

जोधपुर पुरोहित पुस्तकालय
वनस्थली विंगपीठ

श्रेणी संख्या RH 2.2.11.592.4
पुस्तक संख्या 266 544.221 5. 3(11) f
आवाप्ति क्रमांक 1110



ॐ तत्सद्ब्रह्मणो नमः ॐ

॥ श्रीसंकर्षणप्रियानुजाय नमः ॥

श्रीभगवते वासुदेवाय नमः

अथ



कर्मकारणारण्ये प्रथमपटके

Date: 1. 6. 15

25 JUN 15

* तृतीयोऽध्यायः *

ॐ सहनाववतु सहनौ भुनक्तु । सहवीर्यं कर्वावहै ।
तेजस्विनावधीतमस्तु मा विद्विषावहै ॥

ॐ शान्तिः ! शान्तिः !! शान्तिः !!!



मतीन्द्रियमव्यक्तमक्षरं निर्गुणं विभुम् ।

ध्यानासाध्यं च सर्वेषां परमात्मानमीश्वरम् ॥

स्वेच्छामयं सर्वरूपं स्वेच्छारूपधरं परम् ।

निलिप्तं परमं ब्रह्म बीजरूपं सनातनम् ।

स्थूलात्स्थूलतरं प्राप्तमतिसूक्ष्ममदर्शनम् ॥

स्थितं सर्वशरीरेषु साक्षीरूपमदृश्यकम् ।

शरीरवन्तं सगुणमशरीरं गुणोत्करम् ।

प्रकृतिः प्रकृतीशं च प्राकृतं प्रकृतेः परम् ॥

सर्वेशं सर्वरूपं च सर्वान्तकरमव्ययम् ।

सर्वाधारं निराधारं निर्व्यूहं स्तौमि किं विभुम् ॥

अहा ! वह देखो ! सामने एक बहुत बड़ा गम्भीर सागर लहरें लेताहुआ देखपड़ता है जिसमें एक नउका बहती चली जा रही है और उस नउकापर एक कोई पथिक अपनी गठरी मोटरी लादे किसी कर्णधारसे पार उतार देनेकी प्रार्थना कर रहा है। चलो ! थोड़ा आगे बढ़कर देखो तो सही ! कैसी लीला है ?

आगे बढ़कर— सखे ! यह तो एक अद्भुत लीला दृष्टिमें आ रही है। यह तो परम अपार महाभारत संग्राम रूप गंभीर सागरके मातृधार में गीता नामकी नउका बही जा रही है, जिसपर अर्जुन नामका एक पथिक अपने शुभाशुभ कर्मोंकी गठरी मोटरी लादेहुए जगदभिराम धनश्यामरूप परम प्रवीण कर्णधारसे पार उतार देनेकी प्रार्थना कर रहा है। चलो ! शीघ्र चलो ! हमलोग भी इसी नउकापर चढ़ अर्जुनके साथ-साथ उसी सांवले कर्णधारसे प्रार्थना करतेहुए भट भवसागरके पार हो जावें ॥

अर्जुन उवाच—

सू०— ज्यायसी चेत्कर्मणस्ते मता बुद्धिर्जनार्दन ! ।

तत्किं कर्मणि घोरे मां नियोजयसि केशव ! ॥१॥

+ व्यामिश्रेणैव वाक्येन बुद्धिम् मोहयसीव मे ।

तदेकं वद ! निश्चित्य येन श्रेयोऽहमाप्नुयाम् ॥२॥

पदच्छेदः— जनार्दन ! (हे जनानामभिलषितसिद्धिकर्ता महेश्वर !) चेत् (यदि) कर्मणाः (कर्मयोगापेक्षया) बुद्धिः (ज्ञानम्) ज्यायसी (प्रशस्ततरा) ते (तव) मता (मान्या) तत् (तर्हि) केशव ! (हे वासुदेव !) घोरे (बन्धुवधाख्ये हिंसात्मके क्रूरे) कर्मणि (क्रियायाम्) माम् (शोकग्रस्तार्जुनम्) किम् (कथम्) नियोजयसि (प्रवर्त्तयसि । प्रेरयसि) व्यामिश्रेण (क्वचित्कर्मप्रशंसा क्वचित् ज्ञानप्रशंसा इत्येवं सन्देहोत्पादकेन) इव (सदृश) वाक्येन (वचनेन) मे (मम) बुद्धिम् (अल्पबोधाम्) मोहयसि (भ्रान्त्या योजयसि) इव । तत् (तयोः ज्ञानकर्मणोः मध्ये) एकम् (एकार्थम् । मुख्यम् । निश्च-

+ किसी किसी गीता में व्यामिश्रेणैव ऐसा पाठ है । तहां अन्वय में इव के स्थानमें एव समझना चाहिये ॥

× इस जनार्दन शब्द की विविध प्रकारकी व्युत्पत्ति अ० १ श्लोक ३५ में देखो । इनमें केवल यहां एक व्युत्पत्ति होनी चाहिये वह यों है—“सर्वैर्जनैरर्चते याच्यते स्वाभिलषितसिद्धय इति जनार्दनः” ।

यात्सकम्) निश्चित्य (निर्णयंकृत्वा) वद ! (कथय !) येन
(निश्चयात्मकवाक्येन) अहम् (अर्जुनः) श्रेयः (परम कल्याण
त्वरूपं मोक्षम्) आप्नुयाम् (प्राप्स्यामि) ॥ १, २ ॥

पदार्थः—(जनाद्दर्शन!) हे भक्तोंकी अभिलाषा पूर्तिकरनेवाले
जनार्दन!(चेत) यदि (कर्मणः) कर्मयोगसे (बुद्धिः)(ज्ञानयोग श्रेष्ठ है
ऐसा (ते सता)तुमसे माना जाता है (तत्) तब (केशव!) हे
केशव! तुम (साम्) मुझ अल्पबुद्धिको (घोरे) ऐसे बन्धुओंकी
हिंसारूप घोर (कर्मणि) कर्ममें (क्लिम्) क्यों (नियोजयसि)
प्रेरणा करते हो? अथवा यों अर्थ करलीजिये, कि जब कर्मयोगसे
ज्ञानयोग श्रेष्ठ मानतेहो तो क्यों मुझको फिर कर्ममें अवृत्त होनेकी
आज्ञा देते हो? ॥ १ ॥

भगवान् ! ऐसे (व्याप्तिश्रेण इव) दो प्रकारके मिलेहुए वचनोंके
समान (वाक्येन) वाक्योंसे तुम (मेव बुद्धिम्) मेरी अल्पबुद्धिको
(सोहयसीव) मोहित करनेवालेके समान क्यों मोहमें डालते हो?
इसलिये (तत्) इन दोनोंमें जो श्रेष्ठ हो (एकम्) उसी एकको
(निश्चित्य) निश्चयकरके (वद!) कहो! (येन) जिससे
(अहम्) मैं (श्रेयः) परमकल्याणरूप मोक्षको (आप्नुयाम्)
प्राप्त होऊँ ॥ २ ॥

भावार्थः—दूसरे अध्यायमें योगेश्वर भगवान् श्री कृष्णचन्द्र
आनन्दकन्दने अर्जुनके कल्याण निमित्त “सांख्ययोग” और
“कर्मयोग” का उपदेश किया। अर्थात् “प्रजहाति यदा कामान्”

(अध्याय २ श्लोक ५५) से “ एषा ब्राह्मीस्थितिः पार्थ ०० ० ” (श्लोक ७२) तक “ ज्ञाननिष्ठा ” का उपदेश किया, पर इससे पहले उसी अध्यायके ४७ वें श्लोकमें “ कर्मण्येवाधिकारस्ते ” तथा ४८ वें में “ योगस्थः कुरु कर्माणि ” कहकर कर्मनिष्ठा का उपदेश कर चुके थे । इसी कारण इन दो प्रकारकी बातोंको सुन अर्जुनके चित्तमें व्याकुलता उत्पन्न हो आयी । विचारने लगा, कि यह बात कैसी हुई ? (मैं तो श्रीपतिको अपना परम हितकारी गुरु जानकर ऐसी आपत्तिके समय अपना परम श्रेय पूछ रहा हूँ और उनसे यों कह चुका हूँ कि “ पृच्छामि त्वां धर्मसंभूदचेताः ” हे भगवन् ! मैं धर्म विषयमें भूढ़ हूँ । इसलिये मैं तुमसे यह पूछता हूँ कि “ यच्छ्रेयस्यान्निश्चितं ब्रूहि तन्मे ० ० ० ” जो मेरेलिये कल्याणकारक हो सो निश्चय कर उपदेश करो !) पर बड़े शोक की बात है, कि जनार्दनने ऐसा न किया ।

ये वार्त्तायें तो मेरी उस प्रार्थनासे विपरीत देखपडती हैं । न जाने इनके गूढ-मर्म मेरी समझमें न आये वा ऐसे घोर समयमें केशव मेरी बुद्धिकी परीक्षा कर रहा है । क्योंकि जिस “ ज्ञाननिष्ठा ” को मुक्तिका उपाय बतलाया है, मुझको तिस ज्ञान-निष्ठासे रोककर कर्म-निष्ठाहीमें रहनेकी आज्ञा की है । जो कर्म इस एक जन्ममें मेरी मुक्ति का कारण नहीं होसकता । इससे बोध होता है, कि मुझको युद्धरूप घोर कर्ममें फंसाकर अनेक जन्मोंमें भटकनेकेलिये छोड़ दिया है । हा ! मैं ऐसा मन्दभाग्य हूँ ।

ऐसे मनमें विचार, व्याकुल-चित्त होकर बोला, कि [ज्यायसी

चेत् कर्मणास्ते सता बुद्धिर्जनादर्दन !] हे जनार्दन ! तुमको सम्पूर्ण ब्रह्माण्ड जनार्दन इसी कारण कहता है, कि “ सर्वैर्जनैरर्थ-
ते याच्यते स्वाभिलषित सिद्धय इति जनार्दनः ” अपनी अभिलाषा की सिद्धि निमित्त जो सर्वोंसे याचा जावे वा जिससे सब प्राणी अपनी मनोकामनाकी सिद्धिकी प्रार्थना करें उसे कहिये जनार्दन । अथवा “ जनं जननं तत्कारणमज्ञानं च स्वसाक्षात्कारेणादियति हिनस्तीति जनार्दनः ! ” जो जन्मको अथवा मातृगर्भमें जन्म लेनेका जो मुख्य कारण अविद्या तिसे नाश करदेवे, उसे कहिये जनार्दन । सो हे भगवन् ! ये सब गुण तो तुममें विद्यमान ही हैं फिर तुम “जनार्दन” कहलाकर इस समय मेरी बुद्धिको व्याकुल क्यों कर रहे हो ? यदि तुम्हारी समझमें यही निश्चय है, कि कर्मसे ज्ञान श्रेष्ठ है तो फिर मैंने जो पहले तुमसे यही कहा था, कि इन “भीष्म द्रोण इत्यादि श्रेष्ठ पुरुषोंके वध करनेसे सन्न्यासी हो, भीख मांगकर खाना उत्तम है” इस मेरे वचनको तुमने न माना । [तत्किं कर्मणि घोरे मां नियोजयसि केशव !] तब क्यों अपने बन्धुओंकी हिंसा रूप महा घोर नरकावह कर्ममें मुझको नियुक्त करते हो ? ऐसा क्यों ? ऐसे कर्म से मुझको मुक्त क्यों नहीं करते ? तुम तो कर्मोंका निषेध करते हो ! फिर कहते हो, कि युद्ध कर ! ऐसा क्यों ? जब तुम ऐसी बात करोगे तो मुझ अज्ञानीका कहां ठिकाना लगेगा ? । माता यदि दूधमें विष मिलाकर बच्चेको पिलावे तो उसके बचनेकी क्या आशा की जा सकती है ? इसी प्रकार तुम्हारा उपदेश श्रवण कर मैं मानो मरा चला-जाता हूं। क्योंकि [व्यामिश्रेणैव वाक्येन बुद्धिं मोहयसीव मे]

दो तत्त्वोंके मिश्रित वचनोंसे मेरी बुद्धिको तुम मोहमें डाल रहे हो। यदि तुम्हारे विचारसे तुम्हारे वचन उचित हों तो हों, पर मैं मन्दमति हूँ, मेरी समझमें कुछ नहीं आते। कभी तो तुम कहते हो, कि “त्रैगुण्यविषया वेदा निस्त्रैगुण्यो भवार्जुन” (अ० २ श्लो० ४५) वेद त्रिगुणात्मक कर्मोंके बतानेवाले हैं इसलिये तू इनको छोड़ निस्त्रैगुण्य होजा ! और निर्द्वन्द्व, नित्य सत्त्वस्थ होकर योग क्षेमकी परवाह न करके आत्मानन्दमें प्रवेश करजा। अप्रमत्त होकर अपनेमें स्थिर होजा ! ऐसा कहकर मुझको निवृत्तिमार्ग उपदेश करते हो। फिर कहते हो, कि “कर्मण्येवाधिकारस्ते ०००” (अध्या० २ श्लो० ४७) तथा “धर्म्याद्धि युद्धाच्छ्रेयोऽन्यत्क्षत्रियस्य न विद्यते” (अ० २ श्लो० ३१) अर्थात् कर्म ही में तेरा अधिकार है और क्षत्रियोंके लिये युद्धसे बढ़कर कोई दूसरा धर्म नहीं है। ऐसे कहकर प्रवृत्तिमार्ग में डुबाते हो। फिर कहते हो, कि “दूरेण ह्यवरं कर्म बुद्धियोगाद्धनं-जय !” (अ० २ श्लो० ४६) अर्थात् हे धनंजय बुद्धियोगसे कर्म अत्यन्त निकृष्ट है। इस वचनसे ज्ञाननिष्ठाकी अपेक्षा कर्मको निकृष्ट बतलाते हो। एवम् प्रकार हे भगवन् ! एकही अधिकारीको प्रवृत्ति और निवृत्ति दोनोंका अधिकार कैसे होसकता है ? जैसे एक ही प्राणी को कोई कहे, बैठे भी रहो और चलो भी, तो ऐसा नहीं होसकता।

हे भगवन् ! आपहीके उपदेशसे मैं इतना तो अवश्य समझ गया हूँ, कि जो देहाभिमानी है, उसको कर्मकी आवश्यकता है। क्योंकि उसे अपने देहका पालन, पोषण तथा अपने नाम, यश, प्रभुता, महत्व इत्यादिके प्रचार करनेकी लालसा बनी रहती है। इसलिये वह कर्मोंमें

फँसा रहता है। इसीके प्रतिकूल जिसका देहाभिमान नष्ट होगया है उसीको ज्ञानकी प्राप्ती होती है। इसलिये यहतो एक सीधी बात सभी समझ सकते हैं, कि कर्म और ज्ञानका अधिकारी एकही पुरुष नहीं होसकता।” हे गोविन्द ! तब तुम मुझ एक मन्दसतिके प्रति क्यों ऐसे मिश्रित वचनोंको कहकर मेरी बुद्धिको मोहमें डालरहे हो ? यदि ऐसे कहो, कि “मैं तुझसे “कर्म” और “ज्ञान” दोनोंको विकल्प मात्र कहताहूँ ” तो हे भगवन् ! स्वजातीय वस्तुमें विकल्प होसकता है पर विजातीयमें नहीं। जैसे धातुओंके गलाते समय स्वर्णकार सोना, चांदी, तांबा इत्यादि भिन्न-भिन्न धातुओंको मिलानेमें विकल्प करसकता है, पर इन धातुओंमें किसी काष्ठ वा फल, फूल इत्यादिका विकल्प नहीं होसकता। इसीप्रकार ज्ञान और कर्म जो तुम्हारे ही कहने से विजातीय देख पडते हैं इनमें विकल्प नहीं होसकता। दूसरी बात यह है, कि जब कर्मसे ज्ञान श्रेष्ठ है, तो ऐसा कौन मूर्ख होगा जो ऐसे ज्ञानरूप हीराको छोड़ कर्मरूप कांचका ग्रहण करेगा ? यदि यह कहो, कि इन दोनोंके अधिकारी भिन्न-भिन्न रहे, तो ऐसे अल्पसमय में, मुझ एक अर्जुनके प्रति दोनों के कहनेकी क्या आवश्यकता थी ? इसलिये हे जनार्दन ! मेरी बुद्धि इस समय शान्तिको न प्राप्त करके औरभी व्याकुल होगयी है।

प्रिय पाठको ! सत्य है। इस समय अर्जुनकी दशा ऐसी होरही है जैसे “अहग्रहीत पुनि वातवश-तेहि पुनि वीछी मार । ताहि पिया-इये बारुणी कहहु कौन उपचार ॥” (तुलसी) अर्थ—कोई पुरुष अपने किसी बुरे ग्रहसे असाहुआ दुःखी होरहा हो, तिसपर वातवश हो

अविरतदयिता ११।५५
 अविरतरतं ११।१७
 अत्रिरल ७।१५
 अविपक्ष २०।१०
 अवेक्षिता ३।३०
 अव्याकुल ५।६०
 अव्याहत १२।७६
 अशक्नुवन् १।५३
 अशिथिल ७।१६
 अशेषतीर्थो १।१८
 अश्रावि ५।५८
 असंपाद २।४७
 असकल ७।२६
 असकृद्गृही १३।२८
 असिन्यत १७।३८
 असुर १५।२३
 असृग्जनो १९।७८
 अहितादन १६।७
 अहितानमि १९।३५
 अह्नाय १२।७
 आकम्प्राप्रै १८।३७
 आकर्षते ३।१५
 आकृष्ट ८।२५
 आक्रम्याजे १८।१४
 आक्रम्यका १८।५१
 आगच्छतो १२।३४
 आगताद्वयव १३।४४
 आगतानग १०।२०
 आघ्राय ८।१०
 आच्छादिता ४।१९
 आच्छाद्य ४।५२

आच्छिद्य १९।१११
 आजिघ्रति ५।५४
 आतन्वद्भि १८।७४
 आताम्रामा १८।४२
 अत्मनैव १४।५४
 आत्मानमेव ५।३२
 आत्मोदयः २।३०
 आदातु ८।२७
 आदिता १४।६५
 आद्यकोल १४।४३
 आधावन्तः १९।१७
 आननेन १४।१८
 आननै १०।३६
 आनन्द ८।३६
 आननेनः ८।२२
 आपतन्त १९।२
 आपदि १९।६०
 आपस्कारा १८।४६
 आवद्ध ८।४५
 आमजन्ति १४।५७
 आमूलान्ता १८।२१
 आमृशद्भि १०।२९
 आमृष्टा ८।६१
 आयता १०।६५
 आयस्त ५।६
 आयान्तीना १८।८०
 आयान्त्या ८।११
 आयामवद्भिः १२।६५
 आयासाद ८।१
 आरक्ष ५।५
 आरभन्ते २।७९

आरूढः ८।५४
 आर्द्रत्वा ८।६७
 आलप्याल २।४०
 आलापैस्तु ८।१२
 आलोक्या १२।५०
 आलोक्य ९।८४
 आलोल ५।३०
 आवर्तिनः ५।४
 आवृता १०।५६
 आसादित ४।३४
 आसीना १।१९
 आस्कन्दन् ८।१६
 आस्तीर्ण ५।१७
 आस्तृते १०।८९
 आस्यदृष्टे १८।३०
 आस्माकी ८।५०
 आहत १०।६४
 आशु १०।६४
 आश्लिष्ट ३।७२
 आश्लेष २।१७
 इतरानपि १३।१४
 इतरेतर २०।२६
 इतस्ततो ४।२७
 इति कृत ११।३५
 इति गदन्त ६।१३
 इति गदित ७।५६
 इति गन्तु ९।८२
 इति चुक्रुधे १५।११
 इति चेदि २०।१७
 इति जोष १६।१६
 इति तत्तदा १५।५८

(८) शिशुपालवधमहाकाव्यस्थल्लोकानामकारादिवर्णक्रमेणानुक्रमणी ।

इति धौत ८।७१	ईदृशस्य १०।१७	उदितोर ९।७७
इति नर २०।७६	उचित २०।३६	उदीर्ण १।३२
इति निन्द १५।३३ (प्रक्षिप्तः)	उच्चारणा ४।१८	उद्देतु २।८१
इति निश्चि ९।४३	उच्चैर्गता १२।४५	उद्धूत १२।६६
इति पूर १६।७५	उच्चैर्महा ४।१८	उद्यत्कृशा ५।९
इति जुष १।३१	उच्छिद्य ५।१२	उद्यन्नाद १८।९
इति भीष्म १५।४७	उत्क्रान्ता १८।७३	उद्दीप्य ८।३७
इति मद १०।९१	उत्क्षिप्तकाण्ड ५।२२	उद्बोद्ध ८।४४
इति यस्य १६।७८	उत्क्षिप्तगात्रः १२।५	उद्धता १९।१०३
इति वदति सखीजने	उत्क्षिप्तमुच्छ्रित ४।२५	उद्धतैरिव १०।३२
निमील ७।४३	उत्क्षिप्तस्फुटि ८।१४	उद्धतैर्निश्चृत १०।७६
इति वदति सखीजनेऽ-	उत्क्षिप्योच्चैः १८।३८	उद्धृत्य ३।७५
नुरागा ७।१३	उत्खाय ५।५९	उन्नमन १४।२८
इति वाच १५।३९	उत्तरीय १०।४२	उन्नम्र ५।६८
इति विश २।११८	उत्ताल ३।८०	उन्निद्र ८।२८
इति सरम्भि २।६७	उत्तिष्ठ २।१०	उपकर्त्रा २।३७
इतीरिते १७।१	उत्तीर्ण ५।६२	उपकारकस्य १५।७ (प्रक्षिप्त)
इत्थं गिरः ५।१	उत्तुङ्गा ८।३१	उपकारपरः १६।२२
इत्थं नारी ९।८७	उत्थातु १३।९	उपकारिण १५।६ (प्रक्षिप्त)
इत्थं रथा १२।१	उत्पित्सवो ३।७७	उपगूढ ९।३८
इत्थमत्र १४।५३	उत्प्लुत्यारा १८।५३	उपचितेषु ६।६३
इत्यालिङ्गि १९।२४	उत्सङ्गिता ३।७९	उपजापः २।९९
इत्युदीरि १४।१७	उत्सेध १२।५२	उपजीवति ९।३२
इदमपास्य ६।११	उदमज्जि ९।३०	उपताप्य ९।६५
इदमयुक्त ६।५६	उदयति ४।२०	उपनीय १३।५०
इदमिद ७।५०	उदयमुदित ११।१२	उपनेतु ९।७२
इन्द्रप्रस्थ २।६३	उदयशिखरि ११।४७	उपप्लुत १।३८
इमकुम्भ १३।१६	उदयाद्रि १३।६४	उपमान २०।५४
इषुवर्ष २०।१८	उदासिता १।३३	उपरिज ७।४९
इष्टं कृत्वा १९।११९	उदासिरे १७।३८	उपवन ७२।७
इह मुहु ४।६०	उदित ९।६९	उपसध्य ९।५

उपायमा २।८०
उपाहितै १७।५१
उपेत्य १७।२८
उपेयिवासि २।११४
उपेयुषो ३।३२
उपैतु १९।८७
उभय १६।४२
उभौ ३।८
उरगेन्द्र १३।५८
उरसा २०।२०
उल्मुकेन १९।८
उष्णोष्ण ५।४५
उरुमूल १०।६७
ऊजुता २०।९
ऊज्वी १२।१८
एक एव वसु १४।४०
एक एव सुसखैष १४।५२
एकत्र ४।२६
एकस्या ८।२
एकेषुणा १९।१०७
एतस्मि ४।५९
एष दाश १४।८१
ओजस्वि १२।३५
ओजोभाजा १८।७५
ओजो महौ १९।१६
ओमित्युक्त १।७५
ओषामासे १८।३५
कञ्चिद्दूरा १८।४९
ककुक्षि २।२०
ककुभः २०।३७
ककुमां ९।४२

कटकानि १६।७७
कटुनापि १५।४०
कण्ठावसक्त ५।१८
कण्डूयतः ५।४६
कदलीप्र ९।४५
कनकमङ्ग ६।४७
कनकांगद १५।७
कपाट ३।१३
करकुड्म १५।१०
करजदश ११।३७
करदीकृत २।९
करप्रचेया २।८९
करयुग्म १३।३७
कररुद्ध ९।७५
करेणुः १९।३६
करोति १।३९
कलया ९।३७
कला दधानः ३।६०
कलासम १।५९
कश्चिच्छस्त्रा १८।६४
कश्चिन्मूर्त्ति १८।५८
कस्यचित्स १०।१०
कस्याश्चि ८।५६
काचित्कीर्णा १५।९६
कान्तया १०।७३
कान्ताजने ६।७७
कान्तानां ८।२३
कान्तेन्दुका ३।४४
कापिशायन १०।४
कामिनः १०।६१
कामिना १०।५७

कालीयक १२।१४
काले मित ०।२ (क-
विवशवर्णने)
किं क्रमिष्य १४।७५
किं तावत् ८।२९
किं नु चित्र १४।३५
किं विधेय १४।११
किमलम्ब ९।२०
किमहो १५।६३
किमिवाखिल १६।३१
किमिवात्र १५।२१ (प्रक्षिप्तः)
किलराव १५।२१ (प्रक्षिप्तः)
किसलय ७।३९
कीर्ण शनै ५।३५
कीर्णा रेजे १८।७९
कुटजानि ६।७३
कुतूहले ३।४१
कुन्तेनोच्चैः १८।२३
कुपिताकृति १५।५२
कुपितेषु १५।५५
कुमुदवन ११।६४
कुर्वज्ज्योत्स्ना १८।४४
कुर्वता १०।३०
कुर्वद्भि ८।३८
कुर्वन्त ६।७९
कुर्वाणानां १८।८
कुशलं १६।४१
कुशेशयै ४।३३
कुसुमकार्मु ६।१६
कुसुमयन् ६।६२
कुसुमादपि ९।६७

कृतःप्रजा १।२८	कामतो १४।७७	गण्डोज्ज्वला १२।८
कृतकृतक ७।४०	कामन्दन्तौ १८।४३	गत तिर १।२
कृतकेश २०।४३	क्रियते १६।४६	गतधृति ७।१०
कृतगुरु ११।३८	क्रुध्यन् १८।३७	गनमनु ११।१०
कृतगोप १६।८	क्रूरारि १९।१०४	गतया निरन्तर १३।११
कृतदाह २०।७५	कचिज्जला ४।५	गतया पुरः ९।२
कृतधव ११।१४	कचिल्लस १७।५६	गतयोर १३।२५
कृतभय ७।३७	क्षणमतु ११।६५	गतवता ६।७८
कृतमण्डल २०।४८	क्षणमय ११।४८	गतवत्य ९।८
कृतमद ६।५०	क्षणमात्र १५।९१	गतस्पृहो १।३०
कृतसनि १५।८	क्षणमाश्लि १५।६	गते मुख १७।६७
कृतसकल ११।६७	क्षणमीक्षि १५।७१	गत्यून ५।५३
कृतस्य १९।१४	क्षणमेष १५।१३ (प्रक्षिप्तः)	गत्वा नून १८।६३
कृतापचारो २।८४	क्षणशयित ११।६	गत्वोद्रेक ७।७४
कृतास्पदा ३।३४	क्षणेन च १७।४५	गभीरता १७।२९
कृतोर १९।३२	क्षितितट ११।७	गरीयसः १७।५४
कृतैः १९।८१	क्षितिपीठ १५।१७ (प्रक्षिप्तः)	गवलासित २०।१२
कृत्वा कृत्य २।१११	क्षितिप्रति ३।५२	गाम्भीर्य ८।२६
कृत्वा पुन ४।२३	क्षिप्र पुरो ५।५०	गुणवन्त १५।१० (प्रक्षिप्तः)
कृत्वाशिनेः १९।७	क्षीयता १०।३४	गुणाना २।५६
केनचित्त्वामि १९।४८	क्षुण्णं ६।५९	गुरवोऽपि २०।३४
केनचिन्मधु १०।५४	क्षुमितस्य १६।५१	गुरुकोप १५।५६
केवल १४।६६	क्षोभयन्ति १४।५३	गुरुतर ७।१८
केशप्रचु १९।२२	खचरैः २०।६९	गुरुताप २०।६३
कोपवत्य १०।३९	गच्छतापि १४।७६	गुरुद्वया २।६
कोशातकी १२।३७	गच्छन्ती ८।७	गुरुनिःश्व १५।६२
कौबेर ३।१	गजकदम्ब ६।२६	गुरुनिविड ७।६
क्रमते १५।२० (प्रक्षिप्तः)	गजपति ६।५५	गुरुभिः १६।४९
क्रव्यात्पूगैः ७८।१८	गजव्रजा १७।६५	गुरुवेग २०।३०
क्रान्तं रुचा ४।३	गण्डमिति १०।३१	गुर्वीरज ४।२
क्रान्तक्रान्त १०।३	गण्डूष ५।३६	गृहमागता १५।६८

गोपानसी ३।४९
 गोष्ठेषु १२।३८
 ग्रन्थिमुद्र १०।६६
 ग्राम्यभाव १४।६४
 ग्लानिच्छेदि १८।७७
 घनजाल १६।१०
 घण्टानादो १८।१०
 घनपत्र १६।७४
 घनसंतम २०।४०
 घूर्णयन् २।१६
 चक्रुरेव १०।६६
 चतुरम्बु २०।६६
 चतुर्थो २।५४
 चयस्त्विपा १।३
 चरणेन १५।५४
 चलतैप १५।२२ (प्रक्षिप्तः)
 चलांगुली १७।३७
 चलितं ततो १५।६९
 चलितानक १६।१३
 चलितोद्धत २०।६१
 चलितोर्ध्व १६।६७
 चारुता १०।३३
 चिक्त्रसया ३।५१
 चित्र चापै १९।७९
 चित्राभि ३।४
 चिरमति ११।६०
 चिररति ११।१३
 चिरदपि २।१०५
 छन्नेष्वपि ३।५६
 छलयन् १५।२५
 छादितः १०।१९

छायां निज ४।६
 छायामपा ५।१४
 छायाविधा ५।२१
 जगति नैश ६।४३
 जगति श्रिया १५।२७
 जगत्पवि ३।२
 जगत्प १।२७
 जगदंत १५।७३
 जगद्वशी ६।६९
 जगाद २।२१
 जघन ७।२०
 जजौ जोजा १९।३
 जज्ञे जनै ५।४९
 जडीकृत १७।३३
 जनतां १६।६
 जनिताश २०।७
 जलद ६।३१
 जाज्वल्य २।३
 जातप्रीति ६।७६
 जितरोष १६।७२
 जेतुं जैत्राः १८।२४
 ज्वलतः २०।७०
 ज्वलदम्बर २०।६२
 ज्वलितानल २०।६४
 तं जगाद १४।१
 त वदन्त १४।१२
 तं श्रिया १९।८८
 त स द्विपे ५।२
 तडिदु २०।१३
 ततः सप २।१४
 ततस्तत १९।२६

तत्पूर्वमस १२।७२
 तत्प्रणीत १४।३८
 तत्र नित्य १४।३०
 तत्र बाणा १९।९२
 तत्र मन्त्र १४।२६
 तत्सुराज्ञि १४।१४
 तथापि २।७१
 तदय १६।५३
 तदयुक्त ९।८०
 तदलक्ष्य १३।६२
 तदवितथ ११।३३
 तदिन्द्र १।४१
 तदीय १।६४
 तदीशिता २।९५
 तद्रुपेत्य ९।६०
 तदेनमु- १।७३
 तनुभि १३।२९
 तनुरुहा ६।४५
 तन्त्रावाप २।८८
 तन्वा पुसो १८।५०
 तपनीय २०।६८
 तपेन १।६६
 तमकुण्ठ २०।२३
 तमङ्गदे ३।६०
 तमध्य १।१४
 तमागत ३।७८
 तव कितव ७।५४
 तव घन्य १५।३०
 तव धर्म १५।१७
 तव सपदि ७।७
 तव सा ९।६४

(१२) शिशुपालवधमहाकाव्यस्थलोलोकानामकारादिवर्णक्रमेणानुक्रमणी ।

तस्थे १२।३०	त्यक्तप्राण १८।६१	दधानमम्भो १।५
तस्य मित्रा २।१०१	त्यजति ६।१८	दधानैर्धन १९।११
तस्य सांख्य १४।१९	त्रस्त. समस्त ५।७	दधुम्बुधि २०।५६
तस्यातसी ३।१७	त्रस्तौ समा १२।२४	दधौ चल १७।१७
तस्याभव ०।३ (कविर्वश- वर्णने)	त्रस्यन्ती ८।२४	दन्ताग्र १२।४७
तस्यावदा १९।१९	त्रासाकुलः ५।२६	दन्तानां ८।५५
तस्योहृ ३।५	त्वक्सार ४।६१	दन्तालिका ५।५६
ताः पूर्वं ८।१७	त्वमशक्नु १५।३१	दन्तैश्चिच्छि १९।५५
तात नोद १४।८३	त्वया विप्र २।३८	दन्तोज्ज्वला ४।४१
तामीक्ष ३।६४	त्वयि पूज १५।३३	दमघोष १६।१
तिरस्कृत १।६२	त्वयि भक्ति १६।४५	दयितायमान ९।५७
तिष्ठन्त ८।२१	त्वयि भौम २।३९	दयिताय सासव १५।८१
तीक्ष्णा २।१०९	त्वरमाण १५।७२	दयिताहृत ९।७०
तीर्त्वा १२।७४	त्वष्टुः सदा ३।३५	दयितैरिव २०।२४
तुङ्गत्व २।४८	दक्षिणीय १४।३३	दर्पण ४।६७
तुलगता ३।८२	दत्तमात्त १०।२३	दर्शना १४।४९
तुलयति ६।४	दत्तमिष्ट १०।६	दलितकोम ६।२३
तुल्ये २।४९	ददतम ६।४१	दलितमौक्ति ६।३५
तुहिनांशु १६।६४	ददशे ९।२३	दाददो १९।११४
तूर्ण प्रणे १२।२९	दधतः शशा १५।८०	दान दद ५।३७
तूर्ण याव १८।२९	दधतस्तनि २०।४४	दारी दर १९।१०६
तूर्यारवै १८।५४	दधति च ४।५०	दिङ्मुख १९।९५
तृणवाञ्छ १३।५६	दधति परि ११।५०	दिदक्ष ३।३१
तृप्तियोगः २।३१	दधति सुम ७।२	दिवमिच्छ १९।३१
तेजःक्षमा २।८३	दधति स्फुट ९।६६	दिवस श्रुशो ९।३४
तेजस्वि २।५१	दधतोऽपि १९।७३	दिवसोऽनु ९।१७
तेजोनिरो ५।१०	दधतो मया १५।७५	दिव्यकेसरि १४।७३
तेनाम्मसां ३।९	दधतोऽसुल १६।६५	दिव्याना ८।६४
तैर्वैजय १२।२९	दधत्युरो ९।८६	दिशमर्क १९।६
तोषमेति १४।३	दधत्सध्या २।१८	दिशामघी १।४४
	दधदसक ११।१५	दीपित १०।४७
	दधद्भिरभि ४।६६	

दीप्तिनि १४।७४
दुःखेन ९।९१
दुरक्षि १७।१०
दुरुद्धाः १७।२२
दुर्दान्त १२।२२
दुरादेव १९।१७
दुरोत्क्षिप्त १८।४९
दृष्टोऽदि ४।१७
दृष्टेव ५।१८
द्योतितान्तः २।७
दाप्रीयासः १८।३३
दुततर ११।८
दुतद्रव १७।६०
दुतपद ७।१२
दुतमध्य १३।९
दुतशात ९।९
दुतसमी ६।२८
दुतहेम २०।९३
द्विधा त्रिधा १९।१७
द्विरददन्त ६।३४
द्विषद्विशस १९।९३
धन्योऽसि १४।८७
धरणी १३।३९
धरस्योद्ध ९।६९
धूतधौता १९।३०
धूमाकारम् ४।३०
धूर्मज्ञ १२।३६
धृततुषाई १।६०
धृतप्रत्य १९।३७
धृतवान्न १९।२६
धैर्यमुल्लङ्घ १०।६८

ध्येयमेक १४।६०
ध्रियते २।३९
ध्रियमाण १९।२९
ध्रुवमागताः ९।४९
ध्वजांशु १७।४९
ध्वजाग्र ३।३३
ध्वनतो २०।२१
ध्वनयन्स १९।१३
न केवल जनै १९।९७
न केवल यः ३।१९
नखपद ११।२९
नखरुचि ७।४
न खलुदूर ६।१९
न खलु वय ७।९३
नखाशु १९।१२
न च त तदे १९।४१
न च मेऽव ९।९६
न च सुतनु ७।८
न चिकीर्ष १६।६८
न तदद्भु १६।६०
न तस्थौ १९।३८
न दूये २।११
न नीतम ३।२०
ननु सदि ९।६१
ननु सर्व १९।१ (प्रक्षिप्तः)
नमोनदी १७।६९
न मनोरमा ९।९०
न ममौ १३।१०
न महानय १९।२ (प्रक्षिप्तः)
नमुमोच ११।६९
नयति १६।७२

न याव १।१९
नरक १६।३३
नरसिंह ११।९८ (प्रक्षिप्तः)
न लङ्घ्या ३।३८
नलिनांति १३।४३
नलिनी १३।९९
नवकदम्ब ६।३२
नवकनक ११।४३
नवकुङ्कु ९।७
नवकुमुद ११।२२
नवगघ १३।४९
नवचन्द्रि ९।२८
नवनख ११।३४
नवनग ४।६९
नवपयः ६।३६
नवपलाश ६।२
नवहाटके १३।६३
नवानधो १।४
न विदध्यु १६।९९
न विभावय ९।८१
न स्म माति १०।९०
नन शून्यता १७।४०
नस्या गृही १२।१०
नाजसां १४।२३
नात्तगन्ध १४।८४
नादातु ९।३३
नानवास १४।४९
नानाजाव १९।४०
नावाविवा १२।११
नापचार १४।३२
नामिहदैः ९।२९

(१४) शिशुपालवधमहाकाव्यस्थलोकानामकारादिवर्णक्रमेणानुक्रमणी ।

नामाक्षरा १९।११०	निर्धैते ८।९१	पात्तिः पत्ति १८।२
नारीभि ८।४७	निलयः ९।१६	पथान ५।३४
नालम्बते २।८६	निलयेषु १३।९४	पद्मभूरि १४।६१
निःशेष १२।३६	निवर्त्य १।११	पद्माकारै १८।७२
निःश्वास ४।१	निवेशया १।३४	पद्मैरन १२।६१
निखिला २३।६५	निशम्य १६।३८	पयसि ११।४५
निजपाणि ९।५२	निशम्य ताः २।६८	पयोमुचा १७।४६
निजरजः ६।३७	निशात १।६१	परस्पर परि ११।८
निजसौरभ १३।४५	निशिनासि १९।६७	परस्परस्पर्धि ३।१८
निजौजसो १।३७	निषेव्य ३।६२	परस्य मर्मा १।६३
नित्याया ८।१५	निष्प्रहन्तु १४।८२	परानमी १७।१९
निदाबिरे ६।२४	निसर्गचित्रो १।७	परिणत ११।४९
निदाय १।२४	निसर्गरक्तै ३।७	परितः प्रमि १६।८०
निध्वन १९।३४	निहतोन्मद १६।५९	परितः प्रस २०।७२
निपपात ९।७१	नीतिरापदि २।६१	परितप्यत १६।२३
निपातित १९।७५	नीते पलाशि १२।५५	परितश्च १५।७८
निपीडना १९।८७	नीते भेद १८।२०	परितोष १६।२८
निपीडय १९।१८	नीरन्ध्र ८।३	परिपाटला १३।४२
निम्नानि १२।३१	नीलेना १९।८४	परिपाति १६।५४
निम्रेषोवी १८।६९	नीहार ५।११	परिमथ ९।७८
नियुज्ज १९।९१	नृपता १५।४४	परिमोहि १५।७६
निरन्तर १७।३०	नेच्छन्ती ८।२०	परिवेष्टि २०।४९
निरन्तराले ३।६७	नैक्षता १४।४५	परिसिथि ११।११
निराकृते १७।२०	नैतल्लघ्व २।२३	परेत १।५७
निरायता १७।९	नैरतर्य १८।७६	पर्यच्छे ८।४६
निरीक्षितु १७।६२	नोच्चैर्यदा ५।४४	पल्लवोप १०।५३
निरुद्धवीर्य २।६४	नोज्झितु ६।६८	पवनात्म १३।२२
निरुध्यमाना ३।२९	पटलमम्बु ६।२९	पश्चात्कृता १९।९३
निगुणा १४।४३	पतता २०।५५	पश्यन्कृता १२।३९
निर्जिता १४।१९	पतत्पत १।१२	पाणिरोध १०।६९
निर्धूत ५।४७	पतिते ९।१८	पादाहतं २।४६

प.दै. पुरः १२।२१
 पानघौत १०।२६
 पारे जलं ३।७०
 पाश्चात् ४।२२
 पिदधान ९।७६
 पिशङ्ग १।६
 पीडिते १०।४६
 पीतवलय १०।९
 पीतशीघ्र १०।११
 पीत्वा ३।७३
 पुरःप्रयु १९।४७
 पुर एव १५।२
 पुरस्कृत्य १९।६३
 पुराणि १।४५
 पुरा शर १७।५५
 पुरीमव १।५१
 पूर्वमङ्ग १४।१०
 पूर्वमेव १४।६७
 पृथिवी १५।२९
 पृथुदर्वि २०।४२
 पृथुवारि २०।४७
 पृथोरध्य १९।९
 पौनःपुन्या १८।५७
 प्रकट मृदु १६।१९
 प्रकटतर ११।३२
 प्रकटमलि ११।३०
 प्रकटान्यपि १६।३०
 प्रकुप्यतः १६।६
 प्रकृतिं प्रति २०।३९
 प्रकृतजप ११।४२
 प्रचल २०।५८

प्रचोदिताः १७।३५
 प्रजा इव ३।६५
 प्रजापति १७।७
 प्रज्ञोत्साहा २।७६
 प्रणतः १६।४
 प्रणयकोप ६।३८
 प्रणयप्रका ९।५५
 प्रतनूलसि १६।६१
 प्रतिकामि ९।३५
 प्रतिकुञ्चि २०।१९
 प्रतिकूल ९।६
 प्रतिक्षण १७।१६
 प्रतिनाद १३।२७
 प्रतिघः १५।५३
 प्रतिपक्ष १६।५७
 प्रतिपत्तु १५।२२
 प्रतिफलति ११।५८
 प्रतिभिद्य ९।५८
 प्रतिमण्ड १५।८९
 प्रतिवाच १६।२५
 प्रतिशरण ११।४१
 प्रत्यंसं ८।६८
 प्रत्यन्यदन्ति ५।४१
 प्रत्यन्यनागं १२।१२
 प्रत्यावृत्तं १८।५५
 प्रत्यासन्ने १८।२८
 थमं कला ९।२९
 प्रथम शरीर १५।१२
 प्रथममलघु ७।६९
 प्रतिनाद १३।२७
 प्रफुल्ल १।२२

प्रभ्रष्टैः ८।४९
 प्रमुखेऽभि २०।२५
 प्रयतः २०।७३
 प्रलयं परस्य १५।१६
 (प्रक्षिप्तः)
 प्रलयमखिल ११।६६
 प्रवसतः ६।३०
 प्रविकसति ११।६३
 प्रविदारि १५।४९
 प्रवित्रत्सतः १५।८६
 प्रवृत्त एव १।४०
 प्रवृत्ते १९।४६
 प्रवृद्ध ३।२१
 प्रसकल ७।३४
 प्रसाधित ३।१२
 प्रसारिणी १७।४४
 प्रसृतं २०।५१
 प्रस्वेद ५।२३
 प्रहरक ११।४
 प्रहितः १६।५२
 प्रह्वानतीव १२।५६
 प्राग्भागतः ४।४९
 प्राणच्छिदा ३।१४
 प्रातिभं १०।१२
 प्रापे रूपी १९।९४
 प्राप्य बाभि १०।६०
 प्राप्य भीम १९।१३
 प्राप्यतां २।६६
 प्राप्यते १०।७८
 प्राप्यमम्भ १०।८०
 प्रायेण १२।४६

प्रालेय ४।६४
 प्राशुराशु १४।३१
 प्रासाद १२।६३
 प्रियकर ७।७५
 प्रियतमेन ६।५७
 प्रियममि ७।३२
 प्रियमिति ७।११
 प्रियसखी ६।८
 प्रीतिरस्य १४।४१
 प्रीत्या १२।४०
 प्रीत्यै ४।६२
 प्रेक्षणीय १०।८२
 प्रेम तस्य १४।४७
 प्रेम्णोरः ८।४०
 प्रोथैः १२।७३
 प्रोक्तस २।१९
 लुतमिव ११।५३
 लुतेम १९।११५
 फलद्वि ४।१६
 फेनाना ८।५९
 बद्धदर्म १४।२२
 बन्धौ १९।८०
 बबृहिरे १७।२१
 बलावले १।७३
 बलोमि ३।६९
 बहिरपि ११।५९
 बह्वं जगद ११।३९
 बहुलांजन २०।५०
 बह्वपि प्रिय १४।४
 बह्वपि स्वेच्छ २।७३
 बाणाक्षिता १८।५६

बाणाहत ३।६१
 बाणाहि १९।३९
 बाहुपीडन १०।७२
 विभ्रतौ १०।८
 विभ्राणमाय ५।६५
 विभ्राणया ५।१३
 विम्बित १०।५
 विम्बोष्ठ ४।३८
 बुद्धिशस्त्रः २।८२
 बृहच्छिला १।५४
 बृहत्तुलै ३।५०
 बृहत्सहायः २।१००
 ब्रुवते ९।६२
 भक्तिमन्त १४।६३
 भग्नद्रुया १२।४९
 भग्नेऽपीमे १८।३९
 भग्नैर्दण्डै १८।६७
 भग्नो निवा ४।६३
 भजते ९।४८
 भवति २०।२९
 भवद्विरा २।८
 भवनोदरे ९।३९
 भवन्मया १९।४
 मातु नाम १०।८६
 भारती २।६९
 भास्वत्कर ५।३
 भित्वा १८।२२
 भिन्नानलै १८।६६
 भिन्नेषु ४।४६
 भिन्नोस्कौ १८।६५
 भीमता १०।५४

भीमास्त्र १९।११२
 भीष्मोक्त १४।८८
 भूभृद्धि १२।२३
 भूयासः १६।८२
 भूरिमि १९।६६
 भृङ्गश्रेणी १८।४१
 भृतभूति १६।७१
 भृशमङ्ग १५।८२
 भृशमदू ६।५८
 भृशस्विदः १७।६८
 भेरीमि १२।२७
 अश्याद्धि ८।६०
 अजुर्भृष्टा १८।६८
 मखविज्ञा २।१०२
 मत्कुणाग्निर १४।६८
 मदनस्त ७।२३
 मदमदन ११।३६
 मदचचि ११।१६
 मदान्मसा १७।६८
 मद्यमन्द १०।१७
 मधुकर ४।४८
 मधुकरै ६।९
 मधुमथ ७।२५
 मधुर बहु १६।१७
 मधुरया ६।२०
 मधुरैरपि २०।१७
 मधुरोन्नत ९।७९
 मध्ये समुद्र ३।३३
 मनस्विना १७।४२
 मनागन २।४३
 मनोहरैः १७।२६

मन्त्रो योध २ । २९	मुखमीक्षितुं १३।२६	यजतां २।६५
मन्द्रैर्गजा १२।१५	मुखमुल्लसि २०।१.	यतः परा ४।११
मन्यसे २।१०६	मुखसरोज ६।४८	यतः स ३।२५
मम ताव २।१२	मुग्धत्वा ८।३२	यत्नाद्रक्ष १८।३१
मम रूप ९।६३	मुग्धायाः ८।१३	यत्निय १९।५१
ममौ पुर १७।४७	मुचुकुन्द १५।२४	यत्राधिरूढे ४।१३
मरकत ४।५६	मुदमन्द ६।७२	यत्रोज्जिता ४।१५
मर्त्यमात्र १४।५९	मुदितमधु ७।३७	यथा यथा १७।४३
मर्त्यलोक १३।६९	मुदितयुव ११।१७	यदङ्गना ३।४२
मलिन १६।६२	मुदितैस्तदे १३।२४	यदनर्गल १६।३७
महत. कुकु १६।७९	मुदे मुरारे ४।१०	यद्वपुज १५।१४
महतः प्रण २०।३८	मुहु. प्रति १७।२१	यद्वरि १६।३६
महतस्तर १६।३५	मुहुरसु ७।१७	यदयुध्य १५।३२ (प्रक्षिप्तः)
महात्मानो २।१०४	मुहुरिति ७।६८	यदराज्ञि १५।१५
महामहा १।१६	मुहुरूप ७।५५	यदि नाङ्ग १५।३६
महीयसा १७।५७	मृगविद्धि १५।३४	यदि वार्च १५।१८
मासव्यधो १९।११३	मृग्यमाणा १४।३९	यदि मयि ७।१४
मा जीव २।४५	मृणालसू ३।३	यदुत्पत्त १७।५
मातगाना १८।३४	मृत्पिण्ड ५।६३	यदुदस्य १५।२८ (प्रक्षिप्तः)
मानभग १०।२५	मृदुचरण ७।४८	यदुमर्तु १३।२
मा पन १०।२१	मृदुव्यव २।८५	यदुवाच १५।३४ (प्रक्षिप्तः)
मा वेदि २।९६	मृष्टचन्दन १०।८४	यदेतदस्या ४।३९
मिश्रीभूते १८।१८	मेदस्विनः ५।६४	यद्यदेव १०।७९
मुकुटाशु १३।९	मैत्र्यादि ४।५५	यद्वासुदेवे २।२२
मुक्त मुक्ता ४।४४	मदीयसी २।७४	यमुनामती १३।१
मुक्तानेक १९।१०१	य लघु १४।४३	यस्तवेह १४।१६
मुक्तामिः ८।९	य समे १४।८५	यस्य किञ्चि १४।७८
मुक्तामय ३।१०	यः कोलता १४।८६	यस्यामजिह्वा ३।५७
मुक्तास्वृणा ५।६१	य इम १५।९ (प्रक्षिप्तः)	यस्यामति ३।४६
मुखकंदरा १५।२७ (प्रक्षिप्तः)	य इहात्म २।११६	यस्यामहा १२।६८
मुखकमल ७।४४	यच्छाल ३।४०	यस्याश्चल ३।३७

(१८) शिशुपालवधमहाकाव्यस्थलोकानामकापादिवर्णक्रमेणानुक्रमणी ।

या चन्द्रकै ९।४०
 या यां प्रियः ३।१६
 या कथंचन १०।१८
 या वर्ममानो १२।६७
 यातव्य २।९२
 यातैश्चातु १८।११
 या न ययौ ४।४९
 यानाज्जनः ९।१७
 यान्तीना ८।२
 यान्तोऽस्पृश १२।१७
 या वमार १९।१९
 या विभर्ति ४।९७
 यामूढवा १६।८१
 यावच्चक्रे १८।२६
 यावत्स ९।२४
 यावदर्थ २।१२
 यावद्वयगा १२।९८
 यावन्न १९।५७
 यियक्षमा २।१
 यियासत ३।२४
 यियासता १७।४१
 युगपदयुग ११।६१
 युगपद्विकास ९।४१
 युगान्तकाल १।२३
 युद्धमित्थ १९।८२
 युधै परैः १७।२४
 यूनि राम १०।४०
 ये चान्ये २।९८
 येनाङ्ग १९।७४
 ये पक्षिणः ९।३१
 योग्यस्य ८।३३
 यो बाह्यः ८।९८

योपितः १०।८९
 योपितामति १०।९०
 रक्तश्रुति १९।६४
 रक्षितार १४।९१
 रजनी ९।३३
 रणद्वि १।१०
 रणसमदो १९।७७
 रणाङ्गण १९।६९
 रणे रमस १९।९६
 रणेषु १।९६
 रतान्तरे ३।९५
 रतिपति ६।७
 रतिरमस ११।२
 रतौ द्विया ३।४९
 रत्नस्तम्भे २।४
 रन्तु क्षतो १२।९९
 रथचरण ७।२८
 रथमास्थि १३।१९
 रथवाजि १३।१७
 रथाङ्गपाणेः १।२१
 रथाङ्गमर्त्रे ३।३६
 रथ्याघोषै १८।३
 रमसप्रवृत्त १३।३
 रमसादुद १९।९९
 रमसेन १३।३२
 रम्या इति ३।९३
 रयेण १९।६९
 रराज ३।२२
 रवितुरग ६।२२
 रहित १९।३ (प्रक्षिप्तः)
 रागान्वी ८।३९

राजराजी १९।१०२
 राजीव ४।९
 रामेण १८।७०
 रामे रिपुः १९।९
 राहुद्वी २०।७८
 रुग्णोरु १२।६०
 रुचिवाप्ति ९।१३
 रुचिरचित्र ४।३२
 रुदिषा ६।१७
 रूपमम १०।३७
 रेचित १०।९९
 रेजे जनैः ९।९७
 रेणुका १४।८०
 रोचिष्णु ९।२०
 रोदोरन्ध्र १८।१९
 रोपावेशादामि १८।१२
 रोपावेशाद्गच्छ १८।४
 लक्ष्मीभृतो ३।७१
 लघुललित ७।१९
 लघू कारि १।३६
 लज्जते १४।२
 लब्धसौर १०।२४
 लब्धस्पर्श १८।४७
 लयनेषु १३।९२
 लवङ्ग ३।८१
 लिलङ्घ २।९८
 लीलयैव १०।३८
 लीलाचल १२।४४
 लुलित ११।२०
 लूनम्रीवा १८।९९
 लोकालोक १६।८३

लोकालोकी १९।९८
लोलहेति १४।२५
लोलासि १९।२८
लोलैररित्रै १२।७१
वक्षोभ्यो ८।५७
वचनै १६।२७
वणिक्पथे ३।३८
वदन ६।१४
वनस्पति ४।३५
वन्येभ १२।२८
वपुरन्व ९।५१
वपुरम्बु ६।७१
वपुषा १३।८
वररो १९।१००
वर्जयन्त्या ४।४२
वर्णैःकृति २।७२
वर्ध्नावद्धा १८।५
वर्ष्म १२।६४
वलयार्पि १३।४४
वशिन १३।२३
वसुधान्त ९।२५
वहति. यः ४।२१
वाजिनः १९।६२
वारणाग्न १९।४४
वारणार्थ १०।७०
वारिधेरिव १४।७३
वरिपूर्व १४।३४
वासांसि ८।६६
वाहनाज १९।३३
विकचकमल ११।१९
विकचोत्पल १६।१२

विकसत्कला १३।२१
विक्रीय ३।७६
विगततिमि ११।२६
विगतराग ६।३९
विगतवारि ६।५१
विगतसस्य ६।४९
विचिन्तय १७।११
विच्छित्तिर्नव १६।८४
विजनामिति ७।५१
विजयस्त्वयि २।५८
विजितक्रुध १६।१५
विततपृथु ११।४३
विततवलि ७।३३
विदग्ध १।६०
विदुर्य १५।६५
विदल १९।७७
विदलित १२।७७
विदित १९।९०
विदुरेण्य १६।४०
विदुपीव १५।९४
विद्वद्भि ४।३७
विद्विषो १९।८९
विधातु १९।१०५
विधाय तस्या १।१७
विधाय वैर २।४२
विधृते ९।५३
विनयति ७।५७
विनिवारि २०।१६
विनिहत्य १६।८५
विनोद १।४८
विपक्ष २।३४

विपुलक ७।७०
विपुलतर ११।५
विपुलाचल १५।८४
विपुलाल ११।५७
विपुलेन निपीड्य १६।३
विपुलेन सागर १३।४०
विभावी १९।८६
विमिन्नवर्णा ४।१४
विमिन्नशखः १।५५
विरलातप ९।३
विराद्ध २।४१
विरोधिनां ३।१८
विरोधि २।२५
विलवित १७।१२
विलम्बि ४।८
विलसित ७।४६
विलुलित ११।२८
विलुलितामनि ६।५२
विलुलितालक ६।३
विलोक्तेनैव १।२९
विवक्षिता २।१५
विवर्तय १७।१३
विविनक्ति १६।३९
विवृतोरु १५।५७
विशदप्रभा ९।२६
विशदाश्म १३।५३
विशिखान्त १५।७०
विशेष २।७५
विश्रमार्थ १०।८८
विश्वव्रीची १८।२५
विषगिणि १७।६३
विषङ्गिभि १७।५३

२०) शिशुपालवधमहाकाव्यस्थदलोकानामकारादिवर्णक्रमेणानुक्रमणी ।

विपता ९।६८	गजतोरपि १३।६	शुक्राः १८।१३
विषमं ९।४१	गणभृता ६।५९	शुद्धि २०।७७
विस्तृजन्त्य १६।३२	प्रततिवितति ७।४५	शूरः १९।१०८
विस्तीर्ण १९।४३	गक्रुट १९।३७	शुद्धाणि ८।३०
विहंगराजा १।७	गन्धान्य १०।३५	शैलवि १२।५१
विहगाः ४।३६	शठनाक १९।८८	शलोम ९।८
विहन्तुं १९।४९	शतशः २०।३१	शोचिष्यन् १८।६२
विहन्त्यने १९।२९ (प्रक्षिप्तः)	शनैः १३।२०	शोभः १२।२३
विहित मया १९।४६	शनैस्त्री ३।६८	शोभोत्पत्तिः ८।६३
विहितागतो १५।४२	शन्दिता १४।२०	शोभोन्मदा १२।४८
विहिताञ्जलि ९।१४	शमिताप ६।३३	शमश्रव १२।१७
विहिताद्भुत २०।३२	शमश्रने १९।७०	शमानादि २।२७
विहिताप १६।९	शमनीय २०।२७	शमि. पतिः १।१
वीतविघ्न १४।८	शखी १९।९६	शमि. शुष्ट २०।७९
वीर्योत्साह १८।१६	शम्भु १९।५२	श्रीमद्भि ८।८
वृत्तं शुद्धे १८।६०	शानने १४।१९	श्रीशङ्खम्भ ०।३ (नमिन नमने)
व्यक्तं बली १२।६९	शान्दोन्नत २०।२२	श्रुतिपथ ७।२४
व्यक्तात्मीद १९।१०९	शान्तिपिच्छ २०।४६	श्रुतिसम ११।१
व्यगमन् २०।७४	शितचक्र २०।२	श्रीतमार्ग १४।६९
व्यचलन् १३।३४	शितशल्य २०।१४	शङ्खं यन् ८।६५
व्यतनो १३।३३	शितितार १५।४८	श्रुतता २०।३९
व्यवहार २०।४१	शिरनि १३।१२	श्रुथशिरसि ७।६२
व्यवहित ७।३९	शिरोरुहे १७।५८	श्लिष्यद्भि ३।६६
व्यसन् ९।१९	शिशिरकिरण ११।२१	पद्गुणाः २।२६
व्याप्त लोकै १८।४०	शिशिरमास ६।६५	पाद्गुण्य २।९३
व्यावृत्त १२।२०	शिशुपे १९।३१ (प्रक्षिप्तः)	सशयाय १४।२४
व्यासेद्भु १२।४३	शीतार्त ८।६२	सकथेच्छु १०।४१
व्योमस्पृशः ४।३१	शुकाङ्ग ३।४८	संकीर्ण ४।४३
प्रजतः १९।८७	शुक्लांशु ५।५२	संक्रान्त ८।४१
प्रजति विषय ११।२५	शुक्लैः स १२।४	संकीडन्ती १८।७
प्रजति स्व १५।५ (प्रक्षिप्तः)	शुद्धम १४।३७	

सक्षिसस्या २।२४
सक्षोभ ८।१८
सगताभि १०।८१
सजग्माते १८।१
सजहार १०।४४
सदानान्ता १८।७१
सपदा २।३२
संपादित २।९७
संप्रत्यसां २।७०
संप्रत्युपे १५।९५
संप्रदाय १४।७९
संप्रवेष्टु १०।४८
सभाव्य २।१०३
संभृतोप १४।७
समूर्च्छ १२।१३
ससर्पिभिः ५।३९
सस्पर्श ८।६
सहत्या १९।४२
स इन्द्र ३।११
सकलमपि ११।३१
सकलापि हि १६।११
सकले च १३।६७
सकलैर्वपुः १५।३२
सकल्पन १७।२३
सकाञ्चने १।१९
सकारना १९।२७
सकुंकुमै १७।१४
सखा गरी २।३६
सजलाम्बु २०।५
सज्जितानि १०।१
सटाछटा १।४७

सतत ७।९
स तप्तकार्त १।२०
सत्त्व मान १०।१२०
सत्यवृत्त १४।७०
सदामद १९।११६
स दिव २०।२८
सदैव १९।११८
सद्गत्वा १८।१९
स निकाम १५।५
स निरायत २०।४
सन्तमेव १०।१५
सपटि ११।२४
सप्ततन्तु १४।६
सप्तभेद १४।२१
सबाल १।७०
समं सम १९।१०
सनकाल २०।८
समत्सरे १।४३
समदन ७।५९
समनद्ध १६।२४
समभि ६।१०
सममेक ४।४४
समय ६।४४
समराय १६।६३
समरेपु १६।१४
समरोन्मु १५।९३
समस्थली १७।६६
समाकुले १७।१८
समीर ४।५४
समुत्क्षिप १।५०
समुपेत्य १३।१५

समुल्लस १७।६१
समूल २।३३
सरजस ७।४२
सरभस ११।२३
सरसनख ११।५४
सरसिज ११।५६
सरागया १७।२
सर्वकार्य २।२८
सर्ववेदि १४।६२
सर्वाधिकारी ०।१ (कविर्वश-
वर्णने)
सर्वेण ०।४ (कविर्वशवर्णने)
सललित ७।४७
सलिलार्द्र २०।३३
सलीलयाता १।५२
सवधुकाः ४।५१
स वमन् १५।४
सवीहिणां १२।४२
स विकचो ६।४२
सविक्रम १७।३६
सवितुः २०।६९
सविशेष २।११५
सविष २०।४५
स व्यास १२।५७
स सचरि १।४६
ससन्नम १७।१५
सस्तुः ५।२८
स स्वहस्त १४।३६
सह कज्ज १५।९०
सहजचाप २।११७
सहजान्व १६।२९


(२२) शिशुपालवधमहाकाव्यस्थलोकानामकारादिवर्णक्रमेणानुक्रमणी ।

सहसा दध २०।६०	सुखिनः १३।५५	स्नुवतामुना १५।३३ (प्रक्षिप्तः)
सहसा सम १५।७४	सुगन्धय १९।२०	स्नेहनिर्भर १०।४९
सहस्रपूर १९।५१	सुगन्धिता ३।५४	स्पर्शभाजि १०।३९
सहस्रसख्यै ४।४	सुतरां १३।६५	स्पर्शमुष्ण १४।२७
सहिष्ये २।१०८	सुदृशः समीक १५।८३	स्पष्ट बहिः ५।६७
साटोप ३।७४	सुदृशः सरस ९।८५	स्पृशन्ति २।७८
सादर १९।२३	सुभुवा १०।८७	स्पृशन्त १।५८
सादिता १४।१३	सुमेखला १७।२५	स्फुटतर ११।३
सान्द्रत्व १८।६	सुरभिणि ६।१२	स्फुटमिद ७।५८
सान्द्राम्भोद १८।३६	सुसहते १७।५९	स्फुटमिवो ६।५
सामवादा. २।५५	सेव्योऽपि ५।४२	सुरत्तुया ३।४३
सायं ४।५८	सोढुं तस्य १९।२१	सुरदधीर ६।२५
सार्धं कथ ५।६६	सोपचार १०।२	सुरदुज्ज्वला ९।४७
सार्धमुद्धव २।२	सोपधाना २।७७	सुरमाण १५।६०
सावज्ञ १२।५२	सोष्मणः १०।५८	स्मरत्यदो १।६८
सावर्ण्य ३।४७	सौगन्ध्य ८।४८	स्मरराग ६।७०
सावशेष १०।१६	स्कन्धधूनन १४।७१	स्मररस ७।६५
सा विभूति १४।५	स्कन्धावि ४।७	स्मरहुता ६।६
सा सेना १९।२९	स्खलन्ती १९।५९	स्मितसरो ६।५४
सिक्ता इव ५।१६	स्तनयो ६।७५	स्मृति व.म १५।४३
सिक्ताया ८।४३	स्तम्भ महा ५।४८	स्रसमान १०।४५
सिञ्चत्याः ८।३४	स्थगयन्त्यमी ४।२४	स्रस्ताङ्ग १२।५५
सित सिति १।२५	स्थगिता ९।२१	स्वच्छ सुपत्र १२।२
सितरुचि ११।५२	स्थाने शम २।९४	स्वगुणै १९।६१
सीत्कृतानि १०।७५	स्थायिनो २।८७	स्वच्छाम्भः ८।७०
सीमन्त ८।६९	स्नातक १४।५५	स्वजने १५।१२ (प्रक्षिप्तः)
सीमन्त्य १२।७२	स्नान्तीना ८।५३	स्वभुज १६।६९
सुकुमार १६।२१	स्निग्वाञ्जनस्यामतनू १२।६२	स्य कृत २।११०
सुकृतोऽपि १५।११ (प्रक्षिप्तः)	स्निग्वाञ्जनस्यामरुचि ३।६३	स्वयं प्रण २।५०
सुखवेदना १३।१३	स्निहान्ती ८।३५	

शिशुपालवधमहाकाव्यस्थश्लोकानामकारादिवर्णक्रमेणानुक्रमणी । (२३)

सय विधा १।७१	हृते हिडिम्ब २।६०	हावहारि १०।१३
स्वयमाक्रियः १५।८(प्रक्षिप्तः)	हरत्यघ १।२६	हितमप्रिय १६।५६
स्वयमेव १५।२०	हरितपत्र ६।५३	हिमश्रुता ६।६१
स्व रागा ८।५	हरिमप्य १५।६१	हिममुक्त १३।३८
स्वर्गे वास १८।६२	हरिमर्चित १६।२०	हिमलव ७।७३
स्वशक्त्युप २।५७	हरिराकुमा १३।६८	हृतायाः ८।४२
स्वादनेन १०।७	हरेरपि १७।५०	हृदयमरि १।७४
स्वादयन् १४।५०	हसितु १३।६०	हेन्नः ५।५५
स्नापतेय २४।९	हस्तास्थिता १२।३	हीमरा १०।५२
स्वैर कृता १२।६	हस्तेनाग्रे १८।४८	हीविमोह १०।२२

सपूर्णग्रन्थस्य वृत्तसख्या १६४५ 'भावः स्तुत्यः' एतन्मिता । पञ्चदशे सर्गे क्षेपकाः श्लोकाः ३४ चतुर्विंशत् समाप्तौ कविवशवर्णनश्लोकाः ५ पञ्च एव समुदिता वृत्तसख्या १६८४ 'भज तपः' एतन्मिता ।



श्रीमद्वेङ्कटेशाय नमः ।

शिशुपालवधमहाकाव्यटीका प्रारभ्यते ।



इन्दीवरदलश्याममिन्दिरानन्दकन्दलम् ।

वन्दारुजनमन्दार वन्देऽहं यदुनन्दनम् ॥ १ ॥

दन्ताञ्जलेन धरणीतलमुन्नमथ्य

पातालकेलिषु धृतादिवराहलीलम् ।

उल्लाघनोत्फणफणावरगीयमान-

क्रीडावदानभिभराजमुख नमाम् ॥ २ ॥

शारदा शारदाम्भोजवदना वदनान्भुजे ।

सर्वदा सर्वदास्माक् सन्निधिं सन्निधिं क्रियात् ॥ ३ ॥

वाणीं काणभुजीमजीगणदवाशासीच्च वैयासकी-

मन्तस्तन्मरस्त पन्नमगवीगुम्फेषु चाजागरीत् ।

वाचामाचकलद्रहस्यमखिल यश्चाक्षपादस्फुरा

लोकेऽभूद्यदुपज्ञमेव विदुषां सौजन्यजन्य यशः ॥ ४ ॥

मल्लिनाथः सुधीः सोऽय महोपाध्यायशब्दभाक्

विधत्ते माघकाव्यस्य व्याख्यां सर्वङ्गषाभिधाम् ॥ ५ ॥

ये शब्दार्थपरीक्षणप्रणयिनो ये वा गुणालक्रिया-

शिक्षाकौतुकिनो विहर्तुमनसो ये च ध्वनेरध्वनि ।

क्षुभ्यद्भावतरङ्गिते रससुधागूरे मिमङ्क्षन्ति ये

तेपामेव कृते करोमि विवृति माघस्य सर्वङ्गषाम् ॥ ६ ॥

नेतास्मिन्यदुनन्दनः स भगवान्वीरप्रधानो रसः

ङ्गारादिभिर्ङ्गवान्विजयते पूर्णा पुनर्वर्णना ।

इन्द्रप्रस्थगमालुपायविषयश्चैवावसादः फल

धन्यो मावकविर्वयं तु कृतिनस्तत्सूक्तिसंवेदनात् ॥ ७ ॥

इहान्वयमुखेनैव सर्वं व्याख्यायते मया ।

नामूलं लिख्यते किञ्चिन्नानपेक्षितमुच्यते ॥ ८ ॥



श्रीः ।
सर्वङ्गपया समेतं—
शिशुपालवधम् ।



प्रथमः सर्गः ।

अथ तत्रभवान् मावकविः ‘ काव्यं यशसेऽर्थकृते व्यवहारविदे शिवेतरक्षतये । सद्यः परनिवृत्तये कान्तामम्भितनयोपदेशयुजे ’ इत्यालंकारिकवचनप्रामाण्यात्काव्यस्यानेकश्रेयःसाधनतां ‘ काव्यालापाश्च वर्जयेत् ’ इति निषेधस्यासत्काव्यविषयता च पश्यन् शिशुपालवधाख्यं काव्यं चिकीर्षुः चिकीर्षितार्थाविघ्नपरिसमाप्तिसम्प्रदायाविच्छेदलक्षणफलसाधनत्वात् ‘ आशीर्नमस्त्रिया वस्तुनिदशो वापि तन्मुखम् ’ इत्याशीराजन्यतमस्य प्रबन्धमुखलक्षणत्वाच्च काव्यफलं शिशुपालवधव्रीजभूत भगवत् श्रीकृष्णस्य नारददर्शनरूप वस्तु आदौ श्रीशब्दप्रयोगपूर्वकं निर्दिशन् कथामुपक्षिपति—

✓श्रियः पतिः श्रीमति शासितुं जगज्जगन्निवासो वसुदेवसन्ननि ।
वसन्ददर्शावतरन्तमम्बराद्विरण्यगर्भाङ्गभुवं मुनिं हरिः ॥ १ ॥

श्रिय इति । तत्रादौ श्रीशब्दप्रयोगात् वर्णगणादिशुद्धेरभ्युच्चयः । तदुक्तम् । ‘ देवतावाचकाः शब्दा ये च भद्रादिवाचका । ते सर्वे नैव निन्धाः सुलिपितो गणतोऽपि वा ’ इति । श्रियः लक्ष्म्या पतिः अनेन रुक्मिणीरूपया श्रिया समेत इति सूचितम् । ‘ राघवत्वे भवेत्सीता रुक्मिणी कृष्णजन्मनि ’ इति विष्णुपुराणात् । जगन्निवासो जगतामाधारभूतः । कुक्षिस्थाखिलभुवन इति यावत् । तथापि जगत् लोकं शासितुं दुष्टनिग्रहशिष्टानुग्रहाम्या नियन्तु श्रीमति लक्ष्मीयुक्ते वसुदेवसन्ननि वसुदेवरूपिण कश्यपस्य वेदमनि वसन् कृष्णरूपेण तिष्ठन् हरिर्विष्णुः अम्बरादवतरन्तमायान्तम् । इन्द्रसन्देशकथनार्थमिति भावः । हिरण्यस्य गर्भो हिरण्यगर्भो ब्रह्मा । ब्रह्माण्डप्रभवत्वात् तस्याङ्गभुवं तनूजम् । अथवा तस्याङ्गादवयवादुत्सङ्गाख्याद्भवतीति हिरण्यगर्भाङ्गभूस्तं मुनिम् । नारदमित्यर्थः । ‘ उत्सङ्गान्नारदो जज्ञे दक्षोऽङ्गुष्ठात्स्वयम्भुवः ’ इति श्रुतिरावतात् । ददर्श । कदाचिदिति शेषः । अवर्त्नीयसि वसुदेवसन्ननि सकलजगदाश्रयतया महीयसो हरेराधेयत्वकथनादधिकप्रमदोऽर्थालंकारः । तदुक्तम् । ‘ आधारावेयोरानुरूप्याभावोऽधिको मतः ’ इति । जगन्निवासस्य जगदेकदेशनिवासित्वमिति विरोधश्च । तथा तकारस्कारादेः केवलस्यासकृदावृत्त्यजगज्जगदिति सकृद्व्यञ्जनद्वयसादृश्याच्च वृद्धवानुप्रासभेदौ शब्दालंकारौ । एषा चान्योन्यनैरोपेक्षे

पैकत्र समावेशात्तिलतण्डुलवत्सृष्टिः । भर्गोऽस्मिन् वंशस्थवृत्तम् । ' जतौ तु वंशस्थमुदीरित
जयौ ' इति लक्षणात् ॥ १ ॥

। तदानीं जनैर्विस्मयादीक्षितु प्रवृत्तमित्याह-

गतं तिरश्चीनमनूहसारथेः प्रसिद्धमूर्ध्वज्वलनं हविर्भुजः ।
पतत्यधोधातु विसारि सर्वतः, किमेतदित्याकुलमीक्षितं जनैः ॥२॥

गतविति । अभिमानानूह यस्य सोऽनूहः स सारथिर्यस्य तस्यानूहसारथे. सूर्यस्य गत
गतिः । भावे क्तः । तिरश्चीनं तिरग्भूतम् "भिमायाऽञ्चरदिकुं स्त्रियाम्" इति निर्विकृष्टादञ्च-
त्यन्तात्मातिपदिकात्स्वार्थे खरत्नयः । हविर्भुजोऽग्नेरूर्ध्वज्वलनमूर्ध्वस्फुरणं प्रसिद्धम् इत् तु सर्वतो
विसारि धामावः पतति । किमेतदिति सूर्याग्निप्रिलक्षणमदृष्टपूर्वमिदं धाम किमात्मनः स्यादित्याकुल
विस्मयात् सम्भ्रान्तं यथा तथा, जनैरीक्षितम् ईक्षणं कृतम् । स कर्मकादात्मिगतिरिति कर्मणि
भावे क्तः "प्रसिद्धेरभिवाज्जातं कर्तव्योऽकर्मका क्रिया" इति वचनात् केचित् कर्मणि क्तान्तं
कृत्वा ईक्षितं मुनें ददृशेति पूर्वेण योजयन्ति । अत्रोपमेयस्य मुनिवान्न सूर्याग्निगामुपमाना-
भ्यामधः प्रसरणवर्मेणाविक्रयवर्गनात् व्यतिरेकः । तदुक्तं काव्यप्रकाशे । 'उपमानाद्यदन्यस्य
व्यतिरेकः स एव सः' इति 'धाम रश्मौ गृहे देहे स्थाने जन्मप्रभावयोः' इति हेमचन्द्रः ॥
दिवाकरस्तु वृत्तस्नाकटीकायां प्रथममठिनेन

'द्विधाकृतात्मा किमयं दिवाकरो विधूमरोचिः किमयं हुताशनः'

इति चरणद्वयेन सहेममेव श्लोकं पदपदच्छन्दस उदाहरणमाह-तत्राद्यचरणद्वयेन सन्द्देहाकारो
गतमिति तन्निरासश्च बोध्य इत्युपरिष्ठात् २ ॥

अथ भगवान्निरनैपीदित्याह-

✓ चयस्त्रित्वामित्यवधारितं पुग ततः शरीरीति विभाविताकृतिम् ।
विभुर्विभक्तानयनं पुमानिति क्रमादसु नारद इत्यवोधि सः ॥३॥

चय इति । विभुस्तत्त्वावधारणमर्थः. स हरिः पुरा प्रथमं त्विषा चय इत्यवधारितं तेजःपुत्र-
मात्रत्वेन विनिश्चितं ततः प्रत्यासरे विभाविता विमृष्टा आकृतिः संस्थानं यदा त तथोक्तम्
अत एव शरीरी चेतेन इत्यवधारितम् । ततो विभक्ता विविच्य गृहीता अथवा मुखादयो यस्य
तं तथोक्तम् । अत एव पुमानित्यवधारितं अमुमागच्छन्तम् व्यक्तिविशेषं नारदं वास्तवाभिप्रायेणेति
पुल्लिङ्गतो निर्गहः । क्रमान् पूर्वोक्तज्ञामान्यविशेषज्ञानक्रमेण । लोकदृष्टयेदमुक्तं हारस्तु सर्वं वेदैवेति
तत्त्वम् । नारद इत्यवोचि । नारदं बुद्धानित्यर्थः । नारदस्य कर्मत्वेऽपि निपातशब्देनाभिहितत्वात्
द्वितीया । तिष्ठामुपसंख्यानस्योपलब्धगत्यात् । यथाह वामनः । "निपातेनाभिहिते कर्मणि न कर्म-
विभक्तिः । परिगणनस्य प्राग्विकत्वात्" इति बुध्यतेः कर्तरि लुङ् "दीपजन" इत्यादिना चिण्
,"चिणोलुक्" इति तस्य लुक् । अत्र विभाविताकृतिं विभक्तावयवमित्यादिना आकृतिविभावना-

यवविभावनयो. पदार्थयोर्विशेषणवृत्त्या शरीरित्वपुंस्त्वावधारणहेतुत्वेनोपन्यासात् पदार्थहेतुकं काव्यलिङ्गमलकारः । “ हेतोर्वाक्यपदार्थत्वे काव्यलिङ्गमुदाहृतम् ” इति लक्षणात् ॥ ३ ॥

अथ सप्तभिर्मुनि विशिलष्टि—

नवानधोऽधो बृहतः पयोधरान्समूढकर्पूरपरागपाण्डुरम् ।

क्षणे क्षणोत्क्षिप्तगजेन्द्रकृत्तिना स्फुटोपमं भूतिसितेन शम्भुना ॥ ४ ॥

नवानित्यादि । कीदृशममुं नवान् सद्यःसम्युतसलिलान् । अतिनीलानिति यावत् । बृहतो विपुलान् पयोवरान् मेघान् अवोऽवः मेघानां समीपाव प्रदेशे स्थितमिति शेषः । “ उपर्यध्वत्स. सामोप्ये ” इति द्विर्भावः, तद्योगे द्वितीया । “ उभर्मर्तसोः कार्या धिगुपर्यादिषु त्रिषु ” इत्यादिवचनात् । समूढः पुञ्जीकृतः ‘समूढः पुञ्जिते भुम्ने’ इति विश्वः । कर्पूरस्य परागश्चूर्णं तद्रत्नाण्डुरम् अतएव क्षणं मेघसमीपावस्थानक्षणे । अत्यन्तसंयोगे द्वितीया । क्षणेषु ताण्डवोत्सवेषु । ‘ निर्वर्णापारस्थितौ कालविशेषोत्सवयोः क्षणः ’ इत्युभयत्राप्यमरः । उत्क्षिप्ता उपरि धारिता गजेन्द्रस्य कृत्तिश्चर्मयेन तेन । ‘ अजिनं चर्म कृत्तिः स्त्री ’ इत्यमरः । भूत्या मंस्मना सितेन । ‘ भूतिर्मरमनि सम्पदि ’ इत्यमरः । शम्भुना स्फुटा उपमा सादृश्यं यस्य तं स्फुटोपमं शम्भूपममित्यर्थः । सापेक्षत्वेऽपि समामः । सदृशपर्याययोस्तुलोपमाशब्दयोः “अतुलोपमाभ्याम् ” इति निषेवात्सादृश्यवाचित्वे तृतीयेत्याहुः । केचिदिमं श्लोकं चयत्तिव्यामित्यतः प्राक् लिखित्वा व्याचक्षते तेषां पुंस्त्वावधारणात् प्राक् तेजःपिण्डमात्रस्य शम्भूपमौचित्यं चिन्त्यम् ॥ ४ ॥

दधानमम्भोरुहकेसरद्युतीर्जयः शरच्चन्द्रमरीचिरोचिषम् ।

विपाकपिङ्गास्तुहिनस्थलीरुहो धराधरेन्द्रं व्रततीततीरिव ॥ ५ ॥

दधानमिति । पुनश्च अम्भोरुहकेसरद्युती. पद्मकिञ्चलकमभापिशङ्गीरित्यर्थः । जटा दधानं स्वरं तु शरच्चन्द्रमरीचिर्विव रोचिर्मयं तं धवलमित्यर्थः । अत एव विपाकेन पाणिनामेन पिङ्गाः पिङ्गला. तुहिनश्चन्द्रा रोहनीनि तुहिनस्थलीरुहं व्रततीततीर्लताव्यूहान् । ‘ वञ्चो तु व्रतती लता ’ इत्यमरः । दधान धराधरेन्द्रो हिमवान् । तुहिनम्यञ्जनिञ्जिह्वान् नारदोपमानत्वाच्च तमिव स्थितम् ॥ ५ ॥

पिशङ्गमौञ्जीयुजमर्जुनच्छर्विं वसानमेणाजिनमुज्जनुयुति ।

सुवर्णसूत्राकलिताधराम्बरं विडम्बयन्तं शितिवाससस्तनुम् ॥ ६ ॥

पिशङ्गेति । पुनः मुञ्जस्तृणविशेषः तन्मयी मेखला मौञ्जी पिशङ्गया मौञ्ज्या युज्यत इति पिशङ्गमौञ्जीयुक् तम् । “ सत्सुद्विप ” इत्यादिना किरु, “ त्रिया. पुंवत् ” इत्यादिना पिशङ्गशब्दस्य पुंवद्भावः । अर्जुनच्छर्विं धवलकान्तिम् । ‘ वरुक्षो धवलोऽर्जुनः ’ इत्यमरः । अज्जनुयुति

अञ्जनवर्णम् एणाजिनं कृष्णमृगचर्म वसानम् आच्छादयन्तम् । 'वस आच्छादने' इति धातोः शानच् । सुवर्णसूत्रेण कनकमेखलया आकलितं वद्वम् अधराम्बरम् अन्तरीयकं तस्याम्ना शितिवाससो नीलाम्बरस्य रामस्य तनुं विडम्बयन्तमनुकुर्वाणमित्यार्थीयमुपमा ॥ ६ ॥

विहङ्गराजाङ्गरुहैरिवायतैर्हिरण्ययोर्वीरुहवल्लितन्तुभिः ।

कृतोपवीतं हिमशुभ्रमुच्चकैर्घनं घनान्ते तडितां गणैरिव ॥ ७ ॥

विहङ्गेति । पुनः विहङ्गराजाङ्गरुहैरिव गरुत्मल्लोमतुल्यैः कैः आयतैर्दण्डैः हिरण्यस्य विकारो हिरण्यमी । " दाण्डिनायन हास्तिनायन " इत्यादिना मयटि यलोपनिपातः । तस्या-
मुर्व्या रुहा रुढाः इगुपधालक्षणः कप्रत्ययः । तासां बल्लीनां तन्तुमिस्तन्तुल्यैः सूक्ष्मावयवैः उपा-
दानगुणात् हिरण्यमयैः कृतोपवीतं शोभार्थं कल्पितयज्ञसूत्रं स्वयं हिमशुभ्रम् अत एव घनान्ते
शरदि तडिता गणैरुपलक्षितम् । 'तडितसौदामनीं विद्युत्' इत्यमरः । उच्चैरेव उच्चकैरुन्नत
घनं मेघमिव स्थितम् ॥ ७ ॥

निसर्गचित्रोज्ज्वलसूक्ष्मपक्ष्मणा लसद्विसच्छेदसिताङ्गसङ्गिना ।

चकासतं चारुचमूरुचर्मणा कुथेन नागेन्द्रमिवेन्द्रवाहनम् ॥ ८ ॥

निसर्गेति । पुनः निसर्गात् स्वभावादेव चित्राणि शवलानि उज्ज्वलानि भास्वराणि
सूक्ष्माणि पक्ष्माणि लोमानि यस्य तेन लसन् यो विसच्छेदो मृणालखण्डः । 'छेदः खण्डोऽस्त्रि-
याम्' इति त्रिकाण्डशेषः । तद्वत्सिते अङ्गे वपुषि सङ्गिना सक्तेन चारुणा चमूरुचर्मणा मृगत्वचा
कुथेन पृष्ठास्तरणेन । 'प्रवेण्यास्तरणं वर्णः परितोम' कुथो द्वयोः' इत्यमरः । इन्द्रवाहन
नागेन्द्रम् ऐरावतमिव चकासत शोभमानम् । इन्द्रस्य वाहनमिति स्वस्वामिभावमात्रस्य विवक्षि-
तत्वात् " वाहनमाहितात् " इति न णत्वम् । यथाह वामनः । 'नेन्द्रवाहनशब्दे णत्वमाहितत्व-
स्याविवक्षितत्वात्' इति । चकाननेः गतरि " नाभ्यस्ताच्छतु " इति नुमभावः ।
" जक्षित्यादयः पट् " इत्यमरः परतसज्ञा ॥ ८ ॥

अजस्रमास्फालितवल्लकीगुणक्षतोज्ज्वलाङ्गुष्ठनखांशुभिर्नया ।

पुरः प्रवालैरिव पूरितार्द्धया विभान्तमच्छस्फटिकाक्षमालया ॥ ९ ॥

अजस्रमिति । पुनरजस्रं प्राचुर्येणास्फालितास्ताडिता । सौष्ठवपरीक्षार्थं न्युञ्जाङ्गुष्ठेन तन्त्री-
ताडनं प्रसिद्धम् । तेषां बल्लकीगुणानां वीणातन्त्रीणां क्षतेन सङ्घर्षणेन उज्ज्वलैरङ्गुष्ठनखांशुभिर्मि-
श्रया मिश्रया । तद्वाराक्तयेत्यर्थः । अतएव पुरः पुरोभागे प्रवालैर्विद्रुमैः । 'अथ विद्रुमः पुंसि
प्रवालं पुनपुसकम्' इत्यमरः । पूरितार्द्धयेव स्थितया अच्छस्फटिकाक्षमालया स्त्रच्छस्फटिकानां
मालया । जपमालयेत्यर्थः । 'अच्छो भल्लके रफटिकेऽमलेऽच्छामिमुखेऽव्ययम्' इति हेमचन्द्रः-
तथा प्रसिद्धस्फटिकग्रहणात् ऋषेर्मोक्षार्थित्वं व्यज्यते । 'स्फटिको मोक्षदः परम्' इति मोक्षार्थिनः

स्फटिकाक्षमालाभिधानात् । विभान्तं भासमानम् । भातेः शतप्रत्ययः । अत्र नखांशुभिन्नमेति
स्वगुणत्यागेनान्यगुणस्वीकारलक्षणस्तद्वगुणालंकार उक्तः । 'तद्वगुणः स्वगुणत्यागात्' इति ॥ ९ ॥

रणद्विराघट्टनया नभस्वतः पृथग्विभिन्नश्रुतिमण्डलैः स्वरैः ।

स्फुटीभवद्रामविशेषमूर्च्छनामवेक्षमाणं महतीं मुहुर्मुहुः ॥ १० ॥

रणद्विरिति । पुनर्नभस्वतो वायोराघट्टनया आघातेन पृथगसङ्कीर्णं रणद्विध्वनद्विः ।
अनुरणनोत्पद्यमानैरित्यर्थः । 'श्रुत्यारब्धमनुरणनं स्वरः' इति लक्षणात् । तदुक्तं रत्नाकरे ।
'श्रुत्यनन्तरभावी यः क्षिप्तोऽनुरणनात्मकः । स्वतो रज्जयति श्रोतुश्चित्तं स स्वर उच्यते' इति ।
श्रुतिर्नाम स्वरारम्भकावयवः शब्दविशेषः । तदुक्तम् । 'प्रथमश्रवणान्छब्दं श्रूयते ह्रस्वमा-
त्रकः । सा श्रुतिः सम्परिज्ञेया स्वरावयवलक्षणा' इति । विभिन्नानि प्रतिनियतसंख्यया व्यव-
स्थितानि श्रुतीनां मण्डलानि समूहा येषां तैर्विभिन्नश्रुतिमण्डलैः श्रुतिसङ्ख्यानियमश्च दर्शितः ।
'ननुश्रुतुश्चतुश्चैव पञ्चमध्यमपञ्चमा' । द्वे द्वे निपादगान्धारौ त्रिस्त्रिर्गमधैवतौ' इति स्वराः
पञ्चादयः सप्तोक्तलक्षणाः । तदुक्तम् । 'श्रुतिभ्यः स्युः स्वराः पञ्चमध्यामगान्धारमध्यमाः ।
पञ्चमो वैवतश्चाथ निपाद इति मम ते । तेषां सज्ञां सगिगमऋधनीत्यपरा मता' इति । तैः
स्वरैः स्फुटीभवन्मयो ग्रामविशेषाणां पञ्चाद्यपरनामकानां स्वरमङ्घ्र्यात्तमेदानां त्रयाणां मूर्च्छनाः
स्वरागोहावरोहक्रमभेदा यस्यां ता महतीं निजशीणाम् । 'विश्वावसोन्तु बृहती तुम्बुरोस्तु
कलावती । महती नारदस्य स्यात्सगन्ध्यास्तु कञ्जरी' इति वेजयन्ती । मुहुर्मुहुर्वेक्षमाणम् ।
तन्त्रीयोजनाभेदलक्षणमहिम्ना पुरुषप्रयत्नमन्तरेणैवाधिमंवादं ध्वनतीति कौतुकादनुमन्दवानमित्यर्थः ।
अथ ग्रामलक्षणम् । 'यथा कुटुम्बिनः सर्वेऽप्येकीभूता भवन्ति हि । तथा म्यराणां सन्दोहो
ग्राम इत्यभिधीयते । पञ्चग्रामो भवेदादौ मध्यमग्राम एव च । गान्धारग्राम इत्येतद्ग्रामत्रय-
मुदाहृतम्' इति । तथा च 'नन्दावर्त्तोऽयं जीमूतः सुमदो ग्रामकान्ध्रयः । पञ्चममध्यमगान्धारा-
योणा जन्महेतवः' इति । मूर्च्छनालक्षणं च । 'क्रमात्स्वराणां समानांमगोहश्चावरोहणम् । सा
मूर्च्छेत्युच्यते ग्रामस्था एताः सप्त सप्त च' इति । ग्रामत्रयेऽपि प्रत्येकं सप्त सप्त मूर्च्छना इत्येकात्रिंशति-
मूर्च्छना भवन्ति । तत्र नामानि तु 'नानपेक्षितमुच्यते' इति प्रतिज्ञाभङ्गनाम्न लिखन्ते इति सर्वम-
वदातम् । अत्र पुष्पापारमन्तरेण स्वराद्याविर्भावोक्त्या कोऽपि लोकातिक्रान्तोऽयं शिल्पसौष्ठवा-
तिशयो वीणायाः प्रतीयते । तेन सह स्वतःप्रसिद्धातिशयस्याभेदेनाव्यवसितत्वात् तन्मूलातिशयो-
क्तिरलंकारः । सा च महत्याः पुष्पापारं विना मूर्च्छाद्यसम्पन्नेऽपि सम्बन्धाभिधानादसम्बन्धे
सम्बन्धरूपतया पुष्पापाराल्प्यरूपकारणं विनापि मूर्च्छनादिस्वर्योत्पत्तिश्रोतनाद्विभावना व्यज्यत
इत्यलङ्कारेणलङ्कारध्वनिरितिसंक्षेपः ॥ १० ॥

निवर्त्य सोऽनुव्रजतः कृतानतीनतीन्द्रियज्ञाननिधिर्नभस्सदः ।

समासदत्सादितदैत्यसम्पदः पदं महेन्द्रालयचारु चक्रिणः ॥ ११ ॥

निवर्त्येति । अतीन्द्रिया इन्द्रियमतिक्रान्ता देशकालस्वरूपाद्विप्रकृष्टार्थाः । “ अत्यादयः क्रान्ताद्यर्थे द्वितीयया ” इति समासः । “ द्विगुमाप्तापन्नालपूर्वगतिसमासेषु परलिङ्गताप्रतिपेवो वक्तव्यः ” इति विशेष्यलिङ्गत्वम् । तेषां ज्ञानं तस्य निधिः सर्वार्थद्रष्टृत्वार्थः । कृतानतीन् कृतान्-
णामान् अनुव्रजतोऽनुगच्छन् नमसि आकाशे मीदन्ति गच्छन्तीति नमःसदः सुरान् ।
“ सत्सूद्विष ” इत्यादिना कृष् । निवर्त्य प्रतिपिच्य स मुनिः सादितदैत्यसम्पदं साद्विताः
विध्वस्तीकृताः दैत्यानां सम्पदो येन तस्य चक्रिणः कृष्णस्य पदं स्थानं महेन्द्रालयचान्द्रमव-
नमिव भासमानं समासदन् । समाङ्पूर्वात् पदधातोर्लुङ् । “ पुपादि ” इत्यङ् । अत्र नतीनती
पदः पदमिति च द्वयोर्व्यञ्जनयुग्मयोस्सकृदावृत्त्या छेकानुप्रासः अन्यत्र वृत्त्यनुप्रासः न्यनयो
संसृष्टिः ॥ ११ ॥

पतत्पतङ्गप्रतिमस्तपोनिधिः पुरोऽस्य यावन्न भुवि व्यलीयत ।
गिरेस्तडित्वानिव तावदुच्चकैर्जवेन पीठादुदतिष्ठदच्युतः ॥ १२ ॥

पतादिति । पतन् यः पतङ्गः सूर्यः स प्रतिमा उपमानं यस्य सः । ‘ पतङ्गो पत्रिख्यो च ’
इत्यमरः । तपोनिधिर्मुनिः अस्य हरेः पुरो भुवि पुरःप्रदेशे यावन्न व्यलीयत नानिष्ठ । ‘ लीङ्-
गतौ ” इति धातोर्देवादिकात्कर्तरि लङ् । तावदच्युतो हरिर्गिरेः शैलात् तडितोऽस्य सन्तीति
तडित्वान् मेघ इव “ मादुपवाप्राथ मतोर्वोऽगवादिभ्यः ” इति मतुपो मकारस्य वकारः “ तसौ
मत्वर्थे ” इति मसंज्ञायामेकसंज्ञाविकारेणापदत्वान्न जरुषम् । उच्चकैरुन्नतापीठान् आगतात्
जवेनोदतिष्ठत् । मुनिचरणस्य भूतर्शात्प्रागेव स्वप्रमुत्थितवान् । ‘ ऊर्ध्वं प्रागा व्युत्क्रामन्ति यूनः
स्थविर आयति । प्रत्युत्थानागिवादाया पुनस्तान्प्रतिपद्यते ’ इति शास्त्रमनुस्मरन्निति भावः ।
“ उदोऽनूर्ध्वकर्मणि ” इति नियमादिहोर्ध्वकर्मणि नात्मनेपदम् । पतत्पतङ्ग इत्यत्र पतङ्गरूपेण
नासम्भवादियमभूतोपमा इत्याचार्यदण्डिप्रभृतयो वमणुः अतएवाप्रसिद्धस्योपमानत्वायोगादुत्प्रेक्षे-
न्याधुनिकालङ्कारिकाः सर्वे वर्णयन्ति ॥ १२ ॥

अथ प्रयत्नोन्नमितानयत्फणैर्धृते कथञ्चित्फणिनां गणैरधः ।
न्यधायिषातामभिदेवकीसुतं सुतेन धातुश्चरणौ भुवस्तले ॥ १३ ॥

अथेति । अथाच्युताभ्युत्थानानन्तरं धातुः सुतेन नारदेन प्रयत्नोन्नमितास्तथापि मुनिपाद-
न्यासमारादानमन्त्यः फणा येषां तेषां फणिनां गणैः अधोऽधःप्रदेशे कथञ्चिद् धृते स्थापिते भुवस्तले
भूषणैः । अभिदेवकीसुतं देवकीसुतमभिलक्ष्यीकृत्यर्थः । “ लक्षणेनाभिप्रती आभिमुख्ये ” इत्यव्य-
यीभावः । चरणौ पादौ । ‘ पदङ्प्रिश्चरणोऽस्त्रियाम् ’ इत्यमरः । न्यधायिषाता निहितौ । दधतेः
कर्मणि लुङ् । “ स्यसिच्यीयुद् ” इत्यादिना चिष्वदिटि “ आतो युक्चिच्युतोः ” इति युक् ।
अत्र फणानां नमनोन्नमनासम्बन्धेऽपि मुनिगौरवाय तत्सम्बन्धाभिधानादतिशयोक्तिभेदः ॥ १३ ॥

तमर्घ्यमर्घ्यादिकयादिपूरुषः सपर्यया साधु स पर्यपूजत् ।

गृहानुपैतुं प्रणयादभीप्सवो भवन्ति नापुण्यकृतां मनीषिणः ॥ १४ ॥

तमिति । आदिपूरुषः पुराणपुरुष. “अन्येषामपि दृश्यते” इति वा दर्शयति । स कृष्णः । अर्घ्यं पूजामर्हतीति अर्घ्यः । “दण्डादिभ्यो यः” इति यः । त नारदम् । अर्घ्यं द्रव्यमर्घ्यम् । “पादार्घ्यां च” इति यत्प्रत्ययः ‘मूल्ये पूजाविधौ’ ‘पठ् तु त्रिष्वर्घ्यमर्घार्थे’ इति चामरः । अर्घ्यमादिर्यस्यास्तया अर्घ्यादिकया । “शेषाद्विभाषा” इति विकल्पेन कप् प्रत्ययः । सपर्यया पूजया । ‘पूजा नमस्त्रापचितिः सपर्यार्चाहणाः समाः’ इत्यमरः । साधु यथा तथा पर्यपूजन्त्परिपूजितवान् । गौ चडन्तं कर्तव्यम् । युक्तं चैतदित्यर्थान्तरं न्यस्यति गृहानिति । मनस ईषिणो मनीषिणः सन्तः पृषोदरादिवात्साधुः । अपुण्यकृता पुण्यमकृतताम् । “सुकर्मपापमन्त्र-पुण्येषु कृताः” इति भूते क्विप् । गृहान् प्रणयादुपैतुमभीप्सवः प्राप्तुमिच्छन्तः । आनोते सन्नन्ताः दुःप्रत्ययः “आप्ञ्जप्पृथामीत्” इतीकारः । न भवन्ति किन्तु पुण्यकृतामेव । अतः कृच्छ्रलभ्याः सन्तः पूजा इत्यर्थः ॥ १४ ॥

न यावदेतावत्पश्यदुत्थितौ जनस्तुपाराजनयवताविव ।

स्वहस्तदत्ते मुनिमानने मुनिश्चिरन्तनस्तावदग्निवीविशत् ॥ १५ ॥

न यावदिति । उत्थितौ मुनिद्वयौ जन तुगात्तागौ पर्याप्तानि यावन्नोदपश्यन्नो-
त्थेभितवान् । तानचिरन्तनः पुराणो मुनिः कृष्णः । पुरा किञ्च भगवान् वदन्ति कारणे नारायणा-
वतारेण तपसि स्थितवानिति पुराणात् । “सायं चिरम्” इत्यादिना दण्डप्रत्ययः तुडागमश्च । स्वह-
स्तेन दत्ते आसने मुनि नारदम् अभिन्ववीविशत् रमाभिगुणोपवेष्टितवान् । अभिनिपूर्वात्
विशतेर्न्यन्तात्लुङि “णिश्चि” इति चङ् ॥ १५ ॥

महामहानीलशिलारुचः पुरो निपेदिवान् कंसकृपः स विष्टरे ।

श्रितोदयाद्वैरभिसायमुच्चकैरक्षुत्पन्नद्रुसोऽभिगजताम् ॥ १६ ॥

महामहोति । महत्या महानीलशिलयाः सिंहलद्वीपमन्त्रेणाग्रेपल्लव एगिव रम्यस्य
तस्येत्युपमालकारः । ‘सिंहलस्थाकराद्भूता महानीलास्तु ते रमृता’ इति भगवानगरन्यः । कंसकृपः
हरेःपुरोऽग्रे उच्चकैरक्षते विष्टरे आसने । “वृक्षासनयोर्विष्टरः” इति पत्वम् । निपेदिवानुपविष्ट-
वान् । “भाषायां सदवसश्चुवः” इति क्लृप् । स मुनिरभिसायं सायकालाभिमुखम् । अन्ययी-
भावसमासः । सायंकालस्य काष्ण्यात् कृष्णोपमानत्वम् । श्रित आश्रित उदयादिरुदयाचलो येन
तस्य चन्द्रमसोऽभिरामतां शोभामचूचुरत् चोरितवान् प्राप्तवानित्यर्थः । “चुर स्तेये” “णिश्चि”,
इति चङ् । अन्यस्यान्यधर्मसम्बन्धासम्भवात् चन्द्रमसोऽभिरामतामिवाभिरामतामित्यौपम्यपर्ययः ।
वसानादसम्भवद्रसुसम्बन्ध रूपो निदर्शनामेदः, स चोक्तोपमया अङ्गाङ्गिभावेन सकीर्यते ॥ १६ ॥

विधाय तस्यापचितिं प्रसेदुपः प्रकाममप्रीयत यज्वनां प्रियः ।

ग्रहीतुमार्यान्परिचर्यया मुहुर्महानुभावा हि नितान्तमर्थिनः ॥ १७ ॥

विधायोति । यज्वानो विधिनेष्टवन्त । 'यज्या तु विधिनेष्टवान्' इत्यमरः । 'सुयजो-
र्ध्वनिप्' इति यजिधातोर्ध्वनिप् । तेषां प्रियो हरिः प्रसेदुपः प्रसन्नस्य । "सदेः कमुगित्युक्तम्" ।
तस्य मुनेरपचिति पूजाम् । 'पूजा नमस्यापचितिः' इत्यमरः । विधाय विशेषेण मनोवाक्यकर्म-
मिस्तत्परतया कृत्वा । प्रकाममत्यर्थमप्रीयत प्रीतोऽभवत् । "प्रीयतेर्देवादिकात्कर्त्तरि लङ्" । मुनि-
पूजायाः प्रीतिहेतुत्वेऽर्थान्तरं न्यस्यति । महानुभावा महात्मानः आर्यान् पूजान् परिचर्यया मुहु-
र्ग्रहीतुं वशीकर्तुम् । 'ग्रहोऽल्लिटि दीर्वः' इतीटो दीर्व । नितान्तमर्थिनोऽभिलाषवन्तो हि भवन्ति ।
अर्थोऽभिलाषः । स एवामस्तीति मत्वर्थं गनि, नतु गिनि, कृद्बृतेस्तद्धितवृत्तिर्वलीयसी-
तिभाष्यात् ॥ १७ ॥

अशेषतीर्थोपहृताः कमण्डलोर्निधाय पाणावृषिणाभ्युदीरिताः ।

अथौषविध्वंसविधौ पटीयसीर्भितेन सूर्ध्वा हरिर्ग्रहीदपः ॥ १८ ॥

अशेषति । अशेषेभ्यस्तीर्थेभ्य उपहृता आहृतास्तथा कमण्डलोर्लढकपात्रादुद्धृत्येत्यर्थः । पाः
निधाय ऋषिणाभ्युदीरिता आक्षिप्ता अत एवावौवाना पापसमूहाना विध्वंसविधौ विनाशक-
पटीयसी समर्थतराः । णटुशब्दात् ईयमुनि 'उगितश्च' इति डीप् । अपो जलानि हरिर्नि-
सूर्ध्वा अग्रहीत् स्वीकृतवान् । "ग्रहेर्लङ्" ॥ १८ ॥

स काञ्चने यत्र मुनेरनुज्ञया नवाभ्युदश्यामवपुर्न्यविक्षत ।

जिगाय जम्बूजनितश्रियः श्रियं सुमेरुशृङ्गस्य तदा तदासनम् ॥ १९ ॥

स काञ्चने इति । नवाभ्युदश्यामवपुः स हरिर्मुनेरनुज्ञया काञ्चने काञ्चनविकारं त्रैका-
रिकोऽङ्गप्रययः । यत्रामने न्यविक्षत उपविष्टवान् । निपूर्वाविधौ लुङि "नांविशः" इत्यात्मने-
पदम् 'शल इगुपधादनिट क्स' इति वषः । तदासनं तदा हर्युपवेशनसमये जम्बूनी-
लफलविशेषः । 'जम्बू, सुरभिपत्रा च राजजम्बूर्महाफला' इत्यभिधानरत्नमालायाम् । तथा जनिता
श्रीर्यस्य तत्तथोक्तस्य । भाषितपुस्कत्वात् पक्षे पुत्रद्वयानुसमाधेयः । सुमेरुशृङ्गस्य श्रियं जिगायाभि-
भाषितवान् इत्यर्थः । "सन् लिटोर्जेः" इति कुत्वम् । उपमानानुप्रासयोः संसृष्टिः ॥ १९ ॥

स तत्कार्तस्वरभास्वराम्बरः कठोरताराधिपलाञ्छनच्छविः ।

विदिद्युते वाडवजातवेदसः शिखाभिराश्लिष्ट इवाम्भसां निधिः २०

स तसेति । तस्य पुटपाकशोधित कार्तस्वर सुवर्णम् । 'रुक्म कार्तस्वर जाम्बूनदमष्टापदो-
ऽद्वियाम्' इत्यमरः । तद्वद्भास्वर दीप्यमानमम्बरं यस्य सः । पीताम्बर इत्यर्थः । कठोरताराधि-
पस्य पूर्णेन्दोर्लाञ्छनस्य छविरिव छविर्यस्य स इत्युपमानपूर्वपदो बहुव्रीहिः, उत्तरपदलोपश्च ।

स हरिर्वाडवजातवेदसो वाडवाग्नेः शिखाभिर्जालाभिरास्त्रिष्टो व्यातोऽम्भसा निविरिव समुद्र इव
विदिद्युतं वभौ ॥ २० ॥

रथाङ्गपाणेः पटलेन रोचिषामृषित्विपः संवलिता विरेजिरे ।

चलत्पलाशान्तरगोचरास्तरोस्तुषारमूर्तेरिव नक्तमंशवः ॥ २१ ॥

रथाङ्गपाणेरिति । रथाङ्गं चक्रं पाणौ यस्य तस्य हरेः । “प्रहृणार्थेभ्यः परे निष्ठासप्तम्यौ”
इति पाणे परनिपातः । रोचिषा छत्रोना पटलेन समूहेन संवलिता मिलिता ऋषित्विपो
भक्तं राज्ञौ । समर्थेऽव्ययम् । नरोश्चरता पलाशानां पत्राणामन्तराणि विवराणि गोचर आश्रयो
येषां ते तुषारा मूर्तिर्यत्र तस्येन्दोरशव इव विरेजिरे चकाशिरे ॥ २१ ॥

प्रफुल्लतापिच्छनिभैरभीषुभिः शुभ्रैश्च सप्तच्छदपांशुपाण्डुभिः ।

परस्पर्शेणच्छुरितामलच्छवी तदैकवर्णाविव तौ बभूवतुः ॥ २२ ॥

प्रफुल्लेति । प्रफुल्लतीति प्रफुल्ल विकसितम् । फुल्लविकसने इति वानो पचाद्यजन्तम् । फले-
निष्ठायां “अनुपमगानि फुल्लविकसितगोलावा” इति निपातनान् प्रफुल्लन्मित्येवेति क्षीरसासी ।
तापिच्छस्य तमानस्य पुत्र नापिच्छम् । “फले लुक्” इति तद्धितलुक् । “द्विहीनं प्रमवे
सर्वम्” इति नपुमसत्त्वम् । “काष्मन्त्रममाल स्यात्तापिच्छोऽपि” इत्यमरः । तेन सदृशैः प्रफु-
ल्लतापिच्छनिभैः । नित्यसमानत्वादन्वपदविग्रहः । अत एव “स्युत्तरपदे त्वमी” । “निभसका-
शनीकाशप्रतीकाशोपमादयः” इत्यमरः । मम सप्त च्छदा पर्णानि पर्यगु यस्येति सप्तच्छदो वृक्ष-
भेदः । “सप्तपर्णो विद्यात्त्वङ्गारदो विषमच्छदः” इत्यमरः । सङ्ख्याशब्दस्य वृत्तिविषये वीष्मा-
र्थत्वं सप्तपर्णादिवदिन्युक्त भाष्ये । शेषं तापिच्छम् । तस्य पुष्पाणि सप्तच्छदानि तेषां पाण्डुपत्पा-
ण्डुभिः शुभ्रैरभीषुभिरन्योऽन्यरश्मिभिः । “अभीषु प्रग्रहे रश्मौ” इति शाश्वतः । परस्पर्शेण
छुरिते रूषिते अमले छत्री अन्योन्यकान्ती योर्गता । छत्रोरभीषूणां सवयवावयविभावाद्भेदनिर्देशः ।
तौ हरिनारदौ तदा एकवर्णाविव बभूवतुः । उभयप्रभामेलनादुभयोरपि सगङ्गीणो गङ्गायमुनास-
ङ्गम इव स्फटिकेन्द्रनीलमणिप्रभामेलनप्रायः कश्चिदेको वर्णः प्रादुर्बभूव तन्निमित्ता चेत्यमनयोगेकव-
र्णत्वोत्प्रेक्षा ॥ २२ ॥

युगान्तकालप्रतिसंहतात्मनो जगन्तिः यस्यां सविकाशमासत ।

तनौ ममुस्तत्रैव कैटवद्विपस्तपोधनाभ्यागमसम्भवा मुदः ॥ २३ ॥

युगान्तेति । युगान्तकाले प्रतिसंहतात्मन आत्मन्युपसंहता आत्मानो जीवा येन तस्य
कैटवद्विपो हर्यस्या तनौ जगन्ति सविकाश सविस्तरमासत अतिष्ठन् । “आस उपवेशने” लङ् ।
तत्र तनौ देहे तपोधनाभ्यागमेन सम्भवन्तीति सम्भवाः सम्भूताः । पचाद्यच् । मुदः सतोषा न
ममुः अतिरिच्यन्ते स्मेत्यर्थः । चतुर्दशभुवनभरणार्थांस्ते वपुषि अन्तर्न मान्तीति कश्चिप्रादोक्तिसि-
द्धातिशयेन स्वतः सिद्धस्याभेदेनाध्यवसितातिशयोक्तिः सा च मुदामन्तःसम्बन्धेऽयसम्बन्धो-
क्त्या सम्बन्धासम्बन्धरूपा ॥ २३ ॥

कृतःप्रजा १।२८	कामतो १४।७७	गण्डोज्ज्वला १२।८
कृतकृतक ७।४०	कामन्दन्तौ १८।४३	गत तिर १।२
कृतकेश २०।४३	क्रियते १६।४६	गतधृति ७।१०
कृतगुरु ११।३८	क्रुध्यन् १८।३७	गतमनु ११।१०
कृतगोप १६।८	क्रूरारि १९।०४	गतया निरन्तर १३।११
कृतदाह २०।७५	कचिज्जला ४।५	गतया पुरः ९।२
कृतधव ११।१४	कचिल्लस १७।५६	गतयोर १३।२५
कृतमय ७।३७	क्षणमतु ११।६५	गतवता ६।७८
कृतमण्डल २०।४८	क्षणमय ११।४८	गतवत्य ९।८
कृतमद ६।५०	क्षणमात्र १५।९१	गतस्पृहो १।३०
कृतसंनि १५।८	क्षणमास्ति १५।६	गते मुख १७।६७
कृतसकल ११।६७	क्षणमीक्षि १५।७१	गत्यून ५।५३
कृतस्य १९।१४	क्षणमेष १५।१३ (प्रक्षिप्तः)	गत्वा नूनं १८।६३
कृतापचारो २।८४	क्षणशयित ११।६	गत्वोद्रेक ७।७४
कृतास्पदा ३।३४	क्षणेन च १७।४५	गभीरता १७।२९
कृतोर १९।३२	क्षितितट ११।७	गरीयसः १७।५४
कृतैः १९।८१	क्षितिपीठ १५।१७ (प्रक्षिप्तः)	गवलासित २०।१२
कृत्वा कृत्य २।१११	क्षितिप्रति ३।५२	गाम्भीर्य ८।२६
कृत्वा पुव ४।२३	क्षिप्रं पुरो ५।५०	गुणवन्त १५।१० (प्रक्षिप्तः)
कृत्वाशिनेः १९।७	क्षीघ्रता १०।३४	गुणाना २।५६
केनचित्स्वामि १९।४८	क्षुण्णं ६।५९	गुर्वोऽपि २०।३४
केनचिन्मधु १०।५४	क्षुभितस्य १६।५१	गुरुकोप १५।५६
केवलं १४।६६	क्षोभयन्ति १४।५६	गुरुतर ७।१८
केशप्रचु १९।२२	खचरैः २०।६९	गुरुताप २०।६३
कोपवत्य १०।३९	गच्छतापि १४।७६	गुरुद्वया २।६
कोशातकी १२।३७	गच्छन्ती ८।७	गुरुनिःश्व १५।६२
कौवेर ३।१	गजकदम्ब ६।२६	गुरुनिबिड ७।६
क्रमते १५।२० (प्रक्षिप्तः)	गजपति ६।५५	गुरुभिः १६।४९
क्रव्यात्पूगैः ७८।१८	गजव्रजा १७।६५	गुरुवेग २०।३०
क्रान्त रुचा ४।३	गण्डमिति १०।३१	गुर्वीरज ४।२
क्रान्तक्रान्त १०।३	गण्डूष ५।३६	गृहमागता १५।६८

काल्येऽपि कार्यत्वेन कारणत्वेन च पुंसि सुकृतसमवायमवगम्यते अत एतादृश दर्शनं कस्य न
आर्यमिति भावः । अत्र हस्तीत्यादिवाक्यत्रयस्यार्थस्य गरीरेत्यादिवाक्यत्रयोक्त्या वाच्यार्थहेतुकं
आव्यलिङ्गमलकार ॥ २६ ॥

जगत्पार्याप्तसहस्रभानुना न यन्नियन्तुं समभावि भानुना ।
प्रराद्य तेजोभिरसङ्ख्यतां गतैरदस्त्वया बुद्धमनुत्तमं तमः ॥ २७ ॥

जगतीति । जगत्पार्याप्ता अपरिच्छिन्नाः सहस्रं भानवः अंशवो यस्य तेन भानुना अर्केण
भानवोऽर्कहराशवः इति वैजयन्ती । यत्तमो नियन्तुं निवारयितुं न समभावि न अर्के । “भावे
इह ” । अविज्ञमानमुत्तमं यगमान् तदनुत्तमं सर्वाधिकमदस्तमो मोहात्मकम् असङ्ख्यतां गतैस्ते-
जोभिः प्रमत्त बलान् त्वया नुजं छिन्नम् । अतः श्लाघ्यदर्शनो भवानिति भावः । “ नुदविद् ”
त्यादिना विकल्पान्निष्टानत्वभावः । अत्रोपमानाद्भानोर्मुनेराधिक्यप्रतिपादनाद्व्यतिरेकालकारः २७

कृतः प्रजाक्षेमकृता प्रजासृजा पुपात्रनिःक्षेपनिराकुलात्मना ।
सदोपयोगेऽपि पुरुस्त्वमक्षयो निधिः श्रुतीनां धनसम्पदायिव २८

कृतः इति । प्रजानाम् जनानां अपत्यानां च क्षेमकृता कुशलकारिणा । ‘ प्रजा स्यात्सन्ततौ
जने रत्यमरः । पुपात्रं योग्यपुत्रो कटाहादिदृढभाजने च निक्षेपेण निधानेन च निराकुलात्मना
जस्यचिन्नेन । ‘ योग्यभाजनयोः पात्रम् ’ इत्यमरः । प्रजासृजा ब्रह्मणा पुत्रिणा च त्वं धनसम्प-
दामिव श्रुतीनां वेदानां सदोपयोगे दानभोगाम्या व्ययेऽपि अक्षयः एकत्राप्तानादन्यत्रानन्याच्चेति
भावः । गुरुरूपदेष्टा सम्प्रदायप्रवर्तक इति यावत् । अन्यत्र महान् । निर्धायत इति निधिः निक्षेपः
कृतः “ उपसर्गे घोः ” इति किः । श्रुतिसम्प्रदायद्वारा धर्माधर्मव्यवस्थापकतया जगत्प्र-
तिष्ठाहेतूनां भवाद्दर्शा दर्शनं कस्य न श्लाघ्यमिति भावः । अत्र शब्दमात्रसाधर्म्याच्छेदोऽयं प्रकृत-
विषय इत्याहुः ॥ २८ ॥

विलोकनेनैव तवाभुना मुने कृतः कृतार्थोऽस्मि निबर्हिताहसा ।
तथापि शुश्रूषुरहं गरीयसीर्गिरोऽथवा श्रेयसि केन तृप्यते ॥ २९ ॥

विलोकनेनेति । हे मुने ! निबर्हिताहसा अपहृतपाप्मना अत एवाभुना तत्र विलोकनेनैव
कृतार्थः कृतोऽस्मि । तथाप्यहं गरीयसीर्थवत्तराः । “ द्विवचनविभज्योपपदे तस्वीयसुनौ ” इति
ईयसुन्प्रत्ययः, “ उगितश्च ” इति ङीप्, “ प्रियस्थिर ” इत्यादिना गुरोर्गरादेशः । गिरस्तत्र
वाचोऽपि शुश्रूषुः श्रोतुमिच्छुरस्मि । “ शृणोतेः सन्नन्तादुप्रत्ययः ” । न चैतद्वृथेत्याह । अथवा ।
तथाहीत्यर्थः । ‘ अथवेति पक्षान्तरप्रसिद्धयोः ’ इति गणव्याख्यानात् । श्रेयसि विषये केन
तृप्यते न केनापीत्यर्थः । कृतार्थताया इयत्तामावादिति भावः । भावे लट् ॥ २९ ॥

एव प्रियमुक्त्वा सम्प्रत्यागमनप्रयोजनं विनयेन पृच्छति—

गतस्पृहोऽप्यागमनप्रयोजनं वदेति वक्तुं व्यवसीयते यया ।
तनोति नस्तामुदितात्मगौरवो गुरुस्तवैवागम एष धृष्टताम् ॥ ३० ॥

गृतस्पृहोऽपीति । गतस्पृहो विरक्तोऽपि त्वमागमनप्रयोजनं वदेति वक्तुं यया धृष्टतया व्यवसीयते उद्यम्यते । स्यनेर्भावे लट् । उदितमुत्पन्नम् उक्तम्वा आत्मनो मम गौरवे येन सः गुरुः श्लाघ्य एष नवागम आगमनमेव नोऽस्माकं धृष्टता तनोति विस्तारयति । “तनु विस्तारे ” लट् । भवतो निस्पृहत्वेऽपि प्रेक्षावत्प्रवृत्ते प्रयोजनव्याप्त्या नावकाश प्रश्न इति भावः ॥ ३० ॥

इति ब्रुवन्तं तमुवाच स व्रती न वाच्यमित्थं पुरुषोत्तम त्वया ।
त्वमेव साक्षात्करणीय इत्यतः किमस्ति कार्यं गुरु योगिनामपि ३१

इति ब्रुवन्तमिति । इति ब्रुवन्तं तं हरिः स व्रती मुनिरुवाच किमिति हे पुरुषोत्तम । पुरुषेष्ट श्रेष्ठ । “न निर्द्धारणे” इति षष्ठीनमासप्रतिपद्य । त्वया इत्थं गतस्पृहोऽपीति न वाच्यम् । निस्पृहस्याप्यत्र प्रयोजनसम्बन्धादिनि भावः । तदेवाह । योगिनामपि त्वमेव साक्षात्करणीय प्रत्यक्षीकर्तव्य इत्यतोऽस्मादन्यद् गुरुकार्यं किमस्ति । न किञ्चिदिदमर्थः । तस्मान्न प्रयोजनान्तरप्रश्नावकाश इति भावः ॥ ३१ ॥

तदुक्त योगिनापि त्वमेव साक्षात्करणीय इति तदेव द्रष्टव्यमिति—

उदीर्णरागप्रतिरोधकं जनार्भीक्ष्णमक्षुण्णतयातिदुर्गमम् ।
उपेयुषो मोक्षपथं मनस्विनस्त्वमश्रूनिर्निपायसंश्रया ॥ ३२ ॥

उदीर्णरागेति । उदीर्ण उद्विक्तो रागो विपयाभिलाषः स एव प्रतिरोधकः प्रतिवन्धकः पाटञ्चरश्च यस्मिन् । “प्रतिरोधिरारकन्दिपाटञ्चरमक्षिमुच्चा ” इत्यमरः । अभीक्ष्णमक्षुण्णतया अनभ्यस्तत्वेनाप्रतिहतत्वेन च जनैरतिदुर्गम मोक्षपथमवगम्यमाग कान्ता चोपेयुः प्राप्तवान् । “उपेयिवान्” इत्यादिना क्लृप्तान्तो निपातः । मनस्विनः गुमनसः वीरस्य च । प्रशस्ताया विनि । त्वमेव निरपाय पुनरावृत्तिरहितः सश्रयः शर्मियया सा नथोक्ता । “न स पुनरावर्त्तते” इति श्रुतेः । अग्रभूमिः प्रागस्थानम् । अग्रमालम्बने प्रागेति विश्वः । “सोऽहम्” इत्यादिश्रुतेस्तत्प्राप्तेरेव मोक्षत्वादिति भावः । तस्मान्मुमुक्षुगामपि त्वमेव साक्षात्करणीय इति सिद्धम् । “त्वमेव विदित्वाऽतिमृद्युमेति, नान्यं पन्था विद्यतेऽयनाय ” इति श्रुतेः । यथा कार्यचित् कुतश्चित्सकटात् निर्गतस्य केनचित्कान्तारेणागतस्य किञ्चिन्निर्वाधस्थानप्राप्तिरभयाय कल्पते, तथा त्वमपि मुमुक्षोरिति ध्वनिः ॥ ३२ ॥

ननु प्रकृतिविविक्तपुरुषसाक्षात्कारान्मोक्षो नास्मत्साक्षात्कारादन्याशङ्क्य सोऽपि त्वमेवेत्याह—

उदासितारं निगृहीतमानसैर्गृहीतमध्यात्मदृशा कथंचन ।
बहिर्विकारं प्रकृतेः पृथग्विदुः पुरातनं त्वां पुरुषं पुराविदः ॥ ३३ ॥

उदासितारमिति । पुराविदः पूर्वज्ञा कपिलादयस्त्वां निगृहीतमानसैरन्तर्निबद्धचित्त-
योगिभिः आत्मनि अधि दित्यध्यात्मम् । “ विभक्त्यर्थेऽव्ययीभावः ” ‘अनश्च’ इति समासान्त-
ष्टच् । अध्यात्मं यादृग् ज्ञानं तथा अध्यात्मदशा प्रत्यगृह्यथा कथञ्चन गृहीत साक्षा कृतम् । केन
रूपेण गृहीतमित्यत आह । उदासितारम् उदासीनम् । प्रकृतौ स्वार्थप्रवृत्तायामपि स्वयमप्राकृतत्वा-
दस्पृष्टमित्यर्थः । “ आसेस्तृच् ” विकारेभ्यो वहिः वहिर्विकार महदादिभ्यः पृथग्भूतमित्यर्थः ।
“अपपरिवहिरञ्चवः पञ्चम्या” इत्यव्ययीभावः । किञ्च प्रकृतेस्त्रैगुण्यात्मनो मूलकारणात् पृथग्
भिन्नम् । ‘ प्रकृतिः पञ्च भूतेषु प्रधाने मूलकारणे ’ इति यादवः । पुरातनमनादिम् । “ सायञ्चि-
रम् ” इत्यादिना ट्युप्रत्ययः । पुरुषं पुरुषपदवाच्यं विज्ञानवनं विदुर्विदन्ति । “ विदो लटो
वेति ” द्वेरुसादेशः । ‘ मूलप्रकृतिरविकृतिर्महदाद्याः प्रकृतिविकृतयः सप्त । षोडशकश्च विकारो
न प्रकृतिर्न विकृतिः पुरुषः ’ इति । ‘अजामेका लोहितशुक्लकृष्णाम्’ इत्यादिश्रुतिश्च । सोऽपि
त्वमेव ‘ तत्त्वमसि इत्यादिवाक्यैरवैयश्रवणात् । तस्मात्त्वमेव साक्षात्करणीय इति सुष्ठूक्तमिति
भावः ॥ ३३ ॥

एवं भगवतो निर्गुणस्वरूपमुक्त्वा सम्प्रति प्रस्तुतोपयोगितया सगुणमाश्रित्य पद्भिरिति स्तौति-

✓ निवेशयामासिथ हेलयोद्धृत फणाभृतां छादनमेकमोकसः ।

जगत्रयैकस्थपतिस्त्वमुच्चकैरहीश्वरस्तम्भशिरःसु भूतलम् ॥ ३४ ॥

निवेशयामासिथेति । जगत्रयस्य एकस्थपतिरेकाधिपति एकाशीलपी च । ‘स्थपति-
रधिपतौ तक्षिण बृहस्पतिसचिवयोः’ इति वैजयन्ती । त्व हेलयोद्धृत वराहावतारे इति भावः ।
फणाभृतामोकसः आश्रयस्य सन्ननश्च । ‘ ओकः सन्नानि चाश्रये ’ इति विश्वः । एक छादनमा-
कर्ण भूतलमुच्चकैरुन्नतेषु अहीश्वरः शेष एव स्तम्भः तस्य शिरःसु मूर्ध्नि अग्रेषु च । फणासहस्रे-
ष्विति भावः । निवेशयामासिथ निवेगितवानासि । “ विशतेर्प्यन्तात् ” लिटि थल् । “कृञ्चानु-
प्रयुज्यते लिटि” इत्यस्तेरनुप्रयोगः । अत्र श्लिष्टाश्लिष्टरूपकयोर्हेतुहेतुमद्भावाच्छिष्ट परम्परि-
तरूपकम् ॥ ३४ ॥

✓ अनन्यगुर्वास्तव कन केवलः पुराणमूर्तेर्महिमाऽवगम्यते ।

मनुष्यजन्मापि सुरासुरान्गुणैर्भवान्भवच्छेदकरैःकरोत्यधः ॥ ३५ ॥

अनन्येति । न विद्यतेऽन्यो गुर्यस्यास्तस्या अनन्यगुर्वा इत्यनीकारान्तः पाठः । समासा-
त्पाङ्ङीपि, “नद्यतश्च” इति कप्रसङ्गः स्यात् पश्चात्त्वनुपसर्जनाधिकायात् ‘वोतो गुणवच-
नात्’ इति न प्राप्नोति, “ ङिति ह्रस्वश्च ” इति वा नदीसंज्ञात्वात्, “आप्नद्या” इत्याडागमः ।
केचित्तु “समासान्ताविधिरनित्यः” इति कपे वारयन्ति । तस्या सर्वोत्तमायास्तव पुराणमूर्तेरमानुपस्व-
रूपस्य केवलः कृत्स्नः । ‘केवलः कृत्स्न एकः स्यात्केवलश्चावधारणः’ इति विश्वः । महिमा केना-
वगम्यते न केनापीत्यर्थः । कृतः मनुष्याज्जन्म यस्य स मनुष्यजन्मा भवान् । “अवर्ज्यो हि बहुव्री-

(१४) शिशुपालवधमहाकाव्यस्थलोकानामकारादिवर्णक्रमेणानुक्रमणी ।

नामाक्षरा १९।११०
नारीभि ८।४७
नालम्बते २।८६
निःशेष १२।३६
निःश्वास ४।१
निखिला २३।६५
निजपाणि ९।५२
निजरजः ६।३७
निजसौरभ १३।४५
निजौजसो १।३७
नित्याया ८।१५
निदाविरे ६।२४
निदाय १।२४
निध्न १९।३४
निपपात ९।७१
निपातित १९।७५
निपीडना १९।८७
निपीडय १९।१८
निम्नानि १२।३१
निम्नेष्वोधी १८।६९
नियुज्ज १९।९१
निरन्तर १७।३०
निरन्तराले ३।६७
निराकृते १७।२०
निरायता १७।९
निरीक्षितु १७।६२
निरुद्धवीथ २।६४
निरुध्यमाना ३।२९
निर्गुणा १४।४३
निर्जिता १४।१९
निर्धूत ५।४७

निर्धौति ८।५१
निलयः ९।१६
निलयेषु १३।५४
निवर्त्य १।११
निवेशया १।३४
निशमय्य १६।३८
निशम्य ताः २।६८
निशांत १।६१
निशितासि १९।६७
निषेव्य ३।६२
निष्प्रहन्तु १४।८२
निसर्गचित्रो १।७
निसर्गरक्तै ३।७
निहतोन्मद १६।५९
नीतिरापदि २।६१
नीते पलाशि १२।५५
नीते भेद १८।२०
नीरन्ध्र ८।३
नीलेना १९।८४
नीहार ५।११
नृपता १५।४४
नेच्छन्ती ८।२०
नैक्षता १४।४५
नैतल्लुध्व २।२३
नैरतर्य १८।७६
नोच्चैर्यदा ५।४४
नोज्झितु ६।६८
पटलमम्बु ६।२९
पतता २०।५५
पतत्पत १।१२
पतिते ९।१८

पात्तिः पत्ति १८।२
पथान ५।३४
पद्मभूरि १४।६१
पद्माकारै १८।७२
पद्मैरन १२।६१
पयसि ११।४५
पयोमुचा १७।४६
परस्पर परि ११।८
परस्परस्पर्धि ३।१८
परस्य मर्मा १।६३
परानमी १७।१९
परिणत ११।४९
परितः प्रमि १६।८०
परितः प्रस २०।७२
परितप्यत १६।२३
परितश्च १५।७८
परितोष १६।२८
परिपाटला १३।४२
परिपाति १६।५४
परिमथ ९।७८
परिमोहि १५।७६
परिवेष्टि २०।४९
परिसिथि ११।११
परेत १।५७
पर्यच्छे ८।४६
पल्लवोप १०।५३
पवनात्म १३।२२
पश्चात्कृता १९।९३
पश्यन्कृता १२।३९
पाणिरोध १०।६९
पादाहतं २।४६

उपप्लुतमिति । विश्व विभर्तीति विश्वम्भरस्तत्सम्बुद्धौ हे विश्वम्भर ! विश्वत्रातः ।
“ सज्ञाया भृवृजि ” इत्यादिना खच्यत्ये, “ अर्द्धिषन् ” इत्यादिना मुमागमः मदोद्धतैः
कसादिभिः उपप्लुतं पीडितमदो विश्व पातु त्वमेव ईशिषे शक्तोऽसि विश्वम्भरत्वादिति भावः ।
‘ ईज ’ ऐश्वर्ये लिटि यासि रूपम् । अत्र वैवर्म्येण दृष्टान्तमाह । अपायास्तमस्काण्डैस्तमो-
वर्ग । ‘ काण्डोऽत्री दण्डवाणार्णवर्गायसरवारिषु ’ इत्यमरः । “ कम्पादिषु च ” इति
विसर्जनीयस्य सन्त्यम् । ‘ मलीमस मलिनम् ’ ‘ मलीमस तु मलिन ऋचर मलदूषितम् ’ इत्य-
मरः । “ उयोत्सनातमिक्षा ” इत्यादिना मन्थीगो निपातः नभ क्षालयितु खेः ऋने रवि विना ।
“ अन्यापदितर्से ” इति पञ्चमी । क क्षमेत शक्नुयात् न कोऽपीत्यर्थः । अत्र वाक्यद्वये
समानवर्मैकस्फेष्टिरे क्षमेनेति ञब्दद्वयेन वस्तुभावेन निर्देशान्त्रापि व्यतिरेकमुखत्वाद्वैध-
र्म्येण प्रतिस्नूपमाश्रयः । तदुक्तम् ‘ सर्वत्र वाक्यार्थगतत्वेन सामान्यस्य वाक्यद्वये पृथ-
द्विदेशे प्रतिस्नूपमा ’ इति ॥ ३८ ॥

१ करोति कंसादिमहीभृतां वधाजनो मृगाणामिव जत्तव स्तवम् ।
हरे हिरण्याक्षपुरःसरसुरद्विपद्विपः प्रत्युत सा तिरस्त्रिया ॥ ३९ ॥

करोतीति । हिम जनो मृगाणामिव कसादिमहीभृतां वधाद्वेतोः स्तव स्तोत्रम् ।
‘ स्तव स्तोत्र रतुर्निवृत्तिः ’ इत्यमरः । करोतीति यत् हे हरे हे दृष्ण ! हे मिहेति च
गम्यते । सा स्तुतिक्रिया हिरण्याक्षपुरःसरः हिरण्याक्षप्रभृतयो ये असुरस्त एव द्विपास्तेषां
द्विपः हन्तुर्नित्यं । तस्य तत्र प्रत्युत वैपरीत्येन ‘ प्रत्युतयुनौपरीत्ये ’ इति गगव्याख्यानात्
तिरस्त्रिया अवमान । यदिति सामान्ये नपुंसकम् । रोति विधेयलिङ्गम् । गजवातिनः सिंहस्य
मृगयवर्णनमिव महासुरहन्तुस्तत्र कसादिक्षुद्रनृपवधवर्णनं निरुत्कारएवेत्यर्थः । अत्रासुरद्विपा-
नामिति हरिवद्धरिति श्लिष्टपरम्परितरूपकं मृगाणामिवेत्युपमयाऽङ्गाङ्गिभावेन सङ्कीर्षते ॥ ३९ ॥

एव स्तुत्या देवमभिमुखीकृत्यागमनप्रयोजनं वक्तुमुपोद्धातयति—

प्रवृत्त एव स्वयमुज्झितश्रमः क्रमेण पेष्टुं भुवनद्विपानसि ।

तथापि वाचालतया युनक्ति मां मिथस्त्वदाभाषणलोलुपं मनः ४०

प्रवृत्त इति । त्वमुज्झितश्रमस्त्यक्तश्रमः सन् क्रमेण भुवनानि द्विपन्तीति भुवनद्विप-
द्विपास्तेषां पेष्टुं तान् हिसितुमित्यर्थः । “ जासिनिप्रहण ” इत्यादिना कर्पणि शेषे षष्ठी । रयम-
परमेरि एव प्रवृत्तोऽसि । एव तर्हि पिष्टयेण किमिति चेत्तत्राह । तथापि स्यतः प्रवृत्तेऽपि मिथो
रहमि त्वदभाषणे यया सह सलागे लोलुप लुब्धम् ‘ लुब्धोऽभिलाषुकस्तृष्णकसमौ लोलुपलोलुभौ ’
इत्यमरः । मनो मा वाचालतया सह युनक्ति वाचाल करोतीत्यर्थः । वाचो बहयोऽस्य सन्तीति
वाचाल । “ आलजाटचौ बहुभाषिणि ” इत्यालच् । ‘ स्याज्जपाकस्तु वाचालो वाचाटो बहुगर्ह-
वाक् ’ इत्यमरः ॥ ४० ॥

अथ स्वदाक्यश्रवणं सहेतुकं प्रार्थयते—

तदिन्द्रसन्दिष्टमुपेन्द्र ! यद्वचः क्षणं मया विश्वजनीनमुच्यते ।
समस्तकार्येषु गतेन धुर्यतामहिद्विपस्तद्वता निशम्यताम् ४१ ॥

तदिति । तत्तस्मादिन्द्रमुपगतं उपेन्द्र इन्द्रावरज । अत एवेन्द्रसन्दिष्टं श्रोतव्यमिति भावः ।
किञ्च विश्वस्मै जनाय हितं विश्वजनीनम् । “ आत्मन्निश्वजनभोगोत्तपदात् ख ” इति ख ।
यद्वचः क्षणं न तु चिरं मयोच्यते । तद्वचोऽहिद्विपो वृत्रघ्नः । नपे वृत्रायुगेऽप्यहि । इति वैज-
यन्ती । समस्तकार्येषु धुर्यता धुरन्धरत्वं गतेन अतोऽपि भवता निशम्यताम् । प्रार्थनाया लोट् ।
पुरं वहतीति धुर्यः । ‘ धुरो यड्ढकौ ’ इति यत्प्रत्ययः । ऋटमत्र पदार्थहेतुकं काव्यलि-
ङ्गमलकारः ॥ ४१ ॥

अथ शिशुपालो हन्तव्य इति वक्तुं नम्यावयवध्वनेऽनन्यवध्वन्ज्ञापनोपायिकतया औद्ध-
त्यप्रकटनार्थं जन्मान्तरवृत्तान्तं तावदुद्गाटयति-

अभूद्भूमिः प्रतिपक्षजन्तानां भियां तनूजस्तपनद्युतिर्दितेः ।
यमिन्द्रशब्दार्थनिवृद्धनं हरेर्हिरण्यपूर्वं कशिपुं प्रचक्षते ॥ ४२ ॥

अभूदिति । प्रतिपक्षाच्छत्रोः जन्म यासां तासां भियामभूमिरपिपयः । निर्भीक इत्यर्थः ।
तपनद्युतिः सूर्यतापो दितेस्तनूजो दैत्योऽभूत् । कोऽसावत आह । हरेरेन्द्रस्य इन्द्रशब्दार्थनिवृद्धनं
इन्द्रतीति इन्द्रः । “ इदि ” परमैश्वर्यं, “ ऋजेन्द्र ” इत्यादिना रन्प्रत्ययान्तः औणादिकनिपातः । तस्य
इन्द्र इति शब्दस्येन्द्र इति सज्ञापदस्य योऽर्थः परमैश्वर्यलक्षणः तस्य निवृद्धनं निवर्तकम् । कर्त्तरि
ल्युट् । हरेरैश्वर्यनिहन्तारमित्यर्थः । य दैत्य हिरण्यपूर्वं कशिपुं प्रचक्षते हिरण्यकाशीपुमाहुर्मित्यर्थः ।
अत्र हिरण्यशब्दपूर्वकत्वं कशिपुशब्दस्यैव न तु सज्जिनस्तदर्थस्येति शब्दपरस्य कशिपुशब्दस्यार्थ-
गतत्वेनाप्रयोजनस्य प्रयोगादवाच्यवचनाख्यार्थदोषमाहुः । ‘ यदेवावाच्यवचनमवाच्यवचनं हि तत् ’
इति समाधानम् । एवमिन्द्रशब्दस्य शब्दपरेणार्थलक्षणेति कथञ्चिन्मम्पाद्यमित्युक्तमस्माभिः । देव-
पूर्वं गिरिं ने । इति । ‘ धनुःपदमस्मै वेदमभ्यादिदेवद्वयेतदुच्चारणानाक्रमे सज्जीरिण्या वञ्चाये-
च, विजेयश्चात्र य दैत्यमुद्दिश्य निष्पन्नं कशिपुं प्रचक्षन् सज्जात्वेन प्रयुङ्क्ते ॥ ४२ ॥

समत्सरेणासुर इत्येवमुया चिराय नाम्नः प्रथमाभिधेयताम् ।

भयस्य पूर्वावतारस्त्वस्विना मनस्सु येन वसदां न्यधीयत ॥ ४३ ॥

समत्सरेणेति । समत्सरेण अन्यशुभद्वेषमहितेन । ‘ मत्सरेऽन्यशुभद्वेषे ’ इत्यमरः अन्य-
तीत्यमुर । ‘ असेरन् ’ अमुं इति नाम्नः चिराय चिरकालेन । ‘ चिरायचिरात्रायचिरम्प्राञ्चाञ्चि-
रार्थकाः । ’ इत्यमरः । प्रथमाभिधेयतामुपेयुषा अन्वर्थतया मुख्यार्थता गतेन । तस्मिन् वरुणता ।
‘ तरसी वरुणहसी ’ इति विश्वः । येन हिरण्यकाशीपुना दिवि सीदन्तीति तेषां वसदा देवानां
मनस्सु भयस्य पूर्वावतारः प्रथमप्रवेशः । “ ऋदो रप् ” इत्यप् । न्यधीयत निहितः । धाञ् कर्मा
लङ् । अस्मादेव देवानां प्रथमं भयस्योत्पत्तिरभूदित्यर्थः ॥ ४३ ॥

दिशामधीशांश्चतुरो यतः सुरानपास्य तं रागहृताः सिषविरे ।
अवापुरारभ्य ततश्चला इति प्रवादमुच्चैरयशस्करं श्रियः ॥४४॥

दिशामिति । श्रियः सम्पदः यत । यदेत्यर्थः । दिशामधीशान् दिक्पतीनपि चतुरः
पुगन् इन्द्रवत्पुण्यमकुवेरान् अपास्य त्यक्त्वा तं हिरण्यकशिपुं रागहृताः रागकृष्टाः सत्यः । न तु
बलादिति भावः । सिषविरे । यतो वीरप्रियाः श्रियः इति भावः । तत आरभ्य तदाप्रभृति अयशः
करोतीत्ययशस्करं दुष्कृतीर्तिहेतुमित्यर्थः । “ कृजो हेतुताच्छीलानुलोम्बेषु ” इति टप्रत्ययः ।
‘ अतः कृकमि ” इत्यादिना विसर्जनीयस्य सत्वम् । उच्चैः प्रचुरं चला अस्थिरा इति प्रवाद
जनापवादमापु । दिग्गशानामपि सर्वस्वहारित्वात्तदौद्धत्यस्य प्राकट्यमिति भावः ॥ ४४ ॥

पुराणि दुर्गाणि निशातमायुधं बलानि शूराणि घनाश्च कञ्चुकाः ।
स्वरूपशोभैकफलानि नाकिनां गणैर्यमाशङ्क्य तदादि चक्रिरे ॥४५॥

पुराणीति । किञ्च नाकिना सुराणां गणैः यं हिरण्यकशिपुमाशङ्क्य बाधकत्वेनोत्प्रेक्ष्य स
कालः आदिर्यान्मन्तनदादि तदाप्रभृति स्वरूपशोभैकं फलं मुख्यं प्रयोजनं येषां तेषां सुरादीनां
तानि तथोक्तानि । प्रागीदृगसाध्यग्रोरभावादिति भावः । ‘ नपुसकमनपुसकेन ” इत्यादिना
नपुंसकैकशेषः । पुराणि दुर्गाणि प्राकारपरिखादिना अगम्यानि चक्रिरे । ‘ सुदुरोरधिकरणे ” इति
गमेर्ङ । आयुधं निशातं निशितं चक्रे इति विभक्तिविपरिणामेनान्वयः । शो तनूकरणे ’ इति
धातोः क्तः, “ शाच्छैरन्यतरम्याम् ” इतीत्वविकल्पात्पक्षे आत्वम् । बलानि सैन्यानि शूराणि
शौर्यवन्ति चक्रिरे सम्पादितानि । कञ्चुका वारवाणा । लोहवर्माणीत्यर्थः ‘ कञ्चुको वारवाणो-
ऽस्त्री ’ इत्यमरः । घना दुर्मेढ्राश्चक्रिरे । इत्थं नित्यसन्नद्धा जाग्रति स्मेत्यर्थः ॥ ४५ ॥

स सञ्चरिष्णुर्भुवनान्तरेषु यां यदृच्छयाशिथ्रियदाश्रयः श्रियः ।
अकारि तस्यै मुकुटोपलस्खलत्करैस्त्रिसन्ध्यं त्रिदशैर्दिशे नमः ॥४६॥

स इति । अन्येषु भुवनेषु भुवनान्तरेषु । “ सुप्नुषा ” इति समासः । सञ्चरिष्णुः सञ्चरण-
शीलः । “ अलङ्कृञ् ” इत्यादिना चरेरिष्णुच् । श्रियो लक्ष्म्याः आश्रयः स हिरण्यकशिपुः ।
यदृच्छया स्वैरवृत्त्या । ‘ यदृच्छा स्वैरवृत्ति ’ इत्यमरः । या दिशमशिथ्रियत् अगमत् । श्रयते-
र्लुङ् “ णिञ्चि ” इत्यादिना चङि द्विर्भावः । द्युढादेशः । मुकुटोपलेषु मौलिरत्नेषु स्खलन्तःकरा येषां
तैः । शिरसि वद्धान्जलिमिरित्यर्थः । ‘ उपलः प्रस्तरे रत्ने ’ इति विश्वः । तिस्रो दशा बाल्यकौमार्यौ-
वनानि जन्मसत्तावृद्धयो वा येषां तैस्त्रिदशैर्देवैः । तिस्रः सन्ध्याः समाहृतास्त्रिसन्ध्यम् । ‘ तद्वि-
तार्थोत्तरपद ” इत्यादिना समाहारे द्विगुः । ‘ द्विगुरेकवचनम् ’ वा टावन्त इति पक्षे नपुंसकत्वम्,
“ अत्यन्तसंयोगे द्वितीया ” इति द्वितीया । तस्यै दिशे करैर्हस्तैः । “ नमः स्वस्ति ” इत्या-
दिना चतुर्थी । नमः नमस्कारोऽकारि कृतम् । कृजः कर्मणि लुङ् चिण् भावकर्मणोः ॥

इति चिण् । सन्ध्यावन्दनेऽपि दिङ्नियम पाङ्ग्यज्य तदागमनभयात्तस्यै दिशे नमस्कार. कृत
इति भाव ॥४६॥

अथ सोऽपि त्वयैव हत इत्याह—

‘सटाच्छटाभिन्नघनेन विभ्रता नृसिंह सैहीमतनुं तनुं त्वया ।
स मुग्धकान्तास्तनसङ्गभङ्गुरैरुरोविदारं प्रतिचस्करे नखैः ॥४७॥

सटाच्छटेति । हे नृसिंह ! नरः सिंह इत्युपमितसमास । ना चामौ सिंहश्चन्यपि प्रस्ता-
वात् । सिंहस्येमा सैही तनुं काय विभ्रता नृमहावतारमाजेत्यर्थः । किम्भूताम् । अतनु विस्तीर्णाम् ।
अत एव सटाच्छटाभि. केशरसमूहै । भिन्ना’ घना मेवा येन । अग्रङ्कपविग्रहत्वादिनि भावः ।
‘सटा जटाकेशरयो ’ इति । ‘तनु काये कृगेऽल्पे च’ इति च विश्व । त्वया स, दैत्य. मुग्धौ
नवौ । ‘मुग्ध. सौम्ये नवे मूढे’ इति वैजयन्ती । यौ कान्तास्तनौ तयोः सङ्गनापि भङ्गुरैः कुटिलै-
र्नखैरुरोविदारम् उगे विदार्य “ पारेक्षिष्यमाने च ” इति णमुल् प्रत्यय । प्रतिचस्करे हतः ।
किरतेः कर्मणि लिट् “ ऋच्छल्युनाम् ” इति गुणः, ‘हिमाया प्रतेश्च ” इति मुडागम । वज्र-
कठिनोऽपि नखैर्विदारित इति वाङ्मनसयोः रगोचरमहिम्नस्तं किममाव्यमिति भावः ॥ ४७ ॥

अथास्य जन्मान्तरचेष्टितान्याचष्टे—

विनोदमिच्छन्नथ दर्पजन्मनो रणेन कण्डास्त्रिदशैः समं पुनः ।
स रावणो नाम निकामभीषणं बभूव रक्षः क्षतरक्षणं दिवः ॥४८॥

विनोदमिति । अथ स हिण्यकशिपु पुन भूयोऽपि त्रिदशैः सम सह । नाक साद्रं
सम सह’ इत्यमर । रणेन दर्पादन्नस्सारजन्म यस्यास्तस्या. कण्डाः भुजकण्डूतेर्विनोदमपनो-
दमिच्छन् । प्राग्भवनखक्षतैस्तदपनोदाभावादित्यर्थः । दिवः स्वर्गस्य । क्षतं नष्ट रक्षण रक्षा येन तन् ।
क्षतरक्षणमित्यर्थः । सापेक्षत्वेऽपि गमकत्वात्समाम । अनेन देवमर्षस्वापहारित्वमुक्तम् । भीष
यत इति भीषण । “ नन्द्यादित्वात् ल्यु । ” ‘भियो हेतुभये पुक् ” इति पुक् । निकाम भीषणः ।
“ सुसुपा ” इति समासः । रावणो नाम रावण इति प्रसिद्ध रक्षो बभूव राक्षसयोः नौ जात
इत्यर्थः । विश्रवसोऽपत्य पुमान् रावण इति विग्रहः । “ तस्यापत्यम् ” इत्याणि कृते ‘ विश्रवसो
विश्रवणरावणौ ” इति प्रकृते खणादेशः । पौराणिकास्तु रावयतीति व्युत्पादयन्ति । तदुक्तमुत्तर-
काण्डे । ‘ यस्माल्लोकत्रय चैतद्रावित भयमागतम् । तस्मात्त्व रावणो नाम नाम्ना वीरो भविष्यसि’
इति । “ रैतेर्णन्तात्कर्त्तरि ल्युट् ” । रावणरक्षसोर्नियतलिङ्गत्वादिशेषणविशेष्यभावेऽपि
स्यालङ्घिता ॥ ४८ ॥

अथास्यौद्धत्यमष्टादशश्लोक्याचष्टे—

प्रभुर्बुधुर्बुधुर्बुधुवनत्रयस्य यः शिरोतिरागादशमं चिकर्त्तिषुः ।
अतर्कयद्विघ्नमिवेष्टसाहसः प्रसादमिच्छासदृशं पिनाकिनः ॥४९॥

प्रभुरिति । यो रावणः भुवनत्रयस्य प्रभुः स्वामी बुभूषुः भवितुमिच्छुः भुवः सन्नन्तादु-
त्पद्य । अतिरागादुत्साहात् । न तु फलविलम्बननिर्वेदादिति भावः । दशमं शिरः चिकर्तिषुः
कर्तितुं छेतुमिच्छुः । “ कृती छेदने ” इति वातोः सन्नन्तादुत्पत्त्ययः । दृष्टसाहसः प्रियसाहसः
सतज्वेच्छामदगमिच्छानुरूपं पिनाकिनः प्रसादं वरं विघ्नमिवातर्कयत् उत्प्रेक्षितवान् । इति परम-
माह्निकत्वोक्तिः । इत आरभ्य श्लोकपटकेऽपि यच्छब्दस्य स रावणो नाम रक्षो बभूवेति पूर्वोणा-
न्वयः । “ इन्द्राजस्तु ” न चक्रमस्याक्रमनाविकन्वरमिति ’ उपरिष्ठादन्वयः इत्याह । तदसत् ।
गुणानां च परार्थत्वादसम्बन्धः स्यात्समत्वात् । इति न्यायादालम्ब्यादिकप्रत्येकं प्रधानान्वयिना
मिथः सम्बन्धायोगादित्यलम् शाखाचङ्क्रमणेन । पुरा किल रावणः काम्ये कर्मणि पशुप्रतिप्रीण-
नाय नव शिरसि अग्नौ हुत्वा दशमारम्भे नन्तुष्टात्तस्मात् त्रैलोक्याविपत्यं वव्रे इति पौराणिकी
कथात्रानुसन्धेया ॥ ४९ ॥

अथ कैलासोत्क्षेपणवृत्तान्तमाह—

**समुत्क्षिपन्त्यः पृथिवीभृतां वरं वरप्रदानस्य चकार शूलिनः ।
त्रसत्तुषाराद्रिसुतान्सम्भ्रमस्वयङ्ग्रहाश्लेषसुखेन निष्क्रयम् ॥ ५० ॥**

समुत्क्षिपन्निति । यो रावणः पृथिवीभृतां पर्यतानां वरं श्रेष्ठं कैलासं समुत्क्षिपन् । दर्पादिति
शेषः । शूलिनो वरप्रदानस्य पूर्वोक्तस्य । त्रसन्त्याः शूलचलनेन विभ्यत्यास्तुषाराद्रिसुतायाः पार्वत्याः
ससम्भ्रमो यः स्वयङ्ग्रहं प्रियप्रार्थनां विना कण्ठग्रहणम् । “ सुसुषुपा ” इति समासः ।
तेन आश्लेषः समेलनं तेन यत्सुखं तं । त्रैलोक्याविपत्यसुखादुत्कृष्टेनेति भावः । निष्क्रयं प्रत्युप-
कारनिर्गतिं चकार । ‘ निष्क्रयो बुद्धियोगे स्यात्सामर्थ्ये निर्गतावपि ’ इति वैजयन्ती । यद्वा
निष्क्रयं चकार क्रयेण व्यवहारेण याच्ञादोषदैन्यं ममाज्जेत्यर्थः । अत्र सुखवरदानयोर्विनिमयान्
परिवृत्तिरलङ्कारः ॥ ५० ॥

**पुरीमवस्कन्द लुनीहि नन्दनं मुषाण रत्नानि हरायराङ्गनाः ।
विगृह्य चक्रे नमुचिद्रिषा बली य इत्थमस्वास्थ्यमहर्दिवं दिवः ॥ ५१ ॥**

पुरीमिति । यो बली बलवान् रावणः नमुचिद्रिषा इन्द्रेण विगृह्य विरुध्य पुरीममरावतीम-
वस्कन्द अवलरोधः । नन्दनम् इन्द्रवनम् । ‘ नन्दनं वनम् ’ इत्यमरः । लुनीहि चिच्छेद । “ ई
हल्यघो ” इतीकारः । रत्नानि श्रेष्ठवस्तूनि मणीन्ना ‘ रत्नं श्रेष्ठे मणावपि ’ इति विश्वः । मुषाण-
मुषोप । मुषं स्तेये “ हलः श्नः शानञ्जौ ” इति ऋः शानञादेशः । अमराङ्गनाः हर जहार ।
सर्वत्र पौन पुन्येनेत्यर्थः । इत्थमनेन प्रकारेण अहनि च दिवा चाहर्दिवम् अहन्यहनीत्यर्थः । “ अच-
तुर ” इत्यादिना सप्तम्यर्थवृत्तौ द्वन्द्वे समासान्तो निपातः । दिवः स्वर्गस्यास्वास्थ्यमुपद्रव्यं चक्रे ।
अत्रावस्कन्देत्यादौ “ क्रियासममिहारे लोट् लोटो हिस्वौ वा च तच्चमो ” इत्यनुवृत्तौ “ समुच्चयेऽन्य-
तरस्याम् ” इति विकल्पेन कालमामान्ये लोट् । तस्य यथोपग्रहं नर्तयति द्वादेशो हिस्वौ च प्रकृत-

णादिना त्वर्थविशेषावसानम् " अतो हे " इति यथायोग्यं हितृक् । पौन पुन्य भृष्टार्थो वा क्रिया-
सममभिहार अवस्कन्दनादिक्रियाविशेषाणां नमुच्य क्रियाममभिहारं तत्सामान्यस्य कर्णेन
"समुच्चये सामान्यवचनस्य " इत्यनुप्रयोगश्चेति इति अत्र तिङ् वैचित्र्यात्सौशब्दाख्यो गुणः ।
'सुपा तिङा पगवृत्तिर्मात्रावृत्तिरिति कर्तव्ये' इति लक्षणात् । नमुच्यश्चालङ्कारः ॥ ५१ ॥

सलीलयातानि न भर्तुरभ्रमोर्न चित्रमुच्चैःश्रवसः पदक्रमम् ।
अनुद्भुतः संयति येन केवलं बलस्य शत्रुः प्रशशंस शीघ्रताम् ॥ ५२ ॥

सलिलेति । संयति युद्धे । 'समुदायः खिया सयन्सामिन्याजिसमिद्युध ' इत्यमरः । येन
रावणेन अनुद्भुतोऽनुधावितः बलस्य शत्रुरिन्द्रः अभ्रमोर्भर्तुर्गैवतस्य सलीलयातानि सभङ्गीकगम-
नानि न प्रशशंस । तथा उच्चैः श्रवसः स्वाश्रमस्य चित्रं नानाविधं पदक्रमं पादविक्षेपम् । अर्द्धपला-
यितादिगतिविशेषमित्यर्थः । न प्रशशंस । किन्तु केवलं शीघ्रता शीघ्रगामित्वमेव प्रशशंस । अन्यथा
शीघ्रं मामान्कन्य ग्रीहीष्यतीति भयादिनि भावः ॥ ५२ ॥

अशक्नुवन्सोढुमधीरलोचनः सहस्ररश्मेरिव यस्य दर्शनम् ।
प्रविश्य हेमाद्रिगुहागृहान्तं निनाय विभ्यद्विषानि कौशिकः ५३

अशक्नुवन्निति । अर्धाग्लोचनः आस्थिरदृष्टिः कौशिको महेन्द्र उद्धकश्च । 'महेन्द्रगुग्गु-
ल्लक्षकव्यालप्रांष्टुः कौशिकः' इत्यमरः । सहस्ररश्मेः सूर्यस्यैव यस्य रावणस्य विक्रमकर्मणो
दर्शनं सोढुमशक्नुवत् । हेमाद्रेर्गृहे गृहं तस्यान्तरं प्रविश्य विभ्यत्तत्रापि वेपमान एव । विभेते
शतरि " नाभ्यस्ताच्छतु " इति नुमभावः । दिवनानि वासराणि निनाय । 'वा तु ब्रूवे दिवस-
वासरो' इत्यमरः । यथा पेचकः सूर्योदये भीतिं ममिष्यति तथा सोऽर्पयति भावः । कौशिक इत्यभि-
धाया प्रभुर्तेजोचरत्वेनोभयक्षेपेऽपि विशेष्यश्लेषासम्भवान् उद्धकविषयशब्दशक्तिमलो भवति ।
सहस्ररश्मेर्विद्युपमाननिर्वाहकत्वाद्वाग्निद्रव्यज्ञम् ॥ ५३ ॥

बृहच्छिलानिष्ठुरकण्ठघञ्जनाद्विकीर्णलोलाग्रिकणं सुरद्विपः ।
जगत्प्रभोरप्रसहिष्णुं वैष्णवं न चक्रमस्याक्रमताधिकन्धम् ५४ ॥

बृहच्छिलेति । बृहति शिलेव निष्ठुरं कण्ठं घञ्जनादभिव्यक्ताद्विकीर्णां विक्षिप्ता लोलाग्रा-
ग्रिकणां स्फुलिङ्गा यस्य तत् अत एवाप्रसहिष्णुं अनाभिभावकम् । प्रसहनमभिभव इति वृत्तिकारः ।
"अलङ्कारः" इत्यादिना इण्युच् । वैष्णवं चक्रं नुदर्शनं जगत्प्रभो सकललोकैकस्वामिनः अस्य सुर-
द्विपो रावणस्य कन्धगयामवि अविकन्धम् आधिपतिम् । विभक्त्यर्थेऽव्ययीभावः । " अव्ययीभा-
वश्च " इति नपुंसकत्वात् " ह्रस्वो नपुंसकं प्रातिपदिकस्य " इति ह्रस्वत्वम् । 'कण्ठो गलोऽथ
ग्रीवाया शिरोवि' कन्धरेत्यपि । इत्यमरः । नाक्रमताप्रतिहतं न क्रमतेऽस्मि न प्रवर्ततेऽस्मि । किन्तु
प्रतिहतमेवेत्यर्थः । "वृत्तिसर्गनायनेषु क्रमः" इति वृत्ताश्रयनेपदम् । ग्रात्तेऽप्रतिबन्धः ॥ ५४ ॥

विभिन्नशङ्खः कलुषीभवन्मुहुर्मदेन दन्तीव मनुष्यधर्मणः ।

निरस्तगाम्भीर्यमपास्तपुष्पकं प्रकम्पयामास न मानसं न सः ॥५५॥

विभिन्नोति । स गवणो मदन । दर्पणेमदानेन च । ‘ मदो दर्पेमदानयो ’ इति विश्व । दन्तीन गज इव विभिन्नो विघटित शङ्खो निविमेद कम्बुश्च येन स सन् । ‘ शङ्खो निध्यन्तरे कम्बुललाटाम्बिनग्वेषु च ’ इति विश्व । अकलुष कलुष क्षुब्धमाविलं च भवत् कलुषीभवत् । निरस्तगाम्भीर्यमविकान्गिमगात्रिन् च यस्य तन् । अपास्तानि पुष्पाणि पुष्पक विमान च यस्मात् तन् । पुष्पपक्षे वैभाषिक कपु प्रत्ययः । मनुष्यस्येव धर्म इमंश्रुलत्वादिर्यम्येति स्वामी । तस्य मनुष्यधर्मणः । धर्मादनित्यं केवलत्वं इत्यनित्यं । मानसं चित्तं तदीयं सरश्च । ‘ मानसं नगसि स्थानं ’ इति विश्व । मुहुर्न प्रकम्पयामास न श्रोमयामामेति न किन्तु प्रकम्पयामासैवेत्यर्थः । कुबेरस्य महामहिमतया सम्भाविताप्रकम्पित्वनिवाणाय नन्द्यम् । सम्भाव्य निषेवनिवर्तनं नन्द्यमिति वामन । अत्र दन्तिरावणयो प्रकृताप्रकृतयो श्लेषः ॥ ५५ ॥

रणेषु तस्य प्रहिताः प्रचेतसा सरोषहुङ्कारपराङ्मुखीकृताः ।

ग्रहर्तुरेवोरगराजरज्ज्वो जवेन कण्ठं सभयाः प्रपदिरे ॥५६॥

रणेष्विति । किञ्च रणेषु प्रचेतसा वरुणेन प्रहिता प्रयुक्ता उरगराजा महासर्पास्ते रज्जव इव उरगराजरज्जव । नागापाशा इत्यर्थः । तस्य रावणस्य सरोषहुङ्कारेण पराङ्मुखीकृताः व्यावर्तिता अत एव सभयाः नन्य जवेन वेगेन ग्रहर्तुं प्रयोक्तुं प्रचेतस एव कण्ठं प्रपदिरे प्राप्ताः । अत्र पण्डितप्रयुक्तस्यायुधस्य वैपरीत्येन स्वकण्ठग्रहणादनर्थोत्पत्तिरूपो विषमालङ्कारः ॥ ५६ ॥

परेतभर्तुर्महिषोऽमुना धनुर्विधातुमुत्खातविषाणमण्डलः ।

हन्तेऽपि भारे महत्स्रपाभरादुवाह दुःखेन भृशानतं शिरः ॥५७॥

परेतभर्तुरिति । अमुना रावणेन धनुः शङ्खं विधातुं निर्मातुं मुत्खातमुत्पादित विषाणयोः शृङ्गयोर्मण्डलं बल्यं यस्य स परेतभर्तुं यमस्य महिषः । वाहनभूत इति भावः । भारे विषाणरूपे भृशे घञ् । हन्तेऽपि महत्स्रपैव भरस्तस्मात् । ततोऽपि दुर्भगादिति भावः । भृजः क्रैयादिकान् । ‘ ऋदोरपु ’ इति अप्रत्ययः । भृजमत्यर्थमानतं नम्र जिगे दुःखेनोवाह वहति स्म । अमयांगान्द्रिट् कित्वात् ‘ वाचिस्वपि ’ इत्यादिना सम्प्रसारणम् । हन्तेऽपि भारे नतमिति विरोधः नन्दनुप्राणिता चेयमवनातिहेतुत्वसाधर्म्यात् त्रपाभात्वोत्प्रेक्षा ॥ ५७ ॥

स्पृशन्सशङ्खः समये शुचावपि स्थितः करग्रैरसमप्रपातिभिः ।

अधर्मधर्मोदकबिन्दुमौक्तिकैरलञ्चकारास्य वधूरहस्करः ॥५८॥

स्पृशन्निति । सहः क्रोतीत्यहस्करः सूर्यः ‘ दिवाविमानिशा ’ इत्यादिना टप्रत्ययः । कम्कादित्वात्मन्वम् । शुचौ समये ग्रीष्मकाले अनुषहते आचारे च स्थितोऽपि । ‘ शुचिः शुद्धेऽनु-

पहते वृङ्गागषाढयोरपि । ग्रीष्मे हुतवहेऽपि स्यात् ' इति विश्व । 'समया शपथाचारकालसिद्धान्तसविद ' इत्यमर । असमप्रपातिभि । मकुचितवृत्तिभिरित्यर्थ । कणामगूना हस्ताना चाग्रैः । 'वलिहस्ताशय करा. ' इत्यमर । सगक स्पृशन् । अविश्वानभयादिति भाव । अवर्माः अनुष्णा. घर्मोदकविन्दव न्येदोदविन्दव । " मन्थौदन " इत्यादिना विकल्पादुदकगव्दस्योदादेशाभाव । तैरेव मौक्तिकैरम्य वधूरलञ्चकार । ग्रीष्मे तद्वयान्नान्न तपनीत्यर्थ । अत्र प्रन्तु-तर्क्यविशेषणमात्रमाभ्यादप्रस्तुतप्रसाधकप्रतीते समासोक्तिरलकार ॥ ५८ ॥

कलासमग्रेण गृहानमुञ्चता मनस्विनीरुत्कयितुं पटीयसा ।

विलासिनस्तस्य वितन्वतारतिं न नर्मसाचिव्यमकारि नेन्दुना ५९

कलासमग्रेणेति । कलाभि पोडशाशै. शिल्पविद्याभिश्च समग्रेण सम्पूर्णैः । ' काले शिल्पे वित्तवृद्धौ चन्द्राशे कलने कला' इति वैजयन्ती । गृहानमुञ्चता सदा तद्गृहेष्वेव वनता । दण्डभयात् सेवाधर्मत्वाच्चेति भाव । मनस्विनीर्मानिनीरुत्का उत्सुका कर्तुम् उत्कयितुम् । ' उन्म उन्मना. ' इति निपातादुत्कशब्दात् ' तत्करोति' इति ण्यन्तात्तुमुन् । पटीयसा मनोभेदचतुरेणेत्यर्थः । कुत । रति वितन्वता चान्द्रिकाभिश्चतुरोक्तिभिश्च राग वर्द्धयता इन्दुना विलासिनो विलसनशीलस्य । ' वौ कषलस ' इत्यादिना घिनुण् प्रत्यय । तस्य रावणस्य नर्मसाचिव्य क्रीडासम्बन्धविकारित्वे सचेष्टत्वम् । ' लीला क्रीडा च नर्म च ' इत्यमर । नाकर्गाति न । किन्त्वकार्येवेत्यर्थ । अनौचित्यान्प्राप्तनर्मसाचिव्यनिषेधनिवारणार्थं नञ्द्वयम् । ' मन्मथानि-निवर्तने नञ्द्वयम्' इति वामन । अत्रेन्दो प्रकृतम्याप्रकृतेन नर्मसाचिवेन श्लेष ॥ ५९ ॥

विदग्धलीलोचितदन्तपत्रिकाविधित्सया नूनमनेन मानिना ।

न जातु वैनायकमेकमुद्धृतं विषाणमद्यापि पुनः प्ररोहति ॥ ६० ॥

विदग्धेति । मानिना अहंकारिणा अनेन रावणेन विदग्धलीलश्चतु विलासिन्य इत्यर्थ । तासामुचिताश्च ता दन्तपत्रिकाश्च कर्णभूषणानि विलासिनीविभ्रमदन्तपत्रिकेति साधीयान्पाठ । अन्यथा विप्रकृष्टार्थप्रतीतिकत्वेन कष्टार्थार्थदोषापत्ते । कष्टं तदर्थवगमो दूरायत्तो भवेत् ' इति लक्षणात् । विलासिनीना या विभ्रमदन्तपत्रिका विभ्रमार्थानि यानि दन्तमयपत्राणि । विभ्रमदन्त-शब्दयो पठ्येसमासपर्यवसानात् तादर्थ्यलाभः । तासा विधित्सया विधातुमिच्छया । विप्रवाह-धातेः " सनि मी " इत्यादिना इकार । " अत्र लोपोऽन्यासस्य " इत्यन्यासलोपस्तत्. द्विया-मित्यनुवृत्तौ " अ प्रत्ययात् " इत्यकारप्रत्यये टाप् । नून निश्चित जातु कदाचिदपि । ' कदाचि-ज्जातु ' इत्यमरः । उद्धृतमुत्पाटित विनायकस्य गणेशस्येद वैनायकम् एक विषाण दन्त । ' विगण-पशुशृगे स्यात्क्रीडाद्विरुद्धदन्तयो ' इति विश्व । अद्यापि पुनर्न प्ररोहति न प्रादुर्भवति । प्रपूर्वात् " सह प्रादुर्भावे " इत्यस्मात् लट् । किमन्यदकार्यमन्येति भाव । एतदन्यथा कथं गजाननस्तै-रुदन्तत्वमुत्प्रेक्ष्यते नूनमिति ॥ ६० ॥

निशान्तनारीपरिधानधूननस्फुटागसाप्यूरुषु लोलचक्षुषः।

प्रियेण तस्यानपराधवाधिताः प्रकम्पनेनानुचकम्पिरे सुराः॥६१॥

निशान्तेति । निशान्तं गृहम् । 'निशान्तं गृहशान्तयो ' इति विश्व , तत्र या. नार्यः । शुद्धान्तस्त्रिय इत्यर्थः । तासां परिधानानि अन्तरीयाणि । ' अन्तरीयोपसव्यानपरिधानान्यधो-
ऽशुके ' इत्यमरः । तेषां धूननं चालनम् । धूजो ण्यन्तात् ल्युट् " धूज्जीओर्नुग्वक्तव्यः " इति
नुक् । तेन स्फुटागसा व्यक्तापराधेनापि अन्तःपुरद्रोहस्य महापराधत्वादिति भावः ।
ऊरुषु तासां सक्थिषु लोलचक्षुषः सतृष्णदृष्टेः । ' सक्थि क्त्वावे पुमानूठः ' इति ' लोलश्चलसतृ-
ष्णयोः ' इति चामः । अत एव तस्य रावणस्य प्रियेण प्रमोदास्पदभूतेन अङ्गीकृता म्लानिर्न
दोषयेति न्यायादिति भावः । प्रकम्पनेन वायुना अनपराधे अपराधमावेऽपि बाविता । राजपुरुषै-
रिति शेषः । मृगः अनुचकम्पिरे स्वयमुपायेनान्तः प्रविश्यानपराधवाधानिवेदनेन मोचयता वायुना
अनुकम्पिता इत्यर्थः । एकस्य वैदग्ध्याद्ब्रह्मो जीवन्तीति भावः १ ६१ ॥

तिरस्कृतस्तस्य जनाभिभाविना मुहुर्महिम्ना महसां महीयसाम् ।

वभार बाष्पैर्द्विगुणीकृतं तनुस्तनूनपाद्वूमवितानमाधिजैः॥६२॥

तिरस्कृत इति । किञ्च तस्य रावणस्य जनाभिभाविना लोकतिरस्कारिणा महीयसामतिमहता
महसा तेजसा महिम्ना महत्त्वेन । "पृथ्वादिभ्य इमनिञ्च्" इति इमनिच् । मुहुस्तिरस्कृतः अत एव
तनुं कृशं तनुं न पातयति जाठररूपेण शरीरं धारयतीति तनूनपादग्निरिति स्वामी । "न आट्"
इत्यादिभ्यश्चेन निपातनान्नञो लोपाभावः । आधिजैर्दुःखोत्थैर्बाष्पैः निश्वासोष्मभिः । ' बाष्पौ नेत्र-
जलोष्मणोः ' ' पुस्याधिर्मानसी व्यथा ' इति विश्वामरौ । द्वौ गुणावावृत्ती यस्य स द्विगुणः ।
ततादिच् । द्विगुणीकृतं द्विरावृत्तम् । ' गुणस्त्वावृत्तिशब्दादिज्येन्द्रियामुख्यतन्तुषु ' इति वैज-
यन्ती । धूमवितानं धूममण्डलं वभार । अग्निरपि तत्सन्निधौ निस्तेजस्को धूमायमान आस्त इत्यर्थः ।
धूमद्वैगुण्यासम्बन्धे सम्बन्धाभिधानादतिशयोक्तिः ॥ ६२ ॥

परस्य मर्माविधमुज्जतां निजं द्विजिह्वतादोषमजिह्वगामिभिः ।

तमिद्धमाराधयितुं सकर्णकैः कुलैर्न भेजे फणिनां भुजङ्गता॥६३॥

परस्येति । किञ्च इद्धदीप्तम् । उग्रमित्यर्थः । "जि इन्वी दीप्तौ" कर्त्तरि क्त । त रावणमा-
राधयितुं सेवितुं परस्य स्वेतस्य मर्माणि हृदयादिजीवस्थानानि कुलाचारतानि च विध्यति भिन-
त्तीति मर्मावित् । विध्यते क्तिप्, " ग्रहिज्या" इति सम्प्रसारणम् "नहिवृत्ति" इत्यादिना पूर्वस्य दीर्घः ।
त मर्माविधं निजं स्वीयं द्विजिह्वतायां सर्पत्वे यो दोषो दृष्टिविपत्त्वादित् । अन्यत्र द्विजिह्वता
पिशुनता ' द्विजिह्वौ सर्पसूचकौ ' इत्यमरः । सैव दोषस्तमुज्जता त्यजता फणिना सम्बन्धिभिर्-
जिह्वगामिभिः । कच्छरणादिमद्विग्रहधारित्वात् ऋजुगताभिः । अकपटचारिभिश्च तथा कर्णाम्य
सह वर्त्तन्त इति सकर्णकाः तैश्चभुःश्रवस्त्व विहायाविष्कृतकर्णैरित्यर्थः " तेन सहेति तुल्ययोगे "

इति बहुव्रीहिः, 'शेषाद्विभाषा' इति कप् । अन्यत्र कर्णयति सर्वं शृणोतीति "कर्णको नियन्ता कर्णय-
तेष्वुल्" ततः पूर्ववत्समासे सकर्णकैः सनियामकैरित्यर्थः । फणिना सर्पाणां कुलैर्वर्गेर्भुजङ्गता सर्पता
विटन्व च 'भुजगो विटसर्पयो' इति हलायुधः । न भेजे त्यक्ता । भुजैर्गच्छन्तीति भुजङ्गाः ।
'गमेः सुपि खञ्ज टिद्धा वाच्यः' । तस्मिन्नियन्तारि खलैः ग्वलन्वमपि सर्पैः सर्पत्वमपि विहाय
वेषभावक्रियाभिः सौम्यत्वं श्रितमित्यर्थः । अत्र प्रस्तुतसर्पविशेषणसाम्यादप्रस्तुतग्वलव्यवहार-
नीते समासोक्तिः ॥ ६३ ॥

तदीयमातङ्गघटाविघटितैः कटस्थलप्रोपितदानवारिभिः ।

गृहीतदिक्कैरपुनर्निवर्तिभिश्चिराय याथार्थ्यमलम्भि दिग्गजैः ॥ ६४ ॥

तदीयेति । तदीयमातङ्गानां घटामिव्यूहैः विघटितैरभिहतैः । 'गजानां घटना घटा'
इत्यमरः । अत एव कटस्थलेभ्यः प्रोपितान्यपगतानि दानवारीणि येषां तैः गृहीता पलाय्य सञ्चिता
दिशो गैस्तैर्गृहीतदिक्कैः । "शेषाद्विभाषा" इति कप् । अपुनर्निवर्तिभिर्भयान्नत्रैव स्थितौर्दिग्गजैः
चिराय याथार्थ्यं दिक्षु स्थिता गजाः दिग्गजा इत्यनुगतार्थनामकत्वमलम्भि लब्धम् । लभेर्धन्ता-
त्कर्मणि लुङ्, "विभाषा चिण्णमुलो" इति विकल्पानुगमः ॥ ६४ ॥

अभीक्ष्णमुष्णैरपि तस्य सोष्मणः सुरेन्द्रबन्दीश्वसितानिलैर्यथा ।

सचन्दनाम्भःकणकोमलैस्तथा वपुर्जलार्द्रापवनैर्न निर्ववौ ॥ ६५ ॥

अभीक्ष्णमिति । उष्मणा स्मरज्वरेण सहितः सोष्मा तस्य सोष्मणस्तस्य रावणस्य वपुः-
भीक्ष्णं शृशमुष्णैरपि । शोकादिति भावः । सुरेन्द्रस्य बन्धु बन्दीकृता त्रिय तासां श्वसिता-
निलैः निःश्वासमारुनैर्यथा निर्ववौ निवृत्तम् । 'निर्वाणं निर्वृतौ मोक्षे' इति वैजयन्ती । तथा सच-
न्दनाम्भःकणाः चन्दनोदकविन्दुसहिताः ते च ते कोमला मृदुलाश्च तैर्जलार्द्राणां जलोक्षिततालवृ-
न्तानां पवनैर्न निर्ववौ । 'बुवित्र तालवृन्तः स्यादुत्क्षेपव्यजनः च तत् । जलेनाद्रं जलार्द्रा स्यात्'
इति वैजयन्ती । अत्र सन्ततस्योऽगोचरान्निवृत्तिरिति कारणविरुद्धकार्योत्पत्तिरूपो विषमा-
लङ्कारः ॥ ६५ ॥

तपेन वर्षाः शरदा हिमागमो वसन्तलक्ष्म्या शिशिरः समेत्य च ।

प्रसूनकृत्तिं दधतः सदत्तवःपुरेऽस्य वास्तव्यकुटुम्बितां ययुः ॥ ६६ ॥

तपेनेति । सदा नित्यम् । ननु यथाकालं प्रसूनकृत्तिं कुसुमसम्पत्तिम् । 'प्रसूनं कुसुमं सुमम्'
इत्यमरः । दधतो धारयन्तः ऋतवो वर्षाः प्रावृट् तपेन ग्रीष्मेण 'उष्णउष्मागमस्तपः' इति 'स्त्रियां
प्रावृट् स्त्रियां भूमिः वर्षा' अथ शरत्स्त्रियाम्' इति चामरः । तथा हिमागमो हेमन्तः शरदा तथा
शिशिरो वसन्तलक्ष्म्या च समेत्य मिथुनीभावेन मिलित्वा अस्य रावणस्य पुरे वसन्तीति वास्तव्याः
वस्तारः "वसेस्तव्यत्कर्त्तरे णिञ्" इति तव्यत्त्ययः । ते च कुटुम्बिनश्च तेषां भावः तत्तां प्रति-

घासित्वमित्यर्थः । ययु समेत्य ययुगिति समुदायिनोऽभेदविवक्षया समानकर्तृत्वम् । अत्र पुरे भुग-
ण् सर्वकर्तृसम्बन्धाभिधानादसम्बन्धे सम्बन्धरूपातिशयोक्तिः ॥ ६६ ॥

स चायमामन्नधिनाशस्त्वैव हन इति युग्मेनाह—

अमानवं जातमजं कुले मनोः प्रभाविनं भाविनमन्तमात्मनः ।
मुमोच जानन्नपि जानकीं न यः सदाभिमानैकधना हि मानिनः ॥ ६७ ॥

अमानवमिति । मनोरय मानव । ‘तम्येदम्’ इत्यण् प्रत्यये पर्यवसानाज्जातावेकवच-
नम् । अन्यथा मनोर्जातमित्येव स्यात् । अमानवममानुष न जायत इत्यजम् ‘अन्येष्वपि दृश्यते’
इति डप्रत्ययः । तथापि मनो कुले जात गमस्वरूपेणोत्पन्नमिति त्रिगोष्ठः । स चाभामन्वादलङ्कार-
इत्याह । प्रभाविनमिति महानुभावे तन्मित्र कष्टिचद्विरोध इति भावः । ‘अभीक्ष्ये णिनिः’ इति
णिनि । इतिर्वा मन्त्रार्थिः । भवमिति शपः । आत्मनः स्वस्यान्त करोतीति अन्तम् । अन्तश-
ब्दान् । ‘तत्करोति’ इति ण्यन्तात्पचाच्च । भाविन भविष्यन्तम् । ‘भविष्यति गम्यादयः’
इति णिन्यन्तनिपातः । जानन्नपि यो रावणजनकस्यापत्य स्त्री जानकी मीता ता न मुमोच नामुञ्च-
दित्यन्वयः । जानतोऽपि अमोचने कारुणमाह । मानिनः सदा प्राणात्ययेऽपि अभिमान एवैक
मुख्यं वन येषां ते प्राणान्ययेऽपि न मान मुञ्चन्तीत्यर्थः । कारणेन कार्यसमर्थनरूपोऽर्थान्त-
गम्यम् ॥ ६७ ॥

स्मरत्यदो दाशरथिर्भवन्भवानसु वनान्ताद्वनितापहारिणम् ।
पयोधिमावद्धचलज्जलाविलं विलङ्घ्य लङ्कां निकषा हनिष्यति ॥ ६८ ॥

स्मरतीति । भातीति भवान् । ‘भातेऽवतुः’ । दशरथस्यापत्य पुमान्दाशरथिः । ‘अत
इञ्’ इतीञ् प्रत्ययः भवन् गम सन्नित्यर्थः । भवनेलटः शत्रुदेवः । वनान्तादण्डकारण्यात् वनिता-
पहारिण मीतापहर्तारम् अमु रावणम् । आवद्धः प्रक्षिप्ताद्रिभिर्वद्धसेतुः । अत एव चलन्ति
जलानि यम्य च । अत एव आविलश्च तम् आवद्धचलज्जलाविलं पयोवि विलङ्घ्य लङ्का निकषा
लकासमीपे । ‘समयानिकपाशब्दौ सामीप्ये त्वव्यये मतौ’ इति हलायुधः । ‘अभितः परितः-
समयानिकपाहाप्रतियोगेऽपि’ इति द्वितीया । हनिष्यति अवधीत् । ‘अभिज्ञावचने लट्’
इति भूते लट् । अदो हनन भवान् स्मरतीति काकुः प्रत्याभिजानासि किमित्यर्थः । ‘शेषे
प्रथम’ ॥ ६८ ॥

अथोपपत्तिं छलनापरोऽपरामवाप्य शैलूप इवैष भूमिकाम् ।

तिरोहितात्मा शिशुपालसंज्ञया प्रतीयते सम्प्रति सोऽप्यसः परैः ॥ ६९ ॥

अथेति । अथ राक्षसदेहत्यागानन्तर सम्प्रति छलनापर परप्रतारणापर एव रावणः शैलूषो
नटः तस्य भूमिका रूपान्तरमेव । ‘शैलूषो नटमिल्लयोः’ । ‘भूमिका रचनाया स्यान्मूर्त्यन्तरपरिग्रहे’
इति विश्वः । अपरामुपपत्तिं जन्मान्तमित्यर्थः । अत्राप्य शिशुपालसंज्ञया तिरोहितात्मा तिरोहित-

स्वरूपं सन् सोऽपि रावण एव सन्नपि परैरितैः स न भवतीत्यसः तस्मादन्य एव । “ नञ् ” इति नञ्समासः । अत एव “ एतत्तदो मुलोपो ” इत्यादिना न सुलोपः । प्रतीयते ज्ञायत इति “ प्रति-पूर्वादिणः कर्मणि लट् ” । यथैक एव शैल्य रूपान्तरमास्थान्न तद्देशभाषादिभिरन्य एव प्रतीयते तद्वदयमपि मानुषदेहपरिग्रहादन्य इव भाति, दौर्जन्यं तु तदेवेत्यवश्यं सहाय्यं इति भावः ॥ ६९ ॥

अथैतदौर्जन्यं त्रिभिराविष्करोति-

**स बाल आसीद्वपुषा चतुर्भुजो मुखेन पूर्णेन्दुनिभद्विलोचनः ।
युवा कराक्रान्तमहीभृदुच्चकैरसंशयं सम्प्रति तेजसा रविः ॥७०॥**

स बाल इति । स शिशुपालो बालः सन् वपुषा चतुर्भुजो भुजचतुष्टयवानासीत् । विष्णुरिति ध्वनिः । मुखेन पूर्णेन्दुनिभस्तत्तुल्यः त्रिलोचनो लोचनत्रयवानासीत् । त्र्यम्बक इति ध्वनिः । बाल-विशेषणात्सम्प्रति नत्सर्वमन्ताहिंमिति भावः । सम्प्रति तु युवा सन् करेण बलिना आक्रान्तमहीभृ-दविष्टितराजकः सन् अन्यत्राशुव्यासशैलः । ‘ बलिहस्ताशन करा ’ इत्यमरः । उच्चकैस्तेजसा रविरसंशयं संशयो नास्तीत्यर्थः । ‘ अर्थाभावेऽव्ययीभावः ’ । वपुषा मुखेन चति । “ येनाङ्गवि-कारः ” इति तृतीया । हानिप्रदाविक्रमस्यापि विकारत्वात् । तथा च वामनः । हानिप्रदाविक्रम-मप्यङ्गविकार इति । तेजमेति “ प्रकृत्यादिभ्य उपसङ्ख्यानम् ” इति तृतीया । कराक्रान्तत्वादिना श्लपानुप्राणितेयमुत्प्रेक्षा । रविरसंशयमिति । तस्य पूर्णेन्दुनिभ इत्युपमया ससृष्टिः । हरिहरादितुल्यमहिमत्वादतिदुर्द्धर्पः स इति भावः ॥ ७० ॥

**स्वयं विधाता सुरदैत्यरक्षसामनुग्रहावग्रहयोर्यदृच्छया ।
दशाननादीनभिराद्धेदेवतावितीर्णवीर्यातिशयान्हसत्यसौ ॥७१॥**

स्वयमिति । यदृच्छया स्वेच्छया । मय सामर्थ्येन । न तु देवताप्रसादबलादिति भावः । सुरदैत्यरक्षसा देवदानवयातुघनानाम् अनुग्रहावग्रहयोः प्रसादनिग्रहयोर्विधाता कर्ता असौ शिशुपालः अभिराद्धाभिराविताभिर्देवताभिरीश्वरादिभिर्वीर्यातिशयो येषा तान्द-गन्नादीन् हन्ति । अनन्यप्रसादलब्धैश्चैव मयि कथं याचकैस्तुल्येनेति गर्वाद्धसतीत्यर्थः ॥ ७१ ॥

**बलावलेपाद्धुनापि पूर्ववत्प्रबाध्यते तेन जगज्जिगीषुणा ।
सतीव योषित्प्रकृतिःसुनिश्चला पुमांसमभ्येति भवान्तरेष्वपि ७२॥**

बलेति । जिगीषुणा नित्योत्साहवतेत्यर्थः । तेन शिशुपालेन बलावलेपाद्वलग्नाद्धुनापि पूर्ववत्पूर्वजन्मनीव जगत्प्रबाध्यते । तथाहि । सती पतिव्रता योषिदिव सुनिश्चला अतिस्थिरा प्रकृतिः स्वभावो भवान्तरेष्वपि पुमांसमभ्येति । ‘ पति या नाभिचरति मनोवाक्कायसयता । सा भर्तुलोक-मानोति सङ्घिः सार्ध्वीति चोच्यते ॥ ’ इति मनु । उपमोपमेयपुरस्कृतोऽर्थान्तरन्यासः ॥ ७२ ॥

तदेनमुल्लङ्घितशासन विधेर्विधेहि कीनाशनिकेतनातिथिम् ।

शुभेतराचारविपक्रिमापदो विपादनीया हि सतामसाधवः॥७३॥

तदेनमिति । तत्तस्माद्विधेर्विधातुर्गपि उल्लङ्घितशासनम् । स्वविधातेष्वुक्तरीत्यातिक्रा-
दैवमित्यर्थः । नापेक्षत्वेऽपि गमकत्वात्समासः । एनं शिशुपाल कीनाशनिकेतनातिथिः कीनाशो
ऽतस्य निकेतनं गृहं तत्र अतिथिः प्रावृण्णिकं निवेदि कुरु । यमगृहं प्रेषयेत्यर्थः । 'कीनाशः
ऽन्वि क्षुद्रे कृतान्तोपाशुधानिनोः' इति विश्वः । न चैनत् प्रावृण्णिकहस्तेन सर्पमारणं भवादृशाम-
प्यकर्तव्यत्वादित्याह । शुभेतराचारेण दुराचारेण विपक्रिमा पापपाकेन निवृत्ता कालपरिपाकेन
सा आपदो येषां ते तथोक्ताः । "डित् क्वि" इति पचे' क्विप्रत्ययः, "क्वेर्मीन्रित्यम्"
ति तद्वितो मम्प्रत्ययः । असाधवो दुष्टाः । सता भवादृशा जगन्नियन्तणा निपातनीया वध्या
। न च नैवृण्यदोषः । स्वदोषेणैव तेषां विनाशो निमित्तमात्रत्वादस्माकमित्याशयेन शुभेतरा-
चारित्यादिविशेषणोक्तिः । मामान्येन विशेषसमर्थनम्पोऽर्थान्तगम्याम् ॥ ७३ ॥

किञ्चैव दुष्टनिग्रहे शिष्टानुग्रहः स्यादित्याह—

हृदयपरिवयोदयादुद्वहद्विष दधातु पुनः पुरन्दरस्य ।

घनपुलकपुलोमजाकुचाग्रदृतपरिरम्भनिपीडनक्षमत्वम् ॥ ७४ ॥

हृदयमिति । अग्निप्रोदयाद्विपुनागत्याभात् उद्वहद्विषं नैश्चित्यात् घृतदाढ्यम् । स्वस्थ-
मेति यावत् । पृथ्वादिवात् दृढशब्दात् 'पृथ्वादिभ्यः णिनिञ्च' इति णिनिच् प्रत्ययः "रक्त-
तो हलादेर्लो" इति ऋकारस्य ण्फादेशः । पुरः शत्रुपुराणि दास्यतीति पुरन्दर इन्द्रः । "पू-
नर्वयोर्दार्ढ्यसहो" इति स्वच् प्रत्ययः 'त्वाचि ह्रस्वः' इति उपधाह्रस्वः 'वाचयमपुरन्दरौ
व' इति निपातनाददन्तत्वं मुमागमश्च । तस्य हृदयं पुनर्भूयोऽपि । पूर्ववदेवेति भावः । घन-
पुलकयोः मान्द्रगेमाञ्चयोः पुलोमो जाता पुलोमजा गची तस्याः कुचाग्रयोः दृतपरिरम्भः औत्सु-
क्यात् शीघ्रालङ्घनः तत्र यत्पीडनं तस्य क्षमत्वं सहत्वं दधातुः प्राक् चित्ताविक्षेपात्क्षमभोगेन शस्त्रेण
सम्प्रति त्वत्प्रमादानीष्कण्टकं स्वकीयं राज्यं भुज्यतामित्यर्थः । अत्र दाढ्यपदार्थरघोद्वहद्विमेति
विशेषणगत्या निर्पाडनं ज्ञमन् प्रति हेतुत्वोक्त्या पदार्थहेतुकं कान्वालिङ्गम् । हृदयनिपीडनक्षमत्व-
सम्बन्धेऽन्यसम्बन्धोऽन्यस्या सम्बन्धेऽसम्बन्धरूपातिशयोक्तिरित्यर्थालङ्कारो वृत्त्यनुप्रासश्च तैरन्योन्यं
ससृज्यते । पुष्पिताप्रावृत्तम् । 'अयुजि नयुगरेफतो यकागे युजि च नजौ जराश्च पुष्पिताप्राः'
इति लक्षणात् ॥ ७४ ॥

ओमित्युक्तवतोऽथ शार्ङ्गिण इति व्याहृत्य वाचं नभ-

स्तस्मिन्नुत्पतिते पुरः सुखसुनाविन्दोः श्रियं विभ्रति ।

शत्रूणामनिशं विनाशपिशुनः क्रुद्धस्य चैद्यं प्रति

व्योम्नीव भ्रुकुटिच्छलेन वदने केतुश्चकारास्पदम् ॥ ७५ ॥

ओमिति । तस्मिन्मुखमुनौ नारदे इति इत्थम्भूता वाच व्याहृत्योक्त्वा नभ उत्पतितं खमुद्गते पुरोऽग्रे इन्दो श्रिय विभ्रति सति अथ मुनिवाक्यानन्तरमोमित्युक्तवतस्तथास्त्विद्विद्भाकृतवतः । 'ओम्पश्रेऽङ्गीकृतौ रोषे' इति विश्वः । चेदिनां जनपदानामय चैद्यः शिशुपालः " वृद्धेत्कोम-
लाजादाञ्ज्यह् " इति व्यङ् प्रत्ययः । त प्रति क्रुद्धस्य आङ्गिणो माधवस्य वदने व्योम्नीवानिश् सर्वदा अव्यभिचारेणेत्यर्थः । शत्रूणां विनाशस्य पिशुन सूचकः । 'चन्द्रमस्युत्थित केतुः श्रि-
तीशानां विनाशकृत्' इति शास्त्रादिति भावः । केतुरुत्पातविशेषः । केतुर्द्युतौ पताकायां प्रहो-
त्पातारिलम्भमु' इत्यमरः । भ्रुकुटिच्छलेन भ्रूमङ्गव्याजेनास्पदं प्रतिष्ठा स्थिति चकार "आस्पदं
प्रतिष्ठापयाम् " इति निपातनात् सुडागमः । अनेन वाक्यार्थभूतस्य वीरससहकाणिनो गौडस्य
स्थायी क्रोध स्वानुभावेन भ्रुकुट्या कारणभूतोऽनुमेय इत्युक्तम् । तथा तदाविनाभूतस्याङ्गिनो वीर-
स्य स्थायी प्रयत्नोपनेय उत्साहोऽप्युत्पन्न एवेत्यनुसन्धेयम् । इन्दो श्रिय विभ्रति इत्यत्र मुनेरि-
न्दुश्रियोऽयोगात्तत्सदृशमिति सादृश्याक्षेपादसम्भवाद्भूतसम्बन्धरूपो निदर्शनालङ्कारः । वदने
व्योम्नवेत्युपमा । भ्रुकुटिच्छलेन केतुरिति छलादिशब्देनामत्यत्वप्रतिपादनरूपोऽपह्नवः तत्र शत्रु-
विनाशसूचके त्वपेक्षितेन्दुसानिध्यव्योमावस्थानसम्पादकत्वे निदर्शनोपमयोरपह्नवोपकारसन्वा-
द्भाङ्गिभावेन सङ्करः । चमत्कारकारितया मङ्गलाचरणरूपतया च सर्गान्त्यश्लोकेषु श्रीशब्दप्रयोगः ।
यथाह भगवान् भाष्यकारः । 'मङ्गलादीनि मङ्गलमध्यानि मङ्गलान्तानि शास्त्राणि प्रथन्ते वीर-
पुरुषाण्यायुष्मत्पुरुषाणि च भवन्ति अध्येतारश्च प्रवक्तारो भवन्तीति' । शार्दूलविक्रीडित वृत्तम् ।
'सूर्याश्रमसजस्तता' सगुरवः शार्दूलविक्रीडितम् । ' इति लक्षणात् । सर्गान्तत्वाद् वृत्तभेदः ।
वथाह दण्डी । 'सर्गैरनतिविस्तीर्णः श्राव्यवृत्तैः सुसन्धिभिः' । सर्वत्र भिन्नसर्गान्तैरुपेत लोकर-
ञ्जकम्' इति ॥ ७९ ॥

इति श्रीमाधकृतौ शिशुपालवधे महाकाव्ये

कृष्णनारदसम्भाषणं नाम प्रथमः सर्गः ॥ १ ॥

अथ कवि काव्यवर्णनीयाख्यानपूर्वकमर्गसमाप्तिं कथयति । इतीति । इतिशब्दः समाप्तौ
माधकृताविति कविनामकथनं महाकाव्ये इति महच्छब्देन लक्षणसम्पत्तिं सूचिता शिशुपालवध इति
काव्यनामकथनं प्रथमः सर्ग इति । समाप्त इति शेषः । एवमुत्तरत्रापि द्रष्टव्यम् ।

इति श्रीमहामहोपाध्यायकोलचलमल्लिनाथसूरिविरचिताया शिशुपालवध-

व्याख्यायां मर्वङ्कपाख्यायां प्रथमः सर्गः ॥ १ ॥

द्वितीयः सर्गः ।

अभिन्सर्गं मन्त्रवर्णनाय वीज वपति—

यियक्षमाणेनाहूतः पार्थेनाथ द्विषन्मुरम् ।
अभिचैद्यं प्रतिष्ठासुरासीत्कार्यद्वयाकुलः ॥ १ ॥

यियक्षमाणेनेति । अथेन्द्रसदंशश्रवणानन्तरं यियक्षमाणेन यष्टुमिच्छता । वजते. सन्न-
न्ताहृष्ट शानञ्च । पार्थेन पृथापुत्रेण युधिष्ठिरेण । “तस्येदम्” इत्यण् । अन्यथा ‘स्त्रीभ्यो ढक्’ स्यात् ।
आहूत आकारित । ह्यते. कर्मणि क्ते सम्प्रसारणदीर्घौ । तथा अभिचद्य शिशुपाल प्रति । ‘लक्ष-
णेनाभिप्रर्त्ता आभिमुन्ये ’ इत्यव्ययीभाव “अभिर्भागे ” इति कर्मप्रवचनीयत्वे तद्योगे “ कर्म-
प्रवचनीययुक्त ” इति वा द्वितीया । प्रतिष्ठामु प्रस्थातुमिच्छु । तिष्ठतं सन्नतादुप्रत्ययः । मुर द्विप-
न्मुराणि ‘ द्विपोऽभिने ’ इति अतृप्रत्यये “द्विप.अतुर्वा” इति वैकल्पिक पठ्यप्रतिषेधः कार्यद्वयेन
सुरकार्यनुहृत्कार्यरूपेणाकुलो विप्रतिगधादावश्यकत्वाच्च द्वयोः कार्ययोर्विषये सन्दिहान आसीत् ।
अतो मन्त्रस्यायमवगन् इति भावः ॥ १ ॥

एव मन्त्रवीजनन्देहमुपन्यस्य मन्त्रोचिन्तं देहासाह-

सार्धमुद्धवसीरिभ्यामथासावासदत्सदः ।
गुरुकार्त्तानुगां विभ्रच्चान्द्रीमभिनभः श्रियम् ॥ २ ॥

सार्धमिति । अथ सन्दिहानन्तरम् असौ हरिः अभिनभः । ‘ पूर्ववदव्ययीभावः । कर्मप्रवचनी-
यत्वे वा द्वितीया ” । गुरुकार्त्तानुगां वृहस्पतिशुक्रावनुगावनुयायिनौ यस्यां ताम् । ‘ गीष्पतिर्धिपणो
गुरुः ’ इति ‘ शुक्रो दैत्यगुरुः काव्य इति ’ चामरः । चद्रस्येमा चान्द्री श्रिय विभ्रत् । अत्र
श्रीतुल्य श्रियमिति निदर्शनाभेदः । उद्धवसीरिभ्यां सार्धम् उद्धवरामाभ्यां सह सदः सभामासदत्
अगमत् । राजनन्दनः प्रासादत्वादिति भावः । “ सदेर्लुङि पुषादित्वात् छेरडादेशः ” । अत्र
मनुः । ‘ गिरिपृष्ठं समाख्य प्रासादः वा ग्ये गतः । अरण्ये निश्शलाके वा मन्त्रयेद्भावमा-
विनौ ॥ ” इति ॥ २ ॥

जाज्वल्यमाना जगतः शान्तये समुपेयुषी ।
व्यद्योतिष्ट सभावेद्यामसौ नरशिखित्रयी ॥ ३ ॥

जाज्वल्यमानेति । जगतः शान्तयेऽनुपद्रवाय समुपेयुषी मिलिता जाज्वल्यमाना भृङ्
ज्वलती । “ वातोरेकाचो हलादेः क्रियासमभिहारे यङ् ” इति यङ् । ततो लटः शानजदेगे दाप् ।
असौ नराः पुरुषा एव निखिनोऽग्रयस्त्रया त्रयी । “ द्वित्रियाम् ” इत्यादिना तयस्यायजदेगे

कृतं “ टिड्ढाणञ् ” इत्यादिना ङीप् । सभा आस्थानी सैव वेदि । ‘ वेदि. पारङ्कता भूमिः ’ इत्यमरः । तस्या व्यद्योतिष्ठ दीप्यते स्म । “ द्युद्भयो लुङि ” इत्यभावे नङ् । रूपका-
लङ्कारः ॥ ३ ॥

रत्नस्तम्भेषु संक्रान्तप्रतिमास्ते चकाशिर ।

एकाकिनोऽपि परितः पौरुषयवृता इव ॥ ४ ॥

रत्नेति । रत्नानां स्तम्भाः । इति पष्ठीसमासस्य विशेषे पर्यवसानाद्विकारार्थत्वम् । तेषु नङ्-
क्रान्तप्रतिमा सङ्क्रान्तप्रतिविम्बाः । ‘ प्रतिमान प्रतिविम्ब प्रतिमा ’ इत्यमरः । ते त्रय एका-
किनोऽसहाया अपि । “ एकादाकिनिच्चासहाये ” इत्याकिनिच् प्रत्ययः । परितोऽमितः सर्वतः
‘ पर्यभिभ्या च ” इति तसिल्प्रत्ययः । स च सर्वोभयार्थाभ्यामिष्यते । पौरुषेयेण प्रतिविम्बभूय-
स्त्वात् पुरुषसमूहेनावृता इवेत्युत्प्रेक्षा । चकाशिर । “ सर्वपुरुषाभ्या णडञौ । ” पुरुषाद्वचविकार-
समूहेतेनकृतेष्विति वक्तव्यम् ” इति समूहे ङङ्प्रत्ययः । एतेन विजनत्वमुक्तम् । यद्यपि ‘ निस्तम्भे
निर्गवाक्षे च निर्भिच्यन्तरसश्रये । प्रासादाग्रे त्वरण्ये वा मन्त्रयेद्वावभाविनौ ॥ ’ इति काम-
न्दकीये मन्त्रभूमे स्तम्भप्राचुर्यनिषेधो गम्यते तथापि तस्यापि विजनोपलक्षणत्वाददोष इति
भावः ॥ ४ ॥

अध्यासामासुरुत्तुङ्गहेमपीठानि यान्यमी ।

तैर्हहे केसरिक्रान्तत्रिकूटशिखरोपमा ॥ ५ ॥

अध्यासामासुरिति । अमी त्रयो रामकृष्णोद्धवा यान्युत्तुङ्गहेमपीठानि आमनानि अध्या-
सामानुरवितण्डुः । येषूपविष्टा इत्यर्थः । “ अधिशीङ्स्थासा कर्म ” इति कर्मत्वम् । ‘ आस
उपवेशने “ लिट् ङयायासश्च ” इत्याम्प्रत्ययः “ कृञ्चानुप्रयुज्यते लिटि ” इति अस्तेरनुप्रयोगः
‘ आम्प्रत्ययवत्कृञोऽनुप्रयोगस्य ” इति कृञ एवेति नियमादम्नेर्नात्मनेपदम् । तैः त्रीणैः केसभिः
निर्है क्रान्तानां त्रिकूटस्य त्रिकूटाद्रेः शिखराणामुपमा मादृश ऊहे ऊढा । वहेः “ कर्मणि
लिट् ” मम्प्रसारणम् । त्रीणि कृतान्यस्येत्यन्वर्थसज्ञा । ‘ कूटोऽस्त्री शिखर शृङ्गम् ’ इत्यमरः ।
उपमालङ्कारः ॥ ५ ॥

गुरुद्वयाय गुरुणोरुभयोरथ कार्ययोः ।

हारेर्विप्रतिषेधं तमाचक्षे विचक्षणः ॥ ६ ॥

गुर्विति । अथोपवेशनानन्तरं विचष्टे इति विचक्षणं वक्ता ‘ कर्त्तारं ल्युङिति ” न्यासकारः ।
‘ असनयोश्च प्रतिषेधो वक्तव्यः ” इति चक्षिड ख्यात्रादेशाभावात् । हरिगुर्वो. उद्धवराययो-
पितृव्यज्येष्ठभ्रात्रोर्द्वयाय । द्वाभ्यामित्यर्थः । गुरुणोर्महतोरुभयो. कार्ययोः पूर्वोक्तयोः तं विप्रतिषेधं
विरोधमाचक्षे आह्वयतवान् । तुल्यबलविरोधो विप्रतिषेधः ॥ ६ ॥

द्योतितान्तःसभैः कुन्दकुड्मलाग्रदतः स्मितैः ।
स्वपितेवामवत्तस्य शुद्धवर्णा सरस्वती ॥ ७ ॥

द्योतितेति । कुन्द मात्रभवः पुष्पविशेषः । 'मात्र्य कुन्दम्' इत्यमरः । कुन्दकुड्मलाग्रा-
णीत्र दन्ता यस्य तस्य कुन्दकुड्म लाग्रदतः । "अग्रान्तशुद्धशुभ्रवृषवरहेभ्यश्च" इत्यग्रान्तपूर्व-
पदबहुव्रीहेः समासान्तो वैभाषिको ददतादेशः । तस्य हरेः सरस्वती अन्तः-प्रवाना सभा अन्तः-
सभा मभाम्यन्तरमित्यर्थः । सा द्योतिता प्रकाशिता यस्यैस्ते स्मितैः स्वपितेव क्षालितेव ।
"स्नातेर्ष्यन्तान् क्तः" अर्त्तिहीन्यौ" इत्यादि । पुगागमः "मिता ह्रस्वः" इति ह्रस्वः ।
शुद्धवर्णा स्फुटाक्षरत्वात् स्वच्छकान्तिरभवत् । अत्र स्वामाग्निकर्ण-गुह्येः ज्ञानहेतुकत्वमुत्प्रेक्ष्यते ।
स्मितपूर्वाभिभाषी हरिरिति भावः ॥ ७ ॥

कार्यविप्रतिषेधे निवेद्य तत्र समतमावदयिष्यन् पण्डितमानित्वं तावत्परिहरति-

भवद्विरामवसरप्रदानाय वचांसि नः
पूर्वरङ्गप्रसङ्गाय नाटकीयस्य वस्तुनः ॥ ८ ॥

भवद्विरामिति । भवद्विरा युष्मद्वाचाम् अवसरप्रदानाय । प्रसज्जनायेत्यर्थः । नोऽस्माक-
मवचामि । मिद्वान्नोन्नयनार्थमुच्यते न तु सिद्धान्तत्वेनेत्यर्थः । तथाहि । पूर्वं रज्यतेऽस्मिन्निति
पूर्वरङ्ग नाटयशाला तत्स्य कर्माणि पूर्वङ्ग इति दशरूपके । अतः पूर्वङ्गो नाम रङ्गप्रधानाख्यो
रङ्गविघ्नशान्तिकारी नान्दीपाढीतवादित्राद्यनेकाङ्गविशेषो नाटयादौ कर्तव्य कर्मविशेषः । तदुक्त-
वसन्तराजीये । 'यन्नाटयवस्तुनः पूर्वं रङ्गविघ्नोपशान्तये । कुञ्जीलवाः प्रकुर्वन्ति पूर्वङ्गः प्रकीर्त्ति-
तः ॥ ' इति । स पूर्वङ्गः । नाटके भव नाटकीय तत्र वर्त्यमित्यर्थः । "वृद्धाच्छः " तस्य
"आयनेयीनीधि" इत्यादिनेयादेशः । तस्य वस्तुनः प्रसिद्धस्य प्रसङ्गाय प्रसज्जनाय । प्रवर्त्तना-
येति यावत् । अत्र प्रथमवादो न दोषायेति भावः । पूर्वङ्ग प्रस्तावनेति रङ्गराजः । तच्चिन्त्यम् ।
'पूर्वरङ्ग विधायादौ क्षेत्रधारे विनिगति । प्रविश्य तद्वदपरः काव्यमास्थापयेन्नट ॥ प्रथमं पूर्वङ्गश्च
नत प्रस्तावनेति च ' । 'आरम्भे सर्वनाटयानामेतत्सामान्यमिष्यते' ॥ इति दशरूपकाद्युक्तमेद-
विरोधादिनि । अत्र हरिवाक्यपूर्वरङ्गयोः प्रसज्जकत्वस्वरूपमामान्यस्य वाक्यद्वये शब्दान्तरेण
पृथङ्निर्देशात्प्रतिवस्तूपमालङ्कारः । तल्लक्षणं तूक्तम् ॥ ८ ॥

सम्प्रति स्वमतमाह-

करदीकृतभूपालो भ्रातृभिर्जित्वरैर्दिशाम् ।
विनाप्यस्मदलंभूषणुरिज्यायै तपसः सुतः ॥ ९ ॥

करदीकृतेति । दिशां जित्वरैः जयनशीलैः । "इण्शजिसर्तिभ्यः करम्" इति करम् ।
कृत्योगान्कर्माणि पठ्या । भ्रातृभिर्भादिभिर्हेतुभिः करदाः पृष्ठभागप्रदाः । 'भागवेयः करो वलिः'

इत्यमरः । तनञ्चिचि “ऊर्यादिच्चिडाचश्च ” इति गतिसज्ञाया “कुगति प्रादय ” इति नित्य-
समासः । अकरदा करदा सम्पद्यमाना कृता. करदाकृता भूपाला यस्य स वजीकृतराजम-
ण्डल. तपसः सुतो धर्मपुत्रः । ‘ तपश्चान्द्रायणादौ स्याद्धर्मे लोकान्तरेऽपि च ’ इति विश्वः ।
अस्मद्विना अस्माभिर्नानापीत्यर्थः ‘ पृथिविना नाना ” इत्यादिना तृतीयाविकल्पात्पञ्चमी ।
इज्यायै यागाय । यजेर्भावं क्यप् “वचिस्वपि” इत्यादिना सम्प्रसारणम्, “नम स्वस्ति ”
इत्यादिना चतुर्थी । अल समर्थो भूष्णुर्भवनशील । ‘ भूष्णुर्मविष्णुर्मविना ’ इत्यमरः ।
“ग्लजिस्थश्च गूस्तु ” इति गूस्तुप्रत्ययः “ गिह्नुति च ” इत्यत्र गकारप्रश्लेषाद् गुणभावः ।
तथा च जयादित्यः । तत्रैव गकारोऽपि च तच्चभूतो निर्दिश्यते इति । अतो जैत्रयात्रैव कार्यं न
यज्ञात्रेति भावः ॥ ९ ॥

ननु यज्ञतो जैत्रयात्रायानुभयानुसरणं स्यात्तत्राह—

उत्तिष्ठमानस्तु परो नोपेक्ष्यः पथ्यमिच्छता ।

समौ हि शिष्टैरात्रातौ वत्स्यन्तावामयः स च ॥१०॥

उत्तिष्ठमान इति । उत्तिष्ठमानो वर्द्धमानः । “उदोऽनूर्ध्वकर्मणि” इत्यात्मनेपदम् ।
परः शत्रु पथोऽनपेत पथ्य हितमारोग्य चेच्छता । पुसेति शेषः । नोपेक्ष्यो नौदासीन्येन द्रष्ट-
व्यः । कुतः । हि यस्माद्वत्स्यन्तौ वार्धिष्यमाणौ । “ लट् सद्वा ” इति सदादेशे, “ वृद्धश्चः
स्यसनोः ” इति विभाषया परस्मैपदम् “न वृद्धश्चतुर्थ्यः ” इतीडभावः । आमयो व्याधिः ।
‘ रोगव्याधिगढामया ’ इत्यमरः । स शत्रुश्च शिष्टैर्नीतिज्ञैः समौ तुल्यवृत्तौ आत्रातावाख्यातौ
अव्ययीयसोऽप्यरेवृद्धिर्महान्तरथाय रोगवत् । अतस्तस्यानुपेक्ष्यत्वादुभयानुसृतिः कुत इति भावः ।
उपमालङ्कारः ॥ १० ॥

नन्वेव स्वार्थपरत्वदोषः स्यादिति चेन्न लोकानुग्रहार्थत्वादस्या प्रवृत्तेरित्याशयेनाह—

न दूये सारत्नतीसूनुयन्मह्यमपराध्यति ।

यत्तु दन्दह्यते लोकमदो दुःखाकरोति माम् ॥११॥

नेति । सत्वतोऽपत्य स्त्री मात्वती नाम हरेः पितृष्वसा । “ उत्सादिभ्योऽञ् ” इत्यञ्
तस्याः सूनुश्चैव । वन्नुपि खलो न मृष्यत इति भावः । यन्मह्यमपराध्यति द्रुह्यतीति यावत्
“ क्रुधद्रुहेर्ष्या ” इत्यादिना चतुर्थी । तत इति शेषः । यत्तदोर्नित्यसम्बन्धात् । न दूये न परित-
प्ये । दूडो दैवादिकात्कर्त्तुं लट् । उत्तमपुरुषैकवचनम् । किन्तु लोक दन्दह्यते गार्हितं यथा स्यादेवं
दहतीति यत् । ‘ लुपसट्चरत्रप ” इत्यादिना गर्हायां यट् । “ जपजमदहदशमञ्जपशां च ”
इत्यभ्यासस्य नुगागमः । अदो लोकदहनं मा दुःखाकरोति दुःखमनुभावयतीत्यर्थः । ‘ दुःखा-
त्यार्तिलोभ्ये ” इति डाच्प्रत्ययः । अतश्चैव एवामिधातव्यः । पार्थस्तु प्रार्थनयापि पश्चात्समावेद्य
इत्यर्थः ॥ ११ ॥

स्वमत निगमयन्परमत शुश्रूषुः पृच्छति—

मम तावन्मतमिदं श्रूयतामङ्ग वामपि ।

ज्ञातसारोऽपि खल्वेकः सन्दिग्धे कार्यवस्तुनि ॥ १२ ॥

ममेति । तावद्भवन्मतश्रवणपर्यन्तमित्यर्थः । मम मतमिदम् । अङ्गेत्यामन्त्रणेऽव्ययम् ।
अथ सम्बोधनार्थका । स्युः प्याद् पाडङ्ग हे है भोः' इत्यमरः । वा युवयोः । “ युष्मदस्मदोः
पट्याचतुर्थी ” इत्यादिना वामादेशः । मत श्रूयताम् । विधौ लोट् । तदिदं मया श्रोतव्यमन्यथा
सन्देहानिवृत्तेरिति भावः । विदुषस्ते कुत सन्देहस्तत्राह । ज्ञातसारः ज्ञाततत्त्वार्थोऽप्येकः एकाकी
कार्यवस्तुनि कर्तव्यार्थं सन्दिग्धे सद्योते खलु निश्चये । अतो मयापि सन्दिह्यत इत्यर्थः । ‘ दिह
उपचये ’ कर्तरि लट् । वत्वधत्वे । सामान्येन विशेषमर्थनरूपोऽर्थान्तरन्यासः ॥ १२ ॥

यावदर्थपदां वाचमेवमादाय माधवः ।

निराम महीयांसः प्रकृत्या मितभाषिणः ॥ १३ ॥

यावदिति । माधवो हरिर्यावानर्थो, यावदर्थम् । “ यावदवधारणे ” इत्यव्ययीभावः ।
यावदर्थं पदानि यस्यास्ताम् अभिधेयसम्मिताक्षरमित्यर्थः । एवमुक्तप्रकारेण वाचमादाय गृही-
त्वा । उक्तेत्यर्थः । निराम तूष्णीमास । “ व्याङ्परिभ्यो रमः ” इति परस्मैपदम् ।
तथाहि । महीयांस उत्तमा प्रकृत्या स्वभावेन मितभाषिण भवन्तीति शेषः । वृथालापनिषेधा-
दिति भावः । पूर्ववदलङ्कारः ॥ १३ ॥

अथाष्टमि कुलकेन राम वर्णयन्तटाक्यमवतारयति—

ततः सपत्नापनयस्मरणानुशयस्फुरा ।

ओष्टेन रामो रामोष्ठबिम्बचुम्बनचुञ्चुना ॥ १४ ॥

तत इति । ततो रामो जगदेत्युत्तरेणान्यः । सपत्नो रिपुः । ‘ रिपौ वैरिसपत्नारि ’
इत्यमरः । तस्यापनयोऽपकारः तस्य स्मरणेन योऽनुशयः पश्चात्तापः । ‘ भवेदनुशयो द्वेपे
पश्चान्नापानुवन्वयो ’ इति विश्वः । तेन स्फुरतीति अनुशयस्फूः तेन सपत्नापनयस्मरणानुशय-
स्फुरा । ओष्टो बिम्बमिवेत्युपमितसमासः । रामायाः ओष्ठबिम्बस्य चुम्बनेन वित्तो रामोष्ठबिम्ब-
चुम्बनचुञ्चुः “ तेन वित्तश्चुञ्चुञ्चणपौ ” इति चञ्चुप्रत्ययः । “ ओत्वोष्ठयोः समासे वा ”
परस्मैपदव्ययम् इति विकल्पेन पररूपम् । तेनौष्टेनोपलक्षितः । समरसुरतयोः समरस इति
भावः । उपमानुप्रासयोः ससृष्टिः ॥ १४ ॥

विवक्षितामर्थविदस्तत्क्षणप्रतिसंहताम् ।

प्रापयन्पवनव्याधेर्गिरिमुत्तरपक्षताम् ॥ १५ ॥

विवक्षितामिति । विवक्षिता वृद्धत्वाभिमानादप्रे वक्तुमिष्टाम् । “ वचेन्नृजो वः ” सञ्ज-
न्तान्कर्मणि क्तः । तत्क्षणे विवक्षाक्षणे एव इत्यविलम्बोक्तेः । प्रतिसंहतां समानुपेधादनुसृष्टाम्

अर्थविदः कार्यज्ञस्य अत एव पवनव्यावेरद्वयस्य गिगमुत्तरपक्षतः सिद्धान्तपक्षता प्रापयन् ।
स्वयमसत्पक्षावलम्बित्वादिति भावः । अनेन रामस्य व्यग्रतोक्ता ॥ १५ ॥

घूर्णयन्मदिरास्वादमदपाटलितद्युती ।

रेवतीवदनोच्छिष्टपरिपूतपुटे दृशौ ॥ १६ ॥

घूर्णयन्निति । पुनः मदिरास्वादेन मद्यपानेन यो मदस्तेन पाटलिता द्रव्यकीकृता द्युति-
र्ययोस्ते । रेवत्या देव्याः वदने यदुच्छिष्ट मद्यलेपताम्बूलादि । अक्षिचुम्बनतत्क्रान्तमिति भावः ।
तेन परिपूते शुद्धे पुटे ययोस्ते दृशौ घूर्णयन् आमयन्निति मद्यविकारोक्तिः । उच्छिष्टपरिपूतेत्यत्र
'रतिकाले मुख स्त्रीणां शुद्धमाखेटके शुनाम्' । इति स्मरणात् । उच्छिष्टस्य पावित्र्यजनक-
त्वविरोधस्याभासत्वाद्विरोधाभासोऽलङ्कारः । 'आभासत्वे विरोधस्य विरोधाभास उच्यते' । इति
लक्षणात् ॥ १६ ॥

आश्लेषलोलुपवधूस्तनकार्कश्यसाक्षिणीम् ।

ग्लायन्नभिमनोष्णैर्वनमालां मुखानिलैः ॥ १७ ॥

आश्लेषेति । पुनराश्लेषलोलुपाया आलिङ्गनलुब्धाया वध्या स्तनयोः कार्कश्यस्य काटि-
न्यस्य साक्षिणीम् उपद्रष्ट्रीं नित्यं पीडयमानामिति भावः । "साक्षाद्द्रष्टरि सन्नयाम्" इति
साक्षाच्छब्दादिनिप्रत्ययः । वनमालामभिमनोष्णैरहङ्कारततैर्मुखानिलैः निश्वासमारुतैर्ग्लायन्
ग्लायन् । ग्लायतेर्णन्ताद्धटः गत्रादेशः । "आदेच" इत्यादिनात्वे पुगागमः । अम्लाने
ग्लानसम्बन्धादतिशयोक्तिः ॥ १७ ॥

दधत्सन्ध्यारुणव्योमस्फुरत्तागनुकागिणी ।

द्विपद्द्वेपोपरक्ताङ्गसङ्गिनीः स्वेदविप्रुषः ॥ १८ ॥

दधदिति । पुनः सन्ध्यायामरुणे व्योम्नि न्फुरन्तीस्तारा अनुकुर्वन्तीति तथोक्ताः । कुतः
द्विपदः शत्रोर्द्वेपेण क्रोधेनोपरक्ते अङ्गे वपुषि सङ्गिनीः सक्ता । स्वेदविप्रुषः स्वेदविन्दून् । 'पृथन्ति
विन्दुपृथताः पुमासो विप्रुषः स्त्रियाम्' इत्यमरः । दधदधानः । "नाम्नस्ताच्छतु" इति
शुभभावः । उपमालङ्कारः ॥ १८ ॥

प्रोहसत्कुण्डलप्रोतपद्मगगदलविषा ।

कृष्णोत्तरासङ्गरुचं विदधच्चौतपह्वीम् ॥ १९ ॥

प्रोहसदिति । पुनः प्रकरेणोहसतां कुण्डलयोः प्रोतानां सूतानां पद्मरागदलानां माणि-
क्ष्यशकलानां विषा कान्त्या । प्रोतेति "प्रपूर्वाद्वेजः" कर्मणि क्तः । यजादिवात्सम्प्रसार-
णम् । कृष्णोत्तरासङ्गो नीलोत्तरीयम् । 'द्वौ प्रावारोत्तरासङ्गौ समौ बृहतिरुक्ता तथा । सख्यानमु-
त्तरीयं च' इत्यमरः । तस्य ह्य चूतपह्वस्येमा चूतपह्वीम् विदधत् कृष्णलोहितमिश्रवर्णचू-

तपह्यववद् धूमा कुर्वन्नित्यर्थः । 'धूमधूमलौ कृष्णलोहितं' इत्यमरवचनात् । अत्रान्यरुचोऽन्यदी-
यत्वायोगात्तादृश्याशेषान्निदर्शनालङ्कारः ॥ १९ ॥

ककुब्जिकन्यावक्रान्तर्वासलब्धाधिवासया ।

मुखामोदं मदिरया कृतानुव्याधमुद्धमन् ॥ २० ॥

ककुब्जीति । पुनः ककुब्जिकन्यायाः रेवत्याः वक्रस्यान्तः अभ्यन्तरे वासेन स्थित्या लब्धो-
ऽधिवासो वासना यया तथा । तन्मुखसौरभवासितयेत्यर्थः । 'सत्कारो गन्धमाल्याद्यैरधिवा-
सनमुच्यते' । मदिरया कृतानुव्याध कृतसर्गम् । प्रियागण्डूपगन्धिनमित्यर्थः । "व्यध-
जपोरनुपमर्गे" इत्यनुपसृष्टादप्रत्ययविधानादुपसृष्टाद्वयवर्धञ् प्रत्ययः मुखामोदं स्वमुखगन्धवि-
शेषम् । 'अमोदः सोऽतिनिर्हारी' इत्यमरः । उद्धमन् उद्गिरन् अत्र मदिराममुखगन्धयोः
स्वमन्धतिरोधानेन रामामुखतद्गण्डमद्यगन्धस्त्रीकारात्तद्गुणयोस्तत्रोत्तरस्यात्मविशेषकत्वेन पूर्वसापे-
क्षत्वादङ्गाङ्गिभावेन सङ्करः । 'तद्गुणः स्वगुणत्यागादन्योऽन्यगुणाहतिः' इति तल्लक्षणात् ॥ २० ॥

जगाद वदनच्छन्नपद्मपर्यन्तपातिनः ।

नयन्मधुलिहः-धैत्यमुदयदशनांशुभिः ॥ कुलकम् ॥ २१ ॥

जगादेति । वदनमेव छन्नं कपटं यस्य तत् पद्मं वदनमेव पद्ममित्यर्थः । पद्मशब्देनासत्य-
त्वप्रतिपादनरूपोऽपह्नवः । तस्य पर्यन्तपातिनः प्रान्तसञ्चारिणः । मधु लिहन्तीति मधुलिहस्तान्
मधुपान् । किम् । उदग्रैः उच्छ्रितैः दशनांशुभिः धैत्यं धावत्य नयन् एव जगाद । तद्गुणा-
लङ्कारः । तस्य मधुपसन्निधापकवदनापह्नवसापेक्षत्वात्तत्र सङ्करः ॥ २१ ॥

रामो जगादेत्युक्तं किं तदित्याकाङ्क्षायामाह—

यद्वासुदेवेनादीनमनादीनवमीरितम् ।

वचसस्तस्य सपदि क्रिया केवलमुत्तरम् ॥ २२ ॥

यदिति । वासुदेवेन न दीनमित्यदीनम् अकातरम् न आदीनवोऽस्येत्यनादीनव निर्दोषम् ।
'दोष आदीनवो मतः' इत्यमरः । यद्वचः ईरितम् 'उत्तिष्ठमानस्तु पर' इत्यादिपक्षमाश्रित्य यदु-
क्तमित्यर्थः । तस्य वचसः सपदि क्रिया केवलं सद्योऽनुष्ठानमेवोत्तरम् । सिद्धान्तस्योक्तत्वा-
दिति भावः ॥ २२ ॥

अथ तदेव प्रतिपादयिष्यन् अनन्यातिशयतयोपस्करोति—

नैतल्लघ्वपि भूयस्या वचो वाचातिशय्यते ।

इन्धनौघघगप्यग्निसिक्त्वषा नात्येति पूषणम् ॥ २३ ॥

नैतदिति । लघु सङ्क्षिप्तमप्येतद्वचो भूयस्या बहुतरया । विस्तृतयापीत्यर्थः । "द्विन-
चनविभज्य" इत्यादिना ईयसुनि "बहोर्लोपो भू च बहोः" इतीकारलोपो बहोश्च भूय-

देशः । वाचा नातिशय्यते नातिरिच्यते । गुर्वर्थत्वादिति भावः । शीङः कर्मणि लटि यक्
 “ अयडिच क्लिति” इति अयडादेशः । तथाहि इन्धनौघान् दहतीति इन्धनौघश्च काष्ठ्या-
 शिदाहकः । भूयानपीत्यर्थः । किपि वत्वे धत्वम् (भूभावः) । अग्निस्त्विणा प्रभया पूषण वर्पम् ।
 अल्पीयासमपीति भावः । न अत्येति नातिक्रामति । तेजसः प्रभावस्त्वमिव वचसोऽर्थवत्त्वमल-
 द्धवत्त्वेतुत्यर्थः । अत्र समानधर्मविम्बविम्बिततया दृष्टान्तालङ्कारः ॥ २३ ॥

यदि हरिवचो नातिशय्यते अल तर्हि नवापि वागारम्भैरत आह-

संक्षिप्तस्याप्यतोऽस्यैव वाक्यस्यार्थगरीयसः ।

सुविस्तरतरा वाचो भाष्यभूता भवन्तु मे ॥ २४ ॥

संक्षिप्तस्येति । अतो हरिवचसोऽनतिशय्यतीत्युक्त्वादेव सुविस्तरतराः प्रपञ्चतरा । प्रथमे
 वाक्यशब्दे” इति घञः प्रतिषेधे ‘ ऋदोरष्’ इत्यप् । मे वाच संक्षिप्तस्याऽन्पाक्षस्याप्यर्थेन
 गरीयसः सूत्रकल्पस्येत्यर्थः । ‘ अल्पाक्षमसन्दिग्ध सारवद्विश्वतोमुखम् । अन्तोभमनवद्य च
 सूत्र सूत्रविदो विदुः ’ ॥ इति लक्षणात् । अस्यैव नान्यस्य भाष्यभूता भाष्ये नमाः । नित्य-
 समासः । ‘ क्षमादौ जन्तौ भूत क्लीब समेऽतीति चिरे त्रिषु ’ इति वैजयन्ती । व्याख्यानरूपा भव-
 न्तित्यर्थः । सूत्रव्याख्यानविशेषो भाष्यम् । सूत्रस्थ पदमादाय वाक्यैः यत्रानुसारिभिः ।
 ° स्वपदानि च वर्ण्यन्ते भाष्य भाष्यविदो विदुः” इति भाष्यलक्षणात् । मया तु तदेव विशेष-
 षप्रकाशनाय व्याख्यायते न त्वतिशयाय प्रत्याख्यायते इत्यदोष इत्यर्थः । उपमालङ्कारः ॥ २४ ॥

इत्थं यान मिद्वान्तयित्वा तत्रोद्भवप्रतिरोधं हृदि निधाय त्रिभिः प्रत्याचष्टे-

विरोधिवचसो मूकान्वागीशानपि कुर्वते ।

जडानप्यनुलोमार्थान्प्रवाचः कृतिनां गिरः ॥ २५ ॥

विरोधीति । कृतिनां कुशलानां गिरः । कर्त्रे । विरोधिवचसः प्रतिकूलवादिनो वार्गीशा-
 न्वाक्पतीनापि । ‘ वार्गीशो वाक्पति समौ’ इत्यमरः । मूकान्निर्वाचः कुर्वते जडयन्तीत्यर्थः ।
 अनुलोमोऽनुकूलोऽर्थोऽभिधेयं येषां तेऽनुलोमार्थाः अनुकूलवादिनस्तान् जडानन्धानपि प्रवाच-
 प्रगल्भवाचः कुर्वते । अतोऽस्मद्विरः प्रवान्या इति भावः । अत्र वागीशानां मूकीकरणज-
 डानां प्रवाक्त्वकरणाच्च शक्यवस्तुकरणरूपो विशेषोलङ्कारः । असम्बन्धे सम्बन्धातिशयोक्ति-
 प्रतिभोत्थापित इति सङ्करः ॥ २५ ॥

नन्वात्मनीनेन स्वामिना ‘ बुद्धेः फलमनाग्रहः ’ इति न्यायेन ग्राह्यवचनं प्रतिकूल-
 मपि ग्राह्यमेवेत्याशङ्क्याह-

षड्गुणाः शक्तयस्तिस्रः सिद्धयश्चोदयास्त्रयः ।

ग्रन्थानधीत्य व्याकर्तुमिति दुर्मेधसोऽप्यलम् ॥ २६ ॥

षडिति । दुष्टा मेधा येषां ते दुर्मेधसः । मन्दबुद्धयोऽपि । “ नित्यमसिच् प्रजामेधयोः ” इति ममासान्तोऽसिच्प्रत्ययः । यन्थानौशनसादीनधीन्य पठित्वा गुणा सन्धिविग्रहयानासन-
द्वैधीभावसमाश्रयाभ्याः पट् । गक्तयः प्रभुत्वमन्त्रोत्साहाख्यास्तिस्रः । सिद्धयः पूर्वोक्तशक्ति-
त्रयसाभ्याः पुनर्यथालाभात्मिका ताश्च तिस्रः प्रभुसिद्धिर्मन्त्रसिद्धिरुत्साहसिद्धिश्चेति । उदयः
वृद्धिक्षयावस्थानानि क्षत्रियन्यायेनोदया उच्यन्ते । तत्र वृद्धिक्षयौ स्वशक्तिसिद्धयोः पूर्वावस्था-
नादुपचयापचयौ म्यान ते च त्रय इति व्याकर्तुं व्याख्यातुमलं नमर्थाः । “ पर्यासिवचनेष्वल-
मर्थेषु ” इति तुमुन् । पञ्चाङ्गनिर्णयशक्तिविकलानां सन्ध्यादिरूपमङ्गयामात्रपाठकानाम् अशास्त्र-
ज्ञत्वादुद्धवादयो न ग्राह्यवचना इत्यभिसन्धिः । अत्रामरः । ‘सन्धिर्ना विग्रहो यानमासन द्वैधमा-
श्रयः । पद्गुणा शक्त्यास्तिस्रः प्रभावोत्साहमन्त्रजा । क्षयः स्थान च वृद्धिश्च त्रिवर्गो नीति-
वेदिनाम् ’ इति । तत्रागिविजिगीष्वोर्न्यवस्थाकरणमैक्य सन्धिः, विरोधो विग्रहः विजिगीषो-
रपरि प्रति यात्रा यान तयोर्मैधः प्रतिबद्धशक्तयोः कालप्रतीक्षया तूष्णीमवस्थानमासनम् । दुर्बल-
बलयोर्वाचिकमात्मसनर्पण द्वैधीभावः । अरिणा पीड्यमानस्य बलवदाश्रयण सश्रयः, कोष-
दण्डोत्थ नेजः प्रभावः- कर्तव्यार्थेषु स्थेयान् प्रयत्न उत्साहः, पद्गुणाचिन्तनं मन्त्रः । गतमन्य-
दिति संक्षेपः ॥ २६ ॥

ननु शान्तोक्तार्थव्याख्यातैव शास्त्रज्ञः स एव ग्राह्यवचनश्चेत्याशङ्क्याह-

अनिलोडितकार्यस्य वाग्जालं वाग्गिमनो वृथा ।

निमित्तादपराद्धेपोर्धानुष्कस्येव वल्गितम् ॥ २७ ॥

अनिलोडितेति । अनिलोडितं नालोकितं कार्यं येन तस्य । कार्याकार्यमजानत
इत्यर्थः । वाचोऽस्य सन्तीति वाग्मी वावदूकः । ‘ वाचो युक्तिपटुर्वाग्मी वावदूकोऽतिवक्त्रिः ’
इत्यमरः । ‘ वाचो गिमनिः ’ इति गिमनिप्रत्ययः । तस्य वाग्जालं वागाडम्बरो निमित्तात् लक्ष्यात् ।
‘ वेध्यं लक्ष्यं निमित्तं च शरव्यं च समं विदुः ’ इति वैजयन्ती । अपराद्धेपोः स्खलितत्राणस्य धनुः
प्रहरणमस्येति धानुष्को धन्वी । “ प्रहरणम् ” इति ठक् “ द्युसुक्तान्तात्कः ” इति कः ।
‘ अपराद्धपृष्ठकोऽसौ लक्ष्याद्यश्न्युतसायकः । धन्वी धनुष्मान् धानुष्कः ’ इत्यमरः । तस्य वल्गि-
तमिव तथा निष्फलम् । कार्यज्ञस्य वचो ग्राह्यं न तु वाचालस्येति भावः ॥ २७ ॥

पाद्गुण्यादिपाठमात्रं न मन्त्र इति सिद्धे सम्प्रति स्वयं मन्त्रस्वरूपमाह-

सर्वकार्यशरीरेषु मुक्त्वाङ्गस्कन्धपञ्चकम् ।

सौगतानामिवात्मान्यो नास्त मन्त्रो महीभृताम् ॥ २८ ॥

सर्वेति । सर्गाणि कार्याणि सन्ध्यादीनि शरीराणीव इत्युपमितसमासः । सौगतानामिवेति
लिङ्गान्तेषु सर्वकार्यशरीरेषु सर्वेषु शरीरेष्विव सर्वकार्येष्वित्यर्थः । अज्ञानं स्कन्धा इवेत्युपमित-
समासः । तेषां पञ्चकं मुक्त्वा स्कन्धपञ्चकमिवाङ्गपञ्चकं हित्वेत्यर्थः । पञ्च परिमाणमस्येति

पञ्चकम् । “ सङ्ख्यायाः सङ्गासङ्ख्यसूत्राध्ययनेषु ” इति कप्रत्ययः । सुगतो भक्तिर्मजनीय एषा सौमता. बौद्धाः । “ भक्तिः ” इत्यण्प्रत्ययः तेषामन्य आत्मेव महीभृतामन्यो मन्त्रो नास्ति । कर्मणामारम्भोपायः, पुरुषद्रव्यसम्पत्, देशकालविभागः, विपत्तिप्रतीकारः, कार्यासिद्धिश्चेति पञ्चाङ्गानि । यथाह कामन्दकः । ‘ सहायाः साधनोपाया विभागो देशकालयोः । विपत्तेश्च प्रतीकारः सिद्धिः पञ्चाङ्गमिष्यते ’ ॥ इति । रूपवेदनाविज्ञानसङ्गासंस्कारा. पञ्च स्कन्धा । तत्र विषयप्रपञ्चो रूपस्कन्धः । तज्ज्ञानप्रपञ्चो वेदनास्कन्धः । आलम्ब्यविज्ञानसन्तानो विज्ञानस्कन्धः । नामप्रपञ्च सङ्गास्कन्धः । वासनाप्रपञ्चः संस्कारस्कन्धः । एव पञ्चधा परिवर्तमानो ज्ञानसन्तान एवात्मा इति बौद्धाः । एव यथा बौद्धानां सर्वेषु शरीरेषु स्कन्धपञ्चकातिरिक्त आत्मा नास्ति तथा राज्ञामङ्गपञ्चकातिरिक्तो मन्त्रो नास्तीत्युपमालकारः । तच्चात्माक समग्रमेवेत्ययमेव यात्राकाल इति भावः ॥ २८ ॥

अथ मन्त्रितार्थक्रियाविलम्बे दोषमाह-

मन्त्रो योध इवाधीरः सर्वाङ्गैः संवृतैरपि ।

चिरं न सहते स्थातुं परेभ्यो भेदशङ्कया ॥ २९ ॥

मन्त्र इति । संवृतैर्गुणैः सर्वाङ्गैः पूर्वोक्तैरुपायादिभिरःस्थलादिभिश्च उपलक्षितोऽपि सर्वाङ्गसंवृतोऽपीत्यर्थः । मन्त्रो विचार अधीरो भीरु युध्यत इति योधो भट इव पचाद्यच् । परेभ्योऽन्येभ्योऽरिभ्यश्च । ‘ पर दूरान्यमुख्येषु परोऽरिपरमात्मनो. ’ । इति वैजयन्ती । भेदो विदारणं तृतीयगामित्वं च तस्य शङ्कया चिरं स्थातुं विलम्बितुमित्यर्थः । न सहते न क्षमः । “ शकधृष ” इत्यादिना तुमुन्प्रत्ययः । अतो न विलम्बितव्यमन्यथा मन्त्रभेदे कार्यहानिः स्यादिति भावः ॥ २९ ॥

किञ्च नीतिसर्वस्वपर्यालोचनयापि न विलम्बः कार्य इत्यभिप्रेत्याह-

आत्मोदयः परज्यानिर्द्वयं नीतिरितीयती ।

तदूरीकृत्य कृतिभिर्वाचस्पत्यं प्रतायते ॥ ३० ॥

आत्मोदय इति । आत्मन उदयो वृद्धिः परस्य शत्रोर्ज्यानिर्हानिः । “ वीज्याहाज्वरिभ्यो निः ” इत्यौणादिको निः प्रत्ययः । इति द्वयम् इदं परिमाणमस्या इति इयती एतावती । “ किमिदम्या वो घः ” इति वतुपो वस्य घश्च “ उगितश्च ” इति ङीप् । नीतिः नीतिसङ्ग्रहः एतद्व्यतिरिक्तो न कश्चिन्नीतिपदार्थोऽस्तीत्यर्थः । यदन्यत् पाङ्गुणादिवर्णनं तत्सर्वमस्यैव प्रपञ्च इत्याह । तदिति तद्व्यमूरीकृत्याङ्गीकृत्य । ‘ ऊरीकृतमुररीकृतमङ्गीकृतम् ’ इत्यमरः । “ ऊर्यादिच्चिडाचश्च ” इति गतिसङ्गायाम् “ कुगतिमादयः ” इति समासे क्तवो स्यप् । कृतिभिः कुशलैः वाचस्पत्यम् वाग्मित्वम् । कस्कादित्वादल्लक् सत्वे “ षष्ठ्याः पतिपुत्र ”

इत्यादिना सत्त्वमिति स्वामी । तन्न । तस्य छन्दोविषयत्वात् । ब्राह्मणादित्यात् भावे प्यञ् प्रत्ययः । प्रतापते विस्तार्यते । कर्मणि लट् “ तनोतेर्धाकि ” इत्यात्मम् । तस्मादात्मोदयार्थिभिः अविभ्रम्वाच्छत्रुच्छेत्तव्यः । तत्रान्तरीयत्वात्तरयेति भावः ॥ ३० ॥

ननु लब्धोदयस्य किं परोच्छित्येत्यत्राह—

तृप्तियोगः परेणापि महिम्ना न महात्मनाम् ।

पूर्णश्चन्द्रोदयाकाङ्क्षी दृष्टान्तोऽत्र महार्णवः ॥ ३१ ॥

तृप्तियोग इति । महीयसा महात्मना परेणापि प्रभूतेनापि महिम्ना ऐश्वर्येण तृप्तियोगः सन्तोषलामो न । अत्र तृप्त्यभावे पूर्ण सन् चन्द्रोदयाकाङ्क्षी । वृद्धयर्थमिति भावः । महार्णवो दृष्टान्तः । दृष्ट अन्तो निश्चयो यस्मिन् स दृष्टान्तो निदर्शनमपमानमिति यावत् । राज्ञा वृद्धावलम्बुर्दिनं कार्या । “ असन्तुष्टा द्विजा नष्टा सन्तुष्टाश्च महीभुजः । सलज्जा गणिका नष्टा निर्द्विजा च कुलाङ्गना ” ॥ इति न्यायादिति भावः । नाय दृष्टान्तालङ्कारः । विम्बप्रति-विम्बभावेनोपम्यस्य गम्यत्वे तस्योत्थानात् । किन्तु दृष्टान्तशब्देन तस्याभिधानादुपमालङ्कारः ॥ अत्र एव दृष्टान्तोदाहरणनिदर्शनरूपा शब्दा न प्रयोक्तव्याः पौनस्त्यापत्तेरित्येकाग्रलङ्कारः ३१

तथापि सन्तोषो दोषमाह—

सम्पदा सुस्थिरम्मन्यो भवति स्वल्पयापि यः ।

कृतकृत्यो विधिर्मन्ये न वर्धयति तस्य ताम् ॥ ३२ ॥

सम्पदेति । यः स्वल्पयापि सम्पदा सुस्थिरमात्मान मन्यत इति सुस्थिरम्मन्यः स्वस्थमानी भवति । “ आत्ममाने खश्च ” इति खशप्रत्यये मुमागमः । तस्याल्पसन्तुष्टस्य तां स्वल्पसम्पदा कृतकृत्यस्तावत्तत्र कृतार्थः विधिर्देवमपि न वर्धयति अहमिति मन्ये । पौरुषहीनादिव-मपि जुगुप्सने । तत्प्रवृत्तेः परमद्विग्रासिरिति भावः ॥ ३२ ॥

किञ्च पराक्रमलब्ध एषोदयो नान्यलब्ध इत्याह—

समूलघातमघ्नन्तः पराब्रूयन्ति मानिनः ।

प्रध्वंसितान्धतमसस्तत्रोदाहरणं रविः ॥ ३३ ॥

समृल्लेति । मानिनः अभिमानिनः । परान् शत्रून् समूलं हत्वा समूलघातम् । अघ्नन्तः । अनुन्मूलयन्त इत्यर्थः । “ समूलाकृतजीवेषु हन्तृव्यग्रह ” इति णमुलप्रत्ययः, “ कषादिषु यथाविध्यनुप्रयोगः ” इति हन्तेरनुप्रयोगः । नोद्यन्ति किन्तु हत्वैवोद्यन्तीत्यर्थः । तत्र हत्वैवोदये अन्धयतीत्यन्ध गाढ तमोऽन्धतमसम् । ‘ ध्वान्ते गाढेऽन्धतमसम् ’ इत्यमरः “ अवसमन्धेभ्यस्तमसः ” इत्यच्प्रत्ययः । प्रध्वंसितमन्धतमत येन सः । उदयात्प्रागिति भावः । रविरुदाहरणं दृष्टान्तः ॥ अत्रापि दृष्टान्तोऽत्र महार्णव इति बहुपमालङ्कारो न तु दृष्टान्त इति द्रष्टव्यम् ॥ ३३ ॥

किञ्चानुच्छिन्नशत्रोः प्रतिष्ठैव दुर्घटेत्याह-

**विपक्षमखिलीकृत्य प्रतिष्ठा खलु दुर्लभा ।
अनीन्वा पङ्कतां धूलिमुदकं नावतिष्ठते ॥ ३४ ॥**

विपक्षमिति । विपक्ष शत्रुमखिलीकृत्य । खिलमुत्सन्नमकृत्या । अनुन्मूल्येत्यर्थः । प्रतिष्ठा दुर्लभा खलु । तथाहि । उदकम् । कर्तुं । धूलिम् । स्वपरिमाथिनीमिति भावः । पङ्कतामनीत्वा । नाधः कृत्वेत्यर्थः । नावतिष्ठते । किन्तु नीत्वैव तिष्ठतीत्यर्थः । “ समवप्रविभ्यः स्थ ” इत्यात्मने-पदम् । वाक्यभेदेन प्रतिविम्बानपेक्षो दृष्टान्तालङ्कारः ॥ ३४ ॥

नन्वय शिशुपाल एकाकी नः किं करिष्यतीत्याशङ्क्याह-

**धियते यावदेकोऽपि रिपुस्तावत्कुतः सुखम् ।
पुरः क्षिप्राति सोमं हि सैहिकेयोऽपुग्द्रुहाम् ॥ ३५ ॥**

धियते इति । एकोऽपि रिपुर्यावत् धियते अवतिष्ठते । “ धृद् अवस्थाने ” इति धातो स्तौदादिकात्कर्त्तरि लट् “ रिङ्शयगिङ्क्षु ” इति रिङादेशः । तावत्तदवधि सुखं कुत । ‘ यावत्तावच्च साकल्येऽवधौ ’ इत्यमरः । तथाहि । सिंहिकाया अपत्यं पुमान् सैहिकेयो राहुः । ‘ तमस्तु राहुः स्वर्भानुः सैहिकेयो निधुन्तुदः ’ इत्यमरः । ‘ त्वीभ्यो ढक् ’ । असुग्द्रुहा देवानां पुरः अग्रे सोमं क्षिप्राति धावते । प्राचुर्यात्मोमग्रहणं सूर्यं चेति भावः । तस्मादे-कोऽपि शत्रुरुच्छेत्तव्य इति भावः । ‘ अग्रेः शेषमृणाच्छेषं शत्रोः शेषं न शेषयेत् ’ । इति तात्पर्यम् । विशेषेण सामान्यसमर्थनरूपोऽर्थान्तरन्यासः ॥ ३५ ॥

ननु क्षुद्रोऽयं चैद्यः किं नः करिष्यतीत्याशङ्क्य तस्य बलवत्तां वक्तुं मित्रमित्रवन्तः बलविवेकं तावत्करोति-

**सखा गरीयाञ्छत्रुश्च कृत्रिमस्नौ हि कार्यतः ।
स्याताममित्रौ मित्रे च सहजप्राकृतावपि ॥ ३६ ॥**

सखेति । क्रियया उपकारापकारान्यतररूपया निर्वृत्तः कृत्रिमः । “ डितः क्ति ” “ क्रेर्मनित्यम् ” सखा सुहृत् शत्रुश्च कृत्रिमो गरीयान् । कुतः । हि यस्मात्तौ कृत्रिममित्रशत्रू कार्यतः उपकारापकाररूपकार्यवशात् । निवृत्ताविति शेषः । उक्तकार्योपाधेर्यावज्जीमनपायादनयोर्मित्रमित्रभावोऽपि अनपायीति गरीयस्त्वमिति भावः । सहजप्राकृतौ तु नैवमित्याह स्यातामिति । सह जातः सहजः एकशरीरावयवत्वात् तत्र सहजं मित्रं मानृष्वसेयपितृष्वसेयादिः सहजशत्रुस्तु पितृव्यतत्पुत्रादिः । प्रकृत्या सिद्धः प्राकृतः पूर्वोक्तसहजकृत्रिमलक्षणरहित इत्यर्थः । तत्र विषयान्तरः प्राकृतः शत्रुः तदनन्तरः प्राकृतं मित्रम् । आपिरत्वर्थे । तौ सहजप्राकृतौ शत्रुमित्रे च स्यातां तावात्मकार्यवशादनियमेनोभयरूपतामापद्येते न कृत्रिमशत्रुमित्रे कृत्रिमं शत्रुं शत्रुरेव

मित्रं च मित्रमेवेति कृत्रिममेव मित्रमिति गरीयासौ न तु सहजौ नापि प्राकृतावित्यर्थः ।
अनेन कृत्रिमत्वं सार्पवादीति सिद्धम् ॥ ३६ ॥

एव चेदस्माकं पैतृष्वसेयः शिशुपालः सहजमित्रत्वात्सन्धातव्यो न तु यातव्य इत्यत आह—

उपकर्त्रारिणा सन्धिर्न मित्रेणापकारिणा ।

उपकारापकारौ हि लक्ष्यं लक्षणमेतयोः ॥ ३७ ॥

उपकर्त्रेति । उपकर्त्रा उपकारकारिणा अरिणापि । सहजेन प्राकृतेन वेति शेषः । सन्धिः
कार्यः । अस्तिपवादेन कृत्रिममित्रताया बलीयस्या यावज्जीवमाविन्यास्तत्रोत्पन्नत्वादिति भावः ।
एवमपकारिणा मित्रेणापि । सहजेन प्राकृतेन वेति शेषः । सन्धिर्न कार्यः । मित्रत्वापवादेन कृत्रि-
मशत्रुताया वशीयस्या यावज्जीवमाविन्यास्तत्रोत्पन्नत्वादिति भावः । ननु साक्षादरिणा सन्धि-
व्यान् मित्रेण कथं विरुद्ध्यादित्याशङ्क्य क्रियया नयोर्वैपरीत्याददोष इत्याह । हि यस्मादुपका-
रापकारावेव नयोर्मित्रमित्रयोर्लक्षण स्वरूपं लक्ष्यं द्रष्टव्यम् । उपकर्तृव मित्रम् अपकर्तृव शत्रु-
मित्यर्थः । तस्मात्सहजमित्रत्वेऽपि चेद्यः क्रियया शत्रुत्वात् यातव्य एवेति भावः ॥ ३७ ॥

अथ चेद्यन्य कृत्रिमशत्रुत्वञ्जतुर्भिर्गाह—

त्वया विप्रकृतश्चैवो रुक्मिणीं हरता हरे ।

वद्धमूलस्य मूलं हि महद्वैरतरोः स्त्रियः ॥ ३८ ॥

त्वयेति । हे हरे । रुक्मिणीं हरता । बन्धुमिस्तस्मै प्रदत्ता राक्षसधर्मणोद्वहतेत्यर्थः ।
' राक्षसो युद्धहरणात् ' इति याज्ञवल्क्यः । ' गान्धर्वो राक्षसश्चैव धर्म्यो क्षत्रस्य तौ स्मृतौ । ' इति मनुः । त्वया चैवो विप्रकृतः । विप्रिय प्रापितः । तथाहि वद्धमूलस्य रुद्धमूलस्य वैरतरोः
त्रियो महत् प्रधानं मूलम् । हि निश्चये । रूपकसप्तष्टोऽयं सामान्येन विशेषसमर्थनरूपोऽर्थो-
न्तरन्यासः ॥ ३८ ॥

अथ तेनापि त्वं विप्रकृत इत्याह—

त्वयि भौमं गते जेतुमरौत्सी स पुगीमिमाम् ।

प्रोषिनायमणं मेरोन्धकारस्तटीमिव ॥ ३९ ॥

त्वयि गते । त्वयि भूमेरपत्यपुमांसं भौमं नरकासुरं जेतुं गते सति स चेद्यस्मात् पुगीं द्वास्कां
प्रोषितोऽयमा सूर्यो यस्यास्ता मेरोस्तटीं सानुमन्धकार इवारौत्सीत् रुद्धवान् । रुधेरानिदो लुब्ध-
रूपम् । उपमालङ्कारः ॥ ३९ ॥

अपकारान्तरमाह—

आलग्न्यालमिदं बभ्रोर्यत्स दारानपाहरत् ।

कथापि खलु पापानामलमश्रेयसे यतः ॥ ४० ॥

आलप्येति । स चैवो वश्रोर्धादवमेदस्य दारान् भार्याम् । ' भार्या जायाश्च ,
 दाराः स्यात्तु कुटुम्बिनी ' इत्यमरः । अपाहरत् इति यदिदं दारापहरणम् आलम्ब्योच्च
 नालपनीयमित्यर्थः । ' अलखल्लो' प्रतिपेवगोः प्राचा क्त्वा" इति क्त्वाप्रत्यये समासे ८५५
 यतः । पापानां पापमनां कथनमुच्चारणमपि । "चिन्तिषूजिकुथिकुम्भि" इत्यादिना अप्रत्यय
 अश्रेयसेऽनर्थायाल समर्थम् । ' नमः स्वस्ति " इत्यादिना चतुर्थी । अत्र निमित्त्यमानाऽप्य
 निषेधनसमर्थनात्कार्येण कारणसमर्थकोऽर्थान्तरन्यासः ॥ ४० ॥

फलितमाह-

विराद्ध एवं भवता विराद्धा बहुधा च नः ।

निर्वर्त्यतेऽरिः क्रियया स श्रुतश्रवसः सुतः ॥ ४१ ॥

विराद्ध इति । एव भवता विराद्ध विप्रकृतः । राक्षेरनिटः कर्मणि क्तः । बहुधा नो-
 ऽस्माकं च विराद्धा विप्रकर्ता । श्रुतश्रवा नाम हरेः पितृष्वसा तस्याः सुतः । पैतृष्वसेयत्वात्स-
 हजमित्रमपीति भावः । स चैव क्रियया पूर्वोक्तान्योन्यापन्नित्यया अरिर्निर्वर्त्यते कृत्रिमः शत्रुः
 क्रियते । अतो वलीयस्त्वादनुपेक्ष्य इति भावः ॥ ४१ ॥

अत्राप्युपेक्षायां दोषमाह-

विधाय वैरं सामर्थे नरोऽरौ य उदासते ।

प्रक्षिप्योर्दक्षिणं कक्षे शेरते तेऽभिमारुतम् ॥ ४२ ॥

विधायेति । ये नरः पुमासः ' स्युः पुमासः पञ्चजनाः पुरुषाः पूरुषा नरः ' । इत्यमरः ।
 सामर्थे प्रागेव सरोषे अरौ वैरं विधाय स्वयं चापकृष्येत्यर्थः । उदासते उपेक्षन्ते । ते नरः
 कक्षे गुल्मे । कक्षस्तु गुल्मे दोर्मूले पापे जीर्णवने तृणे ' इति वैजयन्ती । उदक्षिपम् अग्निं
 प्रक्षिप्य अभिमारुतम् । अभिमुख्येऽव्ययीभावात् । शेरते स्वपन्ति । तद्विनाशहेतुरित्यर्थः ।
 " शीडो रुट् " इति रुडागमः । अत्र ये उदासते ते शेरते इति विशिष्टौदासीन्यशयनयोर्वा-
 क्यार्थयोर्निर्दिष्टेकत्वासम्भवात्सादृश्यलक्षणायामसम्भ्रमस्तुसम्बन्धो वाक्यार्थनिर्द्देशितिरिति निदर्श-
 नाभेदः । न चात्र दृष्टान्तः । वाक्यभेदेन प्रतिविम्बकारणाक्षेपे तस्योत्थानात् । अत्र तु
 वाक्यार्थे वाक्यार्थसमारोपाद्वाक्यैकवाक्यताया तदभाव इत्यलङ्कारसंस्वरकारः ॥ ४२ ॥

तथापि बान्धवत्वात् सोढव्य इत्याशङ्क्याह-

मनागनभ्यावृत्त्या वा कामं क्षाम्यतु यः क्षमी ।

क्रियासमभिहारेण विराध्यन्तं क्षमेत कः ॥ ४३ ॥

मनागिति । यः क्षमी सहनः "शमिष्यष्टाम्यो विनुग्" इति विनुग् प्रत्ययः । स सोढ
 मनागल्पम् । अभ्यावृत्तावपीति भावः । अभ्यावृत्त्यासकृदा अनल्पत्वेऽपीति भावः । विराध्य
 न्तमपकुर्वाणं कामं शृश क्षाम्यतु क्षम्यताम् । सम्भावनाया लोट् । "शमामष्टाना दीर्घः "

क्रियासमभिहारेण भृशं पौनःपुन्येन चेत्यर्थः । न च पुत्राक्येष्वनेकार्थत्वं दोषाय । विराध्यन्त
क क्षमेत सहेत सोढु शक्नुयात् । न कोऽपीत्यर्थः । “ शक्ति लिङ् ” इति शक्यार्थे लिङ् ।
‘क्षाम्प सहने’ दैवादिकश्च ॥ ४३ ॥

ननु सर्वदा क्षमैव पुंसो भूषणम् अतोऽपराधेऽपि क्षन्तव्यमत आह—

अन्यदा भूषणं पुंसः क्षमां लज्जेव योषितः ।

पराक्रमः परिभवे वैयात्यं सुरतेष्विव ॥ ४४ ॥

अन्यदेति । अन्यदा सुरतव्यतिरिक्ते काले योषितो लज्जेव पुंसोऽन्यदा अपरिभवे
क्षमा शमो भूषणम् । परिभवे तु योषितः सुरतं वैयात्यं धार्ष्ट्यमिव । ‘धृष्टे धृष्णुर्वैयातश्च’
इत्यमरः । पराक्रमः पौरुषं भूष्यतेऽनेनेति भूषणम् आमरणम् । एव च क्रियावचनत्वाविरोध इति
कलुषोक्तं प्रत्युक्तम् ॥ ४४ ॥

अथ परिभवेऽप्यपराक्रमे त्रिभिर्निन्दामाह—

माजीदन्यः परावज्ञादुःखदग्धोऽपि जीवति ।

तस्याजननिरेवास्तु जननीक्लेशकारिणः ॥ ४५ ॥

माजीदन्निति । यः परस्यापकर्तुस्वज्ञया अमानेन यद्दुःख तेन दग्धस्तसोऽत एव माजी-
यन् गार्हतेजीवी सन् । ‘मादयाक्रोशे’ इति लट् । शत्रादेशः । जीवति प्राणान्धारयति ।
जनन्या क्लेशकारिण गर्भधारणप्रसवादिवेदनाकारिणः । तद्व्यतिरिक्तार्थक्रियाहीनस्येत्यर्थः ।
तस्याजननजननिगुणुत्पत्तिरेवास्तु । जननीक्लेशानिवृत्त्यर्थमिति भावः । “ आक्रोशे नञ्यनिः ”
इति नञ्पूर्वाज्जनिधातोरनिप्रत्ययः ॥ ४५ ॥

पादाहतं यदुत्थाय मूर्ध्निनमधिरोहति ।

स्वस्थादेवापमानेऽपि देहिनस्तद्वरं रजः ॥ ४६ ॥

पादेति । यद्रजो धूलिः पादेनाहतं सत् उत्थायोद्धीय मूर्ध्निनमाहन्तुरेव शिरोऽधिरोहति
आक्रमति तद्रजः । अचेतनमपीति भावः । अपमाने सत्यपि स्वस्थात्सन्तुष्टादेहिनः चेतनाद्वरं
श्रेष्ठम् । व्यतिरेकालङ्कारः ॥ ४६ ॥

असम्पादयतः कश्चिदर्थं जातिक्रियागुणैः ।

यदृच्छाशब्दवत्पुंसः संज्ञायै जन्म केवलम् ॥ ४७ ॥

असम्पादयत इति । किञ्च जातिः ब्राह्मणत्वादिः क्रिया इज्याध्ययनादिः गुणः
शौर्यादिः तैः साधनैः । करणे तृतीया । कश्चिदर्थं सुकृतकीर्त्यादिपौरुषार्थमन्यत्र गोत्वपाचकत्व-
शौक्यादिभिः स्वामिधेयभूतैः करणैः कश्चिदर्थं व्यवहाररूपं प्रयोजनमसम्पादयतः । उभयत्र

नादृज्जात्याद्यसम्भवादिति भावः । पुंसो जन्म सत्तालाभः यदृच्छाशब्दवत् इच्छा-
जात्यादिप्रवृत्तिनिमित्तगून्यस्य डिन्थादिगन्धस्येव । नत्र तस्येव ” इति वतिप्रः
‘स्वेच्छा यदृच्छा स्वच्छन्दः स्वैरता चेति ते समाः’ । इति केशवः । सज्ञायै केवल-
मेव एकत्र पारिभाषिक किञ्चिन्नाममात्रम् अनुभवितुम् अन्यत्र तादृक्तामनुभवितुमित्यर्थः ॥ ४७

एवमपौरुष दूषयित्वा पौरुष भूषयति-

तुङ्गत्वमितरा नाद्रौ नेदं सिन्धुवगाधता ।

अलङ्घनीयताहेतुरुभयं तन्मनस्विनि ॥ ४८ ॥

तुङ्गत्वमिति । अद्रौ पर्वते तुङ्गत्वमौन्नत्यमस्तीति शेषः । ‘अस्तिर्भवन्तीपरोऽप्रयुज्यमा-
नोऽप्यस्ति’ इत्यादिभाष्यात् । भवन्ती पूर्वाचार्याणां लटः सज्ञा । इतरा अगाधता नास्ति ।
सिन्धौ समुद्रे अगाधता गम्भीरतास्ति इदं तुङ्गत्व नास्ति । मनस्विनि वीरे तु अलङ्घनीयताहेतु-
लङ्घयत्वकारण नदुभयं तुङ्गत्वमगाधता च । तस्माद्विसिन्धुभ्यामधिको मनस्वीनि व्यति-
रेकालङ्कारः ॥ ४८ ॥

सम्प्रति शत्रौ मार्दवमनर्थायेत्याह-

तुल्येऽपराधे स्वर्भानुर्भानुमन्तं चिरेण यत् ।

हिमांशुमाशु ग्रसते तन्म्रदिभ्रः स्फुटं फलम् ॥ ४९ ॥

तुल्य इति । स्वर्भानुः राहः अपराधे तुल्येऽपि भानुमन्तं सूर्यं चिरेण ग्रसते हिमांशुं
चन्द्रमाशु शीघ्रं ग्रसते गिलतीति यत् । ‘ग्रसिते गिलितं गीर्णम्’ इत्याभिधानात् तत् अदिम्नो
मार्दवस्य फलं स्फुटम् । “पृथ्वादिभ्य इमनिच्” इतीमनिच्प्रत्ययः । तस्माद्विपक्षे तीव्रेण भवि-
तव्यम् । अन्यथा मृदुः सर्वत्र बाध्यत इति भावः । एतच्च ग्रस्तुतमप्रस्तुतार्केन्दुकथनेन सारूपा-
त्प्रतीयते इत्यप्रस्तुतप्रगसाभेदोऽयम् । ‘अप्रस्तुतस्य कथनात्प्रस्तुतं यत्र गम्यते । अप्रस्तुतप्रगसेयं
सारूप्याद्विनियन्त्रिता’ इति लक्षणात् ॥ ४९ ॥

एतदेव भङ्गयन्तेरेणाह-

स्वयं प्रणमनेऽरूपेऽपि परवायावुपेयुषि ।

निदर्शनमसाराणां लघुर्बहुतृणं नरः ॥ ५० ॥

रवयमिति । असाराणां दुर्वलानां निदर्शनं दृष्टान्तः । अत एव ईपदसमाप्तं तृणं बहुतृणम् ।
तृणकल्पमित्यर्थः । “विभाषा सुपो बहुच् पुरस्तात्” इति बहुच्प्रत्ययः प्रकृतेः पूर्वं च भवति
‘स्यादीपदसमाप्तौ तु बहुच् प्रकृतिलिङ्गकः’ इति वचनात् प्रकृतिलिङ्गता । लघुर्निष्पौरुषो नरो-
ऽरूपेऽपि परो वायुर्विद्युपमितसमाप्तः । बहुतृणमिति स्पष्टोपमासाहचर्गत्कल्पवृक्षदेशीयदेश्या-
दिति दाण्डिना कल्पवादीनामौपम्यवाचकेष्वभिधानात् । तस्मिन्नुपेयुषि प्राप्ते सति स्वयं प्रणमते
स्वयमेव प्रह्वीभवति । “कर्मवत्कर्मणा तुल्यक्रियः” इति कर्मवद्वाचकः “प्राणवत्प्राणे”

इत्यात्मनेपदम् । “ न दुहस्तुनमा यक्षप्रचिणौ ” इति यक्षप्रतिषेधः । वायुना तृणमिवाल्पीयसापि रिपुणा लघुरक्षेण परिभूयत इत्यर्थः । उपमालङ्कारः ॥ ५० ॥

पुनः पौरोषे गुणमाह—

तेजस्विमध्ये तेजस्वी दवीयानपि गण्यते ।

पञ्चमः पञ्चतपसस्तपनो जातवेदसाम् ॥ ५१ ॥

तेजस्वीति । दवीयानपि दूरस्थोऽपि । “स्थूलदूर” इत्यादिना पूर्वगुणप्रणादिपरलोपौ । तेजस्विना मध्ये गण्यते सहचायते । तथाहि । पञ्चाग्निसाध्य तपो यस्य स तथा तस्य पञ्चतपसः पञ्चाग्निमध्यं अभ्यतः तपनोऽर्को जातवेदसामग्नीनां पञ्चमः पञ्चानां पूरणः । पञ्चमो जातवेदा भवतीत्यर्थः । विशेषेण सामान्यसमर्थनम्बोऽर्थान्तरन्यासः ॥ ५१ ॥

गुणान्तरं च व्यतिरेकेणाह—

अकृत्वा हेलया पादमुच्चैर्मूर्धसु विद्विषाम् ।

कथङ्कारमनालम्बा कीर्तिर्द्यामधिरोहनि ॥ ५२ ॥

अकृत्वेति । उच्चैरुन्नतेषु विद्विषा मूर्धसु हेलया पादमकृत्वा अनिधाय “अनर्ज्ज्वरं इति निर्गदान्ममासेऽपि न ल्यवादेशः । कीर्तिः कथङ्कारः कथमित्यर्थः । “अन्यथैवंकथमिति मुमिद्राप्रयोगश्चेत् ” इत्यनर्थकादेव कर्तेते. कथन्पूर्वाण्णमुद्ध । अनालम्बा निराधाग कीर्तिं दिवसविगेहति । न कथाद्विदित्यर्थः किञ्चिन्निःश्रेण्यादिकर्तृनाक्रम्योच्चसौधस्य दुरारोहत्वादिति भावः । तस्मात्कीर्तिमिच्छता पौरोषमेवाश्रयणीयम् इति श्लोकात्पर्यम् । कीर्तितद्वतोरभेदोपचारा-न्ममानकर्तृतानिर्वाहः । अत्र प्रस्तुताया कीर्तेर्विषयमहिम्ना अप्रस्तुतप्रासादारोहणत्वीव्यवहारप्रतीतिः समामोक्तिः ॥ ५२ ॥

पौरोषमेवाश्रयणीयमित्यत्रान्वयव्यतिरेकदृष्टान्तावाचष्टे—

अङ्गाधिरोपितमृगश्चन्द्रमा मृगलाञ्छनः ।

केसरी निष्ठुगक्षितमृगयूथो मृगाधिपः ॥ ५३ ॥

अङ्गेति । अङ्गमुत्सङ्गमधिरोपितो मृगो येन स चन्द्रमाः मृगलाञ्छनः मृगाङ्गः तथा निष्ठुर यथा तथा क्षितो हतो मृगयूथो मृगसमूहो येन स केसरी सिंहो मृगाधिपः । उभयत्रापि ख्यात इति ज्ञेयः । तस्माच्छत्रौ मार्दवं दुष्कीर्तये पौरुषं तु कीर्तये इति भावः । अत्राप्रस्तुतकथनात् प्रस्तुतार्थप्रतीतेरप्रस्तुतप्रशसा ॥ ५३ ॥

ननु सामादिसुकरोपायमुपेक्ष्य किं पाक्षिकसिद्धिना दण्डेन । यथाह मनुः ‘साम्ना भेदेन दानेन ममस्तैस्त वा पृथक् । विजेतुं प्रयतेतारीज युद्धेन कदाचन’ ॥ इति । तस्मात्सान्वमेव युक्तमित्याशङ्क्य द्वाभ्यां निराचष्टे—

चतुर्थोपायसाध्ये तु रिपौ सान्त्वमपक्रिया ।

स्वेद्यसामज्वरं प्राज्ञः कोऽम्भसा परिपिञ्चति ॥ ५४ ॥

चतुर्थोपायेति । चतुर्थोपायसाध्ये दण्डसाध्ये रिपौ सान्त्वम् साम । 'सामसान्त्वमुभे समे' इत्यमरः । अपक्रिया अपकारः । तथा हि । स्वेद्यस्वेदाहं स्वेदनकार्यार्हमित्यर्थः । 'स्वेदस्तु स्वेदने घर्मे' इति विश्वः । आमज्वरमपक्वज्वरं प्राप्य । 'आमो रोगे रोगभेदे आमोऽपक्वे तु वाच्यवत्' इति विश्वः । कः प्राज्ञः पण्डितः अम्भसा जलनं परिपिञ्चति । न कोऽपीत्यर्थः । ज्वरितस्याम्भःसेकवत् क्रुद्धस्य सान्त्वमुदीपकं स्यात् । अतो दण्डय एवेति भावः । वाक्यभेदेन प्रतिविम्बकरणापेक्षो दृष्टान्तालङ्कारः ॥ ५४ ॥

सामवादाः सकोपस्य तस्य प्रत्युत दीपकाः ।

प्रतप्तस्येव सहसा सर्पिपस्तोयविन्दवः ॥ ५५ ॥

सामेति । सकोपस्य रूढवैरस्य तस्य चैवस्य सामवादाः प्रियोक्तयः सहसा प्रतप्तस्य काथितस्य सर्पिपो घृतस्य तोयविन्दव इव प्रत्युत वैपरीत्येन दीपकाः प्रज्वलनकारिणः । न तु शान्तिकरा इत्यर्थः । तस्मादण्डय एव सः । मनुवचनं त्वप्ररूढवैरविषयमिति भावः ॥ ५५ ॥

एव स्थिते केचिदुद्धवादयः प्रत्याचक्षीरन् तान् प्रत्याह-

गुणानामायथातथ्यादर्थं विप्लावयन्ति ये ।

अमात्यव्यञ्जना राज्ञां दूष्यास्ते शत्रुसंज्ञिताः ॥ ५६ ॥

गुणानामिति । सन्ध्यादीनां गुणानामायथातथ्यात् तथात्वमनतिक्रम्य यथातथ यथायोग्यम् इति यावत् । 'यथार्थं तु यथातथम्' इत्यमरः । यथार्थेऽव्ययीभावः "स नपुसकम्" इति नपुसकत्वम् "ह्रस्वो नपुंसके" इति ह्रस्वत्वम् । ततो नञ्समासे अयथातथम् तस्य भावः आयथातथ्यं ब्रह्मणादित्वात् व्यञ् प्रत्ययः । "यथातथयथापुरयो पर्यायेण" इति विकल्पान्नपूर्वपदवृद्धिः । तस्मादायथातथ्यादयथायोग्यत्वादन्वयकालेऽन्यप्रयोगादित्यर्थः । अर्थं प्रयोजनं ये विप्लावयन्ति निघ्नन्ति कार्यहानिं कुर्वन्तीत्यर्थः । अमात्यानां व्यञ्जनं चिह्नं येषां ते तथोक्तास्तद्वेपधारिण इत्यर्थः । "अवर्ज्यो बहुव्रीहिर्व्यधिकरणे जन्माद्युत्तरपद" इति वामनः । वस्तुतस्तु शत्रुरिति सज्ञा एषा सज्जाता शत्रुसंज्ञिताः अत्र एव ते कूटमन्त्रिणो राज्ञां दूषयेतुमर्हाः दूष्या गह्वास्त्याज्या इति यावत् । "कृत्यानां कर्त्तारि वा" इति पट्टी । अतः स्रोक्तम् । प्रतिरोद्धव्यमिति भावः ॥ ५६ ॥

ननु यातव्योऽपि काले यातव्य इत्याशङ्क्यायमेव काल इत्याह-

स्वशक्त्युपचये केचित्परस्य व्यसनेऽपरे ।

यानमाहुस्तदासीनं त्वामुत्थापयति द्वयम् ॥ ५७ ॥

स्वेति । केचिद् वृद्धाः स्वस्य शक्त्युपचये सामर्थ्यातिरेके यान यात्रामाहुः । यथाह काम-
न्दकः । 'प्रायेण सन्तो व्यसने रिपूणां यातव्यमित्येव समादिशन्ति । तथा त्रिपक्षे व्यसनानपक्षी
क्षमो द्विपन्त मुदितः प्रतीयात्' इति । अपरे वृद्धाः परस्य शत्रोर्व्यसने त्रिपदि । 'व्यसन विपदि
अत्रे' इत्यमरः । यानमाहुः । अत्र मनुः । 'तदा यायाद्विगृह्यैव व्यसने चोत्थिते रिपोः' इति ।
तद्व्यमुक्तपक्षद्वयं कर्तुं । आत्मीनमनुवृज्जानम् । " ईदासः " इति शानजाकारस्येकारदेशः ।
त्वामुत्थापयति प्रेक्षयति । तदुभयलाभादीदृक् कालो न कदापि लभ्यत इत्यर्थः ॥ ५७ ॥

तत्र स्वशक्त्युपचयं तावद्वक्षयति—

लिलङ्घयिषत लोकां लङ्घयितुमिच्छतो लिलङ्घयिषतः ।

यादवाम्भोनिधीन् रुन्धे वेलेव भवतः क्षमा ॥ ५८ ॥

लिलङ्घयिषत इति । लोकान् लङ्घयितुमिच्छतो लिलङ्घयिषतः । लङ्घयतेः सन्नन्ताल्लुटः
शतारं शान् । अलङ्घयान् स्वयं दुर्लङ्घयान् । कुतः । अलङ्घयिषतः अतिगुरून् अत एव यादवा
अम्भोनिधयश्चेत्युपमितसमासः । तान् यादवाम्भोनिधीन् भवतः क्षमा तितिक्षा वेलेव कूल-
मिव । 'वेला कूटेऽपि धारिणे' इति विश्वः । रुन्धे प्रतिवध्नाति । अन्यथा प्रागेव सर्वं
सहरेयुर्गति भावः ॥ ५८ ॥

अन्युच्चयधायमप्ययं यदक्लेशेनैव ते विजयलाभ इत्याह—

विजयस्त्वयि सेनायाः साक्षिमात्रेऽपदिश्यताम् ।

फलभाजि समीक्ष्योक्ते बुद्धेर्भोग इवात्मनि ॥ ५९ ॥

विजय इति । सेनायाः । कर्त्र्याः । विजयः साक्षिमात्रे उदासीने एव फलभाजि त्वयि
समीक्ष्योक्ते साङ्ख्योक्ते । 'साङ्ख्य समीक्ष्यम्' इति त्रिकाण्डः । आत्मबुद्धेर्महत्त्वस्य मूल-
प्रकृतेः प्रथमविकारस्य । कर्त्र्योः । भोगः सुखदुःखानुभव इवापदिश्यतां व्यवहियताम् । भृत्यज-
यपराजययोः स्वाभिगम्यत्वादिति भावः । साङ्ख्या अप्याहुः । कर्तेव भवत्युदासीन इति सर्वं
प्रत्युपभोगं यस्मात्पुरुषस्य साधयति बुद्धिरिति च ॥ ५९ ॥

अथ परमं व्यसनमाह—

हते हिडिम्बरीपुगा राज्ञि द्वैमातुरे युधि ।

चिरस्य मित्रव्यसनी सुदमो दमघोषजः ॥ ६० ॥

हत इति । हिडिम्बरपुगा भीमेन द्वयोर्मित्रोत्पत्यं पुमान् द्वैमातुरः "मातुस्तद्व्या-
सम्मद्रपूर्वायाः" इत्यण् प्रत्ययः । उकारश्चान्तादेशो रेफपरः । तस्मिन् राज्ञि जरासन्धे । स हि
ताम्यां पत्नीम्याम् अद्वेषः प्रसूतो जरा नाम पिशाच्या सन्धितश्चेति कथयन्ति । युधि हते सति
चिरस्य चिरकायेन । 'चिरयाचिरात्रयाचिरस्याद्याश्चिरार्थकाः' । इत्यमरः । मित्रव्यसनवान्

मित्रप्रशवानिति यावत् । ' व्यसन विपदि भ्रजे ' इत्यमरः । दमघोषाज्जातो दमघोषजन्मः
तुल्येन दम्पत इति सुदमः एकाकिन्वान्मुमाह्य इत्यर्थः ॥ ६० ॥

कष्टश्चाय पक्षोऽभ्युपेत्यवादेनोक्तः । वस्तुतस्तु शूराणाम् अप्रिमरक्ष एव दृष्ट शास्त्रमवादी ।
यथाह कामन्दकः ' यदा समस्त प्रमथ निहन्तु प्रगक्रमादूर्जितमप्रमित्रम् । तदाभियायादार्-
तानि कुर्वन्नुपान्तत कर्पणपीडनानि ' ॥ इतीत्यभिप्रेत्याह-

नीतिरपदि यद्वश्यः परस्तन्मानिनो द्विजे ।

विधुर्विधुन्तुदस्येव पूर्णस्तस्योत्सवाय सः ॥ ६१ ॥

नीतिरिति । परः शत्रुः आपदि गम्यो गमनार्हः नीतिरिति यत्तदापदि गमन मानिनः
शौर्याभिमानिनः । द्विजे । लजाकरमित्यर्थः । किन्तु पूर्ण उपाचितगात्रः स शत्रुस्तस्य मानिनः ।
विधुश्चन्द्र विधु तुदति हिनस्तीति विधुन्तुदो राहुः "विध्वरूपोस्तुदः" इति खर् प्रत्यये मुमागम ।
तस्योत्सवाय अत एव बलिना बलवानेव यातव्यः । बलिनश्च वयमिति भावः ॥ ६१ ॥

तर्हि पूर्वोदाहृतमन्वादिशास्त्रविरोधः स्यादित्याशङ्क्याह-

अन्यदुच्छृङ्खलं सत्त्वमन्यच्छास्त्रनियन्त्रितम् ।

सामानाधिकरण्यं हि तेजस्तिमिरयोः कुतः ॥ ६२ ॥

अन्यदिति । अन्यदुच्छृङ्खलमनर्गलम् । प्रसह्य पीडनक्षममिति भावः । सत्त्वं बलम्
अन्यत् । शास्त्रेण मन्वादिशास्त्रेण नियन्त्रितम् उदाहृत परव्यसनकाले सत्त्वमन्यत् । तयो सापेक्ष-
त्वनिरपेक्षत्वाभ्या मिथो विरोधान्नैकशास्त्रस्य सम्भवतीत्यर्थः । अत्र दृष्टान्तमाह । तेजस्तिमि-
रयोः समानमधिकरण ययोस्तयोर्भावः सामानाधिकरण्यम् एकाश्रयत्व कुतः । न कुतश्चित् ।
तयो सहायस्थानविरोधादिति भावः । तस्मादुभयोरुदितानुदितहोमत्राद्विन्नविषयत्वादितरेतरशा-
स्त्रविरोधो न बाधक इति भावः ॥ ६२ ॥

तर्हि नः किमिदानीं कार्यमन आह-

इन्द्रप्रस्थगमस्तादत्कारि मा सन्तु चेदयः ।

आस्माकदन्तिसान्निध्याद्रामनीभूतभूरुहः ॥ ६३ ॥

इन्द्रप्रस्थेति । इन्द्रप्रस्थाय गमः ^{प्राथम्य}प्राथम्यगमः । " गृहवृद्धानिश्चिगमश्च " इत्यप्रत्ययः ।
माकारि तावन्न क्रियतामेवेत्यर्थः । ' यावत्तावत्परिच्छेदे कात्स्न्ये मानावधारणे ' ।
इति विश्व । कुत्रः कर्मणि लुङ् " माङि लुङ् " इत्याशीरर्थे लुङ् " न माङयोगे " इत्यट्प्र-
तिषेधः । किन्तु ' चेदय चेदिदेशा ' अस्माकमिमे आस्माका । " युष्मदस्मदोरन्यतरस्या खञ् च " इति
विकल्पादण् प्रत्ययः । " तस्मिन्नाणि च युष्माकास्माकौ " इत्यस्माकादेशः । सान्निधिरेव
सान्निध्यम् । स्वार्थे ष्यञ् प्रत्ययः । आस्माकाना दन्तिनां सान्निध्यात् वामनीभूताः शाखाभङ्गात् खर्वी-
भूता भूरुहो वृक्षा येषां ते तथोक्ताः सन्तु । चेदियात्रैव क्रियतामित्यर्थः । सा च प्रस्तुता प्रस्तुतेनैव

स्वकार्येण गम्यते इति पर्यायोक्तालङ्कारः । ' कारण गम्यते यत्र प्रस्तुतात्कार्यवर्णनात् । प्रस्तुते-
नैव सम्बन्धात्पर्यायोक्तः स उच्यते ' ॥ इति लक्षणात् ॥ ६३ ॥

निरुद्धवीवधासारप्रसार गा इव व्रजम् ।

उपरुन्धन्तु दाशार्हाः पुरीं माहिष्मतीं द्विषः ॥ ६४ ॥

निरुद्धेति । किञ्च दाशार्हाः यादवाः वीवधो धान्यादिप्राप्तिः आसारः सुहृद्वल प्रसारस्तृ-
णकष्टादेः प्रवेशः । ' धान्यादेर्वीवधः प्राप्तिरासारस्तु सुहृद्वलम् । प्रसारस्तृणकष्टादेः प्रवेशः ' ।
इति व्रजयन्ती । ते निरुद्धा यैस्ते तथोक्ताः अन्यत्र निरुद्धौ वीवधाना पर्याहारपरनाम्ना स्कन्धः
ब्राह्मक्षीराद्याहरणसाधनभारविशेषाणाम् आसारप्रसारौ प्रवेशनिर्गमौ यैस्ते तथोक्ताः । ' वीवधो
वीवधो भारे पर्याहाराध्वनोरपि ' । इति हेमचन्द्रः । व्रजं गोष्ठम् ' व्रजः स्याद्गोकुलं गोष्ठम् ।
इति व्रजयन्ती । गा इव माहिष्मतीं पुरीं द्विषोऽरीनुपरुन्धन्तु व्रजे गा इव माहिष्मत्यामरीन् आवृ-
ण्वन्तिवत्यर्थः । ' दुह्यात्पचदण्डरुवि ' इति द्विकर्मकत्वम् । तत्र पुरीव्रजावकथितं कर्म अन्यदो-
षित कर्म ॥ ६४ ॥

तर्हि पार्थप्रार्थनायाः का गतिरित्याशङ्क्य उपेक्षैव गतिरित्याह-

यजतां पाण्डवः स्वर्गमवतिन्द्रस्तपत्विनः ।

वयं हनाम द्विषतः सर्वः स्वार्थं समीहते ॥ ६५ ॥

यजतामिति । पाण्डवो युधिष्ठिरो यजता याग करोतु । इन्द्र स्वर्गमवतु रक्षतु । इन्द्रोऽर्कः ।
' इन्द्रः पृथ्वी नृपार्कयोः ' इति मेदिनी । तपतु प्रकाशताम् । वयं द्विषोऽरीन् हनाम मास्याम ।
' आहुतमस्य पिब ' इत्याडागमः, सर्वत्र प्राप्तकाले लोड् । तथाहि सर्वो जनः स्वार्थं स्वप्रयोजन
समीहते अनुसन्वते । इन्द्रादिसमानयोगक्षेमो नः पार्थ इत्यर्थः । अर्थान्तरन्यासः ॥ ६५ ॥

प्राप्यतां विद्युतां सम्पत्सम्पर्कादर्करोचिषाम् ।

शस्त्रैर्द्विषच्छिरश्छेदप्रोच्छेलच्छो गिनोक्षितैः ॥ ६६ ॥

प्राप्यतामिति । किञ्च द्विषता शिरश्छेदेन प्रोच्छेलता उद्गच्छता शोणितेनोक्षितैः सितैः
शस्त्रैर्करोचिषां सम्पर्काद्विद्युतां सम्पत् लभ्मी प्राप्यताम् । इति निदर्शनालङ्कारः ॥ ६६ ॥

इति संरम्भिणी वाणीर्बलस्यालेख्यदेवताः ।

सभाभित्तिप्रतिध्वानैर्भयादन्ववदेन्निव ॥ ६७ ॥

इतीति । इतीत्यं सरम्भिण क्षुभितस्य बलमद्रस्य वाणीराठेख्यदेवताश्चित्रलिखितदेवताः
सभायाः सदोगृहस्य भित्तीनां प्रतिध्वानैः प्रतिध्वनिव्याजेनेत्यर्थः । भयादन्ववदन् अन्वमोदयन्निव-
त्युत्प्रेक्षा ॥ ६७ ॥

निशम्य ताः शेषगवीरभिधातुमघोक्षजः ।

शिष्याय बृहतां पत्न्युः प्रस्तावमदिशद्दृशा ॥ ६८ ॥

निशम्येति । अधःकृतमक्षजमिन्द्रियज ज्ञान येन सोऽघोक्षजो हरिः ताः शेषस्य शेषावता-
स्य बलभद्रस्य गा. वाच ओषगवी । 'गोस्तद्वितलुकि' इति टच् । टित्वाण्डीप् । निगन्-
श्रुत्वा । निशम्यतीति श्रवणे तथा निशम्यत्यपीति भट्टमल्ल । तत्र ग्राम्यतेगिद रत्नम् । अन्यथा निश-
म्येति स्यात् । अत एव वामन. " निशम्यनिशम्यशब्दौ प्रकृतिभेदात् " इति । बृहता वाचा
पत्न्युः बृहस्पतेस्तस्य शिष्याय उद्धवायामिधातु वक्तु दृशा दृत्तसजया प्रस्तावमवसरमदिशत् अनिसृष्ट-
वान् । ' प्रस्ताव' स्यादवसर' इत्यमर ॥ ६८ ॥

भारतीमाहितभरामथानुद्धतमुद्धवः ।

तथ्यामुतथ्यानुजवज्जगादाग्रे गदाग्रजम् ॥ ६९ ॥

भारतीमिति । अथ कृष्णानुज्ञानन्तरम् उद्धव आहितो भरोऽर्थगौरव यस्या मा ता तथा
यथार्था भारती वाचम् अनुद्धतमगर्वित यथा तथा गदस्याग्रज कृष्णम् । अग्रे पुरत इति प्राग-
ह्योक्तिः । उतथ्यस्य महर्षेःनुजो बृहस्पतिः । 'उतथ्यावरजो जीवः' इति विश्वः । तद्वत्तेन तुल्य
जगाद । " तेन तुल्य क्रिया चेद्वति " इति वति । तद्वितगेयमुपमा ॥ ६९ ॥

किं जगादेत्याह-

सम्प्रत्यसाम्प्रतं वक्तुमुक्ते मुसलपाणिना ।

निर्द्धारितेऽर्थे लेखेन खलूक्त्वा खलु वाचिकम् ॥ ७० ॥

सम्प्रतीति । सम्प्रति मुसलपाणिना बलभट्टेण । केवल शूरेणेति ध्वनिः । उक्ते सति
वक्तुमसाम्प्रतम् अयुक्तम् । असाधूक्तत्वादभ्याससमानयोगक्षेमप्रसङ्गादिति ध्वनि । साम्प्रतशब्द-
स्यार्थत्वात्तद्योगे " शकवृष " इत्यादिना तुमुन् । तथाहि । लेखेन पत्रेणार्थे वाच्ये निर्द्धारिते
निर्णीते सति वाचिक व्याहृतार्था वाचम् । सन्देशवचनमित्यर्थ ' सन्देशवाग्वाचिक स्यात् ' ।
इत्यमरः । " वाचो व्याहृतार्थायाम् " इति ठक् । उक्त्वा खलु । न वाच्य खल्वित्यर्थ । खलुवाच्य.
प्रतिषेधे, अन्यो वाक्यालङ्कारे । ' निषेधवाक्यालङ्कारे जिज्ञासानुनये खलु ' इत्युभयत्राज्यमर ।
" अलखलो. प्रतिषेधयो. प्राज्ञां क्त्वा " इति क्त्वा प्रत्ययः । इह ' न पादादौ खल्वदय ' इति निषेध-
स्योद्वेजकाभिप्रायत्वात् । नञर्थखलुशब्दस्यानुद्वेजकत्वात् नञ्चदेव पादादौ प्रयोगे न दूष्यतीत्य-
नुसन्धेयम् । लिखितार्थे वाचिकमिव बलोक्ते मदुक्तिरनवकाशति वाक्यार्थप्रतिबिम्बकरणान् स्पष्टस्ता-
वद्वृष्टान्त स्तुतिव्याजेन निन्दावगमात् व्याजस्तुतिश्च लक्षण चाग्रे वक्ष्यते ॥ ७० ॥

तर्हि किं तूष्णीम्भूतेन भाव्यम्, नेत्याह-

तथापि यन्मय्यपि ते गुरुरित्यस्ति गौरवम् ।

तत्प्रयोजककर्तृत्वमुपैति सम जल्पतः ॥ ७१ ॥

तथापीति । तथापि बलेन निर्णीतेऽपि ते तत्र मय्यपि बलमद्र इवेत्यपिशब्दार्थः । गुरुरित्येव यद्वैरवमादरः तद्वैरव जल्पतः जल्पने प्रयोज्यकर्मणो मे प्रयोजककर्तृत्व प्रेरकत्वमुपैति । अतो वक्ष्यामीत्यर्थः । न हि पण्डितैः सादरं पृष्टस्य विशेषज्ञस्य अज्ञदत्तूष्णीभावाः युक्त इति भावः ॥ ७१ ॥

ननु रामेणैव सर्वं प्रपञ्चेनोक्तम्, सम्प्रति किं ते वान्यमस्तीत्याशङ्क्य वृथाप्रपञ्चोऽयमिति हृदि निधाय स्तुवन्नाह त्रयेण—

वर्णैः कतिपयैरेव ग्रथितस्य स्वरैरिव १ उपमा

अनन्ता वाङ्मयस्याहो ! गेयस्येव विचित्रता ॥ ७२ ॥

वर्णैरिति । कतिपयैः परिमितैर्वर्णैः पञ्चाशत्तैव मातृकाक्षरैः कतिपयैः सप्तभिरेव स्वरैर्निपादादिभिः ग्रथितस्य गुम्फितस्य वाङ्मयस्य शब्जजालस्य । ‘ एकाचोऽपि नित्यं मयट्मिच्छन्ति ’ इति स्वार्थे मयट् । गीयत इति गेय तस्य नानस्येव विचित्रता रचनाभेदादनन्ता अपरिमिता भवतीत्यर्थः । अहो ! अतस्तेनसाधूक्तेऽपि विशेषानन्त्यात् ममापि वक्तव्यमस्तीत्येकोमात्र । तस्य दुस्तुतान्ममैवास्तीत्यन्य । प्रत्यययवमिवोपादानादनेकैवेयमुपमा ॥ ७२ ॥

बह्वपि स्वेच्छया कामं प्रकीर्णमभिधीयते ।

अनुजिज्ञितार्थसम्बन्धः प्रवन्धो दुरुदाहरः ॥ ७३ ॥

बह्वपीति । स्वेच्छया स्वप्रतिमानुसारेण प्रकीर्णमसङ्गतं बह्वपि कामं यथेष्टमभिधीयते किन्तु अनुजिज्ञितोऽर्थसम्बन्धः पदार्थसङ्गतित्यस्मिन् स प्रवन्धः सन्दर्भः दुरुदाहरो दुर्वचः हस्तेः खलु प्रत्ययः । रामेण तु सङ्गतमेवोक्तमिति स्तुतिः । असङ्गतमेवोक्तमिति निन्दा च गम्यते ॥ ७३ ॥

अदीयसीद्यपि घनामनल्पगुणैर्कल्पिताम् ।

प्रसारयन्ति कुशलाश्चित्रां वाचं पटीमिव ॥ ७४ ॥

अदीयसीमिति । कुशलाः वक्तारोऽत्रदीयसीमिति सुकुमाराक्षराः श्लक्ष्णतराः च तथापि घनामर्थगुणीम् अन्यत्र सान्द्राम् । कदलीदलकल्पामित्यर्थः । अनल्पैर्वहुभिर्गुणैः श्लेषादिभिस्तन्तुभिश्च कल्पिता रचिता निर्मिता च चित्रा शब्दादिविचित्रा विचित्ररूपा च वाचं पटीं शाटीमिव प्रसारयन्ति । रामवागप्येवविधेति स्तुतिः । रामवाक् तु नैवविधेति निन्दा च गम्यते । अत्र श्लेषस्य शुद्धविषयासम्बन्धेन सर्वालङ्कारबाधकत्वादुपमाप्रतिभोत्थापितः प्रकृताप्रकृतश्लेषोऽयमित्यलङ्कारसर्वस्वकारः । एवञ्च पूर्णोपमाया निर्विषयत्वप्रसङ्गात् श्लेषप्रतिभोत्थापितेयमुपमैवेत्यन्ये ॥ ७४ ॥

अथोद्धवः स्वसिद्धान्तं वर्णयिष्यन् स्तुत्यां गर्वः परिहरन्हारिमभिमुखीकरोति—

विशेषविदुषः शास्त्रं यत्तवोद्गाह्यते पुरः ।

हेतुः परिचयस्थैर्यैः वक्तुर्गुणनिकैव सा ॥ ७५ ॥

विशेषेति । विशेष वेत्ति इति विशेषविद्वान् तस्य विशेषविदुषो विशेषज्ञस्य । गतिगम्यादि पाठात् द्वितीयासमासः । तत्र पुरोऽग्रे शास्त्र नीतिशास्त्रमुद्ग्राह्यते उपन्यस्यत इति यत् । 'उद्ग्राहितमुपन्यस्ते ' इति वैजयन्ती । सा तद्ग्रहणमित्यर्थः । विधेयप्राधान्यात् स्त्रीलिङ्गत्व वक्तुः उद्ग्राहयितुं परिचयस्थैर्ये अभ्यासदाढये हेतुगुणनिका । आप्रेडितमेवेति यावत् । नतु वैदुष्यप्रकटनमिति भावः । " गुण आप्रेडने " " चौराटिकात् " प्यासश्रन्थो युच् " इति युच्, ततः सजाया कन्, कात्पूर्वस्येकारः ॥ ७५ ॥

सम्प्रति स्वमतमुपन्यस्यति-

प्रज्ञोत्साहावतः स्वामी यतेताधातुमात्मनि ।

तौ हि मूलमुदेष्यन्त्या जिगीपोरात्मसम्पदः ॥ ७६ ॥

प्रज्ञेति । अतोऽस्मात्कारणात् स्वमस्यास्तीति स्वामी प्रमु । ' स्वामिन्नैश्वर्ये " इति निपातः । प्रज्ञोत्साहौ मन्त्रोत्साहशक्ती आत्मनि स्वस्मिन्नाधातु सम्पादयितु यतेत । स्वयमुभयशक्तिमान् भवेदित्यर्थः । कुत । हि यस्मात् तौ प्रज्ञोत्साहौ उदेष्यन्त्या वर्त्यन्त्या । जिगीपोरात्मनः सम्पदः प्रमुशक्तेर्मूलम् । अत्रोत्साहग्रहणदृष्टान्तार्थम् । यथोत्साहस्तथा मन्त्रोऽपि ग्राह्यो न तु केवलोत्साह इति बलमद्रापवादः ॥ ७६ ॥

उत्साहवत्प्रज्ञापि ग्राह्यो द्युक्त तस्या प्रयोजनमाह-

सोपधानां धियं धीराः स्थेयसीं खट्वयन्ति ये ।

तन्नानिशं निषण्णास्ते जानते जातु न श्रमम् ॥ ७७ ॥

सोपधानामिति । ये धीरा धीमन्तः सोपधाना सविशेषाम् । युक्तियुक्तमित्यर्थः अन्यत्र सगेन्दुका सोपवर्हामित्यर्थः । ' उपधान विशेषे स्याद्वेन्दुके प्रणयेऽपि च ' इति विश्वः । स्थेयसीं स्थिरतराम् अचपला द्रढीयसीं च । स्थिरशब्दादीयसुनि " प्रियस्थिर " इत्यादिना स्थादेशः । धियं खट्वयन्ति खटा पर्यङ्क कुर्वन्ति । आश्रयन्तीत्यर्थः 'शयन मञ्चपर्यङ्कपल्यङ्का खट्वया समाः' इत्यमरः "तत्करोति तदाचष्टे" इति णिच् । धीरास्तत्र धीखटायामनिशमश्रान्त निषण्णा विश्रान्ता सन्तो जातु कदाचिदपि श्रम खेद न जानते न विदन्ति । श्रमः खेदो गत्यादेरिति लक्षणम् । वीपूर्वक एवोत्साहः सेव्यो न केवल इति सर्वथा वीराश्रयणीयेत्यर्थः । अत्र धियं आरोप्यमाणाया प्रकृतश्रमापनोदरूपोपकारपर्यन्ततया परिणामालङ्कारः । 'आरोप्यमाणस्य प्रकृतोपयोगित्वे परिणाम ' इति लक्षणात् ॥ ७७ ॥

अथ प्रज्ञाऽप्रज्ञयोर्द्वाम्या वैपम्यमाह-

स्पृशन्ति शरवत्तीक्ष्णास्तोकमन्तर्विशन्ति च ।

बहुस्पृशापि स्थूलेन स्थीयते बहिरश्मवत् ॥ ७८ ॥

स्पृशन्तीति । तीक्ष्णाः निशितप्रज्ञा शस्त्रच्छरेण तुल्य स्तोकमल्पमेव स्पृशन्ति : । अन्तः कार्यस्य चान्तरं विशन्ति । अल्पायासेन बहुकार्यं साधयन्तीत्यर्थः । बहुस्पृशा व्यापिना स्थूलेन मन्देन बृहता चास्मना उपलेन तुल्यमस्मवत् । “ तेन तुल्यं क्रिया चेद्वति ” । बहिरेव कार्य-
न्याकार्यस्य चेति भावः । स्थीयते स्थितिः क्रियते । मूढो हि अल्पस्थ हेतोर्वहुप्रयासकरोति ।
मूकप्रहणाय गिखरिखनन परिहासास्पद भवतीति भावः तद्वितगतेयमुपमा ॥ ७८ ॥

आरभन्तेऽल्पमेवाज्ञाः कामं व्यग्रा भवन्ति च ।

महारम्भाः कृतधियस्तिष्ठन्ति च निराकुलाः ॥ ७९ ॥

आरभन्त इति । किञ्चाज्ञा अल्पन्तुच्छमेवारभन्ते प्रक्रमन्ते काममत्यन्त व्यग्रा त्वरि-
ताश्च भवन्ति । न च पार गच्छन्तीति भावः । कृतधियः शिक्षितबुद्धयस्तु महारम्भा महोद्योगा
भवन्ति निराकुला अव्यग्राश्च भवन्ति पार गच्छन्तीति भावः ॥ ७९ ॥

अथ प्रज्ञावानपि न प्रमाद्येदित्याह—

उपायमास्थितस्यापि नश्यन्त्यर्थाः प्रमाद्यतः ।

हन्ति नोपशयस्थोऽपि शयालुर्मृगयुर्मृगान् ॥ ८० ॥

उपायमिति । उपायमास्थितस्य प्राप्तस्यापि उपायेनैव कार्यं साधयतोऽपीत्यर्थः । किमुत
व्यग्रतयेति भावः । प्रमाद्यतोऽनवधानस्य । ‘ प्रमादोऽनवधानता ’ इत्यमरः । अर्थाः प्रयोज-
नानि नश्यन्ति । यथा ‘ हि शयालुर्निद्रालुः । आलुचि शीडो वक्तव्यत्वादालुः । मृगान् यातीति
मृगयुर्व्याधः । “ मृगश्चादयश्च ” इत्योणादिक कुप्रत्ययान्तो निपातः । ‘ व्याधो मृगवधाजीवो
मृगयुर्लुब्धकश्च सः ’ इत्यमरः । उप शेरतेऽस्मिन्नित्युपशयो मृगमार्गस्थायिनो व्याधस्यात्मगुप्ति-
स्थान मर्त्तविशेषः । “ एरच् ” इत्यच् प्रत्ययः । तत्र तिष्ठतीत्युपशयस्थोऽपि मृगान् न हन्ति
विशेषेण सामान्यसमर्थनरूपोऽर्थान्तरन्यासः ॥ ८० ॥

एव प्रज्ञाया आवश्यकत्वमुक्तम् तथोत्साहस्याप्याह—

इतुमत्यजन्नीहा रा न्सु द्वादशस्वपि ।

जिगीषुरेको दिनकृदादित्येष्विव कल्पते ॥ ८१ ॥

उदेतुमिति । जेतुमिच्छुर्जिगीषुरेक एव द्वादशस्वपि राजसु मध्ये द्वादशस्वादित्येषु
दिनकृत्यो दिनकरणे व्याप्रियमाणः आदित्यः स इवेहामुत्साहमत्यजन् । प्रयुञ्जान एव । न तु
निरुद्योग इति भावः । उदेतु कल्पते उदयाय प्रभवति । उत्साहशक्तिरिव प्रमुशक्तेरपि मूर्खमित्यर्थः ।
नानाङ्गित्वाद्धेतूनः नानासूयत्वमिति श्रुतः । प्रतिमासमादित्यमेदात् द्वादशत्वम् तच्चकत्यैव द्वाद-
शात्मकत्वम् द्वादशात्मा दिवाकर इत्यभिधानात् । ते चार्यमादयः पुराणोक्ता द्रष्टव्याः राजानस्तु “ अ-
रिर्मित्रमयोर्मित्र मित्रमित्रमत परस्मै तथा मित्रमित्र च विजिगीषोः पुरः सरा ” पञ्चेतिशेषः । पार्णि-

ग्राहास्ततः पश्चादाक्रन्दस्तदनन्तरम् । आसारावनयोश्चैव विजिगीषोस्तु पृष्ठतः ” । पार्णिग्राहासारः
आक्रदासारश्चेत्यर्थः । अत्र चत्वार इति शेषः । एव भवन्ति विजिगीषुर्दशम् । ‘अरेश्च विजिगीषोश्च
मध्यमो भूम्यनन्तरः । अनुग्रेहे सहनयोः समर्थो व्यस्तयोर्वधे । मण्डलाद्बहिरेतेषामुदासीनो
बलाधिकः’ । इति मध्यमोदासीनाभ्या सह द्वादश वेदितव्या । पूर्णोपमा ॥ ८१ ॥

उपायमास्थितस्येत्यत्र राजा न प्रमाद्येदित्युक्तम् अप्रमादप्रकारमाह-

बुद्धिशस्त्रः प्रकृत्यज्ञो घनसंवृत्तिकञ्चुकः ।

चारेक्षणो दूतमुखः पुरुषः कोऽपि पार्थिवः ॥ ८२ ॥

बुद्धिशस्त्र इति । बुद्धिरेव शस्त्रं यस्य स बुद्धिशस्त्र । अमोघपातित्वात्तस्या इति
भावः । प्रकृतयः स्वाम्योदिराज्याङ्गानि । ‘राज्याङ्गानि’ प्रकृतयः इत्यमरः । ता एवा-
ङ्गानि यस्य सः । तद्वैकल्ये राज्ञो वैकल्यं स्यादिति भावः । घना द्रुमेदा संवृत्तिमत्रगुम्बिरेव
कञ्चुकं कवचो यस्य स तथोक्तं मन्त्रभेदे राज्यभेदादिति भावः । चर्ततीति च पचा-
वच् स एव चारो गूढपुरुषः । प्रज्ञादित्वात् स्वार्थिकोऽण् प्रत्ययः ‘चारश्च गूढपुरुषः’
इत्यमरः । स एवेक्षणं चक्षुर्यस्य स चारेक्षणः । अन्यथा स्वपरमण्डलवृत्तान्तादर्शनादन्वस्येवा
न्वलम्बस्य विनिपात पदे पदे इति भावः । दूतं सन्देशहरः । ‘स्यान्सन्देशहरो दूतः’
इत्यमरः । स एव मुखं वाग्यस्यासौ दूतमुखः । अन्यथा मूकस्येव वाग्यवहारासिद्धौ तत्सा-
ध्यासाध्यकार्यप्रतिबन्धः स्यादिति भावः । एवम्भूत पार्थिवः कोऽपि पुरुषः । अन्य एवायं
लोकविलक्षणः पुमानित्यर्थः । अतो राज्ञा बुद्ध्यादिसम्पन्नेन भवितव्यम् । एतदेवाप्रमत्तत्वम् ।
अन्यथा स्वरूपहानिः स्यादिति भावः । अत्र कोऽपीति राज्ञो लोकसम्बन्धेऽपि तदसम्बन्धोक्त्या
तदूपातिशयोक्तिः । सा च बुद्धिशस्त्र इत्यादिरूपकनिर्व्यूटेति तेन सहाङ्गाङ्गिभावेन सङ्करः ॥ ८२ ॥

चतुर्थोपायसाध्य इत्यादिना यत् क्षात्रमेव कर्तव्यमुक्तं, तत्रोत्तरमाह-

तेजः क्षमा वा नैकान्तं कालज्ञस्य महीपतेः ।

नैकमोजः प्रसादो वा रसभावविदः कवेः ॥ ८३ ॥

तेज इति । कालं जानातीति कालज्ञः तस्य अयं काल इति विदुष इत्यर्थः । “आतो-
ऽनुपसर्गो क” न तु “इगुपव” इत्यादिना कविधिः, समासे कर्मोपपदस्यैव बलवत्त्वभा-
वणात् । तस्य महीपतेस्तेजः क्षात्रमेवेति वा क्षमैव वा एकान्तं नियमो नास्ति । किन्तु यथाकाल-
मुभयमप्याश्रयणीयमित्यर्थः । तथा हि । रसान् शृङ्गापदीन् भावान् निर्वेदादींश्च वेत्ति
यस्तस्य रसभावविदः । भावग्रहणं सम्पातायातम् । कवेः कवितुरेकः केवलमोजः प्रौढप्रबन्धत्वं
वा एकः प्रसादः सुकुमारप्रबन्धत्वं वा न, किं तु तत्र हि रसानुगुण्येन यथायोग्यमुभयमप्युपादे-
यम् । दृष्टान्तालङ्कारः ॥ ८३ ॥

यदुक्तम् ' क्रियासमभिहारेण विगध्यन्त क्षमेत क ' इति तत्रोत्तरमाह-

कृतापचारोऽपि परैरनाविष्कृतविक्रियः

असाध्यः कुरुते कोपं प्राप्ते काले गंदो यथा ॥ ८४ ॥

कृतापचार इति । परैः शत्रुभिः कृतः अपचारोऽप्यस्य च यस्य सः तथापि अनाविष्कृतविक्रियः अन्तर्गूढविकारः अत एवासाध्योऽप्रतिसमाधेयः सन् गंदो यथा रोग इव । 'इव-वद्वा यथाशब्दः' इति टण्डी । काले बलक्षयावसरे प्राप्ते सति कोपः कुरुते प्रकुप्यतीत्यर्थः । तदुक्तम् । 'बहेदमित्रं म्रन्ध्वेन यावत्कालमिप्यर्चय । तमेव चागते काले भिन्द्याद्धट-मिवास्मना' इति ॥ ८४ ॥

इतश्च क्षन्तव्यमिदानीमित्याह-

मृदुव्यवहितं तेजो भोक्तुमर्थान्प्रकल्पते ।

प्रदीपः स्नेहमादत्ते दृश्यं भ्यन्तरस्थया ॥ ८५ ॥

मृद्विति । मृदुना मृदुवस्तुना व्यवहितमन्तर्हितं तेजः अर्थान् भोक्तुं प्रकल्पते प्रभवति । तथाहि प्रदीपोऽन्यन्तर्गम्यया मध्यस्थया दृश्या वर्त्या । 'दशा वर्तमानस्थया स्नेहस्तैलादिके गने' इति विश्वः । स्नेहः तैलादिकमर्थमादत्ते । अन्यथा स्वयमेव निर्वायादिति । ततः क्षान्तिपूर्वमेव क्षात्रं फलतीति सर्वथा प्रथमं क्षन्तव्यमिति भावः । विशेषणसामान्यसमर्थनादर्थान्तरन्यासः ॥ ८५ ॥

तर्हि पौरुषं माभून्नित्य, क्षममाणस्य दैवमेव श्रेयो विधास्यतीत्याशङ्क्याह-

नालम्बते दैष्टिकतां न निपीदति पौरुषे ।

शब्दार्थौ सत्कविरिव द्वयं विद्वानपेक्षते ॥ ८६ ॥

नालम्बते इति । विद्वानभिज्ञं दिष्टे मतिर्यस्येति दैष्टिकः । दैवप्रमाणक इत्यर्थः । 'दैवदिष्टं भागधेयम्' इत्यमरः । "अस्ति नास्ति दिष्टं मतिः" इति ठक् । तद्भावं दैष्टिकतामेव नालम्बते । सर्वथा यद्विषयस्य विनाशादिति भावः । तथा पौरुषे केवलपुरुषकारेऽपि । युवादिवाढणुप्रत्ययः । न निपीदति न तिष्ठति । दैवप्रान्तिकूल्ये तस्य वैफल्यादिति भावः । किन्तु सत्कविः सत्कविता शब्दार्थाविव । तयोः काव्यशरीरत्वादिति भावः । यथाह वामनः । 'अदो-पौ सगुणौ सालङ्कारौ शब्दार्थौ काव्यम्' इति द्वयं पौरुषं दैवं चापेक्षते अतः पौरुषमप्यावश्यकं, किन्तु काले कर्तव्यमिति विशेषः पौरुषादृष्टयोः परस्परसापेक्षत्वादिति भावः ॥ ८६ ॥

अथ क्षान्तेः फलमाह-

स्थायिनोऽर्थे प्रवर्तन्ते भावाः सञ्चारिणो यथा ।

रसस्यैकस्य भूयांसस्तथानेतुर्महीभृतः ॥ ८७ ॥

स्थायिन इति । स्यते स्वाद्यते इति रसः शृङ्गारादि 'रसते स्वादनार्थं स्वाद्वयन्त इति ते रसाः' इति निर्धचनात् । तस्य रसस्य रसीभवतः स्थायिभावस्य 'गत्यादेः' । 'निर्हासश्च क्रोधश्च शोकोत्साहभयानि च । जुगुप्सात्रिस्मयशमा स्थायिभावा प्रकीर्तिताः' ॥ अयुक्तत्वात् एकस्यैवार्थे स्वादुभावरूपे प्रयोजने भूयास सञ्चारिणो व्यभिचारिणो भावा निर्धेदादयः । विभावादीनामुपलक्षणमेतत् । यथा प्रवर्तन्ते तदुक्तम् 'विभावैरेनुभावश्च नात्विर्कैर्व्यभिचारिभिः । आनीयमानः स्वादुत्व स्थायिभावो रसः स्मृतः' इति । तथा स्थायिन म्रियम्य श्रान्त्या । काल प्रतीक्षमाणस्येत्यर्थः । एकस्यैव नेतुर्विजिगीषोर्नैयकस्यार्थे प्रयोजने भूयासो महीभृता राजानः प्रवर्तन्ते । स्वमेवास्य कार्य साधयन्तीत्यर्थः । तत क्षन्तव्यमिति भावः । केचित्तु भावपदस्यापि रसपरत्वमाश्रित्य यथा सञ्चारिणः प्रसङ्गादागन्तुका, अन्ये रसाः स्थायिन स्थिरस्यैकस्य मुख्यस्यार्थे प्रवर्तन्ते । यथामिमेव काव्ये वीरस्य शृङ्गारादय इति व्याचक्षते । उपमालङ्कार ॥ ८७ ॥

क्षान्तिपक्ष एव गुणान्तरमाह-

तन्त्रावापविदा योगैर्मण्डलान्यधितिष्ठता ।

सुनिग्रहा नरेन्द्रेण फणीन्द्रा इव शत्रवः ॥ ८८ ॥

तन्त्रेति । तन्त्रावापौ स्वपरराष्ट्रचिन्तनम् अन्यत्र तन्त्रावाप शाल्वौपयप्रयोग च वेत्ति यन्नेन तन्त्रावापविदा । 'तन्त्र स्वराष्ट्रचिन्तायामावाप परचिन्तने । शाल्वौपयान्तमुत्प्रेष्य तन्त्रम्' इति वैजयन्ती । योगैः मामाद्युपायै अन्यत्र देवतायानैश्च । 'योग महानोपायव्यापनमङ्गलियुक्तिषु' इत्यमरः । मण्डलानि स्वपरराष्ट्राणि माहेन्द्रादिदेवतायतनानि च । अधितिष्ठता अनिक्कमता नरेन्द्रेण राज्ञा विपवैद्येन च । 'नरेन्द्रो वार्तिके राज्ञि विपवैद्ये च कथ्यते' । इति विश्वः । शत्रवः फणीन्द्रा इव सुनिग्रहा मुखेन निग्राह्या एव च प्रकृताप्रकृतविषयः श्लेषः । उपमैवेति केचित् ॥ ८८ ॥

प्रजोत्साहवृत्तः स्वामीत्यत्रैव तावत् प्रभुशक्तेर्मूलमित्युक्तं तदेव व्यनक्ति-

करप्रचेयासुत्तुङ्गः प्रभुशक्तिं प्रतीयसीम् ।

प्रज्ञाबलवृहन्मूलः फलत्युत्साहपादपः ॥ ८९ ॥

करेति । उत्तुङ्गो महोन्नतः प्रज्ञाबल मन्त्रशक्तिरेव वृहत्प्रधान मूल यस्य सः, उत्साह एव पादपः करेण बलिना प्रचेया वर्धनीया हस्तग्राह्या च । 'बलिहस्ताश्रयः कराः' इत्यमरः । प्रतीयसीम् पृथुतराम् । 'रक्तोहलादेर्लघोः' इति रेफादेशः । प्रभुशक्तिं तेजोविशेषम् । 'स प्रताप प्रभावश्च यत्तेज कोपदण्डजम्' इत्यमरः । फलति प्रसूते इत्यर्थः । 'फलनिष्पत्तौ' मन्त्रपूर्वक एवोत्साहः स्यात् । विपरीतस्तु छिन्नमूलो वृक्ष इव शुष्यतीति भावः । रूपकालङ्कार ॥ ८९ ॥

विमृष्यकारिणस्तु, विश्वमपि विधेयं स्यादिति त्रयेणाह—

अनल्पत्वात्प्रधानत्वाद्द्वंशस्यैतरे स्वराः ।

विजिगीषोर्नृपतयः प्रयान्ति परिवारताम् ॥ ९० ॥

अनल्पत्वादिति । अनल्पत्वात्प्रज्ञोत्साहाधिकत्वादत एव प्रधानत्वान्मण्डलाभिज्ञत्वादन्त्य-
त्रानल्पत्वादुच्चैस्तरत्वान् प्रधानत्वान्नायकस्वरत्वाच्च वशस्य वशवाद्यस्वरस्य इतरे स्वराः वीणागा-
नादिशब्दा इव । अथवा आश्रयत्वाद्वंश इव वशस्तत्कालविहित. स्वर उच्यते तस्य स्वरस्येतराः
पङ्कादयः विजिगीषोर्नृपतयः अन्ये मण्डलपरिवर्तिनो राजानः परिवारता पोष्यता प्रयान्ति
तत्कार्यमेव माधयन्तीत्यर्थः । तस्माद्विमृश्य कर्तव्यमित्यर्थः ॥ ९० ॥

अप्यनारभमाणस्य विभोरुत्पादिताः परैः ।

व्रजन्ति गुणतामर्थाः शब्दा इव विहायसः ॥ ९१ ॥

अपीति । किञ्च अनारभमाणस्य स्वयमकिञ्चित्कुर्वाणस्यापि विभोः प्रभो व्यापकस्य च
परैरन्यैर्नृपतिभिः शङ्गेभिर्यादिभिश्च उत्पादिता. सम्पादिता. जनिताश्चार्था प्रयोजनानि विहायसः
आकाशस्य शब्दा इव गुणता विशेषगता कारणत्वाद् गुणत्वं व्रजन्ति। शक्तो हि राजा स्वयम् उदा-
सीन आकाशगन् स्वमहिम्नैव कार्यदेशं व्यानुगन् शब्दानिव सर्गार्थानपि स्वकीयता नपतीत्यर्थः ।
'गुणमग्रावृत्तिशब्दादिज्येन्द्रियामुख्यतन्तुषु' इति वैजयन्ती ॥ ९१ ॥

यातव्यपार्ष्णिग्राहादिमालायामधिकद्युतिः ।

एकाथतन्तुप्रोतायां नायको नायकायते ॥ ९२ ॥

यातव्येति । किञ्च एकार्थ एकप्रयोजन स एव तन्तु. सूत्रं तत्र प्रोतायाम् एकामीष्टाभिला-
षिण्यामित्यर्थः । प्रपूर्वाद्देव कर्मणि क्त "वचिस्वपि" इत्यादिना सम्प्रसारणम् । यातव्योऽभि-
पेययितव्यः अरि पार्ष्णि गृह्णातीति पार्ष्णिग्राहः पृष्ठानुधावी । "कर्मण्यण्" । तावादीयेषां ते
पूर्वोक्ताः पक्तिश्च स्थिता त एव माला रत्नमालिका तस्यामधिकद्युतिर्महातेजाः नायक शक्तिसम्पन्नो
जिगीषुर्नायकायते मध्यमगिरिवाचरति । स्वयमेव सर्वोत्कर्षेण वर्तते इत्यर्थः । तस्माद्विमृश्य कर्त-
व्यमिति भावः । 'नायको नेतरि श्रेष्ठे हारमध्यमणावपि' इति विश्व । "उपमानादाचारे" इति
क्यञ्च । "अकृत्स्नार्थातुकयोर्दीर्घः" इति दीर्घः । नायकायते इत्युपमा, अन्यथानुशासनविरोधात्।
एकार्थतन्त्रित्यत्र तु रूपकमधिष्ठानतिरोधानेन आरोप्यमाणतन्तुत्वस्यैवोद्भूतत्वात् प्रोतत्वसिद्धेस्त-
देव युक्तम् । तद्वलात्पार्ष्णिग्राहादिमालायामित्यत्रापि रूपकमेव । तदनुप्राणिताचेयमुपमेत्यङ्गाङ्गि-
भावेन तयोः सङ्करः ॥ ९२ ॥

अथ विमृष्यकरणप्रकारमाह—

षाडुण्यमुपयुञ्जीन शक्त्यपेक्षो रसायनम् ।

भवन्त्यस्यैवमङ्गानि स्थास्नूनि बलवन्ति च ॥ ९३ ॥

षाड्गुण्यमिति । शक्ति प्रभावादित्रयं बलं चापेक्षते इति शक्त्यपेक्षं सन् । पचाशन् । 'शक्तिर्वले प्रभावादौ' इति विश्वः । षड्गुणा एव षाड्गुण्यं सन्धिविग्रहादि पट्कम् । चातुर्वर्ण्या-
दित्यात् स्वार्थे ण्यञ् प्रत्ययः । तदेव रत्नायनमौपध्वित्रोपमुपयुजीत मेवेत । 'रसायनं विहङ्गेऽपि
जराव्याधिभिर्दौषधे' इति विश्वः । एव सन्धस्य प्रयोक्तुरङ्गानि स्नाम्यादीनि गात्राणि च स्थाग्नूनि
स्थिराणि कालान्तरक्षणाणीत्यर्थः । "ग्लजिस्यश्च ग्नु" इति ग्नु । वलयन्ति च परपीडा
क्षमाणि च भवन्ति छिष्टपरम्परितरूपकम् ॥ ९३ ॥

स्थाने शमवतां शक्त्या व्यायामे वृद्धिरङ्गिनाम् ।

अथथाबलमारम्भो निदानं क्षयसम्पदः ॥ ९४ ॥

स्थाने इति । किञ्च स्थाने शक्त्यविरम्ये शमवता क्षमावतामङ्गिना सप्ताङ्गिना राज्ञा शरीरेणां
च शक्त्या प्रमानाद्यनुसारेण बलेन च व्यायामे व्यापारे षाड्गुण्यप्रयोगे गमनादौ च मतीत्यर्थः ।
वृद्धिरूपचयः राज्यस्य शरीरस्य चेति भावः । विपक्षे बाधकमाह । अथथाबलं शक्त्यतिक्रमेण ।
'यथा सादृश्ये' इत्यव्ययीभावे नञ्समासः । आगन्मोव्यायामः क्षयसम्पदोऽन्यन्तहानेर्निदानम्
आदिकारणम् । अङ्गानामिति भावः । तस्मादस्माकमस्माद्वैद्यास्कान्दनमश्रेयस्कर्ममिति भावः ।
अत्र विशेषस्यापि छिष्टत्वात् शब्दशक्तिमूले वन्मुना वस्तुध्वनिः । अतो द्वयानामङ्गिनामौपम्यं च
गम्यते इति संक्षेपः ॥ ९४ ॥

फलितमाह-

तदीशितारं चेदीनां भवांस्तमवमंस्त मा ।

निहन्त्यरीनेकपदे य उदात्तः स्वरानिव ॥ ९५ ॥

तदीति । तस्मादशक्यार्थाकार्यत्वात् चेदीनामीशितारं शिशुपाल भवान् नावमन्तं नावम-
न्यम् । मन्यते "माडि लुङ्" अनुदात्तान्वान्नेडागमः कुतः । यश्चैवः उदात्तः स्वरान्
अनुदात्तानिवारिनेकपदे एकस्मिन्पदन्यासे नृप्तिदन्तलक्षणे च निहन्ति हिनस्ति नीचं करोति च ।
अतिग्रत्वान् । अनुदात्तपदमेकवर्जमिति परिभाषावलाच्चेति भावः ॥ ९५ ॥

न चायमेकाकी किं नःकारिण्यतीति मन्तव्यमित्याह-

मा वेदि यदसावेको जेतव्यश्चेदिराडिति ।

राजयक्षमेव रोगाणां समूहः स महीभृताम् ॥ ९६ ॥

मावेदीति । असौ चेदिराट् एकः एकाकी अतो जेतव्यः सुजय इति मावेदि मा ज्ञायि ।
वेत्ते कर्मणि 'माडि लुङ्' । यद्यस्मात्स चेदिराट् राजश्चन्द्रस्य यक्ष्मा राजा चासौ यक्षमेति
वा राजयक्ष्मा क्षयरोगो रोगाणामिव महीभृता समूहः समष्टिरूपः । तथाह वाग्भटः 'अनेकरो-
गानुगतो बहुरोगपुरःसरः । राजयक्ष्मा क्षयः शोषो रोगराडिति च स्मृतः ॥ नक्षत्राणां द्विजानां

च राज्ञोऽभूद्यदयं पुरा । यच्च राजा च यध्मा च राजयध्मा ततो मतः । इति । अतो दुर्जेय इति भावः । एतेन 'चिराय मित्रव्यसनी सुदमो दमघोषजः' इति निरतम् ॥ ९६ ॥

अथास्य सर्वराजसमष्टितामेव द्वाभ्या व्याचष्टे—

सम्पादितफलस्तेन सपक्षः परभेदनः ।

कार्मुकेणेव गुणिना बाणः सन्धानमेष्यति ॥ ९७ ॥

सम्पादितेति । सम्पादित फल लाभो बाणाग्र च यस्य सः । 'फल लाभशराग्रयोः' इति शाश्वतः । सपक्षः ससुहृन्कङ्कादिपत्रयुतश्च परेषां भेदकः शत्रुविदारणं बाणो बाणासुरः, शरश्च । गुणिना शौर्यादिगुणवता, अविज्येन च तेन चैद्येन कर्मणे प्रभवतीति कार्मुकम् । "कर्मण उक्त्वा" । तेनैव सन्धानं सन्धिमेष्यति अतो नैकाकीति भावः । अत्रायुपमां ह्येषो वा मनभेदात् ॥ ९७ ॥

य चान्ये कालयवनशाल्वरुक्मिदमादयः ।

तमःस्वभावास्तेऽप्येनं प्रदोषमनुयायिनः ॥ ९८ ॥

ये चेति । ये चान्ये कालयवनशाल्वरुक्मिदमादयो राजानस्तमं स्वभावाः तमे गुणान्मकाः अत एव तेऽपि प्रदोषं प्रकृष्टदोषम् । 'प्रदोषो दुष्टरात्र्यजो' इति वैजयन्ती । तामसमेवैनं चैद्यमनुयायिनं अनुयात्यन्ति । सादृश्यादिति भावः । "भविष्यति गम्यादयः" इति णिनिर्मविष्यदर्शे, — 'अकेनोर्मविष्यदाधमर्णयोः' इति पट्टीप्रतिषेधात् द्वितीया । यथा ध्वान्तं रजनीमुखमनुयाति तद्वत् इति वस्तुना अलङ्कारध्वनिः ॥ ९८ ॥

ननु बाणादयोऽस्माभिः कृतसन्धाना इदानीं न विराध्यन्तीत्यन आह—

उपजापः कृतस्तेन तानाकोपवतस्त्वयि ।

आशु दीपयिताल्पोऽपि साग्नीनेधानिवानिलः ॥ ९९ ॥

उपोति । तेन चैद्येन कृतोऽल्पोऽपि उपजापो भेदः । 'भेदोपजापौ' इत्यमरः । त्वय्याकोपवतस्तान् बाणादीन् अनिलः साग्नीनेधानिवन्वनानीव । 'काष्ठं दाविन्धनं त्वेव इध्ममेधः समित् त्रियाम्' इत्यमरः । आशु दीपयिता सद्यः प्रज्वलयिष्यति । दीपेर्ण्यन्ताल्लुप्तः । अन्तर्वैराः महिता आपदि सति रन्ध्रे सद्यो विश्लिष्यन्तीति भावः ॥ ९९ ॥

ततः किमत आह—

बृहत्सहायः कार्यान्तं क्षोदीयानपि गच्छति ।

सम्भूयाम्भोधिप्रभ्येति महानद्या नगापगा ॥ १०० ॥

बृहदिति । बृहत्सहायो महासहायवान् क्षोदीयान् क्षुद्रतरोऽपि । "स्थूलदूरः" इत्यादिना यणादिपरलोपं पूर्वगुणश्च । कार्यस्यान्तं पारं गच्छति । तथा हि । अणुसमूह आपम् ।

“ तस्य समूह ” इत्यण् । तेन गच्छतीत्यापगा नगापगा गिरिनदी महानद्या मङ्गादिकया सम्भूय मिलित्वा अम्भोधिमध्येति । क्षुद्रोऽप्येव तादृक् महावीरश्चैद्यस्तु किमु वक्तव्यं इत्यपि-
न्दार्थः । विशेषेण सामान्यसमर्थनरूपोऽर्थान्तरन्यासः ॥ १०० ॥

किञ्च न केवलं शत्रोरसाध्यत्वं मित्रविरोधश्चाधिकोऽनर्थकर इत्याह द्वयेन-

तस्य मित्राण्यमित्रास्ते ये च ये चोभये नृपाः ।

अभियुक्तं त्वयैनं ते गन्तारस्त्वामतः परे ॥ १०१ ॥

तस्येत्यादि । ये च तस्य चैद्यस्य मित्राणि नृपाः ये च ते तवामित्रा नृपा ते उभये त्वयामियुक्तमभियातमेन चैद्यं गन्तारो गमिष्यन्ति । गमे. कर्तरि लृट् । अतः परे उक्तोभयव्य-
तिरिक्तास्तव मित्राणि तवामित्राश्चेत्यर्थः । त्वा गन्तारः । इति मध्यमणिन्यायेनोभयत्राप्य-
मिसन्धिः ॥ १०१ ॥

ततः किमत आह-

मखविघ्नाय सकलमित्थमुत्थाप्य राजकम् ।

हन्त जातमजातारेः प्रथमेन त्वयारिणा ॥ १०२ ॥

मखेति । इत्थमनेन प्रकारेण । “ इदमस्थमु ” इति थमुप्रत्ययः । मखविघ्नाय मख-
विघाताय सकल राजकं राजसमूहम् । “ गोत्रोक्ष ” इत्यादिना वुञ् । उत्थाप्य क्षोभयित्वा
हन्त इति खेडे । अजातारेः अजातशत्रोर्बुधितिष्ठिरस्य त्वया प्रथमेनारिणा जातमजनि । नपुमके
भावे क्तः ॥ १०२ ॥

अस्तु सोऽपि शत्रुः, को दोषस्तत्राह-

सम्भाव्यत्वामतिभरक्षमस्कन्ध स बान्धवः ।

सहायमध्वरधुरां धर्मराजो विवक्षते ॥ १०३ ॥

सम्भावेति । बन्धुरेव बान्धवः स धर्मराजः अतिभरक्षमः स्कन्धो यस्य स त त्वा
सहाय सम्भाव्यामिसन्धाय अध्वरस्य धुरमध्वरधुराम् । “ ऋक्पूर ” इत्यादिना समासान्तोऽच्-
प्रत्ययः । समासान्तानां प्रकृतिलिङ्गत्वात्तत्पुरुषे परबल्लिङ्गत्वे टाप् । विवक्षते वोढुमिच्छति ।
बहते स्वरितेत । सन्नन्ताल्लृट् । तथा हि । विरोधे विश्वासघातो बन्धुद्रोहश्च स्याता-
मिति भावः ॥ १०३ ॥

ननु प्रतिश्रुत्याकरणे दोषः प्रागेव परिहारे तु को दोष इत्यत आह-

महात्मानोऽनुगृह्णन्ति भजमानान् रिपूनपि ।

सपत्नीः प्रापयन्त्यब्धिं सिन्धवो नगनिम्नगाः ॥ १०४ ॥

महात्मान इति । महात्मानो भजमानान् शरणागतान् रिपूनां यनुगृह्णन्ति । किमुत
बन्धूनि भावः । अर्थान्तरं न्यस्यति । सिन्धवो महानद्यः समान एकः पतिर्यासा ताः सपत्नीः ।
‘नित्यं सपत्न्यादिषु’ इति ङीप् नकारश्च निपातित । नगनिघ्नगाः गिरिनिर्घरिणीः अर्धं
गपयन्ति । स्वसौभाग्यं ताम्यः प्रयच्छन्तीति भावः । अतः परिहारोऽप्यनर्थ इति भावः ॥ १०४ ॥
तर्हि सम्प्रत्युपेक्षायामपि पश्चात्पार्थनया पार्थमार्जवयेयमित्यत आह—

चिरादपि बलात्कारो बलिनः सिद्धयेऽरिषु ।

छन्दानुवृत्तिदुस्साध्याः सुहृदो विमनीकृताः ॥ १०५ ॥

चिरादिति । बलिनः स्वयं बलवतोऽपरिषु विषये बलात्कारो दण्डः । चिराच्चिरकालेनापि
सद्यो मा भूदिति भावः । सिद्धये वशंवदत्वसिद्धये भवतीति शेषः । अविमनसो विमनसः सम्प-
द्यमाना कृता विमनीकृताः वैमनस्यं प्रापिता इत्यर्थः । “अरुमनश्चक्षुश्चेतोरहोरजसा लोपश्च”
इति चिप्रत्ययसलोपौ “अस्य च्चौ” इतीकारः । शोभनं हृदयं येषां ते सुहृदो मित्राणि तु ।
“सुहृद्दुर्हृदौ मित्रमित्रयोः” इति निपातः । छन्दस्यभिप्रायस्यानुवृत्त्या चित्तानुरोधेनापि दुःसा-
ध्याः । आर्जवयितुमशक्या इत्यर्थः । ‘अभिप्रायश्छन्द आशयः’ इत्यमरः । शनैः शत्रुदर्शनेनापि
वशो भवति, मित्रं वैमनस्येन साम्नापि इति भावः ॥ १०५ ॥

ननु सुहृत्कार्यात् सुरकार्यं बलीय इत्यत्राह—

मन्यसेऽरिवधः श्रेयान्प्रीतये नाकिनामिति ।

पुरोडाशभुजामिष्टमिष्टं कर्तुमलन्तराम् ॥ १०६ ॥

मन्यसे इति । नाकिना देवानां प्रीतयेऽरिवधः श्रेयान् प्रशस्ततरः । “प्रशस्तस्य श्र.”
इति श्रादेशः । इति मन्यसे चेत् तर्हि पुरोडाशभुजा हविर्भोजिनाम् अत एव नाकिनामिष्टम-
भीष्टितं कर्तुम् । इषे कर्मणि क्तः । इष्टम् इष्टिः याग इति यावत् । यजेर्भावे क्तः “वचिस्व-
पि” इत्यादिना सम्प्रसारणम् । अलन्तरामतिपर्याप्तम् । अव्ययात्तरप्रत्यय आम्वागमश्च । शत्रु-
वधादतिप्रियकरो याग एव नाकिना भुक्त्वापि शत्रुवधस्य सुकरत्वादिति भावः ॥ १०६ ॥

तथापि अमृताशिना तेषां देवानां किमेभिः पिष्टमक्षणप्रलोभनैस्त आह—

अमृतं नाम यत्सन्तो मन्त्रजिह्वेषु जुहति ।

शोभैव मन्दरक्षुब्धक्षुभिताम्भोधिवर्णना ॥ १०७ ॥

अमृतमिति । अमृतं नाम सन्तो विद्वांसः मन्त्रा एव जिह्वा येषां तेषु मन्त्रजिह्वेष्वग्निषु ।
‘मन्त्रजिह्वः सप्तजिह्वः सुजिह्वो हव्यवाहनः’ इति वैजयन्ती । यत्पुरोडाशादिकं जुहति तदे-
वेति शेषः । यत्तदोर्नित्यसम्बन्धात् । मन्दर एव क्षुब्धो मन्त्रनदण्डः । “क्षुब्धध्वान्त” इत्या-
दिनास्मिन्नर्थे निपातनात्सिद्धम्, तेन क्षुभितस्य मथितस्य अम्भोधिवर्णना शोभैव अलङ्कार एव ।

अध्विमन्थनेनामृतमुत्पादितमिति । यत्तत्कीर्तिमात्रम् अतो द्रुतमेवामृतमिति भावः । वाक्यार्थे गेहे-
तुहेतुमद्भावाद्वाक्यार्थहेतुकं काव्यलिङ्गमलङ्कारः ॥ १०७ ॥

यात्रायाः प्रतिबन्धः कश्चिद्दुस्तरस्तवाप्नीत्याह-

सहिष्ये शतमार्गांसि सूनोस्त इति यत्त्वया ।

प्रतीक्ष्यं तत्प्रतीक्ष्यायै पितृष्वस्य प्रतिश्रुतम् ॥ १०८ ॥

सहिष्य इति । प्रतीक्ष्यायै पूज्यायै 'पूज्य' प्रतीक्ष्यः इत्यमरः । पितृष्वस्य पितृमगिन्यै ।
“विभागा स्वसृष्टङ्गे.” इति त्रिकल्पादलुगभावः । “मातृपितृभ्यां स्वसा” इति पत्रम् । ने-
त्तव सूनोः शतमार्गास्परिधानम् । ‘अगोऽपरत्रो मन्तुश्च’ इत्यमरः । सहिष्ये सोढाहे इति यत्त्वया
प्रतिश्रुतं प्रतिज्ञानं तत्प्रतीक्ष्यं प्रतिपालनीयम् । अन्यथा महादोऽस्मरणादिति भावः ॥ १०८ ॥

सत्यमस्ति प्रतिश्रुतम् किन्त्वत्सोन्मत्तवदौघ्न्यात्तदपि जिहासितमत आह-

तीक्ष्णा नारुन्तुदा बुद्धिः कर्म शान्तं प्रतापवत् ।

नोपतापि मनः सोष्म वागेका वाग्मिनः सतः ॥ १०९ ॥

तीक्ष्णोति । सतः सत्पुरुषस्य बुद्धिस्तीक्ष्णा निश्चिता स्यात् इति त्रिद्वीत्यध्याहारः । एव-
मुत्तरत्रापि तथाप्यल्लुदतीत्यल्लुदा गच्छवन्मर्मच्छेदनी न भवेत् । अहिसधैव परपीडयेदि-
त्यर्थः । कर्म व्यापारः प्रतापवत् तेजस्वि भयदः स्यात् तथापि शान्तः स्यात् । न तु सिंहादि-
वत् हिंस्रं भवेदित्यर्थः । मनश्चित्तं सोष्म अभिमानोऽग्नौ स्यात्तथापि उपतापयतीत्युपतापि अग्न्या-
दिवत् परसन्तापि न स्यात् । वाग्मिनः वक्तुः वागेका एकमुपा स्यात् । वाग्मी सत्यमेव वदेदि-
त्यर्थः । अतः सत्यसन्वस्य प्रतिश्रुतार्थहानिरनेति भावः । अत्र प्रकृताया वाचोऽप्रकृतानां
बुद्धिकर्ममनसा च तुल्यधर्मादौपम्यावगमाद्वीपकालङ्कारः । प्रकृताप्रकृतानां च साम्ये तु तुल्य-
धर्मतः । औपम्यं गम्यते यत्र दीपकं तन्निगम्यते ॥ इति लक्षणात् । बुद्ध्यादीनां शस्त्रादिव्य-
तिरेको व्यज्यते ॥ १०९ ॥

अगक्यश्चाकाले चैववध इत्याह-

स्वयंकृतप्रसादस्य तस्याहो भानुमानिव ।

समयावधिमप्राप्य नान्तायाले भवानपि ॥ ११० ॥

स्वयामिति । किंच अहो भानुमानिव स्वयं कृतः प्रसादोऽनुग्रहः प्रकाशश्च यस्य तस्य
चैवस्यान्तान् समयावधिं नियतकालावसानम् अप्राप्य भवानपि नालं शक्तो न । तथा च वृथाप-
कीर्तिरेवान्यत्र किञ्चित् फलं स्यादिति ॥ ११० ॥

तर्हि किमयमुपेय एव नेत्याह-

कृत्वा कृत्यविदस्तीर्थेष्वन्तःप्रणिधयः पदम् ।

विदाङ्कुर्वन्तु महतस्तलं विद्विषदम्भसः ॥ १११ ॥

३ ॥

कृत्वोते । किन्तु कृत्यविदः कार्यज्ञाः विधिज्ञाश्च प्रणिधीयन्त इति प्रणिधयो गूढचारिणः ।
'प्रणिधिर्गूढपूजः' इति हलायुधः । तरन्येभिरिति तीर्थानि मन्त्राद्यष्टादशस्थानानि जलावता-
सश्च । 'योनौ जलावतारे च मन्त्राद्यष्टादशस्वपि । पुण्यक्षेत्रे तथा पात्रे तीर्थं स्यात्' इति हला-
युधः । तेष्वन्तः पदस्थानपादप्रक्षेपश्च कृत्वा महतो दुस्वगाहस्य पूज्यस्य च विद्विषन् शत्रु-
घातम् तस्य तलस्वरूपप्रमाणमिति यावत् । 'अथ स्वरूपयोस्त्री तलम्' इत्यमरः । विदा-
कुर्वन्तु विदन्तु "विद् ज्ञाने" लोट् "विदाकुर्वन्तिवत्यन्यतरस्याम्" इति विकल्पादाम्प्रत्ययनि-
पातः । अम्भस इव शत्रोः कृततीर्थस्य सुप्रवेशत्वात् प्रागन्तः प्रविश्य परीक्ष्य इत्यर्थः । श्लिष्ट-
प्रस्फुरितरूपकम् ॥ १११ ॥

आवश्यकं चैतदित्याह—

अनुत्सूत्रपदन्यासा सद्वृत्तिः सन्निवन्धना ।

शब्दविद्येव नो भाति राजनीतिरपस्पृशा ॥ ११२ ॥

अनुदिति । उत्सूत्र उच्छास्त्रो नीतिशास्त्रविरुद्धः पदन्यास एकपदप्रक्षेपोऽपि । स्वल्प-
व्यवहारोऽपीति यावत् । स नास्ति यस्या सा अनुत्सूत्रपदन्यासा नीतिपूर्वकसर्वव्यवहारेत्यर्थः ।
अन्यत्रानुत्सूत्रपदन्यासा अनुत्सूत्रपदनाक्षरद्वयपदसङ्गानन्येभ्येण सूत्राक्षरैरेव सर्वार्थप्रतिपादको-
न्यासो वृत्तिर्व्याख्यानग्रन्थविशेषो यस्या सा तथोक्ता तथा सती यथायं कल्पनयाशोभना वृत्तिर्भू-
त्यामात्यादीनामाजीविका यस्या सा । सद्वृत्तिः । अन्यत्र सती वृत्तिः काशिकाख्यसूत्रव्याख्यानग्रन्थ-
विशेषो यस्या सा । 'वृत्तिग्रन्थजीवनयोः' इति वैजयन्ती । सन्ति निवन्धनानि अनुजीव्यादीनां क्रियावसा-
नेषु दत्तानि गोहिरण्यादिशाश्वतपारितोषिकदानानि यस्या सा । एतच्च दत्त्वा भूमिनिवन्धनं चेत्येतद्वच-
नव्याख्याने मिताक्षरायां द्रष्टव्यम् । अन्यत्र सन्निवन्धनं माध्यग्रन्थो यस्या सा एवभूतापि राजनीति-
राजवृत्तिः अपगतः स्पृशः चारो यस्याः सा अपस्पृशा चेत् । 'यथार्थवर्णे मन्त्रज्ञः स्पृशो हरक-
उच्यते' इति हलायुधः । अन्यत्र अविद्यमानः पस्पृशः शास्त्रारम्भसमर्थक उपोद्घातसन्दर्भग्रन्थो
यस्या सा अपरपृशा शब्दविद्या व्याकरणविद्येव नो भाति न शोभने । तस्माच्चारप्रेषणमाव-
श्यकं तद्रहितस्य राज्ञोऽन्वयायत्वादिति भावः । अत्र पस्पृशेत्यत्र जतुकाष्ठवच्छब्दयोरेव श्लिष्ट-
त्वाच्छब्दश्लेषः । सद्वृत्तिः सन्निवन्धनेत्यत्रैकवृत्तावलम्बिफलद्वयवदर्थश्लेषः । अनुत्सूत्रपदन्यासे-
त्यत्र तूभयसम्भवाद्भयश्लेषः । शब्दविद्येवेति पूर्णोपमा व्यक्तैव तयो सापेक्षत्वात्सङ्करः ॥ ११२ ॥

न केवलं चारमुखेन वृत्तान्तज्ञानमपि तु उपजापश्च कर्तव्यं इत्याह—

अज्ञातदोषैर्दोषज्ञैरुद्बुध्योभयवेतनैः ।

भेदाः शत्रोरभिव्यक्तशासनैः सामवायिकाः ॥ ११३ ॥

‘म. ५

वेति अज्ञातेति । किञ्चाज्ञातदोषैः परैराज्ञातस्वकर्मभिर्दोषज्ञैः स्वयं परममज्ञैः अभिव्यक्तानि
दिनास्मिन्ने प्रकटितानि शासनानि तदमात्याद्यविश्वासकराणि । कूटलिखितानि येषां तैः । उभय-

वेतनैः उभयत्र मेघे स्वामिनि च वेतन श्रुतिर्येषा तैः उभयजीविकाग्राहिभिः मेघनगन्वान्तर्यै-
श्चरैरित्यर्थः । ' श्रुतयो मर्म वेतनम् ' इत्यमरः । शत्रोः सम्बन्धिनः समवाय समवयन्ति इति
सामवायिकाः सङ्घमुख्याः सचिवादयः । " समवायान्समवैति " इति ठक् । उद्दूष्य द्विग-
मेते दत्तहस्ताः अस्माभिरेषा लिखितान्येन गृहीतानि इत्युच्चैर्दूषयित्वा मेघाः विघटनीया ॥ ११३ ॥

उपेयिवांसि कर्तारः पुरीमाजातशात्रवीम् ।

राजन्यकान्युपायज्ञैरेकार्थानि चरैस्तव ॥ ११४ ॥

उपेयिवांसीति । किञ्च उपायज्ञैः कार्यसाधनकुशलैः तत्र चरन्तीति चैर्गृहचारिभिः ।
पचाद्यच् । एकार्थानि त्वया सहैकप्रयोजनानि । राजन्यानां समूहाः राजन्यकानि । " गोत्रोक्ष "
इत्यादिना वुच् । अजातशत्रोरिमामाजातशात्रवीं पुरीम् इन्द्रप्रस्थमुपेयिवासि प्रानुवन्ति । ' उपेयि-
वान् " इत्यादिना कसुप्रत्ययान्तो निपातः । कर्तार करिष्यन्ते । कृञ् कर्मणि लुट् । इन्द्रप्रस्थे-
ऽस्माकं महत्कार्यं भविष्यति । तदध्वरयात्राव्याजेन सन्नद्धैरगन्तव्यमिति गूढं सन्दिश्य तत्र
सर्वे मेलयितव्या इत्यर्थः ॥ ११४ ॥

ननु तत्राध्वरकर्मणि को युद्धावकाश इत्याशङ्क्य तत्रैव महत्कलहबीजं सम्पादयति-

सविशेषं सुते पाण्डोर्भक्तिं भवति तन्वति ।

वैरायितारस्तरलाः स्वयं मत्सरिणः परे ॥ ११५ ॥

सविशेषमिति । पाण्डो सुते शुविष्टिरे भवति पूज्ये त्वयि सविशेषं यथा तथा भक्तिं
तन्वति सति तरलाश्चपला मत्सरिणो द्वेषवन्तः परे शत्रवः स्वयमेव वैरायितार नैः कर्तारः ।
' शब्दवैरकलह ' इत्यादिना क्यङ् प्रत्ययान्तो कर्त्ता लुट् ॥ ११५ ॥

किं तेऽपि सर्वे वैरायिष्यन्ते, नेत्याह-

य इहात्मविदो विपक्षमध्ये सह संवृद्धियुजोऽपि भूभुजः स्युः ।

बलिपुष्टकुलादिवान्यपुष्टैः पृथग्स्मादचिरेण भाविता तैः ११६

य इति । ये इह विपक्षमध्ये शत्रुमध्ये सह संवृद्धियुजोऽपि चैद्येन सहैश्वर्यं गता अपि ।
' सन्सृद्धिषु ' इत्यादिना क्तिप् । ये भूभुजो राजानः आत्मविदः स्वामिजनवेदिनः स्युस्तैर्भूभु-
जिभिः बलिपुष्टकुलात् काककुलात् । ' काके तु कर्टारिष्टबलिपुष्टसङ्कल्पजो ' इत्यमरः । अन्य-
पुष्टैः परश्रुतैरिवाचिरेण सद्योऽस्मात् विपक्षमध्यात् " अन्यथाद् " इत्यत्रान्यशब्दस्यार्थपरत्वात्
पृथगादिप्रयोगेऽपि पञ्चमी । पृथग्भाविता पृथग्भाविष्यते । भावे लुट् । ' चिष्वदिटि वृद्धि '
तेष्वपि केचिदस्माभिः सङ्गच्छन्ते इत्यर्थः । औपच्छन्दसिकं वृत्तम् ॥ ११६ ॥

अथ फलितं निगमयन्नाशिप प्रयुङ्क्ते-

सहजचापलदोषसमुद्धतश्चलितदुर्बलपक्षपरिग्रहः ।

तव दुरासदवीर्यविभावसौ शलभतां लभतामसुहृद्गणः ११७ ॥

सहजोति । सहज स्वाभाविक चापल दुर्विनीतत्वम् अनवस्थितत्व च । 'चपलः पारदे शीघ्रे दुर्विनीतेऽनवस्थिते' इति वैजयन्ती । तेनैव दोषेण समुद्रतो द्युः पक्षः सहायो मरुच । 'पक्षः पार्श्वगुरुत्साध्यसहायबलमिच्छिषु' इति वैजयन्ती । चलितोऽस्थिरो दुर्वलपक्षपरिग्रहो यस्य सः असुहृद्गणः शत्रुवर्गः तव दुरासदवीर्यविभावसौ दुस्सहतेजोवहौ । 'वीर्यं शुक्ले प्रभावे च तेजः सामर्थ्ययोरपि । सूर्यवह्नी विभावसू' इति विश्वामरौ । शलभतां पतङ्गत्वम् । 'समौ पतङ्गशलभौ' इत्यमरः । "भावे तल" लभतां गच्छतु । रूपकालङ्कारः । द्रुतविलम्बितं वृत्तम् ॥ ११७ ॥

इति विशकलितार्थामौद्धवीं वाचमना-

मनुगतनयमार्गामर्गलां दुर्नयस्य ॥

जनितमुदमुदस्थादुच्चकैरुच्छ्रितोर-

स्थलनियतनिषण्णश्रीश्रुतां शुश्रुवान्सः ॥ ११८ ॥

इति श्रीमाधकृतौ शिशुपालवधे महाकाव्ये द्वितीयः सर्गः ॥ २ ॥

इतीति । स हरिः इत्थं विशकलितार्थां विवेचितार्थाम् अनुगतनयमार्गां नीतिमार्गानुसारिणीं दुर्नयस्य बलभद्राद्युक्तस्येत्यर्थः । अर्गला निवारयित्रीम् । इति वैधर्म्यरूपकालङ्कारः । 'तद्विष्कम्भो ऽर्गल न ना' इत्यमरः । अत एव जनितमुद हरेः कृतानन्दाम् उच्छ्रिते उन्नते उरःस्थले नियतं निषण्णया अविश्रान्तमाश्रितया श्रिया श्रुताम् । नान्ययेति मन्त्रगुप्तिः । उद्धवस्येमामौद्धवीम् एना पूर्वोक्ता वाचं शुश्रुवान् श्रुतवान् । "भाषाया सदवसश्रुवः" इति कसुः । उच्चैरेवोच्चकैरुन्नतः मन् । "अव्ययसर्वनामकञ् प्राप्तेः" इत्यकञ् प्रत्ययः । उदस्थादासनादुत्थितवान् । "उदोऽनूर्ध्वकर्मणि" इत्यस्य प्रत्युदाहरणमेतत् । रूपकानुप्रासालङ्कारौ । मालिनी वृत्तम् ॥ ११८ ॥

इति श्रीमल्लिनाथसूरिविरचिते माधकाव्यव्याख्याने सर्वङ्कपाल्ये द्वितीयः सर्गः ॥ २ ॥

तृतीयः सर्गः ।

कौबेरदिग्भागमपास्य मार्गमागस्त्यमुष्णांशुरिवावतीर्णः ।

अपेतयुद्धाभिनिवेशसौम्यो हरिर्हरिप्रस्थमथ प्रतस्थे ॥ १ ॥

कौबेरेति । अथोद्धववाक्यश्रवणानन्तरम् । अपेतो युद्धे अभिनिवेश आप्रहो यस्य सः । शान्तक्रोध इत्यर्थः । अत एव सौम्यः प्रसन्नः अतः एव कौबेर्या दिशो भागमुत्तरायणमित्यर्थः । "क्षियाः पुवत्" इत्यादिना पुवद्भावः । तमपास्यागस्त्यस्येवमागस्त्यं मार्गमवतीर्णः । दक्षिणायनगत इत्यर्थः । उष्णाशुरिव स्थितः । अनेन हरेः क्रोधः कार्यवशादाकालमन्तःस्तम्भितो न त्वेकान्ततो निवृत्त इति सूचितम् । हरिः कृष्णः हरिप्रस्थमिन्द्रप्रस्थं प्रतस्थे प्रचंचाल । 'इन्द्रो

दुश्च्यवनो हरिः ।' इति हलायुधः । "समवप्रविश्य स्थः " इत्यात्मनेपदम् । 'देशकालाद्वग-
न्तव्या कर्मसज्ञा ह्यकर्मणाम् ' इति गन्तव्यकर्मत्वम् । उपमालङ्कारः । सर्गेऽस्मिन्निन्द्रोपे-
न्द्रवज्रामिश्रणादुपजातिवृत्तम् । 'अनन्तरोदीरितलक्ष्ममाजौ पादौ यदीयावुपजातमस्ता ' इति
लक्षणात् ॥ १ ॥

अथास्य प्रस्थानसन्नाह वर्णयन्नादौ छत्रधारणमाह-

जगत्पवित्रैरपि तन्न पादैः स्पृष्टुं जगत्पूज्यमयुज्यतार्कः ।

यतो बृहत्पार्वणचन्द्रचारु तस्यातपत्रं विभराम्बभूवे ॥ २ ॥

जगादिति । अर्को जगत्पूज्य त हरिम् अत एव जगत्पवित्रैरपि पादैश्चरणैः किरणैश्चस्पृष्टुं
चायुज्यत नार्हत । युजेदेवादिकात्कर्तरि लङ् । अतः तस्य हरेः बृहद्विपुल पार्वणचन्द्रचारु
वृर्णेन्दुसुन्दरम् इत्युपमालङ्कारः । आतपात्रायत इत्यातपत्र छत्रम् । "सुपि" इति योगविभागात्
क्ः । विभरावभूवे दधे । भृञ् कर्मणि लिट् "भीहीभृद्भुवाम्" इति विकल्पादाम्प्रत्ययः । आत-
पत्रान्तर्हितस्य द्वयैरपि पादैः स्पृष्टुमशक्यत्वादित्यर्थः । जगत्पूज्यस्य हरेः पादेन स्पर्शनिषेधा-
दिति भावः ॥ २ ॥

अथ चामरधारणमाह-

मृणालसूत्रामलमन्तरेण स्थितश्चलच्चामरयोर्द्वयं सः ।

भेजेऽभितः पातुकसिद्धसिन्धोरभूतपूर्वा रुचसम्बुराशेः ॥ ३ ॥

मृणालेति । मृणालसूत्रामल विसतन्तुविशदम् इत्युपमा । चलन्ती च ते चामरे च चलच्चा-
मरे । बीजनादिति भावः । तयोर्द्वयमन्तरेण स्थितः । द्वयस्य मध्ये स्थित इत्यर्थः । "अन्तरा-
न्तरेण युक्ते" इति द्वितीया । स हरिरभितः पातुका उभयतः पातिनी सिद्धसिन्धुराकाशगङ्गा
यस्य स तथोक्तः । 'पर्यभिभ्या च' इति तसिल् प्रत्ययः । "सर्वोभयार्थवर्त्तमानाभ्याभिष्यन्ते"
इत्युभयार्थत्वम् "सुप्सुपा" इति समासः । पातुकेति "लपपत" इत्यादिना उक्त्वा प्रत्ययः ।
तस्याम्बुराशेः समुद्रस्य अभूतपूर्वा पूर्वमभूताम् । "सुप्सुपा" इति समासः । रुचः कान्तिः, भेजे अतः
एव निदर्शना । सा चाम्बुराशे सम्भावनामात्रोक्त्या अभितः पातुकसिद्धसिन्धुसम्बन्धमूलया अन-
न्वन्धे सम्बन्धरूपातिशयोक्त्या स्त्रोपजीवकसयोगेन सङ्कीर्यत इति सक्षेपः ॥ ३ ॥

अथाष्टभिरस्य प्रसाधनविधि वर्णयन् मुकुटधारणमाह-

चित्राभिरस्योपरि मौलिभाजां भाभिर्मणीनामनणीयसीभिः ।

अनेकधातुच्छुरिताश्मराशेर्गोवर्द्धनस्याकृतिरन्वकारि ॥ ४ ॥

चित्राभिरिति । अस्य हरेरुपरि ऊर्ध्वदेशे मौलिभागे मौलिभाजा मुकुटगताना मणीनाम-
नणीयसीभिर्महतीभिश्चित्राभिरनेकवर्णाभिर्मणिभिः प्रमाभिः । कर्त्रीभिः । 'स्युः प्रमात्युचिस्त्विड्भा
भाश्चविद्युतिदीप्तयः' इत्यमरः । सान्तपक्षे "भोमगो" इत्यादिना रोर्ध्वकारे तस्य "हलि संवे

षाम्” इति लोपः । अनेकैर्धातुभिर्गैरिकादिभिश्छुरितानां रूपितानाम् अश्मनां मणीनां राशिः समूहो यस्य तस्य गोवर्द्धनारूप्यपर्वतस्याकृतिरन्वकारि अनुकृता । तत्सादृश्यमभाजीत्यर्थः । पूर्णोपमेयम् ॥ ४ ॥

कुण्डले च धृते इत्याह—

तस्योल्लसत्काञ्चनकुण्डलाग्रप्रत्युप्तगारुत्मतरत्नभासा ।

अवाप बाल्योचितनीलकण्ठपिच्छावचूडाकलनामिवोरः ५ ॥

तस्येति । तस्य हरेरुः उरस्थलमुल्लसन्त्या काञ्चनकुण्डलाग्रयोः प्रत्युप्तानां खचितानां गारुत्मतरत्नानां मरकतमणीनां भासा दीप्त्या । उरसि प्रसरन्त्येति भावः । बाल्यं शैशवम् “ब्राह्मणादित्वात् ष्यञ्” । तत्रोचितमभ्यस्तं यन्नीलकण्ठपिच्छं मयूरवर्हम् । ‘अभ्यस्तेऽप्युचितं न्याय्ये’ इति यादवः । ‘पिच्छवर्हे नपुसके’ इत्यमरः । तेन निर्मितावचूडा मालिका तस्याः कलनामामोचनमवमोचनं वा अवापेच । इत्युत्प्रेक्षा । ‘यत्रान्यधर्मसम्बन्धादन्यदेवोपतर्कितम् । प्रकृते हि भवेत्प्राज्ञास्तामुत्प्रेक्षा’ प्रचक्षते । इति लक्षणात् ॥ ५ ॥

तमङ्गदे मन्दरकूटकोटिव्याघटनोत्तेजनया मणीनाम् ।

बन्हीयसा दीप्तिवितानकेन चकासयामासतुरुल्लसन्ती ॥ ६ ॥

तमङ्गदे इति । तं हरिं मन्दरकूटकोटिव्याघटनं मन्दराचलशिखराग्रसङ्घर्षणं सैवोत्तेजनां शाणोलेखनां तथा बन्हीयसा बहुतरेण “प्रियस्थिर” इत्यादिना बहुलशब्दस्येयमुनि बहुदेशः । मणीनां दीप्तिवितानकेन प्रभापटलेन उल्लसन्ती दीप्यमाने । “आच्छीनघोर्नुम्” इति नुमागमः । अङ्गदे केयूरे । ‘केयूरमङ्गदं तुल्ये’ इत्यमरः । चकासयामासतुः शोभयामासतु । अङ्गदे धृतवानित्यर्थः । चकास्तेर्ष्यन्ताह्लिति आम्प्रत्ययेऽस्तेरनुप्रयोगः । अत्राङ्गदयोः प्राग्भवीयाङ्गदभेदेऽयमभेदोक्तिसुत्प्रेक्ष्य तयोर्मन्दरकूटकोटयसम्बन्धेऽपि सवन्धोक्त्या द्वयोरतिशयोक्तयोः सङ्करः ॥ ६ ॥

निसर्गरक्तैर्वलयावनद्धताम्राश्मरश्मिच्छुरितैर्नखाग्रैः ।

व्यद्योतताद्यापि सुरारिवक्षोविक्षोभजासृक्क्षपितैरिवासौ ॥ ७ ॥

निसर्गेति । असौ हरिर्निसर्गरक्तैः स्वभावलोहितैः । किञ्च वलये कटके ‘कटके वलयोऽस्त्रियाम्’ इत्यमरः । तयोर्वनद्धानां प्रत्युप्तानां ताम्राश्मना पद्मरागाणां रश्मिभिः छुरितैः अत एवाद्यापि सुरारेर्हिंरण्यकशिपोः वक्षसो विक्षोभेण विदारणेन जातं यत् असृक् तेन क्षपितैः सितैरिवस्थितैः इत्युत्प्रेक्षा । क्षातेर्ष्यन्तात् क्तः । “आर्तिही” इत्यादिना पुमागमः “मिता हस्व” नखाग्रैर्व्यद्योतत । कटके च धृतवानित्यर्थः ॥ ७ ॥

उभौ यदि व्योम्नि पृथक् प्रवाहावाकाशगङ्गापयसः पतेताम् ।

तेनोपमीयेत तमालनीलमाशुक्तमुक्तालतमस्य वक्षः ॥ ८ ॥

उष्माविति । तमालवलीलम् आमुत्ते आसज्जिते मुक्तालते । लतादीर्घत्वसाम्येन मौक्ति-
कहारौ यस्मिन् तदस्य हरेर्वक्षः आर्काशगङ्गाया पयसः उभौ प्रवाहौ व्योम्नि यदि पृथक् पतेता
प्रवहेता चेत् । सम्भावनाया लिङ् । तेन व्योम्नोपमीयेत समीक्रियेत । नास्योपमान किञ्चि-
त्पश्याम इति भावः । मुक्ताहार धृतवानित्यर्थः । अत्र व्योम्नो गङ्गाप्रवाहद्वयासम्बन्धेऽपि स-
म्भावनाया सम्बन्धकथनादतिशयोक्तिः । तदेतत् 'पुष्पं प्रवालोपहित यदि स्यात्' इत्याद्युदाह-
त्यालङ्कारसर्वस्वकारः स्पष्टीचकार ॥ ८ ॥

तेनाम्भसां सारमयः पयोधेर्दध्रे मणिर्दीधितिदीपिताशः ।

अन्तर्वसन्बिम्बगतस्तदङ्गे साक्षादिवालक्ष्यत यत्र लोकः ९ ॥

तेनेति । तेन हरिणा दीधितिभिर्दीपिताः आशा येन सः । दिगन्तविश्रान्ततेजा इत्यर्थः ।
पयोधेरम्भसा सारस्य विकारः सारमयः मणिः समुद्रमन्थनोत्थः । कौस्तुभाख्य इत्यर्थः । दध्रे
धृतः " धृञ् धारणे " कर्मणि लिट् । यत्र मणौ बिम्बगतः प्रतिबिम्बगतो लोकः बाह्यप्रपञ्चः
तदङ्गे तस्य हरेः शरीरे साक्षात् । बहिः प्रत्यक्षेण लक्ष्यमाण इत्यर्थः । अन्तर्वसन् अन्तर्गतो
लोक इवालक्ष्यत । यत्र मणौ प्रतिबिम्बितो बाह्यलोकस्तदङ्ग एव नैर्मल्याद्वहिः प्रतिफलितः
कुक्षिस्थलोक इवालक्ष्यत इत्युत्प्रेक्षा ॥ ९ ॥

मुक्तामयं सारसनावलम्बि भाति स्म दामाप्रपदीनमस्य ।

अद्भुष्टनिष्ठयतमिवोर्ध्वमुच्चैस्त्रिस्रोतसः सन्ततधारमम्भः १० ॥

मुक्तेति । अस्य हरेर्मुक्तामयं मुक्ताप्रचुरम् । " तत्प्रकृतवचने मयट् " । सारसने कटि-
क्षेत्रेऽवलम्बने इति सारसनावलम्बि । 'कर्लावे सारसन चाथ पुंस्कटचा शृङ्खल त्रिषु' इत्यमरः ॥
आप्रपदीनम् आसमन्तात्प्रपठ प्राप्नोतीति खश्प्रत्ययः । 'पादाग्रं प्रपद पाठः' इत्यमरः । दाम
मुक्तासार अगुष्ठेन निष्ठयूतम् । विसृष्टमित्यर्थः । गौणार्थत्वादग्राम्यत्वम् । यथाह दण्डी 'निष्ठूतोद्गी-
र्णवान्तादिगौणवृत्तिव्यपाश्रयम् । अतिसुन्दरमन्यत्र ग्राम्यकक्षा विगाहते' इति । ऊर्ध्वम् ऊर्ध्वप्रवाह
मुच्चैरुन्नत त्रिस्रोतसो मन्दाकिन्या सन्ततधारमविच्छिन्नसम्पातमम्भ इव भाति स्मेत्युत्प्रेक्षा ॥ १० ॥

स इन्द्रनीलस्थलनीलमूर्ती रराज कर्चूरपिशङ्गवासाः ।

विसृत्वैरैरम्बुरुहां रजोभिर्यमस्वसुश्चित्र इवोदभारः ॥ ११ ॥

सइति । इन्द्रनीलस्थलमिव नीलमूर्तिः श्यामाङ्गः । सहितायाम् "रो रि" इति रेफ-
लोपः । "दूलोपे पूर्वस्य" इति दीर्घः । कर्चूर हरितालमिव पिशङ्गं वासो यस्य सः पीताम्बरो
हरिः । 'हरिताल तु कर्चूरम्' इति वैजयन्ती । स हरिः विसृत्वैरैरम्बुरैः । "इण-
श्चजिसर्तिभ्यः कर्प्" इति कर्प् । अम्बुरुहाम् अम्बुजानाम् । रुहेः क्तिप् । रजोभिः परा-
गैश्चित्रश्चित्रवर्णः यमस्वसुर्यमुनायाः उदकस्य भारः पूरः उदभारः स इव रराज "मन्थोदन" इत्यादिना उदकस्योदादेशः ॥ ११ ॥

प्रसाधितस्यास्य मधुद्विषोऽभूदन्यैव लक्ष्मीरिति युक्तमेतत् ।
वपुष्यशेषेऽखिललोककान्ता सानन्यकान्ता ह्युरसीतरा तु ॥ १२ ॥

प्रसाधितस्येति । प्रसाधितस्यालङ्कृतस्यास्य मधुद्विषः हरेः अन्यैवासदृशी विभिन्ना च । ' अन्यौ विभिन्नासदृशौ ' इति वैजयन्ती । लक्ष्मीः शोभा पद्मा, च । ' शोभासम्पत्तिपत्राय लक्ष्मीः श्रीरपि गद्यते ' इति विश्वः । अभूदित्येतद्युक्तम् । कुतः । हि यस्मात् सा प्रसाधनरूपा लक्ष्मीरशेषे वपुषि । वसतीति शेषः । किञ्चाखिललोकस्य कान्ता प्रिया इतरा नित्या तु अन्यस्य कान्ता प्रिया न भवतीत्यनन्यकान्ता किन्तु तस्यैवेत्यर्थः । उरसि । उरस्येव वसतीत्यर्थः । अत्र हरे प्रसाधनादसाधरणी शोभा जातेति पारमार्थिको वाक्यार्थः । अत्र लक्ष्मीसन्देहं श्लेष्महिम्ना वाच्यायाः शोभायाः प्रतीयमानायाः श्रीदेव्या सहाभेदाव्यवसायादियमन्यैव लक्ष्मीरित्यभेदे भेदरूपातिशयोक्तिरलङ्कारः ॥ १२ ॥

अथैनमेवार्थं भङ्गयन्तरेणाह—

कपाटविस्तीर्णमनोरमोरःस्थलस्थितश्रीललनस्य तस्य ।
आनन्दिताशेषजना बभूव सर्वाङ्गसङ्गिन्यपरैव लक्ष्मीः ॥ १३ ॥

कपाटेति । कपाटविस्तीर्णं मनोरमे चोरःस्थले स्थिता श्रीरिति ललना कान्ता यस्य तस्य हरेरानन्दिताशेषजना सर्वाङ्गसङ्गिनी सकलदेहव्यापिनी अत एवापरैवासाधारण्येव श्रीदेव्या अन्यैव लक्ष्मीः शोभा रमा च बभूव । स एवालङ्कारः । प्रायेणैकार्थमप्यनेक श्लोकमुक्तिविशेषणमाह्वयन्ति कवयः । यथाह नैपथे ' आदावेव निपीय ' इत्यादि श्लोकद्वयं तथा ' स्वकेलिलेशे ' इत्यादि श्लोकद्वयं चेति ॥ १३ ॥

अथ देवीसहस्रस्यैवास्य यात्रेति सूचयन् प्रसाधनविधेः फलमाह—

प्राणच्छिदां दैत्यपतेर्नखानामुपेयुषां भूषणतां क्षतेन ।
प्रकाशकार्कश्यगुणौ दधानाः स्तनौ तरुण्यः परिवव्रेनम् ॥ १४ ॥

प्राणेति । भूषणतामुपेयुषाम् । न तु ग्रहरणतामिति भावः । दैत्यपतेः हिरण्यकशिपोः प्राणच्छिदां प्राणमुपा प्राणापहारिणाम् । वज्रादपि कठोरणामित्यर्थः । नखानां क्षतेन व्रणेन प्रकाशे व्यक्तः कार्कश्यमेव गुणो ययोस्तौ स्तनौ । स्तनानित्यर्थः । जातावेकवचने प्राप्ते जातिभूयस्सु स्तनादिषु जातेर्द्वित्वविशिष्टत्वात् द्विवचनम् । यथाह वामनः । " स्तनादीनां द्वित्वविशिष्टा जातिः प्रायेण " इति । दधानास्तरुण्यो युवतयः । " वयसि प्रथमे " इति ङीप् । एनं हर्षं परिवव्रे । अत्र हरिनखानां नरहरेनखभेदेऽप्यभेदोक्त्या स्तनयोश्च तादृक्काठिन्यासम्बन्धेऽपि तत्सम्बन्धोक्त्यतिशयोक्ती, तयोश्च सापेक्षत्वात्सङ्करः ॥ १४ ॥

आकर्षतेवोर्ध्वमतिक्रशीयानत्युन्नतत्वात्कुचमण्डलेन ।

ननाम मध्योऽतिगुरुत्वभाजा नितान्तमाक्रान्तं इवाङ्गनानाम् ॥ १५ ॥

आकर्षतेति । अत्युन्नतत्वाद्देतोः ऊर्ध्वमाकर्षतेव नमन्तं मध्यमुन्नमयतेव स्थितेनेत्युत्प्रेक्षा । अतिगुरुत्वमतिभारत्वम् अतिप्रवृद्धत्वं च भजतीति भाक् “भजो ण्वि” इति ण्वि । तेनाङ्गानां कुचमण्डलेनातिक्रशीयान् अत्यन्तकृशतर । तनीयान् क्षीणश्च “रक्ततो हलादेर्लघोः” इति रेफादेश । मध्यो नितान्तमाक्रान्तः पीडित इव ननाम नतः प्रणतश्च । अत्र मध्यकुचमण्डलयो-
विशेषणसाम्यादरिषिजिर्गापुराजप्रतीतेः समासोक्तिः, तथा वाच्ययोः प्रतीयमाना भेदेनाक्रमणक्रि-
याकर्मकर्तृभावसम्भावितेयं नमनस्याक्रमणहेतुकत्वोत्प्रेक्षा इत्यनयो सङ्करः । उत्प्रेक्षयोस्तु नैरपे-
क्ष्याटससृष्टिरिवेति विवेकः ॥ १५ ॥

यांयां प्रियः प्रैक्षत कातराक्षी सा सा द्विया नम्रमुखी बभूव ।

निःशङ्कमन्याः सममाहितेर्ष्यास्तत्रान्तरे जघनुरमुं कटाक्षैः ॥ १६ ॥

यांयामिति । प्रियो हरिर्यायामङ्गनाम् । ‘नित्यवीप्सयोः’ इति वीप्साया द्विर्भावः । एक-
पदम् । प्रैक्षतालोकयत सासा । पूर्ववत् द्विर्भावः । कातराक्षी साव्यसाच्चकितलोचना सती द्विया
नम्रमुखी बभूव । एतेन कार्यद्वारा लज्जासाध्वसभावोदय उक्तः । अन्यासामीर्ष्याभावोदयमाह ।
अन्याः अप्रेक्षिताङ्गनाः आहितेर्ष्याः कृताक्षमाः सत्यः । ‘परोत्कर्षाक्षमेर्ष्या स्यात्’ इति लक्षणात् ।
तत्रान्तरे तस्मिन्ननीक्षणावसरे । ‘क्रीवेऽन्तर चावकाशे तादर्थ्येऽवसरेऽवधौ’ इति वैजयन्ती ।
निःशङ्क तदनीक्षणादेव विन्नब्ध यथा तथा समं युगपत् कटाक्षैरमुं हरिं जघ्नुः प्रजघ्नुः सरो-
पमन्त्राक्षुः ॥ १६ ॥

अथाम्य पञ्चभिर्दिव्यास्त्रसन्निधानमाह-

तस्यातसीसूनसमानभासोः भ्राम्यन्मयूखावलिमण्डलेन ।

चक्रेण रेज यमुनाजलौघः स्फुरन्महावर्त्त इवैकबाहुः ॥ १७ ॥

तस्येति । अतसीसूनेन क्षुमाकुसुमेन समानभासः तुल्यकान्ते । स्निग्धस्यामस्ये-
त्वर्थः । ‘अतसी स्यादुमा क्षुमा’ इत्यमरः । तस्य हरेरेकबाहुः भ्राम्यदावर्त्तमानः मयूखावलीना
मण्डल चक्रवाल यस्य तेन चक्रेण सुदर्शनेन स्फुरन्महानावर्त्तो भ्रमो यस्य स । ‘स्यादावर्त्तोऽ-
म्भसा भ्रमः’ इत्यमरः । यमुनाजलानामोघः पूर इव रेजे । चक्र दघावित्यर्थः ॥ १७ ॥

विरोधिनां विग्रहभददक्षा मूर्त्तैव शक्तिः क्वचिदस्खलन्ती ।

नित्यं हरेः सन्निहिता निकामं कौमोदकी मोदयति स्म चतः ॥ १८ ॥

विरोधिनामिति । विरोधिनां वैरिणां विग्रहभेदे शरीरविदारणे दक्षा । ‘शरीरं वर्ष्म
विग्रहः’ इत्यमरः । क्वचित् कापि अस्खलन्ती । सर्वत्राप्रतिहतवृत्तिरित्यर्थः । नित्यं सन्निहिता
अनपायिनी अत एव मूर्त्ता मूर्त्तिमती शक्तिः सामर्थ्यमिव स्थितेत्युत्प्रेक्षा । कौमोदकी गदा हरे-
श्चेतो निकाम मोदयति स्म । स्वसन्निधानेनेति भावः ॥ १८ ॥

न केवलं यः स्वतया मुरारेरनन्यसाधारणतां दधानः ।

अत्यर्थमुद्वेजयिता परेषां नाम्नापि तस्यैव स नन्दकोऽभूत् १९॥

न केवलमिति । अन्यस्य साधारणो न भवतीत्यनन्यसाधारणस्तस्य भावस्तत्ता तां दधानः । तथापि यो नन्दकः स्वतया केवलं गजाश्वादिवत् स्वत्वेनैव मुरारेरनन्दको न, किन्तु परेषां शत्रूणाम् अत्यर्थमुद्वेजयिता भीषयिता सन् अत एव नाम्नापि चन्द्रादिवनन्दयतीति नन्दक इत्यन्वर्थसंज्ञाबलेनापि नन्दयितृत्वेनापीति यावत् । तस्यैव तदीय एव योऽनन्यसाधारणत्वात्परोद्वेजकत्वाच्च तस्यैव नन्दको नन्दयिता चेत्यर्थः । स नन्दको नन्दकाख्यः खड्गोऽभूत् । सनिहितोऽभूदित्यर्थः । सम्बन्धानुवादेन सन्निधानमेवात्र विधेय प्रकरणात् । अत्रानन्यसाधारणत्वपरोद्वेजकत्वपदार्थाम्या विशेषणगत्या नन्दकस्य तदीयतासमर्थनात् पदार्थहेतुक काव्यलिङ्गमलङ्कारः ॥ १९ ॥

न नीतमन्येन नतिं कदाचित्कर्णान्तिकप्राप्तगुणं क्रियासु ।

विधेयमस्याभवदन्तिकस्थं शार्ङ्गधनुर्मित्रमिव द्रढीयः ॥ २० ॥

न नीतमिति । अन्येन पुरुषान्तरेण नतिमार्कषण भेदेन स्वानुकूल्य च न नीत न प्रापितम् । क्रियासु रणकर्मसु -हिताहितकृत्येषु च कर्णान्तिक कर्णगोचर प्राप्तो गुणो मौर्वी, आसताधर्मश्च यस्य तद्विधेयं क्रियासु वश्य द्रढीयः दृढतर पीडासहतरमिति यावत् । शृङ्गस्य विकारः शार्ङ्गनाम धनुः मित्रमिवास्य हरेरन्तिकस्थ सनिहितमभवत् ॥ २० ॥

प्रवृद्धमन्द्राम्बुदधीरनादः कृष्णार्णवाभ्यर्णचरैकहंसः ।

मन्दानिलापूरकृतं दधानो निध्वानमश्रूयत पाञ्चजन्यः ॥ २१ ॥

प्रवृद्धेति । धिय यतीति धीरो मनोहरः मन्द्रो गम्भीरोऽम्बुदस्य मेघस्येव धीरश्च नादः प्रवृद्धो येन सः प्रवृद्धमन्द्राम्बुदधीरनादः । इत्युपमा । कृष्ण एवार्णवः समुद्रस्तस्याभ्यर्णचरोऽन्तिकचरः । ‘ उपकण्ठान्तिकाभ्यर्णा’ इत्यमरः । स चासावेकहंसश्चेति श्लिष्टपरम्परितरूपकम् ॥ मन्दानिलस्यापूर आपूरणं तेन कृत जनितं निध्वान दधानः अनाध्मातोऽपि मन्दमास्तप्रवेशादेव ध्वननीति पाटवादतिशयोक्तिः । ध्वन्यसम्बन्धेऽपि सम्बन्धकथनात् । पाञ्चजनो नाम कश्चिदसुरस्तत्र भवः पाञ्चजन्योऽस्य शङ्खः । “ बहिर्देवपाञ्चजनेभ्यश्च वक्तव्यम् ” इति व्यप्रत्ययः । अश्रूयतः श्रूयते स्म । पाञ्चजन्योऽपि सन्निहितः अभूदित्यर्थः । वीणा श्रूयते पुष्पाण्याप्रायन्ते इत्यादिवद्धर्मधर्मिणोरभेदोपचारात् पाञ्चजन्यस्य श्रवणोक्तिः ॥ २१ ॥

रराज सम्पादकमिष्टसिद्धेः सर्वासु दिक्ष्वप्रतिषिद्धमार्गम् ।

महारथः पुण्यरथं रथाङ्गी क्षिप्रं क्षपानाथ इवाधिरूढः ॥ २२ ॥

रराजेति । महान् रथो यस्य स महारथो रथिकविशेषः । ‘ आत्मान सारर्थं चाश्वान् रक्षन् युद्धयेत यो नरः । स महारथसज्जः स्यादित्याहुर्नीतिकोविदाः ।’ इति । रथाङ्गं चक्रमस्यास्तीति रथाङ्गी हरिः इष्टसिद्धेः सम्पादक लक्षणवच्चात् । पुण्यः सर्वार्थसाधक इति शास्त्रादिति भावः ।

सर्वासु दिक्ष्वप्रतिषिद्धमार्गम् । अनिपिद्धगमनमित्यर्थः । अधिष्ठानशक्तेर्निर्गुह्यत्वात् । ' पुण्यो हस्तो मैत्रमप्याश्विनञ्च चत्वार्याहुः सर्वदिग्द्वारकाणि ' इति शास्त्रादिति भावः । क्षिप्र क्षिप्रगामिन अन्यत्र क्षिप्रनामकम् । 'क्षिप्र चाश्विदिनेशपुण्यम्' इति शास्त्रात् । पुण्यरथ क्रीडारथम् 'असौ पुण्यरथश्चक्रयानं न समराय यत्' इत्यमरः । अधिकरूढः सन् पुण्यो रथ इव त पुण्यरथमधिकरूढः पुण्यनक्षत्रगतः क्षपानाथश्चन्द्र इव राज ॥ २२ ॥

ध्वजाग्रधामा ददृशऽथ शौरः संक्रान्तसूर्तिर्मणिमदिनीषु ।

फणावतस्त्रासयितुं रसायास्तलं विविक्षन्निव पन्नगारिः ॥ २३ ॥

ध्वजेति । अथ रथारोहणानन्तरं शौरेः कृष्णस्य ध्वजाग्रं वामं स्थानं यस्य सः मणिमेदिनीषु मणिमयकुट्टिमेषु संक्रान्तसूर्तिं प्रतिविम्बिताङ्गः सन् पन्नगारिर्गुह्यमान् फणावतः सर्पान् त्रासयितुं द्रावयितुं रसायास्तलं पातालं विविक्षन् प्रवेष्टुमिच्छन्निवेत्युत्प्रेक्षा । विशतेः सन्नन्ताल्लुटः शत्रादेशः । ददृशे दृष्टः । सोऽपि सन्निहितोऽभूदित्यर्थः ॥ २३ ॥

यियासतस्तस्य महीध्ररन्ध्रमिदापटीयान्पटहप्रणादः ।

जलान्तराणीव महार्णवौघः शब्दान्तराण्यन्तरयाञ्चकार ॥ २४ ॥

यियासत इति । यातुमिच्छतो यियासतः । याते सन्नन्ताल्लुटः शत्रादेशः । तस्य हरेः सम्बन्धी मही धरन्तीति महीध्राः पर्वताः । मूलविभुजादित्वात्कप्रत्ययः । यदाह-वामनः । 'महीध्रादयो मूलविभुजादिदर्शनात्' इति । तेषां रन्ध्राणि विलानि तेषां मिदा भेदनम् । 'पिङ्गिदादिभ्योऽङ्' । तस्या पटीयान् समर्थतरः । पटहप्रणादः आनकघोषः महार्णवस्यौघः समुद्रस्य प्रवाहः अन्यानि जलानि जलान्तराणीव । " सुप्सुपा " इति समासः । अन्याञ् शब्दान् शब्दान्तराणि । पूर्ववत्समासः । अन्तरयाञ्चकार अन्तर्हितानि चकार छादयामासेत्यर्थः । अन्तरशब्दादन्तर्ह्यन्वयार्थात् "तत्करोति" इति ण्यन्ताल्लिट् । ' अन्तरमवकाशावधिपरिधानान्तर्हिमेदतादर्थ्ये ' इत्युभयत्राप्यमरः ॥ २४ ॥

यतः स भर्ता जगतां जगाम धर्ता धरित्र्याः फणिना ततोऽधः ।

महाभरा भुग्नशिरःसहस्रसाहायकव्यग्रभुजं प्रसस्त्रे ॥ २५ ॥

यत इति । जगतां भर्ता धारयिता । कुक्षिस्थाखिललोक इत्यर्थः । "कर्तृकर्मणो कृतिः" इति कर्मणि षष्ठी । स हरिर्यतो येन भूमार्गेण जगाम ततस्तास्मिन् भूभागे अधः पाताले धरित्र्या धरण्याः धर्ता धारयिता । पूर्ववत् षष्ठी । फणिना शेषेण महता मरेण आसमन्ताद्भुग्नस्य कुब्जीभूतस्य शिरःसहस्रस्य साहायके साहायकर्मणि । " योपधाद्गुरुपोत्तमाद्बुञ् " । व्यपास्त्रमाणाः भुजा यस्मिन् तद्यथा तथा प्रसस्त्रे प्रसृतम् । भावे लिट् । हरिश्चचालेत्यर्थः अत्र शेषस्य विशिष्ट-धरणासम्बन्धेऽपि सम्बन्धोक्तेरतिशयोक्तिरलङ्कारः ॥ २५ ॥

अथोच्चकैस्तोरणसङ्गभङ्गभयावनम्रीकृतकेतनानि ।

क्रियाफलानीव सुनीतिभाजं सैन्यानि सोमान्वयमन्वयुस्तम् ॥ २६ ॥

अथेति । अथ हरिचलनान्तरम् उच्चकैरुन्नते तोरणे द्वारदारुणी सङ्गेन भङ्गस्तस्माद्भयेनावनम्रीकृतानि केतनानि यैस्तानि सैन्यानि सोमस्यान्वयः सन्तानं त सोमान्वयं हार सुनीतिभाजं मुमुक्षुनीतिमन्त क्रिया सामाद्युपायप्रयोगास्तासां फलानि हिरण्यभूमित्रादिलाभा इवान्वयुः अन्वगच्छन् । यातेलङ् “लङ् शाकटायनस्य” इति श्रुत्वा ॥ २६ ॥

श्यामारुणैर्वारणदानतोयैरालोडिताः काञ्चनभूपरागाः ।

आनेमिमग्नैः शितिकण्ठपक्षक्षोदद्युतश्चुक्षुदिर रथौवैः ॥ २७ ॥

श्यामेति । श्यामानि च अरुणानि च तैः श्यामारुणैः कृष्णलोहितैः । “वर्णो वर्णेन” इति समासः । वारणदानतोयैर्गजमदोदकैरालोडिता सम्मिलिता अत एव शितिकण्ठपक्षक्षोदा मयूरवर्हचूर्णा इव द्योतन्त इति तथोक्ताः । किप् । उपमालङ्कारः । काञ्चनस्य भूः काञ्चनभूस्तस्या परागाः पासव आनेमि नेमिमभिव्याप्य । ‘चक्र रथाङ्गे तस्यान्ते नेमि स्त्री’ इत्यमरः । “आङ् मर्यादाभिविध्यो ” इत्यभिविधावर्वाभावः । मग्नै रथौवैः चुक्षुदिरे पिष्टा इत्यर्थः । परागाणां विशिष्टपेपणासम्बन्धेऽपि तत्सम्बन्धोक्तेरतिशयोक्तिः तथा च । महती गजरथसम्पत्तिर्व्यज्यत इत्यलङ्कारेण वस्तुच्यनि ॥ २७ ॥

न लङ्घयामास महाजनानां शिरांसि नवोद्धतिमाजगाम ।

अचेष्टताष्टापदभूमिरेणुः पदाहतो यत्सदृशं गरिम्णः ॥ २८ ॥

नेति । अष्टसु धातुषु पदं प्रतिष्ठा अस्येति अष्टापदं सुवर्णम् । ‘रुक्मं कार्त्तस्वरं जाम्बूनदमष्टापदोऽस्त्रियाम्’ इति सुवर्णपर्यायेण्वमरः । तस्य भूमिस्तस्याः रेणुः काञ्चनभूरजः पदाहतो रथाश्वादिचरणताडितोऽपि सन्नित्यर्थः । महाजनानां बहुजनानां पूज्यानां च शिरांसि न लङ्घयामास नाक्रामति स्म । किं बहुना उद्धतिमुत्पन्नं दर्पं च नैवाजगाम । कुतः यद्यस्मात् गरिम्णो गुरुत्वगुणस्य माहात्म्यस्य च । “प्रियस्थिर” इत्यादिना गुरोर्गणदेशः । सदृशमनुरूपं यथा तथा अचेष्टत । अलङ्घनव्यवहारे गुरुत्वस्यौद्धत्यप्रतिबन्धकत्वादिति भावः । अत्रानौद्धत्यादिप्रस्तुतसुवर्णपरागविशेषणसाम्यादप्रस्तुतसुजनप्रतीतेः समासोक्तिरलङ्कारः ॥ २८ ॥

निरुद्धयमाना यदुभिः कथञ्चिन्मुहुयदुच्चिक्षिपुरप्रपादान् ।

ध्रुवं गुरुन्मार्गरुधः करीन्द्रानुलङ्घ्य गन्तुं तुरगास्तदीषुः ॥ २९ ॥

निरुद्धयमाना इति । तुरगाः । यदुभिः । आरुढैरिति भावः । कथञ्चिदतिप्रयत्नेन निरुद्धयमाना वल्गाकर्षणेन वार्यमाणा अपि यद्यस्मादग्राश्च ते पदाश्च तानप्रपादान् । ‘हस्ताप्राग्रहस्तादयो गुणगुणिनोऽभेदभेदयोगादिति’ वामनः । सामानाधिकरण्येन समासः । मुहुश्चिक्षिपुः

क्षिप्तवन्त तत्तस्मान्मार्गं रुन्धन्तीति मार्गत्वं मन्दगमनेन मार्गरोधिनः । किप् । गुरुन्महतः पूज्याश्च । अलङ्घयानपीति भावः । करीन्द्रानुलङ्घय गन्तुमीपुरिच्छन्तिस्म । भुवमित्युत्प्रेक्षायाम् । गुरुवोऽपि सन्मार्गरोधकाः परैरलङ्घ्यन्त इति अलङ्कारेण वस्तुध्वनिः ॥ २९ ॥

अवेक्षितानायतवल्गमग्रे तुरङ्गिभिर्यत्ननिरुद्धवाहैः ।

प्रक्रीडितान्नेषुभिरेत्य तूर्णं निन्युर्जनन्यः पृथुकान्पथिभ्यः ॥ ३० ॥

अवेक्षितानिति । आयता आकृष्टा बला मुखरज्जुर्यस्मिन् कर्मणि तद्यथा तथा यत्नन दुर्वाख्येनत्वात् अतिप्रयत्नेन निरुद्धा वाहा वाजिनो यैस्तैः । ‘ वाजिवाहार्वागन्धर्व ’ इत्यमरः । तुरङ्गिभिर्यत्नसादिभिरेत्ये पुरोदेशेऽवेक्षितानालोकितान् रेणुभिः प्रक्रीडन्तीति प्रक्रीडितान् । पासुक्ती-डाकरान् “ कर्त्तरि क्त ” । पृथुकान् शिशून् । ‘ पृथुकः शवकः शिशुः ’ इत्यमरः । जनन्यस्तूर्णमेत्य पथिभ्यो निन्युः अपसारयाञ्चक्रुरिति स्वभावोक्तिः ॥ ३० ॥

दिदक्षमाणाः प्रतिरथ्यमीयुर्मुरारिमारादनघं जनौघाः ।

अनेकशः संस्तुतमप्यनल्पा नवनवं प्रीतिरहो करोति ॥ ३१ ॥

दिदक्षमाणा इति । अनघमकलङ्कं मुरारिं दिदक्षमाणाः द्रष्टुमिच्छन्तः । दृशेः सन्नन्ताल्लुट् शानजादेश “ ज्ञाश्रुस्मृदशा सन ” इत्यात्मनेपदम् । जनौघा रथ्यायां प्रतिरथ्य याथार्थ्येऽव्ययीभावः । आरात्समीपम् । ‘ आराद्दूरसमीपयोः ’ इत्यमरः । ईयुर्जगुः इणो लिट् “ दीर्घे इणः किति ” इत्यभ्यासदीर्घः । ननु नित्यपरिचिते का दिदक्षेत्यत्राह । अनेकश इति । अनेकशो बहुवारमित्यर्थः । “ बहुलपार्थाच्छस्कारकारकादन्यतरस्याम् ” इति शसूपत्ययः । संस्तुत परिचितमपि वस्तु । जनेनेति शेषः । ‘ संस्तवः स्यात्परिचयः ’ इत्यमरः । अनल्पा अधिका प्रीतिः प्रेमकर्त्री नवनवम् । आमीक्ष्येन नव करोति । “ नित्यवीप्सयोः ” इति द्विर्भावः अहोशब्दः पुराणस्यापि नूतनत्वमित्याश्रये । यथा परप्रेमास्पद वस्तु नित्यदृष्टमपि अदृष्टचरमिव प्रतिक्षणदिदक्ष्यते भगवानपि तथैवेति भावः । सामान्येन विशेषसमर्थनरूपोऽर्थान्तरन्यासः ॥ ३१ ॥

उपेयुषो वर्त्म निरन्तराभिरसौ निरुच्छासमनीकिनीभिः ।

रथस्य तस्यां पुरि दत्तचक्षुर्विद्वान्विदामास शनैर्न यातम् ॥ ३२ ॥

उपेयुष इति । विद्वानभिज्ञः अत एव तस्या पुरि नगर्या दत्तचक्षुः । निसृष्टदृष्टिरसौ हरिर्निरन्तराभिर्नीरन्ध्राभिरनीकिनीभिः सेनाभिर्निरुच्छासम् अतिसकटं वर्त्म उपेयुषः प्राप्तस्य रथस्य शनैर्यातं सम्बन्धनिबन्धनं मन्दगमनं न विदामास न विवेद । “ उपविदजागृभ्योऽन्यतरस्याम् ” इति पाक्षिक आम्प्रत्ययः । व्यासङ्गादसवेदनं, न तु तत्त्वज्ञानादिति भावः । व्यासङ्गस्य पदार्थत्वात् पदार्थहेतुक काव्यलिङ्गम् ॥ ३२ ॥

अथैकत्रिंशच्छ्लोकैर्द्वारका वर्णयति—

मध्येसमुद्रं ककुभः पिशङ्गीर्या कुर्वती काञ्चनवप्रभासा ।

तुरङ्गकान्तामुखहव्यवाहज्वालेव भित्त्वा जलमुल्लास ॥ ३३ ॥

मध्ये इति । समुद्रस्य मध्ये मध्येसमुद्रम् । “पारे मध्ये षष्ठ्या वा ” इति विकल्पाद-
व्ययीभावः । मध्यशब्दस्य तत्सन्नियोगादेकारणत्वम् । काञ्चनवप्रभासा हेमप्राकारप्रभया ककुभो-
दिशः पिशङ्गी. पिङ्गलवर्णा । गौरादित्वान्डीप् । कुर्वती या पू. जल समुद्रोदकं भित्त्वा । उत्थितेति
शेष । तुरङ्गकान्ताया वडवाया मुखे हव्य वहतीति हव्यवाहोऽग्निः कर्मण्यण् प्रत्यय । तस्य
वाडवाग्ने ज्वालेव उल्लास उद्धामे । अत्र समुद्रान्तर्लीनायां वडवानलज्वालाया कदाचित्स-
म्भाव्यमानस्य मव्योहस्यनस्य पुरि दर्शनाभेदाध्यवसायेनास्या ज्वालात्वमुत्प्रेक्ष्यते, इवशब्दो-
ऽयमुत्प्रेक्षाया एव व्यङ्ग्यको, नोपमायाः, ईदृज्वालाया अप्रसिद्धत्वेनोपमानत्वायोगात् । ‘मन्ये
शङ्के ध्रुव नून प्राय इत्येवमादिभिः । उत्प्रेक्षा व्यज्यते शब्दैरिवशब्दोऽपि तादृशः ’ ॥ इत्या-
चार्यदण्डी ॥ ३३ ॥

कृतास्पदा भूमिभृतां सहस्रैरुदन्वदम्भःपरिवीतमूर्तिः ।

अनिर्विदा या विदधे विधात्रा पृथ्वी पृथिव्याः प्रतियातनेव ३४ ॥

कृतास्पदेति । भूमिभृतां राज्ञां गिरीणा च सहस्रैः कृतास्पदा कृताधिष्ठाना । “आस्पद
प्रतिष्ठायाम्” इति निपातः । उदकमस्यास्तीत्युदन्वानुदधिः । ‘उदन्वानुदधि’ सिन्धु. ’ इत्य-
मर । “उदन्वानुदधौ च” इति निपातनात्साधुः । तस्याम्भोभिः परिवीता परिवेष्टिता मूर्ति-
स्वरूप यस्याः सा पृथ्वी पृथुः । “वोतोगुणवचनात्” इति ङीप् । एवम्भूता या पूः न निर्वि-
द्यते न खिद्यते इत्यनिर्वित् । विदेर्ज्ञानार्थत्वान्निःपूर्वात् “सत्सूद्विप” इत्यादिना किप् । तेनानिर्विदाः
अखिद्येन अन्यथा शिल्पसौष्टवासिद्धेरिति भावः । विधात्रा प्रथत इति पृथिवी भूः । प्रथेरौणादिकः
पिबन्, “पिद्मैरादिभ्यश्च” इति ङीप् । तस्याः प्रतियातना प्रतिकृतिरिव विदधे विहिता ।
‘प्रतियातना प्रतिच्छाया प्रतिकृति’ इत्यमरः । भूप्रतिनिवित्वोत्प्रेक्षया पुरो वैचित्र्यविस्तारादि-
वस्तु व्यज्यते, ॥ ३४ ॥

त्वष्टुः सदाभ्यासगृहीतशिल्पविज्ञानसम्पत्प्रसरस्य सीमा ।

अदृश्यतादर्शतलामलेषुच्छायेव या स्वर्जलधेर्जलेषु ॥ ३५ ॥

त्वष्टुरिति । त्वष्टुर्विश्वकर्मणः सदाभ्यासेन गृहीतो लब्धो यः शिल्पविज्ञानसम्पदः प्रसरः प्रकर्षः
तस्य सीमा अवधिप्रतिमेति यावत् । या पूरादर्शतलामलेषु दर्पणपृष्ठस्वच्छेषु । ‘दर्पणे मुकुरादर्शौ’
इत्यमरः । जलधेर्जलेषु स्व स्वर्गस्य । ‘स्वरग्ययं स्वर्ग नाक’ इत्यमरः । छायाप्रतिबिम्ब-
मिवादृश्यत इत्युत्प्रेक्षा । ‘छाया त्वनातपे कान्तौ प्रतिबिम्बार्कजाययो’ इति वैजयन्ती ॥ ३५ ॥

रथाङ्गभर्त्रेऽभिनवं वराय यस्याः पितेव प्रतिपादितायाः ।
प्रेम्णोपकण्ठं मुहुरङ्कुभाजो रत्नावलीरम्बुधिरावबन्ध ॥ ३६ ॥

रथाङ्गेति । अम्बुधि पितेव वराय श्रेष्ठाय नामात्रे च । 'वरो जामातरिश्रेष्ठे' इति विश्व ।
रथाङ्गभर्त्रे चक्रवराय हरये अभिनव यथा तथा प्रतिपादितायाः अङ्ग समीप उत्सङ्गश्च तद्भाज
' अङ्गः समीप उत्सङ्गे चिह्ने स्थानापराधयोः' इति केशवः । यस्याः पुर उपकण्ठमन्तिके । अन्यत्र
कण्ठे विभक्त्यर्थेऽव्ययीभाव । मुहुः प्रेम्णा रत्नावलीरावबन्ध आसमन्ताद्वन्ध । श्लेषानुप्राणिते-
यमुपमेति सङ्कर ॥ ३६ ॥

यस्याश्चलद्वारिधिवारिवीचिच्छटोच्छलच्छङ्कुलकुलेन ।
वप्रेण पर्यन्तचरोडुचक्रः सुमेरुवप्रोऽन्वहमन्वकारि ॥ ३७ ॥

यस्या इति । चलन्तीना वारिधिवारिवीचीना छटासु परम्परासु उच्छलच्छिस्तपतद्भिः शङ्खाना
कुलैराकुलेन सङ्कीर्णेन यस्याः पुरो वप्रेण प्राकारेण पर्यन्ते चरतीति तत् तादृशम् उडुचक्र नक्षत्र-
मण्डल यस्य स. सुमेरोर्वप्र. सानुः । 'सानुप्राकारयोर्वप्रम्' इत्युभयत्रापि सजन. । अहन्यहनी-
त्यन्वहम् । " अव्यय विभक्ति" इत्यादिना याथार्थ्येऽव्ययीभावः, "अनश्च, नपुसकादन्य-
तरस्याम्" इति समासान्तोच् । अन्वकारि अनुकृत तत्साम्य प्रापित इत्यर्थ मेरूपमानाद्वप्रस्य
तत्तुल्यमौन्नत्य व्यज्यते ॥ ३७ ॥

वणिक्पथे पूगकृतानि यत्र भ्रमागतैरम्बुभिरम्बुराशिः ।
लोलैरलोलद्युतिभाजि मुष्णत्रत्नानि रत्नाकरतामवाप ॥ ३८ ॥

वणिक्पथ इति । यत्र यस्या पुरि वणिजां पथि वणिक्पथे आपणे अपूगा पूगाः सम्प्रव्य-
मानानि कृतानि पूगकृतानि पुञ्जीकृतानि । "श्रेण्यादयः कृतादिभिः" इति समासः । "श्रेण्यादिषु
च्यर्थवचनम्" इति च्यर्थता । अलोलद्युतिभाजि स्थिरप्रभावन्ति रत्नानि लोलैश्चलैः अत एव
भ्रमागतै जलनिर्गममार्गादागतै । 'भ्रमाश्च जलनिर्गमा' इत्यमरः । अम्बुभिर्मुष्णन् अपहरन् अम्बु-
राशिरर्णवः । जलमात्रसारोऽपीति भावः । रत्नाकरतामवाप प्राप । न तु प्राणिति भावः । अम्बु-
राशे प्राक् रत्नसम्बन्धेऽप्यसम्बन्धोक्तैरतिशयोक्तिः । तथा च पुर्याः समुद्रातिशायिनी रत्नसमृ-
द्धिर्वस्तु व्यज्यते ॥ ३८ ॥

अम्भश्च्युतः कोमलरत्नराशीनपांनिधिः फेनपिनद्धभासः ।
यत्रातपे दातुमिवाधितल्पं विस्तारयामास तरङ्गहस्तैः ॥ ३९ ॥

अम्भ इति । यत्र पुरि अपानिधिः समुद्र अम्भश्च्युतन्ति क्षरन्तीत्यम्भश्च्युतो जलस्रा-
विणः अत एव फेनै पिनद्धभासः पिहितकान्तीन् । अपिपूर्वान्नहतेः कर्मणिक्तः । "वटि भागु-
रिच्छोपमवाप्योरुपसर्गयोः' इत्यपेकारलोपः । कोमलानुत्कृष्टान् रत्नराशीनातपे दातुं गोपणार्थं

निधातुमिवेति फलोत्प्रेक्षा । तल्पेष्वाङ्गेषु अधितल्पम् । 'तल्प शय्याङ्गारेषु' इत्यमरः विभक्त्यर्थे-
ऽव्ययीभावः । तरङ्गैरेव हस्तैर्विस्तारयामास प्रसारितवान् । अत्रातपदानस्य तरङ्गहस्तसाध्यत्वे-
नोत्प्रेक्षारूपकयोः सङ्करः ॥ ३९ ॥

यच्छालमुत्तुङ्गतया विजेतुं दूरादुदस्थीयत सागरस्य ।
महोर्मिभिर्व्याहतवाञ्छितार्थैर्व्रीडादिवाभ्याशगतैर्विलिल्ये ॥ ४० ॥

यच्छालमिति । सागरस्य महोर्मिभिः कर्तृभिः यच्छाल यस्याः प्राकारम् । 'प्राकारो
वर्णः शालः' इत्यमरः । उत्तुङ्गतया औन्नत्यगुणेन जेतुमिवेत्यर्थः फलोत्प्रेक्षेयम् । व्यञ्जकाप्रयो-
गाद्रम्या । दूरादुदस्थीयत उत्थितम् । मावे लङ् अभ्याशगतैः । 'समीपनिकटाम्बाशसनिह-
ष्टसनीडवत्' इत्यमरः । व्याहतो वाञ्छितार्थः शालविजयरूपो येषां तौर्विजयाक्षमैरित्यर्थः । अत
एव व्रीडादिवेति हेतुत्प्रेक्षा ऊर्मिभिरिविलिल्ये विलीनम् । लीयतेर्भावे लिट् । अत्र शक्तस्यापि अवि-
जिगीषोर्व्रीडानुदयात्सापक्षत्वेनोत्प्रेक्षयोः सङ्करः ॥ ४० ॥

कुतूहलेनेव जवादुपेत्य प्राकारभित्त्या सहसा निषिद्धः ।
रसन्नरोदीर्घशमम्बुवर्षव्याजेन यस्या बहिरम्बुवाहः ॥ ४१ ॥

कुतूहलेनेति । अम्बु वहतीत्यम्बुवाहो मेघः । कर्मण्यण् । कुतूहलेनान्तःप्रवेशकौतुकेने-
वेति हेतुत्प्रेक्षा । जवात् उपेत्य यस्याः प्राकारभित्त्या सहसा निषिद्धो निवारितः अत एव बहिरम्बु-
रन्तर्गजन् दुःस्वात् क्रन्दश्चेति श्लेषः । अम्बुवर्षव्याजेन शृङ्गमरोदीत् अश्रूणि मुक्तवान् । "रुदिश-
अश्रुविमोचने" लङ् "रुदश्च पञ्चम्यः" इतीडागमः । अत्राम्बुवर्षव्याजेनोत्पादकस्योक्तश्लेषो-
त्प्रेक्षासापेक्षत्वात्सङ्करः ॥ ४१ ॥

यदङ्गनारूपसरूपतायाः कञ्चिद्गुणं भेदकमिच्छतीभिः ।
आराधितोऽद्वा मनुरप्सरोभिश्चक्रे प्रजाः स्वाःसनिमेषचिह्नाः ४२

यदङ्गनोति । यस्यां पुर्यामङ्गनानां रूपं सौन्दर्यमाकारो वा 'रूपं स्वभावे सौन्दर्ये आकार-
रूपयोरपि' । इति विश्वः । तस्य सरूपतायाः सारूप्याद्वेदकं व्यावर्तकं कञ्चिद्गुणं धर्ममिच्छती-
भिरपेक्षमाणाभिः । "अच्छीनघोर्नुम्" इति विकल्पान्नुमभावः । अप्सरोभिराराधितः प्रार्थितो
मनुर्मानुसृष्टिकर्त्ता स्वाः स्वकीयाः प्रजाः निमेषः पक्ष्मपात एव चिह्नं व्यावर्तकं तेन सह वर्तन्त
इति सनिमेषचिह्नाः । "तेन सहेति तुल्ययोगे" इति बहुव्रीहिः । चक्रे अद्वा तत्त्वमित्युत्प्रेक्षा ।
'तत्त्वे त्वद्वाजसा द्वयोः' इत्यमरः । अत्र स्वभाविकानिमेषस्याप्सरसः प्रार्थनाहेतुत्वोत्प्रेक्षया
द्वारकाङ्गनानां निमेषमात्रमिन्नममानुषं सौन्दर्यं वस्तु व्यज्यते ॥ ४२ ॥

स्फुरत्तुषारांशुमरीचिजालैर्विनिहताः स्फाटिकसौधपङ्क्तीः ।
आरुह्य नार्यः क्षणदासु यत्र न भोगता देव्य इव व्यराजन् ॥ ४३ ॥

स्फुरदिति । यस्या पुरि क्षणदामु रात्रिषु नार्यः स्फुरद्विस्तुपागजोश्चन्द्रस्य मरीचिजालैश्चन्द्रिकाभिः विनिहता. अपहृता तदेकरूपतापत्तेर्गृह्यमाणा इत्यर्थः । अतएव सामान्यालङ्कारः । 'सामान्यगुणसाम्येन यत्र वस्तुन्तर्केता' इति लक्षणात् । स्फाटिकानां स्फटिकविकागणा सौधानां पङ्कीराख्य नभोगता देव्यो देवाङ्गना इव । देवशब्दस्य पचादिषु देवडिति पाठान् "टिड्ढाणञ्" इत्यादिना ङीप् । व्यराजन् । सौधानामग्रहणादभ्रङ्गत्वाच्च तत्र लक्ष्यमाणा स्त्रिय खेचर्य इव रेजुरित्यर्थः. अत्र नभोगतत्वोत्प्रेक्षायाः पूर्वोक्तसामान्यसापेक्षत्वात्पञ्च ॥ ४३ ॥

कान्तेन्दुकान्तोपलकुट्टिमेषु प्रतिक्षपं हर्म्यतलेषु यत्र ।

उच्चैरधःपातिपयोमुचोऽपि समूहमूहुः पयसां प्रणालयः ॥ ४४ ॥

कान्तोति । यत्र पुरि क्षपासु रात्रिषु प्रतिक्षपम् । विभक्त्यर्थेऽव्ययीभावः । कान्तानि रम्याणि इन्दुकान्तोपलानां चन्द्रकान्तमणीनां कुट्टिमानि वदभूमयो येषु तेषु । 'कुट्टिम वदभूमिः स्यात्' इति हलायुधः । हर्म्यतलेषु उच्चैरुन्नता प्रणाल्यो जलमार्गाः । 'द्वयो प्रणाली पयस पदव्याम्' इत्यमरः । अधः पातिनोऽधश्चरा पयोमुचो मेघा यासां ताः । अधः कृतमेवमण्डलत्वात् अजातवृष्टिपाता अपीत्यर्थः विरोधालङ्कारः । पयसा समूह पयः पूरमुद्वहन्ति स्म । चन्द्रकान्तनिष्पन्दैरिति भावः । बहोर्लिट् "वचिस्वपि" इत्यादिना सम्प्रसारणम् । अत्र सौधानां प्रणालीनां च तादृगौन्नत्यपय पूरासम्बन्धेऽपि तत्सम्बन्धोक्त्यातिशयोक्तिः ॥ ४४ ॥

रतौ द्विया यत्र निशाम्य दीपाञ्जालागताभ्योऽधिगृहं गृहिण्यः ।

विभ्युर्बिडालेक्षणभीषणाभ्यो वैदूर्यकुड्येषु शशिद्युतिभ्यः ॥ ४५ ॥

रताविति । यत्र पुरि गृहेष्वधिगृहम् । विभक्त्यर्थेऽव्ययीभावः । गृहिण्यः कुलाङ्गना अत एव रतौ रतिकाले द्विया दीपान्निशाम्य निर्वाण्य । शमेर्मित्वाद्भस्वापेक्षाभावश्चिन्त्यः । जालागताभ्यो गवाक्षमार्गप्रविष्टाभ्यः । 'जालं गवाक्ष आनाये' इति विश्वः । विदूरात्प्रभवन्तीति वैदूर्याणि बालवायजानि मणयः । 'वैदूर्य बालवायजम्' इति विश्वः । "विदूराज्ज्य" इति ज्यप्रत्ययः अत्र विदूरशब्दो बालवायस्यादेशः पर्यायो वा तत्रोपचरितो वा तेन बालवायाद्विरेरसौ प्रभवति न विदूरान्नमयात् । तत्र तु सस्क्रियत इत्याक्षेपः प्रयुक्तः । यदुक्तम् 'बालवायो विदूरः च प्रकृत्यतरमेव वा । न वै तत्रेति चेद्भूयाजित्वरीवदुपाचरेत्' इति । तेषां कुड्येषु भित्तिषु स्रक्कान्ताभ्यः इति शेषः । अतएव तच्छायापत्त्या पैङ्गल्यात् बिडालेक्षणवत् भीमयन्त इति भीषणाभ्यो भयङ्कराभ्यः । नन्वादित्वात्कर्तरि ल्युप्रत्यये टाप् । शशिद्युतिभ्यो विभ्युः भीता मौन्यादिति भावः विभेतेर्लिट् । अत्र लज्जावारणाय दीपनिर्वापणे न केवलं तदसिद्धिः, प्रयुक्तं मयं चोत्पन्नमित्यनर्थोत्पत्तिरूपो विषमभेदः । 'विरुद्धकार्यस्योत्पत्तिर्यत्रानर्थस्य वा भवेत् विरूपवदना या स्याद्विषमालङ्कृतिर्मता' इति लक्षणात् ॥ ४५ ॥

यस्यामतिश्लक्ष्णतया गृहेषु विधातुमालेख्यमशक्नुवन्तः ।

चक्रुर्धुवानः प्रतिबिम्बिताङ्गाःसजीवचित्रा इव रत्नमितीः॥४६॥

यस्यामिति । यस्यां पुरि गृहेष्वतिश्लक्ष्णतया रत्नमितीनामतिश्लक्ष्णतया आलेख्यं चित्रं विधातुं निर्मातुमशक्नुवन्तो धुवानः प्रतिबिम्बिताङ्गाः स्वयं तासु सक्रान्तमूर्तयः सन्तो रत्नमितीः सजीवचित्राः सचेतनचित्रवतीरिव चक्रुरित्युत्प्रेक्षा ॥ ४६ ॥

सावर्ण्यभाजां प्रतिमागतानां लक्ष्यैः स्मरापाण्डुतयाङ्गनानाम् ।

यस्यां कपोलैः कलधौतधामस्तम्भेषु भेजे मणिदर्पणश्रीः ॥४७॥

सावर्ण्येति । यस्यां पुरि कलधौतधामस्तम्भेषु हेमामारस्तम्भेषु 'कलधौत रौप्यहेम्नोः' इति विश्वः । प्रतिमागतानां प्रतिबिम्बमतानां सावर्ण्यभाजाम् । तत्सावर्ण्यादगृहीतभेदानामित्यर्थः । अत एव सामान्यालङ्कारः । 'सामान्यं गुणसाम्येन यत्र वस्त्वन्तरैकता' । इति लक्षणात् । अङ्गनानां स्मरापाण्डुतया । लक्ष्यैर्विभिन्नवर्णत्वाद्भेदेन गृह्यमाणैरित्यर्थः । कपोलैर्मणिदर्पणानां स्फटिकमुकराणां श्रीरिव श्रीभेजे प्राप्ता इति निदर्शना । सा चोक्तसामान्यप्रसादलब्धेति तेनास्याः सङ्करः ॥ ४७ ॥

शुकाङ्गनीलोपलनिर्मितानां लिप्तेषु भासा गृहदेहलीनाम् ।

यस्यामलिन्देषु न चक्रुरेव मुग्धाङ्गना गोमयगोमुखानि ॥४८॥

शुकाङ्गेति । यस्यां पुरि मुग्धाङ्गनाः शुकाङ्गनीलोपलाः नीलमणयः । मरकतानीत्यर्थः । 'उपल प्रस्तरे मणौ' इति विश्वः । तैर्निर्मितानां गृहाणां देहल्यो गृहद्वारशाखाधारदारुणि । 'गृहावग्रहणी देहली' इत्यमरः । तासां भासा लिप्तेषु अलिन्देषु द्वारवहिर्भागेषु । 'प्रघाणप्रघणा-लिन्दा बहिर्द्वारप्रकोष्ठके' इत्यमरः । गोः पुरीष गोमयम् । " गोश्च पुरीषे " इति मयट् । तस्य गोमुखानि विलेपनानि । 'गोमुख कुटिलाकार वाद्यभाण्डे विलेपने' इति विश्वः । न चक्रुरेव । मरकतप्रभाया विलेपनान्रान्त्येति भावः । अत एव भ्रान्तिमदलङ्कारः । कविसम्मतसादृश्याद्वस्त्वन्तरमतिर्हि यत् । स भ्रान्तिमान् इत्यलङ्कारसर्वस्वकारलक्षणात् ॥ ४८ ॥

गोपानसीषु क्षणमास्थितानामालम्बिभिश्चन्द्रकिणां कलापैः ।

हरिन्मणिश्यामतृणाभिरामैर्गृहाणि नीधैरिव यत्र रेजुः ॥ ४९ ॥

गोपानसीष्विति । यत्र पुरि गृहाणि गोपानसीषु बलभीच्छादनाधारेषु वशपञ्जरेष्वित्यर्थः । अत एव 'गोपानसी तु बलभीच्छादने वक्रदारुणि' इत्यत्र पटलावारवशपञ्जरे इत्याह स्वामी । क्षणमीपत्कालम् । " अत्यन्तसंयोगे द्वितीया " । आस्थितानामासीनानां चन्द्रकाः मेचकाः । 'समौ चन्द्रकमेचकौ' इत्यमरः । तद्वता चन्द्रकिणा मयूराणाम् आलम्बिभिर्लम्बमानैः कलापैः बहैः । 'कलापो भूषणे बहै' इत्यमरः । हरिन्मणयो मरकतानि । 'मारुतमतं मरकतमश्मगमं हरिन्मणिः' इत्यमरः । तद्वत् श्यामैस्तृणैरभिरामाणि । हरिततृणमयानीत्यर्थः ।

तैर्नीध्रैः पटलप्रान्तैरिव रेजुः । 'वलीकनीध्रे पटलप्रान्तेऽथ पटलं छदिः' इत्यमर । छादनप-
रीयौ पटलच्छदी छद्यञ्चलवाचिनी वलीकनीध्रे छदेयधारो वशपञ्जरो गोपानसीति विवेक ।
अत एव हरितत्वालम्बनादिगुणक्रियानिमित्तत्वाग्नीध्रैरिवेति जानिस्वरूपोत्प्रेक्षा ॥ ४९ ॥

बृहत्तुलैरप्यतुलैर्वितानमालापिनद्धैरपि चावितानैः ।

रेजे विचित्रैरपि या सचित्रैर्गृहैर्विशालैरपि भूरिशालैः ॥ ५० ॥

बृहदिति । या पू बृहत्तुला उपरिस्थाप्यदार्वाधारभूतानि स्तम्भाग्रपीठानि येषु तैः
बृहत्तुलैः तथाप्यतुलैः तद्रहितैरिति विरोधः । अनुपमैरित्यविरोधः । 'तुला माने पलशते सादृश्ये
राशिभाण्डयोः । गृहाणा दारुवन्धाय पीठ्याम्' इति हैमः । वितानानामुल्लोचाना मालाभिः
पङ्क्तिभिः पिनद्धैराच्छादितैः, तथाप्यवितानैस्तद्रहितैरिति विरोधः । अशून्यैरित्यविरोधः । समस्तव-
स्तुसमृद्धैरित्यर्थः । 'अर्द्धा वितानमुल्लोचो वितान त्रिषु तुच्छकम्' इत्युभयत्राप्यमरः ।
विचित्रैरालेख्यरहितैरपि सचित्रैः तत्सहितैरिति विरोधः । विचित्रैरद्भुतैरिति परिहारः । 'आले-
ख्याश्चर्ययोश्चित्रम्' इत्यमरः । विगताः शालागृहेकदेशा येषां तानि । 'शाला गृहे तरुस्कन्धे
शाखागारैकदेशयोः' इति विश्वः । तैः विशालैरपि भूरिशालैः प्रचुरगृहेकदेशविशिष्टैः । इति
विरोधः । विशालैः पृथुलैरित्यविरोधः । 'विशाल पृथुल महत्' इत्यमरः । "वेः शालच्छक-
टचौ" इति शालच् प्रत्ययः । गृहैः रेजे । अपिरय सर्वत्र विरोधे विरुद्धवदामासाद्विरोधाल-
ङ्कारः । 'विरोधः सोऽविरोधेऽपि विरुद्धत्वेन यद्वचः' इति काव्यप्रकाशश्लक्षणात् ॥ ५० ॥

चिक्रंसया कृत्रिमपत्रिपङ्क्तेः कपोतपालीषु निकेतनानाम् ।

मार्जारमप्यायतनिश्चलाङ्गं यस्यां जनः कृत्रिममेव मेने ॥ ५१ ॥

चिक्रंसयेति । यस्यां पुरि निकेतनानां वेश्मनाम् । 'वेश्म सन्न निकेतनम्' इत्यमरः ।
कपोतान्पक्षिणः पालयन्तीति कपोतपाल्यो विटङ्कापरनामानः स्तम्भाग्रप्रसारिताः दारुविशेषाः । 'कपो-
तपालिकाया तु विटङ्कं पुनपुसकम्' इत्यमरः ॥ कर्मण्यणि ङीप् । तासु कृत्रिमपत्रिणा दारुमयप-
क्षिणा पङ्क्तेः । कर्मणिषष्ठी । चिक्रंसया क्रमेतुमिच्छया । जिघृक्षयेत्यर्थः । क्रमे. सन्नन्तात् "अप्रत्य-
यात्" इत्यकारप्रत्यये टाप् "सुक्रमोरनात्मनेपदनिमित्ते" इतीडागमो न भवति । अत्र क्रमे-
वृत्त्यादिव्यतिरिक्तार्थेऽपि "अनुपसर्गाद्वा" इति वैकल्पिकस्यात्मनेपदनिमित्तस्यानुपसर्गत्वस्य
वैवक्षिकस्य सम्भवात् । आयतमानत वा निश्चलमङ्गं यस्य त मार्जारं विडालमपि । 'ओतुर्विडालो
मार्जारः' इत्यमरः । जनः कृत्रिमं क्रियानिर्वृत्तमेव मेने, न तु वास्तवमित्यर्थः । "द्वितः क्रिः" कर्म-
स्त्रित्यम्" इति मन्त्रल्ययः । अनेन कृत्रिमाकृत्रिममेदो दुर्ग्रह इति शिल्प ज्ञानातिशयोक्तिः । अत्र
कविकल्पितसादृश्यान्मार्जारजनयोः कृत्रिमाकृत्रिमेव विपरीतमतिवर्णनाद्भ्रान्तिमदलङ्कारः ॥ ५१ ॥

क्षितिप्रतिष्ठोऽपि मुखारविन्दैर्वधूजनश्चन्द्रमधश्चकार ।

अतीतनक्षत्रपथानि यत्र प्रासादशृङ्गाणि वृथाध्यरुक्षत् ॥ ५२ ॥

क्षिणीति । यस्या पुरि वधूजन क्षितौ प्रतिग्रा दस्य स भूमिस्थितोऽपि चन्द्रम् । निवि स्थितामिति भावः । तत्रापि मुखैरेवारविन्दैरधश्चकारेति विरोधः स्मलान्नयमहिम्ना अग्रीचका- रेति परिहासद्विरोधाच्छास्त्रः । अतीतानि नक्षत्रपथमतीतनक्षत्रपथानि । “अन्यादयः क्रान्ताद्यर्थे द्वितीयया” इति समासः “द्विगुप्राप्तापन्न” इत्यादिना पर्यालिङ्गताप्रतिषेधः । प्रासादशृङ्गाणि वृथा अध्यरुक्षत् अधिरोहति स्म । अनिर्लक्ष्यैवाव-करणादिनि भावः । रोहितेर्लुङ् “शल इगुपधाद- निटः क्स.” इति ङे क्सादेशः । अत्राधःकरणवाक्यार्थस्य श्लेषविरोधोपजीव्यवैयर्थ्यं हे- तुत्वात्सङ्कीर्णः काव्यलिङ्गभेदः ॥ ५२ ॥

रम्या इति प्राप्तवतीः पताका रागं विविक्ता इति वर्द्धयन्तीः ।

यस्यामसेवन्त नमद्वलीकाः समं वधूभिर्वलभीर्युवानः ॥ ५३ ॥

रम्या इति । यस्या पुरि युवानो रम्या रमणीया इति हेतो पताका प्राप्तवतीः । उल्लिखितव्यजा इत्यर्थः । अन्यत्र रम्या इत्येव पताका. प्राप्तवतीः प्रसिद्धिं गता इत्यर्थः । ‘पताका वैजयन्त्या च सौभाग्येऽर्कध्वजेऽपि च’ । ‘इति हेतौ प्रकरणे प्रकारादिसमामिषु’ इत्युभयत्रापि विश्वः । विविक्ता विजना विमलाश्च इति हेतोः राग वर्द्धयन्ती. । ‘विविक्तौ पूतविजनौ’ इत्यमरः । नमद्वलीका. नम्र- नीध्रा. “वलीकनीध्रे पटलप्रान्ते” इत्यमरः । अन्यत्र नमन्त्यो वल्यस्त्रिवल्याख्या मध्यरेखा यामां ता नमद्वलीका । “नम्रतश्च” इति क-प्रत्ययः । ‘वली मध्यमरेखोर्मिर्जीर्णत्वगृहदारुणु’ इति वैज- यन्ती । वलभी. कूटागाराणि । ‘कूटागार तु वलभी’ इत्यमरः । वधूभि सममसेवन्त वधूमहिता असेवन्तेत्यर्थः । अत्र वधूना वलभीना च प्रकृतानामेव धर्मसावर्धेणौपगम्यावगमान्तेवलप्रकृतगो- चरा तुल्ययोगिता, नश्लयः । तत्र विशेष्यस्यापि श्लिष्टत्वनियमात् । यथाहुः । ‘प्रस्तुताना तथान्येरां केवल तुल्यधर्मतः’ । औपम्यं गम्यते यत्र सा मता तुल्ययोगिता’ । इति ॥ ५३ ॥

सुगन्धितामप्रतियत्नपूर्वा विभ्रन्ति यत्र प्रमदाय पुंसाम् ।

मधूनि वक्राणि च कामिनीनामामोदकर्मव्यतिहारमीयुः ॥ ५४ ॥

सुगन्धितामिति । यत्र पुरि न प्रतियत्नः सस्कारः । पूर्वा यस्यास्तामप्रतियत्नपूर्वामकृत्रि- माम् । स्वाभाविकीमित्यर्थः । ‘प्रतियत्नस्तु सस्कारः’ इति वैजयन्ती । गोभनो गन्धो येरा तेषा भावस्तत्ता तां सुगन्धितां सौरभ्यगन्धस्येत्, इत्यादिनेकारः । विभ्रन्ति विभ्राणानि । “वा नपुंसकस्य” इति नुमागमः । मधूनि मद्यानि कामिनीनां वक्राणि च यूनां प्रमदाय प्रीत्यै आमोदकर्मणो वासनात्रा- नस्य व्यतिहार परस्परकरणमीयुः । अन्योन्यगन्धेन अन्योन्यं वासयामामुरित्यर्थः । इणो लिट् । अत्रापि मधूना वक्राणां च प्रकृतत्वात्तत्पूर्वकएव तुल्ययोगिताभेदः । तेन यूना मधुवामितवधूवदन पानं वदनवासितगण्डूपापनं च वस्तु व्यज्यते । तेन च निरातङ्कभोगाः पौरा इति गम्यते ॥ ५४ ॥

रतान्तरे यत्र गृहान्तरेषु वितर्दिनिर्यूहविटङ्कनीडः ।

रुतानि शृण्वन्वयसां गणोऽन्तेवासित्वमाप स्फुटमङ्गनानाम् ५५ ॥

रतान्तर इति । यत्र पुरि गृहान्तरेषु वितर्कयो विहारवेदिका । 'स्याद्वितर्कस्तुवेदिका' इत्यमरः । तासां निर्यूहा मत्तगारगाख्या उपाश्रयाः । 'निर्यूहो मत्तवारणः' इति वैजयन्ती । तेन विटङ्काः उपरितन्यः कपोतपालिकाः त एव नीडाः कुलायाः यस्य स । 'कुलायो नीडमन्वियाम' इत्यमरः । वयसा शुक्रसारिकादिपत्रिणा गण । 'वयः पक्षिणि वान्यादौ' इति विश्वः । अद्भुतानाम् । वितर्कियु रममाणानामिति भावः । रतान्तरे रतानि रतिकृजितानि शृण्वन् अन्ते समीपे वसन्त इत्यन्तेवासिनः शिष्याः । 'छात्रान्तेवासिनौ शिष्ये' इत्यमरः । "शयवासवासिष्वकालात्" इत्यल्लुक् । तेन भावस्तत्त्वमाप । समीपे प्रतिशब्दः यथा श्रुतमुच्चारणादेवमुत्प्रेष्यते । अत एव स्फुटमिति व्यञ्जकप्रयोगः ॥ ५५ ॥

छन्नेष्वपि स्पष्टतरेषु यत्र स्वच्छानि नारीकुचमण्डलेषु ।

आकाशसाम्यं दधुरम्बराणि न नामतः केवलमर्थतोऽपि ॥ ५६ ॥

छन्नेष्विति । यत्र पुरि छन्नेषु आच्छादितेषु । 'वा दान्त' इत्यादिना वैकल्पिको निपातः । स्पष्टतरेषु स्फुटतर लक्ष्यमाणेष्वित्यर्थः । नारीकुचमण्डलेषु स्वच्छानि स्फटिकादिवदनिरोधायकानि अम्बराणि वस्त्राणि केवलं नामतोऽम्बरमिति नास्मैवाकाशसाम्यं न दधुः । 'अम्बरं व्योम्नि वाससि' इति विश्वः । किन्तु अर्थतोऽपि अर्थक्रिययापि तत्साम्यं दधुः । स्वयमति-सूक्ष्मत्वादव्यवधायकत्वं दृष्ट्यादर्भूर्नान्तरगत्यविवाचित्वं चेत्यादिनापि साम्यं दधुरित्यर्थः । उपमालङ्कारः ॥ ५६ ॥

यस्यामजिह्वा महीमपङ्काः सीमानमत्यायतयोऽत्यजन्तः

जनैरजातस्खलनैर्न जातु द्वयेऽप्यमुच्यन्त विनीतमार्गाः ॥ ५७ ॥

यस्यामिति । यस्या पुरि अजिह्वा अवक्राः अन्यत्राकपटाः । दम्भादिरहिता इत्यर्थः । 'आचरेत्सदृशीं वृत्तिमजिह्वामशठा तथा' । इति स्मरणादिति भावः । 'जिह्वः कपटवक्रयोः' इति विश्वः । अपङ्काः कर्दमरहिता निष्पापाश्च । पङ्कोऽग्रे कर्दमे' इति हैमः । महीनां सीमानं राजकल्पितक्षेत्रमानमर्यादा कुलागतानुष्ठानस्थितिं च अत्यजन्तः । अत्यक्तमहामर्यादा इत्यर्थः । अतिमात्रा आयतिरायामः उत्तरकालश्च येषां ते अत्यायतयः । 'आयतिस्तूत्तरे काले सयमायामयोरपि' इति विश्वः । द्वये द्विरूपा अपि । "प्रथमव्रततया" इत्यादिना जमि विभाषया सर्वनामसङ्गा । विनीतमार्गाः सुरचितपुरवीथयः सुशिक्षिताचारपद्धतयश्च न जातस्खलनपाप-णादिप्रतिवातो विरुद्धाचरणं च येषां तैर्जनैः जातु कदाचिदपि नामुच्यन्त न त्यक्ताः । न कदाचित् खिलीकृता इत्यर्थः । अत्र मागेशब्दस्य साधर्म्यादेकवृत्तावलम्बिफलद्वयवदेकशब्देनार्थ-द्वयप्रतीतेः द्वयानामपि मार्गाणां प्रकृतत्वाच्च केवलप्रकृतविषयोऽर्थश्लेषः । विशेष्यस्यापि श्लिष्ट-त्वान्न तुल्ययोगिता ॥ ५७ ॥

परस्परस्पर्द्धिपराद्धर्चरूपाः पौरस्त्रियो यत्र विधाय वेधाः ।

श्रीनिर्मितिप्राप्तधुणक्षतैकवर्णोपमावाच्यमलं समार्ज ॥ ५८ ॥

परस्परैति । यत्र पुरि परस्परस्पर्द्धीन्यहमहमिकयान्योन्यसामर्थाणि पराद्धर्चानि श्रेष्ठानि
रूपाणि सौन्दर्याणि यासा ता । ' रूप स्वरूपे सौन्दर्ये' इति विश्व' । पुरे मवा'पौरा ता. स्त्रियः
पौरस्त्रिय । 'स्त्रिया पुंवन्' इत्यादिना पुंवद्भावः । विधाय निर्माय वेधाः स्रष्टा श्रियो
लक्ष्मीदेव्या' निर्मित्या निर्माणेन प्राप्त यत् धुणेन वज्रकीटेन श्रतस्योत्कीर्णस्यैकवर्णस्य उपमया
साम्येन वाच्यमवाच' तदलमत्यन्तम् । तदेवमरुमिति केचित् । समार्ज धुणाक्षरवत् यादृच्छिक-
मिदं श्रीदेवनामौन्दर्यगिर्य न कौशलमित्यागय आलितवानित्यर्थ । अनया चगतिशयोक्त्या
पौरस्त्रीणा गमानमानमौन्दर्यं वस्तु व्यज्यते ॥ ५८ ॥

क्षुण्णं यदन्तःकरणेन वृक्षाः फलन्ति कल्पोपपदास्तदेव ।

अभ्यूषुषो यासभवञ्जनस्य याः सम्पदस्ता मनसोऽप्यगम्याः ५९

क्षुण्णमिति । यदन्तःकरणेन क्षुण्णमभ्यस्तम् । ममेद भूयादिति भूयोभूयः सङ्कल्पितमि-
त्यर्थः । क्ययन्ति मरुहिर्यार्थानिति कल्पा कल्पा इत्युपपदं व्यावर्त्तकं येषां ते कल्पोपपदाः
वृक्षाः कल्पवृक्षा तदेव फलन्ति निष्पादयन्ति । 'फल निष्पत्तौ' इति घातोर्लट् । किन्तु यां
पुरम-पुराणे पन्थासुमितवन् । "उपान्वध्याङ्वस." इति कर्मत्वम् "भाषायां सदवसश्रुवः" इति
कटुप्रत्ययः । जनस्य या. सम्पदोऽभवन् ता मनसोऽप्यगम्याः वाचामभूय इति किमु
वक्तव्यमिति भावः । गृहे गृहे कल्पवृक्षसम्बन्धातिशयोक्त्या पौराणां देवेन्द्रमोगो व्यज्यते । इह
कल्प इत्युपपदं त्वसंज्ञैकदेशो येषामिति व्याख्याने हिरण्यपूर्वकशिपुमित्यादिवदवाच्यवचनदो-
षावकाशः ॥ ५९ ॥

कला दधानः सकलाः स्वभाभिरुद्धासयन्सौधसिताभिराशाः ।

यां रेवतीजानिरियेष हातुं न रौहिणेयो न च रोहिणीशः ॥ ६० ॥

कला इति । सकलाः समग्राः कलाश्चतुःषष्टिविधाः षोडश भागाश्च दधानः । 'कला
शिल्पे कालमेते' इति 'कला तु षोडशो भागः' इति चामरः । सुधयावलित सौध तद्वत्ति-
तामि. स्वभाभिराशा दिश उद्धासयन् रेवती ककुब्जिकन्या पूषकं न च जाया यस्य स रेवती-
जानि. । "जायाया निङ्" इति समासान्तो निडादेशः, लोपो व्योर्वलि " इति यलोपः ।
रोहिण्या अपत्य पुमान् रौहिणेयः बलभद्रः । "स्त्रीभ्यो ढक्" या पुरीं हातुं त्यक्तुं न इयेन
नेच्छति रम । लिट् । रोहिणीशश्चन्द्रश्च हातुं न इयेन । अत्र रौहिणेयरोहिणीशयोः परोत्कर्षावहत्वेन
द्वयोः प्रकृतत्वाद्विशेष्यस्याल्लिष्टत्वाच्च केवलप्रकृतविषया तुल्ययोगिता । गतमन्यत् ॥ ६० ॥

वाणाहवव्याहतशम्भुशक्तेरासत्तिमासाद्य जनार्दनस्य ।

शरीरिणा जैत्रशरेण यत्र निःशङ्कमूषं मकरध्वजेन ॥ ६१ ॥

बाणेति । यत्र पुरि बाणाहवे बाणासुर्युद्धे व्याहता अय नीता शम्भुशक्तियेन तस्य दृष्टिजं यिनो जनार्दनस्य कृष्णस्यासत्ति प्रत्यामत्तिमासाद्य । पुत्रत्व प्राप्येत्यर्थः । शरीरेणा विग्रहवता । न त्वनङ्गेनेति भावः । जेतार एव जैत्रा जयशीला । तृचन्ताम्प्रादित्वाटण प्रत्ययः । ते शग यस्य तेन मकरध्वजेन कामेन । प्रयुम्नरूपेणेति भावः । नि शङ्क निर्भाक्रमणे उपितम् । 'यम निवामे' इति धातोर्भावे लिट् । "यचिम्बपि" इत्यादिना सम्प्रसारणम् । 'शङ्का वितर्कभययो' इति विश्वः । अत्रशम्भुशक्तिव्याघातपदार्थस्य विशेषणगत्या निःशङ्कनिवासहेतुत्वोक्ते काव्यलिङ्गभेदः । पुरा किल भगवान् भक्तवत्सलो धूर्जटिर्वाणप्रेम्णा बाणाभियोधिन हर्मिभियुज्य निज्जन इति पौराणिकाः कथयन्ति ॥ ६१ ॥

निषेव्यमाणेन शिवैर्मरुद्भिरध्यास्यमाना हरिणा चिराय ।

उद्रश्मिरत्नाङ्कुरधानि सिन्धावाह्वास्त मेरावमरावतीं या ॥ ६२ ॥

निषेव्यमाणेनेति । शिवैर्मरुद्भिर्मन्दमानैः अन्यत्र शिवे न्द्रैर्मरुद्भिर्मन्दमानैश्च चिराय निषेव्यमाणेन हरिणा श्रीकृष्णेन शक्रेण चाध्यास्यमाना अधिष्ठीयमाना उद्रश्मिना रत्नाङ्कुराणां धाम्नि स्थाने एकत्र रत्नाकरत्वादयत्र रत्नसानुत्वाच्चेति भावः । सिन्धौ स्थितेति शेषः । या पूर्वमेव स्थिताम् अमरा यस्या सन्तीत्यमरावतीमेन्द्रनगरीम् । "मतौ बह्वचोऽनाजिरा" इत्यादिना दीर्घः "सन्नाया मादुपधायाश्च" इत्यादिना वन्वम् । आहास्त स्पृष्ट्या आहूतवती । अमरावतीमनुचकार-त्यर्थः । ह्यतेर्लङ् "स्पृष्ट्यामाड" इत्यात्मनेपदम्, "लिपि सिचि हश्च" इति । "आत्मने-पदेष्वन्यतरस्याम्" इति च्लेरङ्भावपक्षे मिजादेशः । अत्र प्रथमार्थे श्लेषेऽपि सिन्धौ मेरौ स्थितेति प्रतिविम्बाभावेन साधर्म्येक्ते । श्लेषानुप्राणितेयमुपमेति संक्षेपः । आहास्तेति सादृश्यप्रतिपादकः शब्दः । 'स्पृष्टे ह्यते द्वेष्टि' इत्यनुशासनात् ॥ ६२ ॥

स्निग्धाञ्जनश्यामरुचिः सुवृत्तो वध्वा इवाध्वंसितवर्णकान्तेः ।

विशेषको वा विशिशेष यस्याः श्रियं त्रिलोकीतिलकः स एव ६३

स्निग्धोति । स्निग्ध यदञ्जन तद्वत्तेन च श्यामरुचिः सुवृत्तः सद्बृत्तिः सुष्ठु वर्तुलश्च त्रयाणां लोकानां समाहारस्त्रिलोकी । "तद्धितार्थः" इत्यादिना समासः, "सङ्ख्यापूर्वो द्विगु" इति द्विगुसंज्ञा 'अकारान्तोत्तरपदो द्विगु' त्रियामिष्यते" इति स्त्रीत्वम्, "द्विगो" इत्यादिना ङीप् । तस्यास्तिलको भूषणभूतः स हरिरेव विशेषको वा तिलक इवेत्यर्थः । "इवद्वयायथाशब्दौ" इत्यनुशासनात् । 'तमालपत्रतिलकचित्रकाणि विशेषकम् । द्वितीयं च तुरीयं च न स्त्रियाम्' इत्यमरः । अध्वसिता वर्णानां ब्राह्मणदीना कान्तिरौज्ज्वल्यं यस्याः पुरः अन्यत्राध्वसितो वर्णो गौरादिः कान्तिर्लावण्यं च यस्यास्तस्याः । वर्णो द्विजादौ शुक्लादौ इत्युभयत्राप्यमरः । वध्वा इव श्रियं विशिशेष विशेषितवान् । अनेकशब्देयमुपमेत्येके । शब्दमात्रसादृश्यात् श्लेष इत्यन्ये श्लेषोपमेत्याह दण्डी ॥ ६३ ॥

तामीक्षमाणः स पुरं पुरस्तात्प्रापत्प्रतोलीमतुलप्रतापः ।

वज्रप्रभोद्भासिसुरायुधश्रीर्या देवसेनेव परैरलङ्घ्या ॥ ६४ ॥

तामिति । अतुलप्रतापः स हरिः तां पूर्वोक्तां पुरमीक्षमाणः पुरस्तान् पूर्वस्थां दिशि । समर्थं तमिद् पत्यय प्रतोली रथा । रथा प्रतोली विशिखा ' इत्यमरः । प्रापत् प्राप्तवान् । वृद्धिः ' पुयादि ' इत्यादिना च्छेरडादेशः । वज्राणां नोऽग्निसादादिगतहीरकादिमणीनां प्रभाभिरुद्भासिनी मुगयुधश्रीरिन्द्रचापलक्ष्मीरम्या सा । इह वज्रग्रहणं मणिमात्रोपलक्षणम् अन्यथेन्द्रायुधामाम्यादिति भावः । अन्यत्र वज्रस्य कुलिशस्य प्रभाभिरुद्भासिनी मुगयुधानामितरदेवतायुधानां श्रीरम्याः सा । ' वज्रोऽस्त्री हीरके पत्रौ ' इत्यमरः । या प्रतोली देवसेना मुखमूर्ध्वपैः शत्रुभिरलङ्घ्या दृष्टप्रवर्ण्या ॥ ६४ ॥

प्रजा इवाङ्गादरविन्दनाभेः शम्भोजटाजूटतटादिवापः ।

मुखादिवाथ श्रुतयो विधातुः पुराग्निरीयुमुरजिद्धजिन्यः ॥ ६५ ॥

प्रजा इति । अरविन्दनाभेर्विष्णोरङ्गात् प्रजा इव । ' यतो वा इमानि भूतानि जायन्ते ' इति श्रुतेरिति भावः । शम्भोजटाजूटतटादिवाप इव गङ्गाजलानीव विधातुर्मुखान् श्रुतय इव मुरजितो हरः ध्वजिन्येना पुराग्निरीयु निर्गताः । मालोपमेयम् ॥ ६५ ॥

श्लिष्यद्भिरन्योन्यमुखाग्रसङ्गस्खलत्खलीनं हरिभिर्विलोलैः ।

परस्परोत्पीडितजानुभागा दुःखेन निश्चक्रमुरश्चवाराः ॥ ६६ ॥

श्लिष्यद्भिरिति । अन्योन्येपा मुखेपु सङ्गेन खलन्त खलीनाः कविका यस्मिन्कर्मणि तद्यथा तथा । ' कविका तु खलीनोऽस्त्री ' इत्यमरः । श्लिष्यद्भिः मृष्ट्यद्भिः विलोलैः मुहुर्लुच्चरद्भिर्विभिन्नुल्लैः करणैः । अश्वान्धारयन्ति ये नऽश्ववारा अश्वारोहा परस्परैर्लोत्पीडितजानुभागाः सन्तो दुःखेन निश्चक्रमु निर्जग्मुः । अत्र म्भवात्रोक्त्यातिशयोक्ते सङ्करः ॥ ६६ ॥

निरन्तरालेऽपि विमुच्यमानं दूरं पथि प्राणभृतां गणेन ।

तेजोमहद्भिस्तमसेव दीपैर्द्विपैरसम्बाधमयाम्बभूवे ॥ ६७ ॥

निरन्तराल इति । तमसा तिमिगेव प्राणभृता गणेन प्राणिर्गणेन कर्त्रा । निरन्तरालेऽपि पूर्व म्भेनैवातिसङ्कटेऽपि पथि सम्प्रति दूरं दूरत एव विमुच्यमाने न ते । एकत्र दीपमयादन्यत्र द्विपमयाच्चेत्यर्थः । तेजोमहद्भिर्विलाधिकैः प्रभासम्बलैश्च । ' तेजो बल प्रभा तेजः ' इति विश्वः । द्विपैर्दीपैरिवासम्बाधमसङ्कीर्णमयाम्बभूवे जग्मे । नत्यश्वैरिव कृच्छ्रादिति भावः । ' अयं मतौ ' भावे लिट् " दयायासश्च " इत्याम्प्रत्ययः । सतेजसैव दूरोत्सारिततमस्के दीपा इव तथोत्सारितप्राणिके पथि निर्गल द्विपाः प्रययुरित्यर्थः । तमसीति सप्तम्यन्तपाठे तु तमसः पथ्युपमानत्वे द्विपागमनात्पथ इव तमसो दीपागमनात्प्राकृतप्राणिर्गणे निरन्तराले

पश्चान्मुच्यमानत्वं च न सम्भवतीत्युपमानोपमेययोर्वैरूप्यं स्यात् । तृतीयान्तपाठे तन्मन् प्राणिव-
गोपमानत्वे तत्सारूप्यसाकल्यात्स एव सार्धयानित्यालङ्कारिकाणां पन्थाः ॥ ६७ ॥

शनैरनीयन्त रयात्पतन्तो रथाः क्षितिं हस्तिनखादखेदैः ।

सयत्नसूतायतरश्मिभुश्रीवाग्रसंसक्तयुगैस्तुरङ्गैः ॥ ६८ ॥

शनैरिति । रयान्पतन्तो धावन्तो रथाः सपत्नैः स्रुतैः सारथिभिः । 'मूतं यत्ता च मा-
थिः' इत्यमरः । आयता आकृष्टा ये रश्मयः प्रग्रहाः । 'किरणप्रग्रहौ रश्मी' ज्ञानमरः । तैर्मु-
श्रेषु ग्रहेषु श्रीवाणामग्रेषु संसक्ता युगा युग्या स्कन्ववाह्याः दासविशेषाः येषां नैरन एवावेदैर-
श्रमैः तुरङ्गैः हस्तिनखात् हस्तिनखः पृथ्वीरि मृत्कूटः । 'कूटं पृथ्वीरि यद्धस्तिनखमन्मिन्' ज्ञान-
मरः । तस्मान्छनैः क्षितिमनीयन्त नीता इति स्वभावोक्तिः यथावद्वस्तुवर्णनात् ॥ ६८ ॥

बलोर्मिभिस्तत्क्षणहीयमानरथ्याभुजाया वलयैरिवास्थाः ।

प्रायेण निष्क्रामति चक्रपाणौ नेष्टं पुरो द्वावतीत्वमासीत् ॥ ६९ ॥

बलोर्मिभिरिति । बलान्यूर्मय इव तैर्वलोर्मिभिः वलयैः कङ्कणैर्गन्धर्वतन्त्रेण हरिनिष्क्रम-
णक्षण एव हीयमाना अपरिच्यमाना रथ्या भुजेन यस्याः तस्याः अत एवास्याः पुरो द्वावतीत्वमासीत् ।
चक्रपाणौ कृष्णे निष्क्रामति निर्गच्छति सति प्रायेण भूम्ना द्वावतीत्व द्वावकात्वम् । स्वस्वरूपमिति
यावत् । इष्ट नासीत् । हरिविग्रहे तद्वैफल्यमिति भावः । द्वावतीत्वस्य सञ्ज्ञात्वात् "त्वतलोर्गु-
णवचनस्य" इति न पुनर्द्वाव । अन्यत्र द्वावतीत्व द्वावत्व नेष्टं तस्य हरिनिष्क्रमणहेतुत्वात् ।
इत्युभयथाप्युपमितभुजवलयगलनहेतुत्वादुपमासङ्कीर्णैर्यमनिष्टत्वोत्प्रेक्षा प्रायेणानेन व्यञ्जने ॥ ६९ ॥

अथासर्गसमाप्ते समुद्रं वर्णयति-

पारेजलं नीरनिधेरपश्यन्मुरारिरानीलपलाशराशीः ।

वनावलीरुत्कलिकासहस्रप्रतिक्षणोत्कूजितशैवलाभाः ॥ ७० ॥

पार इति । मुरारिनीरनिधेः समुद्रस्य जलानां पारे परतीरे पारेजलम् । पाराचारे परा-
वर्ध्नी तीरे' इत्यमरः । "पारे मध्ये पृथ्वा वा" इत्यव्ययीभावः । तत्संयोगादेकारान्तत्वं च
पारे शब्दस्य । आसमन्तानीला पलाशानां यत्राणां राशयो यासां ताः । हरितपर्णपूर्णा इत्यर्थः ।
'पत्रं पलाशच्छदनम्' इत्यमरः । अत एवोत्कलिका ऊर्मयः । 'ऊर्मिरुत्कलिकोल्लोलकल्लोल-
हरिस्तथा' इतिहलायुधः । तासां सहस्रैः प्रतिक्षणमुत्कूजिताः कूलमुद्रताः कूलं प्रापिता इत्यर्थः ।
उत्कूलशब्दात्तत्करोतीति ष्यन्तात्कर्मणि क्तः । तेषां शैवलानाम् आमेवाभा यासां ताः । तत्सदृ-
शीरित्यर्थः । वनावलीरपश्यत् । अत्रोत्कूलितशैवलस्य स्वतः सिद्धसन्देहादुपमोत्प्रेक्षयोः
सन्देहसङ्करः ॥ ७० ॥

लक्ष्मीभृतोऽभोधितटाधिवासान्द्रुमानसौ नीरदनीलभासः ।

लतावधूसम्प्रयुजोऽधिवेलं बहुकृतान्स्वानिव पश्यति स्म ॥ ७१ ॥

लक्ष्मीभृनइति । असौ हरिलक्ष्मीं शोभा श्रीदेवीं च विप्रतीतिं लक्ष्मीभृतस्तान् अम्भोधि-
तटे अविवासो येषां तान् । नीरदवनीलभासः नीलवर्णान् । लतावध्व इवेत्युपमितसमासः । अन्यत्र
लता इव वध्व इति शाकपार्थिवादित्वान्मध्यमपदलोपी समासः । तामिः सम्प्रयुज्यन्त इति सम्प्रयुजः
मङ्गलान् । किप् । अविवेल वेलायाम् । विभक्त्यर्थेऽव्ययीभावः । द्रुमान् बहुकृताननेकीकृतान् स्वान्
मृत्नीयविग्रहानिवेत्यर्थः । एवञ्च पुष्टिङ्गतानिर्वाह । आत्मपरत्वे नपुंसकत्वापातः । 'स्यो ज्ञाता-
यात्मनि सः त्रिधात्मीये स्योऽस्त्रिया धने' इत्यमरः । पश्यति स्म । श्लेषसकीर्णैयमुत्प्रेक्षा ॥ ७१ ॥

आश्लिष्टभूमिं रसितारमुच्चलैर्लध्वजाकारबृहत्तरङ्गम् ।

फेनायमानं पतिमापगानामसावपस्मारिणमाशशङ्के ॥ ७२ ॥

आश्लिष्टेति । आश्लिष्टभूमिमालिङ्गितभृतलम् उच्चैस्तार रसितार ऋन्दिता लोलता चञ्चल-
तामिनन्ततः पतता भुजानाम् आकार इव आकारो येषां ते बृहत्तरङ्गाः यस्य त तथोक्त फेनायमानं
फेनमुद्रमन्तम् । "फेनाच्चाति वक्तव्यम्" इति क्यङ् । अपा समूह आपम् "तस्य समूहः" इत्यण् ।
तेन गच्छन्तीत्यापगा, तासां पति समुद्रम् असौ हरिपस्माणिमपस्माररोगिणमाशशङ्क । तत्कर्म-
योगात्तथा उत्प्रेक्षाञ्चक्रे इत्यर्थः । यथान्नैदानिका "कुडैर्वातुभिराहतेऽथ मनसि प्राणी मनः
मन्दिशन्दन्नान्खात्नि फेनमुद्गिरति दोषादौ क्षिपन्मूढधीः । पश्यन् रूपमसाक्षितौ निपतति
द्वयथा क्रमेण क्रिया दिव्यन् स्वयमेव शाम्यति गते वेगे त्वपस्माररूक्" इति ॥ ७२ ॥

पीत्वा जलानां निधिनातिगाद्धर्थावृद्धिगतेऽप्यात्मनि नवमान्तीः ।

क्षिता इवन्दोः स रुचोऽधिवेलं मुक्तावलीराकलयाञ्चकार ॥ ७३ ॥

पीत्वाति । जलानां निधिना समुद्रेण गर्द्ध एव गाद्धर्मम् । औपम्यादिवच्चातुर्वर्ण्यादित्वात्स्वार्थे
प्यक् । तदतिमात्रमतिगाद्धर्मं तस्मात्तृष्णाभरादित्यर्थः । गृध्नोः पुनरेगुणः 'वान्तो यि प्रत्यये'
इति गार्ध्वमिति स्यात् । पीत्वा । क्षेपणाक्रियापेक्षया पूर्वकालता । अथ वृद्धिगते आत्मनि देहे ।
चन्द्रोदये समुद्रस्य वृद्धिरित्यागमः । नैव मान्तीरमान्ती, अतिरिच्यमाना इत्यर्थः । माते, शतरि-
डीप् "आच्छीनद्योर्नुम्" इति नुम् । क्षिता उद्गोर्णा अतितृष्णयोत्कट पीत्वा अन्तरमानाद्वहि-
रुद्धान्ता इत्यर्थः । इन्दो रुचो मरीचिखित्युत्प्रेक्षा । स हरिरधिवेलमवित्तीरम् 'वेल कूलविका-
रयोः' इति विश्वः । मुक्तावलीः आकलयाञ्चकार आकलयामास ॥ ७३ ॥

साटोपमुर्वीमनिशं नदन्तो यैः प्लावयिष्यन्ति समन्ततोऽमी ।

तान्येकदेशान्निभृतं पयोधेः सोऽम्भांसि मेघान्पिबतो ददर्श ॥ ७४ ॥

साटोपमिति । अमी मेघाः साटोप ससम्भ्रमम् 'सम्भ्रमाटोपसरम्भाः' इति यादवः ।
आनिशं नदन्तो गर्जन्तो यैस्तोयैरम्भोमिर्वी समन्ततः प्लावयिष्यन्ति तान्यम्भांसि पयोधेरैक-
देशादेककोणान्निभृतं निश्चलं यथा तथा पिबतो मेघान्सं हर्दिदर्श । एतेन समुद्रस्यापरि-
च्छिन्नरूपत्वं व्यज्यते ॥ ७४ ॥

उद्धृत्य मेघैस्तत एव तोयमथ मुनीन्द्रैरिव सम्प्रणीताः ।

आलोकयामास हरिः पतन्तीर्नदीः स्मृतीर्वेदमिवाम्बुराशिम् ७५ ॥

उद्धृत्येति । मुनीन्द्रैस्ततो वेदान् वेदार्थमिव मेघैस्ततोऽम्बुगणैरेव तोयमुद्धृत्य सम्प्रणीताः कृता अम्बुराशिं पतन्तीः प्रविशन्तीर्नदीर्वेदं पतन्ती स्मृतीर्मन्वादिसहिता इव हरिः आलोकयामास । श्रुतिमूलत्वेनैव प्रामाण्यात् स्मृतीनां तत्सम्बन्ध एव तत्सम्बन्धेन अनेकैवे-
द्यमुपमा ॥ ७५ ॥

विक्रीय दिश्यानि धनान्युरुणि द्वैप्यानसावुत्तमलाभभाजः ।

तरीषु तत्रत्यमफलभाण्डं सायात्रिकानावपतोऽभ्यनन्दत् ॥ ७६ ॥

विक्रीयेति । दिक्षु भगानि दिश्यानि । दिगन्तगनीतानीत्यर्थः । “दिगादिभ्यो यत्” इति यत् । उरुणि महानि धनानि नानाद्रव्याणि विक्रीय मूल्येन दत्त्वा उत्तमकाम द्वैगुण्यादिकं भजन्तीति तानुत्तमकामभाजं तत्रत्य द्वैप्यमित्यर्थः “अव्ययाच्यप्” इति त्यप् । अरुण्यु मार-
वत् । ‘फलपु तुच्छमसारं च’ इति यादवः । भाण्डं मूलधनं पण्यद्रव्यमित्यर्थः । ‘वणिङ्मूलधने-
पात्रे भाण्डं भूषाश्चभूषयो’ इति वैजयन्ती । तरीषु नौषु । ‘त्रिया नौस्तरणिस्तर्’ इत्यमरः ।
“अत्रिस्तरिस्त्रि” इत्यौणादिक इकारप्रत्ययः । आवपत आदधतः । वपतेः शतृप्रत्ययः ।
द्वैप्यान् समुद्रद्वीपवाणिजः । “द्वीपादनुसमुद्रं यञ्” इति यञ् प्रत्ययः । सयात्रा सम्भूय यात्रा
सा प्रयोजनमेव तान् सायात्रिकान् पोतवणिजः । ‘सायात्रिक पोतवणिक्’ इत्यमरः । ‘प्रयो-
जनम्’ इति ठक् । असौहरिरभ्यनन्दत् ॥ ७६ ॥

उत्पित्सवोऽन्तर्नदभर्तुरुच्चैर्गरीयसा निःश्वसितानिलेन ।

पयांसि भक्त्या गरुडध्वजस्य ध्वजानिवोच्चिक्षिपिरे फणीन्द्राः ७७

उत्पित्सव इति । नदभर्तुः समुद्रस्यान्तरम्यन्तरात् उत्पित्सवः उत्पतितुमिच्छन् पततेः
सन्नन्तादुत्पत्यः “सनि मीमा” इत्यादिना इसादेशः, “अत्र लोपोऽभ्यासस्य” इति अभ्यास-
लोपः । फणीन्द्राः सर्पाः । भक्त्या गरुडध्वजस्य हरेर्ध्वजानिव गरीयसातिमहता निःश्वसितानि-
लेन मुखमास्तेन पयांस्युच्चैरुच्चिक्षिपिरे उत्क्षिप्तवन्तः । उत्प्रेक्षा । स्वरितेच्चादात्मनेपदम् ॥ ७७ ॥

तमागतं वीक्ष्य युगान्तबन्धुमुत्सङ्गशय्याशयमम्बुराशिः ।

प्रत्युज्जगामेव गुरुप्रमोदप्रसारितोत्तुङ्गतरङ्गबाहुः ॥ ७८ ॥

तमिति । अम्बुराशिः युगान्तबन्धुमापद्बन्धुमित्यर्थः । उत्सङ्ग एव शय्या तस्यां शेत् इति
तथोक्तम् “आधिकरणे शेतेः” इत्युत्पत्ययः । आगतमभ्यागतं तं हरिं वीक्ष्य गुरुणा प्रमोदेन
प्रसारिता उत्तुङ्गास्तरंगा एव बाहवो यस्य सः सन् प्रत्युज्जगाम सम्मिलनार्थमागतवानित्येति
क्रियास्वरूपोत्प्रेक्षा ॥ ७८ ॥

उत्सङ्गिताम्भःकणको नभस्वानुदन्वतः स्वेदलवान्मयार्ज ।
तस्यानुवेलं व्रजतोऽधिवेलमेलालतास्फालनलब्धगन्धः ॥७९॥

उत्सङ्गितेति । उत्सङ्गिनः ममङ्गिण कृता उत्सङ्गिता । ' तत्करोति ' इति ण्यन्तात् कर्मणि क्त । उत्सङ्गिताः अम्भ कणा येनेति ' शेषाद्विभाषा ' इति कप् । एलालतानाम् आस्फालनेन मवर्पणेन लब्धगन्धः एव शिथिरसुग्भिरुदन्वतो नभस्वान्समुद्रस्य वायुः अधिवेलम् वेलायाम् । विभक्त्यर्थेऽव्ययीभावः । व्रजतस्तस्य ह्ये' स्वेदलवाननुवेल प्रतिश्रणम् । यथार्थेऽव्ययीभावः । समार्ज जहाग ' वेला कले च जन्वेर्वेला तीग्विकारयो ' इति विश्व । काव्यलिङ्गमलङ्कारः ॥७९॥

उत्तालतालीवनसम्प्रवृत्तसमीरसीमन्तितकेतकीकाः ।
आसेदिरे लावणसैन्धवीनां चमूचरैः कच्छभुवां प्रदेशाः ॥ ८० ॥

उत्तालेति । चमूचु चरन्तीति चमूचराः मैनिका " चरेष्टः " इति टप्रत्ययः । तैस्ता-
लेपून्तेषु तालीनेषु नम्रवृत्तेन समीरणेन मारुतेन सीमन्तिता सीमन्तिन्य कृताः । सीमन्त-
शब्दान्मन्तान् नञ्गोति " इति ण्यन्तात्कर्मणि क्त, णाविष्टवद्भावे विन्मतोर्लुक् । ताः
क्रतव्यो येषु ते नथोक्ता । " नमृतश्च " इति कप् । लावणसिन्धोरिमाः लावणसैन्धव्यः ।
" तस्येदम् " इत्यण् । " हृद्गमिन्वन्ते पूर्वपदस्य च " इत्युभयपदवृद्धिः । तासां कच्छ-
भुवामनपभूमीनाम् । जलप्रायमनूप म्यापुमि कच्छस्तथाविधः ' इत्यमरः । प्रदेशा देशा आसे-
दिरे प्राप्ता । सीदने कर्मणि लिट् । अत्र स्वभावोक्तिरनुप्रासश्चालङ्कारौ । ओजः श्लेषसौशब्द-
सौकुमार्याद्यनैकगुणनम्पत्ति स्पष्टा ॥ ८० ॥

लवङ्गमालाकलितावतंसास्ते नारिकेलान्तरपः पिबन्तः ।
आस्वादितार्द्रक्रमुकाः समुद्रादभ्यागतस्य प्रतिपत्तिमीयुः ॥८१॥

लवङ्गेति । लवङ्गमालामि. लवङ्गकुसुममाल्यैः कलितावतसा कृतभूषणाः । नारिकेला-
न्तरिग्न्यव्ययम् । नारिकेलाभ्यन्तर इत्यर्थः । अप इति पृथक् पदम् । समासे " ऋक्पूर " इत्या-
दिना समामान्तप्रसङ्गात् । पिबन्त. आस्वादिता भक्षिताः आर्द्रक्रमुका आर्द्रपूरीफलानि यैस्ते ।
' घोण्टा तु पूगः क्रमुकः ' इत्यमरः । ते चमूचरा समुद्रादभ्यागतस्यातिथेः प्रतिपत्ति गौत्र
सत्कारमीयुः । प्रतिपत्तिः पदप्राप्तौ प्रवृत्तौ गौरवेऽपि च ' इति विश्वः । अत्राभ्यागतप्रतिपत्तिप्रा-
प्तेर्विशेषणगत्या । अवतसकलनादिपदार्थहेतुत्वात्काव्यलिङ्गमलङ्कारः । तेन समुद्रचमूचराणां
गृहस्थाभ्यागतौपम्यप्रतीतेरलङ्कारेणालङ्कारध्वनिः ॥ ८१ ॥

तुरगशताकुलस्य परितः परमेकतुरङ्गजन्मनः ।
प्रमथितभूभृतः प्रतिपथं मथितस्य भृशं महीभृता ॥

परिचलतो बलानुजवलस्य पुरः सततं धृतश्रिय-
 श्रिरविगतश्रियो जलनिधेश्च तदाभवदन्तरं महत् ॥ ८२ ॥
 इति श्रीमाघकृतो शिशुपालवधे महाकाव्ये पुरीप्रस्थानवर्णनो
 नाम तृतीयः सर्गः ॥ ३ ॥

तुरगेति । परितस्तुरगजैराकुलस्य अपरिमितश्वस्येन्यर्थः । प्रतिपथ प्रतिमार्गम् । याथार्थ्ये
 ऽव्ययीभावे समासान्तः । प्रमथिता क्षुण्णाः भूभृतो राजानो गिर्यश्च येन तस्य । न तु स्वयं
 केनापि मथितस्येति भावः । सततं धृता श्री शोभा रमा च येन तस्य धृतश्रियं पुरोऽप्रे नगगङ्गा
 परिचलतः परिगच्छत बलो रामतदनुजस्य हरेर्वलस्य सैन्यस्य । बलं सैन्ये ' बलो रामे ' ऽन्यु-
 भयत्रापि शाश्वतः । परं केवलमेकस्यैव । तुरगस्य जन्म जन्ममात्रं यस्य तस्यैकतुरगजन्मनः ।
 एकोऽपि जात एव न त्वस्तीति भावः । महीभृता मन्दगङ्गिणा राज्ञा च मथितस्य न तु स्वयं
 कस्यापि मथिता सततं विगतश्रियः । उत्पन्नान्तरमेवास्याः हरिः करणादिति भावः ।
 जलनिधेश्च तदा प्रस्थानसमये महदन्तरं दूरगमनादिव्यवधानम् उक्तगत्या महत्तारनस्य चाभवत् ।
 अत्रोपमेयस्य हरिवलस्य उपमानाज्जलवेराधिभ्रयवर्णनात् व्यतिरेकालङ्कारः । पञ्चकावली वृत्तम् ।
 ' नजभजजा जयै नरपते कथिता भुवि पञ्चकावली ' इति लक्षणात् ॥ ८२ ॥

इति श्रीमहामहोपाध्यायकोलाचलमठिनायसूरिविरचिते माघकाव्यव्याख्याने सर्वपात्ये तृतीयः सर्गः ॥ ३ ॥

चतुर्थः सर्गः ।

निःश्वासधूमं सह रत्नभाभिर्भित्त्वोत्थितं भूमिमिवोरगाणाम् ।
 नीलोपलस्यूतं विचित्रधातुमसौ गिरिं रैवतकं ददर्श ॥ १ ॥

निःश्वासेति । नीलोपलैरिन्द्रनीलमणिभिः स्यूताः प्रोता विचित्रा नानावर्णाः धातवो
 गैरिकादयो यस्य तस्मात् एव रत्नभाभिर्मणिप्रभाभिः सह भूमिं भित्त्वा उत्थितम् ऊर्ध्वं निर्गतम् उर-
 गाणां निःश्वासधूमं फूत्कास्वाष्पमिव स्थितं रैवतख्यं गिरिमसौ हरिर्ददर्श । स्यूतेति । सीव्यतेः
 कर्मणि क्तः । " न्यूः शूडनुनादिके च " इत्यूठादेशे यणादेशः । अत्र गिरेर्विशिष्टवर्णनीयत्वेन
 विशिष्टधूमत्वोत्प्रेक्षणाद्गणनिमित्तजातिस्वरूपोत्प्रेक्षा । सर्गेऽस्मिन्नानावृत्तानि तत्रादावष्टादशो-
 पजातयः तल्लक्षणं तूक्तम् अतीतानन्तरसर्गादौ । अत्रासर्गसमाप्तेर्गिरिवर्णनमेव ॥ १ ॥

गिरिं ददर्शेत्युक्तं कीदृगमौ गिरिरित्याकाक्षायामेकान्वयेनाष्टाभिर्विशिष्टाष्टि-

गुर्वीरजस्रं दृषदः समन्तादुपर्युपर्यम्बुमुचां वितानैः ।
 विन्ध्यायमानं दिवसस्य भर्तुमार्गं पुना रोद्धुमिवोन्नमद्भिः ॥ २ ॥

शुर्वीरिति । शुर्वीर्महतीर्द्विपद. शिलातटीरित्यर्थ. । पापाणप्रस्तरप्रावोपलाश्मान. शिला दृषत् इत्यमरः । उपर्युपरि दृषत् समीपे उपरिप्रदेश इत्यर्थः । “उपर्यध्यघस. सामीप्ये” इति द्विर्भावे तद्योगात् द्वितीयेति । यथाह वामन ‘उपर्यादिषु सामीप्ये द्विरुक्तेषु द्वितीया ’ । इति । समन्तादजनमुन्नमद्भिः देशकालाविच्छेदेनोत्पतद्भिरित्यर्थ. । अत एव तैरमुमुचा वितानै-
र्मेघवृन्दैर्निमित्तैर्दिवसस्य भर्तु. सूर्यस्य मार्ग पुन रोद्धुम् । रहितायाम् “रो रि” दाती रलोप.
“दृजोपे” इति ढीर्ब. । विन्ध्यायमानमिवविन्ध्यवदाचरन्त तद्वद्वर्धमानमिव स्थितमित्यर्थ. ।
आचारे क्यङन्ताह्लुङः शानजादेश । अत्राविच्छिन्नमेघोन्नमनेन विन्ध्यायमानत्वोत्प्रेक्षणात् त्रिया-
निमित्तक्रियास्वरूपोत्प्रेक्षा ॥ २ ॥

क्रान्तं रुचा काञ्चनवप्रभाजा नवप्रभाजालभृता मणीनाम् ।

श्रितं शिलाश्यामलताभिरामं लताभिरामन्त्रितपट्पदाभिः ॥ ३ ॥

क्रान्तमिति । पुनर्नवानि प्रभाजालानि विभ्रतीति नवप्रभाजालभृतं तेषा मणीना
सम्बन्धिन्ना काञ्चनवप्रभाजा स्वर्णसानुप्रसृतया रुचा दीप्त्या क्रान्त व्याप्त पुनः शिलाना मेचको-
पलानाम् इन्द्रनीलाना वा श्यामलतया श्यामलिङ्गा अभिरामं तथा आमन्त्रितपट्पदाभि ‘मकर-
न्दप्रगिनन्वादाङ्गतभृद्भाभि’ लताभिः श्रित व्याप्तम् । इतः पर द्वयन्तरमेक यमक वक्ष्यति । तत्र
तदेवालंकारः । अर्थालङ्कारस्त्वम्युच्चेय इति यथासम्भवमूह्यम् । यमकलक्षणन्त्वाचार्य्यदण्डिनो-
क्तम् । अव्यपेक्षव्यपेक्षान्ता या वृत्तिर्वर्णसहते. । यमक तच्च पादानामादिमध्यान्तगोचरम् ।
एकद्वित्रिचतुष्पादयमकाना प्रकल्पना । आदिमध्यान्तमध्यान्तमध्याद्याश्चैव मन्वते । अत्यन्ता
ब्रह्मस्तेन मेधा सम्मेदयोनय. । सुकरा दुष्कराश्चैव दृश्यन्ते तत्र केचन इति ॥ ३ ॥

सहस्रसङ्ख्यैर्गगनं शिरोभिः पादैर्भुवं व्याप्य वितिष्ठमानम् ।

विलोचनस्थानगतोष्णरश्मिनिशाकरं साधु हिरण्यगर्भम् ॥ ४ ॥

सहस्रोति । सहस्रमिति सख्या येषां तै सहस्रसङ्ख्यै शिरोभिः शिखरै ग्रीर्षैश्च गगनं
तथा तत्सङ्ख्यै पादैः प्रत्यन्तपर्वतैश्चरणैश्च भुवं च व्याप्य वितिष्ठमानम् अवतिष्ठमानम् “सम-
वप्रविभ्यः स्थः” इत्यात्मनेपदम् । विलोचनयोर्यत् स्थानं योग्यदेश तद्वतादुष्णरश्मिनिशाकरो
यस्य तम् अन्यत्र नेत्रीकृताकेंदुमित्यर्थ । अतः साधु सत्य हिरण्यगर्भं ब्रह्माणमिवेत्युत्प्रेक्षा
‘सहस्रशीर्षा’ इत्यादिश्रुतेरिति भावः हिरण्यगर्भो निधिगर्भश्च ॥ ४ ॥

क्वचिज्जलापायविपाण्डुराणि धौतोत्तरीयप्रतिप्रच्छवीनि ।

अभ्राणि बिभ्राणमुमाङ्गसङ्गविभक्तभस्मानमिव स्मरारिम् ॥ ५ ॥

क्वचिदिति । पुनः क्वचिदेकदेश जलानामपायेनापगमेन विपाण्डुराणि शुभ्राणि अत एव
धौतं क्षालितं यदुत्तरीयं तत्प्रतिमा तत्समा छविर्येषां तानि अभ्राणि मेघान् बिभ्राण दधानम् ।
“भृजः कर्तारं शानच्” । अत एवोमायाः पार्वत्याः अङ्गसङ्गेनार्द्धभागेन विभक्तम् एकभागस्था-
पितं भस्म यद्य त स्मरारिं हरमिव स्थितमित्युपमालङ्कारः ॥ ५ ॥

छायां निजस्त्रीचटुलालसानां मदेन किञ्चिच्चटुलालसानाम् ।
कुर्वाणमुत्पिञ्जलजातपत्रैर्विहङ्गमानां जलजातपत्रैः ॥ ६ ॥

छायामिति । पुन निजस्त्रीणां चटुषु प्रियवचनेषु लालमा लोलुपाः । लोलुपो लोढुमो लोलो लम्पटो लालनोऽपि च' इति यादवः । तेषां निजस्त्रीचटुलालसानां मदेन किञ्चिर्दी-
पञ्चटुलाश्चपलास्तं अलसाश्च । विशेषणयोरेपि मिश्रो विशेषणविशेष्यभावविवक्षया विशेषणस-
मासः । तेषां चटुलालसानां विहङ्गमानां हसादीनाम् उत्पिञ्जलानि जानानि उत्पिञ्जलजातानि
पूर्ववत्समासः, तानि पत्राणि येषां तैरुत्पिञ्जलजातपत्रैर्विहङ्गमानां जलजातपत्रैः । ग्लयो-
रभेदः । जलजातपत्रैः जलजैरेवातपत्रैः छाया कुर्वाणाम् एतेन महती कमलाकर्ममृद्धिर्व्य-
ज्यते यमकरूपकयो मङ्गरः ॥ ६ ॥

स्कन्धाधिरूढोज्ज्वलनीलकण्ठानुर्वीरुहः श्लिष्टतनूनहीन्द्रैः ।
प्रनर्त्तितानेकलताभुजाग्रान् रुद्रावनेकानिव धारयन्तम् ॥ ७ ॥

स्कन्धेति । पुन स्कन्धप्रकाण्डमधिरूढा उज्ज्वला नीलकण्ठा मयूरा येषां तान् । अन्यत्र
स्कन्धाधिरूढा असंस्थिता नीलाः कण्ठा येषां तान् 'असंप्रकाण्डयो स्कन्धः' इति विश्वः । अहीन्द्रैः
श्लिष्टतनून् व्यासदेहान् । एकत्र तदेवासत्त्वादन्यत्र तभूषणत्वाच्चेति भावः । प्रनर्त्तितानि अनेक-
लतानामेव भुजानां लतानामिव च भुजानाम् अग्राणि येषां तानत एवानन्तानसङ्ख्यान्कटानिव
स्थितानित्युपेक्षा । उर्वीरुहो वृक्षान्धारयन्तमुद्रहन्तम् ॥ ७ ॥

विलम्बिनीलोत्पलकर्णपूराः कपोलभित्तीरिव लोभ्रगौरीः ।
नवोलपालङ्कृतसैकताभाः शुचीरपः शवलिनीर्दधानम् ॥ ८ ॥

विलम्बिनीति । विलम्बिनो नीलोत्पलान्येव कर्णपूरा कर्णावतसा यामा ता । लोभ्रेण
लोभ्रजसा गौरीखदाना "पिद्मैरादिभ्यश्च" इति ङीप् । कपोलभित्ती र्वीणा गण्डस्थलीरिव
स्थिता । उपमान्तरमाह । नत्रा उलपा वन्त्रजतृणानि । 'उलपा वल्गवा प्रोक्ता' इति विश्वः ।
तैरुलङ्कृतानां सैकतानामेवाभा यासा ता कुत शुचीः शुद्धा शैवलिनीः शैवलवती अपोढ-
वानम् । शुचित्वशैवलत्वाभ्यां विम्बप्रतिविम्बभावेनोपमाद्वयम् ॥ ८ ॥

राजीवराजीवशलोलभृङ्गं मुष्णन्तमुष्णं ततिभिस्तरूणाम् ।
कान्तालकान्ताललनाः सुराणां रक्षोभिरक्षोभितमुद्रहन्तम् ॥ ९ ॥

राजीवेति । पुनः राजीवराजीनां पञ्चपङ्क्तीनां वगा अधीना लोलश्चला भृङ्गा यस्मिन्
त राजीवराजीवशलोलभृङ्गं तरूणां ततिभिः सधैरुणमातप मुष्णन्तं हरन्तं कान्ता' रम्या अ-
लकान्ताश्चूर्णकुन्तलाग्राणि यासा ता कान्तालकान्ताः । अलकाश्चूर्णकुन्तला इत्यमरः । सुराणां
ललना स्त्रियोऽसरसः रक्षोभीराक्षसैरक्षोभितमनमिभूतं यथा तथा उद्रहन्तम् ॥ ९ ॥

नन्वस्मीयानय कश्चिद्वैवतकोनाम शिलोच्चयः कथमियद्वर्ण्यत इति शङ्कानिरस्यति-

मुदे मुरारेरमरैः सुमेरोरानीय यस्योपचितस्य शृङ्गः ।

भवन्ति नोदामगिरां कवीनामुच्छ्रायसौन्दर्यगुणां मृषोद्याः १० ॥

मुद् इति । मुरारमुदे सन्तोषाय अमरैः कर्तृभिः सुमरोः शृङ्गैः करणैरानीयोपचितस्य व-
द्वैतस्य अनीनं शृङ्गैरुपचितस्येत्यर्थः । उपचये करणानां शृङ्गाणामर्थादानयनकर्मत्वम् । यस्य
शैलस्य उच्छ्रायः औन्नत्यं सौन्दर्यं च तयोः गुणा उत्कर्षा उदामगिरां प्रगल्भवाचा कवीना-
मृषा उद्यन्त इति मृषोद्या मिथ्या वाच्या न भवन्ति । मेरुशृङ्गेषु सर्वगुणसम्भवादिति भावः ।
'राजन्यमर्ग्यमृषोद्यः' इत्यादिना वदे क्यवन्तो निपातः । उत्कृष्ट श्राय उच्छ्राय इति घ-
वन्तेनोपगमस्य सनास नतूपसृष्टात् घञ् प्रत्ययः । "श्रिणीभुवोऽनुप्रमर्गे" इति नियमात् ।
मुद इत्यादि श्लोकसप्तकं यच्छब्दस्य दृष्टोऽयं शैलः स इत्यनेनान्वयः । मेरुशृङ्गासम्बन्धेऽपि स-
म्बन्धवर्णनादतिशयोक्तिः ॥ १० ॥

यतः परार्थानि भृतान्यनूनैः प्रस्थैर्मुहुर्भूरिभिरुच्छिखानि ।

आढ्यादिव प्रापणिकादजस्रं जग्राह रत्नान्यमितानि लोकः ११ ॥

यत इति । लोकः परार्थानि श्रेष्ठानि अनूनैर्महद्भिः भूरिभिः प्रभूतैः । 'प्रभूत प्रचुर
प्राज्य भूरि' इत्यमरः । प्रस्थे सानुभिर्मानविशेषैश्च । 'प्रस्थोऽस्त्री सानुमानयो' इत्यमरः ।
भृतानि सम्भृतानि मितानि च उच्छिखान्युद्रस्मीनि अमितानि अपरिमितानि रत्नानि यतः शै-
लान्धातुनिकात् । 'इस्य आढ्यो धनी' इत्यमरः । प्रापणो व्यवहारप्रयोजनस्य प्रापणिको
वणिकः । तदस्य प्रयोजनम् इति टक् । 'पण्याजीवाः प्रापणिका वैट्हा नैगमाश्च ते । व-
णिजः' इति वैजयन्ती । तस्मादिवाजस्रं मुहुर्जग्राह । उपमालङ्कारः ॥ ११ ॥

अखिद्यतासन्नमुदग्रताप रविं दधानेऽप्यरविन्दधाने ॥

भृङ्गावर्लियस्य तटेनिपीतरसा नमत्तामरसा नमत्ता ॥ १२ ॥

अखिद्यतेति । आसन्नमौन्नत्यात्सानिहितमत एवोदग्रताप दुःसुहातप रविं दधानेऽपि अरवि-
न्दधान इति विरोधः । अरविन्दानां धाने निधाने इति परिहारः । धीयतेऽस्मिन्निति धानम् ।
अधिकरणे ल्युट् । शब्दश्लेषमूलो विरोधालङ्कारः । यस्य गिरेस्तटे निपीतरसा नितरा पीतमक-
रुन्दा नमन्ति तामरसानि पङ्केरुहाणि मारभूतया यया सा नमत्तामरसा । 'पङ्केरुह तामरसम्'
इत्यमरः । अत एव मत्ता भृङ्गावर्लिर्नाखिद्यत न खिन्ना । खिदेर्देवादिकात्कर्त्तरि लङ् । अत्य-
न्तसूर्यसानीवानेऽप्यरविन्दाकरविहारान्मधुकरास्तापं नापुरित्यर्थः ॥ १२ ॥

यत्राधिरूढेन महीरुहोच्चैरुन्निद्रपुष्पाक्षिसहस्रभाजा ।

सुराधिपाधिष्ठितहस्तिमच्छलीलां दधौ राजतगण्डशैलः ॥ १३ ॥

यत्रेति । यत्र शैले रजतस्य विकारो रजत । “प्राणिरजतादिभ्योऽञ्” इत्यञ् प्रत्यय । स चासौ गण्डशैलश्च । ‘गण्डशैलास्तु च्युता मूलोपलागिरे’ इत्यमरः । उन्निद्राणि विक्रमितानि पुष्पाण्यक्षीणीवेत्युपमितसमास । तेन सहस्रं भजनीति तद्वाजा अविरुद्धेनोद्यमेहीहृहा वृक्षेण मुराधिपेन देवेन्द्रेण अधिष्ठितो यो हस्ती मल्ल इव तस्यैरायतस्य लीला शोभा दधौ । ऐरावतस्य धावल्यादिति भावः । ‘हस्तिमल्लोऽभ्रमातङ्गे हस्तिमल्लो विनायके’ इति विश्वः । अत्र लीलामिव लीलामिति सादृश्याक्षेपान्निदर्शनालङ्कारः ॥ १३ ॥

**विभिन्नवर्णा गरुडाग्रजन सूर्यस्य रथ्याः परितः स्फुरन्त्या ।
रत्नैः पुनर्यत्र रुचा रुचं स्वामानिन्यिरे वंशकरीरनीलैः ॥ १४ ॥**

विभिन्नेति । गरुडाग्रजेनारुणेन विभिन्नवर्णा अन्यथाकृतवर्णा अरुणिमानमापादिता इत्यर्थः । सूर्यस्य सम्बन्धिनो रथं वहन्तीति रथ्या रथाश्वा ‘तद्ब्रह्मति रथयुगप्रासङ्गम्’ इति यत्प्रत्ययः । यत्र शैले वंशकरीरनीलैः वंशाकुसुमै रत्नैर्मरुतैरित्यर्थः । वंशाकुसुमैः करीरोऽस्त्री इत्यमरः । वंशशब्दस्याम्लानताहेतोरलूनताया प्रतिपत्त्यर्थत्वादपौनरुक्त्यम् । अत एवैकाग्रपदमप्रयोज्यमित्युक्त्वा करिकरुमकर्णावतसादिषु न दोष इत्याह वामन । न विगेयश्चेदिति । परितः स्फुरन्त्या रुचा सप्रभया करणेन पुनः स्वा रुचं निजहरितवर्णमेव आनिन्यिरे आनीता । ‘नयतेद्विकर्मकात्प्रधाने कर्मणि लिट्’ । ‘प्रधानकर्मण्याख्येये लादीनाहुद्विकर्मणाम्’ इति वचनान् । अत्र विभिन्नवर्णा इत्येकस्तद्गुणः । रथ्यानां सगुणत्यागेन गरुडाग्रजगुणप्रवृत्त्यापुनस्तत्यागेन मरुतगुणप्रवृत्त्यादपरस्तद्गुणस्तदुपजीयीति मजानीयसो मङ्गलः । तेन गिरेः सूर्यमण्डलपर्यन्तमौन्नत्यं वस्तु व्यज्यते । ‘तद्गुणसगुणत्यागादन्योत्कृष्टगुणग्रहः’ ॥ १४ ॥

यत्रोज्झिताभिर्मुहुर्म्बुवाहैः समुन्नमद्भिर्न समुन्नमद्भिः ।

वनं बबाधे विषपावकोत्था विपन्नगानामविपन्नगानाम् ॥ १५ ॥

यत्रेति । यत्र शैले समुन्नमद्भिः समुत्पतद्भिर्म्बुवाहैरुज्झिताभिस्त्यक्ताभिर्द्विर्मुहुः समुन्नसम्पक्व उन्नं क्रिन्नं सिक्तमित्यर्थः । ‘उन्दी क्छेदने’ इति धातोः कर्मणि क्तः “नुदक्छे” त्यादिना निष्ठानन्तं विपन्नगा विगतसर्गा न भवन्तीत्यविपन्नगाः समन्तगा इत्यर्थः । तेन विपन्नगानां वृक्षाणां विषपावकोत्था विषाग्निमुत्था विपदापन् न बबाधे । नित्यं वर्गानुसङ्गाद्विषाग्नि-क्षोभो वृक्षागामर्कचित्कर इति भावः ॥ १५ ॥

फलद्भिर्गुणांशुकराभिमर्षात्कार्शानवं धाम पतङ्गकान्तैः ।

शशंस यः पात्रगुणाङ्गुणानां संक्रान्तिसाक्रान्तगुणातिरेकाम् १६ ॥

फलद्भिरिति । यः शैलः लघुगुणाभिमर्षादर्ककरसम्पर्कात्कृशानोरिदं कार्शानवम् आग्नेयं धाम तेजः फलद्भिर्गुणैः अग्निकरसामर्थ्यामिव्यञ्जकैरिति भावः । पतङ्गकान्तैः सूर्यकान्तैः

दृष्टान्तभूतैरिति भावः । गुणानां सक्रान्तिमन्यत्र सक्रमण सक्रान्तगुणानित्यर्थः । पात्रगुणादा-
धारगुणसहकारादाक्रान्तः प्राप्तो गुणातिरेकः कार्यविशेषाधानरूपो गुणोत्कर्षो यस्यास्ता शशस
पतिपादयमास अर्कत्विषा सर्वत्र संक्रमणाविशेषेऽपि सूर्यकान्तेष्वेव ज्वलनजननदर्शनात् सर्व-
त्रापि सक्रम्यकारिणा गुणानामाधारगुणसहकारात्कार्यविशेषाधायकत्वमिति निश्चयोऽत्रैव जायत
इत्यर्थः । ततश्च सहकारशक्तिविरहिणी सहजशक्तिरनुपकारिणीति भावः । वृत्त्यनुप्राप्तोऽलङ्कारः १६

दृष्टोऽपि शैलः स मुहुर्भुरारेरपूर्ववद्विस्मयमाततान ।

क्षणे क्षणे यन्नवतामुपैति तदेव रूपं रमणीयतायाः ॥ १७ ॥

दृष्टोऽपिति । मुहुर्दृष्टोऽपि स शैलो मुरारेरपूर्वेणादृष्टपूर्वेण तुल्यमपूर्ववत् “तेन तुल्य-
क्रिया चेद्वतिः” इति वतिः । विस्मयमाततान अतिरमणीयत्वादिति भावः । तथाहि क्षणे क्षणे
प्रतिभगम् वीप्साया द्विर्भावः । नवतामपूर्ववद्भावम् उपैतीति यत् ‘नन्नग्नोऽगमनमेव रमणीय-
ताया’ रूपं स्वरूपं लक्षणमित्यर्थः । अत्र रमणीयत्वलक्षणस्य वाक्यार्थस्य विस्मये हेतुत्वसमर्थ-
नाद्वाक्यार्थहेतुके कान्तलिङ्गमलङ्कारः ॥ १७ ॥

उच्चारणज्ञोऽथ गिरान्दयाननुच्चारणत्पक्षिगणास्तटीस्तम् ।

उन्मत्तं द्रष्टुमेष्य शौरिमुत्कन्धं दारुक इत्युवाच ॥ १८ ॥

उच्चारणज्ञ इति । अथ हरविस्मयानन्तरं गिरा वाक्यानामुच्चारणं जानातीत्युच्चारणज्ञः
उन्मत्तः । ‘आनोनुपसर्गे क ’ इति कप्रत्ययः । नेगुपधेयादिना । आकारादनुपपदात्कर्मो-
पपदोभवति विप्रतिषेधेनेति वचनात् दारुक कृष्णसारथिः । उच्चाः उन्नताः रणन्तः पक्षिगणा
यास्तु ता’ रणन्तपक्षिगणान्तीर्दधानं त पूर्वोक्तं धरतीति धरः पर्वतम् । “पचाद्यच्” । ‘अहार्य-
वर्षवता’ इत्यमरः । द्रष्टुमुत्कम् उन्मुक्तम् । ‘उत्क उन्मना’ इति निपातः । उत्कन्धरमौ-
ल्यव्यावृत्तनितकन्धं शौरिमवेक्ष्य इति वक्ष्यमाणकृतेण वाजमुवाच । ‘नहीक्षितज्ञोऽवसरेऽवसी-
दति इति भावः ॥ १८ ॥

इतः प्रभृति यमकानन्तरं लोकेषु यमन्ततिलकावृत्तं नियमेनाह -

आच्छादितायतदिगम्बरमुच्चकैर्गा-

साक्रम्य संस्थितमुदग्रविशालशृङ्गम् ।

मूर्ध्नि स्खलत्तुहिनदीधितिकोटिमेन-

मुद्रीक्ष्य कौ भुवि न विस्मयते नगेशम् ॥ १९ ॥

आच्छादितेति । आच्छादितान्यावृतानि आयतानि दीर्घाणि दिशोऽम्बरं ख च दिगम्ब-
राणि येन तम् अन्यत्र आच्छादितं वसितमायतं दिगेवाम्बरं वासो येन त तथोक्तम् उच्चकैरुन्नतां
गा भुवमाक्रम्य व्याप्य संस्थितम् । तथा उदग्राणि उन्नतानि विशालानि च शृङ्गाणि शिखराणि

यस्य तम् अन्यत्र उदग्रे विशाले शृगे विषाणे यस्य तम् उच्चकैरुन्नत मा वृषभमाक्रन्त्यावित्राय
सस्थितमित्यर्थः । 'शृगं विषाणे शिखरे' इति 'गौ स्वर्गे वृषभे रश्मौ वज्रे चन्द्रमसि स्पृत !
अर्जनीनेत्रदिग्वाणभूवाग्वारिषु गौर्मता' इति च विश्वः । मूर्ध्नि शिखरे अन्यत्र शिरसि मृगन्ती
तुहिनदीधितेरिन्दो कोटिः रश्मि कला च यस्य तमेन नगेश नगश्रेष्ठ रैवतक कैलामनायक-
मीश्वर चोद्वीक्ष्य को न विस्मयते सर्वोऽपि विस्मयत इत्यर्थः नेय नृदययोगिता प्रकृताप्रकृत-
विषये तदनुत्थानात् । नापि समासोक्तिः तस्याविशेषणसाम्यजीवित्वात् । नापि श्लेषः । उभयश्लेषो
विशेष्यश्लेषयोगात् । तस्मात्प्राकरणिकार्थमात्रपर्यवसिताभिधान्यापारेणापिशब्देनार्थान्तरधीकृद्-
निरित्याहुः । तदुक्तं काव्यप्रकाशे । 'अनेकार्थस्य शब्दस्य वाचकत्वे नियन्त्रिते । संयोगाद्यैवा-
च्यार्थधीकृद्वापृतिरञ्जनम्' इति । वृत्तलक्षणं तु 'उक्ता वसन्ततिलका तमजाजगौ ग.' इति ॥ १९ ॥

**उदयति विततोर्ध्वरश्मिरज्जवहिमरुचौ हिमधाम्नि याति चास्तम् ।
वहति गिरिरस्य विलम्बिघण्टाद्वयपरिवारितवारणेन्द्रलीलाम् ॥ २० ॥**

उदयतीति । वितता ऊर्वाश्च रश्मिरज्जवो रश्मयो रज्जव इव यस्य नमिन्विततोर्ध्व-
रश्मिरज्जौ अहिमरुचौ सूर्ये उदयति उदयमाने । "अयं गतौ" इति स्वरितेन केचिदिच्छ-
न्ति ततः शतारि सप्तमी । तथा विततोर्ध्वरश्मिरज्जौ हिमधाम्नि चन्द्रे चास्त याति अस्तमयमाने ।
यातेः शतारि सप्तमी । अयं गिरिर्विलम्बिनाविशेष लम्बमानेन घण्टाद्वयेन परिवारितस्य वेष्टि-
तस्य वारणेन्द्रस्य लीला शोभा वहति । अत्र लीलामिव लीलामिति सादृश्याक्षेपान्निर्दर्शना ।
तथा सूर्याचन्द्रमसावस्य कुक्षिममानकक्षा विश्रुत इति महदौन्नत्यं व्यज्यते । पुष्पिताया वृत्तम् ।
'अयुजि नयुगरेफतो यकारो युजि च नजौ जरगाश्च पुष्पिताग्रा' ॥ २० ॥

वहति यः परितः कनकस्थलीः सहरिता लसमाननवांशुकः ।

अचल एष भवानिव राजते स हरितालसमाननवांशुकः ॥ २१ ॥

वहतीति । लसमाना दीप्यमाना नवाशवो यस्य स लसमाननवाशुकः । शैषिकः कम्प-
त्ययः । योऽचलः सहरिता । सद्गुर्वा । 'हरितेति च दूर्वाया हरिर्दण्डयुतेऽन्यवत्' इति विश्वः ।
कनकस्य स्थली. स्वर्णभूमी । "जानपद" इत्यादिना अकृत्रिमार्थे ङीप् । परितो वहति स
एषोऽचलः हरितालेन कर्चूरेण समान नवमशुकं वासो यस्य स हरितालसमाननवाशुकः
पीताम्बरो भवानिव राजते । द्रुतविलम्बित वृत्तम् । 'द्रुतविलम्बितमाह नमौ भरौ' इति
लक्षणात् ॥ २१ ॥

पाश्चत्यभागमिह सानुषु सन्निषण्णाः

पश्यन्ति शान्तमलसान्द्रतरांशुजालम् ।

सम्पूर्णलब्धललनालपनोपमान-

मुत्सङ्गसङ्गहरिणस्य मृगाङ्कमूर्तेः ॥ २२ ॥

पाश्चात्येति । इहाद्रौ सानुषु सान्निपण्या स्थिता जना शान्तमल कलङ्कस्य पुरोवर्ति-
वान्निष्कलङ्कमत एव सान्द्रतरमशुजाल यस्य तं सन्पूर्णं परिपूर्णं लब्धं प्राप्तं ललनालपनोपमान
घ्रीमुखसादृश्यं येन तम् । 'आनन लपन मुखम्' इत्यमरः । कुतः । उत्तङ्गताद्गिरिण्याऽ-
स्थमृगस्य मृगाङ्गमूर्तेश्चन्द्रस्य पश्चाद्भवः पाश्चात्यः । 'दक्षिणापश्चात्पुरस्तस्यक्' इति न्यक्तम् ।
स चासौ भानश्च त पाश्चात्यभागः पृष्ठभागः पश्यन्ति । पाश्चात्यभागदर्शनातिशयोक्त्या तादृशान-
त्यध्यानि । वसन्ततिलका वृत्तम् ॥ २२ ॥

कृत्वा पुवत्पातमुच्चैर्भृगुभ्यो मूर्ध्नि ग्राव्णां जर्जरा निर्झरौघाः ।
कुर्वन्ति द्यामुत्पतन्तः स्मरार्त्तस्वल्लोकस्त्रीगात्रनिर्वाणमत्र ॥ २३ ॥

कृत्वेति । अत्राद्रौ निर्झरौघाः गिरिन्दप्रवाहाः । 'प्रवाहो निर्झरो झर' इत्यमरः । चूत-
वृक्ष इत्यादिवत्सामान्यविशेषभावादपुनराक्तिः पुवत्पुम्भिस्तुल्यम् । 'तेन तुल्यं क्रिया चेद्वति' इति
वतिः । उच्चैर्भृगुभ्यस्तटेभ्यः । 'प्रपातस्त्वतटो भृगुः' इत्यमरः । ग्राव्णा शिलानां मूर्ध्नि गत
कृत्वा पतित्वा जर्जराः शकलभूता द्यामाकाशम्प्रत्युत्पतन्तः स्मरार्त्तानां स्वल्लोकस्त्रीणां खेचरी-
णामप्सरसां गात्रनिर्वाणमङ्गनिर्वृतिं कुर्वन्ति । 'अनुष्ठानासमर्थस्य वानप्रस्थस्य जीर्यते । भृगव-
ग्निजलसम्पातैर्मरणं प्रविधीयते' इति विहितभृगुपातिना पुसा स्वल्लोकगामिनामिहोपमानना ।
शालिनी वृत्तम् 'शालिन्युक्ता म्त्तौ तगौ गोऽन्विलोकैः' इति लक्षणात् ॥ २३ ॥

स्थगयन्त्यमूः शमितचातकार्तस्वरा

जलदास्तडित्तुलितकान्तकार्तस्वराः ।

जगतीरिह स्फुरितचारुचामीकराः

सवितुः कचित् कपिशयन्ति चामीकराः ॥ २४ ॥

स्थगयन्तीति । इहाद्रौ कचिदमृजगतीर्भूमी । 'जगती भुवने भूमौ' इति विश्वः ।
शमिताश्चातकानामार्त्तस्वराः यैस्ते 'शमितचातकार्तस्वराः' । 'सर्वसहापतितमस्यु न चातकानान्'
इति भूमिगस्य तेषां विषाम्भत्वादभौमाम्बुदानेनोज्जीवयन्तीत्यर्थः । किञ्च तडित्तुलितानि
उपमितानि कान्तानि कार्तस्वराणि सुवर्णानि यैस्ते तडित्तुलितकान्तकार्तस्वराः । तडित्तुलिते
तेषामपि तद्वत् स्फुरणादिति भावः । ते जलदाः स्थगयन्ति आच्छादयन्ति । 'स्थग आच्छा-
दने' इति चौरादिकः । कचित्तु स्फुरितानि उल्लसितानि चारुणि चामीकराणि सुवर्णानि यैस्ते
स्फुरितचारुचामीकरा अमी सवितुः कपः आतपाश्च कपिशयन्ति कपिशिताः कुर्वन्ते कचिद्गृष्टिः
कचिदातपेति महदाधर्गमिति भावः । पथ्यावृत्तम् । सजना वन्द्यौ च सह गेन पथ्या नना
इति लक्षणात् ॥ २४ ॥

उत्क्षिप्तमुच्छ्रितसितांशुकरावलम्बैरुत्तम्भितोडुभिस्तीवतरां
शिरोभिः । श्रद्धेयनिर्झरजलव्यपदेशमस्य विष्वक्तटेषु पतति
स्फुटमन्तरिक्षम् ॥ २५ ॥

उत्क्षिप्तमिति । उच्छ्रिता उत्क्षिप्ताः सितांशोश्चन्द्रस्य कयाः अश्वो हस्ताश्चावलम्बो
येषां तैः । उत्तम्भितान्युडूनि यैस्तैः । उडूनि चावष्टम्भेत्यर्थः । शिरोभिः शिर्ग्वैर्मस्तकैश्चातीवतरा
भृशतरम् । अतीवशब्दादव्ययादामुपत्ययः । उत्क्षिप्तमुद्यम्य धृतम् अन्तरिक्षं श्रद्धेयः सादृश्याद्वि-
श्वसनीयः निर्झरजलमिति व्यपदेशो व्यवहारो यस्य तत् । दृढतरा निर्झरजलत्रिय कुर्वन्तिन्यर्थः ।
अस्याद्रेः तटेषु विष्वक्कमन्तात्पतति स्फुट सत्यम् इन्दुकयानुडूनि चावष्टम्भ्य शिरोभिर्ध्रिययागमपि
दुरुद्धरत्वाद्अश्रयदन्तरिक्षमेवेदम् न तु जलं सादृश्यात् व्यपदेशो दुर्वार इति सर्वतः पातिना
निर्झरजल चोत्प्रेक्ष्यते तेनोत्सेवविस्तारावस्य व्यज्येते ॥ २५ ॥

एकत्र स्फटिकतटांशुभिन्ननीरानीलाश्मद्युतिमिदुराम्भसोऽपत्र ।
कालिन्दीजलजनितश्रियःश्रयन्ते वैदग्धीमिह सरितः सुरापगायाः

एकत्रेति । एकत्र एकस्मिन्नागे स्फटिकस्य यत्तट तस्यांशुभिर्विभिन्ननीराः मिश्रोदकाः
शुभ्रजला इत्यर्थः । अपरत्रापरस्मिन् भागे नीलाश्मनामिन्द्रनीलानां द्युतिभिः मिदुराणि मिश्रा-
ण्यम्भांसि यासां ताः नीरुसलिला इत्यर्थः । इहादौ सरित कालिन्दस्याद्रेरपत्य स्त्री कालिन्दी
यमुना । 'कालिन्दी सूर्यतनया यमुना शमनस्वसा' इत्यमरः । तस्या जलै जनिता श्रीः शोभा
यस्यास्तस्याः तत्सङ्गताया इत्यर्थः । सुरापगाया गङ्गायाः वैदग्धी शोभा श्रयन्ते भजन्ति ।
विदग्धस्य भावः वैदग्धी । ब्राह्मणादित्वात् "गुणवचन" इत्यादिना ण्यञ् प्रत्ययः । "पिद्वै-
रादिभ्यश्च" इति ङीष् । सोऽपीत्वस्य बाहुल्यत्वादिह वैकल्पिकः । अत एव "ण्यञ् प्रत्ययः पितृकर-
णादीकारो बहुलम्" इति वामनः । अत्र सितासितमणिगुणग्रहणात्सरिता यमुनात्सगतगमा-
शोभासादृश्याक्षेपात्तद्गुणोत्थापिता निदर्शना । ग्रहाण्यो वृत्तम् । 'मनौ जौ गच्छिदशयति प्रह-
र्षिणीयम् ॥ २६ ॥

इवस्तनोऽस्मिन्विलसन्ति मेरोः समानवप्रे मणिसानुरागाः ।

स्त्रियश्च पत्यौ सुरसुन्दरीभिः समा नवप्रेमणि सानुरागाः ॥ २७ ॥

इत इति । मेरोः समानवप्रे तुल्यप्रस्थे अत एवास्मिन्नद्रावितस्ततो मणिसानुरागा
स्तनतटकान्तयो विलसन्ति प्रसरन्ति । किञ्च नव प्रेम यस्या तस्मिन्नवप्रेमणि पत्यौ अनु-
रागेण सह वर्तन्ते इति सानुरागा सुरसुन्दरीभिः समाः सरूपाः स्त्रियश्च इतस्ततो विलसन्ति
क्रीडन्ति अन्योन्यमनुपागिणोऽनुरूपाश्चेह विलासिनस्तदनुरूपाणि च विहारस्थलानि सन्तीति
भावः ॥ २७ ॥

व्योमस्पृशः प्रथयता कलधौतमितीरुन्निद्रपुष्पचणचम्पक-
पिङ्गभासः । सौमेरवीमधिगतेन नितम्बशोभामेतेन भारत-
मिलावृतवद्विभाति ॥ ३१ ॥

व्योमेति । व्योमस्पृशाऽभ्रं कपा उन्निद्रैर्विकसितैः पुष्पैर्वित्ता उन्निद्रपुष्पचणाः । “तेन वित्तः” इत्यादिना चणपुष्पप्रत्ययः । ते च ते चम्पकाश्च तद्वत्पिङ्गभासः पिङ्गवर्णाः कलधौतामितीः कनकतटी । ‘कलधौत रौग्यहेम्नो’ इति विश्वः । प्रथयता प्रकटयता अत एव सौमेरवी सुमेरु-सम्बन्धिनी नितम्बशोभा कटकलक्ष्मीम् अधिगतेन प्राप्तवता । “गत्यर्थार्कर्मक” इत्यादिना गमेः कर्त्तरि क्तः । एतेन र्वैतकाद्रिणा भारत भरतस्य राज इदं भारताख्य वर्षं भूखण्डम् । ‘स्याद्बृष्टौ लोकधात्वशे क्सरे वर्षमन्नियाम्’ इत्यमरः । इलावृतवदिलावृतवर्षमिव विभातीत्युपमा । नव-खण्डस्य जम्बूद्वीपस्य हिमाद्रेर्दक्षिणभूखण्डं हैमवतापरनामकं भारतवर्षं सुमेरुयोगात्सौमेरवापराख्यं मध्यमखण्डमिलावृतवर्षम् अत एव ‘नाम्नेदं भारत वर्षं हिमाद्रेस्तच्च दक्षिणे । तेन हैमवतं नाम परेष्वप्येवमुच्येत । इलावृतं सौमेरवः सुमेरोः परितो हि तत्’ इतिवैजयन्ती ॥ ३१ ॥

रुचिरचित्रतनूरुहशालिभिर्विचलितैः परितःप्रियकव्रजः ।
विविधरत्नमयैरभिभात्यसापवयवैरिव जङ्गमतां गतैः ॥ ३२ ॥

रुचिरोति । असौ गिरि रुचिरैः उज्ज्वलैः चित्रैर्नानावर्णैस्तनूरुहैः लोभभिः शालन्त इति तथोक्तैः परितः प्रचलितैः प्रसरद्भिः प्रियकाः कमलप्रकृतयो मृगविशेषाः । ‘प्रियको रोमभिर्युक्तो मृदूच्चमसृणैर्धनैः’ इति वैजयन्ती । तेषां व्रजैः समूहे जङ्गमता चरिष्णुता गतैर्विविधरत्नमयैरवयवैः स्वाङ्गैरिव प्रतिभातीत्युत्प्रेक्षा । द्रुतविलम्बितं वृत्तम् ॥ ३२ ॥

कुशेशयैरत्र जलाशयोषिता मुदा रमन्ते कलभा विकस्वरैः ।
प्रगीयते सिद्धगणैश्च योषितामुदारमन्ते कलभा विकस्वरैः ॥ ३३ ॥

कुशेशयैरिति । अत्राद्वौ जलाशयोषिताः । जलाशयेषु हृदेषु उपिताः वसन्तः “गत्यर्थार्कर्मक” इत्यादिना वसते. कर्त्तरि क्तः सम्प्रसारणम् । “मतिबुद्धिपूजार्थेभ्यश्च” इति चकारा-द्वर्तमानार्थता । कलभास्त्रिशद्वर्षकरिणः । ‘त्रिशद्वर्षस्तु कलम’ इति वैजयन्ती । विकस्वरैर्विक-सन्शीलैः “स्थेशमासपिसकसो वरचू” इति वरचू । कुशेशयैः शतपत्रैः मुदा प्रीत्या रमन्ते क्रीडन्ति । करिविहाराणां कमलाकराणामयमाकर इति भावः । किञ्च कला अव्यक्तमधुराः विकारो मानसो भावः स प्रयोजनमेवा भाविका उद्दीपका इत्यर्थः । कला भाविकाश्च स्वराः षड्-जादयो येषां तैः कलभाविकस्वरैः सिद्धगणैः सुरसङ्घैः योषिता स्त्रीणां रमन्ते समीपे उदारमुच्चैः प्रगीयते च । भूस्वर्गोऽयमिति भावः ॥ ३३ ॥

विद्वद्भिरागमपरैर्विवृतं कथञ्चिच्छ्रुत्वापि दुर्ग्रहमनिश्चितवीक्षि-
रन्त्यैः । श्रेयान्द्विजातिग्वि हन्तुमघानि दक्षं गूढार्थमप निवि-
मन्त्रगणं विभर्ति ॥ ३७ ॥

विद्वद्भिरिति । ऋषेर्ज श्रेयान् श्रेष्ठ द्विजातिर्ब्राह्मण-ऋषागमो निधिरूपो मन्त्रशास्त्रं
च स एव पर प्रवान् वेदा तैरागमपरैर्विद्वद्भिर्नवीना मन्त्राणां च साधनविधानैः कथञ्चिद्विवृत
स्वरूपेण प्रकाशितं नारितं निश्चिताः तदमित्यमिति निश्चयात्मिका गीर्षेणा नैरनिश्चितीभिर्न्यै-
रशास्त्रज्ञैः श्रुत्वापि इह निधिरस्ति, ईदृक् महिमा असौ मन्त्र इति चाममुगादाकर्ण्यपि दुर्ग्रह-
दुःसाधनम् अघानि दुःखान्येनासि च हन्तुं दक्षं समर्थम् । 'दुःखेनोपमनेष्वयम्' इति
वैजयन्ती । गूढं नवृत्तोऽर्थो वनमभिधेयं च यस्मिन् तं गूढार्थं निवयो मन्त्राः प्रान्यत्र निधय
इव मन्त्रान्तेरा गणं विभर्ति द्विजातिर्मन्त्रगणमिव निधिगणमेव विभर्तान्युपनयः ॥ ३७ ॥

विम्बोष्ठं बहु मनुते तुरङ्गवक्रश्चुस्वन्तं सुखमिह किन्नरं
प्रियायाः । श्लिष्यन्तं मुहुरितरोऽपि तं निजस्त्रीमुत्तुङ्गस्तन-
भरभङ्गभीरुमध्याम् ॥ ३८ ॥

विम्बोष्ठमिति । श्वाश्रौ तुरङ्गस्य वक्रमिव वक्रं यय न तुरङ्गवक्तो देवयोनिविशेषः ।
सप्तभ्युपमानपूर्वपदस्य बहुनीहितरूपदलोपधेत्युष्ट्रमुखवत्समात् । विम्बकृत्यो ओष्ठो यन्त्रं न
विम्बोष्ठमित्युपमालङ्कारः । 'ओत्वोष्ठयो समासे वा' परस्परं वक्तव्यम् इत्योकारः । प्रियाया
मुखं चुम्बन्तं किन्नरं मानुषमुखमश्वाङ्गं देवयोनिविशेषं बहुं गुरुं यथा तथा मुनतेऽवचुष्यते तुरङ्ग-
कृत्यं चुम्बनालम्भवादिमिति भावः । इतरः किन्नरोऽपि उत्तुङ्गस्तनभरेण यो भङ्गस्तस्माद्वीर्य-
व्यो यस्यास्ता निजस्त्रीं स्वस्त्रियम् । "वामशसो" इति विकल्पादियडादेशाभावः । मुहुः
श्लिष्यन्तं मानुषाङ्गत्वादालिङ्गन्तं तुरङ्गवक्रं बहुं यथा तथा मनुते । तुरङ्गवपुः किन्नरस्याल्लेपास-
म्भवादिति भावः । दुर्लभं प्रियं भवतीति रहस्यम् । मध्यस्याभङ्गेऽपि भङ्गोक्तेरतिशयोक्तिः उप-
मया ससृज्यते प्रहर्षिणी वृत्तमुक्तम् ॥ ३८ ॥

यदेतदस्यानुतटं विभाति वनं ततानेकतमालतालम् ।
न पुष्पितात्र स्थगितार्करश्मावनन्ततानेकतमालतालम् ॥ ३९ ॥

यदिति । अस्याद्वेरेनुतटं तटेपु । विभक्त्यर्थेऽव्ययीभावः । तता विस्तृता अनेके बहव-
स्तमालास्तालाश्च यस्मिन् तत्ततानेकतमालतालं यदेतत् पुरोवर्ति वनं विभाति स्थगितार्करश्मौ
तिरोहितातपे अनन्तताने अपारविस्तारेऽत्र वने कतमालता का वा लता अलमत्यन्तं न पुष्पि-
ता सञ्जातपुष्पा न भवतीति शेषः । सर्वापि पुष्पितेत्यर्थः ॥ ३९ ॥

दन्तोज्ज्वलासु विमलोपममेखलान्ताः सद्रत्नचित्रकटकासु
बृहन्नितम्बाः । अस्मिन्भजन्ति घनकोमलगण्डशैला नाय्यो-
ऽनुरूपमधिवासमधित्यकासु ॥ ४० ॥

दन्तोज्ज्वलास्वाति । अस्मिन्नद्रौ दन्ता निकुञ्जा दशनाश्च । 'दन्तो निकुञ्जे दशने'
इति विश्वः । तैरुज्ज्वलासु रुचिरासु सद्रत्नैश्चित्राणि कटकानि सानूनि वलयानि च यासां
तासु । 'कटक वलये सानौ' इति विश्वः । अधित्यकासूर्ध्वभूमिषु । 'भूमिरूर्ध्वमधित्यका' इत्य-
मरः । "उपाधिभ्या लयकनासन्नारूढयोः" इत्यधिशब्दात्प्रत्ययः । विमलोपलाः उज्ज्व-
लशिला उज्ज्वलमणयो वा मेखलाः काञ्च्यो नितम्बभूमयश्च । 'मेखला खड्गवन्धे स्यात्काञ्ची
शैलनितम्बयोः' इति विश्वः । तामिरन्ता रम्याः । 'मृताववसिते रम्ये समासावन्त इष्यते'
इति शब्दार्णवे । बृहन्तो नितम्बाः कटिपश्चाद्भागाः शिखराणि च यासां ताः । 'नितम्बो
गेघसि स्कन्धे शिखरेऽपि कटेरधः' इति विश्वः । घना विपुलाः कोमलाः श्लक्ष्णाः गण्डशैलाः
गण्डस्थलानि स्थूलोपलाश्च यासां ताः नाय्योऽनुरूपमिच्छासदृशम् आत्मसदृशं वाऽधिवासं भज-
न्ति । अत्र नारीणामधित्यकानां च प्रकृतत्वात्केवलप्रकृतगोचराः श्लेषोपस्थापिता तुल्ययोगिता
अत एवोभयविशेषणानि उभयत्र विभक्तिविपरिणामेन योज्यानि ॥ ४० ॥

अनतिचिरोज्झितस्य जलदेन चिरस्थितबहुबुद्धस्य पयसो-
ऽनुकृतिम् । विरलविकीर्णवज्रशकला सकलामिह विदधाति
धौतकलधौतमही ॥ ४१ ॥

अनतिचिरेति । इहाद्रौ विरलं यथा तथा विकीर्णाः प्रसरणशीला वज्रशकलाः श्वेतहीर-
कखण्डानि यस्यां सा धौता शुभ्रा कलधौतमही रजतभूमिः 'कलधौतं रूप्यहेम्नोः' इति विश्वः ।
जलदेनानतिचिरोज्झितस्य तत्कालमुक्तस्य शुभ्रस्येति भावः । चिरस्थिताश्चिरस्थायिनो बहवश्च
बुद्बुदा जलस्फोटा यस्मिन् तस्य पयसोऽम्भसः सकलामनुकृतिं समग्रसादृश्यं विदधाति ।
अत्र मेघोज्झितजलस्य स्थिबुद्बुदासम्बन्धेऽपि सम्भावनया सम्बन्धोक्तेरतिशयोक्तिः । कुररी-
स्तावृत्तम् । 'कुररीस्ता नजमजैर्लगयुक्' इति लक्षणात् ॥ ४१ ॥

वर्जयन्त्या जनैः सङ्गमेकान्ततस्तर्कयन्त्या सुखं सङ्गमेका-
न्ततः । योषयैष स्मरासन्नतापाङ्गया सेव्यतेऽनेकया सन्न-
तापाङ्गया ॥ ४२ ॥

वर्जयन्त्येति । एकान्ततः एकान्ते रहसीत्यर्थः । कान्ततः कान्तेन प्रियेणेत्यर्थः । उभ-
यत्रापि सार्वविभक्तिस्तसि । सङ्गमे सति सुखं तर्कयन्त्या उत्प्रेक्षमाणया विलम्बं विहारमाकाङ्-
क्षन्त्येत्यर्थः । अत एव जनैः सङ्गं वर्जयन्त्या, कुतः स्मरेणासन्नतापानि प्राप्तज्वराणि अङ्गानि यस्या-

सङ्कीर्णकी चक्षुःस्वलितैकवालविच्छेदकातरधियश्चलितुं-
चमर्यः । अस्मिन्वृद्धसन्तर्गतदीयर्त्तनिर्यत्स्वनश्रुतिगु-
णादिव नोत्सहन्ते ॥ ४३ ॥

मुक्तं मुक्तागौरमिह क्षीरमिवाभ्रैर्वापीष्वन्तलींनगह्वानीलद-
लासु । शङ्खीश्यामैरंशुभिराशु द्रुतमम्भञ्छायामच्छाकृच्छति
नीलीसलिलस्य ॥ ४४ ॥

मुक्तमिति । इहाद्रावन्तर्लीनानि महानीलदलानि इन्द्रनीलविशेषखण्डानि यासु तासु 'सिंहलस्थाकरोद्भूता महानीलास्तु ते मताः ।' इति भगवानगस्य । 'वापीपृ ढीर्घिकासु अत्रैर्मै-
धैर्मुक्त वृष्ट मुक्तगौर मात्तिकशुभ्रम् अत एव क्षीरमिव स्थितम् । शस्त्री छुरिका । ' स्याच्छस्त्री
चासिपुत्री च छुरिका चासिधेनुका ' इत्यमरः । " वहादि-यश्च " । इति ङीर् । शस्त्रीवत् श्यामै-
रशुभिरन्तर्गतेन्द्रनीलमरीचिभि आशु तत्क्षणमेव द्रुत लोलितं सत् । छुरितमित्यर्थः । नीलीसलि-
लस्य नीलाख्यौषधिपत्ररसस्य । ' नीली काला क्लीतकिका' इत्यमरः । अच्छा छाया कान्तिमृ-
च्छति तत्सदृशी छाया गच्छतीत्यर्थः । अतो निदर्शनालङ्कारः । स च मुक्तगौर क्षीरमिव श-
स्त्रीश्यामैरिति चोपमात्रयेणान्तर्लीनमहानीलदलासु वापीष्विति पदार्थहेतुक काव्यलिङ्ग तेनोत्था-
पितेनाशुभिर्द्रुतमिति तद्गुणोत्थापित इत्यङ्गाभिभावेन सङ्गरः । क्षीरमिवेत्यनेन्द्रनीलाना सौ-
ष्ठवं सूचितम् ' क्षीरमध्ये क्षिपेन्नील क्षीरञ्चेन्नीलता व्रजेत् । इन्द्रनीलमिति ख्यातम् ' इति लक्षणस-
म्भवात् । तेनात्र नीलीरसोपमानेन तद्वर्णा एवेति सूचितम् । ' नीलीरसनिभा' केचिच्छम्भुकण्ठ-
निभाः परे ' इत्यादिना अगस्त्येन रत्नशास्त्रे एषामेकादशविधच्छायाभिधानादिति । मत्तमयूर-
वृत्तम् । ' वदन्त्रैस्तौ यसगा मत्तमयूरम् ' इति लक्षणात् ॥ ४४ ॥

या न ययौ प्रियमन्यवधूभ्यः सारतरागमना यतमानम् ।

तेन सहेह बिभर्ति रहः स्त्री सा रतरागमनायतमानम् ॥ ४५ ॥

यानेति । इहाद्रावन्यवधूभ्यः ह्यन्तरेभ्यः । “पञ्चमी विभक्तेः ” इति पञ्चमी । सार-
तर श्रेष्ठमागमन यस्याः सा सारतरागमना । श्लाघ्यसंगमेत्यर्थः । या स्त्री यतमान स्वप्राप्त्यै प्रय-
तमान प्रार्थयमानमित्यर्थः । यती प्रयत्ने शानच् । प्रिय न ययौ सा तथा प्रतिकूलपि स्त्री रह-
स्तेन प्रियेण सह अनायतमानमदीर्घरोप यथा तथा रतराग सुरताभिलाष बिभर्ति । अयमति-
मानवतीरपि सद्य एवोदीपयतीति भावः । दोधकवृत्तम् ‘दोधकवृत्तमिदं मममा गौ’ इति
लक्षणात् ॥ ४५ ॥

भिन्नेषु रत्नकिरणैः किरणेष्विहेन्दोरुच्चावचैरुपगतेषु सहस्रसं-
ख्याम् । दोषापि नूनमहिमांशुरसौ किलेति व्याकोशकोकन-
दतां दधते नलिन्यः ॥ ४६ ॥

भिन्नेष्विति । इहाद्राविन्दोः किरणेषु उदञ्चश्चावञ्चश्च तैरुच्चावचैरनेकविधैरित्यर्थः ‘उच्चा-
वच नैकमेदम्’ इत्यमरः । मयूरव्यसकादिपूचोच्चनीचावपराच्चोच्चावचकिञ्चनाकुतोभयानीति तत्पु-
रुषे निपातनात् नाधु । रत्नकिरणैर्भिन्नेषु भिन्नेषु अत एव सहस्रसंज्ञामुपगतेषु सत्सु नलिन्यः
पन्नियः । ‘नल पद्मे नल तृणम्’ इति शाश्वतः । असौ प्रकाशमानोऽहिमांशु किलेति
सहस्रकिरणत्वात् सूर्य एवेति सम्भावनावुद्ध्येत्यर्थः । वार्तासम्भाव्ययोः किल इत्य-
मरः । दोषापि रात्रावपि । सप्तम्यर्थेऽव्ययम् । ‘दिवाहीत्यथ दोषा च नक्त च रजनौ’ इत्यमरः ।
व्याकोशकोकनदता विकचपद्मता दधते नूनमित्यत्प्रेक्षायाम् । ‘अथ रक्तसरोरुहम् । रक्तोत्पलं
कोकनदम्’ इति ‘व्याकोशविकचस्फुटाः’ इति चामरः । इह देवभूमित्वान्नित्यपद्मा नलिन्य
इति भावः । इह नलिनीनां दोषातनविकासासवन्धेऽपि तत्सवन्धरूपयातिशयोक्त्या तस्येन्द्रावर्क-
श्रान्तिमदलङ्कारो व्यज्यते ॥ ४६ ॥

अपशङ्कमङ्गुपरिवर्त्तनोचिताश्चलिताः पुरः पतिमुपेतुमात्मजाः ।

अनुरोदितीव करुणेन पत्रिणां विरुतेन वत्सलतथैष निम्नगाः ४७

अपशङ्कमिति । अपशङ्क निःशङ्कमङ्गुपरिवर्त्तनेषु उत्सङ्गलुण्ठनेषूचिताः परिचिताः पतिं
भर्तारमुपेतुं पुरोऽग्रे चलिताः प्रयाताः आत्मजाः स्वसम्भवा दुहितृश्च निम्नगाः नदीः करुणेन दीनेन
पत्रिणा पक्षिणा विरुतेन क्रोशनेन निमित्तेनैपोऽद्विर्वत्सलतया वात्सल्येन ज्ञेहेनेत्यर्थः । ‘श्रीमान्
स्निग्धस्तु वत्सलः’ इत्यमरः “वत्सासाम्या कामवले” इति वलच् प्रत्ययः । अनुरोदितीवानु-
क्रोशतीवेत्युत्प्रेक्षा । “रुदश्च पञ्चम्यः” इति गुणः “रुदादिभ्यः सार्वधातुके” इतीट् ॥ ४७ ॥

मधुकरविटपानमितास्तरुपङ्कीर्बिभ्रतोऽस्य विटपानमिताः ।

परिपाकपिशङ्गलतारजसा रोधश्चकास्ति कपिशङ्गलता ॥ ४८ ॥

मधुसूतेति । मधुकप एव विटास्तेषां पानं चुम्बनमिताः प्राप्ताः । “इणः कर्त्तरिक्तः”
विटपैः शाखाविस्तारैरानमिताः विटपानमिताः । ‘विस्तारो विटयो द्वियाम्’ इत्यमरः । तर्हि
ह्रीर्विभ्रतोऽस्याद्रेः रोधो नितम्बी गलता पतता परिपाकेण पिशङ्गीना लताना रजः पुष्परेणु ते
परिपाकपिशङ्गलतारजसा कपिञ्च पिशङ्गं चकारित । मात्रावृत्तिष्वियमार्थागीतिरष्टगणा । ‘अ
वसुगणा आर्यागीतिः’ इति पिङ्गलनागः ॥ ४८ ॥

प्राग्भागतः पतदिहेदसुपत्यकासु शृङ्गारिताय तमहेभकराभमम्भः ।

संलक्ष्यते विविधरत्नकरानुविद्धमूर्द्धप्रसारितसुराधिपचापचारुः ४९

प्राग्भागत इति । इहादौ प्राग्भागतः ऊर्ध्वप्रदेशात् उपत्यकासु अवःप्रदेशेषु । ‘उप
त्यकाद्रेरासना’ इत्यमरः । ‘उपाधिभ्याम्’ इत्यादिनोपशब्दात् त्यक् प्रत्ययः । पतत् शृङ्गार
सिन्दूरदिमण्डनमस्य सजातः शृङ्गारितः । ‘शृङ्गारं सुरते नाट्ये रसे दिग्गजगण्डने’ इति विश्वः
आयतो दीर्घः तस्य महेभकरस्यामेवाभा यस्य तत् विविधरत्नानां करैरशुभिरनुविद्धमनुरञ्जित
मिदमम्भः ऊर्ध्वप्रसारितं यत् सुराधिपचापमिन्द्रधनुस्तद्वच्चारुं सल-यते । अत्रेन्द्रचापस्योर्ध्वत्वा
सम्बन्धेऽपि सम्बन्धोक्तेरतिशयोक्तिः । अभूतोपमेति मतान्तरम् । तिरोहितविवक्षायां दूषमानस्य
प्रसिद्धत्वादुपमैवेयम् ॥ ४९ ॥

दधति च विकसद्विचित्रकल्पद्रुमकुसुमैरभिगुम्फितानिवैताः ।

क्षणमलबुविलम्बिपिच्छदाम्नःशिखरशिखाःशिखिशेखरानमुष्य ५०

दधतीति । किञ्चेति चार्थः । अमुष्याद्रेरेता शिखराणि शृङ्गाण्येव शिखाः केशपादयः ।
‘शिखा चूडा केशपाशी’ इत्यमरः । विकसद्विचित्रैः नानावर्णैः कल्पद्रुमकुसुमैरभिगुम्फितान्
ग्रथितानि स्थितानित्युत्प्रेक्षा । अलबूनि विलम्बीनि लम्बमानाचि च पिच्छान्येव दामानि स्रजो
येषु तान् शिखिनः केकिन एव शेखरान् आपीडान् क्षणं दधतीव । शिखावल शिखीकेकी’ इति
‘शिखास्वापीडशेखरौ’ इति चामरः । अत्र कुसुमगुम्फेनोत्प्रेक्षालिङ्गेन पिच्छादीनां दामादिरूपक-
सिद्धिस्तदुत्थापिता चोत्प्रेक्षेति सङ्करः । पुष्पिताग्रा वृत्तमुक्तम् ॥ ५० ॥

सवधूकाः सुखिनोऽस्मिन्नवरतममन्दरागतामरसदृशः ।

नासेवन्ते रसवन्नवरतममन्दरागतामरसदृशः ॥ ५१ ॥

सवधूका इति । अस्मिन्द्राववरे न भवन्तीत्यनवरा श्रेष्ठाः अनवरतमाः श्रेष्ठतमाश्च
मन्दरागतैर्मरैः सदृशः सरूपाश्च अनवरतममन्दरागतामरसदृशः अमन्दरागाण्यतिरक्तानि ताम-
रसानि पङ्केदहाणीव दृशोयेषां ते अमन्दरागतामरसदृशः रक्तनेत्राः । ‘पङ्केदहं तामरसम्’ इत्य-
मरः । सुखिनो भोगिनः सह वधूभिः सवधूकाः सन्तः । ‘तेन सहेति तुल्ययोगे’ बहुव्रीहिः
“नघृतश्च” इति कण् । रसवत्सानुरागम् । ‘गुणे रागे द्रवे रसः’ इत्यमरः । नवरतं
नूतनमुरतं नासेवन्त इति न, किन्त्वासेवन्त एवेत्यर्थः । ‘सम्प्राप्य निषेधनिर्गन्तं नै गन्ति-

बेधौ” इति वामनः । विशिष्टसुरतानां सेवनस्य सामान्यतः प्रसक्तेः । उपमालङ्कारः । गते-
यमार्यागीतिः ॥ ११ ॥

आच्छाद्य पुष्पपटमेष महान्तमन्त-

रावर्तिभिर्गृहकपोतशिरोधराभः ।

स्वाङ्गानि धूमरुचिमागुरवीं दधानै-

धूपायतीव पटलैर्नवनीरदानाम् ॥ ५२ ॥

आच्छाद्येति । एषोऽभिर्हान्त पुष्पाण्येव पट इति रूपकं तमाच्छाद्य अन्तः पटान्यन्तरे
आवर्तिभिरभीष्टेण भ्रमद्भिः । “बहुलमामीक्ष्ये” इति णिनिः । गृहकपोतशिरोधराया गृहपाप-
वतकण्ठस्यामेवामा येषां तैरित्युपमा । ‘पारावते कपोतः स्यात्, इति विश्वः । अगुरोः काला-
गुरोरिमामागुरवीम् । ‘कालागुर्वगुरुः स्यात्’ इत्यमरः । धूमरुचि धूमकार्त्ति तत्सदृशीमित्यर्थः ।
अत एव निदर्शना । दधानैर्नवनीरदाना पटलैः स्वाङ्गानि धूपायतीव धूपैरिवाधिवासयतीवेत्यु-
त्प्रेक्षा रूपकोपमानिदर्शनाभिरगैः सकीर्यते । “ धूप सन्तापे ” इति धातोः “ गुप्धूपविच्छि-
पणिपनिभ्य आय. ” इत्यायप्रत्ययः ॥ ५२ ॥

अन्योन्यव्यतिकरचारुभिर्विचित्रैरत्रस्यन्नवमणिजन्मभिर्मयूखैः ।

विस्मेरान्गगनसदःकरोत्यमुष्मिन्नाकाशे रचितमभित्तिचित्रकर्म ५३

अन्योन्येति । अमुष्मिन्नाकाशे अन्योन्येण व्यतिकरणे मिश्रणेन चारुभिः अत एव विचित्रै-
र्नानावर्णैरत्रस्यन्तः त्रासदोषेणादुष्यन्तः । ‘ त्रासो भीमणिदोष्यो. ’ इति विश्वः । “ वा आशः ”
इत्यादिना वैकल्पिकः श्यन्नप्रत्ययः । तेभ्यो नवमणिभ्यो जन्म येषां तैर्मयूखैराकाशे रचितम-
भित्ति अकुड्यम् अनाधारमित्यर्थः । चित्रकर्म कर्तुं । गगनसदः खेचरान् विस्मेरान् विस्मयशी-
लान् करोति । “ नामिकाप्पि ” इत्यादिना रप्रत्ययः । अत्रमणिमयूखेषु खे चित्रकर्मभ्रान्तिमता-
मेवाभित्तिचित्रकर्मैति अकारणकार्योत्पत्तिवर्णनात् भ्रान्तिमदलकारोत्थापिता विभावनेति सक्क
‘कारणेन विना कार्यस्योत्पत्तिः स्याद्विभावना ’ इति लक्षणात् । प्रहार्पणी वृत्तम् ॥ ५३ ॥

समीरशिशिरः शिरःसु वसतां सतां जवनिका निकामसुखिनाम् ।

विभर्ति जनयन्नयं मुदमपामपायधवला बलाहकततीः ॥ ५४ ॥

समीरेति । समीरेण मारुतेन शिशिरः शीतलः शिरःसु शिखरेषु वसतां निकामसुखिनां
अत्यन्तसुखिनां सतां पुण्यवतां मुदञ्जनयन्नयमद्रिरपामम्भसामपायेनापगमेन धवला बलाहकत-
तीर्मेघपक्तीरेव जवनिकास्तिरस्कारिणीर्विभर्ति । अनावृतेष्वपि शिखरेषु क्रीडने मेघैरेवावरणता
सम्पाद्य मुदं जनयतीत्यर्थः । अत्र बलाहकततिश्चारेप्यमाणानां जवनिकानां मुदं जनयन्निति
प्रकृतोपयोगिवर्णनात् परिणामालङ्कारः । ‘ आरोप्यमाणस्य प्रकृतोपयोगित्वे परिणामः ’ इति लक्ष-

णात् । रूपके तूपरञ्जनमात्रमिति भेदः । जलोद्धतगतिवृत्तम् । 'स्वैर्जसजसा जञोद्धतगतिः' इति लक्षणात् ॥ ५४ ॥

मैत्र्यादिचित्तपरिक्रमविदो विधाय क्लेशप्रहाणमिह लब्धस-
बीजयोगाः । ख्यातिं च सत्त्वपुरुषान्यतयाधिगम्य वाञ्छ-
न्ति तामपि समाधिभृतो निरोद्धुम् ॥ ५५ ॥

मैत्रीति । इहाद्यै समाधिं योग विभ्रतीति समाधिभृतो योगिनः मैत्री कर्तुं मुदिता उपेक्षेति चतस्रश्चित्तवृत्तयः । तत्र पुण्यकृन्तु मैत्री दुःखिषु करुणा सुखिषु मुदिता अनुमोदनं पापिषु उपेक्षा । मैत्री आदिर्धैर्या तानि चित्तस्य परिकर्माणि प्रसावकानि शोधकानीत्यर्थः । तानि विन्दन्ति लभन्ते इति तद्विदं तद्वाजस्तैः । क्षीणान्तःकरणमला इत्यर्थः । अत एव क्लेशप्रहाण विधाय अभिचास्मितारागद्वेषाभिनिवेशा पञ्च क्लेशाः । तत्रान्येषु नित्य-
ध्यामिमानः अनात्मनि च देहेन्द्रियादावात्मवीर्यादिभिर्मोऽविद्या । जस्मिता अहंकारः । रागोऽभिमतविषयाभिलाष । द्वेषोऽभिमतेषु रोगः । अभिनिवेशः कार्यकारणेष्वप्यत्र । त हि पुरुष क्लिश्यन्तीति क्लेशाः क्लेशहेतवः । "पचाद्यच्" तेन प्रहाण क्षयः । 'कृत्यच्' इति णत्वम् । तद्विधाय क्लेशान्निह्वेत्यर्थः । अतो लब्धः सबीजः सावलम्बनो योगो यैस्ते लब्धसबीजयोगाः सन्तः । आलम्बनमेव व्यनक्ति । मत्वेति । सत्त्वपुरुषो प्रकृतिपुरुष-
योरन्यतया अन्यत्वेन मिथो निवृत्तत्वेन ख्यातिं ज्ञानं चाधिगम्य प्रकृतिपुरुषौ मित्राविति ज्ञात्वे-
त्यर्थः । प्रकृतिपुरुषयोर्निवेकाग्रहणान्संसारः । निवेकग्रहणान्मुक्तिरिति साध्याः । अथ तां ख्यातिमपि । निरोद्धुं निवर्तयितुं वाञ्छन्ति वृत्तिरूपा ता निवर्त्य स्वयम्प्रकाशतयैव स्थातु-
मिच्छन्तीत्यर्थः । प्रकृतावुपरतायाः पुरुषस्वरूपेणावस्थानं मुक्तिरिति सांख्यसिद्धान्तः । न केवलं भोगभूरियं किन्तु मोक्षक्षेत्रमपीति भावः ॥ ५५ ॥

मरकतमयमेदिनीषु भानोस्तरुविटपान्तरपातिनो मयूखाः ।

अवनतशितिरुण्ठकण्ठलक्ष्मीमिहदधति स्फुरिताणुरेणुजालाः ५६

मरकतेति । इहाद्यै मरकतानां विकाशः मरकतमयस्तासु मेदिनीषु । "त्रियाः पुंवत्" इत्यादिना पुंवद्भावः । तरुणा विटपाः पल्लवाः तेवामन्तरैरवकाशैः पतन्तीति तथोक्ताः । 'विटपः पल्लवे पिङ्गे विस्तारे स्तम्भशाखयोः' इति विश्वः । स्फुरितान्यणुरेणूनां सूक्ष्मरजसा जालानि येषु ते भानोर्मयूखाः अवनतस्य शितिकण्ठकण्ठस्य मयूरकन्धरायाः लक्ष्मीं दधतीति निदर्शना-
लङ्कारः । पुष्पिताया वृत्तम् ॥ ५६ ॥

या बिभर्ति कलवल्लकीगुणस्वानमानमतिकालिमालया ।

नात्र कान्तमुपगीतया तया स्वानमा नमति कालिमालया ॥ ५७ ॥

येति । अत्राद्रावत्यन्तः कालिमा काष्ण्यं यस्याः सा अतिकालिमा । अतिश्यामेत्यर्थः । न विद्यते लयो लयन कचिदवस्थान यस्याः सा अलया । अमन्तीत्यर्थः । अत एव सस्त्रनेति भावः । या अलिमाला कलोऽव्यक्तमधुरः बलुकीगुणस्वानस्य वीणातन्त्रीशब्दस्य मानमुपमानं विभात्त तन्त्रीवद्भनतीत्यर्थः । उपमालङ्कारः । उपगीतया समीपे गातुं प्रवृत्तयैव न तु पूर्वं गमयन्त्येवेति भावः । “आदिकर्मणि क्तः कर्त्तारि च” इति क्तः । तथा अलिमालया भृङ्गावल्या स्वानमा-सुखेनानमयितुमाक्रण्टुं शक्या । “ईपद्दुर्” इत्यादिना खलूपत्ययः । का वा स्त्री कान्तं प्रियं न नमति सर्वापि मानं विहाय कान्तं सद्यः प्रणमत्येव तथोद्दीपकत्वाद्भानस्येत्यर्थः । रथोद्धता वृत्तम् । ‘रो नराविति रथोद्धता लगौ’ इति लक्षणात् ॥ ५७ ॥

सायं शशाङ्ककिरणाहतचन्द्रकान्त-
निस्यन्दिनीरनिकरेण कृताभिषेकाः ।

अर्कोपलोलसितवह्निभिरहितसाः

तीव्रमहाव्रतमिवात्र चरन्ति वप्राः ॥ ५८ ॥

सायमिति । इहाद्रौ वप्राः सानवः । ‘वप्रोऽस्त्री सानुमानयोः’ इत्यमरः । सायं रात्रौ शशाङ्ककिरणैराहतंभ्यश्चन्द्रकान्तेभ्यो निस्यन्दिना प्रज्ञाविणा नीरनिकरेण जलपूरेण कृताभिषेकाः कृतज्ञाना अहिः अर्कोपलेभ्यः सूर्यकान्तेभ्यः उल्लसितैरतिरौहिभिस्तप्ताः सन्तः तीव्रम् उग्रं दुश्चरं महाव्रतं महत्तपश्चरन्तीवेत्युत्प्रेक्षा ॥ ५८ ॥

एतस्मिन्नधिकपयः श्रियं वहन्त्यः संक्षोभं पवनभुवा जवेन नीताः
वाल्मीकेरहितरामलक्ष्मणानां साधर्म्यं दधति गिरां महासरस्यः ॥

एतस्मिन्निति । एतस्मिन्नावधिकपयः श्रियमधिका जलसमृद्धिं वहन्त्यः अन्यत्र तु अधिकाः कपयः सुग्रीवादयो वर्ण्यत्वेन यासु ताः अधिकपयः श्रियं गुणालङ्कारादिशोभा वहन्त्यः पवनाद्भवतीति पवनभूस्तेन पवनभुवा वायुजन्येन जवेन वेगेन संक्षोभं चलनं नीताः अन्यत्र तु जवेन जविना । ‘जवो जविनि वेगे स्यात्’ इति विश्वः । पवनभुवा हनुमता संक्षोभमौद्धत्यं नीता हनुमद्वे-गवर्णनया प्रागल्भ्यं नीता इत्यर्थः । वाक्पक्षे सर्वत्र पष्ठवा विपरिणामः कार्यः । महासरस्यो महासरसि अरहिताववर्जितौ रामलक्ष्मणौ याभिस्तासाम् अन्यत्र तु रामो रमणः अरहितरामा अवियुक्तरामाः लक्ष्मणाः सारसयोपितो यासु ताः केचित्चरहितरामाः अवियुक्तास्त्रीकाः लक्ष्मणाः सारसा इति पुपक्षिपरत्वेन व्याचक्षते तेषाम् ‘हसस्य योपिद्वरटा सारसस्य तु लक्ष्मणा’ ‘लक्ष्मणौषधिसारस्योः’ इत्याद्यमरविश्वप्रकाशादिवाक्यगतनियतव्यर्थताविरोधः । तासां वाल्मीकेर्गिरां साधर्म्यं सादृश्यं दधति । अत्र पवनभुवा जवेनेत्यत्रैकवृत्तावलम्बिफलद्वयवदभग्नैकपादगतत्वेनार्थद्वयप्रतीतिरर्थश्लेषः । अन्यत्र पदभङ्गेनार्थद्वयप्रतीतेर्जतुकाष्टवच्छब्दयोरेव मिथः श्लिष्टत्वाच्छब्दश्लेष इत्युभयसाहि-त्यादुभयश्लेषोऽयं प्रकृताप्रकृतगोचरः । उपमा त्वङ्गमिति सङ्करः ॥ ५९ ॥

इह मुहुमुदितैः कलमै रवः प्रतिदिशं क्रियते कलमैरवः ।

स्फुरति चानुवनं चमरीचयः कनकरत्नभुवां च मरीचयः ६० ॥

इहेति । इहाद्रौ मुदितैरिच्छाविहारसन्तुष्टैः कलमै. करिपोतैः । 'कलमः करिशावकः' इत्यमरः । दिशि दिशि प्रतिदिशम् । याथार्थ्येऽव्ययीभावः । "अव्ययीभावे शस्त्रभृतिभ्यः" इति समासान्तोऽच्प्रत्ययः । कलश्चासौ मरुश्च कलमैरवो मधुरभीषणः । विशेषणयोरपि कृपाणि, खड्गवदैच्छितोपसर्जनत्वविवक्षया विशेषणसमासः । रवो बृहण्यन्तिः मुहुः क्रियते अनुवनं वने वने चमरीचयः चमरीमृगसङ्घः स्फुरति । किञ्च कनकरत्नानां या भुवस्तासां मरीचयः किरणाश्च स्फुरन्ति । समृद्धिमद्वस्तुवर्णनादुदात्तालङ्कारे यमकस्याभ्युच्चयः ॥ ६० ॥

त्वक्साररन्ध्रपरिपूरणलब्धगीतिरस्मिन्नसौ मृदितपक्ष्मलरल्लकाङ्गः ।

कस्तूरिकाभृगविमर्दसुगन्धिरेति रागीव सक्तिमधिकां विषयेषु वायुः ।

त्वगिति । अस्मिन्नद्रौ त्वचि सारो येषां ते त्वक्सारः वशाः । 'वशे त्वक्सारकर्म्मरत्नत्वचि-सारतृणध्वजा' इत्यमरः । तेषां रन्ध्राणि तेषां परिपूरणेन ध्मापनेन लब्धा गीतिर्गानमुख्येन स. मृदितानि समृष्टानि पद्मलानि लोमशानि रल्लुकानां कम्बलभृगाणां कम्बलानां वाङ्गानि शरीराणि येन सः । 'रल्लुकः कम्बलभृगे कम्बले परिकीर्तितः' इति वेजयन्ती । एतेन स्पर्शमुखमुक्तम् । कस्तूरिकाभृगाणां विमर्देन सचयेण सुगन्धिः शोभनगन्धः । यद्यपि 'गन्धस्येत्वे तदेकान्तप्रहणं कर्त्तव्यम्' इत्युक्तं तथापि निरङ्कुशः कवय इत्यपर्यनुयोगः । असावेवभूतो वायू रागीव कामीव विषयेषु प्रदेशेषु च । 'विषयः स्याद्विन्द्रियार्थे देशे जनपदेऽपि च' इति विश्वः । अधिकं सक्तिं व्यासक्तिमेति गच्छति ॥ ६१ ॥

प्रीत्यै यूनां व्यवहिततपनाः प्रौढध्वान्तं दिनमिह जलदाः ।

दोषामन्य विदधति सुरतक्रीडायासश्रमशमपटवः ॥ ६२ ॥

प्रीत्याइति । इहाद्रौ युवतयश्च युवानश्च तेषां यूनाम् । "पुमान् स्त्रिया" इत्येकशेषः । प्रीत्यै व्यवहिततपनाः तिर्योहितार्काः अत एव सुरतान्येव क्रीडास्ताभिर्य आयासो व्यायामस्तेन यः श्रमः खेदः । 'श्रमः खेदोऽध्वरत्यादेः' इति लक्षणात् । तस्य शमे वारणे पटवः समर्था जलदाः प्रौढध्वान्तं मेघावरणाद्वाढान्धकारं दिनं दिवसं दोषा रात्रिमात्मानं मन्यते इति दोषामन्यं रात्रिमानिनं विदधति मेघावरणमहिम्ना दिवसः स्वयमप्यात्मानं रात्रिं मन्यते किमुतान्य इत्यर्थः । दोषेत्यव्ययं तदुपपदान्मन्यतेर्धातोः "आत्ममाने खश् च" इति खश् प्रत्ययः । इह यूना दोषावद्विषाणि विस्मयं विहाराः सम्भवन्तीति भावः । अमरविलसितं वृत्तम् । 'भौ न्लौ गः स्याद्भ्रमरविलसितम्' इति लक्षणात् ॥ ६२ ॥

भग्नो निवासोऽयमिहास्य पुष्पैः सदानतो येन विषाणि नागः ।

तीव्राणि तेनोज्झति कोपितोऽसौ सदानतो येन विषाणि नागः ६३

भग्न इति । इहाद्रावस्य नागस्य निवास. आश्रयः सदा पुष्पैरानतो नम्रोऽयं न गच्छतीत्यगो
वृक्षः दानतोर्ध्वमदोदकैः सह वर्त्तते यस्तेन सदानतोयेन मत्तेनेत्यर्थः । येन विषाणिना दन्तिना
भग्नस्तेन विषाणिना कोपित कोपम्प्रापितः असौ नागः सर्पस्तीव्राणि विषाणि गरलान्युज्जति
चमति । परप्रतीकाराक्षमस्य क्रोधः स्वाश्रयमेव व्याहन्तीति भावः ॥ ६३ ॥

प्रालेयशीतलमचलेश्वरमीश्वरोऽपि सान्द्रेभचर्मवसनावरणेऽधि-
शेते । सर्वतुनिर्वृतिकरे निवसन्नुपैति न द्वन्द्वदुःखमिह किञ्चि-
दकिञ्चिनोऽपि ॥ ६४ ॥

प्रालेयेति । ईश्वर शिवोऽपि किमुतान्य इति भावः । सान्द्र यदिभचर्म तदेव वसन तदे-
वावरण छादनं यस्य सः तथा सन्नत्वनावरणो नापि शिथिलावरण इति भावः । प्रलयादागत
प्रालेय हिमम् । “तत आगतः” इत्याणि, “केकयमित्रयुप्रलयाना यादेरियः” इति यशब्दस्येयादेशः ।
तेन शीत शीतलमचलेश्वर हिमवन्तमधिशेते तस्मिन् शेते इत्यर्थः । “अधिशीड्स्थासा कर्म”
इति कर्मत्वम् । सर्वतुभिर्निर्वृतिकरे सदा सुखकरे इहाद्रौ निवसन् पुनर्नास्ति किञ्चिनास्येत्यकिञ्चिनो
नि स्वोऽपि । उच्चावचेत्यादिना मयूरव्यसकादिषु निपातनात्तत्पुरुषः । किञ्चिदल्पमपि द्वन्द्वदुःखं
शीतोष्णदुःख नोपैति नित्य सन्निहितानामृतनामन्योन्यदोषनिवारकत्वादिति भावः । “द्वन्द्व
शुग्महिमोणादि मिथुन कल्लो रहः” इति वैजयन्ती । अत्रोपमानात् हिमाचलादुपमेयस्या-
विन्यवर्णनाद्व्यतिरेकः ॥ ६४ ॥

नवनगवनलेखाश्याममध्याभिराभिः स्फटिककटकभूमिर्नाट-
यत्येष शैलः । अहिपरिकरभाजो भास्मनैरङ्गरागैरधिगतध-
वलिम्नः शूलपाणेरभिख्याम् ॥ ६५ ॥

नवेति । एष शैलो रैवतको नवया नगवनलेखया तस्वनपङ्क्त्या श्यामो मध्यो मध्य-
भागो यासां ताभिराभिः स्फटिकाना कटकभूमिः तटप्रदेशैः करणैरहिरेव परिकरो गात्रिकाव-
न्वस्त भजतीति तस्य अहिपरिकरभाजः ‘भवेत्परिकरो व्राते पर्यङ्कपरिवारयोः । प्रगाढे गात्रि-
कावन्धे विवेकारम्भयोरपि’ इति विश्वः । “भजो ष्विः” । भास्मनैः भस्ममयैः । वैकारिकोऽ-
ण् प्रत्ययः । “अन्” इति प्रकृतिमावात् “नस्तद्धिते” इति टिलोपो न । अङ्गरागैरनुलेपनैरधिगत-
धवलिम्नः प्रासधावत्यस्य शूल पाणौ यस्य तस्य शूलपाणेरीश्वरस्य । “प्रहरणार्थेभ्यः परे निष्ठास-
प्तम्यौ भवतः” इति पाणिशब्दस्य परनिपातः । अभिख्या शोभा । ‘अभिख्या नामशोभयो’
इत्यमरः । “आतश्चोपसर्गे” इत्यङ् प्रत्ययः । नाटयत्यनुकरोति । निदर्शनालङ्कारः । मालिनी-
वृत्तमेतत् ॥ ६५ ॥

दधद्भिरभितस्तटौ विकचवारिजाम्बूनदैर्विनोदितदिनकुमाः
कृतारुचश्च जाम्बूनदैः । निषेव्य मधु माधवा रसवदत्र
कादम्बरं हरन्ति रतये रहः प्रियतमाङ्गकादम्बरम् ॥ ६६ ॥

दधद्भिरिति । अत्रादौ माधवस्य इमे 'माधवाः यादवाः विकचानि चारिजानि येषु तान्यन्-
म्वूनि ययोस्तौ विकचचारिजाम्बू अभित उभयतस्तदौ दधद्भिः नदैः अम्बुप्रवाहैः प्रादस्त्रोतनो नद्यः
प्रत्यक्स्रोतसो नदाः नर्मदा विनेत्याहुः । विनोदितो दिनरुमो येषां ते विहारपनीताह्निकसन्नापा
इत्यर्थः । किञ्च जाम्बूनदस्य विकारैर्जाम्बूनदैः कनकभूपणैः कृतश्चो जनितशोभाः सन्तः रसवत्
स्वादवत् । 'रसो गन्धे रसे स्वादे' इति विश्वः । कादम्ब इक्षुः । 'कादम्ब कलहसेक्षो'
इति विश्व । कादम्ब रति ग्लयोर्भेदाह्वाति प्रकृतित्वेनादत्त इति कादम्बरमैक्षवम् । 'पानस द्राक्ष-
माधूक ग्वार्जूर तालमैक्षवम्' इति स्मरणात् । "आतोऽनुपसर्गे क." । मनु मयम् । एवञ्च
मधुकादम्बरशब्दयोः सामान्यविशेषपरत्वादपौनरुक्त्यम् । निषेव्य पीत्वा । क्षत्रियाणां पैष्ट्या
एव निषेधादिति भावः । रतये सुरतार्थं रहः प्रियतमा ना प्रेयसीनामङ्गादेवाङ्गाकाङ्गात्रादम्बर वस्त्र
हन्ति । यादवाश्चेह मधुपानरतोत्सवैर्विसन्ध विहरन्तीति भावः । पृथ्वी वृत्तम् । 'जसौ जस-
यला वसुग्रहयतिश्च पृथ्वी गुरु' इति लक्षणात् ॥ ६६ ॥

दर्पणनिर्मलासु पतिते घनतिमिरसुपि ज्योतिषि रौप्यमि-
त्तिषु पुरः प्रतिफलति मुहुः । व्रीडमसम्मुखोऽपि रमणैरपह-
तवसनाः काञ्चनकन्दरासु तरुणीरिह नयति रविः ॥ ६७ ॥

दर्पणेति । इहादौ रविदर्पणनिर्मलासु पुर रौप्यमित्तिषु । काञ्चनकन्दराग्रवर्तिरजत-
सानुषु पतिते सक्त्रान्ते घन सान्द्र यत्तिमिर तन्मुष्णाति हरतीति तन्मुट् । किप् । तस्मिन्
ज्योतिषि स्वतेजसि काञ्चनकन्दरासु मुहुः प्रतिफलति सम्मूर्छति सति रमणैरपहृतवसनास्तरु-
णीरसमुखोऽपि कन्दरागमिमुखोऽपि व्रीड त्रपाम् । यद्यपि "गुरोश्च हल" इति स्त्रिया-
मप्रत्ययः । अत एव 'मदाक्षं हीस्त्रिपा व्रीडा' इत्यमरः । तथापि तत्र स्त्रीत्वाविशक्षाया बाहुलकत्वान्न-
पुंसकत्वं च अत एवाविधौ गुरो स्त्रिया बहुलविवक्षेति वामनः । नयति प्रापयति । नीवह्यो
ईरतेष्वेति द्विकर्मकता । यस्मिन् सुवर्णकन्दरासु व्रीडार्थं प्रविष्टा स्त्रियोऽन्धकार इति कृत्वा
पुरपैरपहृतवस्त्रा सत्यः पुरः स्थितरौप्यमित्तितेजसामन्त प्रतिविम्बवत्प्रकाशे सति सलज्जा इति
भावः । अत्र काञ्चनकन्दराणामसमुखाङ्कज्योतिः प्रतिफलनासम्बन्धेऽपि सम्बन्धोक्तेरतिशयोक्तिः ।
वशापत्रपतित वृत्तम् । 'दिङ्मुनि वशापत्रपतितं भरनमनलग्नैः' इति लक्षणात् ॥ ६७ ॥

अनुकृतशिखरौघश्रीभिरभ्यागतेऽसौ त्वयि सरभससम्भुतिष्ठ-
तीवाद्भिरुच्चैः । द्रुतमरुदुपनुन्नैरुन्नमद्भिः सहेलं हलधरपरिधान-
श्यामलैरम्बुवाहैः ॥ ६८ ॥

इति श्रीमाधवकविकृतौ शिशुपालवधे महाकाव्ये
रैवतकवर्णनं नाम चतुर्थः सर्गः ॥ ४ ॥

अनुकृतेति । असावुच्चैरुन्नतोऽद्रिः रैवतकोः त्वयि अभ्यागते सति अनुकृता शिखरौघाणां श्रीयैस्तैस्तथोक्तैः । शिखरौघमग्नकारिमिति भावः । अत एवात्र श्रीग्वि श्रीरिति निदर्शनया आन्तिमदलकारो व्यज्यते । द्रुतमरुता शीघ्रमास्तेनोपनुनै, प्रेरितैः अतएव सहेल सलीलमुन्नमद्भिः उत्पतद्भिः । अगतीति धरः पचायच् । हलस्य धरो हलधरो बलमद्र' तस्य परिधानानि अम्बराणि तद्वत् इयामलै इयामैरम्बुवाहै निमित्तेन सगमसमभ्युत्तिष्ठतीव प्रत्युत्थानं करोतीवेति क्रिया-निमित्ता क्रियास्वरूपोत्प्रेक्षा मिशिष्टमेघोन्नमनक्रियया प्रत्युत्थानक्रियोत्प्रेक्षणात् सा चोक्तनि-दर्शनानुप्राणितेति सङ्करः । शाब्दस्तु वृत्त्यनुप्रास' । मालिनी वृत्तम् ॥ ६८ ॥

इति श्रीमहामहोपाध्यायकोलाचलमल्लिनाथमूरिविरचिते माधकाव्यव्याख्याने सर्वङ्कपाख्ये चतुर्थः सर्गः ॥ ४ ॥

पञ्चमः सर्गः ।

इत्थं गिरः प्रियतमा इव सोऽव्यलीकाः शुश्राव सूततनयस्य
तदा व्यलीकाः । रन्तुं निरन्तरमियेष ततोऽवसाने तासां गिरौ
च वनराजिपटं वसाने ॥ १ ॥

इत्थमिति । स हरिरित्थमनेन प्रकारेण इदमस्थमु " इति श्रमुप्रत्ययः । अव्यलीकाः अप्रियरहिता । 'व्यलीक त्वप्रियेऽनृते' इत्यमरः । प्रियतमा, प्रेयस्य इव स्थिताः । कान्तास-मिता इत्यर्थः । व्यलीका विगतामृताः सत्याः सूततनयस्य सारथिकुमारस्य दारुकस्य गिरः तदा शुश्राव । ततः श्रवणानन्तर तासां गिरामवसाने समाप्तौ निरन्तर नीरन्ध्रं वनराजिरेव पटस्त वसाने आच्छादयति । " वस आच्छादने " इति धातोः कर्त्तरि लटः शानजादेशः । गिरौ रैवतकाद्रौ रन्तु क्रीडितुमियेष तत्र वसतिं कर्तुमिच्छति स्मेत्यर्थः । उपमायमकयोः ससृष्टिः । सर्गेऽस्मिन् वसन्तलिका वृत्तम् । ' उक्ता वसन्ततिलका तमजा जगौ ग ' इति ॥ १ ॥

तं स द्विपेन्द्रतुलितातुलतुङ्गशृङ्गमभ्युल्लसत्कदलिकावनराजि-
मुच्चैः । विस्ताररुद्धवसुधोऽन्वचलश्चाल लक्ष्मीं दधत्प्र-
तिगिरेरलघुर्बलौघः ॥ २ ॥

तमिति । कदल्य एव कदलिकाः वैजयन्त्यो रम्मातरवश्च । ' कदली वैजयन्त्या च रम्माया हरिणान्तरे ' इति विश्वः । अभ्युल्लसन्त्यः कदल्यो वैजयन्त्यो वनराजय इव यस्य स । अन्यत्र रम्मावनपक्तयो यत्र तमिति योज्यम् । उच्चैरुन्नतः विस्तारेण रुद्धवसुधः व्याप्तभूमिः अत एव प्रतिगिरेरलक्ष्मीं दधत् स्वयमप्यन्यो गिरिरिव स्थित इत्यर्थः । अलघुर्महान् स बलौघः सेनासङ्घः द्विपेन्द्रैस्तुलितान्यतुलान्यप्रतिमानि द्विपेन्द्रव्यतिरिक्तप्रतिमारहितानि उत्तुङ्गराज्ञाणि यस्य

त तथोक्तमन्वचल रैवतकमनुचचारु त प्रति यथावित्यर्थः । “ अनुलक्षणे ” इति कर्मप्रवचनीयत्वा-
त्तद्योगे द्वितीया । अत्र प्रतिगिरे. कस्यचिदप्रसिद्धत्वात् गिरिवर्मयोगी बलौत्र प्रतिगिरेर्ल
क्ष्मीमिव लक्ष्मी दधातीति निदर्शनामुखेन प्रतियोगित्वनोत्प्रेष्यते उत्प्रेष्यते इत्युत्प्रेष्येव श्रेया-
नुप्राणितेति सङ्करः ॥ २ ॥

भास्वत्करव्यतिकरोल्लसिताम्बरान्ताः सापत्रपा इव महाजन-
दर्शनेन ॥ संविद्युरम्बरविकाशि चमूसमुत्थं पृथ्वीरजः
करभकण्ठकडारमाशाः ॥ ३ ॥

भास्वदिति । आशा दिशो भास्वत्करव्यतिकरेण सूर्याशुव्याप्त्या उल्लसिताम्बरान्ताः
प्रकाशिताकाशदेशाः । अन्यत्र भास्वान् भास्वरः अभिरूपः । ‘ भास्वान्भास्वरसूर्ययोः ’ इति
विश्वः । तस्य हस्तस्य रपर्शनेन उल्लसिताम्बरान्ताः स्रस्तवस्त्राञ्चलाः । अत एव महाजनदर्श-
नेन सापत्रपा इव । लज्जा सापत्रपान्यतः ’ इत्यमरः । अम्बरविकाशि व्योमव्यापि वासश्शोभि
च । ‘ अम्बर व्योमवाससो. ’ इति विश्वः । चमूप् समुत्थ करभ उण्डूपोनः । ‘ उण्डू क्रमेलकम-
यमहाङ्गाः करभः शिशुः ’ इत्यमरः । तस्य कण्ठ इव कडारं कपिशम् । ‘ कडार कपिशः पिङ्गः ’
इत्यमरः । पृथ्वीरजः सविद्युः सवसुराच्छादयामासुरित्यर्थः । “ वेज् ” सवरणे लिट् किच्चात्सम्प्र-
सारणे द्विर्भावः, “ एरनेकाच ” इत्यादिना यणादेश स्त्रियो वस्त्रापहारे लज्जया यत्किञ्चिदाच्छाद-
यन्तीति भावः । अत्राचेतनास्वाद्यामु स्त्रिष्टविशेषणमहिम्ना स्त्रीप्रतीतौ तदभेदाध्यवसायेन सव्या-
नव्यवहारसमारोपात्समासोक्तिः । सा च सापत्रपत्नोत्प्रेक्षानुप्राणितेति सकर ॥ ३ ॥

आवर्तिनः शुभफलप्रदशुक्तियुक्ताः सम्पन्नदेवमणयो भृत-
रन्ध्रभागाः । अश्वाः प्यधुर्वसुमतीमतिरोचमानास्तूर्ण पयो-
धय इवोर्मिभिरापतन्तः ॥ ४ ॥

आवर्तिन इति । आवर्तिनः दशावर्तवन्तः । “ प्रगसायाम् ” इति णिनिः । ते च
‘ द्वावुरस्यौ शिरस्यौ द्वौ द्वौ द्वौ रन्ध्रोपरन्ध्रयोः । एको भाले ह्यपाने च दशावर्त्ता ध्रुवाः स्मृताः ’
इत्युक्ता दश ध्रुवाख्या विवक्षिताः । अन्येयामनन्तरमेव पृथगभिधानात् । अन्यत्र तु जरुन्न-
मवन्त । ‘ एयादावर्तोर्मिसा भ्रमः ’ इत्यमरः । रोमसस्थाने तु तत्साम्याद्वचपदेशः । तदुक्तम् ।
‘ आवर्त्तसाम्यादावर्तो रोमसस्थानमङ्गिनाम् ’ इति । शुभफलानि राज्यलाभादीनि प्रददतीति
शुभफलप्रदाः । “ प्रे दाज्ञः ” इति कः । ताभिः शुक्तिभिः सरथानैरावर्तविशेषैर्युक्ताः । तदुक्तम् ।
‘ वक्षःस्थाः शुक्तयस्तिष्ठ ऊर्चरोमा जयावहाः ’ इति । अन्यत्र शुभफलानि मुक्ताफलानि तत्प्रदाः
शुक्तयो मुक्तास्फोटाः तार्मिषुक्ताः । ‘ मुक्तास्फोटे हयावर्ते शुक्तिः शखकपालयोः ’ इति यादवः ।
सम्पन्नाः समप्राः देवमणयो निगालावर्त्ताः कौस्तुभादिदिव्यमणयश्च येषां ते ‘ आवर्तो रोमजो
देवमणिस्त्वेष निगालजः ’ निगालस्तु गलोदेशे सकृत् ’ इति वैजयन्ती । भृताः पूर्णा रन्ध्रभागाः

पार्श्वदेशा निम्नप्रदेशाश्च येषां ते । अतिशयिता रोचमानाः कण्ठावर्त्ता येषां ते अतिरोचमानाः ।
'कण्ठजो रोचमानश्च स्वाम्यसौभाग्यवर्द्धनः' इति वैजयन्ती । अन्यत्र तु अत्यन्तं ढीप्यमाना
इत्यर्थः । 'जर्मिर्भिर्गतिविशेषैर्वीचिभिश्च पतन्तः आधावन्तः' 'पङ्क्तीकृतानामश्वानां नमनोन्नमनाकृतिः ।
अतिव्रंगसमायुक्ता गतिरुन्मिरुदाहृता' इति वैजयन्ती । ईदृशोऽश्वाः पयोधय इव तूर्णं वसुमतीं
पृथुः छादयन्ति स्म । 'अपिधानतिरोधानपिधानाच्छादनानि च' इत्यमरः । "अपिपूर्वाद्घातेर्लुङ्"
"वृष्टि मागुरिख्लोपमवा" योरुपसर्गयोः' इत्यकारलोपः एकनालावलम्बिफलद्वयवदेकशब्देनार्थद्वय-
प्रतीतिरर्थल्लेपोऽयं प्रकृताप्रकृतगोचर उपमा त्वङ्गमिति सङ्करः ॥ ४ ॥

आरक्षमग्रमवसत्य सृणिं शिताग्रमेकः पलायत जवेन कृता-
र्त्तनादः । अन्यः पुनर्मुहुरुदप्लवतास्तभारमन्योन्यतः पथि
वताविभितामिभोष्टौ ॥ ५ ॥

आरक्षेति । पथि मार्गे इभोष्टौवन्योन्यतः अन्योन्यस्मादविभिता भीतवन्तौ । "जिभी
मये" लङ् "भियोऽप्यतरस्यान्" इतीन्वम् वनेत्यनयोरपि भीतिरिति खेदेऽतिविस्मये वा ।
'खेदालुक्पासन्तोपविस्मयामन्त्रणे व्रत' इत्यमरः । तत्र लिङ्गमाह । एक इभ आरक्षः कुम्भयो-
रत्र प्रदेशस्तत्र मग्नं प्रविष्टं जिताग्रं तीक्ष्णमुखं सृणिमकुश 'अकुशोऽस्त्री सृणिर्द्वयोः' इत्यमरः ।
अत्रमत्यावधूय कृतं अर्त्तनादो येन सः अतिकरुण क्रन्दन्नित्यर्थः । जवेन पलायत पलायितवान् ।
परापूर्वादयतेर्लुङ् "उपसर्गस्यायतौ" इति रेफस्य लत्वम् । अन्यः पुनरुष्टूस्तु अस्तभारं
निरस्तभारं यथा तथा मुहुरुदप्लवत उत्प्लवितवान् । "प्लवगतौ" इति लुङ् । स्वभावोक्तिः ॥ ५ ॥

आयस्तमैक्षत जनश्चटुलाग्रपादं गच्छन्तमुच्चलितचामरचारु-
मश्वम् । नागं पुनर्मृदु सलीलनिमीलिताक्षं सर्वः प्रियः खलु
भवत्यनुरूपचेष्टः ॥ ६ ॥

आयस्तमिति । जनश्चटुलाग्रपादं चञ्चलपूर्वचरणं यथा तथा गच्छन्तं शीघ्रं धावन्त-
मित्यर्थः । उच्चलितैः उल्लसितैश्चामरैश्चास्मश्वमायस्तं सयत्नमाहृतं यथा तथा "यसु प्रयत्ने"
कर्त्तरिक्तः क्लान्त क्रियाविशेषणम् । ऐक्षत ईक्षितवान् । ईक्षतेर्लुङ् "आडजादीनाम्" इत्यादि
"आटश्च" इति वृद्धिः । नागं पुनर्गजं तं सलीलं निमीलिते अक्षिणी यस्मिन् कर्मणि तत् "बहु-
व्रीहौ सक्थ्यक्ष्णोः स्वाङ्गात्त्वच्" । मृदु मन्दं गच्छन्तमायस्तमैक्षत । कथं शीघ्रमन्दयोस्तुल्यदृष्टिरत
आह सर्वः प्राणी अनुरूपचेष्टः स्वजात्युचितग्यापारः सन् प्रीणातीति प्रियः प्रीतिकरो भवति खलु ।
"इगुपधज्ञापीकिरः कः" इति कः प्रत्ययः । अर्थान्तरन्यासः ॥ ६ ॥

अस्तः समस्तजनहासकरः करेणोस्तावत्स्वरः प्रस्वरमुल्ललया-
ञ्चकार । यावच्चलासनविलोलनितम्बबिम्बविस्रस्तवस्त्रमवरो-
धवधूः पर्षात ॥ ७ ॥

अस्मिन् इति । करेणोरि-या 'करेणुग्मिन्ना स्त्री नेमे' इत्यमर । "भीत्रार्याना भयहेतुः" इत्यपादानन्वम् । अस्तो भीत ग्वगे गर्दभः नमस्तजनस्य हाम कगेतीति तत्कर नन् 'कृत्रो हेतु' इत्यादिना टप्रत्यय । तावत्तदवधि प्रखर भृशमुल्लुलयाञ्चकार उत्पपात यावत् चलान स्थानचलितादासनात् पल्ययनान् विलोलोऽपसृतस्तस्मान्नितम्बविम्बाद्विभ्रस्त वन् यस्मिन् कर्मणि तद्यथा तथा अवगोचरधू पपात । स्वभावोक्तिः ॥ ७ ॥

शैलोपशल्यनिपतद्रथनेमिधारानिष्पिष्टनिष्ठुरशिलातलचूर्ण-
गर्भाः । भूरेणवो नभसि नद्धपयोदचक्राश्चक्रीवदङ्गरुहधूम्र-
रुचो विसल्लुः ॥ ८ ॥

शैलेति । शैलस्य रैत्रेयकाद्रेरुपशल्य प्रान्तम् । यद्यपि 'ग्रामान्त उपशल्य स्यात्' इत्यमर तथापि उपचागददोष । तत्र निपतता वायता स्थाना नेमयश्चक्रान्ता । 'चक्रं रथाङ्ग तस्यान्ते नेमि, स्त्री स्यात्प्रधिः पुमान्' इत्यमर । तामा वारामि निष्पिष्टाना चूर्णिताना निष्ठुरशिलातलाना चूर्णो गर्भे येषा ते तथोक्ताः । नर्भमि नद्धानि पयोदचक्राणि पयोदाकारमण्डलानि यैस्ते । चक्रवद्ग-
मणमस्यास्तीति चक्रीवान् गर्दभः । 'चक्रीवन्तस्तु बालेया रासभा गर्दभा ग्वग' इत्यमर । "आसन्दीवदष्ट्रीवच्चक्रीवत्" इत्यादिना साधु । तस्याङ्गरुहाणि रोमाणि तद्वत् धूम्ररुचः कृष्णलो-
हितवर्णाः । 'धूम्रधूमलौ कृष्णलोहिते' इत्यमर । भूरेणवो विन्नु प्रसृताः ॥ ८ ॥

उद्यत्कृशानुशकलेषु खुराभिघाताद्भूमीसमायतशिलाफलका-
चितेषु । पर्यन्तवर्त्मसुविचक्रमिरे महाश्वाः शैलस्य दर्दुर-
पुटानिव वादयन्तः ॥ ९ ॥

उद्यदिति । खुराः शफानि । 'शफ ङीवे खुर' पुमान्' इत्यमर । तेषामभिघातादु-
च्यन्त' कृशानुशकला स्कुलिङ्गा येभ्यस्तेषु । टङ्कप्राया खुरा इति भावः । भूम्या समानि सम-
तलानि आयतानि च यानि शिलाफलकानीव शिलाफलकानितैर्गचितेष्वस्तृतेषु शैलस्य पर्यन्त-
वर्त्मसु प्रान्तमार्गेषु महाश्वा दर्दुराणा वाद्यविशेषागा पुटान्मुग्वानि वादयन्त इव विचक्रमिरे
जग्मुः । पादन्यासै तादृश शब्दमकुर्वन्नित्यर्थ । "वे पादविहरणे" इत्यात्मनेपदम् । "दर्दुर-
स्तोयदे भेके वाद्यभाण्डादिमेदयोः" इत्यमरः । उत्प्रेक्षालङ्कारः ॥ ९ ॥

तेजोनिरोधसमतावहितेन यन्त्रा सम्यक्कशात्रयविचारवता
नियुक्तः । आरहजश्चटुलनिष्ठुरपातमुच्चैश्चित्रं चकार पदमर्द्ध-
पुलायितेन ॥ १० ॥

तेज इति । तेजोनाम दर्पापरनामा सत्त्वगुणविकारः प्रकाशको अन्तःसारविशेषः । यथाह
भोजराजः 'तेजो निसर्गज सत्त्ववाजिना स्फुरणं रजः । क्रोधस्तम इति ज्ञेयास्त्रयोऽपि सहजा

गुणा" इति । तच्च द्विविधं सततोत्थितं भयोत्थितं चेति । यथाह स एव "वारासु योजितानां च निसर्गात्प्रेरग विना । अविच्छिन्नमिवाभाति तत्तेजः सततोत्थितम् । कशापादादिघातैर्यत्साव्यसात्स्फुरितं तु तन्" इति । अत्र तेजःशब्देन तत्कारि वेगो लभ्यते । तथा च तेजसि वेगे निरोधे तन्निवारणे समतायां वेगमाम्बे चावहिनेन बह्माविभागकुशलेनेत्यर्थः कशा । ताडिनी । 'अश्वदेस्ताडिनी कशा' इत्यमरः । अत्र कशा' कशावातास्तासा त्रयमुत्तममध्यमावमेषु यथासख्यं मृदुसमनिष्ठुरसकृद्द्वित्रिरूपं त्रितयं तस्य विचारः । एतेषु निमित्तेषु अङ्गेष्वेव ताडय इति विमर्षः तद्वता तज्जेन । यथाह भोजः । 'मृदुर्नैकं घातेन दण्डकालेषु ताडयेत् । तीक्ष्णं मध्यं पुनर्द्वाभ्यां जघन्यं निष्ठुरैस्त्रिभिः । उपवेशेऽथ निद्रायां स्खलिते दुष्टचेष्टिने । वडवालोकनौत्सुक्ये बहुगर्वितहेपिते । सन्नासे च दुरुस्थाने विमार्गगमने भये । शिक्षात्यागस्य समये सज्जाते चित्तविभ्रमे । दण्डं प्रयोज्यो वाहानां कालेषु द्वादशम्भवि । प्रीत्या भीतमाह्न्यात् त्रस्तञ्चैव च वाजिनम् । विभ्रान्तचित्तमधरे त्यक्तशिक्षं च ताडयेत् । प्रहेपितं स्कन्धवाहोर्वडवालोकितं तथा । उपवेशे च निद्रायां कटिदेशे च ताडयेत् । दुश्चेष्टितं मुखे हन्यादुन्मार्गप्रस्थितं तथा । जघने स्खलितं हन्यान्नेत्रमार्गे दुरुस्थितम् । यः कुण्ठप्रकृतिवार्जितं मर्धनैव ताडयेत्" इति । एवम्भूतेन यन्त्रा सादिना सम्प्रगृह्यशास्त्रं निधुक्तं ईरितं उच्चैरुन्नतः आखण्डोऽश्वगोनिदेऽविशेषः तज्जोऽश्व आरुजः । विशेषणमात्रप्रयोगे सागराम्बरदिग्वातैव विशेषप्रतीनेति याह वामनः । विशेषप्रयोगो विशेषप्रतिपत्ताविति । चटुलश्चपलो निष्ठुरः । परुषश्च पातः प्रक्षपो यस्मिन् कर्मणि तद्यथा तथा । अर्द्धपुलायितेन मण्डलगतिविशेषेण चित्रमद्भुतं पदपदक्रमं चकार 'शतार्द्धक्रमादूर्ध्वमण्डलायितवर्णितैः । उन्मुखस्याश्वमुखस्य गतिरर्द्धपुलायितम् इति लक्षणात् । पुला नाम प्लुनाद्यनेकापरनामा हयानां गतिविशेषः । तदुक्तं हयलीलावत्याम् 'लुता प्लवङ्गितामाहुर्वा घारा पुलनाभिधा । पुनरेना रलोपान्ता पुलामित्वाह देशिकः' तल्लक्षणञ्च तत्रैवोक्तम् । 'क्षिपति समविशेषानुत्क्षिपत्यग्रपादान्प्रसरति पुरतोऽश्वः साथं घारां पुलारुया । विलसति समपादोत्क्षेपणाकुञ्चनानां करुणमिह गतिज्ञः प्राङ्मुख्ये पुलारुयाम्' इति । 'पार्ष्णिप्रधानं प्रविवाय रागाद्वन्गा श्लथीकृत्य बहेत्पुलारुयाम्' इत्यादि । पुलारुयया अयित गतिः, पुलायित "अय गतौ" भावे क्तः । तल्लतार्धेत्याद्युक्तरीत्या अनुष्ठितमर्द्धपुलायितमित्यलमतिविस्तरेण ॥ १० ॥

नीहारजालमलिनः पुनरुक्तसान्द्राः कुर्वन्वधूजनविलोचन-
पक्ष्ममालाः क्षुण्णः क्षणं यदुबलैर्दिवमातितांसुः पांसुर्दिशांसु-
खमतुत्थयदुत्थितोऽद्रेः ॥ ११ ॥

नीहारेति । नीहारजालवत् तुहिनव्यूहवन्मलिनः वधूजनविलोचनानां पक्ष्ममालाः पुनरुक्तसान्द्राः द्विगुणसान्द्राः कुर्वन् स्वमात्रतोऽपि सान्द्रत्वादिनि भावः । "मयूरव्यसकादित्वादिस्पष्टपटुवत्समासः" । क्षणं यदूना बलैः सैन्यैः क्षुण्णं अद्रेरुत्थितः दिवमाकाशमातनितुमवतनितुमिच्छुः आतितांसुः । तनोते सन्नन्तादुत्पत्य, "सनीबन्तर्द्ध" इत्यत्र तनिपतिद-

रिद्राणामुग्नस्यानादिकल्पिक इडभाव, 'तनोतेविभापा' इति दीर्घः । पामुर्दिशा मुखमनुत्थय-
दाच्छादयन्तिम् । "तुथ आच्छादने" इति गतोश्चौगादिकाल्लुङ् ॥ ११ ॥

उच्छिद्य विट्पिप इव प्रसभं मृगेद्रानिन्द्रानुजानुचरभूपतयो
ऽध्यवात्सुः । वन्येभमन्तकनिखातनखाग्रमुक्तमुक्ताफलप्र-
करभाजि गुहागृहापि ॥ १२ ॥

उच्छिद्येति । इन्द्रानुजमृगेन्द्रस्य हेन्नुचरा अनुजीविनो भूपतयो मृगेन्द्रान् सिंहान्
विट्पिप जट्टानि च प्रसभं प्रसभोच्छिद्य इवा वन्येभाना मन्तकेषु निखातैर्निश्चिन्नैर्नखाग्रैः सिंह-
नखैर्मुक्तानि कीर्णान्मुक्ताफलप्रकरणं भजनीति तथोक्तानि गुहागृहाणीवेत्युपमितसमानः । विट्पिप
इवेति लिङ्गान् शब्दत्रासुगुणितवन्तः । 'उपान्वध्याडुम्' इति कर्मन्वम् "वनं निनासे"
लुङि भिचि वृद्धि 'सस्यार्द्धधातुके' इति तन्वम् ॥ १२ ॥

विभ्राणया बहलयावकपङ्कपिङ्गपिच्छावचूडमनुमाधवधाम
जग्मुः । चञ्चुव्यदृष्टचटुलाहिपताकग्रान्ये स्वावासभागसु
गाशनकेतुयष्ट्या ॥ १३ ॥

विभ्राणयेति । अन्ये भूपतय याव एव यावकोऽलक्तकः । राक्षा लाक्षा जतु क्लीवे
यावोऽलक्तो द्रुमामयः इत्यमरः । 'यावादिभ्य कन्' इति स्वार्थे कन् । बहलेन यावकपङ्केन
पिङ्ग पिङ्गल पिच्छ वर्धमेवावचूड अग्रेलम्बि कलाप विभ्राणया । 'अस्योन्त्रावचूडायावूच्या-
धोमुखचूडकौ' इति वज्राङ्गेषु हलायुव । चञ्चुलोटि । 'चञ्चुलोटिरुभेद्विग्राम्' इत्यमरः । तस्या
अग्रेण दृष्टा चटुला चञ्चला अद्विग्रे पताका यस्या तथा उरगाशनो गरुडस्तस्य केतुयष्टिस्तदधि-
ष्ठितोवज्रदण्ड इत्यर्थः । तथा अभिज्ञानेनेति भावः । अनुमाधवधाम हरिशिविभक्तुस्वावासभाग
स्वनिवेशदेशे जग्मुः प्रापुः दूरादिव गरुडध्वजेन माधवधामं ज्ञात्वा तत्तन्निहितानि तदिकान्
स्वावासानि श्रित्य । जग्मुरित्यर्थः ॥ १३ ॥

छायामपास्य महतीमपि वर्तमानामागामिनीं जगृहिरेजनता-
स्तरूणाम् ॥ सर्वो हि नोपगतमप्यपचीयमानं वर्द्धिष्णुमा-
श्रयमनागतमभ्युपैति ॥ १४ ॥

छायामिति । जनानां समूहा जनता । ग्रामजनवबुध्यस्तत् "तरूणां वर्तमाना
विद्यमाना महतीमपि छायामपास्य त्यक्त्वा आगामिनीं छायां जगृहिरे । वर्द्धिष्णुत्वादिति भावः
न च प्राप्त्यागो दोगय न्यागस्वीकारयोः क्षयवृद्धिप्रयुक्तत्वादिति भावः । सर्व इति । तथा
हि सर्वो जन उपगत प्राप्तमप्यपचीयमानं क्षीयमाणम् । कर्मकर्तारि प्रयोगः । आश्रय नोपैति
न गृहाति किं त्वनागतमप्राप्तमपि वर्द्धिष्णुं वर्द्धनशीलं आश्रयमुपैति । सामान्येन विशेषस-
मर्थनरूपोऽर्थान्तरन्यासः ॥ १४ ॥

अग्रे गतेन वसतिं परिगृह्य रम्यामापात्यसैनिकनिराकरणाकु-
लेन । यान्तोऽन्यतः प्लुतकृतस्वरमाशु दूरादुद्वाहुना जुहुविरे
मुहुरात्मवर्ग्याः ॥ १५ ॥

अग्र इति । अग्रे गतेन पुरःप्रयातेन रम्या वसतिं निवासम् “वहिवस्यर्त्तिम्यश्च” इति
वसेरौणादिकोऽतिप्रत्ययः । परिगृह्यापतन्तीत्यापात्याः स्वयमाक्रमितुमागच्छन्तः । “भव्यगेय”
इत्यादिना कर्त्तारिण्यदन्तो निपातः । तेषां सैनिकानां निराकरणे निरसने आकुलेन व्यप्रेण
उद्वाहुना उद्यतहस्तेन । केनचिदिति शेषः । अन्यतो यान्तो गच्छन्त आत्मवर्ग्याः स्वयूथ्याः
प्लुत त्रिमात्रिक यथा तथा कृत स्वरो नाद अहान यस्मिन् कर्मणि तद्यथा तथा । “दूरादूते च”
इति दूरादाहाने ‘प्लुतविधानादिति भावः । आशु दूरान्मुहुराजुहुविरे आहूताः ह्यतेरपट्पूर्वात्क-
र्मणि छिट्, “अभ्यस्तस्य च” इति सम्प्रसारणे द्विर्वचनमुबडादेशश्च ॥ १५ ॥

सिक्ता इवामृततरसेन मुहुर्जनानां ह्लान्तिच्छिदो वनवनस्प-
तयस्तदानीम् । शाखावसक्तवसनाभरणाभिरामाः कल्पद्रुमैः
सह विचित्रफलैर्विरेजुः ॥ १६ ॥

सिक्ता इति । अमृततरसेन सिक्ता इवेत्युत्प्रेक्षा । मुहुर्जनानां ह्लान्तिच्छिदः श्रमहरा ।
कल्पद्रुमवदमृततरसेकाभावादपि तद्वदाह्लादका इति भावः । शाखावसक्तवसनाभरणाभिरामाः
रामा । एकत्र सेनास्थापितैरन्यत्र संप्रसूतैरिति भावः । वनवनस्पतयो वनवृक्षाः विचित्रफलै-
र्वेद्याभरणाद्यनेकफलयुक्तैः कल्पद्रुमैः तत्रत्यैरिति शेषः । सह तदानीं विरेजुः तद्वद्विरेजु-
रित्यर्थः । सहेति सादृश्ये । ‘सह साकल्यसादृश्ययोगपद्यसमृद्धिषु’ इति विश्वः । तथा-
चोपमालङ्कारः ॥ १६ ॥

यानाज्जनः परिजनैरवतार्यमाणा राज्ञीर्निरापनयनाकुलसौ-
विदल्लाः । स्रस्तावगुण्ठनपटाः क्षणलक्ष्यमाणवक्त्रश्रियः सभ-
यकौतुकमीक्षते स्म ॥ १७ ॥

यानादिति । परिजनैर्यानाद्वाहनादवतार्यमाणा अवरोप्यमाणा । रुहेर्ष्यन्तात्कर्मणि
लट् शानजादेशः, “रुहः पोऽन्यतरस्याम्” इति पकारः । नराणामालोकिजनानामपनयनेऽ-
पसारणे आकुलाः सौविदल्लाः कचुकिनो यासां ता । ‘सौविदल्लाः कचुकिनः’ इत्यमरः ।
स्रस्ता अवरोपणसंश्लोभादपसृता अवगुण्ठनपटा नीरङ्गीवस्त्राणि यासां ता अत एव क्षण लक्ष्य-
माणाः वक्त्रश्रियो यासां ता तथोक्ता राज्ञीः राजस्त्री “पुयोगादाख्यायाम्” इति ङीप् ।
जनः समयकौतुकमीक्षते स्म । ताडनाद्भय कामात्कौतुकम् ॥ १७ ॥

कण्ठावसक्तमृदुबाहुलतास्तुरङ्गाद्राजावरोधनवधूरवतारयन्तः ।
आलिङ्गनान्यधिकृताः स्फुटमापुरेव गण्डस्थलीः शुचितया
न चुचुम्बुरासाम् ॥ १८ ॥

कण्ठेति । तुरङ्गाद्राजावरोधनवधू राज्ञामवरोधस्त्रीरवतारयन्तोऽवरोपयन्तोऽधिकृताः अन्तः
पुराधिकारिणः कण्ठेषु स्वकीयेष्ववसक्ता मृदवो बाहुलतास्तदीया येषां ते तथोक्ताः सन्तः स्फुटं
व्यक्तमालिङ्गनान्यापुरेव अन्यथा दुरवगोहत्वाद्वाजावेति भावः । आसा वधूनां गण्डस्थलीः
शुचितया स्वयं शुद्धवर्तित्वाद्गण्डानां नैर्मल्यत्वाच्च न चुचुम्बु । यावत्कर्त्तव्यकारिणः शुद्धात्मानो
नातिचरन्तीति भावः । अन्यत्र तु पापाचारा पापलिङ्गानि प्रकाशयन्तीति भावः ॥ १८ ॥

दृष्ट्वेव निर्जितकलापभरामधस्ताद्व्याकीर्णमाल्यकवरां कव-
रीं तरुण्याः । प्रादुर्भवत्सपदि चन्द्रकवान्द्रुमाग्रात्सहर्षिणा
सह गुणाभ्यधिकैर्दुरासम् ॥ १९ ॥

दृष्ट्वेवेति । अधस्तात्तस्तले निर्जितः कलापमारो वर्हमारो यया ताम् । 'कलापो भूपणे
बर्हे' इत्यमरः । व्याकीर्णेन विक्षिप्तेन माल्येन कवरा शाराम् । 'कवरः कर्त्रुराचारः' इति हला-
युधः । तरुण्याः कवरीं केशपाशम् । 'कवरी केशपाशोऽथ' इत्यमरः "जानपदः" इत्यादिना
ढीम् । दृष्ट्वेवेत्युत्प्रेक्षा । सपदि चन्द्रका-अम्य सन्तीति चन्द्रकवान्मयूरः द्रुमाग्रात्प्रादुर्भवत् प्रदु-
तवान् । "द्रु गतौ" लुङि "णिश्चि" इत्यादिना च्लेश्चडादेशः, 'अचि श्रुवातु' इत्यादिना
उवडादेशः । तथा हि सहर्षिणा मत्सरिणा । कर्त्रा । गुणाभ्यधिकैर्गुणोत्कृष्टे सह दुरासमासि-
तुमशक्यमित्यर्थः । आसेः कर्मकात् 'ईद्' इत्यादिना भावं खन्प्रत्ययः, "तयोरेव कृत्यक्तख-
लार्थाः" इति नियमात् । अत्र भयहेतुकस्य पलायनस्य कवरीदर्शनहेतुकत्प्रमुत्प्रेष्य तत्समर्थन
समर्थोऽयम् अर्थान्तरन्यासः । कृत इत्यभ्यानयाङ्गेन सङ्करः । न हि जितैर्जेतुरग्रे स्थातुमुचि-
तमिति भावः ॥ १९ ॥

रोचिष्णुकाञ्चनचयांशुपिशङ्गिताशा वंशध्वजैर्जलदसंहतिषु-
ल्लिखन्त्यः । भूर्भर्तुरायतनिरन्तरसन्निविष्टाः पादा इवाभिव-
भुरावल्यो रथानाम् ॥ २० ॥

रोचिष्णिवति । रोचनशीला । "अलङ्कृञ्" इत्यादिना इष्णुच् प्रत्ययः । तेषां काञ्चन-
चयानां कनकचयानामंशुभिः पिशङ्गिता पिशङ्गीकृताः आशा यामिस्ता वंशानां तत्तद्राजकु-
लानां ध्वजैः प्रतिनियतकुलानामकुशादिचिह्नितकेतुभिः अन्यत्र वंशा वेणवस्तैरेव ध्वजैर्जलदस-
हर्ति मेघमघानमुल्लिखन्त्यः आयत दीर्घ निरन्तर नीरघ च सन्निविष्टाः सन्निविष्टाः रथानामावल्यः
भूर्भर्तु रैवतकाद्रेः पादा प्रत्यन्तपर्वता इवाभिवभुः भान्ति स्म । आशापिशङ्गीकरणादिक्रियानिभित्ता
कातिस्वरूपोत्प्रेक्षा ॥ २० ॥

छायाविधायिभिरनुज्झितभूतिशोभैरुच्छ्रायिभिर्बहुलपाटल-
धातुरागैः । दूष्यैरिव क्षितिभृतां द्विरदैरुदारतारावलीविरचनै-
र्व्यरुचन्निवासाः ॥ २१ ॥

छायेति । क्षितिभृता राज्ञा निवसन्त्यत्रेति निवासाः निवासदेशश्छायाविधायिभि का-
न्तिकैरनातपसम्पादकैश्च । 'छाया त्वनातपे कान्तौ' इति विश्वः । अनुज्झिताभूतीना भस्मरच-
नाना सम्पदा च गोमा यैस्तै । 'भूतिर्भस्मनि सम्पदि' इत्यमरः । उच्छ्रायिभिरुन्नमद्विर्बहुलः
सान्द्र पाटल आरक्तधातुरागो गैरिकादिरञ्जन येषा तै उदारा तारावलीना शुद्धमुक्तावलीना वि-
रचना येषु तै मुक्तासारभूषितैरित्यर्थः । तारा मुक्तादिसुद्वौ तरले शुद्धमौक्तिके' इति विश्वः ।
दूष्यपक्ष तागावलीरञ्जुसन्ततिरिति केचित् । द्विरदैर्दूष्यैः पटमण्डपैरिव । 'दूष्य वस्त्रे च तद्गृहे'
इति विश्वः । व्यरुचन् रोचन्ते स्म । "रुच दीप्तौ" "द्युद्भयो लुडि" इति परस्मैपदे ।
“पुपादि” इत्यादिना च्छेरडादेशः । अत्र द्विरदाना दूष्याना च प्रकृतत्वान्नोपमा, नापि श्लेष-
भेदः विशेष्यस्य विगेषणाना च केषाञ्चिदस्तिष्ठत्वात् । तस्मात्केवलप्रकृतास्पदा तुल्ययोगितेयम् ।
इवशब्दस्तु सादृश्यमात्रानुवाचक इति संक्षेपः ॥ २१ ॥

उत्क्षिप्तकाण्डपटकान्तरलीयमानमन्दानिलप्रशमितश्रमधर्म-
तोयैः । दूर्वाप्रतानसहजास्तरणेषु भेज निद्रासुखं वसनसन्नसु
राजदारैः ॥ २२ ॥

उत्क्षिप्तेति । उत्क्षिप्त उद्धृतो यः काण्डपट एव काण्डपटक' दूष्याबोलम्बिवायुसञ्चा-
रार्थः पट । 'अपट' काण्डपटी स्यात्' इति व्रैजयन्ती । तस्यान्तरेऽवकाशे लीयमानेन मन्दा-
निलेन प्रशमित श्रमेणाध्वखेदेन यत् धर्मतोय स्वेदाम्बु तत्रेषा तै राजदारै राजानरोयैः दू-
र्वाणा प्रतानं प्रचय एव सहजमकृत्रिममास्तरण तल्पं येषु तेषु वसनसन्नसु पटमण्डपेषु निद्रा-
सुखं भेज ॥ २२ ॥

प्रस्वेदवारिसविशेषविषक्तमङ्गे कूर्पासकं क्षतनखक्षतमुत्क्षि-
पन्ती । आविर्भवद्धनपयोधरबाहुमूला शातोदरी युवदृशां
क्षणमुत्सवोऽभूत् ॥ २३ ॥

प्रस्वेदेति । अङ्गे गात्रे प्रस्वेदवारिणा सविशेषं सातिशयं यथा तथा विषक्तम् अतिच्छिष्टं
कूर्पासकं चोलकं कचुकमित्यर्थः । 'चोल कूर्पासकोस्त्रियाम्' इत्यमरः । क्षतानि पुनर्विदीर्णानि
नखक्षतानि यस्मिन् कर्मणि तद्यथा तथा । उत्क्षिपन्ती उन्मोचयन्ती अत एवाविर्भवत्प्रकाशमान
घनपयोधरबाहुमूलं घनौ पयोधरौ बाहुमूलं च यस्या सा शातोदरी । "नासिकोदर" इत्यादिना
ङीप् । युवदृशा क्षणमुत्सवोऽभूत् । एतेन यूना त्वराचिन्तादिकरमिष्टवस्त्वबलोत्तननिमित्तं का-
लाक्षमत्त्वलक्षणमौत्सुक्यं व्यज्यते । नायिकामिसारिणी प्रगल्भा वा ॥ २३ ॥

यावत्स एव समयः सममेव तावदव्याकुलाः पटमयान्यमितो
वितत्य । पर्यापतन्क्रयिकलोकमगण्यपण्यपूर्णापणा विपणि-
नो विपणीर्विश्रेजुः ॥ २४ ॥

यावदिति । विपणो व्यवहारः न एवामस्तीति विपणिनो वणिजो यावन्म एव समयः
सेनानिवेशलक्षण एव तावन्क्षण एव सम युगपन् अव्याकुला अव्यग्राः सन्त पटमयानि पटत्रि-
काराणि पटमण्डपानीत्यर्थः । आनेनो वितत्य उभयतः श्रेण्या वितत्य विस्तीर्णं क्रयेण जीवतीति
क्रयिक । “तस्तुक्रयविक्रयान्” इति ठक् । पर्यापतन् परितोऽधायन् । क्रयिकलोकं क्रेतृजनो य-
स्मिन् कर्माणि तत् अगण्यैरसंग्न्यैः पण्यैः पण्यद्रव्यै पूर्णा आपणा पण्यप्रसारणस्थानानि यानु-
ता विपणी पण्यवीथी ‘आणस्तुनिषद्याया विपणि पण्यवीथिका’ इत्यमरः ॥ विभेज्जुग्मङ्गीर्ण
निर्गमुरित्यर्थः । स्वभावोक्त्यनुमानौ ॥ २४ ॥

अल्पप्रयोजनकृतोरुत्तरप्रयासैरुद्धूर्णलोष्टलगुडैः परितोऽनुवि-
द्धम् । उद्यन्तमुद्भुतमनोकहजालमध्यादन्यः शशं गुणमनल्प-
मवन्नवाप ॥ २५ ॥

अल्पेति । अल्पप्रयोजनेनाल्पफलेन निमित्तेन कृत उन्तगे भूयान्प्रयामो यैस्तैः अल्पस्यै-
कस्य शशपिण्डस्य । भूयसामिद्विचक्रत्वादिति भावः । उद्धूर्णं उद्यन्ता लोष्टानि मृत्पण्ड-
लगुडाश्च दण्डकाष्टानि यैस्तैः पुम्भिरिति शेषः । पणितोऽनुविद्धमनुद्धम् अनस शकटस्याक गति
हन्तीत्यनोकहा वृक्षा तेषा जालमध्यादुद्यन्तमुत्थितम् । ‘उद्धूर्णने कर्तारि क्त’ । उद्धूतं पला-
यितं शशं मृगविशेषम् अन्य पर अवन् हन्तृनिवार्यं गच्छन्नन्तः गुण महानमुत्कर्षमवाप । दया-
लोपनामिषलोलुपस्य मुकीर्तिं मुलभेति भावः । अत्रार्थान्तरं चाहुः । अन्यो गुण पाशमवन् प्रमु-
ञ्जान् शशमवाप जग्राह । यो हन्ता तस्यैव मृग इति । व्याधसमयादिति भावः ॥ २५ ॥

त्रासाकुलः परिपतन्परितो निकेतान्पुम्भिर्न कैश्चिदपि धन्वि-
भिरन्ववन्धि ॥ तस्थौ तथापि न मृगः क्वचिद्भङ्गनानामाकर्ण-
पूर्णनयनेषुहतेक्षणश्रीः ॥ २६ ॥

त्रासेति । त्रासाकुलो जनदर्शनाद्वयविह्वलोऽत एव निकेतान्निवेशान् परितः सर्वतः ।
“अमित परितः” इत्यादिना द्वितीया । परिपतन्वावन् मृगो हर्षिण कैश्चिदपि धन्विभिर्धनु-
ष्मद्भिः । ‘धन्वी धनुष्मान्धनुष्कः’ इत्यमरः । वीह्यादित्वादिनिरिति स्वामी । पुम्भिर्नान्ववन्धि
नानुयातः । वज्राते कर्मणि लुङ् । तथाप्यङ्गनानामाकर्णपूर्णा विस्तीर्णा आकृष्टाश्च ये नयना-
न्येवेषवस्तैर्हता ईक्षणश्रीर्यस्य स । अतः क्वचिदपि न तस्थौ, किन्तु वीरविशिखापाताभावेऽप्यङ्ग-
नापागविशिखापातात्पलायित एवेति भावः । अत्र जनालोकनोत्थमयहेतुकस्य मृगानवस्थान-

स्याङ्गनापाङ्गेषु हतिहेतुकत्वोत्प्रेक्षणाद्वेतूप्रेक्षा । सा च व्यञ्जकाप्रयोगात्प्रतीयमाना । हेतोश्च हते-
क्षणश्रीरिति विशेषणगत्योक्तत्वात्काव्यलिङ्गमिति सङ्करः ॥ २६ ॥

आस्तीर्णतरुपरचितावसथः क्षणेन वेश्याजनः कृतनवप्रति-
कर्मकाम्यः ॥ खिन्नानखिन्नमतिरापततो मनुष्यान्प्रत्यग्रही-
चिरनिविष्ट इवोपचारैः ॥ २७ ॥

आस्तीर्णेति । क्षणेनास्तीर्णतल्प वेश्यावृत्ते शय्याप्रधानत्वात् प्रागेव सज्जितगम्य यथा-
तथा रचितावसथः कल्पितनिकेत । 'स्थानावसथवास्तु च' इति कोपः । कृतेन नवप्रतिकर्मणा
नूतनेन प्रसाधनेन काम्यः स्पृहणीयः अखिन्नमतिरश्रान्ताचित्तः अगणिताध्वखेद इत्यर्थः ।
वेश्याजनः खिन्नानखिन्नान्नापतत आगच्छतो मनुष्यान्पुरुषान् चिरनिविष्ट इव तत्रैव नियवा-
स्तव्य इवेत्युत्प्रेक्षा । उपचारैः शीताम्बुताम्बूलदानादिसत्कारैः प्रत्यग्रहीत् वशीचकारेत्यर्थः ॥ २७ ॥

सस्नुः पयः पपुरनेनिजुरम्बराणि जक्षुर्विसं तविकासिविसप्र-
सूनाः । सैन्याः श्रियामनुपभोगनिरर्थकत्वदोषप्रवादममृज-
न्नगनिम्नगानाम् ॥ २८ ॥

सस्नुरिति । नेनात्रा समेताः सैन्याः सैनिकजनाः । "सेनाया च" इति पप्रत्ययः । नग-
निम्नगाना या श्रियः समृद्धयः तासामनुपभोगः उपभोगाभावः । "क्वचित्प्रसज्यप्रतिपेधेऽपि नञ्-
मास इष्यते" यथोऽदर्शनमश्रवणमनुच्चारणम् अनुपलब्धिवरभाव इत्यादि । तेन यन्निरर्थकत्व निष्फ-
लत्वं तदेष दोषः तेन यः प्रवादो गिन्दा तममृजन् अमार्जन् । "मृजूप् शुद्धौ" अदादित्वाल्छाडि
शपो लुक् "मृजेरजादौ किति विभाषा वृद्धिर्धत्तव्या" इति विकल्पाद्वृद्धयभावः मार्जनप्रकारमाह ।
सस्नुः स्नानं चक्रुः पयः पानीयं पपुः । "ष्णा शौचे, पा पाने" लिट् । अम्बराण्यनेनिजुः
अक्षालयन् । "णिजिर् शौचे" जुहोत्यादित्वाल्छाडि "लौ" इति द्विर्भावः "सिजभ्यस्तविदि-
म्यश्च" इति ञेर्जुसादेशः "णिजान्त्रयाणां गुणः लौ" इत्यभ्यासस्य गुणः । धृतानि विकासि-
विसप्रसूनानि विक्रमितपुष्कराणि यैस्ते । 'विसप्रसूनराजीवपुष्कराम्भोरुहाणि च' इत्यमरः ।
विसं मृणालं जक्षुः भक्षयाञ्चक्रुः । वसेर्लिटि 'गमहन' इत्यादेना उपधालोपे चत्वंम् "शासिव-
सिषसीना च" इति पत्वम् । स्नानाद्युपभोगेनोक्तनैरर्थ्य निराचक्रुरित्थः । अत्र दोषमार्जनस्य
स्नानादिना कृतत्वाद्वाक्यार्थहेतुकं काव्यलिङ्गमलङ्कारः । स्नानादिक्रियासमुच्चयस्त्वङ्गमस्येति
सङ्करः ॥ २८ ॥

नाभिद्वदैः परिगृहीतरयाणि यत्र स्त्रीणां बृहज्जघनसेतुनिवा-
रितानि । जग्मुर्जलानि जलमङ्गुलकवाद्यवल्गुवल्गादूधनस्तन-
तटस्खलितानि मन्दम् ॥ २९ ॥

नाभीति । स्त्रीणां नाभिरेव हृदे । पङ्क्तिगृहीतरयाणि प्रतिपिद्धवेगानि वृहद्विज्वनेरेव
सेतुभिर्निवारितानि । प्रतिहतगनिकानीत्यर्थः पश्चान्नितम्ब स्त्रीकटया स्त्रीवे तु जघनं पुं-
इत्यमरः । जलमेव मड्डुकवाद्यं वाद्यविशेषः । जलमेकेन पाणिनोत्थापितमपरेण ताडितं मड्डु-
कवत् ध्वनतीति प्रसिद्धम् । तेन वल्गुं सुन्दरं यथा तथा वल्गाद्विश्रम्भे वने स्तनतटैः स्खलितं नि-
स्खलनं गतानि गमिनानि वा जलानि पूर्वोक्तगनिमृगामलिलानि मन्दं जम्मु । अत्र जलम-
न्दगमनस्य विशेषणगत्या न्यप्रतिबन्धादिपदार्थहेतुकत्वात्काव्यलिङ्गम् ॥ २९ ॥

आलोलपुष्करमुखोल्लसितैरभीक्ष्णमुक्षाम्बभूवुरभितो वपु-
रभुवर्षैः । खेदायतश्चसितवेगनिरस्तमुग्धमूर्द्धन्यरत्ननिकरैरिव
हास्तिकानि ॥ ३० ॥

आलोलेति । हस्तिना सङ्गहा हास्तिकानि 'अचितहस्तिवेनोष्ठक' इति ठक् । आलो-
लानि यानि पुष्कराणि हस्ताप्राणि । 'पुष्क' कश्चेत्ताप्रे ' इत्यमरः । तेषां मुखैर्नृत्तकृतमितानि
उत्क्षिप्तानि तैरभुवर्षैः खेदेनावश्रमणायतेन द्रावीयया श्वसेत-प्रोन्तासमान्तस्य वेगेन निरस्ता
वहिरुत्क्षिप्ता ये मुखे सुन्दरा मूर्द्धन्या मूर्द्धनि भगः "अनीगवपवाच्च" इति यत्प्राप्तं, "ये
चाभावकर्मणो" इति प्रकृतिभावान् नस्तद्धिने" इति टिलोपमाय । रत्ननिकरा मुक्ताफल-
प्रकरास्तैरिव युत्येक्षा । वपुरभीक्ष्णमुक्षाम्बभूवुः शिपिचु । "उक्ष मेचने" 'इजडेश्च गुरुमतोऽ-
नृच्छ' इत्याप्रत्ययः । गजेन्द्रजीमूतवराहशखमत्स्यादिशुक्लपुद्गलवैशुजानि । मुक्ताफलानि
मथितानि लोके तेषां तु शुक्लपुद्गलमेव भूरिति गजानां मुक्ताफलत्वे प्रमाणम् ॥ ३० ॥

ये पक्षिणः प्रथममभ्युनिधिङ्गतास्ते येऽपीन्द्रपाणितुलितायु-
धलूनपक्षाः । ते जम्पुरद्विपतयः सरसीर्विगाढुमाक्षितकेतुकु-
थसैन्यगजच्छलेन ॥ ३१ ॥

य इति । ये पक्षिणः पक्षवन्त इन्द्रेणाच्छिन्नपक्षा इत्यर्थः । ससर्गे इति प्रत्ययः । तेऽद्विप-
तयो मैनाकादयः प्रथममभ्युनिधिं गता प्रविष्टा येऽपि ये ये इत्यर्थः । इन्द्रस्य पाणिना तुलि-
तेन प्रेतैनायुधेन वज्रेण लूनपक्षाः छिन्नगत्तस्तेऽद्विपतयः आक्षिप्ता अनीता केतवो ध्वजाः
कुथाः पृष्ठास्तरणानि च येषाम् प्रवेण्यास्तरणं वर्गं परेस्तोम इथो द्रवो ' इत्यमरः । तेषां सैन्य-
गजानां कुलेन सरसीर्विगाढुं विगाहितुम् । "भ्यतिज्ञति" इति त्रिकणालेडागमः । जम्मु । अत्र
गजच्छलेनेति छरुगच्छेन गजत्प्रमह्युयादित्यारोपणान्छादिशब्दैरसन्त्यप्रतिपादनरूपोऽपह्वा-
लङ्कारः । तेन पञ्चनामत्रीणां सागरावगाहनदर्शनान्मत्सरान् स्वयमपि मल्लिरुपग्राहमानां
साक्षात्क्षन्पक्षवर्जना इत्येत्युत्प्रेक्षा व्यञ्जने ॥ ३१ ॥

आत्मानमेव जलधेः प्रतिबिम्बिताङ्गसूर्मौ महत्यभिमुखापतितं

निरीक्ष्य । क्रोधादधावदपभीरभिहन्तुमन्यनागाभियुक्त इव
युक्तमहो महेभः ॥ ३२ ॥

आत्मानमिति । महेभो जलधेर्जलागयस्य महत्सूक्ष्मं प्रतिविम्बितमङ्ग यस्य तमभिमुखा-
पतितमभिमुखमागतमात्मानमेव आत्मप्रतिविम्बमेवेत्यर्थः । निरीक्ष्यान्यनागेन प्रतिगजेनाभियुक्तो-
ऽभिद्रुत इवातिर्णमपभीर्नीर्भीकः सन् क्रोधादधावत् अहो इति मौढ्येन विस्मयः । तच्च युक्तं महेभ-
स्येति भावः । अभियुक्त इवेत्युत्प्रेक्षायाः प्रतिगजभ्रान्तिनिबन्धनत्वान् भ्रान्तिमदुत्प्रेक्षयोरङ्गाङ्गि-
भावेन सङ्करः ॥ ३२ ॥

नादातुमन्यकरिमुक्तमदाम्बुतिक्तं धृताङ्कुशेन न विहातुममीच्छ-
ताम्भः । रुद्ध गजेन सरितः सरुपावतारे रिक्तोदपात्रकरमास्त
चिरं जनौघः ॥ ३३ ॥

नेति । अन्यकरिणा प्रतिगजेन मुक्तेन मदाम्बुना तिक्तं सुरभिः । ‘कटुतिक्तकपायास्तु
सौरभ्येऽपि प्रकीर्तिताः’ इति केशवः । अम्भ आदातुं ग्रहीतुं नेच्छता विहातुं त्यक्तुमपि नेच्छता
अनिच्छता क्रोधपिपासाभ्यामिति भावः । धृताङ्कुशेन सरुपा सक्त्रोधेन गजेन नगरसारितो-
ऽवतारे तीर्थे रुद्धे सति जनौघः रिक्तान्युदपात्राणि येषु ते करा यस्मिन् तद्यथा तथा चिर-
मास्त अतिष्ठन् “आस उपवेगने” लट् । “एकहलादौ पूरयितव्येऽन्यतरस्याम्” इत्युदक्-
शब्दस्योदादेशः ॥ ३३ ॥

पन्थानमाशु विजहीहि पुरः स्तनौ ते पश्यन्प्रतिद्विरदकुम्भ-
विशङ्किचताः । स्तम्बेरमः परिणिनंसुरसावुपैति पिङ्गैरगद्यत
ससम्भ्रममेव काचित् ॥ ३४ ॥

पन्थानमिति । पन्थानमाशु विजहीहि । “ओहा क् त्यागे” लोटि सेर्वादेशः “आच
हौ” इति विकल्पादीकारादेशः । पुरोऽग्रे ते स्तनौ पश्यन् प्रतिद्विरदस्य कुम्भौ विशङ्कत इति
तद्विशङ्कि चेतो यस्य सः कुम्भभ्रान्तिमानित्यर्थः । अतएव भ्रान्तिमदलकारः । रतम्बे तृणे
रमत इति स्तम्बेरमः । ‘इभः स्तम्बेरमः पञ्ची’ इत्यमरः । “स्तम्बकर्णयो रमिजपोः” इत्यञ्
प्रत्ययः, “तत्पुरुषे कृति बहुलम्” इत्यलुक् । परिणन्तुं तिर्थक् ग्रहर्तुमिच्छुः परिणिनसुः ।
नमेः सन्नन्तादुप्रत्ययः, “एकाच उपदेशेऽनुदात्तात्” इतीट् प्रतिषेधः । असावुपैति । पुरेति ।
प्राठे पुरोपैतीत्यन्वयः उपैष्यतीत्यर्थः । “प्रावत्पुरानिपातयोर्लट्” इति भविष्यदर्थे लट् । पिङ्गै-
र्विष्टैः । “पिङ्गः पल्लविको विटः” इति कोपः । काचिदेवमुक्तरीत्या ससम्भ्रमः ससत्वरम्
अगद्यत गदिता ॥ ३४ ॥

कीर्ण शनैरनुकपोलमनेकपानां हस्तैर्विगाढमदतापरुजः
शमाय । आकर्णमुल्लसितमम्बु विकामिकाशनीकाशमाप
समतां सितचामरस्य ॥ ३५ ॥

काणाश्रमिति । अनेकपाना द्विपाना विगाढः प्ररुढो यो मदेन ताप स एव रुक् रोगः
तस्याः रुजः शमाय शनैर्मन्दं हस्तैरनुकपोल कपोलयो कीर्ण क्षितम् आकर्ण कर्णपर्यन्तम् । 'आङ्
मर्धादाभिधिभ्यो' इत्यव्ययीभाव । उल्लसितमुत्पतित विकसि यत्काश काशरुमुम तेन गदगं
काशनीकाशम् । नित्य समामत्वादम्बपदविग्रहः । अत एव 'स्युस्तरपदे' त्वमी । निभमङ्गा-
शनीकाशप्रतीकाशोपमादयः' इत्यमरः । अम्बुपानीयम् । सितचामरस्य समता सादृश्यमाप ।
'तुञ्जार्थः' इत्यादिना पठ्यते । उपमालङ्कारः ॥ ३५ ॥

गण्डूषमुज्झितवता पयसः सरोषं नागेन लब्धपरवारणमारु-
तेन । अम्भोधिरोधसि पृथुप्रतिमानभागरुद्धोरुदन्तमुसलप्र-
सरं निपेते ॥ ३६ ॥

गण्डूषमिति । लब्धः परवारणस्य प्रतिगजस्य मारुतो मदगन्ववाहो येन तेन अत एव
सरोषं यथा तथा पयसः पानीयस्य गण्डूष मुखपूरणं मुखान्तर्गत पय इत्यर्थः । 'गण्डूषो मुखरूपा' इति
हलायुधः । द्विलिङ्गत्वेऽपि पुलिङ्गमेवाह वामनो लिङ्गाध्याहारावित्यत्र । उज्झितवता
त्यक्तवता नागेन गजेन । 'मतङ्गजो गजो नाग' इत्यमरः । अम्भोधिरोधमि सागरतीरं । दन्त-
रुधोर्मन्त्र प्रतिमानमिति स्मृतम्' पृथुना प्रतिमानभागेन रुद्ध प्रतिवद्धः उरु दन्तौ मुसलप्रिय
तयो प्रसर प्रसारो यस्मिन् कर्मणि तत् । 'अयोप्र मुसलोऽस्त्री स्यात्' इत्यमरः । निपेते निप-
तितम् । भावे लिट् । क्रोधवेगादलब्धरोधा प्रहृत्य पारवश्यात् सय चाधोमुखः पपातेत्यर्थः ।
क्रोधान्धाः किञ्च कुर्वन्तीति भावः ॥ ३६ ॥

दानं ददत्यपि जलैः सहसाधिहृदे को विद्यमानगतिरासि-
तुमुत्सहेत । यदन्तिनः कटकटाहतटान्मिमक्षोर्मक्षूदपाति
परितः पटलैरलीनाम् ॥ ३७ ॥

दानमिति । दीयत इति दान वन मदश्च । 'दानं गजमदे त्यागे' इति विश्वः ।
तद्दति वितरत्यपि दातव्यपीत्यर्थः । सहसा अकस्मात् । स्वगदित्वादव्ययत्वमिति शाकटायनः ।
जभैर्जडैर्नीरैश्च । 'जल गोकलले नीरे ह्रीरे च जडेऽन्यक्त्' इति विश्वः । अधिरुद्धे आक्रान्ते
सति विद्यमानगतिः गत्यन्तरान्समर्थश्च कः पुमानासितु तत्र स्थातुमुत्सहेत न कोऽपीत्यर्थः ।
'शकधृप' इत्यादिना तुमुन् । यस्मान्मिमक्षोर्मक्षुमिच्छोः मज्जेः सन्नन्तादुप्रत्ययः । दन्तिनः
कटो गण्डः स कटाह खर्पर इव 'कटाहः स्वर्परस्तु यः' इति वैजयन्ती । तस्य तद्गदित्वा-

दलीनां पटैः परितो मधु द्राक्ष । 'द्राक्ष मधु सगदि द्रुते' इत्यमरः । उदपाति - उत्पतितम् ।
भावे लुङ् चिण् भावकर्मणोः " इति चिण् " चिणो लुङ् । विशेषेण सामान्यसमर्थनरूपोऽर्थो-
न्तरन्यासः ॥ ३७ ॥

अन्तर्जलौघमवगाढवतः कपोलौ हित्वा क्षण विततपक्षति-
रन्तरिक्षे । द्रव्याश्रयेष्वपि गुणेषु रराज नीलो वर्णः पृथग्गत
इवालिगणो गजस्य ॥ ३८ ॥

अन्तरिति । जलौघे अन्तर्जलौघम् । विभक्त्यर्थेऽव्ययीभावः । अथवा जलौघं जलपूरम्-
न्तरस्यन्तरे अवगाढवतः प्रविष्टवतः । गाहेर्निष्ठाक्तवतुप्रत्ययः " दत्वष्टुत्वढलोपाः " गजस्य कपोलौ
हित्वा क्षणमन्तरिक्षे उपर्याकाशं विततपक्षतिर्वितृतपक्षमूलः आमूलात् विततपक्ष इत्यर्थः ।
'स्त्री पक्षति पक्षमूलम्' इत्यमरः । "पक्षातिः" इति तिप्रत्ययः । अलिगणो गुणेषु रूपादिषु द्रव्य-
माश्रयो येषां तेषु द्रव्याश्रयेषु अपि अयुतसिद्धत्वात् द्रव्यसमवेतत्वाच्च द्रव्याधीनसत्ताकेषु सत्त्व-
पीत्यर्थः । पृथग्गतः जलमञ्जनभयात् स्वाश्रयपरिहारेण स्थितो नीलो वर्णो नीलरूप गजस्य
नीलिमेव रराज । 'गुणे शुक्लादयः पुंसि' इत्यमरः । अत्रालिगणे सादृश्याद्रजनीलत्वाश्रयादन्यत
उपलब्धिनिर्वाहाय पृथक् स्थितिविजिष्टत्वमुत्प्रेक्ष्यते ॥ ३८ ॥

संसर्पिभिः पयसि गैरिकरेणुरागैरम्भोजगर्भरजसाङ्गनिप-
ङ्गिणाच । क्रीडोपभोगमनुभूय सरिन्महेभावन्योन्यवस्त्रप-
रिवर्त्तमिव व्यधत्ताम् ॥ ३९ ॥

संसर्पिभिरिति । सरिच्च महेभश्च सरिन्महेभौ पयसि संसर्पिभिः गजात्सरिज्जने विसृज्यैः
गैरिकरेणवो घातव एव रागास्तैः । करणे घञ् । अङ्गनिपङ्गिणा गजाङ्गसङ्गिणा अम्भोजगर्भरजसा
प्रशान्तः परागेण च निमित्तेन क्रीडया लीलया उपभोगं सभोगमनुभूयान्योन्य मिथो वस्त्रयोः
परिवर्त्तं विनिमयं व्यधत्तामकुरुतामिव । दधातेर्लङि परस्मैपदे तसस्तामादेशः । अत्र सरिन्महेभयोः
प्रतीयमाननायिकादेरभेदाध्यवसायेन वस्त्रविनिमयोत्प्रेक्षा ॥ ३९ ॥

यां चन्द्रकैर्मदजलस्य महानदीनां नेत्रश्रियं विकसतो विद-
धुर्गजेन्द्राः । तां प्रत्यवापुरविलम्बितमुत्तरन्तो धौताङ्गलग्न-
नवनीलपयोजपत्रैः ॥ ४० ॥

यामिति । गजेन्द्राः विकसतः समन्तात्पयसि तैलविन्दुवत्प्रसरतो मदजलस्य चन्द्रकैश्चन्द्रा-
क्षरैर्मण्डलैर्महानदीनां यां नेत्रश्रियं विदधुः चक्रुस्तां नेत्रश्रियमुत्तरन्तो जलान्निर्गच्छन्तो धौतेषु
श्चालिनेष्वङ्गेषु लग्नैः सक्तैर्नवनीलपयोजपत्रैर्नवनीलोत्पलदलैरविलम्बित क्षिप्रमेव प्रत्यवापुः प्रति-
मेजिरे । अत्र गजानां नदीनां च समनेत्रश्रीविनिमयोक्त्या समपठितैरलङ्कारः । 'समन्यूनाधि-
कानां च यदा विनिमयो भवेत् । साकं समाविकन्यूनैः परिवृत्तिरसौ मता' इति लक्षणात् ॥ ४० ॥

शिशुपालवधे-

प्रत्यन्यदन्ति निशिताङ्कुशदूरभिन्ननिर्याणनिर्यदसृजं च-
लितं निषादी । रोद्धुं महेभमपरिव्रदिमानमागादाक्रान्तितो
न वशमेति महान्परस्य ॥ ४१ ॥

प्रतीति । अन्यदन्तिन प्रति प्रत्यन्यदन्ति प्रतिगजाभिमुखमिन्यर्थ । “ लक्षणनाभिप्रती-
अभिमुख्ये ” इत्यव्ययीभावात् । चलित धावन्तम् अत एव निशितेनाङ्कुशेन दूर गाढ यथा तथा
भिन्न यत् निर्याणमपाङ्गदेश । ‘अपाङ्गदेशो निर्याणम्’ इत्यमरः । तस्मान्निर्याणं नि मरदसृक्त
यस्य त महेभ रोद्धुं प्रहीतु निषादी यन्ता परिवृहते प्रभवतीति परिवृढ प्रभु । वृद्धेर्वृहत्वा
कर्त्तरि क्तप्रत्यये ‘ प्रभौ परिवृढः ’ इति नकारहकारयोर्लोप निष्ठातकारस्य ढत्व च निपात्यते ।
अन्यथा ढलोपस्य सर्वत्रासिद्धेरिष्टादिषु “ र ऋनो हलादेशो ” इति रेफादेशो न स्यात् । तस्मा-
दिमनिचि रेफादेशे परिव्रदिमा ततो नञ्ममास तमपरिव्रदिमानमसामर्थ्यमागान्प्राप । ‘ इणो
गा लुङि ’ इति गादेश । तथाहि मदाङ् वल्लवान् आक्रान्तितो बलात्कारान्तरस्य वश नैति ।
सामान्येन विशेषसमर्थनरूपोऽर्थान्तरन्यासः ॥ ४१ ॥

सेव्योऽपि सानुनयमाकलनाय यन्त्रा नीतेन वन्यकरिदामकृ-
ताधिवासः । नाभाजि केवलमभाजि गजेन शाखी नान्यस्य
गन्धमपि मानभृतः सहन्ते ॥ ४२ ॥

सेव्य इति । यन्त्रा निपादिना आकलनाय वन्धनाय सानुनय ससान्व नीतेन समीप प्रापि-
तेन गजेन वन्यगजदानै कृतोऽधिवासो वासना यस्य स, तद्वन्धीत्यर्थ । शाखी वृक्षः । ब्रीह्या-
दित्वाणिनि । सेव्योऽपि सन्नाभाजि नासेवि । “ भज सेवायाम् ” कर्मणि लुङि चिणो लुङ्-
द्धिश्च । किन्तु केवलमभाज्यमञ्जीत्यथ ‘ भजो आमर्दने ’ “ भज्जेश्च चिणि ” इति विभाषा नलोप ।
शेष पूर्ववत् । तथा हि मानभृतोऽहङ्कारिणोऽन्यस्य गन्धमपि न सहन्ते पर किमुनेति भावः । अतो
वृक्षमञ्जन गजस्य युक्तमेवेत्यर्थ । पूर्ववदलङ्कारः ॥ ४२ ॥

अद्रीन्द्रकुञ्जचरकुञ्जरगण्डकाषसंक्रान्तदानपयसोः वनपाद-
पस्य । सेनागजेन मथितस्य निजप्रसूनैर्मम्ले यथागतमगा-
मि कुलैरलीनाम् ॥ ४३ ॥

अद्रीन्द्रेति । अद्रीन्द्रस्य खैतकस्य कुञ्जेषु चरति यस्तस्य कुञ्जचरस्य कुञ्जरस्य गण्डकापेण
कपोलकपणेन सक्रान्त दानपयो मदाम्बु यस्य तस्यात एव सेनागजेन मथितस्य भग्नस्य वनपादपस्य
निजैरात्मीयैः प्रसूनैः पुष्पैः । ‘ निजमात्मीयनित्ययोः ’ इति वैजयन्ती । मम्ले म्लानम् । म्लायते-
र्भावे लिट् । अलीना कुलैस्तु यथामतमगामि गतम् । आगतक्रमेणैव गत न तु म्लानमित्यर्थ ।
आपद्यात्मीयानात्मीययोर्भेद इति भावः । गमेर्गल्यर्थस्याकर्मकत्वविवक्षणाद्भावे लुङ् । इभयनया-
दपार्द्धादीना विशेषणसाम्यादापन्नाद्यौपम्यप्रतीतेः कथाञ्चित्समासोक्तिरुच्येया ॥ ४३ ॥

नोच्चैर्यदा तरुतलेषु ममुस्तदानीमाधोरणैरभिहिताः पृथुमूल-
शाखाः। बन्धायचिच्छिदुरिभास्तरसात्मनैव नैवात्मनीनमथ
वा क्रियते मदान्धैः ॥ ४४ ॥

नेति । इमा यदा उच्चैरुत्तरेषु तरुतलेषु न ममुर्नावर्तन्त तदानीम् आधोरणैर्नियन्तुभिर्मिह-
ताः । इमाश्छिन्तेत्युपदिष्टाः । पृथुमूलशाखाः । बन्धाय स्वबन्धनयैव तरसा बलेनात्मना स्वयमेव
चिच्छिदुः । न चैतद्युक्तमिति भावः । यद्वा मूढानां युक्तमेवेत्याह । अथ वेति । अथ वा
मदान्धैरात्मनीनमात्मने हितं न क्रियत एव । “ आत्मन्विश्वजनमोगोत्तरपदात् ख, ” इति
खप्रत्ययः “ आत्माध्वानौ खे ” इति प्रकृतिमावात् “ नस्तद्धिते ” इति टिलोपो न । पूर्ववद-
र्थान्तरन्यासः ॥ ४४ ॥

उष्णोष्णशीकरसृजः प्रबलोष्मणोऽन्तरुत्फुल्लनीलनलिनोद-
रतुल्यभासः । एकान्विशालशिरसो हरिचन्दनेषु नागान्ब-
न्धुरपद्ममनुजा निरासुः ॥ ४५ ॥

उष्णोष्णेति । अनुजा नरा उष्णोष्णा उष्णप्रकाराः । ‘ प्रकारे गुणवचनस्य ’ इति द्विध-
चन कर्मधारयद्राक्षांशुगोलुक् । तान् शीकरांसृजन्ति मुञ्चतीति तथोक्तान् । किप् । अन्तः । प्रबलो-
ष्मणः प्रवृद्धतापान् उत्कुटं विकचम् । “ उत्फुल्लसम्कुल्योरुपसख्यानम् ” इत्युपसर्गेऽपि फुल्लेर्निष्ठा-
लत्वम् । तस्य नीलनलिनस्य नीलोत्पलस्योदरेण तुल्यभासः समानकान्तीन् । कृष्णवर्णानित्यर्थः ।
विशालशिरसो विपुलमस्तकानेकान् कतिचिन्नागान् गजानित्यर्थः । हरिचन्दनेषु चन्दनविशेषेषु
‘ तैलगणिकगोशीर्षे हरिचन्दनमस्त्रियाम् ’ इत्यमरः । बन्धुः अपरानागानहीनित्यर्थः । दुष्टाभ्रा-
हिगजा नागाः । इत्युभयत्रापि वैजयन्ती । निरासुः निष्कासयामासुः अस्यतोर्लिट् । अत्रोभयेपा-
मपि नागानां प्रकृतत्वात्केवलप्रकृतश्लेषः ॥ ४५ ॥

कण्डूयतः कटभुवं करिणो मदेन स्कन्धं सुगन्धिमनुलीनवता
नगस्यस्थूलेन्द्रनीलशकलावलिकोमलेन कण्ठे गुणस्वमलिनां
वलयेन भेज ॥ ४६ ॥

कण्डूयत इति । कटभुवं कण्डस्थलं कण्डूयतं कर्पतम् । “ कण्डूदिभ्यो यक् ” इति यक्,
ततः शतृप्रत्ययः । कण्डूयतोर्जिह्वातुप्रकृतित्वादुभयपदित्वम् । करिणो मदेन सुगन्धिः शोभनग-
न्धम् । गन्धस्येत्वे तदेकान्तग्रहणं नाद्रियन्ते कत्रयः । नगस्य वृक्षस्य स्कन्धप्रकाण्डम् अनुली-
नवता तत्र सङ्श्लिष्टेनेत्यर्थः । लीयतेर्निष्ठा इति क्तवतुप्रत्ययः । “ ल्यादिभ्यः ” इति निष्ठानत्वम् ।
स्थूलानामिन्द्रनीलशकलानाम् आवलित्वर्त्कोमलेन मनोहरेणालिना वलयेन कण्ठे गुणस्वम् कण्ठवल्-
यत्वम् “ अमूर्द्धमस्तकात्स्वाङ्गादकामे ” इत्यलुक् । भेजे प्रातम् । कर्मणि लिट् । अत्रालिवलये
इन्द्रनीलमयकण्ठभूषणत्वारोपाद्रूपकालकारः ॥ ४६ ॥

निर्द्धूतवीतमपि बालकमुल्लुलन्तं यन्ता क्रमेण परिसान्त्वनत-
र्जनाभिः । शिक्षावशेन शनकैर्वशमानिनाय शास्त्रं सुनिश्चित-
धियां क्व न सिद्धिमेति॥ ४७ ॥

निर्द्धूतेति । यन्ता निषादी निर्द्धूतं निरस्त वीत पादघाताकुशवारण यस्मिन् कर्मणि
तद्यथा तथा उल्लुलन्तमुल्लवमानमपि । 'पादकर्म यत प्रोक्त यतमकुशवारणम् । उभय वीतमा-
ख्यातम्' इति हलायुधः । बालक पञ्चवर्षगजम् । 'पञ्चवर्षो गजो बाल पोतस्तु दशवर्षिकः'
इति वैजयन्ती । शिक्षावशेन स्वकीयेन गजशास्त्राभ्यासवलेन क्रमेण परिपाठ्या परिसान्त्वनान्यु-
पलालनानि तर्जनाभ्यासनाश्च ताभिः शनैरेव शनकैः । "अव्ययसर्वनाम्नामकच् प्राक् देः"
इति स्वार्थेऽकच् प्रत्ययः । वशमानिनाय । तथा हि सुष्ठु निश्चितार्था धीरेण तेषां पुंसा-
मित्यर्थः । शास्त्रं क्व सिद्धिर्नैति स्वम्यस्तं शास्त्रं सर्वत्र फलतीत्यर्थः । विभक्तघना भ्रातरो
विभक्ता इतिवद्विनिश्चितार्था धीर्निश्चितेत्युपचर्यते । अत एवात्र गम्यमानार्थत्वादुत्तस्पदस्याप्र-
योगलक्षणो लोप इत्याहुः ॥ ४७ ॥

स्तम्भं महान्तमुचितं सहसा मुमोच दानं ददावतितरां सरसा-
ग्रहस्तः । बद्धापराणि परितो निगडान्यलावीत्स्वातन्त्र्यमु-
ज्ज्वलमवाप करेणुराजः ॥ ४८ ॥

स्तम्भमिति । करेणुश्चासौ राजा च करेणुराजो गजश्रेष्ठः करेणूना राजेति गजपति-
राजा च ध्वन्यते । उभयत्रापि " राजाहःसखिम्यष्टच् " इति टच् । उज्ज्वलमुच्छृङ्खलं
स्वातन्त्र्यं स्वेच्छाचारित्वमवाप । तदेवाह उचितं चिरपरिचितं महान्तं स्तम्भमालान जाड्यं च
सहसा मुमोच । 'स्तम्भः स्थूणाजडत्वयोः' इति विश्वः । सरसः आर्द्रोऽग्रहस्तः पुष्कर
पाणिश्च यस्य स सन् दानं मदं दीयत इति दानं धनं चातितरामतिमात्रम् । अव्ययादामुप्रत्ययः ।
ददौ ववर्षेत्यर्थः । परितो बद्धापराणि बद्धपश्चिमपादानि बद्धान्यानि च 'अपरः पश्चिमः पादः'
इति गजप्रकरणे वैजयन्ती । निगडानि शृङ्खलानि 'अथ शृङ्खले । अन्दुको निगडोऽस्त्रियाम्'
इत्यमरः । अलावीत् लुनाति स्म । लृञ् 'छेदने' लृङ् "अस्तिसिचोऽपृक्ते" इतीट्, "इट् ईटि"
इति सलोपः । अत्र करेणुराजपदसाधर्म्यध्वनिः विशेष्यस्यापि श्लिष्टत्वान्न श्लेष इत्युक्तम् ॥ ४८ ॥

जज्ञे जनैर्मुकुलिताक्षमनाददाने सरब्धहस्तिपकनिष्ठुरचोद-
नाभिः । गम्भीरवेदिनि पुरः कवलं करीन्द्रे मन्दोऽपि नाम
न महानवगृह्य साध्यः ॥ ४९ ॥

जज्ञ इति । गम्भीर मन्दं वेत्तीति गम्भीरवेदी । 'त्वग्मेदाच्छोणितस्त्रावान्मांसस्य च्यव-
न्' इति । आत्मानं यो न जानाति तस्य गम्भीरवेदिता इति राजपुत्रीये । 'चिरकालेन यो वेत्ति

शुद्धेऽनि । शुक्लाशुकैः शुक्लपटैः उपरचितानि उपकल्पितानि अन्यत्र तु अत्पा अश्वोऽशुकः ।
सूर्यमास्तेजोऽवयवा. “अहो” इत्यन्याजं कन्प्रत्ययः । शुक्लैरुपरचितानि व्याप्तानि रश्मिभिः
प्रग्रहैः किरणैश्च विततानि विमृत्तानि । ‘किरणप्रग्रहौ रश्मी’ इत्यमरः । चद्रस्येवाकृतियं
तानि चन्द्राकृतीनि चन्द्रमण्डलनिभानीत्यर्थः । नराविषाना वेश्मानि दृष्याणि । निरन्तरामिनीर-
न्ध्रामिरन्ध्रैर्गजमण्डलिकाभिर्गजपरिधिभिः । स्वार्थे कप्रत्ययः कात्पूर्वस्येकारः । नीलाग्रपङ्क्तिभिः
परिवेशः परिधिः परिवेष्टनमिति यावत् । ‘परिवेशस्तु परिधिः’ इत्यमरः । अधिजगमुर्वे-
त्युत्प्रेक्षा ॥ ५२ ॥

गत्यूनमार्गगतयोऽपि गतोरुमागर्गाः स्वैरं समाचक्रुषिरे भुवि
वेहनाय । दर्पोदयोऽल्लसितफेनजलानुसारसंलक्ष्यपल्ययन-
वर्धपदास्तुरङ्गाः ॥ ५३ ॥

गत्यूनेति । गत्यूना त्रिशिष्टगमनहीना मार्गगतयोऽध्वनमनानि येषां ते तथापि गतोरु-
मार्गाः प्रस्थितदूराध्वान इति विरोधः । अपिर्विरोधे । गत्यूना मार्गी पृगसम्बन्धिनी गतिर्येषाम् त इति
विरोधपाहिरः । अत एव विरोधाभासोऽल्लकारः । दर्पस्य तेजसोऽन्तः सारस्योदयेनौत्कट्येनोऽल्लसि-
तस्योद्धतस्य फेनजलस्य फेनीभूतोद्धतस्वेदोदकस्यानुसारेण संलक्ष्याणि पल्ययनवर्धपदाणामासनव-
न्धचर्मवस्त्राणां पदानि तन्नोदनाभिन्नीभूतस्थलानि येषां ते तथोक्ताः । तुरङ्गाः भुवि वेहनायाङ्गप-
रिवर्तनाय स्वैरं मन्दः समाचक्रुषिरे समाकृष्टाः । अध्वश्रमापनोदनार्थमिति भावः । वर्द्धते
दृढबन्धनादीर्घीभवतीति वर्धम् । “वृविपिभ्यां रन्” इत्यौणादिके रन्प्रत्यये लघूपधगुणो-
त्तरः । ‘वर्धं त्रपुत्रयोः’ इति विश्वः । अमरस्तु ‘नध्री वध्री वज्रा स्यात्’ इत्याह—तदा ‘ष्टून्’
इत्यौणादिके ष्टून्प्रत्यये पूर्ववत् गुणोत्तरः प्रत्ययतकारस्य “अपस्तथोर्धोऽघ” इति धत्वे पित्वात्
स्त्रीलिङ्गे ङीप् ॥ ५३ ॥

आजिघ्रति प्रणतमूर्द्धनि बाहिजेऽश्वे तस्याङ्गसङ्गमसुखानु-
भवोत्सुकायाः । नासाविरोकपवनोऽल्लसितं तनीयो रोमाञ्च-
तामिव जगाम रजः पृथिव्याः ॥ ५४ ॥

आजिघ्रतीति । बाहिरश्वयोनिर्देशविशेषः तज्जे बाहिजेऽश्वे बाहिदेश्ये इति पाठे विशे-
ष्याप्रयोगो गम्यमानत्वादित्युक्तम् । “दिगादिभ्यो यत्” इति भवार्थे यत्प्रत्ययः । तदन्तर्विधि-
स्तु मृग्यः । प्रणतमूर्द्धनि नम्रशिरसि कृतप्रणामे च आजिघ्रति गन्धं गृह्णाति चुम्बति च सति-
स्वभावात्कामाच्चेति भावः । नासाविरोकः नासारन्ध्रः तस्य पवनो निश्वासः तेनोऽल्लसितमुद्धतं
तनीयस्तनुतरं रजस्तस्याश्वस्याङ्गसङ्गमेन वेहन्नप्रयुक्तेन यत्सुखं तस्यानुभवे उत्सुकाया उत्कण्ठि-
तायाः पृथिव्या रोमाञ्चता जगामवेत्युत्प्रेक्षा । सा च भूतुरगमयोः प्रतीयमानचेतननायकाद्यभे-
दाध्यवसायादित्यवधेयम् । विरोचतेऽनेनेति विरोकम् । वञ्प्रत्ययः “वजोः कु विण्यतो” इति

कुत्वम् । लिङ्गमशिष्य लोकाश्रयत्वाल्लिङ्गस्य इति नपुसकत्वाविरोधः । अत एव 'छिद्र निर्व्यथनं
रोकम्' इत्यमरः । 'रोको रूमौ त्रिले न पुम्' इति वैजयन्ती । 'रोको दीप्तौ बिले रोकम्'
इति विश्वः । ये तु केनाप्यभिप्रायेण विरेकपवनेति पठन्ति तेषां परोत्सर्गकजीविनामितिवदपानी-
ययनप्रतीनेऽलीलाख्यो दोषः अलील तदमङ्गल्यजुगुप्सावीडवीरकम्' इति लक्षणात् ॥ ५४ ॥

हेत्रः स्थलीषु परितः परिवृत्य वाजी ध्रुवन्वष्टुः प्रविततायत-
केशपङ्क्तिः । ज्वालाकणारुणरुचा निकरेण रेणोः शेषेण तेजस
इवोल्लसता रराज ॥ ५५ ॥

हस्त इति । हेत्रः स्थलीषु स्वर्णभूमिषु । "जानपद" इत्यादिना अकृत्रिमार्थे ङीष्प्रत्ययः ।
परितः परिवृत्त्य परिवृत्तिं कृत्वा वपुर्ध्रुवन् धूलिनिर्गमाय कम्पयन् अत एव प्रवितता विस्फिष्टा
आयता च केशपङ्क्तिः रोममवातो यस्य सः वाजी ज्वालाकणाः स्फुलिङ्गाः तद्वदरुणरुचा रक्त-
वर्णेन रेणोर्निकरेण उल्लसता अत्युत्कटतया बहिरुद्गच्छता तेजसोऽन्तःसारस्य दर्पस्य शेषेणाति-
रेकेण रराज । उत्प्रेक्षालङ्कारः ॥ ५५ ॥

दन्तालिकाधरणनिश्चलपाणियुग्ममद्धोदितो हरिरिवोदय-
शैलमूर्ध्नः । स्तोकेन नाक्रमत वल्लभपालमुच्चैः श्रीवृक्षकी
पुरुषकोटमिताग्रकायः ॥ ५६ ॥

दन्तालिकेति । पुरुषकोऽश्वाना स्थानकमेदः । तदुक्तम् 'पश्चिमेनाग्रपादेन भुवि स्थित्वा-
ग्रपादयोः । उर्ध्वप्रेरणया स्थानमश्वाना पुरुषः स्मृतः' इति पुरुष एव पुरुषकः तेन पुरुषकेण
स्थानकनोन्नमित ऊर्ध्वावस्थितोऽग्रकायः पूर्वकायो यस्य स तथोक्तः अत एवोदयशैलस्य मूर्ध्नो
मन्तकादङ्गमुदितोऽर्द्धोदितः हरिः सूर्य इव स्थितः इत्यर्थः । अर्द्धोदितविशेषणात् उच्चैरुन्नतः
श्रीवृक्ष एव श्रीवृक्षकः आवर्त्तविशेषस्तद्धानश्वः श्रीवृक्षकी । "वृक्षोभवावर्त्तचतुष्टयं च कण्ठे
भवेद्यम्य च रोचमानः । श्रीवृक्षकी नाम हयः स भर्तुः श्रीपुत्रपौत्रादिविवृद्धये स्यात्" इति
लक्षणात् । "श्रीवृक्षकी वक्षसि चेद्रोमावर्त्तो मुखेऽपि च" इति 'तु' वैजयन्ती । दन्तालिका मुख-
रज्जुः । 'मुखरज्जुश्च दन्ताली राणिका रक्षणीति च' इति वैजयन्ती । तस्या धरणे ग्रहणे निश्चल
स्थिर पाणियुग्म यस्य त पाणिभ्यां दृढ गृहीतोभयवल्गमित्यर्थः । वल्लभपालमुत्तमाश्वपालम् ।
'वल्लभो दयितेऽव्यक्षे कुलीनेऽश्वेऽपि वल्लभः' इति विश्वः । स्तोकेन नाक्रमत वलाग्रहणदादर्यात्
स्तोकेनापि अभिमवितु न शक्तोऽभूदित्यर्थः । इह 'क्षयितु क्षणमक्षमताङ्गना' 'न द्वन्द्वदुःखमिह
किञ्चित्' इत्यादिवदप्यर्थस्य सामर्थ्यलभ्यत्वादपेक्षप्रयोगः । अन्यथा स्तोकेन नाक्रमत किन्तु
भूय इति व्याख्याने निश्चलपाणियुग्मत्वादिविशेषणावगतवाहकौशल्यप्रकाशनतात्पर्यभङ्गप्रस-
ङ्गात् । "करणे च स्तोके" इत्यादिना विकल्पात्तृतीया "अनुपसर्गाद्वा" इति विकल्पादात्मने-
पदम् । उपमालङ्कारः ॥ ५६ ॥

रेजे जनैः स्रपनसान्द्रतरार्द्रमूर्तिर्देवैरिवानिमिषदृष्टिभिरीक्ष्य-
माणः । श्रीसन्निधानरमणीयतरोऽथ उच्चैरुच्चैःश्रवा जलनि-
धेरिव जातमात्रः ॥ ५७ ॥

रेज इति । स्रपनेनाभिपेचनेन सान्द्रतरार्द्रमूर्तिं अनिमिषदृष्टिभिः विस्मयादनिमिषादैर्ज-
नैर्देवैरिव तादृग्भिरीक्ष्यमाणः श्रियः शोभायाः देव्याश्च सन्निधानेन रमणीयतरः । 'तत्र सन्निहिता
लक्ष्मी सन्ति यत्रोत्तमा हयाः' इत्यागमादिति भावः । उच्चैरुन्नतोऽथो जलनिधेः समुद्राज्जात
एव जातमात्रः सद्योजात इत्यर्थः । अन्यथोक्तसाधर्म्यासम्भवादिति भावः । 'मात्र कान्त्येऽवधारणे'
इत्यमरः । उच्चैरुन्नत श्रवः कीर्तिरुन्नते श्रवसी कर्णो वा यस्य स उच्चैःश्रवा जक्रा । अत्र
रेजे । उषमालङ्कारः ॥ ५७ ॥

अश्रावि भूमिपतिभिः क्षणवीतनिद्रैरश्रन्पुरो हरितकं सुदमा-
दधानः । ग्रीवाग्रलोलकलकिङ्किणिकानिनादमिश्रं दधद्वा-
नचुर्चुरशब्दमश्वः ॥ ५८ ॥

अश्रावीति । पुरोऽग्रे हरितक हरिततृणमश्वन् अत एव ग्रीवाग्रे लोलाध्वजाः कला अव्य-
क्तमधुराः किङ्किणिकाः क्षुद्रघण्टिकाः तासां निनादेन मिश्रं दशनानां दन्तानां चुर्चुरशब्द चुर्चुर-
रध्वनिं दधत् अत एव सुदमादधान उत्पादयन्नश्वः । जातावेकवचनम् । क्षणेन वीतनिद्रैः 'अल्पनि-
द्रोऽल्पमुवागमी मितभाष्यनसूयक' इति सौभाग्यलक्षणादिति भावः । भूमिपतिभिश्चापि श्रुतः ।
अश्वस्य शब्दोऽश्रावीत्यर्थः । ग्रीणा श्रयन्ते भेर्यः श्रूयन्ते इत्यादिवत् शब्दधर्मः शब्दिदृष्ट्यवर्जते ।
स्वभावोक्तिरलङ्कारः ॥ ५८ ॥

उत्खाय दर्पचलितेन सहैव रज्ज्वा कीलं प्रयत्नपरमानवदुर्ग्र-
हेण । आकुल्यकारि कटकस्तुरगेण तूर्णमश्वेति विद्रुतमनुद्र-
वताश्वमन्यम् ॥ ५९ ॥

उत्खायेति । दर्पाच्चलितेनोच्चलितेन अत एव रज्ज्वा पाशेन सह कीलं शकुम् । 'शङ्खापि
द्वयोः कीलः' इत्यमरः । उत्खाय उत्पाद्य तूर्णविद्रुत धावन्तम् अन्यमश्वम् अश्वेत्यनुद्रवता वदन्तेति
आन्त्यानुधावता प्रयत्नपर्यैर्हीनु प्रयत्नानैरपि मानवैर्मनुष्यैर्दुर्ग्रेहेण तुरङ्गेण कटकः शिविरमाकुल्य
कारि आकुलीकृतः । आकुलशब्दादभूततद्भावे चिः "अस्य च्यौ" इतीकारः । करोतेः कर्मणि
लुङि "चिणो लुक्" ॥ ५९ ॥

अव्याकुलं प्रकृतमुत्तरधेयकर्म धाराः प्रसाधयितुमव्यतिकी-
र्णरूपाः । सिद्धं सुखे नवसु वीथिषु कश्चिदश्वं वरगाविभाग-
कुशलो गमयाम्बभूव ॥ ६० ॥

अव्याकुलमिति । वल्गा मुखरञ्जु' सा न्वोत्क्षिप्तादिभेदेन चतुर्दशविधा । तदुक्तं हयली-
लावत्याम् । “ उत्क्षिप्ता शिथिला तथोत्तरवती मन्दा च वैहायसी विक्षिप्तककराद्धकन्धरसमोत्कीर्णा
विभक्ता तथा । अत्युत्क्षिप्ततलोद्भूते खलु तथा व्यागूढगोकार्णिके बाहाना कथिताश्चतुर्दशविधा व-
ल्गाप्रभेदा अमी ” इति । तल्लक्षणानि तु तत्रैव द्रष्टव्यानि अत्र तु विस्तरमयान् लिख्यन्ते ।
तस्या विभागो विविच्य प्रयोगः । तत्र कुशलो वल्गाविभागकुशल इति । षड्विधप्रणामिज्ञ इत्यर्थः ।
वल्गाग्रहणस्य रागाद्युपलक्षणत्वात् । यथाह भोजः “ बाहन प्रतिबाहाना पाडिन्न प्रेरण' विदु ।
रागावल्गाकशापार्णिप्रतोदरवभेदतः ” इति । काश्चित् कश्चन बाहकः अव्याकुलम् अव्यग्रमत्रस्त-
मिति यावत् । प्रकर्षेण कृत प्रकृत साजितमित्यर्थः । मुखे मुखकर्मणि सिद्धं सिद्धिमन्तमश्च चतु-
ष्कारण्ये गतिविशेषे मुखे सस्थानविशेषादिविशेषणविशिष्टमश्वमित्यर्थः । तदुक्तं रेवतोत्तरे । “ सूक्ता-
वरोष्ठसितफेनलवाभिरामफूत्कारवायुपदमुन्नतकन्धराग्रम् । नीत्वोपकुञ्चितमुख नवलोहसाम्यमश्व
चतुष्कसमये मुखासिद्धमाहुः ” इति । उत्तरध्वेयकर्म युद्धाद्युत्तरकाले घय विधेयं प्रयोजनं
यत्कर्म क्रिया तद्रूपा इत्यर्थः । अव्यात्कीर्णरूपा अमकीर्णरूपा धारा गतिभेदा । अश्वानान्तु
गतिधारा विभिन्ना सा च पञ्चधा । आस्कान्दित धौरितक रोचित वल्लित प्लुतम् ' इति वैजयन्ती ।
'गतयोऽसूः पञ्च धाराः' इत्यमरश्च । अश्वशास्त्रे तु सन्नान्तरेणोक्ताः । 'गति पुत्र चतुष्का च तद्वन्म-
व्यजवा परा । पूर्ववेना तथा चान्धा पञ्च धाराः प्रकीर्तिताः । एकैना त्रिविधा धारा हयशि-
क्षाविधौ मता । लम्बी गन्धा तथा दीर्घा ज्ञात्वैता योजयेत्क्रमात् ' इति । तथा च पञ्चदशविभेदा
भवन्ति । ताः पञ्च धाराः प्रसाधयितु परिचेतु नवसु वीथिषु सचाररथानेषु गमयाम्भूव । वीथयो
नवाश्वाना सर्वत्र धारा दाढ्यार्थाः परिमिताः प्रचारदेशाः ताश्च तिस्र इत्येके नवेत्यन्ये । तत्रोत्तर-
पक्षमाश्रित्योक्त कविना नवस्विति । यथाह भोज । वीथ्यस्तिस्त्रोऽथ धाराणा लब्धीमव्योत्तमाः
क्रमात् । तासा स्याद्वन्नुया मानमशीतिर्नवतिः शतम् । श्रेष्ठमव्योत्तमाना तु बाजिना वीथिकाः
स्यूताः । नवानां कथिता वीथ्यो दुष्टाना क्रमणक्रमे । अन्येगमपि सर्वत्र गतिदाढ्यार्थमीरिताः ।
समोन्नता सा त्रिपमाम्बुकीर्णा शुद्धा नताग्रा तृणवीरुदाढ्या । स्थाणुप्रकीर्णोपलसम्प्रकीर्णा पार्श्वो-
न्नताख्या नववेति वीथ्यः ॥ सर्ववीथिषु यो बाजी दृढशिक्षासमन्वितः । तेन राजा रणे नित्य
मृगयाया मद व्रजेत्' इति । अन्ये तु उरसाख्यादयो गतिविशेषा वीथय इत्याहुः । उरसाली
वरश्चाली पृथुलो मध्यनामकः । अलीढः शोभनैरङ्गैः प्रत्यालीढस्तथापरः । उपधेनव उक्तं च
पादचाली च सर्वगः । निर्दिष्टा वीथयस्त्वेताः' इति ॥ ६० ॥

मुक्तास्तृणानि परितः कटकं चरन्तस्त्रुटयद्वितानतनिकाव्य-
तिषङ्गभाजः ॥ सस्रुः सरोषपरिचारकवार्यपाणा दाभाञ्चल-
खलितलोलपदं तुरङ्गाः ॥ ६१ ॥

मुक्ता इति । मुक्ताः विहारार्थमुत्सृष्टा अत एव कटकं शिविर परितः । “अमित परि-
चः” इत्यादिना द्वितीया । तृणानि चरन्तो मक्षयन्तः त्रुटयन्तीषु छिन्नासु वित्तनतनिकासु

पटमण्डपरञ्जुषु व्यतिपङ्गु सङ्ग भजन्तीति तथोक्ताः । अत एव सरोपैः परिचारकैः किङ्करैर्वि-
माणाः अपसार्यमाणा नुरङ्गा दामाञ्चलानि पादपाशा । ' दामाञ्चल पादपाशे ' इति वैजयन्ती ।
दूष्यवरत्राबन्धनशङ्कव इति केचिन् । तेषु स्वलितेन लोलानि पदानि यस्मिन् कर्मणि तद्यथा
तथा सङ्घुरपसङ्घुः ॥ ६१ ॥

**उत्तीर्णभारलघुनाप्यलघूलपौघसौहित्यनिस्सहतरण तरोर-
धस्तात् । रोमन्थमन्थरचलङ्कुरुसास्त्रमासाञ्चके निमीलदल-
सेक्षणमौक्षकेण ॥ ६२ ॥**

उत्तीर्णेति । उत्तीर्णभारमयोपितागपनम् अत एव लघुः तेन तथोक्तेन तथाप्यलघुना उल-
पाना बल्यजतृणानाम् ओघेन यत्सौहित्यं पूर्त्तिः । ' पर्याप्तमुपसम्पन्न पूर्त्तिः सौहित्यमुच्यते ' इति
हलायुध । तेन निस्सहतरेणात्यन्तमसहतरेण बाह्यभारावतारेऽऽन्तरतिभोजनाद्गुरुभवतेत्यर्थः ।
सहेः निःपूर्वात् पचाद्यजन्तात्तरप् प्रत्ययः । ' उलपा बल्वजाः प्रोक्ताः ' इति विश्वः । औक्ष-
केण उक्षणा समूहेन । ' गोत्रोक्ष ' इत्यादिना वुञ् प्रत्ययः । तरोरधस्तात्तरुतले रोमन्थ पशूनां
चर्वितचर्वण तेन मन्थर मन्द चलन्त्यो गुर्व्य सास्त्रा गलकम्बलानि यस्मिन् कर्मणि तद्यथा
तथा । ' सास्त्रा तु गलकम्बलः ' इत्यमरः किञ्च निमीलन्ति सुखान्मुकुलीभवन्ति अरुसानि
चेक्षणानि यस्मिन्कर्मणि तत् यथा तथा आसाञ्चके आसितम् । ' आस उपवेशने ' भावे लिट् ।
" दयायासश्च " इत्याम्प्रत्ययः । " कृञ्चानुप्रयुज्यते लिटि " इति कृञोऽनुप्रयोगः । इतः प्रभृत्या
चतुष्टयात्स्वभावोक्तिः ॥ ६२ ॥

**मृत्पिण्डशेखरितकोटिभिरर्द्धचन्द्रं शृङ्गैश्शिखाग्रगतलक्ष्मम-
लं हसद्भिः । उच्छृङ्खितान्यवृषभाः सरितां नदन्तो रोधांसि
धीरमवचस्करिरे महोक्षाः ॥ ६३ ॥**

मृत्पिण्डेति । मृत्पिण्डैर्वप्रक्रीडालग्रैर्मृत्खड्गैः शेखरिता सञ्जातशेखराः कोटयोऽग्राणि
येषा तैरत एव शिखाग्रगतमुभयकोटयन्तर्गतं लक्ष्मैव मलं यस्य स एवम्भूतं श्वेतमर्द्धचन्द्रं हस-
द्भिरित्यतिशयोक्तिमेव इत्युक्तम् । अभूतोपमेति मतान्तरम् । शृङ्गैर्वैष्णवैरुच्छृङ्खा उत्पतितशृङ्गा-
कृता उच्छृङ्खिता अन्यवृषभाः प्रतिवृषभा यैस्ते । अत एव धीर मग्भीर नदन्तो गर्जन्तः महान्त
उक्षाणो महोक्षा । ' अचतुर ' इत्यादिना निपातात्साधुः । सरिता रोधांसि अवचस्कारिरे आलि-
लिखुः हर्षाद्गुरुञ्चरित्यर्थः । अवपूर्वात्किरते कर्त्तरि लिट् " किरतेर्हर्षजीविकाकुलायकरणेष्विति
वक्तव्यम् " इत्यात्मनेपदम् " ऋच्छृत्यताम् " इति गुणः, " अवाचतुष्पाच्छकुनिष्वालेखने " इति
सुडागमः ॥ ६३ ॥

मेढस्विनः सरभसोपगतानभीकान्भङ्क्त्वा पराननडुहो

सुहुराहवेन । ऊर्जस्वलेन सुरभीरनुनिस्सपत्नं जग्मे जयो-
द्धरविशालविषाणमुक्षणा ॥ ६४ ॥

मेदस्विन इति । ऊर्जो बलमस्यास्तीति तेन ऊर्जस्वलेन बलिना । ‘ज्योत्स्नातमिस्रा’
इत्यादिना निपातः । उक्षणा वृषभेण मेदस्विनो मासलान् । “अस्मायामेधास्रजो विनिः” इति,
विनिः । अत एव सरभस सत्वरमुपगतान् अभिकामयन्त इत्यमीकान् कामुकान् । ‘कम्रः’
कामयिताभीकः इत्यमरः । ‘अनुकामिकाभीकः कमिता’ इति निपातः । पराननडुहो बली-
वर्दान् सुहुराहवेन युद्धेन भङ्त्वा निर्जित्य जयेनोद्भुरे निर्भरे । ‘ऋक्पूर’ इत्यादिना समासान्तः ।
विशाले च विषाणे यस्मिन् कर्मणि तद्यथा तथा निस्सपत्नमप्रतिपक्षमुभीरु गवा पृष्ठतः ।
“कर्मप्रवचनीययुक्ते द्वितीया” इति द्वितीया । जग्मे गतम् । भावे लिट् ॥ ६४ ॥

विभ्राणमायतिमतीमवृथा शिरोधिं प्रत्यग्रतामतिरसामधिकं
दधन्ति ॥ लोलोष्ठमौष्ट्रकमुदग्रमुखं तरूणामभ्रलिहानि लि-
लिहे नवपल्लवानि ॥ ६५ ॥

विभ्राणमिति । आयातिमतां दैर्घ्यवती न च वृथा दैर्घ्यमित्याह अवृथामिति । उच्चै-
स्तन्मूलवप्रहणान्फलामित्यर्थः । शिरो धीयतेऽस्यामिति शिरोधिं ग्रीवाम् ‘शिरोधिः कन्धरेत्यपि’
इत्यमरः । ‘कर्मण्यविकर्णे च’ इति किप्रत्ययः । विभ्राण दधानम् उदग्रमुख पल्लवप्रहणार्थ-
मूर्ध्नाक्षिप्ततुण्डमौष्ट्रकमुष्ट्रसमूहः । ‘गोत्रोक्ष’ इत्यादिना वुञ् । अविकमतिशयितो रसः स्वादो यस्य
तामतिरमा प्रत्यग्रतामभिनवत्वं दधन्ति दधति । ‘वा नपुंसकस्य’ इति वैकल्पिको नुमागमः ।
अभ्र लिहन्तीत्यभ्रलिहान्युच्चतराणि । “वहाभ्रे लिह” इति खश् प्रत्ययः, ‘अर्द्धिषत्’
इत्यादिना मुमागमः । तरूणा नवपल्लवानि । ‘पल्लवोऽस्त्री किसलयम्’ इत्यमरः । लोलोष्ठ
यथा तथा “ओत्वोष्ठयो समासे वा” इति पररूप वक्तव्यम् । लिलिहे आस्वादयामास
जघासेत्यर्थः ॥ ६५ ॥

साद्ध कथञ्चिदुचिः पितुमर्दपत्रैरास्यान्तरालगतमाभ्रदलं
भ्रदीयः । दासेरकः सपदि संवलितं निषादैर्विप्रं पुरा पतगरा-
डिव निर्जगार ॥ ६६ ॥

साद्धमिति । उचितैरभ्यस्तैः । ‘अभ्यस्तेऽञ्चित न्याय्यम्’ इति यादवः । पितुमर्द-
पत्रैर्निम्बदलैः । सार्द्धम् । ‘पितुमर्दश्च निम्बे’ इत्यमरः । कथञ्चित्प्रमादादास्यान्तरालगतं मुखा-
न्तर्गतं भ्रदीयो मृदुतरमाभ्रदलं चूतपल्लव दासेरकः उष्ट्रः पुरा निषादैः म्लेच्छैः संवलितं युक्तं विप्रं
पतगराड् गरुडानिव निर्जगार उद्गीर्णवान् । पुरा किल कुतश्चित्कारणात् म्लेच्छभक्षणे तैस्स-
हान्तः प्रविश्य मलं दहन्तं विप्रं गरुड उज्जगारेति पौराणिकी कथात्रानुसन्धेया ॥ ६६ ॥

स्पष्टं बहिःस्थितवतेऽपि निवदयन्तश्चेष्टाविशेषमनुजीविज-
नाय राज्ञाम् । वैतालिकाः स्फुटपदप्रकटार्थमुच्चैर्भोगावलीः
कलगिरोऽवसरेषु पेटुः ॥ ६७ ॥

स्पष्टमिति । बहिः स्थितवतेऽपि अनुजीविजनाय । राज्ञोऽवसरकाक्षिण इति भावः ।
राज्ञा चेष्टाविशेष तत्कालोचितचरित्राविशेष स्पष्ट निवेदयन्तः तद्व्यञ्जकप्रवन्वपाठैरिति भावः ।
कलगिरो मधुरवाचो वैतालिका मङ्गलपाठका अवसरेषु तत्तद्वेलासु स्फुटैः प्रसिद्धैः पदैः प्रकट ।
प्रकाशोऽर्थोऽभिधेय यस्मिन् कर्मणि तद्यथा तथा उच्चैः भोगावलीः प्रवन्वान् पेटुः पठन्ति रा ।
“अतएकहल्मध्येऽनादेशादोल्लिङ्गि” इत्येत्वान्यासलोपौ ॥ ६७ ॥

उन्नम्रताम्रपटमण्डपमण्डितं तदानीलनागकुलसंकुलमावभा-
से । सन्ध्यांशुभिन्नवनकर्बुरितान्तरिक्षलक्ष्मीविडम्बि शिविरे
शिवकीर्तनस्य ॥ ६८ ॥

उन्नमेति । उन्नम्रैरुन्नतैस्ताम्रैः धातुरक्तैः पटमण्डपैर्दुर्लभैर्मण्डितम् आसमन्तानीलैर्नागकुलै-
र्गजतलैः संकुलम् अतएव सन्ध्याशुभिन्नैः सन्ध्यापगसम्भिन्नैर्वनैर्मैवैः कर्बुरितस्य चित्रीकृतस्यान्त-
रिक्षस्य लक्ष्मी विडम्बयत्यनुकोतीति तत्तथोक्त शिवकीर्तनस्य मङ्गलकीर्तनं कृष्णस्य तच्छिविरे
कटकमावभासे मनोहरममूदित्यर्थः । उपमालङ्कारः ॥ ६८ ॥

धरस्योद्धर्तासि त्वमिति ननु सर्वत्र जगति प्रतीतस्तत्किं
मामतिभरमधः प्रापिपयिषुः ॥ उपालब्धवोच्चैर्गिरिपतिरिति
श्रीपतिमसौ बलाक्रान्तःक्रीडद्विरदमथितोर्वीरुहरवैः ॥ ६९ ॥

इति श्रीमाघकविकृतौ शिशुपालवधे महाकाव्ये
पञ्चमः सर्गः ॥ ५ ॥

धरस्येति । वले गेनैराक्रान्तो गिरिपती रैवतकः क्रीडद्विरहरमाणैर्द्विरदमथितानां
ममानापुरीरहाणा वृक्षाणा रौः शब्दैर्निमित्तेन श्रीपतिं हरिम् । नन्यद्गं त्य वरस्य पर्वतस्यो-
द्धर्ता उद्धारकोऽसीति सर्वत्र जगति प्रतीतः प्रसिद्धः । गोवर्द्धनोद्धरणादिति भावः । तत्तर्हि
किं किमर्थम् अतिभरमतिभारान्तं मामधः प्रापिपयिषुः प्रापयितुमिच्छुरसि । प्रापयते. सन्-
न्तादुप्रत्ययः । इत्युच्चैरुपालब्धेव आक्रुद्धदिवेत्युत्प्रेक्षा । उपाङ्गुर्गालभेर्लुङ् ‘एकाच उपदेशे’
इति नेट् “अवस्तयोर्वोवः” इति तकारस्य घकार “विच” इति निचः सकारलोपः । शिख-
रिणी कृतम् । “रसै रुद्रैश्चिन्ना यमनसमलानः शिखरिणी” इति रक्षणात् ॥ ६९ ॥

इति श्रीमहामहोपाध्यायकोलाचलमालिनाथसूरिविरचिते माघकाव्यव्याख्याने सर्वङ्गकाव्ये पञ्चमः सर्गः ॥ ५ ॥

षष्ठः सर्गः ।

अथ ऋतुवर्णनं प्रस्तौति—

अथ रिरंसुमसु युगपद्विरौ कृतयथास्वतरुप्रसवश्रिया ।

ऋतुगणेन निषेवितुमादधे भुवि पदं विपदन्तकृतं सताम् ॥१॥

अथेति । अथ सेनानिवेशानन्तरं गिरौ रैवतके रिरसु रन्तुमिच्छुम् । रमेः सन्नन्तादुप्रत्ययः । एतेन ऋतुवर्णनप्रवृत्तः प्रभुचित्तवृत्तिज्ञानपूर्वकत्वमुक्तम् । सता साधूना विपदामन्तं करोतीति विपदन्तकृतम् । किप् । त विपदन्तकृतम् । सेव्यमिति भावः । अमुं हरिं निषेवितुं स्वतरुन् स्वस्व-
नियतवृक्षान् अनतिक्रम्य यथास्वतरु । याथार्थ्येऽव्ययीभावः । यथास्वतरु स्थिता प्रसवश्रीः । पुष्पफलसम्पत्तिः यथास्वतरुप्रसवश्रीः । 'प्रसवस्तु फले पुष्पे' इत्यमरः । शाकपार्थिवादिषु द्रष्टव्यः । सा कृता येन तेन कृतयथास्वतरुप्रसवश्रिया यथास्वतरुकृतप्रसवश्रियेत्यर्थः । ऋतुगणेन युगपद्भुवि पदमादधे आहितम् । युगपद्विरौ प्रादुरभूदित्यर्थः । नह्यवसरं सेवकाः क्षिपन्तीति भावः । अत्र सर्गे सर्वत्र यमकशब्दालङ्कारः । तल्लक्षणं तूक्तं चतुर्थे अर्थालङ्कारस्तु यथासम्भव-
मूह्यः अस्मिन्सर्गे द्रुतविलम्बितवृत्तम् । 'द्रुतविलम्बितमाह नमो भरौ' इति लक्षणात् ॥ १ ॥

अथ लोकेदयो प्राथम्येन व्यवहारादसन्तमादौ वर्णयति—

नवपलाशपलाशवनं पुरः स्फुटपरागपरागतपङ्कजम् ।

मृदुलतान्तलतान्तमलोकयत्स सुरभिं सुरभिं सुमनोभरैः ॥२॥

नवोति । स हरिः पुरोऽग्रे प्रथमं वा नवपलाशानि नूतनपर्णानि पलाशवनानि किंशुकका-
ननानि यस्मिन् नवपलाशपलाशवनम् । बहुव्रीहिर्पूर्वपदोऽबहुव्रीहिः । 'पलाश किशुके पत्रे पलाशम्'
इति विश्वः । स्फुटानि विकचानि परागै रजोभिः परागतानि व्याप्तानि च पङ्कजानि यस्मिन् त
स्फुटपरागपरागतपङ्कजं मृदुलाः कोमला अत एव तान्ताः आतपसमये किञ्चित् म्लानाः लतान्ताः
पल्लवा यस्मिन् त मृदुलतान्तलतान्तं सुमनोभरैः पुष्पसमृद्धिभिः सुरभिः सुगन्धिः सुरभिः वसन्तभ-
लोकयदपश्यत् । 'सुरभिश्चम्पके स्वर्णे जातीफलवसन्तयोः । सुगन्धौ च मनोज्ञे च वाच्यवत्'
इति विश्वः । इह प्रतिपादं प्रथमाक्षरद्वयात्परतोऽक्षरत्रयावृत्तिरूपयमकप्रक्रमाच्चतुर्थपादेऽपि तदेव
यमकम् । एकस्मादप्यपरमिति सजातीयसंस्पृष्टिः ॥ २ ॥

विलुलितालकसंहतिरामृशन्मृगदृशां श्रमवारि ललाटजम् ।

तनुतरङ्गततिं सरसां दलत्कुवलयं वलयन्यरुदाववौ ॥ ३ ॥

विलुलितेति । विलुलितालकसहतिविधुतचिकुरनिकरः सन् मृगदृशः ललाटजः श्रमचारिः
स्वेदमामृशन्परिमृजन्मन्द इति भावः । सरसा तनुतङ्गतति दलन्ति विकसन्ति कुवलयानि तस्मिन्
कर्माणि तद्यथा तथा वलयन् चालयन् शीतल इति भावः । मरुद्वसन्तवायुरावगौ आवाति स्म ॥ ३ ॥

तुलयति स्म विलोचनतारकाः कुरवकस्तवकव्यतिषङ्गिणि ।

गुणवदाश्रयलब्धगुणोदये मलिनिमालिनि साधवयोपिताम् ॥ ४ ॥

तुलयतीति । कुरवकस्तवके व्यतिषङ्गिणि लग्ने अत एव गुणवनं शुक्लगुणस्य कुरवक-
स्तवकस्याश्रयेणाश्रयणेन लब्धो गुणोदयो निजनीलिमगुणोत्कर्षो येन तस्मिन् अवले नीलम्य
स्फुरणादेति भावः । अलिनि अमरे मलिनस्य भावो मलिनिमा कृष्णस्य नाववयोपिता हरिवधू-
ना विलोचनानां तारका कनीनिकाः तारकाश्च कनीनिका इत्यमरः । तुलयति स्म ममी-
चकार तद्वद्वभाविध्यर्थः । गुलाशब्दात्सदृशपर्यायात् “नत्करोति” इति ण्यन्तात् ‘लट् स्मे’
इति भूते लट् । उपमालङ्कारः ॥ ४ ॥

स्फुटमिवज्ज्वलकाञ्चनकान्तिभिर्द्युतमशोकमशोभत चम्पकैः ।

विरहिणां हृदयस्य मिदामृतः कपिशितं पिशितं मदनाग्निना ५

स्फुटमिति । उज्ज्वलकाञ्चनकान्तिभिः शुद्धसुवर्णप्रभैश्चम्पकैर्द्युत चम्पकसमूहमध्यगतामि
त्यर्थः । स्फुट विकचमशोकपुष्प मिदा भेदः । “पिद्भिदादिभ्योऽङ्” । ता विभक्तिं यत्तस्य
मिदामृतो भिन्नस्य विरहिणा हृदयस्य हृदयपिण्डस्य सम्बन्धि मदनाग्निना कपिशितं कपिशिकृतं
पिशितं मासमिवाशोभतेत्युत्प्रेक्षा ॥ ५ ॥

स्मरद्गुताशनमुर्मुश्चूर्णतां दधुरिवाभ्रवणस्य रजःकणाः ।

निपतिताः परितः पथिकब्रजानुपरि ते परितेपुरतो भृशम् ॥ ६ ॥

स्मरेति । आभ्रवणस्य । चूतवनस्य ‘आभ्रचूतो रसालोऽसौ’ इत्यमरः । प्रनिरन्तः ‘गर’
इत्यादिना वननकारस्य णत्वम् । रजःकणाः परागचूर्णाः स्मरद्गुताशनः कामाग्निः स एव मुर्मुस्तु-
पाग्निः । ‘मुर्मुस्तु तुपानले’ इति वैजयन्ती । तस्य चूर्णता दधुरिवेत्युत्प्रेक्षा । अतो मुर्मुश्चूर्ण-
त्वादेव परितः उपरि निपतिताः ते रजःकणाः पन्थानं गच्छन्तीति पथिकाः । “पथःष्कन्” इति
ष्कन्प्रत्ययः । तेषां ब्रजान् भृशं परितेपुः परितापयामासुः । अतो मुर्मुश्चूर्णत्वोत्प्रेक्षणमिति भावः ॥ ६ ॥

रतिपतिप्रतिहितेव कृतक्रुधः प्रियतमेषु वधूरनुनायिकाः ।

बकुलपुष्पपरसासवपेशलध्वनिरगान्निरगान्मधुपावलिः ॥ ७ ॥

रतिपतीति । प्रियतमेषु विषये कृतक्रुधः कृतरुषः ‘प्रतिष्ठा रुद्रक्रुधौ क्रियाम्’ इत्यमरः ।
वधूरनुनायिकाः कुपितस्त्रीरनुनेष्यन्ती । “तुमुन्णुलौ क्रियाया क्रियार्थायाम्” इति भविष्यदर्थे
णुल् प्रत्ययः, “अकेनोर्भविष्यदाधमर्णयोः” इति षष्ठीप्रातिषेवाद्बधूरिति द्वितीया । रतिपतिना

कामेन प्रहिता प्रेरितेव तद्वाणीश्रवणान्तरमेव तासा कोपत्यागदर्शनादियमुत्प्रेक्षा । वकुलपुष्पाणां रसो मङ्गलं स ण्वासवस्तेन तत्पानेन पेयलघ्वनिर्मधुस्वरा मधुपावलि कर्त्री । न गच्छतीत्यगस्तस्माद्वृक्षान्निगान्निर्गता । 'इणो गा लुडि' इति गादेश ॥ ७ ॥

प्रियसखीसदृशं प्रतिबोधिताः किमपि काम्यगिरा पशुपुष्ट्या।

प्रियतमाय वपुर्गुरुमत्सगच्छिदुरयादुरयाचितमङ्गनाः ॥ ८ ॥

प्रियसखीति । गुरोर्महतो मत्सस्य द्वेपस्य छिदुरया छेत्र्या । "विदिमिदिच्छिदेः कुरच्" इति कुरच् । काम्यगिरा ग्राह्यवाचा परपुष्ट्या कोकिलया प्रियसख्या सदृश यथा तथा किमपि परैर्दुर्वोधं रहस्यं हितं प्रतिबोधिता उपदिष्टा अङ्गना प्रियतमाय अयाचितम् अप्रार्थितमेव वपुर्नृजाङ्गमदुरर्पयामासु । ददातेर्लुडि 'गातिस्था' इत्यादिना सिचो लुक् । कोकिलाकृजितश्रवणान्तरमेवाङ्गार्पणादौस्तुक्यहेतुकार्यान्तरङ्ग्येव तथा किमपि बोधिता इत्युत्प्रेक्षा ॥ ८ ॥

मधुकरैरपवादकरैरिव स्मृतिभुवः पथिका हरिणा इव ।

कलतया वचसः परिवादिनीस्वरजिता रजिता वशमाययुः ॥ ९ ॥

मधुकरैरिति । मधुकरैः । कर्तृभिः । अपवाद मृगवञ्चनाय वण्टादिकुत्सितवाद्यं कुर्वन्तीत्यपवादकरा व्याघ्रास्तैरेव पथिका हरिणा इव परिवादिनीस्वरजिता वीणाविशेषध्वनिजयिन्या । 'सप्तभिः परिवादिनी' इत्यमरः । जयतेः क्तिप् तुक् । वचसो गीतस्य कलतया माधुर्येण करणेन । रजिता आकृष्टा, सन्त इत्यर्थः । रज्जेर्णन्तात्कर्मणि क्त " रज्जेर्णौ मृगरमणे " इति उपधानकारलोपः । इहोपमानमृगसादृश्यादौपचारिकं मृगत्वम् उपमेयेषु पथिकेष्वास्तीत्यविरोधः । स्मृतिभुवः स्मरस्य मृतपाताचिन्ताविषयन्वान्मृगग्रहणार्तदेवस्य च वशमाययुः । यथा व्याघ्रानासक्त्या गर्ते मृगा पतन्ति तद्वन्मधुकरदृकाराकृष्टा पान्थाः स्मरपारवश्यं भेजुरित्यर्थः । अनेकैवेयमुपमा ॥ ९ ॥

समभिसृत्य रसादवलम्बितः प्रमदया कुसुमावचिचीषया ।

अविनमन्न रराज वृथोच्चकैरनृतया नृतया वनपादपः ॥ १० ॥

समभिसृत्योति । प्रमदया कर्त्र्या । कुसुमानामवाचिचीषयावचेतुमिच्छया । रिरसयेति भावः । चिनोतेः सन्नन्तात् "अ प्रत्ययात्" इति स्त्रियामकारप्रत्ययः । 'विभाषा चेः' इति विकल्पात्कुत्वाभावः । रसाद्रागात्समभिसृत्य समागत्यावलम्बितो हस्तेन गृहीतस्तथा यविनमन् वशं मगच्छन् अत एव वृथोच्चकैर्व्यर्थमुन्नतो वनपादपः न तु नागर्क इति भावः । न ऋतेत्यनृत्या असत्या तथा अनृतया नुर्मावो नृता तथा नृतया पुस्त्वेन न रराज । 'स्युः पुमास' पञ्चजनाः पुरुषाः पूरुषा नरः' इत्यमरः । यः कान्ताकरगृहीतोऽपि न द्रवति स नपुसक एव लौकिकस्तु पुस्त्वव्यपदेशो मिथ्यैवेति भावः ॥ १० ॥

अथ कश्चित्त्रयग्रहाल्लेषसुखार्थं प्रियामलिपातेन भीमयस्त्रिभिः कुलकेनाह-

इदमपास्य विरागि परागिणीरलिकदम्बकमम्बुरुहां ततीः ।

स्तनभरेण वितस्तवकानमन्नवलते बलतेऽभिमुखं तव ॥ ११ ॥

इदमित्यादि । स्तनभरेण सावनेन जिताभ्या रतवकाभ्यामानमन्ती नवलता यया सा तथोक्ता तस्याः सम्बुद्धिर्जितस्तवकानमन्नवलते । स्तवकानमन्नवलतोपमे इत्यर्थः । अत एवेदं विरागि विरक्तिमदलिकदम्बक परागिणीः परामवतीरिति विरक्तिहेतुक्तिः । अम्बुरुहां ततीरपास्य तवाभिमुखं वलते चलति । विशिष्टलताभ्रमादिति भावः । तथा च भान्तिमदलङ्कारो व्यज्यते ॥ ११ ॥

अथालेस्तदभिमुखागमने कारणमाह-

सुरभिनिश्चसिते दधतस्तृष नवसुधामधुरे च तवाधरे ।

अलमलेरिव गन्धरसावभूमसन सौमनसौ मनसो मुदे ॥ १२ ॥

सुरभीति । तव सुरभिनिश्चसिते निश्वासमारुते नवसुधावन्मधुरे अधरे च तृष तृष्णा दधतो दधानस्यालेभ्रमरस्य ममेवाम् उपलभ्यमानौ सुमनसा पुष्पाणां सवन्विनौ सौमनसौ गन्ध-रमौ सौरभाधुर्ये मनसोऽन्तःकरणस्य मुदे नालं न पर्याप्तौ अतस्त्वद्ददनरसगन्धलोभादाग-च्छतीत्यर्थः । “नमः स्वस्ति” इत्यादिना चतुर्थी । अत्र कान्तार्कटकस्वयङ्ग्रहाल्लेषसुखार्थिनः प्रियम्भ तद्ग्रहहेतोरलेरेवागमनहेतुत्वेनात्र दृष्टान्तेन मुखसौरभरसलोभमदकुसुमवैराग्ययोर्वर्णयितुमौ-चित्यात् ॥ यमकानुसारेण विप्रकृष्टेनापि ममशब्देनेवशब्दस्यान्वयः । वलतेऽभिमुखं तव अलि-भयादिव सस्वज इत्युपक्रमोपसहाराग्रामलेः प्रकृतत्वेनोपमेयत्वावगभात् । अन्यथा मय्ये तद्वै-परीत्ये तद्विरोधादित्यलमहिचलनाध्वमार्गणेन । अत्रोपमानुप्रासयमकानां तावद्विजातीयानां नसृष्टिः स्पष्टैव । तथा यमकानां त्रयाणां चतुर्थपादादावेकस्मादक्षरात् द्वाभ्यां त्रिभ्यश्च परतो-ऽक्षरत्रयावृत्तिलक्षणानां स्थितत्वात् सजातीयससृष्टिचेष्टा ॥ १२ ॥

इति गदन्तमनन्तरमङ्गना भुजयुगोन्नमनोच्चतरस्तनी ।

प्रणयिनं रभसादुदरश्रिया वलिभयालिभयादिव सस्वजे ॥ १३ ॥

इतीति । इतीत्यं गदन्तं प्रणयिनम् अनन्तरं भुजयुगस्योन्नमनेनोच्चतरवत्युन्नतौ स्तनौ यस्याः सा । “स्वाङ्गाच्चोपसर्जनादसंयोगोपधात्” इति ङीष् । वलिभया वलयो विद्यन्ते यस्या-स्तया वलिभया । “तुन्दिवलित्रटेर्भ” इति मप्रत्ययः । उदरश्रिया मन्त्रशोभया उपलक्षिता अङ्गना अलिभयादिव रभसात्सस्वजे आलिलिङ्ग । वस्तुतस्तु रागादेवेति भावः । ‘वज्रपरिवज्रे’ इति वातोः कर्त्तरि लिट् । ‘लज्जामन्मथमव्यस्थामध्येयं नायिका मता’ ॥ १३ ॥

वदनसौरभलोभपरिभ्रमद्भ्रमरसम्भ्रमसम्भृतशोभया ।

चलितया विदधे कलमेखलाकलकलोऽलकलोलहशान्यया १४ ।

वदनेति । वदनस्य सौरभे सौगन्धे लेभेन परिभ्रमता भ्रमेण हेतुना यः सम्भ्रमस्तेन सञ्चतशोभया सम्पादितश्रिया चलितया अलिसम्भ्रमात् प्रस्थितया अत एवालकैरलकपातैर्लोलदश । चञ्चलास्या अन्यया ह्यन्तरेण कलो मेखलायाः कलकलः कोलाहलो विदधे विहितः । अलि-भयादपसरन्त्याः काञ्चीगुणध्वानेरजनीत्यर्थः । एतेन चाकितत्वमुक्तम् । चाकित भयसम्भ्रमः । अनुप्रासयमकयोः सजातीयशब्दालङ्कारयोः ससृष्टिः स्पष्टैव तावत् । तथा यमकयोश्च द्वयोः सजातीययोः चतुर्थपादादावेकस्मादक्षरात् द्वाभ्या च परतोऽक्षप्रयावृत्तिलक्षणयोः स्थितत्वात् सजातीययोः ससृष्टिः ॥ १४ ॥

अजगण्गणशः प्रियमग्रतः प्रणतमप्यभिमानितया न याः ।
सति मधावभवन्मदनव्यथाविधुरिता धुरि ताःकुकुरस्त्रियः १५॥

अजगणानिति । याः कुरुरस्त्रियो यादवाङ्गनाः गणशो बहुश । “बहुल्यार्थाच्छस्कार-कादन्यतरस्याम्” इति शसूपत्ययः । अग्रतः प्रणतमपि प्रियं जातावेकचन प्रियानित्यर्थः । अभिमानिनीना भावोऽभिमानिता तथा “त्वतलोर्गुणवचनस्य पुषद्भावो वक्तव्यः” । नाजगणन गणयन्ति स्म । गणेश्वरादिकाण्यौ चडि “ ई च गणः” इत्यम्यासस्य पाक्षिक इत्वाभावः । ताः कुरुरस्त्रियो मधौ वसन्ते सति प्रवर्तमाने । मधुश्चैत्रे वसन्ते च इति विश्वः । मदनव्यथावि-धुरिताः विह्वलिताः सत्यः धुरि अग्रेऽभवन्नवर्तन्ते । स्वयमेव पुर प्रवृत्ता इत्यर्थः ॥ १५ ॥

कुसुमकार्मुककार्मुकसंहितद्रुतशिलीमुखखण्डितविग्रहाः ।
मरणमप्यपराः प्रतिपेदिरे किमु मुहुर्मुहुर्गतमर्तकाः ॥ १६ ॥

कुसमेति । गतमर्तकाः वियोगिन्यः । “नवृतश्च” इति कप् । अपराः काश्चिदङ्गनाः कुसु-मकार्मुकस्य कामस्य कार्मुके सहितैः द्रुतैर्ज्वनैः शिलीमुखैः शरैः खण्डितविग्रहाः पाटितशरीराः सत्यो मरणमपि प्रतिपेदिरे मुहुः पुनःपुनः मुमुहुर्मूर्च्छुरिति किमु वक्तव्यमित्यर्थः ॥ १६ ॥

अथ कस्याश्चित्प्रोपितमर्तकाया बन्धुजनसमाश्वासन विशेषकेणाह ।

रुरुदिषा वदनाम्बुरुहश्रियः सुतनु सत्यमलङ्करणाय ते ।
तदपि सम्प्रति सन्निहिते मधावधिगमे धिगमङ्गलमश्रुणः १७॥

रुरुदिषेति । हे सुतनु शुभाङ्गि । “अम्भार्थनद्योर्ह्रस्वः” इति ह्रस्वत्व दीर्घोत्तरपदो बहु-जीहिः अन्यथा गुणः स्यात् । रुरुदिषा रोदनेच्छा अश्रुविमोचनमित्यर्थः । रुदेः सन्नन्तादप्रत्यये टाप् । ते तत्र वदनाम्बुरुहश्रियः अलङ्करणाय सत्यम् । रम्याणां विह्वलितेऽपि श्रियं तनोतीति न्याया-दिति भावः । गम्यमानक्रियापेक्षत्वाच्चतुर्थी । तदपि तथापि सम्प्रति मधौ वसन्ते सन्निहिते सन्नि-हितोत्सवे सति अश्रुणोऽधिगमं प्राप्तिमङ्गलं धिक्निन्दन्तीत्यर्थः ‘ धिङ्निर्भर्त्सनानिन्दयोः’ इत्य-स्वरः । “विगुपर्यादिषु त्रिषु” इति द्वितीया । अतो मारुत इत्यर्थः ॥ १७ ॥

त्यजति कष्टमसावचिरादसून्विहवेदनयेत्यघशङ्किभिः ।

प्रियतया गदितास्त्वयि बान्धवैरवितथा वितथाःसखि मा गिरः॥

त्यजतीति । प्रियतया ऽष्टतया अघशङ्किभिर्नर्थोत्प्रेक्षिभिः । प्रेम पश्यति भयान्पदेऽर्पयति भावः । बान्धवैस्त्वयि प्रिये गदिताः उच्चारिताः कष्टं वनं अमौ बाला विह्वेदयता अचिरादसून् प्रणाल्यजति त्यक्ष्यति । “वर्त्तमानसामीप्ये वर्त्तमानवद्वा” इति लट् ऽन्वेषयति गिरः उक्ती हे सखि विगतं तथात्वं यासां ताः वितथाः अनृताः ‘वितथ त्वनृता वचः’ इत्यमरः । बहुव्रीहौ उपसर्जनत्वाद्भ्रस्वः ततो नन्मभासे विशेष्यलिङ्गता । अवितथाः सत्या मा वितथाः माक्रुथा वृथा-तिशोकेन मा मृथा इत्यर्थः । विपूर्वात्तनोत्तर्लुटि थास् ‘तनादिन्यस्तथासौ’ इति विभागा मिचो लुक्, “अनुदात्तोपदेशः” इत्यादिनानुनासिकलोपः “न माडयोगे” इत्यडागमप्रतिषेधः ॥ १८ ॥

न खलु दूरगतोऽप्यतिवर्त्तते महमसाविति बन्धुतयोदितैः ।

प्रणयिनो निशमय्य वधूर्बहिः स्वरमृतैरमृतैरिव निर्ववौ ॥१९॥

नेति । किञ्चासौ ते प्रणयी दूरगतो दूरस्थोऽपि महं वसन्तोत्सवम् । ‘मह उद्भव उत्सवः’ इत्यमरः । नातिवर्त्तते नातिक्रामति खलु इति बन्धुतया बन्धुसमूहेन । “ग्रामजनबन्धुभ्यस्तल्” इति तलप्रत्ययः । उदितैर्नक्तैः । वदः कर्मणि क्तः । ऋतैः सत्यवचनैः । ‘सत्यं तव्यमृतं सम्यक्’ इत्यमरः । बहिः प्रणयिनस्तदैव दैवादागतस्य प्रियस्य स्वः कण्ठगतः शब्दः निशमय्य श्रुत्वा । “अमु अदशने” इति चौरादित्वात् ल्यप् मित्वाद्भ्रस्वः ल्यपि लघुपूर्वात्” इत्ययादेशः । वधूरमृतैः सुधाभिरिव निर्ववौ निर्ववारः । वातेर्लिट् । निर्वाणं निर्वृतिं सुखमिति विशेषकम् ॥ १९ ॥

मधुरया मधुबोधितमाधवी मधुसमृद्धिसमेवितमेधया ।

मधुकराङ्गनया मुहुरुन्मदध्वनिभृता निभृताक्षरसुज्जगे ॥ २० ॥

मधुरयेति । मधुरया मनोहरया मधुना वसन्तेन बोधिता विकासिताश्च ता माधव्यश्च । पुष्पधर्मः पुष्पितासूपचर्यते । तासां मधवीनामतिमुक्तलतानाम् । ‘अतिमुक्तः पुङ्कः स्याद्वासन्ती-माधवीलता’ इत्यमरः । मधुसमृद्धया मकरन्दसम्पदा समेवितमेधया सवाद्धितप्रतिभया अत एवोन्मदयतीत्युन्मदो मदकरः । पचायच् । तं ध्वनिं विभर्त्ति इत्युन्मदध्वनिभृता तया मधुकराङ्गनया मुहूर्निभृताक्षर लक्षणया स्थिरनाद यथा तथेत्यर्थः । अथवा सर्वः शब्दो वर्णात्मक एव व्यञ्जकविशेषाभावादस्फुट इति मतमाश्रित्योक्तं सर्वपथीना कवय इति । उज्जगे उच्चैर्गीतम् । गायतेरविवक्षितकर्मकाङ्गावे लिट् । ‘वन्ववैपम्यराहित्य समता पदगुम्फने’ इतिलक्षणात्समताख्योगुणः ॥ २० ॥

अरुणिताखिलशैलवना मुहुर्विदधती पथिकान्पारितापिनः ।

विकचकिंशुकसंहतिरुच्चकैरुदवहद्वहव्यवहश्रियम् ॥ २१ ॥

राहगितेति । अलगितान्यरुगीकृतानि अखिलानि शैलवनानि यया सा मुहुः पश्चिकानध्व-
गान् विरहिणश्च परितापिनः सन्तापयतो निदधती उच्चैरेवोच्चकैरुन्नता । “अव्ययसर्वनाम्नामकच्
प्राक्टे.” इत्यकच् प्रत्ययः । विकचा विकसिता या किशुकसहतिः पलाशकुसुमपशिः सा दवह-
व्यवहृष्टिः दवाप्रिशोभामुदवहन् । निदर्शनालकारः । इति वसन्तवर्णनम् ॥ २१ ॥

अत्र ग्रीष्मवर्णनमारभते—

रश्मितुरङ्गतनूरुहतुल्यतां दधति यत्र शिरीषरजोरुचः ।

उपययौ विदधन्नवमल्लिकाः शुचिरसौ चिरसौरभसम्पदः ॥ २२ ॥

इतीत्यादि । यत्र शुचौ शिरीषरजसा रुचः कान्तयो रश्मितुरङ्गतनूरुहतुल्यता सूर्याश्वरोम-
ज्ञावर्ग्यं दधति हरिद्वर्णा भवन्तीत्यर्थः । असौ शुचिर्ग्रीष्मः । ‘शुचिः शुद्धेऽनुपहते शृगारापादयो-
रतया । दीप्ते हृतवहेऽपि स्नात्’ इति विश्वः । नवमल्लिकाः । ‘पुष्पे जातीप्रभृतयः स्वलिगा.’
रुद्रमः । “पुष्पमूलेषु बहुलम्” इति बहुलप्रहणात् लुप् “लुपि युक्तवद्व्यक्तिवचने” इति स्त्रीलिं-
गता । चिर चिगवस्थायिनी सौरभसम्पदासां ता । स्थिरमन्वा इत्यर्थः । विदधत्कुर्वन्नुप-
ययौ प्राप्त ॥ २२ ॥

दलितकोजलपाटलकुड्मले निजवधूश्चसितानुविधायिनि ।

मरुति वाति विलासिभिरुन्मदभ्रमदलौ मदलौल्यमुपाददे ॥ २३ ॥

दलिनेति । पाटलाया अनयवाः पाटला । लुक्प्रकरणे “पुष्पमूलेषु बहुलम्” इति
बहुलप्रहणादलुक् । ने च ने कुड्मलाश्च दलिता. विभिन्नाः कोमला पाटलकुड्मला येन तस्मि
निजवधूना चसित निःश्राममनुविधत्तेऽनुकरोतीति तथोक्ते । तादृशीत्यर्थः । उन्मदा भ्रमन्तश्चा-
लयो यस्मिन्तस्मिन् उन्मदभ्रमदलौ मरुति ग्रीष्मानिले वाति वहति सति । वातेर्लट् शत्रादेशः ।
विलासिभिर्विलसनशीलै कामिभिः । “वौ कपलसकाथमम्” इति धिनुण् प्रत्ययः । मदेन
लौल्यं चापल्यमुपाददे मत्तैर्जातमित्यर्थः ॥ २३ ॥

निदधिरे दयितोरसि तत्क्षणस्नपनवारितुषारभृतस्तनाः ।

सरसचन्दनरेणुरनुक्षणं विचकरे च करेण वरोरुभिः ॥ २४ ॥

निदधिर इति । वरोरुभिः स्त्रीभिः तत्क्षणस्नपनेन सद्यस्सेकेन वारितुषारभृतो जलगी-
करधारिण इत्यर्थः । ‘तुषारौ हिमशीकरौ’ इति शाश्वतः । स्तनाः दयितोरसि निदधिरे नि-
हिताः तेषां सन्तापशान्तये स्नानार्द्राणा एव आलिंगनित्यर्थः । किञ्च करेण पाणिना सप्त
आर्द्रश्चन्दनरेणुः घृष्टश्चन्दनपंकश्चानुक्षणं विचकरे विकीर्णः । किरतेः कर्मणि लिट् “कञ्छत्यु-
ताम्” इति गुगः । करेणुकरोरुभिरिति पाठस्तु “ऊरुतरपदादौपम्ये” इत्यूङ्प्रसगाद्धेयः । इति
ग्रीष्मवर्णनम् ॥ २४ ॥

अथ वर्णवतारमाह-

स्फुरद्गधीरतडिन्नयना मुहुः प्रियमिवागलितोरुपयोधरा ।

जलधरावलिप्रतिपालितस्वसमयासमयाजगतीधरम् ॥ २६ ॥

स्फुरदिति । स्फुरन्ती अधीरे चञ्चले तडितौ नयने इव तडिन्नयने यस्या सा अगलिता अरिक्ता ऊरुपयोधरा मेघा यस्याम् अन्यत्र ऊरु च पयोधरौ च ऊरुपयोधरम् । प्राण्यङ्गत्वाद्वृद्धद्वैक-
वद्भावः । न गलित न पतितं यस्या सा जलधरावलिर्मेघपङ्क्तिः । अत्र जलधरावलेः पयोधराणाञ्चावय-
वावयविभावात् पृथङ्निर्देशः । अप्रतिपालितस्वसमया अनपेक्षितनिजवेला सती एकत्र यौगप-
द्यादन्यत्राधैर्याच्चेति भावः । जगतीधर रैवतकम्भूधरम्प्रियमिव समयात् समागच्छत् । याते-
र्लङ् । पयोजगतीशब्दयोः पचाद्यजन्तेन धरशब्देन षष्ठीसमासः । अत्र विशेषणमहिम्ना जलध-
रावलौ नायिकात्वप्रतीते समासोक्तिः, सा तु प्रियमिवेत्युपमयाङ्गेन सङ्कीर्त्यते ॥ २६ ॥

गजकदम्बकमेचकमुच्चकैर्नभसि वीक्ष्य नवाम्बुदमम्बरे ।

अभिससार न बल्लभमङ्गना न चकमे च कमेकरसं रहः ॥ २६ ॥

गजेति । नभसि श्रावणमासे । 'नभाः श्रावणिकश्च सः' इत्यमरः । अम्बरे व्योम्नि गजक-
दम्बकमिव मेचक श्यामलम् । 'कालश्यामलमेचका' इत्यमरः । उच्चैरेवोच्चकैरुन्नत नवाम्बुद
वीक्ष्य अङ्गना एक एकायन रसो रागो यस्य तम् एकरस तिरस्कृतसरान्तरमित्यर्थः । क बल्लभ
प्रिय रह एकान्ते न चकमे न कामयतेस्म तथा नाभिससार च सर्व्वबल्लभ सर्व्वापि तत्तदङ्गना
चकमे अभिससार चेति । नवाम्बुदस्योदीपकत्वातिशयोक्तिः इह कामनापूर्व्वकत्वादभिसरणस्य
तयोरर्थक्रमबलीयस्त्वन्यायेन यमकवशायातपठक्रमवाधेन योजना न्याय्यैव ॥ २६ ॥

अनुययौ विविधोपलकुण्डलद्युतिवितानकसंवलितान्शुकम् ।

धृतधनुर्वलयस्य पयोमुचः शबलिमा बलिमानमुषो वपुः ॥ २७ ॥

अनुययाविति । धृतधनुर्वलयस्य धृतेन्द्रचापमण्डलस्य पयोमुचो मेघस्य सम्वन्धी शब-
लस्य भावः शबलिमा विचित्रता । "पृथ्वादिभ्य इमनिज्वा" इतीमानिच्प्रत्ययः । विविधा
नानावर्णा उपला मणयो ययोस्तयोः कुण्डलयोः द्युति वितानकेन कान्तिपुञ्जेन संवलिता मिलिता
अशत्रो निजनीलमासो यस्य तत्तथोक्तम् "शेषाद्विभाषा" इति कप्रत्ययः । बलिमानमुषो बल्य-
सुगहङ्कारपहरस्य हरेर्वपुःपुन्ययौ अनुचकार तद्वद्वभावित्यर्थः । उपमालङ्कार ॥ २७ ॥

द्रुतसमीरचलैः क्षणलक्षितव्यवहिता विटपैरिव मञ्जरी ।

नवतमालनिभस्यनभस्तरोरचिररोचिरोचतवारिदैः ॥ २८ ॥

द्रुतेति । द्रुतसमीरेण शीघ्रमास्तेन चलैर्वारिदैः क्षण लक्षिता च व्यवहिता च सा क्षणल-
क्षितव्यवहिता । क्षाणिकाविर्भावतिरोधानेत्यर्थः । स्नातानुल्लिखत् "पूर्वकालैक" इत्यादिना समासः ।

अचिर रोचिर्यस्याः सा अचिररोचिर्विद्युत् द्रुतसमीरुचलैः विटपैः शाखाभिः क्षणलक्षितव्यवहिता नवतमालनिभस्य नवतमालेन सदृशस्य तद्वन्नीलस्येत्यर्थः । नित्यसमासः । नभस्तरुव तस्य नभस्तरोरमञ्जरीगुच्छ इवारोचत । उपमालङ्कारः । अत्र नभस्तरोरनभः श्रेष्ठस्येति व्याख्याने तरु- शब्दस्य व्याघ्रादिवच्छ्रेष्ठार्थगोचरत्वात्तमालशब्देनविशेषवाचिना तन्नीलसामान्येन पौनरुक्त्यमिति वल्लभः । तमालशब्दस्येन्द्रनीलवन्नैत्यमात्रोपमानत्वात्तरुशब्दस्य स्वार्थवृत्तित्वेऽपि न पौनरुक्त्य- मित्यन्ये ॥ २८ ॥

पटलमम्बुमुचां पथिकाङ्गना सपदि जीवितसंशयमेष्यती ।

सनयनाम्बुसखीजनसंभ्रमाद्विधुरबन्धुरबन्धुरमैक्षत ॥ २९ ॥

पटलमिति । पथिकाङ्गना काचित्प्रोषितभर्तृका अतएव सपदि जीवितसंशय मरणमे- ष्यति निश्चितमरणेत्यर्थः । “आच्छीनद्योर्नुम्” इति विकल्पानुमभावः । अत एव सनयनाम्बोः सखाष्पस्य सखीजनस्य सम्भ्रमात्क्षोभात् विधुरबन्धुः सम्भ्रमदर्शनात् विह्वलबन्धुजना सती अम्बुमुचां पटल अवन्धुरमशोभनम् । सदैव्यरोपमिति यावत् । ऐक्षत । ईक्षतेर्लङ् “आटश्च” इति वृद्धिः । इह विरहवेदनाक्षमा या नाथिका सा मरणसाधनमेघपटलवेक्षणवर्णनाया तदुद्योगलक्षणा मरणावस्थोक्ता सा हि द्विविधा तदुद्योगस्तद्योगश्चेत्याहुः । ‘दृड्मनःसङ्गसङ्कल्पा जागरः कृशता रतिः’ ह्रीत्यागोन्मादमूर्च्छान्ता इत्यनङ्गदशा दश’ । इत्यवस्थासंग्रहः ॥ २९ ॥

प्रवसतः सुतरामुदकम्पयद्विदलकन्दलकम्पनलालितः ।

नमयति स्म वनानि मनस्विनीजनमनोनमनो घनमारुतः ३० ॥

प्रवसत इति । कन्दली भूकन्दली । त्रेणपर्णी ‘स्निग्धकन्दा कन्दली भूमिकन्दली’ इति शब्दार्णवः । तस्याः पुष्पाणि कन्दलानि । “फले लुक् इत्यणो लुक्” । विदलानां विकचानां कन्द- लानां कम्पनेन अवधूननेन लालितः । उपस्कृतः मनस्विनीजनस्य मनसा नमनो नमयिता मानि- नीमानभजन इत्यर्थः । कर्त्तरि ल्युट् । घनमारुतो मेघवायुः वनानि नमयति स्म प्रवसतः प्रोषितान् सुतरामुदकम्पयत् उद्वेजितवान् । मनस्विनीमानमर्दनस्य वननमनं प्रोषितकम्पनं वा कियदिति भावः ॥ ३० ॥

जलदपङ्क्तिरनर्तयदुन्मदं कलविलापिकलापिकदम्बकम् ।

कृतसमार्जनमर्दलमण्डलः खनिजया निजया स्वनसम्पदा ३१ ॥

जलदेति । निजया आत्मीयया स्वनसम्पदा कृतः समार्जनस्य मार्जनाख्यसंस्कारस- हितस्य मर्दलमण्डलस्य वनेर्जयो यया सा तथोक्ता मार्जनं नाम मर्दलानां घननार्थं भस्म- मृदिताम्भःपुष्करलेपनम् । जलदपङ्क्तिरुन्मदमुत्कटमदं कलविलापि मुखालापि कलापिकदम्बकं भयूरवृन्दमनर्तयत् ॥ ३१ ॥

नवकदम्बरजोऽरुणिताम्बरैरधिपुरन्धि शिलीन्ध्रसुगन्धिभिः ।

मनसि रागवतामनुरागिता नवनवा नववायुभिरादधे ॥३२॥

नवेति । नवकदम्बरजोभिररुणितमरुणीकृतमम्बरमाकाशं यैस्तैः शिलीन्ध्राणां कदलीकुम्भ-
साना यः सुगन्धः स एषामस्तीति शिलीन्ध्रसुगन्धिनः तैः । गन्धस्येत्वं तदेकान्तग्रहणादित्य-
व्याश्रयणम् 'कलत्यां च शिलीन्ध्रः स्यात्' इति शब्दार्णवे । नवनवायुभिः पुरन्ध्रीषु स्त्रीषु विषये
अधिपुरन्धि । विभक्त्यर्थेऽव्ययीभावात् । रागवता कामिना मनसि नवनवा नवप्रकाशः । "प्रकारे
गुणवचनस्य" इति द्विर्भावः । कर्मधारयवद्भावात्पुपो लुक् । अनुरागिता आदधे । अनुराग
उत्पादित इत्यर्थः ॥ ३२ ॥

शमिततापमपोढमहीरजः प्रथमविन्दुभिरम्बुमुचोऽम्भसाम् ।

प्रविरलैरचलाङ्गनमङ्गनाजनसुगं न सुगन्धि न चक्रिरे ॥३३॥

शमितोति । अम्बुमुचो मेघाः प्रविरलैरम्भसा प्रथमविन्दुभिः शमिनजापमपोढमहीरजो
निरस्तधूलिकम् । न तु पङ्क्तिमिति भावः । सुगन्धिः सन्तप्तसंकादुद्धूतसौम्यम् । इह तदेकान्तान्वा-
द्गन्धस्येत्वं । अचलाङ्गनं रैवतकाङ्गनम् । 'अङ्गनं चत्वरजिरे' इत्यमरः । अङ्गनाङ्गना मुनेन
गच्छन्त्यस्मिन्निति सुगं सुखसम्बाधित्यर्थः "सुदुरोरधिकरणे" इति गमेर्दप्रत्यये टिलोपः । न
न चक्रिरे इत्यर्थः । द्वौ नञौ प्रकृतमर्थं गमयतः ॥ ३३ ॥

द्विरददन्तवलक्षमलक्ष्यत स्फुरितभृङ्गमृगच्छविकेतकम् ।

घनघनौघविघट्टनया दिवः कृशशिखं शशिखण्डमिव च्युतम् ॥३४॥

द्विरदोति । द्विरददन्तवलक्षं गजदन्तवल्लम् । 'वलक्षो' वल्लोऽर्जुनः । इत्यमरः । भृङ्गो
मृग इव भृङ्गमृगस्य छविः सा स्फुरिता यस्मिन्स्तत्तथोक्तं केतक्या पुष्पं केतकम् ।
'पुष्पमूलेषु बहुलम्' इत्यणो लुकि, नादिवृद्धि 'लुक्तद्धितलुकि' इति स्त्रीप्रत्ययस्यापि लुक् ।
घनघनौघविघट्टनया निविडमेवमत्रोपघातनं दिवोऽन्तरिक्षात् च्युतं कृशशिखं सूक्ष्माग्रं शशिखण्ड-
मिवावलक्ष्यतेत्युत्प्रेक्षा ॥ ३४ ॥

दलितमौक्तिकचूर्णविपाण्डवः स्फुरितनिर्झरशीकरचारवः ।

कुटजपुष्पपरागकणाः स्फुटं विदधिरे दधिरेणुविडम्बनाम् ॥३५॥

दलितेति । दलितमौक्तिकानां निष्पिष्टमुक्ताफलानां चूर्णं इव विपाण्डवोऽतिशुभ्राः स्फुरिता
ये निर्झराणां शीकराः कणास्त इव चारवः कुटजपुष्पपरागकणाः स्फुटं दधिरेणुविडम्बना
दधिचूर्णानुकारं विदधिरे चक्रिरे तद्वद्वसुरित्यर्थः । पूर्वोपमानद्वयानुप्राणितेयमुपमेति सङ्करः ॥ ३५ ॥

नवपयः कणकोमलमालतीकुसुमसन्ततिसन्ततसङ्घिभिः ।

प्रचलितोडुनिभैःपरिपाण्डिमा शुभरजोभरजोऽलिभिरादधे ॥३६॥

नवेति । नवपयः कणवन्नोदकविन्दुवत् कोमलानां मालतीकुसुमानां जातीपुष्पाणां सन्त-
शिषु सन्ततसगिभिर्निरन्तरसक्तैः । ' सुमना मालती जाति. ' इत्यमरः । अत एव प्रचलितोडु-
निभैः परागभूषणात्सचरन्नक्षत्रकल्पैरिवेत्युत्प्रेक्षा । अलिभिः शुभाद्रजोभरात्परागपुञ्जाज्जातः
शुभरजोभरज परिपाण्डिमा धवलिमा आददे स्वीकृत. ॥ ३६ ॥

निजरसः पटवासमिवाकिरद्धृतपटोपमवारिमुचां दिशाम् ।

प्रियवियुक्तवधूजनचेतसामनवनी नवनीपवनावलिः ॥ ३७ ॥

निजेति । प्रियवियुक्तवधूजनचेतसाम् कर्मणि षष्ठी । अनवनी अरक्षणी । किन्तु हन्त्री-
त्यर्थः । अवतेः कर्त्तरि ल्युटि ङीप् । नवनीपवनावलिः नवकदम्बकाननपक्तिः धृता पटोपमाः
वटकल्पा वारिमुचो मेघा याभिस्ताः । मेघपटावृता इत्यर्थः । तासां दिशा निजरजः स्वपराग
पटवासः पिवानमिवेत्युत्प्रेक्षा । अकिरत् अक्षिपत् । सखीवदिति भावः ॥ ३७ ॥

प्रणयकोपभृतोऽपि पराङ्मुखाः सपदि वारिधरारवभीरवः ।

प्रणयिनःपरिरब्धुमथाङ्गनाववलिरिवलिरिचितमध्यमाः ॥ ३८ ॥

प्रणयेति । प्रणयकोपभृतः, अत एव पराङ्मुखा विमुखा अपि । “ स्वागाच्चोपसर्जनादसं-
योगोपघात् ” इति विकल्पादाकारः । सपदि वारिधरारवेभ्यो मेघगर्जितेभ्यो भीरवो भीताः स्त्रिय
इति शेषः । अथ अनन्तर गर्जिताकर्णनानन्तरमेव प्रणयिनः प्रियापरिरब्धुमालिङ्गितुं बलिरिचितान्या-
लिङ्गनार्थमगप्रसारणात्रिवलिरेक्तीकृतानि मध्यमान्यबलमानि यासां ताः सत्यो बवलिरिव प्रवृत्ताः ।
बलतेर्वकारादित्वान् ‘ न शसददवादिगुणानाम् ” इत्येत्वाभ्यासलोपप्रतिषेधः ॥ ३८ ॥

विगतरागगुणोऽपि जनो न कश्चलति वाति पयोदनभस्वति ।

अभिहितेऽलिभिरेवमिवोच्चकैरननृते ननृते नवपल्लवैः ॥ ३९ ॥

विगतेति । पयोदनभस्वति मेघमारुते वाति वहति सति । वातेर्लटः शत्रादेशः । विग-
तरागगुणो विरक्तोऽपि को जनो नरो न चलति । सर्वोऽपि चलत्येवेत्यर्थः । एवमलिभिस्त्वकैस्त्वै-
स्तरामनृतममर्त्यं न भवतीत्यननृतं तस्मिन् अननृते सत्यवचने अभिहिते सति नवपल्लवैर्ननृतं इव
नृत्यं कृतमिवेत्युत्प्रेक्षा । नृतेर्भावे लिट् ॥ ३९ ॥

अरमयन्भवनादचिरद्युतेः किल भयादपयातुमनिच्छवः ।

थदुनरेन्द्रगणं तरुणिगणास्तमथमन्मथमन्थरभाषिणः ॥ ४० ॥

अरमयन्निति । अचिरद्युतेर्विद्युतो भयात्किल भयादियं न तु तथा । किन्तु रागादेवेति
भावः । किलेत्यलीकं भवनाद्रमणगृहादेपयातुम् निर्गन्तुमनिच्छवः भयव्याजात्तत्रैव स्थिता इति
भावः । “ बिन्दुरिच्छुः ” इत्युप्रत्यान्तो निपातः । मन्मथेन मन्थरमलस भाषन्त इति मन्मथ-
मन्थरभाषिणः कामवशा इत्यर्थः । तरुणीगणाः तं प्रकृतं यदव एव नरेन्द्रास्तेषां गणमरमयन् रम-

अन्ति स्म । अत्र मयेन रागनिगूहनान्मीलनालङ्कारः ' मीलन वस्तुना यत्र वस्त्वन्तरनिगूहनम्
इति लक्षणात् । सोप्यागन्तुकेन मयेन सहजरागातिरोधनादागन्तुकेन सहजतिवानन्त्यः ॥ ४० ॥
वर्षावर्णनम् ॥ ४० ॥

अथ शरद्वर्णनमारभते-

ददतगन्तरिताहिमदीधितिं खगकुलायकुलाय निलायताम् ।

जलदकालमबोधकृतं दिशामपरथापरथावयवायुधः ॥ ४१ ॥

ददतमिति । रथावयवायुधश्चक्रायुधो हरिन्तरिताहिमदीधिति तिरोहितोष्णाशु तथा
खगकुलाय पक्षिसघाय कुलायंषु नीडेषु निरीयन्त इति कुलायनिलायिन । ' कुलायो नीडम-
स्त्रियाम् ' इत्यमरः । तेषां भावस्तत्ता ता ददत प्रयच्छन्तम् । पक्षिसचार प्रतिवध्नन्तमित्यर्थः ।
“ नाभ्यस्तान्छतु, ” इति नुम्प्रतिषेधः । दिशामिति कर्मणि पठ्यते । अबोधकृतम् अबोधकारिणम् ।
मेघावरणेन प्राच्यादिविवेकं लुम्पन्तमित्यर्थः । जलदकालं प्रावृट्कालं अपरथा प्रकारान्तरेण
आप प्राप । मेघोदयोपाधिना प्रावृड्व्यवहारभाजं तमेव कालं मेघावत्ययोपाधिना शरन्मज्जयोऽन्लभे
इत्यर्थः । कालो हि एक एव सन्ननेकोपाधिसम्बन्धान्नानात्वेनोपचर्यते इति तद्विदः ॥ ४१ ॥

स विकचोत्पलचक्षुषमैक्षत क्षितिभृतोऽङ्कगतां दयितामिव ।

शरदमच्छगलद्वसनोपमाक्षमघनामघनाशनकीर्तनः ॥ ४२ ॥

स इति । अधाना नाशन निर्वर्तन कीर्तनं यस्य सोऽधनाशनकीर्तनः स हरिविकचमुत्पलमेव
चक्षुषस्यास्तामच्छ शुभ्रं गच्छत् ससमानं यद्वसनं तस्योपमा सादृश्यं तस्याः क्षमा योग्या घना मेघा
यस्या सा ताम् अत एव क्षितिभृतोऽङ्कगतामुत्सङ्गगता दयितामिवेत्युत्प्रेक्षा । शरदमैक्षत ॥ ४२ ॥

जगति नैशमशीतकरः करैर्वियति वारिद्वृन्दमयं तमः ।

जलजराजिषु नैद्रमदिद्रवन्न महतामहताः क्व च नारयः ॥ ४३ ॥

जगतीति । अशीतकर उष्णाशु करैः स्वाशुभिः जगति लोके निशाया भव नैशम् ।
“ निशाप्रदोषाभ्यां च ” इति विकल्पादण् प्रत्ययः । तमास्तिमिरमदिद्रवत् द्रावयति स्म । निर-
स्तवानित्यर्थः । “ द्रु गतौ ” “ णौ चड्युपधाया ह्रस्वः ” इत्युपधाह्रस्वः सन्वद्भावः “ स्रवतिशृ-
णोतिद्रवतिप्रवतिप्लवतिच्यवतीना वा ” इत्यभ्यासस्य विकल्पाद्वित्वम् । वियत्याकाशे वारिद्वृन्दमयं
मेघसमरूपम् । स्वार्थे मयट् । तमः अदिद्रवत् जलजराजिषु निद्रामेव नैद्रं निमीलनं तदेव
तमः अदिद्रवत् तथा हि महता महात्मनाम् अस्य क्व च क्व वा न नाहताः अहता न ।
किन्तु सर्वत्र हता भवन्तीत्यर्थः । द्वितीयनिषेधप्रापितस्य प्रकृतार्थस्य हननस्य तृतीयेन निषेधः ।
पुनः केति क्शब्दसामर्थ्यात्प्रकृतार्थपर्यवसानम् । वैधर्म्येण सामान्याद्विशेषसमर्थनरूपोऽर्थः-
न्तरन्यासः ॥ ४३ ॥

समय एव करोति बलाबलं प्रणिगदन्त इतीव शरीरिणाम् ।

शरदि हंसखाः परुषीकृतस्वरमयूरमयू रमणीयताम् ॥ ४४ ॥

समय इति । समयः काल एव शरीरिणा बलाबलं बलाबले । “विप्रतिपिद्ध चानधि-
करणवाचि” इति विकल्पात् द्वन्द्वैकवद्भावः । करोतीति प्रणिगदन्तः प्रतिपादयन्त इवेत्युत्प्रेक्षा ।
“नेर्गदनदपत” इत्यादिना णत्वम् । शरदि हंसखाः परुषीकृतस्वर निष्ठुरीकृतनादा मयूरा
यस्मिन् कर्मणि तत् परुषीकृतस्वरमयूर यथा तथा रमणीयतामयुः प्राप्ताः । यातेर्लङि “लङः
शकटाद्यन्तर्गैव” इति ङेर्जुसादेशः । “उस्यपदान्तात्” इति णरूप सहितायाम्
‘दलोपे पूर्वस्य दीर्घाऽण’ इति दीर्घः । शरत्प्रावृषोर्हंसमयूरकूजिते माधुर्यामाधुर्यविपर्ययदर्श-
नात्काल एव प्रणिना बलाबलनिदानं व्यक्तमभूदित्यर्थः ॥ ४४ ॥

तनुरहाणि पुरोनिजितध्वनेर्धवलपक्षविहङ्गमकूजितैः ।

जगलुक्ष्मयेव शिखण्डिनः परिभवोऽरिभवो हि सुदुःसहः ॥ ४५ ॥

तलुरुहाणीति । पुरोऽग्रे धवलपक्षविहङ्गमा हंसपक्षिण ‘हसास्तु श्वेतगरुतः’ इत्यमरः ।
तेषां कूजितैर्विजितध्वने गिखण्डिनो मयूरस्य तनौ रहाणि रूढानि तनुरहाणि वर्हाणि । इगुपध-
लक्षणं कप्रत्ययः । अक्षमया हंसकूजितेर्ध्वनेव जगलुर्गलन्ति स्म । कालप्रयुक्तस्य वर्हगलनस्याक्ष-
माहेतुकत्वमुन्नेयं इति गुणहेतूत्प्रेक्षा । युक्तं चैतदित्याह । अरिभवः परिभवः सुदुःसहः
अत्यसह्यो हि । पराजयदुःखितस्याङ्गसादो युज्यत इति भावः । कारणेन कार्यसमर्थनरूपोऽर्था-
न्तरन्यासः स च अक्षमोत्प्रेक्षया सङ्कीर्त्यते ॥ ४५ ॥

अनुवनं वनराजिवधूसुखे बहलरागजवाधरचारुणि ।

विकचवाणदलावलयोऽधिकं रुचिरे रुचिरे क्षणविभ्रमाः ॥ ४६ ॥

अनुवनमिति । अनुवनं प्रतिवनं बहलो रागो यस्याः सा चासौ जवा च । ‘ओडूपुष्प
जपा’ इत्यमरः । पुष्पेषु जातीप्रभृतिवत्त्वात् स्खलिङ्गता । सैवाधरस्तेन चारुणि रम्ये वनराजिरेव
वधूस्तस्या मुखं प्रागभागाः तदेव मुखं वक्रमिति स्त्रिष्टरूपकं तस्मिन् रुचिराणामीक्षणानां विभ्रम
इव विभ्रमः शोभा यासां ताः विकचवाणदलावलयो नीलजिण्टीपत्रपङ्क्तयः । ‘वाणोऽस्त्री नील-
जिण्टया च’ इति व्रैजयन्ती । अधिकं रुचिरे शुशुभिरे । उपमारूपकयोः सङ्करः ॥ ४६ ॥

कनकभङ्गपिशङ्गदलैर्दधे सरजसारुणकेशरचारुभिः ।

प्रियविमानितमानवतीरुषां निरसनैरसनैरवृथार्थता ॥ ४७ ॥

कनकोक्तिः । कनकभङ्गाः स्वर्णखण्डा इव पिशङ्गानि दलानि येषां तैः सह रजसा सरजस
“अचतुर” इत्यादिना साकल्यार्थेऽव्ययीभावे समासान्तो निपातः । बहुव्रीह्यर्थे लक्षणया तु सर-
जस्का इत्यर्थः । अतएव न सरजसमित्यनव्ययीभाव इति वामनः । अथ वा महाकविप्रयोगप्रा-
चुर्यदर्शनादव्ययीभावदर्शनं प्रायिकमिति पक्षाश्रयणाद्बहुव्रीह्यर्थोऽपि साधुरेव । तथा च सरजसं

सरजसा वा ये अरुणकेशराः तैश्चास्मि' तथा प्रियैः विमानिता अब्रमानिता मानवयो मानिन्य'
तासां या रयो रोपास्तासान्निरसनैर्निरासकै' । अस्यतेः कर्त्तरि ल्युट् । असनै' । प्रियकप्रसूनैः ।
'सर्जकासनबन्धूकपुष्पप्रियकजीवका.' इत्यमर । अवृथार्थता माननिरामकत्वादस्यन्तीत्यस-
नानीत्यन्वर्थनामकत्वं दधे दधे । दधानं कर्मणि लिट् ॥ ४७ ॥

मुखसरोजरुचं मदपाटलाभनुचकार चकोरदृशां यतः ।

धृतनवातपसुत्सुकतामतो न कमल कमलम्भयदम्भसि ॥४८॥

मुखेति । धृतो नवातपो येन तद्धृतनवातपं बालातप्ताम्रमित्यर्थः । अम्भसि कमलं
अम्भःस्थ कमलम् अम्भोप्रहणं स्थलकमलनिवृत्त्यर्थं अम्लातताद्योतनार्थं वा । यतो मदपाटलां
चकोरदृशां स्त्रीणां मुखसरोजरुचं मुखारविन्दशोभामनुचकार । "अनुपराभ्या कृजः" इति
परमैपदनियमः ॥ अतोऽनुकरणाद्धतो क पुमासमुत्सुकतां प्रेयसीमुखात्रलेकनकौतुकितां
नालभयत् नागमयत् । सर्वं चालम्भयदेव तत्स्मारकत्वादित्यर्थः । एतेनोत्सुक्यवस्तुना
कार्थ्येण कारणभूता कमलदर्शनोत्था मुखस्पृतिर्व्यज्यत इति वस्तुनालङ्कारध्वनिः । एतेन स्त्री-
मुखसादृश्यात् कमलं स्वाधारेऽम्भसि पुंस उत्सुकतामलम्भयदिति रङ्गराजव्याख्यानम् 'काकस्य
काष्णर्गद्वयल' प्रसाद' इतिवदसङ्गतं मन्तव्यमिति । अलम्भयदिति लभेर्धन्ताल्लुङ् 'लभेश्च'
इति नुमागमः । लभेश्चात्र प्राप्त्युपसर्जनकगत्यर्थत्वात् "गतिबुद्धि" इत्यादिना अणि कर्तुः
कर्मत्वे द्विकर्मता । गत्युपसर्जनकप्राप्त्यर्थत्वे तु वैपरीत्यमित्युक्तं मितं सितिनेत्यत्र ॥ ४८ ॥

विगतशस्यजिघत्समघट्टयत्कलमगोपवधूर्नं मृगव्रजम् ।

श्रुततदीरितकोमलगीतकध्वनिमिषेऽनिमिषेक्षणमग्रतः ॥ ४९ ॥

विगतेति । इयं आश्वयुजमासे । 'स्यादाश्विन इयोऽ' आश्वयुज' इत्यमरः । कलमगोपी
शालिगोप्त्री सा चासौ वधूश्च कलमगोपवधूः । "त्रियाः पुंवत्" इत्यादिना पुंवद्भावः । श्रुत
आकर्णितस्तया वध्वा ईरितरय आलापितस्य कोमलगीतकस्य मधुरगानस्य ध्वनिर्येन तं श्रुतत-
दीरितकोमलगीतकध्वनिम् अत एवाग्रतोऽग्रे न निमिषति विस्मयानन्दाभ्यामित्यनिमिषम् । इगु-
पध्वलक्षणं कप्रत्ययः । तदीक्षणं यस्य तमनिमिषेक्षणम् । वस्तुमनु वेच्छा जिघत्सा । घसेरदा-
देशाद्वा सनन्तात् "अप्रत्ययात्" इति त्रियामप्रत्ययः । विगता सस्यस्य जिघत्सा यस्य तं
विगतसस्यजिघत्सम् । उपसर्जनाद्भस्वः । मृगव्रजं नाघट्टयत् नाताडयत् । सिद्धे सावनाप्रयो-
गादिति भावः । अत्रदण्डसाध्ये मृगनिवारणे काकतालीयन्यायेन सुखार्थस्य गानस्य कारण-
त्वकथनात्समाधिरलङ्कारः । 'कारणान्तरयोगात् कार्यबुद्धत्वं समाधिः' इति सूत्रात् ॥ ४९ ॥

कृतमदन्निगदन्त इवाकुलीकृतजगत्रयमूर्जमतङ्गजम् ।

चबुरयुक्छदगुच्छसुगन्धयः सततगास्ततगानगिरोऽलिभिः ५० ॥

कृतेति । अयुजो विपमाश्छदा येयान्ते अयुक्छदाः सप्तपर्णास्तेषां गुच्छैः स्तवकैः सुग-
न्धयः शोभनगन्धाः गजमदगन्धिन इति भावः । अलिभिर्भृङ्गैः तता विस्तृता गानगिरो येषां
ते अलिभिर्गीयमाना इत्यर्थः । सनत गच्छन्तीति सततगाः सदागतयो वायव इति यावत् ।
कृतमद जनितमदम् अत एवाकुलीकृतजगत्त्रयम् ऊर्जः कार्तिकः । 'बाहुलोज्जी कार्तिकिकौ' इत्य-
म् । स एव मनङ्गज इति रूपकम् । तं निगदन्त इव अयमागच्छतीत्यावेदयन्त इव ववुः
व्यान्तम् । मत्तमातङ्गगमनेऽप्येवविधवायुवहनसम्भवादियमुत्प्रेक्षारूपक त्वङ्गमस्या ॥ ५० ॥

विगतवारिधरावरणाः क्वचिददृशुरुल्लसितासिलतासिताः ।

क्वचिदिवेन्द्रगजाजिनकंचुकाः शरदि नीरदिनीर्यदवो दिशः ५१ ॥

विगतोति । शरदि यदवो यादवाः यदुशब्देन खुशब्दवत् तदपत्ये लक्षणा जनपदशब्दा-
नामेव "तद्राजस्य वहुषु" इति लुक्सम्भवादिति । क्वचिद्विगतवारिधरावरणाः निवृत्तमेधाव-
रणाः अतएवोल्लसिता कोणादुद्धृताऽसिलतेवासिलता तद्वदमिताः श्यामा इत्युपमा । क्वचिनीर-
दिनीर्यदवतीः शुभाश्रपटलच्छन्ना इत्यर्थः । अतएवेन्द्रगजाजिन ऐरावतचर्म तदेव कंचुक-
कूर्णमको यासां ता इव स्थिता इत्युत्प्रेक्षा दिशो ददृशुः उक्तालङ्कारयोः सप्तष्टिः ॥ ५१ ॥

विलुलितामनिलैः शरदङ्गना नवसरोरुहकेशरसम्भवाम् ।

विकरितुं परिहासविधित्सया हरिवधूरिव धूलिमुदक्षिपत् ॥ ५२ ॥

विलुलितामिति । गरदेवाङ्गना इति रूपक अनिलैर्विलुलिता विक्षोभिता नवसरोरुह-
केशरसम्भवा धूलिं पराग परिहासविधित्सया नर्मरीतिचिकीर्षया । दधाते, सन्नन्तात् द्वियाम-
प्रत्यये टाप् । हरिवधूः विकरितुं विक्षेप्तुमिव । " तुमन्बुलौ क्रियाया क्रियार्थायाम् " इति तुमु-
न्प्रत्यय । उदक्षिपत् प्रेरितवती । रूपकोज्जीवितेयमुत्प्रेक्षा । किरितिरय कीर्त्यमाणकर्म्म यथा
रजः किरति मारुतः क्वचित्कारकोद्देश्यकर्म्म तथाऽत्रैवेति विवेकः ॥ ५२ ॥

हरितपत्रमयीव सरुद्रणैः स्रगवनद्धमनोरमपल्लवा ।

मधुरिपोरभिताम्रमुखी मुदं दिवि तता विततान शुकावलिः ५३

हरितोति । अभिताम्रमुखी । अरुणमुखी । " स्वाङ्गाच्चोपसर्जनात् " इत्यादिना विकल्पात्
ढीप् । शुकावलिर्मरुद्रणैः सुमनोगणैर्दिवि तता हरिप्रियार्थमाकाशं वितता हरितानां हरिद्वर्णानां
पत्राणां विकारो हरितपत्रमयी । " टिड्ढाणञ् " इत्यादिना विकल्पात् ङीप् । तयाऽवनद्धाः
अथिताः मनोरमाः पल्लवा यस्यां सा स्रगिवेत्युत्प्रेक्षा । मधुरिपोः कृष्णस्य मुदं विततान ॥ ५३ ॥

स्मितसरोरुहनेत्रसरोजलामतिसिताङ्गविहङ्गहसदिवम् ।

अकलयन्मुदितामिव सर्वतः स शरदं शरदन्तुरदिङ्मुखाम् ५४ ॥

स्मितेति । स हरिः स्मितानि विकसितानि सरोरुहाण्येव नेत्राणि येषु तानि सरोजल॥
यस्या ता तथोक्तामतिस्तिताङ्गाः धवलपक्षा ये विहङ्गा हसास्तैर्हसन्ती समयमानेव स्थिता द्यौर्य
स्यां ता तथोक्ता शरैस्तृणविशेषैर्दन्तुराण्युन्नतदन्तानि हासात्प्रकाशदशनानीति यावत् । ' दन्त
उन्नत उरचू " इत्युरच् प्रत्ययो मत्वर्थीयः । तानि दिङ्मुखानि यस्या ता शरदन्तुरदिङ्मुखां
शरद सर्वतो मुदितामिवाकलयत सर्वत्र नेत्रविकासादिलिङ्गैर्हृष्टमिवामन्यतेत्यर्थः । अत्र
सरोजहंसशरेषु नेत्रहासदन्तत्वारोपणाद्रूपकालङ्कारः । तद्वशात्प्रतीयमानाङ्गनाभेदाव्यवसायाच्छ-
रदि मुदितत्वोत्प्रेक्षेति सङ्करः । इति शरद्वर्णनम् ॥ ५४ ॥

अथ हेमन्त वर्णयति-

गजपतिद्वयसीरपि हैमनस्तुहिनयन् सरितः पृषताम्पतिः ।

सलिलसन्ततिमध्वगयोषितामतनुतातनुतापकृतं दृशाम ॥५५॥

गजपतीति । गजपतिः प्रमाणमासा गजपतिद्वयसी महागजप्रमाणा । ' प्रमाणे द्वय-
सज्जद्वयमात्रच " इति प्रमाणार्थे द्वयसच् प्रत्ययः । " टिड्ढाणञ् " इत्यादिना डीय । ना अपि
सरितस्तुहिनयन् हिमीकुर्वन् । " तत्करोति " इति प्यन्ताल्लुटः शत्रादेशः । हेमन्ते भवो हैमनः
" सर्वत्राण् च तलोपश्च " इति हेमन्तशब्दाच्छैपिकोऽण्प्रत्ययः तकारलोपश्च । पृषता त्रिन्दूनां
पतिर्वायुः । ' पृषन्ति त्रिन्दुपृषत ' इत्यमरः । अन्वान गच्छन्तीत्यन्वाः पथिकाः । " अन्ता-
त्यन्ताध्वदूरपारसर्वानन्तेषु " इति डप्रत्ययः । तद्योषिता प्रोषितभर्तृकाणां दृशामतनुतापकृतं
महासन्तापकारिणीं सलिलसन्ततिम् अतनुत उष्णमश्रूत्पादयामासेत्यर्थः । हेमन्तमारुहो विरहि-
णीदुःसहोऽजनीति भावः ॥ ५५ ॥

सर्वदापि त्रियोगिनामुद्योपकवायोर्हेमन्ते वैशिष्ट्यमाचष्टे-

इदमयुक्तमहो महदेव यद्वरतनोः स्मरयत्यनिलोऽन्यदा ॥

स्मृतसयौवनसोष्मपयोधरान्सतु हिनस्तु हिनस्तु त्रियोगिनः ५६

इदामिति । अनिलो वायुरन्यदाऽन्यस्मिन् काले ग्रीष्मादावित्यर्थः । " सर्वैकान्य " इत्या-
दिना दाप्रत्ययः । त्रियोगिनो त्रियुक्तान् । " गतिबुद्धि " इत्यादिना अणिकर्तु कर्मत्वम् ।
वरतनोर्वरतनुमित्यर्थः । " अवीगर्थ " इत्यादिना कर्मणि शेषे पठ्यते । स्मरयतीति यत् । स्मर-
तेराध्याने मित्वाद्भस्त्रत्वम् । इदं स्मारकत्वमपि महदत्यन्तमयुक्तमेव । सहकारिविरहादिति
भावः । अहो अत्यन्ताकिञ्चित्करत्वाद्विस्मयः । हेमन्ते तु हन्तृत्वमप्यस्य सम्भवतीत्याह । सतु-
हिनस्तुहिनसहितस्तु सयौवना यौवनयुक्ताः अत एव सोष्माणो ये पयोधराः कुचास्ते स्मृता
यैस्तान् स्मृतसयौवनसोष्मपयोधरान् त्रियोगिनो त्रियुक्तान् । " तथायुक्त चानीप्सितम् " इति
कर्मत्वम् । हिनस्तु हन्तु । सम्भावनाया लोट् । हेमन्ते हि हिमसहकारात्कुचोष्मैकसाध्यदुःखो-
त्पादनसामर्थ्याद्वियोगिमारकत्वमपि सम्भाव्यते , ग्रीष्मादौ तु तादृक्सहकारिविरहात् स्मारकत्व-

मप्ययुक्तमित्यर्थः । अमारके मारकसम्बन्धोत्तरतिशयोक्तिभेदः । इह सहजकविप्रौढोक्तिसिद्धयो-
रभेदाव्यवसाय इति रहस्यम् ॥ ५६ ॥

प्रियतमेन यथा सरुषा स्थितं न सहसा सहसा परिरभ्य तम् ।

श्रुथयितुं क्षणमक्षमताङ्गना न सहसा सहसा कृतवेपथुः ॥ ५७ ॥

प्रियतमेनेति । अत्राद्यपर्याये न सहसा इति त्रेधा विभागः अन्यत्र सहसेत्येक पदम् ।
सत्या सरोपया यथा स्त्रिया । कर्त्र्या । प्रियतमेन सह न स्थितम् । नपुसके भावे क्तः । सा
अङ्गना स्त्री सहना मार्गशीर्षमासेन । 'मार्गशीर्षे सहा मार्गः' इत्यमरः । कृतवेपथुः जनि-
तकम्पा सती । 'द्विनोऽयुच्' इत्यथुच् प्रत्ययः । त पूर्वमगणितमेव प्रियं हसेन सह वर्तत
इति सहसा सहास्या सती । 'अथो हस' । हामो हास्य च' इत्यमरः । "एवमहसोर्वा" इति
विकल्पादप्रत्ययः । सहसा शीघ्रम् । स्वरादिपाठादव्ययत्वम् । परिरभ्याश्लिष्य क्षण क्षणमपी-
त्यर्थः । अन्यथा वैरस्यात् । अतएव सामर्थ्यलभ्यार्थत्वादपेरप्रयोगः । श्रुथयितु नाक्षमत-
शिथिलीकर्तु नोत्महन्तेत्यर्थः । मानिनीमानभजनक्षमोऽयं मास इति भावः । कलहान्तारित्यं
नायिका 'कोपात्कान्त पराणुद्य पश्चात्तापसमन्विता' इति लक्षणात् ॥ ५७ ॥

भृशमद्वयत आधरपल्लवक्षतिरनावरणा हिममारुतैः ।

दशनरश्मिपटेन च शीत्कृतैर्निवसितेव सितेन सुनिर्ववौ ॥ ५८ ॥

भृशमिति । अनावरणा आवरणरहिता या अधरपल्लवस्य क्षतिव्रणो हिममारुतैर्भृशम-
द्वयत अतयत । दूढो दैवादिकात् कर्त्तरि लङ् । सा क्षतिर्यत्तदोर्नित्यसम्बन्धः । शीत्कृतैः
शीत्कारैः । कर्तृभिः । सितेन शुभ्रेण दशनरश्मय एव पटस्तेन करणेन । निवसितेवाच्छादि-
तेवेत्युत्प्रेक्षा । वसेराच्छादनार्थात्कर्मणि क्तस्येडागमः । सुनिर्ववौ सुष्टुनिर्ववार । शीताल्लराच्छा-
द्यत इति भावः । हिमहताधरनिर्वाणस्य शीत्कारकारणकस्य दशनरश्मिपटाच्छादने हेतुत्वोत्प्रे-
क्षणाद्रूपकोत्प्रेक्षयोः सङ्कर ॥ ५८ ॥

उक्तमेवार्थं भङ्ग्यन्तरेणाह—

व्रणभृता सुतनोः कलशीत्कृतस्फुरितदन्तमरीचिमयं दधे ।

स्फुटमिवावरणं हिममारुतैर्मृदुतया दुतयाधरलेखया ॥ ५९ ॥

व्रणेति । मृदुतया मार्दवेन । हेतुना । हिममारुतैर्मृदुतया पीडितया । 'दुदुञ् उपतापे'
इति धातोः । सौवादिकात्कर्मणि क्तः । व्रणभृता दन्तव्रणवत्या सुतनोः स्त्रिया । अधरो लेखेव तया
अधरलेखया । कर्त्र्या । कलेन शीत्कृतेन । हेतुना स्फुरिताः प्रकाशिता ये दन्तमरीचयस्तन्मय
तद्रूप स्फुटमावरणमाच्छादनं दध इव धृतमिवेत्युत्प्रेक्षा । दधातेः कर्मणि लिट् ॥ ५९ ॥

धृततुषारकणस्य नभस्वतस्तरुलताङ्गुलितर्जनविभ्रमाः ।

पृथु निरन्तरमिष्टभुजान्तरं वनितयानितया न विषेहिरे ॥ ६० ॥

धृतेति । धृतास्तुषारकणास्तुहिनगीकरा येन तस्य नभस्वतः पवनस्य सम्बन्धिनः तरुलता एवागुल्यस्ताभिस्तर्जनानि यानि तान्येव विभ्रमा विलासाः पृथुविशालमिष्टस्य दयितस्य भुजान्तरं भुजमध्यं वक्षःस्थलं निरन्तरमनितया अप्राप्तया गाढालिङ्गनमलममानया इत्यर्थः । इण कर्त्तुं क्तः । वनितया स्त्रिया न विषेहिरे न मोढाः । विरहिण्यस्तत्रिता इव नभस्वतो विभ्यतीति भावः ॥ ६० ॥

हिमऋतावपि ताः स्म भृशस्विदो युवतयः सुतरामुपकारिणि ।

प्रगटयत्यनुरागमकृत्रिमं स्मरमयं रमयन्ति विलासिनः ॥ ६१ ॥

हिमेति । स्मरमय स्मरादागत स्मरप्रयुक्तमित्यर्थः । “तत आगत” इति मयट् । त्यक्तृममनुरागं महज प्रेम प्रकटयति प्रकटीकुर्वणे । तत्कार्येण स्नेहेनेति भावः । अत एव सुतरामुपकारिणि पुसा रिरसाजननात्तेभ्यः स्थानुरागप्रकाशनाच्चात्मन्तोषकर्त्तरीत्यर्थः । एवम्भूत- हिमऋतौ हेमन्तेऽपि स्वेदसम्भावनारहितकालेऽपीत्यर्थः । साहितः “ऋत्यक” इति प्रकृति भावः । भृशं स्विद्यन्ति रागोष्मणा भृशस्विद इति सास्त्रिकोक्तिः । किप् । हेमन्तोऽपि रागिणा स्वेदहेतुरेव तद्वेतुरागहेतुत्वादिति भावः । तास्तथा वीरा युवतयो विलासिनः प्रियान् रमयति स्म हेमन्तस्योद्दीपकत्वादिति पीडाश्रमन्वान् दीर्घरात्रित्वान्चोभयेच्छामदृशमरमन्तेत्यर्थः ॥ इति हेमन्तवर्णनम् ॥ ६१ ॥

अथ शिशिर वर्णयति-

कुसुमयन्फलिनीरलिनीरवैर्मदविकाशिभिराहितहुंकृतिः ।

उपवनं निर्भर्त्सयत प्रियान्वियुवतायुवतीः शिशिरानिलः ६२ ॥

कुसुमयन्त्रित्यादिना । उपवनं वन इत्यर्थः । विभक्त्यर्थेऽव्ययीभावः । “तृतीयासप्त- म्योर्वहुलम्” इति विकल्पादम्मात्रः । फलिनी प्रियगुलता । “प्रियगुः फलिनी फली” इत्यमरः । कुसुमयन् कुसुमवती कुर्वन् । इत्युद्दीपनसामग्रीवर्णनम् । कुसुमयतेर्मत्वन्तप्रकृति- फात् “तत्करोति” इति ण्यन्तात् लट् शत्रादेशः । णाविष्टयद्वावे “विन्मतोर्लृक्” मदविकाशि- भिर्मदेन विजृम्भमाणैरलिनीरवैः भृङ्गीहुङ्कारैराहितहुंकृतिः कृतहुङ्कार माधुर्याद्युद्दीपकत्वातिश- यद्योतनार्थमलिनीति स्त्रीलिङ्गनिर्देशः । शिशिरानिलः प्रियान्वियुवती कोपाद्वियुजानाः । यौतेः शतरि धातोश्चङादेशः “उगितश्च” इति ङीप् । युवती वधू “यूनीस्ति” इति तिप्रत्ययः । निर्भर्त्सयत अतर्जयत तर्जिमत्सर्पाश्चौरादिकयोरनुदात्तेत्वादात्मनेपदम् । अत्र वायौ अचेतने चेतनधर्मो निर्भर्त्सनमुत्प्रेक्ष्यते सा चालिनीहुङ्काराङ्गाराज्जीवितेति रूपकसङ्कीर्णा व्यञ्जकप्रयो- गाद्गम्या च ॥ ६२ ॥

उपचितेषु परेष्वसमर्थतां व्रजति कालवशाद्वलवानपि ।

तपसि मन्दगमस्तिरभीषुमान्नहि महाहिमहानिकरोऽभवत् ६३ ॥

उपचितेष्विति । कालवशाद्वलवानपि परेषु शत्रुषु उपचितेषु प्रवृद्धेषु सत्सु असमर्थतां नैवैव्यं व्रजति । हि यस्मात्तपसि माघमासे 'तपा माघे' इत्यमरः । मन्दगमस्तिर्मृदुर-
हिमरभीषुमानशुनान् 'अभीषुः प्रग्रहे रश्मौ' इत्यमरः । महत उपचितस्य हिमस्य हानिं नाशं
कर्तेतीति महाहिमहानिकरस्तद्धेतुर्नाभवत् । "कृजो हेतु" इत्यादिना हेत्वर्थे टप्रत्ययः । विशेषेण
नामान्यसमर्थनस्योऽर्थान्तरन्यासः ॥ ६३ ॥

अभिपिपेणयिषुं भुवनानि यः स्मरमिवाख्यतलोध्रजश्चयः ।

क्षुभितसैन्यपरागविपाण्डुरद्युतिरयं तिरयन्नुदभूद्दिशः ॥ ६४ ॥

अभीति । क्षुभित उद्धतो यः सैन्यपरागः सेनारजः स इव विपाण्डुरद्युतिः शुभ्रवर्णः यो
लोध्रजश्चयः भुवनान्यभिपिपेणयिषु सेनया अभियातुमिच्छन्तम् । 'यत्सेनयाभिगमनमरैतदभि-
पेणनम्' इत्यमरः । "सत्यापणश" इत्यादिना सेनाशब्दात् णिचि सनि "सनाशंसमिक्ष उः"
इति उपप्रत्ययः । "स्थादिष्वभ्यामेन" इत्यादिना धात्वभ्याससकारयोः पत्वम् । स्मरमाख्यतेव
ख्यातवानिवेन्दुप्रश्ना । 'चक्षिड. ख्यात्र' "अभ्यतिवक्तिख्यातिभ्योऽङ्" इति च्लेरडादेशः । अयं
लोध्रजश्चयो दिशं तिरयन् तिर्यकुर्वन् । तिर शब्दान् "तत्करोति" इत्यादिना ण्यन्ताल्लट्
शत्रादेशः णातिप्रवृत्तावे टिलोप उदभूत् ॥ ६४ ॥

शिशिरमासमपास्य गुणोऽस्य नः क इव शीतहरस्य कुचोष्मणः ।

इति धियास्तरुपः परिरेभिरे घनमतोनमतोऽनुमतान्प्रियाः ॥ ६५ ॥

शिशिरेति । शिशिरमासमपास्यापहाय शीतं हरतीति तस्य शीतहरस्य । "हरतेरनुद्यम-
नेऽच्" इत्यच् प्रत्ययः । नोऽस्माकमस्य कुचोष्मणः कुचोष्मणस्य क इव गुणः किं फलम् । सम्पा-
द्यत इति शेषः । गम्यमानक्रियापेक्षया क्त्वानिर्देशः । इवशब्दो वाक्यालङ्कारः । इति धिया-
ऽतोऽस्मिन् शिशिरमासे । सार्वत्रिभक्तिस्तसि । प्रिया कान्ता अस्तरुपो निरस्तरोपा. सत्यो
नमनः प्रणनाननुमतान् स्वप्रियान् वन निविड परिरेभिरे आश्लिष्टवत्यः । इति धियेति सुखार्थस्य
परिरम्भस्य कुचोष्मसाफल्यार्थत्वमुत्प्रेक्ष्यते व्यञ्जकाप्रयोगाद्गम्यत च ॥ ६५ ॥

अधिलवङ्गममी रजसाधिकं मलिनिताः सुमनोदलतालिनः ।

स्फुटमिति प्रसवेन पुरोऽहसत्सपदि कुन्दलतादलतालिनः ॥ ६६ ॥

अधीति । लवणेष्वधिलवङ्गम् । विभक्त्यर्थेऽव्ययीभावे । सुमनसा पुष्पाणां दलेषु
ताल्यन्ति प्रतितिष्ठन्तीति सुमनोदलतालिनः । ताच्छीत्ये आभीक्ष्ये वा णिनि. । अमी अल्लिने
मधुपा. रजसा पङ्गणेणात्तवेन च अत्रिकं मलिनाः मलीमसा. पापिनश्च कृता. मलिनिताः

इति हेतोः पुरोऽग्रे सपदि कुन्दलता माघ्यवह्नी । 'माध्यं कुन्दम्' इत्यमरः । दलना विकसत
प्रसवेन निजकुसुमेन अहसत् जहास स्फुटमित्युपेक्षायाम् । रजस्वला गन्तार कामिनः अपत्यो
हसन्तीति भावः । कुन्दकुसुमस्य धावत्याद्वासत्वेनोत्प्रेक्षा ॥ ६६ ॥

अथ यमकविशेऽकौतुकितया कविः पुनर्द्वादशभिर्क्तनून्वर्णयन्नाद्यैश्चतुर्भिर्वसन्त
वर्णयति-

अतिसुरभिरभाजि पुष्पश्रियामतनुतरतयेव सन्तानकः ।
तरुणपरभृतः स्वनं रागिणामतनुतरतये वसन्तानकः ॥ ६७ ॥

अतिसुरभिरिति । अतिसुरभिरत्यन्तसुगन्धिः सन्तानकः कल्पवृक्षः पुष्पश्रिया पुष्पस-
न्पदाम् अतनुतरतया महत्तरत्वेन । अतनुशब्दात्तरवन्तात्तत्प्रत्ययः । अभाजीवामाजीवेत्युत्प्रेक्षा ।
तथा नम्र इत्यर्थः । 'भञ्जेश्चिणि' इति विभाषा नलोपे उपधावृद्धिः, चिणो लृक् किञ्च वस-
न्तस्यानको वसन्तानकः दुन्दुभिरिति रूपकम् । तरुणपरभृतस्तत्तरुणकोकिलो रागिणा कामिनां
रतये रागवर्द्धनाय स्वनमतनुत । मधुर चुकूजेत्यर्थः । प्रभावृत्तम् । स्वरशरत्रिगतिर्ननौ रौ
प्रभा' इति लक्षणात् ॥ ६७ ॥

नोज्झितुं युवतिमाननिरासे दक्षमिष्टमधुवासरसारम् ।
चूतमालिरलिनामतिरागादक्षमिष्ट मधुवासरसारम् ॥ ६८ ॥

नोज्झितुमिति । अरमत्यन्तमिष्टेष्वीप्सितेषु मधुपु मकरन्देषु वासे वसतौ रमो रागो
यस्याः सा इष्टमधुवासरसा । मधुपानप्रियेत्यर्थः । अत एवाल्लिनामालिर्भृङ्गश्रेणिर्युवतिमाननिरासे
दक्षं कुशलम् । उदीपकत्वादिति भावः । मधुवासरेषु वसन्तदिनेषु सार श्रेष्ठं मधुवासरसारम् ।
तत्कालश्लाघ्यमित्यर्थः । चूत सहकारम् अतिरागादतिलैर्न्यादुज्झितुं हातु नाक्षमिष्ट नापहिष्ट ।
क्षमेर्भौवादिकाल्लुङ् । स्वागता वृत्तम् । 'स्वागतेति रनभाद्गुरुयुग्मम्' इति ॥ ६८ ॥

जगद्वशीकर्तुमिमाः स्मरस्य प्रभावनीके तनवै जयन्तीः ।
इत्यस्य तेने कदलीमधुश्रीः प्रभावनी केतनवैजयन्तीः ॥ ६९ ॥

जगदिति । प्रभावयतीति प्रभावनी सम्पादयित्री । कर्तरि ल्युटि ङीप् । मधुश्रीः कर्त्री ।
जगद्वशीकर्तुं प्रभौ समर्थे अस्य स्मरस्यानीके सैन्ये जयन्तीर्जित्वरी, केतनवैजयन्तीर्ध्वज-
पताकास्तनवै करवाणि । तनोतेः प्राप्तकाले लोट् टरेत्वमित्येकारः । 'एतए' 'आडुत्तमस्य
पिच' इति आटि 'आटश्च' इति वृद्धिः । इति मनीषयेति शेषः । इमाः कदलीः रम्भातरून्
सेने वितस्तार । 'कदली वारणबुसा रम्भा मोचांशुमत्फला' इत्यमरः । कदलीषु कामवैजयन्ती
स्रोत्प्रेक्षा । वृत्तमुपजातिः ॥ ६९ ॥

स्मररागमयी वपुस्तमिस्रा परितस्तार रवेरसत्यवश्यम् ।

प्रियमाप दिवापिकोकिले स्त्री परितस्ताररवे रसत्यवश्यम् ॥ ७० ॥

स्मरेति । असती दुष्टा स्मरेण कामेन निमित्तेन यो रागो रमणेच्छा स एव तन्मयी नाभिन्ता तन्मनोम । तमिस्रा तिमिरे रोगे तमिस्रा तु तमस्ततौ । कृष्णपक्षनिशाया च' इति विश्व । स्वेवपुर्मण्डल परितस्तार आवरे । अहनि रजनीधिय जनयामासेत्यर्थः । परिपूर्वात् स्तुतान्तलिट् । अवश्य सत्यमित्यर्थः । कुतः परितः समन्तात्ताररवे उच्चतरध्वनौ कोकिले र- सनि कूजति सति इत्युदीपकोक्तिः । स्त्री । स्त्रिय इत्यर्थः । जातावेकवचनम् । दिवेति स- सप्तमर्थेऽव्ययम् । वश गतो वश्य । "वश गतः" इति यत् प्रत्ययः । न वश्यस्तमवश्यम् । अवश गननपीत्यर्थः । प्रियमाप स्वयमभिससारेत्यर्थः । यदवगणयन्तमपि प्रिय दिवापि मानमवग- ण्य निषेध चोलुध्य समगच्छन् तत्सत्यम् । रागतिमिरतिरोहितमानभानुमण्डला मानिन्य इति रूपकानुप्राणिता प्रियासिक्तियानिमित्ता परिस्तरणक्रियास्वरूपोत्प्रेक्षा अवश्यमिति व्यञ्जकप्रयोगः । गात्राद्या । औपच्छन्दसिक वृत्तम् । "विपमे ससजा गुरु समे चेत् स्मर्याश्छन्दसिक तदौ- पर्वम्" इति लक्षणान् ॥ ७० ॥

अर्थकेन ग्रीष्ममाह-

वपुर्भुविहारहिमं शुचिना रुचिर कमनीयतरा गमिता ।

रमणेन रमण्यचिरांशुलतारुचिरङ्गमनीयत रागमिता ॥ ७१ ॥

वपुरिति । शुचिना ग्रीष्मेण । प्रयोजककर्त्रा । भुविहारेण जलक्रीडया हिम शीतलम् अत एव रुचिरमुज्ज्वल वपुर्देह गमिता प्रापिता । "गतिबुद्धि" इत्यादिना अणि कर्तुः कर्म- त्वम् । "प्रधानकर्मण्यख्येये लादीनाद्द्विकर्मणाम्" इति अभिहितत्वं च अत एव कम- नीयतरा रमणीयतरा अचिरांशुलतेवाचिरांशुलता विबुलता तस्या रुचिरिव रुचिर्यस्याः सा अ- चिरांशुलतारुचि इत्युपमाद्वयम् । तथा रागमनुरागमिता प्राप्ता । इणः कर्त्तरि क्तः । रमणी रम- णेन प्रियेणाङ्गमुत्सङ्गमनीयत नीता । "नीहृक्प्रमथिवहिग्रहाम्" इति नयतोर्द्विकर्मकता शेषं पूर्ववत् । तोटक वृत्तम् ॥ ७१ ॥

अथ द्राम्या वर्पितु वर्णयहि-

मुदमब्दभुवामपां मयूराः सहसायन्त नदी पपाट लाभे ।

अलिनारमतालिनी शिलीन्ध्रेसह सायन्तनदीपपाटलाभे ॥ ७२ ॥

मुदमिति अब्दभुवां मेघप्रभवानाम् अपा लाभे मेघे वर्पति सतीत्यर्थः सहसा मयूरा- मुदमानन्दमायन्तालभन्त । 'अय गतौ' लुङि "आडजादीनाम्" इत्याडागमे वृद्धिः नदी पपाट नद्यः आवहन्नित्यर्थः । 'अट पट गतौ' लिट् । जातावेकवचनम् अलिना शृङ्गेण सह सायन्तनः सायम्भवः । "सायच्चिरम्" इत्यादिना ट्युप्रत्ययः तुडागमश्च । स चासौ दीपश्च तद्वत्पाटलाभे

पाटलप्रभे इत्युपमालङ्कारः । तस्मिन् शिलीन्ध्रे कन्दलीकुसुमे अलिनी अस्मत् । अत्र नन्दर-
दप्राप्त्याद्यनेककर्तृकक्रियायौगपद्याद्विन्नाधिकरणक्रियासमुच्चयरूप समुच्चयालकारभेदः । ७१
क्रियायौगपपद्य समुच्चयः' इति सामान्यलक्षणम् । औपच्छन्दसिक वृत्तम् ॥ ७२ ॥

**कुटजानि वीक्ष्य शिखिभिःशिखरीन्द्रं समयावनौ घनमद-
भ्रमराणि । गगनं च गीतनिनदस्य गिरोच्चैः समया वनौघन-
मदभ्रमराणि ॥ ७३ ॥**

कुटजानीति । शिखरीन्द्रं समया रैवतकाद्रेः समीपे । "अभितः परितः समया" इत्या-
दिना द्वितीया । अवनौ प्रदेशे घनमदा भ्रमरा येषु तानि घनमदभ्रमराणि । कुटजानि कुटजकुमु-
मानि वनौघने पय पूरेण नमन्त्यभ्राणि मेघा यस्मिन्तत् वनौघनमदभ्रम् । 'पयःकीलालममृत जी-
वन भुवन वनम्' इत्यमरः । गगनं च वीक्ष्य शिखिभिर्मयूरैर्गीतनिनदस्य गानन्वने' समया तु
व्यया "तुल्यार्थे" इत्यादिना वैकल्पिकी पठ्ठी । गिरा वाचा केकयंत्यर्थः । उच्चैराणि गणि-
तम् । 'रण शब्दे' भावे लुङ्, चिणो लुक् । कुटजा वृत्तम् । 'सजसा भवेविह सर्गा कुटजा
ख्यम्' इति लक्षणात् ॥ ७३ ॥

अथ त्रिभिः शब्दैः वर्णयति-

**अभीष्टमासाद्य चिराय कालं समुद्धृताशां कमनी चकासे ।
योपिन्मनोजन्मसुखोदयेषु समुद्धृताशंकमनीचकाश ॥ ७४ ॥**

अभीष्टमित्यादि । कामयत इति कमनी कामायित्री । 'कम्प' कामयिताभीक कमनः
कामनोऽभिकः' इत्यमरः । कमे कर्तरि ल्युटि ङीप् । योषित् । जातावेकवचनम् । अनीचा
उन्नताः काशा अश्ववाला यस्मिन् अनीचक शे काले शब्दीत्यर्थः । मनोजन्मसुखोदयेषु कामा
मुखाविर्भावेषु धृता आशा अभिलाषो येन तम् अभीष्ट प्रिय चिराय चिरकालेन 'चिराय चिरा-
त्राय' इत्यमरः । मध्यगुद्धृता उत्पृष्टा आगच्छा सङ्गोचो यस्मिन् कर्मणि तत्समुद्धृतागच्छ विसृज्यं
यथा तथा आसाद्य प्राप्त मुदा सह वर्तत इति समुत् सानन्दा सती चकाशे । विललासेत्यर्थः । अत्र
समुच्चकाश इति योषितः प्रियप्राप्तिनिमित्तहर्षाख्यभावनिवन्वनात्प्रेयोऽलङ्कारः । रसभावनाभा-
सतत्प्राकाशसमानाना निवन्वे रसवत्प्रेय ऊर्जस्विसमाहितानि' इति लक्षणात् । वृत्तमुपजाति ॥ ७४ ॥

स्तनयोः समयेन यांगनानामभिनद्धारसमा न सारसेन ।

परिरम्भरुचिं ततिर्जलानामभिनद्धा रसमानसारसन ॥ ७५ ॥

स्तनयोरिति । रसमानाः कूजनशीला । "ताच्छील्यवयोवचनशक्तिषु चानश" इति
ताच्छील्ये चानग्र प्रत्ययः । रमते परस्मैपदित्वान्न शानच् प्रत्ययः । ने सारसा. पञ्चविधेषाः
यस्मिन् तेन रसमानपासेन समयेन । शरत्कालेनेत्यर्थः । सरसाना तत्रैव सम्भवात् ।

‘सारसो मैथुनी कामी गोमर्दः पुष्कराह्वयः’ इति यादवः। अगनाना स्तनयोर्या जलानां ततिः शार-
द्रोष्मजन्मा स्वेदोदविन्दुसन्दोहः अभितो नद्धा अभिनद्धा । नद्यतेरभिपूर्वात्कर्मणि क्तः । “ नहो-
वः ” इति वत्वम् । हारसमा मुक्ताहारतुल्या । कुचमण्डलमण्डनायमानेति भावः । सा जलानां
ततिः रसेन रागंण । हेतुना बलीयसेति भावः । परिस्मरश्चिमालिङ्गनेच्छां नाभिनत् न विभेद ।
‘शारदस्वेदस्यायलङ्कारस्तथा’ उद्दीपकस्याजुगुप्सितत्वान्निःसपत्नशृङ्गारा विजयन्त इत्यर्थः । अत
एव रसनिबन्धनाद्रसवदलङ्कारः । लक्षणमुक्त पूर्वश्लोके । औपच्छन्दसिक वृत्तम् ॥ ७५ ॥

**जातप्रीतिर्या मधुरेणानुवनान्तं कामे कान्ते सारसिकाका-
कुरुतेन । तत्सम्पक प्राप्य पुरा मोहनलीलां कामेकान्ते
सा रसिका का कुरुते न ॥ ७६ ॥**

जातेति । या स्त्री अनुवनान्तम् । विभक्त्यर्थेऽन्यथीभावः । मधुरेण श्राव्येण सारसिका-
काकुरुतेन सारस्य एव सारसिकाः सारसाङ्गनाः कात्पूर्वस्येत्त्वम् । तासां काकुरुतेन विकृतश-
ब्देन ‘काकुरुः त्रिया विकारो यः शोकमीत्यादिभिर्ध्वनेः’ इत्यमरः । काकुरुश्च तदुत च तेन
कामे कामकरे । सिंहो देवदत्त इतिवद्वौणप्रयोगः । कान्तं प्रिये जातप्रीतिः जातस्नेहा अभूत् ।
रसिका रसवती रागवर्तीत्यर्थः । “ अत इनिठनौ ” इति ठग्रत्ययः । सा का स्त्री एकान्ते रहसि
तस्य कान्तस्य सम्पर्कं प्राप्य पुरा पुरुषप्रेरणात्पूर्वमेकां मोहनलीलां सुरतक्रीडां न कुरुते । सर्गाऽ
पि स्त्री सर्वानपि सुरतविशेषान् कामतन्त्रप्रसिद्धान् विस्मयवच्चकारेत्यर्थः । तेन शृङ्गारस्य पग-
क्राष्टा प्राप्तेत्युक्तम् । मत्तमयूर वृत्तम् ॥ ७६ ॥

अथैकेन हेमन्तमाह—

**कान्ताजनेन रहसि प्रसभं गृहीतकेशे रते स्मरसहासवतोषितेन।
प्रेम्णा मनःसु रजनीष्वपि हैमनीषु केशेरते स्म रसहासवतोषितेन**

कान्तेति । सहत इति सहः पचाद्यच् । स्मरस्य सहः कामोद्दीपक इत्यर्थः । तेनासवेन
तोषितः तेन स्मरसहासवतोषितेन अत एव रसहासावस्य स्त इति तेन रसहासवता रागहास-
वता अत एव प्रेम्णा मनस्सु पुसां चित्तेषु उषितेन वसता वसतेः कर्त्तरि क्तः “वसतिक्षुधोरिट्”
इतीडागमः । ‘गतिबुद्धि’ इत्यादिभ्यश्च चकाराद्वर्त्तमानार्थता । कान्तैव जनस्तेन कान्ताजनेन ।
जातावेकवचनम् । प्रसभं रहसि बलाद्गृहीतकेशे आकृष्टशिरोरुहे रते सुरते हेमन्ते भवा हेमन्य-
स्तासु हैमनीषु अपि । द्राघीयसीष्वपीति भावः “ सर्वत्राण् च तलोपश्च ” इति हेमन्तशब्दादण-
प्रत्ययः तकारलोपश्च “ टिड्ढाणञ् ” इत्यादिना ङीप् । रजनीषु के युवानःशेरते स्म स्वपन्ति स्म
न केऽपीत्यर्थः । “ लट् स्मे ” इति भूते लट् । एतेनातिभूमिङ्गतः शृङ्गार इति व्यज्यते । वसन्त-
तिलका वृत्तम् ॥ ७७ ॥

अथैकेन शिशिरं वर्णयति-

गतवतामिव विस्मयमुच्चकैरसकलामलपल्लवलीलया ।

मधुकृतामसकृद्भिरमावली रसकलामलपल्लवलीलया ॥ ७८ ॥

गतवतामिति । असकलामलपल्लवलीलया असकला अतमप्रविकासिनोऽमला निर्मला ये पल्लवान्तेषा लीला तया नृत्यरूपयेत्यर्थः । विस्मयङ्गतवतामिव स्थितानामिवेत्युत्प्रेक्षा । मधुकृता मधुकराणां सम्बन्धिनी लवलीषु लताविशेषेषु लघो लघन स्थितिर्यस्याः सा लवलीलया आवलिः पक्तिः रसकला रसेन मध्वास्वादेन कलामव्यक्तमधुराम् । ' ध्वनौ तु मधुरास्फुटे । कलः ' इत्यमरः । गिर वाचमसकृदृच्चैरलपत् । मधुमदहेतुकस्य मधुरालापस्य पल्लवलीलया अनितविस्मयहेतुकत्वमुत्प्रेक्ष्यत इति गुणहेतूत्प्रेक्षा द्रुतविलम्बित वृत्तम् ॥ ७८ ॥

कुर्वन्तमित्यतिभरेण नगानवाचः पुष्पैर्विरागमलिनां च न
गानवाचः । श्रीमान्समस्तमनुसानु गिराविहर्तुं विभ्रत्यचोदि
स मयूरगिरा विहर्तुम् ॥ ७९ ॥

इति श्रीमाघकविकृतौ शिशुपालवधे महाकाव्ये ऋतुवर्णनं
नाम षष्ठः सर्गः ॥ ६ ॥

कुर्वन्तमिति । इतीत्य पुष्पैरेवातिभरेण महाभरेणतत्कृतेन वा गौरवेण नगान्दृक्षानवा-
चन्तीत्यवाचो नम्रान् । अञ्जेरवपूर्णात् ' ऋत्विक् ' इत्यादिना क्तिन्प्रत्ययः । कुर्वन्तमलिना गानवाचो
गीतध्वनेर्ज्ञेयस्य च न विराममविराममसमाप्ति कुर्वन्त समस्तमृतु सर्वावृत्तान् अनुसानु सानु-
ञ्चित्यर्थः । विभक्त्यर्थेऽव्ययीभावः । विभ्रति विभ्राणे इह गिरौ रैवतकाद्रौ विहर्तुं क्रीडितुं
श्रीमान्स हरिः मयूरगिरा केकया अचोदि प्रेरितः । भगवन्निह विहर ऋतुगणमनुगृहाणेति
प्रार्थित इवेत्युत्प्रेक्षा व्यञ्जकाप्रयोगाद्गम्या । वृत्तमुक्तम् ॥ ७९ ॥

इति श्रीमहामहोपाध्यायकोलाचलमल्लिनायसूरीविरचिते माघकाव्यव्याख्याने सर्वङ्कषाख्ये षष्ठः सर्गः ॥ ६ ॥

सप्तमः सर्गः ।

इत्थमृतुगणप्रादुर्भावमभिधाय तत्फलतया भगवतः सानुचरस्य वनविहारलीलावर्णनमारभते-

अनुगिरमृतुभिर्विंतायमानामथ स विलोकयितुं वनान्तलक्ष्मीम् ।
निरगमदभिराद्धुमादृतानां भवति महत्सु न निष्फलः प्रयासः ॥ १ ॥

अनुगिरमिति । अथर्तुप्रादुर्भावनन्तरं स हरिः गिरावित्यनुगिरम् । विभक्त्यर्थेऽव्ययी-
भावः । “गिरेश्च सेनकस्य” इति समासान्तः । ऋतुभिर्विंतायमाना वितन्यमानान् । तनोनेः
कर्मणि लट् शानजदेशः । “तनोतेर्थिक” इति वैभाषिक आकारदेशः । वनान्तलक्ष्मीविलो-
कयितुं निरगमन् निर्गतः “पुपादि” इत्यादिना गमेर्लुङि च्छेरङादेशः । ऋतुगणभक्तिं स्वीकर्तु-
मिति भावः । तथाहि अभिराद्धुमारवयितुमाद्यतानामादरं कुर्वतामास्थावतामित्यर्थः । कर्त्तारि-
क्तः । प्रयाम्, मेवायासः महत्सु विषये निष्फलो न भवति । न हि भक्तानुकम्पिनो महान्त-
स्तप्तेषा व्यर्थयन्तीति भावः । अतो हरेरप्यृतुगणानुग्रहणार्थं निर्गमो युक्त इति सामान्येन
विशेषसमर्थनम् । पोऽर्थान्तरन्यासः ‘सामान्यविशेषकार्यकारणभावाम्नां निर्दिष्टप्रकृतार्थसमर्थनादर्थान्-
तरन्यासः’ इति सर्वम्बसूत्रम् । अत्र सर्गे पुष्पिताग्रा वृत्तम् । ‘अयुजि नयुगरेफतो यकारो युजि
च नजौ जरगाश्च पुष्पिताग्रा’ इति लक्षणात् ॥ १ ॥

दधति सुमनसो वनानि बह्वीर्युवतियुता यदवः प्रयातुमीषुः ।

मनसि शयमहास्त्रमन्यथासीन् कुसुमपञ्चकमप्यलं विसोढुम् २॥

दधतीति । दधो वादवाः । व्याख्यात चैतत् बह्वीर्वह्नः बहुविधा इत्यर्थः “ब्रह्मादि-
भ्यश्च” इति विकल्पादाकारः । सुमनसः पुष्पाणि ‘त्रियः सुमनसः पुष्पम्’ इत्यमरः । दधति
दधन्ति । ‘वा नपुसकस्य’ इति अभ्यस्ताच्छतुर्वैकल्पिको नुम्प्रतिषेधः । वनानि युवतियुताः
स्त्रीसमेताः एव प्रयातुमीषुरिच्छन्ति स्म । अत्र हेतुमाह । अन्यथा युवतिजनाभावे अमी यदवो
मनसि जने इति मनसिशयः कामः । “अधिकरणे शेतेः” इत्यच् प्रत्ययः “हलदन्तात्सप्तम्याः
सञ्ज्ञायान्” इत्यलृक् । तस्य महात्त्वभूतकुसुमपञ्चकमपि पञ्चाऽपि कुसुमानीत्यर्थः । पञ्चानां संघः पञ्च-
कम् । “सख्यायाः सञ्ज्ञासघसञ्ज्ञाव्ययनेषु” इति कप्रत्ययः । विसोढुं नालं न शक्ताः । सकलसुमनसां
सामर्थ्ये तत्रारविन्दादीनामेव पञ्चबाणबाणत्वस्य सम्भवत्वप्रमाणसिद्धत्वादिति भावः । अतो युव-
तिभिः सह प्रयाणं युक्तमिति वाक्यार्थेन वाक्यार्थसमर्थनाद्वाक्यार्थसमर्थनरूपकाव्यलिङ्गमलङ्कारः ।
‘अरविन्दमशोकं च चूतं च नवमल्लिका । नीलोत्पलं च पञ्चैते पञ्चबाणस्य सायकाः’ इति ॥ २ ॥

अवसरमधिगम्य तं हरन्त्यो हृदयमयत्नकृतोज्ज्वलस्वरूपाः ।

अवनिषु पदमंगनास्तदानीं न्यदधत विभ्रमसम्पदोऽङ्गनासु ३॥

अवसरमिति । तमवसरं सहजिगमिषाकालं अधिगम्य हृदयं हरन्त्यो हृदयममा
भवन्त्यः । सर्वं हि प्रार्थ्यमानमेव प्रियं भवतीत्यर्थः । यत्नेन कृतं न भवतीत्ययत्नकृतं तथाप्युज्ज्वल
स्वरूपं यासां ताः । स्वभावसुन्दरमूर्तय इत्यर्थः । अगनास्तदानीन्तस्मिन्नवसरे अवनिषु पदं न्यद-
धत विहितवत्यः । पादचारेणैव चेलुरित्यर्थः । दधातेर्लुङि “आत्मनेपदेष्वनतः” इति झस्यादा-
देशः । अगनासु विभ्रमसम्पदो विलाससम्पदः पदं न्यदधत । तदानीं विलासाः प्रवृत्ता इत्यर्थः ।
अत्रागनानां विलाससम्पदा चोभयीनामपि प्रकृतानामेव हृदयहरणादिना वर्णनासाम्येनौपम्यस्य

गम्यमानन्वाक्तेवलप्रकृतविषयातुल्ययोगितालकारः । वाच्यभेदेनाप्यंगनाविलाससम्पदामुत्तरात्-
रस्य पूर्वपूर्वविशेषकर्त्तृवाचगमादेकावलीभेदो व्यज्यत इत्यलकारेणालकारध्वनिः ॥ ३ ॥

न्यदधत विभ्रमसन्पदोऽङ्गनास्वित्युक्तं ता एव प्रपञ्चयति-

नखरुचिरचितेन्द्रचापलेखं ललितगतेषु गतागतं दधाना ।

मुखरितवलयं पृथौ नितम्बे भुजलतिका मुहुरस्खलत्तरुण्याः ४॥

नखेति । ललितगतेषु मन्दगमनेषु नखाना रुचिभिः प्रभाभिः रचिता इन्द्रचापलेखा यस्मिन्
कर्मणि तद्यथा तथा गतागत यातायाते । “विप्रतिपिद्ध चानधिकरणवाचि” इति वैभाषिको द्वन्द्वैक-
वद्भावः । दधाना तरुण्याः भुजलतिका मुखरा कृता इति मुखरिता ध्वनिता वलया यस्मिन् कर्मणि
तद्यथा तथा । ‘कटको वलयोऽस्त्रियास्’ इत्यमर । पृथौ नितम्बे मुहुरस्खलत् चस्वाल । अत्र
नखरुचीत्यालम्बनगुण उक्त गतागत दधाना अस्खलदिति तच्चेष्टा । मुखरितवलयमिति तदल-
कृतिः तटस्थस्तृक्ता वसन्तादय । अन्यत्र विस्तारत इति चतुर्विधोऽप्युदीपनक्रम उक्तः । उक्त
च आलम्बनगुणाश्चैव तच्चेष्टा तदलकृति । तटस्थश्चेति विज्ञेयश्चतुष्कोदीपनक्रम’ इति ।
तत्रालम्बन रसस्य समवायिकारण नायिका नायकश्च । तद्गुणो रूपलावण्यादिः । तच्चेष्टा भाव-
हावादि । अन्यत्तुगम् । एवमुत्तरापि ॥ ४ ॥

अतिशयपरिणाहवान्वितेने बहुतरमर्पितरत्नकिंकिणीकः ।

अलघुनिजघनस्थलेऽपरस्या ध्वनिमधिकं कलमेखलाकलापः ५

अतिशयेति । अतिशयेन परिणाहवानतिविशाल इत्यर्थः । अन्यथा तजघनस्यापथ्या-
सेरिति भावः । ‘परिणाहो विशालता’ इत्यमर । “उपसर्गादसमासेऽपिणोपदेशस्य” इति
णत्वम् । बहुतरमर्पिता आहिता रत्नानां किङ्किण्यो यस्मिन्स । “नद्युतश्च” इति कप्प्रत्ययः ।
कलो मधुरावादी मेखलाकलापोऽपरस्याः स्त्रिय अलघुनि जघनस्थले अधिक ध्वनिं वितेने ।
तदलकृतिरियम् ॥ ५ ॥

गुरुनिबिडनितम्बबिम्बभाराक्रमणनिपीडितमङ्गनाजनस्य ।

चरणयुगमसुस्रुवत्पदेषु स्वरसमसक्तमलक्तकच्छलेन ॥ ६॥

गुर्विति । गुरुगुरुत्वगुणयुक्त निबिडं दृढं च यन्नितम्बबिम्बतदेव भारस्तस्याक्रमणेनाधिष्ठानेन
निपीडितं निष्पीडितं अङ्गनाजनस्य चरणयुगम् । कर्तृपदेषु प्रादन्यासस्थानेषु अलक्तकच्छलेन
लाक्षारसमिमेण स्वरस स्वद्रवमेव । ‘गुणे रागे द्रवे रसः’ इत्यमरः । असक्तमविच्छिन्न यथा
तथा असुस्रुवत् स्रजति स्म । स्रजते’ क्षणार्थाल्लुडि ‘गिञ्जि’ इत्यादिना चडि धातोस्त्वडादेशः ।
द्रवद्रव्यकर्तृक एवायमकर्मकः, अन्यकर्तृकत्वे तु सार्ककः । अत्रालक्तकच्छलेनेत्यलतापहवेन
स्वरसत्वागोपाच्छलादिशब्दैरसत्यत्वप्रतिपादनरूपोऽपह्वावालङ्कारः ॥ ६ ॥

अथ कस्याश्चित्सख्याः कुपितनायिकानुनयवचन पञ्चभिः कुलकेनाह—

तव सपदि समीपमानये तामहमिति तस्य मयाग्रतोऽभ्यधायि।
अतिरभसकृतालुप्रतिज्ञामनृतगिरं गुणगौरि मा कृथा माम्॥

नवेत्यादि । ता मत्सखी सपदि तव समीपमहमानये आनयिष्यामि । वर्तमानसमीप्ये भविष्यति वर्तमानप्रत्ययः कर्तुरभिप्राये आत्मनेपदम् । इति मया तस्याग्रतोऽभ्यधायि अभिहितम् । दधाने कर्मणि लुङ्, 'आतो युक् चिगृकृतो' इति युगागमः । हे गुणगौरि गुणैःसौभाग्यदाक्षि-
प्पादिभिर्गौरि पार्वतीति ख्यकम् । अतिरभसेनानित्यत्रया कृता अलघुर्महती प्रतिज्ञा त्वदानय-
नार्था यया ता मामनृतगिरममत्यवाच मा कृथा मा कारीं । मद्रचन सर्वथा कर्तव्यमित्यर्थः ।
करोते लुटि शान् "न माडयोगे" इत्यडागमप्रतिषेधः ॥ ७ ॥

ननु मत्प्रतिज्ञापि दुस्याज्येति विप्रतिषेधमाशङ्क्याह—

न च सुतनु न वेद्मि यन्महीयानसुनिरसस्तवनिश्चयः परेण ।
वितथयति न जातु मद्रचोऽसाविति च तथापि सखीषु मेऽभिमानः

न चेति । हे सुतनु शुभाङ्गि । दीर्घान्तोत्तरपदात्सम्बुद्धिः अन्यथा गुणः स्यात् । अहं न वेद्मि न किन्तु वेद्म्येवेत्यर्थः । किं तद्वेत्सीत्यत आह । महीयान्महत्तरस्तवनिश्चयः त्वदनैक्ये प्रतिज्ञा पूर्णजनान्तेण सुनिरसः सुखमोच्चः । अस्यने. खलप्रत्ययः । स न भवतीत्यसुनि-
रस इति यन् तदित्यर्थलभ्यम् । उद्देश्येन विधेयाक्षेपाद्यच्छब्दस्योत्तरवाक्यत्वाच्च न पूर्ववाक्ये तच्छब्दप्रयोग इति निबन्धः । तथापि त्रिदितत्वेऽपि असौ मत्सखी जातु कदाचिदपि मद्रचो न वितथयति नानृतीकरोतीति सखीषु मध्ये मेऽभिमानः । स्वप्रतिज्ञाभङ्गेऽपि मत्प्रतिज्ञामेव पाल-
यनीन्यहङ्कारान्तिःशकम्प्रतिज्ञातमित्यर्थः ॥ ८ ॥

सततमनभिभाषणं मया ते परिपणितं भवतीमनानयन्त्या ।

त्वयि तदिति विरोधनिश्चितायां भवति भवत्वसुहृज्जनः सकामः ९

सततामिति । भवतीं त्वामनानयन्त्या आनयितुमशक्नुवन्त्या इत्यर्थः । मया सतत सदा ते तव । कर्मणि प्रष्टी । अनभिभाषमसभाषण परिपणितम् । भवतीति "भातेर्भवतुः" इत्यौ-
णाटिको डवतुप्रत्यय "उगितश्च" इति डीप् । तस्याः सम्बुद्धिर्हे भवति सुभगे त्वयि तदिति तदसम्भाषणमस्तु इति विरोधनिश्चिताया निश्चितविरोधाया सत्याम् । "वाहिताग्न्यादिषु" इति विकल्पान्निष्टायाः परनिपातः । असुहृज्जनः विपक्षवर्गः सकामः फलितमनोरथो भवतु भवेत् ।
प्राप्तकालं लोट् । अस्मद्विरोधकाक्षिणामयमानन्दकालः प्राप्त इत्यर्थः ॥ ९ ॥

न केवलमात्रयोर्विरोधः प्राणहानिरपि मम स्यादित्याह—

गतधृतिरवलम्बितुं बतसूननलमनालपनादहं भवत्याः ।

प्रणयिनि यदि न प्रसादबुद्धिर्भव मम मानिनि जीविते दयालुः १०

गतेति । गतधृतिरधीरा अह भवत्यास्तवानालपनादसम्भाषणादालपनं विहायेत्यर्थः ।
ल्यब्लोपे पञ्चमी । अद्भुत् प्राणानत्रलम्बितु धारयितुमलमशक्ता । 'अलम्भूषणपर्याप्तिशक्तिवारण-
वाचकम्' इत्यमरः । बतेति खेदे । अत एव हे मानिनि प्रणयिनि प्रिये प्रसादबुद्धिरनुग्रहबुद्धिर्न
यदि नास्ति चेत्तथापि मम जीविते दयालुर्भव । "स्पृहि" इत्यादिना आलुच् प्रत्ययः । स
धूर्तोरपि मत्प्राणत्राणार्थमनुग्राह्य इति भावः ॥ १० ॥

प्रियमिति वनिता नितान्तमागःस्मरणसरोषकषायितायताक्षी ।

चरणगतसखीवचोऽनुरोधात्किलकथमप्यनुकूलयाञ्चकार ॥ ११ ॥

प्रियमिति । इतीत्थ नितान्तमागसोऽन्यासङ्गापराधस्य स्मरणेन सरोषे अत एव कषाये
लोहिते कृते कषायिते आयते चाक्षिणी यस्याः सा तथोक्ता । 'निर्यासे च कषायोऽथ सौरमे
लोहितेऽन्यवत्' इति विश्वः । वनिता नायिका चरणगतायाः पूर्वोक्तत्राक्यान्ते प्रणतायाः
सख्या वचसोऽनुरोधादनुलुघनात्किल । किलेत्यपरमार्थे । वस्तुतस्तु अनुरागादेवेति भावः ।
प्रिय कथमपि कथञ्चिदनुकूलयाञ्चकार अभिमुखीचकार अनुजग्राहेत्यर्थः । एषा खण्डिता
नायिका । 'ज्ञातेऽन्यासङ्गविकृते खण्डितेर्ष्याकषायिता' इति दशरूपकलक्षणात् । अन एव
कविना आगः स्मरणसरोषकषायिताक्षीत्युक्तम् । एषा चासम्भाषणचिन्ताखेदाश्रुतिः श्वासाद्यनु-
भाववती ॥ ११ ॥

अथ काचित्सखी कञ्चिदग्रे शीघ्रमागमिन युग्मेनाह-

द्रुतपदमिति मा वयस्य यासीर्ननु सुतनुं परिपालयानुयान्तीम् ।

न हि न विदित खेदमेतदीयस्तनजधनोद्वहने तवापि चेतः १२ ॥

द्रुतेति । हे वयस्य सखे इतीत्थ द्रुतपद शीघ्रपदक्रम यथा तथा मा यामी मा गमः ।
यातेर्लुङि "न माङ्योगे" इत्यट्प्रतिषेधः । अनुयान्तीमनुगच्छन्तीं सुतनुं शुभाङ्गीं प्रियामनुपा-
लय प्रतीक्षस्व । असावपि शीघ्रमायातु तत्राह । न हीति । तव चेतोऽपि एतदीयस्तनजधनो
द्वहने विदितखेदमनुभूतखेद नेति न किन्तु वेत्येत्यर्थः । अतः कथं शीघ्रमायास्यतीति भावः ।
सम्भान्यनिषेधनिवर्त्तने द्वौप्रतिषेधाविति वामनः ॥ १२ ॥

इति वदति सखीजनेऽनुरागादयिततमामपरश्चिरं प्रतीक्ष्य ।

तदनुगमवशादनायतानि न्यधित सिमान इवावनिं पदानि ॥ १३ ॥

इतीति । सखीजने इति वदति सति अपरः काञ्चिदयिततमाम् अनुरागात् स्नेहाच्चिरं प्रती-
क्ष्य तदनुगमवशात् तस्याः प्रियायाः । कर्त्र्याः । अनुगमः पञ्चाङ्गमन तस्य वशादनुसारदवर्नि-
मिमानः मानं कुर्वाण इवेत्युत्प्रेक्षा । माडो लटः कर्त्तरि शानजदेशः । "ह्यौ" इति द्विर्भावः ।
अनायतान्यनन्तरालानि पदानि न्यधित निहितवान् । धाञो लुङि तद्ध "स्थाचोरिच्च" इती-

कारः । सिचः कित्वा न गुणः “ह्रस्वादङ्गात्” इति सकारलोपः । एषा च नायिका स्वाधीन-
पत्निका । “स्वाधीनपत्निका सा तु या न मुञ्चति बल्लभम्” इति लक्षणात् । हृष्टा चेयम् ॥ १३ ॥

अथ काचित्पुरःप्रयातप्रियमेलनाय शीघ्रानुधावन प्रार्थयमानां सखीमाह—

यदि मयि लघिमानमागतायां तव धृतिरस्ति गतास्मि संप्रतीयम् ।
अनिष्टतपदपातमापपात प्रियमिति कोपपदेन कापि सख्या ॥ १४ ॥

यदीति । हे सखि मयि लघिमानमागताया स्वयङ्गमनेन लाघव प्राप्ताया तव धृतिरस्ति
यदि सन्तोषो भवति चेत् । ‘धृतिः सन्तोषधैर्ययोः’ इत्यमरः । इयमेतदवस्थैव सम्प्रत्यस्मिन्
क्षण एव गतास्मि इति वदन्तीति शेषः । इतिना गम्यमानार्थत्वादप्रयोजनं अन्यथा पौनस्त्या-
दित्यालङ्कारिकाः । सख्या सह कोपपदेन कोपव्याजेन वस्तुतस्तु रागादेवेति भावः । ‘व्याजो-
पदेशो लभ्यं च’ इति ‘निमित्त व्यञ्जन पदम्’ इति चामरः । काचिन्नायिका द्रुततराः शीघ्रतराः
‘पदपाता’ पाठन्यासा यस्मिन् कर्मणि तद्यथा नया प्रिय बल्लभमापपात अनुधावति स्म । एषा
च स्वयम्प्रवृत्ता स्वलाववशङ्कितया पूर्वं निर्वासितप्रिया अथेदानीं स्वयम्प्रवृत्तेः पश्चात्तप्ता
चेति गम्यते । अतः कलहान्तरिता । “कोपात्कान्तं पराणुच पश्चात्तापसमन्विता” इति
लक्षणात् ॥ १४ ॥

अविरलपुलकःसह व्रजन्त्याः प्रतिपदमेकतरः स्तनस्तरुण्याः ।

घटितविघटितःप्रियस्य वक्षस्तटभुवि कन्दुकविभ्रमं बभार ॥ १५ ॥

अविरलेति । सह व्रजन्त्या पार्श्वमाश्लिष्य गच्छन्त्या इत्यर्थः । तरुण्याः सम्बन्धी
अविरलपुलकः प्रियाङ्गसङ्गमात्सान्द्रोमाञ्चः एकतरोऽन्यतरः द्वयोरन्यः सन्निकृष्ट इति भावः ।
“एकाच्च प्राचाम्” इति द्वयोरेकस्य निर्द्धारणे डतरच् प्रत्ययः । स्तनः प्रियस्य वक्षस्तटमिव
तस्य भूः प्रदेशस्तस्या वक्षस्तटभुवि प्रतिपद घटितविघटितः सयुक्तवियुक्त पतितोत्पतितः सन्निति
यावत् । विशेषणयोरपि मिथो गुणप्रधानभावविवक्षया “विशेषण विशेष्येण बहुलम्” इति
समासः । कन्दुकविभ्रमं गेन्दुकशोभाम् । ‘गेन्दुक. कन्दुक.’ इत्यमरः । बभार । अन्यविभ्रम-
स्यान्यसम्बन्धायोगात्सादृश्याक्षेपे निदर्शना । एषा च प्रियपार्श्वगामिनी । इतः प्रभृति मदनरसै-
त्यतः प्राग्वक्ष्यमाणा षट् नायिकाः स्वाधीनपत्निकाः हृष्टाः प्रगल्भाश्चेत्यनुसन्धेयम् ॥ १५ ॥

अथापरस्या अपर गतिविशेष विशेषकेणाह—

अशिथिलमपरावसज्य कण्ठे दृढपरिरब्धबृहद्बहिःस्तनेन ।

दृषिततनुरुहा भुजेन भर्तुर्मृदुममृदु व्यतिविद्धमेकबाहुम् ॥ १६ ॥

अशिथिलमित्यादि । अपरा स्त्री दृढ परिरब्धो गृहीतो बृहद्बहिःस्तनो येन तेन
दृषितान्युदञ्चितानि तनुरुहि रोमाणि यस्य तेन । पुलकितेनेत्यर्थः । किञ्चन्तोत्पदो बहुवी-
हिः “द्वेषेर्लोमसु” इतीडागमः । भुजेन भर्तुर्मृदुमबाहुना अमृदु गाढ यथा तथा व्यतिविद्ध

च्यतिपक्षितम् । मृदु कोमलमेकबाहु निजदक्षिणबाहु भर्तुः कण्ठे अशिथिलं दृढमवसज्यासज्य जगामेति भाविना सम्ब्रध्यते ॥ १६ ॥

मुहुरसुसममाश्रती नितान्तं प्रणदितकाञ्चि नितम्बमण्डलेन ।

विषमितपृथुहारयष्टि तिर्य्यकुचमितरं तदुरस्थले निपीडय ॥ १७ ॥

मुहुरिति । पुनः किं कृत्वा नितम्बमण्डलेन । करणेन । नितान्तमतिशयेन । प्रणदिता प्रकर्षेण नदन्ती काची यस्मिन् कर्मणि तद्यथा तथा । “उपसर्गादसमासेऽपि णोपदेशस्य” इति णत्वम् । मुहुरसुसमं प्राणेशामाश्रती ताडयन्ती । हन्तेराङ्पूर्वाह्लटः शत्रादेशे ङीप् सकर्मकत्वात् न “आङो यमहनः” इत्यात्मनेपदम् । विषमिता विषमीकृता पृथुहारयष्टिर्यस्मिन् कर्मणि तद्यथा तथा । इतर पूर्वश्लोकोक्तवहि स्तनादन्य दक्षिणमित्यर्थ । कुच तस्य भर्तुःस्थले तिर्य्यक् निपीडय । पूर्ववत्सम्बन्धः ॥ १७ ॥

गुरुतरकलनूपुरानुनादं सललितनर्तितवामपादपद्मा ।

इतरदनतिलोलमादधाना पदमथमन्मथमन्थरं जगाम ॥ १८ ॥

गुरुतरेति । पुनर्गुस्तरः सान्द्रतरः कलो मधुरश्च नूपुरस्यानुनादो च्चनिर्यस्मिन् कर्मणि तद्यथा तथा सललित सलील नर्तित व्यापारित वाम सव्य पादपद्म यया सा इतरदक्षिण पदमन- तिलोलम्भर्तृचरणस्खलनादनतिचपल यथा तथा आदधाना निक्षिपन्ती सती मन्मथेन मन्थरमल्लसं- जगाम । एषा च पार्श्वगामिनी । विशेषकम् ॥ १८ ॥

अथान्यासामप्येकैकेन गतिविशेषमाह-

लघुललितपदं तदंसपीठद्वयनिहितोभयपाणिपल्लवान्या ।

सकठिनकुचचूचुकप्रणोदं प्रियमबला सविलासमन्वियाय ॥ १९ ॥

लघ्वित्यादि । अन्या अबला स्त्री तस्य प्रियस्यासौ पीठे इव तयोर्द्वये निहिताबुभौ पा- णिपल्लवौ यया सा सती । “उभादुदात्तो नित्यम्” इति पृथक्सूत्रकरणादेव सिद्धे पुनर्नित्यग्र- हणसामर्थ्याद्वृत्तिविषये उभयशब्दस्थानेऽयमयशब्दप्रयोगः । यथाह कैयटः । तत्र ‘उभादुदात्तो नित्यम्’ इति वृत्तिविषये उभयशब्दस्य प्रयोगो माभूत् । उभयशब्दस्यैव यथा स्यादित्युभयत्रेत्यादि भवतीति । लघुनी द्रुते ललिते च पदे यस्मिन् कर्मणि तद्यथा तथा कठिनाभ्यां कुचचूचुकाभ्यां स्तनाभ्यां यः प्रणोदो निपीडन तेन सह यथा तथा ‘चूचुकन्तु कुचाग्रं स्थात्’ इत्यमरः । “तेन सह” इत्यादिना समासे, “वोपसर्जनस्य” इति सहशब्दस्य समाव । णोपदेशत्वात्प्रणोद इति णत्वम् । सविलासं च प्रियमन्वियायानुजगाम । एषा पृष्ठगामिनी ॥ १९ ॥

जघनमलघुपीवरोरु कृच्छ्रादुरुनिबिरीसनितम्बभारस्वेदि ।

द्वयिततमशिरोधारावलम्बिस्त्रभुजलताविभवेन काचिदूहे ॥ २० ॥

जघनमिति । काचित् स्त्री अञ्घ्रु गुरु पीत्रौ पीनौ चोरु यस्य तत् उर्महान् निवि-
रसो निविडः 'निविड निविगीस च दृढ गाढ प्रचक्षते' इति वैजयन्ती । 'नेविडज्वरीसचौ'
इति निशब्दाद्विरीसच्प्रत्ययः । स च यो नितम्ब स्त्रीकटिपश्चाद्भाग । 'पश्चान्नितम्बः स्त्री-
कट्या क्रीडे तु जघनं पुरः' इत्यमरः । स एव भारस्तेन खिद्यत इति तथोक्तम् । आभीष्ण्ये
णानि । जघन कटिपुरोभाग दयिततमस्य शिरोधराया ग्रीवायामवलम्बिन्योर्लम्बमानयोः स्वभुज-
लतयोर्विभवेन सामर्थ्येन कृच्छ्रादूहे उवाह । वद्रे. स्वरितेत्वात्कर्त्रभिप्राय आत्मनेपदम् । इय च
पृष्ठगामिनी प्रियकण्ठावलम्बा ॥ २० ॥

अनुवपुरपरेण बाहुमूलप्रहितभुजाकलितस्तनेन निन्य ।

निहितदशनवाससा कपोले विषमवितीर्णपदं बलादिवान्या २१

अनुवपुरिति । अन्या स्त्री वपुष पश्चादनुवपुः स्त्रीपृष्ठभागः । "अव्यय विभक्ति" इ-
त्यादिना पश्चादर्थेऽव्ययीभावः । बाहुमूलयोः स्त्रीकक्षयोः प्रहितावधः प्रसारितौ भुजौ ताम्यां
आकलितस्तनेन गृहीतस्तनेन कपोले निहितदशनवाससा न्यस्ताधरेण किञ्चिदावृत्तमुख्याः
सत्या कपोले चुम्बतेत्यर्थः । अपरेण कामिना विषम प्रियांघ्रिसंवर्षात् श्लिष्ट वितीर्णपदं न्य-
स्ताधि यथा तथा बलादिव निन्ये नीता । आरोप्य नीयमानेव गमयाच्चक्र इत्यर्थः । एषा
पुरोगामिनी ॥ २१ ॥

अनुवनमसितभ्रुवः सखीभिः सह पदवीमपरः पुरोगतायाः ।

उरसि सरसरागपादरेखाप्रतिमतयानुययावसंशयानः ॥ २२ ॥

अनुवनमिति । अपरः कामी अनुवन वनप्रति सखीभिः सह पुरोगतायाः असितभ्रुवः
स्वकान्तायाः पदवीमुसि वक्षसि सरस आर्द्र रागो लाक्षारञ्जन यस्य तस्य पादस्य या रेखा
विन्यासः सा प्रतिमा उपमानं यस्या सा तत्प्रतिमा तस्य भावस्तत्ता तथा तत्सदृशतयेत्यर्थः ।
असंगानोऽसन्दिहान शीङ्गे लटः कर्त्तारः शानजादेशः । अनुययौ । अत्र पादरेखाप्रतिमतयेति
मादृश्यवस्तुना सुरुनकालीन पादताडन वस्तु सरागपदार्थमहिम्ना प्रतीयत इति पदगतः स्वतः
सिद्धान्तशक्तिमूलो वस्तुध्वनिः सलक्ष्यक्रमध्वनेर्भेदः ॥ २२ ॥

मदनरसमहौघपूर्णनाभिद्वदपरिवाहितरोमराजयस्ताः ।

सरितइव सविभ्रमप्रयातप्रणदितहंसकभूषणा विरेजुः ॥ २३ ॥

मदनेति । मदनस्य रसः शृङ्गारः अन्यत्र रसो जल तस्य महौघेन महापूरेण पूर्णं नाभ्य
एव हृदास्तेषां परिवाहाः कृताः परिवाहिता जलोच्छासीकृताः रोमराजयो यासा ताः । 'जलो-
च्छासा परिवाहाः' इत्यमरः । सरिज्जलानि हृदानापूर्थं परितः उच्छासन्तीति प्रसिद्धिः ।
सविभ्रमैः सविलासैः प्रयातैः प्रकृष्टगमनैः प्रगदिताः शिञ्जिताः ये हंसकाः पादकटकाः । 'ह-
सकः पादकटकः' इत्यमरः । अन्यत्र हसा एव हसकाः मरालास्त एव भूषणानि यासा ताः

स्त्रिय. सरित् इव विरेजुः । मदनरसपूर्णेत्यनेन नाभीना तदुद्धोषकत्वं व्यज्यते । परिवाहितरो-
मराजय इति रोमराजीना परिवाहत्वरूपणान्नाभ्य एव हृदा इति रूपकाश्रयणम् । ताः सरित्
एवेति श्लिष्टविशेषणैयमुपमा । श्लेष एवेत्यन्ये ॥ २३ ॥

श्रुतिपथमधुराणि सारसानामनुनदि शुश्रुविरे रुतानि ताभिः ।

विदधाति जनतामनश्शरव्यव्यधपटुमन्मथचापनादशङ्काम् ॥ २४ ॥

श्रुतिपथेति । अनुनदि नदीनां समीपे । समीपार्थेऽव्ययीभावः । “अव्ययी भावश्च” इति
नपुंसकत्वे ह्रस्वत्वम् । ताभिः स्त्रीभिः जनानां समूहो जनता । “ग्रामजन” इत्यादिना सामूहिकस्तद्ध
प्रत्ययः । तस्या. मनासि एव शरव्य लक्ष्यम् । ‘लक्ष लक्ष्यं शरव्य च’ इत्यमरः । तस्य व्यध-
वेधः । “व्यधजपोरनुपसर्गे” इत्यप्रयय । तत्रपटुः समर्थो यो मन्मथचापनादः स इति शङ्का भ्रम
विदधाति विदधानानि । “वा नपुंसकस्य” इति वैकल्पिको नुम्प्रातिषेधः । श्रुतिपथमधुराणि श्राव्या-
णीत्यर्थः । सारसानारुतानि शुश्रुविरे श्रुतानि । सारसरुतश्रवणान्मन्मथोदीपनमासीदित्यर्थः । अत्र
सारसरुते मन्मथचापनादभ्रमाद्भ्रान्तिमदलङ्कारः । ‘कविसम्मतसादृश्याद्विधेये पिहितात्मनि ।
आरोप्यमाणानुभवो यत्र स भ्रान्तिमान्मतः’ इति लक्षणात् ॥ २४ ॥

मधुमथनवधूरिवाह्वयन्ति भ्रमरकुलानि जगुर्यदुत्सुकानि ।

तदभिनयमिवावलिर्वनानामतनुत नूतनपल्लवाङ्गुलीभिः ॥ २५ ॥

मध्विति । उत्सुकान्युन्मनासि भ्रमरकुलानि मधुमथनस्य हरेर्वधूराह्वयन्त्याकारयन्तीवे-
त्युत्प्रेक्षा ‘हूतिराकराणाह्वानम्’ इत्यमरः । “ शङ्ख्यनोर्नित्यम् ” इति ह्वयतेः शतुर्नुमागमः ।
जगुरिति यत् । गायतेर्लिट् । वनानामावलिर्नूतनपल्लवा एवाङ्गुल्य इत्येकदेशवर्त्तिसावयवरूप-
कम् । अस्येव वनावलौ नर्तकीत्वरूपगमकत्वादिति । तामिस्तदभिनय व्यञ्जकचेष्टामतनुतेव ।
‘व्यञ्जकामिनयौ समौ’ इत्यमरः । ‘अङ्गैरालम्बयेद्वीतं हस्तेनार्थं प्रदर्शयेत्’ इति वचनात् गीता-
र्थस्याह्वानस्य व्यञ्जनमङ्गुलिभिरकार्षीदिवेति क्रियास्वरूपोत्प्रेक्षा । पूर्वोक्तरूपकानुप्राणिता साह्व-
नोत्प्रेक्षा सापेक्षेति सजातीयसङ्करोऽपीति ॥ २५ ॥

असकलकलिकाकुलीकृतालिस्खलनविकीर्णविकाशिकेसराणाञ्च

मरुदवनिरुहं रजो वधूभ्यः समुपहरन्विचकार कोरकाणि ॥ २६ ॥

असकलेति । मरुदनानिलः असकला असमग्राः । अर्द्धविकचा इत्यर्थः । तामि. कलि-
कामि. कोक्कैराकुलीकृताना सक्षोभिनामलिना खलनेन विघट्टनेन विकीर्णा विक्षिप्ता विका-
शिनः केसरा किञ्चल्का येषा तेषामवनिरुहाम् । किप् । रज पराग वधूभ्य समुपहरन् प्रय-
च्छन् । यथा कश्चिक्कामीति भावः । धनमर्जयन्वसतीतिवत् “लक्षणं हेत्वो क्रियायाः” इति हेत्वर्थे
शतृप्रत्ययः । कोरकाणि कुड्मलानि । ‘कलिका कोरकः पुमान्’ इत्यमरकोशे पुस्त्वाभिधान
प्राधिकाभिप्रायम् । ‘कोरक कुड्मलेऽपि स्यात्कक्कोलकमृणालयोः’ इति विश्वप्रकाशादौ नपुंसक-

वस्याभिधानात् । विचकार विकासयामासेत्यर्थः । विपूर्वात्किरतेः करोतेर्वा लिट् । अत्र कोर-
कविकासकरणस्य समुपहरन्निति हेत्वर्थेन वधूसम्प्रदानकपरागोपहरणार्थत्वावगमात्फलोत्प्रेक्षा-
व्यङ्गकाप्रयोगाद्गम्या ॥ २६ ॥

उपवनपवनानुपातदक्षैरलिभिरलम्भि यदङ्गनागणस्य ।

परिमलविषयस्तदुन्नतानामनुगमने खलु सम्पदोऽग्रतःस्थाः २७॥

उपवनेति । वने उपवनम् । विभक्त्यर्थेऽव्ययीभावः । तत्र यः पवनस्तस्यानुपातेनानुसारेण
दक्षैर्वैचक्ष्णैरलिभिर्यद्यतः कारणात् अङ्गनाजनस्य सम्बन्धी परिमलो गन्धविशेषः । “विम-
र्दोर्त्थे परिमलो गन्धे जनमनोहरे” इत्यमरः । स एव विषयो भोग्यार्थः । ‘रूप स्पर्शो गन्धरसः
शब्दाश्च विषया अमी’ इत्यमरः । अलम्भि लब्ध. लभेः कर्मणि लुङ् “विभाषा चिण्णमुलोः”
इति विकल्पान्नुम्भावः । इति “अत उपधायाः” इति न वृद्धिः । तस्मादुन्नतानां महतामनु-
गमने पश्चाद्भावेन अनुवृत्तौ च सम्पदोऽग्रतः स्था. पुरोवर्त्तिन्यः खलु । “सुपि स्थः” इति
कप्रत्ययः । अत्रानुगमनयोर्द्वयोरभेदाध्यवसायात् श्लेषोत्थापितातिशयोक्त्यनुप्राणितोऽयमर्थान्तर-
न्यासः सामान्येन विशेषसमर्थनरूपः ॥ २७ ॥

रथचरणधराङ्गनाकराब्जव्यतिकरसम्पदुपात्तसौमनस्याः ।

जगति सुमनसस्तदादि नूनं दधति परिस्फुटमर्थतोऽभिधानम् ॥

रथेति । सुमनसः पुष्पाणि रथचरण चक्र तस्य धरो धारयिता हरिः । पचाद्यच् । तस्या-
ङ्गनास्तासा कराब्जैर्व्यतिकर सम्पर्कः स एव सम्पत् तथा उपात्त लब्ध सौमनस्य सुमनस्कत्व
सन्तुष्टचित्तत्वं याभिस्ताः सत्य अतएव सौमनस्यलाभ आदिर्यस्मिन् कर्मणि तत्तदादि ततः
प्रभृतीत्यर्थः । अर्थतः पूर्वोक्तावयवार्थात् परिस्फुट प्रसिद्धावयवार्थम् अभिधानं सुमनस इति नामधेय
दधति । पूर्वं त्वश्वकर्णादिब्रूढमिति भावः । ‘आरुणाहे अभिधानं च नामधेयं च नाम च’ इत्यमरः ।
स्त्रियः पुष्पाण्यवचेतुं प्रवृत्ता इति फलितोऽर्थः । नूनमित्युत्प्रेक्षायाम् । अत्रोपात्तसौमनस्या. इति
सौमनस्योपादानस्य पदार्थस्य विशेषणगत्या सुमनःपदान्वर्थाहेतुकत्वोक्त्या काव्यलिङ्गम् ।
तदुत्थापिता चेय तदादित्योत्प्रेक्षेति सङ्करः, तेन चाङ्गनाकराणामतिश्लाघ्यत्व व्यज्यते ॥ २८ ॥

अभिमुखपतैतिगुणप्रकर्षादवजितमुद्धतिमुज्ज्वलां दधानैः ।

तरुक्सलयजालमग्रहस्तैः प्रसभमनीयत भङ्गमङ्गनानाम् ॥ २९ ॥

अभिमुखेति । अभिमुखेपतितै. भजनार्थमभिमुखमागतैः उज्ज्वलामुत्कृष्टामुद्धतिमुपरि-
प्रसारमौद्धत्यं च दधानैरङ्गनानामग्राश्च ते हस्ताश्चेति समानाधिकरणसमासः । तत एव ‘हस्ता-
ग्राग्रहस्तयोर्गुणगुणिनोरभेदात्’ इति वामनः । तैरग्रहस्तैः । कर्तृभिः । गुणप्रकर्षाद्धेतोरेवजितम-
वधीरित तरुक्सलयजालं प्रसभं बलात् भङ्गं छेदं पराजयं चानीयत नीतम् । ‘प्रधानकर्मण्या-
ख्येये लादीनाहुर्द्विकर्मणाम्’ इति किसलयजालस्य प्राधान्यादभिधानम् । अत्राग्रहस्तेषु विशेषण-
महिम्ना जिगीषुत्वस्य किसलयजाले जेतव्यत्वस्य च प्रतीतिः समासोक्तिलङ्कारः ॥ २९ ॥

मुदितमधुभुजो भुजेन शाखाश्चलितविशृङ्खलशङ्खकंध्रवत्याः ।

तरुरतिशयितापराङ्गनायाः शिरसि मुदेव मुमोच पुष्पवर्षम् ३०

मुदितेति । मुदिता दृष्टा मधुभुजो मधुपा यासु ताः शाखाः भुजेन हस्तेन चलितानि विशृङ्खलानि अप्रतिह्नरवाणि शङ्खकानि बल्ल्यानि यस्मिन् कर्मणि तद्यथा तथा ध्रुवत्याः कम्पयन्त्या । 'ध्रुविधूनने' इति धातोस्तौदादिकाच्छतरि ङीर् "ङ्ङिति च" इति गुणवृद्धिप्रति-
पेवाद्वचडादेशः । अतिशयिता सौन्दर्येणातिक्रान्ता अपराङ्गना यया सा तस्या शिरसि तन्मु-
देव तदभिसरणसन्तोषेणेवेति गुणहेतुपेक्षा । पुष्पवर्षं पुष्पवृष्टिं मुमोच ॥ ३० ॥

अनवरतरसेन रागभाजा करजपरिक्षितिलब्धसंस्तवेन ।

सपदि तरुणपल्लवेन बद्धा विगतदयं खलु खण्डितेन मम्ले ३१ ॥

अनवरतेति । अनवरतरसेनानवच्छिन्नद्रवेण अम्यत्रानुवद्गृह्यारेण रागभाजा स्तेन
प्रतिभाजा च करजपरिक्षितिषु नखक्षतेषु लब्धसंस्तवेन प्राप्तपरिचयेन । नस्तत्र स्यात्परिचयः
इत्यम- । बद्धा विगतदयं निर्दयं यथा तथा खण्डितेन छिन्नं निपट्रतेन च तत्तणपल्लवेन
नवकिसलयेन युववितेन च । 'पल्लवः किसलये विते' इति विश्व- । सपदि मम्ले म्लानम् । खलु
प्रासिद्धौ म्लायतेर्भावे लिट् । अत्रामिधायाः प्रकृतार्थे नियन्त्रितत्वादप्रकृतार्थप्रतीतिः शब्दशक्ति-
शूलो ध्वनिः न लपः तेन चोभयोः पल्लवयोरौपम्यं गम्यते ॥ ३१ ॥

अथासा पुष्पावाचये वृद्धारचेष्टाः वर्णयन् कस्याभिवेष्टाविशेषमेकेनाह-

प्रियमभि कुसुमोद्यतस्य बाहोर्नवनखमण्डनचारु मूलमन्याम् ।

मुहुरितरकराहितेन पीनस्तनतटरोधि तिरोदधेऽशुकेन ॥ ३२ ॥

प्रियमिति । अन्या स्त्री प्रियमभि प्रियस्याप्रत इत्यर्थः । "अभिरभागे" इत्यभेर्लक्षणा-
र्थकर्मप्रवचनीयत्वात्तद्योगे द्वितीया । कुसुमेव्यत कुसुमोद्यत कुसुमप्रहणार्थमुत्क्षिप्त इत्यर्थः ।
प्रकृतिविकारभावाभावात् तादर्थ्ये चतुर्थीसमासः । तस्य बाहोर्नव यन्नख नखक्षत तदेव मण्डन
तेन चारु सुदर मूलं कक्षभागमित्यर्थः । मुहुरितरकरेण सव्यपाणिना आहितेन निहितेनाशुके-
नोत्तरीयेण पीनं स्तनतटं रुणद्धीति पीनस्तनतटरोधि तदावरणं यथा तथा तिरोदधे तिरश्चकार ।
अयं चापलाख्य सञ्चारिभावः । "आत्मप्रकाशिनी चेष्टा रागादेश्चापल मतम्" इति लक्षणात् ।
पौढा चेयम् ॥ ३२ ॥

अथापरस्याभेष्टाविशेष पङ्क्तिः कुलकेनाह-

विततवलिविभाव्यपाण्डुलेखाकृतपरभागविलीनरोमराजिः ।

कृशमपि कृशतां पुनर्नयन्ती विपुलतरोन्मुखलोचनावलग्रम् ३३

विततत्वेत्यादि । काचिद्वितताभिर्गात्रोन्नमनाद्विष्टाभिर्वलिभिर्विमान्याः सलक्ष्याः
पाण्डुरेखा रेखाकाराः वलित्रयान्तयलमागाः ताभिः कृतपरभागाः जनितवर्णोत्कर्षाः अत एव

विशेषेण लीना विलीना रोम-जिर्यस्याः सा तथोक्ता कृशमपि । स्वभावत एवेति भावः । अवलम्ब-
मध्यम् । 'मध्यम चावलम्बन च मध्योऽस्त्री' इत्यमरः । पुनः कृशता नयन्ती । अग्रपुष्पग्रहणाय
गात्रविजृम्भणादिति भावः । तथा विपुलतरे उन्मुखे ऊर्ध्वमुखे, च लोचने यस्याः सा अग्रपु-
ष्पग्रहणार्थमिति भावः ॥ ३३ ॥

प्रसकलकुचबन्धुरोद्धुरोः प्रसभविभिन्नतनूत्तरीयबन्धा ।

अवनमदुदरोच्छ्वसदुकूलस्फुटतरलक्ष्यगभीरनाभिमूला ॥ ३४ ॥

प्रसकलेति । प्रसकलाभ्यामतिप्रसङ्गा कुचाभ्यां बन्धुरमुन्नतानतम् । 'बन्धुर तून्नतान-
तम्' इत्यमरः । उद्धुर निर्भर दृढमिति यावत् । 'ऋकूट' इत्यादिना समासान्तः । तस्मादुरसः
प्रसभाद्वलात्काराद्विभिन्नो विस्लिष्टस्तनूत्तरीयबन्धो यस्याः सा । गात्रविजृम्भणाद्विस्तृतकुचाव-
रणेत्यर्थः । किंच अवनमतोऽन्तर्लीयमानादुदरादुच्छ्वसत् विस्लिष्यत् दुकूल यस्य तत् अत एव
स्फुटतरं यथा तथा लक्ष्यं गभीरमगाध नाभर्मूलमन्तराल यस्याः सा ॥ ३४ ॥

व्यवहितमविजानती किलान्तर्वणमुवि वल्लभमाभिसुख्यभाजम् ।

अधिविटपि सलीलमग्रपुष्पग्रहणपदेन चिरं विलम्ब्य काचित् ३५

व्यवहितमिति । काचित्पूर्वोक्तविशेषणविशिष्टा अङ्गना अन्तर्वणमुवि वनाभ्यन्तरप्रदेशे
'प्रनिरन्तः' इत्यादिना वननकारस्य षणत्वम् । व्यवहित तिरोहितं आभिसुख्यभाज अभिसुखा-
वस्थितमित्यर्थः । त वल्लभ प्रियमविजानती किल जानानाप्यजानानेव अधिविटपि विटपिनि
वृक्षे । विभक्त्यर्थेऽव्ययीमावः । सलील यथा तथा अग्रे वृक्षाग्रे यानि पुष्पाणि तेषां ग्रहणस्य
पदेन मिषेण चिरं विलम्ब्य । प्रियाय स्वाङ्गप्रकाशनार्थमिति भावः ॥ ३५ ॥

अथ किल कथिते सखीभिरत्र क्षणमपरेवससम्भ्रमा भवन्ती ।

शिथिलितकुसुमाकुलाग्रपाणिःप्रतिपदसंयमितांशुकावृताङ्गी ३६

अथेति । अथ विलम्बानन्तर अत्रास्मिन्प्रिये सखीभिः कथिते सति किलायमत्रैवास्त इति
निवेदिते सति क्षणं ससम्भ्रमा अपरेव पूर्वविपरीतव्यापारकारणादन्येव भवन्ती बुद्धिपूर्वकारि-
त्वमज्ञाननाटनेन वञ्चयन्तीत्यर्थः । शिथिलितः पुष्पग्रहणान्निवर्तितः कुसुमाकुलः कुसुमव्यापृतोऽ-
ग्रपाणिर्यया सा तथोक्ता प्रतिपदः प्रतिस्थानं संयमितेन नियमितेनाशुकेन । 'अशुकं सूक्ष्मवस्त्रे
स्यात्' इति विश्वः । वस्त्रेणावृतमङ्ग यस्याः सा तथोक्ता सती ॥ ३६ ॥

कृतभयपरितोषसन्निपातं सचकितसस्मितवक्त्रवारिजश्रीः ।

मनसिजगुरुतत्क्षणोपदिष्टं किमपि रसेन रसान्तरं भजन्ती ॥ ३७ ॥

कृतभयेति । किञ्च कृतः भयपरितोषयोः भर्तृदर्शनोत्थसाध्वसहर्षयोः सन्निपातः सङ्को-
येन तत् मनसि जातो मनसिजः स्मरः । "सप्तम्या जनेर्दः" इति डः "हलदन्तात्सप्तम्या,

सज्ञायाम्” इत्यल्लुक् । स एव गुरुराचार्यस्तेन तत्क्षणे उपदिष्ट तदेकहेतुकम् इत्यर्थः । किम-
प्यनिर्वाच्य रसान्तर लक्षणया भावान्तर तच्चेह किलकिञ्चिताख्य विवक्षितम् । कृतमयेत्यादिवि-
शेषणेन “क्रोधाश्रुहर्षभीत्यादेः सङ्गः किलकिञ्चितम्” इति लक्षणार्थस्य प्रतीतिः । रमेन रागेण
हेतुना भजन्ती अत एव मन्त्रकिता समयसम्भ्रमा । ‘चकिता मयसम्भ्रमे’ इत्यमरः । मस्मि-
ता हर्षात्समन्दहामा वक्रवारिजश्रीर्यस्याः सा सती । अत्र चकितास्मितयोः पूर्वोक्तमयह-
र्षानुभावत्वेनोक्तिः ॥ ३७ ॥

अवनतवदनेन्दुरिच्छतीव व्यवधिमधीस्तया यदस्थितास्मै ।

अहरत सुतरामतोऽस्यचेतः स्फुटमभिभूषयति स्त्रियस्त्रपैव ३८॥

अवनतेति । अवनतवदनेन्दु लज्जया नम्रमुखीत्यर्थः । अधीस्तया अधृष्टतया व्यवधि
किञ्चिद्व्यवधानम् । “उपसर्गे घोः किः ” इति किप्रत्ययः । इच्छतीव वाञ्छतीव तथा व्याकुला
सतीत्यर्थः । “आच्छीनद्योर्नुम्” इति विकल्पान्नुमभावः । अस्मै प्रियाय अभिन आत्मान
प्रकाशयन्ती स्थितेत्यर्थः । तिष्ठते कर्त्तरि लुङ् । “प्रकाशनस्थेयाख्ययोश्च” इत्यात्मनेपदम्
“स्थाचोर्लिङ्” इति सिचः कित्चमिकारश्च धातोर्न्तादेशः, किञ्चान् गुणः । उति यदनो हेतो-
रस्य प्रियस्य चेतः सुतरामहरत । तथाहि त्रैपेव स्त्रियोऽभिभूषयति स्फुटं प्रसिद्धमित्यर्थः ।
अतोऽस्या अपि त्रपाभूषितत्वादतिमनोहरत्वं युक्तमिति भावः । कुलकार्थान्तरन्यासौ । मध्यमा
चेय नायिका । “लज्जामन्मथमध्यस्था मध्यमोदितयौवना” इति लक्षणान् ॥ ३८ ॥

किसलयशकलेष्ववाचनीयाः पुलकिनि केवलमङ्गके निधेयाः ।

नखपदलिपयोऽपि दीपितार्थाः प्रणिदधिरे दयितैरनङ्ग के वः ३९

किसलयेति । किसलयशकलेषु वर्तमाना इति शेषः । अवाचनीयाः प्र मिद्वलिविवैलक्ष-
ण्याद्वाचयितुमर्हाः, किन्तु केवल पुलकिनि दयितस्फुटत्वात्तत्पार्श्वदेव रोमाचवत्यङ्गके वपुषि
निधेया विरहतापशान्त्यर्थमर्पणीया इत नखपदानि नखाङ्गा एव लिपयोऽक्षराणि येषु ते
नतु प्रसिद्धाक्षराः अतोऽवाचनीया इत्यर्थः । नैतावतानुतापकारित्वं चेत्याह तथापि दीपितार्था-
सङ्केतितसन्निवेशवशादेव द्योतिताभिधेया लिख्यन्त इति लेखा । कर्मणि घञ्प्रत्ययः । अन-
ङ्गस्य लेखा तत्प्रत्युक्ता इत्यर्थः । दयितै दयिताभिः दयितैश्च । “पुमान्त्रिया” इत्येकशेषः ।
प्रणिदधिरे प्रणिहिता । लिखिता इत्यर्थः । दधाते कर्मणि लिङ् । “नेर्गदनङ्” इत्यादिना
नकारस्य णत्वम् । लोकप्रसिद्धलेख्यवैलक्षण्याद्व्यतिरेकालङ्कारः ॥ ३९ ॥

कृतकृतकरुणा सखीमपास्य त्वमकुशलेति कयाचिदात्मनैव ।

अभिमतमभि साभिलाषमाविष्कृतभुजमूलमबन्धि मूर्ध्निमाला ४०

कृतेति । कृतकृतकरुणा कृतकृत्रिमरोपया कयाचिन्नायिकया त्वमकुशला माल्यप्रथने
कुशला नासीति सखीमपास्य निरस्यात्मना स्वयमेवाभिमतमभिप्रियाभिमुख साभिलाषमाविष्क-

तमुजमूल प्रकाशितकक्षप्रदेशं यथा तथा मूर्ध्नि माला अबन्धि वद्धा । अथ च स्वामिप्रायव्य-
ज्रकचेष्टारूपश्चापलाक्ष्यः सञ्चारिविशेषः नायिका प्रौढैव “स्मरमन्दीकृतव्रीडा प्रौढा सम्पूर्ण
यौवना” ॥ इति लक्षणात् ॥ ४० ॥

अथ काञ्चिन्नायिका प्रति सखीवचनं विशेषकेणाह—

अभिमुखमुपयाति सा स्मकिञ्चित्त्वमभिदधाःपटले मधुव्रतानाम् ।
मधुसुरभिमुखाब्जगन्धलब्धेरधिकमधित्वदनेन मा निपाति ४१

अभिमुखमिति । मधु मकरन्द व्रतयन्ति मुञ्जत इति मधुव्रताः मधुपाः । कमण्यप्र-
त्ययः । तेषां पटले अभिमुखमुपयाति आगते सति त्वं किञ्चिन्मास्माभिदधाः न किञ्चिदालप
मौनं भजेत्यर्थः । “स्रोतरे लङ्च” “न माडयोगे” इत्यट् प्रतिषेधः । मौनस्य मधुकरवाधा-
निवृत्तिरेव फलमित्याह । मध्विति । मधुना मयेन सुस्मेर्मुखाब्जस्य यो गन्धस्तस्य लब्धेर्ला-
भात् । त्रिया क्तिन् । अनेन मधुव्रतपटलेन अधित्वत् त्वयि । विभक्त्यर्थेऽव्ययीभावः “त्वमावे-
कवचने” इत्यत्रैकवचन इत्यर्थनिर्देशादिह विभक्त्यभावेऽप्येकार्थवृत्तेर्युष्मदो मपर्यन्तस्य त्वादेशः ।
अतएव विभक्त्यभावाच्च त्वादेशोऽत्र चिन्त्यइति बहुवचनं चिन्त्यम् । अधिकमत्यन्तं सर्वत्रे-
त्यर्थः । मा निपाति मा निपत्यताम् । भावे लुङि चिष्वद्बुद्धिः । अत्र निपातासम्बन्धेऽपि
तत्सम्बन्धोक्तेरतिशयोक्तिरलङ्कारः ॥ ४१ ॥

सरजसमकरन्दनिर्भरासु प्रसवविभूतिषु भूरुहां विरक्तः ।

ध्रुवममृतपनासवाञ्छयासावधरममुं मधुपस्तवाजिहीते ॥ ४२ ॥

सरजसेति । किञ्च मधु पिबतीति मधुपो मधुलिट् मद्यपश्च । “आतोऽनुपसर्गे कः”
इति कः । भुवि रोहन्ति जायन्त इति भूरुहा भूरुहाणां भौमानां च देहिना सम्बन्धि-
नीषु सह रजसा सरजसम् । “अचतुर” इत्यादिना साकल्यार्थेऽव्ययीभावे समासान्तनिपातः ।
तेन सरजस्क इति बहुव्रीह्यर्थो लक्ष्यः । मुख्यो वा महाकविप्रयोगवाहुल्यात् । अव्ययीभावदर्शनं
तु प्रायिकमित्युक्तं प्राक् । तथा च सरजसं सरजसो वा यो मकरन्दस्तेन निर्भरासु पूर्णासु
न तु त्वदधरामृतेन नाप्यरजस्केनैति भावः । अन्यत्र रजः स्त्रीपुष्पम् । ‘स्याद्रजः पुष्पमात्त-
चम्’ इत्यमरः । तत्साहचर्यान्मकरन्दशब्देन शुक्रप्रतीतिः तेन शुक्रशोणितसन्निपातप्रायास्वित्यर्थः ।
प्रसवविभूतिषुपुष्पसमृद्धिषु जन्मपरम्परासु च विरक्तः निःस्पृहः सन् अमृतं पिबतीति अमृतप इति
नाम्नो वाञ्छयाऽसावमुं तवाधरमोष्ठं प्रति आजिहीते आगच्छति । ध्रुव सत्यमित्युत्प्रेक्षायाम् । अन्यत्र तु
अमृतपो देव इति नामवाञ्छया देवमूयापेक्षयेत्यर्थः । अथ वा निःश्रेयसप्राप्तीच्छयेत्यर्थः । ‘श्रेयो
निःश्रेयसामृतम्’ इत्यमरः । ध्रुवं शाश्वतं अधर धरासम्बन्धरहितं अमुं परलोकपथम् । शुभमिह
चामुत्र चान्वेति इत्यादौ लोके वेदे चेदमदसोल्लोकद्वये रूढिप्रदर्शनात् ॥ आजिहीते अन्विष्यती-
त्यर्थः । ‘ओ हाङ्गतौ’ इति घातोर्लुटि “ल्लौ” इति द्विर्भावः ‘ई हल्यघोः’ इतीकारः । इह

नायिकावदनसौरभहेतुकस्य मधुपानामागमनस्यामृतपनामवाञ्छाहेतुकत्वोत्प्रेक्षणादूगुणहेतूत्प्रेक्षा सा च ध्रुवमिति व्यञ्जकप्रयोगाद्वाच्या सती मधुपस्याधगोदेशस्यासम्बन्धेऽपिसम्बन्धामिभानादनिशयो-
क्त्युत्थापितेति सङ्करः । पूर्वोक्ता प्रकृतार्थप्रतीतिस्तु मधुपादिशब्दानामभिधया प्रकृतार्थनियन्त्रित-
त्वाच्छब्दशक्तिमूलो घनिरिव न लघुइत्यल विस्तरेणेति ॥ ४२ ॥

इति वदति सखीजने निमीलद्विगुणितसान्द्रतराक्षिपक्षममाला ।

अपतदलिभयेन भर्तुरङ्गं भवति हि विरुवता गुणोऽङ्गनानामृ४३

इतीति । इति इत्थं सख्येव जनस्तस्मिन्सखीजने वदति सति निमीलन्त्यौ भयान्मुकुलीभ-
वन्त्यौ अत एव द्वे आवृत्तौ ययोस्ते द्विगुणे द्विरावृत्ते । 'गुणास्त्रावृत्तिशब्दादिष्वेन्द्रियामुख्यत-
न्तुष्टु' इति वैजयन्ती । ते कृते द्विगुणिते अत एव सान्द्रतरे अक्षिपक्षममाले नेत्रलोम-
पङ्क्तिं यस्याः सा काचिदिति शेषः । अक्षिग्रहणस्य पक्षमद्वयद्वैगुण्यलक्ष्मीरङ्गोखेति द्यो-
तनार्थत्वान्न पौनरुक्त्यम् । अलिभयेन भर्तुरङ्गमुत्सगमपतत् प्राप्तवती । अहो महत्कष्टं यत्कीट-
कादपि भयमित्याशङ्क्याह अंगनाना न तु पुसामिति भावः विरुवता भीरुता गुणो भवति हि
न तु दोष इति भावः । अत एव जनसमक्ष भर्तुरङ्कारोहणमपि न दोषः पार्श्वस्थालम्बनानीनां
भयानुभावत्वात् । कुलकेऽलकारोऽयमर्थान्तरन्यासः ॥ विशेषकम् ॥ ४३ ॥

मुखकमलमुन्नमय यूना यदभिनवोदवधूर्बलादञ्चुम्बि ।

तदपि न किल बालपल्लवाग्रग्रहपरया विविदे विदग्धसख्या४४

मुखेति । यूना अभिनवोदवधूर्बलोदाहनापि बलात् बलात्कारात् मुखं कमलमिवत्युपमित-
समासः । तदस्य मुखकमलकम् । अल्यार्थे कन्प्रत्ययः । उन्नमय उद्यम्य । "त्यपि लघुपू-
र्वोत्" इत्ययादेशः । अञ्चुम्बि चुम्बितेति यत् । तच्चुम्बनं विदग्धसख्या चतुरस्रस्या बालपल्लवा-
ग्राणां ग्रहो ग्रहणम् । "गृहवृद्धनिश्चिगमश्च" इत्यप्रत्ययः । तत्परया तदासक्तया मत्वा क-
ञ्चिद्व्यासङ्गं कल्पयन्त्येवेत्यर्थः । न विविदे अपि किल न प्रकाशितमिति किमुत वक्तव्यमित्य-
पिशब्दार्थः । किलेत्यलीके । वस्तुतो विदित्वा यद्विदित्वेव स्थितं वैदग्ध्यात् अन्यथा तयोर्विश्र-
म्भविहारविधातादिति भावः । मुग्धेय नायिका ॥ 'उदयद्यौवना मुग्धा लज्जाविहितमन्यथा'
इति लक्षणात् ॥ ४४ ॥

व्रततिविततिभिस्तिरोहितायां प्रतियुवतौ वदनं प्रियः प्रियायाः ।

यदधयदधरावलोपनृत्यत्करवलथस्वनितेन तद्विवरे ॥ ४५ ॥

व्रततीति । प्रतिकूला युवति प्रतियुवतिः सपत्नी तस्या व्रततिविततयो लताजालानि ।
'बह्वी तु व्रततिर्लता' इत्यमरः । तामिस्तिरोहितायां सत्यां प्रियः प्रियाया वदनमवयत् आपेव-
दिति यत् । घटो भौवादिकालङ्घ्यः । तद्वदनपानमधरावलोपेनाधरखण्डनेन तज्जनितव्यथेत्यर्थः ।
नृत्यतोश्चरतोः कस्योर्वल्याना वङ्कणानां स्वनितेन ध्वनिना विवरे विवृतम् । तदेव तस्यास्तद-
नुमापकमभूदित्यर्थः । अत्रैका दृष्टा अपरा त्वीर्णानिर्वेदवतीत्यनुसन्धेयम् ॥ ४५ ॥

विलसितमनुकुर्वती पुरस्ताद्धरणिरुहाविरुहो वधूर्लतायाः ।

रमणमृजुतया पुरस्सखीनामकलितचापलदोषमालिलिङ्गः ॥ ४६ ॥

विलसितामिति । वधूः काचित् स्त्री पुरस्तादग्रे धरणिरुहमविरोहतीति वरणिरुहाधिरूढ-
वृक्षाधिरूढा । रुहेः क्लृप् । तस्या लतायाः विलसित चेष्टितम् । भावे क्तः । अनुकुर्वती एव-
मित्याश्लेषप्रकारमभिनयन्ती ऋजुतया अकुटिलबुद्धितया सखीना पुरोऽग्रे अकलितः अविचारित-
श्चापलमनुचितकारणमेव दोषो यस्मिन् कर्मणि तद्यथा तथा । रमण प्रियमालिलिङ्ग । एषा हर्षोत्पु-
न्यवती प्रौढा च ॥ ४६ ॥

सललितमवलम्ब्य पाणिनांसे सहचरमुच्छ्रितगुच्छवाञ्छयान्या ।

सकलकलभकुम्भविभ्रमाभ्यामुरसि रसादवतस्तरे स्तनाभ्याम् ४७ ॥

सललितमिति । अन्या स्त्री उच्छ्रितगुच्छवाञ्छया उन्नतस्तवकजिघृक्षया सललित सवि-
लासं यथा तथा सहचर प्रिय पाणिना औचित्याद्वामेनेति शेषः । असे अवलम्ब्यावष्टम्य सकलयोः
संमग्नयोः कलभकुम्भयोः, करिकुम्भयोर्विभ्रमः, इव विभ्रमः सौन्दर्यं ययोस्ताभ्यां स्तनाभ्यां रसाद्वा-
गादुरसि अवनस्तरे आञ्छादयामस सहचरमित्यनुप्रेक्षः । अभिमुखावस्थानादिति भावः । स्तु-
णातेः कर्त्तरि लिट् । “ऋतश्च संयोगादेर्गुणः” इतिगुणः । “शर्पूर्वाः खयः” इत्यभ्याससकारस्य
लोपः । इयं च प्रौढैव ॥ ४७ ॥

मृदुचरणतलाग्रदुःस्थितत्वादसहतरा कुचकुम्भयोर्भरस्य ।

उपरि निरवलम्बनं प्रियस्य न्यपतदथोच्चतरोच्चिचीषयान्या ४८ ॥

मृद्विति । अन्या स्त्री उच्चतराणामत्युन्नतकुसुमानामुच्चतुमवचेतुमिच्छया उच्चतरोच्चिची-
षया । चिनोते सन्नन्तान् स्त्रियामप्रत्यये टाप् । “विभाषाचेः” इति कुत्वविकल्पः । मृदुचर-
णतलाग्रेण दुःस्थितत्वात् दुःखेन स्थितत्वात् कुचकुम्भयोर्भरस्य “पुसि संज्ञाया घः प्रायेण” इति
श्रुत्ययः । न सहतेऽत्यन्तमित्यसहतरा । सहे पचाद्यजन्तान्नसामासात्तरूपप्रत्ययः । भरसह-
मानेत्यर्थः । कुद्योगात् कर्मणि पठ्ठी । अथास्मिन्नवसरे निरवलम्बनं यथा तथा प्रियस्योपरि
न्यपतत् । निरवलम्बनत्वान्निपपातेत्यर्थः । एषा च प्रौढा । स्वभावोक्तिरलङ्कारः ॥ ४८ ॥

उपरिजतरुजानि याचमानां कुशलतया परिरम्भलोलुपोन्यः ।

प्रथितपृथुपयोधरां गृहाण स्वयमिति मुग्धवधूमुदास दोर्भर्था ४९ ॥

उपरिजेति । उपरिजानि उपरि जातानि तरोर्जातानि तरुजानि कुसुमानि तानि याचमानान्
अवचित्य देहीति प्रार्थयमानां प्रथितपृथुपयोधरां प्रशस्तपीर्वरकुचा मुग्धवधूम् अकुटिलधियं स्त्रिय
परिरम्भलोलुपः आश्लेषलालसोऽन्यः कुशलतया वचनापटुतया स्वयं गृहाण त्वमेवावचिनुष्ये-

त्यर्थः । इति गम्यमानार्थत्वादुक्तेति न प्रयुक्तं पौनरुक्त्यात् दोर्भ्यामुदास उच्यच्छनिसम् । अथ
चैकायत्तत्वादनुकूलो नायकः । नायिका तु स्वाधीनपतििका प्रौढा च ॥ ४९ ॥

इदमिदमिति भूरुहां प्रसूनैमुदुरतिलोभयता पुरः पुरोऽन्या ॥

अनुरहसमनायि नायकेन त्वरयतिरन्तुपहो जनं मनोभूः ॥५०॥
इदमिति । अन्या स्त्री इदमिदमिति इदं ग्राह्यमिदं ग्राह्यमित्युक्तत्वेत्यर्थः । भूरुहां वृक्षाणां
प्रसूनैः पुष्पैः पुरः पुरो मुदुरतिलोभयता प्रलोभयता नायकेन रहोऽनु अनुरहसमेकान्तम् । “अन्वयत-
साद्रहसः” इत्यव्ययीभावसमासान्तः । अनायि नीता । तथा हि मनोभू कामो जनं रन्तुं
त्वरयति देशकालानपेक्षयेति भावः । अत एवाश्चर्यमहो इति पूर्ववन्नायिकानायकविवेकः ।
अर्थान्तरन्यासः ॥ ५० ॥

**विजनमिति बलादसुं गृहीत्वा क्षणमथ वीक्ष्यविपक्षमन्तिकेऽन्या ।
अभिपतितुमना लघुत्वभीतेरभवदमुञ्चति वल्लभेऽतिगुर्वी ॥५१॥**

विजनमिति । अन्या स्त्री विजनमेकान्तमिति हेतोः वल्लभं क्षणं बलाद्गृहीत्वा आकृष्य
अथान्तिके विपक्षं सपत्नीजनं वीक्ष्य लघुत्वभीतेस्तुच्छत्वमयादभिपतितुं मनो यस्याः सा अभि-
पतितुमना “तुङ्काममनसोरपि” इति मकारलोपः । अपसर्त्तुकामेत्यर्थः । वल्लभे अमुञ्चत्यन्य-
जति सति । तस्य विपक्षानवेक्षणादिति भावः । अतिगुर्वी अतिगौरववन्मभवत् स्वयङ्ग्रह-
लाववतिरोधानात् भर्तृवल्लभत्वप्रकाशनाच्चेति भावः । भाग्यवता सर्वं श्रेयसे भवतीति रहस्यम् ।
एषा त्वतिप्रगल्भैव ॥ ५१ ॥

**अधिरजनि जगाम धाम तस्याः प्रियतमयेति रूपा स्रजावनद्धः ।
पदमपि चलितुं युवा न सेहे किमिव न शक्तिहरं ससाध्वसानाम् ५२**

अधीति । अधिरजनि रजन्याम् । विभक्त्यर्थेऽव्ययीभावः । तस्याः सपत्न्या इत्यर्थः ।
बुद्धिस्थत्वान्नामग्रहणासहत्वाच्च तच्छब्देन निर्देशः । धाम गृहं जगामेति रूपा हेतुना प्रियतमया
कर्त्र्या । स्रजा करणेन अवनद्धो युवा पदमपि । “अत्यन्तसयोगे द्वितीया” इति द्वितीया ।
चलितुं न सेहे न शशाकः । तथा हि ससाध्वसाना भयत्रस्ताना किमिव किं वा । स्वशब्दो
वाक्यालङ्कारे “इवेतीपदर्थोपमोत्प्रेक्षावाक्यालङ्कारेषु” इति गणव्याख्याने । शक्तिं हरतीति
शक्तिहरम् । “हरतेरनुद्यमनेऽच्” इत्यचल्ययः । न भवतीति शेषः । “अस्तिर्भवन्तीपरोऽप्र-
युज्यमानोऽप्यस्ति” इति वचनात् । भवन्तीति लटः पूर्वाचार्याणां स्रजा । सर्वस्यापि भीरूणां
शक्तिहरत्वादवलाकृतः स्रग्वन्वोऽपि यूयः शक्तिहर इति युक्तम् इति सामान्येन विशेषसमर्थ-
नरूपोऽर्थान्तरन्यासः । खण्डितेय नायिका ‘ज्ञातेऽन्यासङ्गविकृते खण्डितेर्ष्याकयायिता’
इति लक्षणात् । नायकस्तु दक्षिणः । “भयसम्बन्धसहनादिभिस्तुल्यो नैकत्र दक्षिणः” इति लक्षणार्थ-
प्रतीतेरिति ॥ ५२ ॥

अथ काचित्खण्डिता निजकान्तमामस्कारिण पल्लवदानेन प्रसादयन्त चतुर्भिर्मत्स्यि-
हमारभते—

न खलु वयममुष्य दानयोग्याः पिबति च पाति च यासकौ
रहस्त्वाम् । ब्रज विटपमसुं ददस्व तस्यै भवतु यतः सदृशो-
श्चिन्तय योगः ॥ ५३ ॥

नेति । वयममुष्य दानयोग्या न भवामः खलु । किन्तु या असावेवासकौ त्वत्प्रिया ।
'अव्ययसर्वनामकम् प्राक्तेः' इत्यकच् । रहो रहसि 'रहश्चोपाशु चालिङ्गे' इत्यमरः । त्वां
पिबति पान करोति । 'पा पाने' भौवादिकात् कर्त्तरि लट् "पाप्रा" इत्यादिना पिबादेशः ।
पाति रक्षति च अन्यतो वारयति चेत्यर्थः । 'पा रक्षणे' अदादित्वाच्छपो लुक् । तस्यै अमुं
विटान्पातीति विटप पल्लवम् 'विटपः पल्लवे पिङ्गे' इति विश्वः । ददस्व प्रयच्छ । 'दद दाने'
इति भौवादिकाहोद् । ब्रज गच्छ यतो दानाविषय चिरकालात् चिरार्थेऽव्ययम् । सदृशोरनु-
रूपयोर्भांगो भवतु उभयोरपि विटपत्वादिति भावः । समालङ्कारोऽयम् । 'सासमालङ्कृतियोगो
वस्तुनोऽनुत्पयो' इति लक्षणात् ॥ ५३ ॥

तव कितव किमाहितैर्वृथा नः क्षितिरुहपल्लवपुष्पकर्णपूरैः ।

ननु जनविदितैर्भवद्व्यलीकैश्चिरपरिपूरितमेव कर्णयुग्मम् ॥ ५४ ॥

तवेति । हे कितव धूर्त वृथा व्यर्थमेवाहितैः । तत्कार्यस्यान्यथा सिद्धत्वादिति भावः । तव
सम्बन्धिभिः क्षितिरुहाणा पल्लवाः पुष्पाणि च तान्येव कर्ण पूरयन्तीति कर्णपूरः कर्णावतंसाः ।
कर्मण्यण् । तैर्नोऽस्माक किं तत्साध्य न किञ्चिदस्तीत्यर्थः । गम्यमानसाधनक्रियापेक्षया
कर्णपूराणां करणत्वात्तृतीया । उक्तञ्च न्यासोद्योते 'न केवल श्रूयमाणैव क्रिया निमित्त
कारकभावस्य अपि तु गम्यमानापि' इति । किन्तु नन्वहं जनविदितैर्जनेष्वतिप्रसिद्धैः । जनेषु
विदितैरिति सप्तमीसमासः । "क्तस्य च वर्तमाने" इति कृद्योगे षष्ठीप्रतिप्रसवत्वेऽपि "क्तेन च
पूजायाम्" इति षष्ठीसमासनिषेधात् । जनानामाधारत्वविवक्षाया तदप्राप्तेः । भवद्व्यलीकैस्तत्रा-
प्रियवचनैः कर्णयुग्मं चिरपरिपूरितं नित्य पूर्णमेव अतः परिपूरितस्य पूराणां योगादलमेवैभिरित्यर्थः ।
अत्रोत्तराव्ययार्थस्य पूर्व्याव्ययार्थहेतुत्वेनोपनिबन्धाद्वाक्यार्थहेतुक काव्यलिङ्गमलङ्कारः ॥ ५४ ॥

सुहुरूपहसितामिवालिनादैर्वितरसि नः कलिकां किमर्थमेनाम् ॥

वसतिमुपगतेन धाम्नि तस्याः शठ कलिरेष महांस्त्वयाऽद्यदत्तः ५५

सुहुरिति । अलिनादैर्मुहुरूपहसितां प्रतारणार्थेऽतिप्रहस्यमानामिव स्थितामेनां कलिकां
कोरकम् अल्प कलि कलह च 'कलहे च युगे कलिः' इति वैजयन्ती । स्त्रीप्रत्ययस्त्वविवक्षितः
श्लेषः । नोऽस्माक किमर्थं वितरसि हे शठ गूढविप्रियकारिन् तस्यास्त्वत्प्रियाया धाम्नि भवने वसति
स्थितिमुपगतेन त्याग्यैष वर्तमानो महान् कलिः कलहो दत्तः स्वदत्त एव । महति कलौ स्थिते किं

कल्यन्तरेणेत्यर्थः । अत्रापि पूर्ववाक्यार्थस्योत्तरवाक्यार्थहेतुत्वाद्वाक्यार्थहेतुकं काव्यलिङ्गम् । कल्मि-
कामिति श्लेषोन्थापितया कोककलहयोर्भेदे अमेदरूपातिशयोक्त्यानुप्राणितमिति सङ्ग्रहः ॥ ११ ॥

इति गदितवती रूपा जघान स्फुरितमनोरमपक्ष्मकेसरेण ।

श्रवणनियमितेन कान्तमन्या सममसिताम्बुरुहेण चक्षुषा च ५६ ॥

इतीति । इतीत्य गदितवत्युक्तवती अन्या स्त्री रूपा कान्त स्फुरितान्युज्ज्वलानि मनो-
रमाणि च पद्माणीव केसराणि अन्यत्र केसराणीव पद्माणि यस्य तेन श्रवणनियमितेन श्रोत्रे
धृतेन निरुद्धेन च असिताम्बुरुहेण नीलोत्पलेन चक्षुषा च सम युगपजघान ताटयामास । एषा
खाण्डिता । नायकस्तु धृष्टः । “व्यामाज्ञो निर्भयो धृष्टः ” इति लक्षणात् । अत्र स्फुरितेत्यादितु-
ल्यधर्मगम्योपमानयोरसिताम्बुरुहचक्षुषोरुभयोरपि ताडनसाधनतयोपात्तत्वेन प्रकृतत्वात्केवलप्र-
कृतास्पदा तुल्ययोगिना लक्षणं तूक्तम् । कलापकम् ॥ ५६ ॥

विनयति सुदृशो दृशः परागं प्रणयिनि कौसुममाननानिलेन ।

तदहितयुवतेरभीक्ष्णमक्ष्णोर्द्वयमपि रोषरजोभिरापुपूरे ॥ ५७ ॥

विनयतीति । प्रणयिनि प्रिये सुदृशः प्रियाया दृशो लोचनात् एकस्मादेवेति भावः ।
कुसुमेषु भव कौसुमम्पराग रजःकणं तच्चैकमेवेति भावः । आननानिलेन निजमुखफूत्कारेण
विनयत्यपनयति सति तदहितयुवते तत्सपत्न्याः अक्ष्णोर्द्वयमपि नत्वेकमेवेति भावः । रोषा एव
रजासि तैरभीक्ष्णमापुपूरे । नैकेन रजःकणेन किञ्चित् स्पृष्टमात्रमिति भावः । पूरयतं कर्मणि
लिट् । पूर्णमित्यर्थः । अत्र रजोविनयस्यान्यत्र रजःपूरणकारणत्वायोगादकारणत्वमेव पूरणं मिनि
विभावनालङ्कारो रूपकानुप्राणित इति सङ्ग्रहः ॥ ५७ ॥

स्फुटमिदमभिचारमन्त्र एव प्रतियुवतेरभिधानमङ्गनानाम् ।

वरतनुरमुनोपहूय पत्या मृदुकुसुमेन यदाहताप्यमूर्च्छत ॥ ५८ ॥

स्फुटमिति । इदं प्रतियुवते सपत्न्या अभिधानं नामधेयम् अङ्गनानामभिचारः परस्मा-
दकर्म यथा श्येनेनाभिचरव्यजेतेति तस्य मन्त्रोऽभिचारमन्त्रः स एव स्फुटमित्युत्प्रेक्षा । यद्य
स्माद्वरतनुः स्त्री पत्या भर्ता अमुना सपत्नीनामधेयेनोपहूय मृदुकुसुमेन । मृदुग्रहणमचिरावचिनन्त्र
द्योतयन् देवताभिचारमन्त्राणामनादिसंस्कारभावो द्योतयति । तेनाप्याहता अमूर्च्छत यदुच्चा-
रणपूर्वकं कुसुमताडनमपि मारकं सोऽभिचारमन्त्र एव सत्यम् अन्यथा केवलकुसुमेऽपि तत्प्रमङ्गा
दित्यर्थः ॥ ५८ ॥

समदनमवतंसितेऽधिकर्णं प्रणयवता कुसुमे सुमध्यमायाः ।

व्रजद्विपि लघुतां बभूव भारः सपदि हिरण्यमण्डनं सपत्न्याः ५९ ॥

समदनमिति । प्रणयवता प्रियेण सुमध्यमाया प्रियाया । अधिकर्णं कर्णे विभक्त्यर्थेऽव्ययी-
भावः । कुसुमे समदनं यथा तथा अवतंसिते अवतसीकृते सति सपदि लघुतां हीनतामगुरुत्वञ्च व्रजद्विपि

समान एकः पतिर्यस्यास्तस्याः । सपत्न्याः “नित्य सपत्न्यादिषु” इति ङीप् नकारश्च तस्मादेव निर्देशात्, समानशब्दस्य सभावनिपातः । हिरण्यस्य विकारो हिरण्यम् । “ दाण्डिनायन ” इत्यादिना निपातः । तन्मण्डनमारो बभूव यत्किञ्चिदपि प्रेम्णा कान्तेन स्वहस्तदत्त श्लाघ्य मण्डनं भवति अन्यन्महार्चमपि हीनं भारश्च, न तु मण्डनमित्यर्थः । लघुगुरुत्वगुणविरोधस्य हीनार्थत्वेन परिहाराद्विरोधाभासभेदः ॥ ५९ ॥

अवजितमधुनातवाहमक्ष्णो रुचिरतयेत्यवनम्य लज्जयेव ।

श्रवणकुवलयं विलासवत्या भ्रमररुतैरुपकर्णमाचक्षे ॥ ६० ॥

अवजितमिति । विलासवत्याः स्त्रियाः श्रवणकुवलयं श्रवणोत्पल कर्तुं । अहमधुना तवाक्ष्णोः रुचिरतया रुचिरस्य भावः रुचिरता । भावे तल् । तथा सौन्दर्येणावजितमिति वक्तव्यानुवादः । अत एव लज्जया अवनम्य भ्रमररुतैः तन्मिषेणेत्यर्थः । उपकर्ण कर्णे विभक्तयर्थेऽव्ययीभावः । आचक्षे इत्येत्युत्प्रेक्षा ॥ ६० ॥

अवचितकुसुमा विहाय वल्लीर्युवतिषु कोमलमाख्यमालिनीषु ।

पदमुपदधिरे कुलान्यलीनां न परिचयो मलिनात्मनां प्रधानम् ६१

अवचितेति । अलीनां कुलानि अवचितानि युवतिभिरुपात्तानि कुसुमानि यासा ताः । रिक्ता इत्यर्थः । वल्लीः पुष्पलताः विहाय कोमलानि माख्यानि मलन्ते धारयन्तीति तासु कोमलमाख्यमालिनीषु । ‘ मल मल्ल धारणे ’ इति घातोर्णिनिः “ ऋन्नेभ्योङीप् ” इति ङीप् । युवतिषु पदमुपदधिरे निदधुः । तथा हि मलिनात्मना कृष्णदेहानां दुष्टचित्तानां च परिचयाश्चिरकालसाहचर्यं न प्रधानं न प्रयोजकं किन्तु मुक्तिरवेति भावः । अतः परिचितलतात्यागो नाश्चर्यमित्यर्थः । अत्र मलिनात्मनामिति कृष्णांगत्वस्य दुष्टचित्तत्वेन सहाभेदाध्यवसायेनार्थान्तरन्यासस्योत्थापनात् श्लेषप्रतिभोत्थापितातिशयोक्त्यनुप्राणितोऽयमिति सङ्करः ॥ ६१ ॥

अथोत्तरसर्गे जलक्रीडावर्णनाय तदुपोद्घातत्वेनासां वनविहारोद्भवं श्रमातिरेके सप्तभिः कुलकेन दर्शयति—

श्लथशिरसिजपाशपातभारादिव नितरां नतिमद्भिरंसभागैः ।

मुकुलितनयनैर्मुखारविन्दैर्धनमहतामिव पक्ष्मणां भरेण ॥ ६२ ॥

श्लथेत्यादि । शिरसि जातः शिरोरुहा । “सप्तम्या जनेर्ङ” इति ङः “ हलदन्तात् ” इत्यादिना सप्तम्या अल्लक् तेषां पाशः कलापः श्लथस्य तस्य यः पातः तस्य भारादिवेति हेतु-त्प्रेक्षा । न पादादौ खल्वादय इति वामनीयनिषेधेऽपि इवशब्दस्य पादादौ प्रयोगः कवेरौदण्ड्यात् नितरामतिशङ्क्येन । अव्ययादाम्प्रत्ययः । नतिमद्भिरंसभागैरुपलक्षिताभिर्नितम्बिनीभिरिति भाविना सम्बन्धः । एवमुत्तरापि योज्यम् । नतासत्त्वमुत्तमस्त्रीलक्षणम् पुनर्धनमहता सान्द्रदीर्घाणां पक्ष्मणां भरेणेवेति पूर्ववद्वेत्युत्प्रेक्षा । मुकुलितनयनैर्मुखारविन्दैः । अत्रोत्प्रेक्षयोः ससृष्टिः ॥ ६२ ॥

अधिकमरुणिमानमुद्ग्रहद्भिर्विकसदशीतमरीचिरश्मिजालैः ।

परिचितपरिचुम्बनाभियोगादपगतकुङ्कुमरेणुभिः कपोलैः ॥ ६३ ॥

आधिकमिति । पुनः परिचितानां प्रणयिना परिचुम्बनैरभियोगान्मर्दनादपगतकुङ्कुमरेणुभिः अत एव विकसन्ति वैमल्यात्प्रतिफलन्ति अर्जातमरीचेरुष्णाशो रश्मिजालानि येषु तैः । असम्बन्धेऽपि सम्बन्धोक्त्यातिशयोक्तिः । अत एवाधिकमरुणिमानमुद्ग्रहद्भिः कुङ्कुमापायेऽप्यात् पलंघनादतिलोहितैरित्यर्थः । कपोलैर्गण्डस्थलैः ॥ ६३ ॥

अवसितललितक्रियेण बाह्वोर्ललिततरेण तनीयसा युगेन ।

सरसकिसलयानुरञ्जितैर्वा करकमलैः पुनरुत्तरक्तभाभिः ॥ ६४ ॥

अवसितेति । पुनस्त्वसिता श्रमेण परिसमाप्ता ललिता क्रिया, सुकुमारचेष्टा अपि यस्य तेन ललिततरेण मृदुतरेण तनीयसा तनुतरेण बाह्वोर्युगेन पुनः सरसैराद्यैः किमल्यैरनुरञ्जितैर्वा अनुरञ्जनं प्रापितैरिव पुनरुक्ता द्विगुणा रक्ता भासो येषां तैः पुनरुत्तरक्तभाभिः । ' हृदि मन्दपाम्' इति यकारलोपः । करकमलैः पाणिपङ्कजैः । अत्रेतरजनकरापेक्षया पुनरुत्तरक्तत्वं स्वाभाविकमेव । तत्र किसलयरञ्जनहेतुकात्वमुत्प्रेक्ष्यते । इवार्थे वाशब्दः तदुत्प्रेक्षायां प्रयुक्तः ॥ ६४ ॥

स्मरसरसमुरस्स्थलेन पत्युर्विनिमयसंक्रमिताङ्गरागरागैः ।

भृशमतिशयखेदसम्पदेव स्तनयुगलैरितरेतरं निषण्णैः ॥ ६५ ॥

स्मरेति । पुनः स्मरेण सरसं सानुरागं यथा तथा पत्युर्ग्रस्थलेन कर्त्ता । विनिमयेन व्यतिहारेण सक्कमितोऽङ्गरागोऽनुलेपनं तेन रागो रञ्जनं येषु तैः अतिशयोऽतिशयितो य खेदस्तस्य सम्पदा महिम्नेवेत्युत्प्रेक्षा । भृशमितरेतरं निषण्णैः परस्परं सञ्चितैः स्तनयुगलैः ॥ ६५ ॥

अतनुकुचभरानतेन भूयः श्रमजनिता नतिना शरीरकेण ।

अनुचितगतिसादनिस्सहत्वं कलभकरोरुभिरुरुभिर्दधानैः ॥ ६६ ॥

अतन्विति । पुनः अतनुना महता कुचभरेणानतेन नम्रेण प्रागेवेति भावः । भूयः पुनश्च श्रमजनिता आनतिर्यस्य तेन शरीरकेण सुकुमारशरीरेण किञ्च अनुचिता अनभ्यस्ता । ' अभ्यस्तेऽप्युचितं न्याय्यम्' इति यादवः । तथा गत्या पादचारेण यः सादः कार्यं तेन सन्निस्सहत्वमक्षमत्वं तदधानैः । गन्तुमक्षमैरित्यर्थः । न सहन्त इति निस्सहा । पचाद्यजन्तेनोपसर्गस्य समासे त्वप्रत्ययः । कलभकरा कारिहस्ता इवोरुवो महान्तस्तैरुरुभिः सक्थिभिः । ' सक्थि क्लीवे पुमानुरुः' इत्यमरः ॥ ६६ ॥

अपगतनवयावकैश्चिराय क्षितिगमनेन पुनार्वितीर्णरागैः ।

कथमपि चरणोत्पलैश्चलद्भिर्भृशविनिवेशवशात्परस्परस्य ६७ ॥

अपगतोति । पुनश्चिराय चिरं क्षितिगमनेनापगतो नवयावको नवलाक्षारागो येषा तैः पुन-
स्तेनैव वितीर्णरागैः सौकुमार्यादुत्पादितरागैः परस्परस्य भृशविनिवेशवशात् स्थिरन्यासबलात्
एकं स्थिर निवेद्य तदवष्टम्भेनेतरचालनक्रमेणेत्यर्थः । कथमपि महता प्रयत्नेन । ‘कथमादि
तथाप्यन्त यत्नगौरवभेदयोः’ इत्युत्पलः । चलद्विश्चरणोत्पलैः ॥ ६७ ॥

मुहुरिति वनविभ्रमाभिषङ्गादतमि तदा नितरां नितम्बिनीभिः ।
मृदुतरतनवोऽलसाः प्रकृत्या चिरमपि ताः किमुत प्रयासभाजः ६८

मुहुरिति । नितम्बिनीभिस्तदधर्मोपलक्षिताभिः स्त्रीभिर्मुहुरित्येवं वनविभ्रमाभिषङ्गात् वन-
भ्रमणासङ्गात्तदा नितरामतमि तान्तम् । तमेर्ष्यन्ताद्भावे लुब्धं “नोदात्तोपदेशस्य मान्तस्याना-
चमे ” इति वृद्धिप्रतिषेधः । युक्तं चैतदित्याह । मृदुतरतनवोऽतिकोमलाङ्गयस्ताः स्त्रियः प्रकृत्या
अलसा जडाः अथ चिरमपि प्रयासभाजश्चेत् किमुत सुतरामलसाः स्युरित्यर्थः । अत्राप्रकृतनै-
सर्गिकालस्य कथनेनागन्तुकस्य कैमुत्यन्यायतः सिद्धत्ववर्णनादर्थोपत्तिरलकारः । ‘एकस्य-
वस्तुनो भावाद्यत्र वस्त्वन्यदापतेत् । कैमुत्यन्यायतः सा स्यादर्थोपत्तिरलक्रिया’ इति लक्षणात् ।
श्रमश्चात्र सञ्चारी वाच्यः । ‘श्रमः खेदोऽध्वरस्यादेः’ इति लक्षणात् ॥ ६८ ॥

अथ श्रमानुभावं स्वेदं वर्णयति—

प्रथममलघुमौक्तिकाभमासीच्छ्रमजलमुज्ज्वलगण्डमण्डलेषु ।

कठिनकुचतटाग्रपाति पश्चादथ शतशर्करतां जगाम तासाम् ॥ ६९ ॥

प्रथममिति । अथ तासा स्त्रीणां श्रमजलं प्रथममुज्ज्वलगण्डमण्डलेषु उज्ज्वलगण्डस्थ-
लेषु अलघुमौक्तिकामं स्थूलमुक्ताफलसदृशमासीत् । पश्चात्कठिनतरकुचाग्रपाति सत् अथ पतना-
नन्तरं शत शर्करा शतशर्करम् । ‘समाहारे द्विगुरेकवचनं वा टावन्ते’ इति नपुंसकत्वम् । तस्य
भावस्तत्ता ता शतशर्करता शतशकलत्वं जगाम । अत्रैकस्य श्रमजलस्य क्रमेणानेकाश्रयसम्ब-
न्धानिवन्धनात्पर्यायालङ्कारभेदः । ‘क्रमेणैकमनेकस्मिन्नाधारे वर्तते यदि । एकस्मिन्नथवानेक-
स्पर्यायालङ्कृतिः स्मृता’ इति लक्षणात् ॥ ६९ ॥

श्रमेऽपि कुचमण्डलमविकृतशोभमित्याह—

विपुलकमपि यौवनोद्धतानां घनपुलकोदयकोमलं चकाशे ।

परिमलितमपि प्रियैः प्रकामं कुचयुगमुज्ज्वलमेव कामिनीनाम् ७०

विपुलकमिति । यौवनोद्धतानां कामिनीनां कुचयुगं विपुलकं पुलकरहितमपि घनपुल-
कोदयेन सान्द्ररोमोद्भमेन कोमलं सदिति विरोधः । विपुलं विस्तृतं तदेव विपुलकमित्यविरोधः ।
प्रियैः प्रकामं परितो मलमस्येति परिमलं तत्कृतं परिमलितं मलिनीकृतं तथाप्युज्ज्वलं विमल-
मेव चकाश इति विरोधः परिमलवत्कृतं परिमलितमित्यविरोधः । मत्वन्तात् “तत्करोति”

(१८४)

शिशुपालवधे-

इति णिचि कर्मणि क्तः णाविष्ठमद्वावे विन्मतोर्लुक् अपिर्विरोधे । विरोधाभासालङ्कारयोः
ससृष्टिः ॥ ७० ॥

अथैकस्याः प्रियकण्ठावरुन्वने श्रमानुभावमकेनाह-

अविरतकुसुमावचायखेदान्निहितभुजालतयैकयोपकण्ठम् ।
विपुलतरनिरन्तरावलग्रस्तनपिहितप्रियवक्षसा ललम्बे ॥ ७१ ॥

अविरतेति । अविरतो यः कुसुमानामवचायो हस्तेन लवनम् । “हस्तादाने चैस्तये”
इति घञ् । तेन यः खेदस्तस्माद्भुरूपकण्ठ कण्ठे । विभक्त्यर्थेऽव्ययीभावः । निहिते गुजालते
यया तथा । ‘दो प्रसोयो भुजो बाहुभुजा च स्पर्धते बुवै’ इति वैजयन्ती । विपुलतरा निरन्त-
रमगलग्रौ सल्लिष्टौ च यौ स्तनौ ताम्बां पिहित छादित प्रियस्य वक्षो यया तथैकया द्विया
ललम्बे लम्बितम् । भावे लिट् ॥ ७१ ॥

अथापरस्या अङ्गभङ्गाद्वयमपरमनुभावमाह-

अभिमतमभितः कृताङ्गमङ्गा कुचयुगमुन्नतिवित्तमुन्नमय्य ।
तनुरभिलषितं क्लमच्छलेन व्यवृणुत वेष्टितबाहुवल्लरीका ॥ ७२ ॥

अभिमतमिति । तनु काचित्तन्त्री । ‘योतो गुणवचनान्’ इति विकल्पादनीकारः ।
अभिमतमभितः प्रियमभीत्यर्थः । उन्नतिवित्त औन्नत्येन प्रतीतम् । विदेर्भावार्थात् “वित्तो भोग-
प्रत्यययोः” इति प्रत्ययार्थे निष्ठानन्ताभावनिपातः । कुचयुगमुन्नमय्य उत्तुङ्गीकृत्य कृतोऽङ्गभङ्गो
मात्रविजृम्भग यया सा तथा वेष्टिते मिथो वेष्टिते बाहुवल्लरीं भुजलते यया सा । “नद्यतश्च”
इति कप् । क्लमच्छलेन श्रमापनोदकचेष्टाव्याजेनेत्यर्थः । अभिलषितमालिङ्गनाद्यभिलषितम् । व्यवृ-
णुत प्रकटितवती । वृणोतेर्लङ् । प्रौढेयमुत्सुका च ॥ ७२ ॥

अथ कस्याश्चिन्मुग्धायाः प्रियचापलोक्तिद्वारा स्वेदोद्गमम्प्रकटयति-

हिमलवसदृशः श्रमोदविन्दूनपनयता किल नूतनोढवध्वाः ।
कुचकलशकिशोरकौ कथञ्चित्तरलतया तरुणेन पस्पृशाते ॥ ७३ ॥

हिमेति । हिमलवसदृशो हिमकगनिमान् श्रमोदविन्दून् स्वेदविन्दूनित्यर्थः । “मन्थौदन”
इत्यादिना उदकस्योदादेशः । अपनयता किल प्रमार्जतेव न तु तत्र तात्पर्यमिति भावः । तरुणेन
यूना नूतनोढवध्वा कुचौ कलशाविव तौ च किशोरकाविव उल्लसनसाम्यादश्वशावाविव । ‘अश्व-
शावः किशोरकः’ इत्यमरः । तौ कुचकलशकिशोरकौ । उभयत्राप्युपमितसमासः । कथञ्चित्
क्लेशेन सप्रतिपेधमेवेत्यर्थः । तरलतया चपलतया उत्सुकतयेत्यर्थः । पस्पृशाते स्पृष्टौ । स्पृशेः
कर्मणि लिट् । मुग्धेयम् ॥ ७३ ॥

अथ सर्वासामेव स्वेदोद्रेक वर्णयति—

गतोद्रेकं जघनपुलिने रुद्धमध्यप्रदेशः कामन्वूरुद्रुमभुजलताः
पूर्णनाभीद्वदान्तः । उल्लङ्घ्योच्चैः कुचतटभुवं प्लावयन् रोम-
कूपान् स्वेदापूरो युवतिसरितां व्याप गण्डस्थलानि ॥७४॥

गत्वोति । युवतय एव सरितस्तासां स्वेद एवापूरं प्रवाह जघनमेव पुलिन तत्रोद्रेक गत्वा
रुद्ध आवृतो मध्यप्रदेशोऽवलतभाग प्रवाहदेशश्च येन सः पूर्णनाभीद्वदान्तः । रेफान्तमकारान्तं
च । पूर्णेति पूर्ण्यन्तात्कर्मणि क्तः “वा दान्त” इत्यादिना णिलुगिट्प्रतिषेधनिपातः उच्चैरुन्नतौ
कुचावेव तत्रै तयोर्भुवं प्रदेशमुल्लङ्घ्य रोमकूपान् रोमाणि रोमरन्ध्राणि तान्येव कूपान् प्लावयन् पू-
र्यन् गण्डस्थलानि कपोलभागान् उन्नतभूभागान् व्याप प्राप । अत्र युवतिषु सीरस्वस्य तदवयवे-
ष्ववयवानां च निरूपणात्समवस्तुविषयसावयवरूपक श्लेषानुप्राणितम् । मन्दाक्रान्ता वृत्तम् ।
‘मन्दाक्रान्ता जलविपङ्गैर्भूमौ नतौ तादृगुरु चेत्’ इति लक्षणात् ॥ ७३ ॥

एवमन्वश्रमानुभावं स्वेदोद्रेक वर्णयित्वा नत्फलभूता जलविहारेच्छामासा दर्शयति—

प्रियकरपरिमार्गादङ्गनां यदाभूत्पुनरधिकतरैव स्वेदतो-
योदयश्रीः । अथ वपुरभिषेक्तुन्तास्तदाम्भोभिरीषुर्वनविहर-
णखेदम्लानमम्लानशोभाः ॥ ७५ ॥

इति श्रीमाघकविकृतौ शिशुपालवधे महाकाव्ये-
वनविहारो नाम सप्तमः सर्गः ॥ ७ ॥

प्रियोति । यदा अगनानां प्रियकरपरिमार्गात् प्रियकरस्पर्शात् मृज्जर्घञ् प्रत्ययः । स्वेदतो-
योदयश्रीः स्वेदोद्गमसम्पत् पुनर्भूयोऽप्यधिकतरैवाभूत् । तदा अम्लानशोभा अक्षीणकान्तयः ।
वपुषि म्लानेऽपीति भावः । ता अगना वनविहरणखेदेन म्लानम् । म्लायते कर्तरि क्तः “सयो-
मादेरातो धातोर्ध्वत्” इति निष्ठानत्वम् । वपुरङ्गम् । अथ कात्स्न्येन । “मङ्गलानन्तरारम्भप्र-
श्नकात्स्न्येण्वथो अथ” इत्यमरः । अम्भोभिरभिषेक्तुमीषुः इच्छति स्म । इषेलिट् । अत्र पूर्ववा
वर्गार्थस्योत्तरवाक्यार्थसमर्थनहेतुकत्वेनोपनिबन्धाद्वाक्यार्थहेतुक काव्यलिङ्गमलंकारः । मालिनी
वृत्तम् ॥ ७५ ॥

इति श्रीमहामहोपाध्यायकोलाचलमल्लिनाथसूरिविरचिते माघकाव्यव्याख्याने सर्वङ्कपाख्ये सप्तमः सर्गः ॥ ७ ॥

अष्टमः सर्गः ।

अथ वपुरभिपेक्त तास्नदाम्भोभिगीपुरित्युक्तम्, तदेव वर्णयितुमारभते—

आयासादलघुतरस्तनैःस्तनद्भिःश्रान्तानामविकचलोचनारविन्दैः ।
अभ्यम्भःकथमपि योषितां समूहैस्तैरुर्वीनिहितचलत्पदं प्रचेले ॥ १ ॥

आयासादिति । अलघुतरस्तनैः पृथुतरकुचैरिति मान्यहेतूक्तिः । स्तनद्भिर्मूपाभिः श्रम-
श्वासैर्वा शब्दायमानैः । 'स्तन गच्छे' इति घातोर्लटः गत्रादेशः । अविकचलोचनारविन्दैः श्रम-
निमीलिताक्षिपत्रै आयासाद्वनविहारखेदात् श्रान्ताना क्लान्ताना योषिता तै समूहैः कर्तृभिः ।
उर्व्यां निहितानि निक्षिप्तानि । 'दुधात्र धारणे' इति वातोः कर्मणि क्त । तथैव चलन्ति पदानि
यस्मिन् कर्मणि तद्यथा तथा उन्क्षेपणाशक्त्या भुवि बलाकृष्यमाणचरणमित्यर्थः । अभ्यम्भोऽ-
म्भ प्रति कथमपि प्रचेले प्रचलितम् । भावे लिट् । म्वभावोक्तिरलङ्कारः । म्वभावोक्तिरनौ-
चारः यथावद्वस्तुवर्णनम्' इति लक्षणात् । अस्मिन्सर्गे प्रहर्षिणी वृत्तम् । श्रौ ज्ञौ गन्दिगानि-
प्रहर्षिणीयम्' इति लक्षणात् ॥ १ ॥

यान्तीनां सममसितभ्रुवां नतत्वादंसानां महति नितान्तम-
न्तरेऽपि । संसक्तैर्विपुलतया मिथो नितम्बैः सम्बाधं बृहदपि
तद् बभूव वर्त्म ॥ २ ॥

यान्तीनामिति । सम पक्षिशो यान्तीनाम् । "आच्छीनद्योर्नुम्" इति वैकल्पिको नुमा-
नमः । असितभ्रुवा स्त्रीणामसाना नतत्वाद्धेतोर्नितान्त महत्यन्तरे अवकाशे सत्यपि विपुलतया
हेतुना मिथः संसक्तैरन्योन्यद्विष्टैर्निमित्तम्बैर्बृहद्विस्तृतमपि तद्वर्त्म सम्बाध्यत इति सम्बाधं ब्रूतम् ।
'सङ्कटं ना तु सम्बाध' इत्यमरः । घञन्तस्यापि विशेष्यलिङ्गत्य सम्बाधमनुवर्तत इति भाष्य-
कारादिप्रयोगादिष्यते । बभूव । नतासत्त्वानिनम्बैर्विपुल्योक्त्या सौन्दर्यातिशय उक्तः । असबाधेऽपि
सम्बाधाभिधानादतिशयोक्तिः ॥ २ ॥

नीरन्ध्रद्रुमशिशिरां भुवं व्रजन्तीः साशङ्कं मुहुरिव कौतुका-
त्करैस्ताः । पस्पर्शं क्षणमनिलाकुलीकृतानां शाखानामतु-
हिनरश्मिरन्तरालैः ॥ ३ ॥

नीरन्ध्रेति । नीरन्ध्रैः सान्द्रैर्द्रुमैः शिशिरा भुवं व्रजन्तीर्गच्छन्तीः । ताः स्त्रीः । अतुहिनर-
श्मिरुष्णाशुः क्षणमनिलेनाकुलीकृताना चालिताना शाखानामन्तरालैर्नीरन्ध्रत्वेऽपि मुहुरनिलचाल-
नजनितैरवकाशैर्मुहुः कौतुकादौत्सुक्यादिव साशङ्कं परदारत्वात्समयमित्यर्थः । करैः पस्पर्शं
स्पृष्टवान् । अत्र चलच्छाखाहेतुकस्य तपनकरस्पर्शस्यौत्सुक्यहेतुकत्वोत्प्रेक्षणाद्गुणहेतुत्प्रेक्षा ॥ ३ ॥

अथ कस्याश्चिद्धृत श्वेतातपत्र चन्द्रत्वेनोत्प्रेक्षते—

एकस्यास्तपनकरैः करालिताया विभ्राणः सपदि सितोष्ण-
वारणत्वम् । सेवायै वदनसरोजनिर्जितश्रीरागत्य प्रियमिव-
चन्द्रमाश्चकार ॥ ४ ॥

एकस्या इति । वदनसरोजेन स्त्रीमुखपङ्कजेन निर्जितश्रीश्चन्द्रमा । एतेन वदनसरोजस्य
वन्द्रविजयात्सरोजान्तरवैलक्षण्यं चन्द्रस्य निकृष्टत्वं चोक्तम् । अत एव सेवायै तत्सेवनार्थमागत्य
तपनकरैः करालिताया भीषितायाः पीडितायाः इत्यर्थः । ' करालो भीषणेऽन्यवत् ' इति विश्वः ।
एतेन सेवायकागो दर्शितः । एकस्या कस्याश्चिद्धृतनायाः सपदि आतपक्षणे एव सितोष्णवारणत्व
स्वयमेव श्वेतातपत्रं विभ्राण सन्प्रिय चकारेव इति क्रियास्वरूपोत्प्रेक्षा । पराजितः कयाचित्सेव-
नया जेतुश्चित्तसन्तोषमुपार्जयतीति भावः ॥ ४ ॥

स्वं रागादुपरि वितन्वतोत्तरीयं कान्तेन प्रतिपदवारिता-
तपायाः । सच्छत्रादपरविलासिनीसमूहाच्छायासीदधि-
कतरा तदापरस्याः ॥ ५ ॥

स्मृमिति । रागाद्धेतोऽपरि प्रियाया मूर्ध्नि स्वं स्वकीयमुत्तरीयं वितन्वता विस्तारयता
कान्तेन प्रियेण प्रतिपदं पदेपदे वारितः आतपो यस्याः तस्या अपरस्याः कस्याश्चिद्धृतनायाः
सच्छत्रात् । छत्रयुक्तादपरविलासिनीसमूहात्सकाशात् । "पञ्चमी विभक्ते" इति पञ्चमी । अधिक-
तरा छाया अनातपः कान्तिश्च तदा आसीत् । छत्रच्छायातोऽपि कान्तस्त्रहस्तधृतोत्तरीयच्छा-
यैवानन्यसाधारणी ज्यायसी । मुखाकान्तिरपि तस्या एव भूयसीति भावः । ' छाया त्वनातपे
कान्तौ ' इत्यमरः । एतेन सच्छत्रादच्छत्रस्याधिकच्छायेति विरोधोऽपि निरस्त इति विरोधा-
भासोऽलङ्कारः ॥ ५ ॥

संस्पर्शप्रभवसुखोपचीयमाने सर्वाङ्गे करतललघ्वल्लभायाः ।

कौशेयं ब्रजदपि गाढतामजस्रं सस्रंसे विगलितनीवि नीरजाक्ष्याद्

संस्पर्शेति । । करतले लग्नो बल्लभो यस्यास्तस्याः स्त्रहस्तेन तद्गस्तं गृहीत्वा गच्छन्त्या
इत्यर्थः । अत एव नीरजाक्ष्याः । सर्वाङ्गे संस्पर्शप्रभवेन प्रियाङ्गसङ्गप्रभवेन सुखेनोपची-
यमाने पोष गमिते सति अत एव गाढतां दृढत्वं ब्रजदपि विगलितनीवि सुखपारवश्याद्विस्त्रिष्टप्रन्थि-
कौशेयं दुकूलम् अजस्रं सस्रंसे सस्तम् । एषा हृष्टा हर्षितरोमा च ॥ ६ ॥

गच्छन्तीरलसमवेक्ष्य विस्मयिन्यस्तास्तन्वीर्न विदधिरे गता-
नि हंस्यः । बुद्ध्या वा जितमपरेण काममाविष्कुर्वीत स्वगुण-
मपत्रपः क एव ॥ ७ ॥

गच्छन्तीरिति । हस्यो हसाङ्गनाः अलस मन्द गच्छन्तीस्तास्तन्वी त्रीन्वेद्य विस्म-
यिन्यो गतिसौष्टवाद्विस्मयवत्यः सत्यो गतानि स्वयं लीलाममनानि न विदविरे न चक्रुः ।
लज्जयेति भावः । तथाहि परेण जिन स्वगुण बुद्ध्या वा बुद्ध्यापीत्यर्थः । क एव को वा
अपत्रयः सन् कामम् आविष्कुर्यात् प्रकाशयेत् । न कश्चिदपीत्यर्थः । “ इदुदुपवस्य चाप्रत्ययस्य ”
इति विसर्जनीयस्य पत्रम् । अत्र तिरश्चा विवेकितातिशयोक्त्या गतिकरणनिषेधसमर्थना-
र्थोऽयमर्थान्तरन्यासः ॥ ७ ॥

श्रीमद्भिर्जितपुलिनानि माधवीनामारोहर्निबिडबृहन्नितम्ब-
विम्बैः । पाषाणस्खलनविलोलमाशु नूनं वैलक्ष्याद्यगुरवरो-
धनानि सिन्धोः ॥ ८ ॥

श्रीमद्भिरिति । श्रीमद्भिर् ओभावद्भिर् निविडा बृहतश्च नितम्बविम्बा कटिपश्चा-
द्भागा येन तै माधवस्येमा माधव्यस्तासा हृद्विधूनाम् आकलयन्त दृष्टागोद्रे कटिपुगेभागौ
जत्रनै जितपुलिनानि । जतसरुतानि मिन्वोऽखरोधनानि समुद्रमहिष्यो नद्य इत्यर्थः । वैल-
क्ष्यात्पराजयकृतमन सकोचाद्धतो पाषाणेषु स्खलनेनाभिघातेन विलोलं यथा तथा आशु
ययुः अगु नूनम् । नदीना स्वाभाविक्याः पाषाणस्खलिताशुगते वैलक्ष्यहेतुक-त्रोत्प्रेक्षणात्
गुणहेतुत्प्रेक्षा ॥ ८ ॥

मुक्ताभिः सलिलरयास्तशुक्तिपेशीमुक्ताभिः कृतश्चि सकनं
नदीनाम् । स्त्रीलोकः परिकलयाञ्चकार तुल्यं पल्यङ्कैर्विग-
लितहारचारुभिस्त्वैः ॥ ९ ॥

मुक्ताभिरिति । स्त्रीलोक स्त्रीजनः कर्ता । सलिलरयेणास्ता तुना शुक्तयो मुक्ता
स्फोटस्त एव पेश्या कोशाः पुटा इति यावत् ‘मुक्तास्फोटः त्रिणा शुक्ति’ इति ‘पेशी कोशो
द्विहीने’ इति चामरः । तामिमुक्ताभिर्विमुक्ताभिर्मुक्ताभिर्मौक्तिकैः । ‘अथ मौक्तिकम् । मुक्ता’ इत्यमरः ।
कृतश्चि कृतशोभं नदीना सिकतामय सैकत पुलिनम् ‘तोयोत्थित तन्पुलिन सैकत सिकता-
मयम्’ इत्यमरः । “सिकताशर्कराभ्याच” इत्यग्न प्रत्ययः । विगलितौर्वेशीर्गैर्हारैः चारुभिः स्त्रै
पल्यङ्कैः शयनैः ‘शयन मञ्चपर्यङ्कपल्यङ्का’ खट्वया समा’ इत्यमरः । तुल्य सदृश परिकल-
याञ्चकार मेने पूर्णोपमेयम् ॥ ९ ॥

आघ्राय श्रमजमनिन्द्यगन्धबन्धं निश्वासश्चसनमसक्तमङ्गनानाभू
आरण्यास्सुमनस ईषिरेन भृङ्गैरौचित्यं गणयति को विशेषकामः ॥

आघ्रायेति । भृङ्गैः । कर्तृभिः । श्रमजमध्वश्रमोत्थ अनिन्द्यगन्धस्य श्लाघ्यगन्धस्य
बन्धु सहचर तद्वन्तमित्यर्थः । अङ्गनाना निश्वासश्चसन निश्वासमारुतम् असक्तमप्रतिबिद्धम्
आघ्राय अरण्ये मयाः आरण्याः सुमनसः पुष्पाणि नेषिरे नेष्टाः । ‘इषुश्छायाम्’ कर्मणि

लिट् । अनुचितोयमकाण्डे परिचितपरित्याग इत्याह । विशष कामयते इति विशेषकामः ।
“शीलिकामिभिक्षाचरिभ्यो णः” इति णप्रत्ययः । कः औचित्यं गणयति न कोऽपीत्यर्थः ।
अर्थान्तरन्यासः ॥ १० ॥

आयान्त्यां निजयुवतौ वनात्सशङ्खं बर्हाणामपरशिखण्डिनीं
भरेण । आलोक्य व्यवदधतं पुरो मयूरं कामिन्यः श्रद्धधुर-
नाजव नरेषु ॥ ११ ॥

आयान्त्यामिति । निजयुवतौ वनादायान्त्यामागच्छन्त्या सत्या सशङ्खं समयमपर-
शिखण्डिनीं जारिणीं बर्हाणा भरेण व्यवदधत छादयन्तं मयूरं पुरं आलोक्य कामिन्यः
प्रियेष्वनार्जय कौटिल्यं श्रद्धधुर्विश्वस्तवत्यः कुटिलाः पुरुषा इति निश्चिक्वुरित्यर्थः । दधातेलुङि
“गातिस्था” इत्यादिना । सचो लुक्, “आत” इति झर्जुसादेशः । “श्रदन्तरोरुपसर्गवद्बुद्धिर्वि-
क्तव्या” इति श्रच्छब्दस्य धातोः प्राक् प्रयोगः ॥ ११ ॥

आलापैस्तुलितरवाणि माधवीनां माधुर्यादमलपतत्रिणां
कुलानि । अन्तर्धासुपययुरुत्पलावलीषु प्रादुष्यात्क इव
जितः पुरः परेण ॥ १२ ॥

आलापैरिति । माधवीनां हरिवधूनामालापैः । कर्तृभिः । माधुर्याद्धतोस्तुलितरवाणि
तिरस्कृतस्तानि अमलपतत्रिणां हसानां कुलानि उत्पलावलीष्वन्तर्द्धाम् । “अन्तः शब्दस्याङ्-
किविधिणत्वेपूपसर्गत्वं वाच्यम्” इति अन्तः शब्दस्योपसर्गत्वात् । “आतश्चोपसर्गो” इत्यङ्
प्रत्ययः । उपययुः । युक्तं चैतदित्याह । तथा हि परेण जितः कः । इवशब्दो वाक्या-
लकारः पुरो जेतुर्ये प्रादुष्यात् प्रादुर्भवेत् । “उपसर्गप्रादुर्भ्यामस्तिर्यच्परः” इति पत्वम् ।
अर्थान्तरन्यासः ॥ १२ ॥

मुग्धायाः स्मरललितेषु चक्रवाक्या निःशङ्कं दयिततमेन
चुम्बितायाः । प्राणेशानभि विदधुर्विधूतहस्ताः शीत्कारं
समुचितमुत्तरं तरुण्यः ॥ १३ ॥

मुग्धाया इति । दयिततमेन निःशङ्कं निर्विचारं चुम्बिताया दद्यायाः स्मरललितेषु चुम्बना-
द्यनन्तरकृत्येषु शीत्कारादिकामचेष्टितेषु मुग्धायाः मूढायाः चक्रवाक्याः समुचितयोग्य शीत्कार शी-
त्काररूपमुत्तरं कृत्य तरुण्यः स्वयं प्राणेशान् अभि विधूतहस्ताः सत्यो विदधुः । तादात्म्यभावनया स्वयं
दद्या इव शीत्कारं इति शीत्कारासम्बन्धे तत्सम्बन्धातिशयोक्त्या तत्रासामुद्दीपकमासीदित्युक्तम् ॥ १३ ॥

उत्क्षिप्तस्फुटितसरोरुहाद्यमुच्चः सस्नेहं विहगरुतैरिवालपन्ती ।
नारीणामथ सरसी सफेनहासा प्रीत्येव व्यतनुत पाद्यमूर्मिहस्तैः १४

उक्षिप्तेति । अथानन्तरमुत्क्षिप्त स्फुटितसरोरुहं विकचारविन्दमेवार्धमर्धद्वयं यस्मिन्-
तथा सखेह विहगरुतैरालपन्ती स्वागतादिवचनं व्याहरन्तीव स्थिता इत्युत्प्रेक्षा । फेन उच्च हास-
स्तेन सहिता सफेनहासा मितपूर्वाभिभाषिणीत्यर्थः । सरसी पुष्करिणी नारीणामर्मभिरेव हर्षः
पाद्यम्पादोदकम् । “पादार्घ्या च” इति यत् प्रत्ययः । प्रीत्येवेत्युत्प्रेक्षा । व्यतनुत । रूपकानुप्रा-
णितोत्प्रेक्षाद्वयस्य सापेक्षत्वात् ससृष्टिः ॥ १४ ॥

नित्याया निजवसतेनिरासिरे यद्वागेण श्रियमरविन्दतः
कराग्रैः । व्यक्तत्वं नियतमनेन निन्युरस्याः सापत्न्यं
क्षितिसुतविद्विषो महिष्यः ॥ १५ ॥

नित्याया इति । क्षितिसुतविद्विषो नरकद्विषो हरेः महिष्यः कराग्रैः पाणिपल्लवैः ।
कराग्रैः । रागेण रक्तवर्णेन इच्छया च श्रियः शोभा रमा च नित्यायाः सदातन्याः निजवसतेः
स्ववासादरविन्दतोऽरविन्दान्निरासिरे निष्काशयाञ्चक्रुः । निश्चक्रुश्चेति यावन् । “उत्सर्गादस्मृत्यू-
ह्योर्वा नचनम्” इति विकल्पादात्मनेपदम् । अनेन निरासेनास्याः श्रियः सापत्न्यं सपत्नीत्वम् ।
ब्राह्मणादित्वात् ष्यञ् प्रत्ययः । व्यक्तत्वं निन्युर्व्यक्तीचक्रुरित्यर्थः । अत्र श्रीशब्देन रमागोभयो-
रभेदाध्यवसायेन श्रीनिवासस्य सापत्न्यव्यक्तीकरणार्थत्वोत्प्रेक्षणात् श्लेषप्रतिभोत्थापितातिशयो-
क्त्यनुप्राणितेयं फलोत्प्रेक्षेति सङ्करः ॥ १५ ॥

आस्कन्दन् कथमपि योषितो न यावद्भीमत्यः प्रियकरधार्य-
माणहस्ताः । औत्सुक्यात्त्वरितममूर्तदम्बु तावत्संक्रान्तप्र-
तिमतया दधाविवान्तः ॥ १६ ॥

आस्कन्दन्निति । भीमत्यः प्रवेशभीरवो योषितः प्रियकरैर्द्वार्यमाणहस्ताः प्रियकराबल-
म्बाः सत्यं यावत्कथमपि नास्कन्दन् न प्राविशन् तावत्संक्रान्तप्रतिमतया संक्रान्तप्रतिविम्बतया
तदम्बु । कर्तुं । औत्सुक्यादुत्कण्ठतया त्वरितममूर्तदम्बाविव अन्तः प्रावेशयदिवेत्यर्थः । प्रति-
विम्बसंक्रमणादन्तर्धानोत्प्रेक्षणात् क्रियानिमित्ता क्रियास्वरूपोत्प्रेक्षा ॥ १६ ॥

ताः पूर्वं सचकितमागमय्य गाधं कृत्वाथो मृदुपदमन्तरा
विशन्त्यः । कामिन्यो मन इव कामिनस्सरागैरङ्गैस्तज्जल-
मनुरञ्जयाम्बभूवुः ॥ १७ ॥

ता इति । ताः कामिन्यः कामिनः कामुकस्य मन इव तज्जलं पूर्वं प्रथमं सचकितं समयं
यथा तथा गाधमुत्तानमागमय्य गमनेन ज्ञात्वा पुरःप्रविष्टपुरुषमुखेन गाधं तदिति परामृष्येत्यर्थः ।
अन्यत्र दूतमुखेन ज्ञात्वेत्यर्थः । अथो अनन्तरं मृदु मन्दं पदं कृत्वापदं न्यस्य अन्यत्र तु स्वयं
संभाषणादिकं कृत्वेत्यर्थः । अन्तरमभ्यन्तरमाविशन्त्यः प्रविष्टाः सत्यः अन्यत्र रहस्यकर्मणि

प्रवृत्ता इत्यर्थः । सरागै सागरागै. सानुरागैश्चाङ्गैर्गात्रैरनुरञ्जयाम्बभूवु तद्वर्णाक्रान्त चक्रुः ।
अन्यत्र त्वनुरक्त चक्रुरित्यर्थः । श्लेषसङ्कीर्णैर्यमुपमा ॥ १७ ॥

संक्षोभं पयसि मुहुर्महेभकुम्भश्रीभाजाकुचयुगलेन नीयमाने ।
विश्लेषयुगमगमद्रथाङ्गनाम्नोरुद्वृत्तः कइवसुखावहः परेषाम् १८ ॥

संक्षोभमिति । महेभकुम्भश्रीभाजा तत्सदृशश्रीभाजेत्यर्थः । अतएवासम्भवद्वस्तु-
सम्प्रयो निदर्शनाऽलङ्कारः । कुचयुगलेनोलसितेनेति भावः । पयसि मुहुः संक्षोभ नीयमाने-
ग्रायमाणे सति रथाङ्गनाम्नोर्युग चक्रावाकयुगल विश्लेष वियोगमगमत् वियोगासहमपीति भावः ।
तथाहि उद्वृत उन्नतो वृत्तश्च उद्वर्त्तेन यस्येति वा उद्वृत्त अन्यत्रोद्वृत्तः उन्मार्गवर्त्तीति यावत् । स
क् इव को वा परेषा स्वतरेषा सुखावहः सुखकरः न कोऽपीत्यर्थः । अयञ्च श्लेषमूलातिशयोक्ति
जीवितोऽर्थान्तरन्यासः ॥ १८ ॥

आसीनातटभुविसस्मितेनभर्त्रा रम्भोद्धरवतरितुं सरस्यनिच्छुः ।
धुन्वाना करयुगमीक्षितुंविलासान् शीतालुः सलिलगतेनसिच्यतेस्म

आसीनेति । शीत न सहत इति शीतालु. “शीतभीरुः । शीतोष्णाभ्या तदसहने आलु-
ज्वक्तव्य ” इत्यालुञ्च । अत एव सरसि अवतरितुं प्रवेष्टुमनिच्छुरनभिलाषुका अत एव तटभुवि
आसीना उपविष्टा । आसे. कर्त्तरि शानच् “ईदासः ” इतीकारः । रम्भे कदलीस्तम्भाविबोरू
यस्या मा रम्भोरू स्त्री । “उरुत्तरपदादौपम्भे” इत्युद्धप्रत्ययः । सलिलगतेन स्वय सलिलं प्रवि-
ष्टन सस्मितेन भर्त्रा विलासानीक्षितु करयुग धुन्वाना कम्पयन्ती । धुनोतेः कर्त्तरि शानच् प्रत्ययः ।
सिच्यते स्म भिक्षा ॥ १९ ॥

नेच्छन्ती समयमुना सरोऽवगाढुं रोधस्तः प्रतिजलमीरिताः
सखीभिः । आश्लिषद्भयचकितेक्षणं नवोढा वोढारं विपदि न
दूषिताऽतिभूमिः ॥ २० ॥

नेच्छन्तीति । अमुना सममनेन भर्त्रा सह सरोऽवगाढुमवगाहितुम् । “स्वरतिसूति-
सूयतिवृद्धितो वा” इति विकल्पान्नेडामगः । नेच्छन्ती लज्जया अनिच्छन्ती । नञर्थस्य नशब्दस्य
“सुमुपा” इति समासः, अनञ्समासो वा । अथ सखीभिः प्रतिजल जल प्रति रोधस्तो रोधसः ।
“पञ्चम्यास्तसिल्” ईरिता नुना नवोढा नववधूः मयेन चकितेक्षण सम्भ्रान्तदृष्टि यथा तथा वोढारं
मर्त्तारमालिषत् आलिङ्गितवती । “श्लिष आलिङ्गने” इति धातोर्लुङि च्लेः क्सादेशः । न च धाट्थ-
दोषपत्तिरित्याह, विपदि विपत्तौ अतिक्रान्ता भूमिपतिभूमिरमर्यादा न दूषिता । आपत्काले नास्ति
स्वर्गादेति न्यायादिति भावः । अर्थान्तरन्यासालकारः ॥ २० ॥

तिष्ठन्तं पयसि पुमांसमंसमात्रे तद्वन्नं तदवयती किलात्मनोऽपि ।
अभ्येतुं सुतनुरभीरियेप मौग्ध्यादाश्चेपिद्रुतममुनानिमज्जतीति २१

तिष्ठन्तमिति । सुतनु. शुभाङ्गी स्त्री असः प्रमाणमस्येति असमात्रे असप्रमाणं ।
“प्रमाणे द्वयसज्दघ्नमात्रचः” इति मात्रच् प्रत्ययः । पयसि जले तिष्ठन्त पुमांस वीथ्येति
शेषः । आत्मनोऽपि तत्पयः । तद्वन्नं तावन्मात्रमंसमात्रम् अवयती जानती किल तथा सम्भाव-
यन्तीत्यर्थः । ‘वार्तासम्भाव्यो. किल’ इत्यमरः । अवपूर्वादिणः शतारि “इणो यप्” इति
यणादेशः, “उगितश्च” इति ङीप् । किलशब्दस्यार्थकार्थत्वे मौग्ध्यविरोधः । अत एव मौग्ध्या-
दविवेकादभीर्निर्भीका सती अभ्येतु पुमांसमभिमन्तुमियेप इच्छति स्म । अमुना पुसा निमज्ज-
तीति द्रुतमाश्लेषि आश्लिष्टा ॥ २१ ॥

आ नाभेः सरसि नतभ्रुवावगाढ चापल्यादथ पयसस्तरङ्ग-
हस्तैः । उच्छ्रायि स्तनयुगमध्यरोहि लब्धस्पर्शानां भवति
कुतोऽथ वा व्यवस्था ॥ २२ ॥

आ नाभेरिति । नतभ्रुवा स्त्रिया सरसि आ नाभेर्नाभिपर्यन्तम् । “आङ् मर्यादाभि-
विध्योः” इति विकल्पादसमासः । अवगाढे प्रविष्टे सति । गाढे कर्मणि क्त । पयसश्चाप-
ल्याल्लौल्यात् । ब्राह्मणादिषु पाठात् । प्यञ्प्रत्ययः । तरङ्गैरेव हस्तैस्तरङ्गहस्तैरुच्छ्रायोऽस्यास्ती-
त्युच्छ्रायि उन्नतिमत् स्तनयुगमध्यरोहि अधिरूढम् । भिक्षुकपादप्रसारणन्यायादिति भावः ।
रोहतेः कर्मणि लुङ् । अथ वा तथाहीत्यर्थः । लब्धस्पर्शानां लब्धप्रवेशानामित्यर्थः । कुत कुत्र
वा । सार्वविभक्तिस्तसिल् । व्यवस्था मर्यादा भवति न कुत्रापीति भावः । प्रायेण सर्वे-
ऽप्यसम्भवब्रह्मचारीण एवेति भावः । अत्र चापल्यादिति द्वयोरपि लौल्ययोगमेदाव्यसावयमूलानि-
शयोक्त्या तरङ्गहस्तैरिति रूपकेण च पयसि कामित्वप्रतीतेः समासोक्तिः । तदुपजीवी चार्थान्तर-
न्यास इति सङ्करः ॥ २२ ॥

कान्तानां कुवलयमप्यपास्तमक्ष्णोः शोभाभिर्न मुखरुचा-
ऽहमेकमेव । संहर्षादलिविरुतैरितीव गायह्योलोमौ पयसि
महोत्पलं ननर्त्त ॥ २३ ॥

कान्तानामिति । लोलोमौ चपलोर्मणि । “तृतीयादिषु भाषितपुस्क पुवद्बालवस्य” इति
विकल्पात्पुवद्भावः । पयसि महोत्पलमरविन्दम् । कर्तृ । ‘अरविन्द महोत्पलम्’ इत्यमरः ।
कान्तानां मुखमरुचा अहमेकमेव नापास्तं किन्तु तासामक्ष्णो शोभाभिः कुवलयमप्यपास्त-
मिति संहर्षात्सन्तोषाद्धेतोर्लिविरुतैर्गायत् अलिखतरूप गान कुर्वदिति रूपकम् । “दत्थम्भूत

‘लक्षणे’ इति तृतीया । ननर्त्तेव न दुःख पचभिः सहेति न्यायानृत्यति स्म । अत्रोर्मिचलन-
हेतुके महोत्पलचलने अलिनादसहर्षहेतुकसमाननृत्यत्वोत्प्रेक्षणात्क्रियानिमित्तक्रियास्वरूपोत्प्रेक्षा-
वाच्या ॥ २३ ॥

**त्रस्यन्ती चलशफरीविघटितोरूर्वामोरुरतिशयमाप विभ्रम-
स्य । क्षुभ्यन्ति प्रसभमहो विनापि हेतोर्लीलाभिः किमु सति
कारणे रमण्यः ॥ २४ ॥**

त्रस्यन्तीति—चला शफर्यः यातुकामा मत्स्यः । ‘ प्रोष्ठी तु शफरी द्वयोः’ इत्यमरः ।
ताभिर्विघटितौ निबद्धौ उरू यस्याः सा अत एव त्रस्यन्ती विभ्यती । “वा आश” इत्यादिना
विकल्पात् श्यनि शतरि ङीप् । वामौ सुन्दरावूरू यस्याः सा वामोरूः स्त्री । “सहितशफलक्षण-
वामादेश्च” इत्युङ् प्रत्ययः । विभ्रस्य विलासस्यातिशयमाप । तथा हि रमण्यो हेतोर्विनापि
कारण विनापि । “पृथग्विना” इत्यादिना विकल्पात्पञ्चमी । लीलाभिर्विलासैः प्रसभ प्रकार
क्षुभ्यन्ति अहो निष्कारणक्षोभादाश्चर्यमित्यर्थः । कारणे सति किमु वक्तव्यम् । अत्राप्रकृतनि-
ष्कारणक्षोभकथनात्सकारणक्षोभस्य कैमुत्यन्यायलब्धत्ववर्णनादर्थापत्तिरलकारः । “दण्डाणूपिक-
यार्थान्तरस्थापनमर्थापत्तिः” इति सूत्रम् ॥ २४ ॥

**आकृष्टप्रतनुवपुर्लतैस्तरद्भिस्तस्याम्भस्तदथ सरोमहार्णवस्य ।
अक्षोभि प्रसृतविलोलबाहुपक्षैर्योषाणामुरुभिरुरोजगण्डशैलैः २५**

आकृष्टेति । अथानन्तरमाकृष्टा प्रतनत्रो वपुष्येव लता यैस्तैस्तरद्भिः प्लवमानैः प्रसृता
आयता विलोलाश्चला बाहव एव पक्षा गच्छन्ति येषां तैः । गिरिर्धर्मस्य पक्षवत्त्वस्य तदवयवे-
पूपचार । उरुभिर्महद्भिर्योषाणां स्त्रीणाम् उरोजैरेव गण्डशैलैर्गिरिच्युतैः स्थूलोपलैस्तस्य सर इव
महार्णवस्तस्य तदम्भः । अक्षोभि । क्षुभ्यतेर्ष्यन्तादण्यन्ताद्वा कर्मणि लुङ् । समस्तवस्तुवि-
पयक सावयव रूपकम् ॥ २५ ॥

**गाम्भीय दधदपि रन्तुमङ्गनाभिः संक्षोभ जघनविघट्टनेन
नीतः । अम्भोधिर्विकसितवारिजाननोऽसौ मर्यादां सपदि
विलङ्घयाम्बभूव ॥ २६ ॥**

गाम्भीर्यमिति । गाम्भीर्यमगाधत्वं अविस्मरिचित्तत्वं च दधदपि गाम्भीरः सन्नपि रन्तुं
विहर्तुं सगन्तुं चाङ्गनाभिः जघनस्य विघट्टनेन सङ्घर्षेण प्रक्षोभं चलन चित्तविकार च नीतः । अतएव
विकसित वारिजमाननमिव वारिजमिव चाननं यस्य स अंभासि धीयन्तेऽस्मेन्निति अम्भोधिर्ज-
लाशय । कश्चित्पुमाश्च तत्तुल्यो गम्यते । “ कर्मण्यधिकरणे च” इति किप्रत्ययः । सपदि मर्यादां
सीमानम् औचित्यं च विलङ्घयाम्बभूव लङ्घितवान् । धीरोऽपि स्त्रीसन्निकर्षाद्विक्रियते इति भावः ।

अत्र गान्भीर्यादिप्रकृत्याम्भोधि विशेषणसाम्यादप्रकृतविशेष्यपुरुष प्रतीतेः समासोक्तिरुद्धारः । सा च प्रतीयमानाभेदाध्यवसायमूलातिशयोक्त्यनुप्राणितेति सङ्करः ॥ २६ ॥

आदातुं दयितमिवावगाढमारादूर्मीणां ततिभिरभिप्रसार्थमा-
णः । कस्याश्चिद्विततचलच्छिखाङ्गुलीको लक्ष्मीवान्सर-
सि रराज केशहस्तः ॥ २७ ॥

आदातुमिति । सरसि वितता प्रसारिताश्चलन्त्यश्च शिखा अग्राण्येवागुन्यो यस्य न । “ नद्यतश्च ” इति कप् । लक्ष्मीवान् शोभावान् । “ मादुपवायाश्च मतोर्योऽयवादिभ्यः ” इति मतुपो मकारस्य वत्वम् । कस्याश्चिद्विशेष्य केशहस्त केशपात्रः । ‘ पात्र पक्षश्च हस्तश्च कलापार्था कृचात्परे ’ इत्यमरः । हस्त इति करश्च ध्वन्यते । आरात्समीपे । ‘ आरादूरसमीपयो ’ इत्यमरः । अवगाढमन्तर्मग्न दयितमादातु गृहीतुमिव ऊर्मीणां ततिभिः समूहैरभिप्रसार्थमाणोऽमितो व्यापार्यमाणः सन् रराज । अत्रादानुमित्र प्रसारमाण इति प्रसारणस्यादानार्थोत्प्रेक्षणादियं क्रिया-निमित्ता क्रियाफलोत्प्रेक्षा । सा च चलच्छिखागुलीक इति रूपकानुप्राणितया हस्त इति लक्ष्म-ल्या वाच्यस्य केशकलापस्य प्रतीयमानात्कराद्वेदेऽभेदरूपातिशयोक्त्या निर्व्यूढेति सङ्करः ॥ २७ ॥

उन्निद्रप्रियकमनोरमं रमण्याः संरेजे सरसि वपुः प्रकाशमेव ।
युक्तानां विमलतया तिरस्क्रियाय नाक्रामन्नपि हि भवत्यलं जलौघः

उन्निद्रेति । उन्निद्र यत् प्रियक असनकुसुमम् ‘सर्जकासनवन्धूकपुष्पप्रियकजीवका’ इत्यमरः । तदिव मनोरम कनकगौरमित्यर्थः । रमण्या वपु सरसि प्रकाशमेव जलमग्नमपि वैमल्याल्लक्ष्यमेव संरेजे । तथा हि जलौघो जलपूरो जडौघो मूर्खजनौघश्च । टलयोरभेदान् । आक्रामन्नावृण्वन्नपि अन्यत्र अधिक्षिपन्नपि विमलतया वैमल्येन युक्तानां शुद्धानां तिरस्क्रियार्थं तिरोबानावै परिभवाय च अल समर्थो न भवति हि । लेपमूलगं भेदेऽभेदरूपातिशयोक्त्यानुप्राणितोऽयमर्थान्तरन्यासः ॥ २८ ॥

किं तावत्सरसि सरोजमेतदारादाहोस्विन्मुखमवभासते युवत्याः ।
संशय्य क्षणमिति निश्चिकायकश्चिद्विबोर्बकसहवासिनां परोक्षैः॥

किमिति । सरस्यागदद्गदतत्पुरोवर्त्तं तावत्सरोजं किम् आहोस्वित् उत युवत्या मुखमवभासते इति क्षणसंशय्यसदिह्यः । शीङ् क्त्वो ल्यप् “अयडिचङ्किति” इत्यायडादेशः । काश्चिद्विलासी वकसहवासिना वकसहचारिणा पद्मानामित्यर्थः । विलासशून्यताद्योतनार्थमित्थं निर्देशः । परोक्षैरप्रत्यक्षैरनुभूतचरैर्विद्यमानैरिति यावत् । विबोर्बकौर्बकसौरित्यर्थः । यद्यपि ‘विबोकोऽनादरक्रिया’ इत्युक्तं तथापि विशेषवाचिना सामान्ये लक्षणेत्यदोषः । निश्चिकाय विशेषदर्शनान्मुखमेवेति निश्चितवानित्यर्थः । सन्देहालङ्कारोऽयम् । ‘विषयो विषयी यत्र सादृश्यात्क-

विसम्भतात् । सन्देहगोचरौ स्याता सन्देहालकृतिश्च सा' इति लक्षणात् । सोऽप्यन्ते निश्चयोक्ते-
निश्चयान्तः ॥ २९ ॥

अथ जलक्रीडासम्भारानाह—

शृङ्गाणि द्रुतकनकोज्ज्वलानि गन्धाः कौमुभं पृथुकुचकु-
म्भसङ्गि वासः । मार्वीकं प्रियतमसन्निधानमासन्नारीणामि-
ति जलकेलिसाधनानि ॥ ३० ॥

शृङ्गाणीति । द्रुतेन तप्तनिपितेन कनकेनोज्ज्वलानि लिप्तानीत्यर्थः । शृङ्गाणि क्रीडाशु-
यन्त्राणि । शृङ्ग प्रभुत्वे शिखरे दिहे क्रीडाम्बुयन्त्रके' इति विश्व । गन्धाश्चन्दनकुकुमा-
दिगन्धद्रव्याणि । अत एव पुसि बहुत्व च । 'गन्धस्तु सौरभे योगे गन्धके गर्धलेशयो' । स
एव द्रव्यवचनो बहुत्वे पुसि च स्मृतः' इत्यभिवानात् । पृथु विशाल कुचकुम्भसङ्गि कुचावरण
कुसुम्भेन रक्त कौमुभम् । 'तेन रक्त रागात्' इत्यण् प्रत्ययः । वासो वस्त्र मृद्रीकाया
विकारो मार्वीकं द्राक्षामद्यम् । 'मृद्रीका गोस्तनी द्राक्षा' इत्यमरः । किञ्च प्रियतमसन्निधान
सर्वसाफल्यकारणमिति भावः । इत्येतानि नारीणां जलकेलिसाधनानि जलक्रीडोपाया आसन् ।
उद्दीपकसम्पत्तिरुक्ता । अत्र शृङ्गादीनां केलिसाधनत्वस्वरूपतुल्यधर्मयोगात् प्रकृतत्वाच्च केव-
लप्रकृतगोचरा तुल्ययोगिता ॥ ३० ॥

उत्तुङ्गादनिलचलांशुकास्तटान्ताच्चेतोभिः सह भयदर्शिनां
प्रियाणाम् ॥ श्रोणीभिर्गुरुभिरतूर्णमुत्पतन्त्यस्तोयेषु द्रुतत-
रमङ्गना निपेतुः ॥ ३१ ॥

उत्तुङ्गादिति । अनिलेन वेगानिलेन चलाशुकाश्चलद्वसना अङ्गना उत्तुङ्गात्तटान्ताद्भय-
दर्शिनां भयोत्प्रेक्षिणामनर्थाशङ्किनामित्यर्थः । प्रियाणां चेतोभिः सह तेषां तत्रैवावधानादिति
भावः । गुरुभिर्गुर्वीभिः । "वोतो गुणवचनात्" इति विकल्पादनीकरः । श्रोणीभिर्हेतुना अतूर्ण
मन्दमुत्पतन्त्यस्तोयेषु द्रुततर निपेतुः । गुरुत्वस्य पतनहेतुत्वादुत्पतनविरोधित्वाच्च शीघ्रपाते
मन्दोत्पतन चेति भावः । अत्र प्रियचेत पाताङ्गनापातयोः कार्यकारणयोरसहभामिनोः सहभावोक्ते
कार्यकारणयोः पौर्वापर्यविध्वंसनरूपातिशयोक्त्युपजीविता सहोक्तिरलङ्कारः । 'सहार्थेनान्वयो
यत्र भवेदतिशयोक्तिः । कल्पितौपम्यपर्यन्ता सा सहोक्तिरिहेष्यते' इति लक्षणात् । चेतो-
वत्पेतुरित्यौपम्यकल्पनया कार्यगताशुभावप्रतीतिश्च चमत्कार इति रहस्यम् । तात्कालिकांशुकचलना-
दिसूक्ष्मस्वभावविशेषप्रकाशनात् स्वभावोक्तिश्चेति सङ्करः ॥ ३१ ॥

मुग्धत्वादविदितकैतवाप्रयोगा गच्छन्त्यः सपदि पराजयं त-

रूप्यः । ताः कान्तैः सह करपुष्करे रिताम्बु व्यात्युक्षीमभिस-
रणग्लहामदीव्यन् ॥ ३२ ॥

मुग्धत्वादिति । मुग्धत्वान्मूढत्वादविदिताः कैतवप्रयोगा मुखसेचनादिकपटाचरणानि
याभिस्ताः । अत एव सपदि पराजय गच्छन्त्यस्तास्तरूप्यः । कान्तैः सहाभिसरण स्वयमभि-
गमन ग्लहो द्यूत पणो यस्यास्ताम् । 'पणोऽक्षेपु ग्लहः' इत्यमर । "अक्षेपु ग्लहः" इति
ग्रहेरेवाक्षपणे लत्वनिपातः । अप्रत्ययस्तु । "प्रहृष्टनिश्चिन्ममश्च" इत्येव सिद्ध इति कैचित् ।
अन्ये तु ग्लहिं प्रकृत्यन्तरमङ्गीकृत्याप्रत्ययस्यैव निपातो घञपवादीत्याहुः । करपुष्करै करक-
मलैरीरितैरम्बुभिर्या व्यात्युक्षी व्यतिहारेणोक्षण परस्पराभ्युक्षणमित्यर्थः । "कर्मव्यतिहारे णच्
त्रियाम्" इति णच् प्रत्ययः । णच्-त्रियामञ् इति स्वार्थिकाऽञ् प्रत्ययः । टिड्ढाणञ्"
इत्यादिना ङीप् । ता व्यात्युक्षीमदीव्यन् तथा अक्रीडन्नित्यर्थः । "दिव कर्म च" इति विक-
ल्पात्कर्मत्वम् । अत्राविदितकैतवप्रयोगस्य विशेषणगत्या पराजयहेतुत्वादर्थहेतुक काव्य-
लिङ्गमलङ्कारः ॥ ३२ ॥

योग्यस्य त्रिनयनलोचनानलार्चिर्निर्दग्धस्मरपृतनाधिराजलक्ष्म्याः
कान्तायाः करकलशोद्यतैः पयोभिर्वक्त्रेन्दोरकृतमहाभिषेकमेकः ३३

योग्यस्येति । त्रिनयनस्यैवम्बकः । "क्षुभ्रादिषु च" इति निषेधात् "पूर्वपदात्संज्ञायाम्"
इति णत्वाभावः । तस्य लोचनानलार्चिणा निर्दग्धस्य स्मरस्य याः पृतनास्तातामधिराज्यमा-
धिपत्य तदेव लक्ष्मीस्तस्याः योग्यस्यार्हस्य त्रैलोक्यविजयिनः स्थाने तादृशस्यैव स्थापयत्वादिति
भावः । कान्ताया वक्त्रेन्दोः स्मरसखत्वादस्येति भावः । करावज्जलिरेव कलशस्तेनोद्यतैरुत्क्षिप्तैः
पयोभिर्महाभिषेकमेक कश्चित्कामी अकृत कृतवान् । करोतेर्लुङि तङ् "तनादिभ्यस्तथासोः"
इति सिचो लुक् । अत्र जलक्रीडासेके महाभिषेकत्वोत्प्रेक्षा प्रतीयमानकरकलशेतिरूपकानुगा-
णितेति सङ्गरः ॥ ३३ ॥

सिञ्चन्त्याः कथमपि बाहुमुन्नमय्य प्रेयांसं मनसि दुःखदुर्बलायाः ।
सौवर्णवलयमवागलत्कराग्राह्यावप्यश्रियइवशेषमङ्गनायाः ॥ ३४ ॥

सिञ्चन्त्या इति । मनसिजदुःखेन स्मरपीडया दुर्बलाया अत एव कथमपि बाहुमुन्नम-
य्योद्यम्य प्रेयासं प्रियतमम् । "प्रियस्थिरः" इत्यादिना प्रादेशः । सिञ्चन्त्या स्नपयन्त्याः अङ्ग-
नायाः कपग्रात् सौवर्णं हिरण्यं वलयं कङ्कणम् । 'कङ्कणं वलयोऽस्त्रियाम्' इत्यमरः । लव-
णैव लावण्य कान्तिविशेषः । चातुर्वर्णादित्वात् स्वार्थे ष्यञ् प्रत्ययः । 'लवणो रसरक्षोऽब्धि-
भेदेषु लवणा त्रिपि' इति विश्वः । यद्वा 'मुक्ताफलेषु च्छायायास्तत्त्वमिवान्तरः । प्रतिभाति
च यच्चङ्गे तद्वावप्यमिहोच्यते' । तस्य श्रीः सम्पत्तस्याः शेषमतिरिक्तं शरीरसम्पदवशिष्टमिति

यावत् । 'शेषः सङ्कर्षणेऽनन्त उपयुक्तेतरेऽन्यवत्' इति विश्वः । तदिवावागलदपतत् । शेषमिति गुणनिमित्तजातिस्वरूपोत्प्रेक्षा ॥ ३४ ॥

स्निह्यन्ती दृशमपरा निधाय पूर्णं मूर्तेन पणयरसेन वारिणेव ।
कन्दर्पप्रवणमनाः सखीसिसिक्षालक्ष्येणप्रतियुवमञ्जलिञ्चकार ३५

स्निह्यन्तीति । कन्दर्पप्रवणमना स्मरपरवशचित्ता अत एव दृशं निधाय पुस्येव दृष्टिं कृत्वा स्निह्यन्ती दृष्टिविशेषेण स्नेहं प्रकाशयन्तीत्यर्थः । अपरा स्त्री सख्याः सिसिक्षा सेक्तुमिच्छा तस्या लक्ष्येण व्याजेन वद्धाञ्जलिरेव तिष्ठन्ती न तु सिञ्चन्तीति द्योतनाय सिसिक्षेतीच्छायां सनः प्रयोगः । प्रतियुव युवानं प्रति । "अनश्च" इत्यव्ययीभावे समासान्तः । मूर्तेन मूर्ति-मता प्रणयरसेनेवेत्युत्प्रेक्षा । पाठादर्थस्य वलीयस्त्वादिवशब्दस्य व्यवहितेनान्वयः । वारिणा पूर्णमञ्जलिं चकार प्रार्थयामासेत्यर्थः ॥ ३५ ॥

आनन्दं दधति मुखे करोदकेन श्यामाया दयिततमेन सिच्यमाने ।
ईर्ष्यन्त्या वदनमसिक्तमत्यनल्पस्वेदाम्बुस्रपितमजायतेतरस्याः ॥

आनन्दमिति । आनन्दं दधति प्रियसम्भावनया हर्षं दधाने श्यामाया मध्यमयौव-नायाः स्त्रियः 'श्यामा यौवनमध्यस्था' इत्युत्पलः । मुखे वदने दयिततमेन अतिशयेन दयितः प्रियः । अतिशये तमप्रत्ययः । तेन । कर्त्रा । करोदकेनाञ्जलिजलेन सिच्यमाने सति ईर्ष्यन्त्याः असहमानायाः । 'परोत्कर्षाक्षमेर्ष्या स्यात्' इति लक्षणात् । इतरस्याः सपत्न्या वदनमसिक्तमपि प्रियेणेति शेषः । अनल्पेन स्वेदाम्बुना स्त्रपितं सिक्तमजायतामवत् । ईर्ष्याङ्क-तकोपकार्यत्वात् स्वेदादीनामिति भावः । असिक्तमपि सिक्तमिति विरोधः तस्य स्वेदाख्यकार-णोक्तेरभासत्वम् ॥ ३६ ॥

उद्गीक्ष्य प्रियकरकुङ्मलापविद्धैर्वक्षोजद्वयमभिषिक्तमन्यनार्याः ।
अम्भोभिर्मुहुरसिचद्वधूरमर्षादात्मीयं पृथुतरनेत्रयुग्ममुक्तैः ॥ ३७ ॥

उद्गीक्ष्येति । प्रियस्य करकुङ्मलाभ्यां पाणिपुटाम्भ्यामपविद्धैः सिकैरम्भोभिरभिषिक्तं अन्यनार्याः सपत्न्याः वक्षोजद्वयमुद्गीक्ष्य वधूर्नायिका अमर्षादीर्ष्याकृतकोपादात्मीयं वक्षोजद्वयं पृथुतरेण नेत्रयुग्मेन मुक्तैरम्भोभिर्वाष्पैर्मुहुरसिचत् अभिषिक्तवती तन्मत्सरदिवेति भावः । अतो वस्तुनालङ्कारध्वनिः । "छिपिसिचिह्वश्च" इति सिञ्चतेलुङि च्छेरडादेशः ॥ ३७ ॥

कुर्वद्भिर्मुखरुचिमुज्ज्वलामजस्रं यैस्तोयैरसिचतं वल्लभां विन्यासी ।
तैरेवप्रतियुवतेरकारि दूरात्कालुष्यंशशधरदीधितिच्छटाच्छैः ३८ ॥

कुर्वद्भिर्गिति । मुखरुचिं मुखकान्तिम् उज्ज्वलां कुर्वद्भिर्नैस्तोयैर्विलासी विलसनशीलः कामी । "वौ कसलस" इत्यादिना घिनुण् प्रत्ययः । वल्लभामजस्रमसिचतं सिक्तवान् । स्वरितेच्चादाः-

त्मनेपदम्. 'आत्मनेपदेष्वन्यतरस्याम्' इति सिञ्चतेर्लुङि च्लेरडादेशः । अशधरदीधितिच्छ-
दाच्छै. शशिकरनिकरस्वच्छैः तैरेव तोयैर्दूरात्प्रतियुवते. सपत्न्याः कालुष्य आश्लिन्व वैषण्य
चकारि स्वच्छेतोयैः कालुष्य कृतमिति विरुद्धकार्योत्पत्तिरूपो विषमभेदः । तत्रान्यत्रेत्यस-
ङ्गतिः । वैषण्यकालुष्ययोरभेदाध्यवसायादतिगयोक्तिस्तदुत्थापितेति सङ्करः ॥ ३८ ॥

रागान्धीकृतनयनेन नामधेयव्यत्यासादभिमुखमीरितः प्रियेण ।
मानिन्या वपुषिपतन्निसर्गमन्दो भिन्दानो हृदयमसाहि नोदवज्रः ॥

रागेति । रागेण विपक्षानुरागेणान्वीकृतनयनेन प्रियेण नामधेयव्यत्यासाद्विपक्षनामपूर्वकम-
भिमुखमीरितः क्षितो वपुषि पतन् निसर्गमन्द स्तम्भावजड तथापि हृदयम्भिन्दानो विदारयन्
उदरमेव वज्रोऽशनिरुदवज्रः । 'मन्यौदन' इत्यादिना विरुद्धादुदादेशः । मानिन्या विपक्षना-
मग्रहणजनितकोपवत्या नायिकया नासाहि न सोढः । तीक्ष्णयोगादतीक्ष्णमपि तीक्ष्ण भवतीति
भावः । उदवज्र इति केवलनिरवयवरूपकम् ॥ ३९ ॥

प्रेम्णोरः प्रणयिनि सिञ्चति प्रियायाः सन्तापं नवजलविशुषो गृहीत्वा
उद्धृताः कठिनकुचस्थलाभिवातादासत्रां भृशमपराङ्मनामधाक्षुः ४०

प्रेम्णेति । प्रणयिनि प्रेम्णा प्रियाया उर सिञ्चति सति कठिनकुचस्थलाभिवातादुद्धृता
उत्पत्तिताः नवजलस्य विशुषो विन्दन् । 'पृषन्ति विन्दुपृषता पुमासो विशुषः स्त्रियाम्' इत्य-
मर । तस्याः सिक्तायाः सन्तार गृहीत्वा आदायासन्ना समीपस्थामपराङ्मना सपत्नीं भृशमधाक्षुः
सन्तापयन्ति स्म । दहनेर्लुङि 'वदवज्र' इत्यादिना सिचि वृद्धिं वत्वादिकार्यम् । तत्सं-
काटैवापरस्याः तापोदयात्तत्तारस्यैवात्रानमुप्रेयते सा च व्यञ्जकाप्रयोगाद्रम्या ॥ ४० ॥

संक्रान्ते प्रियतमवक्षसोऽङ्गरागं साध्वस्याः सरसि हरिष्यतेऽधुनाम्भः
तुष्टैव सपदि हतेऽपि तत्र तेपे कस्याश्चित्स्फुटनखलक्ष्मणः सपत्न्या ।

संक्रान्तमिति । प्रियतमवक्षसः सकाशात्संक्रान्त गाढालिङ्गनात्कुचतटलग्नम् अस्याः
सिक्तायाः अङ्गरागमनुनैव सरसि अम्भः । कर्तुं । साधु नि शेषं हरिष्यते प्रमार्थति एव तुष्टा
इति बुद्ध्या सपदि तत्र तस्मिन् अङ्गरागे हतेऽपि स्फुटनखलक्ष्मणो व्यक्तनखाचिहाया कस्याश्चिन्नायि-
कायाः सम्बान्धिनि सपत्न्यां तेपे तप्तम् । भावे लिट् । तदिदमातणत्तस्य छायामन्विष्यतो दारुण-
दवदहनवेष्टन यदङ्गरागमेव द्रष्टुमक्षमाया नखक्षतसाक्षात्कार इति । अत्र सन्तापशान्त्यर्थेन विप-
क्षाङ्गनाङ्गरागक्षालनेन तद्विरुद्धसन्तापोत्पादनाद्विरुद्धकार्योत्पत्तिरूपो विषमालङ्कारः ॥ ४१ ॥

हृतायाः प्रतिसखि कामिनान्यनाम्ना ह्रीमत्या सरसि गल-
न्मुखेन्दुकान्तेः । अन्तर्धि द्रुतमिव कर्तुमश्रुवर्षैर्भूमानं गम-
यितुमीषिरे पर्यासि ॥ ४२ ॥

हृताया इति । प्रतिलिखि सख्या. समीपे सखीसमक्षमित्यर्थः । समीपार्थेऽव्ययीभावे नमुनकत्वह्रस्वत्वे । कामिना प्रियेणान्यस्याः सपत्न्याः नाम्ना अन्यनाम्ना । सर्वनाम्नो वृत्ति-
मात्रे पुनर्भावः । हृतायाः अत एव गरुमुखेन्दुकान्तेः ह्रीमत्याः लज्जितायाश्च कस्याश्चिदिति
शेष । सरसि द्रुत शीघ्रमन्तर्विम् अन्तर्द्धानम् । श्रदन्तरोरुसर्गवद्वृत्तिरिति वचनात् “ उपसर्गे
वा. कि ” इति किप्रत्ययः । कर्तुमश्रुवर्षः । कर्तृभिः पयासि सरोजलानि भूमनं गमयितु
वृद्धिं प्राययितुम् । “ गतिबुद्धि ” इत्यादिना अणिकर्तुः कर्मत्व प्राधान्यादभिधानं च । ईषिरे
श्च इष्टानि किमु इत्युत्प्रेक्षेयमश्रुपातनिमित्ता तथा मरणदुःखादपि दुःसहं सपत्न्या. दुःखमिति
वस्तुष्वनिः ॥ ४२ ॥

सिक्तायाः क्षणमभिषिच्य पूर्वमन्यामन्यस्याः प्रणयवता
वताबलायाः । कालिम्ना समधित मन्युरेव वक्त्रं प्रापाक्ष्णो-
र्गलदपशब्दमञ्जनाम्भः ॥ ४३ ॥

सिक्ताया इति । प्रणयवता प्रियेण क्षण पूर्वमन्या सपत्नीमभिषिच्य पश्चात् सिक्ताया
अन्यस्या अवलाया. स्त्रियावक्तम् । कर्म । मन्यु-कोपः एव कर्त्ता । कालिम्ना काष्ण्येन-
सहेति यावन् । समधित सन्दधे. । वतेति खेदे । सम्पूर्वाद्घातेः कर्त्तारि लुङि तद् “स्थाञो-
रिच” इतीकारः सिचः कित्वाच्च गुणः “ह्रस्वादङ्गात्” इति मकारलोपः । गलत् स्रवदक्ष्णो.
सम्प्रन्वि अञ्जनाम्भः कज्जलोदकमपशब्द वर्णस्यापवाद प्राप । कोपकालिमतिरोधानेन स्व-
कालिम्न एव प्रकाशनादिति भावः । पूर्वेण वाक्यार्थेनोत्तरवाक्यार्थसमर्थनाद्वाक्यार्थहेतुर्क-
वाक्यालिङ्गम् ॥ ४३ ॥

उद्धोढुं कनकविभूषणान्यशक्तः सध्रीचा वलयितपद्मनालसूत्रः ।
आरूढप्रतिवनिताकटाक्षभारः साधीयो गुरुरभवद्भुजस्तरुण्याः ४४

उद्धोढुमिति । कनकविभूषणान्युद्धोढुमशक्तः सौकुमार्यादिति भावः । अत एव सहा-
श्चर्ताति सध्र्यङ् तेन सहचरेण कर्त्ता । “ऋत्विक्” इत्यादिना क्तिन्प्रत्ययः “सहस्य सध्रिः”
इति सहशब्दस्य सध्र्यादेश. “अनिदिताम्” इत्यादिना नकारलोपः “अच ” इत्यकारलोपे “चौ”
इति दीर्घः । वलयितानि वलयीकृतानि पद्मनालसूत्राणि मृणालतन्त्रा यस्य सः मृणालकृतक-
ङ्कण इत्यर्थः । तथापि आरूढः आरूढवान् प्रतिवनितायाः सपत्न्या कटाक्ष एव भारो यस्य
सः तथा सासूय दृष्ट इत्यर्थः । अत एव तरुण्या भुजो बाहुः साधीयो बाढतरमिति क्रियाविशेषम् ।
“अन्तिकवाढयोर्नेदसावौ” इति बाढशब्दस्य साधादेशः । गुरुर्भारवान् श्लाघ्यश्चाभवत् । अत्र
कनकभूषणामावेऽपि तत्कार्यगुरुत्ववर्णनाद्विभावना सा च गुरुरिति श्लेषप्रतिभोत्थापितातिशयो-
क्त्यनुप्राणितेति सकरः ॥ ४४ ॥

आवद्धप्रचुरपराद्धयकिंकिणीको! रामाणामनवरतोदगाहभा-
जाम् । नारावं व्यतनुत मेखलाकलापः कस्मिन्वा सजल-
गुणे गिरां पटुत्वम् ॥ ४५ ॥

आवद्धेति । उदकस्य गाहोऽवगाहन उदगाहः । “मन्थोदन” इत्यादिना उदादेशः ।
तमनवरत भजन्ति यास्तासासनवरतोदगाहभाजा रामाणा स्त्रीणा सम्बन्धी । आवद्धा प्रोता
प्रचुर भूयिष्ठा परार्था श्रेष्ठाश्च किङ्किण्यो यस्मिन्सः तथोक्तः । “ननृतश्च” इति कप् । मेख-
लाकलापः आराव ध्वनिं न व्यतनुत । तथा हि जटेन सह सजलो जराट्ये गुणः सूत्र यम्य न
तथा डलयोरभेदाज्जडगुणो जडधर्मो जाड्य तेन सहेति सजडगुणो जडश्च तस्मिन् कस्मिन्वा
मेखलाकलापे पुसि वा गिरा वाचा ध्वनीना च पटुत्व सामर्थ्यं न कुत्रापीत्यर्थः । लेखमूलाभे-
दानि शयोक्त्यनुप्राणितोऽयमर्थान्तरन्यास ॥ ४५ ॥

पर्यच्छे सरसि हृतेऽशुके पयोमिलोलाक्षे सुरतगुरावपत्र-
पिण्णोः ॥ सुश्रोण्या दलवसनैर्न वीचिहस्तन्यस्तेन द्रुतमकृ-
ताब्जिनी सखीत्वम् ॥ ४६ ॥

पर्यच्छे इति । परि परितोऽच्छं स्वच्छम् अन्तर्गतवस्त्वतिरोधायकमित्यर्थः । तस्मिन्
सरसि पयोमिश्रशुके स्त्रीपरिधाने हृते स्थानादपसारिते सति मुरतगुरौ रमणे च लोलाक्षे श्रोण्या-
सक्तदृष्टौ सतीत्यर्थः । ‘लोलश्चलसतण्यो’ इत्यमरः । “बहुव्रीहौ सक्थ्यध्णोः स्वाङ्गात् पञ्च”
इति षच् । अपत्रपिण्णोरपत्रपमाणायाः । ‘लज्जा सापत्रपान्यत’ इत्यमरः । “अलकृञ्” इत्या-
दिना इष्णुच् प्रत्ययः । सुश्रोण्या प्रियाया । प्रस्तुतोचितनिर्देशोऽयम् । अब्जिनी नलिनी द्रुत वीचि-
रेव हस्तस्तेन न्यस्तेन दलं पर्णमेव वसन तेन तद्धानेनेत्यर्थः । सखीत्वमकृत सखीकृत्य चकारे-
त्यर्थः । अत्राब्जिन्यादिषु सखीत्वाचारोपात्तमस्तवस्तुवृत्ति सावयवरूपकम् ॥ ४६ ॥

नारीभिर्गुरुजवनस्थलाहतानामास्यश्रीविजितविकाशिवारिजानाम् ।
लोलत्वादपहरतां तदङ्गरागं सज्जज्ञे सकलुष आशयो जलानाम् ४७ ॥

नारीभिरिति । नारीभिः । कर्त्रीभिः । गुरुजवनस्थलैराहतानामास्यश्रीभिर्मुखशोभाभि-
र्विजितानि विकाशीनि वारिजानि पद्मानि येषां तेषां लोलत्वाच्चलत्वात्सतृष्णत्वाच्च । ‘लोलश्चलस-
तृष्णयो’ इत्यमरः । तासामङ्गरागमपहरता क्षालयता च जलानां तोयानां जडानां च स आशयो-
हृदो हृदयं च कलुषोऽप्रसन्नः क्षुभितश्च सज्जज्ञे सज्जात अपहर्तुस्ताडनस्वहरणादिभिराशयः कलुषो
भवतीति ध्वनिः । अभिधाया प्रकृतार्थे नियन्त्रणाच्च श्लेषः ॥ ४७ ॥

सौमन्ध्यं दधदपि काममङ्गनानां दूरत्वाद्गतमहमाननोपमानम् ।
नेदीयो जितमिति लज्जयेव तासामालोले पयसि महोत्पलं ममज्ज ।

सौगन्ध्यमिति । काम पर्याप्त सौगन्ध्य सुरभिगन्धित्व सम्बन्धित्व च । ‘गन्धो गन्धक आमोदे लेशे सम्बन्धिगर्वयोः’ इति विश्व । दधपि अहं दूरत्वात्पूर्वं दूरस्थत्वादङ्गनानामाननो-
पमान मुखसादृश्यं गतम् । ‘दूरस्थाः पर्वता रम्या’ इतिवदिति भाव । सम्प्रति पुनस्तासां
नेदीयो नेदिप्रमन्तिकतमं सत् । “अन्तिकगढयोर्नेदसाधौ” इत्यन्तिकशब्दस्य नंदादेशः ।
जित परेभूतमभूयमिति लज्जयेव महोत्पलमरविन्दमालोले चले पयसि ममज्ज यथा दूरे साम्येन
दृश्यमानः सम्बन्धी सन्निधाववमानिता कचिल्लज्जया निलीयते तद्वदिति । अत्र पयश्चलनकृतेऽ-
ञ्जमज्जे लज्जाहेतुकत्वमुपेक्ष्यत इति श्लेषमूलातिशयोक्तिहेतूत्प्रेक्ष्यो. ससृष्टिः ॥ ४८ ॥

प्रअष्टैः सरभसमम्भसोऽवगाहक्रीडाभिर्विदलितयूथिकापिशङ्गैः ।

आकल्पैः सरसि हिरण्मयैर्वधूनामौर्वाग्निद्युतिशकलैरिव व्यराजि ४९

प्रअष्टैरिति । सप्तस ससत्वरम् अम्भसोऽवगाहा एव क्रीडास्ताभिः प्रअष्टैर्जलावगाहक्षो-
मादम्भसि च्युतैर्विदलिता विकसिता यूथिकाः पीतयूथिका हेमपुष्पिकापरपर्याया विवक्षिता.,
अन्यथा पिशङ्गत्वायोगात् । ‘गणिका यूथिकाम्बष्टा सा पीता हेमपुष्पिका’ इत्यमरः । तद्वत्पिशङ्गै-
र्हिण्मयैः सौवर्णैः । “दाण्डिनायन” इत्यादिना निपातः । वधूनामाकल्पैर्भूषणैः सरसि
और्वाग्निद्युतिशकलैर्जलाशयत्वाद्वापि सन्निहितैर्वडवानलज्वालाखण्डैरिवेत्युत्प्रेक्षा । व्यराजि
विराजितम् । भावे लुट् ॥ ४९ ॥

**आस्माकी युवतिदृशामसौ तनोति च्छायैव श्रियमनपायिनीं
किमेभिः । मत्तैवं स्वगुणपिधानसाम्यसूयैः पानीयैरिति
विदधाविरेऽञ्जनानि ॥ ५० ॥**

आस्माकीति । अस्माकमियमास्माकी अस्मदीया अस्मत्कारितेत्यर्थः । “युष्मदस्मदो-
रन्यतरस्या खञ्” इति चकारादण्यप्रत्ययः । “तस्मिन्नाणि च युष्माकाष्माकौ” इति प्रकृते-
रस्माकादेश “टिड्ढाणञ्” इत्यादिना ङीप् । असौ छाया कान्ति. विमलेति यावत् । सैव
युवतिदृशामनपायिनीं स्थायिनीं श्रिय तनोति एभिर्जनैः किमेतत् साध्य न किञ्चिदस्तीत्यर्थः ।
गम्यमानसाधनापेक्षया करणत्वात् तृतीया इत्युक्तं प्राक् । एव मत्वा उक्तप्रकारेणाञ्जनवैफल्य-
निश्चित्येत्यर्थः । अत एव गम्योत्प्रेक्षेयम् । स्वगुणस्य स्वाविष्कृतदृङ्मैर्मत्यगुणस्य पिधान तिरोधा-
नम् । ‘अपिधानतिरोधानपिधानाच्छादनानि च’ इत्यमरः—“वष्टि भागुरिच्छोपमवाप्योरुपसर्गयोः”
इत्यकारलोप । तेन साम्यसूयैः सेष्यैः पातुमर्हैः पानीयैः । ‘अम्भोऽर्णस्तोयपानीयनीरक्षीयम्बु
शम्बरम्’ इत्यमरः । “तव्यत्तव्यानीयरः” इति पिवतेरनीयरप्रत्ययः । अञ्जनानि कज्जलानि इति
अनेन स्वगुणप्रकाशनयोग्यतया विवक्षितेन प्रकारेण निःशेषत्वरूपेणेत्यर्थः । विदधाविरे विधौतानि
क्षालितानीत्यर्थः । ‘धातु गतिशुद्धयोः’ इति धातोः कर्मणि लिट् ॥ ५० ॥

निर्द्धौते सति हरिचन्दने जलौघैरापाण्डोर्गतपरभागयाङ्ग-

नायाः । अहाय स्तनकलशद्वयादुपेये विच्छेदः सहृदय-
येव हारयष्टया ॥ ५१ ॥

निर्द्धौत इति । हरिचन्दने रक्तचन्दने जलौघैर्निर्द्धौते क्षालिते सन्ति धावेः कर्मणि क्त ।
“छोः शूडनुनासिके च” इति वकारस्योठादश. “एत्येधत्यृहंसु” इति वृद्धिरौकारः । आपाण्डोव.
पाण्डुवर्णादङ्गनायाः स्तनकलशद्वयान् गतपरभागथा सावर्ण्याद्विगतवर्णोत्कर्षया । अत एव सामा-
न्यालङ्कारः । ‘सामान्य गुणसाम्येन यत्र वस्तुन्तरैकता’ इति लक्षणात् । हारयष्टया । कर्त्र्या ।
सहृदयया सचित्तयेवेत्युत्प्रेक्षा । निजपरभागहानिपरज्ञानवत्येवेत्यर्थः । अहाय सपदि ‘साग्न-
झदित्यञ्जसाहाय द्राङ् मञ्चु सपदि द्रुते’ इत्यमरः । विच्छेदस्त्रुटनमुपेये प्राप्तः । हीनजीवनादजीव-
नमेव वरमिति भावः । उपपूर्वादिणः कर्मणि लिट् । विक्षोभहेतुकस्य हारविच्छेदस्य स हृदयहे-
तुकत्वोत्प्रेक्षा सा चोक्तसामान्योत्थापितेति सङ्करः ॥ ५१ ॥

अन्यूनं गुणममृतस्य धारयन्ती संकुलस्फुरितसरोरुहावतं-
सा । प्रेयोभिः सह सरसी निषेव्यमाणा रक्तत्वं व्यधित वधू-
दृशां सुरा च ॥ ५२ ॥

अन्यूनमिति । अन्यून समप्रममृतस्य पीयूषस्य गुण माधुर्यादिक धारयन्ती । ‘अमन्ध-
मव्यक्तस शीतल च तृणापहम् । अच्छ लघु च पथ्य च तोय गुणमदुच्यते’ इति । उक्तो-
दकगुण च धारयन्ती सरसीपक्षे । ‘अमृत यज्ञशेरे स्वात्पीयूरे सलिले ध्रुवम्’ इति विश्वः । संकु-
लानि विकचानि । उत्फुल्लमम्कुडयोरेवसरूपानानिघ्रातस्य लत्वम् । स्फुरितानि उज्ज्वलानि च
यानि सरोरुहाण्येकत्र सहजानि अन्यत्र सस्कारार्थं क्षिप्तानि तान्यवतसो भूयण यस्या सा
तथोक्ता । प्रेयोभिः सह निषेव्यमाणा । स्नानपानाभ्यामिति भावः । सरसी पुष्करिणी वधूदृशा
रक्तवमारुण्य व्यधित विवस्ते स्म तथा सुरा च । व्यधितेति धाज कर्त्तरि लुङि तङ् । इहो-
त्साहवर्द्धनाय मुहुः सेव्यत्वाच्छृङ्गाणीति श्लोके सलिलक्रीडासम्भारेषु मार्क्षिकमिति परिगणनाच्च
सरसीवत्सुराया अपि प्रकृतत्वविवक्षाया तुल्ययोगिता । तदविवक्षायां तु दीपकम् । सुरेवेति पाठे
त्वप्रकृतविवक्षैव कार्या अन्यथा उपमानुमा स्यात् । न च तुल्ययोगितावकाशः श्वशब्देन गम्यौ-
पम्यलक्षणमङ्गादिति ॥ ५२ ॥

स्नान्तीनां बृहदमलोदविन्दुचित्रौ रेजते रुचिरदृशामुरोज-
कुम्भौ । हाराणां मणिभिरुपाश्रितौ समन्तादुत्सूत्रैर्गुणवदु-
पपन्नकाम्ययेव ॥ ५३ ॥

स्नान्तीनामिति । स्नान्तीना जलमवगाहमानाना रुचिरदृशा सुदृशा सञ्चान्विनौ बृहद्वि-
रमलैश्चोदविन्दुभिश्चित्रौ । “मन्थौदन” इत्यादिना उदकशब्दस्योदादेशः । उरोजकुम्भौ उत्सूत्रैः

हाराणा मुक्ताहाराणा मणिभिर्गूटिकाभिरुपहन्यते उपगम्यते पीडयते वा 'उपघ्न आश्रये' इति हन्तेरप्रत्ययान्त उपधालोपीति निपातः । गुणवत् औदार्य्यादिगुणवतः सूत्रवत्तश्च उपघ्नस्या काम्या आत्मन इच्छा गुणवदुपघ्नकाम्या तथा गुणवदुपघ्नकाम्यया । आत्मनो गुणवदाश्रयाकां श्रयेत्यर्थ "काम्यञ्च" इति काम्यच्प्रत्यये प्रत्ययान्तधातुत्वात् "अप्रययात्" इति स्त्रियाम-प्रत्यये टाप् । समन्तादुपाश्रितौ सश्रिताविव राजेते स्म । "फणा च सप्तानाम्" इति विल्पादेकाराम्यासलोपौ । गुणवच्छब्देन च सूत्रशब्देन च सूत्रभेदे सूत्रान्तरमशिश्रियदिति प्रती-ते. छेपानुप्राणितयातिशयोक्त्यानुप्राणितेयमुत्प्रेक्षा ॥ ५३ ॥

**आरूढः पतित इति स्वसम्भवोऽपि स्वच्छानां परिहरणीय-
तामुपैति । कर्णेभ्यश्च्युतमसितोत्पलं वधूनां वीचीभिस्तट-
मनु यन्निरासुरापः ॥ ५४ ॥**

आरूढ इति । स्वसम्भवोऽप्यात्मसम्भवोऽपि आरूढ उच्चस्थानगत उत्तमाश्रमश्च पति-तस्तथा भ्रष्ट इति हेतोः आरूढपतितत्वादित्यर्थः । स्वच्छाना निर्मलाना परिहरणीयता न्याज्यत्वमुपैति । 'प्रज्यासितो राज्ञो दास आमरणान्तिक.' इति स्मरणादिति भावः । वीची-भिस्तटमनु तट प्रति निरामुश्चिक्षिपुः । कुत । यस्मादापः वधूना कर्णेभ्यः च्युतमसितोत्पलम् । म्वमम्भवमपीति भावः । विशेषेण सामान्यसमर्थनरूपोऽर्थान्तरन्यासः । समर्थनवाक्यगतछेप-मूलानि शयोक्त्या सङ्कीर्ण ॥ ५४ ॥

**दन्तानामधरमयावकं पदानि प्रत्यग्रास्तनुमविलेपनां नखाङ्काः ॥
आनिन्युःश्रियमधितोयमङ्गनानां शोभाय विपदि सदाश्रिता भवन्ति**

दन्तानामिति । तोयेष्वावि अगितोयम् । विभक्त्यर्थेऽव्ययीभावः । अङ्गनानामयावक प्रक्षालितलाक्षारागमवर दन्तानां पदानि दन्तक्षतानि तथा अविलेपना धौताङ्गरागा तनु शरीरं प्रत्यग्राः नया नखाङ्काश्च श्रियमानिन्युः प्रापयामासुः । "नीवहोर्हस्तेश्चैव" इति वचनात् द्विकर्मकत्वम् । तथा हि सत सज्जनान् मुन्दराश्चाश्रिता सदाश्रिता. ये केचिदिति शेषः । विपदि विभवामावकालेऽपि शोभायै वैभवाय भवन्ति । "क्लृपेः सम्पद्यमाने चतुर्थी वक्तव्या" इति क्लृपेरर्थनिर्देशाच्चतुर्थी । अर्थान्तरन्यास ॥ ५५ ॥

**कस्याश्चिन्मुखमनु घौतपत्रलेखं व्यातेने सलिलभराऽवलम्बिनीभिः
किञ्जल्कव्यतिकरपिञ्जरान्तराभिश्चित्रश्रीलमलकाग्रवल्लरीभिः ५६**

कस्याश्चिदिति । घौतपत्रलेखं क्षालितपत्रावलीकं कस्याश्चिन्मुखमनु मुखेन सम्बद्ध यथा तथा मुखे इति यावत् । "तृतीयार्थे" इत्यनोः कर्मप्रवचनीयत्वात् द्वितीया । सलिलभरेणा-वलम्बिनीभिर्लम्बमानाभिः आर्जव गताभिरित्यर्थः । किञ्जल्कव्यतिकरेण केशरमिश्रणेन पिञ्ज-

राण्यन्तराणि मध्यमागा यासां ताभिः अलकाग्राणि वल्लुर्थो मञ्जर्य इवेत्युपमितसमासः ।
'वल्लुरी मञ्जरी द्वियाम्' इत्यमरः । तामिरलकाग्रवल्लुरीभिश्चित्रश्रीर्मकारिकापत्रशोभा अल
व्यातेने सम्पादिता । तनोते. कर्मणि लिट् । अत्र चित्रस्य श्रीरिव श्रीरिति निद-
र्शनाभेदः ॥ ९६ ॥

अत्र श्लोकद्वयेन पुसामप्यवस्थाभेद वर्णयति-

वक्षोभ्यो घनमनुलेपनं यदूनामुत्तंसानहरत वारि मूर्द्धजेभ्यः ।

नेत्राणां मदरुचिरक्षतैव तस्थौ चक्षुष्यः खलु महतां परैरलंघ्यः ९७

वक्षोभ्य इत्यादि । वारि सर उदकम् । कर्तृ । यदूनाः यादवानां वक्षोभ्यो घन सान्द्रमनु-
लेपनमङ्गरागमहरत । भिच्चात्तड् । अत्र वधूनामिति कान्वित्कः पाठः वक्षोजानुपेक्ष्य वक्षो-
मात्रनिर्देशादुत्तरश्लोके तेषामिति पुलिङ्गपरामर्शाच्च न बाह्यः । मूर्द्धजेभ्यः शिरोरुहेभ्य उत्तसान्
शेखरानहरत नेत्राणां मदरुचिर्मदरागोऽक्षतैव तथैव तस्थौ वारिनिहारस्यापि रागजनकत्वादिति
भावः । अत एव रागद्वयस्याप्यभेदाव्यवसायेन तदवस्थानिर्देशादतिशयोक्तिः । तथा हि । महता
चक्षुषि भवश्चक्षुष्यः 'प्रियोऽक्षिजश्च । प्रियोऽक्षिजे च चक्षुष्यः' इति विश्वः । "शरीरावयाच्च"
इति यत् । परैरलंघ्यो दुर्द्धर्पः खलु । चक्षुष्यः इति श्लेषमूलातिशयोक्तिः, तथा पूर्वोक्त्या च
संकीर्णोऽयमर्थान्तरन्यासः ॥ ९७ ॥

**यो बाह्यः सखलु जलैर्निरासिरागो यच्चित्ते स तु तदवस्थ एव
तेषाम् । धीराणां व्रजति हि सर्व एव नान्तः पातित्वादभि-
भवनीयतां परस्य ॥ ९८ ॥**

य इति । तेषां यदूनां वहिर्भवो बाह्यः । "वहिपटिलोपो यञ् च" इति वचनात् यञ्
प्रत्ययः । यो रागोऽङ्गरागः स रागो जलैस्तोयैर्जडैश्च निरासि निरस्तः खलु । अस्यतेः कर्मणि
लृट् । चित्ते यो रागः स तु सैवावस्था यस्य स तदवस्थ एव न निरस्त इत्यर्थः । अत्र राग-
योरेवेदाध्यवसायादतिशयोक्तिः । तथाहि सर्वोऽपि धीराणां महतामन्तः पातित्वादन्तर्गतत्वा-
देवेति यावत् । परस्याभिभवनीयता न व्रजति अन्यथा व्रजत्येवेत्यर्थः । पूर्ववदलङ्कारः ॥ ९८ ॥

फेनानामुरसिरुहेषु हारलीला चेलश्रीर्जघनतलेषु शैवलानाम् ।

गण्डेषु स्फुटरचनाब्जपत्रवल्लीपर्याप्तं पयसि विभूषणं वधूनाम् ९९।

फेनानोमिति । वधूनां अष्टभूषणानामपीति भावः । पयसि विभूषणं पर्याप्तं समग्रमासी-
दित्यर्थः । कुतः । फेनानां डिण्डीराणां उरसि रुहन्तीत्युरसिरुहाः स्तनाः । "सुपि" इति
योगविभागात्कप्रत्ययः । "हलदन्तात्" इत्यलृक् । तेषु हारलीला मुक्तावलिश्रीः जातेति शेषः ।
शैवलानां जघनतलेषु चेलश्रीर्वसनशोभा जाता । गण्डेषु कपोलेषु शैवला इति विभक्तिविपरी-
णामादनुषङ्गः । स्फुटरचनाव्यक्तविन्यासाब्जपत्रवल्ली पद्मपत्रलता जातेति शेषः । अत्र फेनानां

हारलीलेव लीला शैवलाना चेलश्रीरिति श्रीरिव निदर्शनाभ्या शैवलाः पत्रवल्लीति रूपकेण च वाक्यार्थैश्चतुर्थवाक्यार्थसमर्थनात्तैरेवाङ्गाङ्गिभावेन सङ्कीर्णं वाक्यार्थहेतुकं काव्यलिङ्गम् ॥ ५९ ॥

अश्रयद्विर्जलमभि भूषणैर्वधूनामङ्गेभ्यो गुरुभिरमज्जि लज्जयव ।
निर्माल्यैरथ ननृतेऽवधीरितानामप्युच्चैर्भवति लघीयसां हि धाष्ट्यम्

अश्रयद्विरिति । वधूनामङ्गेभ्यो अश्रयद्विः पतद्भिर्गुरुभिः सौवर्ण्याद्गुरुत्वयुक्तैर्भूषणैर्लज्जया अशययुक्तयाहियेवेत्युत्प्रेक्षा । जलमभि अमज्जि जले मग्नम् । भावे लुङ् । अथानन्तरमेव न तु विलम्बेनेति भावः । निर्माल्यैर्भुक्तोऽज्जितेमाल्यैर्ननृते जले अनात्तं । अशेऽपि निर्लज्जरिति भावः । तथाहि अवधीरिताना तिरस्कृतानामपि लघीयसा तुच्छानामुच्चैर्वाष्ट्यं निर्लज्जत्वमेवाधिकं भयतीति अर्थान्तरन्यासः । महान्तः पदत्रये लज्जिताः कचिन्निलीयते तुच्छास्तु निर्लज्जा विजृम्भन्त इति भावः । अस्तु गुरुणि मज्जन्ति लघूनि लुवन्त इति परमार्थः ॥ ६० ॥

आमृष्टास्तिलकरुचः स्रजो निरस्ता नीरक्तंवसनमपाकृतोऽङ्गरागः ।
कामः स्त्रीरनुशयवानिवस्वपक्षव्याघातादिति सुतराञ्चकार चारुः ॥

आमृष्टा इति । तिलकरुचः पत्रशोभा । आमृष्टा स्रजो माला निरस्ताः वसनं कौमुद्यमं वासो नीरक्तमरक्तं निरस्तरागमित्यर्थः । कृतमिति शेषः । अङ्गरागोऽपाकृतः सर्वत्र जलैरित्यर्थः । इतीत्यं स्वपक्षव्याघातात् स्ववर्गक्षयादननुशयवाननुतापवानित्युत्प्रेक्षा । कामः स्त्रीः स्त्रिय । “ वाम्शसो ” इतीन्द्रादेशविकल्पात्पक्षे पूर्वसवर्णदीर्घः । सुतरां चारुः पूर्वतोऽपि रमणीयाञ्चकार । स्त्रीणां काम एव भूषणमन्यद्वैरूपमेवेति भावः ॥ ६१ ॥

शीतार्तिं बलवदुपेयुषेव नीरैरासेकाच्छिशिरसमीरकम्पितेन ॥
रामाणामभिनवयौवनोष्मभाजोराश्लेषि स्तनतटयोर्नवांशुकेन ६२

शीतेति । नीरैस्तोयैरासेकादासेचनात् शीतार्तिं शीतव्यथां बलवत् मुष्टु उपेयुषेव प्राप्तव-
तेवेत्युत्प्रेक्षा । अत एव शिशिरसमीरकम्पितेन शीतवातवेपितेन नवाशुकेन । कर्त्रा । अभिनवो
यौवनोष्मा उष्णत्वं तद्भाजो रामाणां स्तनतटयोराधारयोराश्लेषि आश्लिष्टः ससक्तम् । भावे
लुङ् । सेकहेतुकस्याशुकश्लेषस्य शीतार्तिहेतुकत्वमुत्प्रेक्ष्यत इति गुणहेतुत्प्रेक्षा ॥ ६२ ॥

इत्थमासा जलक्रीडामुक्त्वा जलादुत्तरणं वर्णयति—

श्रयोतद्भिः समधिकमात्तमङ्गसङ्गाल्लावण्यं तनुमदिवाम्बुवाससोऽन्तैः
उत्तरे तगलतरङ्गरङ्गलीलानिष्णातैरथ सरसः प्रियासमूहैः ॥ ६३ ॥

श्रयोतद्भिरिति । अथ जलक्रीडानन्तरमङ्गसङ्गात् गात्रसम्पर्कात् आत्तमुपात्तं ससक्त-
मिति यावत् । समधिकमतिरिक्तं तनुमत् मूर्त्तिमत् लावण्यमिव कान्तिसारमिवेत्युत्प्रेक्षा । अम्बु

श्च्योतद्भिः क्षरद्भिः । भौवादिकत्वाल्लघूपधगुणः । तरलाश्चपलास्तरङ्गा एव रङ्गा नृत्यस्थानानि
तेषु लीलानात्तितानि तासु निष्णातैः कुशलैः । “ निनदीभ्या स्नातेः कौशले ” इति पत्रम् । वाम-
सोऽन्तैः वस्त्रस्याञ्चलैरुपलक्षितैः प्रियासमूहैः स्त्रीसवैः सरसो हृदादुत्तरे उत्तीर्णं निर्गतमित्यर्थः ।
तस्तेर्भावे लिट् ॥ ६३ ॥

दिव्यानामपि कृतविस्मयां पुरस्तादम्भस्तः स्फुरदरविन्द-
चारुहस्ताम् । उद्गीक्ष्य श्रियमिव काञ्चिदुत्तरन्ती मस्मार्षीजल-
निधिमन्थनस्य शौरिः ॥ ६४ ॥

दिव्यानामिति । दिवि भवा दिव्यास्तेषामपि कृतविस्मया सौन्दर्यातिरेकेण जनिता-
द्भुतरसा स्फुरदरविन्दाभ्या चारु हस्तौ यस्यास्ता पञ्चहस्तामित्यर्थः । पुरस्तादप्रतः अम्भस्तो
जलात् । पञ्चम्यास्तसिन्धुः । उत्तरन्ती निष्कामन्ती काञ्चित् स्त्रिय मय्यमानात् समुद्रात् सद्यः
प्रादुर्भवन्ती श्रियमिव लक्ष्मीमिवोद्गीक्ष्य जलनिधिमन्थनस्य समुद्रमन्थनमित्यर्थः । मन्थेभौवादि-
कस्योदित्वानुमागमः, “अधीगर्थ” इत्यादिना कर्मणि पठ्यते । अस्मापांन् स्मृतयान् । अत्र
समुद्रमन्थनस्मारिकया श्रियमिवेत्युपमया सादृश्यात् श्रीः स्मृतेति स्मरणालङ्कारप्रतीतिरलङ्कार-
ध्वनिः ॥ ६४ ॥

श्लक्ष्णं यत्परिहितमेतयोः किलान्तर्द्धानार्थं तदुदकसेकस-
क्तमूर्ध्वोः । नारीणां विमलतरौ समुल्लसन्त्या भासान्तर्दधतु-
रुदुकूलमेव ॥ ६५ ॥

श्लक्ष्णमिति । एतयोरुर्वोरन्तर्द्धानार्थं किल छादनार्थं श्लक्ष्णं स्निग्धं यत् दुकूलं परिहित-
माच्छादितमुदकसेकेन ससक्तं समृष्टं तत् दुकूलं कर्म विमलतरौ नारीणामुखं पीवगौ उरू एव
कर्त्तारौ समुल्लसन्त्या स्फुरन्त्या भासा निजकान्त्या अन्तर्दधतु छादितवन्तौ तदेतद्भूषणमिति
भावः । अत्र दुकूलस्योच्छादकत्वेऽपि तदभावोक्तं सम्बन्धेऽपि सम्बन्धरूपातिशयोक्तिः । तदपे-
क्षया चोर्वोर्दुकूलानाच्छादकयोराच्छादकत्वोक्तेरसम्बन्धे सम्बन्धरूपातिशयोक्त्यानुप्राणितेति सजा-
तीयसङ्करः तदनुप्राणितश्च । विपमालङ्कारः इति विजातीयसकरः । तेन चोर्वोर्लोकोत्तरं लाघव्यं
व्यज्यत इत्यलङ्कारेण वस्तुध्वनिः ॥ ६५ ॥

वासांसि न्यवसत यानि योषितस्ताः शुभ्राभ्रद्युतिभिरहा-
सिर्भुदेव । अत्याक्षुः स्नपनगलज्जलानि यानि स्थूलाश्रुसु-
तिभिररोदि तैः शुचेव ॥ ६६ ॥

वासांसिति । ता योषितो यानि वासांसि न्यवसत निवसितवत्यः । ‘वस आच्छादने’
इति धातोः कर्तरि लङ् । शुभ्राभ्राणां व्युतिरिव व्युतिर्येषान्तैः वासोभिर्भुदा नारीनिवसनानन्देना-
हासीव हसितमिव । भावे लुङ् । स्नपनेन गलज्जलानि स्नपतोयानि यानि वासांसि अत्याक्षुः

त्यक्तवत्यः तैः शुचा स्थूला अश्रुमुतिर्वेपान्तैः अरोदीव रोदनं कृतमिव । भावे लुब्धः । अत्र भाव-
स्यगुणजलगलनक्रियानिमित्तयोर्हासरोदनक्रिययोः सजातीयोत्प्रेक्षयोः सङ्करः ॥ ६६ ॥

आर्द्रत्वादतिशयिनीमुपेयिवद्भिः संसर्क्तिं भृशमपि भूरिशोऽवधूतैः ।

अङ्गेभ्यः कथमपि वामलोचनानां विश्लेषो बत नवरक्तकैः प्रपेदे ६७

आर्द्रत्वादिति । आर्द्रत्वाजलेन प्रेम्णा च सरसत्वादतिशयिनीमतिशयवतीं संसर्क्तिं
संश्लेषं परिचयं चोपेयिवद्भिः प्राप्तवद्भिः अतएव भृशं भूरिशो बहुशोऽवधूतैर्निरस्तैरपि अन्यत्र
निष्कासितैरपि नवरक्तैरेव नवरक्तकैः नूतनरक्तवद्भैर्नवानुरागिभिश्च वामलोचनानां सुदृशमङ्गेभ्यो
विश्लेषः । बत खेदे । कथमपि प्रपेदे प्राप्तः । एकत्रातिश्लेषादन्यत्रातिपरिचयाच्चेति भावः ।
अत्यासक्ताः कामिनो धनपरायणाभिर्वेश्याभिरवधूताः कथञ्चिन्मुञ्चन्तीत्यर्थान्तरप्रतीतिः । इह
विशेष्यस्यापि दिलम्बत्वाच्छब्दशक्तिमूलो ध्वनिरेव ॥ ६७ ॥

प्रत्यंसं विलुलितमूर्द्धजा चिराय स्नानार्द्रं वपुरुदवापयत्किल्लै-
का । नाजानादभिमतमन्तिकेऽभिवीक्ष्य स्वेदाम्बुद्रवमभव-
त्तरां पुनस्तत् ॥ ६८ ॥

प्रत्यंसांमिति । एका स्त्री प्रत्यंसमसयोः । विभक्त्यर्थेऽव्ययीभावः । विलुलितमूर्द्धजा
विकीर्णकेशा सती स्नानार्द्रं वपुः चिराय चिरमुदवापयन्निरवापयत् अशोषयदिति यावत् । वय-
तेर्ष्यन्ताल्लुब्धः । 'अतिंही' इत्यादिना पुगागमः । किल खलु पुनस्तद्वपुः अभिमतं प्रियमन्ति-
केऽभिवीक्ष्य स्वेदाम्बुनो द्रव द्रवशब्दः शुक्लाढिवत् गुणे पुंसि गुणिनि भेदालिङ्गः । आपो द्रवाः
सर्वाणि द्रवाणि तूदङ्मुखेन जुहोतीत्यादिप्रयोगात् । अभवत्तरामतिशयेनाभवदित्यर्थः । "तिड-
श्च" इति तस्य । किमेत्तिङ्" इत्यादिना तिङन्तादामुग्रत्ययः । "ताद्वितश्चासर्वविभक्तिः"
इत्यव्ययत्वम् । नाजानात् । वाक्यार्थः कर्म तद्द्रवमभवनं नाज्ञासीदित्यर्थः । अविरतस्नेहार्द्रतामजा-
नती स्नानार्द्रमेवेति मन्यमाना पुनः पुनः वपुरुदवापयन्त्येवास्त इति तात्पर्यार्थः । अत्र वपुष्म-
त्कर्तृकस्य वीक्षणस्य वपुष्युपचारात् द्रवणक्रियायाः समानकर्तृकत्वात्पूर्वकालतानिर्वाहः । एषा
च गवात्सुक्यादिसञ्चारिसङ्कीर्णस्वेदरोमाश्वादि सात्त्विकसम्पन्ना स्मिताद्यनुभाववती चेत्यनुसन्धे-
यम् । अत्रोदवापनरूपकारणे सति द्रवत्वनिवृत्तिरूपकार्यानुत्पत्तेरतद्विरुद्धद्रवत्वप्रतिपादनमुखेनाभि-
धानाद्विशेषोक्तिरलङ्कारः । 'तत्सामग्र्यामनुत्पत्तिर्विशेषोक्तिर्निर्गद्यते' इति लक्षणात् ॥ ६८ ॥

सीमन्तं निजमनुबध्नती काराभ्यामालक्ष्य स्तनतटबाहुमूल-
भागः । भर्त्रान्या मुहुरभिलष्यता निदध्ये नैवाहो विरम-
ति कौतुकं प्रियेभ्यः ॥ ६९ ॥

सीमन्तमिति । निजमात्मीयं सीदन्तं मूर्द्धजमध्यपद्ममिति । 'सीमन्तमस्त्रिया स्त्रीणां
केशमध्ये तु पद्ममिति' इति वैजयन्ती । काराभ्यामनुबध्नती । गृह्णन्ती विभजन्तीत्यर्थः । अतः
एव आ समन्तात् लक्ष्या विभाग्याः स्तनतटे बाहुमूले च तेषां भागाः प्रदेशा यस्याः सा अन्या-

स्त्री अमिलप्यतामिलषता । “वा आश” इत्यादिना वैकल्पिक. इयन्प्रत्ययः । भर्ता मुहुर्निदध्यै
ध्याता ता निरीक्ष्येत्यर्थः । ‘निर्वर्णनं तु निध्यानं दर्शनालोकनेक्षणम्’ इत्यमरः । अहो आश्चर्यं
कौतुकममिलाष प्रीणन्तीति प्रिया विषया । “इगुपधज्ञाप्रीकिर क” इति कः । तेभ्यो न विरगति
उपभोगेऽपि न निवर्त्तते इति आश्चर्यम् । ‘न जातु काम. कामानामुपभोगेन शाम्यति’ इति
भावः । “जुगुप्साविरामप्रमादार्थानामुपसंख्यानम्” इति पञ्चमी । “व्याङ्परिभ्यो रमः” इति
परस्मैपठम् । अर्थान्तरन्यासः ॥ ६९ ॥

**स्वच्छाम्भःस्रपनविधौतमङ्गमोष्टाम्बूलद्युतिविशदो वि-
लासिनीनाम् । मासश्च प्रतनु विविक्तमस्त्वतीयानाकल्पो
यदि कुसुमेषुणा न शून्यः ॥ ७० ॥**

स्वच्छेति । स्वच्छेनाम्भसा स्रपनेनाभिपेकेण विधौत विगलितमङ्ग वपुस्ताम्बूलद्युत्या-
ताम्बूलरागेण विशद उज्ज्वल ओष्ठोऽवरः प्रतनु सूक्ष्मं विविक्त विमल वासश्च अथवा
विविक्तमेकान्तस्थान च । ‘विविक्तौ पूतविजनौ’ इत्यमरः । इत्येवरूप इयानतावानेव विलामिनी-
नामाकल्पो नेपथ्यमस्तु किमन्यैरित्यर्थः । कुसुमेषुणा कामेन शून्यो यदि न स्यात् । अन्यथा
उद्विजितानामिव कनकभूषणमपि भारयत एवेति भावः । एतेन विच्छित्त्याख्य आलम्बनचे-
ष्टारूप उदीपनविभाव उक्तः । ‘स्तोकभूषणयोगेऽपि विच्छित्तिरिति नद्यते’ इति लक्षणात् ।
अत्र स्नानताम्बूलादिपदार्थान्वितविशेषणगत्या अङ्गौष्ठादीनामाकल्पप्रतिपादनार्थहेतुक काव्य-
लिङ्गमलङ्कारः ॥ ७० ॥

अथोत्तरसर्गे सूर्यास्तमयादिवर्णनं प्रस्तौति-

**इति धौतपुरन्ध्रमत्सरान्सरसि मज्जनेन श्रियमाप्तवतोऽति-
शायिनीमपमलाङ्गभासः । अवलोक्य तदैव यादवानपर-
वारिराशेः शिशिरेतररोचिषाप्यपां ततिषु मङ्गुलीषे ॥ ७१ ॥
इति श्रीमाघकविकृतौ शिशुपालवधे महाकाव्य जलविहार-
वर्णनं नामाष्टमः सर्गः ॥ ८ ॥**

इतीति । इतीत्थं सरसि मज्जनेन स्नानेन धौतपुरन्ध्रमत्सरान् क्षालितमानिनीमानान्
अभीक्ष्णमतिशेते अतिशायिनी नाम् । अभीक्ष्ण्य णिनिः श्रियमाप्तवत अपमलाङ्गभासो विम-
लाङ्गकान्तीन् यादवानवलोक्य तदैव शिशिरेतररोचिषा उष्णाशुनाप्यपरवारिराशेः पश्चिमाब्देरपा-
ततिषु धौतेषु मङ्गुलीषे इष्टम् । भावे लिट् । परचेष्टासाक्षात्कारो विषयिणा तादृग्विषयाभिला-
षमन्तरा घत्त इति भावः । अत्रभानो कालप्राप्तमज्जनस्य यादवमज्जनावलोकनहेतुकत्वमुत्प्रेक्ष्यते ।
अतिशायिनी वृत्तम् । ‘ससजा भजतोऽतिशायिनी भवति गौ दिगन्धैः’ इति छन्दोऽलक्षणात् ॥ ७१ ॥

इति श्रीमहामहोपाध्यायकोलाचलमल्लिनाथसूरिविरचिते माघकाव्यव्याख्याने सर्वङ्गपाठ्येऽष्टमः सर्गः ॥ ८ ॥

नवमः सर्गः ।

अथ सूर्यास्तमय वर्णयति—

अभितापसम्पदमथोष्णरुचिर्निजतेजसामसहमान इव ।

पयसि प्रपित्सुरपराम्बुनिधेरधिरोढुमस्तगिरिमभ्यपतत् ॥ १ ॥

अभितापोति । अथ मिमक्षानन्तरमुष्णरुचिः सूर्यो निजतेजसामभितापसम्पदं सन्तापा-
तेःकमसहमान इवापराम्बुनिधेः पश्चिमाब्धेः पयसि प्रपित्सुः पतितुमिच्छु । पततेः सन्नन्ताद्-
गत्ययः । “सनि मीमा” इत्यादिना इसादेशः “अत्र लोपोऽभ्यासस्य” इत्यभ्यासलोपः । अस्त-
गिरिस्ताद्रीम् । ‘अस्तस्तु चरममामृत’ इत्यमरः । अधिरोढुमभ्यपतत् अभ्यधावत् । अत्रास-
हमान इवेति कालप्राप्तस्य पयसि प्रपातस्य निजतेजोसहनहेतुक्त्वमुत्प्रेक्ष्यते । अस्मिन्सर्गे प्रमिता-
क्ष्ण वृत्तम् । ‘प्रमिताक्ष्ण सजससैरुदिता’ इति लक्षणात् ॥ १ ॥

गतया पुरः प्रतिगवाक्षमुखं दधती रतेन भृशमुत्सुकताम् ।

सुहृन्तरालभुवमस्तगिरेः सवितुश्च योषिदमिमीत दृशा ॥ २ ॥

गतयेति । रतेन रत्यर्थे । “प्रसितोत्सुकाम्या तृतीया च” इति सप्तम्यर्थे तृतीया । भृश-
मुत्सुकता कालाक्षमत्वलक्षणमौत्सुक्य दधती योषितपुरोऽग्रे गवाक्षमुख गवाक्षद्वार प्रति गतया
अपसृतया दृशा अस्तगिरेः सवितुश्चान्तरालभुवं मध्याकाशदेश सुहृमिमीत माति स्म । हस्तमा-
त्रमवाशिष्टमरत्निमात्रमवशिष्टमित्यादिमानकरणेनास्तमय प्रतीक्षितवतीत्यर्थः । माडो ‘लडि
‘ल्लौ’ इति द्विर्भावः “भृजामित्” इत्यभ्यासस्येत्वम् । एतच्चास्तमयप्रतीक्षणभ्रमादौत्सुक्यानु-
भवान्तरोपलक्षणम्, अत्रौत्सुक्यभाववचनात् प्रेयोऽलङ्कारः ॥ २ ॥

विरलातपच्छविरनुष्णवपुः परितो विपाण्डु दधदभ्रशिरः ।

अभवद्गतः परिणतिं शिथिलः परिमन्दसूर्यनयनो दिवसः ॥ ३ ॥

विरलेति । परिणतिं परिवृत्तिः अन्यत्र जरावस्था च गतः अत एव विरला अल्पा आत-
प्रस्य छत्रिर्यस्य सः अन्यत्र क्षीणप्रभः अनुष्णवपुः अन्यत्र श्लेष्मोदयादीषडुष्णदेहः । अलवणा
यवागूरिति वत् अल्पार्थे नवप्रयोगः । परितो विपाण्डु एकत्र शुभ्राभ्रपटलच्छन्नत्वादपरत्र पलितैश्च
पाण्डुरभ्रमाकाशमेव शिरो दधदुद्बुधत् परिमन्द प्रशान्तम् अर्थग्रहणासामर्थ्यं च सूर्य एव नयन
यस्य स दिवसः शिथिलः शिथिलवृत्तिः शिथिलाङ्गश्चामवत् । अत्राभ्रशिर इत्याद्यवयवरूपणा-
दिवस एव स्थविर इत्यवयविरूपकसिद्धेस्तदरूपणादेकदेशवृत्तिरूपक श्लेषानुप्राणितम् ॥ ३ ॥

अपगच्छशीतलतरेण शनैरनिलेन लोलितलताङ्गुलये ।

निलयाय शाखिन इवाह्वयते ददुराकुलाः खगकुलानि गिरः ॥ ४ ॥

अपराह्णेति । अपरोऽपरभागोऽहोऽपराहो दिनान्तः । “पूर्वापराधरोत्तरमेकदेशिनैकाधिकरणे” इत्येकदेशिसमासः, “राजाहः सखिम्यष्टच” “अहोह एतेभ्यः” इत्यहोदेशः, “अहोऽदन्तात्” इति णत्वम् । तस्मिन्नपराह्णे शीतलतरेणानिलेन शनैर्लोळिताश्चालिता लता एवागुल्यो यस्य तस्मै अत एव निलयाय निवासायाह्वयते अगुलिसन्नया आह्वान कुर्वाणाय इव स्थितायेत्युत्प्रेक्षा । श.खिने वृक्षाय खगकुलानि पक्षिसंघा आकुलास्तुमुलाः गिर इदमागम्यत इति प्रत्युत्तराणि ददुरिवेत्यनुक्तादुत्प्रेक्षा ॥ ४ ॥

उपसन्ध्यमास्त तनु सानुमतः शिखरेषु तत्क्षणमशीतरुचः ।

करजालप्रस्तममयेऽपि सतामुचितं खलूच्चतरमेव पदम् ॥ ५ ॥

उपसन्ध्यमिति । उपसन्ध्य सन्ध्यायाः समीपे । समीपार्थेऽन्ययीभावे नपुसकत्वाद्धत्वम् । अशीतरुच उष्णाशोः तनु करजाल तत्क्षण तस्मिन् क्षणे तत्कालेऽपीत्यर्थः । अत्यन्तसंयोगे द्वितीया । सानुमतोऽद्रे शिखरेष्वास्ताऽतिष्ठत् । आसेः कर्त्तारं लङ् । सतामस्तममये नाशसमयेऽप्युच्चतरमेव पदमुन्नतस्थानमेवोचितं खलु । अर्थान्तरन्यास ॥ ५ ॥

प्रतिकूलतामुपगते हि विधौ विफलत्वमेति बहुसाधनता ।

अवलम्बनाय दिनभर्तुरभून्न पतिष्यतः करसहस्रमपि ॥ ६ ॥

प्रतिकूलतामिति । विधौ दैवे प्रतिकूलतामुपगतं सति बहुसाधनता अनेकसाधनवत्ता विफलत्वमेति । महत्यपि साधनसम्पत्तिर्निष्फलैवेत्यर्थः । तथा हि पतिष्यत आसन्नापातस्य दिनभर्तुः कर अंशवो हस्ताश्च । ‘बलिहस्ताशवः कराः’ इत्यमरः । तेषा सहस्रमपि अवलम्बनायात्रष्टम्भनाय नाभूत् । अतो दैवमेव प्रबलमिति भावः । विशेषेण सामान्यसमर्थनरूपोऽर्थान्तरन्यास ॥ ६ ॥

नवकुंकुमारुणपयोधरया स्वकरावसक्तरुचिराम्बरया ।

अतिसक्तिमेत्य वरुणस्य दिशा भृशमन्वरज्यदतुषारकरः ॥ ७ ॥

नवेति । अतुषारकर उष्णाशुः नवकुंकुमवदरुणपयोधरया नवसध्यारुणमेवया अन्यत्र नवकुंकुमारुणवृचया स्वकरावसक्तरुचिराम्बरया स्वकिरणाक्रान्तरुचिराकाशया अन्यत्र त्वहस्तलप्रचाखन्नया वरुणस्य दिशा पश्चिमदिशा सहेत्यर्थः । वरुणसम्बन्धात्पराङ्मनात्वं च गम्यते । “वृद्धो यूना” इति सूत्रादौ सहार्थाप्रयोगात्सहार्थानामप्रयोगेऽपि “सहयुक्तेऽप्रदाने” इति सहार्थे तृतीया । अतिसक्तिमत्तिसन्निकर्षमत्यासक्तिं च एत्य प्राप्य भृशमन्वरज्यन् लोहितो रक्तवाश्चाभवत् । रज्जुर्देवादिकात्कर्त्तारं लङ् । “कुपिरज्जोः प्राचा इयन्परस्मै-पद च” इति कर्मकर्त्तारं वा । अत्र वारुणीदिनकरादिविशेषणमहिम्नैव तयोर्जर्भावप्रतीते समासोक्तिरलङ्कारः ॥ ७ ॥

गतवत्पराजत जपाकुसुमस्तवकद्युतौ दिनकरेऽवनतिम् ।

बहलानुरागकुरुविन्ददलप्रतिबद्धमध्यमिव दिग्बलयम् ॥ ८ ॥

गतवतीति । जपाकुसुमस्तवकद्युतौ लोहितवर्णे दिनकरेऽवनतिमस्तां गतवति सति लम्बमाने सतीत्यर्थः । दिग्बलय दिङ्मण्डलं कङ्कणं च ध्वन्यते । बहलानुरागैः सान्द्र-
रागैः कुरुविन्दलैः पञ्चरागशकलैः प्रतिबद्धा प्रत्युतो मध्यो यस्य तदिवापजतेत्युत्प्रेक्षा ।
'कुरुविन्दस्तु मुस्ताना कुल्माषवीहिमेदयोः । इगुदे पञ्चरागे च मुकुलेऽपि समीरितः'
इति विश्वः ॥ ८ ॥

द्रुतशातकुम्भनिभमंशुमतो वपुरर्द्धमग्नवपुषः पयसि ।

रुरुचे विरिञ्चिनखभिन्नवृहज्जगदण्डकैकतरखण्डमिव ॥ ९ ॥

द्रुतेति । द्रुतं तत्तं यत् शातकुम्भं तपनीयम् । 'तपनीयं शातकुम्भम्' इति सुवर्णपर्याये-
ष्वमरः । तेन सदृशं तन्निभमिति नित्यसमासः । पयसि समुद्रोदके अर्द्धं यथा तथा मग्नं वपु-
र्यस्य तस्याशुमतोऽङ्गस्य मण्डले विरिञ्चेर्ब्रह्मणो नखेन विभिन्नस्य द्वेधा विदलितस्य बृहतो महतो
जगदण्डकस्य जगदाश्रयकोशस्य ब्रह्माण्डकस्यैकतरखण्डमन्यतरदलमिव रुरुचे राज । अत्रो-
पमानस्य पुष्पाप्रसिद्धत्वादुपमालङ्कारः ॥ ९ ॥

अनुमागन्तमपि लोचनयोर्दधत वपुः सुखमतापकरम् ।

निरकाशयद्रविमपेतवसुं वियदालयादपरदिग्गणिका ॥ १० ॥

अनुरागवन्नमिति । अपरदिक् पश्चिमा सैव गणिका वेश्या अनुरागो लौहित्यमभि-
लापश्च तद्वन्तमपि लोचनयोः सुखयतीति सुखं सुखकरं शान्तत्वादाभिरूप्याच्च दर्शनीयं वपु-
र्दधतमपीति अतापकरमनौष्ण्यादशठत्वाच्चासान्तापकारिणं सुखस्पर्शं वा तथाप्यपेतवसुं नीरश्मि
निर्धनं च । 'दिगेष्टे नखे रश्मौ वसू रत्ने धने वसु' इत्यमरः । रविः सूर्यो विटश्च गम्य-
ते तं वियदाकाशगणैरालयो गृहं तस्मान्निरकाशयत् निष्काशितवती । वनपरा हि वेश्या निर्गु-
णमपि धनिकपामर्गस्वहरगाद्यनुरक्तवदनुवर्तन्ते गुणान्तमपि हृतसर्गस्य निर्वासयन्ति सख
एवेति भावः । अन्तर्गतोऽर्क इति श्लोकार्थः । अत्र वियदालयादपरदिग्गणिकेत्येकदेशरूपणाद्र-
वोर्विदित्वरूपणावगमादेकदेशवार्त्ति रूपकम्, श्लेषोऽपि तदुत्थापित्वादनुराग एवानुरागो वसव एव
च वसूनीति रूपकार्यवसित एवेत्यङ्गम् ॥ १० ॥

अभितिग्मरश्मि चिरमाविरमादवधानखिन्नमनिमेषतया ।

विगलन्मधुप्रनकुलाश्रुजलं न्यमिमिलद्बजनयनं नलिनी ॥ ११ ॥

अभीने । नलिनी अभितिग्मरश्मि सूर्याभिमुखश्चिरमाविरमादस्तमयादनिमेषतया अप-
स्मपाततया दलसङ्कोच एवात्र निमेषः अवधानेनाभिमुखावस्थाननिर्वन्धेन खिन्नमलसम् अत

एष विगलनिःसन्मधुव्रतकुलमेवाश्रुजं यस्य तदब्जमेव नयन न्यामिमीलत् मीलयति स्म ।
“आजभास” इत्यादिना विकल्पादुपधाहस्वः, अत एव नाम्यासदीर्घः । अनुक्ता हि कान्ता
कान्तमानिमेव पश्यन्ती तदपाये सति निमीलिताक्षी स्यादिति भावः । अत्राप्यब्जनयनमित्या-
द्यववरूपणादवयविनोर्नलिनीतिगमरश्म्योर्नायिकानायकत्वरूपकसिद्धेरेकदेशविवर्ति रूपकम् ॥ ११ ॥

अविभाव्यतारकमदृष्टहिमद्युतिबिम्बमस्तमितभानु नभः ॥

अवसन्नतापमतमिस्रमभादपदोषतैव विगुणस्य गुणः ॥ १२ ॥

अविभाव्येति । अविभाव्यतारकमलक्ष्यनक्षत्र अदृष्ट हिमद्युतेरिन्दोर्विम्ब यस्मिन् तत्
अद्याप्यनुदितचन्द्रातारकमित्यर्थः । अस्तमित्यदर्शनेऽन्यम् । अस्तमितोऽस्तङ्गतो भानुर्यस्मि-
न् एतावता निर्गुणत्वमुक्तम् । अथ निर्दोषत्वमाह । अवसन्नतापमर्कास्तमयात्प्रशान्तसन्ता-
पम् अतमिस्रमनुदितान्धकार नभोऽन्नरिक्षमभात् माति स्म । भातेर्लङ् । ननु निर्गुणस्य का
जोभेति न वाच्य निर्दोषताया अपि गुणत्वादित्यर्थान्तरन्यासेनाह विगुणस्य गुणहीनस्या-
पदोपना निर्दोषत्वमेव गुणः अतो गुणवत्त्वाच्छोभायुक्तेति कारणेन कार्यसमर्थनरूपोऽ-
र्थान्तरन्यासः ॥ १२ ॥

रुचिधाम्नि भर्त्तरि भृशं विमलाऽपरलोकमभ्युपगते विविशुः ।

ज्वलनं त्विषः कथमिवेतरथासुलभोऽन्यजन्मनि स एव पतिः १३

रुचीति । रुचिधाम्नि तेजोनीधौ सूर्ये भर्त्तरि पत्यौ परलोकं देशान्तरमभ्युपगते मृते च
सति विमला शुद्धास्त्विषो ज्वलनं विविशुः । ‘अग्निं वा वादित्यं सायं प्रविशति’ इति श्रुतेरिति
भावः । अन्यत्र ‘मृते वा म्रियते पत्यौ सा स्त्री ज्ञेया पतिव्रता’ इति स्मरणादिति भावः । अग्नि-
प्रवेशफलमाह । इतरथा ज्वलनाप्रवेशे अन्यजन्मनि जन्मान्तरे स एव स सूर्य एव पतिः अन्यत्र
तु योऽस्मिन् जन्मनि पतिः स एव कथं सुलभो न कथाश्चिदित्यर्थः । ‘उद्यन्तं वावादित्यमग्नि-
रनुसमारोहति’ इति श्रुतेः । ‘तेनैव सह मोदते’ इति स्मरणादिति भावः । अतोऽग्निप्रवेशो युक्त
इति समर्थनाद्वाक्यार्थहेतुकं काव्यलिङ्गमलङ्कारः ॥ १३ ॥

अथ सन्ध्याप्रादुर्भावमाह-

**विहिताञ्जलिर्जनतया दधती विकसत्कुसुम्भं कुसुमारुण-
ताम् । चिरञ्जिज्ञतापि तनुरौज्जदसौ न पितृप्रसूः प्रकृ-
तिमात्मभुवः ॥ १४ ॥**

विहितेति । जनतया जनसमूहेन “ग्रामजन” इत्यादिना समूहार्थे तल्लप्रत्ययः । विहि-
ताञ्जलिः कृतप्रणामेत्यर्थः । विकसत्कुसुम्भकुसुमवदरुणता दधती रजसत्वादिति भावः । तदुक्तं
‘नर्गाय रक्तं रजसोपवृंहितम्’ इति । प्रसूत इति प्रसूर्माता । ‘जनयित्री प्रसूर्माता’ इत्यमरः ।
पितृणां प्रसूः पितृप्रसू असाविय सन्धारूपिणी आत्मभुवो ब्रह्मणस्तनुर्मातिश्चिरमुज्जिता

यत्तापि प्रकृतिं स्वभाव जगद्व्यवस्थादिनिजधर्ममित्यर्थः । नौज्झत् न विसर्ज । ' उज्झ -
लङ्, "आडजादीनाम् " इत्याडागमः, " आटश्च " इति वृद्धिः । भूतपूर्वोऽपि महाजनपरि
फलतीति भावः । ' पितामहः पितृन् सृष्ट्वा मूर्तिं तामुत्सर्ज ह । सा प्रातः सायमागत्य सन्ध्या
रूपेण पूज्यते ' इत्यादि भविष्यपुराणमत्र प्रमाणम् । अत्र तनुत्यागरूपकारणसद्भावेऽपि
प्रकृतित्यागरूपकार्यानुदयाद्विशेषोक्तिरलङ्कारः । ' तत्सामग्र्यामनुत्पत्तिर्विशेषोक्तिर्निगद्यते ' इति
लक्षणात् ॥ १४ ॥

अथ सान्द्रसान्ध्यकिरणारुणितं हरिहेतिहूति मिथुनं पततोः ।

पृथगुत्पपात विरहार्तिदलद्वयस्रुतासृगनुलिप्तमिव ॥ १५ ॥

अथेति । अथ सन्ध्योदयानन्तर सान्द्रा ये सन्ध्याः सन्ध्याया मवाः । ' सन्धिवेला-
द्युत्तुनक्षत्रेभ्योऽङ्ग " इत्यण्प्रत्ययः । तैः किरणैरुणितमरुणीकृतमत एव विरहार्त्या विरहवेदनया
दलतो दीर्घमाणात् हृदयात् स्रुतेन क्षरितेनासृजा रुधिरैणानुलिप्तमिव स्थितमित्युपेक्षा
हरेर्विण्णोर्हेतिरायुधं चक्रमित्यर्थः । ' हेतिः शब्दे तु नृस्त्रियो ' इति केशव । हरिहेतेर्हूतिरिव
हूतिराह्वा यस्य तद्भरिहेतिहूति चक्राहमित्यर्थः । पतितोः पात्रिणोः । ' पतत्रिपत्त्रिपतगपतत्पत्र-
थाण्डजाः ' इत्यमरः । मिथुन चक्रवाकद्वन्द्वमित्यर्थः । पृथक्भेदेनोत्पपात उदडीयत ॥ १५ ॥

निलयः श्रियः सततमेतदिति प्रथितं यदेव जलजन्म तथा ।

दिवसात्ययात्तदपि मुक्तमहो चपलाजनं प्रति न चोद्यमदः १६ ॥

निलय इति । यदेव जले जन्म यस्य तज्जलजन्म जलजमेतदेव सतत श्रियां निलय
आलय इति प्रथित प्रसिद्धम् । ' निकायनिलयालया ' इत्यमरः । तदपि नित्यवासभूतमपी-
त्यर्थः । तथा श्रिया दिवसात्यये सायकाले मुक्तम् अहो देवानामपि कृतघ्नत्वं यदापि महोपका-
रिणस्याग इत्याश्चर्यम् । अथ वा चपला चापलवती स्त्री कमला च । ' चपला कमला-
विद्युत्पुंश्चञ्जीपिपलीपु च ' इति विश्वः । सैव जनश्चपलाजनः । " जातेश्च " इति " सन्नापूरण्यो-
श्च " इति चोभयत्रापि पुनर्वाच्यप्रतिषेधः । त प्रति तस्मिन्नित्यर्थः । अद इदं कृतघ्नत्वं चोद्य
चोदनीय कथमित्याक्षेपः न । चपलत्वान्नाश्चर्यमेतदिति भावः । श्लेषमूलातिशयोक्त्यनुप्राणितो-
ऽयमर्थान्तरन्यासः ॥ १६ ॥

दिवसोऽनुमित्रमगमद्विलयं किमिहास्यते बत मयाऽबलया ।

रुचिर्भर्तुरस्य विरहाधिगमादिति सन्ध्ययापि सपदि व्यगमि १७

दिवस इति । दिवसो वासरः पुमानिति भावः । मित्र सूर्य सुहृद् चानु मित्रेण
सहेत्यर्थः । " तृतीयार्थे " इत्यनोः कर्मप्रवचनीयत्वाद्वितीया । ' मित्र सुहृदि मित्रोऽर्के ' इति
विश्वः । विलय नाशमगमद्वतः । गमेर्लुङि पुषादित्वात् च्छेरडादेशः । अबलया स्त्रिया मया
रुचिर्भर्तुस्तेजोनिधेः प्रेमास्पदपतिश्चास्य सूर्यस्य विरहाधिगमात् । ल्यब्लोपे पञ्चमी । विरह-

ज्ञान प्राप्येत्यर्थः । इहास्मिंल्लोके किमास्यते किमर्थं स्थीयते आसेर्भावे लिट् । वदेति खेदे ।
इतीत्यमालोच्येत्यर्थः । अत एव उत्प्रेक्षा । सन्ध्ययापि सपदि व्यगमि व्यपागामीत्यर्थः । गमेः
त्वार्थप्यन्ताद्भावे लुङ् मित्वाद्धस्वः । 'अप्यन्तादुपधावृद्धिर्नाय स्याद्धेतुमणिच्चि । तस्मा-
त्त्वार्थे णिजुत्पाद्यो मिता हस्वो यतो भवेत्' । विगमशब्दात् " तत्करोति " इति प्यन्ताल्लु-
डिति केचित् ॥ १७ ॥

अथान्वकार वर्णयति-

पतिते पतङ्गमृगराजि निजप्रतिबिम्बरोषित इवाम्बुनिधौ ।

अथ नागयूथमलिनानि जगत्परितस्तमांसि परितस्तरिरे ॥ १८ ॥

पतित इति । पतङ्गोऽर्क एव मृगराट् सिंह इति रूपकसमासः । तस्मिन्निजेन प्रति-
बिम्बेन रोषिते कोषित इवेत्युत्प्रेक्षा । स्वप्रतिबिम्बे प्रातिसिंहप्रमादिति भावः । अतः
एवाम्बुनिधौ पतिते सति तज्जिवासयेति भावः । भावलक्षणसप्तमी । अथाप्यु पतनानन्तरं
नागयूथानि करिकुलानीव मलिनानि श्यामानि । " उपमानानि सामान्यवचनैः " इति समासः
तमांसि जगद्भोक परितः परितस्तरिरे आच्छादयासासु । स्तृणातेः कर्त्तरि लिट् । " ऋतश्च
सयोगादेश्गुणः " इति गुणः । अत्र यद्यपि नागयूथमलिनानीत्युक्त्यानुशासनसिद्धोपमानुसारात् ।
पतङ्गमृगराजीत्यत्राप्युपमितसमासाश्रयणेनोपमैवोचिता, तथापि तदुत्प्रेक्षायाः पतङ्गेऽसम्भवात्
सिंहे सम्भवाच्च रूपकमेव युक्तम् । तथा च रूपकानुप्राणितोत्प्रेक्षेमुपमेति च सङ्करः । तत्रोत्प्रे-
क्षया आन्तिमदुपमया रूपकञ्च व्यज्यत इत्यलङ्कारेणालङ्कारध्वनिरिति सक्षेपः ॥ १८ ॥

व्यसरन्तु भूधरगुहान्तरतः पटलं बहिर्बहलपङ्कुरुचि ।

दिवसावसानपटुनस्तमसो बहिरेत्य चाधिकमभक्त गुहाः ॥ १९ ॥

व्यसरदिति । बहलपङ्कुरुचि सान्द्रकर्दमच्छवि दिवसावसाने दिनान्ते पटुनः समर्थस्य
तमसः पटलं भूधरगुहानामन्तरतोऽभ्यन्तरादेत्यागत्य बहिर्गवाक्षप्रदेशे व्यसरन्तु विस्तृतं वा बहि-
र्बाह्यदेशादेत्य गुहा अधिक भृशमभक्त च भजते स्म किम्प्रविष्ट इत्यर्थः । भजतेर्लुङि तङ् " झलो
झलैः " इति सकारलोपः । अत्र व्यापकत्वमादृश्यात्तमसोऽन्तर्बहिरुपादानकत्वसन्देहात्सन्द-
हालङ्कारः ॥ १९ ॥

किमलम्बताम्बरविलग्नमधः किमवर्द्धतोर्ध्वमवनीतलतः ।

विससार तिर्य्यगथ दिग्भ्य इति प्रचुरीभवन्न निरधारि तमः २० ॥

किमिति । प्रचुरीभवद्भुजोभवत्तमः । कर्तृ । किमम्बरविलग्नमाकाशस्थ सत्त अधो भूतल
प्राते अवलम्बताससत किमिव अवनीतलतो भूतलादूर्ध्वमुपरिष्ठादवर्द्धत किम् अथ दिग्भ्यस्तिर्य्य-
ग्विससार विस्तृतमिति न निरधारि अधोलम्बनादीनामन्यतम नावधारितमित्यर्थः । धारयतेः
कर्मणि लुङ् । अत्रापि पूर्ववत्सन्देहालङ्कारः ॥ २० ॥

स्थगिनाम्बरक्षितितले परितस्तिमिरे जनस्य दृशमन्धयति ।

दधिरे रसाञ्जनमपूर्वमतः प्रियवेशमवर्त्म सुदृशो ददृशुः ॥२१॥

स्थगितेति । स्थगिते तिरोहिते अम्बरक्षितितले येन तस्मिन् तिमिरे परितो जनस्य दृशनन्धयति अन्वां कुवति सति सुदृशः स्त्रियोऽपूर्वं नूतनं रसाञ्जनं रसं राममेवाञ्जनं सिद्धाञ्जनं च दधिरे दधुः । अतो हेतोः प्रियवेशमवर्त्म ददृशुः । अत्र रसाञ्जनवाक्यार्थेन प्रियवेशमदर्शनसमर्थनाद्वाक्यार्थहेतुकं काव्यलिङ्गमलङ्कारः । तेन रसः सिद्धाञ्जनमिवेत्युपमाञ्चननादलङ्कारेणालङ्कारध्वनिः ॥ २१ ॥

अवधार्य कार्यगुरुतामभवन्न भवाय सान्द्रतमसन्तमसम् ।

सुतनोः स्तनौ च दयितोपगमे तनुरोमराजिपथवेपथवे ॥ २२॥

अवधार्येति । सान्द्रतम यत्सन्तमस व्यापक तमः । 'विष्वक्सन्तमसम्' इत्यमरः । "अवसमन्धेभ्यस्तमसः" इति समासान्तोऽच् प्रत्ययः । तत् । कर्तुं । सुतनोः शुभाङ्गया दयितोपगमे प्रियाभिसरणे कार्यगुरुता सम्भोगकार्यस्यावश्यकत्वमवधार्य निश्चित्य भवाय नाभवन् । स्तनौ कुचौ च तनुः कुशो यो रोमगजेः पन्थाः । रोमराजिपथो मध्यभागस्तस्य वेपथवे कम्पाय । "द्वितोऽयुच्" इत्ययुच् प्रत्ययः । नाभवतामिति विपरिणामेनानुपङ्गः । कार्यसत्तस्य तत्रापि कामुकस्य कुतो भय क्लेशगणना चेति भावः । अत्र सन्तमसकुचयोः कामनिमित्ते भयसम्प्राप्तये कार्यगौरवावधारणहेतुकत्वोत्प्रेक्षेयमनेन व्यज्यते ॥ २२ ॥

ददृशेऽपि भास्कररुचाऽह्नि न यः स तमीं तमोधिरभिगम्य तताम् ।

द्युतिमग्रहीद् ग्रहगणो लघवः प्रकटीभवन्ति मलिना श्रयतः ॥२३॥

ददृशे इति । यो ग्रहगणोऽहनि सविहृत्स्विपा न ददृशे नेक्षितः । स ग्रहगणस्तमोभिस्तता व्याप्तां ताम्यन्त्यस्यामिति तमीं रात्रिम् । 'रजनी यामिनी तमी' इत्यमरः । अधिगम्य प्राप द्युतिमग्रहीत् । ग्रहेर्लुङि "ग्रहोऽलिति दीर्घः" इतो दीर्घत्वेऽपि स्थानिवत्त्वेनेदृत्वात्सिचोन्लोपे सवर्ण इति दीर्घः । तथा हि लघवोऽल्पाः । 'त्रिष्विष्टेऽल्पे लघुः' इत्यमरः । मलिनाश्रयतो निरुश्रयणात्प्रकटीभवन्ति । अर्थान्तरन्यासः ॥ २३ ॥

अनुलेपनानि कुशुमान्यबलाः कृतमन्यवः पतिषु दीपशिखाः ।

समयेन तेन चिरसुप्तमनोभवबोधनं सममबोधिषत ॥ २४ ॥

अनुलेपनानीति । तेन समयेन प्रदोषकालेन कर्त्रा अनुलेपनानि कुकुमचन्दनादीनि कुशुमानि माल्यादीनि । तथा पतिषु कृतमन्यवः कृतकोपाः अत्रला स्त्रियः तथा दीपशिखा दीपन्वालाश्चेत्येतानि सर्वाणि चिरसुप्तस्य पूर्वं स्तब्धस्य मनोभवस्य कामस्य बोधनमुदीपनं यस्मिन् कर्मणि तद्यथा तथा तत्पूर्वकमित्यर्थः । इतरथा अनुलेपनादिबोधकस्य वैफल्यसम्भवाच्चेति भावः । सम सहैवाबोधिषत बोधितानि । बुध्यतेर्ण्यन्तात्कर्मणि लुङ् । अत्र गन्धमाल्यसम्पाद-

नह्नीमन प्रसाददीपशिखोत्पादनागमत्रोधिपतेत्येकेन छिष्टशब्देनाभिधानात् छेपमूलाभेदाव्यवसा-
यरूपातिशयोक्तिरेका । तथा सुप्तमनोभवबोधनमिति क्रियाविशेषणसामर्थ्यात्सममिति यौगपद्या-
भिधानाच्च मनोभवबोधनया कार्यकारणभूतयोस्तद्विपर्ययरूपापरा तदुभयापेक्षया गन्धमाल्या-
दीनां प्रस्तुतानामवबोधनरूपैकधर्मसम्बन्धात्तुल्ययोगितामेदंश्चेति सङ्करः ॥ २४ ॥

अथ चन्द्रोदयवर्णनं प्रारभते-

वसुधान्तनिःसृतमिवाहिपतेः पटलं फणामणिसहस्ररुचाम् ।

स्फुरदंशुजालमथ शीतरुचः ककुभं समस्कुरुत प्राघ्रवनीम् ॥ २५ ॥

वसुधेति । अथ मनःप्रसादानन्तरं वसुधान्तेन भूग्रान्तेन निःसृतं बाहिर्निर्गतमहिपतेः शेषस्य-
फणामणिसहस्राणां रुचां भासा पटलं स्तोम इवेत्युत्प्रेक्षा । शीतरुचश्चन्द्रस्य सम्बधि स्फुरदुल्ल-
सदंशुजालम् । मघोन इमा माघवनीं माहेन्द्रीम् “सववा बहुलम्” इति विकल्पान्न त्रादेशः ।
ककुभं दिशं समस्कुरुत अभूषयत । प्राच्यां दिशि चन्द्रकिरणजालमलम्बयतेत्यर्थः । “सम्प-
रिम्या करोतौ भूषणे” इति सम्पूर्वस्य मुडागमः “अडभ्यासव्ययायेऽपि” इति निय-
मात् ॥ २५ ॥

विषदप्रभापरिगतं विषभाबुदयाचलव्यवहितेन्दुवपुः ।

मुखमप्रकाशदशनं शनकैः सविलासहासमिव शक्रदिशः ॥ २६ ॥

विशदेति । विशदप्रभापरिगतं शुभ्रकान्तिव्याप्तम् । उदय इति अचलः । “उदयः पूर्वप-
र्वतः, इत्यमरः । तेन व्यवहितमिन्दुमण्डलं यस्मिन् तच्छक्रदिशः प्राच्याः मुखमप्र-
भाजः वक्रश्च प्रतीयते तदभेदेनोत्प्रेक्ष्यते अप्रकाशदशनमलम्बदन्तं सविलासहासं सविलासस्मि-
तमिव शनकैर्मन्दं विवभौ ॥ २६ ॥

कलया तुषारकिरणस्य पुरः परिमन्दभिन्नतिमिरौघंजटम् ।

क्षणमभ्यपद्यत जनैर्न मृषा गगनं गणाधिपतिमूर्तिरिति ॥ २७ ॥

कलयेति । पुरं प्राच्यामग्रभागे च तुषारकिरणस्येन्दोः कलया किरणेन अन्यत्रोपल-
क्षितं परिमन्दमल्पं भिन्ना विदलितास्तिमिरौघा एव जटा यस्य तत् मगनं न मृषा सत्यं गणा-
धिपतेः प्रमथपतेरीश्वरस्य । “गणाः प्रमथसंख्यौघाः” इति वैजयन्ती । मूर्तिरिति जनैः क्षणम-
भ्यपद्यत गगनमष्टानां शिवमूर्तीनामन्यतममिति यत् तत्सत्यमभिपन्नमित्यर्थः । कलामात्रोदित-
श्चन्द्र इति फलितोऽर्थः । रूपकालङ्कारः ॥ २७ ॥

नवचन्द्रिकाकुसुमकीर्णतमः कबरीभृतो मलयजार्द्रमिव ।

दृष्टशे ललाटतटहारि हरेर्हरितो मुखे तुहिनरश्मिदलम् ॥ २८ ॥

नवेति । नवचन्द्रिकाभिरेव कुसुमैः कीर्णं तम एव कबरी केशपाशः । “जानपद”
इत्यादिना ङीप् । ताम्बिभर्त्तीति तद्भृतः हरेः शक्रस्य हरितो दिशो मुखेऽग्रभाग एव मुखं

चक्रमिति त्रिलोकरूपक तस्यैव ललाटतटवद्भारि मनोहरं हिमरश्मिदलमिन्दुखण्ड मलयजेन चन्द-
नेनार्द्रमिव ददृशे धावत्यादिति भावः । अत्र नवचन्द्रिकाकुसुमेलाद्येकदेशविवर्तिरूपकमहिम्ना
हरिवधूत्वप्रतीतौ तत्सहकृतश्लेषावगतवक्राभेदाध्यवसितमुखसम्बन्धप्रसादासादितललाटतटोपमो-
ज्जीवनेनेन्दुदलस्यानुपात्तनिजवाग्यगुणनिमित्तमलयजार्द्रत्वगुणस्वरूपोत्पक्षति सकर ॥ २८ ॥

प्रथम कलाऽभवदथार्धमथो हिमदीधितिर्महदभृदुदितः ।

दधति ध्रुवं क्रमश एव न तु द्युतिशालिनोऽपि सहसोपचयम् २९

प्रथममिति । हिमदीधितिश्चन्द्रः प्रथम कला कलामात्रमभवत् । 'कला तु षोडशो
भागः' इत्यमरः । अर्धमात्रमभवत् । अथो अनन्तरम् । 'अथो अथ' इत्यमरः । उदित
साकल्यादुत्थितः सन् अमहान्महान्सम्पद्यमानोऽभून्महदभूत् । अभूततद्भावे च्चिः, हलन्तत्वा-
न्नकार्यान्तरप्राप्ति तथा हि द्युतिशालिनः तेजिष्ठा अपि क्रमशः क्रमेणैव उपचय वृद्धि दधति
सहसा जायतेति तु न दधति ध्रुवम् । सामान्येन विशेषसमर्थनरूपोऽर्थान्तरन्यासः ॥ २९ ॥

उदमज्जि कैटभजितः शयनादपनिद्रपाण्डुरसरोजरुचा ।

प्रथमप्रबुद्धनदराजसुता वदनेन्दुनेव तुहिनद्युतिना ॥ ३० ॥

उदमज्जिति । अपनिद्रपाण्डुरसरोजरुचा विकसितपुण्डरीकश्रिया तुहिनद्युतिना चन्द्रेण
प्रथम हरेः पूर्वमेव प्रबुद्धायाः अन्यथा तन्मुख न दृश्येतेति भावः । नदराजसुतायाः सिन्धुक-
न्यायाः श्रियो वदनेन्दुनेवेत्युत्प्रेक्षा । कैटभजितो हरेः शयनात्सुद्रादित्यर्थः । उक्तोत्प्रेक्षा ।
सम्भावनार्थमित्यनिर्देशः उदमज्जि उन्मग्नम् उत्थितमित्यर्थः ॥ ३० ॥

अथ लक्ष्मणाऽनुगतकान्तवपुर्जलधिं विलङ्घ्य शशिदाशरथिः ।

परिवारितः परितः ऋक्षगणैस्तिमिरौघराक्षसकुलं विभिदे ॥ ३१ ॥

अथेति । अथोदयानन्तर लक्ष्मणा लाञ्छनेन, लक्ष्मणेन सौमित्रिणा चानुगतमनुसृत कान्त
वपुर्जलधेः सः लक्ष्मणानुगतकान्तवपुरिति शब्दश्लेषः । वस्तुतः शब्दभेदेनार्थद्वयभावेऽपि जतु-
काष्टवदेकशब्दप्रतीतिः । परितः समन्तात् ऋक्षगणैः नक्षत्रगणैः जाम्बवदादिभल्लकसमूहश्च
इत्यर्थश्लेषः । एकनालावलिम्बिफलद्वयवदखण्डैकशब्दादर्थद्वयप्रतीतिः 'नक्षत्रमृक्षं भ तारा' इति ।
'ऋक्षाल्लभल्लमल्लका' इति चामरः । परिवारितः शङ्खेव दाशरथिर्दशरथपुत्रो राम । " अत
इज् " जलधिं विलङ्घ्य तिमिरौघ एव राक्षसकुलं तत् विभिदे भेदयामास । भिदेः कर्तरि लिट् ।
श्लेषसंकीर्णसमस्तवस्तुवर्तिसावयवरूपकालंकारः ॥ ३१ ॥

उपजीवति स्म सततं दधतः परिमुग्धतां वणिगिवोदुपतेः ।

घनवीथिवीथिमवतीर्णवतो निधिरम्भसामुपचयाय कलाः ॥ ३२ ॥

उपजीवतीति। अम्भसां निधिः समुद्रो वणिगिव सतत परिमुग्धतां सौन्दर्यम् अन्यत्र मौढ्य-
व्यवहापनाभिज्ञतामिति यावत् ' मुग्धः सुन्दरमूढयो ' इति विश्वः । दधतो दवानस्य घनाना वीथि-
र्वनवीथिरन्तरिक्षं सा वीथिः पण्यवीथिरिवेत्युपमितसमासः । तामवतीर्णवतः प्रविष्टवतः उडुप-
तेर्नक्षत्रनाथस्य कस्याचिद्वनिकवणिजश्च कलाः षोडशशान् मूलघनवृद्धीश्च । ' कला स्यान्मूलैर्वृद्धौ
शिल्पादावश मात्रके । षोडशशोऽपि चन्द्रस्य ' इति विश्वः । उपचयाय स्नाम्बुवृद्धये समृद्धये
चोपजीवति स्म सेवते स्म, अन्यत्र लभते स्मेत्यर्थः । यथा क्रियादिकुशलो ह्यकुशलान्महान्त
लाममाप्नोति तद्वदिति भावः । श्लेयसकीर्णैर्यमुपमा उपमासकीर्णः श्लेय इत्यन्ये ॥ ३२ ॥

रजनीमवाप्य रुचिमाप शशी सपदि व्यभूषयदसावपि ताम् ।

अविलम्बितक्रममहोमहतामितरेतरोपकृतिमच्चरितम् ॥ ३३ ॥

रजनीमिति । शशी रजनीमवाप्य रुचिं शोभामाप । असौ शश्यपि तां रजनीं सपदि
व्यभूषयत् । महता सता चरितमवलम्बितक्रम यथा तथा इतरेतरोपकृतिमत् अन्योऽन्योपकार-
वत् अहो इत्यविलम्बादाश्चर्यम् । अत्र रजनीशशिनोर्मिथः शोभा कस्त्वादित्योऽन्यालङ्कारः ।
'तदन्योऽन्य मिथोयत्रोत्पाद्योत्पादकता भवेत् । इति लक्षणात् । तत्समर्थकश्चायमर्थान्तरन्यास
इत्यङ्गाङ्गिभावेन सकारः ॥ ३३ ॥

दिवसं मृशोष्णरुचिपादहतां रुदतीमिवानवरतालिरुतैः ।

सुहुरामृशन् मृगधरोऽग्रकरैः रुदशिश्वसत् कुसुदिनीवनिताम् ३४॥

दिवसमिति । मृगग्रश्चन्द्रो दिवस दिवस इत्यर्थः । "कालावन्नोरत्यन्तसयोगे",
इति द्वितिया । मृशनुष्णरुचेः उष्णाशो. पादेन करेणाग्निगा च "पादा रश्म्यघ्नितुर्याशाः"
इत्यमरः । हता ताडितामत एवानरतैरविच्छिन्नैरलिरुतै रुदति क्रन्दतीमिव स्थिता कुसुदि-
न्येव वनिता ताम् अग्राणि च ते कराश्च इत्यपेदेन समास इति वामनः । तैरप्रकरैराशुभिर्ग्रह-
स्नैर्मुहुषमृशन् मृशन् उदशिश्वसत् उच्छासयति स्म । परावमृष्टाना पतिभिराश्वासनीयत्वादिति
भावः । श्वसवातोः " गौ चड्युपधाया ह्रस्वः " । अत्र पाद एव पादस्तेन हतामिति हननसा-
धितल्लिष्टरूपकोत्थापितेयमलिरुतैरिति व्यधिकणपरिणामगर्भा रोदनोत्प्रेक्षेति विजातीयसंकरः ।
तथा करैरेव करैः कुसुदिनीवनितेति । लिष्टाल्लिष्टरूपणान्मृगधरे वल्लभ वप्रतीतरेकदेशवर्तिरूपक
तत्सापेक्षेयमुदाशिश्वसादिति गम्योत्प्रेक्षेत्यपरोवेजातीयसंकरः । रोदनोत्प्रेक्षा सापेक्षेयमुच्छ्वासनो-
त्प्रेक्षेति सजातीयसंकरोऽपि ॥ ३४ ॥

प्रतिष्ठाभिनीति ददृशुश्चकिताः स्मरजन्मघर्मपयसोपचितान् ।

सुदृशोऽभिभर्तु शशिरश्मिगलज्जलविन्दुमिन्दुमणिदारुवधूम् ३५॥

प्रतीति । सुदृशोऽङ्गना अभिभर्तु मर्तास्मभि । "लक्षणेनाभिप्रती आभिमुख्ये" इत्यन्य-
यीभावः । शशिरश्मिभिर्गलन्तः स्रवन्तो जरुविन्दवो यस्यास्तामिन्दुमणिश्चन्द्रकान्तशिला सैव

रुतस्यवधूस्तन्मयी वधू. स्त्रीप्रतिमां तां स्मराज्जन्म यस्य तेन स्मरजन्मना धर्मपयसा स्वेदाम्बुना
पचिता व्यासा स्थितगात्रामित्यर्थः । प्रतिकूला कामिनी प्रतिकामिनी सपत्नीति भ्रान्त्येति शेषः ।
वकिता भीता ददृशुः । अत्र चन्द्रशिलापुत्रिकाया सादृश्यनिबन्धनया प्रतिकामिनीभ्रान्त्या
प्रान्तिमदलङ्कारः ॥ ३५ ॥

अमृतद्रवैर्विदधदब्जदृशामपमार्गमौषधिपतिः स्म करैः ।

परितो विसर्पिं परितापि भृशं वपुषोऽवतारयति मानविषम् ॥ ३६ ॥

अमृतेति । ओषधिपतिश्चन्द्र ण्वौषधिपतिर्वैद्य इति छिष्टरूपकम् अमृतमेवामृतमौषधवि-
शेष । तेन द्रवैर्यद्रैः करैः किरणैरेव करैः हस्तैरब्जदृशामपमार्गमङ्गारिमार्जन विदधत् कुर्वन्
परितो विसर्पिं मर्त्यव्यापि भृशं परितापि सन्तापकारि मानः कोप एव विष तत् वपुषः शरीराद-
वतारयति स्म अत्रारोपितवान् । अत्र सावयवरूपकेणौषधलिप्तजागुलिकहस्तसंस्पर्शाद्विषमिव
निशाकक्रस्पर्शादेवाङ्गनानां वपुषि रोगो न स्पृष्ट इत्युपमा व्यज्यते ॥ ३६ ॥

अमलात्मसु प्रतिफलन्नमितस्तरुणीकपोलफलकेषु मुहुः ।

विससार सान्द्रतरमिन्दुरुचामधिकाऽवभासितदिशां निकरः ३७ ॥

अमलेति । अधिकमवभासिताः प्रकाशिताः दिशो यामिस्तासामिन्दुरुचां निकरोऽमला-
त्मसु निर्मलमूर्तिषु तरुणीनां ये कपोलाः फलकानीव तेष्वमितो मुहुः प्रतिफलन् सक्तामन् सान्द्र-
तरं प्रचुरतरं विससारं दर्पणसूक्ष्मणादिवेति भावः । अत्रेन्दुरुचा कपोलासक्रमेऽपि सक्रमोक्ते-
रसम्बन्धे सम्बन्धोक्तिरूपातिशयोक्तिः ॥ ३७ ॥

उपगूढवेलमलघूर्मिभुजैः सरितामचुक्षुभदधीशमपि ।

रजनीकरः किमिव चित्रमहो यदुरागिणां गणमनङ्गलघुम् ॥ ३८ ॥

उपगूढेति । रजनीकरः चन्द्रः अलघुभिस्त्वर्मेभिरेव भुजैरुपगूढा वेल येन त सावष्टममिति
भावः । सरितामधीशं समुद्रमपि स्वभावादक्षोभ्यमपीति भावः । अचुक्षुभक्षोभयति स्म । क्षुभ्य-
तेर्ष्यन्ताल्लुङ् “णौ चङ्वुपधाया ह्रस्वः” । अनङ्गेन लघु गतसार यदव एव रागिणस्तेषां गणम-
चुक्षुभत् इत्यदः किमिव चित्रं न किञ्चिदित्यर्थः । अत्राक्षोभ्यमन्वि क्षोभयतश्चन्द्रस्य दण्डापू-
षिकन्यायादन्यक्षोभकत्वोक्तेरर्थापत्तिरलङ्कारः ॥ ३८ ॥

भवनोदरेषु परिमन्दतया शयितोऽलसः स्फटिकयष्टिरुचः ।

अवलम्ब्य जालकमुखोपगतानुदतिष्ठदिन्दुकिरणान्मदनः ॥ ३९ ॥

भवनेति । परिमन्दतया एकाकित्वादसमर्थतया भवनोदरेषु गृहाम्यन्तरेषु शयितः सुप्तोऽत
एवालसो मदनो जालकमुखोपगतान् गवाक्षविवरप्रविष्टान् अतएव स्फटिकयष्टीनां रुगिव रुक्
शोभा येषां तान् स्फटिकदण्डसन्निमान् इन्दुकिरणानवलम्ब्यावष्टभ्योदतिष्ठत उत्थितः । अत्रोद्वो-

वोत्थानयोरभेदविवक्षया “उदोऽनूर्ध्वकर्मणि” इति परस्मैपदसिद्धिः । एतत्पदे चाभेदाध्यवसा-
यमूलातिशयोक्त्या स्फुटिकयष्टिरुच इत्युपमया च अवलम्ब्येत्यत्रावलम्ब्येवेत्युत्थानस्यावलम्बन-
हेतुकत्वोत्प्रेक्षा प्रत्याख्यत इत्येतासा सङ्करः ॥ ३९ ॥

अविभावितेषुविषयः प्रथमं मदनोऽपि नूनमभवत्तमसा ।

उदिते दिशः प्रकटयत्यमुना यदधर्मधाम्नि धनुराचकृषे ॥ ४० ॥

अविभावितेष्विति । मदनोऽपि प्रथमं चन्द्रोदयात्माक् तमसा अविभावितोऽलक्षित
इषुविषयो वाणलक्ष्यं येन सोऽभवत् । नूनमित्युत्प्रेक्षा । यद्यस्मादधर्मधाम्नि शीतकरे उदिते
दिशः प्रकटयति सति अमुना मदनेन धनुराचकृषे आकृष्टम् चन्द्र एव महानुदीपको मद-
नस्याभूदिति भावः ॥ ४० ॥

युगपद्विकासमुदयाद्गमिते शशिनः शिलीमुखगणोऽलभत ।

दुतमेत्य पुष्पधनुषो धनुषः कुमुदेऽङ्गनामनसि चावसरम् ॥ ४१ ॥

युगपदिति । पुष्पधनुः पुष्पधन्वा । “वा संज्ञायाम्” इति विकल्पानानडादेशः । तस्य
धनुः पुष्पचार्यं पुष्पान्तरं च तस्माच्चलितो निःसृतः शिली शल्यं मुखं येषां ते शिलीमुखा
बाणा अल्यश्च ‘अलिबाणौ शिलीमुखौ’ इत्यमरः । तेषां गणः शशिन उदयाद्विकासमौत्सु-
क्यमुन्मीलनं च युगपदेकदा गमिते प्रापिते अङ्गनानां सुदृशां मनसि हृदये कुमुदे चावस-
रमवकाशमाश्वासमलभत । उभयत्र प्रवेश लब्धवानित्यर्थः । अत्र चन्द्रोदये कुमुदकामिनीहृद-
ययोर्द्वयोरपि प्रकृतयोः शिलीमुखप्रवेशलक्षणैकधर्मयोगादीपम्यापुल्ययोगिता एकधर्मत्वं चात्र
शिलीमुखेति श्लिष्टपदोपात्तयोरलिबाणयोरेकत्वाध्यवसायमूलातिशयोक्तिप्रसादादितिसङ्करः ॥ ४१ ॥

ककुभां मुखानि सहसौज्ज्वलयन्दधदाकुलत्वमधिकं रतये ।

अदिदीपदिन्दुरपरो दहनः कुसुमेषुमत्रिनयनप्रभवः ॥ ४२ ॥

ककुभामिति । ककुभा दिशा मुखानि सहसा झटित्युज्ज्वलयन् उद्भासयन् रतये सु-
स्ताय अधिकमाकुलत्वमौत्सुक्यं दधत् यूनामिति शेषः । अन्यत्र रतये कामदेव्यै आकुल-
त्वमयविह्वलत्वं दधत् अत्रैरत्रिमुनेर्नयनप्रभवः ‘अत्रिनेत्र समुद्भव’ इति पुराणात् । त्रिनय-
नप्रभवो न भस्तीत्यत्रिनयनप्रभवः अपरत्रिनयनप्रभवादित्यो दहनोऽग्निरिन्दुः कुसुमेषु
काममदिदीपत् दीपयति स्म । दीप्यतेर्णौ चङि “आज” इत्यादिना विकल्पान्नोपधाह-
स्वः । अत्र प्रकृते कुसुमेषोर्दीपनं नाम प्रवर्द्धनं तस्य तत्र प्रतीयमानेन प्रज्ज्वलने
नाभेदाध्यवसायात्तन्निमित्तमिन्दोर्दिग्मुखोद्भासनादिधर्मसम्बन्धादपरोऽयं दहन इत्यपरशब्दप्र-
योगसामर्थ्यादहनत्वोत्प्रेक्षा न रूपकमिति रहस्यम् । चन्द्रोदयात्कामो वृद्धे इति
तात्पर्यम् ॥ ४२ ॥

एव चन्द्रोदयाख्यमुद्दीपनविभावनमुक्त्वा तत्फलमाह—

इति निश्चितप्रियतमागतयः सितदीधिताबुदयवत्यबलाः ।

प्रतिकर्म कर्तुमुपचक्रमिरे समये हि सर्वमुपकारि कृतम् ॥४३॥

इतीति । इत्येवं सितदीधिताबुदयति अबलाः स्त्रियो निश्चिता प्रियतमानामागति-
रागमनं चाभिन्ताः सत्यं प्रतिकर्म प्रसाधनं कर्तुम् उपचक्रमिरे 'प्रतिकर्म प्रसाधनम्' इत्यमरः ।
चन्द्रोदयाख्यमनन निश्चित्य अलङ्कृतुं प्रकान्ता इत्यर्थः । तथा हि समये कार्यकाले
कृतमनुष्ठितं सर्वकर्म उपकार्युपकारकं भवति । अन्यथा विफलमेवेति भावः । अतो निश्चित्य
प्रवृत्तिगता युक्त्यर्थान्निरन्यासः ॥ ४३ ॥

अथ प्रसाधनमेव प्रपद्यति—

सममेकमेव दधतुः सुतनोरुहृहारभूषणमुरोजतटौ ।

वटते हि संहततयाजनितामिदमेव निर्विवरतां दधतोः ॥ ४४ ॥

सममिति । सुतनो स्त्रिया उरोजतटौ उरु श्लाघ्यमेव हारकमेव भूषणं सममवैषम्येण
दधतुः संहततया मल्लिष्टतया ऐकमत्येन च जनिता निर्विवरता निरन्तरालता नीरन्ध्रत्व च
दधतोऽरिदं नमभागित्वमेव वटते । अन्तर्भेदान्तराया हि विपथिणां विषयोपभोगा कुचयोस्तदभा-
वान्समशोभां हारधाण्युक्तमिति भावः ॥ ४४ ॥

कदलीप्रकाण्डरुचिरोरुतरौ जघनस्थलीपरिसरे महति ।

रशनाकलापकगुणेन वधूर्मकरध्वजद्विरदमाकलयत् ॥ ४५ ॥

कदली । वधू कदलीप्रकाण्डरुचिरः रम्भास्तम्भमुन्दर ऊरेव तर्हन्धनवृक्षो यस्मिन्
अत्र कदलीकाण्डस्य सौन्दर्यमात्रोपमानत्वात् वन्धनयोग्यवृक्षवाचिना तत्शब्देन पुनरुक्तिः ।
महति जघनस्थल्येव परिसरं प्रदेशस्तस्मिन् रशनाकलापक एवगुणस्तेन मकरध्वजो मदनः स
एव द्विरदस्तमाकलयदवधत् । रशनावन्धने जघनमतीव मदनोदीपकमासीदित्यर्थः । समस्तवस्तु-
वार्त्तिनावयवरूपकम् ॥ ४५ ॥

अधरेष्वलक्तकरसः सुदृशां विशदं कपोलभुवि लोभ्ररजः ।

नवमञ्जनं नयनपङ्कजयोर्बिम्बिदे न शंखनिहितात्पयसः ॥ ४६ ॥

अधरेष्विति । सुदृशामधरेष्वोष्ठेषु अलक्तकरसो लाक्षाद्रव तथा कपोलभुवि गण्डस्थले
विशदं शुभ्र लोभ्ररज तथा नयनपङ्कजयोर्नवमञ्जनं च शंखनिहितात्पयस क्षीरात् न बिम्बिदे
भिन्नं नाभूत् कर्मकर्त्तारं लिट् । अवरादिनिहितं लाक्षारागादिकं शंखनिहितक्षीरवत्सावर्ण्यादा-
श्रयतोऽभेदेन दुर्ग्रहमभूदित्यर्थः । अत्र यदधरालक्तकरसादिकं तच्छंखनिहितं क्षीरमित्येकवाक्य-
तया वाक्यार्थे वाक्यार्थसमारोपादसम्भवद्वस्तुसम्बन्धो वाक्याथनिष्ठो निर्दर्शनालङ्कारः । तेना-

धरालक्तकादीनां गुणतः एकत्वरूपः सामान्यालङ्कारो गम्यते 'सामान्य गुणसाम्येन यत्र वस्त्व-
न्तरैकता' इति लक्षणात् ॥ ४६ ॥

स्फुरदुज्ज्वलाधरदलैर्विलसद्दशनांशुकेशरभरैः परितः ।

धृतमुग्धगण्डफलकैर्विवभुर्विकसद्भिरास्यकमलैः प्रमदाः ॥ ४७ ॥

स्फुरादिति । प्रमदाः द्वियः स्फुरन्तश्चलन्तः उज्ज्वलाश्चामला अधरा ओष्ठा एव दलानि
पत्राणि येषां तैः परितो विलसन्तो दशनाशत्रो दन्तकान्तय एव केशरभराः किञ्चल्कपुत्रा येषां
तैः धृतानि मुग्धानि गण्डा एव फलकानि कर्णिका येषां तैर्विकसद्भिरास्यकमलैर्विवभुः । अत्रा-
स्यकमलैरिति रूपणात्प्रमदा एव सरस्य इति सिद्धेरेकदेशविवर्ति सावयवरूपकम् । आस्यकु-
मुदैरिति पाठे कुमुदस्य मुखोपमानकत्वं कविसमयविरुद्धं ज्ञेयम् ॥ ४७ ॥

भजते विदेशमधिकेन जितस्तदनुप्रवेशमथवा कुशलः ।

मुखमिन्दुमुज्ज्वलकपोलमतः प्रतिमाच्छलेन सुदृशामविशत् ४८

भजत इति । अधिकेन प्रबलेन जितो विदेश देशान्तरं भजते । अथवा कुशलं कार्य-
चतुरं तदनुप्रवेशं भजते तमेव शरणतया प्रविश्य जीवतीत्यर्थः । अतो हेतोरिन्दुज्ज्वलौ
कपोलौ यस्य तदिति मुखस्य विम्बप्रहणयोग्यतोक्तेः पदार्थहेतुकं काव्यलिङ्गम् । सुदृशा मुखं
प्रतिमाच्छलेन प्रतिविम्बव्याजेन अविशत् प्रविष्टः साक्षाच्चन्द्र एवायं न प्रतिमाचन्द्र इति छलश-
ब्दात्पतति छलशब्देनासत्त्वप्रतिपादनरूपोऽपह्नवालङ्कारः । पूर्वोक्तकाव्यलिङ्गसापेक्ष इति सङ्गः ।
तेन कपोलयोर्लोकोत्तरं लावण्यं दर्पणौपम्यं च व्यज्यते इत्यलङ्कारेणालङ्कारध्वनिः ॥ ४८ ॥

ध्रुवमागताः प्रतिहर्ति कठिने मदनेषवः कुचतटे महति ।

इतराङ्गवन्न यदिदं गरिमग्लपितावलग्नमगमत्तनुताम् ॥ ४९ ॥

ध्रुवमिति । मदनेषवः कामशराः । महति कठिने कुचतटे प्रतिहतिष्प्रतिघातमागता
प्राप्ता ध्रुवम् । यद्यस्माद्गरिम्णा निजभारेण ग्लपितङ्कशितम् अवलग्नं मध्यं येन तदिदं कुचतटम्
इतराङ्गेन तुल्यमितिराङ्गवत् । "तेन तुल्यम्" इति वतिप्रत्ययः । तनुता कार्यं नागम-
नाभजत । पुषादीति सूत्रेण च्छेरडादेशः । तदा मदनेषुपातात्कुचातिरिक्तमङ्गनानामङ्गं कृश-
मासीदित्यर्थः ॥ ४९ ॥

न मनोरमास्वपि विशेषविदां निरचेष्ट योग्यमिदमेतदिति ।

गृहमेष्टयति प्रियतमे सुदृशां वसनाङ्गरागसुमनस्सु मनः ॥ ५० ॥

न मनोरमास्विति । प्रियतमे गृहमेष्टयति आगमिष्यति सति विशेषविदामपि सुदृशां
सम्यग्दर्शनीयानां स्त्रीणां मनः । कर्तुं । मनोरमास्वपि वसनाङ्गरागसुमनस्सु वस्त्रगन्धमाल्येषु
इदमेतदिति इदं पुरोवर्ति वस्त्वेतदिति वसनमिति अनुलेपनमिति सुमनस इति विशेषाकारेण

तथा योग्यमस्माकं धारणार्हमिति च न निरुद्धं न निरुद्धायत् । प्रियाममनहर्षातिरेकादिति कर्तव्यतामूढमभूदित्यर्थः । चिनोतेर्लुडि तडि च्लेः सिच् “सर्वधातुकार्धधातुकयोः” इति गुणः । हर्षोऽत्र सञ्चारिभावः । निश्चयसम्बन्धेऽप्यसम्बन्धोक्तेरतिशयोक्तिः सुमनः सुमन इति यमकाविशेषश्चेति सृष्टिः ॥ ९० ॥

वपुर्नवलित परिस्मसुखव्यवधानभीरुकतया न वधूः ।

क्षमस्य बाढमिदमेवहि यत् प्रियसंगमेष्वनवलेपमदः ॥ ९१ ॥

वपुरिति । वधूः स्त्री परिस्मसुखव्यवधानभीरुकतया आलिङ्गनसुखविच्छेदभीरुत्वेन । “क्रुकन्नापि वक्तव्यः” इति क्रुकन्त्ययः । वपुर्नान्वलित नानुलितवती अङ्गराममात्रव्यवधानमपि न सहत इत्यर्थः । लिम्पतेः कर्तरि लुडि तड् । तथा हि अदो वपुः प्रियसंगमेषु अनवलेपमचन्दनमनर्घं चेति यत् । ‘अवलेपस्तु गर्वे स्याल्लेपने भूषणेऽपि च’ इति विश्वः । इदमनवलेपनत्वमेवास्य वपुषो बाढ भृङ्गं क्षम युक्तम् श्लेषानुपाणितोऽयमर्थान्तरन्यासः ॥ ९१ ॥

निज पाणिपल्लवतलस्खलनादगिनासिकाविवरमुत्पतितैः ।

अपरा परीक्ष्य शनकैर्मुमुदे मुखवासमास्यकमलश्वसनैः ॥ ९२ ॥

निजेति । अपरा स्त्री निजपाणिपल्लवतलस्य स्खलनादभिघातादभिनासिकाविवर नासारन्त्रं प्रति उत्पतितैरास्यकमलस्य श्वसनैर्मुखमारुतैर्मुखवास मुखवासना शनकैः परीक्ष्य मुमुदे । इयं वासकसज्जिका नाथिका ॥ ९२ ॥

विधृतं दिवा सवयसा च पुरः परिपूर्णमण्डलविकाशश्रुति ।

हिमधाम्नि दर्पणतले च मुहुः स्वमुखश्रिय मृगदृशो दृष्टुः ॥ ९३ ॥

विधृत इति । दिवा आकाशेन सवयसा वयस्यया च पुरोऽग्रे विधृते विधारिते परिपूर्णमण्डलविकाशं त्रिम्बजगोमा विभर्तीति तद्वद्वत् तस्मिन्निहमवाग्नि चन्द्रे दर्पणतले च मृगदृशः स्त्रियः स्वमुखश्रिय पूर्वोत्तमानभूतामुत्तरोपमेयभूता चेत्यर्थः मुहुर्दृष्टुः । औपम्यपरीक्षार्थमिति भावः । अग्न्यश्रियोऽग्न्यत्रासम्भवाच्चन्द्रेतत्सदृशीमिति सादृश्याक्षपादसम्भवस्तुसवन्धानिदर्शना । तथा चन्द्रदर्पणयोर्भुवयसोश्च यथा सख्यमन्यथाद्यथामख्यालङ्कारश्च । तदुभयापेक्षया चन्द्रदर्शनयोर्मुखश्रीदर्शनस्थानत्वेन प्रस्तुतयोरेवौपम्यस्य गम्यत्वात्तुल्ययोगितेति सङ्करः ॥ ९३ ॥

अधिजानु बाहुमुपधाय नमत्करपल्लवाऽर्पितकपोलतलम् ।

उदङ्गण्ड कण्ठपरिवर्तिकलस्वरञ्जन्यगानपरया परया ॥ ९४ ॥

अधिजान्विति । नमति कपोलार्पणाय प्रह्वीभवति करपल्लवे अर्पित निहित कपोलतलमण्डलस्थल यस्य त बाहु अधिजानु जानुनि । विभक्त्यर्थेऽव्ययीभावः । उपधाय निधाय कूर्परेण जानुमवष्टभ्येत्यर्थः । कण्ठे परिवर्तत इति कण्ठपरिवर्ति न तु मुखोच्चारितः इत्यर्थः ।

कलमव्यक्तमधुर स्वरशून्यं तारघ्वनिहीनं पङ्खादिस्वरामिव्यक्तिहीनं वा यद्वा तत्परया तदा-
सक्तया मन्दकण्ठेनैव गायन्त्येत्यर्थः । कालक्षेपार्थमिति भावः । अयञ्चोत्कण्ठानुभावः अपरया
स्त्रिया उदकण्ठि उत्कण्ठितम् । प्रियसंगमायोत्सुकया स्थितमित्यर्थः । भावे लुब्धि चिणो द्रुक् ।
अत्र कालक्षेपासहिष्णुत्वलक्षणमौत्सुक्यं सञ्चारि तन्निवन्धनात्प्रेयोऽलङ्कारः । परयापरयेति
यमकविशेषसृष्टिः । नायिका विरहोत्कण्ठिता । 'चिर पत्युरनालोके विरहोत्कण्ठितोन्मनाः'
इति लक्षणात् ॥ ५४ ॥

प्रणयप्रकाशनविदो मधुराः सुतरामभीष्टजनचित्तहृतः ।

प्रजिघाय कान्तमनु सुगन्धतरस्तरुणीजनो दृश इवाथ सखीः ५५ ॥

प्रणयेति । अथ प्रसाधनानन्तरं सुगन्धतराऽत्यन्तकाममोहितस्तरुणीजनः प्रणयप्रकाशनवि-
दोऽनुरागव्यञ्जनचतुरा इत्यर्थः । मधुरा मधुरमापिणी, अन्यत्र रम्याकृती सुतरामभीष्टजनस्य
चित्तहृतो मनोहारिणी सखीः दृश इव कान्तमनु प्रयोजनं प्रति प्रजिघाय प्रेषितवान् । हिनोते-
लिट् । इवेन सह समासवचनात् दृश इवेति उपमासमासः । तया सखीनामासत्यन्तरगतत्वकार्यद-
र्शित्वादिव्यञ्जनादलङ्कारेण वस्तुध्वनिः ॥ ५५ ॥

तथा काचिन्नायिका द्वितीया वाचिकमनुशास्ति-

न च मेऽवगच्छति यथा लघुतां करुणां यथा च कुरुते स मयि ।

निपुणन्तथैनमुपगम्य वदेरभिदूति काचिदिति सन्दिदिशे ॥ ५६ ॥

न चेति । स मे दयितो यथा मयि करुणा कुरुते यथा लघुतामल्पतां च नावगच्छति न
मन्यते एन दयितमुपगम्य प्राप्य तथा तेन प्रकारेण निपुणं वदे । विध्यर्थे प्रार्थने वा लिङ् ।
इतीत्येव काचिन्नायिका अभिदूति द्वितीयाभि । “लक्षणेनाभिप्रती” इत्यव्ययीभावे नपुंसकह्रस्व-
त्वम् । सन्दिदिशे सन्दिप्रवर्ती । कर्त्तारं लिट् । रवरितेत्वादात्मनेपदम् । नायिका तु कलहान्त-
रिता । ‘कोपात्कान्तं पराणुश्च पश्चात्तापसमन्विता’ इति लक्षणात् ॥ ५६ ॥

दयिताय मानपरयापरया त्वारितं यथावगदितापि सखी ।

किमु चोदिताः प्रियहितार्थकृतः कृतिनो भवन्ति सुहृदः सुहृदाम् ॥

दयितायेति । मानपरया अभिमानवत्या । अत एवापरया नायिकया अगदिता दयित-
नानयेत्यनुक्ता सखी दयिताय दयितमानेतुम् । “क्रियाथार्पणदस्य च कर्मणि स्थानिनः” इति
चतुर्थी । त्वारितं शीघ्रं ययौ । अन्यथा मरणशङ्केति भावः । तथा हि सुष्ठु शोभनं हृदयं येषां ते
मुहुरितो मित्राणि । “सुहृद्दुर्हृदौ मित्रामित्रयोः” इति निपातः । चोदिताः प्रेरिताः सन्तः सुहृ-
दाम्प्रियो हृद्यः हितं श्रेयस्करं योऽर्थस्तं कुर्वन्तीति प्रियहितार्थकृतः कृतमेवामस्तीति
कृतिनः कृतकृत्या भवन्ति किमु । किन्तु चोदना विनैवेति भावः । अर्थान्तरन्यासः । नायिका
च पूर्ववत् ॥ ५७ ॥

अथ काचित्कलहान्तरिता कान्त प्रति त्रिभिर्दूर्ती सन्दिशति—

प्रतिभिद्य कान्तमपराधकृतं यदि तावदस्य पुनरेव मया ।

क्रियतेऽनुवृत्तिरुचितैव ततःकलयेदमानमनसं सखि माम् ॥५८॥

प्रतिभिद्येति । अपराधकृतमागम्कारिणं कान्त प्रतिभिद्य निराकृत्य पुनर्मयैवास्यानुवृ-
त्तिस्तुनग्न क्रियते यदि तावत् उचितैव पतिव्रताना प्राणेश्वरचित्तानुवृत्तेर्धर्मत्वादिति भावः ।
किन्तु हे सखि । ततोऽनुवृत्तेर्माममानमनसमभिमानहीनचित्ता कलयेत् मन्येत ॥ ५८ ॥

तर्ह्यन्याधवाय विगृह्यैव स्थीयता तत्राह—

अवधीर्य्य धैर्यकलिता दयितं विदधे विरोधमथ तेन सह ।

नव गोप्यते किमिव कर्तुमिदं न सहास्मि साहसमसाहसिकी ॥५९॥

अवधीर्य्येति । धैर्यकलिता कालितवैर्या सती । “वाहिताग्न्यादिषु” इति निष्ठायाः पर-
निगतः । दयितमवधीर्य्य तिष्ठन्त्य तेन सह विरोधे विदधे कगेमीति चेत् दधातेः कर्त्तरे
लट् । हे सखि तव किमिव गोप्यते निगूह्यते न किञ्चिदित्यर्थः । किन्तु कथ्यत एवेति कथयति
सहसा बलेन वर्त्तत इति साहसिकी । “ओज सहोम्भसा वर्त्तते” इति ठक् सा न भवती-
त्यनाहनि स्त्री । अहमिति शेषः । इदं साहसं विरोध विरोधाचरणरूपं साहसकृत्यं कर्तुम् । “शक-
धृप” ग्नादिना तुनुन् । सहन इति सहा समर्था । पचाद्यच् । नास्मि । अत्रासाहसिकत्वस्य
विशेषणगत्या साहससहनहेतुत्वेन पदार्थहेतुकं काव्यलिङ्गमलङ्कारः ॥ ५९ ॥

तर्हि हिमत्र कार्यमत आह—

तदुपेत्य मास्म तलुपालभथाः किल दोषमस्य न हि विद्म

वयम् । इति सम्प्रधाय्य रमणाय वधूर्विहितागसेऽपि विस-

सर्जं सखीम् ॥ ६० ॥

तदिति । तत्तस्मात्त वल्लभमुपेत्य मास्मोपालभथाः नोपालमस्व तदोषं न गणयेरित्यर्थः ।
‘रमोत्तरे लङ् च’ इति उपाङ्पूर्वात्लुङ् “न माद्योगे” इत्यट्प्रतिषेधः । ननु सापराधः कथं
नोपालमस्तत्राह । वयमस्य दोषमपराधं न विद्म किल अजानाना इव तिष्ठाम इत्यर्थः । कार्य्या-
र्थिनं कुतो गर्व इति भावः । “विदो लटो वा” इति णलदेशः । इति सम्प्रधाय्य निश्चित्य
वधू नायिका विहितागसे कृतपराधायापि रमणाय प्रेयसे । क्रियाग्रहणाच्चतुर्थी सखी विससर्जं
प्रजिवाय । विरहासहिष्णुतयेति भावः । एषा कलहान्तरिता प्रौढा च ॥ ६० ॥

ननु सन्दिशेति सुदृशोदितया त्रपया न किञ्चन किलाभिदधे ।

निजमैक्षि मन्दमनिशं निशितैः क्रशितं शरीरमशरीरशरैः ॥ ६१ ॥

नन्विति । ननु सन्दिशं सदेशं ब्रूहि इत्युदितया दूत्या कथितया सुदृशा नायिकया
कर्त्या । त्रपया हेतुना किञ्चन नामिदधे किल नामिहितं खलु । किन्तु निशितैरशरीरशरैरनङ्गवा-
णैरनिशं क्रशितं क्रशीकृतम् क्रशशब्दात् “तत्करोति” इति ण्यन्तात्कर्मणि क्तः णाविष्टवद्भावे

“रक्ततो हलादेर्लघोः” इत्युकारस्य रेफादेशः । निज शरीर मन्दमैक्षि ईक्षितम् । एवापि कलहा-
न्तरिता मध्यमा च । त्रपया निजहृदयानभिधाननिजशरीरनिरीक्षणेन स्वावस्थानिवेदनाच्च तुल्य-
लज्जास्मरत्वावगमादिति । इयं च पञ्चमी कार्याख्या कामावस्था । ‘दृङ्मनः तद्भक्तद्वया-
ज्जागरः कृशता रतिः । ह्रीत्यागोन्मादमूर्च्छान्ता इत्यनङ्गदशा दश’ ॥ ६१ ॥

इत्थं नायिकाभिरुपदिष्टा दूत्य किमकुर्वन्नित्यत आह-

ब्रुवते स्म दूत्य उपसृत्य नरान्नरवत्प्रगल्भमतिगर्भगिरः ।

सुहृदर्थमीहितमजिह्वाधियां प्रकृतेर्विराजति विरुद्धमपि ॥ ६२ ॥

ब्रुवत इति । प्रगल्भा घृष्टा मतिगर्भाः प्रतिभासाराश्च गिरो यासां ता दूत्यः नरान्
पुरुषानुपसृत्य नरवत् नरैः पुष्पिस्तुल्यम् । “तेन तुल्य क्रिया चेद्वतिः” इति वृत्तिप्रत्ययः ।
ब्रुवते स्म । न चैतावता वैजात्यं दूषणमित्यर्थान्तरन्यासेनाह । सुहृदर्थमिति । तथा हि अजि-
ह्वाधियामकुटिलबुद्धीनां सम्बन्धि सुहृदे सुहृदर्थम् । “अर्थेन सह नित्यसमासः सर्वलिङ्गता
चेति वक्तव्यम्” इति नित्यसमासः । ईहितं चेष्टितं प्रकृतेर्विरुद्धमपि स्वभावविपरीतमपि
विराजति शोभते । तस्मान्न घाष्ट्यै दोष इत्यर्थः ॥ ६२ ॥

अथ काचिद्भूती कश्चित्प्रियं प्रति सप्तभिः प्रार्थयते-

मम रूपकीर्तिमहरद्भुवि यस्तदनुप्रविष्टहृदयेयमिति ।

त्वयि मत्सरादिव निरस्तदयःसुतरां क्षिणोति खलु तां मदनः ॥

ममेत्यादि । यो भुवि मम रूपकीर्तिं सौन्दर्यं प्रथममहरत् इयं त्वत्प्रिया तदनुप्रविष्ट-
हृदया तस्मिन्नसक्तचित्तेति अतो हेतोस्त्वयि मत्सरादिव मदनो निरस्तदयो निष्कृपः सन् ता
त्वत्प्रिया सुतरां क्षिणोति क्षपयति खलु । एतेन कार्यावस्थोक्ता । अत्र साक्षात्प्रतिपक्षभूतनाय-
कपीडासमर्थस्य मदनस्य तदीयनायिकापीडनोक्त्या प्रत्यनीकालङ्कारः । स च त्वयि मत्सरा-
दिवेति हेतुत्वक्षोत्थापित इति सङ्करः ‘वलिनः प्रतिपक्षस्य प्रतीकारे सुदुष्करे । यस्तदीयति-
रस्कारः प्रत्यनीकं तदुच्यते’ इति लक्षणात् ॥ ६३ ॥

तव सा कथासु परिघट्टयति श्रवणं यदङ्गुलिमुखेन मुहुः ।

घनतां ध्रुवं नयति तेन भवद्गुणपूगपूरितमृततया ॥ ६४ ॥

तवेति । सा त्वत्प्रिया तव कथासु गुणकीर्तनेषु मुहुर्गुलिमुखेनाङ्गुल्यग्रेण श्रवणं श्रोत्रविवरं
परिघट्टयति स्फालयतीति यत् यदृच्छयेति शेषः । तेन परिघट्टनेन भवद्गुणपूगपूरितं श्रवणम्
अमृततया तावद्गुणग्रहणेनासन्तुष्टतया घनतां नयति । बहुतण्डुलमनार्थं प्रस्थादिबद्भूयोगुणप्रवेशाय
क्षेपयतीत्यर्थः । ध्रुवमित्युत्प्रेक्षायाम् । अत्र कण्डूविनोदनार्थं श्रोत्रघट्टने घनतानयनमुत्प्रेक्षयते ॥ ६४ ॥

उपताप्यमानमलघूष्णिमभिः श्वसितैः सितेतरसरोजदृशः ।

द्रवतां न नेतुमधरं क्षमते नवनागवह्निदलरागरसः ॥ ६५ ॥

उपेति । अलघुरन्तःसन्तापोपाधिकः उष्णिमा उष्णत्वं येषां तैः, श्वसितैर्निःश्वासैरुपता-
प्यमान सितेतंसरोजदृशो नीलोत्पलाक्ष्या अधर नवनागवल्लिदलाना ताम्बूलदलाना रामरसो
रञ्जनद्रव्यो द्रवतामार्द्रतां नेतु न क्षमते न शक्नोति । एतेन ज्वरावस्थोक्ता अत्र द्रवत्वसम्बन्धे-
ऽप्यसम्बन्धोक्तेरतिशयोक्तिः ॥ ६५ ॥

दधति स्फुटं रतिपतेरिषवः शिततां यदुत्पलपलाशदृशः ।

हृदयं निरन्तरबृहत्कठिनस्तनमण्डलावरणमप्यभिदन् ॥ ६६ ॥

दधतीति । रतिपतेरिषवः शिततां नैशित्य दधति स्फुटमित्युत्प्रेक्षायाम् । यद्यस्मान्निरन्तर
नीरन्ध्र बृहत्कठिनं च यत् स्तनमण्डलं तदेवावरणं वर्म्म यस्य तत्तदपि उत्पलपलाशदृश
उत्पलदलाक्ष्याः हृदयमभिदन् भिन्दन्ति स्म । भिदेर्लुङि “ झरतो वा ” इति च्छेरङादेशः ।
सावरणमपि भिन्नमिति विरोधोत्थापितेयं स्मरशरनैशित्योत्प्रेक्षा । तथा च रन्ध्रान्वेषिणा कामेन
निपीड्यमानायास्तस्यास्त्वद्विहो जीवितसंशयमापादयतीति वस्तु द्योत्यते ॥ ६६ ॥

कुसुमादपि स्मितदृशः सुतरां सुकुमारमङ्गमिति नापरथा ।

अनिशं निजैरकरुणः करुणं कुसुमेषुरुत्तपति यद्विशिखैः ॥ ६७ ॥

कुसुमादिति । स्मितदृशः स्मेराक्ष्याः अङ्ग कुसुमादपि सुतरां सुकुमार कोमलमिति-
दमपरथा अन्यथा न किन्तु सत्यमेवेत्यर्थः । यद्यस्मत्कुसुमेषुरकरुणो निष्कृपः सन् निजैर्विशि-
खैर्बाणैः “ पृषत्कबाणविशिखा ” इत्यमर । कुसुमैरेवेत्यर्थः । करुण दीन यथा तथा अनिशं
नित्यमुत्तपति तापयतीत्यर्थः । तपतिरयं भौवादिकः सकर्मकः । कुसुमाधिकसौकुमार्यभावे
कुसुमैः पीडयत इति कुसुमाधिकसौकुमार्यगुणोत्प्रेक्षा नापरथेतिव्यञ्जकप्रयोगाद्वाच्या ॥ ६७ ॥

विषतां निषेवितमपक्रियया समुपैति सर्वमिति सत्यमदः ।

अमृतसुतोऽपि विरहाद्भवतो यदमू दहन्ति हिमरश्मिरुचः ॥ ६८ ॥

विषतामिति । अपक्रियया विपरीतप्रयोगेण निषेवितमुपयुक्तं सर्वम् अमृतमपीति भावः
विषता विषवदहितत्वं समुपैति इत्यद इदं विषत्वं सत्यं ध्रुव यद्यस्मात् अमृतसुतोऽपि । स्रवते.
किपि तुक् । हिमरश्मिरुचश्चन्द्रपादाः भवतो विरहाद्धेतोस्त्वया विना सेवनादित्यर्थः । अमू त्वत्प्रिया
दहन्ति याः पूर्वं त्वया सह सेवनादाह्लादयन्निति भावः । एतेन विषयद्वेषरूपा अत्यवस्थोक्ता ।
अत्र विशेषेण सामान्यसमर्थनरूपोऽर्थान्तरन्यासः ॥ ६८ ॥

उदितं प्रियां प्रति सहार्दमिति श्रद्धधीयत प्रियतमेन वचः ।

विदितेङ्गिते हि पुर एव जने सपदीरिता खलु लगन्ति गिरः ६९

उदितमिति । प्रिया प्रति प्रियासुदिश्य हृदयस्येद हार्दं प्रेम ‘ प्रेमा ना प्रियता हार्दं
प्रेम स्नेहः ’ इत्यमर । “ तस्येदम् ” इत्यण् प्रत्ययः । ‘ हृदयस्य हृल्लेखयदण्णलसेषु ’ इति हृदयस्य
हृदादेशः सहार्दं सस्नेहमित्युदितम् । वदेः कर्मणि क्तः “ वच्चिस्वपि ” इत्यादीनां सम्प्रसारणम् ।
वचो दूतीवाक्यं प्रियतमेन श्रद्धधीयत विश्वसितम् । दधाते कर्मणि लङ्, श्रदन्तरोरुपसर्गवद्-

तिरिति वचनाच्छब्दस्य प्राक्प्रयोगः। हि यस्मात् पुरः पूर्वमेव विदितेक्षिते विदितमभिप्राये जने
इक्षितं हृद्गतो भावः । सज्जने समुदीरिताः गिर सपदि लगन्ति सज्जन्ति खलु स्वयं प्रियाहृदयवेदि
त्वात् । स्वबुद्धेः संवादेन दूतीकथितं प्रियाविरहदुःखं विशश्वासेत्यर्थः । अर्थान्तरन्यासः । एषा
कलहान्तरिता अत एव मानाख्यो विप्रलम्भः शृङ्गारः 'पूर्वानुगमाख्याय प्रवासकरणात्मना ।
विप्रलम्भाभिधानोऽयं शृङ्गारः स्याच्चतुर्विधः' इति चतुर्थोऽयमुक्तः । कुलकम् ॥ ६९ ॥

दयिताहृतस्य युवभिर्मनसः परिमूढतामिव गतैः प्रथमम् ।

उदिते ततः सपदि लब्धपदः क्षणदाकरेऽनुपांभिः प्रयये ॥ ७० ॥

दयितेति । प्रथम चन्द्रोदयाग्राक् परिमूढता निजमनोपहर्तृमागानभिज्ञता गतं तत
पश्चात्क्षणदाकरे चन्द्रे उदिते सति सपदि लब्धपदैः दृष्टचोरपदचिह्नैः दयितामिहतरयाकृष्टस्या-
पहृतस्य च मनसोऽनुपदिभिन्वेष्टृभिरन्विष्टिरेवेत्यर्थः । अत एव गन्तोऽपेक्षा प्रागवलम्बितवै-
र्यत्यागनिमित्ता । " अनुपद्यन्वेष्टा " इति निपातः । 'अन्वेष्टानुपदी प्रोक्ता' इति वैजयन्ती ।
युवमि प्रयये प्रयातम् । यातेर्भावे लिट् । 'अत्रोक्तपदान्वेषणोत्प्रेक्षणा' चूनाच्चेत्यादिभ्यश्चक गम्यन्
इत्यलङ्कारेणालङ्कारचचनि ॥ ७० ॥

अथ यूनां गृहप्राप्त्यनन्तरं वृत्तान्तं वर्णयति-

निपपात सम्भ्रमभृतः श्रवणादसितभ्रुवः प्रणदितालिकुलम् ।

दयितावलोकविकलन्नयनप्रसरप्रणुन्नमिव वारिरुहम् ॥ ७१ ॥

निपपातेति । सम्भ्रमभृतः प्रत्युत्थानसम्भ्रमिण्या असितभ्रवोऽङ्गनाया प्रणदितालि-
कुल गुडदलपुञ्जम् । " उपसर्गादसमासेऽपि णोपदेशस्य " इति णत्वम् । वारिरुहः श्रवणोत्पल
दयितावलोकनेन विकसनो विस्तार गच्छतो नयनस्य प्रसरेण प्रसाणेण प्रणुन्नमिव पूर्ववण्णत्वम् ।
निपपात तथा सम्भ्रान्तमित्यर्थः । अत्र सम्भ्रमहेतुकस्य कर्णोत्पलपातस्य नयनप्रसारहेतुकत्वमु-
त्प्रेक्ष्यते । एषा च दृष्टा ॥ ७१ ॥

उपनेतुमुन्नतिमतेव दिवं कुचयोर्युगेन तरसाऽकलिताम् ।

रभसोत्थितामुपगतः सहसा परिरभ्य कश्चन वधूमरुधत् ॥ ७२ ॥

उपनेतुमिति । सहसोपगतः दृष्टादागतः कश्चन युवा अत एव रभसेनोत्थिताम् अत एव णो-
न्नतिमता कुचयोर्युगेन करणेन दिवमाकाशमुपनेतुमिवोर्ध्वमुखेपुमिवेति फलोत्प्रेक्षा । उत्थाननि-
मित्तौन्नत्यगुणनिमित्ताः । तरसा वलेनाकलिता व्याक्षिप्ता वधू प्रियां परिर-याक्षेप्यात्तवत् रुद्धवा-
उपवेशितवान् । ऊर्ध्वोत्क्षेपान्निवारितवान् इति चार्थः । रुधेर्लुङि " शरितो वा " इति विकल्पात्
च्लेरडादेशः । एषा दृष्टा रोमाञ्चिताद्यनुभाववती च ॥ ७२ ॥

अनुदेहमागतवतः प्रतिमां परिणायकस्य गुरुमुद्धहता ।

मुकुरेण वपथुभृतोऽतिभरात् कथमप्यपाति न वधूकरतः ॥ ७३ ॥

अनुदेहमिति । अनुदेह देहस्य पश्चात् । " अव्यय विभक्ति " इत्यादिना पश्चादर्थेऽव्य-
यीभावः । आगतवतः परिणायकस्य पारिणेतः बोद्धव्यमित्यर्थः नयतेर्बल प्रत्यय " उपसर्गादस-

मासेऽपि” इति णत्वम् । गुरु पूज्याम्भारवतीं च प्रतिमा प्रतिबिम्बमुद्रहता पश्चात् स्थितस्यापि तदाभिमुख्यादिति भावः । मुकुरेण दर्पणेन कर्त्रा । ‘दर्पणे मुकुरादर्शौ’ इत्यमरः । वेपथुभृतो नवो-
दतया भयशृङ्गाराम्या कम्पमानात् अति अतिमात्रो भरो यस्य तस्मादतिभरात् प्रतिबिम्बगुरुमु-
कुरवच्चादिति भावः । बध्वा नवोढायाः करतः पाणितलात् । पञ्चम्यास्तसिल् कथमपि नापाति
न पतितम् । महता प्रयत्नेन धारित इत्यर्थः । मावे लुङ् । एषा च मुग्धा । अत्र बधूकरस्य
भारासम्बन्धेऽपि सम्बन्धोक्तेरतिशयोक्तिः, गुरुमिति श्लेषोत्थापितेति सङ्करः ॥ ७३ ॥

अवनम्य वक्षसि निमग्नकुचद्वितयेन गाढमुपगूढवता ।

दयितेन तत्क्षणजलद्रशना कलकिङ्किणीरवमुदासि वधूः ॥ ७४ ॥

अवनम्येति । अवनम्य गाढमुपगूढवता आश्लिष्टवता अत एव वक्षसि निमग्नकुचद्वितयेन
दयितेन तत्क्षणे चलन् उद्गच्छन् रशनायाः कलकिङ्किणीरवो यस्मिन् कर्मणि तद्यथा तथा वधूङ्गना
उदासि उत्क्षिप्ता । अस्यते कर्मणि लुङ् । एषा च हृष्टा रोमाञ्चाद्यनुभाववती चास्वभावालङ्कारः ॥ ७४ ॥

कररुद्धनीवि दयितोपगतौ गलितं त्वराविरहितासनया ।

क्षणदृष्टहाटकशिलासदृशस्फुरदूरुभित्तिवसनं ववसे ॥ ७५ ॥

कररुद्धेति । दयितोपगतौ प्रियागमने सति अत एव त्वरया विरहितं त्यक्तमासनं यया
तया । उत्थितयेत्यर्थः । कयाचिदिति शेषः । अत एव गलितं सस्तम् अत एव कररुद्धनीवि
करगृहीतबन्धं वसनं क्षणं दृष्टा हाटकशिलासदृशी हेमशिलाप्रतिमा स्फुरन्ती ऊरुभित्तिरूपदेशो
यस्मिन् कर्मणि तद्यथा तथा । ‘हिरण्यं हेम हाटकम्’ इत्यमरः । ववसे आच्छादितम् ।
वस्तेराच्छादनार्थात्कर्मणि लिट् । ऊरुभित्तिरित्युपमितप्रमासः । अत्रोपमयोः सप्तष्टिः ॥ ७५ ॥

पिदधानमन्वमुपगम्य दृशौ ब्रुवते जनाय वद कोऽयमिति ।

अभिधातुमध्यवससौ न गिरा पुलकैः प्रियं नववधूर्न्यगदत् ७६ ।

पिदधानमिति । नववधूर्नवोढा अन्वक् पश्चादुपगम्य दृशौ पिदधानं छादयन्तं प्रियं
दृष्टिच्छादकः को वद इति ब्रुवते पृच्छते जनाय गिरा वाचा अभिधातुं नाध्यवससौ नोत्से-
हे लज्जयेति भावः । अध्यवपूर्वात् स्यतेः कर्तरि लिट् । किन्तु पुलकैर्न्यगदत् । अत्र प्रिय-
ज्ञानस्यार्थस्य लज्जया असंलक्षितस्य पुलकैः प्रकाशनात् सूक्ष्मालङ्कारः । ‘असंलक्षितसूक्ष्मार्थप्रका-
शः सूक्ष्म उच्यते’ इति लक्षणात् ॥ ७६ ॥

उदितोरुसादमतिवेपथुमत्सुदृशोऽभिभर्तु विधुरं त्रपया ।

वपुरादरातिशयशंसि पुनः प्रतिपत्तिमूढमपि बाढमभूत् ॥ ७७ ॥

उदितेति । अभिभर्तु भर्तृसमक्षम् । “लक्षणेनाभिप्रती आभिमुखे” इत्यव्ययीभावः । उदित
उत्पन्न ऊरुसादः ऊर्वोर्निश्चेष्टता यस्य तत् अतिवेपथुमत् अतिकम्पवत् । एतेन विशेषणद्वयेन
प्रत्युत्थानालिङ्गनविरोधेन स्तम्भवेपथू सात्विकावुक्तौ । त्रपया विधुर विलक्षम् । एतेन लज्जासञ्चा-
रिणा प्रियवाक्कुण्ठनत्वमुक्तम् । एव प्रतिपत्तिमूढमपि इति कर्तव्यतामूढमपि सुदृशो वपुरादं भृशम्

आदरातिशयशंसि मुखरागादिलिङ्गैरादरविशेषव्यञ्जकमभूत् । सत्यादरे किमुपचारैरिति भावः ॥ ७७ ॥

परिमन्थराभिरलघूरुभरादधिवेश्म पत्युरूपचारविधौ ।

स्खलिताभिरप्यनुपदं प्रमदाः प्रणयातिभूमिमगमन्गतिभिः ॥ ७८ ॥

परीति । प्रमदा अधिवेश्म निजवेश्मनि पत्युरूपचारविधौ प्रत्युत्थानादिकर्मणि अलघोर्महत उरुभरात् परिमन्थराभिरलसाभिः । अनुपद पदपदे स्खलिताभिरपि गतिभिः प्रणयातिभूमि प्रेमप्रकर्षमगमन् पर प्रेमास्पदीभूता इत्यर्थः । प्रत्युत्थानादपि स्खलितमनमेव पत्युः प्रीतिकरमभूदिति भावः । स्त्रीणां स्खलनं पत्युः प्रीतिकरमिति विरोधामासोऽलङ्कारः ॥ ७८ ॥

मधुरोन्नतध्रु ललितञ्च दृशोः सकरप्रयोगचतुरञ्च वचः ।

प्रकृतिस्थमेव निपुणागमितं स्फुटनृत्यलीलमभवत्सुतनोः ॥ ७९ ॥

मधुरेति । मधुर मनोहर यथा तथोन्नते उच्चलिते ध्रुवौ यस्मिन् तन्मधुरोन्नतध्रुः । “ गोस्त्रियोरुपसर्जनस्य ” इति ह्रस्वत्वम् । दृशोर्ललितं नयनचेष्टा च सकरप्रयोग हस्ताभिनयसहितं तच्चतुर च तद्वचश्च सुतनो स्त्रियाः प्रकृतिस्थमेव स्वभावसिद्धमेव सदपि निपुणेन निपुणाचार्यैर्णागमितमभ्यासेतम् । अत एव स्फुटं प्रथितं यन्मृत्यं तस्य लीलेव लीला यस्य तत्तथोत्तममवदिति निदर्शनालङ्कारः । तथा नर्तक्युपमा गम्यते ॥ ७९ ॥

अथ कस्याश्चित्सपत्नीनामग्रहणाद्गतायाः कान्तोपालम् विशेषकेणाह-

तदयुक्तमङ्ग तव विश्वसृजा न कृतं यदीक्षणसहस्रतयम् ।

प्रकटीकृता जगति येन खलु स्फुटमिन्द्रताद्यं मयि गोत्रभिदा ८०

तदित्यादि । अङ्गेत्यामन्त्रणे । विश्वसृजा विधात्रा तव ईक्षणसहस्रतयं नेत्रसहस्रसमूहः । सख्याया अवयवे तयम् । न कृतं न सृष्टमिति यत् तदयुक्तम् । कुतः । येन कारणेन मयि विषये स्फुटं प्रत्यक्षमेव गोत्रभिदा नामभेदिनाद्रिभेदिना च । ‘ गोत्रं नाद्रिः कुलेष्वद्रौ ’ इति यादव । त्वयेति शेषः अद्य इन्द्रता जगति प्रकटीकृता खलु । अत्र गोत्रभिदिति श्लेषानुप्राणितसहस्राक्षत्वमुत्प्रेक्ष्यते ॥ ८० ॥

न विभावयत्यनिशमक्षिगतामपि मां भवानतिसमीपतया ।

हृदयस्थितामपि पुनः परितः कथमीक्षते बहिर्भीष्टतमाम् ॥ ८१ ॥

नेति । अनिशमक्षिगता चक्षुःसन्निकृष्टामपि द्वेष्यामिति च गम्यते । ‘ द्वेष्ये त्वक्षिगतः ’ इत्यमरः । मामतिसमीपतया भवान्न विभावयति । “ शेषे प्रथम ” इति प्रथमपुरुषः । इन्द्रियसन्निकृष्टमपि न लक्ष्यत इति विरोधामासनाथोऽपिशब्दः परमार्थस्तु द्वेष्यत्वादतिसामिप्याच्च अविभावनं न चित्रमिति भावः । अभीष्टतमा पुनर्हृदयस्थिता हृदयानपेताम् अन्तर्हितामिति च गम्यते । अत एव विरोधामासकोऽपिशब्दः । बहिः पुरतः कथं भवान् ईक्षते । इदं तु चित्रम् । अतिसामीप्यव्यवधानस्यापि दर्शनप्रतिवन्धकत्वादिति भावः । प्रेमास्पदं वस्तु परोक्षमप्यपरोक्षमीक्षते इतरदपरोक्षमपि परोक्षमेवेति तात्पर्यार्थः । विरोधामासयोः सङ्करः ॥ ८१ ॥

इति गन्तुमिच्छुमभिधाय पुरः क्षणदृष्टिपातविकसद्भदनाम् ।
स्वकरावलम्बनविमुक्तगलत्कलकाञ्चि काञ्चिदरुणतरुणः ॥८२॥

इतीति । इत्यभिधाय पुरो गन्तुमिच्छु क्षण दृष्टयोः पातेन विकसद्भदनां परस्परदृष्टि-
पात्रमात्रगतकोपामित्यर्थः । काञ्चिन्नायिकां तरुणो युवा स्वकरावलम्बनं प्रियकरेण ग्रहणं तेन विमु-
क्ता विमुक्तबन्धना अत एव गलन्ती अंशमाना कला मधुरा काञ्ची यस्मिन् कर्मणि तद्यथा तथा-
अरुणत् रुद्वान् । रुवेर्लङि । “ रुवादिभ्यः श्रम् ” एषा च कलहान्तरिता विशेषकम् ॥ ८२ ॥

अपयाति सरोषया निरस्ते कृतकं कामिनि चुक्षुवे मृगाक्ष्या ।
कलयन्नपि सव्यथोऽवतस्थेऽशकुनेन स्वलितः किलेतरोऽपि ८३ ॥

अपयातीति । सरोषया मृगाक्ष्या निरस्ते कामिनि भर्तारि अपयाति निर्याति संति कृतकं
कृत्रिमं यथा तथा चुक्षुवे तन्निर्गमनप्रतिबन्धार्थं क्षुप्तं कृतमित्यर्थः । ‘ क्षु शब्दे ’ भावे लिट् । इत-
रोऽपि नायकोऽपि कलयन्नपि कृतकोपेयमिति जानन्नपि अशकुनेन स्वलितः किल निरुद्ध इव
सव्यथ सनिर्वेद इवावतस्थे स्थित । ‘ न गत इत्यर्थः । उभावपि समानानुसन्नाविति भावः ।
एषा च कलहान्तरिता ॥ ८३ ॥

आलोक्य प्रियतममंशुके विनीवौ यत्तस्थे नमितमुखेन्दुमा-
नवत्या । तन्नूनं पदमवलोकयाम्बभूवे मानस्य द्रुतमपया-
नमास्थितस्य ॥ ८४ ॥

आलोक्येति । मानवत्या कोपवत्या ब्रिया । ‘ स्त्रीणामीर्ष्याकृतः कोपो मानोऽन्यास-
ङ्गिनि प्रिये ’ प्रियतममालोक्य स्थितया । समानकर्तृत्वात् क्तवानिर्देशः । अंशुके विनीवौ प्रियाव-
लोकनादिगलितबन्धे सति । भाषितपुस्तत्वात्पुत्रद्वार । ‘ स्त्रीकटीवस्त्रबन्धेऽपि नीवेः परिपणोऽपि
च ’ इत्यमरः । नमितमुखेन्दु यथा तथा तस्थे स्थितमिति यत् तत्तस्मान्नम्रेमुखावस्थानाद्द्रुतं
शीघ्रं प्रियावलोकनक्षण एवेत्यर्थः । अपयानमास्थितस्य प्रयाणगतस्य मानस्य कोपस्य पद पद-
चिह्नमवलोकयाम्बभूवे अन्वेषितमित्यर्थः । लज्जानिमित्तायां मुखनते अन्वेषणार्थत्वमुत्प्रेक्ष्यते ।
नूनमिति मानगन्धोप्यस्तमित इति भावः ॥ ८४ ॥

सुदृशः सरसव्यलीकतप्तस्तरसाश्लिष्टवतः सयौवनौष्मा ।
कथमप्यभवत्स्मरानलोष्णः स्तनभारो न नखम्पचः प्रियस्य ८५ ॥

सुदृश इति । सरसमाद्रि नूतनमिति यावत् । तेन व्यलीकेन प्रियक्तेनापराधेन तप्तः
तथा यौवनौष्मणा सह वर्तत इति सयौवनौष्मा । ‘ किञ्च स्मरानलोष्णः कामाग्निसन्तप्तः एवं
त्रिविधाग्नितप्तोऽपि सुदृशः स्तनभारस्तरसा वेगेनातिदाहदशायामेवेत्यर्थः । आश्लिष्टवतः आलि-
ङ्गितवतः प्रियस्य कथमपि कथं वा कुतो हेतोरित्यर्थः । नख पचाते काथयतीति नखम्पचः ।

पचित्र तापवाची । “ मितनखे च ” इति खश् प्रत्ययः “ अरुर्द्विपदजन्तस्य भुम् ” इति मुमाग-
मः । नाभवत् । तथोष्मण ईपदुष्णोऽपि नाभूदित्यर्थः । प्रियासङ्गप्रतीकाय खलु कामिना सन्तापा
इति भावः । तादृगौष्ण्यसम्बन्धेऽप्यसम्बन्धोक्तेरिति शयोक्तिः ॥ ८५ ॥

दधत्युरोजद्वयमुर्वशीतलं भुवो गतेव स्वयमुर्वशी तलम् ।

बभौ मुखेनाप्रतिमेन काचन श्रियाधिका तां प्रति मेनका च न ८६

‘ दधतीति । उरु महदशीतल स्मरयौवनोष्मभ्यामुष्णमुरोजद्वय कुचद्वय दधती भुवस्तलं
गता स्वय सन्क्षार्दुर्वशीव स्थितेत्युत्प्रेक्षा । काचन स्त्री अप्रतिमेन मुखेन बभौ ता प्रति मेनका
मेनकाख्या अस्मरसश्च श्रिया सौन्दर्येणाधिका नेत्यतिशयोक्तिः । तयोर्ममेकेन नसृष्टः ।
वशश्च वृत्तम् ॥ ८६ ॥

इत्थं नारीर्घटयितुमलं कामिभिः काममासं प्रालेयांशोः
सपदिरुचयः शान्तमानान्तरायाः । आचार्य्यत्व रतिपु विल-
सन्मन्मथश्रीविलासा द्वीप्रत्यूहप्रशमकुशलाः शीघवश्चक्रु-
रासाम् ॥ ८७ ॥

इति श्रीमाधकविकृतौ शिशुपालवधे महाकाव्ये

प्रदोषवर्णनं नाम नवमः सर्गः ॥ ९ ॥

इत्थमिति । इत्थमनेन प्रकारेण । “ इदमस्थमु ” इतिथमुप्रत्ययः । सपदि शान्त गमितो
मानः कोप एवान्तरायो याभिस्ता । “ वा दान्त ” इत्यादिना शमेर्ष्यन्तात् शान्तेति निपातः ।
प्रालेयांशोश्चन्द्रस्य रुचयो नारीः कामिर्मिर्घटयितुम् “ मिता हृत्वा ” “ पर्यातिवचनेऽप्यलमर्थेषु ” इति
तुमुन्प्रत्ययः काम प्रकाम समर्था आसन् । दूत्य इवेति भावः । विलसन्तो मन्मथश्रीविलासा
मणितशीत्कारादिमदनातिरेकविकारा याभिस्ता ह्रीरेव प्रत्यूहो विघ्नस्तस्य प्रशमे निवारणे
कुशलाः शेरते अभिरिति शीघवो मदिराः । “ शीढो धुक् ” इत्यौणादिको धुक्प्रत्ययः आस
रतिपु आचार्य्यत्वमुपदेश चक्रुः । नर्मसस्य इवेति भावः । अत्र प्रथमाद्धे प्रस्तुतचन्द्रभासा
मानशमनकामिवटनपाटवविशेषणसाम्यादप्रस्तुतदूतीत्वप्रतीतेः समासोक्तिः , , द्वितीयाद्धे तु श्रीबु-
ध्वारोपितस्याचार्य्यत्वस्य प्रकृतोपयोगात्परिणामः । तयोः सापेक्षत्वात्सङ्करः । तेन च दूतीनर्मस-
ख्युपमाव्वनि । उत्तरसर्गे मधुप नरतोत्सवर्णनायाश्चायमेव प्रस्तावः । मन्दाक्रान्ता वृत्तम् ।
“ मन्दाक्रान्ता जलधिषडगैर्भौ नतौ तादगुरु चेत् ” इति लक्षणात् ॥ ८७ ॥

इति श्रीमहामहोपाध्यायकोलाचलमल्लिनाथसूरिविरचिते माधकाव्यव्याख्याने सर्वङ्गपाठ्ये नवमः सर्गः ॥ ९ ॥

दशमः सर्गः ।



अस्मिन्सर्गे नृपि शीघ्रश्चक्रुरित्युक्तं नत्प्रपञ्चनायास्मिन्सर्गे मधुपानं तावद्वर्णयति—

सज्जितानि सुरभीण्यथ यूनामुल्लसन्नयनवारिरुहाणि ।

आयुः सुघटितानि उरायाः पात्रतां प्रियतमावदनानि ॥ १ ॥

सज्जितानीति । अथ पानगोष्ठीप्रस्तावानन्तरं सज्जितानि यावकक्षालनादिना संस्कृतानि सुगन्धिनि यथाशेषं स्वभावसंस्काराभ्यां सुगन्धीनि नयनानि वारिरुहाणीव अन्यत्र नयनानीव वारिरुहाणि धाननार्थं क्षिप्तानि तान्युल्लसन्ति येषु तानि तथोक्तानि सुघटितानि मुष्टु मुखैर्यो-
जितानि शोभनसंस्थानवत्तया निर्मितानि वा प्रियतमावदनानि यूना कामिना सुरायाः पात्रतां पानभाजनता ययुः । प्रियामुखसम्पर्कजनितरसारवादलोभात्तासा मुखसुरामेव पपुरिति भावः ।
अत्र वदनेन्द्रागोभ्यनाणाया पात्रतायास्तादात्म्येन तेषां पानसाधनतापादनेन कृतवदनोपयोगात्प-
रिणामालङ्कारः । आगोभ्यमाणस्य प्रकृतोपयोगित्वे परिणामः' इति लक्षणात् । तेन श्लेषसङ्की-
र्णोपमा व्यञ्जने । अस्मिन्सर्गे स्वागता वृत्तम् । “स्वागतेति स्तमा गुरुयुग्मम्” इति लक्षणात् ॥ १ ॥

सोपचारमुपशान्तविचारं सानुतर्पमनुतर्पपदेन ।

ते सुहृत्तमथ मूर्त्तमपीप्सन्प्रेम मानमवधूय वधूःस्वाः ॥ २ ॥

सोपचारमिति । अथ पात्रीकरणानन्तरं ते युवानः सोपचारं सप्रार्थनम् उपशान्तविचारं निवृत्तशङ्कम् । ‘त्रिवाद’ इति पाठे मानमवधूयेति पुनरुक्तिः चारञ्चारमित्यनुप्रासक्रमभङ्गश्च स्यात् ।
सानुतर्पं सतृष्णाञ्च यथा तथा अनुतर्पत्यनेनेत्यनुतर्पो मद्यम् । ‘मद्येऽनुतर्पं तत्पाने पात्रे तृष्णाभिलाषयो’ इत्युभयत्रापि विश्वः । तस्य पदेन छेदेन मूर्त्तं मूर्त्तिमत् प्रेम स्वाः स्वीया वधूमुहूर्त्तं क्षणं मानं कोपमवधूयापीप्सन् पाययन्ति स्म पिबतेर्णौ च डि “लोपः पिबतेरीच्चाभ्यासस्य इति धात्वाकारलोपः ईकारोऽभ्यासस्य । ‘न पादमी’ इत्यादिना निगणार्थत्वमिति परस्मैपदानि-
पेधेऽपि “णिच्श्च” इत्यात्मनेपदविकल्पात्पाक्षिक परस्मैपदम् । “गतिबुद्धि” इत्यादिना वधू-
रित्याणि कर्तुं कर्मत्वम् । अनुतर्पपदेनेत्यनुतर्पापहवेन मूर्त्तप्रेमत्वोत्प्रेक्षणात् व्यञ्जकाप्रयोगाच्च प्रती-
यमाना सापह्नोत्प्रेक्षा ॥ २ ॥

क्रान्तकान्तवदनप्रतिबिम्बे मग्नबालसहकारसुगन्धौ ।

स्वादुनि प्रणदितालिनि शीते निर्ववार मधुनीन्द्रियवर्गः ॥ ३ ॥

क्रान्तेति । क्रान्त सक्रान्त क्रान्तवदनप्रतिविम्बं यस्मिस्तस्मिन्नेत्रनिर्वृतिकर इत्यर्थः । मग्नाः क्षिप्ता बालसहकाराश्चूतविशेषपल्लवा । 'आम्रञ्चूतो रसालश्च सहकारोऽति सौरभः' इत्यमरः । तैः सुगन्धौ सुरभिणि । प्राणनर्पण इत्यर्थः "तृतीयादिषु भाषितपुष्कं पुवद्बालवस्य" इति पुवद्भावः । स्वादुनि मधुरे । रसनाकार्पणीत्यर्थः । प्रणदितालिनि गुञ्जन्मधुकरे श्रुतिसुख इत्यर्थः । शीते स्पर्शमुखे इत्यर्थः । एव पञ्चविषयसमष्टौ मधुनि मद्ये इन्द्रियवर्गश्चक्षुरादिपञ्चक निर्ववार निर्वृतमभूत् । अत्र रूपरसादिपदार्थानां मधुविशेषणभावेन निर्वृतिहेतुत्वात्पदार्थहेतुक काव्यलिङ्गम् ॥ ३ ॥

कापिशायनसुगन्धि विघूर्णन्नुन्मदोऽधिशायितुं समशेत ।

कुल्लट्टि वदनं प्रमदानामब्जचारु चपकं च षडंघ्रिः ॥ ४ ॥

कापिशायनेति । उन्मद उद्विक्तमद अत एव विघूर्णन् भ्रमन् षडंघ्रि पट्पद कापिशायनेन सुगन्धि सुरभिः । कश्य कल्प तथा मद्य मेरेय कापिशायनम्' इति वैजयन्ती । कुल्लट्टि विकसितनेत्र प्रमदानां वनितानां वदनम् अधिवासनार्थेन अब्जेन चारु चपकं पानपात्रं च 'चपकोऽस्त्री पानपात्रम्' इत्यमरः । अधिशयितुमविष्टातु समशेत इदं भजामीदं भजामि वेत्युभयलोभार्थं दोलायमानमानस आसीदित्यर्थः । अत्र प्रकृतयोरेव वदनचरकयोः पट्पदाभिलाषास्वद्वन्द्वरूपैकधर्मयोगादौपम्यस्य नम्यताया तुल्ययोगिताभेदः ॥ ४ ॥

बिम्बितं भृतपरि श्रुति जानन्भाजने जलजमित्यवलायाः ।

घ्रातुमक्षि पतति भ्रमरः स्म भ्रान्तिभाजि भवति क विवेकः ॥ ५ ॥

बिम्बितमिति । भृता परिश्रुद्धारुणी यस्मिस्तस्मिन् । 'परिश्रुद्धारुणात्मजा' इत्यमरः । भाजने पानपात्रे बिम्बितं प्रतिबिम्बितम् । अवलाया अक्षि जलजमिति जानन् सादृश्यात्तथा भ्राम्यन्त्यर्थः । भ्रमर घ्रातु पतति स्म । तथाहि भ्रान्तिभ्रमण विपरीतज्ञानं च तद्भाजि विवेको विचारः क भवति न कापीत्यर्थः । अत्र भ्रमस्याक्षिजलजभ्रान्तेर्भ्रान्तिमदलङ्कारः, तत्समर्थकत्वात् श्लेषमूलातिशयोक्त्युत्थापितोऽर्थान्तरन्यासः । तेन सहाद्वाङ्गिभावेन सङ्करः ॥ ५ ॥

दत्तमिष्टतमया मधु पत्युर्बाढमाप पिबनो रसवत्ताम् ।

यत्सुवर्णमुकुटांशुभिरासीच्चेतनाविरहितैरपि पीतम् ॥ ६ ॥

दत्तमिति । इष्टतमया दत्तं मधु मद्यम् । कर्तृ । पिबतः पत्युः रसवत्ता प्रेयसीकरस्पर्शादतिस्वादुतामाप । अतिशयने मतुप् । बाढ ध्रुवमित्युत्प्रेक्षा । कुत । यद्यस्माच्चेतनाविरहितैरचेतनैः सुवर्णमुकुटांशुभिरपि मधुनि प्रसृतैरिति भावः । पीत पीतवर्णं पीतं चासीत् । अत्र पीतमिति श्लेषमूलातिशयोक्त्या पीतिम् । क्रियामेदाध्यवसायेनाचेतनाशुकर्तृकपानक्रियानिमित्ता प्रेयसीस्वहस्तदानाहितरसवत्तोत्प्रेक्षा । तथा च यदचेतनानामपि पेयं तच्चेतनानां किं वक्तव्यमित्यर्थापत्तिश्च ननादलङ्कारेणालङ्कारध्वनिः ॥ ६ ॥

स्वादनेन सुतनोरविचारांदोष्टतः समचरिष्ट रसोऽत्र ।

अन्यमन्यदिव यन्मधु यूनः स्वादमिष्टमतनिष्टतदेव ॥ ७ ॥

स्वादनेनेति । सुतनोः कर्त्र्याः । स्वादनेनास्वादनेन ओष्टतः ओष्टात् रसः स्वादोऽत्र मधुनि अविचारादसशयात्समचरिष्ट सक्रान्तः । सम्पूर्वाचरेर्लुङ् । “समस्तृतीयायुक्तात्” इत्यात्म-
नेपठस् । कृतः । यद्यस्मात्तदेव पूर्वभुक्तमेव मधु अन्यदिवापूर्वमिवान्यमपूर्वमिष्टं प्रिय स्वाद रस
यूनोऽतनिष्ट तनोतेर्लुङि तट् । ओष्टस्पर्शानन्तरमेव रसान्तरप्रादुर्भावादन्तरन्यायात्तद्रससक-
मणोत्प्रेक्षा, सा चाविचारादेति व्यञ्जकप्रयोगाद्वाच्या ॥ ७ ॥

विभ्रतौ मधुरतामतिमात्रं रागिभिर्धुगपदेव पपाते ।

आननैर्मधुरसो विकसद्भिर्नासिकाभिरसितोत्पलगन्धः ॥ ८ ॥

विभ्रतावेति । रागिभिः कामिभिरतिमात्रं मधुरतां स्वादुतां प्रियत्व वा विभ्रतौ ।
मधुर रसवत्स्वादुप्रियेषु मधुरोऽन्यवत् इति विश्वः । तस्य भावस्ताम् । विकसद्भिर्विकसन्तीभिश्च
विकसद्भिः तृष्णया विजृम्भमाणैः । “नपुंसकमनपुंसकेनैकवच्चास्यान्यतरस्याम्” इति नपुंसकै-
कशेषः । आननैः मधुरसो मधुरसः नासिकाभिर्प्राणैरसितोत्पलगन्धश्च धुगपदेव पपाते पीतौ ।
भिन्नेन्द्रियग्राह्यावपि गन्धरसौ धुगपत् स्वेन्द्रियसम्बन्धात् धुगपद्गृहीतावित्यर्थः । अत्र मनस
आशुसञ्चाराद्यौगपद्याभिमानं शतपत्रशरव्यतिमेदनवाटित्यणुपरिमाणवादिन वास्तवमेव यौग-
पद्यमिति मध्यमपरिमाणवादिनः । सार्वपथीनास्तु कवय इत्यलमतिपल्लवितेन । अत्र रसगन्धयोः
प्रकृतयोर्नेत्रपानाक्रियासम्बन्धात्तुल्ययोगिताभेदः ॥ ८ ॥

पीतवत्यभिमते मधुतुल्यस्वादंमोष्टरुचकं विददक्षौ ।

लभ्यते स्म परिरक्ततयात्मा यावकेन वियतापि युवत्याः ॥ ९ ॥

पीतवतीति । विददक्षौ विदष्टुमिच्छौ उपदेशेच्छावतीत्यर्थः । दशैः सन्नन्तादुपत्ययः, अभि-
मते बहुभे मधुना तुल्यस्वाद तुल्यरस तुल्यत्व च द्व्यतामात्रेण नान्यथा विलक्षणरसस्य अनु-
पदशत्वात् । ओष्ठो रुचकमाभरणमिवेत्युपमितसमासः । ‘रोचनाया तु रुचकमश्वाभरणमा-
ल्ययोः’ इति विश्वः । तमोष्टरुचक ओष्ठश्रेष्ठ पीतवति सति वियता अपगच्छतापि । इणो लट् ।
शत्रादेशे “इणो यण्” इति यणादेशः । युवत्याः युवतेः । “डिति ह्रस्वश्च” इति वा नदीत्वा-
दाडागमः । यावकेनालक्तकेन परिरक्ततया दन्तनिष्पीडनकृतेन रागेण हेतुना-आत्मा स्वरूप
लभ्यते स्म लब्धः पुनरुद्धूतमित्यर्थः । अत्रावरणानादपगतस्यापि यावक्तस्य रागप्रादुर्भावनि-
मित्ता विरोधगर्भा पुनरुद्धवोत्प्रेक्षा व्यञ्जकाप्रयोगाद्गम्या च ॥ ९ ॥

कस्यचित्समंदनं मदनीयप्रेयसीवदनपानपरस्य ।

स्वादितः सकृदिवासव एव प्रत्युत क्षणविदंशपदेऽभूत् ॥ १० ॥

कस्यचिदिति । समदन यथा तथा मदयतीति मदनीय मदकारि । “कृत्यलुटो बहु-
लम्” इति कर्तर्यनीयर प्रत्ययः । तस्य प्रेयसीवदनस्य पान पर प्रधान यस्य तस्य कामुकत्वात्
प्रियामुखपानासक्तस्य कस्यचित्कामिन ननुदिव स्वादित अवाहुत्वेन पीतः । इवशब्दो वान्या-
लङ्कारे । आसद्य एव । प्रत्युत वैपरीत्ये इति गणव्याख्याने । क्षण विदग्धपदे उपदशस्थानेऽभूत्
अन्येषा मधुपानलोढुपानामवरस्वाद उपदेज अस्यत्वधरपानैकपरस्य मध्वेवोपदश इत्यर्थः ।
अधरपानस्योपदंशत्वासम्बन्धेऽप्यसम्बन्ध आसवस्य तदेसम्बन्धेऽपि सम्बन्ध इत्यतिशयोक्त्योर-
सापेक्षत्वात्सृष्टिः ॥ १० ॥

पीतशीधुमधुरैर्मिथुनानामाननैः परिहृतं चषकान्तः ।

ब्रीडया रुददिवालिविरावैर्नीलनीरजसगच्छदधस्तात् ॥ ११ ॥

पीतेति । पीतशीधूनि पीतमद्यानि । अत एव मधुराणि मनोज्ञानि तैर्मिथुनाना स्त्रीपुसा
नामाननै चषकान्तः गनपात्राभ्यन्तरे । चषकोऽस्त्री पानपात्रम्’ इत्यमरः । परिहृतं त्यक्त नील-
नीरजवासनार्थं निक्षिप्त नीलोत्पल ब्रीडया परिहारलज्जया अलिविरावै रुददिवस्तादग-
च्छत् । अत्र मद्यापगमनिमित्तस्य नीलनीरजावोगमनस्य रोदनविशिष्टलज्जाहेतुत्वोत्प्रेक्षा, ना
चालिविरावैरिति व्यधिकरणकारिपरिणामोज्जीवितेति सकर ॥ ११ ॥

अथ मदानुभावान्वर्णयति-

प्रातिभं त्रिसरकेण गतानां वक्रवाक्यरचनारमणीयः ।

गूढसूचितरहस्यसहासः सुभ्रुवां प्रववृते परिहासः ॥ १२ ॥

प्रातिभमित्यादि । त्रयाणा सरकाणा समाहारद्विसरक त्रिवारमधुपानम् । ‘सरक
शीधुपात्रे स्याच्छीधुपाने च शीधुनि’ इति विश्व । “तद्वितार्थ” इत्यादिना समाहारे द्विगुः ।
पात्रादित्वानुपसक्तत्वम् । तेन त्रिसरकेण त्रिपान मदातिभूमिरिति पानप्रसिद्धिः । प्रतिभैव
प्रातिभं प्रतिभाविशेषः । प्रज्ञादित्यात्त्वार्थेऽण् प्रत्ययः । यद्वा ज्ञानबीजभूतः सत्कारविशेषः ।
प्रतिभा इति काव्यप्रकाशकारः । तत्र भव प्रातिभं ज्ञानप्रभावविशेष एव । भवार्थेऽण् प्रत्ययः ।
तत्प्रातिभं गताना त्रिवारमधुपानोक्तमदोद्बुद्धसत्कारप्रभावितप्रगल्भमतीनामित्यर्थः । सुभ्रुव
स्त्रीणा वक्रवाक्यरचनारमणीयः प्रतिकूलवाक्यप्रयोगरम्यः । गूढानि पूर्वं लज्जया संवृतानि
सूचितानि सम्प्रति मदेन प्रकाशितानि रहस्यानि ग्राम्यावयवचेष्टाप्रलपितानि यास्मिन् स गूढसू-
चितरहस्यः स चासौ सहासश्चेति विशेषणसमासः । वैदक्षिकाविशेषणविशेष्यभावात् । ‘हासो
हास्यम्’ इत्यमरः । परिहासो नर्मकेलिरुपहासक्रीडेति यावत् । ‘द्रव्यकेलिपरिहासाः’ इत्यमरः ।
प्रववृते प्रवृत्तः । इत पर मदसञ्चारी ॥ १२ ॥

हावहारि हसितं वचनानां कौशलं दृशि विकारविशेषाः ।

चक्रिरे भृशमृजोरपि वध्वाः कामिनेव तरुणेन मदेन ॥ १३ ॥

हावेति । तरुणोत्कटेन यूना च मदेन कामिनेव ऋजोर्मुग्धाया अपि वध्वाः किमुत प्रौढानामिति भाव । हावहारि विलासमनोहर हसित हासं वचनाना कौशल्यं प्रागल्भ्यं दृशि विकारविशया विलासविशपाश्चकिरे कृतानि पुसेव मौग्यन्त्याजयित्वा प्रौढय नीतित्यर्थः । अत्र हमितकौशलविकाराणां यौगपद्योक्त्या समुच्चयः । ' गुणक्रियायौगपद्य समुच्चय ' इति लक्षणम् । तत्रौपम्ययोगेन सकरः । तेन ऋजोरपि इत्युक्त्या किमुत प्रौढानामित्यर्थापत्तिर्व्यज्यते ॥ १३ ॥

अप्रसन्नमपराद्धरि पत्यौ कोपदीप्तमुरीकृतधैर्यम् ।

क्षालितं नु शमितं नु वधूनां द्रावित नु हृदय मधुवारैः ॥ १४ ॥

अप्रसन्नमिति । अपराद्धरि आगस्कारिणि । राधेस्तृच् प्रत्ययः, पत्यौ विषये अप्रसन्न कलुषा क्षुभितमित्यर्थः । कोपदीप्त कोपेन ज्वलितम् उररीकृतधैर्यम् अङ्गीकृतकाठिन्यम् ऊरीकृतमुरीकृतम् इत्यमरः । “ ऊर्यादिच्चिडाचश्च ” इति गतिव्यात् “ कुगतिप्रादय ” इति समासः । वधूना हृदय मधुवारै मद्यपर्यायैः । ‘ मधुवारा मधुक्रना इत्यमरः । क्षालित धौत नु । शमित निर्वापित नु । द्रावित द्रवीकृत नु । अन्यथा कथं तादृगप्रसन्नतादीप्तताकठिनतानां हठान्निवृत्तिरिति भावः । अत्र क्षालितत्वादीनामेकत्राविरोधात्सादृश्याच्च न सशयालकारः । सति सादृश्ये विरुद्धानेकान्द्रोष्टोचरत्वात्तस्य किन्त्वप्रसन्नत्वादिनिरासनिमित्तक क्षालितत्वाद्युपेक्षात्रयं नुशब्दानुवृत्तः । तद्यात्मनत्वाद्युद्देशिना क्षालितत्वाद्यनुद्देशिभिर्नृथासंख्येनान्वयमपेक्षत इति यथासख्यालङ्कारेण सकीर्यते ॥ १४ ॥

सन्तमेव चिरमप्रकृतत्वादप्रकाशितमद्विद्युतदङ्गे ।

विभ्रमं मधुमदः प्रमदानां धातुलीनक्षुपसर्ग इवाथम् ॥ १५ ॥

सन्तमिति । मधुमदः प्रमदानामङ्गे वपुषि अन्यत्र ‘ यस्मात्प्रत्ययविवि’ इत्युक्तलक्षणे प्रकृत्याङ्ये ज्वलरूपे चिरं सर्वदा सन्तमेव एकत्र स्वभावात् अन्यत्र त्वनेकार्थत्वाद्वातूनामिति भावः । किञ्चाप्रकृतत्वादप्रस्तुतत्वादप्रसक्तत्वादिति भावः । अप्रकाशितमव्यञ्जित विभ्रम विलास धातौ न्वादिके लीन गूढम् अर्थमभिधेयम् उपसर्गः प्रादिरिवादिजुनत् द्योतयति स्म । द्युतेर्गोचद्व्युपग्राहस्य । द्युतिस्त्रागोः सम्प्रसारणम् इति अभ्यासस्य सम्प्रसारणमिकारः । उपसर्गस्य धातुलीनार्थद्योतकत्वमादानसन्दानादावनुसन्धेयम् । उपमालकारः ॥ १५ ॥

सावशेषपदमुक्तमुपेक्षास्तमाल्यवसनाभरणेषु ।

गन्तुमुत्थितमकारणतः स्म द्योतयन्ति मदविभ्रममासाम् ॥ १६ ॥

सावशेषमिति । सावशेषोपपन्नोक्तानि पदानि यस्मिन् तदुक्तमुक्तिर्वाक्यं स्रस्तेषु माल्यवसनाभरणेषु उपेक्षा अजादर अकारणतोऽकस्मादेव गन्तुमुत्थितमुत्थानं च आसा स्त्रीणां मदविभ्रममदविकारं द्योतयन्ति स्म । एतैरनुभावैरासा मदसञ्चारो ज्ञात इत्यर्थः । अत्राद्रोक्तादीनां

खलेकपोतकन्यायेन मदद्योतने प्रवृत्तत्वात्कारणाल्लो द्वितीयसमुच्चयः । खलेकपोतन्यायेन बहूनां कार्यसाधने । कारणानां समुद्योगः स द्वितीयः समुच्चयः । इति लक्षणात् ॥ १६ ॥

मद्यमन्दविगलत्रपमीयक्षुरुन्मिषितपक्ष्म दधत्या ।

वीक्ष्यत स्म शनकैर्नवदध्वा कामिनो मुखमधोमुखयैव ॥ १७ ॥

मद्येति । मद्येन मद्यपानेन मन्दमल्य विगलन्ती त्रपा यस्य तत् अत एवेपदुन्मिषितानि पक्ष्माणि लोमानि यस्य तच्चक्षुर्दधत्या नववध्वा नवोदया कामिनः प्रियस्य मुखमधोमुखयैव नमितवदनयैव “स्वाह्वाच्चोपसर्जनात्” इति विकल्पादनीकारः शनकैरसम्भ्रमेण वीक्ष्यते स्म । तिर्यगीक्षितमित्यर्थः । अत्रापि मदमानाभ्या त्रपैव बलीयसीति मौग्यातिशयोक्तिः ‘समुच्चयौत्रना मुग्धा लज्जापिहितमन्मथा’ ॥ १७ ॥

या कथञ्चन सखीवचनेन प्रागभिप्रियतमं प्रजगलभे ।

व्रीडजाड्यमभजन्मधुपा सा स्वां मदात्प्रकृतिमेति हि सर्वः १८

येति । या स्त्री कथञ्चन कृच्छ्रेण सखीवचनेन सखीप्रेरणया प्राङ् मदात्पूर्वम् अभिप्रिय-तमं प्रियतमसमक्षम् । आभिमुखेऽव्ययीभावः । प्रजगलभे प्रजगलभे स्म । सा स्त्री मधु पिबतीति मधुपा । “आतोऽनुपसर्गेकः” इति कः । व्रीड जाड्य मौग्यमभजनविहायागन्तुक धर्म स्वभावमभजन्मदान् इत्यर्थः । तथा हि सर्वो जनो मदाद्धेतोः स्वा स्वकीयां प्रकृतिमेति स्वभावगच्छति । स्वाभाविकधर्मप्रकाशनं मदधर्मः । सामान्येन विशेषसमर्थनरूपोऽर्थान्तरन्यासः ॥ १८ ॥

छादितः कथमपि त्रपयाऽन्तर्यः प्रियं प्रति चिराय रमण्याः ।

वारुणीमदविशङ्कमथाविश्वक्षुषोऽभवदसाविवरागः ॥ १९ ॥

छादिति इति । रमण्याः यः प्रियं प्रति रागो विषयामिलाषः चिराय त्रपया व्रीडयान्त-श्छादितः सवृत असावयमेव रागोऽथास्मिन्नवसरे वारुणीमदविशङ्क मद्यमदेन निश्शक चक्षुषो नेत्रादाविरभवदाविर्भूतः “किम् । अत्र रतिरागमदरागयोरमिलापपाटलिमरूपयोः श्लेषप्रतिभो-स्थापिताभेदाध्यवसायमूलातिशयोक्तिमहिम्ना योगन्तर्गतो रागः स एव चिरनिरुद्धः सम्प्रति मदोद्धाटितत्रपाकपाटया चक्षुर्दारा बहिरुद्भिज्ज इत्युत्प्रेक्ष्यते । आविर्भावोऽव्यवधानं कवेः स्वातन्त्र्यात् ॥ १९ ॥

आगतानगणितप्रतियातान्वल्लभानभिसिसारयिषूणाश्च ।

प्रापि चेतसि स विप्रतिसारे सुभ्रुवामवसरः सरकेण ॥ २० ॥

आगतानिति । आगतान् स्वयं प्राप्तान् तथाऽप्यगणिताश्च तै प्रतियाताश्चेति सातानुलिप्त-इतिवत् पूर्वकाले समासः तान्वल्लभानभिसिसारयिषूणा सम्प्रति चन्द्रोदये स्वयमेवाभिसारयेतु भविसर्तुमिच्छूनाम् । अभिसारयतेः स्वार्थण्यन्तात्सन्नन्तादुपत्ययः । सुभ्रुवां स्त्रीणां चेतसि स-

विप्रतिसारे कष्टमस्माभिरकार्यं कृतमिति पश्चात्तापयुक्तं सति । 'पश्चात्तापोऽनुतापश्च विप्रतीसार इत्यपि' इत्यमरः । सरकेण मधुना मधुपानेन वा । 'सरक शीधुपात्रे स्याच्छीधुपात्रे च शीधु नि' इति विश्वः । अगसरः प्रापि प्राप्तः । स्वयं गमनसौकर्यार्थं मधुपानं चक्रुरित्यर्थः । अत्राभिसारणस्य पश्चात्तापकरणकस्य मदयोगात्सौकर्योक्तेः समाध्यलङ्कारः । 'समाधिः सुकर कार्यं कारणान्तरयोगतः' इति काव्यप्रकाशे ॥ २० ॥

मा पुनस्तमभिसीसरमागस्कारिणं मदविमोहितचित्ता ।

योषिदित्यभिललाष न हालां दुस्त्यजः खलु सुखादपि मानः २१

मा पुनरिति । मदेन विमोहितचित्ता अमितचित्ता सती । अहमिति शेषः । आगस्कारिणमपराधकृतम् । "अतः कृकमि" इत्यादिना विसर्जनीयस्य सत्त्वम् । तं पुनर्भूयो माभिसीसर नामिसारयाणि । सरतेः स्वार्थे "णौ चङ्चुपधाया ह्रस्वः" "दीर्घे लघोः" इत्यभ्यासस्य दीर्घः । इति इत्यालोच्येत्यर्थः । गम्यमानार्थत्वादप्रयोगः । अन्यथा पौनस्त्यमित्यलङ्कारिकाः । योषित्काचित् स्त्री हालां सुराम् । 'सुरा हलिप्रिया हाला' इत्यमरः । नाभिललाष । तथा हि सुखादपि मानो दुस्त्यजः खलु । अतोऽल्पकारणादधिकार्थहानिरिति नाशङ्कनीयमित्यर्थान्तरन्यासः ॥ २१ ॥

ह्रीविमोहमहरद्वयितानामन्तिकं रतिसुखाय निनाय ।

संप्रसादमिव सेवितमासीत्सद्य एव फलदं मधु तासाम् ॥ २२ ॥

ह्रीति । संप्रसाद मनःप्रसादपूर्वकं ममेदं श्रेयस्करमिति भावनापूर्वकमित्यर्थः । अन्यथा फलोदय एव न स्यात् । 'दैवज्ञे भेषजे गुरौ' इति वचनादिति भावः । सेवितमुपभुङ्कमिति हेतोर्मधु तासां सद्य एव फलदमासीत् । कुतः ह्रीविमोहं ग्रीडाजाड्यम् अहरत् । रतिसुखाय सुरत-सुखाय दयितानामन्तिकं निनाय । अत्र ह्रीहरणान्तिकनयनवाक्याभ्यां फलदानवाक्यार्थसमर्थनादनेकवाक्यार्थहेतुकङ्काव्यलिङ्गमलङ्कारः ॥ २२ ॥

दत्तमात्तमदनं दयितेन व्याप्तमातिशयिकेन रसेन ।

सस्वदे सुखसुरं प्रमदाभ्यो नाम रूढमपि च व्युदपादि ॥ २३ ॥

दत्तमिति । आत्तमदनमाहितमदनं यथा तथा दयितेन दत्तम् अत एवातिशयिकेनातिशय-प्रचुरेण । "विनयादिभ्यष्टक्" इति ठक् । रसेन स्वादेन व्याप्तम् । स्वादुतरमित्यर्थः । मुखस्य सुरा सुखसुर गण्डूषमद्यम् । "विभाषा सेनासुराच्छायाशालानिशानाम्" इति नपुंसकत्वम् । प्रकृष्टो मदो यासां ताभ्यः प्रमदाभ्यः स्त्रीभ्यः । "रुच्यर्थानां प्रीयमाण" इति सम्प्रदानसज्ञा । सस्वदे रूचे प्रीतिकरमभूदित्यर्थः । कर्त्तरि लि । अत एव तदेव तासां मदकर चासीदित्याह । नामेति रूढम् । प्रागश्वकर्णादिर्वदव्युत्पन्नं नाभापि प्रमदेति नामधेयञ्च व्युदपादि व्युत्पन्नं जातम् ।

यथा प्रकृष्टमदयोगात्प्रमदेत्यन्वर्थनामत्व भवेत् तथा तास्तेनामाद्यनित्यर्थः । पद्यतेरप्यन्तात्कर्त्तरि लृङ् “चिण् ते पदः” इति चिण्प्रत्यये “चिणो लृक्” । प्रमदाभिरिति पाठे सस्वदे स्वदयाञ्चक्रे इत्यर्थः । ‘स्वादनमशन मक्षणमाहारो भोजन स्वदनम्’ इति हलायुधे । ‘स्वदिस्वाद्यो-
रेकार्थत्वाभिधानात्कर्मणि लिट् । अत्र पूर्ववाक्यार्थस्योत्तरवाक्यार्थहेतुत्वात्काव्यलिङ्गम् ॥ २३ ॥

लब्धसौरभगुणो मदिराणामङ्गनास्यचपकस्य च गन्धः ।

मोदितालिरितरेतरयोगादन्यतामभजतातिशयं नु ॥ २४ ॥

लब्धोति । लब्धसौरभगुणो मेलनात्प्राप्तसौभोत्कर्ष अत एव मोदितालि आनन्दितमृङ्गः
मदिराणा मद्यानाम् अङ्गनास्यमेव चपकं तस्य च गन्धो गन्धगुणः इतरेतरस्य योगान्मिश्रणादन्य-
तामपूर्वतामतिशयं नु तत्रैवोत्कर्ष वा अभजत । यक्षकर्मदादौ घृताक्तुकुमादौ चोभयथा दर्शनादयं
सशय इति भावः । अत एव मशालाङ्कार ॥ २४ ॥

मानभङ्गपटुना सुरतेच्छां तन्वता प्रथयता दृशिगगम् ।

लेभिरे सपदि भावयतान्तर्योषितः प्रणयिनेव मदेन ॥ २५ ॥

मानेति । मानभङ्गपटुना कोपशमनसमर्थेन सुरतेच्छा तन्वता मदनोद्दीपकेन दृशि रागना-
रण्ये प्रीतिञ्च प्रथयता प्रकाशयता अन्तरन्तःकण्ठम्भावयता रञ्जयता मदेन प्रणयिनेव योषितः
द्वियो लेभिरे प्राप्ता । रागमिति श्लेषमूलातिशयोक्तिसकीर्णैयमुपमा ॥ २५ ॥

पानधौतनवयावकरागं सुभ्रुवो निभृतचुम्बनदक्षाः

प्रेयसामधररागरसेन स्वं किलाधरमुपालि रंजुः ॥ २६ ॥

पानोति । उपालि आल्याः समीपे समीपार्थेऽन्ययीभावः । ‘आलिः सखी वयस्या च’ इत्य-
मरः । अतएव निभृतचुम्बनदक्षाः गूढचुम्बनचतुराः । सुभ्रुव पानधौतनवयावकराग मधु-
पानक्षालितलाक्षाराग स्वमधर प्रयसामधरेषु यो रागरसस्ताम्बूलरागद्वयस्तेन रंजुः किल
अन्यगुणत्यान्यत्राधानमिह रञ्जेरर्थः । किलेत्यपरमार्थं तेन पानधौतरागेषु स्वाधरेषु प्रयोऽधर-
रागसंक्रमणनाटितकेन सखीसमक्षमेव प्रियाश्चुम्बन कारयामासुरित्यर्थः । अत्रागन्तुना रञ्ज-
नेन सहजचुम्बननिगूहनान्मीलनालङ्कारभेदः ‘मीलन वस्तुना यत्र वस्त्वन्तरनिगूहनम्’ इति-
लक्षणात् ॥ २६ ॥

अर्पितं रसितवत्यपि नामग्राहमन्ययुवतेर्दयितेन ।

उज्झति स्म मदमप्यपिबन्ती वीक्ष्य मद्यमितरा तु ममाद ॥ २७ ॥

अर्पितमिति । दयितेनान्ययुवते सपत्न्या नामग्राह नामगृहीत्वा । “नाम्यादीशिग्रहोः”
इति णमुल् प्रत्ययः । अर्पितं दत्तं मद्यं रसितवती आस्वादितवत्यपि । रसतेरास्वादनार्थात्
क्तवतौ “उगितश्च” इति ङीप् । काचिदिति शेषः । मदमुज्झतिस्म न ममादेत्यर्थः । इतरा तु

सपत्नी तु मद्यमपिबन्त्यपि वीक्ष्य दृष्ट्वैव ममा मत्ता । मनोनिर्वृतिरेव मदहेतुरिति भावः ।
अत्र पूर्वाद्धे रसितवत्यपि न ममादेति विशेषोक्तिः । उत्तरार्द्धे त्वपिबन्त्यपि ममादेति विभावना ।
'कारणेन विना कार्यस्योत्पत्तिः स्याद्विभावना । तत्सामग्र्यामनुत्पत्तिर्विशेषोक्तिर्निगद्यते' इति
तयो सङ्करः ॥ २७ ॥

अन्ययान्यवनितागतचित्तं चित्तनाथमभिशाङ्कितवत्या ।

पीतभूरिसुरयापि न मेदे निर्वृतिर्हि मनसो मदहेतुः ॥ २८ ॥

अन्ययेति । चित्तनाथ भर्तारमन्यवनितागतचित्तं सपत्नीसक्रान्तचेतसमभिशाङ्कितवत्या
तस्मिन्नविश्वसत्या अन्यया कयाचित् स्त्रिया पीतभूरिसुरयापि न मेदे न मत्तम् । माद्यतेर्भावे लिट् ।
तथा हि मनसो निर्वृतिर्मदहेतुर्हि । सामान्येन विशेषसमर्थनादर्थान्तरन्यासः । एषा नत्रोढा भीरुश्च ।
अन्यथा सागङ्गायाः पानाघटनादिति ॥ २८ ॥

कोपवत्यनुनयानगृहीत्वा प्रागथो मधुमदाहितमोहा ।

कोपितं विरहखेदितचित्ता कान्तमेव कलयन्त्यनुनिन्ये ॥ २९ ॥

कोपवतीति । प्राक् प्रथम कोपवती सरोया अतएवानुनयान् प्रियप्रार्थनान्यगृहीत्वा
अनादृत्य । अथो सम्प्रति विरहखेदितचित्ता पश्चात्तापतप्ता काचिन्मधुमदेनाहितमोहा कृतचित्त-
विभ्रमा सती कान्तमेव कोपितमात्मना रोषित कलयन्ती जानती अनुनिन्ये सापराधाह क्षम-
स्वेति प्रार्थितवती । मत्तेषु किञ्च सम्भावितमिति भावः । एषा कलहान्तरिता ॥ २९ ॥

कुर्वता मुकुलिताक्षियुगानामङ्गसादमवसादितवाचाश्च ।

ईर्ष्ययेव हरता द्वियमासां तद्गुणः स्वयमकारि मदेन ॥ ३० ॥

कुर्वतेति । मुकुलिताक्षियुगानाम् अवसादितवाचा कुष्ठितगिरामासा स्त्रीणामङ्गसादमङ्ग-
सादरूपशरीरनिश्रेष्ठतां कुर्वता द्विय हरता मदेन ईर्ष्ययेवेत्युत्प्रेक्षा । तस्या ह्रियो गुणस्त-
द्गुण अक्षिनिमीलनवाक्साढाङ्गसादरूप स्वयमकारि कृत । ह्रीमदयोस्तुल्यानुभाविकत्वा-
दिति भावः ॥ ३० ॥

गण्डभित्तिषु पुरा सदृशीषु व्याज्जि नाञ्चितदृशां प्रतिमेन्दुः ।

पानपाटलितकान्तिषु पश्चाल्लोध्रचूर्णतिलकाकृतिरासीत् ॥ ३१ ॥

गण्डेति । प्रतिमेन्दुः प्रतिविम्बचन्द्र सदृशीषु स्वसमानवर्णासु अञ्चितदृशां सुदृशा गण्ड-
भित्तिषु पुरा सुरापानात्पूर्वं न व्याज्जि नामेदि । तदेकतापत्या तद्विविक्ततया न गृहीत इत्यर्थः ।
अतएव सामान्यालङ्कारः । 'सामान्य गुणसाम्येन यत्र वस्त्वन्तरैकता' इति लक्षणात् । विपू-
र्वादञ्जे कर्मणि लुङ् "आडजादीनाम्" इत्याद्यगमः । पश्चात्पानानन्तर पानेन पानमदेन पाट-

लिता पाटलीकृता कान्तिर्यासा तासु गण्डमितिषु लोभचूर्णस्य लोभपरागस्य तिलकचित्रकम् ।
‘तमालपत्रतिलकचित्रकाणि विशेषका । द्वितीयं च तुरीयं च न स्त्रियाम्’ इत्यमरः । तस्याकृति-
रिवाकृतिर्यस्य स आसीत् । वैष्णव्याद्विविक्त एवामीदित्यर्थः । तिलकाकृतिरिति निदर्शना
पूर्वोक्तसामान्यसंस्पृष्टा ॥ ३१ ॥

उद्धतैरिव परस्परसङ्गादीरितान्युभयतः कुचकुम्भैः ।

योषितामतिमदेन जु णुर्विभ्रमातिशयपूंपि वपूंपि ॥ ३२ ॥

उद्धतैरिति । उद्धतै द्युतैरिव कुचकुम्भैः परस्परसङ्गादन्योऽन्यसंघर्षादुभयतः गेरता-
न्याकृष्टानि तथा विभ्रमातिशयं त्रिलासविशेषं पुष्पान्ति तानि । “नपुसकस्य झलच ”
इति रुमागमः । योषिता वपूंपि । पूर्ववन्तुमागमः । “सान्तमहतः सयोगस्य” इति
दीर्घः । अतिमदेन जुघूर्णुः श्रेमुः । दृससवर्षस्तटस्थपीडाकरः । यथा वृषभकलहाद्वत्स-
पादमङ्ग इति भावः ॥ ३२ ॥

चारुता वपुरभूषयदासां तामनूनवयौवनयोगः ॥

तं पुनर्मकरकेतनलक्ष्मीस्तां मदो दयितसङ्गमभूषः ॥ ३३ ॥

चारुतेति । आसा योषिता वपुश्चारुता सौन्दर्यमभूषयत् । तान्धारुताम् अनूनव-
यौवनयोगः सम्पूर्णयौवनसम्पत्तिरभूषयत् । तं पुनर्मकरकेतनलक्ष्मीर्मदनस-
म्पत्तिरभूषयत् । ता मकरकेतनलक्ष्मीं दयितसङ्गम एव भूषा यस्य स मदोऽभूषयत् । ता
मदः तं च दयितसङ्गम इत्यर्थः । प्रक्रमानुसायत्ता मदस्तमपि बहुमसङ्ग इति प्रयोक्तव्ये
विशेषणत्वेन प्रयोगो महाकवीनामनुद्भवात् । यथा भारवेः प्रयोगः ‘शुचि भूषयति’ इत्यादौ श्लोके ‘स
नयाङ्गः स च सिद्धिभूषणः’ इति वक्तव्ये ‘सनयापादितासिद्धिभूषण’ इति अत्रोत्तरोत्तरस्य पूर्वपूर्व-
विशेषकत्वादेकावली । ‘यत्रोत्तरोत्तरेण स्यात्पूर्वपूर्वं प्रतिक्रमात् । विशेषकत्वकथनमसावेकावली
मता’ इति लक्षणात् ॥ ३३ ॥

क्षीबतामुपगतास्वनुवेलं तासु रोषपरितोषवतीषु ।

अग्रहीन्नु सशरं धनुरुज्जामास नृज्जितनिषङ्गमनङ्गः ॥ ३४ ॥

क्षीबतामिति । क्षीबता मत्तताम् । ‘मत्ते शौण्डोत्कटक्षीवाः’ इत्यमरः । “क्षीवृ मटे”
इत्यस्माद्धातोः ‘अनुपसर्गात् फुल्लक्षीवकृशोल्लाघाः’ इति निष्ठान्तो निपातितः । उपगतासु
प्राप्तासु । अत एवानुवेलं प्रतिक्षणं रोषपरितोषवतीषु तासु स्त्रीषु विषये अनङ्गं सशरं धनुरग्रहीन्नु
उज्जितनिषङ्गं त्यक्ततूणीरं यथा तथा उज्जामास नु तत्याज किम् । उज्जितोल्लेहं “इजादेश्च
गुरुमतोऽनुच्छः” इत्याम्प्रत्ययः । रुष्टासु धनुर्ग्रहणं परितुष्टासु त्यागश्च रोषपरितोषाभ्यामुत्प्रे-
क्ष्यते । अन्यथा रोषानन्तरं परितोषः परितोषानन्तरं रोषश्च न स्यादिति भावः । रोषपरितो-
षयोर्धनुर्ग्रहणाग्रहणभ्यां यथासख्येनान्वयाद्यथासख्यालङ्कारभेदः । तेनोत्प्रेक्षयोरङ्गाङ्गिभावेन सङ्करः ३४

शङ्कयाऽन्ययुवतौ वनिताभिः प्रत्यभेदि दयितः स्फुटमेव ।

न क्षमं भवति तत्त्वविचारे मत्सरेण हतसंवृति चेतः॥३५॥

शङ्कयेति । वनिताभिरन्ययुवतौ सपत्न्या शङ्कया तत्सङ्गशङ्कामात्रेण दयितः स्फुटमेव निश्चितवदेव प्रत्यभेदि सिद्धवत्कृत्वोद्वाटित इत्यर्थः । अनुचितोऽयमविमृश्य मिथ्याभियोग इति शङ्का परिहरति । नेति । मत्सरेण वैरेण हता संवृतिर्गोप्यगोपन यस्य तच्चेतस्तत्त्वविचारे भूतार्थचिन्ताया क्षमं सहिष्णु न भवति मत्सरप्रस्तचेतसामेव स्वभाव इति भावः । सामान्येन विगेषसमर्थनरूपोऽर्थान्तरन्यास ॥ ३५ ॥

आननैर्विचकसे हृषिताभिर्वल्लभानभि तनूभिरभावि ।

आर्द्रतां हृदयमाप च रोषो लोलति स्म वचनेषु वधूनाम्॥३६॥

आननैरेति । वल्लभानभि वल्लभसमक्षमित्यर्थः । “अभिरभागे” इति लक्षणार्थकर्म-प्रवचनीयत्वात् द्वितीया । वधूनामाननैर्विचकसे विकसितम् । भावे लिट् । तनूभिरङ्गैर्हृषिताभिः पुलकिताभिः । “हृषेर्लोमसु” इतीडागमः । अभावि । भूतम् । भावे लुङ् । हृदयश्चार्द्रतामाप काठिन्यं जहावित्यर्थः । वचनेषु रोषो लोलति चलति स्म वचनगतो रोषो वक्रतापि निवृत्तेत्यर्थः । अत्र वधूष्वाननविकासोद्यनेकक्रियायौगपद्यात्समुच्चयालङ्कारः । ‘गुणक्रियायौगपद्य समुच्चय’ इति लक्षणात् ॥ ३६ ॥

रूपमप्रतिविधानमनोज्ञं प्रेम कार्य्यमनपेक्ष्य विकाशि ।

चाटु चाकृतकसंभ्रममासां कर्मणत्वमगमत्रमणेषु ॥ ३७ ॥

रूपमिति । अप्रतिविधानमप्रतियत्नमेव मनोज्ञं स्वभावसुन्दरमित्यर्थः । रूपमाकृति कार्य्यं प्रयोजनमनपेक्ष्य विकाशि वर्द्धमानम् अनौपाधिकमित्यर्थः । प्रेम अकृतकसंभ्रममकृत्रिम-सरम्भ चाटु प्रियवचन चासा स्त्रीणां रमणेषु विषये कर्मणत्व वशीकरणकर्मत्वम् । ‘वशक्रिया सवटन मूलकर्म तु कर्मणम्’ इत्यमरः । “तद्युक्तात्कर्मणोऽण्” । अगमन् प्राप्तानि । गमेर्लुङ्, छेरडादेशः । अत्र रूपादादिष्वारोप्यमाणस्य कर्मणत्वस्य प्रकृतोपयोगात्परिणा मालङ्कारः ॥ ३७ ॥

लीलयैव सुतनोस्तुलयित्वा गौरवाढ्यमपि लावणिकेन ।

मानवञ्चनविदा वदनेन क्रीतमेव हृदयं दयितस्य ॥ ३८ ॥

लीलयेति । लावण्यं कान्तिविशेषोऽस्यास्तीति लावणिकं लावण्यवत् । “अतः इनिठनौ” इति ठन्प्रत्यये “ठस्येक” “यस्येति च” इत्यल्लोपे “हलस्तद्धितस्य” इति यकारलोपः । अन्यत्र तु लवणं पण्यमस्यास्तीति लावणिको लवणव्यवहारी । लवणादृञ् प्रत्ययः । तेन लावणिकेन मानवञ्चनविदा अहङ्कारहरणदक्षिणः । अन्यत्र परिमाणप्रतारणपटुना । सुतनोः स्त्रिया वदनेन । कर्त्रा । गौरवाढ्यं गाम्भीर्यसम्पन्नमपि । अन्यत्र गुरुत्वयुक्तमपि दयितस्य हृदय

लीलया विलासेनैव तुलयित्वा । अन्यत्रानायासेनैव उन्माय गुर्वपि लघुतया मित्वेत्यर्थः । क्रीत वशीकृतमेव । अन्यत्र दानेन स्वीकृतमेव । अत्र विशेषणमहिम्नेव वदने लावणिकत्वस्य हृदये षण्यत्वस्य च प्रतीतिः समासोक्तिरलङ्कारः । हृदयस्य प्रतीयमानपण्याभेदेन क्रीतत्वोक्तेरलौकिक-
हृदयावर्जने लौकिकक्रयव्यवहारसमारोपः ॥ ३८ ॥

एवं मदानुभावं वर्णयित्वा सम्प्रति सुरतकैलिवर्णनं प्रस्तौति । तत्र सुरत द्विविधं बाह्यमा-
न्यन्तरं चति । बाह्यं च प्रेक्षणभाषणाश्लेषणचुम्बनाद्यनेकमेदमिदम् । तत्र दृष्टिविशेषं तावदाह-

स्पर्शभाजि विशदच्छविचारौ कल्पिते मृगदृशां सुरताय ।

सन्नतिं दधति पेतुरजस्रं दृष्टयः प्रियतमे शयने च ॥ ३९ ॥

स्पर्शेति । स्पर्शभाजि मुखस्पर्शे विशदा विमला शुभा च या छविः कान्तिस्तया चारौ
रम्ये सुरताय कल्पिते रतिमुखदानाय सृष्टे विहारयोग्यतया सजीकृतं च सन्नतिमानुकूल्यं सर्वतः
नाम्न च दधति दधाने प्रियतमे शयने च मृगदृशा दृष्टयोऽजस्रमविच्छिन्नं पेतुं पतिता ।
शुगपदुभयावलोकनादमिलापं व्यञ्जयामासुरित्यर्थः । अत्र प्रियतमशयनयोः प्रकृतयोरेव वर्मसा-
म्यद्वैतौगम्यप्रतीतिः केवलप्रकृतगोचरा तुल्ययोगिता ॥ ३९ ॥

यूनि रागतरलरपि तिर्यक्पातिभिः श्रुतिगुणेन युतस्य ।

दीर्घदर्शिभिरकारि वधूनां लघनं न नयनैः श्रवणस्य ॥ ४० ॥

यूनाति । रागेण तरलैश्चपलैरपि दर्शनोत्सुकैरपीत्यर्थः । यूनि प्रिये तिर्यक्पातिभिर्लपया-
साञ्चि विप्रसारिभिः दीर्घदर्शिभिरायतान्तैः आलोकनव्यापारपरैरित्यर्थः । अन्यत्र रागद्वेषचपलै-
भ्यस्त एव तिर्यक्पातिभिः कुटिलवृत्तिभिरपि दीर्घदर्शिभिरागामिकार्यज्ञैरित्यर्थः । वधूनां नयनैः
श्रुतिगुणेन शब्दग्रहणपाटवेन युतस्य । श्रूयतेऽनेनेति श्रवणं श्रोत्रं नम्यं लघनमातिक्रमो नाकारि
न चक्रे कर्णान्ते विश्रान्तमित्यर्थः । अन्यत्र तु श्रुतिः श्रवणम् अभ्यास इति यावत् । नैव गुण-
स्तेन युतस्य श्रूयत इति श्रवणं शास्त्रं तस्य लङ्घनं नाकारि रागद्वेषप्रस्तोऽपि शास्त्रज्ञः कदाचि-
च्छास्त्रातिक्रमाद्विभेतीति भावः । अथ च व्यवहारो नयनेषु रागतरलैरित्यादिलिष्टविशेषणमहिम्ना
नम्यत इति समासोक्तिभेदः । इयं च रागद्वेषरौतुक्यानुभावा ॥ ४० ॥

सङ्क्षयेच्छुरभिधातुमनीशा सम्मुखी न च बभूव दिदृक्षुः ।

स्पर्शनेन दयितस्य नतभ्रूरङ्गसंगचपलापि चकम्प ॥ ४१ ॥

संकथेति । नतभ्रूः स्त्री सङ्क्षयायाः सम्भाषणे इच्छुरिच्छावत्यपि । “विन्दुरिच्छुः”
इत्युपत्ययान्तो निपातः । अभिधातुं सम्भाषयितुमनीशा अक्षमा बभूव । अप्यर्थश्चशब्दः दिदृक्षुर्द-
ष्टुमिच्छुरपि । दृशेः सन्नन्तादुपत्ययः । समुखी अभिमुखी न बभूव । अङ्गसङ्गचपला गात्र-
स्पर्शचपलापि दयितस्य स्पर्शनेन चकम्पे कम्पितवती । एते कम्पादयो लज्जासाध्वसानुभावाः ।
लज्जाविजितमन्मथेयं मुग्धा ॥ ४१ ॥

अथालिङ्गनं वर्णयति ।

उत्तरीयविनयात्रपमाणा रुन्धती किल तदीक्षणमार्गम् ।

आवरिष्ट विकटेन विवोदुर्वक्षसव कुचमण्डलमन्या ॥ ४२ ॥

उत्तरीयेति । अन्या ह्रीं उत्तरीयविनयात्कुचाशुककर्षणात् प्रपमाणा तदीक्षणमार्गं तस्य वोदु दृष्टिपथं रुन्धती किल आवृण्वतीव न तु वस्तुत इति किलार्थः । विकटेन विशालेन । 'विशङ्कट विशाल स्यात्कराल विकट तथा' इति वैजवन्ती । "सम्प्रोदश्च कटच्" इति चकाराद्वै कटच्प्रत्ययः । विवोदु परिणेतुः वक्षसैव कुचमण्डलम् आवरिष्ट आवृतवती कुचावरणव्याजेनालिङ्गितवती । वृजो लुब्धे तद् इडागमः । अत्र कुचसंवरणेनालिङ्गनेच्छानिगूहनान्मीलनभेदः । एषा लज्जामन्मथमध्यस्था मध्यमा ॥ ४२ ॥

अंशुकं हतवता तनुबाहुस्वस्तिकापिहितमुग्धकुचाग्रा ।

भिन्नशंखवलयं परिणेत्रा पर्यरम्भि रभसादचिरोढा ॥ ४३ ॥

अंशुकमिति । अंशुकमुत्तरीयं हतवता परिणेत्रा भर्त्रा तन्वोः कृशयोः बाह्वोः स्वस्तिको बन्धविशेषः तेनापिहिते आच्छादिते मुग्धे सुन्दरे कुचाग्रे यस्याः सा तथोक्ता अचिरोढा नवोढा भिन्नानि शङ्खान्य वलयानि यस्मिन् कर्मणि तद्यथा तथा रभसाद्वैगात्पर्यरम्भि गाढमाश्लिष्टेत्यर्थः । रभेर्णन्तात्कर्मणि लुङ् । "रभेरशब्दिलो " इति नुमागमः । एषा तिरोहितमुग्धा ॥ ४३ ॥

सञ्जहार सहसा परिरब्धप्रेयसीषु विरहय्य विरोधम् ।

संहितं रतिपतिः स्मितभिन्नक्रोधमाशु तरुणेषु महेषुम् ॥ ४४ ॥

सञ्जहारेति । तरुणेषु युवसु विरोधं प्रणयकलहं विरहय्य विहाय रहयतेः स्वार्थेण्यन्ताद् क्त्वा तस्य ल्यप् "ल्यपि ल्युपूर्वात्" इत्ययादेशः । सहसा परिरब्धाः प्रेयस्यो यैस्तेषु परिरब्धप्रेयसीषु आश्लिष्टवधूकेषु सत्सु । "ईयसश्च" इति कपोऽभावः "ईयसो बहुव्रीहौ प्रतिपेधो वक्तव्यः" इत्युपसर्जनस्य ह्रस्वनिषेधः । रतिपतिः कामं संहितं प्रागारोपितं महेषु महान्तं शरं स्मितभिन्नक्रोव स्ययत्नसाफल्यत्वात् स्मितेनोद्भिन्नतत्पूर्वरोपं च यथा तथा आशु सञ्जहार । सिद्धेऽर्थे साधना-नवकाशादित्यर्थः । परिरम्भान्तो यूना विरह इति भावः ॥ ४४ ॥

संसमानमुपयन्तारि वध्वाः श्लिष्टवत्युपसपत्नि रसेन ।

आत्मनैव रुरुधे कृतिनेव स्वेदसङ्घि वसनं जघनेन ॥ ४५ ॥

संसमानमिति । उपयन्तारि भर्तारि रसेन रागान्वतयेत्यर्थः । उपसपत्नि सपत्नीसमीपे । समीपार्थेऽव्ययीभावे नपुसकह्रस्वत्वम् । श्लिष्टवति आश्लिष्टवति सति संसमानं स्पर्शसुखपास्क-श्याद् अग्र्यमानं तथापि स्वेदसगि स्वेदेन सात्विकेन सक्तं वध्वा वसनं कृतिना कुशलेन स्वस्वेदं जघनमिति जानतेवेत्यर्थः । जघनेन । कर्त्रा । आत्मनैव स्वयमेव रुरुधे रुद्धम् । सा तु न वेत्तीति भावः । स्वेदहेतुकस्य वसनरोधकस्य स्वलाघवज्ञानहेतुकत्वमुपेक्ष्यते ॥ ४५ ॥

पीडिते पुर उरःप्रतिपेपं भर्त्तरि स्तनयुगेन युवत्याः ।

स्पष्टमेव दलतः प्रतिनार्यास्तन्मयत्वमभवद्धृदयस्य ॥ ४६ ॥

पीडित इति । युवत्या युवते स्तनयुगेन भर्त्तरि प्रतिनार्याः पुरोऽग्रे समक्षमेव उरः प्रति-
विष्य उरःप्रतिपेपम् । “परिदृश्यमाने च” इति णमुल् “कृन्मेजन्त ” इत्यव्ययसज्ञा । वक्षः
प्रतिपीडयेत्यर्थः । पीडिते सति दलत ईर्ष्या दीर्घमाणस्य प्रतिनार्या सक्त्या हृदयस्य तन्म-
यत्वं भर्त्तृतादात्म्य स्पष्टमभवदेव । अन्यथा कथमन्यपीडनादन्यदलनमिति भावः । अतएव-
यमसङ्गतलङ्कारोपजीविनी तन्मयत्वोत्पक्षति सङ्करः । ‘कार्यकारणयोर्भिन्नदेशत्वे म्याद-
मङ्गतिः’ ॥ ४६ ॥

दीपितस्मरसुरस्युपपीडं वह्लभे घनमभिष्वजमाने ।

वक्रतां न ययतुः कुचकुम्भौ सुभ्रुवः कठिनतातिशयेन ॥ ४७ ॥

दीपितेति । वह्लभे दीपितस्मरम् उदीपितकाम यथा तथा उरस्युपपीडम् । उरस्युपपीड्य
“सप्तम्या चोपपीडस्वर्कपः ” इति णमुल् । “तत्पुरुषे कृति वह्लम्” इत्यलुक् । घनह्लादमभि-
ष्वजमाने परिरम्भमाणे सति ‘परिरम्भ परिष्वङ्गः सञ्छेप उपगूहनम्’ इत्यमरः । सुभ्रुवः
कुचकुम्भौ कठिनतातिशयेन वक्रता परिमण्डलता न ययतुर्न प्रामौ । अत्र गाढालिङ्गनात्कुचकु-
म्भयोर्वक्रत्वसम्बन्धेऽयसम्बन्धोक्तेरतिशयोक्तिरलङ्कारः ॥ ४७ ॥

सम्प्रवेष्टुमिव योषित ईषुः श्लिष्यतां हृदयमिष्टतमानाम् ।

आत्मनः सततमेव तदन्तर्वर्तिनो न खलु नूनमजानन् ॥ ४८ ॥

सम्प्रवेष्टुमिति । योषितः श्लिष्यतामालिङ्गतामिष्टतमाना हृदय सम्प्रवेष्टुमीषुरि-
च्छन्ति स्मेव इति गाढालिङ्गननिमित्ता क्रियास्वरूपोत्प्रेक्षा गुणस्वरूपोत्प्रेक्षा च विवक्षामे-
दात् । अत एवात्मनः सान्सततमेव तदन्तर्वर्तिनस्तेषामिष्टतमानाम् अन्तर्हृदयेष्वेव स्थिता-
नाजानन्नूनम् । अन्यथा कथं पुनः प्रवेशेच्छेति भावः । इयमज्ञानोत्प्रेक्षा पूर्वोत्प्रेक्षासापेक्षेति
सजातीयसङ्करः ॥ ४८ ॥

स्नेहनिर्भरमधत्त वधूनामार्द्रतां वपुरसंशयमन्तः ।

यूनि गाढपरिरम्भिणि वस्त्रक्रोपमम्बु ववृषे यजनेन ॥ ४९ ॥

स्नेहति । स्नेहनिर्भरः प्रेमरसपूर्णः तैलादिकद्रवद्रव्यपूर्णः च । ‘स्नेहोऽस्त्री द्रवहार्दयोः’ इति
वैजयन्ती । अत एव वधूना वपुरन्तरार्द्रतां द्रवत्वमधत्त । स्नेहद्रव्यसम्पूर्णमन्तरार्द्रं भवतीति भावः ।
असंशय संशयस्याभावः । अर्थाभावेऽव्ययीभावः । कुतो यद्यस्माच्छूनि पुंसि गाढ परिरम्भत
इति परिरम्भिणि गाढाश्लेषिणि सति अनेन वपुषा । कर्त्रा । वस्त्रं क्रोपयित्वा परिपिच्य वस्त्र-
क्रोपम् । क्रीयधातोर्न्यन्तात् “अर्त्तिही” इत्यादिना पुगागमे “चेले क्रोपे ” इति णमुल् । अम्बु

वृषे । वृषेः कर्मणि लिट् । अन्तरार्द्रस्य निष्पीडनाद्बहिरम्बुस्रावसम्भवात् तन्निमित्तेऽयमन्तरार्द्र-
त्वोत्प्रेक्षा प्रियाङ्गसङ्गात्ताः स्विन्ना इति सात्विकोदयोक्तिः ॥ ४९ ॥

न स्म माति वपुषः प्रमदानामन्तरिष्टतमसङ्गमजन्मा ।

यद्बहुर्वहिरवाप्य विकाशं व्यानशे तनुरुहाण्यपि हर्षः ॥ ५० ॥

न स्मेति । प्रमदानामिष्टतमसङ्गेन जन्म यस्य स' । जन्माद्युत्तरपदत्वाव्यधिकरणबहुव्री-
हिरिति वामनः । बहुर्विपुल' । ' विपुलानेकयोर्वहु' इति वैजयन्ती । हर्षो वपुषोऽन्तर्न माति
स्म अत्युद्रेकान्तान्तः संमित इत्युत्प्रेक्षा । कुतः । यद्यस्माद्बह्विपुषो बह्विविकाश वृद्धिमवाप्य
तनुरुहाणि रोमाण्यपि व्यानशे व्याप । कर्त्तरि लिट् । " अश्रोतेश्च " इति नुडागमः । अत्र
बह्विविकाशननिमित्तकान्तरमानोत्प्रेक्षा आनन्दरोमाञ्चयोः लेपमूकामेदाध्यवसायातिशयोक्त्यनु-
प्राणितेति सकरः ॥ ५० ॥

यत्प्रियव्यतिकराद्रनितानामङ्गजेन पुलकेन बभूवे ।

प्रापि तेन भृशमुच्छ्वसिताभिर्नीविभिः सपदि बन्धनमोक्षः ॥ ५१ ॥

यदिति । वनिताना स्त्रीणां प्रियस्य भर्तुर्व्यतिकरात्सम्पर्कात्सङ्गमाच्चाङ्गजेनाङ्गव्यापिना
पुत्रेण च पुलकेन बभूवे भूतमिति यत् । भावे लिट् । तेन पुलकोदयेन पुत्रोदयेन च भृशमुच्छ-
सिताभिर्निष्ठिताभिर्मोक्षाशया आश्वसिताभिश्च नीविभिः लक्षणया कटिवल्लै अन्यथा बन्धनशब्देन
पौनरुक्त्यात् । सपदि बन्धनमोक्षो ग्रन्थिभेदो निगडमोचन च प्रापि प्राप्त । कर्मणि
लुङ् । अभ्युदयेषु राजानो वद्वान् मोचयन्तीति भावः । अत्र प्रकृतपुलकनीविगताङ्गजत्वो-
च्छ्वसितत्वादि विशेषणसाम्याद्बन्धनमोक्षणसम्बन्धाच्च अप्रकृतपुत्रकारागतिप्रतीतेः समासोक्तिर-
लङ्कारः ॥ ५१ ॥

अथ चुम्बनक्रीडा वर्णयति—

हीमरादवनतं परिशम्भे रागवानवटुजेष्ववकृष्य ।

अर्पितोऽष्टदलमाननपद्मं योषितो मुकुलिताक्षमधासीत् ॥ ५२ ॥

ह्यिति । परिशम्भे आलिङ्गने हीरेव भरस्तस्मादवनतं भाराक्रान्तं नमतीति भावः । अर्पितं
स्वमुखे निहितमोष्ठ एव दल पत्र यस्य तद्योषितं आननमेव पद्मं रागवान् रागी अवटुजेषु चरम
शिरोरुहेषु । ' अवटुर्घाटा कृकाटिका' इत्यमरः । अवकृष्य अवटुजाकर्षणेनोन्नम्येत्यर्थः । मुकु-
लिताक्ष निमीलितनेत्र यथा तथा । " बहुव्रीहौ सक्थ्यक्ष्णो स्वाङ्गात् षच् " इति षच् प्रत्ययः ।
अधासीत् पपौ । घटो लुङ् " आदेच " इत्यात्वम् " विभाषा प्राधेत् " इत्यादिना सिचोत्रैकल्पिके
लुगभावे " अस्तिसिचोऽपृक्ते " इतीडागमः । अत्राननोष्ठस्य पद्मदलत्वरूपणात्तत्रानुरागिणो
मधुपत्व च गम्यते इत्येकदेशविवाचिरूपकम् ॥ ५२ ॥

पल्लवोपमितिसाम्यसपक्षं दष्टवत्यधरबिम्बमभीष्टे ।

पय्यकूजि सरुजेव तरुण्यास्तारलोलवलयेन करेण ॥ ५३ ॥

पल्लवेति । पल्लवेन उपमित्या सादृश्येन यत्साम्यं तेन सपक्ष उभयोरपि पल्लवैकोप-
मानत्वसाधर्म्यात्सुहृद्भूतम् अधरो विम्बमिव तदधरविम्बम् अभीष्टे प्रियतमे दष्टवति सति सह
रुजा सरूक् । “ तेन सह ” इति बहुव्रीहिः “ सहस्य सः ” इति सः । तेन सरुजेव सव्य-
थेनेव । ‘ स्त्री रुज्जा चोपतापः ’ इत्यमरः । ताराण्युच्चैः क्रोशन्ति कुतः लोलानि चलानि बल-
यानि ककणानि यस्य तेन तरुण्याः करेण पर्यकूजि परिकूजितम् । भावे लुङ् । सुहृद्भू-
खाद्दुःखायन्ते सुहृद इति भावः । अत्र ककणद्वारकस्य करकूजनस्य विधूननहेतुकस्य सरुजेवेति
सम्बन्धेन कत्वमुत्प्रेक्ष्यते ॥ ५३ ॥

केनचिन्मधुरमुल्बणरागं बाष्पततमधिकं विरहेषु ।

ओष्ठपल्लवमपास्य मुहूत सुभ्रुवः सरसमक्षि चुचुम्वे ॥ ५४ ॥

केनचिदिति । केनचिद्वागिणा मधुर रसवन्तमुल्बणरागमतिरक्त तथापि विन्हेष्वधिकं
बाष्पेण विरहोष्मणा तत सुभ्रुव ओष्ठपल्लवमपास्य सरस सान्द्रशीतम् अक्षि चुचुम्वे चुम्बितम् ।
अत्र तत्तत्परसवत्वयोर्विशेषणमत्याधरत्यागाक्षिचुम्बनहेतुकं काव्यलिङ्गद्वयं सापेक्षत्वात्संकीर्यते ॥ ५४ ॥
एव बाह्यसुरतमुक्त्वाम्यन्तरसुरतवर्णनं प्रस्तौति-

रेचितम्परिजनेन महीयः केवलाभिरतदम्पति धाम ।

साम्यमाप कमलासखविष्वक्सेनसेवितयुगान्तपयोधेः ॥ ५५ ॥

रेचितमित्यादि । परिजनेन रचितं रिक्तीकृतम् । अत एव केवलावेकाकिनावभिरतौ
दम्पती जायापती यस्मिन् तत् । ‘ दम्पती जम्पती जायापती भार्यापती च तौ ’ इत्यमरः ।
राजदन्तादिषु जायाशब्दस्य जम्भावो दम्भावश्च विकल्पान्निपातितः । महीयो महत्तर
धाम केलिगृह कमलासखेन लक्ष्मीभर्त्रा विष्वक्सेनेन जनार्दनेन विष्णुना सेवितस्याधिष्ठी-
तस्य युगान्तपयोधेः साम्यमापेत्युपमालकारः । युगान्तविशेषणं विविक्तताद्योतनार्थम् एतेनेच्छा-
विहारतोक्ता ॥ ५५ ॥

अथ विश्रम्भविहाराण्येवाह-

आवृतान्यपि निरन्तरमुच्चर्योषितामुरसिजद्वितयेन ।

रागिणामितइतो विमृशद्भिः पाणिभिर्जगृहिरे हृदयानि ॥ ५६ ॥

आवृतानीति । उच्चैरुन्नतेनोरसिजद्वितयेन निरन्तरं नीरन्ध्रमावृतानि सवृतान्यपि योषिता
हृदयानि वक्षसि चेतासि च इत इतो विमृशद्भिरितस्तत परामृशद्भिः रागिणा पाणिभिर्ज-
गृहिरे गृहीतानि । निगूढं वस्तु हस्तपरामर्शाह्लस्यत इति एकत्र भावः । अन्यत्र कृच्छ्रलब्धः
प्रियकरसंशस्तासा हृदयग्राह्योऽभूदिति भावः । नैरन्तर्येण प्रतिबन्धनतोरपि कुचयो कथञ्चि-

दन्तरं सम्पाद्य हृदयानि स्पृष्टान्येवेति वाक्यार्थः । अत्र द्वितयानामपि हृदयानां प्रकृतत्वा-
त्केवलप्रकृतश्लेषः ॥ ५६ ॥

कामिनामसकलानि विभुग्नैः स्वेदवारिमृदुभिः करजाग्रैः ।

अक्रियन्त कठिनेषु कथञ्चित्कामिनीकुचतटेषु पदानि ॥५७॥

कामिनामिति । स्वेदवारिणा सात्त्विकेनाङ्गुलीस्वेदेन मृदुभिः कोमलतां गतैरत एव
विभुग्नैर्धनैः कामिना करजाग्रैः नखाग्रैः कठिनेषु कामिनीकुचतटेषु असकलान्यसमग्राणि
पदानि क्षतानि कथञ्चिदक्रियन्त कृतानि । कठिनेषु मृदूनां पदलामो दुःसम्पाद्य इति भावः । नख-
क्रिया प्रवृत्तेत्यर्थः । अत्र कुचानामीदृक्काठिन्यासम्बन्धेऽपि तत्सम्बन्धोक्तेरतिशयोक्तिः ॥ ५७ ॥

सोष्मणः स्तनशिलाशिखराग्रादात्तघर्मसलिलैस्तरुणानाम् ।

उच्छ्वसत्कमलचारुषु हस्तैर्निम्ननाभिसरसीषु निपेते ॥ ५८ ॥

सोष्मण इति । सोष्मणो यौवनोष्मयुक्तात् स्तनावेव शिलाशिखरे तयोर्ग्रादुपरिभागा-
दात्तघर्मसलिलैरुष्णदेशविहारात् प्राप्तस्वेदैस्तरुणानां हस्तैरुच्छ्वसत्कमलवद्विकचकमलैश्च चारुषु
निम्ननाभिष्वेव सरसीषु निपेते निपतितम् । ऊष्मस्विन्नानां कुतश्चित् उन्नतात्पयसि पातो युक्त
इति भावः । प्रथमं कुचौ स्पृष्ट्वा ततो नाभिदेशमस्पृशन्नित्यर्थः । अत्र कुचयोः शिलाशिख-
रत्वेन नाभिना सरसीन्वेन च रूपणाद्वस्तानाम् आपातिपुरुषत्वरूपणं गम्यत इति एकदेश-
निवर्त्तिरूपकम् ॥ ५८ ॥

आमृशद्भिरभितो वलिवीचीर्लोलमानवितताङ्गुलिहस्तैः ।

सुभ्रुवामनुभवात्प्रतिपेदे मुष्टिमेयमिति मध्यमभीष्टैः ॥५९॥

आमृशद्भिरिति । वलयो वीचय इव वलिवीचीरभित आमृशद्भिः लोलमानाश्चलन-
शीलाः । “ताच्छील्यवयोवचनशक्तिषु चानश्” इति चानश् प्रत्ययः न तु शानच्, लोलतेः
परस्मैपठित्वात् । अत एव “लोलमानादयश्चानशि” इति वामन । लोलमाना वितताः प्रसारिता-
श्चाङ्गुलयो येषान्ते तथाविधा हस्ता येषां तैरभीष्टैः प्रियतमैः सुभ्रुवा मध्यं मुष्टिमेयमिति
मुष्ट्या मातुं शक्यमिति अनुभवात्प्रत्यक्षेण मुष्ट्या मानं कृत्वैव प्रतिपेदे प्रतिबुद्धम् । न तु प्रसि-
द्धिमात्रादिति भावः । अमुष्टिमेयस्य मुष्टिमेयत्वोक्तेरतिशयोक्तिभेदोऽलङ्कारः ॥ ५९ ॥

प्राप्य नाभिहृदमज्जनमाशु प्रस्थितं निवसनग्रहणाय ।

औपनीविकमरुन्ध किल स्त्री वल्लभस्य करमात्मकराभ्याम् ६० ॥

प्राप्येति । नाभिरेव हृदो नद इति रूपकं तत्र मज्जनं प्राप्याशु निवसनग्रहणाय वल्लभ-
वर्णनायेत्यर्थः । स्नातस्य वस्त्रग्रहणं युक्तमिति भावः । प्रस्थितं प्रवृत्तम् । उपनीवि नीवीसमीपे
प्रायेण तत्र भ्रमरौपनीविकं तत्र व्यापृतमित्यर्थः । “उपजानूपकर्णौपनीवेष्टु” इति ठक् ।
‘वल्लभस्य करं स्त्री आत्मकराभ्याम् अरुन्धं किल रोधं नाटितवतीत्यर्थः ॥ ६० ॥

कामिनः कृतरतोत्सवकालक्षेपमाकुलवधूकरसङ्गि ।

मेखलागुणविलग्नमसूयां दीर्घसूत्रमकरोत्परिधानम् ॥ ६१ ॥

कामिन इति । आकुले प्रियकरनिवारणव्यग्रे वधूकरे सङ्गि सक्तं मेखलैव गुणस्तत्र विलग्न दीर्घसूत्रम् आतततन्तुकम् अत्यायतत्वात् बहुधा वेष्टितमित्यर्थः । चिरक्रियञ्च । ‘दीर्घसूत्रश्चिरक्रियः’ इत्यमरः । एव कृतो रतस्यैवोत्सवस्य कालक्षेपः कालविलम्बो येन तत्परिधानमधोऽशुक कामिनोऽसूयामकरोत् । इच्छाविधातादीर्घ्या जनयामासेत्यर्थः । अत्र करसङ्गादिपदार्थानां विशेषणगत्या असूयाहेतुत्वाद्देनेकपदार्थहेतुकं काव्यलिङ्गमलङ्कारः ॥ ६१ ॥

अम्बरं विनयतः प्रियपाणेर्योषितश्च करयोः कलहस्य ।

वारणामिव विधातुमभीक्ष्णं कक्ष्यया च वलयैश्च शिशिञ्जे ॥ ६२ ॥

अम्बरमिति । अम्बरं विनयतोऽपसारयतः प्रियपाणेर्योषितः करयोश्च तस्मिन् रोधकयोरिति भावः । कलहस्य वारणा विधातुं निवारणं कर्तुमिवेति फलोत्प्रेक्षा । कक्ष्यया काञ्च्या । ‘कक्ष्या कक्षे वस्त्राया काञ्च्या गेहप्रकोष्ठयोः’ इति विश्वः । कक्ष्येति क्षान्तपाठे तु ‘कक्षा ग्रहणिका काञ्चीप्रकोष्ठगजज्जुषु’ इति क्षान्तेषु विश्वः । वलयैः कङ्कणैश्च अभीक्ष्णं शिशिञ्जे चुक्रुशे । भावे लिट् । ‘भूषणानां तु शिञ्जितम्’ इत्यमरः । द्वयोः कलहायमानयोः पार्श्वस्थाः साक्रोशं निवास्यन्तीति भावः । शिञ्जातिरयं तालव्यादिर्न दन्त्यादिः । ‘योपेव शिञ्जे’ इति श्रुतेः ॥ ६२ ॥

ग्रन्थिमुद्ग्रथयितुं हृदये शो वाससः स्पृशति मानधनायाः ।

भ्रूयुगेण सपदि प्रतिपदे रोमभिश्च सममेव विभेदः ॥ ६३ ॥

ग्रन्थिमिति । हृदये शो प्रिये वाससो ग्रन्थिमुद्ग्रथयितुं विस्रसयितुं ग्रथयतेश्चौरादिका-जुमुन् स्पृशति मानधनाया मानवत्याः कामिन्याः इति शेषः । भ्रूयुगेण रोमभिश्च । ‘कर्त्तरि तृतीया’ इति तृतीया । सपदि सम युगपदेव विभेदो भङ्गो हर्षश्च प्रतिपदे प्राप्तः । अत्र मानवच्चात्कामिनीत्वाच्च नीविस्पर्शे युगपदमर्षहर्षयोरुदयात्तदनुभावयोरपि युगपदाविर्भाव इति भावः । अत्र भ्रमङ्गरोमाञ्चाक्रिययोः समुच्चयात् समुच्चयभेदः । स च विभेद इति श्लेषप्रतिभोत्थापितामेदाध्यवसायमूलातिशयोक्त्यनुप्राणित इति सङ्करः ॥ ६३ ॥

आशु लङ्घितवतीष्टकराग्रे नीविमर्धमुकुलीकृतदृष्ट्या ।

रक्तवैणिकहताधरतन्त्रीमण्डलकणितचारु चुकूजे ॥ ६४ ॥

आश्विति । इष्टस्य प्रियस्य कराग्रे नीवि वस्त्रग्रन्थिम् आशु हठात् लङ्घितवति अतिक्रान्त-वति ऊलमूल गते सतीत्यर्थः । अर्द्धमुकुलीकृतदृष्ट्या सुखपारवस्यादर्द्धनिमीलिताक्ष्या त्रिया रक्तो रक्तकण्ठः स्वयं गानकुशलः वीणा शिल्पमस्य वैणिको वीणावाद्यनिपुणः । ‘शिल्पम्’

इति ठक् । रक्तेन वैणिकेन यन्त्रगानकुशलेन हत वादित यदधर तन्त्रीणा मण्डल समूहः
बहुतन्त्रीकस्वरमण्डलादिभदः तस्य कणितमिव चारु यथा तथा चुकूजे कूजितम् । भावे लिट्
अधरग्रहणं तन्त्रीमाधुर्यातिशयात् । स्पर्शसुखातिरेकार्थं तन्त्रीकण्ठस्वरव्यतिकरमनोहरः
कोऽपि रससर्वस्वभूतः कण्ठकूजितविशेषः कृत इत्यर्थः । अतएव रक्तवैणिकहतेति विशेषणम् ।
कणितचार्विति उपमालङ्कारः ॥ ६४ ॥

आयताङ्गुलिरभूदतिरिक्तः सुभ्रुवां क्रशिमशालिनि मध्ये ।

श्रोणिषु प्रियकरः पृथुलासु स्पर्शमाप सकलेन तलेन ॥ ६५ ॥

आयतोति । आयताः अङ्गुलयो यस्य स प्रियकरः कृशस्य भवः क्रशिमा कार्श्यम्
“ पृथ्वादिभ्य इमनिच्ञा ” इतीमनिच् “ रक्ततो हलादेर्लघोः ” इति रेफादेशः । तेन शालते
शोभते तस्मिन् सुभ्रुवां मध्येऽतिरिक्तोऽधिकोऽभूत् । मध्यस्यातिकार्ष्यादस्पृष्टैकदेशोऽभूदित्यर्थः ।
पृथुलासु श्रोणिषु कटिषु । ‘ वहिभिश्चुयुद्गुला ’ इति सूत्रेण श्रुधातोः निप्रत्ययः । सक-
लेन कृत्स्नेन तलेन स्पर्शमाप अन्तर्भागेन क्रमेण श्रोणिमस्पृशदित्यर्थः । अत एव मध्या-
तिरेकोक्तेरतिशयोक्तिः ॥ ६५ ॥

चक्रुरेव ललनोरुषु राजीः स्पर्शलोभवशलोलकराणाम् ।

कामिनामनिभृतान्यपि रम्भास्तम्भकोमलतलेषु नखानि ॥ ६६ ॥

चक्रुरेवेति । स्पर्शलोभवशेनोरुस्पर्शतृष्णापरान्तन्येण लोलकराणां चपलपाणीना कामिना-
मनिभृतान्यपि नखानि कररुहाः । ‘ पुनर्भवः कररुहो नखोऽस्त्री नखरोऽस्त्रियाम् ’ इत्य-
मरः । रम्भास्तम्भकोमलतलेषु कदलीप्रकाण्डपेलवस्वरूपेषु ललनानामुरुषु राजीः रेखाश्चक्रुरेव ।
ऊरुपरामर्शनान्तरीयनखस्पर्शमात्रादेव रेखा जाता इत्यर्थः । अत्र कोमलतायाः विशेषणगत्य
राजीकरणहेतुत्वात्काव्यलिङ्गभेदः ॥ ६६ ॥

ऊरुमूलचपलेक्षणमघ्नयैर्वतंसकुसुमैः प्रियमेताः ।

चकिरे सपदि तानि यथाथ मन्मथस्य कुसुमायुधनाम् ॥ ६७ ॥

अर्विति । एताः त्रियः ऊरुमूले चपलेक्षण लोलचक्षुषम् । प्रिय यैर्वतंसकुसुमैः कर्णा-
वतसपुष्पैः “ वटि भागुरिह्लोपमवाप्योरुपसर्गयोः ” इत्यकारलोपः । अघ्नन् अताडयन्
हन्तेर्लङ् । “ गमहन ” इत्यादिना उपघालोपः । “ हो हन्तेः ” इत्यादिना कुत्वम् । तानि वत-
सकुसुमानि । मनो मथ्नातीति मन्मथः । पृषोदरादित्वात्साधुः । तस्य मन्मथस्य ।
कुसुमायुध यस्येति कुसुमायुध इति यन्नाम तद्यथार्थञ्चकिरे चक्रुः । तदा तेषां तत्का-
र्यकारित्वादिति भावः । अत्र वतसेष्वारोप्यमाणस्य मन्मथायुधत्वस्य प्रकृतोपयोगात्परि-
णामालङ्कारः ॥ ६७ ॥

धैर्यमुल्बणमनोभवभावा वामताश्च वपुरर्पितवत्यः ।

व्रीडितं ललितसौरतधाष्टर्यास्तेनिरेऽभिरुचितेषु तरुण्यः ॥६८॥

धैर्यमिति । तरुण्यः रमण्यः उत्वण उद्विक्तो मनोभवभावो रतिरागो यासा ता अपि अभिरुचितेषु प्रियेषु धैर्यमौदासीन्य तेनिरे । वपुः स्वाङ्गमर्पितवत्यो यथेष्टकरणाय दत्तवत्योऽपि वामता वक्रता च तेनिरे । ललित मनोहर सौरत सुरतसम्बन्धि धाष्टर्य प्रागल्भ्य यासा तास्तथापि व्रीडितं व्रीडां तेनिरे । इह स्त्रीणा रहसे रागाङ्गार्पणवाष्टर्योदिगुणा आयागन्तुकतया सहजवैर्यवक्रताव्रीडितैः पुनः पुनः प्रतिवध्यन्त एवेति भावः । अत्र रागादीना धैर्यादिभिः सह समावेशविरोधस्य सहजागन्तुकाम्यामाभासीकरणाद्विरोधाभासोऽलङ्कारः, वैर्यादिगुणममुञ्च-यात्समुच्चयालङ्कारश्चेति सङ्कर ॥ ६८ ॥

पाणिरोधमविरोधितवाञ्छं भर्त्सनाश्च मधुरस्मितगर्भाः ।

कामिनः स्म कुरुते करभोरुर्हारि शुष्करुदितं च सुखेऽपि ॥६९॥

पाणीति । 'मणिवन्धादाकनिष्ठ करस्य करभो वहि' इत्यमरः । करभ इव ऊर्त्य-स्याः सा करभोरुः स्त्री । " ऊरुत्तरपदादौपम्ये " इत्युद्भूतप्रत्ययः । अविरोधितवाञ्छमनि-वारितप्रियमनोरथ यथा तथा कामिन पाणिरोध नीवीमोक्षणे व्यापृतस्य प्रियपाणिनिवारण कुरुते स्म तथा मधुर मनोहर स्मित गर्भे अन्तर्गतं यासु ता मन्दहासमिश्राः भर्त्सनास्तर्जनाश्च कुरुते स्म । तथा सुखेऽपि अवरपीडनादौ मुखातिरेके सत्यपि हारि मनोहारि शुष्करुदितमनश्चुत्वा-नार्द्रं कृत्रिमरोदनं च कुरुते स्म । स्त्रीणामेव स्वभावो यदिष्टमप्यनिष्टतया निवारयन्त्य एव मुक्त-सुखमुपमुञ्जत इत्यर्थः । अत्र सुखेऽपि दुःखवदुपचारकुड्मिताख्योऽनुभावो द्रष्टव्यः । 'केशा-धरादिग्रहणे मोदमानेऽपि मानसे । दुःखितेन वहि कुप्यद्यत्र कुड्मितं हि तत्' इति लक्षणात् ॥ ६९ ॥

वारणार्थपदगद्गदवाचामीर्ष्यया मुहुरपत्रपया च ।

कुर्वते स्म मुदशामनुकूलं प्रातिकूलिकतयैव युवानः ॥ ७० ॥

वारणार्थेति । ईर्ष्यया अतिपीडनासहिष्णुतया अपत्रपया च रहस्यप्रकाशनवैलक्ष्येण च मुहुर्वारणार्थपदेषु मानेत्यादिनिषेधवाचकशब्दप्रयोगेषु गद्गदवाचा स्खलद्विष्य मुदशा प्रतिकूलं वर्तन्त इति प्रातिकूलिकाः प्रतिकूलचारिणः । "तत्प्रत्यनुपूर्वमीपलोमकूलम्" इति ठक् । तत्तया प्रातिकूलिकतयैव प्रतिकूलाचरणेनैव युवानोऽनुकूलमिदं कुर्वते स्म । कृत्रिमनिवारणाद्यप्रतिकूल-मिवाचरितमवरपीडनादिकं तत्तानामिष्टान्वादनकूलमेवेति प्रतिकूलाचरणमेषानुकूलं भवतीत्यर्थः । अत एव प्रतिकूलमप्यनुकूलमिति विरोधाभासोऽलङ्कारः ॥ ७० ॥

अन्यकालपरिहार्यमजस्रं तद्वयेन विदध द्वयमेव ।

धृष्टता रहसि भर्तृषु ताभिर्निर्दयत्वमितरैरबलासु ॥७१॥

अन्येति । अजलं नित्यम् अन्यकालपरिहार्यं सुरतेतरकालेत्यत्राज्यं तद्व्यम् । कर्मद्वयेन । कर्त्रा । विदधे विहितमेव । धावः कर्मणि लिट् । एतदेव व्यनक्ति । रहसि तामिखलाभिर्भर्तुषु विषये धृष्टता विदधे । इतरैर्भर्तृभिखलासु स्त्रीषु निर्दयत्वं च विदधे । अन्यदा यथा पुसां स्त्रीषु दया तासां नेष्वप्रागल्भ्यमलङ्कारस्तद्वत्सुरतेषु तद्विरुद्धमेवालङ्कार इति भावः । अत्र स्त्रीपुसधा-
र्ष्यनिर्दयत्वयोः प्रकृतयोर्विधानाक्रयायौगपद्यं गम्यत इति तुल्ययोगिताभेदः ॥ ७१ ॥

बाहुपीडनकचग्रहणाभ्यामाहतेन नखदन्तनिपातैः ॥

बोधितस्तनुशयस्तरुणीनामुन्मिल विशदं विषमेषु ॥ ७२ ॥

बाह्विति । तरुणीनां तनौ शोते इति तनुशयः तनुषु सुप्तः । “अधिकरणे शतः” इत्यच् प्रत्ययः । विषमेषु कामः बाहुपीडन निर्दयात्वेन कचग्रहणं केशार्कषणं ताम्यामाहतेन मुष्टिघातेना-
“नपुसके भावे क्तः” नखानां दन्तानां च निपातैः क्षतैश्च बोधितः सन् विशदं निर्जड-
यथा तथा उन्मिल उद्बुद्ध सर्वमेतत्कामस्योद्दीपकमासीदित्यर्थः । अत्र प्रकृतविषमेषु विशेषणं सामर्थ्यादप्रस्तुतसुप्तप्रबुद्धपुरुषप्रतीतिः समासोक्तिरलङ्कारः । एवमेव प्रबोध्यते खलु निद्रालुरित्य-
लौकिके वस्तुनि लौकिकवस्तुव्यवहारसमारोपः ॥ ७२ ॥

कान्तया सपदि कोऽप्युपगूढः प्रौढपाणिरपनेतुमियेष ।

संहतस्तनतिरस्कृतदृष्टिर्भ्रष्टमेव न दुकूलमपश्यन् ॥ ७३ ॥

कान्तयेति । कान्तया सपदि वस्त्रार्कषणक्षणएवोपगूढ आदिलष्टः कोऽपि युवा कामी प्रौढपाणिर्व्यग्रहस्तः सन् अपनेतुं दुकूलमाकण्टुमियेष । सहताभ्या निरन्तरादिलष्टाभ्यां स्तनाभ्यां निरस्कृतदृष्टिस्तिरोहिताक्षः सन् भ्रष्टमेव प्रागेव स्रस्तं दुकूलं नापश्यत् । अत्र दृष्टितिरस्कारस्य विशेषणगत्या अदर्शनहेतुकं काव्यलिङ्गम् । तच्च दृष्टे स्तनतिरस्कारासम्बन्धेऽपि सम्बन्धरूपाति-
शयोक्त्युत्थापितमिति सकरः । तेन च कुचयोर्लोकोत्तरमौन्दर्यं व्यज्यत इति अलकारेण ब्रम्नुव्यनिः ॥ ७३ ॥

आहतं कुचतटेन तरुण्याः साधु सोढममुनेति पपात ।

ब्रुव्यतः प्रियतमोरसि हारात्पुष्पवृष्टिरिव मौक्तिकवृष्टिः ॥ ७४ ॥

आहतमिति । तरुण्याः सन्वन्विना कुचतटेनाहतमाहतिरमुना उरसा साधु सोढमिति हेनोन्मुच्यतः शीर्यमाणाद्धारणमौक्तिकवृष्टिः पुष्पवृष्टिरिव प्रियतमोरसि पपात इत्युत्प्रेक्षा । विक्रान्तः
पूज्यते पुष्पवृष्टेयति प्रसिद्धिः ७४ ॥

सीत्कृतानि मणितं करुणोक्तिः स्निग्धमुक्तमलमर्थवचांसि ।

हासभूषणरवाश्च रमण्याः कामसूत्रपदतामुपजग्मुः ॥ ७५ ॥

सीत्कृतानीति । रमण्याः सीत्कृतानि सीत्काराः दन्तनिर्घ्नीडनाया सीरिति शब्दप्रयोगः । मणित रतिकाले स्त्रीणां कण्ठकृतजितविशेषः 'मणित रतिकृतजितम्' इत्याभिधानात् । कण्ठोक्तिः त्रायस्वेत्यादिदीनोक्तिः । स्निग्धं नेहाद्रिमुक्तमुक्तिः त्व मे प्राण इति प्रियवाट इत्यर्थः । अलमर्थानि निषेधार्थानि वचांसि मा मेत्यादिनिवारणवचनानि । हासानां भूषणानां च स्वाः स्त्रनाश्च । कामसूत्रस्य घास्यायनादिकामतन्त्रप्रतिपादकशास्त्रस्य पदता पद्यत इति पदमर्थः प्रमेयलक्षणमिति यावत् तत्तामुपजग्मुः इति गम्योत्प्रेक्षा । यद्वा कामेनैव कृतं सूत्रं तस्य पदानि मुमिडन्तश्च वदरूपाणि तस्य शास्त्रस्थैतान्येव पदानि तत्तामुपजग्मुस्त्वित्युत्प्रेक्षैव ॥ ७५ ॥

उद्धतैर्निभृतमेकमनेकैश्छेदवन्मृगदृशामविरामैः ।

श्रूयत स्म मणितं कलकाञ्चीनृपुरध्वनिभिरक्षतमेव ॥ ७६ ॥

उद्धतैरिति । निभृतमनुद्धतं सूक्ष्ममित्यर्थः । एकमेकाकि । छेदवन् विच्छेदयुक्तम् । मृगदृशः मणितं रतिकृतजितम् । उद्धतैः स्थूलैरनेकैर्वहुभिरविरामैरविच्छेदैः कलैरव्यक्तमधुरैः काञ्चीनां नृपुणाणां च ध्वनिभिरक्षतमतिरस्कृतमेव श्रूयते स्म श्रूयतम् । मणितस्य तिरोधायकशब्दान्तरमन्त्राणां तादृगणानापत्तेरतद्गुणालङ्कारः । 'सति हेतावतद्रूपस्वीकारः स्यादतद्गुणः' इति लक्षणात् ॥ ७६ ॥

ईदृशस्य भवतः कथमेतल्लाघवं मुहुरतीव रतषु ।

क्षिप्तमायतमदर्शयदुर्व्यां काञ्चिदामजघनस्य महत्त्वम् ॥ ७७ ॥

ईदृशस्येति । रतेषु उर्व्यां क्षिप्तं रतिनम्ब्रमाप्तिवत् आयतम् दीर्घभूतं काञ्चिदाम रमनागुणः । कतु । ईदृशस्येति काञ्चिदाम् स्वायामदृष्टान्तेन जघनपरिमाणप्रदेशेन । इत्थं महत्तरस्यातिमहत्तस्तत्र जघनस्य रतेषूपरि स्रुतेषु मुहुः कथमेतल्लाघवं मुहुरत्यतनपाटव यत्प्रेतथमायतमहमप्येकवेष्टनपर्याप्तमिति भवः । इति जघनस्य महत्त्वदर्शनादिव इत्थं विस्मितस्येति शेषः । गम्यमानार्थत्वादप्रयोगः । अत्रोर्व्यामायतत्वनिमित्तकाञ्चीदामकर्तृकं विस्मयपूर्वकजघनमहत्त्वदर्शनमुत्प्रेष्यते ॥ ७७ ॥

प्राप्यते स्म गतचित्रकचित्रैश्चित्रमार्द्रनखलक्ष्मकपोलैः ।

दधिरेऽथ रभसच्युतपुष्पाः स्वेदविन्दुकुसुमान्यलकान्ताः ७८ ॥

प्राप्यते इति । गतानि त्रिमूर्तात्पमृष्टानि चित्रकचित्राणि तमालपत्ररचनानि येषां तैः कपोलैः आर्द्रं यत्नखलक्ष्मं तदेव चित्रमिति रूपकं प्राप्यते स्म प्राप्तम् । किञ्च रभसेन रतिसम्ब्रमेण च्युतपुष्पाः अलकान्ताश्चूर्णकुन्तलाप्राणि स्वेदविन्दून्नेव कुसुमानीति रूपकम् । दधिरे दधु धत्तेर्भावादिक्लिष्टि जित्वादात्मनेपदम् । स्वेदोऽत्र श्रमानुभवः । 'श्रमः स्वेदोऽव्यस्तादेः' श्वासस्वेदातिभूमिहेतुः ॥ ७८ ॥

यद्यदेव रुरुचे रुचिरेभ्यः सुध्रुवो रहसि तत्तदकुर्वन् ।

आनुकूलिकतया हि नराणामाक्षिपन्ति हृदयानि तरुण्यः ॥ ७९ ॥

यद्यदेवेति । रुचिरेभ्यो रमणेभ्यो यद्यदेव चेष्टितं रुरुचे रोचते स्म प्रियमभूदित्यर्थः । 'रुच दीप्तावभिप्रीतौ च' इति घातोर्लिट् । "रुच्यर्थानां प्रीयमाणः" इति सम्प्रदानत्वम् । सुध्रुवो रहसि तत्तदकुर्वन् । तथा हि तरुण्यः अनुकूलं वर्तन्त इत्यानुकूलिकाः । "तत्प्रत्यनुपूर्वमीपलोम-कूलम्" इति ठक् । तासां भावस्तत्ता तया आनुकूलिकतया अनुकूलवर्त्तितयैव नराणां पुसां हृद-यान्याक्षिपन्त्यावर्जयन्तीत्यर्थान्तर्न्यासः ॥ ७९ ॥

प्राप्य मन्मथरसादतिभूमिं दुर्वहस्तनभराः सुरतस्य ।

शश्रमुः श्रमजलार्द्रललाटश्लिष्टकेशमसितायतकेश्यः ॥ ८० ॥

प्राप्येति । दुर्वहः स्तनभरो यासां ताः एतेनोपरिसुरतं व्यज्यते । अन्यथा विशेषणवैय-र्थ्यात् । असिता आयताश्च केशा यासां ता असितायतकेश्यः स्त्रियः । "स्वाङ्गाच्च" इत्या-दिना ङीप् । मन्मथरसात् स्मरणागात् सुरतस्यातिभूमिम्परा काष्ठा प्राप्य महान्तं सुरतम्प्राप्ये-त्यर्थः । श्रमजलेन स्वेदाम्बुना आर्द्रं ललाटे श्लिष्टाः केशा यस्मिन् कर्मणि तद्यथा तथा शश्रमुः इति । सानुभावस्य श्रमभावोक्तिः । भावनिबन्धनात्प्रयोऽलङ्कारः ॥ ८० ॥

अथ सुरतावसानं वर्णयति—

सङ्गताभिरुचितश्चलितापि प्रागमुच्यत चिरेण सखीव ॥

भूय एव समगंस्त रतान्ते ह्रीर्वधूभिरसहा विरहस्य ॥ ८१ ॥

सङ्गताभिरिति । उचितैः परिचितैः प्रियतमैः सह सगताभिर्वधूभिः प्राक् सुरतादौ चलिता गन्तुं प्रचलितापि ह्रीः सखीव चिरेणामुच्यत मुक्ता । न सहत इत्यसहा । पचाद्यज-न्तेन नञ्समासः । विरहस्यासहा विरहमसहमाना सतीत्यर्थः । "कर्तृकर्मणोः कृति" इति कर्मणि पठ्ठी । रतान्ते भूय एव वधूभिः समगस्त सगता सखीवेत्येव । सम्पूर्वाद्गमेर्लुङ्, "समो गम्यच्छिभ्याम्" इत्यात्मनेपदम् "वा गमः" इति सिच-पक्षे कित्वाभावात् "अनुदात्तो-पदेशः" इत्यादिनास्तुनासिकलोपो न । सुरतेतरकाले स्त्रीणां लज्जैव भूषणमिति भावः । उपमालङ्कारः ॥ ८१ ॥

प्रेक्षणीयकमिव क्षणमासन्द्हीविभङ्गुरविलोचनपाताः ।

सम्भ्रमद्रुतगृहीतदुकूलच्छाद्यमानवपुषः सुरतान्ताः ॥ ८२ ॥

प्रेक्षणीयकमिति । हिया विङ्गुराः स्वलिता विलोचनपाता दृष्टिपाता येषु ते सम्भ्रमेण द्रुतं गृहीतेन दुकूलेन छाद्यमानानि वपुषि भन्तरङ्गाणि येषु ते सुरतान्ताः सुरतावसानानि क्षणं प्रेक्षणीयकं दृश्यमिवासन् इत्युपमा । नाटकादिरूपकेष्वार्थकं वस्तु तद्वत् प्रेक्षणीयकमिति चोच्यते । इहाविर्भावतिरोधानादिना तत्तुल्यत्वम् ॥ ८२ ॥

अप्रभूतमतनीयसि तन्वी काञ्चिधानि पिहितैकतरोरु ।

क्षौममाकुलकरा विचर्कष क्रान्तपल्लवमभीष्टमेन ॥ ८३ ॥

अप्रभूतामिति । तन्वी कृशाङ्गी अभीष्टमेन प्रेयसा क्रान्तपल्लव गृहीताञ्चलम् अत एवा-
तनीयसि महीयसि काञ्चिधानि जघने अप्रभूत छादयितुम् अपर्याप्तम् अत एव पिहितदृष्टादित
एकतर एवोर्येन त क्षौम दुकूलम् आकुलकरा व्यग्रपाणिः सती विचर्कष कृत्स्नापिधानार्थ-
माचर्कष । लज्जानुभावोऽयम् । अत्र क्षौमविशेषणानामाकर्षणहेतुत्वात्पदार्थहेतुक काव्य-
लिङ्गमलङ्कारः ॥ ८३ ॥

मृष्टचन्दनविशेषकभक्तिर्भ्रष्टभूषणकदर्थितमाल्यः ।

सापराध इव मण्डनमासीदात्मनैव सुदृशामुपभोगः ॥ ८४ ॥

मृष्टेति । मृष्टा प्रमृष्टा चन्दनानां विशेषकाणां तमालपत्राणां च भक्ती रचना येन न
'तमालपत्रतिलकचित्रकाणि विशेषके' इत्यमरः । भ्रष्टानि भूषणानि यस्मिन् स भ्रष्टभूषणः ।
कुत्सितोऽर्थः कदर्थः । लोकतो विशेषलिङ्गत्वम् । "कोः कत्तत्पुरुषेऽचि" इति कुम्भबन्धन-
देशः । कदर्थानि कृतानि कदर्थितानि दूषितानि माल्यानि येन सः । ततस्तयोर्ध्वक्षिकविशेष-
विशेषणभावाद्विशेषणसमासः । एवम्भूत उपभोगः सापराध इव पूर्वमण्डनापहारात्कृतापराध
इव सुदृशामात्मनैव स्वयमेव । प्रकृत्यादित्वात् तृतीया । मण्डनमासीत् । प्रतिनिधिकरणेन
स्वापराधनिरासार्थमिवेत्युत्प्रेक्षा । स्त्रीणां सम्भोग एव मण्डन तदभावे मण्डनान्तरस्याप्यमण्ड-
नत्वादिति भावः ॥ ८४ ॥

योषितः पतितकाञ्चनकाञ्चौ मोहनातिरभसेन नितम्बे ।

मेखलेव परितः स्म विचित्रा राजते नवनखक्षतलक्ष्मीः ॥ ८५ ॥

योषित इति । मोहनातिरभसेन सुरतसम्भ्रमेण पतिता काञ्चनी काञ्चनस्य विकारा
काञ्चिर्यस्मात्तस्मिन्निर्मेखलेव योषितो नितम्बे परितः सर्वतो विचित्रा विविधरचना नवनखक्षत
लक्ष्मीर्मेखलेव राजते स्म । उत्प्रेक्षालङ्कारः ॥ ८५ ॥

भातु नाम सुदृशां दशनाङ्गः पाटलो धवलगण्डतलेषु ।

दन्तवाससि समानगुणश्रीः सम्मुखोऽपि परभागमवाप ॥ ८६ ॥

भात्विति । सुदृशा सम्बन्धी पाटलोऽरुणो दशनाङ्गो दन्तक्षत धवलगण्डतलेषु
कपोलेषु भातु नाम । वैवर्ण्याद्भेदेन प्रकाशता नामेत्यङ्गीकारे । दन्तवाससि अधरे तु समान-
गुणश्रीस्तुल्यवर्णोऽपि तथा सम्मुखोऽपि सन् परभाग गुणोत्कर्षं तथा पश्चाद्भागं चावाप ।
इति सावर्ण्यवैवर्ण्ययोः समुत्पत्त्यादिसमुत्पत्त्यर्थो विरोधः । उपरिभागमवापेत्युभयत्र परिहायद्विरो-
धाभासद्वयसंसृष्टिः । तत्राद्यः छेपभित्तिकामेदाध्यवसायमूलस्तद्गुणोत्थापित इति सङ्करः ॥ ८६ ॥

सुभ्रुवामधिपयोधरपीठे पीडनैस्त्रुटितवत्यपि पत्युः !
मुक्तमौक्तिकलघुगुणशेषा हारयष्टिरभवद्गुरुरेव ॥ ८७ ॥

सुभ्रुवामिति । सुभ्रुवा पयोधरपीठे कुचतटे अधिपयोधरपीठम् । विभक्त्यर्थेऽव्ययीभावः ।
पत्यु पीडनैः परिरम्भादिविमर्देस्त्रुटितवती छेद गतापि । अत एव मुक्तमौक्तिका सा च सा
लघुश्च अत एव गुणशेषा सूत्रमात्रशेषापि हारयष्टिर्गुरुः श्लाघ्यैवामवत् । लघुरपि गुरुरिति
विरोधाभासोऽलङ्कारः ॥ ८७ ॥

विश्रमार्थमुपगूढमजस्रं यत्प्रियः प्रथमरत्यवसाने ।
योपितामुदितमन्मथमादौ तद्वितीयसुरतस्य बभूव ॥ ८८ ॥

विश्रमेपि । योपिता प्रथमरत्यवसाने विश्रमार्थं श्रमापनोदार्थम् । श्राम्यतेर्घञ् प्रत्ययः ।
“नोदात्तोपदेशस्य गान्तस्यानाचमेः” इति वृद्धयभावः । अजस्रं प्रियैरुपगूढ उपगूहनम् । नपुसके
भावे क्तः “न लोका ” इत्यादिना पृष्ठीप्रतिषेधः । उदितमन्मथमुत्पादितकामम् अतएव तदु-
पगूहनम् । द्वितीयसुरतस्यादौ बभूव । श्रमापनोदमन्मथोद्बोधाभ्याम् उभयोपयोगादुभयार्थमभूत् ।
सयोगपृथग्न्यन्यायादित्यर्थः । अत्र मन्मथार्तिन उपगूढस्यैकस्य पूर्वोत्तरसुरतशेषत्वेन विशेषण-
गत्या विश्रमार्थोदितमन्मथपदार्थयोर्हेतुत्वात्काव्यलिङ्गद्वयं तदङ्गाङ्गिभावेन सङ्कीर्यते ॥ ८८ ॥

आस्तृतेऽभिनवपल्लवपुष्पैरप्यनारतरताभिरताभ्यः ।
दीयते स्म शयितुं शयनीये न क्षणः क्षणदयापि वधूभ्यः ॥ ८९ ॥

आस्तृत इति । अनारतमश्रान्त स्ते सुरते अभिरताभ्य आसक्ताभ्यो वधूभ्यः क्षणमु-
त्सवमुख ददातीति क्षणशः रात्रिस्तयापि अभिनवैः पल्लवैः पुष्पैश्चास्तृते आच्छादितेऽपि सुखश-
यनार्हेऽपीत्यर्थः । शेतेऽस्मन्निति शयनीये तत्प्रे । “ कृत्यल्युटो बहुलम् ” इत्यधिकरणेऽनीयद् ।
शयितुं शयनं कर्तुम् । क्षणोऽल्पकालोऽपि न दीयते स्म न दत्तः । किन्त्वाप्रभातमरमयत् क्षण-
दात्वादेवेति भावः । क्षणदयापि क्षणो न दत्त इति विरोधस्योत्सवार्थत्वेन परिहाराद्विरोधाभा-
सोऽलङ्कारः । ‘ निर्व्यापारस्थितौ कालविशेषोत्सवयोः क्षणः ’ इत्यमरः ॥ ८९ ॥

योषितामतितरां नखलूनं गात्रमुज्ज्वलतया न खलूनम् ।
क्षोभमाशु हृदयं नयदूनां रागवृद्धिमकरोन्नयदूनाम् ॥ ९० ॥

योषितामिति । नखलूनं न खलु ऊनं नयत् ऊनां न यदूनां इति पदच्छेदः । अति-
तगमतिमात्रम् । अव्ययादाम्प्रत्ययः । नखैर्लूनं क्षतं नखदूतम् । “ ल्वादिभ्यश्च ” इति निष्ठा-
नत्वम् । तथाप्युज्ज्वलतया औज्ज्वल्येन ऊनं न न्यूनं किन्तु समप्रमेवेत्यर्थः । नखक्षतानां कामिनी-
गात्रमण्डनत्वादिति भावः । अत एवाशु हृदयं प्रियचित्तं क्षोभं विकारं नयत् प्रापयत् । नयते-

लटः शत्रादेशः । योपिता गात्र यदूना यादवानां रागवृद्धिम् ऊना नाकरोत् खलु । किन्तु भूयोऽपि समग्रमेवाकरोदित्यर्थः । अत्र यमक शब्दालङ्कारः । औज्ज्वल्यस्य विशेषणगत्या राग-वृद्धिहेतुत्वात्काव्यलिङ्गमर्थालङ्कार ॥ ९० ॥

इति मदमदनाभ्यां रागिणः स्पष्टरागाननवरतरतश्रीसङ्गि-
नस्तानवेक्ष्य । अभजत परिवृत्तिं साथ पर्थस्तहस्ता रज-
निरवनतेन्दुर्लज्जयाधोमुखीव ॥ ९१ ॥

इति श्रीमाधकविकृतौ शिशुपालवधे महाकाव्ये सुरत-
वर्णनं नाम दशमः सर्गः ॥ १० ॥

इतीति । इतीति मदमदनाभ्यां स्पष्टरागान् सर्वदा रागित्वेऽपि तदा ताभ्यामपि व्यञ्जि-
तरागानित्यर्थः । अनवरतरतश्रीसङ्गिनः । अत्रिच्छिन्नसुरतसम्प्लुम्पटान् तान् रागिणो रागिणश्च
रागिणश्च तान् रागिणः । “ पुमान् स्त्रिया ” इत्येकशेषः । अवेक्ष्य अथवेक्षणानन्तरं प्रेम्णः
परिवृत्तो हस्तो नक्षत्रविशेषः करश्च यस्याः सा । ‘ हस्तो नक्षत्रभेदे स्यात्करेभकस्योरपि ’ न्यु-
मयत्रापि विश्वः । अनतेन्दुः सस्तचन्द्रा अत एव सा रजनिर्लज्जया । ग्राम्यचेष्टादर्शनजनितये-
ति भावः । अधोमुखी नम्रमुखीवेत्युत्प्रेक्षा । परिवृत्तिं निवृत्त्युन्मुखतामभजत । प्रभातप्रायाऽभूदि-
त्यर्थः । स्त्रियो हि परकीयग्राम्यचेष्टादर्शने त्रपावनतमुख्यो हतेन दृष्टिमन्तर्धाय द्रागपमग-
न्तीति भावः । अत एवानन्तरसर्गे प्रभातवर्णनाय प्रस्तावः । मालिनी वृत्तमेतत् । लक्षणं तत्
वक्ष्यते चोत्तरसर्गादौ ॥ ९१ ॥

इति श्रीमहामहोपाध्यायकोलाचलमालिनाथसूरिविरचिते माधकाव्यव्याख्याने
सर्वङ्गपाख्ये दशमः सर्गः ॥ १० ॥

शिशुपालवधे महाकाव्ये

पूर्वार्द्धं समाप्तम् ।



श्रीः । शिशुपालवधम् ।



उत्तरार्द्धम् ।
एकादशः सर्गः ।

अथ प्रस्तुतं प्रभातवर्णनं प्रारभते—

श्रुतिसमधिकमुच्चैः पञ्चमं पीडयन्तः सततमृषभहीनं भिन्नकी-
कृत्य षड्जम् । प्रणिजगदुरकाकुश्रावकस्निग्धकण्ठाः परि-
णतिमिति रात्रिर्मागधा माधवाय ॥ १ ॥

श्रुतीति । नास्ति कार्कुर्यस्येत्यकाकुरविकृतध्वनिः । 'काकु' स्त्रियां विकारो यः शोक-
मीत्यादिभिध्वनेः' इत्यमरः । श्रावतीति श्रावको दूरध्वनिः स्निग्धो मधुरः कण्ठः स्वरो येषां
ते अकाकुश्रावकस्निग्धकण्ठाः स्तकण्ठा इत्यर्थः । मागधा वैतालिकाः श्रुतयो नाम षड्जादि-
स्वरारम्भकावयवाः शब्दाविशेषाः । तदुक्तम् 'प्रथमश्रवणाच्छब्दः श्रूयते ह्रस्वमात्रिकः । सा
श्रुतिः सम्पन्निष्या स्वरावयवलक्षणा' इति । ताभिः श्रुतिभिः समधिक बहुल षड्जविशेषण
पञ्चमविशेषण वा, उभयोरपि तथात्वात् । तदुक्तम् 'चतुश्चतुश्चतुश्चैव षड्जमध्यमपञ्चमा ।
द्वे द्वे निषादगान्धारौ त्रींस्त्रीनृमधैवतौ' इति । षड्जो मयूरस्य कूजितानुकारी स्वरविशेषः ।
'षड्जमयूरौ वदति' इति लक्षणात् । त षड्जं भिन्न एव भिन्नकरत कृत्वा भिन्नकीकृत्य तत्का-
लनिषिद्धस्वरासङ्कीर्णं कृत्वेत्यर्थः । पञ्चमो नाम कोकिलकूजितानुकारी स्वरविशेषः । 'पिकः कूजति
पञ्चमम्' इति लक्षणात् । त पञ्चमं पीडयन्तः तत्कालनिषेधात्परित्यजन्त इत्यर्थः । सतत
वीणादिवाद्ययुक्तम् । 'तत वीणादिकं वाद्यम्' इत्यमरः । ऋषभोऽपि वृषभनर्दितानुकारी स्वरभेद
एव । 'गावस्त्वृषभभापिणः' इति लक्षणात् । तेन हीनं तस्याऽपि तत्कालनिषिद्धत्वादित्यर्थः ।
सतत ऋषभहीनञ्च यथा तथा रात्रेः परिणतिं परिवृत्तिमित्यर्थः । इति वक्ष्यमाणप्रकारेणोच्चैर्यथा
तथा माधवाय कृष्णाय । क्रियाग्रहणात् सम्प्रदानत्वम् । प्रणिजगदुर्गानेनाचख्युरित्यर्थः । 'नेर्ग
दनद' इत्यादिना णत्वम् । पञ्चमादिनिषेधे भरतः । 'प्रभाते सुतरा निन्द्य ऋषभं पञ्चमोऽपि
च । जनयेत्प्रधनं बुद्ध्या पञ्चत्यं पञ्चमोऽपि च ॥ पञ्चमस्य विशेषोऽयं कथितः पूर्वसूरिभिः । प्रगे
प्रगीतो जनयेद्दशनस्य विपर्ययम्' इति । वृत्त्यनुपासोऽलङ्कारः । अस्मिन्सर्गे मालिनीवृत्तम् ।
'ननमयययुतेय मालिनी मोगि गोकैः' इति लक्षणात् ॥ १ ॥

अथ पूर्वश्लोके इतिशब्दपरामृष्टानमररात्रप्रभृत्युत्तरोत्तरक्रममाविनः प्रभातवृत्तान्तानसर्ग समाप्ति वर्णयन्नाह-

रतिरभसविलासाभ्यासतान्तं न यावन्नयनयुगममीलतावदे-
वाहतोऽसौ । रजनिविरतिशंसी कामिनीनां भविष्यद्विरहवि-
हितनिद्राभङ्गमुच्चैर्मृदङ्गः ॥ २ ॥

रतीति । रतिरभसविलासानां सुस्तसम्भ्रमलीलानाम् अभ्यासेनावर्त्तनेनतान्तं क्लान्तं नयन-
युगं कर्तुं । कामिनामिति शेषः । यावन्नामीरुन् मुकुलीभवति तावदेवासौ रजनिविरतिशंसी निशा-
वसानसूचक उच्चैर्मृदङ्गं कामिनीनां भविष्यता उत्तरक्षणमाविना विरहेण विहितं कृतो निद्राभङ्गो
यस्मिन् कर्मणि नयथा तथा आहतस्ताडितः । अत्र विरहशब्देन सामर्थ्यात्तच्चिन्ता लक्ष्यते ।
अन्यथा असत साम्प्रतिकनिद्राभङ्गहेतुत्वायोगादिति । अत्र रतितान्तत्वरजनिविरतिशसनयोर्वि-
शेषणगत्या नेत्रानीमीलननिद्राभङ्गहेतुत्वात्पदार्थहेतुके काव्यलिङ्गे ॥ २ ॥

स्फुटतरमुपरिष्ठादल्पमूर्तेर्ध्रुवस्य स्फुरति सुरमुनीनां मण्डलं
व्यस्तमेतत् । शकटमिव महीयः शैशवे शार्ङ्गपाणेश्चपलचर-
णकाब्जप्रेरणोत्तुङ्गिताश्रम् ॥ ३ ॥

स्फुटेति । अल्पमूर्तेर्दूरत्वात्सूक्ष्मविम्बस्य ध्रुवस्याौत्तानपादे । 'ध्रुव औत्तानपादिः स्यात्'
इत्यमरः । उपरिष्ठात् स्फुटतरम् उज्ज्वलतरं व्यस्तं पर्यस्तमेतत् सुरमुनीनां सप्तर्षीणां मण्डलं
शार्ङ्गपाणे, केशवस्य कृष्णस्य तवेत्यर्थः । शैशवे प्रचलितस्य चपलस्य चरणकाब्जस्याल्पचरणा-
श्विन्दस्य । "अहरे" इत्यल्पाथे कन्प्रत्ययः । प्रेरणया नोदनेनोत्तुङ्गितमुत्तुङ्गीकृतमप्र यस्य तत्
विपर्यासिताप्रमित्यर्थः । महीयो महत्तरं शकटमिव शकटाकारं शकटासुरशरीरमिव स्फुरति
दीप्यते । उपमालङ्कारः । पुरा किल बाल्ये कृष्ण शकटरूपधारिण शकटासुरपादघातेन पातया-
मासेति पौराणिकी कथात्रानुसन्धेया ॥ ३ ॥

प्रहरकमपनीय स्वं निदिद्रासतोच्चैः प्रतिपदमुपहृतः केनचिज्जा-
गृहीति । मुहुरविशदवर्णा निद्रया शून्यशून्या दददपि गिरम-
न्तर्बुध्यते नो मनुष्यः ॥ ४ ॥

प्रहरकमिति । स्व स्वकीयं स्वपाल्यमित्यर्थः । प्रहर एव प्रहरको याम । 'द्वौ यामप्र-
हरौ समौ' इत्यमरः । तमपनीयं नीत्वा निदिद्रासता निद्रातुमिच्छता । निद्रातेः सन्नन्ताह्लट-
शत्रादेशः । केनचिदतीतप्रहरपालेनेत्यर्थः । जागृहि प्रबुध्यस्वेति प्रतिपदं पदेपदे उच्चैरुपहृतो मनु-
ष्योऽनन्तर्यामिको मुहुर्निद्रया अविजदवर्णाम् अस्पष्टाक्षरामत एव शून्यशून्या शून्यप्रकारामनश-

प्रायामित्यर्थः । “प्रकारे गुणवचनस्य ” इति द्विर्भावः । “ कर्मधारयवदुत्तरेषु ” इति कर्मधारयवद्भावादवयवसुपो लुक् । गिरमयमह जागर्मीति प्रतिवाचं ददपि प्रयच्छन्नपि । “ नाम्यस्ताच्छतुः ” इति नुमागमप्रतिषेधः । अन्तरन्तःकरणे नो बुध्यते न जागर्ति बुध्यतेर्देवादि-कात्कर्त्तरि लट् । अत्राप्रबोधप्रतिवचनदानयोर्विरोधे अपिशब्दः । निद्राहानास्या तत्समाधाना-द्विगोचरानोऽलङ्कारः ॥ ४ ॥

विपुलतरनितम्बाभोगरुद्धे रमण्याः शयितुमनधिगच्छन्
जीवितेशोऽवकाशम् । रतिपरिचयनश्यन्नैद्वतन्द्रः कथंचिद्-
मयति शयनीय शर्वरीं किङ्करोतु ॥ ५ ॥

विपुलेति । रमण्या विपुलतरस्य नितम्बस्याभोगेन विस्तारेण रुद्धे आक्रान्ते शयनीये शयितुमवकाशमनधिगच्छन् अलभमानो जीवितेनः प्रेयान् रतिपरिचयेन पुनः पुनः सुरतावृत्त्या नञ्गन्ती निवर्त्तमाना निद्राया इय नैद्री निद्राप्रयुक्ता तन्द्रा आलस्य यस्य स तथाभूतः सन् शर्वरीङ्गथञ्चिद्मयति कृच्छ्रेण नयति किङ्करोतु किमन्यत्कुर्यात् । शयनानवकाशे सुरतमेव कालयापनोपाय इति तत्रैव प्रवृत्त इति भावः । अत्र शयनीयस्येद्विगोचरसम्बन्धेऽपि तत्सम्बन्धोक्तेरिति गोक्तिरलङ्कारः । तादृग्विशेष विशेषणगत्या शयनावकाशानविगमहेतुत्वात्काव्य-लिङ्गभेद इति सूक्तः ॥ ५ ॥

क्षणशयितविबुद्धा कल्पयन्त प्रयोगानुदधिमहति राज्ये
काव्यवदुर्विगाहे । गहनमपररात्रप्राप्तबुद्धिप्रसादाः कवय इव
महीपा चिन्तयन्त्यर्थजातम् ॥ ६ ॥

क्षणेति । क्षण शयिताः सुरतश्रमापनोदाय विपुसाः विबुद्धाः तदैव प्रबुद्धाः । यथाकाल प्रबुद्धत्वादिति भावः । क्षणशयितविबुद्धा । ज्ञातानुल्लिखत्, “ पूर्वाकाल ” इत्यादिना समासः । महीपाः कवय इव अपररात्रे । रात्रे पश्चिमयाम इत्यर्थः । “ पूर्वापरा ” इत्यादिना एकदेशिसमासे समासान्त अच् । “ रात्राहाहाः पुंसि ” इति पुस्त्वम् । तत्र प्राप्तबुद्धिप्रसादाः लब्धबुद्धिप्रकाशाः सन्तः उदधिमहति समुद्रगन्भीरे एकत्र तुरगादिभिरपरत्र रसभावादिभिश्चेति भावः । अत एव दुर्विगाहे दुष्प्रवेशे राज्ये काव्ये इव काव्यवत् । “ तत्र तस्येव ” इति वक्तिप्रत्ययः, प्रयोगान् । सामाद्यपायानुष्ठानानि अन्यत्रार्थगुणसाधुशब्दगुम्फान् कल्पयन्तस्तर्कयन्तः । ‘ ब्राल्ले मुहूर्ते उत्थाय चिन्तयेदात्मनो हितम् ’ इति स्मरणादिति भावः । गहनं दुष्प्रापमन्यत्र दुर्दर्शमर्थजात पुरुषार्थजातम् । त्रिगर्गमित्यर्थः । अन्यत्र वाच्यलक्ष्यव्यङ्ग्यरूपमभिधेयजात चिन्तयन्ति विचारयन्ति । इतिशब्दस्योपलक्ष्यत्वात्काव्यवदिति वक्तिप्रत्ययेऽप्यनेकशब्दार्थगता श्रौती पूणो वाक्यार्थोपमा । काव्यवदिति तद्वित्तगता कवय इवेति समासगता चति संकीर्णा ॥ ६ ॥

क्षितितटशयनान्तादुत्थितन्दानपङ्कजुतबहुलशरीरं शाय-
यत्येष भूयः । मृदुचलदपरान्तोदीरितान्दूनिनादङ्गजपतिम-
धिरोहः पक्षकव्यत्ययेन ॥ ७ ॥

क्षितितीति । । क्षितितट भूतलमेव शयनान्तः शयनस्थानं तस्मादुत्थितं सुप्तोत्थितमित्यर्थः
अत एव दानपङ्कजुतबहुलशरीरं मदकर्दमोक्षितमहाकाय गजपतिमपः अधिरोहतीत्यधिरोह आरो-
हणः । पचाद्यच् । मृदु मन्द चलता अपरान्तेन पश्चिमपादेनोदीरित उत्पादितोऽन्दूनिनाद
शृङ्खलारवो यस्मिन् कर्मणि तद्यथा तथा । पक्ष एव पक्षकः पार्श्वः । 'पक्ष पार्श्वग-
त्साध्यसहायफलभित्तिषु' इति वैजयन्ती । तस्य व्यत्ययेन पार्श्वान्तरेणेत्यर्थः । भूय शाययति
शयनं कारयति । " गतिबुद्धि " इत्यादिना अपि कर्तुः कर्मत्वम् । स्वभावोक्तिरलङ्कारः ॥ ७ ॥

दुततरकरदक्षाः क्षितवैशाखशैले दधति दधनि धीरानारवा-
न्वारिणीव । शशिनमिव सुरौघाः सारमुद्धर्तुमेते कलशिसुद-
धिगुर्वी बल्लवा लोडयन्ति ॥ ८ ॥

द्रुतेति । दुततरकरा अतिलघुहस्तास्ते च ते दक्षाश्च बल्लवा गोपालाः । 'आमीरः स्यान्म-
हागृद्रो गोपालो बल्लवस्तथा' इति वैजयन्ती । विशाखा प्रयोजनमस्येति वैशाखो मन्थनदण्डः ।
'वैशाखमन्थमन्थानमन्थानो मन्थदण्डे' इत्यमरः । " विशाखापादादण् मन्थदण्डयो " इत्यण्
प्रत्ययः । वैशाखः शैल इवेत्युपमितसमासः । साहचर्यात्क्षितो वैशाखशैलो यस्मिन् वीरान्
गम्भीरानारवान्दधति दधनि दध्नि । " विभाषा डिङ्योः " इति विकल्पादल्लोपाभावः । वारि-
णीव सुरौघाः शशिनमिव सारं नवनीतमुद्धर्तुम् उ कण्टमुदधिरिषु गुर्वीम् । " उपमानानि सामा-
न्यवचनैः " इति समासः । ता कलशं कुम्भीमेते लोडयन्ति मथन्ति । एषापि पूर्वतरवत् पूर्णा
वाक्यार्थोपमा वाक्यसमाससंकीर्णा च ॥ ८ ॥

अनुनयमगृहीत्वा व्याजसुप्ता पराचीरुतमथ कृकवाकोस्ता-
रमाकर्ण्य कल्य । कथमपि परिवृत्ता निद्रयाऽन्धा किल स्त्री
मुकुलितनयनैवाश्लिष्यति प्राणनाथम् ॥ ९ ॥

अनुनयमिति । अनुनयं प्रियप्रार्थनामगृहीत्वा नाङ्गीकृत्य पराचीं पराट्मुखीं व्याजेन
कपटेन सुप्ता स्त्री अथ कल्ये प्रभाते । 'प्रत्यूपोऽहर्मुख कल्यम्' इत्यमरः । कृकवाको कुक्कुटस्य ।
'कृकवाकुस्ताम्रचूडः कुक्कुटश्चरणायुधः' इत्यमरः । " कृकं वचः कश्च " इत्यण् प्रत्ययः ।
तारमुच्चैः स्त कूजितमाकर्ण्य कथमपि गात्रजृम्भणादि व्याजेन परिवृत्ता सम्मुखीभूता निद्रा-
यान्धा किल अजानतीव मुकुलितनयनैव मीलिताक्षी सत्येव प्राणनाथमाश्लिष्यति । एषा
कलहान्तरिता ॥ ९ ॥

गतमनुगतवीणेरकतां वेणुनादैः कलमविकलतालं गायकैर्बो-
धहेतोः । असकृदनवगीतं गीतमाकर्णयन्तः सुखमुकुलित-
नेत्रा यान्ति निद्रां नरेन्द्राः ॥ १० ॥

गतमिति । अनुगतवीणैरनुसृतवीणैर्वीणासंवादिभिर्वेणुनादैर्वैशस्वरैः एकतामेकरूपता गत
कलमव्यक्तमधुरम् अविकलोऽविसर्वादा ताल कात्यादितालो यस्य तत् बोध एव हेतुस्तस्य
बोधहेतो बोधकारणेन बोधनार्थमित्यर्थः । फलरूपापि कारणत्वमिच्छाद्वारा स्वर्गादिवत् फल-
रगस्य तत्साधनप्रवृत्तिहेतुत्वात् पृष्टी । गायकैर्तालिकैरेनमीनमगर्हितम् । ‘अवगीतं तु निर्वादे
मुहुर्दृष्टेऽपि गार्हिते’ इति विश्वः । गीत गीयमान वस्तु । आवृत्तिर्वा गीतशब्दस्य । गीत
गान समाकर्णयन्तो नरेन्द्रा सुखेन गानसुखेन मुकुलितनेत्रा निमीलिताक्षाः सन्तः निद्रा यान्ति-
भजन्ति । वृत्तपनुप्रासोऽलङ्कारः ॥ १० ॥

परिशिथिलितकर्णग्रीवमामीलिताक्षः क्षणमयमनुभूय स्वप्न-
मूर्ध्वज्जुवे । रिरसयिषति भूयः शष्पमग्रे विकीर्णं पटुतरचप-
लोष्ठः प्रस्फुरत्प्रोथमश्वः ॥ ११ ॥

परीति । अयमश्वः परिशिथिलित सस्तमुक्त कर्णग्रीव कर्णौ च ग्रीवा च यस्मिन् कर्मणि
तद्यथा तथा आमीलिताक्षः ऊर्ध्वं जानुनी यस्य स ऊर्ध्वज्जु ऊर्ध्वजानुस्तिष्ठन्नित्यर्थः । ‘ऊर्ध्वज्जु ऊर्ध्व-
जानु स्यात्’ इत्यमरः । “ऊर्ध्वाद्विभागः” इति जानुशब्दस्य छापदेशः । क्षण स्वप्न निद्रामनु-
भूय उत्तमाश्वलक्षणमेतत् । भूयः पुनरपि पटुतरैः ग्रासप्रहणसमर्थौ चपलौ चञ्चलौ चोष्ठौ यस्य
स सन् प्रस्फुरत्प्रोथ प्रस्फुरत्प्राग्वोग यथा तथा । ‘घोणा तु प्रोथमस्त्रियाम्’ इत्यमरः । अग्रे
विकीर्णं क्षिप्तं शष्प घास ‘शष्प बालतृण घास’ इत्यमरः । रिरसयिषति रसयितुमास्वाद-
यितुमिच्छति । रसयते सज्जन्ताल्लङ् । स्वभावोक्तिरलङ्कारः । ‘स्वभावोक्तिरसौ चार यथाव-
द्वस्तुवर्णनम्’ ॥ ११ ॥

उदयमुदितदीप्तिर्याति यः सङ्गतौ मे पतति न वरमिन्दुः सोऽ-
परामेप गत्वाऽस्मितरुचिरिव सद्यः साम्यसूर्यं प्रभेति स्फुरति
विशदमेषा पूर्वकाष्ठाङ्गनायाः ॥ १२ ॥

उदयमिति । य इन्दुः मे मम सगतामुदितदीप्तिः प्रवृद्धवृत्तिः सन् उदयमुदयाद्रिम् अम्बु-
दयञ्च याति स इन्दुरूपोऽपराम्पश्चिमाशा परामनाञ्च गत्वा पतति अस्तमेति पातित्यञ्च गच्छति
न वरमर्हमित्यर्थः । इति सद्यः साम्यसूर्यं यथा तथा पूर्वकाष्ठा प्राची सैवागना पूर्वनायिका च
गम्यते । तस्याः स्मितरुचिर्मन्दहासकान्तिरिवैषा प्रभा विशद निर्मल स्फुरति प्रकाशते । प्राच्या
मीषद्विशदा प्रभा प्रादुरमूदित्यर्थः । अत्र प्राचीगतप्रामातिकप्रभायामिन्दोः पराङ्गनासङ्गपातित्यनि-
मित्ता चेतनवर्मस्मितरुचित्वोत्प्रेक्षा पूर्वकाष्ठाङ्गनाया इति रूढिव्यूढेत्यनयोऽङ्गाङ्गिभावेन सङ्करः ॥ १२ ॥

चिररतिपरिखेदप्राप्तनिद्रासुखानां चरममपि शयित्वा पूर्व-
मेव प्रबुद्धाः । अपरिचलितगात्राः कुर्वन्ते न प्रियाणामशि-
थिलभुजचक्राश्लेषभेदं तरुण्यः ॥ १३ ॥

चिरेति । चरममपि शयित्वा पश्चात् सुप्ता अपि पूर्वमेव प्रबुद्धाः । 'सुप्ते पश्चाच्च या शेते पूर्वमेव प्रबुध्यते । नान्य कामयते चित्ते सा स्त्री ज्ञेया पतिव्रता' इति स्मरणादिति भावः । तथापि तरुण्यः अपरिचलितगात्राः अस्पन्दवपुष्का सत्यः चिररतिपरिखेदेन प्राप्तनिद्रासुखानां प्रियाणाम् अशिथिलो गाढो यो भुजचक्रेण परस्परभुजवलयेनाश्लेष तस्य भेद विश्लेष विससनन कुर्वन्ते किन्त्वाश्लेषैव स्थिता । अन्यथा तन्निद्राभङ्गः स्यात् । 'शयानं न प्रबोधयेत्' इति निषेधास्कन्दनभयादिति भावः । रतिश्रमोऽत्र सञ्चारी तदनुभावो निद्रा ॥ १३ ॥

कृतधवलमभेदः कुंकुमेनेव किञ्चिन्मलयरुहरजोभिर्भूयन्
पश्चिमाशाम् । हिमरुचिररुणिम्ना राजते रज्यमानैर्जरठकम-
लकन्दच्छेदगौरैर्मयूखैः ॥ १४ ॥

कृतेति । हिमरुचिश्चन्द्र अरुणिम्ना अस्तमयरागेण हेतुना रज्यमानैर्लोहितायमानैः रजे-
र्देवादिकात्कर्तारि शानच् "अनिदिताम्" इति नलोपः । त्रीणि रज्यति राजति लोहितायति
चात्मन इति भट्टमल्लः । जरठस्य परिणतस्य कमलकन्दस्य छेदा इव गौराः शुभ्राः । छेदग्रह-
णम् धावत्यर्थम् । 'गौर पीते सितेऽरुणे' इति विश्वः । तैर्मयूखैः कुंकुमेन किञ्चित्कृतो वव-
लिमभेदो धावत्यभगो येषां तैरीपद्मस्वधावत्यै मलयरुहरजोभिश्चन्दनरेणुभिरिव पश्चिमाशा
प्रेयसीमिवेति भावः । भूयन् राजते उपमालङ्कारः ॥ १४ ॥

दधदसकलमेकं खण्डितामानमद्भिः श्रियमपरमपूर्णासुच्छस-
द्भिः पलाशैः । कलरवमुपगीते षट्पदौघेन धत्तः कुमुदकम-
लषण्डे तुल्यरूपामवस्थाम् ॥ १५ ॥

दधदिति । एक कुमुदषण्डमानमद्भिर्मुकुलीभवद्भिः पलाशैर्दलैरसकलमर्द्धं खण्डिता क्षीय-
माणामित्यर्थः । श्रियं दधत् अपर कमलषण्डमुच्छसद्भिः विकसद्भिः पलाशैरपूर्णा वर्द्धमाना
श्रियं दधत् षट्पदौघेन कलरव यथा तथा उपगीते उभे अपीत्यर्थः । कुमुदकमलषण्डे कुमुदानां
कमलानां च षण्डे कदम्बे । 'कदम्बे षण्डमस्त्रियाम्' इत्यमरः । तुल्यरूपामवस्था धत्त
दधाते अत्र क्षयवृद्धयोरर्थप्रवृत्तैरैकरूप्ये कस्य क्षयः कस्य वा वृद्धिरिति दुर्ग्रहमिति भावः ।
अत्रोभयविशेषणानां तुल्यावस्थावाग्णहेतुकत्वात् काव्यलिङ्गम् । तेन द्वयोः क्रमेणोपमानो-
पमेयभावरूपोपमेयोपमा व्यज्यते ॥ १५ ॥

मदरुचिमरुणेनोद्वृच्छता लम्भितस्य त्यजत इव चिराय स्था-
यिनीमाशु लज्जाम् । वसनमिव मुखस्य स्रंसते संप्रतीदं सित-
करकरजालं वासवाशायुवत्याः ॥ १६ ॥

मदैति । सम्प्रति सितकरस्येन्दो. इदं करजल कर्तुं । उद्वृच्छता उद्यता अरुणेन अनूरुणा
मदरुचिं तत्तुल्या रुचिमरुणिमानमित्यर्थः । अत एव निदर्शनालंकारः । लम्भितस्य प्रापितस्य ।
लभेर्प्यन्तात्कर्मणि क्त. “ लभेरशब्दलिटोः ” इति नुमागमः । अत एव चिराय स्थायिनीं लज्जामाशु
त्यजत इव मुखप्रकाशनाटियमुत्प्रेक्षा । वासवाशा प्राची तस्या एव युवत्या मुखस्य प्राग्भाग-
स्याननस्य च वसनमिवावकुण्ठनपट इव स्रंसते गलति । रक्ता स्त्रियः पाटलमुखा निर्लज्जा
स्रस्तवस्त्राश्च भवन्तीति भावः । अत्र मुखस्येति प्राग्भागवदनयोरेवेदाध्यसायात् श्लेषमूलाति-
शयोक्तिः । तथा पूर्वोक्तनिदर्शनोत्प्रेक्षाभ्यां चानुगृहीता वसनमिवेत्युत्प्रेक्षेति सकरः ॥ १६ ॥

अविरतरतलीलायासजातश्रमाणामुपशममुपयान्तं निस्सहे-
ऽङ्गङ्गनानाम् । पुनरुपसि विविक्तैर्मातरिश्वावचूर्ण्य ज्वलयति
मदनाग्निं मालतीनां रजोभिः ॥ १७ ॥

अविरतैरिति । अविरतरतलीलायासेनाविच्छिन्नसुरतक्रीडाप्रयासेन जातश्रमाणामङ्गनानां
सम्बन्धिनि निस्सहत इति निस्सहे अक्षमे । पचाद्यच् । अङ्गे उपशममुपयान्तं शाम्यन्तं मदन
एवाग्निस्त पुनरुपसि मातरि अन्तरिक्षे श्रयति वर्द्धते इति मातरिश्वा । ‘श्वन्नुक्षन्’ इत्यादिना
औणादिको निपातः । विविक्तरमलैर्नोर्द्विश्च मालतीनां जातीकुसुमानाम् । ‘सुमना मालती जातिः’
इत्यमरः । रजोभिः परागैः करीषैरिवेति भावः । अवचूर्ण्य अवघ्न्यस्य सयुज्येति भावः । ज्वल-
यत्युदीपयति प्राभातिकमालतीवातस्पर्शात्पुनरुद्धो मदन इत्यर्थः ॥ १७ ॥

अनिमिषमविरामा रागिणां सर्वरात्रं नवनिधुवनलीलाः
कौतुकेनातिवीक्ष्य । इदमुदवसितानामस्फुटालोकसम्पन्नय-
नमिव सनिद्रं घूर्णते दैपमर्चिः ॥ १८ ॥

अनिमिषमिति । इदं पुरोवर्त्ति अस्फुटा सूर्यतेजोभिर्वाग्निमन्दायमाना आलोकसम्पत्
प्रकाशसम्पत्तिर्यस्य तत् अन्यत्र निद्राभिभवादनृद्धद्विषयावधानशक्तिक दीपस्येदं दैपमर्चिज्वाला
‘ज्वालामासोर्न पुस्यर्चिः’ इत्यमरः । सर्वस्या रात्राविति सर्वरात्रम् ‘पूर्वकाल’ इत्यादिना
समासः । “अहस्सर्व” इत्यादिना समासान्तः, “रात्राहाहाः पुसि” इति पुल्लिङ्गता “अत्य-
न्तसयोगे द्वितीया” इति द्वितीया । अविरामाः अविच्छिन्नाः रागिणां कामिना कामिनीणा च ।
“पुमान् स्त्रिया” इत्येकशेषः । नवाः निधुवनलीलाः सुरतविलासान् । ‘व्यवायो ग्राम्यधर्मो
मैथुन निधुवन रतम्’ इत्यमरः । कौतुकेन न निमिषतीत्यनिमिष यथा तथा । पचाद्यच् । कुटा-

दित्वान्न गुणः । अतिवीक्ष्य अत इव सनिद्रम् उदवसिताना गृहाणा सम्बन्धि । 'गृह गेहोदवसित
वेदम सञ्च निकेतनम्' इत्यमर । नयनमिवेत्युत्प्रेक्षा । घूर्णते अमति ॥ १८ ॥

**विकचकमलगन्धैरन्धयन्भृङ्गमालाः सुरभितमकरन्दं मन्द-
मावाति वातः । प्रमदमदनमाद्यद्यौवनोद्दामरामारमणरभस-
खेदस्वेदविच्छेददक्षः ॥ १९ ॥**

विकचेति । प्रमदमदनाभ्या हर्षमन्मथाभ्या माद्यन्तीना यौवनेनोद्दामानां च रामाणा
स्त्रीणा रमणरभसखेदेन सुरतसरम्भश्रमेण य. स्वेदः तस्य छेदे हरणे दक्षो वातः प्रमातमारुत
विकचकमलगन्धैर्भृङ्गमाला अन्धयन्न्वा कुर्वन्मोहयन् । अन्धयते " तत्करोति" इति ण्यन्ता-
लुटः शत्रादेश । सुरभित सुरभीकृतो मकरन्दो यस्मिन् कर्मणि तद्यथा तथा मन्दमावाति
प्रचलन्ति । अत्र धृत्यनुप्रासोऽलकार । " इत्येव प्रसादः समता माधुर्यं सुकुमारता । अर्थव्यक्ति-
रुदारस्वमोजःकान्तिसमाधयः " इति आचार्योक्ता दश गुणाः प्रायेणात्र सम्भवन्तीति निपुणै-
रुच्यया ॥ १९ ॥

**लुलितनयनताराः क्षामवक्रेन्दुबिम्बा रजनय इव निद्राक्ला-
न्तनीलोत्पलाक्ष्यः । तिमिरमिव दधानाः स्रंसिनः केशपाशा-
नवनिपतिगृहेभ्यो यान्त्यमूर्वारवध्वः ॥ २० ॥**

लुलतात । लुलितनयनतारा. निद्राक्लृप्ताक्षिकनीनिका अन्यत्राप्रसन्ननक्षत्राः ' ऋक्षा-
क्षिमध्ययोस्तारा ' इति विश्व । वक्राणीन्दुबिम्बानीत्युपमितसमास । तिमिरमिवेत्यादिलिङ्गात् ।
अन्यत्र वक्राणीवेन्दुबिम्बानि । तानि क्षामाणि सुरतप्रमाताभ्या म्लानानि यासां तः निद्रया
स्वप्नेन मुकुलीमावेन क्लान्तानि नीलोत्पलानि अक्षीणीव नीलोत्पलानीव वाक्षीणि यासां ताः
स्रंसिनः केशपाशान् तिमिरमिवान्यत्र तु तानिव तिमिरं दधानाः अत एव रजनय इव स्थिताः
अमूर्वारवध्वो वेद्या । ' वारस्त्री गणिका वेद्या ' इत्यमरः । अवनिपतिगृहेभ्यो यान्ति
निर्यान्ति । झिलष्टविशेषणेषमुपमेत्येके । इत्येव एवायमुभयविषयः । उपमा तु प्रतिभामात्रसारा,
इत्यन्ये ॥ २० ॥

**शिशिरकिरणकान्तं वासरान्तेऽभिसार्य्य श्वसनसुरभिगान्धिः
साम्प्रतं सत्त्वरेव । व्रजति रजनिरेषा तन्मयूखाङ्गरागैः परि-
मलितमनिन्दैरम्बरान्तं वहन्ती ॥ २१ ॥**

शिशिरोति । एषा रजनिर्वासपान्ते यत्रौ शिशिरकिरणश्चन्द्रस्तमेव कान्तमभिसार्या-
मिसृत्य । स्वार्थे णिच् । साम्प्रतं श्वसनैः तत्कालवातैः निश्वासेश्च सुरभिगान्धि सुगन्धि. अनि-
न्दैः मनोहरैर्मयूखैरेवागरागैः परिमलितं व्याप्तं वासितञ्चाम्बरान्तं नमः प्रान्तं वद्वान्तश्च-

वहन्ती भजन्ती सत्त्वेव व्रजति । अत्रेन्दुतन्मयूखादीना कान्तत्वांगरागत्वादिरूपणावगमादेक-
देशविवर्ति रूपकम् ॥ २१ ॥

नवकुमुदवनश्रीहासकेलिप्रसङ्गादधिकरुचिरशषामप्युषाञ्जा-
गरित्वा । अयमपरदिशोऽङ्के मुंचति स्रस्तहस्तः शिशयिषु-
रिव पाण्डुं म्लानमात्मानमिन्दुः ॥ २२ ॥

नवेति । अविकरुचिरयममिन्दुर्नवकुमुदवनश्रियो हासः विकासः परिहासश्च स एव केलिः
स्तस्याम्प्रसङ्गादासगादशेषामप्युषां सकलामपि रात्रिम् । 'विमावरी नक्तमुषा शर्वरी' इति विश्व ।
“अत्यन्तसंयोगे द्वितीया ” । जागरित्वा जागरणं कृत्वा शिशयिषुः शयितुमिच्छुरिव ।
शेते सन्नन्तादुपत्ययः । स्रस्तो हस्तो नक्षत्रविशेषः करश्च यस्य स सन् अपरदिशः
पश्चिमदिशोऽङ्के समीपे उत्संगे च पाण्डु पाण्डुवर्णं म्लानं क्लान्तमात्मानं स्रशरीरं मुञ्चति ।
दक्षिणनायकः कयाचित्सह विहृत्य श्रान्तः कस्याश्चिदङ्के शेते तद्वदिति भावः । अत्र प्रहासके-
ल्यङ्ककरसंज्ञादिव्यवहारादिन्दुकुमुदवनश्रीपश्चिमाना नायकत्वप्रतीतेः समासोक्तिरलङ्कारः । विशेष-
पणसाम्यं तूपलक्षणमित्यलङ्कारसर्वस्वकारः । सा चोत्प्रेक्षासकीर्णा ॥ २२ ॥

सरभसपरिरम्भारम्भसंरम्भभाजा यदधिनिशमपास्तं बल्लभ-
नांगनायाः । वसनमपि निशान्ते नेष्यते तत्प्रदातुं रथचरण-
विशालश्रोणिलोलेक्षणेन ॥ २३ ॥

सरभस्तेति । अधिनिश निशाया विभक्त्यर्थेऽव्ययीभावः । सरभसः सत्वर परिरम्भ
एवारम्भो व्यापारस्तत्र सरम्भस्तद्भाजा बल्लभेनागनाया सम्बन्धि यन्मन्त्रम अपास्तं तद्वसनं
निशान्ते प्रभातेऽपि रथचरणं चक्रं तद्वदिशालया श्रोणौ लोलं सतृष्णमीक्षणं यस्य तेन बल्लभेन
प्रदातुं नेष्यते अत्र वसनाप्रतिदानस्य श्रोणीक्षणलौक्यहेतुकत्वात्काव्यलिङ्गम् ॥ २३ ॥

सपदि कुमुदिनीभिर्मीलितं हा क्षपापि क्षयमगमदपेतास्तार-
कास्ताः समस्ताः । इति दयितकलत्रश्चिन्तयन्नंगमिन्दुर्वहति
कृशमशेषं अष्टशोभं शुचैव ॥ २४ ॥

सपदीति । सपदि सद्यः कुमुदिनीभिर्मीलितम् । भावे क्तः । हा हन्त क्षपा रात्रिरपि
क्षयमगमत् ता समस्तास्तारका अपेता इति शुचा शोकेन चिन्तयन्नंगमिन्दुर्वहति । कलत्रप्रियस्य युगप-
त्सकलकलत्रनाशे महान् शोको भवतीति भावः । अत्रेन्दोः प्रभातप्रयुक्तागकार्यशोभाप्रशयो
युगपत्कुमुदिन्यादिसकलकलत्रनाशनिमित्तहेतुकत्वमुत्प्रेक्ष्यते ॥ २४ ॥

ब्रजति विषयमक्ष्णामंशुमाली न यावत्तिमिरमखिलमस्तन्ता-
वदेवारुणेन । परपरिभवि तेजस्तन्वतामाशु कतु प्रभवति
हि विपक्षोच्छेदसग्रेसरोऽपि ॥ २५ ॥

ब्रजतीति । अशुमाली मूर्त्यः ब्रीह्यादित्वादिनिप्रत्ययः । यावदक्षणा विषय भूमि न
ब्रजति न दृश्यत इत्यर्थः । तावदेवारुणेनानूरुणा अखिल तिमिरमस्तमपास्त परेषाम्परिभवि-
तिरस्कारकम् । “ जिदक्षि ” इत्यादिना इनिप्रत्ययः । तेजः प्रताप तन्वता प्रथयताम् अग्रे सरती-
त्यग्रेसर पुरस्सरोऽपि । “ पुरोऽग्रतोऽग्रेषु सर्तैः ” इति टप्रत्ययः । विपक्षस्य शत्रोरुच्छेद कर्तु-
माशु प्रभवति शक्नोति हि । सामान्येन विशपसमर्थनरूपोऽर्थान्तरन्यासः ॥ २५ ॥

विगततिमिरपङ्कं पश्यति व्योम यावद्धुवति विरहखिन्नः पक्षती
यावदेव । रथचरणसमाह्वस्तावदौत्सुक्यनुन्ना सरिदपरतटा-
न्तादागता चक्रवाकी ॥ २६ ॥

विगतेति । विरहेण खिन्नः रथचरणेन चक्रेण समाह्वस्तुल्याख्य तस्यैव समाहा नमा-
ख्या यस्येति वा रथचरणसमाह्वश्चक्रवाक इत्यर्थः । ‘ कोकश्चक्रश्चक्रवाको रथाङ्गाह्वयनामकः ’
इत्यमरः । तिमिर पङ्कमिवेत्युपमितसमासः । तद्विगतं यस्मात्तद्व्योम यावत्पश्येति यावदेव
पक्षती पक्षमूले । ‘ ह्री पक्षति पक्षमूलम् ’ इत्यमरः । “ पक्षात्तिः ” इति तिप्रत्ययः । ध्रुवति उत्प-
तितुन्धुनोति । ‘ ध्रु विधूनने ’ इति धातौस्तौदादिकत्वादुवडादेशः, तावदेवोत्पतनात् प्रागेव चक्रवाकी
चक्रवाकस्य ह्री । “ जातेरह्वीविपद्यादयोपधात् ” इति ङीप् । औत्सुक्येनोत्कण्ठया नुन्ना प्रेरिता
सती सरितोऽपरतटान्तात्परभूमे सकाशादागता । एतेनानयोरुन्मनस्कता समश्चानुपग इत्युक्तम्
अत्र रागौत्सुक्ययोरसमावयोस्तिर्यग्गतत्वेनाभासयोर्निबन्धनादूर्जस्वी नामालङ्कारः । ‘ रसभावत-
दामास प्रशमाना निबन्धने । रसवत्प्रेय ऊर्जस्विसमाहितानि ’ इति लक्षणात् ॥ २६ ॥

मुदितयुवमनस्कास्तुल्यमेव प्रदोषे रुचमदधुरुभय्यः क-
ल्पिता भूषिताश्च । परिमलरुचिराभिर्न्यकृतास्तु प्रभाते युव-
तिभिरुपभोगात्रीरुचः पुष्पमालाः ॥ २७ ॥

मुदितेति । प्रदोषे रात्रौ मुदितानि यूना मनासि याभिस्ता मुदितयुवमनस्काः । “ उरः-
प्रभृतिभ्यः कप् ” इति कप् । कल्पिता उपभोगाय सम्पादिता भूषिता बलयवसनादिभिरुपस्कृ-
ताश्च उभय्यः उभयविधा युवतयः पुष्पमालाश्च । “ उभादुदात्तो नित्यम् ” इति उभस्य अय-
जादेशः, “ टिड्ढाणञ् ” इत्यादिना ङीप् । तुल्यमेवाविशेष यथा तथा रुच शोभामदधुर्धृतवत्य ।
धानो लङ् । प्रभाते तूपभोगात्रीरुचो निष्प्रभाः पुष्पमालाः परिमलेन विमर्दगन्धेन रुचिराभि-
रुपभोगादधिसुरभिर्भियुवतिभिर्न्यकृतास्त्यक्ताः अवधीरिताश्च । अत्र पुष्पमालाम्यो युवतीना साम्यो-
क्तिपूर्वकविमर्दसहत्वेनाविक्योक्तव्यतिरेकः ॥ २७ ॥

विलुलितकमलौघः कीर्णवल्लीवितानः प्रतिवनमवधूताशेष-
शाखिप्रसूनः । क्वचिदयमनवस्थः स्थास्नुतामेति वायुर्वधुकु-
सुमविमर्दोद्गन्धिवेश्मान्तरेषु ॥ २८ ॥

विलुलितेति । वनेवने प्रतिवनम् । याथार्थ्येऽव्ययीमात्रः । विलुलिताः व्यालोलिताः कम-
लौघा येन स कीर्णा विक्षिप्ता वल्लीना माळ्यादीना विताना विस्तारा येन स. अवधूतान्यशप-
शाखिना वकुलचम्पकादीना प्रसूनानि येन स तथापि क्वचित्पूर्वोक्तकमलवनादौ कुत्रापि ना-
स्त्यवस्था स्थितिरस्येत्यनवस्थ स्थितिमप्राप्तोऽय वायुर्वधूना कुसुमाना च विमर्देन सघर्षेण उद्ग-
न्धिषु उद्गतगन्धेषु । गन्धस्येत्वम् । वेश्मान्तरेषु गृहान्तरेषु स्थास्नुता स्थायित्वमेति पूर्वोक्तस-
त्रोक्तप्रसौरमलोमादिति भावः । “ग्लजिस्थश्च” इति ग्नु प्रत्ययः । वधुशब्दो ह्रस्वोकारान्तोऽ-
यस्ति । यद्वा मधुकुसुमेति पाठः मधुयुक्तानि कुसुमानि तेषां विमर्देनैत्यर्थः । अत्र वायोरस्थायि-
त्वेऽपि स्थायित्वसम्बन्धोक्तेरतिशयोक्तिः । तथा विमर्दगन्धस्य कमलादिगन्धादाधिक्यरूपव्य-
तिरेकप्रतीतिरलङ्कारेणालङ्कारध्वनिः ॥ २८ ॥

नखपदवलिनाभीसन्धिभागेषु लक्ष्यः क्षतिषु च दशनानाम-
ङ्गनायाः सशेषः । अपि रहसि कृतानां वाग्निहीनोऽपि जातः
सुरतविलसितानां वर्णको वणकोऽसौ ॥ २९ ॥

नखपदेति । नखपदेषु नखक्षतेषु वलिषु त्रिवलिषु नाभ्या सन्धिभागेषु, कूर्परादिदेहसन्धि-
स्थानेषु तथा दशनानां क्षतिषु दन्तव्रणेषु च सशेषः सावशेषः किञ्चिद्विद्यमानः अत एव लक्ष्यो
दृश्यः अङ्गनायाः सम्बन्धी असौ वर्णयति वर्णङ्करोति रञ्जयतीति वर्णकोऽङ्गरागो वाग्निहीनो
वाग्निद्रियरहितोऽपि सन् रहसि कृतानामपि सुरतविलसितानां सुरतचेष्टितानां वर्णयति वक्तीति
वर्णको वक्ता व्यञ्जक इत्यर्थः । वर्णयतेर्षुलप्रत्ययः । ‘वर्णक्रियाया विस्तारे गुणोक्तौ वर्णनेऽप्यदः’
इति भट्टमल्लः । जातः नखक्षतादिष्वेव लक्ष्यमाणोऽङ्गरागोऽन्यत्र स्वविलोपाच्चेष्टाविशपानु-
मापको जात इत्यर्थः । अत्र वाग्निहीनोऽपि रहस्यकृतानामपि वर्णको वक्तेति विरोधस्य व्यञ्जक-
बलक्षणया परिहाराद्विरोधाभासोऽलङ्कारः ॥ २९ ॥

प्रकटमलिनलक्ष्मा मृष्टपत्रावलीकैरधिगतरतिशोभैः प्रत्युषः
प्रोषितश्रीः । उपहसित इवासौ चन्द्रमाः कामिनीनाम्परिण-
तशरकाण्डापाण्डुभिर्गण्डभागैः ॥ ३० ॥

प्रकटेति । उपसि प्रत्युषः । विभक्त्यर्थेऽव्ययीमात्रः । यद्वा प्रत्युषः प्रमातम् । ‘उप प्रत्युष-
सी अपि’ इत्यमरः । तत्र प्रोषितश्रीर्गण्डशोभः. अत एव प्रकटमलिनलक्ष्मा स्पष्टदृष्टकलङ्कोऽसौ
चन्द्रमा मृष्टाः प्रमृष्टाः पत्रावल्याः पत्रामङ्गा येषां तैः । ‘नवृतश्च’ इति कप् । तथाप्यधिगता

रतिशोभा समोगश्रीर्येषा तैः परिणताः परिपक्वाः शरकाण्डा बाणाख्यतृणकाण्डकाः । 'शरो बाणे बाणतृणे' इति शब्दार्णवे । तद्वदापाण्डुभिः कामिनीनां नण्डभागैर्गण्डस्थलैरुपहसितं वेत्यु-
त्प्रेक्षा । पाण्डिमगुणानिमित्ता निष्कलङ्का सकलङ्का समानमानिनमुपहसन्तीति भावः ॥ ३० ॥

अथ काचित्खण्डिता नायिका सागस प्रयास प्रातरागत पञ्चमिरुपालभते-

सकलमपि निकामं कामलोलान्यनारीरतिरभसविमदौर्भन्न-
वत्यङ्गरागे । इदमतिमहदेवाश्चर्यमाश्चर्यधाम्नस्तव खलु सु-
खरागो यन्नभेदप्रयातः ॥ ३१ ॥

सकलमित्यादि । कामेन लोलाया अन्यनार्या सपत्न्या रतिरभसेषु सुरतसम्भ्रमेषु
विमदैः पीडनै रज्यतेऽनेनेति राग अङ्गस्य रागोऽङ्गराग विलेपनम् अङ्गविकाशश्च तस्मिन्नाङ्गरागे
सकलमपि निश्शेषं यथा तथा निकाम भिन्नवति विदिलिखति साति आश्चर्यधाम्नः सर्वाद्भुतवि-
धानस्य तव मुखरागो मुखविकासो भेद विश्लेष न प्रयात इति यत् इदमेवातिमहदाश्चर्यं
खलु । मुखस्याप्यङ्गत्वेन तद्रागस्याप्यङ्गरागत्वादिति भावः । अत्र विलेपनविकासारूपयोरङ्गरा-
गयोरैवात्राध्यवसायेन विरोधः भेदानुसन्धानत्वेनाविरोध इति श्लेषमूलातिशयोक्त्युत्थापितो विरो-
धाभासोऽलङ्कारः ॥ ३१ ॥

प्रकटतरमिमं सा द्राक्षुरन्या रमण्यः स्फुटमिति सविशङ्कङ्का-
न्तया तुल्यवर्णः । चरणतलसरोजाक्रान्तिसंक्रान्तयासौ
वपुषि नखविलेखो लाक्षया रक्षितस्ते ॥ ३२ ॥

प्रकटेति । किञ्च प्रकटतरमिति स्फुटमिममेन नखविलेखम् अन्या रमण्यो निजसपत्न्य स्फुट
सा द्राक्षुः न पश्यन्तु । दृष्टेष्टिङ् "न दृश " इति क्साभावपक्ष सिचि वृद्धिः । इति बुद्ध्या
क्रान्तया सविशङ्क यथा तथा तुल्यवर्णो लाक्षासमानवर्णः । विवर्णस्य दुरूपहृवत्वादिति
भावः । असौ ते तव वपुषि नखविलेखो नखवर्णः चरणतल सरोजमिवेत्युपमितसमास ।
आक्रान्तिलिङ्गात्तस्याक्रान्त्या आघातेन संक्रान्तया लाक्षया रक्षितो गुप्त आच्छादित इत्यर्थः ।
हन्त सा तु पापीयसी लाक्षा स्वयमेव सर्वदुर्वृत्तापिशुनेति भावः । अत्र नखविलेखस्य
लाक्षासावर्ण्यात्तदेकतापत्तेः सामान्यालङ्कारः । 'सामान्य गुणसाम्येन यत्र वस्तुवन्तरैकता'
इति लक्षणात् ॥ ३२ ॥

तदवितथमवादीर्यन्मम त्वम्प्रियेति प्रियजनपरिभुक्तं यद्बकू-
लन्दधानः । मदधिवसतिमागाः कामिनाम्मण्डनश्रीर्ब्रजति
हि सफलत्वं वल्लभालोकनन ॥ ३३ ॥

तदिति । किञ्च मम त्वमेव प्रियेति यदवादी खोचः । वदेल्लुङि “वदन्नज” इत्यादिना वृद्धिः । तदवितथ सत्यम् । कुतः । यद्यस्मात् प्रियजनेन परिमुक्त दुकूल तदीयमित्यर्थः । दधानः धारयन्नित्यर्थः । दधान इत्यत्र वसान इति पाठे वसान आच्छादयन् । वस आच्छादनाथल्लुङः शानजादेशः । स त्व मदधिवसति मम निवासमागाः प्राप्तः “इणो ना लुङि” । युक्त चैतदित्याह । कामिना मण्डनश्रीवल्लभानां प्रेयसीनामालोकनेन सफसत्त्व व्रजति हि । अप्रिया चेत्कथमीदृशी मे सम्भावनेति भावः । अर्थान्तरन्यासः ॥ ३३ ॥

नवनखपदमङ्गङ्गोपयस्यंशुकेन स्थगयसि पुनरोष्ठं पाणिना
दन्तदष्टम् । प्रतिदिशमपरस्त्रीसङ्गशंसी विसर्पन्नवपरिमल-
गन्धः केन शक्यो वरीतुम् ॥ ३४ ॥

नवेति । किञ्च नवानि नखपदानि यरिमन् तदङ्ग वपुरशुकेन गोपयसि छादयसि । गुपे-
श्वैरादिकात्त्वार्थे णिच् । दन्तेन दष्टमोष्ठ पुनरोष्ठ तु पाणिना स्थगयसि छादयसि । स्थगिरपि-
चौरादिकः । दिशि दिशि प्रतिदिशम् । विभक्त्यर्थेऽव्ययीभावः । “अव्ययीभावे शरत्प्रभृतिभ्यः”
इति समासान्तः टच्प्रत्ययः । विसर्पन् प्रसर्पन् अपरस्त्रीसङ्गशंसी ह्यन्तरसङ्गसूचकः । अन्य-
प्रभत्वात्तस्येति भावः । नवः परिमलख्यो गन्धः परिमलगन्धः । ‘निमर्दोत्थे परिमलः’
इत्यमरः । केन केनोपायेन वरीतुच्छादयितुम् । “वृत्तो वा” इति इटो दीर्घः । शक्यः
न केनापि शक्य इत्यर्थः । अत्र नखदन्तक्षतयोरङ्गोष्ठाच्छादने विसर्पणस्य गन्धानाच्छाद्यत्वे च
विशेषणमत्या हेतुत्वात्काव्यलिङ्गद्वये सजातीयसङ्करः ॥ ३४ ॥

इति कृतवचनायाः कश्चिदभ्येत्य बिभ्यद्गलितनयनवारेय्या-
ति पादावनामम् । करुणमपि समर्थम्मानिनाम्मानभेदे
रुदितमुदितमस्त्रं योषितां विप्रहेषु ॥ ३५ ॥

इतीति । इति पूर्वोक्तल्लोकचतुष्टयरीत्या कृतवचनायाः कृतोपालम्भायाः गालितनयनवारेय्या-
न्मुक्ताश्रोः । प्रेयस्या इति शेषः । कारिचन्नायको बिभ्यत् त्रस्यन् ‘नाभ्यस्ताच्छतुः’ इति
नुममाव । ‘अभ्येत्यागत्य पादयोषिनाममवर्तति याति प्रणामेन प्रसादयतीत्यर्थः । ननु कथ-
मीदृङ्मार्दव तथाहङ्कारिणस्तस्य रोदनमात्रेण तत्राह करुणमिति । तथाहि विप्रहेषु प्रणयकल-
हेषु योषिता करुण दीनमपि रुदितमश्रुमोचन मानिनामहङ्कारिणा पुसा मानभेदे अहङ्कारनिरासे
समर्थं शक्तमस्त्रं सावनमुदितमुक्तम् । वदेः कर्मणि क्तः “वाचिस्वपि” इत्यादिना सम्प्रसार-
णम् । दीने प्रणयिजने पुसा कोऽहङ्कार इति भावः । अर्थान्तरन्यासः । एषा च खण्डिता
नायिका । ‘नीत्वान्यत्र निशा प्रातरागते प्राणवल्लभे । अन्यासम्मोगचिह्नैस्तु खण्डितेर्व्याकपा-
यिता’ इति लक्षणात् । नायकस्तु घृष्टः । “व्यक्तागो निर्भयो घृष्टः” इति लक्षणात् । नचेह

विभ्यद्विजपणविरोध' । आगमनकालेऽतिनिर्मीकताया एव लक्षणोपयोगात् अन्यथा वैर स्यादिति भावः । अयं च सहृदयाः अन्यथा रसामास इत्याहुः । कुलकम् ॥ ३५ ॥

मदमदनविकासस्पष्टधाष्ट्योदयानां रतिकलहविकीर्णैर्भूषणै-
रर्चितेषु । विदधति न गृहेषूत्फुल्लपुष्पोपहारं विफलविनय-
तनाः कामिनीनां वयस्याः ॥ ३६ ॥

मदोति । मदमदनयोर्विकासेन विजृम्भणेन स्पष्टो धाष्ट्यस्योदय आविर्भावो यासा तासां कामिनीनां रतिरेव कलहस्तस्मिन् विकीर्णैरितस्ततो विक्षिप्तैर्भूषणैरर्चितेषु गृहेषु वयस्या निग्नपरि-
चारिकाः विनीयन्तेऽस्मिन्निति विनयोऽधिकारः यत्र यत्नो विफलो यासान्ताः विफलविनय-
यत्ना निष्फलस्याधिकारोद्योगा सत्यः उत्फुल्लैः पुष्पैरुपहारं पूजा न विदधति न कुर्वन्ति ।
अत्र समृद्धवस्तुवर्णनादुदात्तालंकारः । 'तदुदात्तम्भवेद्यत्र समृद्ध वस्तु वर्ण्यते' इति लक्षणात् ।
तेन तासां तेषु आभरणेषु भुक्तवस्त्रमाल्यादिवनिर्मात्यवुद्धिर्धन्यते ॥ ३६ ॥

करजदशनचिह्नं नैशमङ्गेऽन्यनारीजनितमिति सरोषामीर्ष्य-
या शङ्कमानाम् । स्मरसि न खलु दत्तं मत्तयैतत्तयैव स्त्रि-
यमनुनयतीत्यं ब्रीडमानां विलासी ॥ ३७ ॥

करजेति । विलसनशीलो विलासी । "वौ कपलस" इत्यादिना धिनुण् प्रत्ययः । अङ्गे
निजाङ्गे निशायाम्भव नैशम् । "निशाप्रदोषाम्या च" इत्यण् प्रत्ययः । करजदशनचिह्नं नख-
दन्तक्षतम् अन्यनारीजनितं सपत्नीकृतमिति शङ्कमाना विश्वसतीमत एवेर्ष्या अक्षमया सरोषा
स्त्रिय निजमधु मत्तया मदमूढया त्वयैवैतत्तमेव कृतं खलु न स्मरसि नाभिजानासि किमिति काकुः
इत्थमनेन प्रकारेण ब्रीडमाना स्वकृतत्वप्रत्यभिज्ञानाल्लजिता सतीमनुनयति अङ्गीकारयति ।
स्वमौग्यव्याघातो निर्वेदश्च लज्जया व्यज्यते ॥ ३७ ॥

कृतगुरुतरहारच्छेदमालिङ्ग्य पत्यौ परिशिथिलितगात्रे
गन्तुमापृच्छमाने । विगलितनवमुक्तास्थूलबाष्पाश्रुबिन्दु-
स्तनयुगमबलायास्तत्क्षणं रोदितीव ॥ ३८ ॥

कृतेति । कृतो गुरुतरस्य हारस्य छेदो यस्मिन् तत्तथा आलिङ्ग्य परिशिथिलि-
तगात्रे शिथिलीकृताङ्गे पत्यौ भर्तारं गन्तुमापृच्छमानं आमन्त्रयमाणे सति आङ्घ्रि-
नुपृच्छयोरुपसख्यानादात्मनेपदम्, कर्त्तरि लट् शानजादेशः । तत्क्षणं तस्मिन् क्षणे । अत्यन्तस-
योगे द्वितीया । अबलाया रतनयुगम् । कर्तुम् । विगलिता निस्सृता नवमुक्ता नूतनमौक्ति-
कान्येव स्थूलबाष्पाश्रुबिन्दवो यस्मिन् कर्मणि तत्तथा रोदितीव विरहासहिष्णुतया रोदनं
करोतीवेत्युत्प्रेक्षा रूपकसङ्कीर्णा । "रूढादिभ्यः सावर्धातुक्" इतीडागमः ॥ ३८ ॥

बहु जगद् पुरस्तात्तस्य मत्ता किलाहं चकर च किल चाटु
प्रौढयोषिद्वदस्य । विदितमिति सखीभ्यो रात्रिवृत्तं विचिन्त्य
व्यपगतमदयाहि व्रीडितं मुग्धवध्वा ॥ ३९ ॥

वाहिति । अहि दिवसे व्यपगतमदया मुग्धवध्वा सखीभ्यो विदितं रात्रौ त्वयेत्य कृत-
मिति सखीभिराख्यातमित्यर्थः । रात्रिवृत्त रात्रौ कृत स्वचेष्टितमित्यर्थः । मत्ता मदमूढा अहं
तस्य प्रियस्य पुरस्तादग्रे बहु अनेक जगद् किल गदानि स्म किलेति ऐतिह्ये । अत एव
परोक्षे लिट् “णलुत्तमो वा” इति पक्षे णित्वाभावाद्वृद्धयभावः । च पुनः प्रौढयोषिता तुल्य
प्रौढयोषिद्वदित्युपमा “तेन तुल्यम्” इति वतिप्रत्ययः । अस्य प्रियस्य चाटु प्रियवचनं चकर
किल अकार्षं किरु । लिङादि पूर्ववत् गुणो विशेषः । इति विचिन्त्य विमृश्य व्रीडितं
लज्जितम् । भावे क्तः । निजकार्यप्रकाशेन लज्जात्र सञ्चारी भावः । भावनिबन्धनात्पेयो-
ऽलङ्कारः ॥ ३९ ॥

अरुणजलजराजीमुग्धहस्ताग्रपादा बहुलमधुपमालाकजले-
न्दीवराक्षी । अनुपतति विरावैः पत्रिणां व्याहरन्ती रजनिम-
चिरजाता पूर्वसन्ध्या सुतेव ॥ ४० ॥

अरुणेति । अरुणजलजराज्येव रक्तकमलश्रेण्येव मुग्धं सुन्दर हस्ताग्रपादं हस्तौ च
अग्रपादौ च यस्याः सा । बहुल मधुपमालाकजल कजलमिव मधुमाला ययोस्ते अक्षिणी
इन्दीवरे इव यस्याः सा । बहुलमधुपमालाकजलेन्दीवराक्षी पत्रिणा पक्षिणा विरावैर्व्याहरन्ती
आलपन्ती । ‘व्याहार उक्तिर्लपितम्’ इत्यमरः । अचिरजाता सद्योभवा बाला च पूर्वसन्ध्या
प्रातस्सन्ध्या सुतेव पुत्रीव रजनिमनुपतति अनुवावति जननीमिवेत्यर्थः । इह विरावैर्व्याहरन्ती
इति व्यधिकरणपरिणामः । तत्सङ्कीर्णैयमुपमा ॥ ४० ॥

प्रतिशरणमशीर्णज्योतिरग्न्याहितानां विधिविहितविरिब्धैः
सामिधेनीरधीत्य । कृतगुरुदुरितौघध्वंसमध्वर्युवयैर्हुतमय-
मुपलीढे साधु सान्नाय्यमग्निः ॥ ४१ ॥

प्रतीति । अग्निराहितो यैस्तेषामग्न्याहितानाम् । “वाहिताग्न्यादिषु” इति निष्ठायाः
प्रतिपातः । प्रतिशरण प्रतिगृहम् । ‘शरणं गृहक्षेत्रो’ इत्यमरः । अशीर्णज्योतिरक्षता-
द्विस्यमग्निराहवनीयः विविना यज्ञकर्मण्यजपन्यूङ्खसामन्त्र्यादिना त्रोक्तरीत्या विद्धेता यथा-
योगमुच्चारिता विरिब्धाः स्वरा एकश्रुत्यादयश्चत्वारो यैस्तैः । ‘शुब्धस्वान्’ इत्यादिना “रेष्ट
शब्दे” इति धातोः स्वरे विरिब्धशब्दो निष्ठान्तो जलेत्त्वेन नि गानेन । अथर्वणे. ऋत्विक् श्रेष्ठैः
ऋत्विग्विशेषवाचिना अध्वर्युशब्देन ऋत्विङ्मात्ररक्षणात् यद्वा । सुखो येषां तैः

अध्वर्युप्रमुखैश्चतुर्भिर्ऋत्विग्भिरित्यर्थः । “तस्माद्विशूर्णमासयोर्ध्वजक्रत्वोश्चत्वार ऋत्विजः” इति श्रवणात् । दर्शश्चायं सर्वत्रैव सान्नाय्यविधानादिति सामिधेनीः ‘प्रगोवाजा’ इत्यादिका अग्निसमिन्वनीर्ऋचोऽर्थात् पठित्वा । ‘ऋत्सामिधेनी धाया च या स्यादग्निसमिन्वने’ इत्यमरः । सामिधेनीप्रहणं याज्यापुरोनुवाजादिमन्त्रान्तराणामप्युपलक्ष्यम् । कृतो शुक्लतृत्विनामोत्रस्य ध्वंसो यस्मिन् कर्मणि तच्चथा तथा साधु सम्यक् हुतं देवतोद्देशेन त्यक्तं सन्नियत इति सान्नाय्यं हविर्विशेष एन्द्रम् “दध्यमावास्यायामैन्द्रं पयोऽमावास्यायाम्” इति विहिते दधिपयसी इत्यर्थः । “पाथ्यसान्नाय्यनिकाय्य” इत्यादिना हविर्विशेषे सम्पूर्वाजयतेर्ष्यन्तादायादेशोपसर्गदीर्घयोर्निपातः । उपलीढे आस्वादयति । “लिह आस्वादेन” इति धातो रवरिनेच्चाट्टिति तडि ढेरेत्वं ढत्वधत्वष्टुत्वढलोनदीर्गाः । अत्राग्नेः सान्नाय्योपलेहनस्योत्तरकालभाषित्वेऽपि तदुपलक्षितस्य कर्मण उदिते आदित्ये पौर्णमास्यास्तन्त्रं प्रयुक्तम् “प्रागुदयादमावास्याया चा” इति शास्त्रात्तत्कालप्रक्रान्तस्य वर्तमानत्वात्तस्यापि वर्तमानताव्यवदेश एतच्चाट्टिनाग्निंश्चमात्रेण कालविशेषानादरेणोक्तमिति पूर्वोक्तचन्द्रोदयाद्यविरोधः । अथ वा उदिते जुहोत्युदिते जुहोति प्रातर्जुहोत्यग्निहोत्रं तत्कालत्वात्सामिधेनीसान्नाय्यशब्दयोर्मन्त्रहविर्मात्रपरत्वमाग्निं चाग्निहोत्रपरत्वेन व्याख्येयम् । तस्मादग्निहोत्रस्य यज्ञक्रत्वोः एकक्रत्वितिगित्येकाध्वर्युक्रत्वे अध्वर्युर्वैरिति बहुवचनं यजमानबहुधादुपपद्यत इत्याहुस्त्यल छन्दसगोष्ठीव्यसनेन । वृत्त्यनुगतोऽलङ्कारः स्पष्ट एव ॥ ४१ ॥

प्रकृतजपविधीनामास्यमुद्रश्चिमदन्तमुहुरपिहितमोष्ठयैश्क्षरै-
र्लक्ष्यमन्यैः । अनुकृतिमनुवेलं वदितोद्वदितस्य व्रजति ---
निमयभाजाम्मुग्धमुक्तापुटस्य ॥ ४२ ॥

प्रकृतेति । प्रकृतजपविधीना प्रक्रान्तजपकर्मणा नियमभाजा तपस्विना सम्प्रधे ओष्ठे भवैरोष्ठयैः । “शरीरावधवाच्च” इति यत्प्रत्ययः । अक्षरैर्जपैः उपपन्नमानीयैरित्यर्थः । उपपन्नमानीयानामोष्ठावित्यनुसाशनात् । मुहुरपिहितमावृतमन्यैरनोष्ठयैश्क्षरैर्लक्ष्य दर्शनीयम् अत एवोद्गम्य उद्गनाशत्रो दन्ता यस्य तदाम्बु मुखम् अनुवेलं प्रतिक्षणं वदितोद्वदितस्य । प्राणि-
त्वान्मुहुर्वदितविवदितस्य विशेषणसमासः । मुग्धं मुन्दरं यन्मुक्तानां मुक्ताफलानां पुटं कोटिः शुक्तिरिति यावत् । तस्यानुकृतिं साम्यं व्रजति । उपमालङ्कारः । एतेन श्लोकद्वयेन बहवः कर्म-
निष्ठास्तपोनिष्ठाश्च ब्राह्मणा भगवन्तमनुयान्तीति कथितम् ॥ ४२ ॥

नवकनकपिशङ्गं वासराणां विधातुः ककुभि कुलिशपाणे-
ः भाति भासां वितानम् । जनित्रभुवनदाहारम्भमम्भांसि
ः दग्ध्वा ज्वलितमिव महाब्धेरूर्ध्वमौर्वानलार्द्धिः ॥ ४३ ॥

नवेति । कुलिश पाणौ यस्य स कुलिशपाणिनिन्द्रः । “प्रहरणार्थेभ्यः परे निष्ठासप्तम्यौ भवतः” इति पाणेः परनिपातः । एतदेवात्र व्यधिकरणबहुव्रीहेश्च ज्ञापकम् । तस्य ककुभि प्राच्या दिशि नवकनकवत्पिशङ्ग वासराणा विधातुर्दिनकरस्य भासा वितानं करजाल महाब्धेर-
म्भासि दग्ध्या जनितभुवनदाहारम्भं कृतजगद्वाहोद्योग सद्ूर्ध्वमब्धेरुपरि ज्वलितमौर्वानलार्चिर्व-
डवानलज्योतिरिव भातीत्युत्प्रेक्षा ॥ ४३ ॥

विततपृथुवरत्रातुल्यरूपैर्मयूखैः कलश इव गरीयान् दिग्भि-
राकृष्यमाणः । कृतचपलविहङ्गालापकोलाहलाभिर्जलनि-
धिजलमध्यादेष उत्तार्यतेऽर्कः ॥ ४४ ॥

विततेति । वितताभिः प्रसारिताभिः पृथुवरत्राभिर्महारज्जुभिस्तुल्यरूपैस्तुल्याकारैर्मयूखैः
किरणैर्गरीयान् कलश इवाकृष्यमाणः सनेपोऽर्कः कृतचपलः सत्त्वरो विहङ्गालाप एव कोलाहलः
कलकलो यामिस्ताभिः दिग्भिर्जलनिधेः जलमध्यादुत्तार्यते । उद्विजते । तरतेर्ण्यन्तात्कर्मेणि
लट् । यथा कुतश्चित्कूपात् कुम्भः पाशैराकृष्य सकलकल बहुभिर्वीभिरुद्विजते तद्वदिति
भावः । अत्र नरत्रातुल्यरूपैः कलश इवेति चोपमाभ्या विहङ्गालापकोलाहलेति रूपकेण चोज्जी-
वितार्कस्य दिक्कर्तृकोत्तारणोत्प्रेक्षा व्यञ्जकाप्रयोगात् प्रतीयमानेति सङ्करः ॥ ४४ ॥

पयसि सलिलराशेर्नक्तमन्तर्निमग्नः स्फुटमनिशमतापि ज्वा-
लया वाडवाग्नेः । यद्यमिदमिदानीमङ्गमुद्यन्दधाति ज्वलित-
खदिरकाष्ठाङ्गारगौरं विवस्वान् ॥ ४५ ॥

पयसीति । अयं च विवस्वान् नक्त सलिलराशेः पयसि निमग्नोऽन्तर्वाडवाग्नेर्ज्वालय-
धनिशमतापि तप्तः स्फुटमित्युत्प्रेक्षा । कुतः । यदिदानीमुद्यन् इदं ज्वलितं प्रज्वन् यः खदि-
रकाष्ठस्याङ्गारस्तद्वद्वैरमरुगमङ्ग दधाति । ‘गौरोऽरुणे सिते पीते’ इति विश्वः ॥ ४५ ॥

अतुहिनरुचिनासौ केवलं नोदयाद्रिः क्षणमुपरिगतेन क्षमाभृ-
तः सर्व एव । नवकरनिकरेण स्पष्टबन्धूकसूनस्तबकरचित-
मेत शेखरम्बिभ्रतीव ॥ ४६ ॥

अतुहिनेति । क्षणमुपरिगतेन स्थितेनातुहिनरुचिनाकेण केवलमसाधुदयाद्रिः पूर्वाद्रिर्न ।
‘उदयः पूर्वपर्वतः’ इत्यमरः । किन्त्वेते सर्व एव क्षमाभृतः सर्वेऽपि शैलाः क्षणमुपरिगतेनात्र-
स्थितेन नवकरनिकरेण स्पष्टैर्विकसितैर्बन्धूकसूनस्तबकैर्वन्धुजीयककुसुमगुच्छैर्विरचितम् । ‘बन्धू-
को बन्धुजीवकः’ इत्यमरः । शेखर शिखामान्यम् । ‘शिखात्वापीडशेखरौ’ इत्यमरः । ‘विभ्रती-
वेत्युत्प्रेक्षा न केवलमर्केणोदयाद्रिरेव बन्धूकशेखर विभ्रति किन्तु तत्करत्रायेन सर्वेऽपि
वर्षतास्तथेत्यर्थः ॥ ४६ ॥

उदयशिखरिशृङ्गप्राङ्गणेष्वेव रिङ्गन्सकमलमुखहासं वीक्षितः
पद्मिनीभिः । विततमृदुकराग्रः शब्दयन्त्या वयोभिः परिप-
तति दिवोऽङ्गे हेलया वालसूर्यः ॥ ४७ ॥

उदयेति । एष बाल उदिमात्र. बालश्चासौ सूर्यश्च वालसूर्यः उदयशिखरिशृङ्गस्य उद-
याद्रिशिखरस्य प्राङ्गणेषु रिङ्गन् सञ्चरन् पद्मिनीभिर्नलिनीभिः स्त्रीविशेषैश्च 'पद्मिनी स्त्रीविशेषेऽपि'
इति विश्व. । कमलान्येव मुखानि तेषां हासेन विकासेन हास्येन च सह यस्मिन् कर्मणि
तद्यथा तथा वीक्षित. सन् वयोभिः पक्षिभिः । 'वयः पक्षिणि वास्यादौ' इति विश्व । शब्दय-
न्त्याः शब्द कुर्वन्त्या । आगच्छागच्छ वसेति व्याहरन्त्या इत्यर्थः । शब्दशब्दात् 'तत्क-
रोति' इति ण्यन्ताल्लुट् शतरि टाप् । दिवोऽन्तरिक्षस्य मातृशब्दे समीपे उत्सर्गे च वित-
तानि प्रसृतानि मृदूनि कराग्राणि किरणाग्राणि हस्ताग्रे च यस्य स सन् हेलया लीलया परि-
पतति । छेपमूलातिशयोक्त्यनुगृहीतरूपकम् ॥ ४७ ॥

क्षणमयमुपविष्टः क्षमातलन्यस्तपादः प्रणतिपरमवेक्ष्य प्रीत-
महाय लोकम् । भुवनतलमशेषप्रत्यवेक्षिष्यमाणः क्षितिधर-
तटपीठादुत्थितः सप्तसतिः ॥ ४८ ॥

क्षणमिति । अयं सप्तसतिरर्कः क्षणमुपविष्ट । क्षितिधरपीठमभ्यासीन क्षमातलन्यस्तपाद.
प्रणामस्वीकाराय भूतलप्रसारिताङ्घ्रिरित्यर्थः । प्रणतिपर नमस्कारं कुर्वाणं प्रीत प्रणामस्वीकारा-
त्सन्तुष्ट लोक जनमहाय इटिति अत्रेधम् । 'स्नाक्क्षटित्यञ्जसाहाय' इत्यमरः । रूपावलोकनेन
सम्भाव्याशेष भुवनतल लोकस्वरूप प्रत्यवेक्षिष्यमाण. अनुसन्वास्यमान क्षितिधरस्य तट पीठ-
मिव सिंहासनमिव अन्यत्र तटमिव पीठ तस्मादुत्थितः उदयाद्रिमतिक्रान्त इत्यर्थः । यथा कश्चि-
न्महाराजः सिंहासनोपविष्ट. क्षण प्रणतजनमादृत्य अथ सकलस्वराष्ट्रप्रत्यवेक्षणाय सहस्रोत्थाय
गच्छति तद्वदित्यर्थः । अत्र प्रकृतार्कविशेषणवैभवात्प्रकृतमहाराजप्रतीतेः समासोक्तिः ॥ ४८ ॥

परिणतमदिराभम्भास्करेणांशुबाणौ स्तिमिरकरिघटायाः सर्व-
दिक्षु क्षतायाः । रुधिरमिव वहन्त्यो भान्ति बालातपेनच्छुरि-
तमुभयरोधोवारितं वारि नद्यः ॥ ४९ ॥

परिणतेति । नद्य बालातपेन छुरितं रूपितम् अत एव परिणतमदिराभ सुपकसुरासन्निभम्
उमाभ्यां रोधोभ्या वारितमवरुद्धम् उभयरोधोवारितम् । "उमादुदात्तो नित्यम्" इत्यत्र नित्यग्रह-
णसामर्थ्याद्वृत्तिविषये उभयशब्दस्य स्थाने उभयशब्दप्रयोग इत्युक्तं प्राक् वारि जल भास्करेण ।
कस्कादित्वात्सत्त्वम् । अंशुभिरेव बाणैः सर्वदिक्षु क्षतायाः प्रहतायाः । तिमिरमेव करिघटा गज-
संघः तस्या रुधिरमेवेत्युपेक्षा । वहन्त्यो भान्ति ॥ ४९ ॥

दधति परिपतन्त्यो जालवातायनेभ्यस्तरुणतपनभासो
मन्दिराभ्यन्तरेषु । प्रणयिषु वनितानां प्रातरिच्छत्सु गन्तुं
कुपितमदनमुक्तोत्तनाराचलीलाम् ॥ ५० ॥

दधतीति । जालवातायनेभ्यः गवाक्षविवरेभ्यः मन्दिराणामभ्यन्तरेषु परिपतन्त्यस्तरुणत-
पनभासो गलाककिरणाः वनितानां प्रणयिषु प्रातर्गन्तुमिच्छत्सु कुपितेन मदनेन मुक्तानामुत्तसा-
नामभिः अलिततेजसा नाराचानां वाणविशेषाणां लीला शोभा दधति । अत्र लीलेव लीलेति सादृ-
श्याक्षेपान्ममवदस्तुसन्वन्वानिदर्शनालङ्कारः ॥ ५० ॥

अधिरजनि वधूभिः पीतमैरेयरिक्तं कनकचषकमेतद्रोचना-
लोहितेन । उदयदहिमरोचिज्योतिषाक्रान्तमन्तर्मधुन इव
तथैवापूर्णमद्यापि भाति ॥ ५१ ॥

अधीति । अधिरजनि रजन्याम् । विभक्त्यर्थेऽव्ययीभावः । वधूभिः पीतं मैरेयं मद्यं यस्य
तत् अन एव रिक्तं पीतमैरेयरिक्तम् एतन् कनकचषकं स्वर्णस्य पानपात्रम् । अवयवषष्ठ्य-
विकार्येण । ‘चषकोऽरत्री पानपात्रम्’ इत्यमरः । रोचनालोहितेन गोरोचनारुणेन उदयत
यमानस्याहिमरोचिर्गोऽर्कस्य ज्योतिषा तेजसा अन्तरम्यन्तरे आक्रान्तं व्याप्तं सत् अद्यापीदानी-
मपि तथैव पूर्वंवदेव मधुन आपूर्णं आपूर्णमिव । सामान्यपष्ठ्या योग्यविशेषपर्यवसाननियमात्
“पट्टी शेरे” इति सन्वन्वमामान्ये षष्ठी करणस्यापि कारणत्वादिति भाति शोभते अत्रावपाक्रान्ते
मधुपूर्णत्वोत्प्रेक्षया आतपं मधुभ्रमात् भ्रान्तिमान् व्यज्यते ॥ ५१ ॥

सितरुचि शयनीये नक्तमेकान्तमुक्तं दिनकरकरसङ्गव्यक्तकौ-
सुम्भकान्ति । निजमिति रतिबन्धोर्जानतीमुत्तरीयं परिहसति
सखी स्त्रीमाददानां दिनादौ ॥ ५२ ॥

सितेति । नक्तं रात्रौ शयनीये तन्त्रे । एकान्तमुक्तमत्यन्तत्यक्तं सितरुचि शुश्रवणम् ।
किन्तु दिनादौ प्रभाते दिनकरकरसङ्गेनार्काशुव्यतिकरेण व्यक्ता कौसुम्भी कुसुम्भस्य रागद्रव्यस्य
सम्बन्धिनी कान्तिर्यस्य तत्तथा भासमानं रतिबन्धोः प्रियस्योत्तरीयं निजमात्मीयमिति जानतीम्
अत एवाददानां स्त्री नायिकाम् । “वामशसोः” इतीयङभावपक्षे “अमि पूर्वः” इति पूर्वरूपम् ।
सखी परिहसति । अत्राकौसुम्भे कौसुम्भभ्रमात्सादृश्यनिबन्धनाद्भ्रान्तिमदलङ्कारः ॥ ५२ ॥

प्लुतमिव शिशिरांशोरंशुभिर्यन्निशासु स्फटिकमयमराजद्राज-
ताद्विस्थलाभम् । अरुणितमकठोरैर्वेश्म काश्मीरजाम्भस्त्र-
पितमिव तदेतद्भालुभिर्भाति भानोः ॥ ५३ ॥

प्लुतामिति । राजताद्विस्थलामं सुधाघण्डितत्वात्कौलासतटसन्निभं यद्वेश्म निशाद्य शिशिरां-
शोर्निन्दोर्शुभिश्चन्द्रिकाभिः प्लुतं घृतं सत् स्फटिकमयं स्फटिकविकार इवाराजत्, रेजे ददेत-
द्वेश्म भानोः सूर्यस्याकठोरै कोमलैः भानुभिररुणितमरुणीकृतं सत् काश्मीरदेशे जात काश्मीरज-
कुङ्कुम तस्याम्भसा स्नपितं सिक्तमिव भाति । उत्प्रेक्षयोः ससृष्टिः ॥ ५३ ॥

सरसनखपदान्तर्दृष्टकेशप्रमोकं प्रणयिनि विदधाने योषिता-
मुल्लसन्त्यः । विदधति दशनानां सीत्कृताविष्कृतानामभिन-
वरविभासः पद्मरागानुकारश्च ॥ ५४ ॥

सरसोति । प्रणयिनि योषिता सरसनखपदानामार्द्रनखक्षतानामन्तर्मध्ये दृष्टानां
लम्बानां केशानां शिरोरुहाणां प्रमोकं प्रमोचनं विदधाने सति सीत्कृतैर्व्यथाविर्भूतसीत्कारैरावि-
ष्कृतानां दशनानामुल्लसन्त्यः वैमल्यादन्तेषु प्रतिफलन्त्यः अभिनवरविभासः पद्मरागानामनु-
कारमनुकरणं विदधति । उपमालङ्कारः रविभासामारुण्यप्रतिपादकामिनवविशेषणप्रसादलब्ध इति
काव्यलिङ्गेन सङ्करः ॥ ५४ ॥

अविरतदयिताङ्गासङ्गसञ्चारितेनच्छुरितमभिनवासृक्कान्तिना
कुङ्कुमेन । कनकनिकषरेखाकोमलं कामिनीनां भवति
वपुर्वातच्छायमेवातपेऽपि ॥ ५५ ॥

अविरतोति । अविस्तेनाविच्छिन्नेन दयितानां प्रेयसामङ्गस्य आसङ्गेन शरीरसम्पर्केण-
सञ्चारितेन सक्तामितेनाभिनवस्यासृजो रक्तस्येव कान्तिर्यस्य तेन कुङ्कुमेन छुरितं कनकस्य य-
निकपे निकषोपले रेखा राजिस्तद्वत्कोमलं मनोहरमित्युपमा कामिनीनां वपुर्वातपेऽपि अवास-
च्छाय लब्धवर्णोत्कर्षमेव भवति स्वतः सुवर्णवर्णस्य ततः कुङ्कुमाङ्कितस्य कामिनीगात्रस्य पुन-
र्बालातपव्याप्तिरिति महती वर्णोत्कर्षसामग्रीति भावः । आतपे छाया नातप इति विरोधाभासे
अपिशब्दः । 'छाया त्वनातपे कान्तौ' इत्यमरः । अत्रसक्तान्तकुङ्कुमच्छुरितत्वकनकनिकषरे-
खाकोमलत्वयोरुपमापेक्षया छायावासिहेतुत्वादुपमासङ्कीर्णं काव्यलिङ्गं तदातपेऽप्यवासच्छायमि-
त्यत्र विरोधेन एकवाचकानुप्रवेशेन सङ्कीर्यते ॥ ५५ ॥

सरसिजवनकान्तं बिभ्रदभ्रान्तवृत्तिः करनयनसहस्रं हेतुमालो-
कशक्तेः । अखिलमतिमहिम्ना लोकमाक्रान्तवन्तं हरिरिव-
हरिदंश्वः साधु वृत्रं हिनस्ति ॥ ५६ ॥

सरसीति । सरसि जातानि सरसिजानि । "सप्तम्या जनेर्देः" "तत्पुरुषे कृति बहु-
लम्" इत्यलुक् । तद्वनस्य कान्तं प्रियम् । अन्यत्र तद्वत्कान्तं रम्यं आलोकशक्तेर्लोकलोच-
नाना विषयग्रहणशक्तेर्हेतु आलोकान्तरसहकृतानामेव तेषां तत्सामर्थ्यात् । अन्यत्र आलोकशक्ते

दर्शनव्यापारस्य हेतु दर्शनसाधनमित्यर्थः । करा नयनानीत्र अन्यत्र करा इव नयनानि तेषां सहस्रं करनयनसहस्रं विभ्रत् । अत्रान्ते नभोमध्ये वृत्तिर्यस्य सोऽग्रान्तवृत्तिः । अन्यत्राग्रान्ते मेघे वृत्तिर्यस्य सः मेघवाहन इत्यर्थः । 'अग्रं नभस्सर्गवलाहकेषु' इति विश्वः । हरितोऽथा यस्य स हरिदश्वोऽर्कः हरिरिन्द्र इवातिमहिम्ना अतिमहत्तया स्ववृद्धयेत्यर्थः । लोकमाक्रान्तवन्त व्यासन्तः एकत्र प्रत्यक्षादन्यत्र 'स इप्सुमात्रमिप्सुमात्रं विष्वग्बद्धत । स इप्सुमात्रं लोकानावृणोत्' इत्यागमादिति भावः । वृत्र ध्वान्त दानव च त्वाष्ट्रं साधु हिनस्ति हन्ति । 'ध्वान्तारिदानवा वृत्रा' इत्यमरः । उपमा श्लेषो वा मतभेदात् ॥ ५६ ॥

अवतमसमिदयै भास्वताभ्यङ्गतेन प्रसभमुद्गुणोऽसौ दर्शनीयोऽप्युपास्तः । निरसितुमरिमिच्छोर्यं तदीयाश्रयेण श्रियमविगतवन्तस्तेऽपि हन्तव्यपक्षे ॥ ५७ ॥

अवतमसोति । अवतमस तिमिरम् । "अवसमन्वेजस्तमसः" इति समासान्तः । यद्यपि 'क्षीणेऽवतमसन्तमः' इत्युक्तं तथापीह विरोधाद्विशेषानादरेण सामान्यमेव ग्राह्यम् । तस्य मिदयै मेदाय । 'विद्भिदादिभ्योऽङ्' इत्यङ् । अग्न्युद्गतेनाग्न्युदितेनोद्गतेन च भास्वता सूर्येण दर्शनीयोऽप्युद्गुणोऽसौ प्रसभं बलात् अपास्तः तथाहि अरिं निरसितुमिच्छोर्यं तदीयेनाश्रयेणाश्रयेण श्रियं सम्पदं शोभा च । 'शोभासम्पत्तिपद्मास्तु लक्ष्मीः श्रीरपि गद्यते' इति विश्वः । अविगतवन्तः प्रातवन्तस्तेऽपि हन्तव्यपक्षे वध्यकोटावेव अरिवदरिपक्षा अपि वध्या एवेत्यर्थः । उद्गुणोऽपि तमालि शोभते अतस्तत्पक्ष इति भावः । सामान्येन विशेषसमर्थनरूपोऽर्थान्तरन्यासः ॥ ५७ ॥

प्रतिफलति करौघे सम्मुखावस्थितायां रजतकटकभित्तौ सान्द्रचन्द्रांशुगौर्याम् । वहिरभिहतमङ्गेः सहतं कन्दरान्तर्गतमपि तिमिरौघं घर्मभानुभिन्नति ॥ ५८ ॥

प्रतीति । घर्मभानुरुग्गाशुः सम्मुखावस्थितायां सान्द्रचन्द्रांशुवद्गौर्यां धवलायामित्युपमा । "पिद्मौरादिभ्यश्च" इति ङीप् । रजतकटकमेव भित्तिस्तस्यां करौघे स्फुरिणजाले प्रतिफलति सति अत्रेव हि रभिहतं कन्दराणां दरीणामन्तर्गतं सहतं तिमिरौघमपि भिन्नति । पुरोगतरजतमिति प्रतिहतमपि निजतेजसः कन्दरांतः प्रवेशादिति भावः । अत्र करौघस्यान्तस्सम्बन्धाभावेऽपि सम्बन्धोक्तेरतिशयोक्तिः ॥ ५८ ॥

वहिरपि विलसन्त्यः काममानिन्यिरे यद्विवसकररुचोऽन्तं ध्वान्तमन्तर्गृहेषु । नियतविषयवृत्तेरप्यनल्पप्रतापक्षतसकलविपक्षस्तेजसः स स्वभावः ॥ ५९ ॥

बहिरिति । बहिर्विलसन्त्योऽपि दिवसकररुचोऽर्कभासः अन्तर्गृहेषु गर्भागारेषु क।
यथेष्ट ध्वान्तमन्तं नाशमानिन्ध्रे प्रापयामासुरिति यत् । नयतेद्विकर्मकात्कर्तरि लिट् । सो
ऽन्तर्गृहध्वान्तनिरासो नियतविषये नियतस्थाने वृत्तिर्यस्य तस्य नियतदेशवर्त्तिनोऽपीत्यर्थः ।
“तृतीयादिषु” इत्यादिना पुनर्द्वायः । तेजसोऽनल्पेन प्रतापेन स्वप्रकाशेन स्वप्रभावेणैवेत्यर्थः ।
‘प्रतापौ पौरुषातपौ’ इति वैजयन्ती । क्षतसकलविपक्षः निरस्तसमस्तप्रतिपक्षः स्वभावः तेज-
स्विनामेव स्वभावो यत्प्रतापेनैव परोच्छेदनमतो युक्तमर्कभासामप्यन्तर्ध्वान्तहरणमित्यर्थः । अत्र
समर्थ्यसमर्थकयोः सामान्यविशेषभावादर्थान्तरन्यासः ॥ ५९ ॥

चिरमतिरसलौल्याद्वन्धनं लम्भितानां पुनरयमुदयाय प्राप्य
धाम स्वमेव । दलितदलकपाटः पट्पदानां सरोजे सरभस-
इव गुप्तिस्फोटयर्कः करोति ॥ ६० ॥

चिरमिति । अयमर्कः पुनर्भूयोऽपि उदयाय स्ववृद्धये स्य स्वकीयमेव वाम स्थान
तेजो वा प्राप्य अतिरसलौल्यादतिमात्राद्रसेषु मकरन्देषु विषयेषु च लौल्यादासक्त सरोजे
चिरं बन्धनं लम्भितानां प्रापितानां पट्पदानां सरभसः सत्त्वरो दलितं विघट्टित दलमेव
कपाटं येन स सन् गुप्तिस्फोटं बन्धनमोक्षं करोतीवेत्युत्प्रेक्षा । यथा कश्चित्पदभ्रष्टः पुनर्ल-
ब्धपदः पूर्ववदात्मबन्धूनागत्य स्वयमेव काराकपाटमुद्घाटय मोचयति तद्वदिति भावः ॥ ६० ॥

युगपदयुगसप्तिस्तुल्यसंख्यैर्मयूखैर्दशशतदलभेदं कौतुकेनाशु
कृत्वा । श्रियमलिकुलगीतैर्लालिताम्पङ्कजान्तर्भवनमधिश-
यानामादरात्पश्यतीव ॥ ६१ ॥

युगपदिति । अयुगा विषमाः सप्तयोऽश्वा यस्य सः अयुगनप्तिः सप्ताश्वोऽर्कः । युगशब्द-
स्य युगशब्दस्य च विशेष्यलिङ्गतावगन्तव्या । युगपदेकदैव तुल्यसंख्यैः सहस्रसंख्यैरित्यर्थः ।
मयूखैः करैः दश शतानि येषां तानि दशशतानि सहस्रमित्यर्थः । तेषां दलानां भेदं विघट्टनं
कौतुकेनाशु कृत्वा अलिकुलस्य गीतैर्लालिता सत्कृता पङ्कजमेवान्तर्भवनं गर्भगृहम् अधिशयानाम् ।
“अविशीङ्स्थासा कर्म” इति कर्मत्वम् । श्रियमादरात्पश्यतीवेत्युत्प्रेक्षा । कश्चित्कान्तः कान्ता-
मिवैकान्तगतामिति भावः ॥ ६१ ॥

अदयमिव कराग्रैरेष निष्पीड्य सद्यः शशधरमहरादौ राग-
वानुष्णरश्मिः । अवकिरति नितान्तं कान्तिनिर्यासमब्द-
श्रुतनवजलपाण्डुम्पुण्डरीकोदरेषु ॥ ६२ ॥

अदयमिति । अहरादौ प्रभाते रागवानुदयरामवान् पुण्डरीकस्नेहवांश्चैव उष्ण-
रश्मिर्कः शशधरं चन्द्र कराग्रैः रश्म्यग्रैः हस्ताग्रैश्च अदयं निर्दयं सद्यो निष्पीड्य अब्दात्

मेघात् सुत स्रस्तं नवजलमिव पाण्डु शुभ्र कान्तिनिर्यास लवण्यसार पुण्डरीकाणां सिताब्जा-
नामुदरेष्वभ्यन्तरेषु नितान्तमवकिरतीव विक्षिपतीव । अत्र सूर्योदये चन्द्रस्य कान्तिक्षयात्
पुण्डरीकाणां तत्प्रादुर्भावाच्च सूर्यश्चान्द्रीमेव कान्तिः पुण्डरीकस्नेहात्परेषु सिञ्चतीत्युत्प्रेक्षा । यथा
द्विपन्तः प्रणीट्य तद्रीय वसुसारः सुहृदे प्रयच्छति तद्वदिति भावः ॥ ६२ ॥

प्रविकसति चिराय द्योतिताशेषलोके दशशतकरमूर्त्तावक्षि-
णीव द्वितीये । सितकरवपुषासौ लक्ष्यते संप्रति द्यौर्विगलित-
किरणेन व्यङ्गितैकेक्षणव ॥ ६३ ॥

प्रविकसतीति । द्योतितः प्रकाशितोऽशेषलोको येन तस्मिन् दश शतानि येषां ते
दशशतास्ते करा यस्याः सा दशशतकरा सहस्रकरा मूर्त्तयस्य तस्मिन्दशशतकरमूर्त्तौ
सूर्ये द्वितीयेऽक्षिणि चक्षुषीव चिराय प्रविकसति सति सम्प्रत्यसौ द्यौराकाशः स्त्री च गम्यते
विगलितकिरणेन निष्प्रकाशेन सितकरः शुभ्रकिरणवपुष्यस्य तेन सितकरवपुषा चन्द्रेण व्यङ्गित-
विकलीकृतमेकेक्षणमेकनेत्रं यस्याः सा व्यङ्गितैकेक्षणा काणेव लक्ष्यते । अत्र दिवःकाणत्वमुत्प्रेक्ष्यते ।
तच्च काणत्वमक्षिण्वेनाध्यवसितेन निष्क्रामितेन चन्द्रेणेति । तत्र “येनाङ्गविकारः” इति तृतीया ६३

कुमुदवनमपश्चि श्रीमदम्भोजपण्डं त्यजति मुदमुलूकः प्रीति-
गांश्चक्रवाकः । उदयमहिमरश्मिर्याति शीतांशुरस्तं हतविधि-
लसितानां ही विचित्रो विपाकः ॥ ६४ ॥

कुमुदेति । कुमुदवनम् अपगता श्रीर्यस्य तदपश्चि विगतशोभम् । “गोऽस्त्रियोरुपसर्जनस्य”
इति ह्रस्वत्वम् । अम्भोजपण्डः श्रीमत् शोभायुक्तम् । उलूकः पेचको मुदः त्यजति । तस्य दिवा-
भीतत्वादिति भावः । चक्रवाकः प्रीतिमान् । रजनीविरहाभावत्वात्तस्येति भावः । अहिमर-
श्मिरुणाशुरुदयः याति हिमाशुरिन्दुरस्तमदर्शनं याति । अस्तमित्यव्ययम् । कथमेतद्वैषम्यं
तत्राह । हतंति । हतविधिलसितानां दुष्टद्वैवेष्टितानां विपाकः परिपाकः तत्तत्प्राणिकर्मानु-
रूपफलदानप्रकार इति यावत् । विचित्रो विविधः न त्वेकविध इत्यर्थः । हीति विस्मये ‘अहो ही
च विस्मये’ इत्यमरः । विविविपाकवैचित्र्याज्जगद्वैचित्र्यं युज्यते इति कारणेन कार्यसमर्थ-
नरूपोऽर्थान्तरन्यासः ॥ ६४ ॥

क्षणमतुहिनधाम्नि प्रोष्य भूयः पुरस्तादुपगतवति पाणिग्राह-
वदिग्वधूनाम् । द्रुततरमुपयाति संसमानांशुकोऽसावुपपति-
रिवनीचैः पश्चिमान्तेन चन्द्रः ॥ ६५ ॥

क्षणमिति । अतुहिनधाम्नि उष्णाशौ दिशो बध्व इवेत्युपमितसमासः । तासां दिग्वधूनां
पाणिं गृह्णातीति पाणिग्राहो निजभर्ता तस्मिन्निव पाणिग्राहवत् । “तत्र तस्येव” इति तत्रार्थः

वतिः । क्षण प्रोक्ष्य प्रवासं कृत्वा । प्रपूर्वादिसधातोः क्त्वा, तस्य “समासेऽनञ्पूर्वे क्त्वो ल्यप्” इति ल्यपि “वचिस्त्रपि” इत्यादिना सम्प्रसारणम् । यः भूयः पुनरपि पुरस्तात्पूर्वस्या दिशि मार्गे चोपगतवत्यागतवति सति असौ चन्द्र उपपतिर्ज्जर इव । ‘जारस्तूपपतिः समौ’ इत्यमरः । संसमानाशुको गलद्रश्मिक । शैषिकः कण्ठस्थः । सस्तवस्त्रश्च नीचैर्नम्रः सन्पश्चिमान्तेन पश्चिमदिक्कोणेन केनचिदपरद्वारेण द्रुततरमपयात्यपसरति यथापूर्वद्वारेण निजपतावागते पश्चा-
न्मार्गेणोपपतिरपसरति तद्वदित्यर्थः । उपमालङ्कारः ॥ ६५ ॥

**प्रलयमखिलतारालोकमहाय नीत्वा श्रियमनतिशयश्रीस्सा
नुरागां दधानः । गगनसलिलराशिं रात्रिकल्पावसाने मधु-
रिपुरिवभास्वानेप एकोऽधिशते ॥ ६६ ॥**

प्रलयमिति । अखिलस्तारालोको लोक इव तारा नक्षत्र तमखिलं तारालोकमहाय द्राक् प्रलय क्षय नीत्वा अत एव यतो नास्त्यतिशयं सानतिशया सर्वातिशायिनी श्रीमहिमा यस्य सोऽ-
नतिशयश्रीः सानुरागामुदयरगवतीं श्रिय शोभामन्यत्र सानुपगामनुरागवतीं श्रियं रमा च दधानः
एव भास्वानेको मधुरिपुर्विष्णुरिव रात्रिः कल्पावसानं कल्पान्त इव तस्मिन् रात्रिकल्पावसाने
गगन सलिलराशिरेव त गगनसलिलराशिमविशेतेऽधितिष्ठति अत्र मधुरिपुरिवेति वाक्यगतोप-
मैव समासगतोपमाना प्रसाधिकेति सर्वत्रोपमितसमासाश्रयणमेवोचितम् ॥ ६६ ॥

**कृतसकलजगद्विबोधोऽवधूतान्वकारोदयः क्षयितकुमुदतारक-
श्रीर्वियोग नयन् कामिनः । बहुतरगुणदर्शनादभ्यदंतालपदोषः
कृती तव वरद करोतु सुप्रातमहामय नायकः ॥ ६७ ॥**

**इति श्रीमाघकविकृतौ शिशुपालवधे महाकाव्ये
प्रत्युषवर्णनं नामैकादशः सर्गः ॥ ११ ॥**

कृतात् । कृतसकलजगद्विबोधः कृताखिलजगत्प्रबोधः अवधूतो विक्षितोऽन्वकारस्योदया
उज्जृम्भण येन सोऽवधूतान्वकारोदय इति महागुणोक्तिः । दोषमाह । क्षयिता नाशिता कुमुदान-
तारकाणां च श्रीर्येन सः । कामिनः स्त्रीपुसां वियोग नयन्प्रापयन् तथापि बहुतरगुणस्य पूर्वोक्तमहागुणस्य
दर्शनादभ्युपेतो लोकैरङ्गीकृतोऽल्पदोषः पूर्वोक्त एव यस्य सः । ‘एको हि दोषो गुणसन्निपाते निमज्ज-
तीन्दोः किरणविवर्द्धः’ इति न्यायादिति भावः । अत एव कृती कृतार्थोऽयमहा नायकः प्रभुः सूर्यः
हे वरद कामद ! तव सुप्रात सुप्रमात करोतु । आशिषि लिङ्लोटेः’ इत्याशीरर्थे लोट् । शोभने
प्रातर्यस्येति सुप्रातः शोभनप्रातर्ननुच्यते । “सुप्रातसुध” इत्यादिना बहुव्रीहावच्ययान्तो निपा-
तितः । अत्र भावप्रधानो निर्देशः । तव सुप्रातं सुप्रमातव करोत्यित्यर्थः । महामालिनी वृत्तमेतत् ।
“यदिह नयुगल ततो वेदरेफैर्महामालिनी” इति लक्षणात् ॥ ६७ ॥

इति श्रीमहामहोपाध्यायकोलाचलमल्लिनाथसूरिविरचिते माघकाव्यव्याख्याने सर्वङ्गपाख्ये एकादशः सर्गः ॥ ११ ॥

द्वादशः सर्गः ।



एवं प्रभात वर्णयित्वा भगवतः प्रामातिकप्रस्थानवर्णनाय प्रक्रमते—

इत्थं रथाश्वभनिषादिनां प्रगे गणो नृपाणामथ तोरणाद्बहिः ।
प्रस्थानकालक्षमवेषकरूपनाकृतक्षणक्षेपमुदैक्षताच्युतम् ॥ १ ॥

इत्थमिति । इत्थम्भूते पूर्वसर्गोक्तविधे इत्यर्थः । प्रगे प्रातःकाले । 'साय साये प्रगे प्रातः' इत्यव्ययेष्वमरः । अथ सूर्योदयानन्तरं रथाश्वभे निषीदन्तीति रथाश्वभनिषादिना रथेषु अश्वेषु श्वेषु च स्थितानामित्यर्थः । नृपाणां गणः तोरणाद्भगवतः बाह्यद्वाराद्बहिः । "अपपरिवहिरञ्चवः पञ्चन्या" इति पञ्चमीसमासविधानात् ज्ञापकात्पञ्चमी । 'तोरणोऽस्त्री बहिर्द्वाग्' इत्यमरः । प्रस्थानकाले प्रयाणकाले क्षम उचितो वेषः आकल्पः 'अकाल्यवेपौ नेपथ्यम्' इत्यमरः । तस्य कल्पनया सम्पादनेन कृतः क्षणक्षेपः क्षणविलम्बो येन तमच्युत हरिमुदैक्षत प्रतीक्षितवानित्यर्थः । अत्राच्युतविलम्बस्य विशेषणगत्या प्रतीक्षणहेतुत्वात्पदार्थहेतुकं काव्यलिङ्गमलङ्कारः । अस्मिन्सर्गे विषमपादयोर्जागतमिन्द्रवशावृत्तम् । 'स्यादिन्द्रवशा ततजैरसयुतैः' इति लक्षणात् । समपादयोस्तु जागतमेव वशस्थ वृत्तम् । 'जतौ तु वशस्थमुदीरित जरौ' इति लक्षणात् । तदेवमुभयमेतानाहुपजातिभेदोऽयम् । अत एव त्रिष्टुप्मिन्द्रवज्रोपेन्द्रवज्जालक्षणानन्तरम् 'अनन्तरोदीरितलक्ष्मभाजौ पादौ यदीयाहुपजातयस्ताः' इत्युक्तोक्तम् 'इत्थं किलान्यास्वपि मिश्रितास्तु वदन्ति जातिष्विदमेव नाम' इति ॥ १ ॥

स्वक्षं सुपत्रङ्गनकोज्ज्वलद्युतिञ्जवेन नागाञ्जितवन्तमुच्चकैः ।
आरुह्य तार्क्ष्यन्नभसीव भूतले चयावनुद्धातसुरेव सौऽध्वना ॥ २ ॥

स्वक्षमिति । स हरिः शोभनोऽक्षश्चक्रधारणदारुमेदो यस्य त स्वक्षम् । 'स्यादक्षश्चक्रधारणे' इति वैजयन्ती । अन्यत्र शोभनेन्द्रियम् । 'अथाक्षमिन्द्रियम्' इत्यमरः । सुपत्र वाहन यस्य त स्वश्च मित्यर्थः । अन्यत्र सुपक्षम् 'पत्र वाहनपक्षयोः' इत्यमरः । कनकोज्ज्वलद्युतिं कनकरचनावन्त अन्यत्र कनकत्रदुज्जलद्युतिं कनकवर्णम् । जवेन नागान् गजान् उरगाश्च जितवन्त ततोऽधिकवेगमित्यर्थः । अन्यत्र नागान्तकमित्यर्थः । उच्चकैरुन्नत तार्क्ष्यं रथं गरुडं च । 'तार्क्ष्यं स्यादश्वकर्णाख्यवृक्षे रथतुल्ययोः । तार्क्ष्यं रसाज्जने तार्क्ष्यो गरुडे गरुडाग्रजे' इति विश्वः । आरुह्य नभसीव भूतले अनुद्धातेनाप्रतिघातेन सुखः सुगमः तेनाध्वना ययौ गरुडमारुह्य नभसीव रथमारुह्य भूतलेऽप्यप्रतिहत ययौ गरुडवदेव तद्रथस्यापि सर्वत्राप्रतिहतगतिवत्त्वादित्यर्थः । नाय श्लेषः प्रकृताप्रकृतवादेऽपि तार्क्ष्यमिति विशेष्यश्लेषायोगादन्यत्राप्रसङ्गाच्च श्लेषसङ्कीर्णयमुपमा ॥ २ ॥

हस्तस्थिताखण्डितचक्रशालिनं द्विजेन्द्रकान्तं श्रितवक्षसं
श्रिया । सत्यादुरक्तं नरकस्य जिष्णवो गुणैर्नृपाः शार्ङ्गिण-
मन्वयासिषुः ॥ ३ ॥

हस्तेति । अत्र नृविशेषणानि शार्ङ्गिण्यपि विभक्तिविपरिणामेन योज्यानि । हस्तास्थितै-
रखण्डितैश्चक्रैश्चक्रेखाभिः शालन्त इति तथोक्ताः । अन्यत्र चक्रं सुदर्शनं तच्छालिनं द्विजेन्द्र-
कान्ताः ब्राह्मणोत्तमप्रियाः अन्यत्र द्विजेन्द्रश्चन्द्रः 'तस्मात्सोमराजानो ब्राह्मणाः' इति श्रुतेः ।
अत एव 'द्विजराजः शशधरः' इत्यमरः । तद्वत्कान्तं सुन्दरं श्रिया शोभया श्रितवक्षसो व्या-
तोस्का । अन्यत्र रमयाधिष्ठितोऽस्मि सत्ये सत्यवचनेऽनुक्ता । अन्यत्र सत्यायां सत्यभामा-
यामनुरक्तम् । नरकस्य जिष्णवः अन्यत्र नरकासुरस्य जेतारम् । "ग्लानिस्थश्चगस्तु" इति गस्तुः ।
'नरको निरथे दैत्ये' इति विश्वः । एवंभूता नृपा एवभूत शार्ङ्गिणः गुणैर्विनयादिभिर्नृपानां अन्वयासिषुः
अनुजगमुः गुणैः पूर्वोक्तैरन्वकार्पुशः । यातेलुङि च्लेः सिच् । "यमरम" इत्यादिना सगागम-
सिच इडागमश्च "सिजभ्यस्त" इत्यादिना भेजुस् । अत्र शार्ङ्गिणो नृपाणाञ्च प्रकृतत्वात् 'अन्व-
मात्रसाधर्म्याच्च केवल' प्रकृतिविषय' शब्दश्लेषः ॥ ३ ॥

शुक्लैः सतारैर्मुकुलीकृतैः स्थूलैः कुमुदतीनां कुमुदाकरैरिव ।
व्युष्टं प्रयाणं च वियोगवेदनाविदूनालीकमभूत्समं तदा ॥ ४ ॥

शुक्लैरेति । शुक्लैः सतारैः सरज्जुक्लैः मकराणिकैश्च मुकुलीकृतैर्वहनसौकर्याय सङ्को-
चितैः अन्यत्र रात्रिविकाशित्वान्मुकुलता नीतैः प्रामैः स्थूलैर्दीर्घं पटमण्डपैरिति यावत् । कुमु-
दाकरैः कुमुदहृदीरूपलक्षितम् अन्यत्र स्थूलैरिव कुमुदाकरैरुपलक्षितम् । वियोगवेदनया विर-
हव्यथया विदूनाः परितप्ताः । "ह्यादिभ्यः" इति तिष्ठानत्वम् । ता नार्यो यस्मिस्तत्तथोक्तम् ।
द्वयोरपि वियोगकालत्वादिति भावः । "नृगतश्च" इति कप् । कुमुदान्यास्तु सन्तीति कुमुद्वत्यः
कुमुदप्रयाः भूमयः । 'कुमुद्वान् कुमुदप्रया' इत्यमरः । कैरविष्यो वा । 'कुमुद्वती कैरविष्याम्'
इति विश्वः । 'कुमुदनडवेतसेभ्यो ड्मत्तुप्' इति ड्मत्तुप्प्रत्ययः, "मादुपधाया" इत्यादिना मका-
रण्य वत्वम् । तासां कुमुदतीनां सम्बन्धे व्युष्टं प्रयाणम् । 'व्युष्टं प्रयाणं प्रत्युषम्' इत्यभिधा-
नचिन्तामणि । तत्र किञ्चित्करत्वात्तत्सम्बन्धित्वं प्रयाणं च सेनानामिति शेषः । तदा तस्मिन्
काले सममुत्तरीत्या अन्योन्यसदृशमभूत् । व्युष्टप्रयाणयोर्द्वित्वेऽपि समुदायविवक्षायामभूदित्ये-
कवचनं व्युष्टं प्रयाणं च द्वयमपि सममभूदित्यर्थः । अत्र वर्ण्यत्वेन प्रकृतस्य प्रयाणस्य प्रकृतव्यु-
ष्टसाम्योक्तेरपमा श्लेषसङ्कीर्णा ॥ ४ ॥

उत्क्षिप्तगात्रः स्म विडम्बयन्नभः समुत्पतिष्यन्तमगेन्द्रमुच्चकैः ।
आकुञ्चितप्रोहनिरूपितक्रमं करेणुरारोहयते निषादिनम् ॥ ५ ॥

उत्क्षिप्तेति । उत्क्षिप्तगात्र उन्नमितपूर्वकायः अत एव नमः ख तत्प्रति समुत्पत्तिष्यन्तम्
उत्पन्ननोद्युक्तम् अगेन्द्र महाद्रिं विडम्बयन्ननुकुर्वन्नित्युत्प्रेक्षा । अभूतोपमेति केचित् । उच्चकैरुन्नतः
करेणुरिभः 'करेणुरिभ्या स्त्री नेभे' इत्यमरः । आकुञ्चितो नमितः प्रोहः गजाङ्घ्रिः 'गजाङ्घ्रिः प्रोहः'
इति विश्वः । तत्र निरूपितक्रम कृतपादन्यास निपादिन यन्तार आरोहयते स्म समयमेव स्वात्मन्या-
रोहयतीत्यर्थः । रोहेर्गत्यर्थत्वात् "गतिबुद्धि" इत्यादिना अणिकर्तृनिर्वादिनः कर्मत्वम् । अत्र
कर्त्रभिप्राये "णिचश्च" इत्यात्मनेपदे सिद्धेऽपि प्रयोगवैचित्र्यस्थाप्यलङ्कारत्वादकर्त्रभिप्रायेऽपि,
'णेरणौ यत्कर्म णौ चेत्सकर्त्तानाध्याने" इति आत्मनेपदम् वदन्ति । अणि कर्मणः करेणोरेवा-
त्र णन्तेकर्तृत्वात्तस्यैव चार्थात्कर्मत्वादिति । ननु यत्प्रहणमान्यकर्मार्थमित्युक्तं तेन कर्ममात्र-
निषेधात्कथं निषादिति कर्मण्यत्मानेपदम् । सत्यम् । अन्येषा मतम् । भाष्यकारस्य तु दर्शयते
भृत्यान् राजेत्युदाहरणादणि कर्तृकर्मव्यतिरिक्तकर्मण एव निषेधो विवक्षित इति कैयटः । तदेत-
त्सम्यग्विवेचितमस्माभिः । किराताज्जुनीयटीकाया घण्टापथे 'स सन्तत दर्शयते गतस्मयः' इत्यत्र
स्वभावोक्तिः ॥ ५ ॥

स्वैरं कृतास्फालनलालितान्पुरः स्फुरत्तनून्दर्शितलाघवक्रियाः ।
वङ्कावलग्नैकसवल्लगपाणयस्तुरङ्गमानारुरुहुस्तुरङ्गिणः ॥ ६ ॥

स्वैरमिति । तुरङ्गिणोऽश्वारोहाः पुरः पूर्वं स्वैरमन्दं कृतं यदास्फालन पाणितलेनाङ्ग-
संघट्टन तेन लालिताननुपालितान् । व्याजितोद्वेगानित्यर्थः । अत एव स्फुरत्तनून् काम्पतदेहान्
तुरङ्गमानश्वान्दर्शित लाघव शैथन्यं यासु ताः क्रियाः उत्पत्तनकर्माणि येषान्ते वङ्कः पल्याणकोटि-
'वङ्कः पल्याणभागे स्यात्' इति विश्वः । तत्रावलग्नः सक्तः एकः एकैकः सवल्लो मुखरज्जुस-
हितः पाणिर्येषां ते तथोक्ताः सन्त आरुरुह्यारुढा । स्वभावोक्तिरलङ्कारः ॥ ६ ॥

अह्नाय यावन्न चकार भूयसे निषेदिवानासनबन्धमध्वने ।
तीव्रोत्थितास्तावदसह्यरंहसो विशृङ्खलं शृङ्खलकाः प्रतस्थिरे ७

अह्नायात् । निषेदिवानुपपुपविष्टा निषादीति शेषः । 'भाषायां सदवसश्रुवः' इति
क्रुप्रप्रत्ययः । भूयसे दवीयसे अन्वने भूयासमन्वान गन्तुमित्यर्थः । "क्रियार्थोपपदस्य" इत्यादिनाः
चतुर्थी । अह्नाय अटिति । 'स्नाक् अटित्यञ्जसाहाय' इत्यमरः । यावदासनबन्ध दूराध्वगमनौपथि-
क्रमासनविशेषे न चकार तावत् तीव्र तीक्ष्णम् उत्थिताः असह्यरंहसो दुस्सहवेगाः शृङ्खलकाः
कम्पा उष्ट्रमेदाः । 'कम्पाः स्युः शृङ्खलका दारवैः पादवन्धनैः' इत्यमरः । विशृङ्खलमनर्गलं
प्रतस्थिरे प्रस्थिताः । "समवप्रविभ्यः स्थः" इत्यात्मनेपदम् । एपापि स्वभावोक्तिः ॥ ७ ॥

गण्डोज्ज्वलामुज्ज्वलनाभिचक्रया विराजमानां नवयोदरश्रिया ।
कश्चित्सुखं प्राप्नुमानाः सुसारथीरथी युयोजाविधुरां वधूमिव ॥ ८ ॥

गण्डेति । सुखमल्लिष्ट यथा तथा प्राप्तुं गन्तुं मनो स प्राप्नुमनाः अन्यत्र सुखमानन्द-
लब्धुकामः । “तुकाममनसोरपि” इति मकारलोपः । शोभन सारथिर्धस्य स सुसागिम ।
अन्यत्र सुसहायवान् । कश्चित्कोऽपि रथी कामी च गण्डैर्धैः उज्ज्वलामन्यत्र कपोतोऽज्ज्वल-
‘गण्डः कपोले चित्ते च’ इति विश्वः । उज्ज्वलो नाभिर्विलम्ब्य ययोस्ते चक्रे रथाङ्गे य-
स्यास्तयोज्ज्वलनाभिचक्रया अन्यतोऽज्ज्वल नाभिचक्र नाभिमण्डल यस्यास्तया । ‘नाभि’ प्राण्य-
ङ्गमे क्षेत्रे चक्राङ्गचक्रनर्तनोः’ इति विश्वः । नवया प्रत्यग्रया उदुनता अराश्चक्रशलाकाः
‘अर शीघ्रे च चक्राङ्गे’ इति विश्वः । तेषां श्रिया अन्यत्र उदरस्य मध्यस्थ श्रिया शोभया
विराजमानां विगता धूर्य यस्याः सा विवुरा । ‘धू’ स्त्री क्लीबे यानमुखम्’ इत्यमरः । “कक्कूर-
इत्यादिना समासान्तः । सा न भवतीत्यविधुष । ता सवुरामित्यर्थः । अन्यत्राविधुरामविकला रथी
शकटीम् । “बहादिभ्यश्च” इति विकल्पेन ङीर् । बधूमित्र युयोज योजयामास । अत्र शब्दमात्र-
साधर्म्यात्समङ्गाभङ्गदमिश्रगादुभयगोचरत्वाच्च प्रकृताप्रकृतगोचरागोचरः शब्दार्थद्वयः ॥ ८ ॥

उत्थातुमिच्छन्विधृतः पुरो वलान्निधीयमाने भरभाजि यन्त्रके ।
अर्धोज्जितोद्गारिविज्जितस्वरः स्वनाम निन्ये खणः स्फुटार्थताम् ॥

उत्थातुमिति । रौतीति खणः उष्ट्रः । ‘र’ शब्दे’ इति धातोः “चलनशब्दार्थादकर्मका-
धुङ्” इति युच्प्रत्ययः । भारोपणाय यन्त्ररूपेण निर्मिते भरभाजि भारयुक्ते यन्त्रके गोण्यादौ
निधीयमाने सति वलादुत्थातुमिच्छन् उत्थाय गन्तुमिच्छन् अत एव पुरो मुखभागे विधृतः
गृहीतः एवं स्वैरचारव्याघाततः अर्धोज्जितेनोद्गारेण स्वजम्बपिचुमर्दादिपत्ररस्सेन विज्जिते
विषमः स्वरो यस्य स खणः उष्ट्रः स्वनाम स्फुटार्थता निन्ये रौतीति खण इति वृत्त्यनं स्वं नाम
यथार्थमकरोदित्यर्थः ॥ ९ ॥

नस्या गृहीतोऽपि ध्रुवन्विषाणयोर्युग समूत्कारविवर्तितत्रिकः ।
गोणीजनेन स्म निधातुमुद्धृतामनुक्षणं नीक्षतरः प्रतीच्छति ॥ १० ॥

नस्येति । नस्या नासिकाया नसादेशः । नासिकाया भवा नस्या । ङिगादित्वाच्च ।
तस्या नासिकाप्रोतरञ्जौ गृहीतोऽपि विषाणयोर्युग ध्रुवन् विधुन्वन् शृङ्गद्वय कम्ययन् । समूत्का-
रेति । सूत्कार इति शब्दानुकरणम् । अमरञ्ज सशब्दनिश्वासो वा समूत्कार यथा तथा विव-
र्तित त्रिक पृष्ठवशावरसन्धिर्येन । ‘पृष्ठवंशावरे त्रिकम्’ इत्यमरः । उक्षतरो महोज्ज पृष्ठे निधा-
तुज्जनेनानुक्षणमुद्धृता गोणी न प्रतीच्छति स्म न स्वीकृतवान् । निधातुमवसर न दत्तया-
नित्यर्थः ॥ १० ॥

नानाविधाविष्कृतसामजस्वरः सहस्रवर्त्मा चपलैर्दुर्ध्वयः ।
गान्धर्वभूयिष्ठतया समानतां स सामवेदस्य दधौ बलोद्धतिः ॥ ११ ॥

नानोति । सामजाः गजाः । 'सामजौ गजसामोत्थौ' इति शाश्वतः । नानाविधमावि-
ष्कृताः सामजाना स्वराः ध्वनयो बृहितानि यस्मिन् सः सहस्रवर्त्मा बहुभिर्मार्गैर्गच्छन् । गन्धर्वा-
एव गान्धर्वा अश्वाः । 'वाजिवाहार्धगन्धर्व' इत्यमरः । तैर्भूयिष्ठतया चपलैः स्थिरैः दुरध्वयो
दुष्प्रापः । 'दग् गतौ' इत्यस्मात्कच्छार्थे खल् । ईदृशः स वलोदधिः सेनासमुद्रः सामवेदस्य समा-
नता दधौ तत्समोऽभूदित्यर्थः । सामवेदोऽपि बहुधाविष्कृतबृहद्वथान्तरादिनामोत्थितस्वरः सहस्र-
शाखत्वात्सहस्रवर्त्मा गान्धर्वगानबहुत्वाच्चपलमतिभिः अभ्येतुमशक्य इत्यर्थः । 'इद् अध्ययने' इत्य-
स्माद्वातोः खलि दुरध्वय इत्येव रूपम् ॥ ११ ॥

प्रत्यन्यनागं चलितस्त्वेरावता निरस्य कुण्ठं दधताऽन्यमङ्कु-
शम् । मूर्ध्निनमूर्ध्वायतदन्तमण्डलं ध्रुवन्नरोधि द्विरदो
निपादिना ॥ १२ ॥

प्रत्यन्येति । अन्यनागं प्रति चलितः ऊर्ध्वायतदन्तमण्डलं मूर्ध्निन ध्रुवन् कम्पयन् द्विरद-
कुण्ठमतीक्ष्णम् अकुशं निरस्यन्यमङ्कुशमङ्कुशं दधता स्त्वेरावता निपादिना अरोधि रुद्धः ॥ १२ ॥

सम्मूर्च्छदुच्छृङ्खलशंखनिःस्वनः स्वनः प्रयाते पटहस्य शा-
ङ्गिणि । सत्त्वानि निन्ये नितरां महान्त्यपि व्यथां द्व्येषामपि
मेदिनीभृताम् ॥ १३ ॥

सम्मूर्च्छादिति । 'मूर्च्छा मोहसमुच्छ्राययोः' इति धातुः । सम्मूर्च्छन्मुच्छाय गच्छन् प्र-
चुरीभवन् उच्छृङ्खलोऽनर्गलः सर्वव्यापी शंखस्य निस्स्वनो यस्मिन् स शाङ्गिणि प्रयाते यातुमुप-
क्रान्ते पटहस्य स्वनः द्व्येषामुभयेषामपि मेदिनीभृता राज्ञा पर्वतानां च महान्त्यपि सत्त्वानि
बलानि भूतानि च नितरां व्यथा निन्ये कृष्णस्य पटहश्रवणाद्वाज्ञा बलान्यभिभवशङ्कया व्यथि-
वान्यासन्, तथा गिरिस्थिताः सिंहादयो जन्तवश्च किमिदमिति सत्ताध्वसा आसन्नित्यर्थः ।
'व्यवसाये स्वभावे च पिशाचादौ गुणे बले । द्रव्यात्मभावयोश्चैव सत्त्व प्राणिषु जन्तुषु'
इति शाश्वतः ॥ १३ ॥

कालीयकक्षोदविलेपनश्रियं दिशदिशासुल्लसदंशुमद्द्युतिः ।

खातं खुरैर्मुद्गभुजां विपप्रथे गिरैरधः काञ्चनभूमिजं रजः ॥ १४ ॥

कालीयेति । कालीय कुकुम 'काश्मीरजन्म घुसृण कालीय कुंकुमं विदुः' इति शाश्वतः ।
कालीयकक्षोदैः कुकुमचूर्णैः कृतानुलेपनश्रियं दिशां दिशत् ददत् । उल्लसदंशुमद्द्युति उद्यदादि-
व्यसमा द्युतिर्यस्य तत् मुद्गभुजामश्वानां खुरैः खातं विदारितं काञ्चनभूमिजं रजो गिरैरधो युर-
त्वाङ्गिरैरवस्तादेव विपप्रथे विस्तीर्णमभवत् ॥ १४ ॥

मन्द्रैर्गजानां रथमण्डलस्वनौर्निजुहुवे तादृशमेव वृंहितम् ।

तारैर्बभूवे परभागलाभतः परिस्फुटैस्तेषु तुरङ्गहेषितैः ॥ १५ ॥

मन्द्रैरिति । मन्द्रैर्गम्भीरैः । ' मन्द्रस्तु गम्भीरे ' इत्यमरः । रथमण्डलस्वनैः तादृशं तद्रूपमेव गजानां वृंहितं निजुहुवे तिरस्कृतम् । गजध्वनिरेकरूपत्वेन रथशब्दान् पृथगश्रावीत्यर्थः । तारैस्त्वैस्तरैर्मन्द्रस्वरविलक्षणैस्तुरङ्गहेषितैः परभागलाभतस्तेषु तादृशध्वनिगुणभेदलाभात्तेषु गजादिस्वनेषु परिस्फुटैर्बभूवे तुरङ्गहेषाः सुव्यक्ता एव शुश्रुविरे इत्यर्थः । ' वृंहितं करिणां शब्दो हेषा हेषा च वाजिनाम् ' बभूवे इति भावे लिट् । निजुहुवे इति कर्मणि लिट् ॥ १५ ॥

अन्वेतुकामोऽवमतां कुशग्रहस्तिरोगतं साङ्कुशमुद्रहञ्छिरः ।

स्थूलोच्चयेनागमदन्तिकागतां गजोऽग्रयाताग्रकरः करेणुकाम् १६

अन्वेत्विति । अन्तिकागतां करेणुकां करिणीम् अन्वेतुकामोऽभनुगन्तुकामः अकुशं गृह्णा-
तीत्यंकुशग्रहो निपादी सोऽवमतां येन सः निपादिना साङ्कुशं तिरोगतम् अकुशाकर्पणेन तिर्यग्भूतं
शिरो मस्तकम् उद्वहन् गजः अग्रयाताग्रकरः करिणीग्रहणाय प्रसारितकाग्रो भूत्वा स्थूलो-
च्चयेन गतिविशेषेणागमत् जगाम । ' गजमध्यगतौ स्थूलोच्चयः साकल्यपुञ्जयो. ' इति रत्न-
प्रकाशः ॥ १६ ॥

यान्तोऽस्पृशन्तश्चरणैरिवावर्णिं जवात्प्रकीर्णैरभितः प्रकीर्णकैः ।

अद्यापि सेनातुरगाः सविस्मयैरलूनपक्षा इवमेनिरे जनैः ॥ १७ ॥

यान्त इति । जवाद्देगाच्चरणैरत्रनिमस्पृशन्त इव यान्तः, सेनातुरगाः अभितः प्रकीर्णै-
रभ्यतः प्रसृतैः प्रकीर्णकैश्चामरैः । ' चामरन्तु प्रकीर्णकम् ' इत्यमरः । कण्ठभूषणचामरैर्हेतुमिरद्यापि
अलूनपक्षा इवेति सविस्मयैर्जनैर्मेनिरे । पूर्वं तुरगाणामपि पक्षा आसन् पश्चात्केनचित्कारणेन
देवैः पक्षच्छेदः कारित इति प्रसिद्धिः ॥ १७ ॥

ऋज्वीर्धनैरवतत्य कन्धराश्चलावचूडाः कलघर्घरारवैः ।

भूमिर्महत्यप्यविलम्बितक्रमं क्रमेलकैस्तत्क्षणमेव चिच्छिदे १८

ऋज्वीरिति । ऋज्वीरवक्राश्चलावचूडाः, चलितकण्ठभूषणाः । ' शिरशिखाभूषणेषु चूडा ' इति यादवः । चलितशिरस इति वा । कन्धराः शिरोधराः अवतत्य वितत्य दवानैः कलघ-
र्घरारवैः । ' घर्घरा क्षुद्रघण्टी स्यात् ' इति कोशः । अथवा घर्घराव इति शब्दानुकरणम् । क्रमे-
लकैरुष्टैरविलम्बितक्रमं क्रमः पादक्षेपः, द्रुतपादक्षेपः यथा तथा महत्यापि भूमिस्तत्क्षणमेव चि-
च्छिदे । अतिक्रान्ता । स्वभावोक्तिः ॥ १८ ॥

तूर्णं प्रणेत्रा कृतनादमुच्चकैः प्रणोदितं वेसरयुग्यमध्वनि ।

आत्मीयनेमिक्षतसान्द्रमेदिनीरजश्चयाक्रान्तिभयादिवाद्भवत् १९

तूर्णमिति । प्रणेत्रा सारथिना प्रणोदित गमनाय प्रेरितम् । अत एव उच्चकैरुच्चैस्तप कृतनाद यथा तथा वेसरयुग्यम् । सङ्कराश्चो वेसर । वेसराम्या युग्य शकटमात्मीयनेमि स्रञ्चक्रधारा तथा क्षतस्र सान्द्रस्य मेदिनीरजसश्चयेन समूहेन यदाक्रमण तद्गयादिव तूर्णमध्वनि अद्रवत् । आत्मीय-
नेमिसमुद्भूतधूलिजालेनास्पृष्ट सद्रुतमगमदित्यर्थः ॥ १९ ॥

व्यावृत्तवक्रैरखिलश्चमूचरैर्व्रजद्विरेव क्षणमीक्षिताननाः ।

वल्गुहरीयस्स्तनकम्प्रकञ्चुकं ययुस्तुरङ्गाधिरुहोऽवरोधिकाः २०

व्यावृत्तेति । व्यावृत्तवक्रैर्विवृत्तमुखैर्व्रजद्विरेवाखिलैश्चमूचरैः क्षणमीक्षिताननाः तुरङ्गाधि-
रुहस्तुरङ्गानविरोहन्तीति किप् । तुरङ्गाधिरुढाः अवरोधिकाः अवरोधस्त्रियः वल्गुद्विश्चलद्विः
गरीयोभिर्गुत्तरैः स्तनैः कम्प्रः कम्पनशीलः कञ्चुकः कूर्पासो यस्मिन् कर्मणि तद्यथा तथा ययुः ।
'नमिकम्पि' इत्यादिना रप्रत्ययः ॥ २० ॥

पादैः पुरः कूवरिणां विदारिताः प्रकाममाक्रान्ततलास्ततो गजैः ।

भग्नोन्नतानन्तरपूरितान्तरा बभुर्भुवः कृष्टसमीकृता इव ॥ २१ ॥

पादैरिति । कूवरिणा रथानाम् । 'कूवरस्तु युगन्वरः' इत्यमरः । स एषामस्तीति ते
रथास्तेषा पादैश्चक्रैः पुरः पूर्वं विदारितः ततो गजैः प्रकाममाक्रान्ततलाः भग्नैरुक्तप्रकारेण पूर्वं
भग्नत्वादुन्नतैरनन्तरैरुभयभागे पूरितान्तरा समीकृतनिम्नप्रदेशः । यद्वा पूर्वं रथचक्रविदारित-
त्वाद्भग्नता अनन्तर गजपतिपरिक्रमणेन पूरितानतप्रदेशाः भुवः कृष्टसमीकृता पूर्वं हलैः कृष्टा
अनन्तर वीजवपनार्थं समीकृता इव बभुः शुशुभिरे ॥ २१ ॥

दुर्दान्तमुत्प्लुत्य निरस्तसादिनं सहासहाकारमलोकयजनः ।

पर्य्याणतस्त्रस्तमुरोविलम्बिनस्तुरङ्गमं प्रद्रुतमेकया दिशा ॥ २२ ॥

दुर्दान्तमिति । उरोविलम्बिन पर्य्याणतः पर्ययनतस्त्रस्तमत एवोत्प्लुत्य निरस्तसादिनं
स्वपृष्ठात्पातितावरोहम् एकया दिशा द्रुत पलायित दुर्दान्त दुर्विनीतं तुरङ्गम हासकृतेन हासकारेण
सह यथा तथा जनोऽवलोकयत् अवलोकितवान् ॥ २२ ॥

भूभृद्भिरप्यस्खलिताः खलून्नतैरपहुवाना सरितः पृथूरपि ।

अन्वर्थसज्ञैव परं त्रिमार्गगाययावसंख्यैः पथिभिश्चमूरसौ ॥ २३ ॥

भूभृद्भिरिति । उन्नतैरपि भूभृद्भिः भूधरैर्भूपैश्चास्खलिता अप्रतिहताः पृथूर्महतीरपि सारि-
तो यमुनाप्रभृतीर्नदीरपहुवाना स्यमहिन्नाच्छादयन्ती त्रिभिर्मार्गैर्गच्छतीति त्रिमार्गगा गङ्गा परम-
त्यन्तमन्वर्था अनुगतार्था सज्ञा त्रिमार्गगोति नामधेय यस्याः सैव खलु त्रिभिरेव मार्गैर्ययौ न
चतुर्थेनेत्यर्थः । असौ चमूरस्त्वसंख्यै पथिभिर्ययौ अतो गङ्गाया अप्यविका चमूरिति भावः ।
अत एव व्यतिरेकालङ्कारः । 'भेदप्राधान्यसाधर्म्यमुपमानोपमेययोः । अधिकाल्पत्यकथनाद्व्यति-
रेक स उच्यते' इति लक्षणात् ॥ २३ ॥

त्रस्तौ समासन्नकरेणसूक्ततान्नियन्तारि व्याकुलमुत्तरज्जुके ।

क्षितावरोधाङ्गनमुत्पथेन गां विलङ्घ्य लघ्वीं करभौ वमञ्जतुः २४॥

त्रस्तादिति । समासन्नस्य प्रत्यासन्नस्य करेणोरिमस्य सूक्ततासूक्तारात्रस्तौ करभौ वेसरौ । 'करभो वेसरेऽप्युष्टे' इति सज्जनः । नियन्तारि सारथौ व्याकुल व्यग्र यथा तथा मुत्तरज्जुके त्यक्तप्रग्रहे सति क्षिताः पातिताः अवरोधाङ्गना यस्मिन् कर्मणि तद्यथा तथा उत्पथेनापथेन । "ऋक्पूर" इत्यादिना समासान्तः । गा भूमिं विलङ्घ्य दूरमतीत्य लघ्वीं रथविशेषं 'लघ्वी लघवयुक्ताया प्रभेदे स्यन्दनस्य च' इति हैमः । वमञ्जतुः भग्नवन्तौ । अत्र त्रासम्न विशेषणगत्या भग्नहेतुत्वात्पदार्थहेतुक काव्यलिङ्ग स्वभावोक्त्या सङ्कीर्यते ॥ २४ ॥

स्त्रस्ताङ्गसन्धौ विगताक्षपाटवे रुजा निकामं विकलीकृते रथे ।

आप्तेन तक्षणा भिषजेवतत्क्षणं प्रचक्रमे लङ्घनपूर्वकक्रमः २५ ॥

स्त्रस्ताति । स्त्रस्ता विस्लिष्टा अङ्गयोरथाङ्गयोरङ्गानां करचरणादीनां च सन्धयः सन्धिभागानां यस्य तस्मिन् विगतमक्षस्य चक्राधारकाष्ठस्याक्षाणामिन्द्रियाणां च पाटव सामर्थ्यं यस्य तस्मिन् रथे स्यन्दने शरीरे च । 'रथः स्यात्स्यन्दने काये' इति विश्वः । रुजा भङ्गेन रोगेण च निकाम विकलीकृते सति आप्तेन हितेन तक्षणा वर्द्धकिना आप्तेन भिषजा वैद्येनेव । 'तक्षा तु वर्द्धकिस्त्रिष्टा' इत्यमरः । तत्क्षणं तस्मिन्नेव क्षणे । अत्यन्तसयोगे द्वितीया । लघन पादेनाक्रमणम् उपवासश्च । 'लघन तूपवासे स्याद्गमने प्लवनेऽपि च' इति विश्वः । तत्पूर्वक क्रमो विधिः प्रचक्रमे प्रक्रान्तः । प्रायेण ज्वरादिचिकित्सायां लघनपूर्वकत्वादिति भावः । श्लेपालङ्कारः ॥ २५ ॥

धूर्भङ्गसंक्षोभविदारितोष्टिकागलन्मधुप्लावितदूरवर्त्मनि ।

स्थाणौ निषङ्गिण्यनसि क्षणं पुरः शुशोच लाभाय कृतक्रयो वणिक्

धूर्भङ्गोति । स्थाणौ कीले । 'स्थाणुः कीले स्थिरं हरे' इति विश्वः । निषङ्गिणि सक्ते अनसि शकटे । 'हृन्वेऽन शकटोऽस्त्री स्यात्' इत्यमरः । धुरोऽक्षस्य भङ्गेन यः संक्षोभो विपर्ययः तेन विदारिता भिन्ना या उष्ट्रिका मृन्मय मद्यभाण्डम् । 'उष्ट्रिका मृत्तिकाभाण्डाभेदे करभयोपिति' इति विश्वः । ततो गलता स्रवता मधुना मद्येन प्लावितं सिक्तं दूरवर्त्म दीर्घाध्यां येन तस्मिन् कथा सति पुरः पूर्वं लाभाय कृतः क्रयः क्रयणं येन स वणिक् क्षणं शुशोच । अत्र मधुप्लावधनव्यययोर्विशेषणगत्या शोकहेतुत्वात्काव्यलिङ्गभेदः ॥ २६ ॥

भेरीभिराक्रुष्टमहागुहामुखो ध्वजांशुकैस्तार्जितकन्दलीवनः ।

उत्तुङ्गमातङ्गजितालघूपलो बलैः सपञ्चात् क्रियते स्म भूधरः २७॥

भेरीभिरिति । भेरीभिराक्रुष्टानि निन्दितानि महान्ति गुहामुखानि येन स भेरीभिरङ्कारमर्त्सितनितान्तवात्यामुखमहागुहाद्वार इत्यर्थः । ध्वजांशुकैस्तार्जितानि मर्त्सितानि कन्दलीदलानि गुल्मपत्राणि येन स उत्तुङ्गजिताः अलघूपलाः स्थूलपापणा येन सः । भूधरो र्वैतकाद्रिः

बलैः सैन्यैः पश्चात् क्रियते स्म पश्चात्कृत , स्वयं दूरगमनेन पृष्ठतः कृत इत्यर्थः । उक्तविशेषणमहिम्ना अधरीकृत इति च प्रतीयते । “लट् स्मे” इति भूतार्थे लट् । आक्रुष्टेति क्रोशतेः कर्मणि क्तः । वश्चादित्वात् ण्वे प्लुत्वम् । अत्र पश्चात्करणस्याक्रुष्टादिपदार्थहेतुकत्वात्काव्यलिङ्गम्, तच्चोक्तप्रती यमानाभेदाव्यवसायादिति श्लेषमूलातिशयोक्तिसर्कीर्णम् । तेन बलानां भूधरौपम्यं गम्यत इत्य-
थालङ्कारेणालङ्कारव्यतिः ॥ २७ ॥

वन्येभदानानिलगन्धदुर्द्धराः क्षणं तरुच्छेदविनोदितक्रुधः ।

व्यालद्विपा यन्तृभिरुन्मदिष्णवः कथञ्चिदारादपथेन निन्यिरे २८

वन्येभेति । वन्येभदानानिलगन्धेन वनमजमदमारुतगन्धाघ्राणेन दुर्द्धराः क्रोवान्धाः दुर्ग्रहाः । अत एव क्षणं तरुच्छेदेन विनोदितक्रुधः प्रतिगजासान्निध्ये वृक्षाणां भङ्गेनापनीतक्रोधाः उन्मदि-
ष्णवोऽत्यन्तमदर्शालाः । ‘ अलङ्कृन् ’ इत्यादिना इष्णुच् । व्यालद्विपा दुष्टगजाः यन्तृभिराधोरणैः
कथञ्चिदारात् दूरादपथेनामार्गेण । “ पथो विभाषा ” इति निषेधविकल्पात् ‘ ऋकूपूर ’ इत्यादिना
समासान्त ‘ अपथ नपुसकम् ’ इति नपुसकत्वम् । निन्यिरे नीताः । अत्रापि द्विपविशेषणानां
तदुपमेयहेतुकत्वात्काव्यलिङ्गं सत्त्वभावोक्त्या सङ्कीर्ण्यते ॥ २८ ॥

तैर्वैजयन्तीवनराजिराजिभिर्गिरिप्रतिच्छन्दमहामतङ्गजैः ।

बह्वयः प्रसर्प्यजनतानदीशतैर्भुवो बलैरन्तरयाम्बभूविरे ॥ २९ ॥

तैरिति । वैजयन्त्यः पताकास्ता वनराजय इव तामी राजन्तीति तथोक्तैः गिरीणां प्रति-
च्छन्दा प्रतिनिधयस्तत्तद्व्या इत्यर्थः । एतस्मादेव स्पष्टोपमालिङ्गादन्यत्राप्युपमितसमासा-
श्रयणम् । ते महामतङ्गजा येषु तैः । जनता जनसमूहस्ता नद्य इव तासां शतानि प्रसर्पन्ति
प्रवहन्ति येषु तैर्वैलैस्तथोक्तैः सैन्यैः । बह्वयो बहवः । ‘ बह्वादिभ्यश्च ’ इति विकल्पादीकारः ।
भुवो भूमयः अन्तरयाम्बभूविरे अन्तरा दूराः कृता इति । अतिक्रान्ता इत्यर्थः । न केवलं रैवत-
काद्रिरेवेति भावः । बलैर्वैपुल्यादाच्छादिता इत्यर्थः । उक्तविशेषणावगतसादृश्यादगृहीतभेदा-
कृता इति च गम्यते । एतेनाभेदाव्यवसायादेवास्याक्रमणरूपान्तरीकरणस्य बलविशेषणावगतसा-
दृश्यस्य हेतुत्वात्तदङ्गभूतोपमसङ्कीर्णं पदार्थहेतुकं काव्यलिङ्गं श्लेषमूलाभेदातिशयोक्त्युत्थापि-
तमिति सङ्करः । अन्तरग्रन्दात् “ तत्करोति ” इति ण्यन्तात्कर्मणि लिट् । आम्प्रत्यये भुवो
ऽनुप्रयोगः ॥ २९ ॥

तस्ये मुहूर्तं हरिणीविलोचनः सदृशि दृष्ट्वा नयनानि योषिताम् ।

मत्वाथ सत्रासमनेकविभ्रमक्रियाविकाराणिमृगैः पलाययत् ॥ ३० ॥

तस्य इति । हरिणीविलोचनैः सदृशि सदृशानि । “ नपुसकस्य झलच् ” इति नुम् ।
योषितां नयनानि दृष्ट्वा । मृगैः कृष्णसरैः । कर्तृभिः । मुहूर्तमल्पकालम् । ‘ मुहूर्तमल्पकाले
स्याद्विटिकाद्वितयेऽपि च ’ इति विश्वः । तस्ये स्थितम् । हरिणीविलोचनशङ्कयेति भावः । अथा-

नन्तरमनेकविभ्रमक्रिया विलासक्रिया एव विकारा येषां तानि मत्वा सविलासानि ज्ञात्वेत्यर्थः । सत्रास समय तथा तथा पलाय्यत पलायितम् हारणीदुर्लभैर्विलासयोर्भिन्निश्चयादिति भावः । अत एव निश्चयन्तः मशयालङ्कारः । परापूर्वादयतेर्भावे लङ् । “ उपसर्गस्यायतौ ” इति लत्वम् ॥ ३० ॥

निम्नानि दुःखादवतीर्य सादिभिः सयत्नमाकृष्टकशाःशनैश्शनैः ।
उत्तेरुरुत्तालखुरारवं द्रुता श्लथीकृतप्रग्रहमर्वतां व्रजाः ॥ ३१ ॥

निम्नानीति । अर्वतामश्वानाम् । ‘ वाजिवाहार्वागन्वर्वहयसैन्धवसप्तयः ’ इत्यमरः । ‘ अर्व-
णत्त्रसावनजः ” इति त्रिशङ् । व्रजा समूहाः । सादिभिरश्वारूढः । सयत्नमाकृष्टकशा दृढगृही-
तवल्गाः सन्तः । यद्यपि अश्वादेस्ताडिनी कशा इत्यमरः । तथा यत्र ताडिनीवल्गयो कशेति
दर्शनादविरोधः । शनैश्शनैर्दुःखात्कृच्छ्रान्निम्नानि निम्नभूप्रदेशानवतीर्य उत्तालखुरारवम् उच्चतरश-
पशब्द श्लथीकृतप्रग्रहं शिलिथितवल्गं च यथा तथा द्रुता सत्वरः सन्त उत्तेरुः उत्पुच्छिरे ।
निम्नषु शनैरवतीर्य दीर्घं धावन्तीत्यश्वानां स्वभाव इति भावः । अत एव स्वभावोक्तिः ॥ ३१ ॥

अध्यध्वमारूढवतेव केनचित् प्रतीक्षमाणेन जनं मुहुर्धृतः ।
दाक्ष्यं हि सद्यः फलदं यदग्रतश्चखाद दासेरयुवा वनावलीः ॥ ३२ ॥

अध्यध्वमिति । दक्षस्य भावो दाक्ष्यं कौशल सद्यः फलदम् । कुत । यद्यस्मादध्य-
ध्वमव्यनि विभक्त्यर्थेऽव्ययीभावः “ अनश्च ” इति समासान्तोऽच्प्रत्ययः । “ नस्तद्धिते ” इति
टिलोपः । आरूढवतेव आरूढेव स्थितेन । “ निष्ठा ” इति रुहेः क्तवतुप्रत्ययः । जनं शनैः पश्चा-
दागच्छन्तं स्वजनं प्रतीक्षमाणेन केनचित्पुसेति शेषः । मुहुर्धृतं स्थापितोऽपि दासेरयुवा तरुणोष्ट् ।
विशेषणसमासः । अग्रतो वनावलीश्चखाद । पुरः पिचुमर्वादिकं भक्षयन्नास्त इत्यर्थः । न हि
कुशलो वृथा कालं यापयतीति भावः । अत्र दाक्ष्यसाफल्यस्य सामान्यस्य तद्विशेषेण दासेरकौश-
लेन समर्थनाद्विशेषेण सामान्यसमर्थनरूपोऽर्थान्तरन्यासः ॥ ३२ ॥

शौरेः प्रतापोपनतैरितस्ततः समागतैः प्रश्रयनम्रमूर्तिभिः ।
एकातपत्रा पृथिवीभृताङ्गणैरभ्रद्वहुच्छत्रतया पताकिनी ॥ ३३ ॥

शौरेरिति । शौरेः कृष्णस्य पताकिनी सेना । ग्रीह्यादित्वादिनि । प्रतापेन हरितेजसा
उन्नतेर्नम्रैर्विषयैरित्यर्थः । अत एवेतस्ततः समागतैः पार्श्वदेशादागतैः प्रश्रयनम्रमूर्तिभिर्ह-
रिसन्निधौ विनयनम्रविग्रहैः पृथिवीभृतां राज्ञां गणैः हेतुना बहुच्छत्रतया असङ्ख्यातपत्रवत्तया
निमित्तेन एकानि केवलानि आतपत्राणि यस्याः सा एकातपत्रा केवलातपत्रमयी अभूत् ।
आतपत्रातिरिक्तं न किञ्चिदलक्ष्यतेत्यर्थः । ‘ एके मुख्यान्यकेवलाः ’ इत्यमरः । बहुच्छत्रावे-
कच्छत्रेति विरोधमासनाद्विरोधामासोऽलङ्कारः ॥ ३३ ॥

आगच्छतो नूचि गजस्य घण्टयोः स्वनं समाकर्ण्य समाकुलाङ्गनाः
दूरादपावर्तितभास्वाहणापथोऽपसस्रुस्त्वरितं चमूचराः ॥ ३४ ॥

आगच्छत इति । अन्वञ्चतीत्यन्वङ् तस्मिन् अनूची पृष्ठदेशे । “ऋत्विक्” इत्यादिनाञ्चे.
क्विप्प्रत्ययः । आगच्छतो गजस्य घण्टयोः स्वनं समाकर्ण्य समाकुलाङ्गनाः सम्भ्रान्तवधूकाः चमू-
चराः दूरादेवापवर्तिता अपसारिता भास्वान्नादेर्वाहना भास्वाहणा भास्वाहिन उष्ट्रादयो यैस्ते
तथा सन्त । “वाहनमाहितात्” इति णत्वम् । वहेर्ण्यन्तात्कर्त्तरि ल्युट् त्वरितं शीघ्रं पथो
मार्गादपसस्रुपजम् । स्वभावोक्तिः ॥ ३४ ॥

ओजस्त्रिवर्णोज्ज्वलवृत्तशालिनः प्रसादिनोऽनुज्झितगोत्रसंविदः ।
श्लोकानुपेन्द्रस्य पुरः स्म भूयसो गुणान् समुद्दिश्य पठन्ति वन्दिनः

ओजस्वोति । वन्दिनः स्तुतिपाठकाः ‘वन्दिनः स्तुतिपाठकाः’ इत्यमरः । ओजस्त्रि-
वर्णस्य तेजस्त्रिवर्णस्य क्षेत्रजातेर्यदुज्ज्वलं वृत्तमुदग्रव्यापारं विजयाख्यं तेन शालत इति ओज-
स्त्रिवर्णोज्ज्वलवृत्तशाली तस्य, अन्यत्र ओजस्त्रिवर्णैः समासभूयिष्ठाक्षरैरुज्ज्वलास्ते च ते वृत्तशालि-
नो वसन्ततिलकादिच्छन्दोविशेषशालिनश्च । ‘वृत्तं चरित्रच्छन्दसोरपि’ इति विश्वः । तान् । प्रसा-
दोऽप्यारतीति प्रसादी तरय प्रसादिनोऽनुग्रहशीलस्य । अन्यत्र प्रसादगुणयुक्तान् । ‘प्रसिद्धार्थप-
दत्वं यत्स प्रसादो निगद्यते’ इति । अनुज्झितौ गोत्रसंविदौ कुलाचारौ येन तस्य यादववंशोत्पन्न-
स्येत्यर्थः । अन्यत्र कुलनामनी यैस्मान् । वरनामाङ्कितानित्यर्थः । ‘सविद्युद्धे प्रतिज्ञाया
सङ्केताचारनामसु’ इति वैजयन्ती । एवम्भूतस्य उपेन्द्रस्य हरेर्गुणान्समुद्दिश्याधिकृत्य भूयसो
बहुलान् श्लोकान् स्तुतिपद्यानि पुरोऽप्रे पठति स्म । अत्रोपेन्द्रस्य तच्छ्लोकानां च वर्ण्यत्वेन
प्रकृतानां श्लेषसावर्ण्यादौपम्यगम्यतायां श्लेषप्रतिभोत्थापिता केवलप्रकृतगोचरा तुल्ययोगिता
श्लेषश्च प्रकृतिषु प्रत्ययेषु नेत्यालङ्कारिकाः ॥ ३५ ॥

निश्शेषमाक्रान्तमहीतलो जलैश्चलन् समुद्रोऽपि समुज्झति
स्थितिम् । ग्रामेषु सैन्यैरकरोदवारितः किमव्यवस्थाञ्चलि-
तोऽपि केशवः ॥ ३६ ॥

निश्शेषमिति । चलन् कल्पान्ते क्षुभितः समुद्रोऽपि जलैर्निश्शेषमाक्रान्तमहीतल-
सन् स्थितिं मर्यादां वेलाङ्कनलक्षणा समुज्झति त्यजति केशवस्तु चलितोऽपि प्रस्थितोऽपि
अवारितैरपरिमितैः सैन्यैर्निश्शेषमाक्रान्तमहीतलं सन् ग्रामेषु अव्यवस्थाममर्यादां किम-
करोन्नाकरोदेवेत्यर्थः । अत्रोपमानात्समुद्रादुपमेयस्य केशवस्य मर्यादानतिक्रमेणाधिक्यकथना-
व्यतिरेकालङ्कारः । लक्षणं तूक्तम् ॥ ३६ ॥

कोशातकीपुष्पगुलुच्छकान्तिभिर्मुखैर्विनिद्रोल्बणबाणचक्षुषः ।
ग्रामीणवध्वस्तमलक्षिता जनैश्चिरं वर्तीनामुपरि व्यलोकयन् ३७॥

कोशातकीति । कोशातकीपुष्पगुलुच्छकान्तिभिः पटोलीप्रसूनगुच्छसच्छायैः । रमरपाण्डुरैरित्यर्थः । 'कोशातकी पटोली न्यात्' इति हलायुधः । मुखैरुपलक्षिताः विनिद्र विस्मृतिम् अत एवोत्पन्नं विमुल द्राण नीलमैयपुष्पमिव चक्षुर्यासा ताः । 'नीली जिण्टी द्वयोर्वाणा' इत्यमरः । ग्रामेषु भग्य ग्रामीणा । "ग्रामाद्यखजौ" इति खञ्प्रत्ययः । ताश्च वच्चः द्विय त ह्यङ् । ग्रामान्तर्गामिनिमिति भावः । जनैश्चमूचैर्गलाक्षिता । वृत्तिभिस्तिरोहिता इत्यर्थः । चिर वृत्तिना कण्टकजालावर्णानामुपरि उपरितनावकाशे व्यलोकयन् । उपमास्वभावोक्त्यो नञ् ॥ ३७ ॥

गोष्ठेषु गोष्ठीकृतमण्डलासनान्सनादमुत्थाय मुहुः स वल्गतः ।

ग्राम्यानपश्यत्कपिशं पिपासतः स्वगोत्रसङ्कीर्तनभावितात्मनः ३८

गोष्ठेऽपि । स कृष्णो गामन्तिष्ठन्त्येष्विति गोष्ठाति गोस्थानानि । 'गोष्ठं गोस्थानकम्' इत्यमरः । "सुपि स्थः" इति कप्रत्यय 'अम्बाम्बगोभूमि' इत्यादिना पदम् । गोष्ठीपृ वार्त्ता-
तु । 'गोष्ठी सभायामालापे' इति विश्वः । कृतानि मण्डलासनानि मण्डलाग्रगोत्रेणानि यैस्तान्मुहुः सनाद श्वेलाद्वाङ्मसाद्यावसहित यथा तथोत्थाय वल्गात उत्प्लवमानान् कपिना मद्यम् । 'कश्य मद्य च मैत्रेय कपिश कापियागनम्' इति हलायुधः । पिपासतो मुहुर्मुहुः पातु-
मिच्छत । पिबते लन्तान्मुहुः जननि जपु । स्वगोत्रसङ्कीर्तने स्वनामसङ्कीर्तने भावितात्मनः प्रवर्तितचित्तान् कृष्णनामानि गायत इत्यर्थः । ग्रामेषु भवान् ग्रम्यान् । गोपजनानित्यर्थः । "ग्रामाद्यखजौ" इति यप्रत्ययः । अपश्यदालोकितवान् । स्वभावोक्तिः ॥ ३८ ॥

पश्यन्कृतार्थैरपि ब्रह्मजीजनो जनाधिनाथं न ययौ वितृष्णताम् ॥

एकान्तमौग्ध्यानवबुद्धविभ्रमैः प्रसिद्धविस्तारगुणैर्विलोचनैः ॥ ३९ ॥

पश्यन्निति । एकान्तमौग्धेनात्यन्तमुग्धतया अनवबुद्धविभ्रमैरज्ञातविलम्बं किन्तु प्रसिद्धो विस्तार एव गुणो येषा तैरतिविशालैरित्यर्थः । कृतार्थैरपि सकृदर्शनालम्बविरतारफलैरित्यर्थः । विलोचनैर्जनाधिनाश्च कृष्ण पश्यन् ब्रह्मजीजनो गोपाङ्गनाजनः वितृष्णता तृप्तता न ययौ । भूयो भूयः पश्यन्नपि नालम्बुद्धिमवापेत्यर्थः । तृप्तिकारणे दर्शने सत्यपि तृप्तिकार्यानुत्पात्तेशोपोक्तिः सा कृष्णस्य मदनकोटिलावण्यलक्ष्मीं व्यञ्जयति ॥ ३९ ॥

प्रीत्या नियुक्तां लिहतीः स्तनन्धयान्निगृह्य पारीमुभयेन जानुनोः

वर्द्धिष्णुधाराध्व निरोहिणीः पयश्चिरं निदध्यौ दुहतः स गोदुहः ४०

प्रीत्येति । नियुक्तान् वामपादे एव सयतान् स्तनन्धयान्ति पिबन्तीति स्तनन्धयान्वत्सान् । "नासिकास्तनयोर्ध्माधेटोः" इति धेटः खञ्प्रत्ययः । प्रीत्या वत्सान् लिहतीर्जिह्वया स्वादयन्तीः रोहिणीर्गाः । 'अर्जुन्यध्या रोहिणी स्यात्' इत्यमरः । पयः क्षीर जानुनोरुभयेन जानुद्वयेन पारी दोहनपात्रीम् । 'पारी पात्रीपरागयोः' इति विश्वः । निगृह्य निरुध्य । वर्द्धिष्णुधाराध्वनि वर्द्ध-

नशीलक्षीरधारशब्दं यथा भवति तथा दुहतः प्रपूयतः दुहेः लटः शतरि शप् । “ दुहा-
च्” इत्यादिना द्विकर्मकत्वम् गा दुहन्तीति गोदुहः गोदोहकान् । “सत्सूद्विप्” इत्यादिना ६
किप् । स हरिश्चिर निदध्यौ अवलोकयति स्म । ‘निध्यानमवलोकनम्’ इति वैजयन्ती ६
स्वभावोक्तिः ॥ ४० ॥

अभ्याजतोऽभ्यागततूर्णतर्णकान्निर्याणहस्तस्य पुरो दुधुक्षतः ।

वर्गाद्गवां हुंकृतिचारु निर्यतीमरिर्मधोरैक्षत गोमतल्लिकाम् ॥ ४१ ॥

अभ्येति । अभ्याजतः दोग्धुमभिमुखमागच्छतः । अर्जेलटः शत्रादेशः । निर्याणं पाद-
बन्धनं दाम । ‘निर्याणं दामं सदानं पशूनां पादबन्धने’ इति वैजयन्ती । तद्वस्ते यस्य तस्य
निर्याणहस्तस्य दुधुक्षतो दोग्धुमिच्छतो दोग्धुरिति शेषः । दुहेः सन्नन्ताल्लटः शत्रादेशः घत्वधत्वे ६
पुरोऽग्रेऽभ्यागतोऽभिमुखमागतस्तूर्णः स्तनपाने त्वरमाणस्तर्णकोऽतिबालो वत्सो यस्यास्ताम्
‘सद्योजातस्तु तर्णकः’ इत्यमरः । गवां वर्गाद्गवां हुंकृतिचारु हुङ्कारमनोरमं यथा तथा
निर्यतीं निर्गच्छतीम् इणः शतरि ङीप् इणो यणादेशः । प्रशस्ता गा गोमतल्लिकाम् ६
“प्रशसावचनैश्च” इति -नित्यसमासः । ‘मतल्लिका मन्त्रिका प्रकाण्डमुद्धतल्लजौ । प्रशः
स्तवाचकान्यमृनि’ इत्यमरः । मधोरिर्मधुसूदन ऐक्षत ईक्षितवान् । ईक्षतेर्लेङि “आडजादीनाम्”
इत्याद् “आटश्च” इति वृद्धिः । स्वभावोक्तिः ॥ ४१ ॥

स व्रीहिणां यावदपासितुं गताःशुकान्मृगैस्तावदुपद्रुतश्रि-
याम् । केदारिकाणामभितः समाकुलाः सहासमालोकयति
स्म गोपिकाः ॥ ४२ ॥

स इति । यावच्छुकान् कीरानपासितुं गतास्तावन्मृगैरुपद्रुतश्रियामुपद्रुतसम्पदां व्रीहिणां
व्रीहिमताम् । “ व्रीह्यादिभ्यश्च” इति इनिप्रत्ययः । केदारिकाणां क्षेत्रसमूहानाम् । ‘पुनपुंसकयोर्वप्र-
केदारः क्षेत्रमस्य तु । कैदारक स्यात्कैदार्यं क्षेत्रं कैदारिकं गणे’ इत्यमरः । “ ठञ् क्वचिन्मन्त्र”
इति चकागड्ठञ्प्रत्ययः । कृद्योगात्कर्मणि पठ्ठी । गोपिकाः गोप्त्रीरभितः समाकुलाः व्याघ्र-
उभयतः समाकृष्यमाणाः सतीरित्यर्थः । स हरिः सहासमालोकयति स्म । अत्र सहासावलोक-
नस्य विशेषणगत्या समाकुलपदार्थहेतुकत्वात्काव्यलिङ्गभेदः ॥ ४२ ॥

व्यासेद्धुमस्मानवधानतः पुरा चलत्यसावित्युपकर्णयन्नसौ ।

गीतानि गोप्याः कलमं मृगव्रजो न नूनमतीति हरिवर्यलोकयत् ॥

व्यासेद्धुमिति । गोप्याः शालिगोप्याः । गौपादित्वात् ङीष् । गीतानि उपकर्णयन्
शृण्वन् असौ मृगव्रजः नूनं निश्चितं कलमं नास्ति न खादति इति किं कलमभक्षणे गीतश्रवण-
विशेष इत्यत आह । असौ गोपी अस्मान् व्यासेद्धुं निवारयितुम् अवधानतो गीतैकाग्र्यात् पुरः

चलति चलिष्यति । “यावत्पुराणिपातयोर्लट्” इति भविष्यदर्थे लट् । इतीत्य द्वितर्कयन्निति शेषः । हरिवर्षलोकयत् । अत्र मृगाणां करुम । खादननिवृत्तेर्गीतासक्तिनिमित्तायास्तदाकर्णनसुख-
भङ्गहेतुक्तवमुत्प्रेक्ष्यते ॥ ४३ ॥

लीलाचलस्त्रीचरणारुणोत्पलस्खलचुलाकोटिनिनादकोमलः ।

शौरेरूपानूपमपाहरन्मनःस्वनान्तरादुन्मदसारसारवः ॥४४॥

लीलेति । अनुगता आपो येषु ते अनूपाः जलप्रायदेशाः । ‘जलप्रायमनूपं स्यात्पुसि कच्छस्तथाविधः’ इत्यमरः । “प्रादिभ्यो धातुजस्य वाच्यो वा चोत्तरपदलोपः” इति बहुव्रीहिः । “ऋक्पूर्” इत्यादिना । समासान्तः । “ऊदनोर्देशे” इत्युकारः । तेषां समीपे उपानूपम् । समीपार्थेऽव्ययीभावः । लीलया चलती चलनशीले, स्त्रियाश्चरणे अरुणोत्पले इव तयोः स्खल-
न्त्यौ ये तुलाकोटी नूपुरे । ‘पादांगदतुलाकोटिर्मञ्जीरो नूपुरोऽस्त्रियाम्’ इत्यमरः । तयोर्निनाद इव कोमलो मधुरः उन्मदसारसारवः मत्तहसकूजितम् । ‘चक्रांगसारसौ हंसे’ इति शब्दार्णवे । शौरेर्मनः स्वनान्तरादपाहरत् अत्र मनोहरणस्य लीलेत्यादिविशेषणार्थहेतुक्त्वादुपमासङ्कीर्ण काव्यलिङ्गम् ॥ ४४ ॥

उच्चैर्गतामस्खलितां गरीयसीं तदातिदूरादपि तस्य गच्छतः ।

एके समूहुर्बलरेणुसंहतिं शिरोभिराज्ञामपरे महीभृतः ॥ ४५॥

उच्चैरिति । तदा तस्मिन्समये अतिदूराद्गच्छतोऽपि तस्य हरेः सबन्धिनीमुच्चैर्गतामत्यूर्ध्व-
मुन्नताम् । अन्यत्रोर्ध्वलेकेष्वपि व्याप्तम् अस्खलितामभङ्गुरां सत्यां च गरीयसीमतिमहतीं
पूज्या च बलरेणुसंहतिं सेनारेणुसवातम् एके कतिपये महीभृतः पर्वताः । आज्ञां शासनम् अपरे
महीभृतो राजानश्च शिरोभिः शेखरैः शीर्षैश्च समूहुः सहान्ति स्म । बहोर्लटि ज्ञेर्जुसि “वचि-
स्वपि” इत्यादिना सम्प्रसारणम् । अत्र हरिमहिमवर्णनायामुभयेषामपि महीभृता प्रकृतत्वात्केव-
लप्रकृतास्पदा तुल्ययोगिता श्लेषप्रतिभोत्थापिता चेति सङ्करः ॥ ४५ ॥

प्रायेण नीचानपि मेदिनीभृतो जनः समेनव पथाधिरोहति ।

सेना सुरारेः पथ एव सा पुनर्महामहीध्रान्परितोऽध्यरोहयत् ॥४६॥

प्रायेणोति । प्रायेण प्राचुर्येण नीचान् कुब्जानपि मेदिनीभृतोऽद्रीन् जनो लोकः समेन
सुगमेन पथा मार्गेणैवाधिरोहति । सा सुरारेः सेना पुनः पथो मार्गानेव महामहीध्रान् महाद्री-
न्परितोऽध्यरोहयत् । लोके हि सति क्षुण्येऽध्वनि तेन शैलारोहणसम्भवः सेना सर्वपथातिरेकि-
प्यभूत् । पूर्णपराः सहस्रं पन्थानः स्वरोहणेन प्रवर्तिता इत्यर्थः । रोहतेर्गत्यर्थत्वात् “गतिबुद्धिः”
इत्यादिना पथमपि कतणा णौ कर्मत्वम् । महीं धरन्तीति महीध्राः । मूलविभुजादित्वात्कः ।
अत्र सेनायाः पथां शैलाधिरोहणेनोपमानाज्जनादाविक्रयकथनाद्व्यतिरेकः ॥ ४६ ॥

दन्ताग्रनिभिन्नपयोदमुन्मुखा शिलोच्चयानारुरुहुर्महीयसः ।

तिर्य्यङ्मूढाविमदाम्बुनिम्नगा विपूर्य्यमाणश्रमणोदरं द्विपाः ४७॥

दन्ताग्रेति । द्वाभ्यां पिबन्तीति द्विपाः । “शुपि” इति योगविभागात्कप्रत्ययः । उन्मुखा उन्नमितमुखा सन्तः दन्ताग्रैर्निभिन्ना विदारिताः पयोदाः शृङ्गगता यस्मिन् कर्मणि तद्यथा तथा । तिर्य्यङ्मूढमुखत्वात्तिरश्चीन यथा तथा कटेभ्यः प्लवन्ते क्षरन्तीति कटप्लाविनीभिर्मदाम्बुनिम्नगाभिर्मदजलप्रवाहैर्विपूर्य्यमाणानि श्रवणोदराणि यस्मिन् कर्मणि तद्यथा तथा महीयसो महत्तरान् शिलोच्चयान् आरुरुहुः । स्वभावोक्तिः ॥ ४७ ॥

श्च्योतन्मदाम्भःकणकेन केनचिज्जनस्य जीमूतकदम्बक-
द्युता । नागेन नागेन गरीयसोच्चकरोधि पन्था पृथुदन्त-
शालिना ॥ ४८ ॥

श्च्योतदिति । श्च्योत्यन्तः क्षरन्तो मदाम्भःकणा यस्य तेन । शैपिकः कप्रत्ययः । जीमूतकदम्बकस्येव शुभ्र द्युतिर्यस्य तेन । पृथुभ्या दन्ताभ्या शालत इति तच्छालिना गरीयसा गुरुतरेणोच्चकैरुत्तेन । केनचिन्नागेन गजेन जनय पन्थाः मार्गः यथा आरोधि । अगेनाचलेन न तथारोधि तद् । मत्तमातङ्गस्य दुःसदत्वाच्छैलवदगतिक्रमणीयत्वादिति भावः । अत एवोपमानादगादुपमेयस्य नागस्याविक्यायतिरेकः ॥ ४८ ॥

भग्नद्रुमाश्चक्रुरितस्ततो दिशः समुल्लसत्केतनकाननाकुलाः ।

पिष्टाद्रिपृष्ठस्तरसा च दन्तिनश्चलन्निजाङ्गाचलदुर्गमा भुवः ४९॥

भग्नोति । दन्तिनो गजा इतस्ततो भग्नद्रुमा स्वभग्नाखिलवृक्षाः दिशः समुल्लसद्भिः केतनैरेव काननैराकुला संकीर्णाश्चक्रुः । तथा तरसा बलेन पिष्टानि चूर्णितानि अद्रिपृष्ठानि यासु ता भुवो भूमी । चलद्विजान्निजाङ्गाचलदुर्गमा दुष्प्रापाश्चक्रुः । अत्र केतनेष्वङ्गेषु च काननाचलत्वरूपणाद्रूपकालङ्कारः । तेन गजानां पुरातनसृष्टिसहारेण सृष्टयन्तरप्रवर्तनरूप लोकोत्तरं सामर्थ्यं गम्यत इत्यलङ्कारेण वस्तुध्वनिः ॥ ४९ ॥

आलोकयाजाम् हरिमहीधरानधिश्चरन्तीर्गजता परशताः ।

उत्पातवातप्रतिकूलपातिनीरुपत्यकाभ्यो बृहती शिला इव ॥५०॥

आलोक्येति । हरिमहीधरान् अधिश्चरन्तीं परशता शतात्पराः असख्याता इत्यर्थः । ‘परशताचास्ते येन परा सख्या शतादिकात्’ इत्यमरः । “पञ्चमी” इति योगविभागात्समासः । यजदन्तादिन्वाद्युपसर्जनस्यापि शतशब्दस्य परनिपातः । पारस्करादित्वात्सुडागमः । गजता गजसङ्गहान् । ‘गजाच्चेति वक्तव्यम्’ इति सामूहिकस्तल् प्रत्ययः । उपत्यकाभ्य आसन्नभूमिभ्यः । ‘उपत्यकाद्रेरासन्ना भूमिः’ इत्यमरः । “उपाधिभ्या त्यक्त्रासन्नाखण्डयो” इति त्यक्त्र

प्रत्ययः । उत्पातघातेन तत्प्रतिकूल पतन्तीति तत्पातिनीरुर्ध्वगामिनीरित्यर्थः । बृहती. शिला-
इवेत्युत्प्रेक्षा । आलोकयामास ॥ ५० ॥

शैलाधिरोहभ्यसनाधिकोद्धुरैः पयोधरैरामलकीवनाश्रिताः ।

तं पर्वतीयप्रमदाश्चचायिरे विकासविस्फारितविभ्रमेक्षणाः ॥५१॥

शैलेति । शैलाधिरोहाम्यसनेन पर्वतारोहणाम्यासेनाधिकोद्धुरै रत्युन्नतैः पयोधरैः स्तनैरुप-
लक्षिताः आमलकीवनाश्रिता धात्रीवनगताः । पर्वतो निवासो येषान्ते पर्वतीया किराता-
दयः । “पर्वताच्च” इति छप्रत्ययः । तेषां प्रमदा विकासेन विस्मयकृतविस्तारेण विस्फारिता
विभ्रमिताः विभ्रमा विलासा येषां तानीक्षणानि यासां तास्तथा सय त हरि चचायिरे ददृशुः ।
‘चायू पूजानिशामनयोः’ इति घातो. कर्त्तरि लिट् । निशामन दर्शनम् ‘निरीक्षणनिशामने’ इति
दर्शनपर्यायेषु भट्टमल्ल । एतेन हरेर्लोकोत्तर लावण्य व्यज्यत इति वस्तुना वस्तुव्यनि । स्व-
भावोक्तिवृत्त्यनुप्रासयो. ससृष्टिः ॥ ५१ ॥

सावज्ञमुन्मील्य विलोचने सकृत्क्षणं मृगेन्द्रेण सुषुप्सुना पुनः ।

सैन्यान् यातः समयापि विव्यथे कथं सुराजम्भवमन्यथाथवा ५२

सावज्ञमिति । सावज्ञमनादर यथा तथा विलोचने सकृदेकवारम् । ‘एकस्य सकृच्च’
इति सकृदर्थे निपातः । क्षणमुन्मीलयोन्मिष्य । पुनः सुषुप्सुना स्वतुमिच्छुना । स्वप्ने. सन्नन्ता-
दुप्रत्ययः । “रुद्विड” इत्यादिना सन. क्त्वात् “वचि रगपि” इत्यादिना सन्प्रसारणम् ।
मृगेन्द्रेण सिंहेन समया समीपे । ‘सनयानिकगशब्दौ समीपे सम्प्रकीर्तितौ’ इति सज्जनः ।
यातो गच्छतोऽपि । यातेर्लट् शत्रादेशः । सैन्यात्सेनात् । ‘भीत्रार्थानां भयहेतुः’ इत्यपादा-
न्त्वम् । न विव्यथे न विभ्ये । “व्यथ भयसचलनयोः” इति घातोर्भावे लिट् । अथवा तथा
हीत्यर्थः । अन्यथा भीतत्वे कथं सुराजम्भय सुखेन राजा भूयते न कथमपीति भावः । राजा
चायं मृगाणामिति भावः । “कर्तृकर्मणोश्च भूकृजो” इति कर्त्तरिपठ्यादौ चोपपदे भवते खल्व-
त्यये न लोपमुमागमौ । अर्थान्तरन्यासः ॥ ५२ ॥

उत्सेधनिर्धूतमहीरुहां ध्वजैर्जनावरुद्धोद्धतसिन्धुरंहसाम् ।

नागैरधिक्षिप्तमहाशिलाम्मुहुर्बलम्बभूवोपरि तन्महीभृताम् ॥५३॥

उत्सेधेति । नागैर्गजैरधिक्षिप्तास्तिरस्कृता महाशिला येन तत् तद्वल सैन्य ध्वजैरुत्सेधेनौ-
न्नत्येन निर्धूता अवगणिता महीरुहो येषु तेषाम् ‘उत्सेधश्चोच्छ्रयश्च सः’ इत्यमरः । जनैरवरुद्ध
प्रतिबद्धमुद्धतमुद्धेलं सिन्धुरहो नदीवेगो येषु तेषां महीभृता पर्वतानाम् उपरि मुहुर्बभूव । मार्गव-
शाद्भूयसो भूधरान्मुहुररुहोहेत्यर्थः । हयौघरुद्धेति पाठे हयौघेन घोटकसमूहेन रुद्धमित्यादिपू-
र्ववत् । अत्रावरोहणवदुत्कर्षश्चोपरिभावो विशेषणवैभवात् प्रतीयत इति तदभेदेनोपरिभावस्य
बलभूधरविशेषणपदार्थहेतुकत्वाच्छेषप्रतिभोत्थापितकाव्यलिङ्गविशेषः ॥ ५३ ॥

श्मश्रूयमाणे मधुजालके तरोर्गजेन गण्डं कषताविधूनिते ।

क्षुद्राभिरक्षुद्रतराभिराकुलं विदश्यमानेन जनेन दुद्रुवे ॥ ५४ ॥

श्मश्रूयेति । तरोर्वृक्षस्य श्मश्रूयमाणे श्मश्रुवदाचरति तद्वदालम्बमान इत्यर्थः । उपमा-
लङ्कारः । श्मश्रुशब्दादाचारे क्यङन्ताह्लटः शानजादेशः “अकृतसार्वधातुकयोर्दीर्घः” । इति
दीर्घः । गण्डं कपोल कषता तरुस्कन्धे कण्डूयमानेन गजेन मधुजालके क्षौद्रपटले विधूनिते
कम्पिते सति धूजो ण्यन्तात्कर्मणि क्त “धूज्ज्रीजोर्नुग्वक्तव्यः” इति नुगागमः । अक्षुद्रतराभिर-
तित्यूलाभिः क्षुद्राभिः सखाभिः । ‘क्षुद्रा व्यङ्गा नटी वेश्या सखा कण्टकारिका’ इत्यमरः ।
विदश्यमानेन चञ्चुभिर्मिथ्यमानेन जनेन समाकुल व्यग्रं यथा तथा दुद्रुवे पलायितम् । भावे
लिट् । स्वभावोक्तिरूपमाससृष्टा ॥ ५४ ॥

नीते पलाशिन्युचिते शरीरवद्गजान्तकेनान्तमदान्तकर्मणा ।

सञ्चेरुरात्मान इवापरं क्षणात्क्षमारुहं देहमिव प्लवङ्गमाः ॥ ५५ ॥

नीत इति । उचिते पारेचिते पलाशिनी द्रुमे । ‘पलाशी दुद्रुमागमाः’ इत्यमरः । शरीरवत्
पूर्वशरीरवत् । “तत्र तस्येव” इति वतिप्रत्ययः । अदान्तकर्मणा दुर्दान्तव्यापारेण गजोऽ-
न्तक इवेति उपमितसमासः साहचर्यात् । तेन गजान्तकेनान्त नाश नीते गमिते सति प्लवर्ग-
च्छन्तीति प्लवङ्गमाः कपयः । “गमेश्च” इति खञ्प्रत्यये मुमागमः । आत्मानो जीवा इवापर क्षमा-
रुह देहमिव क्षणात् सचेरुः सम्प्रविष्टा इत्यर्थः । अनेकेवशब्दवाक्यार्थोपमा सा च शरीरवदिति
तद्व्रितगता अन्यत्र समासगतेति सङ्करः ॥ ५५ ॥

प्रह्वानतीव कचिदुद्धतिश्रितः कचित्प्रकाशानथ गह्वरानपि ।

साम्यादपेतानिति वाहिनी हरेस्तदातिचक्रामगिरीन्गुरुनपि ५६ ॥

प्रह्वानिति । कचिदतीव नितान्त प्रह्वान् प्रवणान् । अन्यत्रानुकूलान् । कचिदुद्धतिं श्रय-
न्तीत्युद्धतिश्रित औन्नत्यभाज औद्धत्यभाजश्च । श्रयतेः क्विप् तुक् । कचित्प्रकाशान् प्रकटानन-
गूढवृत्तीश्च । कचिदतिगह्वरानपि । अपिश्रार्थे । अपवेशान् अन्यत्र गूढाश्च । इतीत्थं साम्यादपे-
तान् त्रिषमरूपात्रिषमवृत्ताश्च । अत एव गुरुन् महतोऽपि पूज्यानपि गिरीस्तदा हरेर्वाहिनी सेना
अतिचक्रामातीत्य गता उल्लङ्घिता च ‘गुरोरप्यबलिसस्य कार्याकार्यमजानतः । उत्पथं प्रतिपन्नस्य
परित्यागो विधीयते’ इति स्मरणादिति भावः । गुरुणामप्यतिक्रम इति विरोधेऽपिशब्दः स
चोक्तैषम्यदोषोद्धाटनेन परिहृत इति विरोधाभासः । स च गुरुनिति वाच्यप्रतीयमानयोरभेदाध्यव-
सायात् श्लेषमूलातिशयोक्त्युत्थापित इति सङ्करः ॥ ५६ ॥

स व्याप्तवत्या परितोऽपथान्यपि स्वसेनया सर्वपथीनया तया ।

अम्भोभिरुल्लङ्घिततुङ्गरोधसः प्रतीपनाम्नीः कुरुते स्म निम्नगाः ५७

स इति । स हरिः परितः समन्तादपथान्यपमार्गानपि । “पथोविभाषा” इति निर्वचि कल्पात् ‘ऋक्पू’ इत्यादिना समासान्तः । “अपथ नपुसकम्” इति नपुसकत्वम् । व्यासवत्यापि सर्वान्यथा व्याप्नोतीति सर्वपथीना । “तत्सर्वादे” इत्यादिना लप्रत्ययः । तथा सर्वपथीनया तथा स्वसेन्दानिमित्तेन अम्भोभिर्बृहद्वितानि युगपदखिलसेनाप्रवेशेन प्रतीपगमनादुपर्याक्रान्तानि तुङ्गरोवानि यासा ता’ निम्न गच्छन्तीति निम्नगा ननः प्रतीपनाम्नी कुरुते स्म । प्रतिगता उत्तानगा आपो यासा ता प्रतीपा । ‘ऋक्पू’ इत्यादिना समासान्तः “द्यन्तरूपसर्गेभ्योऽप ईत्” इतीकारः, अथवा प्रतीप निम्नगानामखिरद्व नाम उत्तानगा इति नामधेय यासा ता प्रतीपनाम्न्यः । “अन उपधावो-पिनोऽन्यतरस्याम्” इति ङीप् । तान्तथा चकारेत्यर्थः । अत्र निम्नगाना प्रतीपानामासन्वन्वेऽपि सन्वन्वोक्तेरतिशयोक्तिः ॥ ५७ ॥

यावद्व्यगाहन्त न दन्तिनां घटास्तुरङ्गमैस्तावदुदीरितं खुरैः ।
क्षितं समीरैः सरिताम्पुरःपतज्जलान्यनैपीद्भज एव पङ्कताम् ॥ ५८ ॥

यावदिति । दन्तिना घटा गजव्रजा यान्न व्यगाहन्त न व्यनोडन् तावत्तुरङ्गमैः । कर्तुमि । खुरैः । करणैः । उदीरितम् । उत्थापितम् । अथ समीरैः मानैः क्षिप्तं विकर्णितम् । अत एव पुरो गजप्रवेशात्प्रागेव पतद्रजो भूरेणुष्वे सरिता जलानि पङ्कतामनैपीक्षिनाम् । नयतेद्विकर्मरुत्वात् लुङि वृद्धिः । अत्रापि सान्ता पङ्कतासम्बन्धेऽपि सम्बन्धोक्तेः प्रवृत्तिरतिशयोक्तिः ॥ ५८ ॥

रन्तु क्षतोत्तुङ्गनितम्भभूमयो मुहुर्ब्रजन्तः प्रमदस्मदोद्धताः ।

पङ्कं करापाकृतशैवलान्गुहाः समुद्रगाणा मुदपादयन्निभाः ॥ ५९ ॥

रन्तुमिति । रन्तु क्रीडितु क्षता एकत्र विगणेरन्यत्र नमैश्च विवृष्टिता उत्तुङ्गानितम्भभूमयो रोधोभागा श्रोणिभागाश्च यैस्ते । ‘नितम्भो रोवसि स्कन्धे जिह्वेऽपि कटीरके’ इति विश्वः । मुहुः प्रमद हर्षं ब्रजन्त मदेन दानेन दर्पेण वा उद्धता कर्द्वैस्तरपाकृतानि शैवलानि अशुकानीशगुहानि यैस्ते स्म । समुद्र गच्छन्तीति समुद्रगाणा समुद्रपत्नीना नरीनान् ‘एकाञ्चत्तरपदेण’ इति णत्वम् । पङ्क कर्द्वम कलुषं चोदपादयन् । ‘पङ्कोऽस्त्री कर्द्वमैतसो’ इति विश्वः । यथा मदोद्धताः पराङ्गाना दोषमुत्पादयति तद्वदिति भावः । अत्र प्रस्तुतेभ्यश्च विशेषणादप्रस्तुतस्त्रीसग्रहणसाहसिकप्रतीतिः समाप्नोति । स्त्रीपङ्कयोर्भेदाद्वयवसायादिति श्लेषनूलातिशयोक्त्यु-
स्थापितेति सङ्करः ॥ ५९ ॥

रुग्णोरुधःपरिपूरिताम्भसः समस्थलीकृत्य पुरातनीनदीः ।

कूलं कषौघाः सरितस्तथापराः प्रवर्तयामासुरिभा मदाम्बुभिः ६० ॥

रुग्णेति । इमा रुग्णैर्मग्नैरुर्मिर्महद्बी रोधोभिस्तटैः परिपूरिताम्भसो मृत्क्षेपशोपिताम्भस इत्यर्थः । पुरातनीः पुरातनी । “सायञ्जिरम्” इत्यादिना ट्युप्रत्ययः तुडागमश्च, “टिड्ढाणञ्” इत्यादिना ङीप् । नदीः समस्थलीकृत्य स्थलसमा कृत्वा । मदाम्बुभिः स्वमदोदकैः कूलं कप-

न्तीति ग्लङ्घ्या ओघा यासा ता उभयकूलप्रवाहिन्योऽपरं अन्याः सरितः प्रवर्त्तयामासुः । एतेन गजसम्पन्निना । अत्र नदीना समस्थलत्वासम्बन्धे मदाम्बूनाञ्च सरिच्चासम्बन्धेऽपि तत्सम्बन्धोक्तरीतिरिति सजातीयसङ्करः ६० ॥

पद्मैर्गन्धवीतवधूमुखद्युतो गता न हंसैः श्रियमातपत्रजाम् ।

दूरेऽभवन्भोजबलस्य गच्छतः शैलोपमातीतगजस्य निम्नगाः ६१

पद्मैरिति । पद्मैर्गन्धवीता अगता वधूमुखस्य युत् श्रीर्याभिस्ता वधूमुखश्रीजितपद्मा इत्यर्थः । अन्धीतेति 'इङ् गन्धै' इति धातोः कर्मणि क्तः । हंसैरातपत्रजा छत्रजन्या श्रियं नागता अगता आतपत्रजितहंसश्रीका इत्यर्थः । निम्नगा नद्य शैलोपमामतीताः शिलासाम्यमातिक्रान्ता गजा यस्मिन् तस्य गच्छतो भोजबलस्य यादवसैन्यस्य दूरेऽभवन् अतिव्यवहिता इत्यर्थः । अपहृष्टाश्चेति गम्यते । तदमेदाध्यवसायेनैव निम्नगाना दूरमवनस्य तद्विशेषणपदार्थहेतुत्वात् श्लेषमूलातिशयोक्तिसमुत्थापितः काव्यलिङ्गभेदः ॥ ६१ ॥

स्निग्धाञ्जनश्यामतनूभिरुन्नतैर्निरन्तराला करिणां कदम्बकैः ।

सेना सुधाक्षालितसौधसम्पदां पुरां बहूनां परभागमाप सा ॥ ६२ ॥

स्निग्धेति । स्निग्धाञ्जनमिव श्यामामिस्तनूभिरुन्नतैः करिणा कदम्बकैर्निरन्तराला नीरन्ध्रा ना सेना सुधया लेपनविशेषेण क्षालिता धवलिताः सौधसम्पदो यासा तासाम् 'लेपभेदेऽमृते मुधा' इति वैजयन्ती । बहूना पुरां पुरीणा परभागं विप्रकृष्टदेशमाप दूरमतीत्य गतेत्यर्थः । वणोत्कर्षश्च परभागः । तदमेदाध्यवसायेन परभागात्तौ विशेषणगत्या श्यामकरिकदम्बकनैरन्तर्यस्य हेतुत्वात्पूर्ववत्काव्यलिङ्गभेदः ॥ ६२ ॥

प्रासादशोभातिशयालुभिः पथि प्रभोर्निवासाः पटवेश्मभिर्बभूवुः ।

नूनं सहानेन वियोगविकृवा पुरः पुरश्चरपि निर्ययौ तदा ॥ ६३ ॥

प्रासादेति । पथि मार्गे प्रभो कृष्णस्य निवासा सेनानिवेशा प्रासादशोभातिशयालुभिरतिशायकैः । 'आलुचि शीङ्ग्रहणमपि कर्त्तव्यम्' इत्यालुच्प्रत्ययः । पटवेश्मभिः पटवस्त्रैर्बभूवुः । तेनोत्प्रेष्यते । तदा द्वारकानिर्याणकालेऽनेन कृष्णेन सह वियोगविकृवा विरहभीरुः पुरश्चरिद्वारकानगरलक्ष्मीरपि पुरोऽग्रे निर्ययौ निर्गता । नूनं द्वारकातो न मिद्यन्ते अस्य निवासाः शोभयेति भावः ॥ ६३ ॥

वर्ष्म द्विपानां विरुवन्त उच्चकैर्वनेचरेभ्यश्चिरमाचचक्षिरे ।

गण्डस्थलाघर्षगलन्मदोदकद्रवद्रुमस्कन्धनिलायिनोऽलयः ॥ ६४ ॥

वर्ष्मति । गण्डस्थलानामाघर्षेण गलता स्रवता मदोदकेन द्रवेषु आर्द्रेषु द्रुमस्कन्धेषु निलायन्त इति निलायिनस्तनिवासिनः उच्चकैर्विरुवन्तो गुञ्जन्तोऽलयः द्विपाना सेनागजाना वर्ष्म प्रमाणम् । 'वर्ष्म देहप्रमाणयोः' इति विश्वः । वनेचरेभ्यः किरातेभ्यः चिरमाचच-

क्षिरे इयन्तो गजा इत्याख्यातवन्त इत्यथः । गजवर्णानुमापकेष्वालिपु विरावयोगादाख्यानमुपेक्ष्यते । वाचकाप्रयोगाद्गम्योत्प्रेक्षा ॥ ६४ ॥

आयामवद्भिः करिणां घटाशतैरधःकृताट्टालकपङ्क्तिरुच्चकैः ।

दूष्यैर्जितोदग्रगृहाणि सा चमूरतीत्य भूयांसि पुराण्यवर्त्तत ॥ ६५ ॥

आयामोति । आयामो दैर्घ्यं सोऽस्ति येषां तद्वद्विरायतौर्गत्यर्थः । करिणां सम्बन्धितभिर्घटाशतैर्व्यूहशतैः । 'करिणां घटना घटा' इत्यमरः । अधःकृतास्तिरस्कृता अट्टालकपङ्क्तयोऽट्टश्रेण्यो यया सा । 'अट्टास्वट्टालकं स्मृतः' इति वैजयन्ती । सा चमूरस्त्वकैरुन्नतैर्दूष्यैः पटमण्डपैः जितान्युदग्राणि गृहाणि येषां तानि भूयांसि पुराणि अतीत्यावर्त्तत अतिक्रम्य गतेत्यर्थः । शोभया अतिशय्य स्थितेति च गम्यते । तदभेदाध्यनसायेन श्लेषमूलातिशयोक्त्युत्थापित पूर्ववत् पदार्थहेतुक काव्यलिङ्गम् ॥ ६५ ॥

अथ हरिसैना कालिन्दीं प्रत्यासेदुरित्याह-

उद्धूतमुच्चैर्ध्वजिनीभिर्गुग्गुभिः प्रतप्तमभ्यर्णतया विवस्वतः ।

आह्लादिकह्वारसमीरणाहते पुरः पपाताम्भसि यामुने रजः ॥ ६६ ॥

उद्धूतमिति । ध्वजिनीभिः सेनाभिस्त्वैरुद्धूतम् ऊर्ध्वं क्षिप्तम् । अत एव अभ्यर्णतया अन्ति-कतया । 'उपकण्ठान्तिकाभ्यर्णा' इत्यमरः । विवस्वतोऽगुग्गुभिः । प्रतप्तं प्रतप्तमिवेत्यर्थः । अत एव व्यञ्जकाप्रयोगाद्गम्योत्प्रेक्षा । आह्लादिना आह्लादका ये कह्वारसमीरणाः । सौगन्धिकमार्गताः । 'सौगन्धिकं तु कह्वारम्' इत्यमरः । तैराहते कम्पिते यामुने यमुनासम्बन्धिन्यम्भसि पुरोऽग्रे रजो धूलिः पपात । सन्तप्ता हि सन्तापनसहमाना पुरोधावित्वा कचन गिशिरे पयसि पतन्तीति भावः ॥ ६६ ॥

अथ चतुर्भिर्मुना वर्णयति-

या वर्मभानोस्तनयापि शीतलैः स्वसा यमस्यापि जनस्य जीवनैः

कृष्णापि शुद्धेरधिकं विधातृभिर्विहन्तुमंहांसि जलः पटीयसी ६७ ॥

येत्यादि । या यमुना वर्मभानोरुष्णाशोस्तनयापि सती ग्रीतलरपि । अपिर्विरोधे स चोष्णजातायाः शैत्यानुपपत्तेरिति भावः । यमस्यान्तकस्य स्वसापि जनस्य जीवनैरुज्जीवकैः अत्राप्येकोदराणां भिन्नक्रियानुपपत्तेर्विरोधः । 'कालिन्दी सूर्यतनया यमुना शमनस्वसा' इत्युभयत्राप्यमरः । किञ्च कृष्णा कृष्णवर्णा मलिना च तथापि शुद्धैर्मलस्यस्याविकं विधातृभिः सम्पादकैर्जलैरहासि पापानि विहन्तुं पटीयसी समर्थतरा । अत्र यमुनातज्जलगतत्वेन निर्दिष्ट्या-गुणक्रिययोर्विरोधेन त्रिषु विरोधेषु ससृष्टेषु तृतीयः कृष्णेति श्लेषप्रतिभोत्थापित इति सक्षेपः ॥ ६७ ॥

यस्या महानीलतटीरिव द्रुताः प्रयान्तिपीत्वाहिमपिण्डपाण्डुराः ।

कालीरपस्ताभिरिवानुरज्जिताः क्षणेन भिन्नाञ्जनवर्णतां घनाः ६८

यस्या इति । हिमपिण्डपाण्डुरा हिमसङ्कुश्रुआः घना मेघाः द्रुता द्रवीकृताः महानी-
लतटीः इन्द्रनीलस्थलानीव कालीः कृष्णवर्णाः । “जानपद” इत्यादिना ङीप् । यस्याः कालि-
न्याः अप. पीत्वा ताभिः पीताभिरङ्घ्रिस्तुरङ्गिता इव क्षणन भिन्नाङ्गनवर्णता स्नेहमृदितक-
ण्णलवर्णता प्रयान्ति । अत्र तटीरिवानुरङ्गिता इवेति चोष्पेक्षया सङ्कीर्णैः घनानामङ्गनोप-
मेति सग्रहः ॥ ६८ ॥

व्यक्तं बलीयान्यदि हेतुरागमादपूरयत्सा जलधिं न जाह्नवी ।

गङ्गौघनिर्भस्मितशम्भुकन्धरासवर्णमर्णःकथमन्यथास्य तत् ६९॥

व्यक्तामेति । हेतुर्युक्तिरनुमानमिति यावत् । आगमाद्गङ्गासागरपूरिणीत्यागमप्रमाणात् ।
बलीयान् यदि प्रवलश्चेत् सा यमुना जलधिमपूरयत् । जहोरपत्य स्त्री जाह्नवी नापूरयत् ।
व्यक्तं सत्यम् इत्युत्प्रेक्षा । कुतः । अन्यथा विपर्यये अस्य जलधेः तत्प्रसिद्धमर्णोऽम्भः । ‘अम्भोऽ-
र्णस्तोयपानीयम्’ इत्यमरः । गङ्गेन गङ्गासम्बन्धिना ओघेन प्रवाहेन निर्भस्मितायाः निर्भस्मी-
तायाः शम्भुकन्धरायाः हरकण्ठस्य सवर्णं समानवर्णं कृष्णवर्णमित्यर्थः । ‘ज्योतिर्जनपद’
इत्यादिना समानस्य सभावः । अन्यथा गङ्गौघस्य धावल्याद्धवलमेव स्यात् । तथा च
ग्रावाप्लवनवाक्यवटागमोऽप्यन्यथा नेय इति कवेराशयः ॥ ६९ ॥

अभ्युद्यतस्य क्रमितुं जवेन गां तमालनीला नितरां धृतायतिः ।

सीमेव सा तस्य पुरः क्षणं बभौ बलाम्बुराशेर्महतो महापगा ॥ ७० ॥

अभीति । तमालवत् नीला कृष्णा नितरां धृतायतिरत्यन्तं कृतदैर्घ्या सा महापगा महा-
नदी यमुना । जवेन गा भुव क्रमितुमाक्रमितुम् । अभ्युद्यतस्योद्युक्तस्य तस्य महतो बलाम्बुराशेः
सेनासमुद्रस्य पुरोऽग्रे क्षणं सीमेव वेलेव वभावित्युत्प्रेक्षा । क्षणमिति क्षणमात्रनिरोधिकाऽभव-
दनन्तरमेव तरणादिति भावः । कलापकम् ॥ ७० ॥

लोलैररिर्त्रैश्चरणैर्वाभितो जवाद्ब्रजन्तीभिरसौ सरिजनैः ।

नौभिः प्रतेरे परितः प्लवोदितभ्रमीनिमीलल्ललनावलम्बितैः ॥ ७१ ॥

लोलैरिति । अभितः उभयतो लोलैश्चलद्भिररिर्त्रैः केनिपातकटण्डैः । ‘क्षेपणी स्यादरिश्च
केनिपताकः’ इत्यमरः । चरणैः पादैरिवेत्युत्प्रेक्षा । जवात् ब्रजन्तीभिर्गच्छन्तीभिर्नौभिः साधनै-
रसौ सरिद्यमुना कर्म । प्लवोदिता नौवेगेनोत्पन्ना भ्रमी आन्ति तस्या भयान्निमीलन्तीभिर्भया-
दक्षिनिमीलनं कुर्वतीभिर्ललनावलम्बितैर्जनैः । कर्तृभिः । परितः सर्वतः । सर्वोभयार्थे वर्तमा-
नाभ्या पर्यभिभ्यां तसि विधानात् । प्रतेरे प्रतीर्णा ॥ ७१ ॥

तत्पूर्वमंसद्वयसं द्विपाधिपाः क्षणं सहेलाः परितो जगाहिरे ।

सद्यस्ततस्तेरुनारतस्तुतस्वदानवारिप्रचुरीकृतं पयः ॥ ७२ ॥

तत्पृथगिति । द्विपाविषा महागजा. पूर्व प्रथमम् अंसौ प्रमाणमस्य असद्वयसन् असप्रमाणम् तेषां तथोक्तत्वादिति भावः । 'प्रमाणे द्वयसच्' इत्यादिना द्वयसच्प्रत्ययः । तत्तथागम्भीरं पयोयमुनाजलसहेलः सावज्ञा परितो जगाहिरे प्रविशन्ति स्म । ततः प्रवेशानन्तरं सद्यः अविलम्बेन अनागतमधिच्छिन्नं क्षुतेन स्रवता स्वदानवारिणा स्वमदोदकेन प्रचुरीकृतं बहुलीकृतं तत्पयस्तेरुः तरन्ति स्म । अत्रातिगम्भीरयाप्यम्भसोऽसदग्नत्वातिशयोक्त्या गजानामौन्नत्यं पुनस्तस्यैव तन्मदाम्बुसम्भेदतात्पर्योक्त्या तेषां मदातिरेकश्च व्यज्यते ॥ ७२ ॥

प्रोथैः स्फुरद्भिः स्फुटशब्दमुन्मुखैस्तुरङ्गमैरायतकीर्णवालिभिः ।

उत्कर्णमुद्राहितधीरकन्धरैरतीर्य्यताग्रे तददत्तदृष्टिभिः ॥ ७३ ॥

प्रोथैरिति । स्फुटशब्दः स्पष्टश्चान् यथा तथा स्फुरद्भिश्चलद्भिः प्रोथैर्घोर्णामिरुपलक्षितैः । 'घोर्णा तु प्रोथमस्त्रियाम्' इत्यमरः । उन्मुखैरुर्ध्वमुखैस्तथा उत्कर्णमुन्नामितकृगं यथा तथ-उद्वाहिता ऊर्ध्वप्रसारिता धीरा निश्चला. कन्धरा ग्रीवा येषां तैरग्रे पुरः तटे दत्तदृष्टिभिस्तुरङ्गमैरायता प्रसारिता कीर्णा शिक्षिता बालवयो यस्मिन् कर्मणि तद्यथा तथा अतीर्यन्त अतारि । सरिदिति शेषः । कर्मणि लङि यक् । स्वभावोक्तिः ॥ ७३ ॥

तीर्त्वा जवेनेव नितान्तदुस्तरां नदीं प्रतिज्ञामिव तां गरीयसीम् ।

शृंगैरपस्कीणसहत्तटीभुवामशोभतोच्चैर्नदित ककुब्जताम् ॥ ७४ ॥

तीर्त्वाति । नितान्तदुस्तरामतिमहत्तया अत्यन्ताशक्यतरणा तां नदीं गरीयसीमिति दुस्तरां प्रतिज्ञामिव जवेन वेगेनैव तीर्त्वा । शृङ्गविपाणैरपस्कीर्णां आलेखिता महत्यस्तटीभुवस्तटिप्रदेशास्तेषाम् । "आपाच्चतुष्पाच्छटुनिष्वालेखने" इति किरतेः कान्पूर्व सुडागमः । ककुब्जतामुष्णामुच्चैस्तरं नदितं नादं अशोभत । उग्रमासङ्कीर्णां स्वभावोक्तिः ॥ ७४ ॥

सीमन्त्यमाना यदुभूभृतां बलैर्बभौ तरद्भिर्गवलासितद्युतिः ।

सिन्दूरितानेकपकङ्कणाङ्किता तरङ्गिणी वेणिरिवायता भुवः ७५ ॥

सीमन्त्यमानेति । तरद्भिर्दुभूभृता यादवभूपाना बलैः सैन्यैः सीमन्त्यमाना सीमन्तावतीक्रियमाणा । सीमन्तवच्छब्दात् तत्करोति" इति ण्यन्तात् कर्मणि लट् शानजादेशः । पाविष्टवद्वावादिन्मतोर्लुक् । गवलासितद्युति माहिपविपाणमेचकप्रभा । 'गवल माहिप शृङ्गम्' इत्यमरः । सिन्दूरिता सिन्दूरवन्कृता । सिन्दूरवच्छब्दात् 'तत्करोति' इति ण्यन्तात्कर्मणि क्तः । पाविष्टवद्वावादिन्मतोर्लुक् । तैरनेकपौद्वपैः कङ्कणैः शेखरैः आङ्किता चिहिता । 'कङ्कणं शेखरे हस्तसूत्रमण्डनगोरपि' इति विश्वः । तरङ्गिणी यमुना नदी आयता दीर्घा भुवो वेणिरिव वमौ इत्युत्प्रेक्षा ॥ ७५ ॥

अव्याहतक्षिप्रगतैः समुच्छ्रिताननुज्झितद्राघिमभिर्गरीयसः ।

नाव्यं पयः केचिदतारिषुर्भुजैः क्षिपद्भिर्हृमीनपरैरिवोर्मिभिः ७६

अव्याहतेति । अत्रोर्मणा भुजानां विशेषणान्युभयविपरिणामेन योज्यानि । केचिज्जनाः नावा तार्थं नाव्यम् । 'नाव्य त्रिलिङ्ग नौतार्थ्ये' इत्यमरः । 'नौवयोवर्ध' इत्यादिना यत्प्रत्ययः । पयो जलम् । अव्याहतक्षिप्रगतैरप्रतिहतशीघ्रगमनैरनुज्झितो द्राविमा दैर्घ्यं यैस्तैरतिदीर्घैरित्यर्थः । समुच्छ्रितानुवनान् मरीयसो गुरुतरान् ऊर्मान् क्षिपद्विस्पाकुर्वाह्विरत एवापरैरूर्मिभिरिव स्थितैरित्युत्प्रेक्षा । भुजैर्बाहुभिरतारिपुस्तरन्ति स्म । तरतेर्लुङि सिचि वृद्धिरिडागमः ॥ ७६ ॥

विदलितमहाकूलामुक्ष्णां विषाणविघट्टनैरलघुचरणाकृष्टग्राहां
विषाणिभिरुन्मदैः ॥ सपदि सरितं सा श्रीभर्तुर्बृहद्रथम-
ण्डलैः स्वलितसलिलाशुल्लङ्घ्यैनां जगाम वरूथिनी ॥ ७७ ॥

इति श्रीमाघकविकृतौ शिशुपालवधे महाकाव्ये प्रयाण-

वर्णन नाम द्वादशः सर्गः ॥ १२ ॥

विदालितेति । सा प्रकृता श्रीभर्तुः कृष्णस्य वरूथिनी सेना उक्ष्णामनडुहां विषाणवि-
घट्टनैः शृङ्गाघातैर्विदलितानि महाकूलानि यस्यास्ताम् उन्मदैरुद्धतमदैर्विषाणिभिरलघुभिर्गुरुभिश्च-
रणैः पादैरकृष्टा वह्निर्नीताः ग्राहा जलग्राहा यस्यास्तां बृहद्भीरुथमण्डलैः रथसमूहैः स्वलितानि
व्याकुलीकृतानि सलिलानि यस्यास्तामेनां सरितं यमुना सपदि उल्लङ्घ्य जित्वा । तीर्त्वे-
त्यर्थः । भक्त्वेति गम्यते विशेषणसामर्थ्यात् । जगाम । अत्र जयस्य विशेषणगत्या कूल-
दलनादिहेतुकत्वात्काव्यलिङ्गभेदः । हरिणी वृत्तम् । " भवति हरिणी न्सौ औ स्लौ गोरसाम्बु-
धिविष्टपैः " इति लक्षणात् ॥ ७७ ॥

इति श्रीमहामहोपाध्यायकोलाचलमल्लिनाथसूरिविरचिते माघकाव्यव्याख्याने
सर्वङ्गपाठ्ये द्वादशः सर्गः ॥ १२ ॥

त्रयोदशः सर्गः ।



यमुनामतीतमथ शुश्रुवानमुं तपसस्तनूज इति नाधुनो-
च्यते । स यदाऽचलत्रिजपुरादहर्निशं नृपतेस्तदादि सम-
चारि वार्त्तया ॥ १ ॥

यमुनामिति । अथ यमुनातरणानन्तरं तपसस्तनूजो धर्मनन्दनः । अधुना यमुनामतीतम् अमु
हरि शुश्रुवान् । " भाषाया सदवसश्रुवः " इति कस्युः इति नोच्यते, किन्तु स हर्षिदा निजपुरा-
दचलत् तचलनमादिर्यस्मिन् कर्मणि तत्तदादि तत्प्रसृति । अहश्च निशा च अहर्निशम् । समाहारे
द्वन्द्वैकवद्भावे अत्यन्तसयोगे द्वितीया । नृपतेर्धर्मराजस्य वार्त्तया इह निविष्ट इतो निर्गत इति

वृत्तान्तेन समचारि सञ्चरितमागतमिति यावत् । भावे लुङ् । सन्निहितयमुनातरणवृत्तान्तवृत्त-
हितसकलदेनन्दिनवृत्तान्तो निजनगरप्रस्थानात्प्रभृति प्रतिक्षणमागत एवेत्यर्थः । अस्मिन्मार्गे
मञ्जुभाषिणी वृत्तम् । “सजसा जगौ भवति मञ्जुभाषिणी” इति लक्षणात् ॥ १ ॥

यदुभर्तुरागमनलब्धजन्मनः प्रमदादमानिव पुरे महीयसि ।

सहसा ततः स सहितोऽनुजन्मभिर्वसुधाधिपोऽभिमुखमस्यनियर्थौ

यदुभर्तुरिति । ततो हरैर्यमुनोत्तरगश्रवणानन्तरं स वसुधाधिपो वर्मराज । यदुभर्तु-
हरेरागमनेन लब्धजन्मनो लब्धोदयान् जातादित्यर्थः । प्रमदाद्वर्पात् । “प्रमदमर्दा हर्षे”
इत्यप्रत्ययान्तो निपातः । महीयस्यति विपुलेऽपि पुरे अमान् हर्षकृतशरीरवृद्धेऽपि परिमित
विकासः सन्नित्युत्प्रेक्षा । सहसा अनुजन्मभिरनुजः सहितोऽस्य हरेरभिमुख निर्णयौ नगरा-
न्निर्गत इत्यर्थः ॥ २ ॥

रभसप्रवृत्तकुरुचक्रदुन्दुभिध्वनिभिर्जनस्य वधिरीकृतश्रुतेः ।

समवादि वक्तृभिरभीष्टसंकथाप्रकृताथशेषमथ हस्तसंज्ञया ॥ ३ ॥

रभसेति । रभसो हर्षः । ‘रभसो वेगहर्षयोः’ इति विश्वः । तेन प्रवृत्तैः कुरुचक्रदुन्दु-
भिध्वनिभिः कौरवसेनातूर्यवेपैः वधिरीकृतश्रुतेर्विकलीकृतश्रोत्रेन्द्रियस्य । श्रोतृजनस्य वक्तृभिः
कथकैरभीष्टसंकथास्विष्टालापेषु प्रकृतस्य वक्तुः प्रक्रान्तस्याभिषेयस्य शेषं वक्तव्यावाशिष्टम् । अथ
वाधिर्यानन्तरं हस्तसंज्ञया हस्तसंज्ञतेन समवादि सवादितम् । श्रीकृष्णस्यागमनसन्तोषात्तथा
दुन्दुभीनाजघ्नुः । यथा कण्ठोक्तगेष कस्तंज्ञया निष्पाद्यत इत्यर्थः । अत्र वाधरीकरणस्य जनविप्रे-
पणद्वारा हस्तसंज्ञया वदनहेतुत्वात्काव्यलिङ्गेन ॥ ३ ॥

अपदान्तरं च परितः क्षितिक्षितामपतन्दुतभ्रमितहेमनेमयः ।

जनिमारुताञ्चितपरस्परपमक्षितिरेणुकेतुवसनाःपताकिनः ॥ ४ ॥

अपदेति । द्रुतं शीघ्रं भ्रमिना परिवर्तिताः हेमनेमयः कनकचक्रान्ता येन ते । ‘चक्र-
धारा प्रधिर्नेमि’ इति हलायुधः । अत एव जनिना वेगवता मारुतेनाञ्चितानि कम्पितानि
परस्परमुपमान्तीति परस्परपमानि अन्योन्यसदृशानि क्षितिरेणुकेतुवसनानि स्वोत्थापितमूरेणवः
स्वारोपितध्वजपटाश्च येन ते क्षितिः क्षियतीशते इति क्षितिक्षितः । क्षितीशः । ‘क्षि एश्वर्य-
वासे’ इति धातोस्तौदादिकात् किपि तुक् । क्षितिपतिस्वेवासौ क्षितिक्षित् इति मट्टमल्लः ।
तेषां सम्बन्धिनः पताकाः सन्ति येषामिति पताकिनो रथाः । ब्राह्मादित्वादिभिः । परितः
सर्वतः नास्ति पदस्यान्तरमवकाशो यस्मिन् कर्मणि तदपदान्तरं ससक्तं यथा तथा ।
‘ससक्ते त्वव्यवहितमपदान्तरमित्यपि’ इत्यमरः । अपतन्नवावन् । अत्र राष्ट्रवर्णने रेणूनां
केतूनां च प्रकृतत्वात्केवलप्रकृतास्पदा तुल्ययोगिता तथा च परस्परपमेति विशेषगाद्रेणवत्के-

तवः केतुवच्च रेणव इति उपमेयोपमया के रेणवः के केतवः इति संशयश्च व्यज्यते इत्यलङ्कारे-
णालङ्कारध्वनिः ॥ ४ ॥

द्रुतमध्वनन्नुपरिपाणिवृत्तयः पणवा इवाश्वचरणक्षता भुवः ।

ननृतुश्च वारिधरधीरवारणध्वनिहृष्टकूजितकलाः कलापिनः ५ ॥

द्रुतमिति । अश्वचरणक्षता तुरगखुरघटिता भुवः उपरि पृष्ठभागे पाणिवृत्तयः पाणि-
ताडनानि येषान्ते उपरिपाणिवृत्तयः पणवा वाद्यविशेषा इवेत्युपमा । द्रुत द्रुततरमेवाध्वनन् ध्व-
नन्ति स्म 'द्रुतं शीघ्रम्' इत्यमरः । वारिधरशब्देन तद्गार्जितं लक्ष्यते । तद्वद्दीर्घैर्मभीरैर्वारण-
ध्वनिभिर्गजवृहणैर्हृष्टा अत एव कूजितकलाः कूजिता इत्यर्थः । ततो विशेषणसमासः । कलापाः
येषा सन्तीति कलापिनो बहिर्ध्वनिश्च ननृतुर्नृत्यन्ति स्म । अत्रोपमयो. ससृष्टिः । वारिधरोपमया
कलापिना गजवृंहितेषु धनगार्जिताद्भ्रान्तिमन्तरेण नृत्यासम्भवाद्भ्रान्तिमदलङ्कारो व्यज्यत इत्यल-
ङ्कारणालङ्कारध्वनिः ॥ ५ ॥

ब्रजतोरपि प्रणयपूर्वमेकतां कुकुराधिनाथकुरुनाथसैन्ययोः ।

रुरूपे विपाणिभिरनुक्षणमिमथो मदमूढबुद्धिषु विवेकिता कुतः ६

ब्रजतोरिति । तदा तस्मिन्समये कुकुराधिनाथकुरुनाथसैन्ययोः हरिपार्थसैन्ययोः प्रणय-
पूर्वं स्नेहपूर्वमेकतामैक्यं ब्रजतोरिच्छतोः सतोरपि विपाणिभिरनुक्षणमिदमवार्त्तिभिः गजैरनुक्षणं प्रति-
क्षणं मिथ परस्परं रुरूपे चुक्रुधे । भावे लिट् । तथा हि मदेन मूढबुद्धिषु विपरीतप्रज्ञेषु विवेकिता
कार्याकार्यविचारिता कुतः नास्त्येवेत्यर्थः । अथ तेषां स्वामिसौहार्देऽपि स्वयं विरोधिता न दोषा-
येति भावः । सामान्येन विशेषसमथनरूपोऽर्थान्तरन्यासः ॥ ६ ॥

अवलोक एव नृपतिः स्म दूरतो रभसाद्रथादवतरीतुमिच्छतः ।

अवतीर्णवान् प्रथममात्मना हरिर्विनयं विशेषयति सम्भ्रमेण सः ७

अवलोके इति । दूरतो दूरादेवावलोके हरेर्दर्शनं एव रभसाद्रथादवतरीतुमवरोढुम् ।
“वृतो वा” इति विकल्पादीर्घः । इच्छतो नृपतेर्धर्मराजात् प्रथमं तदवतरणात्पूर्वमेवेत्यर्थः । आत्मना
स्वयमेव । प्रकृत्यादित्यातृतीया । अवतीर्णवान् रथादवरोढः सन् । “निष्ठा” इति तरतेः क्तवतु-
प्रत्ययः । “ऋत इच्छातोः” इतीत्वत् । ‘वैरुपधाया दीर्घः’ ‘रदाभ्याम्’ इति निष्ठानत्वे ‘रषाभ्याम्’
इति णत्वम् । स हरिः सम्भ्रमेण त्वराविशेषेण विनयं मानौद्धत्यं विशेषयति स्म अतिशाययति
स्म । एतेन हरेः पूज्यविषयो ख्याख्यो भावो ध्वन्यते ॥ ७ ॥

वपुषा पुराणपुरुषः पुरः क्षितौ परिपुञ्ज्यमानपृथुहारयष्टिना ।

भुवनैर्नतोऽपि विहितात्मगौरवः प्रणनाम नाम तनयम्पितृध्वसुः ८

वपुपात । पुराणपुरुष. हरिः । सर्वलोकज्येष्ठोऽपीति भावः । तथा भुवननर्तो नमस्कृतो-
ऽपि विहित सम्पादितपात्मनो गौरवमुत्कर्षे येन सः सन् । पूजेषु नमस्याया औन्नत्यहेतुत्वादिति
भावः । अत एवात्र विचित्रालङ्कारः । “विचित्र स्वविरुद्धस्य फलस्य स्यात्समुद्यमे ” इति लक्ष-
णात् । पुर क्षितावग्रभूमौ परिपुञ्ज्यमाना परितः पुञ्जीक्रियमाणा पृथु स्थूलो हारो मुक्तावलि-
र्यष्टिरिव यस्य तेन वपुषा शरीरेण न त्वञ्जलिमात्रेण तथास्य पूज्यत्वादिति भावः । पूज्यत्वे हेतु-
माह । पितृष्वसुस्तनयमिति पितृमहिनी पुत्रम् । धर्मराजमित्यर्थः । “विभाषा स्वसृपत्यो ” इत्यस्य
वैकल्पिकत्वेन षष्ठ्या लुक् “मातृपितृभ्या स्वसा” इति पत्वम् । नामप्रकाश प्रणनाम । प्रणाम कृत-
वानित्यर्थः । प्रपूर्वाच्चेर्लिट् “उपसर्गादसमासेऽपि णोपदेशस्य ” इति णत्वम् । अत्रापि पूर्ववद्भा-
वध्वनि । भुवननर्तोऽपि हरिलोकयात्रानुत्तौ स्वयमेव नतत्रानिति विरोधाभासोऽलङ्कारो वि-
चित्रेणोक्तेन सकीर्णः । नामनामेति वृत्त्यनुप्रासभेदश्च संसृष्ट इत्याद्युद्धम् ॥ ८ ॥

मुकुटांशुरज्जितपरागमग्रतः स न यावदाप शिरसा महीतलम् ।

क्षितिपेन तावदनपेक्षितक्रमं भुजपञ्जरेण रभसादगृह्यत ॥ ९ ॥

मुकुटोति । स हर्षिमुकुटाशुभिः रज्जितः स्वर्णमापादितः परागो रेणुर्न्यस्य तदग्रतः पुरतो
महीतल शिरसा यावन्नाप नास्पृशदित्यर्थः । तावत् क्षितिपेन धर्मराजेनानपेक्षितक्रमम् अनपेक्षितः
क्रमः परिपाटी यस्मिन् कर्मणि तत्तथा । भुजाभ्यामेव पञ्जरेण इति रूपकम् । रभसाद्देगादगृह्यत
गृहीतः । प्रणामाक्रियासमाप्ते प्रागेवोत्थायाल्लेक्षादित्यर्थः ॥ ९ ॥

न समौ कपाटतटविस्तृतं तनौ सुरवैरिवक्ष उरसि क्षमाभुजः ।

भुजयोस्तथापि युगलेन दीर्घयोर्विकटीकृतेन परितोऽभिष्वजे १०

नेति । कपाटतटविस्तृतं सुरवैरिणो हरेर्वक्षस्तनावले क्षमाभुजो धर्मराजस्योरसि न समौ
न परिमितमित्यर्थः । तथापि विकटीकृतेन विपुलीकृतेन दीर्घयोर्भुजयोर्युगलेन परितः समन्तात्
अभिष्वजे आलिङ्गितम् । वक्षसा भुजान्या च कथञ्चिन्पारिच्छिन्नमभून् तु वक्षसैवत्यर्थः ।
“सादिस्वजोः परस्य लिटि” इति धातुसकारस्य पत्वनिषेधार्त्वात्थादित्वेऽप्यभ्यासस्यैव पत्वम् ।
अत्र हर्षिवक्षसो वैपुल्यादतिशयद्योतनाय नृपवक्षसमानेऽप्यसमानोक्ते सम्बन्धे सम्बन्धरूपा-
तिशयोक्तिश्च । अनयोश्च स्वतःसिद्धकाविप्रौढोक्तिसिद्धयोरप्यतिशययोरभेदाध्यवसायादुत्थापन-
मिति रहस्यम् ॥ १० ॥

गतया निरन्तरनिवासमध्युरः परिनाभि दूनमवमुच्य वारिजम् ।

कुरुराजनिर्द्वयनिपीडनाभयान्मुखमध्यरोहि सुरविद्विषः श्रिया ११

गतयेति । नाम्ना परिनाभि । विभक्तयर्थेऽव्ययीभावः । वारिजं नाभिकमलमित्यर्थः ।
अवमुच्य विहाय अद्युर उरसि । विभक्तयर्थेऽव्ययीभावः । निरन्तर सततं गतया प्राप्तया श्रिया
शोभया रमया च । नाभिसरोजत्यागेनात्र निवासेन तस्मादपहृतमिति ध्वनितम् । कुरुराजस्य या

निर्दयनिपीडना गाढश्लपरूपा ततो मयान्मुखैरेणो मुरद्विषो मुखमध्यरोहि अधिरुढम् । भीता ह्युच्चपापेहन्तीति लोकवेदयोः प्रसिद्धमिति भावः । नूनमित्युत्प्रेक्षा । अत्र वाच्यायाः सुहृदाश्लेषप्र-
मवाया शोभायाः श्रियेति श्लेषमहिम्ना प्रतीयमानया रमयां सहामेदाध्यवसायात् क्रमेण नाभिमु-
खकमलाधारसम्बन्धामिधानात् श्लेषमूलातिशयोक्त्युत्थापितः पर्यायभेदः । 'क्रमैकमनेकस्मि-
न्नाधारे वर्तते यदि । एकस्मिन्नथ वानेक पर्यायालङ्कृतिमता' इति लक्षणात् । तदुपजीविता
श्रीमुखारोहणस्य भयहेतुकत्वकथनादुत्प्रेक्षेति अनयोर्द्वाङ्गिभावेन सङ्करः ॥ ११ ॥

शिरसि स्म जिघ्रति सुरारिवन्धने छलवामनं विनयवामनं तदा ।
यशसेव वीर्यविजितामरुद्रमप्रसवेन वासितशिरोरुहे नृपः १२॥

शिरसिनि । नृपो धर्मराजः सुरारिवन्धने पुरा बलिबन्धने छलवामन कपटवामन तदा
पार्थोपपत्तिसमये तु विनयवामनं विनयनमस्मित्यर्थः । त हरिमिति शेषः । वीर्यविजितामरुद्रम-
प्रसवेन पारिजातहरणे शौर्यलब्धपारिजातकुसुमेन यशसेव पारिजातविजयप्रसूतयेव कोट्येत्यु-
त्प्रेक्षा । वासितशिरोरुहे सुरभितकेश शिरसि जिघ्रति स्म । 'प्रवासादेत्य मूर्धन्यवघ्राणम्' इति
स्मरणात् । पुरा किल भगवान्सत्यभामाप्रीतये बलादिन्द्रलोकादपहृत्य पारिजातं निजगृहेष्वारो-
पितवानिति कथानुमेवया ॥ १२ ॥

सुखवेदनाहृषितरोमकूपया शिथिलीकृतेऽपि वसुदेवजन्मनि ।
कुरुभर्तुर्द्वर्जलतया न तत्पजे विकसत्कदम्बनिकुरम्बचारुता १३॥

सुखेति । वसुदेवाज्जन्म यस्य तस्मिन्वसुदेवजन्मनि वासुदेवे । जन्मोत्तरपदत्वाद्यधिकरणो
बहुव्रीहिर्वागमनवचनादित्युक्तं प्राक् । शिथिलीकृतेऽपि विश्लेषिते सत्यपि सुखवेदनया आलिङ्गन-
मुखानुभवेन हृषिता उद्धृता रोमकूपा रोममूलानि यस्या तथा "हृषेलोमसु" इतीडागमः ।
कुरुभर्तुर्द्वर्जलतया विकसतः कदम्बनिकुरम्बम्य कदम्बकुसुमसमूहस्य चारुता काम-
नीयक न तत्पजे न त्यक्ता किन्तु स्वीकृतेत्यर्थः । आश्लेषापममेऽपि तज्जन्ममुखानुवृत्त्या तत्का-
र्यस्य रोमहर्षस्यानुवृत्तिरिति तात्पर्यार्थः । अत एव शिथिलीकृते हृषितरोमकूपयेत्यका-
रणकार्यकथनाद्विभायना तदपेक्षया चेयमुत्पन्ना कदम्बनिकुरम्बचारुतानिदशना तथा सहा-
ङ्गेन सङ्कीर्यते ॥ १३ ॥

इतरानपि क्षितिमुजोऽनुजन्मनः प्रमनाः प्रमोदपरिफुल्लचक्षुषः ।
सयथोचितं जनसभाजनोचितः प्रसभोद्धृतासुरसभोऽसभाजयत्॥

इतरानिति । जनसभाजनोचितः । सर्वजनसमावनार्हः प्रसमेन बलात् उद्धृता असुर-
सभा असुरसङ्घो येन सः प्रमनाः हृष्टचित्तः स हरिः प्रमोदपरिफुल्लचक्षुषो हर्षोत्फुल्लनेत्रान्
इतपन् भीमादीन् क्षितिमुजो नृपस्यानु पश्चाज्जन्म येषा तान् अनुजन्मनः अनुजान् यथोचित

यथार्हमसमाजयत् समाजयति स्म । आलिङ्गनादिमिरानन्दयामासेत्यर्थः । 'आनन्दनसमाजने' इत्यमरः । 'समाज प्रीतिदशनयो' इति वातोश्चौपदिकालङ्क ॥ १४ ॥

समुपेत्य तुल्यमहसः शिलाघनान् घनपक्षिदीर्घतरबाहुशालिनः ।
परिशिष्टिषुःक्षितिपतीन् क्षितीश्वराः कुलिशात्परेण गिरयोगिरीनिव
समिात । तुल्यमहसः समतेजस्कान् शिष्य इव शिलाभिश्च घनान् दृढान् घनैः पक्षैरेव दीर्घतरबाहुभिः बाहुभिरेव पक्षैश्च शालन्त इति तथोक्तान् एवम्भूतान् क्षितिपतीन् एवम्भूताः क्षितीश्वराः सम युगपदेत्यागत्य । आङ्पूर्वादिण क्त्वो ल्यपि तुक् । कुलिशात्परेण परतः । कुलिशक्षतेः पूर्वमित्यर्थः । सम्प्रत्यसंभवादिति भावः । परणति विभक्तिप्रतिरूपकमव्ययम् । गिरयो गिरीनिव परिशिष्टिषु आलिङ्गितवन्तः । उपमा ॥ १५ ॥

इमकुम्भतुङ्गघटितेतरेतरस्तनभारदूरविनिवारितोदराः ।

परिफुल्लगण्डफलकाः परस्परं परिरेभिरे कुरुरकौरवस्त्रियः ॥ १६ ॥

इमेति । इमकुम्भा इव ये तुङ्गा घटिताश्च इतरेतरासा स्तनभारास्तैर्दूरे विनिवारिता-
न्यतिकास्यादस्फुटतयास्थापितान्युदराणि यासा ताः । "स्वाङ्गाच्च" इत्यादिना विकल्पादनीकारः ।
परिफुल्लगण्डफलकाः हर्षपुलकितगण्डस्थलाः कुरुरकौरवस्त्रियो यादवपाण्डवाङ्गना परस्परं
परिरेभिरे आलिष्टवत्यः । 'परिरम्भः परिष्वङ्ग आल्लप उपगूहनम्' इत्यमरः । परिफुल्लेति ।
फुल्लते, पचाद्यजन्त न तु फुल्लेति निष्ठान्तम् 'अनुपसर्गात्' इति कथनविरोधात् ॥ १६ ॥

रथवाजिपत्तिकारणीसमाकुल तदनीकयोः समगत द्वयं मिथः ।

दधिरे पृथक्करिण एव दूरतो महतां हि सर्वमथवा जनातिगम् ॥ १७ ॥

रथेति । रथवाजिपत्तिकारणीभिः समाकुल सङ्कीर्ण करिणीग्रहण पुङ्गव्यावृत्त्यर्थम् । अतो
युद्धानर्हतया तासामसेनाङ्गत्वान्न द्वन्द्वेकवद्भावात् । तदनीकयोः सैन्ययोः । 'वरूथिनी बल सैन्यं
चक्र चानीकमस्त्रियाम्' इत्यमरः । द्वयं मिथश्चान्योऽन्य समगत सङ्गतम् । गमेर्लुङि 'समो
गम्युच्छि' इत्यादिनात्मनेपदम् "वा गम" इति सिचः कित्वात् "अनुदात्तोपदेशः" इत्यादिना
अनुनासिकलोपः, "ह्रस्वादङ्गात्" इति सकारलोपः । करिणः पुङ्गवाः दूरत एव पृथगसङ्गत
दधिरे धृताः स्थापिता इत्यर्थः । अथ वा किमत्र चित्रमिति भावः । महता महासत्त्वाना
सम्बन्धि सर्वं चेष्टितमिति भावः । जनानतिगच्छतीति जनातिगमतिजन सर्वलोकविलक्षणमिति
भावः । सामान्येन विशेषसमर्थनरूपोऽर्थान्तरन्यासः ॥ १७ ॥

अधिरुह्यतामिति महीभृतोदितः कपिकेतुनार्पितकरो रथं हरिः ।

अवलम्बितैलविलपाणिपल्लवः श्रयति स्म मेघमिव मेघवाहनः १८

अधीति । हरिरधिरुह्यता रथे आरुह्यतामित्येव महीभृता धर्मपजेनोदितः उक्तः सन् ।
वदेः कर्मणि कः, "वचिस्वपि" इत्यादिना सम्प्रसारणम् । कपिकेतुनार्जुनेनार्पितकरो दत्तह-

स्तः सन् । अवलम्बितोऽवष्टब्धः ऐलविलस्य कुबेरस्य पाणिपल्लवो हस्तो येन स मेघवाहन इन्द्रो मेघमिव रथं श्रयति स्म आरूढवानित्यर्थः । उपमा ॥ १८ ॥

रथमास्थितस्य च पुराभिवर्तिनस्तिसृणाम्पुरामिव रिपोर्भुरद्विषः ।

अथ धर्ममूर्तिरनुरागभावितः स्वयमादितप्रवयणं प्रजापतिः १९

रथमिति । किञ्चेति चार्थः । अथ रथारोहणानन्तरं रथमास्थितस्यारूढस्य पुराभिवर्तिनः इन्द्रप्रस्थाभिवर्तिनं त्रिपुराभिवर्तिनश्च मुरद्विषो हरेस्तिसृणां पुरा रिपो त्रिपुरान्तकस्येव । “न तिसृचतसृ” इति नामि दीर्घप्रतिषेधः । धर्ममूर्तिर्धर्मोत्तमा प्रजापतिर्जनेश्वरः धर्मराजो ब्रह्मः च अनुरागभावितः सन् प्रवीयते प्रेर्यतेऽनेनेति प्रवयणं प्राजनं प्रतोद इति यावत् । अत एव प्रवयणो दण्डः ‘प्राजनो दण्डः’ इति काशिका । अजेः करणे ल्युट् “वा यौ” इति विकल्पादजेर्वाभावः । “पूर्वपदात्सञ्ज्ञायाम्—” इति णत्वम् । स्वयमादितः गृहीतवान् सारथ्यं कृतवानित्यर्थः । आददाते कर्त्तरि लुङि तद् “स्थाध्वो—” इतीकार सिचः क्त्वे च “ह्रस्वादङ्गात्” इति सलोपः । अत्र त्रिपुरहरणे ब्रह्मा हरस्येव हरेर्य सारथ्यं चकारेत्युपमा । तस्याः प्रजापतिरिति राजब्रह्मणोः श्लेषमूलाभेदाध्यवसायादतिशयोक्तिनिर्व्यूढतेति सङ्करः ॥ १९ ॥

शनकैरथास्य तनुजालकान्तरस्फुरितक्षपाकरकरोत्कराकृतिः ।

पृथुफेनकूटमिव निम्नगापतेर्मरुतश्च सूनुरधुवत्प्रकीर्णकम् ॥२०॥

शनकैरिति । किञ्चेति चार्थः । अथास्य हरेस्तनुषु क्लेषु जालकान्तरेषु गवाक्षरन्ध्रेषु स्फुरितस्य प्रसृतस्य क्षपाकरकरोत्करस्य शशिकिरणपुञ्जस्याकृतिरिवाकृतिर्यस्य तत्प्रकीर्णकं चामरनिम्नगापतेः समुद्रस्य पृथु निपुलं फेनकूटं फेनपुञ्जमिव मरुतः सूनुर्भीमसेनः शनकैरधुवत् धुवति स्म । धुवतिर्य तौदादिक इत्युक्तम् । उपमयोः सङ्करः ॥ २० ॥

विकसत्कलायकुसुमासितद्युतेरलघूडुपाण्डु जगतामधीशितुः ।

यमुनाद्वदोपरिगहंसमण्डलद्युतिजिष्णुजिष्णुरभृतोऽणवारणम् २१॥

विकसादिति । विकसत्कलायकुसुमं कालपुष्पम् । ‘कलायः स्यात् काले’ इति वैजयन्ती । तद्वदसितद्युतेर्नीलवर्णस्य जगतामधीशितुर्जगन्नाथस्य जिष्णुर्जुनः अलघूडुपाण्डु स्थूलनक्षत्रधवलम् । अत एव यमुनाद्वदस्योपरिगमुपरिगतम् । “अन्यत्रापि दृश्यते” इति उप्रत्ययः । तस्य हंसमण्डलस्य द्युतिः शोभां जिष्णुः जयशीलम् । “ग्लानिस्थश्च—” इति ग्लुः । उष्णवारणमातपत्रमभृतं शृतवान् । शृजः कर्त्तरि लुङ् “स्वारितञितः” इत्यादिनात्मनेपदसिचः क्त्वादगुण इति “ह्रस्वादङ्गात्” इति सकारलोपः । अत्राप्युपमासङ्करः ॥ २१ ॥

पवनात्मजेन्द्रसुतमध्यवर्तिना नितरामरोचिरुचिरेण चक्रिणा ।

दधतेवयोगमुभयग्रहान्तरस्थितिकारितंदुरुधराख्यमिन्दुना २२॥

पवनेति । पवनात्मजन्द्रसुतमव्यवर्तिना भीमार्जुनमव्यगतेन रुचिरेण चक्रिणा हरिणा ७
योर्कार्कान्यग्रहाणामन्यतमयोरन्तरे मध्ये स्थित्या वासेन कारितं सम्पादितम् । वृत्तिविषये ७८
शब्दस्य स्थानेऽप्युभयशब्दस्यैव प्रयोगो व्याख्यातः । दुरुधरेत्याख्या यस्य तत् दुरुधराख्य-योग
दधता अर्कान्यग्रहमध्यगतेनेत्यर्थः । इन्दुनेवेत्युपमा । नितरामतिशयेन । “किमेत्तिडव्ययधादासु”
इत्यादिनाऽऽमुप्रत्ययः । अरोचि अशोमि । रोचतेभावे लुङ् । स्वमात्रमणीयस्यानुरूपान्तरस-
मायोगाच्छोभातिशयो जायते रत्नकाञ्चनयोरिवेति भावः । अत्र भगवानाचार्यमिहिरः ‘हित्वा र्कं
सुनफाऽनफा दुरुधरा स्वान्त्योभयस्थैर्ग्रहैः शीताशोः’ इति । एतदेव स्पष्टीकृतं कल्याणशर्मणा ‘रवि-
वर्जं द्वादशगैरनफा चन्द्राद्वितीयगैः सुनफा । उभयस्थितैर्दुरुधरा केमद्वुमसङ्गिकोतोऽन्यः’ इति २२ ॥

**वशिनं क्षितेरयनयाविवेश्वरं नियमो यमश्च नियतं यतिं यथा ।
विजयश्रिया वृतमिवार्कमारुतावनुसलतुस्तमथदत्तयोः सुतौ २३ ॥**

वशिनमिति । अथ भीमार्जुनोपवेशनानन्तरं वशिनमिन्द्रियजयवन्तम् अव्यसनिनमिति
यावत् । क्षितेश्वर भूपतिम् अयःशुभावहो विधिनीतिनयस्ताविव दैवपुरुषकाराविवेत्यर्थः ।
नियतमाचारनिष्ठ यति जितेन्द्रियम् । ‘यतिनो यतयश्च’ इत्यमरः । नियमः शरीरातिरिक्तदे-
शकालादिसाधनापेक्षः सन्ध्योपासनजपादिः यमः शरीरमात्रसाधनापेक्षोऽर्हिसादिः । ‘शरीरसा-
धनापेक्षं नित्यं यत्कर्म तद्यमः । नियमस्तु स यत्कर्म नित्यमामन्तुसाधनम्’ । स च यथा
यमनियमावित्यर्थः “इवद्वयायथाशब्दौ” इति दण्ड्यभिव्यानात् । विजयश्रिया युतम् आस-
न्नविजय विजिगीषु रिपुमित्यर्थः अर्कमारुताविव दत्तयोरश्विनोः सुतौ नकुलसहदेवौ । ‘नास-
त्याश्विनौ दत्तौ’ इत्यमरः । तं हरिमुससत्तुर्नुचेरतुः पृष्ठोपसर्पणं चक्रतुरित्यर्थः । इह
सर्वकर्तृमनोरथानुकूलव्यापारवत्त्वमनुसरणम् । इयं मालोपमा ॥ २३ ॥

**मुदितैस्तदेति दितिजन्मनां रिपावविनीयसम्भ्रमविकासिभक्तिभिः
उपसेदिवद्विरूपदेष्टरीव तैर्ववृते विनीतमविनीतशासिभिः ॥ २४ ॥**

मुदितैरिति । तदा तस्मिन् समये इति मुदितैर्हृष्टैरविनीयोऽकल्कोऽकपट इति यावत् ।
यः सम्भ्रम आदरस्तेन विकाशिनी स्फुटीभवन्ती भक्तिर्येषा तैः । “विप्राविनीयजित्या मुञ्जक-
ल्कहलिषु” इति कल्कार्थे निपातः । नपुंसकपूर्वपदः स्त्रीलिङ्गपूर्वपदो वा बहुव्रीहिः । अविनीत
शासनीयविनीतशासिभिः दुष्टशिक्षकैः पाण्डवैः दितिजन्मना रिपौ कृष्णविषये उप समीपे
सीदन्ति अस्मिन्नित्युपसेदिवासोन्तेवासिनः । “मापायां सदवसश्रुवः” इति सदल्लिटः
कसुरादेशः । तैरुपसेदिवद्विरूपदेष्टरी गुराविवेत्युपमा । विनीतमनुद्धतं च ववृते वृत्तम् । भावे
लिट् । ननु विकासिभक्तिभिरित्यत्र कथं पूर्वपदस्य पुनर्भावः भक्तिशब्दस्य प्रियादिपाठात्
“स्त्रियाः पुनर्भावः” इत्यादिना पुनर्भावसूत्रेऽप्रियादिष्विति निषेधादिति विकासिशब्दस्याविकासिनि-
श्चात्तमात्रपरतयाऽस्त्रीत्वस्य विवक्षितत्वात्तु पुंसकपूर्वपदो बहुव्रीहिरिति केचित् । तदेतदभि-

प्रेत्योक्त वृत्तिकारेण 'दृढभक्तिरित्येवमादिषु स्त्रीपूर्वपदस्याविवक्षितत्वात्सिद्धिः' इति । एतदेव स्पष्टीकृत गणव्याख्याने । दृढ भक्तिर्यस्येति नपुसक पूर्वपदम्, "धात्वर्थविशेषणमात्रपरे दृढशब्दे लिङ्गविशेषस्यानुपकारकत्वात् स्त्रीत्वमविवक्षितमिति" । मोजराजस्तु "भक्ता कर्मसाधनायाम्" इत्यनेन सूत्रेण भज्यते सेव्यते इति कर्मार्थत्वेन दृढा भक्तिरित्यादि भवति, भावसाधनाया तु दृढभक्तिर्मवत्येवेत्याह । तदेतत्सर्वमस्माभिः कालिदासत्रयसजीविन्याम् 'दृढभक्तिरिति ज्येष्ठे' इत्यादिषु विवोचतम् । तस्माद्विकाशिमक्तिमिरित्यत्रापि मतभेदेन पूर्वपदस्य स्त्रीत्वे नपुसकत्वे च रूपसिद्धिरस्तीति स्थितम् ॥ २४ ॥

गतयोरभेदमिति सैन्ययोस्तयोरथ भानुजहुतनयाम्भसोरिव ।
प्रतिनादितामरविमानमानकैर्नितरां सुदा परमयेव दध्वने ॥ २५ ॥

गतयोरिति । इति इत्थ गतयोः सैन्ययोः भानुजहुतनये यमुनाजाह्व्यौ तयोरम्भसी प्रवाहौ तयोरिव अभेदमैक्य गतयोः सतोः "यस्य च भावेन भावलक्षणम्" इति सप्तमी । एतेन सैन्ययोर्वाच्यत्वमुक्तम् । अथ सैन्यमेलनानन्तरम् आनर्कमङ्गलदुन्दुभिः परमया नुडेव हर्षेण इवेत्युत्प्रेक्षा । प्रतिनादितानि प्रतिध्वनितानि अमरविमानानि द्रष्टुमागत्याम्बरस्थितानि विमानानि देवयानानि यस्मिन् कर्मणि तद्यथा तथा नितरां दध्वने ध्वनितम् । भावे लिट् ॥ २५ ॥

मखमीक्षुतुं क्षितिपतेरुपेयुषां परितः प्रकल्पितनिकेतनं बहिः ।
उपरुध्यमानमिव भूभृताम्बलैः पुटभेदनं दनुसुतारिरेक्षत ॥ २६ ॥

मखमिति । क्षितिपतेर्धर्मराजस्य मख क्रतुमीक्षितुमुपेयुषा ततस्तत आगताना भूभृतां राज्ञा बलैः सैन्यैः बहिः परितः प्रकल्पितानि निर्मितानि निकेतनानि निवासा यस्य तत् अत एवोपरुध्यमान शत्रुसेनावेष्टयमानमिव स्थितमित्युत्प्रेक्षा । पुटभेदनं पत्तनं मयकृतमिन्द्रप्रस्थम् । 'पत्तनं पुटभेदनम्' इत्यमरः । दनुसुतारिर्दानवारिः पुरोऽग्रे ऐक्षतापश्यत् ॥ २६ ॥

प्रतिनादपूरितदिगन्तरः पतन् पुरगोपुरम्प्रति स सैन्यसागरः ।
रुरुचे हिमाचलगुहामुखोन्मुखः पयसाम्प्रवाह इव सौरसैन्धवः ॥ २७ ॥

प्रतीति । प्रतिनादैः प्रतिध्वनैः पूरितं व्याप्तं दिशाम् अन्तरमन्तरालं येन सः पुरगोपुरं पुरद्वारं प्रति । । 'गोपुरं तु परद्वारं द्वारमात्रे नपुंसकम्' इति विश्वः । एव च न पुरशब्दस्य पौनस्त्यशङ्का । पतन् घावनं स सैन्यसागरः सेनासमुद्रः हिमाचलगुहामुखस्योन्मुखोऽभिमुखः सुरसिन्धोर्गङ्गाया अयं सौरसैन्धवः । "द्वद्भगसिन्ध्वन्ते पूर्वपदस्य च" इत्युभयपदवृद्धिः । पयसा प्रवाह इव रुरुचे रेजे । उपमालङ्कारः ॥ २७ ॥

असकृद्गृहीतबहुदेहसम्भवस्तदसौ विभक्तनवगोपुरान्तरम् ।

पुरुषः पुरम्प्रविशति स्म पञ्चभिः सममिन्द्रियैरिव नरेन्द्रसूनुभिः ॥

असकृदिति । असकृद्बहुशो गृहीतो लोकधारणाय स्वीकृतो बहुषु देहेषु मत्स्यकर्मा-
दिषु शरीरेषु सम्भवः प्रादुर्भावो येन सः । अन्यत्र स्वकर्मणा प्राक्तनयोनिसम्बन्धरूपसम्भव
इत्यर्थः । पुरुषः पुराणपुरुषो हरिर्जीवश्च विभक्तानि नवानि प्रत्यग्राणि गोपुरान्तराणि द्वारविशेषा
यस्य तत् अन्यत्र नवसङ्ख्यकानि गोपुरान्तराणि इन्द्रियद्वारमेदा यस्मिन् तत् पुर पत्तन शरी-
रञ्च । 'पुर पुरि शरीरे च' इति विश्व । पञ्चभिरिन्द्रियैः सममिव पञ्चभिर्नरेन्द्रसूनुभी राजपुत्रैः
पाण्डवैः सह असौ हरिस्तत्पुरं प्रविशति स्म । जीवो हि देहादेहान्तरं पूर्वैर्न्द्रियैः सह प्रविशति
लिङ्गशरीरस्यानपायादिति भावः । लपसङ्कीर्णैर्यमुपमा ॥ २८ ॥

तनुभिस्त्रिनेत्रनयनानवाक्षतस्मरविग्रहद्युतिभिरद्युतन्नराः ।

प्रमदाश्च यत्र खलु राजयक्ष्मणः परतो निशाकरसुनोरमेर्मुखैः २९

तनुभिरिति । यत्र पुर नराः पुरुषा त्रिनेत्रद्वयम्बकः । "पूर्वपदात्संज्ञायामगः" इति
णत्व तु खुनाथादिवण्णत्वरहितस्य संज्ञात्वे न प्रवर्तते । तस्य नयनेनानवेक्षितस्य स्मरविग्रहस्य द्युति-
रिव द्युतिर्यासा ताभिस्तनुभिः मूर्तिभिः । 'स्त्रिया मूर्तिस्तनुस्तनुः' इत्यमरः । अद्युतन्योतन्ते स्म ।
'द्युत दीप्तौ' 'द्युद्गो लुङि' इति विकृतात्परस्मैपद पुपादिसूत्रेण च्लेरडादेशः । प्रमदाः
स्त्रियश्च राजश्चन्द्रस्य यक्ष्मा राजयक्ष्मा क्षयरोगः । 'राजान यक्ष्मा आरत्' इति श्रवणात् ।
'राजयक्ष्मा क्षय शोषः' इत्यमरः । तस्मात्परतः पूर्वमित्यर्थः । निशाकरवन्मनोरमैरक्षीणै-
न्दुसुन्दरैरित्यर्थः । मुखैर्युतन् तत्पुरं प्रविष्ट इति पूर्वोक्तान्वयः । उपमयो ससृष्टिः ॥ २९ ॥

अवलोकनाय सुरविद्विषां द्विषः पटहप्रणादविहितोपहूतयः ।

अवधीरितान्यकरणीयसत्त्वराः प्रतिरथ्यमीयुरथ पौरयोपितः ३०

अवलोकनायेति । अथ हरे पुरप्रवेशानन्तरं पटहप्रणादैर्दुन्दुभिर्ध्वनिभिर्विहितोपहूतयः
कृताह्वाना इवेत्यर्थः । पुरे भवा पौर्यस्ता योपित पौरयोपितः स्त्रियाः पुवद्भावः । सुरविद्विषाम्
असुराणां द्विषो हरेरवलोकनाय दर्शनार्थमवधीरितान्यकरणीया त्यक्तान्यकार्या तांश्च तां
सत्त्वराश्च तां सत्यं रथ्यारथ्या प्रति प्रतिरथ्यम् । यथार्थेऽव्ययीभावः । ईयु प्राप्ता एतेन
स्त्रीणां हरिविलोकने कालाक्षमत्वलक्षणमौत्सुक्यमुक्तम् । अत्र पौराङ्गनाप्राप्तेः प्रवेशवाच्यश्रवणानन्त-
र्यात्तदुपाह्वानोत्प्रेक्षा व्यञ्जकाप्रयोगाद्गत्या ॥ ३० ॥

अथाष्टादशभिः पौराङ्गनाशृङ्गारचेष्टा वर्णयति-

अभिवीक्ष्य सामिकृतमण्डनं यतीः कररुद्धनीविगलदंशुकाः स्त्रियः

दधिरेऽधिभित्ति पटहप्रतिस्वनैः स्फुटमट्टहासमिव सौधपङ्क्तयः ३१

अभीति । सामिद्धतमण्डनमर्द्धभिरचितप्रसाधन यथा तथा यतीगच्छन्तीः । इणः शतरि
ङीप् । कररुद्धनीत्रीनि करगृहीतप्रन्थीनि गलदशुकानि ससमानपरिधानानि यासा ताः । लस-
दिति पाठान्तर्ग तदा लसदुल्लसदित्यर्थः । 'अशुक वस्त्रमात्रे स्यात्परिधानोत्तरीययोः' इति शब्दा-
र्णवे । द्वियः त्री अभिव्रीक्ष्य सौधपङ्क्तयः अधिमिति मितिष्ठ । विभक्त्यर्थेऽव्ययीभावः । पटह-
प्रतिसनैस्तूर्यप्रतिध्वनिभिः स्फुटमुद्गतम् अट्टहासम् उच्चैर्हसितमिव दधिरे । इवेत्युत्प्रेक्षा । विकृति-
दर्शनाद्वासो भवतीति भावः । अत्र कुतूहलाख्या चेष्टोक्ता । कुतूहल रम्यदृष्टौ चापल्य परिकीर्ति-
तम्' इति लक्षणात् ॥ ३१ ॥

रमसेन हारपददत्तकाञ्चयः प्रतिमूर्द्धजन्निहितकर्णपूरकाः ।

परिवर्त्तिताम्बरयुगाः समापतन्वलयीकृतश्रवणपूरकाः स्त्रियः ३२॥

रमसेनेति । रमसेन त्वरया हारपदे . मुक्तादामस्थाने वक्षसि दत्तकाञ्चयो न्यस्तरशनाः
प्रतिमूर्द्धज मूर्द्धजेषु केशेषु । विभक्त्यर्थेऽव्ययीभावः । विहिताः कर्णपूरकाः कर्णावतसा
याभिस्ता । परिवर्त्तित विपर्यासेन धृतम् अम्बरयुगं वाससी याभिस्ताः परिधानीकृतमुत्तरीयं
कुचांशुकञ्च जघने दत्तमित्यर्थः । वलयीकृताः कङ्कणीकृताः श्रवणपूरकाः कुण्डलानि याभिस्ताः
द्वियः समापतन् अथावन् । एतेन विभ्रमाख्या चष्टोक्ता । "विभ्रमस्त्वरया काले भूषास्थानवि-
पर्ययः" इति लक्षणात् । स च अममूल इति आन्तिमदलङ्कारो व्यज्यते ॥ ३२ ॥

व्यतनोदपास्य चरणम्प्रसाधिका करपल्लवाद्रसवशेन काचन ।

द्रुतयावकैकपदचित्रितावनिम्पदवीङ्गतेव गि जा हरार्द्धताम् ३३॥

व्यतनोदिति । काचन स्त्री रसवशेन हरिव्रीक्षणपारतन्त्र्येण । 'गुणे रागे द्रवे रसः'
इत्यमर । प्रसाधिकायाः अलङ्कार्याः करपल्लवाच्चारणमपास्य असमाप्तावेवाक्षिप्य । हरार्द्धतां
हरस्यार्द्धाङ्गता गता । अन्यथैकपादालक्तकासम्भवादिति भावः । गिरिजा गौरीव यावकेनार्द्धाल-
क्तकेन एकपदेन चित्रिता चित्रवर्णीकृता अवनिर्घस्याः ता पदवी व्यतनोदकरोत् । उपमालङ्कारः ।
एषा कुतूहलाख्या चेष्टा रसादिदृक्षाजनितचापल्यरूपत्वादिति ॥ ३३ ॥

व्यचलन् विशङ्कटकटीरकस्थलीशिखरस्खलन्मुखरमेखलाकुलाः ।

भवनानि तुङ्गतपनीयसंक्रमक्रमणक्वणत्कनकनूपुराः स्त्रियः ॥ ३४ ॥

व्यचलन्निति । विशङ्कटानां विशालानां कटीरकस्थलीनां कटिभागानां शिखरेषु अत्रेषु
स्खलन्त्यो लुटन्त्योऽत एव मुखराः शब्दायमाना तामिर्मेखलामिराकुलाः तुङ्गेषु तपनीयसंक्रमेषु
कनकसोपानेषु क्रमणेन क्वणन्त कनकनूपुरा यासा ताः स्त्रियः भवनानि हर्म्याणि व्यवलन् तत्र
गत्वारोहन्तित्यर्थः । चलेर्गलार्थलङ् । एतदपि पूर्ववदतिकुतूहलमेव । वृत्त्यनुप्रासोऽलङ्कारः ॥ ३४ ॥

अधिरुक्ममि द्रगवाक्षमुल्लसत् सुदृशो रराज मुरजिदिदृक्षया ।

वदनारविन्दमुदयाद्विकन्दराविवरोदरस्थितमिवेन्दुमण्डलम् ३५॥

अधीति । मुरजितो हरोर्ददक्षया द्रष्टुमिच्छया । दशः सन्नन्तात् “अप्रत्ययात्” इति
हिप्रामप्रत्यये टाप् । एकममन्दिरस्य कनकहर्म्यस्य गवाक्ष अविस्ममन्दिरगवाक्षम् । विम-
त्त्यर्थेऽव्ययीभावः । उल्लसत् प्रकाशमान सुदृशः स्त्रिया वदनारविन्दम् उदयाद्रेः कन्दराया गुहाया
विवरस्योदरे मध्ये स्थितमिन्दुमण्डलमिव रराजेत्युपमा । अत्रापि सुदृशो गवाक्षाक्रमणस्य
रम्यदर्शनार्थचापलरूपत्वात् कुतूहलमेव मुरजिद्विदक्षयेत्यादिना व्यक्तमेव ॥ ३५ ॥

अधिरूढया निजनिकेतमुच्चकैः पवनावधूतवसनान्तयैक्या ।

विहितोपशोभशुपयाति माधवे नगरं व्यरोचत पताकयेव तत् ३६

अधीति । उच्चकानजनिकेत स्वतौघमधिरूढया आरूढवत्या पवनेनावधूतः कम्पितः वस-
नान्तो वस्त्राञ्चलो यस्यास्तया एकया कत्राचिदगनया हेतुना तन्नगरम् इन्द्रप्रस्थ माधवे उपया-
स्यामच्छति सति । यातेर्लुट् शत्रादेश । पताकया वैजयन्त्या विहितोपशोभ कृतशोभमिवाल-
कृतमिवेत्युत्प्रेक्षा । व्यरोचत व्यराजत । कृत्स्नस्यापि नगरस्य स्रग्व्य पताकैव वमाविर्युत्प्रेक्षा ।
तस्या सकलपौरगनातिशायि लावण्य व्यञ्जित इत्यलङ्कारेण वस्तुध्वनिः । अत्रापि प्रामादारोहग
ध्वन्यत्कुतूहलमेव ॥ ३६ ॥

करयुग्मपद्ममुकुलापवर्जितैः प्रतिवेश्म लाजकुसुमैरवाकिरन् ।

अवदीर्णशुक्तिपुटमुक्तमौक्तिकप्रकरैरिव प्रियरथाङ्गमङ्गनाः ॥ ३७ ॥

कराति । प्रतिवेश्म वेश्मनि । विभक्त्यर्थेऽव्ययीभावः । अङ्गनाः पुत्रपुत्र्य । करयुग्मान्य-
ञ्जलयस्तानि पद्ममुकुलानीवेत्युपमितसमाम । तैरपवर्जितस्त एवावदीर्णैर्भिन्नैः शुक्तिपुटैः
शुक्तिकोशैः मुक्ता उत्सृष्टा ये मौक्तिकप्रकरा मुक्तानिकरान्तोरव स्थितैरित्युत्प्रेक्षा । लाजा कुसु-
मानीव तैः लाजकुसुमैः आचारलाजैरित्यर्थः । प्रिय रथाङ्ग चक्र यस्य त प्रियरथाङ्ग चक्रिण
हरिमित्यर्थः । अवाकिरन् छादयामासुः ॥ ३७ ॥

हिममुक्तचन्द्ररुचिरस्सपद्मको मदयन्दिजान् जनितमीनकेतनः ।

अभवत्प्रसादितसुरो महोत्सवः प्रमदाजनस्य स चिराय माधवः ३८

हिमेति । हिममुक्त शिशिरापगमाद्विमानिर्मुक्तो यश्चन्द्र स इव रुचिरः अन्यत्र तेन रुचिरः ।
पद्मेन पद्मया च सह वर्तत इति सपद्मः स एव सपद्मकः । पद्महस्तः सश्रोक्श्च । शैविकः स्यार्थिको
वा कम्पत्यय । अन्यत्र सयङ्गजः । शैविकः कम्पत्ययः । द्विजान् ब्राह्मणान् अन्यत्र पक्षिगणान्
कोकिलादीन् मदयन् हवयन् जनितमीनकेतनः प्रद्युम्नजनकः अन्यत्र मदनोदीपकः । प्रसादिता
अनुगृहीता सुरा देवा येन । अन्यत्र प्रसादिता निर्मलीकृता सुरा मदिरा यस्मिन् स माधवो
हरिर्वसन्तश्च ‘माधवस्तु वसन्ते स्याद्वैशाख गरुडध्वजे’ इति विश्वः । प्रमदैव जनस्तस्य प्रमदाज-
नस्य । जातावेकवचनम् । चिराय महोत्सवोऽभवत् । तद्वदानन्दकरोऽभूदित्यर्थः । इहानन्दक-
त्वसाध्येन माधवे महोत्सवरूपणात् रूपकसिद्धिः । श्लेषस्तु हरिर्वसन्तयोरिह नास्त्येव प्रकृताम-
कृतश्लेषे विशेष्यश्लेषायोगात् । किन्तु शब्दशक्तिसूत्रो ध्वनिरेव ॥ ३८ ॥

धरणीधरेन्द्रदुहितुभयादसौ विषमेक्षणः स्फुटममून पश्यति ।

मदनेन वीतभयमित्यधिष्ठिताः क्षणमीक्षते स्म सपुरो विलासिनीः

धरणीति । असौ स्वदाहको विषमेक्षणस्यैव धरणीधरेन्द्रदुहितुः पार्वत्याः । सपत्नीश-
ङ्गिन्या इति भावः । “भीत्रार्थानां भयहेतुः” इति पञ्चमी । मयात् स्फुटम् अमूः पौरयोषितः
न पश्यतीति हेतोरिति विश्वासादित्यर्थः । अत एव गम्योत्प्रेक्षा । मदनेन वीतभयमधिष्ठिता
आक्रान्ता अत्यारूढमदना इत्यर्थः । पुरोविलासिनीः स हरि क्षणमीक्षते स्म । सविस्म-
यमिति भावः ॥ ३९ ॥

विपुलेन सागरशयस्य कुक्षिणा भुवनानि यस्य पपिरे युगक्षय ।

मदविभ्रमासकलया पपे पुनः स पुरस्त्रियैकतम्यैकया दृशा ॥ ४०

विपुलेनति । युगक्षये कल्पान्ते सागरे शेते इति सागरशयस्य । “ अधिकरणे शतः ”
इत्युच्यते, “ शयवासवासिष्वकालात् ” इति विकल्पादलुगभावः । यस्य हरेर्विपुलेन कुक्षिणा-
भुवनानि पपिरे पीतानि । पिवतेः कर्मणि लिट् । स हरिरेकतमया पुरस्त्रिया पुनः कयाचित्पौ-
राङ्गनया मदविभ्रमेण मदविकारेणासकलया असमग्रया एकया दृशा पपे पीतः सत्पुण दृष्ट-
त्यर्थः । कुक्षिकोणनिविष्टनिखिलविष्टपस्य हरेर्महतः आधेयस्यात्यल्पतरैकान्ताकटाक्षकोणाधा-
रत्त्वोक्त्याचमत्कारादविकालङ्कारः । ‘ आधाराधेययोरानुरूप्याभावोऽधिको मतः ’ इति लक्षणात् ।
अयञ्च तात्कालिकविकारात्मा विलासाख्यो भावो यत्कटाक्षवीक्षणम् । ‘ तात्कालिकविकार स्या-
द्विलासोऽङ्गक्रियादिषु ’ इति दशरूपकात् ॥ ४० ॥

अधिकोन्नमद्धनपयोधरमुहुः प्रचलत्कलापिकलशङ्खकस्वना ।

अभिकृष्णमङ्गुलिमुखेन काचन द्रुतमेककर्णविवरं व्यघट्टयत् ४१ ॥

अधिकति । काचन कान्ता अभिकृष्ण कृष्णाभिमुखम् । आभिमुख्येऽन्ययीभावः । अधिक
भुजोन्नमनाद्दूरमुन्नमन् धनः कठिनः पयोधरः स्तनो यस्याः सा मुहुः प्रचलतो नृत्यतः कलापिनो
बाहिर्ण इव कलो मधुरः शङ्खकस्वनो वलयञ्चनिर्गम्यसा सा सती । ‘ शङ्खक वलये कम्बौ ’
इति विश्वः । अङ्गुलिमुखेनाङ्गुल्यग्रेणैकस्य कर्णस्य विवरं रन्ध्रं द्रुतं शीघ्रं व्यघट्टयत् कण्डूवि-
नोदार्थमिव ताडयत् । वस्तुतस्तु भावाविष्करणार्थमेवेति भावः । अयञ्च पूर्ववद्विलास एव ।
कलापिकलेत्युपमा ॥ ४१ ॥

परिपाटलाब्जदलचारुणासकृच्चलिताङ्गुलीकिसलयेन पाणिना ।

सशिरःप्रकम्पमपरा रिपु मधोरनुदीर्णवर्णनिभृतार्थमाह्वयत् ४२

परीति । अपरा स्त्री परिपाटलाब्जदलचारुणा स्तान्जपत्ररुचिरेण असकृन्मुहुश्चलितान्य-
ङ्गुल्यः किशलयानीवाङ्गुलीकिसलयानि यस्य तेन पाणिना सशिरः प्रकम्प शिरःकम्पयुक्तं

यथा तथा मधो रिपु हरिमुदीर्णवर्णम् अनुच्चारिताक्षरम् अत एव निभृतार्थं परेषामविदितार्थं
यत्तदनुदीर्णवर्णनिभृतार्थं यथा तथा आह्वयत् परप्रकाशनमयादव्याहरन्ती चेष्टयैवाह्वानं कृतवती-
त्यर्थः । अत्रापि पूर्ववद्विलासोपमे भाग्यालकारौ ॥ ४२ ॥

नलिनान्तिकोपहितपल्लवश्रिया व्यवधाय चारु मुखमेकपाणिना ॥

स्फुरिताङ्गुलीविवरनिस्सृतोल्लसदशनप्रभाङ्कुरमजृम्भतापरा ॥ ४३ ॥

नलिनेति । अपरा स्त्री नलिनान्तिकं उपहितस्य पल्लवस्य श्रीरिव श्रीरस्य तेन ।
मुखसन्निधानादिति भावः । एकपाणिना चारु निसर्गमुन्दरं मुखं व्यवधाय तिरोवायं स्फुरद्दङ्गु-
लीविवरनिस्सृता उज्ज्वलागुल्यन्तर्गलनिर्गता अत एवोल्लसन्त उत्सर्पन्तो दशनप्रभाः एवाङ्कुरा
यस्मिन् कर्मणि तद्यथा तथा अजृम्भत जृम्भमाणस्य विवरणं तच्चेष्टवस्तुसाक्षात्कारकृतजाड्या-
नुभावः । अत्र नलिनपल्लवयोरस्मन्वयोः सभावनया सम्बन्धमिधानादतिशयोक्तिः ॥ ४३ ॥

वल्यार्पितासितमहोपलप्रभा बहुलीकृतप्रतनुरोमराजिना ।

हरिवीक्षणाक्षणिकचक्षुषान्यया करपल्लवेन गलदस्वरन्दधे ॥ ४४ ॥

वलयेति । हरिवीक्षणे अक्षणिकचक्षुषा स्थिरदृष्ट्या विस्मयादराग्या स्तिमितनेत्रयेत्यर्थः ।
अन्यया स्त्रिया गलत्सुखपारवश्यात् सप्तमानमन्वरं वलयेन्वार्पिता खचिता ये असितमहोपला
नीलमहामणयः । ‘उपले मणिपापाणौ’ इति विश्वः । तेषां प्रभामिबहुलीकृता प्रतनुरोः सूक्ष्मा
रोमराजिर्यस्य तेन करपल्लवेन दधे धृतम् । अथ च तात्कालिकविहारलक्षणः विलासः ।
अत्रेन्द्रनीलप्रभाणां रोमावलीबहुलीकरणोक्त्या प्रभास्वपि रोमराजित्वप्रतीतिर्भ्रान्तिमदलङ्कारो व्यव्यत
इति वस्तुनालङ्कारध्वनिः ॥ ४४ ॥

निजसौरभभ्रमितभृङ्गपक्षतिव्यजनानिलक्षयितघर्मवारिणा ।

अभिशौरि काचिदनिमेषदृष्टिना पुरदेवतेव वपुषा व्यभाव्यत ४५

निजेति । काचित् स्त्री निजेनात्मीयेन सौरभेण मौगन्धेन भ्रमितानां भ्रमणं कारितानां
भृङ्गाणां पक्षतयः पक्षमूलानि ‘स्त्री पक्षति पक्षमूलम्’ इत्यमरः । ‘पक्षात्तिः’ इति तिप्रत्ययः ।
एव व्यजनानि इति रूपकं स्वेदहरणालिङ्गात् । तासामनिलेन क्षयितं नाशितं घर्मवारि-
स्वेदो यस्य तेन अभिशौरि शौरिरभिमुखम् । आमिमुख्येऽव्ययीभावः । अनिमेषा दृष्टिर्यस्य
तेन वपुषा निमित्तेन पुरदेवतेव इन्द्रप्रस्थाधिदेवतेव व्यभाव्यत विभाविता तार्कतेति यावत् ।
अनिमेषत्वं चेष्टदर्शनजन्यजाड्यसञ्चार्य्यनुभावः । ‘अप्रतिपत्तिर्जडता स्यादिष्टानिष्टदर्शनश्रुतिभिः ।
अनिमेषनयननिरीक्षणतूष्णीभावोदयस्तत्र’ इति लक्षणात् । इहाङ्गसौरभानिमेषत्वाभ्यां पुराधिवा-
साच्च पुराधिदेवतात्वमुपेक्ष्यते इत्युपात्तगुणनिमित्ता जातिस्वरूपोपेक्षा, तया चास्या जात्याः
पद्मिनीत्यव्यज्यते इत्यलङ्कारेण वस्तुध्वनिः । निजसौरभेत्यनेन ‘कमलमुकुलमृद्वी फुल्लराजीवगन्धिः
सुरतवयसि यस्याः सौरभं दिव्यमङ्गम्’ इत्यादिपद्मिनीलक्षणोपलक्षणादिति । विपुलेनेत्यादिश्लो-

कोक्ताः षडपि नायिकाः प्रौढाः साधारण्यश्च । तत्र त्रासासंभवात् । अन्यथासां कृतचेष्टा-
वर्णनानौचित्वाच्चेत्यलमिति प्रपञ्चेन ॥ ४६ ॥

अभियाति नः सतृष एष चक्षुषो हरिरित्यखिद्यत नितम्बिनीजनः
न दिवेद यस्सततमेनमीक्षते न वितृष्णतां व्रजति खल्वसावपि ४६

अभियातीति । असौ नितम्बिनीजनः स्त्रीजनः नोऽस्माकं चक्षुषः सतृषः सतृष्णस्यैव
सतश्चक्षुषि सतृष्णे सत्येव अनादृत्येत्यर्थः । “ षष्ठी चानादरे ” इति षष्ठी । एष हरिरभियात्य-
भिगच्छतीत्यखिद्यत खेदं गतः । खिदेर्देवादिकात्कर्तरि लङ् । अत्रोत्प्रेष्यते । नेति । यो
जनः एनं हरिं सततमीक्षते असावपि खलु वितृष्णतां न व्रजतीति न दिवेद नित्यदर्शनेऽप्य-
पूर्ववदेव भवतीति नावबुध्यतेत्यर्थः । वेद चेन्नखिद्यतेति भावः । अत्राखिद्यतेति स्त्रीणां
प्रारब्धहरित्रीक्षणसुखविच्छेदकृतविषादाख्यसञ्चारिभावनिबन्धनात्प्रयोऽलङ्कारः । तदुत्थापिता
चेयमुक्ता वेदनोत्प्रेक्षेति सत्करः । ‘ प्रारब्धकार्यासिद्ध्यादेर्विषादः सत्त्वसङ्क्षयः ’ इति दशरूपके ।
‘ सत्त्वसक्षयश्चित्तमङ्गः ॥ ४६ ॥

अकृतस्वसन्नगमनादरः क्षणं लिपिकर्मनिर्मित इव व्यतिष्ठत ।

गतमच्युतेन सह शून्यतां गतः प्रतिपालयन्मन इवाङ्गनाजनः ४७

अकृतेति । अङ्गनाजन अच्युतेन सह गत मन प्रतिपालयन् प्रतीक्षमाण इवेत्युत्प्रेक्षा ।
शून्यतां निरोजस्कृता गतः अकृतस्वसन्नगमनादरः निवृत्तनिजगृहप्राप्त्यपेक्षः सन् लिपिकर्मनिर्मितः
चित्रलिखित इव इत्युत्प्रेक्षा । क्षणं व्यतिष्ठत विस्पन्दमास्तेत्यर्थः “ समवप्रविभ्यः स्थः ” इत्या-
त्मनेगदम् । अतः शून्यतानुभावाच्चिन्तावगम्यते । ‘ ध्यान चिन्ता हितानां शून्यता श्वासताप-
कृतः ’ इति दशरूपके । अत्रोत्प्रेक्षयोः सापेक्षत्वात्सङ्करः ॥ ४७ ॥

अलसैर्मदेन सुदृशः शरीरकैः स्वगृहान्प्रतिप्रतिययुः शनैश्शनैः ।

अलघुप्रसारितविलोचनाञ्जलिद्रुतपीतमाधवरसौघनिर्भरैः ॥ ४८ ॥

अलसैरिति । अलघु अविक प्रसारितौर्विलोचनैरेवाञ्जलिर्द्रुतम् सत्वरम् । ‘ लघुक्षिप्रमरं
द्रुतम् ’ इत्यमरः । पीतो यो माववो हरिरेव रसोऽमृतम् अन्यत्र मधु मद्य तत्सम्बन्धि रसो
माधुर्यं माधवरसः । ‘ रसो रागे विरे वीर्ये तिक्तादौ पारदे द्रवे । रेतस्यास्त्रादने हेमि
निर्यासेऽमृतशब्दयोः ’ इति वैजयन्ती । तस्यौघः समूहस्तेन निर्भरैर्दुर्भरैः । गुरुभिरिति
यावत् । अत एव मटेनालसैर्मन्थरैः शरीरकाण्यल्पशरीराणीत्यर्थः । “ अल्पे ” इति परिमाणे
कन्प्रत्ययः । तैरुपलक्षिताः सुदृशः शनैः शनैः स्वगृहान् प्रतिप्रतिययुः प्रति प्रतिनिर्गताः । स्वयं लघू-
न्यपि द्रव्याणि रसद्रवमरणाद्गुरु भवन्तीति भावः । अत्र माधवरसौघनिर्भरत्वविशेषणमत्या शनैः-
शनैः प्रतियानहेतुत्वात्कार्यहेतुकङ्कान्यलिङ्गम्, तच्च माधवरसेनेति श्लेषमूलातिशयोक्त्युत्थापित-
मिति सङ्करः ॥ ४८ ॥

नवगन्धवारिविरजीकृताः पुरो घनधूपधूमकृतरेणुविभ्रमाः ।

प्रचुरोद्धतध्वजविलम्बिवाससः पुरवीथयोऽथ हरिणातिपेतिरेष्ट९॥

नवेति । अथ पुरप्रवेशानन्तर हरिणा पुरं पूर्वं नवगन्धवारिभिर्गन्धवासितोदकैः विरजीकृता अविरजसो विरजस सम्पद्यमानाः कृताः । “ अरुमनश्चक्षुश्चेतोरहोरजसा लोपश्च ” इत्यभूत्ततद्भावे चिप्रत्यये सलोपः “ अस्य चो ” इतीकारः । घनैः सान्द्रैर्धूपानामगुरुधूपानां धूमैः कृता रेणुविभ्रमो रजोभ्रमो यामिस्ताः प्रचुर बहुलमुद्धतेषु उच्छ्रितेषु ध्वजेषु व्यजस्तम्भेषु विलम्बिनि विलम्बमानानि वासासि पताका यासु ता पुरवीथयोऽतिपेतिरेऽतिपातिता अतिक्रान्ता इत्यर्थः । पतेः कर्मणि लिट्, एत्वान्मानलोपौ । अत्र सादृश्याद्भूरेणुभ्रान्त्या भ्रान्तिमदलङ्कारः । रेणुविभ्रमशब्देन रजोविलासस्यापि प्रतीतेस्तस्य विरजीकरणेन विरोधाद्विरोधाभासश्चेति अनयोरेकत्राचकानुप्रवेशलक्षणः सङ्करः ॥ ४९ ॥

उपनीय बिन्दुसरसो मयेन या मणिदारु चारु किल वार्षपर्वणम्

विदधेऽवधूतसुरसञ्चसम्पदं समुपासदत्सपदि संसदं सताम् ॥ ५० ॥

उपनीयेति । मयेनासुरशिल्पिना वृषपर्वा नाम काश्चिदसुरेश्वरः वृषपर्वण इदं वार्षपर्वणम् । “ तस्येदम् ” इत्यण् । चारु मनोहर मणिरिव दारु काष्ठ मणिमयं स्तम्भादिकलापमित्यर्थः । तद्विन्दुसरसो हैमवतात्सरोविशेषात् उपनीय समीपमानीय किलेत्येतिहो । या संसन् विदधे निर्मिता । अवधूता अवरीकृता सुरसञ्चसम्पत् इन्द्रमवनलक्ष्मीर्यया सा ता संसदं समाम् । ‘समासमितिसदः । आस्थानी क्लीत्रमास्थान स्त्रीनपुंसकयोः सदः’ इत्यमरः । स हरि सपदि समुपासदत् प्रापत् । सदेलुङि “ पुपादि ” इत्यादिना च्लेरडादेशः । पुरा किल खाण्डवदाहे पाण्डवेनाग्निदाहान्मोचितेन मयेन प्रत्युपकारार्थं पूर्वमात्मनैव बिन्दुसरसि गुप्तेन वृषपर्वगृहनिर्माणवाशिष्टेन मणिशिलाकलापेन काञ्चनसमा धर्मराजाय निर्मितेति भारते । समावर्णनानगत्वेनार्जुनमयचरित्रवर्णनादुदात्तालङ्कारः “ प्रभूतमहापुरुषचिन्तनं च ” इति सूत्रम् ॥ ५० ॥

अथ दशभिः समा वर्णयति-

अधिरात्रि यत्र निपतन्नभोलिहां कलधौतधौतशिलवेश्मनां रुचौ ।

पुनरप्यवापदिव दुग्धवारिधिक्षणगर्भवासमनिदाघदीधितिः ५१ ॥

अशीत्यादि । अधिरात्रि रात्रिषु । विभक्त्यर्थेऽव्ययीभावः । यत्र समाया नभोलिहामब्जलिहाम् । किप् । कलधौत रौप्यम् । ‘ कलधौत रूप्यहेम्नोः ’ इत्यमरः । तद्वद्भौताः धवलाः शिषा येषां तानि वेश्मानि । स्फटिकमवनानीत्यर्थः । तेषां रुचौ प्रभाया निपतन् प्रविशन् अनिदाघदीधितिस्तुष्णरश्मिर्हिमाशुः पुनरपि दुग्धवारिधौ क्षीराब्धौ क्षण गर्भवास न तु मथनात्प्रागिव चिरगर्भवासमिति भावः । अवापत् प्रापदिवेत्युत्प्रेक्षा । तथा वेश्मना चन्द्रमण्डलातिक्रमो व्यज्यते ॥ ५१ ॥

लयनेषु लोहितकनिर्मिता भुवः शितिरत्नरश्मिहरितीकृतान्तराः।
जमदग्निसूनुपितृतर्पणीरपो वहति स्म या विरलशैवला इव॥५२॥

लयनेष्विति । लीयते एष्विति लयनानि तेषु गृहेषु शितिरत्नानां नीलमणीनां रश्मिभिः
हरितीकृतानि हरितवर्णीकृतानि अन्तराणि मध्यानि यासां ताः लोहितमणयो लोहितकाः पद्म-
रामाः । “लोहितान्मणौ” इति कन्प्रत्ययः । तैर्निर्मिताः भुवो भूमीर्विरलाः शैवला यासु ताः
जमदग्निसूनोः परशुरामस्य पितॄणां तर्पणीः तृप्तिकरीरप इवेत्युपमा । या समा वहति स्म
जामदग्न्यः क्षत्रियास्तैः पञ्चशो हृदानुत्पाद्य ताभिरद्भिः पितृनतर्पयत् ताश्च अधिरमकृतिकत्वाद्-
क्तवर्णा एवेति पुराणम् ॥ ५२ ॥

विशदाश्मकूटघटिताः क्षपाकृतः क्षणदासु यत्र च रुचैकतां
गताः । गृहपङ्कयश्चिरमतीयिरे जनैस्तमसीव हस्तपरिमर्श-
सूचिताः ॥ ५३ ॥

विशदेति । किञ्चेति चार्थः । यत्र सभाया विशदाश्मकूटघटिताः स्फटिकशिलासघात-
निर्मिताः अत एव क्षणदासु क्षपाकृतो निशाङ्गरस्य रुचा चन्द्रिकयैकता सावर्ण्यादभेद गताः
अत एव तमसीव हस्तपरिमर्शसूचिताः पाणिस्पर्शैकगम्या इत्यर्थः । गृहपङ्कयः जनैश्चिरमतीयिरे
अतिक्रान्ता पुरोगतान्यपि स्फटिकमवनानि चन्द्रिकाभ्रमादतीत्य मत्वा पश्चात्करपरामर्शः कथ-
ञ्चित्प्राप्यन्तइत्यर्थः । अत्र प्रकृतानां स्फटिकवैश्मनां गुणसाम्यादप्रस्तुतचन्द्रिकैक्योक्त्या सामा-
न्यालङ्कारः । “सामान्य गुणसाम्येन यत्र वस्त्वन्तरैकता” इति लक्षणात् ॥ ५३ ॥

निलयेषु नक्तमसिताश्मनाञ्चयैर्विसिनीवधूपरिभवस्फुटागसः ।
मुहुरत्र सद्भिरपि यत्र गौरवाच्छशलाञ्छनांशव उपांशु जग्निरे५४

निलयेष्विति । यत्र सभाया निलयेषु नक्तं रात्रौ विसिन्यो दीर्घिकापाघ्न्यस्ता एव
वध्वस्तासां परिभवेन निमीलितेन दूषणेन च स्फुटागसः स्पष्टापराधाः शशलाञ्छनांशवः चन्द्र-
पादा । अत्र सद्भिरत्रस्यद्भिरपि निर्दोषैरपि इति चार्थः । ‘त्रासो भीमणिदोषयोः’ इति विश्वः ।
‘वा आश’ इत्यादिना श्यनभावपक्षे शत्रुप्रत्ययः । असिताश्मनाम् इन्द्रनीलमणीनां चयैः समूहै
गौरवात्स्वयं प्रभूतत्वात् समावितत्वाच्च । उपांशु अशुभमीपे रहश्च । ‘रहश्चोपांशु चालिङ्गे’
इत्यमरः । मुहुरजग्निरे तिरोहिता मारिताश्च । हन्तेः कर्मणि लिट् । समीगताश्चन्द्राशवः प्रभू
तैरिन्द्रनीलाशुमिस्तिरस्कृता इत्यर्थः । अन्यत्रान्तःपुरजोहिणो निमांकरपि संमानिनैर्दुष्कीर्तिम-
याद्गूढं हन्यन्त इति भावः । अत्र विसिनीनां वधूत्वरूपगात्तत्परिभाषिणां चन्द्रांशूनां धूत्तकासु-
क्त्वरूपणप्रतीतिः एकदेशवित्रार्त्तरूपकम्, तच्च गौरवादुपांशु जात्रे इति च छेपेणात्र सद्भिरसीति
विश्लेषेण च सङ्कीर्ष्यते ॥ ५४ ॥

सुखिनः पुरोऽभिमुखतामुपागतैः प्रतिमासु यत्र गृहरत्नभित्तिषु।

नवसङ्गमैरविभरुः प्रियाजनैः प्रमदं त्रपाभरणराङ्मुखैरपि ॥५५॥

सुखिन इति । यत्र सभाया नवः सङ्गमो येषा तैर्नवसङ्गमैरत एव त्रपाभरेण पराङ्-
मुखैर्विमुखैरपि गृहाणा रत्नभित्तिषु प्रतिमासु तत्सक्रान्तप्रतिविम्बेषु पुरोऽग्रेऽभिमुखतामुपागतैः
प्रियाजनैः कान्ताजनैः सुखिनो भोगिनः प्रमदं हर्षम् अविभरुः विभ्रति स्म । भृजो लङ्घि, “श्लो”
इति द्विर्भावे “सिजम्यस्तविदिम्यश्च” इति ज्ञेयसादेशः । स्त्रीणा वैमुख्येऽपि तत्प्रतिविम्बाभि-
मुख्यात्पुसा सुखमेव स्त्रीणा तु उभयथापि क्लिष्टमित्यर्थः । अत्र वैमुख्येऽप्याभिमुख्यमिति
विरोधस्य प्रतिमास्त्विति निरासाद्विरोधाभासोऽलङ्कारः ॥ ५५ ॥

तृणवाञ्छया मुहुरवाञ्छिताननान्निचयेषु यत्र हरिताश्मवेश्मनाम् ।

रसनाग्रलक्षकिरणाङ्कुराञ्जनो हरिणान्गृहीतकवलानिवैक्षत ॥५६॥

तृणेति । यत्र सभाया हरिताश्मवेश्मना मरकतमणीनाम् गृहाणाम् । ‘गारुत्मत मरकत-
मङ्गमर्भो हरिन्मणिः’ इत्यमरः । निचयेषु सधेषु तृणवाञ्छया तृणाशया मुहुरवाञ्छिताननान-
मितमुखान् । अत एव रसनाग्रेषु लग्नाः किरणा अङ्कुरा इव येषा ते तान् । अत एव गृहीतक-
वलान् उपात्ततृणप्रासानिव स्थितान् हरिणान् जन ऐक्षत ईक्षितवान् । ईक्षतेर्लङ्घि “आडजादी-
नाम्” इत्याट् “आटश्च” इतिवृद्धिः । अत्र तृणवाञ्छयेति हरिणाना मरकतेषु तृणभ्रान्ते-
र्भ्रान्तिमदलङ्कारः । तन्मूला चेत् गृहीतकवलत्वोत्प्रेक्षेति सङ्करः ॥ ५६ ॥

विपुलालवालभृतवारिदर्पणप्रतिमागतैरभिविरेजुरात्मभिः ।

यदुपान्तिकेषु दधतो महीरुहः सपलाशराशिमिव मूलसंहतिम् ५७

विपुलेति । यदुपान्तिकेषु यस्या सभाया उपान्तिकेषु समीपेषु महीरुहो वृक्षाः विपुले-
ष्वालवालेषु मूलजलाधारेषु । ‘स्यादालवालमावालम्’ इत्यमरः । भृतानि सम्भृतानि वारीण्येव
दर्पणास्तेषु प्रतिमा, प्रतिविम्बता गतैः प्रतिविम्बितैरित्यर्थः । आत्मभिः स्वमूर्तिभिरित्यर्थः ।
सपलाशराशि सपत्रसन्तति मूलसंहति दधत इव दधाना इवाभिविरेजु । स्वालवालेषु स्वप्र-
तिविम्बितैरधोमुखैः मूलेष्वपि सपत्रा इव रेजुरित्युत्प्रेक्षा ॥ ५७ ॥

उरगेन्द्रमूर्द्धरुहरत्नसन्निधेर्मुहुरुन्नतस्य रसितैः पयोमुचः ।

अभवन्त्यदङ्गणभुवःसमुच्छ्वसन्नववालवायजमणिस्थलाङ्कुराः ५८

उरगेन्द्रेति । उरगेन्द्राणा मूर्द्धसु रूहाणि रूढानि । इगुपधलक्षणः कः । तेषा रत्नानां
सन्निधेः सन्निधानात् मुहुरुन्नतस्य यदायदा तत्सन्निधिस्तदातदोदितस्येत्यर्थः । पयोमुचो मेघस्य
रसितैः स्तनितैर्यदङ्गणभुवो यस्याः प्राङ्गणप्रदेशाः समुच्छ्वसन्तः प्रादुर्भवन्तो नवाः प्रत्यग्राः बाल-
वायजमणिस्थलाङ्कुराः वैदूर्यमूत्रोहा यासु तास्तथोक्ता अभवन् । ‘वैदूर्य बालवायजम्’ इत्य-
मरः । बालवायो नाम वैदूर्यप्रभवो देशविशेषः । उरगेन्द्रमूर्द्धन्यरत्नाङ्कुरैः सहोदितमेघध्वनेर्विदू-

भूमिरुद्भिन्नाकुरा भवतीति प्रसिद्धिः । तदुक्तम् उरगमूर्धन्यरत्नसन्निधानादकालेऽपि मेवा गर्जन्तीति वार्त्ता । केचित्तु यत्रैवोरगरत्न मेघरसितं च तत्रैव वैदूर्यभूमिः । अत्र समृद्धिमद्रस्तुवर्णनादुदात्तालङ्कारभेदः 'तदुदात्त भवेद्यत्र समृद्धं वस्तु वर्ण्यते' इति लक्षणात् ॥ ५८ ॥

नलिनीनिगूढसलिला च यत्र सा स्थलमित्यधःपतति या सुयोधने अनिलात्मजप्रहसनाकुलाखिलक्षितिपक्षयागमनिमित्ततां ययौ ५९

नलिनीति । यत्र सभाया निगूढसलिला दलच्छन्नत्वाददृश्यसलिला नलिनी वर्त्तत इति शेषः । या नलिनी तुष्टु युध्यत इति सुयोधने दुर्योधने । "भापाया शाशियुधिष्ठिरिदृशिवृषिभूमिभ्यो युञ्ज वक्तव्यः" इति युञ्ज । स्थलमिति आन्या अधः पतति सति अनिलात्मजस्य भीमसेनस्य प्रहसनेनादृहासेनाकुलाना क्षुभितानामखिलक्षितिपाना क्षयागमे नाशप्राप्तौ निमित्तता ययौ नलिनीदलच्छन्नत्वासुयोधनस्य जले स्थलभ्रान्तिः तया तस्य पातस्तेन भीमसेनप्रहासस्तेन राज्ञा क्षोभस्ततस्तेषा मारणो रणः प्रवृत्त इति परम्परया तत्क्षयकारणत्वं गतेत्यर्थः । अत्र सभावर्णनागतया भीमसेनादिचरितवर्णनादुदात्तालङ्कारभेदः । लक्षणं चोक्तम् ॥ ५९ ॥

हसितुं परेण परितः परिस्फुरत्करवालकोमलरुचाबुपेक्षितैः ।

उदकर्षि यत्र जलशङ्कयाजनैर्मुहुरिन्द्रनीलध्रुवि दूरमम्बरम् ॥ ६० ॥

हसितुमिति । यत्र सभाया परितः परिस्फुरन्ती करवालकोमला असिध्यामा रुचिर्यस्यास्तस्याम् इन्द्रनीलध्रुवि हसितुं परेण जानतान्येन जनेनोपेक्षितैः स्थलमेतत् न जलमिति उपदिष्टैर्जनैर्जैरागतुकजनैर्जलशङ्कया जलभ्रान्त्या मुहूर्दूरमम्बरं वल्लम् उदकर्षि नितम्बादुद्धृतम् । अत्रेन्द्रनीलस्थलसादृश्यात्सलिलभ्रान्तिर्भ्रान्तिमदलङ्कारः ॥ ६० ॥

अभितः सदोऽथ हरिपाण्डवौरथादमलांशुमण्डलसमुल्लसत्तनू ।

अवतेरतुर्नयननन्दनौ नभः शशिभार्गवाबुदयपर्वतादिव ॥ ६१ ॥

अभित इति । अथामलाशुमण्डलेन तेज पुञ्जेन समुल्लसन्त्यौ भासमाने तनू मूर्ती ययोस्तौ नयननन्दनौ नेत्रानन्दकरौ हरिपाण्डवौ सदोऽभितः सभामिमुखम् । "अभित. परितः" इति द्वितीया । रथात् शशिभार्गवौ अमलेत्यादिविशेषणविशिष्टौ चन्द्रशुक्रौ नभोऽभितो नभोभिमुखम् उदयाख्यात्पर्वतादुदयाचलादिवावतेरतुः अवतीर्णवन्तौ । ततोर्लिट् "तूफल्मजत्रपश्च" इति एत्वाम्यासलोपौ । उपमा ॥ ६१ ॥

तदलक्ष्यरत्नमयकुड्यमादरादभिधातरीत इत इत्यथो नृपे ॥

धवलाश्मरश्मिपटलाविभावितप्रतिहारमाविशदसौ सदःशनैः ॥

तदिति । अथो रथावतरणानन्तरम् असौ हरिर्नृपे युधिष्ठिरे आदरादित इत्यभिधातरि सति इत इत आगम्यतामित्यभिधाने सतीत्यर्थः । तत्पूर्वोक्तमलक्ष्यरत्नमयकुड्यम् अदृश्यरत्नमि-

क्तिकम् । धवलंन शुभ्रेण रश्मिपटलेन मणिप्रभापुञ्जेनाविभावितप्रतिहारमलक्ष्यद्वारम् । 'स्त्रीद्वारार
प्रतीहार' इत्यमरः । सदः सभा शनैराविशत् प्रविष्टवान् । अत्र कुडवप्रतीहारयोरलक्ष्यत्वासम्बन्धे-
ऽपि तत्सम्बन्धोक्तेरतिशयोक्तिः ॥ ६२ ॥

नवहाटकेष्टकचितं ददर्श स क्षितिपस्य पस्त्यमथ तत्र संसदि ।
गगनस्पृशां मणिरुचां चयेन यत्सदनान्युदस्मयत नाकिनामपि ॥

नवेति । अथ प्रवेशानन्तरं स हरिस्तत्र मसदि समाया नवाभिर्हाटकेष्टकामिः हिरण्येष्टका-
मिश्रितम् । 'हिरण्यं हेम हाटकम्' इत्यमरः । "इष्टकेपीकामालानां चिततूलभारिषु" इति ह्रस्वः ।
पक्वमृत्तिकाविशेषवाचकस्येष्टकाशब्दस्य तादृशि सुवर्णविकारे सुवर्णवटवदुपचाराद्ययोगः ।
क्षितिपस्य युविष्टिरम्य पस्त्य मदनम् । 'निगान्तपस्त्यमदनम्' इत्यमरः । ददर्श । यत् सदनं
गगनस्पृशाम् उच्चैस्तराणां मणिरुचां चयेन समूहेन नाकिना देवानामपि सदनानि उदस्मयत
अहसत् । स्मयतेरुत्पूर्वात्कर्त्तरि लङ् । अत्रापि नृपमदनस्य सुसदनादाधिन्यासम्बन्धेऽपि-
तत्सम्बन्धोक्तेरतिशयोक्तिः ॥ ६३ ॥

उदयाद्रिमूर्ध्नि युगपच्चकासतोर्दिननाथपूर्णशशिनोरसम्भवाम् ।
रुचिमासने रुचिरधाम्नि विभ्रतावलघुन्यथ न्यषदतां नृपा-
च्युतौ ॥ ६४ ॥

उदयाद्रीति । अथ नृपसदनदर्शनानन्तरम् उदयाद्रेर्मूर्ध्नि शिखरे युगपच्चकासतोः प्रकाश-
मानयोः । 'चकासु ढीतौ, इति धातोर्लट् शत्रादेशः । दिननाथपूर्णशशिनोः सूर्यपूर्णचन्द्रमसो-
रसम्भवा सम्भवरहिता तयोस्तथाभूतयोर्यौगपचायोगाद्भूतपूर्वामित्यर्थः । रुचिः शोभा विभ्रतौ
नृपाच्युतौ रुचिरधाम्नी उज्ज्वलतेजसि अलघुनि विपुले आसने सिंहासने न्यषदतामुपविष्टौ ।
सदर्शुर्द्धि पुषादित्वात् च्लेरडादेशः, "सटिरप्रते" इति षत्वम् । अत्र सम्भावनया अर्कद्वये-
न्दुशोभासम्बन्धोक्तेरसम्बन्धे सम्बन्धरूपातिशयोक्तिः ॥ ६४ ॥

सुतरां सुखेन सकलकृमच्छिदा सनिदायमङ्गमिव मातरिश्चना ।
यदुनन्दनेन तदुदन्वतः पयः शशिनेव राजकुलमाप नन्दथुम् ॥ ६५ ॥

सुतरामिति । तद्राजकुलं कुरुकुलम् । सकलकृमच्छिदा सकलदुःखहारिणा यदुनन्दनेन
कृष्णेन सनिदायं ससन्तापमङ्गं मातरिश्वा वायुस्तेन उदकान्यस्य सन्तीति उदन्वान् उदधिः ।
"उदन्वानुदधौ व" इति निपातः । तस्य पयो जलं शशिनेव सुतगमयन्तम् । "किमेत्तिद्वय-
यघादासु" इत्यादिना आमुप्रत्ययः । सुखेनाकृशेन नन्दथुम् आनन्दमाप । 'स्यादानन्दथुरानन्दः'
इत्यमरः । "द्वितोऽथुच्" इत्यथुच्प्रत्ययः । मालोपमा ॥ ६५ ॥

अनवद्यवाद्यलयगामि कोमलं नवगीतमप्यनवगीततां दधत् ॥

स्फुटसार्विकाङ्गिकमनृत्यदुज्ज्वलं सविलासलासिकवि- लासिनीजनः ॥ ६६ ॥

अनवद्येति । सविलासो विलासयुक्तो लासिकविलासिनीजनः नर्तकस्त्रीजनः सविलास-
लासिकविलासिनीजनः । ‘ नर्तकीलासिके समे ’ इत्यमरः । अनवद्यमर्गह्यं वाद्य वशादि तस्य
लयः साम्यं गीतस्य समकालत्वं तद्वामि द्रुतविलम्बादिमानानुवर्त्तित्यर्थः । ‘ तालः कालक्रिया-
मानं लयः साम्यम् ’ इत्यमरः । नव गीत यस्य तत् नवगीतं तथाप्यनवगीतता दधदिति
विरोधेऽपिशब्द अगर्हितत्वं दधदित्यविरोधाद्विरोधामास । ‘ अवगीतं तु निर्वादे मुहुर्गीति च
गर्हिते ’ इति विश्वः । सत्त्वमन्तःकरणे तेन निवृत्तं नृत्यं सात्त्विकम् अङ्ग हस्तादि तेन निवृत्तमा-
गिकम् । ‘ निवृत्ते त्वगसत्त्वाभ्यां द्वे त्रिष्वागिकसात्त्विके ’ इत्यमरः । ते स्फुटे यस्मिस्तत्तथोक्तम् ।
वाचिकस्याप्युपलक्ष्यमेतत् । यथाह भगवान् भरतः । ‘ पदार्थाभिनयो नाम ज्ञेयो वागङ्गस-
ञ्चजः । इति । अत एव कालिदासोऽपि ‘ अगसत्त्ववचनाश्रय मिथः स्त्रीषु नृत्यमुपधाय दर्शयन् ’
इति । कोमलं मधुरनृत्यमुज्ज्वलमुद्धतं चानृत्यत् । तथोक्तं दशरूपके । ‘ भावाश्रयं तु नृत्यं
स्यानृत्यं तालन्याश्रयम् । आद्यं पदार्थाभिनयो मार्गादेशी तथापरः । मधुरोद्धतभेदेन तद्वयं
द्विविधं पुनः । लास्यदण्डकरूपेण नाटकाद्युपचारकम् ’ इति ॥ ६६ ॥

सकले च तत्र गृहमागते हरौ नगरेऽप्यकालमहमादिदेश सः ।

सततोत्सव तदिति नूनमुन्मुदो रभसेन विस्मृतमधुन्महीभृतः ॥

सकल इति । किं चेति चार्थः । स राजा हरौ कृष्णे गृहमागते सकले तत्र नगरे इन्द्रप्र-
स्थे अकालं प्रसिद्धवसन्ताद्यरक्ते काले । महमुत्सवम् । ‘ मह उद्भव उत्सव ’ इत्यमरः ।
आदिदेश आज्ञापयामास । नूनमत्रोत्प्रेक्ष्यते । उन्मुदः कृष्णागमनादुत्कटानन्दस्य महीभृतो धर्म-
नन्दनस्य तन्नगरं सततम् उत्सवा यस्मिन् तत् सततोत्सवमिति इत्येतद्रभसेन त्वरया विस्मृतम-
भूत् । अन्यथा कथं कृतकरणोपदेश इति भावः ॥ ६७ ॥

हरिराकुमारमखिलाभिधानवित्स्वजनस्य वार्तमयमन्वयुङ्क्त

च । महतीमपि श्रियमवाप्य विस्मयः सुजनो न विस्मरति

जातु किञ्चन ॥ ६८ ॥

हरिरिति । किञ्चेति चार्थः । अखिलान्यभिधानानि नामानि वेत्तीति अखिलाभिधानवित्
सकलनामप्रपञ्चाभिज्ञः । ‘ नामरूपे व्याकरवाणि ’ इति श्रुतेरिति भावः । ‘ आख्याहे अभिधानं च
नामधेयं च नाम च ’ इत्यमरः । अयं हरिः कृष्णः कुमारमारभ्येत्याकुमारम् । “ आङ्मर्या-
द्भामिविध्योः ” इत्यभिधानादव्ययीभावः । स्वजनस्य बन्धुजनस्य । ‘ बन्धुस्वस्वजनाः समाः ’
इत्यमरः । वार्तमनामयम् आरोग्यमित्यर्थः । ‘ वार्तं फल्गुन्यरोगे च ’ इत्यमरः “ ब्राह्मणं कुशलं
पृच्छेत्क्षत्रबन्धुमनामयम् ” इति मनुस्मरणात् । अन्वयुक्तं अपृच्छत् । ‘ प्रश्नोऽनुयोगः पृच्छा

च ' इत्यमर । युजेः कर्त्तरि लङ् । तथा हि महतीं श्रियं सम्पदमवाप्स्यापि विस्मयः निरहकारः
मुजन अत एव जातु कदाचिदपि किञ्चन किमपि न विस्मरति । मुजन सम्पन्नोऽप्यहङ्कारं न
करोतीति भावः । सामान्येन विशेषसमर्थनरूपोऽर्थान्तरन्यासः ॥ ६८ ॥

मर्त्यलोकदुरवापमवाप्सरसोदयं नूतनत्वमतिरिक्ततयानुपदं
दधत् । श्रीपतिः पतिरसाववनेश्च परस्परं सङ्कथाभृतमने-
कमसिस्वदतामुभौ ॥ ६९ ॥

इति श्रीमाधकविकृतौ शिशुपालवध महाकाव्ये श्रीशब्दालं-
कृतसर्गान्ते श्रीकृष्णसमागमो नाम त्रयोदशः सर्गः ॥ १३ ॥

मर्त्येति । उभौ श्रीपति कृष्णः असाववनेः पतिः धर्ममुतश्च परस्परं मर्त्यलोकैर्मनुष्यलो-
कैर्दुरवाप दुर्लभम् अवाप्सरसोदयं प्राप्सरसोत्कर्षं स्वाद्भुवदित्यर्थः । अतिरिक्ततया अतिस्निग्धतया
अनुपदमनुक्षणं प्रतिवाक्यं च नूतनत्वमपूर्वता दधत् अनेक बहुल सकया समापणं चेदिराजज-
रासन्धादिकार्यचिन्तारूपं तदेवामृतं तदसिस्वदता स्वादितवन्तौ । ' आकरं स्वपन्नूरिकथना
प्रायशो हि सुहृदोः सहवास ' इति भावः । स्वदतेणौ चङ्युपधाया ह्रस्वः । नकथामृतमिति
रूपकालंकारः स्वादनलिगात् ॥ ६९ ॥

इति श्रीमहामहोपाध्यायकोलाचलमल्लिनाथसूरिविरचिते माधकाव्यव्याख्यानं सर्वङ्कपाट्ये त्रयोदशः सर्गः ॥ १३ ॥

चतुर्दशः सर्गः ।

तं जगाद् गिरमुद्गिरन्निव स्नेहामहितविकासया दृशा ।

यज्ञकर्मणि मनः समादधद्वाग्विदां वरमकद्रदो वृषः ॥ १ ॥

नमिति । वदतीति वदः । पचाद्यच् कृत्सितस्य वदः कद्रदः गर्हवाक् । गर्हवादी तु कद्रदः
इत्यमरः । " रथवदयोश्च " इति को. कटादेशः । स न भवतीत्यकद्रदः साधुवादी नृपो युधिष्ठिरः
यज्ञकर्मणि यज्ञानुष्ठाने मनः समादधत् सम्यगादधत् तदेव हृदि निधायेत्यर्थः । आहितविकासया
कृतप्रसादया दृशा दृष्टया स्नेहमुद्गिरन्नुद्गमन्निवेत्युत्प्रेक्षा दृष्टिविकासात् प्रकटितस्नेहः सन्नित्यर्थः ।
वाचो विन्दन्ति वक्तुं विवेकं च जानन्तीति वाग्विदः वाक्यकोविदाः । " सत्सद्विप " इत्यादिना
किप् । तेषां वरं श्रेष्ठं तं हरिं गिरं जगाद् । जतरर्थग्रहणात् ' दुह्याच् " इत्यादिना गदेर्द्विकर्मक-
त्वम् । अत्रोत्प्रेक्षावृत्त्यनुप्रासयोः ससृष्टिः । अस्मिन्सर्गे रथोद्धता वृत्तम् ' रथोद्धता रथोद्धता
रुगौ ' इति लक्षणात् ॥ १ ॥

गिरं जगादेत्युक्तं तामेव गिरं दशभिः प्रपञ्चयति—

लज्जते न गदितः प्रियं परो वक्तुरेव भवति त्रयाधिका ।

ब्रीडमेति न तव प्रियं वदन्द्हीमतात्र भवतैव भूयते ॥ २ ॥

लज्जत इत्यादिभिः । परं अन्यं कश्चित्पुमान् प्रियं गदितः प्रियवाक्यमुक्तः सन्नित्यर्थः । गदेर्दुहादित्वादप्रधाने कर्मणि क्तः । ‘अप्रधाने दुहादीनाम्’ इति वचनात् । न लज्जते तस्योत्सुक-
त्वादिति भावः । किन्तु वक्तुः स्तोतुरेवाधिका त्रया भवति । भयादिना मिथ्यावाचकत्वादिति
भावः । प्रकृते तु नैवमित्याह—तत्र प्रियं वदन् त्वा स्तुवन्नित्यर्थः । ब्रीडा न एति अनन्तगुणाधारे
त्वयि बहोरपि प्रियस्य अमिथ्यात्वादिति भावः । किन्तु स्तवनेन अत्रभवता पूज्येनैव हीमता भूयते
प्रत्युत त्वमेवात्र जिह्वंशीत्यर्थः । महतामनुत्सुकत्वादिति भावः । ‘पूज्यस्तत्रभवान्’ इति सज्जनः ।
“इतराम्योऽपि” इति सार्वविभक्तिकस्तसिल्लप्रत्ययः, “सुप्सुपा” इति समासः ॥ २ ॥

तोषमेति वितथैः स्तवैः परस्त च तस्य सुलभाः शरीरिभिः ।

अस्ति न स्तुतिवचोऽनृतं तव स्तोत्रयोग्यं न च तेन तुष्यसि ३॥

तोषमिति । परस्त्वदन्य वितथैरसत्यभूतैः स्तवैः स्तोत्रैः । ‘स्तव’ स्तोत्रं स्तुतिर्नृतिः’
इत्यमरः । तोषमुत्सुकतामेति ते च तस्य परस्य ते मिथ्यास्तवाः शरीरिभिः प्राणिभिः सुलभाः
असम्बद्धप्रलापानाननिर्गलत्वादिति भावः । त्वयि तु नैवमित्याह । अस्तीति । हे स्तोत्रयोग्य !
गुणाकरत्वादिति भावः । अत एव तव सम्बन्धि स्तुतिवचोऽनृतं नास्ति न भवति तेन स्तुतिवचसा
न तुष्यसि न प्रसीदसि गर्भारत्वादिति भावः । अत्र श्लोकद्वये पुरुषान्तरादुपमानभूतादाधिक्य-
कथनाद्वयतिरेकालङ्कारः ॥ ३ ॥

बह्वपि प्रियमयं तव ब्रुवन्न ब्रजत्यनृतवादितां जनः ।

सम्भवन्ति यद्दोषदूषिते सार्व सर्वगुणसम्पदस्त्वयि ॥ ४ ॥

बह्वपीति । अयं जनः स्वयमित्यर्थः परामृश्यते । बह्वपि तव प्रियं ब्रुवन् सन् अनृतवा-
दिता मिथ्यावादिष्वं न ब्रजति न गच्छति यद्यस्मात् हे सार्व सर्वहितत्वात्सार्वः तत्सम्बोधनम् ।
“सर्वपुरुषाभ्यां णट्ठौ” इति णप्रत्ययः । दोषदूषितो न भवतीत्यदोषदूषिते सर्वागुणवर्जिते
त्वयि सर्वगुणसम्पदः सम्भवन्ति । अनारोपितगुणवादो भूयानपि न विपर्येतीति भावः ।
अत्रोत्तरवाक्यार्थेन पूर्ववाक्यार्थसमर्थनाद्वाक्यार्थहेतुकं काव्यलिङ्गम् ॥ ४ ॥

सा विभूतिरनुभावसम्पदां भूयसी तव यदायतायति ।

एतद्दूढगुरुभारं भारतं वर्षमद्य मम वर्तते वशे ॥ ५ ॥

सेति । हे ऊढगुरुभार । विश्वम्भरत्वादिति भावः । एतत् भरतस्य राज्ञ इदं भारतं भार-
तनामाख्यं वर्षम् । ‘वर्षोऽङ्गौ भारतादौ च’ इति हैमः । ‘लोकोऽयं भारतं वर्षम्’ इत्यमरः ।
अवेदानीमायतायति बहुतरकालस्थिरं यथा तथेत्यर्थः । ‘उत्तरः काल आयतिः’ इत्यमरः ।

ममवशे आयत्तताया वर्तत इति यावत् । 'वश आयत्ततायाश्च' इति विश्वः । सा मद्रक्षव-
र्त्तन विधेयप्राधान्यात् स्त्रीलिङ्गता । तवानुभावमम्पदा सामर्थ्यातिशयाना भूयसी महती विभू-
तिर्महिमा । कार्यमिति यावत् । त्वत्प्रसादलब्धमिदमैश्वर्यमित्यर्थः । अत्र निजैश्वर्यस्य भगवदनु-
भावसम्पद विना सम्बन्धेऽप्यसम्बन्धोक्तेरतिशयोक्तिः ॥ ५ ॥

तदेव स्तुत्या हरिमभिमुखीकृत्य कृत्यांशमावेदयति-

सततन्तुमधिगन्तुमिच्छतः कुर्वनुग्रहमनुज्ञया मम ।

मूलतामुपगते खलु त्वयि प्रापि धर्ममयवृक्षता मया ॥ ६ ॥

सप्तेति । सत तन्तवः सस्था यस्य त सततन्तु क्रतुम् । 'सततन्तुर्मख क्रतुः' इत्यमर ।
अधिगन्तु प्राप्तुमिच्छतो ममानुज्ञयानुज्ञादानेनानुग्रह प्रसाद कुरु साहाय्य कुर्वित्यर्थः । स्वतः
समर्थस्य किं मदनुग्रहेत्याह । हे प्रभो त्वयिमूलता मुख्यकारणतामत्रिन्व चोपगते सति-
मया धर्ममयवृक्षता यर्मात्मकवृक्षता प्रापि प्राप्ता । प्राप्नोतः कर्मणि लुङ् । प्रागपि त्वदनुग्रहादेय
धर्ममर्जयन् धर्मराजोऽहमस्मीति भावः । अत्र नृपस्य धर्मवृक्षत्वेन हरेस्तन्मूलत्वेन रूपणात्सा-
वयवरूपकम् । तेन त्वदनुग्रहः सर्वथा प्रार्थनीयो मया धर्माधिनेति तात्पर्य व्यजते ॥ ६ ॥

सम्भृतोपकरणन निर्मलां कर्तुमिष्टिमभिवाञ्छता मया ।

त्वं समीरण इव प्रतीक्षितः कर्षकेण बलजान्पुषता ॥ ७ ॥

सम्भृतोति । निर्मला निर्दोषात् इष्टिं यागम् । यजे' स्त्रिया क्तिन्, "वाचिस्वपि" इत्यादिना
सम्प्रसारणम् । कर्तुमभिवाञ्छता अत एव सम्भृतोपकरणेन सम्पादितसाधनेन मया बलजान्
धान्यराशीन् । 'बलजो धान्यराशिः स्यात्' इति वैजयन्ती । पुष्पता पशितु सावायितु निस्तुपीं
कर्तुम् इच्छता । पुनातेः सन्नन्ताल्लुट् शत्रादेश "सनि ग्रहगुहोश्च" इति चक्रादिटः प्रती-
षेधः । कर्षकेण कृषीवलेन समीरणो वायुरिव प्रतीक्षितः प्रवाते शूर्पादिना धान्यत्योत्क्षेपः पवनं
तद्वात विनेव त्वा विना समाहृतसम्भारेणापि मया यागो दुष्कर इति भावः ॥ ७ ॥

वीतविघ्नमनघेन भाविता सन्निधेस्तव मखेन मेऽधुना ।

को विहन्तुमलमास्थितोदये वासरश्रियमशीतदीधितौ ॥ ८ ॥

वीतविघ्नमिति । अधुना तव सन्निधेर्हृतोर्मे मखेन क्रतुना कर्त्रा । वीतविघ्नमविघ्नम् अन-
घेन निर्दोषेण भाविता । मविघ्नत इत्यर्थः । भावे लुट्, "स्यसिच्सीयुट्" इत्यादिना लुटि चि-
ण्वद्भावात् वृद्धिः । तथा हि । अशीतदीविताहुण्णाशावास्थितोदये प्राप्तोदये सति को वासरश्रियं
दिनशोभा विहन्तुमल शक्त । न कोऽपीत्यर्थः । अत्र हरिमरीचिमालिनोर्वाक्यभेदात् बिम्बप्रति-
बिम्बतया सन्निहितद्योतितया समानधर्मतया निर्दोषो दृष्टान्तालङ्कारः । 'यत्र वाक्यद्वये बिम्ब-
प्रतिबिम्बतयोच्यते । 'सामान्यधर्मवाक्योक्तेः स दृष्टान्तो निगद्यते' इति लक्षणाद् ॥ ८ ॥

स्वापतेयमधिगम्य धर्मतः पर्यपालयमवीवृधं च यत् ।

तीर्थगामि करवै विधानतस्तज्जुषस्व जुह्वानि चानले ॥ ९ ॥

स्वापतेयमिति । यत् स्वपतौ स्वामिनि साधु स्वापतेयं वित्तम् । “पथ्यतिथिवसतिस्व-
पतेर्दञ्ज” इति ढञ्प्रत्ययः ‘द्रव्यं वित्तं स्वापतेयम्’ इत्यमरः । धर्मतः क्षत्रियस्य विजितमिति
शास्त्रोक्तप्रकारादन्यर्थः । अधिगम्य लब्ध्वा । यत्नेन पर्यपालय पालितवान् अवीवृध वृद्धिं च
प्रापितवान् । तत्तीर्थगामि विप्राधीनं करवै करिष्यामि विधानतः ‘पालितं वर्द्धयेन्नीत्या वृद्ध
पात्रेषु निर्वपेत्’ इति स्मरणात् । तच्च पात्रं त्वमेवेत्याह । तत्सर्वं जुषस्व सेवस्व सदैव भुक्षे-
त्यर्थः । ‘जुमी प्रीतिसेवनयोः’ इति धातोर्लोट् । अनले जुह्वानि च जुहुयाम् । तन्मुखेनापि
तथैव भोक्तृत्वादिति भावः । जुहोतेः सप्रेश लोटि मेनिरादेशः ॥ ९ ॥

पूर्वमङ्ग जुहुधि त्वमेव वा स्नातवत्यवभृथे ततस्त्वयि ।

सोमपायिनि भविष्यते मया वाञ्छितोत्तमवितानयाजिना ॥ १० ॥

पूर्वमिति । वेति पक्षान्तरे अथवेत्यर्थः । अङ्गं हे कृष्ण ! ‘अथ सम्बोधनार्थकाः । स्युः
यादृपाङ्गं हे है भो ।’ इत्यमरः । पूर्वं त्वमेव जुहुधि यजस्वेत्यर्थः । “हुञ्जलभ्यो होर्द्धिः” इति
होर्धरादेशः । सोमपायिनि त्वयि अवभृथे यज्ञे । ‘दीक्षान्तोऽवभृथो यज्ञः’ इत्यमरः । स्नातवति
सति ततोऽनन्तरं मया वाञ्छितः उत्तमो वितान राजसूयाख्यः । ‘क्रतुविस्तारयोरस्त्री वितानं
त्रिष्टु तुच्छके’ इत्यमरः । तेन तथा याजिना भविष्यते । भावे लट् । त्वयि इष्टवनि पश्चादहं यक्ष्ये
त्यर्थः । अत्र श्लोकद्वयेन हर्यर्थागासम्बन्धे तत्सम्बन्धोक्तेरतिशयोक्तिः ॥ १० ॥

किं विधेयमनया विधीयतां त्वत्प्रसादजितयार्थसम्पदा ।

शाधि शासक जगन्नयस्यमामा श्रवोऽस्मि भवतः सहानुजः ११

किमिति । अथवा त्वत्प्रसादेन त्वदनुग्रहेण जितया जयलब्धया अनयार्थसम्पदा धनस-
म्पदा किं विधेयं किमनुष्ठेयं विधीयतां त्वयैव क्रियताम् । अहं तु अस्वतन्त्र इत्याह हेजगन्नयस्य
शासक ! न तु ममैवेति भावः । मा शाधि शिक्षयेत्यर्थः । शासेलाटि “हुञ्जलभ्यो होर्द्धिः” इति
धिरादेशः, “झलो झलि” इति सकारलोपः । सहानुजः । सानुजः सन् “वोपसर्जनस्य” इति
सहशब्दस्य सभावविकल्पः । भवतः तवाश्रमे विधेयोऽस्मि । ‘विधेयो विनयग्राही वचनेस्थित
आश्रवः’ इत्यमरः । अत्रानाश्रवस्याश्रवत्वसम्बन्धोक्तेरतिशयोक्तिरिति दशश्लोक्यामाचार्यमतेऽतिप्रि-
यतराख्यानात्प्रेयोऽलङ्कारः । ‘प्रेयः प्रियतराख्यानात्’ इति लक्षणात् । आधुनिकास्तु भावनिवृ-
न्धने प्रेयोऽलङ्कार इति लक्षयन्ति । स चोन्नीतस्तत्र तत्रोन्नेष्यते च ॥ ११ ॥

तं वदन्तमिति विष्टरश्रवाः श्रावयन्नथ समस्तभूभृतः ।

व्याजहार दशनांशुमण्डलव्याजहारशबलं दधद्भुः ॥ १२ ॥

तमिति । अथानन्तरं विष्टगविव श्रवसी यस्य स विष्टरश्वा । ' विष्णुर्नागयण उ गे वैकुण्ठो विष्टरश्वा ' इत्यमरः । इति एतदंशं तं वदन्तं नृपं समस्तभूभृतं सर्वान् नृपान्-
श्रावयन् दशनाशुमण्डलमिति व्याजोऽपदेशो यस्य तेन हारेण मुक्ताहारेण शबल गार
वपुर्दधत् व्याजहार व्याहृतवान् । अत्र दशनाशुमण्डलस्य व्याजशब्देनासत्यत्वप्रतिपादनाद-
पहवभेदः ॥ १२ ॥

यदुक्तं 'सा विभूति' इत्यादि तत्रोत्तरमाह-

सादिताखिलनृपं महन्महः सम्प्रति स्वनयसम्पदैव ते ।

किं परस्य स गुणः सप्तश्रुते पथ्यवृत्तिरपि यद्यरोगिताम् ॥ १३ ॥

सादितेति । नम्प्रति ते तव महन्महस्तेजः स्वनयसम्पदैव निजनीतिमहिम्नैव सादिता-
खिलनृपं विजितसमन्तराजकं न तु मदनुभावादिति भावः । तथा हि पथ्या हिना वृत्तिरज्ञपानादि
यस्य क्रिया सोऽपि अरोगितामारोग्यं समश्नुते यदि प्राप्नोतीति चेत्सोऽपि तदागोग्यमिच्छति ।
विधेयप्राधान्यात्पुष्टिज्ञता । परस्य भिषजः सगुणः किं नेत्यर्थः । पथ्यवृत्तरागोग्यमौघनाध्यत्वा-
द्विषजो गुणोऽस्तु हितमेध्याशिनो न तथेत्यर्थः । स्वयमसमर्थं पराधीनमिद्विग्न्युपचार इति
भावः । दृष्टान्तालङ्कारः सुगमः ॥ १३ ॥

यदुक्तं 'पूर्वमङ्गं शुद्धिं न्वमेव' इति तत्राप्याह-

तत्सुराज्ञि भवति स्थिते पुरः कः क्रतुं यजतु राजलक्षणम् ।

उद्धृतौ भवति कस्य वा भुवः श्रीवराहमपहाय योग्यता ॥ १४ ॥

तादिति । तत्तस्मादुक्तरीत्या तत्रैवाधिकारित्वादित्यर्थः । सुराज्ञि विजयप्रजारक्षणादि-
गुणयोगात् शुद्धश्रित्रये । 'न पूजनात्' इति समासान्तप्रतिषेधः । भवति त्वयि पुरं स्थिते
सति कस्वदन्तः क इत्यर्थः । राज्ञः क्षत्रियस्य लक्षणं चिह्नमसाधारणं यस्य तं क्रतुं राजन्य-
मित्यर्थः । यजतु न कोऽर्पात्यर्थः । 'राजा राजसूयेन यजेत' इति राजाधिकारताश्रवणाद्राजा त्वमे-
वेति भावः । सभावनाया लोभः । अत्र दृष्टान्तमाह । भुव उद्धृतौ भुव उद्धरणे श्रीवराहम्
आदिवराहम् अपहाय कस्य पुनर्योग्यता सामर्थ्यं भवति न कस्यापीत्यर्थः । योगाय प्रभवतीति
योग्यः । 'योगाद्यत्र' इति यत्प्रत्ययः । अत्र राजवराहयो वाक्यभेदेन प्रतिविम्बकरणाद्
दृष्टान्तालङ्कारः ॥ १४ ॥

यत्रोक्तं 'सम्भृतोपकरणेन' इत्यादिना तत्राह-

शासनेऽपि गुरुणि व्यवस्थितं कृत्यवस्तुषु नियुङ्क्ष्व कामतः ।

त्वत्प्रयोजनधनं धनञ्जयादन्य एष इति मां च मावगाः ॥ १५ ॥

शासन इति । गुरुण्यतिदुष्करेऽपि शासने नियोगे व्यवस्थितं तदाज्ञाकरमित्यर्थः ।
मा कृत्यवस्तुषु कर्तव्यार्थेषु कामतो यथेच्छं नियुङ्क्ष्व प्रेषय । अनुचितमेतन्नियन्तरीति सङ्कोचं

चारयन्नाह । त्वदिति । त्वत्प्रयोजनमेव धन यस्य त त्वदर्थेऽकनिष्ठमित्यर्थः । मा धनानि जय-
तीति धनञ्जयोऽन्जुन । “सद्भाया भृतृवृजिधारिसहितपिदमः” इति खश्प्रत्यये मुमागमः ।
तस्मादेषोऽन्यः कृष्ण इति मा मावगाः-मावेहि च । नियोगसमुच्चयार्थश्चकारः । अवपूर्वादिणो
माङि लुङ् ‘ङणो गा लुङि’ इति गादेशः, “न माङयोगे” इत्यट्प्रतिषेधः । उभयोस्तत्का-
र्यनिवन्धनान्नरायणात्मत्वाच्च नावयोर्भेदप्रतिपत्तिः कार्येत्यर्थः । तथा च तद्भदेव नियो-
गेऽप्यस्तकोचे उचित इति भावः । अत एवानयोर्वाक्यार्थयोर्हेतुहेतुमद्भावाद्वाक्यार्थहेतुक
काव्यलिङ्गमलङ्कारः । स च कृष्णयोर्भेदाभेदरूपातिशयोक्तिमूल इति अनयोरङ्गाङ्गिभावेन
सङ्करः ॥ १५ ॥

यच्चोक्त ‘वीतविघ्नम्’ इत्यादि तत्राभयदान प्रतिजानीते-

यस्तवेह सवने न भूपतिः कर्म कर्मकरवत्करिष्यति ।

तस्य नेष्यति वपुः कबन्धतां बन्धुरेष जगतां सुदर्शनः ॥ १६ ॥

य इति । यो भूपतिः तवेहास्मिन् सवने यज्ञे । ‘सवन यजने स्नाने सोमे निर्दलनेऽपि च’
इति विश्वः । कर्मकरवत्कृत्यवत् कर्म न करिष्यति तस्य भूपतेर्वपुः जगता बन्धुः । क्षेमङ्कर-
त्वादिति भावः । एष सुदर्शनो मन्त्रम् । ‘शंखो लक्ष्मीपते. पाञ्चजन्यश्चक्र सुदर्शनम्’ इत्यमरः ।
कबन्धता शिरःग्रन्थता नेष्यति प्रापयिष्यति छेत्स्यामि चक्रेणास्य शिर इत्यर्थः । ‘कबन्ध
सलिले प्रोक्तमपमूर्द्धकलेवरे’ इति विश्व । अतो विघ्नशक्ता न कार्येति भावः । अत्र सुदर्शने
बन्धुत्वरूपणाद्रूपकालङ्कारः ॥ १६ ॥

इत्युदीरितगिरं नृपस्त्वयि श्रेयसि स्थितवति-स्थिरा मम ।

सर्वसम्पदिति शौरिमुक्तवानुद्बहन्मुदमुदस्थितक्रतौ ॥ १७ ॥

इतीति । इतीत्यम् उदीरितगिरमुपन्यस्तवाच शौरिं नृपो युधिष्ठिरः त्वयि श्रेयस्यभ्यु-
दये विषये स्थितवति त्वयि क्षेमङ्करे सतीत्यर्थः । मम सर्वसम्पत् स्थितेत्युक्तवान् । मुदम् उद्बहन्
सहायसम्पत्त्या सन्तुष्यन् सन् क्रतावुदस्थित क्रतु कर्तुम् उद्युक्तवानित्यर्थः । तिष्ठतेर्लुङि “उदोऽ-
नूर्ध्वकर्मणि” इत्यादिनात्मनेपदम् “स्थाध्वोरिच्च” इति सिच कित्वादिङ्कारः “ह्रस्वादगात्” इति
सकारलोपः ॥ १७ ॥

अथ पञ्चत्रिंशत्ता श्लोकैरनेकधा क्रतु वर्णयति-

आननेन शशिनः कलां दधदर्शनक्षयितकामविग्रहः ।

आप्लुतः स विमलैर्जलैर्भूदष्टमूर्तिधरमूर्तिरष्टमी ॥ १८ ॥

आननेत्यादि । आननेन शशिनः कलामिव कला कान्ति दधत् निदर्शनालङ्कारः । शशि-
मुख इत्यर्थः । अन्यत्र शशिखण्डधरेत्यर्थः । दर्शनेन क्षयितौ नाशितौ कामविग्रहौ कामक्रोधौ

येन सः । अन्यत्र दृष्टिदग्धस्मरशरीरो विमलैर्जलैराप्लुतः स्नातः । 'नद्या स्नातीति' दीक्षायां स्नानविधानादिति भावः । अन्यत्र गङ्गोदकसिक्ता गङ्गाधरीत्यर्थः । स नृपः अष्टानां पूरेणां अष्टमी । "तस्य पूरणे ङट्" इति ङट् प्रत्ययः । "नान्तादसख्यादेर्मट्" इति मडागमः, 'टिङ्ङा-
णञ्' इत्यादिना ङीप् । अष्टानां मूर्तीनां समाहारोऽष्टमूर्तिः । "तद्वितार्थः" इत्यादिना समाहारे द्विगुरेकवचन नपुसक च । तस्य धरो वाययिताऽष्टमूर्तिधरः शिवः तस्य अष्टमी मूर्तिरभूत् सोम-
दीक्षितोऽभूदित्यर्थः । तस्याप्यागमे शिवमूर्तित्वप्रसिद्धेः । अत्र प्रकृताप्रकृतयोः नृगशिवयोः शिव-
शब्दमात्रसाधर्म्यात् श्लेषालङ्कारः ॥ १८ ॥

तस्य सांख्यपुरुषेण तुल्यतां विभ्रतः स्वयमकुर्वतः क्रियाः ।

कर्तृता तदुपलभतोऽभवद्वृत्तिभाजि करण यथर्त्विजि ॥ १९ ॥

तस्येति । क्रिया कर्माणि होमादीनि । अन्यत्र पुण्यपापकर्माणि । स्वयमकुर्वतोऽननुतिष्ठ-
त । अन्यत्र उदामीनस्य । अत एव सांख्यपुरुषेण सांख्यशास्त्रोक्तनात्मना तुल्यता विभ्रतस्त-
स्य राज्ञः करणे अन्त करणे यथा बुद्धाविवेक्यर्थः । ऋतौ यजतीति ऋत्विक् याजकः । 'ऋत्विजो
याजकाश्च ते' इत्यमरः । 'ऋत्विग्दधृम' इति निपातः । तस्मिन्वृत्तिभाजि होमादिव्यापारं कुर्वती-
त्यर्थः । अन्यत्र पुण्यपापकारिणि सति तदुपलभतः । तस्य ऋत्विग्वृत्तेरुपलम्भान्ममेदमित्यनुस-
न्धानादेव कर्तृता क्रियानुष्ठातृत्वमभवत् । तथैव त्रिविसामर्थ्यादिति भावः । अत एवाह भगवान्
जैमिनिः । 'अन्या वा स्यात्परिक्रिया स्नानात्सत्यप्यात्मनेपदे' इति । अन्यत्र 'तदुपलभतस्तस्यां
बुद्धिवृत्तेरुपलम्भात्साक्षित्वेनानुसन्धानादेव कर्तृत्वमभवत्' स्वयं क्रियाभोगरहितोऽपि आत्मा बुद्धेः
सन्निधानाद्रक्तस्फटिकवत्तथा भवतीत्यर्थः । उपमालङ्कारः ॥ १९ ॥

शब्दितामनपशब्दमुच्चकैर्वाक्यलक्षणविदोऽनुवाक्यया ।

याज्यया यजनकर्मिणोऽत्यजन्द्रव्यजातमपदिश्य देवतामृ० ॥

शब्दितामिति । वाक्यलक्षणविदो मीमांसाशास्त्रज्ञाः यजनकर्मिणो यजनव्यापारवन्तः
ऋत्विजः । ग्रीह्यादित्वादिनिप्रत्ययः । अनुच्यत इति अनुवाक्या तथा अनुवाक्यया । 'अनूच्यया
याज्यया जुहोति' इति श्रुतेः । सा च प्रशास्तृपाठ्या तदभावे होतृपाठ्या देवताह्वानी ऋक् ।
वचे. "ऋहलोर्ण्यत्" "चजो कु धिष्यतो" इति कुत्वम्, शब्दसंज्ञात्वात् "वचोशब्दसंज्ञायाम्"
इति न प्रतिषेधः । उच्चकैः अनुपशब्द यथा तथा शब्दिता मन्त्रवर्णेनोच्चैः प्रकाशितामित्यर्थः ।
'उच्चैः ऋचा क्रियते' इति विधानात् । 'शब्द सशब्दने' इति घातोश्चौरादिकात्कर्मणि क्तः । दे-
वतामिन्द्रादिकमुद्दिश्य द्रव्यजात पशुपुरोडासादि हविस्समूह इज्यतेऽनयेति याज्या सा च होतृपा-
ठ्या यागाङ्गसाधनमृक् 'याज्यया जुहोति' इति श्रुतेः । पूर्ववत् "ऋहलोर्ण्यत्" इति करणे
प्यत्, "यजयाचरुचप्रवचर्चश्च" इति कुत्वप्रतिषेधः । तथा अत्यजन् अयजन्नित्यर्थः । देवतोद्दे-
शेन द्रव्यत्यागो याम इति लक्षणात् । स च त्यागः समान्यतः 'आहवनीये जुहोति' इति

तदाहवनीय इति 'सामान्यन्यायात्' विधानादन्यत्रेति ध्येयम् । द्रव्यत्यागस्याध्वर्युमात्रकर्तृत्वेऽपि याज्यापुरोऽनुवाक्यद्वारा होतृप्रशास्त्रोरपि साहित्यादत्यजमिति बहुत्वव्यपदेशः । तथा च मैत्रावरुणेन परोऽनुवाक्यायामनुक्ताया तत्प्रकाशितदेवतोद्देशेनाध्वर्युर्होतृपठितयाज्यान्ते वषट्कारेण सोमादिक हविष्सावत्याक्षीदित्यर्थः । स्वमात्रोक्तिरलङ्कारः ॥ २० ॥

सप्तभेदकरकल्पितस्वरं साम सामविदसङ्गमुज्जगौ ।

तत्र सूनृतगिरश्च सूरयः पुण्यमृग्यजुषमध्यगीषत ॥ २१ ॥

सप्तेति । तत्र क्रतौ सामानि वृत्तीति सामविदुद्गाता सप्तभेदं सप्तप्रकारं तथा तथा करेण हस्तेन कल्पिता सम्पादिता न्वरा निषादादयो यस्य तत् करविन्यासभेदादिभिर्व्यजितसप्तस्वरमित्यर्थः । 'निषादर्धभागान्वारपङ्कजमध्यमवैवताः । पञ्चमश्चेत्यमी सप्त' इत्यमरः । यद्वा स्वराः कष्टादयः 'कष्टः प्रथमो द्वितीयो मन्दो नीचः' इत्यादयः साम बृहद्रथन्तरादिकमसङ्गमस्वलितमुज्जगौ उदगायत् । किञ्च सूनृतगिरिः प्रियमन्यवाचः । 'प्रिय सत्यञ्च सूनृतम्' इत्यमरः । सूरयो विद्वासो होत्रध्वर्यादयः पुण्यं श्रेयस्करम् । ऋचश्च यजूषि च तत् ऋग्यजुषम् 'आग्निमीळे, इष इत्यादिकम् । इन्द्रैकत्रद्वात्र "अचतुर" इत्यादिना द्वन्द्वे समासान्तनिपातः । अध्यगीषत । ङङो लृङि 'विभाषा लुङ्लङोः' इति गाढादेशपक्षे कुटादित्वात् सिचः किल्बे "धुमा" इत्यादिना ईत्वम् । अत्र साममामेत्यादौ वृत्त्यनुप्रासभेदो द्रष्टव्यः ॥ २१ ॥

बद्धदर्भमयकाञ्चिदामया वीक्षितानि यजमानजायया ।

शुष्मणि प्रणयनादि संस्कृते तर्हवींषि जुहवाम्बभूविरे ॥ २२ ॥

बद्धेति । बद्ध दर्भमयं दर्भविकाग काञ्चिदाम रशनागुणो यस्यास्तया । दामेति "डाबुभाम्यामन्यतस्याम्" इति डाप्रत्ययः । यजमानो यष्टा । "पूङ्यजोः शानन्" इति यजे. शा-नन्प्रत्ययः । तस्य याजया पत्न्या वीक्षितानि दृष्टानि हवींषि आज्यादीनि 'पत्न्यवेक्षेत' इत्याज्यस्य प्रत्ययवेक्षणसंस्कारविधानात् अर्थप्रधानत्वात् सर्वेषामाज्यादीनां प्राणभृन्न्यायेन वीक्षितत्वव्यपदेशः । प्रणयनं नाम गार्हपत्यादुद्धृत्य मन्त्रेणायतने सादनम् । आदिशब्दात्परिस्तरणपरिधानसंमार्गादिसंस्कारसंग्रहः । तैः प्रणयनादिभिः संस्कृते आहितातिशये शुष्मणि अग्नौ । 'वर्हिः शुष्मा-क्लृष्णवर्त्मा' इत्यमरः । अत्रापि 'आहवनीये जुहोति' इति हूयमाने अध्वर्युः कर्ता जुहूपात्र-व्यापृतया लुवाहवनीय प्रधानमिति न्यायवचनात् । तैः ऋत्विग्भिः जुहवावभूविरे । जुहोते-कर्मणि लिट्. "भीहीभृहुवाम्" इत्यादिना विकल्पादाम्प्रत्ययः । अत्र विषयस्य योक्त्यानुपादानेन त्रिपयिणः काञ्चीगुणस्यैव तदभेदेन निर्देशाद्भेदे अमेदरूपातिशयोक्तेरनुप्रासेन सङ्करः ॥ २२ ॥

नाञ्जसां निगदितुं विभक्तिभिर्व्यक्तिभिश्च निखिलाभिरागमे ॥

तत्र कर्मणि विपर्ययणीनमन्मन्त्रबृहकुशलाः प्रयोगिणः ॥ २३ ॥

नेति । तत्र तस्मिन् कर्मणि यज्ञकर्मणि अन्यथाश्रुतस्य शब्दस्यान्यथालिङ्गवचनादिभेदेन विपरिणमनमूहः तत्र कुञ्जला प्रयोग एवामस्तीति प्रयोगिणः प्रयोक्तारः ऋत्विजः चागमे आम्नाये निखिलाभिर्विभक्तिभिः प्रथमादिभिः सुविभक्तिभिस्त्रिभक्तिभिश्च । विभक्तिग्रहणं च नोपलक्षणम् । व्यक्तिभिः लिङ्गश्चाजसा मुखेन निगदितुं पठितुं न भवत्यशङ्क्यत्वादिति नाजसा निगदितुम् । “अजस उपनयनम्” इति अलुक्, नञर्थस्य नञ्बन्धस्य “मुष्मुपा” इति समासः । अथवा अजकेति तृतीयान्तप्रतिरूपकमध्यय तत्त्वार्थे ‘अजना नञ्चतूर्णयोः’ इति विश्वः । अजसा तच्चत इत्यर्थः । अस्मिन् पक्षे नैकपद्यनियमः त मन्त्र कर्माङ्गेनतारूपवाक्य विपर्ययिनीमन् विपरिणमन्ति स्म विपरिणमित्यन्त इत्यर्थः । विपरिणमन्तान् यन्तान् गन्वातो लुङ् मन्वद्वावे ‘सन्वतः’ इत्यन्यासस्येत्यम् “दीर्घो लघोः” इति दीर्घः “उपनयनमनमानं ऽपि णोपदेशस्य” इति णत्वम् । अत्र नाजमेति पाठविशेषगत्या मन्त्रनिपारेणमनहेतुत्वात्पदार्थहेतुक काव्यलिङ्गम् ॥ २३ ॥

संशयाय दधतोः सरूपतां दूरभिन्नफलयोः क्रियां प्रति ।

शब्दशासनविदः समासयोर्विग्रहं व्यवससुः स्वरेण ते ॥ २४ ॥

संशयायेति । संशयाय सन्देहोत्पादनाय मरूपता सादृश्यं दधतोऽन्वयत्र रूपसाम्यादयं समानोऽय वेति संशयः कुर्वतोऽित्यर्थः । यथेन्द्रशत्रुरित्येन्द्रस्य शत्रुः जातयिता हन्तेति पट्टी-
तपुरः । उतेन्द्रः शत्रुर्यस्येति बहुव्रीहिरिति भारूयसशय तत्रानियमे दोषमाह । क्रिया प्रकृतं कर्म ता प्रति तामुद्दिश्येत्यर्थः । दूरभिन्नमत्यन्तविलक्षणं फलं ययोर्दूरभिन्नफलयोस्तयोर्द्वेभेदा-
त्कर्मणः फलभेदं प्रतिपादयतोऽित्यर्थः । यथेन्द्रशत्रुरित्यत्रैव पट्टीसमासस्येष्टत्वे वृत्रस्येन्द्रहन्तृत्वं बहुव्रीहौ तु तस्येन्द्रेण ब्रह्मत्वमिति फलभेद इति भावः । समासयोर्वेवविधयोः प्रसक्तयोः सतोरित्यर्थः । भावलक्षणे सप्तमी । शब्दशासनविदः शब्दशास्त्रज्ञा अन्ये गमनधिकारा-
दिति भावः । ते प्रकृता ऋत्विजः स्वरेण तत्तत्समासविहितस्वरवशेन विग्रहं वाक्येन समर्थाभिधानं व्यवससु निश्चिक्वुः । अस्मिन् स्वरेऽयं समासः तत्राय विग्रह इति अन्य-
तरपक्षावधारणं चक्रुः । यथेन्द्रशत्रुरित्यत्रैव पूर्वपदे उदात्तत्वेन बहुव्रीहिस्वरेण बहुव्रीहिसमास-
निश्चयः इन्द्रः शत्रुर्यस्येति विग्रहावधारणमित्यर्थः । व्यत्रपूर्वस्य स्यतोर्लिटि “आदेच” इत्यात्वे द्विवचनादिकार्यं श्रुसादेशः । अत्र सशयजनकत्वफलभेदप्रतिपादकपदार्थयोर्विशेषणगत्या ‘सन्दि-
ग्धे न्यायः प्रवर्तते’ इति न्यायेन विग्रहस्य व्यवसायहेतुत्वात्पदार्थहेतुक काव्यलिङ्गमलङ्कारः ॥ २४ ॥

लोलहेतिरसनाशतप्रभामण्डलेन लसता हसन्निव ।

प्राज्यमाज्यमसकृतद्वषट्कृतं निर्मलीमसमलीढ पावकः ॥ २५ ॥

लोलेति । लसता प्रकाशमानेन लोलाश्चला हेतयो ज्वाला एव रसना रसज्ञाः । ‘वहे-
र्द्वयोर्जालकीलावर्हिर्हेतिः शिखा स्त्रियाम्’ इति ‘रसज्ञा रसना जिह्वा’ इति चामरः । तासां

शतानि तेषां प्रभामण्डलेन हसान्वेति रूपकसङ्कीर्णोत्प्रेक्षा । पाचको वह्निः वषट्कृत वषट्कारे
ल्यक्तं हुतमित्यर्थः । 'हुतं त्रिषु वषट्कृतम्' इत्यमरः । निर्मलीमसममलिन शुद्धमित्यर्थः ।
'मलीमस तु मलिनम्' इत्यमरः । "ज्योत्स्नातमिहा" इत्यादिना मलिनशब्दान्मत्वर्थे ईमस-
च्प्रत्ययान्तो निपातः । प्राज्यं प्रभूतमाज्यमसकृदलीढ आस्वादयत् । लिहेः स्वरितेच्चाह्लङि
'हो ढ' इति ढत्वम् "झपस्तथोर्धोऽव" इति धत्वष्टुत्वे ढलोपदीर्घो ॥ २५ ॥

तत्र मन्त्रपवितं हविः कृतावश्रतो न वपुरेव केवलम् ।

वर्णसम्पदमतिस्फुटां दधन्नाम चोज्ज्वलमभूद्विर्भुजः ॥ २६ ॥

तत्रेति । तत्र क्रतौ । मन्त्रैरुत्पवनादिमन्त्रैः पवित पवित्रित शोधितमित्यर्थः । "पूढश्च"
इति विकटपाटिडागमः हविराज्यादिकमश्रतो भुजानस्य । अशेर्भोजनार्थाह्लुटः शत्रादेशः ।
हवींषि भुक्त इति हविर्भुजोऽग्नेः सम्बन्धि अतिस्फुटाम् अतिविकसिता वर्णसम्पदं रूपसमृद्धिं
दधत् केवलमेकम् । 'केवलं त्वेककृत्स्नयोः' इति शाश्वतः । वपुरेवोज्ज्वलमोजिष्ठं नाभूत् ।
किन्तु अतिस्फुटामतिव्यक्ता वर्णसम्पदमक्षरसमुदायं दधत् 'वर्णो द्विजादौ शुक्लादौ स्तुतौ
वर्णं तु चाक्षरे' इत्यमरः । नाम हविर्भुगिति नामधेयं चोज्ज्वलं रूढम् अभूत् निरन्तरं हविर्भोज-
नाद्वपुः पुष्टिमाप । नाम चार्थवदामीदित्यर्थः । अत्र भोजनस्याश्रत इति विशेषणगत्या हेतुत्वा-
त्पदार्थहेतुक काव्यलिङ्गम् ॥ २६ ॥

स्पर्शमुष्णमुचितं दधच्छिखी यद्दाह हविरद्भुतं न तत् ।

गन्धतोऽपि हुतहव्यसंभवाद्देहिनामदहदोषमंहसाम् ॥ २७ ॥

स्पर्शमिति । उचितं स्वाभाविकम् उष्णमुष्णाख्य स्पर्श स्पर्शनेन्द्रियमात्रग्राह्य गुणविशेष-
दधत् दधानं शिखी शिखावानग्निः । ब्रह्मादित्वादिनि । हविराज्यादिकं ददाह भस्मीचका-
रेति यत् तदद्भुतं न उष्णस्पर्शसहकृतस्याग्नेः पार्थिवद्रव्यदहनशक्ते स्वाभाविकत्वादिति भावः ।
कुतः हुतहव्यमम्भवात् हुतहवनीयहविर्जन्यात् गन्धतो गन्धादपि । सक्रामिकगुणादपीत्यर्थः ।
देहिना गन्धं जिघ्रता प्राणिनामित्यर्थः । अंहसा पापानामोषमपीति भावः । अदहत् भस्मीकृतवान्
नाशितवानित्यर्थः । अदाह्यदहनं त्वाश्चर्यमिति भावः । अत्रोष्णस्पर्शधारणस्य शिखिविशेषणभावे-
नास्य हविर्दाहहेतुत्वात् पदार्थहेतुक तावदेक काव्यलिङ्गम् । उत्तरार्द्धे त्वहसा भस्मीकरणमाव-
लक्षणदाहविरोधस्य नाशलक्षणया समाधानाद्विरोधाभासे लक्ष्यस्य वाच्याभेदाध्यवसायमूलाति-
शयोक्तिप्रतिभोत्थापितः स एवादाह्यदाहकत्वरूपो वाक्यार्थभूतपूर्वोक्तपदार्थहेतुककाव्यलिङ्गमसहकृतो
हविर्देहनाद्भुतत्वहेतुरिति वाक्यार्थहेतुक काव्यलिङ्गमन्यैः प्राधान्येन सङ्कीर्यते ॥ २७ ॥

उन्नमन्सपदि धूम्रयन्दिशः सान्द्रतां दधदधःकृताम्बुदः ।

ग्रामियाय दहनस्य केतनः कीर्तयन्निव दिवौकसां प्रियम् ॥ २८ ॥

उन्नमन्ति । सपदि होमक्षणमेवोन्नमन्तुर्दृष्ट्वा दिशो धूम्रयन् धूम्रवर्णाः कुर्वन् सान्द्रं नीरन्ध्रता दधत् अत एवाधः कृताम्बुदः गोभयावधीरितमेवो मेघोपरिगतश्च दहनस्याग्ने केतन केतुर्धूम इत्यर्थः । द्यौरोको येषां तेषां दिवौकसा देवानाम् । पुषोदरादित्वात्साधुः । अथवा दिवमोको येषामिति विग्रहः । 'दिव म्वर्गान्तर्गक्ष्यो' इति विश्वः । तेषां प्रियमिष्ट कीर्तयन् कथयन्निव कीर्त्तनहेतोरिव कीर्त्तनार्थमिवेत्यर्थः । अत एव फलोत्प्रेक्षा । कीर्त्तयन्निति "लक्षण-हेचोः क्रियाया" इति हेत्वर्थे लटः शत्रादेशः । चामन्तरेक्षमियाय प्राप । इणो लिट् ॥ २८ ॥

निर्जिताखिलमहार्णवौपधिस्यन्दसारममृतं ववल्गिरे ।

नाकिनः कथमपि प्रतीक्षितुं हूयमानमनले विपेहिरे ॥ २९ ॥

निर्जितेति । नाकः रवर्ग एवामस्तीति नाकिनो देवाः अखिलानां महार्णवौपधीनां महार्णवमन्थनसमये उत्थितानां दिव्यौपधिलतानां स्यन्दो मन्थनान्नि सृतो ग्नस्तस्य सारो मृष्टांशोऽमृतमिति यावत् । स निर्जितो येन तत् अमृतादपि स्वाद्वित्यर्थः । अमृतं हविरास्यामृतम् । 'अमृतं यज्ञशेषे स्यात्पीयूषे सलिले घृते' इति मेदिनी । ववल्गिरे अभ्यवज्जुः । 'बला भोजने' कर्त्तरि लिट् । 'बला चाम्यवहार प्रत्यवसानं च जेमनं जग्धिः' इति हलानुधः । तस्यामृताधिक्यं व्यनक्ति । अनले हूयमानदीयमानममृतमिति भावः । प्रतीक्षितुं कथमपि विपेहिरे सोढवन्तः होमविलम्बं कथंचिदसहन्तेत्यर्थः । तृष्णा तु प्रागेव जिघ्रतीति रसातिशयोक्तिः । अत्र हविषोऽमृतमित्यभेदोक्त्याभेदरूपातिशयोक्तिस्तद्विशेषणपदार्थस्य बलानहेतुत्वात्काव्यलिङ्गभेदः । तथा सङ्कीर्षते । "परिनिविश्य नेवसितसयसिबुसह" इत्यादिना सहे पत्वम् ॥ २९ ॥

तत्र नित्यविहितोपहृतिषु प्रोषितेषु पतिषु द्युयोपितासु ।

गुम्फिताः शिरसि वेणयोऽभवन् प्रफुल्लसुरपादपस्रजः ॥ ३० ॥

तत्रेति । तत्र क्रतौ नित्यं विहितोपहृतिषु कृताहानेषु पतिषु मर्तृषु इन्द्रादिषु प्रोप्तिहेतुः प्रवास गतेषु । वसे कर्त्तरि क्तः "वसतिक्षुधोः" इतीडागमः । द्युयोपिता स्वर्गस्त्रीणाम् इन्द्राण्यदिना शिरसि वेणयो जटा एव गुल्फिता ग्रथिता अभवन् । प्रफुल्लः विकसिताः सुरपादपस्रजो मन्दारमालाः न गुल्फिता अभवन् । अत्र सुरयोपितां वेण्यसम्बन्धेऽपि सम्बन्धोक्तेः स्रक्सम्बन्धेऽप्यसम्बन्धोक्तेश्च सम्बन्धेऽसम्बन्धरूपा असम्बन्धे सम्बन्धरूपा चातिशयोक्तिः । ताभ्यां च ऋते-रजस्रत्वं व्यज्यते इत्यलङ्कारेण वस्तुध्वनिः ॥ ३० ॥

प्राशुराशु हवनीयमत्र यत्नेन दीर्घममरत्वमध्यगुः ।

उद्धतानधिक्रमेधितौजसो दानवांश्च विबुधा विजिग्यिरे ॥ ३१ ॥

प्राशुरिति । विबुधाः सुराः अत्र क्रतौ आशु क्षिप्रं हूयत इति हवनीयं हविः यत् प्राशुः प्राशितवन्तः । 'अश भोजने' लिट्, द्विवचनादिकार्षे "अत आदे" इत्यभ्यासदीर्घः । तेन हविः-प्राशनेन दीर्घं चिरमोग्यममरत्वं देवत्वमध्यगुः प्रापुः । "इणो गा लुङि" इति गादेशः । किञ्-

अधिकमत्यन्तमेवितौजसो वार्द्धितवलाः सन्तः उद्धतानुद्धतान् दानवान् असुरांश्च विजिग्यिरे जित-
चन्तः । विपूर्वाज्जयतेः कर्तारं लिट् “विपरम्यां जेः” इत्यात्मनेपदम् । अत्र विबुधाना दीर्घामर-
त्वासुरविजयित्वासम्बन्धेऽपि सम्बन्धोक्तेरतिशयोक्तिः, एधितौजस्त्वस्य विशेषणमत्या विजयहेतु-
त्वात्काव्यलिङ्गम्, तदुत्थापितश्चामरत्वासुरविजयक्रियासमुच्चय इति सङ्करः । ‘गुणक्रियायौगपथ-
समुच्चयः’ इति लक्षणात् ॥ ३१ ॥

नापचारमगमन्कचित्क्रियाः सर्वमत्र समपादि साधनम् ।

अत्यशेरत परस्परं धियः सन्निगां नरपतेश्च सम्पदः ॥ ३२ ॥

नापचारमिति । अत्र क्रतौ कचित् कुत्रापि क्रियाः कर्माणि अपचारं लोपविषय-
विपर्ययासादिदोषं नागमन् । नमेल्लेखि “पुषादि” इत्यादिना च्लेरञादेशः । अनपचारे हेतुमाह ।
अत्र सर्वं साधनं समपादि सम्पन्नम् । पद्यतेः कर्तारं लुङ्, “चिग् ते पदः ” इति चिण् प्रत्ययः ।
कर्मणि वा । सम्पादितमित्यर्थः । “ चिण् भावकर्मणोः ” इति चिण्प्रत्ययः । साधनसम्पत्तिमेव
व्यनक्ति । अतीति । सत्रं यज्ञतन्त्रं येषामस्तीति सन्निगाम् ऋत्विजाम् । ‘सन्नमच्छादनं यज्ञम्’
इत्यमरः । धिय उच्चरोत्तरप्रयोगविज्ञानानि । तदुक्तम् ‘ओचतुर्थात्कर्मणोऽन्ते समीक्षेतेदङ्कीरण्यामि’
इति । तथा नरपतेः राज्ञः सम्पदः पदार्थसमृद्धयश्च परस्परम् अत्यशेरत अतिशयितव्यः उभये-
ऽप्यतिसमप्रा इत्यर्थः । ज्ञानद्रव्ये हि क्रियासाधने । तत्सम्पन्नस्य कुतः क्रियापचार इति भावः ।
अत्रानपचारवाक्यार्थस्य साधनसम्पत्तिवाक्यार्थहेतुकत्वाद्वाक्यार्थहेतुकं काव्यलिङ्गम्, तस्य परस्प-
र्यतिशयक्रियारूपधर्मसाम्यगम्यौपम्यकेवलप्रकृतधीसम्बद्धोचरया तुल्ययोगितयोज्जीविततेत्यनयो-
न्त्याङ्गिभावेन सङ्करः ॥ ३२ ॥

दक्षिणीयमवगम्य पंक्तिशः पंक्तिपावनमथ द्विजव्रजम् ।

दक्षिणः क्षितिपतिर्व्यशिश्नदक्षिणाः सदसि राजसूयिकीः ३३ ॥

दक्षिणीयमिति । अथानन्तरं दक्षिण औदार्यवान् । ‘दक्षिणः सरलोदारौ’ इत्यमरः ।
क्षितिपतिः राजा । दक्षिणामर्हतीति दक्षिणीयः ‘दाक्षिणीयो दाक्षिणार्हस्तत्र दाक्षिण्य इत्यपि’
इत्यमरः । “कडङ्करदक्षिणाच्छ च” इति छप्रत्ययः । त पक्तेः स्वाधिष्ठितायाः पावनं पावयितार
पंक्तीपावनम् । पावयतेः कर्तारं ल्युट् । द्विजव्रज ऋत्विग्वर्गमित्यर्थः । पंक्तिशः पंक्तयनुसारेण
अधिमम्य प्राप्य सदसि राजसूयिकीः राजसूयकाण्डोक्ता इत्यर्थः । दक्षिणाशब्दः स्फुटार्थः ।
राजसूयिकीरित्यत्र दक्षिणार्थ एव ठको विधानात् । व्यशिश्नत् विश्राणयति स्म वितीर्ण-
वानित्यर्थः । ‘विश्राणनं वितरणम्’ इत्यमरः । ‘श्रणं दाने’ इति घातोर्लुङ् “ गौ चड्युपघाया
ह्रस्वः ” इति ह्रस्वः । वृत्त्यनुप्रासोऽलङ्कारः ॥ ३३ ॥

वारिपूर्वमखिलासु सत्क्रियालब्धं गृद्धिषु धनानि बीजवत् ।

भावि बिभ्रति फलं महद्द्विजक्षेत्रभूमिषु नराधिपोऽवपत् ॥ ३४ ॥

वार्ति । नराधियो राजा सत्क्रियाभिषेकसंस्कारैर्लब्ध्वा शुद्धिर्निर्दोषता याभिस्तापु अखि-
लासु । द्विजा एव क्षेत्रभूमयः केदारभूमयः तासु । 'क्षेत्रं गेहे पुरे देहे केदारे योनिभार्ययोः'
इति वैजयन्ती । भावि भविष्यत् महत्कुरु स्वर्गादिक धान्यादिक च विभ्राति विभ्राणानीत्यर्थः ।
'वा नपुसकस्य' इति विकल्पानुमागमप्रतिषेधः । धनानि वीजवत् वीजैस्तुल्य वारिपूर्वमुद-
कदानपूर्वकमवपत् उत्तवान् दत्तवानित्यर्थः । अत्र वीजवत् इत्युपमानम् 'तेन तुल्यम्' इति
तुल्यार्थे यतेर्विधानात् । तथापि वापक्रियायोगात् द्विजक्षेत्रेति रूपकसमासो न नोपमितसमासः
किन्तु रूपकस्याङ्गमुपमा तदुत्थापितत्वादिति सङ्करः ॥ ३४ ॥

किं नु चित्रमधिवेदि भूपतिर्दक्षयन्द्भिजगणानपूयत ।

राजतः पुपुविरे निरेनसः प्राप्य तेऽपि विमलं प्रतिग्रहम् ॥ ३५ ॥

किमिति । भूपतिरधिवेदि वेद्या मखवेद्यामित्यर्थः । अत्र विभक्त्यर्थेऽप्ययीभावः ।
द्विजगणानृत्विगणान् दक्षयन् हर्षयन् दक्षिणाप्रतिग्रहेण सदक्षिणान् कुर्यान् प्रतिग्राहयन्नित्यर्थः ।
'तत्क्षणे दक्षिणा प्रतिगृह्य' इति श्रुतिदर्शनात् । 'दक्ष नैपुण्ये' इति धातोर्ण्यन्ताल्लुट् अत्रादेशः
अत एव 'निष्णाते दक्षिणे वापि नैपुण्ये निपुणेऽपि च' इति मट् । अपूयत पूतोऽमरदिति ।
कर्मकर्तारि लङ् । किं चित्र दाता पूत इति न चित्रमित्यर्थः । किन्तु प्रतिग्रहीतापि पूत इति
चित्रमाह । चे द्विजगणा अपि निरेनसो निष्पापात् राजतो राज पञ्चम्यास्तसिल् । विमल
शुद्ध प्रतिग्रह प्राप्त पुपुविरे पूता वभूवुः । 'विशुद्धाच्च प्रतिग्रह' इत्यभिज्ञानादिति भावः ।
अत्रापि पूजः कर्मकर्तारि लिट् । प्रतिग्रहीतापि शुद्ध इति विरोधः । स एव वाक्यार्थभूतश्चित्र-
त्वनिषेधहेतुरिति विरोधवाक्यार्थहेतुककाव्यलिङ्गयोद्धादिभावेन सङ्करः ॥ ३५ ॥

स स्वहस्तकृतचिह्नशासनः पाकशासनसमानशासनः ।

आशशाङ्कतपनार्णवस्थितेर्विप्रसादकृत भूयसीभुवः ॥ ३६ ॥

स इति । पाको नाम कोऽपि राक्षसस्तस्य शासन शासको हन्ता पाकशासन इन्द्रस्तेन
समान शासन तुल्या आज्ञा यस्य स इत्यर्थः । स राजा स्वहस्तेन कृत लिखित चिह्नं स्वनाम
लेखनादिलाञ्छन येषु तानि शासनानि नियमपत्राणि यस्य सः दत्तस्वहस्तलेखाकृतशासनः
सन्नित्यर्थः । आशशाङ्कतपनार्णवस्थिते शशाङ्कतपनार्णवानभिव्याप्य आकल्पमित्यर्थः । अभिदि-
धावाङ् । 'आङ्निव्यादामिन्द्रियो' इति विकल्पादसमासः । भूयसीभुवो देयभूमी विप्रसात्
विप्राधीनाः । 'देये त्रा च' इति चकारात्सातिप्रत्ययः । अकृत कृतान् दत्तवानित्यर्थः ।
कृजो लुङि तड् 'उक्ष' इति सिचः किच्चात् 'ह्रस्वादङ्गात्' इति मकारलोपो गुणामाचष्ट
राक्षशासनसमानशासन इत्युपमानुप्रासयो संसृष्टिः ॥ ३६ ॥

शुद्धमश्रुतिविरोधि बिभ्रतं शास्त्रमुज्ज्वलमवर्णसङ्करैः ।

पुस्तकैः सममसौ गणं मुहुर्वाच्यमानमशृणोद्विजन्मनाम् ॥ ३७ ॥

शुद्धमिति । असौ नृप शुद्धमाचारपूतम् अन्यत्र विभक्तिविपरिणामेन शुद्धैरकलङ्कैः । श्रुतिविरोधि वेदविरुद्ध न भवतीत्यश्रुतिविरोधि शास्त्र विभ्रतम् आत्मनि धारयन्त सकलवेदशास्त्राभिज्ञमित्यर्थः । “नाभ्यस्ताच्छतुः” इति नुम्प्रतिषेधः । अन्यत्र श्रुत्यविरोधिभिः पुराणादिभिः वाच्यमानम् अन्यगुणादिक्रमेण प्रस्तूयमानमन्यत्र वाच्यमान द्विजगणेन व्याख्यायमानमित्यर्थः । वचेऽश्वौरादिकात्कर्मणि लट्. शानजादेशः । द्विजन्मनां ब्राह्मणानां गणम् अवर्णसङ्घैरसङ्कीर्णाक्षैः अन्यत्र जातिसङ्करहितमिति विपरिणामः । पुस्तकैः समं पुस्तकाक्षरैर्वैक्यैः सह अशृणोत् । दानकाले प्रत्येकं ब्राह्मणानां गुणान् गोष्ठीश्च श्रुतवानित्यर्थः । मुखस्थविद्यानामपि पुस्तकधारणाद्विलक्षणत्वेनोक्तमित्यदोषः । अन्यत्र पुस्तकैः समं द्विजगुणम् अशृणोदिति । सम्प्रन्धिभेदे भिन्नयो श्रवणयोर्भेदाध्यवसायभेदे अभेदरूपातिशयोक्तिचमत्कारिणी द्विजानां प्रकृतान् पुस्तकानीव द्विजानिति वैवक्षिकोपमानोपमेयभावपर्यवसायिनी श्लेषसङ्कीर्णा सहोक्तिरलङ्कारः । ‘सहार्थेनान्वयो यत्र भवेदतिशयोक्तिः’ । कल्पितौपम्यपर्यन्ता सा सहोक्तिरिहेष्यते’ इति लक्षणात् । कच्चिन् पुस्तकैः समं वाच्यमानमिति योजयित्वा पुस्तकेषु द्विजगणान् । लेखेषु पठ्यमानानिति व्याचक्षते । तैः पुस्तकेषु शास्त्रभरणासम्भवादवर्णसङ्करेति श्लिष्टविशेषणावगतप्रकृतश्लेषभङ्गः पुस्तकानां वाचनकरणत्वात्समादिशब्दवैयर्थ्यमुक्तसहोक्त्यलङ्कारशश्वेति एवमादयो दोषा दुस्तगा इत्यलं विस्तरेण ॥ ३७ ॥

तत्प्रणीतमनसासुपेयुषां द्रष्टुमाहवनमग्रजन्मनाम् ।

आतिथ्यमनिवारितातिथिः कर्तुमाश्रमगुरुः स नाश्रमत् ॥ ३८ ॥

तदिति । अनिवारिताः अप्रत्याख्याता अतिथयो येन सः आश्रमाणां ब्रह्मचर्यादीनां गुरुर्नियन्ता न राजा आ समन्ताज्जुहोत्यस्मिन्नित्याहवन यागम् जुहोतेत्युद् द्रष्टुमुपेयुषामानतानाम् । अत एव प्रणीतमनसां सत्कर्मदर्शनात् दृष्टचित्तानाम् अग्रजन्मनाम् अतिथिषु साव्यातिथेयमतिथिसत्त्वात् । “पथ्यतिथिः” इत्यादिना ढञ्प्रत्ययः । कर्तुं नाश्रमत् न श्रान्तः । श्रम्यतेः पुषादित्वाल्छुडि च्छेरडादेशः । अत्रानिवारितातिथित्वस्य विशेषणमत्याश्रमनिषेधहेतुत्वात्कान्यलिङ्गं तदनुप्रासेन संसृज्यते ॥ ३८ ॥

मृग्यमाणमपि यदुरासदं धूरिसारमुपनीय तत्स्वयम् ।

आसतावसरकाक्षिणो बहिस्तस्य रत्नमुपदीकृतं नृपाः ॥ ३९ ॥

मृग्यमाणमिति । यत् रत्नं मृग्यमाणम् अन्विष्यमाणमपि दुरासदं दुर्लभं धूरिसारं महासारम् उपदीकृतमुपायनीकृतं मनसा यथा सङ्कल्पितमित्यर्थः । ‘उपायनमुपग्राह्यमुपहारस्तथोपदा’ इत्यमरः । तद्रत्नं श्रेष्ठवस्तु । ‘रत्नं श्रेष्ठं मणावपि’ इति विश्वः । नृपाः स्वयमुपनीय तस्य राज्ञोऽवसरकाक्षिणः सेवावसरं प्रतीक्षमाणाः बहिरासतः स्थिता इत्यैश्वर्यातिशयोक्तिः । अत्र रत्ने उपदात्वस्यारोप्यमाणस्य प्रकृतोपयोगात्परिणामालङ्कारः ॥ ३९ ॥

एक एव वसु यद्ददौ नृपस्तत्समापकमतर्क्यत क्रतोः ।

त्यागशालिनि तपःसुते ययुः सर्वपार्थिवधनान्यपि क्षयम् ॥ ४० ॥

एक इति । एक एव नृपो यद्ददौ धनं ददौ उपायनमिति भावः । तद्धनमेव क्रतोः समापक सम्पूरकम् अतर्क्यत दक्षिणादानादिसर्वक्रतुव्ययपर्याप्ततया तर्कितमित्यर्थः । तपःसुते धर्मपुत्रं त्यागशालिनि सति सर्वपार्थिवधनान्यपि क्षयं व्ययं ययुः । अत्रैकपार्थिवधनस्य क्रतुसमापकत्वासम्बन्धेऽपि तत्सम्बन्धोक्तेरतिशयोक्तिः । तयोश्च सापेक्षत्वात्सजातीयसङ्करः ॥ ४० ॥

प्रीतिरस्य ददतोऽभवत्तथा येन तत्प्रियचिकीर्षवो नृपाः ।

स्पर्शितैरधिकमागमन्मुदं नाधिवेश्म निहितैरुपायनैः ॥ ४१ ॥

प्रीतिरिति । ददतो दानं कुर्वतोऽस्य राज्ञस्तथा तेनैव प्रकारेण राजोपायनानाम् आर्थसात्करणेनैव प्रीतिरभवदासीत् न तु कोशगृहार्पणेनेत्यर्थः । कुतः । येन प्रकारेण तस्य राज्ञः प्रियं चिकीर्षवः प्रियं कर्तुमिच्छवः । मधुपिपासुप्रभृतित्वात् द्वितीयासमासः । नृपाः स्पर्शितैः प्रतिपादितैः । 'स्पर्शनं प्रतिपादनम्' इत्यमरः । उपायनैरुपहारैरधिकं यथा तथा मुदमागमन्प्राप्ताः । तथैव प्रभुप्रीतिसिद्धेः सोपायनानां सिद्धिनियोगलाभाच्चेति भावः । अधिवेश्म वेश्मनि निहितैरुपायनैर्मुदं नागमन् । तथोक्तप्रयोजनासिद्धेरिति भावः । येनैव राज्ञां मोदः स्वस्य च महान् धर्मलाम् तेनोपायनानामर्थसात्करणादेव राज्ञः प्रीतिरासीत् न कोशगृहार्पणादित्यर्थः । अत एव दानसंग्रहयोः प्रकृतयोः प्रीतेः संग्रहपरिहारेण दान एव नियमनात्परिसंख्यालङ्कारः । 'एकस्यानेकत्र प्राप्तवेकत्र नियमनं परिसंख्या' इति लक्षणात् । एतेन सर्वस्वदानं व्यज्यते इत्यालङ्कारेण वस्तुष्वनि ॥ ४१ ॥

यं लघुन्यपि लघूकृताहितः शिष्यभूतमशिषत्स कर्मणि ।

सस्पृहं नृपतिभिर्नृपोऽपरैर्गौरवेण ददृशेतरामसौ ॥ ४२ ॥

यमिति । लघूकृता अल्पीकृता अहिताः शत्रवो येन सः । स राजा शिष्येण तुल्यं शिष्यभूतम् । 'भूतं भ्रातृपिशाचादौ व्याजसत्योऽमानयो' इति विश्वः । "कुप्सुपा" इति नित्यसमासः । यं नृपं लघुन्यप्यल्पेऽपि यज्ञीयपशुरक्षणादिकर्मणि अशिषत् आज्ञापितवान् । "सार्तिशास्त्यात्तिम्यश्च" इति लुङि च्लेख्यदेशः "शास इदद्दहलोः" इतीकारः । असौ कर्मन्तरो नृपः अपरैस्ततोऽन्यैर्नृपतिभिः सस्पृहं अहो समान इति सामिलाषं गौरवेण ददृशेतराम् आतिशयेन दृष्टः । दृशे. कर्मणि लिट् "तिष्ठश्च" इति तरप्प्रत्यये "किमेत्तिष्ठव्यघादान्मद्रव्यप्रकर्षे" इत्यमुप्रत्ययः । "ताद्वितश्चासर्वविभक्तिः" इत्यव्ययसंज्ञा । अत्र कर्मकरनृपस्येत्तरनृपकर्तृकं विशिष्टदर्शनकर्मत्वासम्बन्धेऽपि सम्बन्धोक्तेरतिशयोक्तिः । तथा यज्ञो निरंकुशज्ञत्वं व्यज्यत इत्यालङ्कारेण वस्तुष्वनि ॥ ४२ ॥

आद्यकोलतुलितां प्रकम्पनैः कम्पितां मुहुरनीदृगात्मनि ।

वाचि रोपितवतामुना महीं राजकाय विषया विभेजिरे ॥ ४३ ॥

आद्येति । आद्यकोलः आदिवराहः । 'वराहः सूकरो घृष्टिः कोलः पोत्री किरः किटिः' इत्यमरः । तेन तुलिता कल्पादौ उद्धृताम् । तथापि प्रकम्पनैः प्रक्षोभकौहरेण्याक्षप्रमुखैः कम्पिता क्षोभिता महीम् । अनीदृगात्मनि अनेवरूपाया केनाप्यकम्पितायामस्वल्लितायां वाचि रोपितवता स्थापितवता स्थिरेण रोपणेन स्थिरीकुर्वतेत्यर्थः । अमुना राज्ञा राजकाय राज्ञा समूहाय । 'गोत्रोक्ष' इत्यादिना वुञ् प्रत्ययः । विषया देशः । 'नीवृज्जनपदो देशविषयौ तूपवर्त्तनम्' इत्यमरः । विभेजिरे अस्यायमिति विभक्ताः । प्राक् विजयोद्धृतान् राज्ञः पुनः पदेषु स्थापयामासेत्यर्थः । अत्रादिवराहो महीमुद्धृतवानेव वाचैवासौ तु निरातङ्गः स्थापितवाञ्चेति उपमानादुपमेयस्याधिक्यकथनाद्व्यतिरेकालङ्कारः ॥ ४३ ॥

आगताद्व्यवसितेन चेतसा सत्त्वसम्पदविकारिमानसः ।

तत्र नाभवदसौ महाहवे शात्रवादिव पराङ्मुखोऽर्थिनः ॥ ४४ ॥

आगतादिति । सत्त्वसम्पदा गुणाधिक्येन अविकारिमानसो लोभाभिभवान्ध्याम् अनुपप्लुतचित्त इत्यर्थः । 'सत्त्व गुणे पिशाचादौ बले द्रव्यस्वभावयोः' इति विश्वः । असौ राजा तत्र तस्मिन् आ समन्तात् जुहति अस्मिन्नित्याहवो यागः । 'ऋदोरप्' इति जुहोतेरप्रत्यये गुणावादेशौ आह्वयन्ते शत्रवो यस्मिन्नित्याहवो युद्धम् 'आडि युद्धे' इति ह्यतेराङ्पूर्वादप्रत्ययः सम्प्रसारणम् । 'आहवो यागयुद्धयोः' इति विश्वः । महांश्चासौ स च महाहवस्तस्मिन्महाहवे व्यवसितेन निश्चितेन धनलाम निश्चितवता । अन्यत्र शत्रोर्मृत्युरेवेति निश्चितवतेत्यर्थः । व्यवपूर्वात् स्यतेः सकर्मकत्वादप्यविवक्षिते कर्मकर्त्तरि क्तः । 'प्रसिद्धेरविवक्षातः कर्मणोऽकर्मिका क्रिया' इति वचनात् । चेतसा आगतात् चेतसा स्वयं निश्चित्यागतादित्यर्थः । अर्थिनो याचकात् । शत्रुरेव शात्रवः । स्वार्थेऽण् प्रत्ययो राक्षसवत् । तस्मादिव पराङ्मुखो नाभवत् । 'आहवेवनिवर्तित्वं प्रजानां चैव पालनम् । शुश्रूषा ब्राह्मणानां च राज्ञा श्रेयस्कर परम्' इति मनुस्मरणात् इति भावः । श्लेषसङ्कीर्णैर्यमुपमा ॥ ४४ ॥

नैक्षतार्थिनमवज्ञया मुहुर्याचितस्तु न च कालमाक्षिपत् ।

नादितारूपमथ न व्यक्तथयदत्तमिष्टमपि नान्वशेत सः ॥ ४५ ॥

नैक्षतेति । स राजा अर्थिनं याचकं मुहुरवज्ञया अनादरेण नैक्षत । तर्हि विलम्बितं किं नेत्याह । याचितस्तु प्रार्थित एव काञ्च नाक्षिपत् न यापयामास । याचकबहुत्वात्तर्ह्यल्पदाता नेत्याह । अल्पमपि नादित न ददौ किं तु यथार्थिकाममिति भावः । ददातेर्लुङि तङि "स्था-धोरिच" इतीकारः, "ह्रस्वादङ्गात्" इति सलोपः । तर्हि विकथनः किं नेत्याह । न व्यक्तथयत् आत्मश्लाघा न चकार । 'कथं श्लाघायाम्' किञ्च इष्टं प्रियमपि दत्तं वस्तु नान्वशेत

नानुत्तमान् । दत्तानुतापस्यापि प्रत्यवायहेतुत्वादिति भावः । अत्रार्थसन्दोह्यान्वादिना तत्कारणसामग्र्येऽपि विलम्बादिकार्यानुत्पत्तेर्विशेषोक्तिरलङ्कारः । ‘तत्सामग्र्यादनुत्पत्तिर्विशेषोक्तिर्निगद्यते’ इति लक्षणात् । तथा दातु सात्विक व्यज्यत इत्यलङ्कारेण वस्तुध्वनिः ॥ ४५ ॥

निर्गुणोऽपि विमुखो न भूपतेर्दानशौण्डमनसः पुरोऽभवत् ।
वर्षुकस्य किमपः कृतोन्नतेरम्बुदस्य परिहार्यमूषरम् ॥ ४६ ॥

निर्गुण इति । दानशौण्डमनसो दानशूरचित्तस्य । बहुप्रदस्येत्यर्थः । ‘स्युर्वदान्यथूल-
लक्षदानशौण्डा बहुप्रदे । मत्ते शौण्डोत्कटक्षीवाः’ इत्यमरः । भूपतेः पुरोऽग्रे निर्गुणस्तपोवि-
द्यादिगुणहीनोऽपि विमुखो निष्फलो नाभवत् किन्तु पूर्णकाम एवाभवत् । भूरिदाने सर्वस्यापि
पात्रत्वादिति भावः । अत एव तेनापात्रवर्षदोषोऽपि न कर्तव्यत्वेति शयेन दृष्टान्तमाह ।
वर्षुकस्येति । अपो जलानि । “न लोक” इत्यादिना पट्टीप्रतिषेधः । वर्षुकस्य वर्षणशीलस्य ।
“लषपत” इत्यादिना उकञ्प्रत्यये लघूपधगुणः । कृतोन्नतेः कृतोदयस्याम्बुदस्य अम्बुदेनेत्यर्थः ।
“कृत्याना कर्तार वा” इति पट्टी । ‘स्यादूपः क्षारमृत्तिका’ इत्यमरः । तद्वत्क्षेत्रमूषरम् । ‘ऊष-
वानूपरोद्धावप्यन्यलिङ्गौ स्थल स्थली’ इत्यमरः , “ऊषशुपिमुष्कमधो र” इति रप्रत्ययः ।
परिहार्यं त्याज्यं किं नेत्यर्थः । अत्र पर्जन्यभूपालयोर्व्याप्यभेदेन विम्बप्रतिविम्बतया समानधर्माभि-
धानात् दृष्टान्तालङ्कारः ॥ ४६ ॥

प्रेम तस्य न गुणेषु नाधिकं न स्म वेद न गुणान्तरञ्च सः ।

दित्सया तदपि पार्थिवोऽर्थिनं गुण्यगुण्य इति न व्यजीगणत् ४७

प्रेमेति । तस्य राज्ञो गुणेषु अधिकं प्रेम नेति न । किन्तु अस्त्येवेत्यर्थः । राजा गुणान्तरं
गुणविशेषं न वेद न वेत्ति स्मेति न च किन्तु वेदैवेत्यर्थः । “लट् स्मे” इति भूतार्थे लट् “विदो
लटो वा” इति णलादेशः । ‘समाव्यनिषेधानिर्वर्त्तने द्वौ प्रतिषेधौ’ इति वामनः । समावितयोर-
विमर्शदेवागुणप्रीतिज्ञानयोर्निषेध इति भावः । तदपि तथापि पृथिव्या ईश्वरः पार्थिवः । “सर्व-
भूमिपृथिवीम्यामणजौ” इत्यञ् प्रत्ययः । दित्सया दातुमिच्छया सर्वपात्रदानकौतुकेनेत्यर्थः ।
“सनि मीमा” इत्यादिना इसादेशः, ‘अत्र लोपोऽम्यासस्य’ इत्यम्यासलोपः । अर्थिनं
याचकं गुणी गुणवान् अगुण्यो नायं गुणवानिति न व्यजीगणत् न गणयति स्म । गुणप्रियोऽपि
गुणज्ञोऽपि दानशौण्डोऽर्थितया गुण्यगुण्या न गणयामासेत्यर्थः । गणेणौ चङि” “ई च गणः”
इत्यम्यासस्य विकल्पादीकारः । अत्र गुणप्रियत्वगुणज्ञत्वरूपकारणसामर्थ्येऽपि गुणागुणविमर्श-
रूपकार्यानुत्पत्तेः दित्सयेत्युक्तनिमित्ता विशेषोक्तिरलङ्कारः ॥ ४७ ॥

दर्शनानुपदमेव कामतः स्वं वनीयकजनेऽधिगच्छति ।

प्रार्थनार्थरहितं तदाभवद्दीयतामिति वचोऽतिसर्जने ॥ ४८ ॥

दर्शनेति । वनीयकजने अर्थजने । दर्शनानुपदं राजविलोकनानन्तरमेव प्रार्थनामकृत्वै-
त्यर्थः । 'वनीयको याचनको मार्गणो याचकार्थिनौ' इत्यमरः । कामतो यथेच्छं स्व धनमधि-
गच्छति लभमाने सति । तदा दीयतामिति वचो दीयतामित्येतत्पदं प्रार्थना याच्यां मह्यं दीय-
तामिति वाञ्छा सैवार्थस्तेन रहितं शून्यं सत् तदा अतिसर्जने त्यागेऽभवत् अवर्तत । मह्यं दीय-
तामिति अर्थवाक्याभावादस्मै दीयतामिति दातृवाक्यमेवान्वर्थमभूदित्यर्थः । अर्थनामानमनमेव
याचनमिति विवेकिनां किं याच्यादैव्यदर्शनचापलेनेति भावः । अत्र दीयतामिति वचः संप्रार्थ-
नार्थवर्जनेन तेनातिसर्जनार्थताकथनादेकस्यानेकत्वप्रसक्तावेकत्र नियमनाख्या परिसख्या ॥ ४८ ॥

नानवाप्तवसुनार्थकाम्यता नाचिकित्सितगदेन रोगिणा ।

इच्छताशितुमनाशुषा न च प्रत्यगामि तदुपेयुषा सदः ॥ ४९ ॥

नानेति । अर्थकाम्यता अर्थमात्मन इच्छता धनार्थिना । "काम्यञ्च" इति काम्यञ् ।
प्रत्यये सनाद्यन्तत्वेन धातुत्वाल्लुटि शत्रादेशः । तत्सद उपेयुषा प्राप्तवता पुरुषेण अनवाप्तवसुन
अलब्धधनेन न प्रत्यगामि । न प्रत्यावर्त्ति । रोगिणा उपेयुषा अचिकित्सितगदेन अशमितरोगेण ।
'रोगव्याधिगदामया' इत्यमरः । न प्रत्यगामि । आशीतुं भोक्तुम् इच्छता उपेयुषा अनाशुषा च
अनशितेनाभुक्तव्रतेत्यर्थः । "उपेयिवाननाश्वाननूचानश्च" इति कष्टप्रत्ययान्तो निपातः । न
प्रत्यगामि । किन्तु सर्वेणापि पूर्णकामेनैव प्रत्यगामीत्यर्थः । न मेमर्षे लुब्ध् । अत्रार्थिरोगिक्षुधि-
ताना प्रकृतानामेव पूर्णकामत्वसाम्याद्भूम्यौपम्यत्वात्केवलप्रकृतविषया तुल्ययोगिता । तथा च यो
यत्काम आगतः स तत्सर्वमेवास्मादलभतेति व्यज्यते ॥ ४९ ॥

स्वादयत्रसमनेकसंस्कृतप्राकृतैरकृतपात्रसङ्करैः ।

भावशुद्धिसहितैर्मुदं जनो नाटकैरिव वभार भोजनैः ॥ ५० ॥

स्वादयन्निति । अनेकानि बहूनि संस्कृतानि हिगुमरिचादिना कृतसंस्काराणि प्राकृतानि
प्रकृतिसिद्धानि संस्कार विना स्वादूनि कृतानि फलदीनि च येषु तैः । अन्यत्रानेकविचित्रसं-
स्कृतप्राकृतौ भाषाविशेषौ येषु तैः अकृतः पात्राणां भाजनानाम् अन्यत्र भूमिकानां च सङ्करो
व्यतिकरो येषु तैः । भावशुद्धिः पदार्थानां मृष्टता अथवा भावशुद्धिः गर्हाविरहः तत्सहितैः ।
अन्यत्र भावाः स्थायिनो रत्यादयः तेषां शुद्धिः सजातीयविजातीयातिरस्कृतरूपकम् । 'सजा-
तीयैर्विजातीयैरतिरस्कृतमूर्तिमान् । यावद्रस वर्त्तमानः स्थायीभाव उदाहृतः ।' इति लक्षणात् ।
तत्सहितैर्मोजनैरभ्यवहारैर्नाटकैः रूपकविशेषैरेव रस मधुरादिकं शृङ्गारादिकं च स्वादयन्ननुभ-
वन् जनो भोक्तृजन सामाजिकजनश्च मुदमानन्द वभार । श्लेषसङ्कीर्णेषुपमा ॥ ५० ॥

रक्षितारमिति तत्र कमणि न्यस्य दुष्टदमनक्षमं हरिम् ।

अक्षतानि निरवत्तयत्तदा दानहोमयजनानि भूपतिः ॥ ५१ ॥

रक्षितारमिति । इतीत्य भूयतिर्युधिष्ठिरः । तत्र कर्मणि राजसूयाध्वरे दुष्टानां दग्ध-
मर्दने क्षमं समर्थं हरिं रक्षितार विघ्नेभ्यश्चातार न्यस्य निधाय अक्षतानि अविहतानि दानहोम-
यजनानि निर्वर्त्तयदन्वतिष्ठत् । स्वकीयस्य द्रव्यस्य स्वस्वत्वनिवृत्तिपरस्वत्वोत्पादनं दानम्,
देवतोद्देशेनाग्नौ हविःप्रक्षेपो होमः, हुतस्य देवतोद्देशेन वाङ्मनसाभ्या न ममेति त्यागो
यागः । अत्र दुष्टदमनक्षमत्वस्य विशेषणमत्या हरेः रक्षाधिकारहेतुन्यासहेतुत्वात्पदार्थहेतुक
काव्यलिङ्गम् ॥ ५१ ॥

एक एव सुसखैष सुन्वतां शौरिरित्यभिनयादिवोच्चकैः ।

यूपरूपकमनीनमद्भुजं भूचषालतुलिताङ्गुलीयकम् ॥ ५२ ॥

एक इति । सुन्वता सोमाभिष्व कुर्वताम् । सोमयाजिनामित्यर्थः । सुनोतेर्लट् शत्रादेशः ।
सुसखा सत्सहायः । “न पूजनात्” इति समासान्तप्रतिषेधः । एषः शौरिरिक एवेत्यभिनयादिव
तद्व्यञ्जकचेष्टा कृत्वेत्युत्प्रेक्षा । “व्यञ्जकाभिनयौ समौ” इत्यमरः । भूर्देवयजनभूमिः । चपालेन
यूपकटकेन । “चपालो यूपकटकः” इत्यमरः । तेन तुलितं समीकृतमित्यर्थः । तुलयतेस्तत्करो-
तेर्ण्यन्तात्कर्मणि क्तः । तदङ्गुलीयकमूर्मिका यस्य तम् अङ्गुलीयकोपमानचपालमित्यर्थः । अङ्गुली-
यकमूर्मिका इत्यमरः । “जिह्वामूलागुलेश्छः” इति भावे छप्रत्ययः । उच्चकैरुन्नतं यूपं पशुवन्ध-
नदारविशेषो रूपक स्वरूप यस्य तं भुजम् अनीनमत् उन्नमितवती । नमेर्णौ चङि सन्वत्कार्यम् ।
अत्र सापेक्षत्वादुपमोत्प्रेक्षयोः सङ्करः ॥ ५२ ॥

इत्थमत्र विततक्रमे क्रतौ वीक्ष्य धर्ममथ धर्मजन्मना ।

अर्घदानमनु चोदितो वचः सभ्यमभ्यधित शन्तनोः सुतः ५३ ॥

इत्थमिति । इत्थमत्र क्रतौ विततक्रमे विस्तृतानुष्ठाने सति अथानन्तर धर्माजन्म यस्य
तेन धर्मजन्मना धर्मात्मजेन । “जन्माद्युत्तरपदो बहुव्रीहिव्यधिकरणे” इति वामनः । धर्मं वीक्ष्य
धर्मशास्त्रमनुस्मृत्येत्यर्थः । अर्घदानं पूजादानमनु । सदस्यपूजामुद्दिश्येत्यर्थः । “मृत्ये पूजाविधा-
वर्धः” इत्यमरः । चोदितः कस्मै देयमिदमिति पृष्ठः शन्तनोः सुतो भीष्मः सभ्यः सभाया साधु
“सभाया यः” इति यप्रत्ययः । वचो वाक्यमभ्यधित अभिहितवान् । दधातेर्लुङि तङि “स्था-
ध्योरिच्च” इति इत्वे, “ह्रस्वादङ्गात्” इति सकारलोपः । वृत्त्यनुप्रासः ॥ ५३ ॥

अथासर्गसमाप्तेः भीष्मवचःप्रपञ्चमेव सफलं दर्शयति-

आत्मनैव गुणदोषकोविदः किं न वेत्ति करणीयवस्तुषु ।

यत्तथापि न गुरुत्र पृच्छसि त्वं क्रमोऽयमिति तत्र कारणम् ५४

आत्मनेति । तत्रात्मनो बहुमानकरणात् प्रीतस्तत्रमवान् भीष्मो राजानं तावत् उत्सा-
हार्थमेकेनोपश्लोकयति । वेत्तीति विदो ज्ञाता । इगुपधलक्षणः कप्रत्ययः । कसो विद्यास्थानस्य
विदः कोविदः । गुणदोषयोः कोविदो विवेक्ता । करणीयवस्तुषु कर्तव्यार्थेषु आत्मनैव स्वय-

दैव परोपदेशानपेक्षयैवेत्यर्थः । प्रकृत्यादित्वात् तृतीया । किं न वेत्ति सर्वं जानासीत्यर्थः । तथापि त्वं ज्ञातापि गुरुन् पृच्छसीति न, किन्तु पृच्छस्येवेति । यत् । ज्ञानप्रसक्तं न पृच्छसीति वारणाय नञ्द्वयम् । तत्र गुर्वनुयोगे अयं क्रम इति न्यायः । सदाचारपरिपाटीत्येतदेव कारणं तच्च ज्ञानमित्यर्थः । अत्र कर्तव्यार्थप्रश्रयाज्ञानहेतुकत्ववारणेनापरहेतुकत्वे नियमनात्पूर्वोक्तलक्षणपरिसंख्यानम् ॥ ५४ ॥

एव राजानमुपश्लोक्य प्रश्रस्योत्तरमाह—

स्नातकं गुरुमभीष्टमृत्विजं संयुजा च सह मेदिनीपतिम् ।

अर्घभाज इति कीर्तयन्ति षट् ते च ते युगपदागताःसदः५५॥

स्नातकमिति । स्नातको गृहस्थविशेषस्तं गुरुं पित्रादिकं अभीष्टमिष्टवन्धुमृत्विजं याजकं संयुज्यत इति सयुक् सम्बन्धी जामाता तेन सह मेदिनीपतिं राजानं च तं च मेदिनीपतिं चेत्यर्थः । षट् षडेतां अर्घभाजः पूजार्हा इति । इतिशब्देनाभिहितत्वान्न कर्मणि द्वितीया । यथाह वामनः ‘ निपातेनाप्यभिहिते कर्मणि न कर्मणि विभक्तिः परिगणनस्य प्रायिकत्वात् ’ इति । कीर्तयन्ति कथयन्ति वृद्धा इति शेषः । न च ते दूरा इत्याह । ते च षडपि ते तव सदः समा युगपदागताः प्राप्ताः । अत्र स्नातकादीनां प्रकृतानामेवार्घभाक्त्वसाधर्म्यादौपम्यावगमात् तुल्ययोगिताभेदः ॥ ५५ ॥

शोभयन्ति परितः प्रतापिनो मन्त्रशक्तिविनिवारितापदः ।

त्वन्मुखं मुखभुवः स्वयंभुवो भूभुजश्च परलोकजिष्णवः ॥५६॥

शोभयन्तीति । किञ्च प्रतापायितुं शीलं येषां ते प्रतापिनः शत्रुतापकाः । ताच्छील्ये णिनिः । अन्यत्र तेजस्विनः । ‘ स प्रतापः प्रभावश्च यत्तेजः कोशदण्डजम् ’ इत्यमरः । “ अत इनिठनौ ” इति इनि प्रत्ययः । मन्त्रशक्त्या वेदमहिम्ना अन्यत्र विचारसामर्थ्येन विनिवारिताः आपदो दैवमानुषविपत्तयो यैस्ते । ‘ वेदवादे गुप्तमन्त्रे मन्त्रः ’ इत्यमरः । परलोकस्य लोकान्तस्य शत्रुजनस्य च जिष्णवो जयशीलाः । स्वयंभुवो ब्रह्मणो मुखभुवो मुखजाता ब्राह्मणा । ‘ ब्राह्मणोऽस्य मुखमासीत् ’ इति श्रुतेः । भूभुजो राजानश्च । त्वन्मुखं तव क्रतुं परितः शोभयन्ति परिष्कुर्वन्ति सर्वेऽप्यागत्य वसन्तीत्यर्थः । अत्र राज्ञा ब्राह्मणानां च प्रकृतानामेव प्रतापादिसाधर्म्येणोपमानात्तुल्ययोगिताभेदः साधर्म्यं च श्लेषनिबन्धनमिति सङ्करः ॥ ५६ ॥

आभजन्ति गुणिनः पृथक्पृथक्पार्थ सत्कृतिमकृत्रिमाममी ।

एक एव गुणवत्तमोऽथ वा पूज्य इत्ययमपीष्यते विधिः ॥५७॥

आभजन्तीति । हे पार्थ पृथापुत्र । “ तस्येदम् ” इत्यण् । सामान्यस्य विशेषपर्यवसाननियमादपत्यर्थलामः । अन्यथा “ स्त्रीभ्यो ढक् ” इति ढक् स्यात् । गुणिनो गुणाढ्या अमी पूर्वश्लोकद्वयोक्ताः स्नातकादयः पृथक् पृथक् प्रत्येकमकृत्रिमामकपटा सत्कृति सत्कारम् आभजन्ति

अर्हन्ति । सममेपां प्रत्येक पूजा कार्येत्यर्थः । अथ स्वामिमत् पक्षान्तरमाह । अथे-
अथ वा गुणवत्तमोऽतिगुणवानेक एव पूज्य इत्ययमपि विधिः शास्त्रमनुष्ठानं वेप्यते । वृद्धेः
शेषः । अत्र स्नातकादीनां पूज्यत्वे गुणो विशेषगत्या हेतुरिति काव्यलिङ्गभेदः । तदपेक्ष-
मुणवत्तमत्वमेकस्यैवपूज्यत्वे तथैव हेतुरिति काव्यलिङ्गान्तरमिति सजातीयसङ्करः ॥ ५७ ॥

अथ कस्तथा सर्वोत्तरं पुमानस्तीत्याकाक्षायां कोऽन्यो हरिं विनेत्याह-

अत्र चैष सकलेऽपि भाति मां प्रत्यशेषगुणबन्धुरर्हति ।

भूमिदेवनरदेवसङ्गमे पूर्वदेवरिपुरर्हणां हरिः ॥ ५८ ॥

अत्रेति । अत्रास्मिन् कालेऽपि भूमिदेवा ब्राह्मणा नरदेवा राजानस्तेषां सङ्गमे ब्राह्मणक्ष-
त्रियसमवाये इत्यर्थः । अशेषगुणानां बन्धुः मुहूर्त्तसर्वगुणाढ्य इत्यर्थः । असाधारणगुणानाह ।
पूर्वेति । पूर्वदेवाः सुरद्विपस्तेषां रिपुर्हन्ता एषः हरिः कृष्णः अर्हणा पूजाम् अर्हति प्रानोतीति
मामधिकृत्य भाति मम प्रतिमातीत्यर्थः । अन्ये तु नार्हतीत्यपि सिद्धमिति भावः । अत्र तत्रा-
न्येषु च प्रसक्ताया पूजाया हरावेव नियमात्परिसख्यालङ्कारः । ' एकस्य वस्तुन प्राप्तायनेकत्रै-
कदा यदा । एकत्र नियमः सा हि परिसख्या निगद्यते ' इति लक्षणात् ॥ २८ ॥

ननु तस्मिन् ब्राह्मणक्षत्रियसमूहे कथमस्यैव पूज्यत्वमित्याशङ्क्य सर्वोत्तमत्वादित्याश-
येनासर्गसमाप्तेरेन स्तौति-

मर्त्यमात्रसवदीधरद्भवान्मैनमानमितदैत्यदानवम् ।

अंश एष जनतातिवर्तिनो वेधसः प्रतिजनं कृतस्थितेः ॥ ५९ ॥

मर्त्येत्यादि । आनमिताः प्रहीकृताः दैत्याः दितिसुताः दानवाः दनुजताश्च येन तमेन
हरिं भवान् मर्त्यमात्रं मनुष्यमात्रं नाऽऽदीधरत् न जानीयात् । " शेषे प्रथमः " इति प्रथमपु-
रुषः । कुतः । एषः कृष्णो जनतातिवर्तिनः सर्वलोकातीतस्य प्रतिजनं कृतस्थितेश्च सर्वभूतान्त-
र्यामिण इत्यर्थः । वेधसः परमात्मनोऽंशः कला । अतो न मर्त्यमात्रमित्यर्थः । अत एव
वाक्यहेतुकं काव्यलिङ्गम् ॥ ५९ ॥

पुनरप्यमानुपपत्त्येव व्यनक्ति-

ध्ययमकमपथे स्थितं धियः स्तुत्यमुत्तममतीतवाक्पथम् ।

आमनन्ति यमुपास्यमादसद्दूरवर्तिनमतीव योगिनः ॥ ६० ॥

ध्येयमिति । योगिनो नारदादयः एकमद्वितीयम् उत्तमं सर्वोत्तमं यमेन ध्येयं ध्यातव्यम् ।
एकार्थगोचरात्मधारणं ध्यानं तदर्थमित्यर्थः । तथापि विद्यो ज्ञानस्यापथेऽमार्गे स्थितं तदगोचर-
मित्यर्थः । " पथो विभाषा " इति समासान्तः "अपथं नपुंसकम्" इति नपुंसकम् । आमनन्ति
कथयन्ति । " पात्रा " इत्यादिना आघातोर्भेदादेशः । स्तुत्यं स्तोतुमर्हं तथापि अतीतो
वाक्पथो येन तम् अवाङ्मनसगोचरमित्यर्थः ' यतो वाचो निवर्त्तन्ते अप्राप्य मनसा सह ' इति

श्रुतेः । आमनन्ति । आदरादास्थया उपास्य सेव्यम् । तथापि अतीवात्यन्तम् । अतीवेति निपातस-
मुदायोऽत्यन्तार्थेऽव्ययम् । दूर्वार्तिनम् आमनन्ति । यमेनमचिन्त्यरूपमामनन्ति तमेन मर्त्यमात्रं
मावदीधरदिनि पूर्वोणान्वयः । अवाङ्मनसगोचरत्वदूर्वार्तित्वाना ध्येयत्वस्तुत्यवोपास्यत्वैः सह
विरोधस्य हरेरचिन्त्यमहिमत्वेन समाधानाद्विरोधाभासोऽलङ्कारः ॥ ६० ॥

ननु हरिहरहिरण्यगर्भास्त्रयो देवाः सर्वोत्तरमहिमानः सन्त्येन न जानीम इत्यत आह—

पद्मभूरिति सृजन्नगद्रजः सत्त्वमच्युत इति स्थितिं नयन् ।

संहरन्हर इति श्रितस्तमस्त्रैधर्मेष भजति त्रिभिर्गुणैः ॥ ६१ ॥

पद्मभूरिति । एष हरिः रजः रजोगुणं श्रितः जगत् सृजन् पद्मभूर्ब्रह्मेति । सत्त्व सत्त्व-
गुण श्रितः जगत् स्थितिं नयन् स्थापयन् अच्युतो विष्णुरिति । तमस्तमोगुण श्रितः जगत् स-
हरन् हर इति त्रिभिर्गुणैः सत्त्वरजस्तमोभिर्त्रैधं त्रैविध्यं भजति । “ द्वित्र्योश्च धमुञ् ” इति
विधार्थे धमुञ्प्रत्ययः । अस्यैव गुणाभिन्नास्तास्तिष्ठोऽपि मूर्तयः इत्ययमेव सर्वोपास्य इति
भावः । अत्र सत्त्वादिगुणयोगस्य सृष्ट्यादिगुणयोगस्य च विशेषणगत्या त्रैविध्यहेतुत्वात् पदार्थ-
हेतुक काव्यलिङ्गम् ॥ ६१ ॥

तर्हि कीदृशमस्य स्वरूपं कुतो वा मानुषविग्रह इत्यपेक्षायामुभय निरूपयन्नाह—

सर्ववेदिनमनादिमास्थितं देहिनामनुजिष्टक्षया वपुः ।

क्लेशकर्मफलभोगवार्जितं पुंविशेषममुमीश्वरं विदुः ॥ ६२ ॥

सर्वेति । अमुं कृष्णं सर्ववेदिनं सर्वज्ञमित्यर्थः । अत एवानादिमादिरहितम् अनादिनिघन-
मित्यर्थः । तथापि देहिना प्राणिनाम् अनुजिष्टक्षया अनुग्रहीतुमिच्छया । भूभारावतरणार्थमित्यर्थः ।
ग्रहे सन्नतात् त्रियाम् “अप्रत्ययात्” इति अप्रत्यये टाप् । वपुरास्थित मानुषविग्रहमास्थित
कर्मरन्ध्रशरीरभाजमित्यर्थः । अत एव क्लेशकर्मफलभोगवार्जितम् । क्लेशाः पञ्च क्लेशाः अवि-
द्यास्मितारागद्वेषाभिनिवेशाख्याः । कर्माणि पुण्यपापानि तेषां फले सुखदुःखे तयोर्मोहोऽनुभव-
स्तेन क्लेशैश्च वार्जितं तैरसस्पृष्टमित्यर्थः । ईश्वरम् ईश्वरशब्दितम् पुविशेषं क्षेत्रज्ञविलक्षणं पुरुषविशेषं
परमपुरुषं वा विदुः विदन्ति सन्त इति शेषः । “विदो लटो वा” इति शेरुसादेशः । अत्राकर्मा-
रब्धत्वान्नित्यज्ञानात्वादिविरोधसमर्थनाद्विरोधाभासोऽलङ्कारः । तेषामेव गुणानां विशेषणगत्या पुवि-
शेषहेतुत्वात्काव्यलिङ्गमिति सङ्करः ॥ ६२ ॥

एव हरेः स्वरूपं निरूप्य तदुपासनात्फलं युग्मेनाह—

भक्तिमन्त इह भक्तवत्सले सन्ततस्मरणीणकल्मषाः ।

यान्ति निर्वहणमस्य संसृतिक्लेशनाटकविडम्बनाविधेः ॥ ६३ ॥

भक्तिमन्त इति । भक्तवत्सले भक्तप्रिये इहास्मिन् हरौ भक्तिमन्तोऽनुरागवन्तो जनाः ।
पूज्येषु अनुरागो भक्तिः । सन्तत सतत तत्स्मरणेन निरन्तरध्यानेन रीणकल्मषाः क्षीणपापाः

सन्तः । 'रीड् क्षये' "ह्यादिभ्यः" इति निष्ठानत्वम् । अस्य अनुभूयमानस्य कृष्णस्य ससृति
ससारस्तस्य क्लेशः दुःखं तदेव नाकमिति रूपकम् । तस्य विडम्बनामिनयस्तस्य निर्वहणं
समार्तिं यान्ति । मुच्यते इत्यर्थः । 'तमेव विद्वानमृत इह भवति' इति श्रुतेरिति भावः ॥६३॥

ग्राम्यभावमपहातुमिच्छवो योगमार्गपतितेन चेतसा ।

दुर्गमेकमपुनर्निवृत्तये य विशन्ति वशिनं मुमुक्षवः ॥६४॥

ग्राम्येति । ग्रामे भवाः ग्राम्याः प्राकृता मूढा इति यावत् । "ग्रामाद्यखनौ" इति यप-
त्ययः । तेषां भावस्तम् अपहातुं मोक्षमिच्छवः मुमुक्षवो मोक्षार्थिनः अपुनर्निवृत्तयेऽपुनरावृत्तये
पुनरावृत्त्यभावाय मोक्षाय इत्यर्थः । दुःखेन गम्यत इति दुर्गं दुष्प्रापम् एकमेवाद्वितीयं वशिनं स्व-
तन्त्रं यः हरिं योगमार्गनिपतितेन ध्यानमागमिष्टेन । योगः सन्नहनोपायध्यानसङ्गतियुक्तिः
इत्यमरः । चेतसा विशन्ति । ध्यायन्तीत्यर्थः । यः विशन्ति इह भक्तिमन्त इति पूर्वोक्तान्वयः ॥६४॥

अथ भक्त्युद्रेकात्मस्फुरति-

आदितामजननाय देहिनामन्ततां च दधतेऽनपायिने ।

बिभ्रते भुवमधः सदाथ च ब्रह्मणोऽप्युपरि तिष्ठते नमः ॥६५॥

आदितामिति । देहिना प्राणिनाम् आदिता कारणता अन्तोऽन्तकरो नाशहेतुः । "तत्क-
रोति" इति ण्यन्तादन्तयते । पचाद्यच् । तस्य भावस्तत्तामन्ततां च दधते । 'यतो वा इमानि
भूतानि जायन्ते' इत्यादिश्रुतेः । स्वयमजननाय जन्मरहिताय अपायोऽस्यास्तीत्यपायी स न
मवतीत्यनपायी तस्मै अनपायिने नाशरहिताय च कालतोऽपरिच्छिन्नायेत्यर्थः । देशतोऽपि
तथेत्याह । सदाऽथ पाताले भुवः बिभ्रते कूर्मरूपेण दधते अथ च तथैव ब्रह्मणो लोकस्या-
प्युपरि तिष्ठते सर्वव्यापिने इत्यर्थः । तस्मै हरये इति शेषः । नमः नमस्कारः । 'नमः स्व-
स्ति' इत्यादिना चतुर्थी । अत्र हरेरनादिनिघनत्वेन तद्वतः पुरुषान्तरादाधिक्यवर्णेनाद्वैत्य-
वेकालङ्कारः ॥ ६५ ॥

कवलं दधति कर्तृवाचिनः प्रत्ययानिह न जातु कर्मणि ।

धातवः सृजतिसंहशास्तयः स्तौतिरत्र विपरीतकारकः ॥ ६६ ॥

केवलमिति । सृजतिश्च सहा च शास्तिश्च सृजतिसंहशास्तयः । 'सृज विसर्गे' 'दृज्
हरणे' सम्पूर्वोऽयम् 'शासु अनुशिष्टौ' इत्येते त्रय इत्यर्थः । "इकस्तिपौ धातुनिर्देशः" इति वचना-
देव निर्देशः । धातवो "भूवादयो धातवः" इत्युक्तलक्षणाः शब्दविशेषाः । इहास्मिन् भगवति-
विषये केवलमनन्ययोगव्यवच्छिन्नं यथा तथा कर्तृवाचिनः कर्तृकारकवाचकान् दधति । तदन्ता
एव भवन्तीत्यर्थः । जातु कदाचित्कर्मणि प्रत्ययान् कर्मार्थविहितान् यागादीन् न दधति न तदन्ता
भवन्तीत्यर्थः । सर्वकर्तृत्वान्नियन्तृत्वाच्च सृजति स्त्रिया सहसति सहर्ता शास्तीति शासितेत्यादिभिः

कर्तृत्वेन निर्दिश्यते न कदाचित्सृज्यते साहियते शिष्यते इत्यादिभिः कर्मत्वेन । अनादिनिघन-
त्वादनिघ्नत्वाच्चेति भावः । किञ्च अत्र भगवति स्तौतिः ' ष्टुञ् स्तुतौ ' इति धातुः । विपरीतं
कारक यस्य स विपरीतकारकं स्तूयते स्तुत्य इत्यादिकर्मप्रत्ययान्त एव नतु कदाचित् स्तौति
स्तोता इत्यादिकर्तृप्रत्ययान्तः । सकललोकस्तुत्यस्य तस्य स्तुत्यन्तराभावादित्यर्थः । अत्र
शब्दानां कर्मकर्तृप्रत्ययविविधनिषेधद्वारा विभक्त्यन्तरेण सर्वकर्तृत्वसर्वोपास्यत्वादिसूक्ष्मार्थबोधपर-
त्वात्सौक्ष्म्याख्यो गुणः । ' अन्तः सकलरूपत्वं शब्दानां सौक्ष्म्यमुच्यते ' इति लक्षणात् ।
अत्र भगवतः सृष्ट्यादिकर्तृकर्मत्वोभयप्राप्तावेकत्रैकनियमात्परिसंख्या । तत्र जातु कर्मणीति
शब्दादेव कर्मत्वनिषेधादितरनिवृत्तिः स्तौतिशब्दात् स्तुतौ कर्तृत्वनिवृत्तिरर्थीति भेदद्वयससर्गः ।
अनया च भगवतः पुराणान्तराधिक्यप्रतीतेर्व्यतिरेकश्च प्रतीयते इत्यलङ्कारेणालङ्कारवृत्तिः ॥ ९६ ॥

पूर्वमेष किल सृष्टवानपस्तासु वीर्यमनिवार्यमादधौ ।

तच्च कारणमभूद्धिरण्मयं ब्रह्मणोऽसृजदसाविदजगत् ॥६७॥

पूर्वमिति । एष हरिः पूर्वं प्रथममपः सृष्टवान् । किलेत्यैतिह्ये । तास्वप्नु अनिवार्यं
वीर्यं रेतः । ' शुक्र तेजोरेतसी च बीजवीर्येन्द्रियाणि च ' इत्यमरः । आदधावाहितवान् तद्वीर्यं
तु हिरण्यस्य स्वर्णस्य विकारः हिरण्मयम् । " दाण्डिनायन " इत्यादिना निपातः । ब्रह्मणश्चतु-
र्मुखस्य कारणमभूत् । ब्रह्माण्डं जातमित्यर्थः । असौ तदुत्पन्नो ब्रह्मा ब्रह्माण्डमिदं जगदसृजत् ।
सर्वस्यापि प्रपञ्चस्यायमेवमूलकारणमिति भावः । अत्र मनुः । ' अप एव ससर्जर्जदौ तासु
बीजमवासृजत् । तदण्डमभवद्द्वैमं सहस्रांशुसमप्रभम् । तस्मिञ्ज्ञे स्वयं ब्रह्मा सर्वलोकपिता-
महः ' इति । अत्र वीर्यमनिवार्यमिति वृत्त्यनुप्रासः ॥ ६७ ॥

अथैनं त्रिभिर्विशिनष्टि-

मत्कुणाविव पुरा परिप्लवौ सिन्धुनाथशयने निषेदुषः ।

गच्छतः स्म मधुकैटभौ विभोर्यस्य नैद्रसुखविघ्नतां क्षणम् ॥६८॥

मत्कुणाविवेत्यादिना । पुरा पूर्वं परिप्लवौ चञ्चलौ सुहृदितस्ततश्चलन्तावित्यर्थः ।
' चञ्चल चपल तूर्णं परिप्लवपरिप्लवे ' इत्यमरः । मधुकैटभावसुरविशेषौ मत्कुणौ सुप्तासृक्पाथिनौ-
मलोद्भवौ कीटविशेषौ ताविवेत्युपमा । सिन्धुनाथः सारिपति स एव शयनं तत्र निषेदुषो
निषण्णस्य समुद्रशायिन इत्यर्थः । " माषायां सदवसश्रुवः " इति लिटः कसुरादेशः । विभोः
प्रभोः यस्य हरेः क्षणं निद्रायास्सम्बन्धिनः आगतं वा नैद्रं यत्सुखं तस्य विघ्नतां विघातुं कर्तुं
गच्छतः स्म गतौ । तादृशात्रपि महासुरौ मत्कुणाविव क्षणमात्रेण प्रनष्टाविति भगवतः प्रमाद-
तिशयोक्तिः । एषां त्रयाणां पूर्वोक्तान्वयः ॥ ६८ ॥

श्रौतमार्गसुखगानकोविदब्रह्मषट्चरणगर्भमुज्ज्वलम् ।

श्रीमुखेन्दुसविधेऽपि शोभते यस्य नाभिसरसीसरोरुहम् ॥६९॥

श्रीतीति । श्रौतमार्गस्य सुखं सुखकरं यद्दानं तस्य कोविदोऽभिज्ञः । कोविदः व्याख्यातः । च चासौ व्रता च स एव पट्चरणः स गर्भे यस्य तन् लज्जलं निर्मलं यस्य हरेर्नाभिरेव सरसी सरः कामारः । 'कासारः सरसीसरः' इत्यमरः । तस्यां सरोरुहं पत्रं श्रियो मुखमिवेन्दुस्तस्य सन्निवौ तमीपेऽपि शोभत इति विरोधः । स च मुखस्येन्दुत्वरूपणाय च इत्यनयोऽङ्गाङ्गिभावेन सकरः ॥ ६९ ॥

सत्यवृत्तमपि मायिनं जगद्बृद्धमप्युचितनिद्रमर्भकम् ।

जन्म बिभ्रतमजं नवं बुधा यं पुराणपुरुषं प्रचक्षते ॥ ७० ॥

सत्येति । यः हरिः सत्यवृत्तम् अकपटचरितम् अपि मायिनं मायाविनं कपटवन्तमिति विरोधः । माया नाम शक्तिः तद्वन्तमित्यविरोधः । ग्रीहादित्वादिनिप्रत्ययः । जगद्बृद्धं सर्वलोक-पितामहत्वात् स्थविरमपि । 'प्रवयाः स्थविरो बृद्धः' इत्यमरः । उचितनिद्रं परिचितयोग-निद्रम् अर्भकं डिम्भम् । वटस्य पत्रस्य पुटे शयानं बालं मुकुन्दं मननां स्मरामि 'इत्यागमव-चनादिति भावः । 'पोतः पाकोऽर्भको डिम्भः' इत्यमरः । न जायत इत्यजो जन्मरिति । "अन्येभ्योऽपि दृश्यते" इति जनेर्दप्रत्ययः । तमपि जन्म बिभ्रतम् । कामरगात् कृष्णादिजन्म-भाजमित्यर्थः । नत्र रमणीयत्वाद्भिनयं तथापि पुराणं प्राचीनमनार्दि च पुरा प्रचक्षते बुधाः । इति वाक्यं सर्वत्र नम्रव्यने । नर्वेऽपि विरोधां हरेरचिन्त्यमहिमत्वेनामान्या इति विरोधाभा-सचतुष्टयसत्तृष्टिः ॥ ७० ॥

अथ षोडशभिरवतारान् वर्णयिष्यन् वराहावतारं तावदेकेनाह-

स्कन्धधूननविसारिकेसरक्षितसागरमहाप्लुवासयम् ।

उद्धृतामिव मुहूर्तमैक्षत स्थूलनासिकवपुर्वसुन्धराम् ॥ ७१ ॥

स्कन्धेति । स्थूलनासिकवपुर्वराहमूर्तिरयं हरिः स्कन्धस्य कन्धरायाः धूननेन कम्पनेन विसारिमिरसापिभिः केसरैः सटाभिः क्षितोऽवकीर्णः सागरस्य महाह्रतो महाप्लवः यस्यास्ता जला-पसारेण प्रकाशितामित्यर्थः । वसुन्धरा भुवः मुहूर्तं क्षणमात्रम् । 'मुहूर्तमल्पकालेऽपि' इति शब्दा-र्णवे । उद्धृतान् अनावृतत्वात्सागरादुत्क्षिप्तानिव ऐक्षतं प्रेक्षितवान् इत्युत्प्रेक्षा । ईक्षतेर्लुङि "वाडजादीनाम्" इत्याट् "आट्श्च" इति वृद्धिः ॥ ७१ ॥

द्राम्या वृत्तिहावतारमाह-

दिव्यकेसरिवपुः सुरद्विषो नैव लब्धशममायुधैरपि ।

दुर्निवाररणकण्डुकोमलैर्वक्ष एष निरदारयन्नखैः ॥ ७२ ॥

दिव्येति । दिव्यकेसरिवपुर्दिव्यसिंहमूर्तिः । हरेरायुधैर्वज्रादिभिरपि नैव लब्धशमम-प्राप्तशान्तिं दुर्निवारं दुर्जया रणरुण्ड्यस्य तत् रणव्यसनीत्यर्थः । "गोत्रियोत्पसन्नस्य" ।

इति ह्रस्वः । सुरद्विषो हिरण्यकशिपोर्वक्षः कोमलैर्नखैः निरुदास्यत् अभिनत् । वज्राद्यभेद्यस्य कोमलनखविदार्यत्व मगवत्प्रभावादिति विरोधाभासोऽलङ्कारः ॥ ७२ ॥

वारिधेरिव कराग्रवीचिभिर्दिङ्मतङ्गजक्षुखान्यभिघ्नतः ।

यस्य चारुनखशुक्तयः स्फुरन्मौक्तिकप्रकरगर्भतां दधुः ॥ ७३ ॥

वारिधेरिति । कराग्राणि वीचय इवेत्युपमितसमासः । वारिधेरिवेति लिङ्गात् । तामिः कराग्रवीचिभिर्दिङ्गन्तवितताभिरिति भावः । अत एव दिङ्मतङ्गजानां मुखान्यभिघ्नतो रोपा-
तिरेकात्प्रहरतो यस्य सिंहमूर्तेर्हरेर्वारिधेरिव चारुनखाः । शुक्तय इव । पूर्ववदुपमितसमासः ।
स्फुरन्मौक्तिकप्रकरो दिङ्गजकुम्भसम्भूतमुक्तावातो गर्भेऽन्तरगतो यासा तासा भावस्तत्ता ता
दधु । एष निरुदास्यदिति पूर्वोणान्वयः । एतेन नरहृदयोऽस्य महासुरेऽपि न पर्याप्तमिति
व्यज्यत इति वस्तुना वस्तुध्वनिः । उपमालङ्कारः ॥ ७३ ॥

अथ चतुर्भिर्वामनावतारमाह-

दीप्तिनिर्जितविरोचनादयं गां विरोचनसुतादभीप्सतः ।

आत्मभूरवरजाखिलप्रजः स्वर्पतेस्वरजत्वमाययौ ॥ ७४ ॥

दीप्तित्यादि । आत्मना भवतीति आत्मभूः स्वयम्भुरपि । अवरजाश्चरमजा आखिलाः
प्रजा जना यस्य सोऽपि सर्वज्येष्ठोऽपीत्यर्थः । अयं हरिर् दीप्तिनिर्जितविरोचनात् ज्योतिर्विजि-
तमार्तण्डात् । विरोचनं प्रहादपुत्रः । 'विरोचनोऽर्के दहने चन्द्रे प्रहादनन्दने' इत्युभयत्रापि
विश्वः । तस्य सुताद्वेल्गांस्त्वम् अभीप्सतः । प्राप्नुमिच्छतोऽभ्याहर्तुमिच्छतः । सन्नन्तादामोतेर्लटः
शत्रादेशः । स्वर्पतेस्वरजत्वमिन्द्रानुजत्वययौ । बलिध्वसनार्थमिति शेषः । लोकान्नुग्रहार्थिनः
किञ्च कुर्वन्तीति भावः । अत्राजत्वावरजत्वसामानाधिकरण्यविरोधो मगवत्प्रभावादामासीकृत
इति विरोधाभासोऽलङ्कारः ॥ ७४ ॥

किं क्रमिष्यति किलैष वामनो यावदित्यमहसन्न दानवाः ।

तावदस्य न ममौ नभस्तले लङ्घितार्कशशिमण्डलक्रमः ॥ ७५ ॥

किमिति । एष वामनः खर्वः । 'खर्वो ह्रस्वश्च वामनः' इत्यमरः । किं क्रमिष्यति इत्यम्
अनेन प्रकारेण दानवा यावन्नाहसन् तावत् ततः प्रागेव लङ्घिते अतिक्रान्ते अर्कशशिमण्डले
येन सोऽस्य हरेः क्रमः पादविक्षेपो नभस्तले न ममौ न परिमाण गतवान् यथा न माति तथा ववृधे
इत्यर्थः । अत्राधारात्नभस्तलादाधेयस्य क्रमस्याधिक्यकथनादविकालङ्कारभेदः । 'आश्रयाश्रयि-
गोराविक्रयमधिकम्' इति लक्षणात् ॥ ७५ ॥

गच्छतापि गगनाग्रमुच्चैर्कैर्यस्य भूधरगरीयसाङ्घिणा ।

क्रान्तकन्धर इवाबलो बलिः स्वर्गभर्तुरगमत्सुबन्धताम् ॥ ७६ ॥

गच्छतेति । गगनाग्र मग्नोपरिभाग गच्छतापीति विरोधः । भूधरवद्गरीयसेत्यु-
यस्य वामनस्योच्चकैस्त्वतेनाग्निणा क्रान्तकन्धरोऽवष्टब्धकण्ठ इवावलो दुर्वलो वलिवङ्गे-
स्वर्गभर्तुरिन्द्रस्य सुखेन वध्यते इति सुबन्धः । “ईपद्भुःस्सुपु” इत्यादिना खलप्रत्यय । तत्तामग-
गुरुद्रव्यावष्टब्धकण्ठो हि सुखेन वध्यते इति भावः “न लोका” इत्यादिना कृद्योगलक्षणाया प-
षष्ठ्या निषेधात्स्वर्गभर्तुरिति शेषे पठ्यते । अत्र क्रान्तकन्धर इवेत्युत्प्रेक्षाया भूधरगरीयसेत्युपमा
सापेक्षत्वात्सङ्करः । विरोधेन त्वनपेक्षिता ससृष्टिः ॥ ७६ ॥

क्रामतोऽस्य ददृशुर्दिवौकसो दूरभूरुमलिनीलमायतम् ।
व्योम्नि दिव्यसरिदम्बुपद्धतिस्पर्द्धयेव यमुनौघमुत्थितम् ॥ ७७ ॥

क्रामत इति । क्रामतः पाद विक्षिपतोऽस्य सम्बन्धिन दूरमायत अलिनीलम् शृङ्गस्याप-
ऊरु सक्थि दिवौकसो देवा व्योम्नि दिव्यसरितो मन्दाकिन्या अम्बुपद्धत्या जलप्रवाहेण स्पर्द्धया
उत्थितमूर्च्छतः प्रवृत्त यमुनौवं यमुनाप्रवाहमिव ददृशुरित्युत्प्रेक्षेयमुपमा सङ्कीर्णा ॥ ७७ ॥

अवतारान्तरमाह-

यस्य किञ्चिदपकर्तुमक्षमः कायनिग्रहगृहीतविग्रहः ।
कान्तवक्रसदृशाकृतिं कृती राहुरिन्दुमधुनापि बाधते ॥ ७८ ॥

यस्येति । कायनिग्रहेणामृतविभागकाले देहच्छेदेन गृहीतविग्रहो बद्धवैरः कृती कुशलो
राहुर्यस्य हरेः किञ्चिदपकर्तुमक्षमः सन् कान्त रम्य यद्वक्त्रं हरिमुख तेन सदृशी आकृतिर्यस्य
तं तत्सुहृदमित्यर्थः । इन्दुम् अधुनापि बाधते पीडयति उपराममिषणेति भावः । अत्र साक्षात्
प्रतिपक्षहरिनिग्रहाशक्त्या राहोस्तदीयेन्दुनिग्रहोक्त्या प्रत्यनीकालङ्कारः । तथा च सूत्रम् ।
‘प्रतिपक्षप्रतीकाराशक्तौ तदीयतिस्कारः प्रत्यनीकम्’ इति ॥ ७८ ॥

दत्तात्रेयावतारमाह-

सम्प्रदायविगमादुपेयुषीरेष नाशमविनाशिविग्रहः ।
स्मृतुमप्रतिहतस्मृतिः श्रुतीर्दत्तइत्यभवदत्रिगोत्रजः ॥ ७९ ॥

सम्प्रदायेति । अविनाशिविग्रहोऽनपायस्वरूपः अत एव अप्रतिहता स्मृतिः स्मरणशक्ति-
र्यस्य स एष हारः सम्प्रदाय उपदेशपरम्परा तस्य विगमादपायान्नाशं कालदोषाध्ययनविच्छेदमुपे-
युषीः प्राप्ताः । “उगितश्च” इति ङीप् । श्रुतीर्वेदान् । ‘श्रुतिः स्त्री वेद आम्नायः’ इत्यमरः ।
स्मर्तुं श्रुतिसम्प्रदायं प्रवर्तयितुमित्यर्थः । दत्त इति विख्यात इति शेषः । अत्रिगोत्रे जातोऽत्रि-
गोत्रजोऽभवत् । दत्तात्रेयोऽभूदित्यर्थः । अत्रानपायित्वस्मृत्यप्रतिघातयोर्विशेषणमन्या श्रुति-
स्मृतिहेतुत्वोक्त्या काव्यलिङ्गम् ॥ ७९ ॥

परशुरामावतारमाह—

रेणुकातनयतामुपागतः शातितप्रचुरपत्रसंहतिः ।

लूनभूरिभुजशाखमुज्जिताच्छायमर्जुनवनं व्यधादयम् ॥ ८० ॥

रेणुकोति । अयं हरिः रेणुकातनयतां परशुरामत्वमुपागतः सन् । अर्जुनः कार्तवीर्यो-
र्जुनः । ‘अर्जुनं ककुभं पार्थं कार्तवीर्यमयूरयोः’ इत्यनेकार्थेऽपि रेणुकेयविरोधित्वान्निश्चयः ।
तदुक्तं हरिणा । ‘नयोगो विप्रयोगश्च साहचर्यं विरोधिता । अर्थः प्रकरणं लिङ्गं शब्दस्थान्यस्य
सन्निधिः । सामर्थ्यमौचित्यं देशः कालो व्यक्तिः स्वरादयः । शब्दार्थस्थानवच्छेदे विशेषसृष्टि-
हेतवः’ ॥ इति । स एव वनं तत् शातिता छिन्ना प्रचुरा प्रभूता पत्रसंहतिर्वाहनसमूहः पर्णसं-
घातश्च यस्य तत् । ‘पत्रं स्याद्वाहने पर्णे’ इति विश्वः । लूनाश्छिन्ना भूरयः प्रचुरा भुजा एव
शाखा यस्य तत् उज्जिता छाया कान्तिरनातपश्च यस्य तत्तथा व्यधात् विहितवान् । दधाते-
र्दृष्टिं “गातिस्था” इत्यादिना सिचो लृक् । ‘छाया सूर्यप्रिया कान्तिः प्रतिबिम्बमनातपः’
इत्यमरः । अत्र समस्तवस्तुविषयं सावयवं रूपकं व्यक्तं तच्च छायेति पत्रेति च श्लेषप्रतिभोत्था-
पिताभेदातिशयोक्त्यानुप्राणितमिति सङ्गरः ॥ ८० ॥

रामावतारमाह—

एष दाशरथिभूयमेत्य च ध्वंसितोद्धतदशाननामपि ।

राक्षसीमकृत रक्षितप्रजस्तेजसाधिकविभीषणां पुरीम् ॥ ८१ ॥

एष इति । किञ्चेति चार्थः । रक्षितप्रजः एष हरिर्दशरथस्यापत्यं पुमान् दाशरथी राम-
व्यत इज् । तस्य भावः दाशरथिभूय रामत्वम् । “भुवो भावे” इति क्यप् । एष प्राप्य ।
ध्वंसितो हत उद्धतो दृप्तो दशाननो रावणो यस्यां तामपि राक्षसीं रक्षस्त्वन्विनीं पुरीं लङ्कां
तेजसा स्ववीर्येण अधिकविभीषणामत्यन्तभीषणाम् अकृतेति विरोधः । भयहेतोरुद्धतस्य रावणस्य
ध्वंसनात् अधिको महान् विभीषणो रावणानुजो यस्यां तामित्यविरोधः । अत एव विरोधा-
भासोऽलङ्कारः ॥ ८१ ॥

अथ पञ्चभिः प्रस्तुतं कृष्णावतारमाह—

निष्प्रहन्तुममरेशविद्विषामर्थितः स्वयमथ स्वयम्भुवा ।

सम्प्रति श्रयति सूनुनामयं कश्यपस्य वसुदेवरूपिणः ॥ ८२ ॥

निष्प्रहन्तुमिति । अथ रामावतारानन्तरम् अयं हरिः अमरेशविद्विषां निष्प्रहन्तुं चैद्या-
द्रीन् इन्द्रशत्रून् हन्तुमित्यर्थः । “जातिनिग्रहण” इत्यादिना कम्मणि पठ्यते । स्वयम्भुवा व्रजणा
स्वयमात्मनैवार्थितः प्रार्थितः सन् सम्प्रतीदानीं वसुदेवरूपिणो वसुदेवमूर्तधरस्य कश्यपस्य पुत्रतां
श्रयति व्रजति कृष्णरूपेणेति भावः । अत्र स्वयम्भूप्रार्थनायां विशेषणमत्या वसुदेवपुत्रताप्राप्तिहे-
तुत्वात्पदार्थहेतुकङ्काव्यलिङ्गम् ॥ ८२ ॥

तात नोदधिविलोडनं प्रति त्वद्विनाथ वयमुत्सहामहे ॥

यः सुरैरिति सुरौघवल्लभो बल्लवैश्च जगदे जगत्पतिः ॥ ८३ ॥

तातेति । सुरौघवल्लभः सुरमणप्रियः जगत्पतियौ हरिः सुरैर्देवैर्वैर्ह्यैर्गोपैश्च हे तात जन-
नेति छेदे उदधिविलोडनं समुद्रमथनं प्रति नो इति छेदे दधिविलोडनं दधिमन्थनं च प्रति त्वद्विना-
थां विहायेत्यर्थः । “पृथग्विना” इत्यादिना विकल्पात्पञ्चमी । अथ वयं न नो वोत्सहामहे न
क्षमामहे इति जगदे गदितम् । अत्र हरिवर्णनाद्भत्वेन सुराणां बल्लवानां च प्रकृतानामेव
नोदधिशब्दमूलाभेदाध्यवसायलब्धवद्वयुदधिविलोडनक्षमत्वकर्मसाम्याद्भूम्यौपम्यत्वात्तुल्ययोगिताभेदः
तेन च हरेर्दधिमन्थनकलाबहुदधिमन्थनमपीति वस्तु व्यज्यत इत्यलङ्कारेण वस्तुध्वनिः ॥ ८३ ॥

नात्तगन्धमवधूय शत्रुभिश्छायया च शमितामरश्रमम् ।

योऽभिमानयिव वृत्रविद्विषः पारिजातमुदमूलयदिवः ॥ ८४ ॥

नात्तगन्धमिति । किञ्चेति चार्थः । यो हरिः शत्रुभिस्त्रयधूयामिभूय नात्तगन्धमनाघ्रात-
सौममनमिभूतं च । ‘आत्तगन्धोऽभिभूतः स्यात्’ इत्यमरः । नञर्थस्य नञ्छब्दस्य “मुमुना”
इति समासः । छायाया अनातपेन पालनेन च । ‘छाया स्यादातपामावे प्रतिविम्बार्कयोपितो ।
पात्रोत्कर्षयोः कान्तिसच्छोभापक्तिषु स्त्रियाम्’ इति विश्वः । शमितामरश्रमं निवारितसुरखेदं
पारिजातं वृत्रविषं शक्रस्याभिमानमहङ्कारमिव दिवः स्वर्गादुदमूलयत् उन्मूलितवानिति पारि-
जातहरणोक्तिः । छेपसविशेषणयमुपमेति केचित् छेपवच्चान्ये ॥ ८४ ॥

यं समेत्य च ललाटलेखया विभ्रतः सपदि शम्भुविभ्रमम् ।

चण्डमारुतमिव प्रदीपवच्चेदिपस्य निरवादिलोचनम् ॥ ८५ ॥

यामिति । किञ्चेति चार्थः । ललाटमेव लेखा तया ललाटलेखया ललाटदेशेन शम्भोर्विभ्रमं
सौन्दर्यं विभ्रतः ललाटलोचनमित्यर्थः । चेदिपस्य शिशुपालस्य लोचनं तृतीयनेत्रं कर्तुं । य-
हमेव चण्डमारुतं चण्डमारुतमिव समेत्य प्रदीपवत् प्रदीपेन तुल्यम् । ‘तेन तुर्यम्’ इति
वतिप्रत्ययः । निस्वात् निर्वाति स्म । नष्टमित्यर्थः । निर्पूर्वाद्वाधातोर्लङ् । निरवापेति काचित्कः
पाठः स न सम्यक् । वातेः प्रक्रियाविरोधादाप्तोत्तरसङ्गतार्थत्वादिति अनेकार्थेयमुपमा ॥ ८५ ॥

यः कोलतां बल्लवतां च बिभ्रदंष्ट्रामुदस्याशु भुजां च गुर्वीम् ।

मग्नस्य तोयापदि दुस्तरायां गोमण्डलस्योद्धरणं चकार ॥ ८६ ॥

य इति । यो हरिः कोलतां बराहत्वम् । ‘बराहः सक्करो घृष्टिः कोलः पोत्री शिरः
किटिः’ इत्यमरः । बल्लवतां गोपालस्य च विभ्रत् । आशु गुर्वी दंष्ट्रा भुजा च यथासङ्गमिति
भावः । उदस्योद्यम्य दुस्तरायां तोयापदि जलसङ्कटे एकत्र समुद्रकृतायाम् अन्यत्र वर्षकृतायां च
मग्नस्य गोमण्डलस्य भूगोलस्य धेनुवृन्दस्य चोद्धरणं चकार । अत्र कोलत्वबल्लवत्वयोः प्रकृतयोरेव
छेपमूलाभेदाध्यवसायेन गोमण्डलोद्धरणस्य दंष्ट्रामुजोद्यमनस्य च साम्यादौपम्यगम्यतायां तुल्ययोगिता
सती यथासङ्ग्येन सङ्कीर्यते । इन्द्रवज्रा वृत्तम् । ‘स्यादिन्द्रवज्रा यदि तौ जगौ गः’ इति लक्षणात् ८६

एव देव स्तुत्वानन्तर कर्त्तव्यमुपदिशति—

धन्योऽसि यस्य हरिरेष समक्ष एव दूरादपि क्रतुषु यज्वभि-
रिज्यते यः । दत्त्वाघमत्रभवते भुवनेषु यावत्संसारमण्डल-
मवाप्नुहि साधुवादम् ॥ ८७ ॥

धन्योऽसीति । वनलब्धा धन्य पुण्यवानसि । ‘सुकृती पुण्यवान् धन्यः’ इत्यमरः ।
‘वनगण लब्धा’ इति यत्प्रत्ययः । यस्य ते एष हरिः समक्ष एव अङ्गोः समीपे एव पुरत
इत्यर्थः । स्थित इति शेषः । सामीप्येऽव्ययीभावे, “अव्ययीभावे शरत्प्रभृतिभ्यः” इति
समासान्तः । अत एव “तृतीयासप्तम्योर्वहुल्” इति सप्तम्या अम्भावः । अन्यत्र को
विशेषः तत्राह । यो हर्षिदूरादपि परोक्षेऽपि क्रतुषु योगेषु यज्वभिर्विविदिष्टवद्भिः । ‘यज्व
तु विधिनेष्टवान्’ इत्यमरः । सुयजोर्द्विनिष्’ इति द्विनिप्रत्ययः । इज्यते पूज्यते स ते
प्रत्यक्ष इति धन्यस्त्वमित्यर्थः । फलितमाह । अत्रभवते पूज्यायेत्यर्थः । ‘पूज्यस्तत्रभवान्’ इति
सज्जनः । इतरेभ्योऽपि दृश्यते’ इति सार्वविभक्तिके त्रल्प्रत्यये “सुमुपा” इति समासः ।
अर्घ्यं पूजा दत्त्वा यावत्संसारमण्डलं वर्त्तते तावदिति शेषः । भुवनेषु साधुवादः शब्दस्तं साधु-
वादं साधुममाख्याम् अवाप्नुहि लभस्वेत्यर्थः । अत्र राज्ञो धन्योऽसीति विशेषणगत्या यस्येत्या-
दिवाक्याथ हेतुत्वात्पदार्थहेतुक काव्यलिङ्गमलङ्कारः । वसन्ततिलका वृत्तम् ॥ ८७ ॥

भीष्मोक्तं तदिति वचो निशम्य सम्यक्साम्राज्यश्रियमधि-
गच्छता नृपेण । दत्तेऽर्घ्यं महति महीभृतां पुरोऽपि त्रैलोक्ये
मधुभिर्दधूदनघ एव ॥ ८८ ॥

इति श्रीमाधकविकृतौ शिशुपालवधे महाकाव्ये कृष्णार्ध-
दानं नाम चतुर्दशः सर्गः ॥ १४ ॥

भीष्मेति । ‘येनेष्ट राजसूयेन मण्डलस्येश्वरश्च यः । शास्ति यश्चाज्ञया राज्ञं स सम्राट्’
इत्यमरः । सम्राजो भावः साम्राज्यं तत्रैव श्रीस्तां श्रियम् अधिगच्छता भजता नृपेण युविष्ठिग्णे
इतीत्य् भीष्मोक्तं तद्वचः सम्यङ् निशम्य श्रुत्वा महीभृता राज्ञा पुरोऽग्रे महति अर्घ्यं पूजायां दत्तेऽपि
मधुभिर्दधरिः त्रयो लोकास्तैलोक्यम् । चातुर्वर्ण्यादित्वात्सार्थे ण्यप्रत्ययः । तत्र त्रैलोक्ये कृष्णोऽ-
नर्घः पूजारहित एव अधूदिति विरोधः । अनूय एवाभूदित्यविरोधः । ‘मूल्ये पूजाविधौ नर्घः’
इत्यमरः । अत्रार्घ्योर्मेढाव्यवसायाद्विरोधः, तदध्यवसायाद्विरोधः इति विरोधामासोऽलङ्कारः ।
प्रहर्षिणी वृत्तम् ॥ ८८ ॥

इति श्रीमहामहोपाध्यायकोलाचलमल्लिनाथसूरिविरचिते माधवाख्यव्याख्याने

सर्वकृष्णव्याख्ये चतुर्दशः सर्गः ॥ १४ ॥

पञ्चदशः सर्गः ।



अथ तत्र पाण्डुतनयेन सदसि विहितं मधुद्विषः ।

मानससहत न चेदिपतिः परवृद्धिमत्सरि मनो हि मानिनाम् ॥ १ ॥

अथोक्ति । अथ हरिपूजानन्तरं चेदिपतिः शिशुपालः तत्र सदसि सभायां पाण्डुसुतेन युधिष्ठिरेण विहितं मधुद्विषं हर्मानं पूजां नासहन । ईर्ष्यां चकारेत्यर्थः । 'परमेष्ठिर्गर्भक्षमेष्ट्या स्यादौर्जन्यान्मन्युतोऽपि च' इति लक्षणात् । तथा हि मानिनामहंकारिणां मनः परवृद्धौ मत्सरि हि परशुभद्वेषि खल्वित्यर्थः । नामान्येन विशेषसमर्थनरूपोऽर्थान्तरन्यासः । अस्मिन् मार्गे उद्धृता वृत्तम् । 'सजमादिमे सलधुके च नमजगुरकेष्वथोद्धृता । अङ्गिगताधनजगमयुता जममजगौ चरणमेकतः पठेत्' इति लक्षणात् ॥ १ ॥

पुर एव शार्ङ्गिणि सवैरमथ पुनरमुं तदर्चया ।

मन्युरभजदवगाढतरः समदोषकाल इव देहिनं ज्वरः ॥ २ ॥

पुरइति । पुरं पूर्वमेव शार्ङ्गिणि सवैरं सक्तोद्यममु चैवम् अथ पुनः अतः परं तदर्चयाम् हरिपूजया अवगाढतरो निविडतरो मन्युः क्रोधो रौद्ररसस्य स्थायीभाव इति भावः । देहिनां शरीरिणः समौ तुलितौ दोषोऽप्यमेगकालः कर्मविपाकश्च यस्य स ज्वरः व्याप्यते । उपमा-लङ्कारः ॥ २ ॥

अथाष्टभिरस्य गात्रारब्धक्रोधचंष्टा प्रपन्नमति-

अभितर्जयन्निव समस्तनृपगणमसावकम्पयत् ।

लोलमुकुटमणिरश्मि शनैरशनैः प्रकम्पितजगत्रयं शिरः ॥ ३ ॥

अभीत्यादि । अमौ चैव । समस्तनृपगणमभितर्जयन्निवेत्युत्प्रेक्षा । 'तर्जं भर्त्सने' चौगा-दिदक्स्थानुदात्तत्वेन प्रासस्य आत्मनेपदस्य चक्षिडादेशस्य स्याज् स्थानिवद्भावात्नादरेण पुनर्नि-त्करणसामर्थ्यादनित्यत्वापनात्परस्मैपदम्, अतः एव तर्जयनीत्यपि दृश्यते कविषु' इति भट्ट-मल्लः । अशनैरतिमात्रं प्रकम्पितं जगत्रयं येन तत् त्रैलोक्यमीषणः शिरः शनैर्लोलोऽपला मुकुटम-णिरश्मयो यस्मिन् कर्मणि तद्यथा तथा अकम्पयत् क्रोधातिरेकादिति भावः ॥ ३ ॥

स वमन् रुपाशु घनघर्मविगलदुरुगण्डमण्डलः ।

स्वेदजलकणकरालकरो व्यरुचत्प्रभिन्न इव कुञ्जरस्त्रिधा ॥ ४ ॥

स इति । रुपां रोषेणाशु वमन् मुञ्चन् घनेन सान्द्रेण घर्मेण क्रोधोष्मणा विगलत् स्रवदुर-प्रहृत् गण्डमण्डलः यस्य सः स्त्रिद्यत्कपोल इत्यर्थः । स्वेदजलकणैः स्वेदविन्दुभिः करालकरो दन्तु-

रहस्तः स चैवः त्रिधा नेत्ररूपोलहस्तदेशैः प्रभिन्नो मदस्रावी मत्तः । 'प्रभिन्नो मत्तः स्यात्' इति वैजयन्ती । कुञ्जर इव व्यरुचत् । रुचेः "द्युद्भयो लुडि" इति विकल्पात् परस्मैपदम् । एतेन स्वेदारूप्य. सात्विकभाव. उक्तः । उपमालङ्कारः ॥ ४ ॥

सुनिकामवर्मितमभीक्ष्णमधुवदवधूतराजकः ।

क्षितरहुलजलविन्दुवपुः प्रलयार्णवोत्थित इवादिस्फुरः ॥ ५ ॥

त इति । राज्ञां समूहो राजकम् । "गोत्रोक्ष" इत्यादिना वुञ् प्रत्ययः । तदवधूतमभिभूतं येन स तत्रोक्त म चैवो निकाम धर्मित सज्जातवर्ममुद्भवत्स्वेदमित्यर्थः । 'वर्मः स्यादातपे ग्रीष्म उष्णम्बेदाम्भमोग्नि' इति विश्वः । तारकादित्वादितच्प्रत्यय । वपुः प्रलये अर्णवस्तस्मादुत्थित आदिमूला इव क्षिप्ताः प्रेरिता. बहुला सान्द्रां जरुविन्दवो यस्मिन् कर्मणि तद्यथा तथा अभीक्ष्णमधुवन् क्रोधाद्भवन्ति स्म । 'धूञ् विधूने' इति धातोस्तौदादिकाल्लुङ् । अत्रापि स्वेदः सात्विक एवोक्तः । उपमालङ्कारः ॥ ५ ॥

क्षणमाश्लिषद्वटितशैलशिखरकठिनांसमण्डलः ।

स्तम्भमुपहितविधूतिमसावधिकावधूनितासमस्तसंसदम् ॥ ६ ॥

क्षणमिति । द्वटितं सुसहितं यच्छैलशिखरं तद्वत्कठिनममण्डलं यस्य सोऽसौ चैवः उपहितावगाहिना आपोपितेत्यर्थः । विधूतिः कम्पो यस्मिंस्तम् अतिकमल्यन्तमवधूनिता कम्पिता समस्ता सकला समत् सभा येन त स्तम्भ क्षणम् आश्लिषत् लिष्टवान् । तेनासमण्डलेनाहतवानित्यर्थः । अत एव कठिनासमण्डल इति विशेषणं च । पुषादित्वात् च्छेरडादेशः । आलिङ्गनार्थत्वे तु "श्लिष आलिङ्गने" इति क्मादेशः स्यात् । क्रोधान्वा. किमु न कुर्वन्तीति भावः । अत्रास-काठिन्यस्य विशेषणमत्यास्तम्भाश्लेषहेतुत्वात् काव्यलिङ्गं शैलशिखरोपमया संकीर्यते ॥ ६ ॥

कनकाङ्गदद्युतिभिररय गमितमरुचत्पिशङ्गताम् ।

क्रोधमयशिखिशिखापटलैः परीतः परीतमिव बाहुमण्डलम् ७ ॥

कनकेति । कनकस्याङ्गदयोः कयूरयोः द्युतिभिः पिशङ्गता पिङ्गलवर्णता गमित प्रापितमिति तद्गुणालङ्कारः । अस्य चैवस्य बाहुमण्डलं क्रोधमयशिखिशिखापटलैः कोधाग्निज्वालाजालैः परीतः परीतः परितृप्तमिवारुचत् इत्युत्प्रेक्षा । "द्युद्भयो लुडि" इति परस्मैपदम् ॥ ७ ॥

कृतसन्निधानमिव तस्य पुनरपि तृतीयचक्षुषा ।

क्रूरमजनि कुटिलधु गुरुभुक्कुटीकठोरितललाटमाननम् ॥ ८ ॥

कृतेति । कुलिटे भ्रुवौ यस्य तत्कुटिलधु । उपसर्जनस्य ह्रस्वः । गुर्या भुक्कुटी भूमङ्गेन गठोरित भीषणीकृत ललाट यस्य तत् तस्य चैवस्याननं पुनरपि तृतीयचक्षुषा कृतसन्निधानं कृतससर्गमिवत्युत्प्रेक्षा । 'क्रूरमजनि मयङ्करमभूत् । जने. कर्तरि लुङ्, "दीपजन" इत्यादिना विकल्पाच्चिण्प्रत्ययः ॥ ८ ॥

अतिरक्तभावमुपगम्य कृतमतिरमुष्य साहसे ।

दृष्टिरगणितभयासिलतामवलम्बते स्म समया सखीमिव ॥९॥

अतिरक्तेति । अमुष्य चैवस्य दृष्टिः अतिरक्तस्य भावस्तमतिरक्तभाव रोपातिरेकादत्य-
णतामन्यत्र कर्मातिरेकादत्यनुरागितामुपगम्य प्राप्य साहसे कृष्णादिवृन्ननरूपे अन्यत्र युद्धे
कृतमतिः सर्वथा गमिष्यामि हनिष्यामि इति च कृतनिश्चया अर्थनिर्द्धारण मतिरिति । अगणितम-
विचारित भय शत्रोर्गुरुजनान्च यया सा सती समया समीपे असिलता सखीमिवावलम्बते
स्म सावनत्वेन स्वीचकार । क्रोधाज्जिघांसया खड्गमद्राक्षीदित्यर्थः । अत्र प्रस्तुतदृष्टि-
शेषणसाम्यादप्रस्तुतनायिकाप्रतीते समासोक्तिरूपमासङ्गीर्णा ॥ ९ ॥

करकुड्मलेन निजमूरुसुरतरनगाश्मककशम् ।

त्रस्तचपलचलमानजनश्रुतभीमनादमयमाहतोच्चकैः ॥१०॥

करेति । अय चैव, उस्तरो महत्तरो नगाश्मवत् शैलशिलेय कर्कश इत्युपया । त निज-
मात्मीयमन सक्थि । 'सक्थि क्लीवे पुमानूरु.' इत्यमरः । करः कुड्मल इत्युपमितसमाम् ।
तेन सहतप्रसारितागुलिना पाणितलेनेत्यर्थः । त्रस्तो भीत अत एव चपलं चञ्चल चलमानेन
जनेन श्रुतो भीमनादो भयकरध्वनिर्मिन् कर्मणि तद्यथा तथा उच्चकैराहत आहतवान् ।
अलब्धलब्ध्या क्रोधान्या स्वात्मानमेव घ्नन्तीति भावः । आङ्पूर्वाद्धन्तेर्लङ् "आङो यमहनः"
इति अकर्मकाविकारेऽपि 'स्वाङ्गकर्मकाच्चेति वक्तव्यम्' इत्यात्मनेपदे "अनुदात्तोपदेशः" इत्या-
दिनाऽनुनासिकलोपः ॥ १० ॥

इति चुक्रुधे भृशमनेन ननु महद्वाप्य विप्रियम् ।

याति विकृतिमपि संवृतिमत्किमु यन्निसर्गनिरवग्रहं मनः ॥११॥

इतीति । इतीत्यमनेन प्रकारेण अनेन चैवेन भृश चुक्रुधे क्रुद्धम् । भावे लिट् । संवृतिमदपि
संवृतिर्विकारगुप्तिः तद्रूपि वीरमपीत्यर्थः । मनो महद्विप्रियम् अप्रियमवाप्य विकृति विकार याति
ननु प्राप्नोति खलु । यन्मनो निमर्गात्मवभावान्निरवग्रहं चपलमित्यर्थः । ग्रहे खलुप्रत्ययः ।
तदिति शेषः । किमु विकृति यातीति किमु वक्तव्यमित्यर्थः । चपलचित्तश्चाय चैव इति भावः
अत्र चैवक्रोधस्य नन्वित्यादिवाक्यार्थहेतुत्वाद्वाक्यार्थहेतुक काव्यालिङ्गम् ॥ ११ ॥

एव गात्रारब्धविकारानुक्त्वा वागारब्धान् वक्तुमुपोद्घातयाति-

प्रथमं शरीरजविकारकृतमुकुलबन्धमव्यथी ।

भाविकलहफलयोगमसौ वचनन कोपकुसुमं व्यचीकसत् १२॥

प्रथममिति । न व्यथते विभेतीति अव्यथी निर्भयः । 'जिह्वाक्षि' इत्यादिना नञ्पूर्वाद्
व्यथतेरितिः । असौ चैवः प्रथम शरीरजैर्विकारैः पूर्वोक्तैः शिरःकम्पनादिभि कृतो मुकुलबन्धो-
मुकुलप्रादुर्भावो यस्य तत् भाविकलहस्य रणस्यैव फलस्य योगो यस्य तत् । 'अस्त्रिया सम-

रानीकरणाः कलहविग्रहौ' इत्यमरः । कोप एव कुसुम तत् वचनेन ' यदपूपुजः ' इत्यादिवक्ष्य-
माणवाक्येन व्यचीकसत् विकासयति स्म । कसेः "गौ चड्युपधाया ह्रस्वः" "दीर्घो लघोः"
इत्ययामदीर्घः । अत्र विकारकलहवचनकोपेषु मुकुलफलविकासकुसुमत्वरूपणात्समस्तवस्तुवर्ति
सावयवरूपकम् ॥ १२ ॥

ध्वनयन्सभामथ सनीरघनरवगभीरवागभीः ।

वाचमवददतिरोषवशादतिनिष्ठुरस्फुटतराक्षरामसौ ॥ १३ ॥

ध्वनयन्निति । अथ सनीरघनरवगभीरवाक् सजलमेघगार्जितगभीरस्वर इत्यर्थः । अमीः
निर्मीकः असौ चैव सभामास्थान ध्वनयन् अतिरोषवशात् अतिनिष्ठुराणि अतिपरुषाणि स्फुटत-
राणि चाक्षराणि यस्यास्ता वाचमवदत् । घनरवगभीरेत्युपमालङ्कारः ॥ १३ ॥

वाचमवददित्युक्तम् अथ तामेव प्रपञ्चयन् पञ्चभिः पाण्डवोपालम्भमाह—

यदपूपुजस्त्वमिह पाथ सुरजितमपूजितं सताम् ।

प्रेम विलसति महत्तदहो दयितं जनः खलु गुणीति मन्यते १४॥

यदित्यादि । हे पार्थ पृथापुत्रेति मातृप्राधान्येनामन्त्रण मम्मोद्घाटनार्थम् । सताम-
पूजितं सद्भिर्पूज्यमानमित्यर्थः । " मतिबुद्धिपूजार्थेभ्यश्च " इति वर्तमाने क्तः । "क्तस्य च
वर्तमाने" इति पठ्यते । सुरजितं कृष्णम् इह सदसि यद्यस्मादपूपुजः पूजयति स्म । "गौ चड्युप-
धाया ह्रस्वः" । तत्तस्मात् महत्प्रेम विलसति स्फुरति अन्यथा कथमपूज्ये पूज्यत्वाभिमान इत्य-
भिप्रेत्याह जनो लोकः दयितं प्रियं जनः गुणीति मन्यते खलु अगुणिनमपीत्यर्थः । अहो
आश्चर्यम् । कृष्णः प्रेम्णा पूजितो न गुणादिति भावः । अत्र प्रेमविलसितस्योत्तरवाक्यार्थहेतुक
काव्यलिङ्गम् ॥ १४ ॥

यदराज्ञि राजवदिहार्घ्यमुपहितमिदं सुरद्विषि ।

ग्राम्यमृग इव हविस्तदयं भजते ज्वलत्सु न महीशवह्निषु १५॥

यदिति । अराज्ञि अभिषेकादिराजगुणविरहिणीत्यर्थः । " नवस्तत्पुरुषात् " इति समापा-
न्तप्रतिषेधः । इहास्मिन् सुरद्विषि कृष्णे । अपात्रद्योतनार्थमसम्प्रदानविभक्तिनिर्देशः । राजानमर्ह-
तीति राजवत् राजर्हम् । तदर्हमिति वृत्तिप्रत्ययः । " तद्धितश्चासर्वविभक्तिः " इत्यव्ययत्वम् ।
यदिदमर्घ्यमर्गार्थं द्रव्यम् । अर्हणमित्यर्थः । उपहितमर्पितं तदर्घ्यमयं कृष्णः महीशा अवनिपा
वह्नय इव इत्युपमितसमासः तेषु महीशवह्निषु ज्वलत्सु सत्सु अन्यत्र महीपा इव वह्नयः तेषु ज्वल-
त्सु सतिस्त्वित्यर्थः । ग्राम्यमृगः शुनको हविरिव न भजते न प्राप्नोति । उपमालङ्कारः ॥ १५ ॥

अनृतां गिरं न गदसीति जगति पटहैर्विघुष्यसे ।

निन्द्यमथ च हरिमर्च्चयतस्तव कर्मणैव विकसत्यसत्यता ॥१६॥

अनृतमिति । हे पार्थ ! अनृतमसत्यां गिरं न गदसि न वदसीति जगति लोके पटहै-
र्वाद्यविशेषैः कर्तृभिः । विघुष्यसे उद्वोष्यसे अथ च तथापि निन्द्य हरिमर्चयतस्तव कर्मणा अपू-
ज्यपूजाकरणेनैवासत्यता सत्यहीनता विकसति प्रकाशते । अत्रासत्यप्रमिद्धसत्याचारयोर्विरूपयो-
र्घटनाद्विरूपघटनाख्यो विपमालङ्कारः ॥ १६ ॥

तव धर्मराज इति नाम कथमिदमपष्टु पठ्यते ।

भौमदिनमभिदधत्ययवा भृशमप्रशस्तमपि मङ्गलं जनाः ॥ १७ ॥

तवेति । हे पार्थ ! तवेदं धर्मराज इति नाम कथमपष्टु असत्यमेव पठ्यते । “अपटुः सुपु-
स्थः” इत्यौणादिकः कुप्रत्ययः । “अम्त्राम्त्रगोभूमि” इत्यादिना पत्वम् । यद्वा युक्तमेव तादि-
त्याह । अथवा जनाः भृशमप्रशस्तमपि भौमदिनममङ्गलवासरं मङ्गलम् अभिदधति व्यपदिशन्ति
तद्वदिदमपीत्यर्थः । लोकैरप्रशस्तं प्रशस्तशब्देन विरुद्धार्थेनापि व्यपदिश्यते तदुच्चारणदोषात् ।
तदधर्मराजस्यापि ते धर्मराजव्यपदेश इति भावः । अत्र धर्मराजभौमदिनयोर्निर्पेक्षवाक्यद्वये
प्रतिबिम्बकरणात् दृष्टान्तालङ्कारः ॥ १७ ॥

यदि वार्चनीयतम एष किमपि भवतां पृथासुताः ।

शौरिरवनिपतिभिर्निखिलैरवमाननार्थमिह किं निमन्त्रितैः ॥ १८ ॥

यदि वेति । हे पृथासुताः कौन्तेयाः । एष शौरिर्वा शौरिरेवेत्यर्थः । ‘वा स्वाद्विकल्पो-
पमयोरेवार्थे च समुच्चये’ इति विश्वः । किमपि कथमपि भयतामर्चनीयतमो यदि पूज्यश्चेत् ।
तर्हीति शेषः । अवमानस्तिरस्कारः तस्मै तदर्थमेव । “अर्थेन सह नित्यसमासः विशेष्यलिङ्गता
च वक्तव्या” क्रियाविशेषणम् । निमन्त्रितैरहूतैर्निखिलैरवनिपतिभिरिह किं कोऽर्थः साध्य इत्यर्थः ।
अत एव साधनक्रियापेक्षया करणत्वे तृतीया । अत्र गम्यमानक्रियापेक्षयापि कारकवृत्तिरिति
न्यासोद्योते । अत्र सकलराजनिषेधस्य पूर्ववाक्यार्थहेतुकात्वात्काव्यलिङ्गमेदः ॥ १८ ॥

अथ त्रिभिर्भीष्मोपालम्भमाह-

अथ वा न धर्मसुबोधसमयमवयात बालिशाः ।

काममयमिह वृथापलितो हतबुद्धिरप्रणिहितः सरित्सुतः ॥ १९ ॥

अथेत्यादि । अथवा बालिशाः मूर्खाः । यूयमिति शेषः । सुबोधो न भवतीत्यसुबोधो
दुर्बोधः समय आचारो यस्य तं धर्मं नावयात न जानीत । अवपूर्वाद्याधातोर्लोट् । लोटः “तस्थ”
इत्यादिना थस्य तादेशः । किन्तु वृथा निष्फल पलित यस्य स वृथापलितः वृथापरिणत
इत्यर्थः । ‘पलित जस्ता शौक्ल्यम्’ इत्यमरः । वृथात्वे हेतुः हतबुद्धिर्नष्टमतिरयं सरित्सुतो

भीष्मोऽपि कामप्रणिहितोऽनवहितः प्रमत्तः बालाः पाथा न जानन्तु हन्त वृद्धोऽपि न जानातीति चित्रमित्यर्थः । अत एव सत्यपि कारणे कार्यानुदयाद्विगोक्तिरलङ्कारः, तथा बालिशत्वधर्मदुर्बोधत्वयोर्विगोपणमत्या धर्मज्ञानाहेतुत्वात्काव्यलिङ्ग चेत्यनयोः सापेक्ष-
स्वात्सद्वर ॥ १९ ॥

स्वयमेव शन्तुतनूज यमपि गणमर्घ्यमभ्यधाः ।

तत्र मुररिपुरं कतमो यमनिन्द्यबन्दिवदभिष्टुषे वृथा ॥ २० ॥

स्वयमेवेति । हे शन्तुतनूज भीष्म । स्वयमेव त्वमेवेत्यर्थः । यमपि गण वर्गमर्घ्यम्-
र्वाहं पूज्यम् “दण्डादिभ्यो यत्” इति यत्प्रत्ययः । अभ्यधा अवोचः । ज्ञातक गुरुम् इत्यादि
श्लोक इति भावः । धावातोर्लुङि “गातिस्था-” इत्यादिना सिचो लुक् । तत्र ज्ञातकादिगणे
अयं मुररिपुः कतमं न कोऽपीत्यर्थः । मारुतु अस्तु वा अस्मदुपालम्भे को हेतुरत आह ।
यमिति । यं मुररिपुमनिन्द्य बन्दिवत्प्रगल्भवैतालिकवदित्युपमा । अभिष्टुषे मिथ्या स्तौषि ।
अतस्त्वमेवोपलभ्यस इति भावः । “उपसर्गात्सुनोति-” इत्यादिना षत्वम् ॥ २० ॥

अवनीभृतां त्वमपहाय गणमतिजडः ससुन्नतम् ।

नीचि नियतमिह यच्चपलो निरतः स्फुटं भवसि निम्नगासुतः २१

अवनीनि । अतिजडोऽतिमूढोऽतिशीतश्च चपलोऽस्थिरः सत्वरश्च त्वं समुन्नतम् उन्नतम-
वनीभृतां राजा भूधराणां च गणमपहाय न्यञ्जतीति न्यङ् तस्मिन् नीचि नीचवृत्ते निम्ने च ।
“अच, ” इत्यकारलोपे “चौ ” इति दीर्घः । इहास्मिन् कृष्णे यद्यस्मान्नियतं नित्यं निरतोऽ-
नुरक्तः प्रवणश्च स इति शेषः । निम्न नीच गच्छतीति निम्नगा नदी । “अन्यत्रापि दृश्यते ”
इति ङप्रत्ययः । तस्याः सुतो भवसि स्फुटं व्यक्तम् । नीचनिरतत्वादिधर्मसङ्क्रमादिति भावः ।
उक्तं च । ‘न पित्र्यमनुवर्तन्ते मातृक द्विपदा’ इति । अत्र चतुर्थपादार्थस्य पूर्ववाक्यार्थहेतुक-
त्वात्काव्यलिङ्गभेदः ॥ २१ ॥

अथ सप्तदशभिः कृष्णोपालम्भ करोति-

प्रतिपत्तुमङ्गं घटते च न तव नृपयोग्यमर्हणम् ।

कृष्ण कलय ननु कोऽहमिति स्फुटमापदां पदमनात्मवेदिता २२

प्रतिपत्तुमिति । हे अङ्ग । तव नृपयोग्यं राजार्हमर्हणं पूजनं प्रतिपत्तुं स्वीकर्तुं न च
घटने न युज्यते । नन्वहमपि राजैव कथमर्हणं मे न युक्तं तत्राह । कृष्णेति । हे कृष्ण । अहं
क इति कलय अहं राजा न वेति निजस्वरूपमालोचयेत्यर्थः । अनालोचनेऽनर्थमाह अनात्मवे-
दिता अनात्मब्रत्वम् आपदां पदं स्थानं स्फुटं खलु सत्यमित्यर्थः । आत्मा च कसकिङ्करस्तस्य
पशुपालकत्वादिति भावः । अतो निजस्वरूपं चिन्त्यमिति हेतुमद्वावात्काव्यलिङ्गमिति ॥ २२ ॥

असुरस्त्वया न्यवधि कोऽपि मधुरिति कथं प्रतीयते ।

दण्डदलितसरघः प्रथसे मधुसूदनस्त्वमिति सूदयन्मधु ॥ २३ ॥

असुर इति । मधुरिति कोऽयमसुरस्त्वया न्यवधि हत । “ आत्मनेपदेऽन्यतरस्यान् ” इति हन्तेर्लुङि विकल्पाद्वादेन । इति कथं प्रतीयते विश्वस्यते न कथञ्चिदित्यर्थः । ‘प्रन्-योऽधीनशपथज्ञानविश्रामहेतुषु’ इत्यमरः । किन्तु दण्डेन दलिता ध्वस्ता सरघा मधुमक्षिका येनेदं शस्त्वम् । ‘सरघा मधुमक्षिका’ इत्यमरः । अत एव मधु औघ्रं सद्यन् पीडयन् मधुसूदन इति प्रथसे प्रथितोऽभि । मक्षिकासूदनमेव मधुसूदनसज्ञाप्रवृत्तिनिमित्तं न तु मधुनाम्नो दैत्यस्य सूदनमित्यर्थः । अत्र मधुसूदनसज्ञाया प्रसिद्धार्थनिष्क्रम्योक्तत्वाच्चम्प्यान्ताया व्युत्पादनहेतुत्वाद्वाक्यार्थहेतुकं काव्यलिङ्गम् ॥ २३ ॥

मुचुकुन्दतरुपशरणस्य मगधपतिशातितौजसः ।

सिद्धमवल सवलत्वमहो तव रोहिणीतनयसाहचर्यतः ॥ २४ ॥

मुचुकुन्देति । हे अवल बलहीन ! कुतः मुचुकुन्दो नाम कश्चिद्राजा । यस्यासुरव्रजिन-श्रान्त्या निद्रायमाणस्य देवतावरप्रसादात् निद्राविघातकारी दृष्टिपाताद्गस्मीभवति तस्य तल्प-ज्ञाया तदेव शरणं रक्षक यस्य तस्य । कालयवनविद्रावितस्येति भावः । तथा मगधपतिना जरासन्धेन ज्ञातितौजस अष्टादशकृत्यो नष्टवैर्यस्य तव रोहिणीतनयस्य वनापरनाम्नो बलभद्र-स्य साहचर्यतः साहचर्यात् सत्रदत्तं मिद्धम् । न तु म्वनरसम्पत्त्येत्यर्थः । अतो कारणं विना कार्योदयादाश्चर्यम् । अत एव विभावनालङ्कारः । पुण्यैर्यजो लभ्यते इति भावः ॥ २४ ॥

छलयन्प्रजास्त्वमनृतेन कपटपटुरैन्द्रजालिकः ।

प्रीतिमनुभवसि नम्रजितः सुतयेष्टसत्य इति सम्प्रतीयसे ॥ २५ ॥

छलयन्निति । इन्द्रजालं वेत्तीति ऐन्द्रजालिकः । अत एव कपटपटुर्वचनाकुशलस्य अनृतेनासत्येन प्रजाश्छलयन् वञ्चयन् दृष्टं सत्यं यस्य स इष्टसत्यः प्रियसत्य इति सम्प्रतीयसे सम्भक्-ख्यायसे । ‘प्रतीतिं प्रथिताख्यातवित्तविज्ञानविश्रुताः’ इत्यमरः । नम्रजितो नम्रजिन्नाम्नो राज्ञः सुतया सत्यमामया सत्यापराख्याया प्रीतिमानन्दम् अनुभवसि । सत्यायोगादिष्टसत्यो न तु सत्ययोगादिति भावः । अत्र हगेः सत्यसम्बन्धेऽपि तदसम्बन्धोक्तेः सम्बन्धे असम्बन्धरूपा-तिशयोक्तिः ॥ २५ ॥

धृतवान्न चक्रमरिचक्रभयचकितमाहवे निजम् ।

चक्रधर इति रथाङ्गमदः सततं बिभर्षि भुवनेषु रूढय ॥ २६ ॥

धृतवानिति । आहवे युद्धे अरिचक्रादरिसैन्याद्वयेन चकितं सम्भ्रान्तम् । ‘चकितं भय-संभ्रमः’ इति सज्जनः । निजमात्मीयं चक्रं सैन्यं न धृतवान् नावलम्बितवान् न रक्षितवान्

इत्यर्थः । किं तु चक्रधर इति भुवनेषु रूढये प्रसिद्धये अदः इदं रथाङ्गं चक्रापरस्थं सततं त्रिभिर्धि-
दधासि वृथाभारमिति भावः । 'चक्रं सैन्यरथाङ्गयोः' इति हेमसज्जनौ । अयोविकारधरः
चक्रधरो भवान्नाग्भीतचक्रावारकन्गादित्यर्थः । अत्र हरौ भगवति चक्रवारणसम्बन्धेऽप्यसम्बन्धो-
क्तेरतिशयोक्तिः ॥ २६ ॥

जगति श्रिया विरहितोऽपि यदुदधिसुतामुपायथाः ।

ज्ञातिजनजनितनामपदां त्वमतः श्रियः पतिरिति प्रथामगाः २७॥

जगतीति । श्रिया राजलक्ष्म्या विरहितोऽपि । यदूना ययातिशापाद्राज्यान्धिकारित्वादि-
ति भावः । ज्ञातिजनेन बन्धुजनेन जनितं प्रवर्तितं नामपदं श्रीपतिरिति पारिभाषिकसंज्ञाशब्दो
यस्यान्ताम् उदधिसुताम् अद्विकन्या यद्यस्मादुपायथाः उदूढवानित्यर्थः । 'त्रिवाहोपयमौ समौ'
इत्यमरः । "उपाद्यमः स्वकरणे" इत्यात्मनेपदम् । 'तनादिभ्यस्तथासोः' इति सिचो
लुक् । 'अनुदात्तोपदेशः' इत्यादिना अनुनासिकलोपः । अतो जगति श्रियः पतिरिति प्रथा-
म्यातिमगा प्राप्तवानमि । "इणो गा लुङि" इति गादेशः । न राजान्तरवद्राजलक्ष्मीयोगा-
त्तत्र श्रीपतित्वम् । किं तु श्रीमन्निकायाः कस्याश्चिद्वराक्या परिग्रहादिति भावः । अत्रोपसेन-
स्याभिप्रेक्ष्यस्कांतेऽपि त्रैलोक्यप्रतिष्ठापकस्य हरेरेव सकलराज्यश्रीवुरधरत्वसम्बन्धेऽप्यसम्ब-
न्धोक्तेरतिशयोक्तिः ॥ २७ ॥

अभिशात्रु संयति कदाचिदविहितपराक्रमोऽपि यतः ।

व्योम्नि कथमपि चक्रर्थं पदं व्यपदिश्यसे जगति विक्रमीत्यतः ॥

अभीति । संयति युद्धे कदाचित् कदापि अभिशात्रुं शुत्रुमभिव्याप्य । आभिमुख्येऽव्ययी-
भावः । अविहितपराक्रमोऽकृतपौरुषोऽपि यद्यस्मात्कथमपि महता प्रयत्नेन व्योम्नि पदं पादक्षेपं
चक्रर्थं कृतवानसि । "ऋतो भारद्वाजस्य" इति इट्प्रतिषेधः, पितृनाकित्वाद्गुणः । अतो जगति
विक्रमी विक्रमवानिति व्यपदिश्यसे व्यवहियसे न तु पराक्रमयोगादित्यर्थः । अत्रापि पराक्रम-
सम्बन्धेऽपि असम्बन्धोक्तेरतिशयोक्तिः ॥ २८ ॥

पृथिवीं बभूव यदि पूर्वमिदमपि गुणाय वर्तते ।

भूमिभृदिति परहारितभूस्त्वमुदाह्रियस्व कथमन्यथा जनैः २९

पृथिवीमिति । पूर्वं प्रागपि सम्पत्सम्भवेऽपीति भावः । पृथिवीं वभूव यदि भूतवाञ्छेत ।
भृजो लिटि भारद्वाजीयेट्प्रतिषेधः, पितृनाकित्वाद्गुणः । इदं भूवारणमपि गुणायोत्कर्षाय वर्तते ।
भूतपूर्वगत्यापि व्यपदेशत्वात्तदपि नास्तीति भावः । प्रत्युत परैः शत्रुभिः हारितभूः परिहारि-
तभूमिकः । जरासन्धेन मथुरानगराभिष्कासितत्वादिति भावः । अत्र हर्तुरवहरणक्षमत्वमेव
हारयितृत्वमिति णिजर्थोपपत्तिः । जनैः कथमन्यथा अर्थवैपरीत्येन भूमिभृदिति उदाह्रियस्व ।

उदाह्रियेथा' सभावनाया लोष्ट । असंभावितमेवेत्यर्थः । अत्रापि भूपरणसम्बन्धेऽप्यन्यः न ते-
नेरतिशयोक्तिः ॥ २९ ॥

तव धन्यतेयमपि सर्ववृषतितुलितोऽपि यत्क्षणम् ।

क्लान्तकरतलघृताचलकः पृथिवीतले तुलितभूभृदुच्यसे ॥ ३० ॥

तवेति । तव धन्यता पुण्यवत्ता कथं सर्वैर्वृषतितुलितोऽवधूतोऽपि तिष्कृतोऽपी-
त्यर्थः । क्षण क्लान्तं भारवत्तयैव श्रान्ते करतले घृत-अचलकोऽल्पाचलो येन स सन् पृथि-
वीतले तुलितभूभृदुद्धतगजकथं उच्यते इति यत् इयमप्यपरा ते धन्यतेत्यर्थः । गोवर्द्धनारम्भ-
क्षुद्रभूधस्तोलनात्तुलितभूभृच्च भवति न मादृशमिव महावीरातितुलनादिति भावः । अत्र सर्व-
वृषतितुलितोऽपि तत्तोलक इति निरोधो भूभृदिति श्लेषमूलाभेदाव्यवनायोत्थापित इति विरोधा-
तिशयोक्तयो सङ्गरः । तेन गोवर्द्धनोद्धरणमपि नातीवार्जुनत वाट्टवलगालिनामिति वस्तु
न्यज्यते ॥ ३० ॥

त्वमशक्तुवन्नशुभकर्मनिरत परिपाकदारुणम् ।

जेतुमकुशलमतिर्नरकं यशसेऽधिलोकमजयः सुतं भुवः ॥ ३१ ॥

त्वमिति । हे अशुभकर्मनिरत पापाचारपर ! अत एवाकुशलमतिर्दुर्बुद्धिस्त्व परिपाकं
फलकाले दारुणं विचित्रपापयातनामयत्वाद्भयङ्करमित्यर्थः । नरकं निरयम् । 'शान्नारकस्तु
नरको निरयो दुर्गतिः स्त्रियाम्' इत्यमरः । जेतुमशक्तुवन् पापिष्ठैर्दुर्जयत्वादिति भावः ।
अधिलोकं लोके । विभक्त्यर्थेऽव्ययीभावः । यशसं सनरकविजयीति प्रसिद्धये भुवः सुतं नर-
काख्यम् अजयं जितवानसि परलोकप्रतारणमात्रपरो न परलोकवाध्योऽसीति भावः । अत्र निर-
यापराख्यनरकविजयागतेर्विशेषणगत्या तज्जयस्यार्थिनो हरेर्नरकासुरविजयप्रकृतिहेतुकत्वात्पदार्थ-
हेतुकङ्गाव्यलिङ्गम् । तच्च नरकयोः श्लेषमूलाभेदात्तदुत्थापितमिति मङ्गरः ॥ ३१ ॥

सकलैर्वपुः सकलदोष समुदितमिदं गुणस्तव ।

त्यक्तमपगुण गुणत्रितयत्यजनप्रयासमुपयासि किं मुधा ॥ ३२ ॥

सकलैरिति । हे अपगुण निर्गुण । सकलैः सर्वदोषैः समुदितं युक्तं तवेदं वपुः सकलै-
र्गुणैः शौर्यादिभिस्त्यक्तं सर्वगुणान्निवर्तितमेवेत्यर्थः । एव च सति गुणत्रयस्य त्यजने त्यागे यः
प्रयासः तं मुधा वृथा किं किमर्थमुपयासि । मुमुक्षयेति भावः । यत्र सकलगुणस्य त्याग-
स्तत्र गुणत्रयस्य त्यागोऽन्तर्गत्या सिद्ध एव अन्यथा साकल्यव्याघातादित्यर्थः । स्वभावतो
निर्गुणस्य परवस्तुनः कुतो गुणत्रयचिन्तेति ध्वनिः । गुणत्रयत्यागनिषेधस्य सकलैरित्यादिवाक्यार्थ-
हेतुकत्वात्काव्यलिङ्गभेदः ॥ ३२ ॥

त्वयि पूजनं जगति जाल्म कृतमिदमपाकृते गुणैः ।

हासकमघटते नितरां गिरसीव कङ्कतमपेतमूर्द्धजे ॥ ३३ ॥

त्वयिनि । हे जाल्म असमीक्ष्यकारिन् । 'जाल्मोऽसमीक्ष्यकारी स्यात्' इत्यमरः । गुणैरपाकृते निम्ने गुणैर्हाने त्वयि पूजनं कृतं जगति हासकरं परिहासजनकम् इदं पूजनम् । अपेतमूर्द्धजे अपगतकेशं गिरसि कङ्कतं दारुदन्तादिमयं केशप्रसाधनविशेषः । 'प्रसाधानं कङ्कतिकम्' इति विश्वामरौ । कङ्कतमेव कङ्कतिका कङ्कणमिति पाठे शेखरमित्यर्थः । 'कङ्कणं शेखरे हस्तमन्त्रमण्डनयोरपि' इति विश्वः । तदिव नितरामघटते न सङ्गच्छते इत्यर्थः । 'नञो नलोपस्तिङि श्लेषे ऽत्युपमख्यानम्' इति निन्दाया तिङ्योगेऽपि नलोपः । उपमा-लङ्कारः ॥ ३३ ॥

सम्प्रति राज्ञा रोपमुत्पादयन्नाह-

मृगविद्विषामिव यदित्थमजनिमिषतां पृथासुतैः ।

अस्य वनशुन इवापचितिः परिभाव एष भवतां भुवोऽधिपाः ३४ ॥

मृगोति । हे भुवोऽधिपा राजान । मृगविद्विषा सिंहनामिव भवतामिषतां पश्यतां भवत्सु मिप्लु मितो युष्मान् अनादृत्येत्यर्थः । "पृथी चानादरे" इति विकल्पाद्वावलक्षणे पृथी । इत्थं पृथासुतैः कौन्तेयैः । पितरमेतेषां न वेद्मितीति भावः । अस्य कृष्णस्य वनशुनो वनशुन-करयेव । जम्बुकरयेवेति यावन् । अपचितिः पूजा अजनि जनिता कृतेति यत् । जनेर्प्यन्ता-त्कर्मणि लुङ् । एष भवतां परिभावः परिभवः । "परो भुवोऽवज्ञाने" इति विभाषया घञ् प्रत्ययः ॥ ३४ ॥

अवधीजनङ्गम इवैष यदि हतवृषो वृषं ननु ।

स्पर्शमशुचिवपुरर्हति न प्रतिमानानां तु नितरां नृपोचिताम् ३५ ॥

अवधीदिति । हतवृगे हतसुकृतः । 'सुकृतं वृषमे वृषे' इति विश्वः । एष कृष्णो जन्म-जन्मश्चाण्डाल इव । 'चाण्डालपुत्रमातङ्गदिवाकीर्तिजनङ्गमाः' इत्यमरः । "गमेश्वर" इति सञ्ज्ञायां जनपूर्वाद्विभवातोः खच्प्रत्ययः, 'अशङ्किषत्' इत्यादिना मुमागमः । वृषं वृषभरूपिणम् अरिष्टाख्यमसुरमवधीचदि हतवाश्चेत् । 'लुङि च' इति हनो वधादेशः । अत एव अशुचिवपु-शुद्धात्मा स्पर्शं नार्हति । नृपोचितां राजार्हा प्रतिमानानां पूजा तु नितरां नार्हति । स्पर्शयोगेनोन्नतः कथं पूज्य इत्यर्थः । उपमा ॥ ३५ ॥

यदि नाङ्गनेति मतिरस्य मृदुरजनि पूतनां प्रति ।

स्तन्यममृगमनसः पिबतः किल धर्मतो भवति सा जनन्यपि ३६ ॥

यदीति । अस्य कृष्णस्य मतिः पूतनामाम् बालग्रहविशेषः तां प्रति अङ्गना इति हेतो-मृदुः कृपा दया नाजनि यदि न जाता चेत् मास्त्विति शेषः । जनेः कर्तरि लुङ् "दीपजनः"

इत्यादिना चिप्रत्ययः । अवृणमनमो निर्वृणचित्तस्य स्तने भव स्तन्य पयः । “शरीगवयवा-
च्च ” इति यत्प्रत्ययः । पिबतोऽस्य सा पूतना धर्मतः शान्त्रतो जनन्यपि माता च भवति फिल
खलु । स्त्रीति कृपाऽभावेऽपि मानेति जुगुप्सायस्य नास्तीत्यहो न केवल स्त्रीहन्ता किन्तु मातृ-
हन्ता चाप स्तनपदायाः उमातृत्वादिति भावः । अत्र स्तनपानस्य विशेषणगत्या जननीत्वहे-
तुत्वात्काव्यलिङ्गम् ॥ ३६ ॥

शकटं पुद्गलसतरुभङ्गधरणिधरधारणादिकम् ।

कर्म यदयमकरोत्तरलः स्थिरचेतसां क इव तेन विस्मयः ॥ ३७ ॥

शकटेति । तरलश्चपलोऽयं कृष्ण शकटं पुद्गलं शकटायुर्मर्दनं तरुभङ्गो यमयर्जुनभ-
ञ्जनं धरणिधरधारणं गोवर्द्धनोद्धरणं तान्त्रादियस्य ननश्लोकं यत्कर्म अकरोत् तेन कर्मणा स्थिर-
चेतसा धीरचित्तानां क इव विस्मयो न कोऽपीत्यर्थः । अत्र स्थिरचेतस्कृताया विशेषणगत्या
विस्मयनिषेधहेतुत्वात्काव्यलिङ्गं वृत्त्यनुमानेन नम्रयते ॥ ३७ ॥

अयमुग्रसेनतनयस्य नृपशुरपरः पशूनवन् ।

स्वामिवधमसुकरं पुरुषैः कुरुते स्म यत्परममेतदद्भुतम् ॥ ३८ ॥

अयमिति । अग्रोऽयं ना पशुर्वेति नृपशुरित्युपमितममास । कार्यार्थकार्यविवे-
कशून्यत्वादेवेत्यर्थः । अयं कृष्ण उग्रसेनतनयस्य कस्यस्य पशून् अवन् गाः पायन् पुनरैशुकरं
लोभवेदविगीतत्वात् दुष्करं स्वामिवधं यन् कुरुते स्म चकारेति यावत् । एतत्परममेतदद्भुतम् अ-
त्पूर्वादिति भावः । अत्र पञ्चयनस्य विशेषणगत्या कमङ्गुगयोः स्वामिभृत्यभावेतुत्वात्काव्य-
लिङ्गम् ॥ ३८ ॥

अष्टत्रिंशदशोकादूर्ध्वमेते चतुर्त्रिंशच्छोका प्रणिपाः नन्ते चाटी काविपया इति मूलभूता
एवेह प्रदर्श्यन्ते-

ननु सर्व एव समवेद्य कमपि गुगमेति पूज्यताम् । सर्वगुगविहितस्य हरेः परिपूजना
कुरु नरेन्द्रको गुण ॥ १ ॥ न महानय न च विभति गुगममनया प्रवानताम् । स्वस्य कथयति
चिराय पृथग्जनताज्जगयनभिमाननान्दवन् ॥ २ ॥ रहितं कश्चाभिरखिञ्चाभिरकृतसमावमविठम् ।
क्षेत्रप्रिदमुपदिजन्ति जना पुखाद्यमेनमगतं विदग्धताम् ॥ ३ ॥ अतिभूयसापि सुकृतेन दुरपचर
एव शक्यते । भक्तिशुचिमिरुपचारैरपि न प्रहीनुमभियोगिभिर्नृभिः ॥ ४ ॥ नजति स्वनामनु-
चितोऽपि सप्रियमुपासितो जनैः । नियमगरचिन्तिततया पर एव सर्वजगतस्तथाप्ययम् ॥
॥ ५ ॥ उपकारिगन्निह्यकारमनरिमरिमप्रिय प्रियम् । साधुमितस्मनुव बुधमित्यविशेषतः सतत-
नेव पश्यति ॥ ६ ॥ उपकारकस्य ढवतोऽपि बहुगुगतया प्रवानताम् । दुःखमयमनिशमाप्तततो न
परस्य किञ्चिदुपकर्तुमिच्छति ॥ ७ ॥ स्वयमक्रिय कुटिलमेव तृणमपि विवातुमक्षमः । मोलु-
मविस्ममलज्जतया फलमीहते परकृतस्य कर्मणः ॥ ८ ॥ य इमं समाश्रयति कश्चिदुदय विण-
दोर्निराकुलम् । तस्य भवति जगतीह कुतः पुनरुद्भवो विकरणत्वमेयुः ॥ ९ ॥ गुगवन्तम-

व्ययमपास्य जनमखिलमव्यवस्थितै । याति सुचिरमतिबालतया धृतिमेक एव परिवारितो जडैः
॥ १० ॥ मुकुतोऽपि सैवकजनस्य बहुदिवसखिन्नचेतसः । सर्वजनविहितनिर्विन्दय सकृदेव
दर्शनमुपैति कस्यचित् ॥ ११ ॥ स्वजने सखिष्वनुगतेषु नियतमनुरागवत्स्वपि । ब्रह्ममधुदुहदयः
क्षपयन्निश्चिन्नाः पण्यमुपैति निर्वृतिम् ॥ १२ ॥ क्षणमेव राजसतयैव जगदुदयदर्शितोद्यति ।
सन्वहितकृतमनिः सहसा तमसा विनाशयति सर्वमावृतः ॥ १३ ॥ अभिहन्यते यदभिहन्ति
परितपति यच्च तपते । नास्य भवति वचनीयमिदं चपलान्तिका प्रकृतिरेव हीदृशी ॥ १४ ॥
अतिमच्चयुक्त इति पुष्करयमनिशयेन वर्ण्यते । सूक्ष्ममनिभिरथ चापगते समुपैति नाल्पमपि सच्च-
मकरन् ॥ १५ ॥ प्रलय पश्य महतोऽपि निरतमिह निस्सुखे गुणा । यान्ति जगदापि सदोप-
मदं म्वरुच्य पश्यति गुणान् द्विपन्नयम् ॥ १६ ॥ क्षितिपीठमभिमि निमग्नमुदहरत यः परः
पुमान् । एष किल म इति कैरुर्बुधैरभिधीयमानमपि न त्प्रतीयते ॥ १७ ॥ नरसिंहमूर्तिरयमेव
दिनिसुतमदार्यन्नैव । आसजनवचनमेतदपि प्रतिपत्तुमिति जनोऽयमर्हति ॥ १८ ॥ अपह्राय
तुङ्गमपि मानमुचितमवलम्ब्य नीचताम् । सार्थकरणपटुरेष पुरा बलिना परेण सह सप्रयुज्य-
ते ॥ १९ ॥ क्रमते नमोरमसयैव विरचयति विश्वरूपताम् । सर्वमतिशयगतं कुरुते स्फुटमिन्द्रजा-
लमिदमेव मायया ॥ २० ॥ किल रायणारिरयमेव किमिदमियदेवमिष्यते । सत्त्वमधिवलमधि-
च्युति यत्तदग्रेष्वपि इति धृष्टमुच्यताम् ॥ २१ ॥ चलतैष पादयुगलनं गुह्यकटमीषदस्पृशत् ।
द्वैष्टकन्तितमश्चोदलनदलितोरुभाण्डव्यमात्मनैव तत् ॥ २२ ॥ स्तुवतामुना स्तनयुगेन जनित-
जननीजनादग । स्त्रीति मद्यमविधाय मनस्तदकारि साधु यदवाति पूतना ॥ २३ ॥ अभन-
त्तरक्तथमिदं कृतधरणिग्लिणः क्षणात् । बाढमिदमपि न बालकृतं ननु देवताविधिरय विजृम्भते
॥ २४ ॥ निहरन्वने विजन एव महति दधदेष गोपताम् । नाम जगति मधुमूदन इत्यगमद्वतेन
मधुना महीयसा ॥ २५ ॥ अविमृश्य गोवधसमुत्थमयमवममीमरद्रुपा । एष्टिमुपगु समुपोढमद
यदसौ किलासुर इति प्रमाष्टि तत् ॥ २६ ॥ मुखकन्दरान्तरगतोऽपि विकटदर्शनेन केशिना ।
नास्य सपदि यदवादि भुजस्तदहो तिरश्चि सहजैव मूढता ॥ २७ ॥ यदुदस्य बाहुमयमेकम-
धृत गिरिमधुतन्न तत् । भूरिसलिलमविषह्यामि जलदे विमुञ्चति गवा सभाग्यता ॥ २८ ॥
किमित्रात्र चित्रमयमन्नमचलमहकल्पितं यदि । प्राश निखिलमाखिलेऽपि जगत्युदर गते बहुमु-
जोऽस्य न व्यथा ॥ २९ ॥ अमुना करेण पृथुदन्तमुसलमुदखानि दन्तिनः । तेन यदवाचि न
एव पुनर्वलशालिना क इव तत्र विस्मयः ॥ ३० ॥ शिशुरेव शिक्षितनियुद्धकरणमकृतक्रियः
स्वयम् । मल्लमल्लुकठिनासतटं न्यवधीचदेष तददृष्टकारितम् ॥ ३१ ॥ यदयुध्यमानमपि सन्त-
मुपहितसुरैघमाध्वसम् । कसमभियमयमभ्यभवत्समुदा जनेन तदपि प्रशस्यते ॥ ३२ ॥ इति
निन्दितु कृतवियापि वचनममुना यदाददे । स्तोतुमनिशमुचितस्य परैः स्तुतिरेव सा मधुनि-
चातिनोऽभवत् ॥ ३३ ॥ यदुवाच द्रुष्टमतिरेव परिविवदिषुर्मुद द्विपन् । द्वयर्थमपि सदसि चेदि-
यतेस्तदतोऽपरावगणनामगाद्रच ॥ ३४ ॥

इति क्षिसल्लोका ।

इति वाचमुद्धतमुदीर्य सपदि सह वेणुदारिणा ।

सोढरिपुबलभरोऽसहनः स जहास दत्तकरतालमुच्चकैः ॥ ३९ ॥

इतीति । सोढः क्षान्तो रिपुणा बलभरो वीर्यातिशयो येन सः न सहत इति असहनः । असहिष्णुः स चैव इतीत्यम् उद्धत निष्ठुर यथा तथा वाचम् उदीर्य सपदि वेणुदारिणा नरकात्मजेन सह दत्तः करतालः परस्परपाणिताडनं यस्मिन् कर्मणि तद्यथा तथा उच्चकैस्तार जहासः कृष्णदोषोद्घाटनहर्षाददृहास चकारेत्यर्थः । स्वभावोक्तिः ॥ ३९ ॥

कटुनापि चैववचनेन विकृतिमगमन्न माधवः ॥

सत्यनियतवचसं वचसा मुजनं जनाश्चलयितुं क ईशते ॥ ४० ॥

कटुनेति । माधवः कटुनापि चैववचनेन विकृतिं नागमत् । गमेर्लुङि पुपादित्वात् च्ले-
डादेशः । तथाहि सत्ये नियतवचसम् अखलितवचसं सत्यमन्व मुजनं के जनाः वचसा तीव्रे-
णापीति भावः । चलयितुमीशते गन्नुवन्ति न केऽपीत्यर्थः । 'सहिष्ये जनमागामीति' प्रतिज्ञा-
गमयादसहेति भावः । सामान्येन विशेषसमर्थनरूपोऽर्थान्तरन्यासः ॥ ४० ॥

न च तं तदेति शपमानमपि यदुनृपाः प्रचुक्रुधुः ।

शौरिसमयनिगृहीतधियः प्रमुचित्तमेव हि जनोऽनुवर्तते ॥ ४१ ॥

न चोति । किञ्चेति चार्थः । तदा तत्काले इतीत्यं शपमानमाक्रोशन्तमपि । 'शपतेराक्रोशे'
इति भट्टमहः । त चैवम् । यदुनृपा यादवः शौरैः कृष्णस्य समयेन सकेतेन निगृहीतधियो
निरुद्धबुद्धयः सन्तो न प्रचुक्रुधुः । 'क्रुधद्बुद्धोत्पद्योः कर्म' इति कर्मत्वम् । तथाहि जनो-
लोकः प्रमुचित्तमेव अनुवर्तते । शौरिसकेतानिरुद्धबुद्धेर्यदुविशेषणगत्या क्रोधाभावहेतुत्वात् काव्य-
लिङ्गमर्थान्तरन्यासेन सकीर्यते ॥ ४१ ॥

विहितागसो मुहुरलङ्घ्यनिजवचनदामसंयतः ।

तस्य कतिथ इति तत्प्रथमं मनसा समाख्यदपराधमच्युतः ४२ ॥

विहितेति । अलङ्घ्येन निजवचनदामा स्वप्रतिज्ञापाशेन संयतो बद्धोऽच्युतः मुहुर्विहिता-
गसः पूर्वं सहस्रशः कृतापराधस्यापि तस्य चैवस्यापराध स एव प्रथमो यस्मिन् कर्मणि
तत्प्रथमं यथा तथा कतिथः कतीनां पूरण इति " तस्य पूरणे डट् " इति डट् प्रत्ययः " बट्कति-
कतिपयचतुर्ग थुक् " इति थुगागमः । मनसा समाख्यत् गणना चकार । " अस्यतिवक्ति-
ख्यातिभ्योऽङ् " इति च्लेडादेशः । अत्र प्रतिज्ञापाशवन्धनस्य विशेषणगत्या प्राचीनापराधा-
नन्त्येऽपि तात्कालिकापराधगणनाहेतुत्वात्काव्यलिङ्गभेदः ॥ ४२ ॥

स्मृतिवर्त्म तस्य न समस्तमपकृतमिथाय विद्विषः ।

स्मर्तुमधिगतगुग्मरणाः पटवो न दोषमखिलं खलूत्तमाः ॥ ४३ ॥

स्मृतीति । विद्विष्यैस्य सम्बन्धि समस्तमपकृतमपकारजातम् । नपुसके भावे क्तः । तस्य हरेः कृष्णस्य स्मृतिपथं नेयाय न प्राप । न तमपकारं सस्मारेत्यर्थः । अर्थान्तरं न्यस्यति । आविगतगुणस्मरणाः पारिचितोपकारस्मृतयः उत्तमाः संजनाः अखिल दोषमपकारं स्मर्तुं न पटवः खलु नालम्भयन्तीत्यर्थः । “ पर्याप्तिवचनेष्वलमर्थेषु ” इति तुमुन्प्रत्ययः । उपकारमेव स्मरन्ति साधवो नापकारमित्यर्थः ॥ ४३ ॥

नृपतावधिक्षिपति शौरिमथ सुरसरित्सुतो वचः ।

स्माह चलयति भुवं मरुति क्षुभितस्य नादमनुकुर्वदम्बुधेः ॥४४॥

नृपताविति । अथ नृपतौ चेदिपे शौरि हरिम् अधिक्षिपति सति सुरसरित्सुतो भीष्मः मरुति प्रलयमाकृते भुवं चलयति कम्पयति सति क्षुभितस्योद्वेलस्याम्बुधेर्नादमनुकुर्वत्तद्गभीरं वचः आह स्म उवाच । “ लट् स्मे ” इति भूतार्थे लट् “ ब्रुवः पञ्चानामादित आहो ब्रुवः ” इति ण्यल्पाहादेशः । यद्यपि ‘ न पादादौ स्वल्पादयः ’ इत्याह वामनः । तथापि कविप्रौढ्या स्मशब्दस्य पादादौ प्रयोगः । उपमालङ्कारः ॥ ४४ ॥

उक्तमेवार्थं वक्तुराशयाविष्कारार्थमाह—

अथ गौरवेण परिवादमपरिगणयंस्तमात्मनः ।

प्राह सुररिपुतिरस्करणक्षुभितः स्म वाचमिति जाह्नवीसुतः ४५ ॥

अथेति । अथ शिशुपालप्रलापानन्तरं सुररिपुतिरस्करणेन हरिनिन्दया क्षुभितः कलुषमना । जाह्नवीसुतो गाङ्गेयः गौरवेण धैर्येण तमात्मनः परिवादम् ‘ काममयम् ’ ‘ वृथापलित ’ इत्यादि स्वनिन्दामपरिगणयन् इति वक्ष्यमाणप्रकारेण वाचं प्राह स्म प्रोक्तवान् । गनमेतत् । धीराः स्वनिन्दामेव सहन्ते न गुरुदेवादिनिन्दामिति भावः । अत्र क्षोभस्य विशेषणमत्या वचनहेतु-त्वात्काव्यलिङ्गभेदः ॥ ४५ ॥

विहितं मयाद्यसदसीदमपमृषितमच्युतार्चनम् ।

यस्य नमयतु स चापमयं चरणः कृतः शिरसि सर्वभूभृताम् ॥४६॥

विहितमिति । मया अद्य सदसि सभायां विहितं कृतम् इदम् अच्युतार्चनं यस्यापमृ-षितमिति तितिक्षितमसौढमित्यर्थः । ‘ मृष तितिक्षायाम् ’ इति धातोः कर्मणि क्तः, उपसर्गवशाद्दि-परीतार्थता । अत एव मृषस्तितिक्षायामेव किञ्चानिपेयादतितिक्षार्थत्वाच्च गुणः “ मतिबुद्धिपूजा-र्थेभ्यश्च ” इति चकाराद्धर्तमानार्थता “ क्तस्य च वर्त्तमाने ” इति पठ्यते । सोऽपभ्रष्टा पुरुषश्चायं नमयतु आरोपयतु सर्वभूभृता मिषतामिति भावः । शिरस्ययं चरणः कृतः न्यरनः । अयमिति भूमौ पात्यमानस्य चरणस्य हस्तेन निर्देशः । अयं कोपामर्ष इत्यनुसन्धेयम् ॥ ४६ ॥

इति भीष्मभाषितवचोऽर्थमधिगतवतामिव क्षणात् ।

क्षोभमगमदतिमात्रमथो शिशुपालपक्षपृथिवीभृतां गणः ॥४७॥

इतीति । इतीत्य् भीष्मेण भाषितस्योक्तस्य वचसोऽर्थमभिधेयं शिरसि पादन्यासरूपम् क्षणान्
अधिगतवतां प्राप्तवतामिव सतामित्यर्थः । शिशुपालस्य पक्षा ये पृथिवीभृतो राजानः तेषामसौ
गणोऽतिमात्रं क्षोभं क्रोधं विकारमगमन् एतेनैषाम् आत्मविनाशावसायी रौद्रस्थायी क्रोधः प्रादुरभू-
दित्युक्तम् । उपेक्षा ॥ ४७ ॥

अथैषा दग्धमिर्गन्त्रास्मान् क्रोधानुभवानाह-

शितितारकानुमितताग्रनयनमरुणीकृतं क्रुधा ।

वाणवदनमुददीपि जगत्ः सकीलमिव सूर्यमण्डलम् ॥

शित्तीत्यादि । क्रुधा क्रोधेन अरुणीकृतमत एव शित्ती इयामे ये तारके कनीनिके
ताभ्याम् अनुमिते अनुमापिते ताम्रे नयने यस्य तत् । 'तारकाक्षः कनीनिका' इत्यमरः । सर्व-
मुखस्य रक्तत्वादिति भावः । वाणो नृपस्तस्य वदनं सकीलं कीलाकारच्छायासहितं परिधियुक्त-
मिति यावत् । सूर्यमण्डलमिव जगतो मिथे भयाय उददीपि प्रज्ज्वाल । दीप्यते, कर्त्तारं लुङि
'दीपजन' इत्यादिना चिण्प्रत्यये तल्लृक् । अत्र नयनयोः स्वभावव्यत्यागेनारुणस्त्रीकारात्त-
द्गुणः । तत्सापेक्षत्वादौत्पातिकसूर्यमण्डलोपमासङ्करः ॥ ४८ ॥

प्रविदारितारुणतरोग्रनयनकुसुमोज्ज्वलः स्फुरन् ।

प्रातरहिमकरताम्रतनुर्विषजद्रुमोऽपर इवाभवद्द्रुमः ॥ ४९ ॥

प्रवीति । प्रविदारिते अतिविकासिते अरुणतरे क्रोधादतिरक्ततरे अत एवोग्रे भयङ्करे ये
नयने ते एव कुसुमे ताभ्यामुज्ज्वलो दीप्तः स्फुरन् स्वतेजसा दीप्यमानः प्रातरहिमकरताम्रतनुः
प्रभातार्कारुणविग्रहः प्रसिद्धो द्रुमो द्रुमाख्यो नृपः अपरो विषजद्रुम इवाभवत् इत्युपेक्षा रूपक-
संकीर्णा ॥ ४९ ॥

अनिशान्तवैरदहनेन विरहितवनान्तरार्द्रताम् ।

कोपमरुदभिहतेन भृशं नरकात्मजन तरुणैव जज्वले ॥ ५० ॥

अनिशान्तेति । अनिशान्तोऽनिर्वाणो वैरदहनो विरोधान्निर्घ्नस्य तेन अत एवान्तरभ्यन्तरे
आर्द्रता सारस्य विरहितवता त्यक्तवता । रह्यतेः क्तवतुप्रत्ययः । कोपो मरुदिव तेनाभिहतः
प्रज्वलितः तेन नरकात्मजेन वेणुदारिणा तरुणा वृक्षेणैव भृशं जज्वले ज्वलितम् । भावे लिट् ।
उपमालङ्कारः ॥ ५० ॥

अभिधित्सतः किमपि राहुवदनविकृतं व्यभाष्य-

अस्तशशधरमिवोपलसत्सितदन्तपङ्क्तिं सुखमुत्तमौजसः ॥ ५१ ॥

अभीति । किमपि अभिधित्सतोऽभिधातुमिच्छतः । दधातेः सन्नन्ताल्लुट् शत्रादेशः । उत्तमौ-
जसो नाम राज्ञः संबन्धि राहुवदनविकृतं व्यात्तव्याद्राहुवक्तव्यं कथलम् । उपलसन्ती लध्यमाणा

सिता दन्तपक्तिर्यस्य तन्मुखं प्रस्तशज्वरमिव सदष्टचन्द्रमिव व्यभाव्यतातर्क्यत इत्यु-
त्प्रेक्षा ॥ ५१ ॥

कुपिताकृतिं प्रथममेव हसितमशनैरसूचयत् ।

क्रुद्धमग्निदलितद्रितध्वनि दन्तवक्रपरिचक्रभीषणम् ॥ ५२ ॥

कुपितेति । प्रथमं प्रागेवाकुपितावस्थायामसीत्यर्थः । कुपितस्येवाकृतिर्मुखरागो यस्येत्यु-
पमा । अग्निचक्रभीषणं पञ्चलमयङ्गं दन्तवक्रं दन्तवक्रनामानं राजानम् अग्निदलितस्य वज्राह-
तस्याद्रितस्य ध्वनिग्वि ध्वनिर्यस्य तदित्युपमा । न शनैरशनै उच्चैर्हसितमदृष्टासः सक्रुधमसू-
चयत् । मर्धदा मुखरागस्य विशेषणादनुभावान्तर्ध्वेयः क्रुद्ध इत्यर्थः । अत्र कोपव्यञ्जकमम्बुदे-
ऽप्यसम्बन्धोक्तगतिगयोक्तिलपमासङ्कीर्णा ॥ ५२ ॥

प्रतिघः क्रुतोऽपि सद्युपेत्य नरपतिगणं समाश्रयत् ।

यामिहरणजनिताऽनुशयः समुदाचचार निज एव रुक्मिणः ॥ ५३ ॥

प्रतिघ इति । प्रतिघः कोपः । 'कोपक्रोधात्मरूपेण प्रतिघः' इत्यमरः । क्रुतोऽपि समु-
पेत्याग-य नरपतिगणं गर्जमण्डलं नमाश्रयन् समाविशत् । रुक्मिणस्तु यामिः सखा ।
'यामि स्वन्तुलत्रियो' इत्यमरः । तस्या रुक्मिण्या हर्णेन जनितोऽनुशयो हा कष्टमापन्नं
कदा निर्गतयामीति अनुतापो यस्मिन्स । 'अथानुशयो दीर्घद्वेषानुतापयोः' इत्यमरः ।
निजो नित्य एव प्रतिघः । 'निजमात्मीयनित्ययो' इति विश्वः । समुदाचचार समुद्दिदीपे ।
भीष्मवाक्यमन्येषा कोपोत्पादकमासीत् । रुक्मिणस्तु प्रागेवावखण्डकोपोदीपकमासीदित्यर्थः ।
अत्रानुशयस्य विशेषणगत्या कोपोदीपनहेतुत्वात्काव्यलिङ्गभेदः ॥ ५३ ॥

चरणेन हन्ति सुवलोः स्य शिथिलितमहीध्रबन्धनाम् ।

तीरतरलजलराशिजलामवभुशभोगिफणमण्डलां भुवम् ॥ ५४ ॥

चरणेनेति । सुवलो नाम राजा महीं वाग्यन्तीति महीध्राः पर्वताः । कप्रकरणे "मूलवि-
भुजादिभ्य उपसर्गानम्" इति कप्रत्ययः । शिथिलितानि विस्त्रेपितानि महीध्राणां बन्धनानि
सन्धयो यस्यास्ताम् । तीरेण तरलानि भूकम्पावृत्तितानि जरुराशेरम्बुवेर्जलानि यस्यास्ताम् ।
अवभुशं कुटिलम् अतिभारादित्यर्थः । भोगिना फणिनां फणमण्डलं फणसमूहो यस्यास्ता मु-
चरणेन हन्ति स्म जघान् । "लट् स्मे" इति भूतार्थे लट् । अत्र पादाग्रानां कम्पासम्बन्धेऽपि
तत्सम्बन्धोक्तेरतिशयोक्तिः ॥ ५४ ॥

कुपितेषु राजसु तथापि रथचरणपाणिपूजया ।

चित्तकलितकलहागमनो मुदमाहुकिः सुहृदिवाधिकां दधौ ॥ ५५ ॥

कुपितेष्विति । रथचरणपाणेः चक्रपाणेः पूजया राजसु तथा कुपितेष्वपि चित्ते कलिन निश्चित कलहागमनं युद्धलाभो येन सः आहुकिर्नाम राजा शोभन हृदय यस्य स सुहृत् मित्रमिव कृष्णपक्षपातीवेत्यर्थः । “सुहृद्दुर्हृदौ मित्रामित्रयोः” इति निपातः । अधिका मुद दधौ सन्तोष धत्तवान् । सुदुस्सहोऽपि कृष्णोत्कर्षः कलहकण्डूलाहोराहुर्कर्मोदहेतुरासीदित्यर्थः । उपमालङ्कारः ॥ ९९ ॥

गुरुकोपरुद्धपदमापदसितयवनस्य रौद्रताम् ।

व्यात्तमशितुमिव सर्वजगद्विकरालमास्यकुहरं विवक्षतः ॥९६॥

गुर्विति । विवक्षतः किमपि वक्तुमिच्छतः । वचे सन्नन्ताल्लुटः शत्रादेशः । असितयवनस्य कालयवनस्य राज्ञः सम्बन्धि सर्वजगदशितुमत्तुमिव व्यात्त विवृतम् अत एव विकरालम् अति-
त्रिकृतम् । ‘करालो दन्तुरे तुङ्गे विशाले विकृतेऽपि च’ इति वैजयन्ती । गुरुणा कोपेन रुद्धपद प्रतिबद्धवचनम् हास्यकुहरं वक्र विवर रौद्रता भयङ्करतामापत् । अत्राशितुमिदं फलोत्प्रेक्षा व्यादानक्रियानिमित्ता ॥ ९६ ॥

विवृतोरुबाहुपरिधेण सरभसपदं निधित्सता ।

हन्तुमखिलनृपतीन्वसुना वसने विलम्बिनि निजेविचस्वले ॥९७॥

विवृतेति । अखिलनृपतीन् हन्तु विवृतं प्रसारितं उरुबाहुरेव परिधे आयुधविशेषो येन तेन । ‘परिधे प्रतिवातेऽस्त्री’ इति हेमः । सरभस ससत्वर यत्पाद तन्निधित्सता निधातु-
मिच्छता । दधातेः सन्नन्ताल्लुटः शत्रादेशः । वसुना तन्नाम्ना राज्ञा विलम्बिनि उत्पातवेगात्
विश्रंसिनि निजे वसने स्वाम्बरे विचस्वले स्खलितम् । तद्वयस्य दुर्निमित्तमिति भावः । भावे
लिट् । अत्र वस्त्रसप्तनस्य विशेषणमत्या स्खलनहेतुत्वात्काव्यलिङ्गं तद्बाहुपरिधेति रूपकेण
ससृज्यते ॥ ९७ ॥

इति तत्तदा विकृतरूपमभजत्तदभिन्नचेतसम् ।

मारबलमिव भयङ्करतां हरिवोधिसत्त्वमभि राजमण्डलम् ॥९८॥

इतीति । इतीत्य तदा तस्मिन् काले विकृतरूप रेषभीषणाकार तद्राजमण्डल मारव-
लमिव मदनसैन्यमिव । ‘मदनो मन्मथो मारः’ इत्यमरः । अभिन्नचेतसमविकृतचित्त बोधिस-
त्त्वो बुद्धः । ‘बुद्धस्तु श्रीघनः शास्ता बोधिसत्त्वो विनायक’ इति वैजयन्ती । स हरिरिवेत्यु-
पमितसमासः । तं हरिवोधिसत्त्वमभि तत्समक्षमित्यर्थः । “अभिरभागे” इत्यभे. कर्मप्रवचनी-
यत्वात्तद्योगे द्वितीया । भयकरोतीति भयङ्करः । “मेघार्तिमयेषु कृजः” इति खच्प्रत्यये
मुमागमः । तस्य भावस्तत्तामभजत् । उपमालङ्कारः । तेन भगवतो बुद्धस्य समाधिभङ्गाय
अवृत्तं मारबलं यथा तेन भग्नं तथा राजमण्डलमपि हरेणा भज्यत इति वस्तु व्यज्यते ॥ ९८ ॥

रभसादुदस्थुरथ युद्धमनुचितभियोऽमिलापुकाः ।

सान्द्रमुकुटकिरणोच्छलितस्फटिकाशवः सदसि मेदिनीभृतः ५९

रभसादिति । अथानन्तरम् अनुचितभियोऽनम्यस्तसाध्वसाः । 'अम्यस्तेऽप्युचितम्' इति यादव । अत एव युद्धममिलापुकाः युद्धार्थिनः । "लपपत" इत्यादिना उक्तं प्रत्यये "न लोका" इत्यादिना पट्टीप्रतिषेधः । सदसि मेदिनीभृतः सदसि स्थिता चैवपक्षीया राजानः सान्द्रैर्मुकुटकिरणैरनुच्छलिताः स्फटिकाशवः समामित्तिस्फटिकमणिमयूखाः यैस्ते तथोक्ताः सन्तौ रभसाद्वेगान् उदस्युस्थिता । "उदोऽनूर्ध्वकर्मणि" इत्यस्य प्रत्युदाहरणमेतत् । अत्र युद्धा-मिलापुकस्य विशेषणगतगोस्थानहेतुत्वात्काव्यलिङ्गभेदः ॥ ५९ ॥

स्फुरमाणनेत्रकुसुमोष्ठदलमभृत भूभृदङ्घ्रिपैः ।

धृतपृथुभुजलतं चलितैर्हुतवातपातवनविभ्रमं सदः ॥ ६० ॥

स्फुरमाणेति । स्फुरमाणानि नेत्राण्येव कुसुमान्योष्ठा एव दलानि च यस्मिन् कर्मणि तद्यथा तथा धृताः कम्पिताः पृथग्वो भुजा एव लनाः शाखा यस्मिन् कर्मणि तत् यथा तथा चलितैः भूभृतो गजानस्त एव अङ्घ्रिपा पादपास्तैः सदः समामण्डपं हुतः शीघ्रो वातपातौ वायुप्रचारो यस्य तस्य वनस्य विभ्रमं शोभाम् । 'विभ्रमः मशये भ्रान्तौ शोभायां च' इति वैजयन्ती । अभृत वभार । भृजो लुटि तङ् । "उभ्र" इति सिचः कित्वाङ्गुणाभावः, "ह-स्वादङ्गात्" इति सलोपः । अत्र वनविभ्रममिति सादृश्याक्षेपादसम्भवद्रस्तुसम्बन्धा निदर्शना नेत्रकुसुमेत्यादिरूपकोत्थापितेति सङ्करः ॥ ६० ॥

हरिमन्यमंसत तृणाय कुरूपतिसजीगणत्र वा ।

मानतुलितभुवनत्रितयाः सरितः सुतादविभयुर्नभूभृतः ॥ ६१ ॥

हरिमिति । मानतुलितभुवनत्रितया अहङ्कारात् धारितजगन्नयाः भूभृतश्चैवपक्षा राजानः हरिमपि तृणायामसत तृणसममन्यन्त । तथा लघुं मेतिरे इति अनादरोक्तिः । मन्यतेः कर्तरि लुङि च्लेः सिच् अनुदात्तेच्चादिट्प्रतिषेधः "मन्यकर्मणि" इत्यादिना चतुर्थी । कुरूपति च नाजीगणल धर्मराज गणयन्ति स्मेत्यर्थः । गणैर्गौ चङि "ई च गण" इत्यभ्यासस्येकारः । सरितः सुताङ्गीष्मादपि नाविभयुर्न भीताः । विभीतेर्लेङि "ल्लौ" इति द्विर्भावे 'सिजम्यस्त-विदिम्यश्च' इति ऋर्जुसादेशः, "जुसि च" इति गुणः । अत्र राजसु हर्यवमानाद्यनेकक्रिया-यौगपद्यात्समुच्चयः इति सर्वस्वकारः ॥ ६१ ॥

गुरु निःश्वसन्नथ विलोलसदवधुवपुर्वचोविषम् ।

कीणदशनकिरणाग्निकणः फणवानिवैष विससर्ज चेदिपः ॥ ६२ ॥

गुर्विति । अथैव चेदिपः फणवान् फणीव गुर्वधिक निःश्वसन् फूत्कुर्वन् विलोलं सदवधु विसन्तापम् । 'सन्तापो दवधुरित्यनेकार्थात्' इति सजनः । तद्वपुर्गस्य स विलोलसदवधुवपुः ।

“द्वितोऽयुञ्” कीर्णा विक्षिप्ता दशनकिरणा अग्निकणा इव यस्य सः तथा सन् वचो विपमिन्
तद्वचोविप विससर्ज विषप्राग वच टजगारेत्यर्थः । अतः फणवानिवेति व्यस्तोपमालिङ्गात्सर्व-
त्रोपमितसमासाश्रयणम् ॥ ६२ ॥

अथैतद्वचोविपमेव चतुर्भिर्गह-

किमहो नृपाः समसमीभिरुपपतिसुतर्न पञ्चभिः ।

वध्यमभिहतभुजिष्यपशुं सह चानया स्थविरराजकन्यया ६३
किमित्यादि । हे नृपाः ! अमीभिः पञ्चभिरुपपतिमुतैः सम जारजैः सह । पाण्डवानां
क्षेत्रजत्वादित्य प्रलापः । अनया स्थविरराजकन्यया क्षत्रियाङ्गनया च सह । ‘कन्या कुमारि-
कानार्योः’ इति विश्वः । भीष्मस्योर्ध्वरेतस्कृत्वन निन्दा । वध्य वधार्हम् अराज्ञो राजर्हणग्रहणा-
पराधादिति भावः । अराजत्वं व्यनक्ति । अमु भुजिष्य किङ्कर । कसपशुपालनादिति भावः ।
‘भुजिष्य किङ्करो मतः’ इति हलायुधः । किं नाभिहत किमिति न मास्यत । किन्तु अभि-
हतेत्यर्थः । हन्तेर्धार्थं लोट्, लोटो लङ्वात्’ इति थस्य तादेशः । “अनुदात्तोपदेश” इत्या-
दिनानुनासिकलोपः । अहो अतिवध्योऽपि न हन्यत इत्याश्चर्ये । अत्रामर्षानुभावो वागारम्भः ।
‘क्रोधः कृतापराधेषु स्थिरोऽमर्ष इतीर्यते’ इति क्रोधलक्षणात् ॥ ६३ ॥

अथवाऽऽध्वमेव खलु यूयमगणितमरुद्गणौजसः ।

वस्तु कियदिदमयं न मृधे मम केवलस्य मुखमीक्षितुं क्षमः ६४॥
अथवेति । अथवा अगणितमरुद्गणौजस अवधीरितसुरसंघः । यूयमाध्वमेव तूष्णीं
तिष्ठतैव खलु । आस्तेर्लोपि ‘धि च’ इति सकारलोपः । इदं कृष्णइति । कियद्वस्तु कियत्कार्थ्यम्
अल्पमित्यर्थः । कुतः । अयं कृष्णो मृधे युद्धे । मृधमास्कन्दन सख्यम्’ इति युद्धपर्यायेष्वा-
मरः । केवलस्यैकाकीनो ममैव मुखमीक्षितुं न क्षमः शुष्माक का वार्त्तेति भावः । एतेनास्य
बलगर्वो व्यज्यते । “आत्मोत्कर्षोऽन्यविकारो यल्लावण्यविभूतिभिः” इति लक्षणात् ॥ ६४ ॥

विदतुर्यमुत्तममशेषपरिषदि नदीजधर्मजौ ।

यातु निकषमधियुद्धमसौ वचनेन किं भवतु साध्वसाधुवा ६५॥
विदतुरिति । किञ्च नदीजधर्मजौ भीष्मयुधिष्ठिरौ अशेषपरिषदि समग्रसंसदि । ‘परि-
षत् संसत्’ इति विश्वः । यं कृष्णमुत्तम विदतुर्विदितवन्तावित्यर्थः । “विदो लटो वा” इति
तसोऽतुसादेशः । असौ कृष्णः आधियुद्ध युद्धे । विभक्त्यर्थेऽव्ययीभावः । निकष निकषण यातु
परीक्ष्यतामित्यर्थः । ततः साधूत्कर्षोऽसाध्वनुत्कर्षो वा भवतु व्यक्तमस्त्वित्यर्थः । वचनेन किं वृथा
वाग्वीर्यैरलमित्यर्थः । अत्रापि गर्वामर्षौ व्यज्येते ॥ ६५ ॥

अचिरान्मया सह गतस्य समरसुरगारिलक्ष्मणः ।

तीक्ष्णविशिखमुखपीतमसृक्पततां गणैः पिबतु सार्द्धसुर्वरा ६६॥

अचिरादिति । किञ्च मया सह समर गतस्योरगारिलक्षण, गरुडध्वजस्य सम्बन्धि तीक्ष्णैर्विशिखमुखैः पीत मद्राणोन्च्छिष्टमित्यर्थः । असृक् रक्तमुर्वरा भूमिः । 'उर्वरा सर्वसस्यादय-
भूमौ स्वाद्भूमिमात्रके' इति विश्वः । पतता गणैः पक्षिसमूहैः । 'पतत्पत्ररथाण्डजा.' इत्यमरः ।
सार्वभचिरात् पितनु । अद्यैवाहमेन हनिष्यामीत्यर्थः । अत्रापि अमर्ष एवेति भावः ॥ ६६ ॥

अभिधाय रूक्षमिति मा स्म गम इति पृथासुतेरिताम् ।

वाचमनुनयपरां स ततः सहसावकर्ण्य निरियाय संसदः ॥ ६७ ॥

अभिधायेति । म चैव इतीत्य रूक्ष परममभिधाय ततः पृथासुतैः पार्थैरीरितामुक्तामनु-
नयपरा मा स्म गमो न गच्छेति वाचम् । 'स्मोत्तरे लङ् च' इति चकाराद्गमेराशिषि लुङि
पुषादित्वात् च्छंरडादेः 'न माडयोगे' इत्यडभावः । अवकर्ण्य अनादरेण श्रुत्वा सहसा
संसद. सदसो निरियाय निर्ययौ अमर्षादेवेति भावः ॥ ६७ ॥

गृहमागताय कृपया च कथमपि निसर्गदक्षिणाः ।

क्षान्तिमहितमनसो जननीस्वसुगतात्मजाय चुक्रुपुर्न पाण्डवाः ६८

गृहमिति । निसर्गदक्षिणाः स्वभावतो दाक्षिण्यसम्पन्नाः परच्छन्दानुवर्तिन इत्यर्थः
'त्रिषु वाक्कुशलावामपरच्छन्दानुवर्तिषु । दक्षिणा' इति वैजयन्ती । किञ्च क्षान्त्या क्षमया महित-
मनसः पूजिताचिन्ताः क्षमायन्तः पाण्डवा । किञ्च गृहमागतायाम्यागतायेत्यर्थः । किञ्च जननी
स्वमुर्नातृप्यमुगतात्मजाय गिशुपालाय कृपया च कथमपि असह्यापराधेऽपीत्यर्थः । न चुक्रुपुः न
चुक्रुवु । सद्यो बध्यम्यापि तस्याभ्यागतत्वात् मातृबन्धुत्वात् स्वयं क्षान्तत्वात् दाक्षिण्यात् कृपया
च कथमपि जिघासा न चक्रुरित्यर्थः । 'क्रुधद्रुह' इत्यादिना सम्प्रदानत्वाच्चतुर्थी । अत्राम्याग-
तत्वादि विशेषणानां सामिप्रायत्वादकोपहेतुत्वाच्च परिकरः । काव्यलिङ्गे सति सापेक्षत्वात्
संकीर्यते ॥ ६८ ॥

चलितं ततोऽनभिहतेच्छमवनिपतियज्ञभूमितः ।

तूर्णमथ ययुमिवानुययुर्दमघोषसूनुमवनीशसूनवः ॥ ६९ ॥

चलितमिति । अथ चैवनिर्गणानन्तरम् अवनीशसूनवः तद्गणराजपुत्रास्ततस्तस्याः अथ
निपतेर्युधिष्ठिरस्य यज्ञभूमितो यज्ञभूमेर्देवयजनात् । पञ्चम्यास्तसिल् । अनभिहतेच्छमप्रतिहतमनो-
रथ यथा तथा चलित प्रस्थित दमघोषसूनु गिशुपालम् । याति परलोकमिति ययुः । परलोक-
प्रापकोऽश्वमेधीयोऽश्वः । 'ययुरश्वोऽश्वमेधीयः' इत्यमरः "यो द्वे च" इति यातेरौणादिकः उक्त
द्वित्वं च । त ययुमिव तूर्णमनुययुः ययुरपि राजकै राजपुत्रैर्नवीयते । "चतुश्शता रक्षन्ति
इति श्रुते । अश्वमेध्याश्वोपमया चैवस्य वध्यत्व व्यज्यत इत्यलङ्कारेण वस्तुध्वनिः ॥ ६९ ॥

विशिखान्तराण्यतिपपात सपदि जवनैः सवाजिभिः ।

द्रष्टुमलघु रभसापतिता वनिताश्चकार न सकामचेतसः ॥ ७० ॥

विशिखान्तराणीति । स चैद्य. सपदि जवनैर्वैगशालिभिर्वाजिभिरश्वैर्विशिखान्तराणि रथ्यान्तराणि । 'रथ्या प्रतोली विशिखा' इत्यमरः । अतिपपात अतिचक्राम । अत एव द्रष्टुमलघुरभसेनातिवेगेनापतिता आधावन्तीर्वनिताः सकामानि साभिलाषाणि चेतांसि चित्तवृत्तयो यासा ता. सकामचेतसः सफलमनोरथा इत्यर्थः । न चकार अतिशीघ्ररुद्धनान्न दर्शनावकाशस्तासामासीदित्यर्थः । अत एव वाक्यार्थहेतुक काव्यलिङ्गम् ॥ ७० ॥

क्षणमीक्षितः पथि जनेन किमिदमिति जल्पता मिथः ।

प्राप्य शिविरमविशङ्कमनाः समनीनहद्भुतमनीकिनीमसौ ॥ ७१ ॥

क्षणमिति । असौ चैद्यः पथि किमिदमिति मिथः जल्पता कोऽयमनर्थः सवृत्त इति परस्परमालपता जनेन क्षणमीक्षितः सन् शिविर स्वकटक प्राप्याविशङ्कितमना निःशङ्कचित्त-
द्रुत शीघ्रम् अनीकिनी सेना समनीनहत् सन्नाहयति स्म । नह्यते. सम्पूर्वकात् लुङि "णौ चड्यु-
पधाया ह्रस्वः" अभ्यासदीर्घश्च । शिविर शकटमिति केचित् । एतेनास्य रौद्रस्थायिनः कोपस्य प्ररुद्धत्व वेदितव्यम् ॥ ७१ ॥

त्वरमाणशांखिकसवेगवदनपवनाभिपूरितः ।

शलकटकतटभिन्नरवः प्रणनाद सान्नहनिकोऽस्य वारिजः ॥ ७२ ॥

त्वरमाणोति । शख शिल्पमस्येति शांखिकः । "शिल्पम्" इति ठक् । त्वरमाणस्य जवमानस्य शांखिकस्य यः सवेगो वदनपवनो मुखमास्तः तेनाभिपूरितः प्रध्मात् शैलाना कटकतटेषु नितम्बपदेशेषु भिन्नरवो मूर्च्छितप्रतिध्वनिरस्य चैद्यस्य सम्बन्धि सन्नहन प्रयोजनमस्येति सान्नीहीनकः योधाना रणसन्नाहप्रवर्त्तक इत्यर्थः । "तदस्य प्रयोजनम्" इति ठक् । वारिजः शखः । 'वारिजः शंखपद्मयोः' इति विश्वः । प्रणनाद दध्वान । सन्नहनशख दध्मावित्यथः । "उपसर्गादसमासेऽपि णोपदेशस्य" इति णत्वम् । एतेनास्य महानुत्साहो वीरसत्स्थायी व्यज्यते ॥ ७२ ॥

जगदन्तकालसमवेतविषदविषमेरितारवम् ।

धीरनिजरविलीनगुरुप्रतिशब्दमस्य रणतूर्यमावधिः ॥ ७३ ॥

जगदिति । जगदन्तकाले कल्यगन्ते समवेता मिलिता ये विषदास्तोयदाः पुष्करावर्त्त-
कादयो मेघाः । 'विष तु गरले तोये' इति विश्वः । तैर्विषम दारुणं यथा तथेरित उत्पादितो य आरवः स इवारवो यस्य तत् । धीरे गर्भारे निजरवे विलीना अन्तर्गता गुरु. प्रतिशब्दाः शब्दान्तराणि यस्य तत् । अस्य चैद्यस्य रणतूर्यं रणदुन्दुभिराधि आहतम् । आहन्तेः कर्मणि लुङ् "आत्मनेपदेष्वन्यतरस्याम्" इति हनो वधादेशः । अत्राप्युत्साहो व्यज्यते । उपमा-
लङ्कारः ॥ ७३ ॥

सहसा ससम्भ्रमविलोलसकलजनतासमाकुलम् ।

स्थानमगमदथ तत्परितश्चलितोडुमण्डलनभस्यलोपमाम् ॥७४॥

सहस्रेति । अथ रणदुन्दुभिताडनानन्तर सहसा झटिति ससम्भ्रम सव्यग्र यथा तथ त्रिज्जोल्या चञ्चल्यो सकलया समप्रया जनतया जनसमूहेन समाकुल सङ्कीर्णम् । तत् स्थानं परि-
तश्चलित प्रस्थितम् उडुमण्डले ज्योतिश्चक्रम् यस्मिन् तस्य नभःस्थलस्योपमां सादृश्यमगमत् ।
अत्रोडुमण्डलस्य चलनासम्बन्धेऽपि सम्भावनया तत्सम्बन्धोक्तेरतिशयोक्तिः । उपमा तु तदुज्जी-
विता प्रतीतिमात्रसाय तदङ्ग तत्रैव चमत्कारस्फुरणात् । 'पुष्पं प्रवालोलोपहित यदि स्यात्'
इत्यादिवत् ॥ ७४ ॥

दधतो मयानकतरत्वमुपगतवतः समानताम् ।

धूमपटलपिहितस्य गिरेः समवर्मयन् सपदि मेदिनीभृतः ॥७५॥

दधत इति । मेदिनीभृतो राजानः धूमपटलेन पिहितस्य छादितस्य अत एव मयान-
कतरत्वम् अतिभयकरत्वम् उपगतवतो गिरेः समानता सादृश्य दधतो दधानाः सपदि
समवर्मयन् सवर्मयन्ति स्म । सम्यग्वर्मणाऽनलान्नित्यर्थः । "सत्यापपाश" इत्यादिना णिच्
उपमालङ्कारः ॥ ७५ ॥

परिमोहिणा परिजनेन कथमपि चिरादुपाहृतम् ।

वर्म करतलयुगेन सहतनुचूर्णपेषमपिषट्पुषपरः ॥७६॥

परिमोहिणेति । परोऽन्यो नृप. परिमुहानीति परिमोही । "सम्पृचा" इत्यादिना वि-
नुण्प्रत्ययः । तेन खेदयुक्तेनेत्यर्थः । परिजनेन सेवकजनेन कथमपि विलम्बेन कष्टसृष्ट्या चिरादु-
पाहृतम् आनीत महद्वर्म सन्नाहं करतलयुगेन पाणितलद्वयेन तनुचूर्णपेष तनुचूर्णं पिष्टा । "शुष्क-
चूर्णरूक्षेष्टु पिपः" इति णमुल्प्रत्ययः । अपिषत् चूर्णितवान् । तच्च जिगीषोर्दुर्निमित्तमिति-
भावः । 'कषादिषु यथाविध्यनुप्रयोगः' । इत्यनुप्रयोगः । पिषेर्लुङि "पुषादि" इत्यादिना च्लेरडा-
देशः । अत्र वर्मणः पेषणासवधेऽपि तत्सम्बन्धोक्तेरतिशयोक्तिः । तथा च अमानुष वीर्यमस्थ
व्यज्यते ॥ ७६ ॥

रणसम्मदोदयविकासि बलकलकलाकुलीकृते ।

शारिमशकदधिरोषयितुं द्विरदे मदच्युति जनः कथञ्चन ॥७७॥

रणेति । रणेन रणारम्भेण यः सम्मदो हर्षः । "प्रमदसम्मदौ हर्षे" इति निपातः ।
तस्योदयेन जन्मना विकासिभिर्विस्तारिभिर्बलकलकलैः सैन्यकोलाहलैराकुलीकृते सक्षोभिते अत-
एव मठ च्योततीति मदच्युति मदसाविणि । किप् । द्विरदे मजे । जनः परिजनः शारिं
पर्याणम् । 'ना पर्याणे विहङ्गे ह्री शारिर्दूतगुडे न पुम्' इति वैजयन्ती । 'शारिर्नाऽक्षोपकरणे

त्रिया शकुनिकान्तरे । युद्धार्थे गजपर्याणे व्यवहारान्तरे कचित् इति विश्वप्रकाशश्च ।
अधिरूपयितुम् आरोपयितुम् कथञ्चन । कृच्छ्रादशकत् शशाक । शकेर्लुङि “पुपादिना” च्लेरडादेशः ।
अत्र विशेषणगत्या सेनाकृत्कलस्य मदहेतुत्वान्मदस्य शारिदुरारोपत्वहेतुत्वान्न काव्यालिङ्गद्वयं
तत्सापेक्षत्वात्सङ्कीर्त्यते ॥ ७७ ॥

परितश्च धौतमुखरुक्ममविलसदहिमांशुमण्डलाः ।

तेनुरतनुवपुषः पृथिवीं स्फुटलक्ष्यतेजस इवात्मजाः श्रियः ७८ ॥

परित इति । किचेति चार्थः । धौतेषु ज्योतिषु मुखरुक्मेषु मुग्स्य रुक्मा भरणेषु
विलसत्प्रत्येक प्रतिफलदहिमांशुमण्डलमर्कविम्बं येषां ते तथोक्ताः । अत एव स्फुटलक्ष्यमन्तर्गत्वा
बहिः स्फुरित तेजोऽन्तस्सारो येषां ते इव स्थिता इत्युत्प्रेक्षा । तेजो व्याख्यात पञ्चमे तेजोनिरोधे
इत्यत्र । अननुवपुषो महाकाया श्रियः आत्मजा अश्वाः । ‘ल’मीपुत्रोऽत्र आढगे च’ इति
वैजयन्ती । परितः पृथ्वी तेनुः व्यासवन्तः ॥ ७८ ॥

अधिमण्डलोद्धतपरागवनवलयमध्यवर्तिनः ।

पेतुरशनय इवाशनकैर्गुरुनिस्स्वनव्यथितजन्तवो रथाः ॥ ७९ ॥

प्रधीति । ‘चक्रधारा प्रधिनेमिः’ इति हलायुधः । अधिमण्डलैर्नेमिबलैरुद्धता
उत्थापिता परागा पासव एव घना मेवास्तेषां वलयानि मण्डलानि तेषां मध्यवर्तिनः
गुरुनिस्स्वने स्वघोषे व्यथिता भीषिता जन्तवः प्राणिनो यैस्ते रथा अशनयः यत्रा इवाशनकैः
पेतुस्तीव्रमधावन् । अत्र रथानामशनित्वेनोत्प्रेक्षा परागाणां घनत्वरूपगसापेक्षेति सङ्करः ॥ ७९ ॥

दधतः शशाङ्कितशशाङ्करुचि लसदुरच्छदं वधुः ।

चक्रुरथ सह पुरन्ध्रजनैरयथार्थसिद्धिं सरकं महीभृतः ॥ ८० ॥

दधत इति । लसन्नुच्छदः कवचो यस्मिन् कर्मणि तद्यथा तथा । ‘उरच्छन्दः कञ्जको
जगरः कवचोऽस्त्रियाम्’ इत्यमरः । अत एव शशाङ्कितो मृगलाञ्छितो यः शशाङ्कः इन्दुस्तस्य
रुचिरिव रुचिर्यम्येत्युपमा । तद्वपुर्दधतो दधानाः महीभृतो राजान पुरन्ध्रजनैरनुनाजनैः सह
अयथार्था असत्या सिद्धिर्मदकार्योत्पत्तिर्यस्मिन्तद्यथार्थसिद्धिरहितः अनिर्नृतचित्तत्वादमादक-
मित्यर्थः सरकं मधुगानं चक्रुः । उत्साहवर्द्धनार्थमिति भावः । मणौ शीघ्रौ ग्रीधुषाने सरकं
मधुमाजनम् इति वैजयन्ती ॥ ८० ॥

अथासर्गसमाप्ते प्रायाणिकामन्त्रगाय त्रियान्तानां भयानामागामिशुचि सूचिकास्ता-
त्कालिकचेष्टाः वर्णयति—

दधिताय सासवमुदस्तमपतदवसादिनः करात् ।

कांस्यमुपहितसरोजपतद्भ्रमरौघभारगुरुराजयोपितः ॥ ८१ ॥

दयितायेत्यादि । दयिताय प्रेयसे उदस्त पानार्थमुत्क्षिप्त सासव समद्यम् अत एवोपहिते चासनार्थं निहिते सरोजे पतन् भ्रमरौघ एव भारस्तेन गुरु दुर्भरम् । 'गुरुस्तु वाक्पतौ श्रेष्ठे तुङ्गे पितरि दुर्भरे' इति शब्दार्णवे । कांस्य पानभाजनम् । 'कांस्योऽस्त्री पानभाजनम्' इत्यमरः । "वृत्तुवदिहानिकमिकपिभ्यः स" इति कमेर्द्धातोरौणादिकः सप्रत्ययः । तस्मै हित कसीय लोह-विशेषः । 'प्राक्क्रीतान्छः' इति छप्रत्ययः तस्य विकारः कांस्य पानपात्रम् । "कसीयपर-शव्योर्यज्जौ लुक्च" इति यञ्प्रत्यये छरय लुक् । राजयोपितः कस्याश्चिद्राजवध्वाः सम्बन्धिनः अवसादिनैश्चैथिल्यभाजः करादपतत् । तच्च दुर्निमित्तमिति भावः । एतेनास्या भावि-विस्मयोकादेवाप्रसन्नदृष्टे काचिच्चिन्ता व्यज्यते । अत्रावसादमारगौरवयोर्विशेषणगत्या पात्रपात-हेतुत्वात् काव्यलिङ्गम् ॥ ८१ ॥

भृशमङ्गसादसरुणत्वमविशददृशः कपोलयोः ।

वाक्यमसकलमपात्य मदं विदधुस्तदीयगुणमात्मना शुचः ८२ ॥

भृशमिति । शुचो भाविविरहभावनाप्रसूता शोकाः अविशददृशः शोकादेवाप्रसन्न-दृष्टेः । कस्याचिदिति शेषः । मदमपात्य तदुत्पत्तिं प्रतिस्थ्य तदीयं गुणं तद्धर्मं मद-कार्थभूतमित्यर्थः । अङ्गसादमङ्गशैथिल्य कपोलयोरुणत्वम् असकलमसमाप्तं वाक्यं चात्मना स्वयम् । प्रवृत्त्यादिभ्य उपमाग्वानात् तृतीया । भृशं विदधुः कर्णेन शृङ्गारस्तिरस्कृत इत्यर्थः । अत्र मदमात्रेऽपि तत्कार्योदयात्तरयावलोकननिमित्तकत्वोक्त्या उक्तनिमित्ताख्यो विभावनाभेदः ॥ ८२ ॥

सुदृशः समीकगमनाय युवभिरथ सम्बभाषिरे ।

शोकपिहितगलरुद्धगिरस्तरसागताश्रुजलकेवलोत्तराः ॥ ८३ ॥

सुदृश इति । अथाम्मिन्नवसरे युवभिः समीकगमनाय युद्धगमनाय । 'समीक साम्प-रायिकम्' इत्यमरः । सुदृशः शोकपिहिते शोकावृते गले कण्ठे रुद्धगिरः प्रतिबद्धोत्तरावस्त-थापि तरसा वगेनागतमश्रुजलमेव केवलं निर्णीतमुत्तरं यासा ताः । 'निर्णीतं केवलं चोक्तम्' इति विश्वः । सम्बभाषिरे संभाषिताः । योद्धुं गच्छाम इत्यामन्त्रिता हा कष्टमिदमेवा-न्तिमदर्शनमिति वाक्यभेदेऽप्यश्रुपानेनैवानक्षरं दत्तोत्तराश्चासन्नित्यर्थः । अत्राप्यश्रुपानाहु-र्निमित्तमिति भावः । एतेन गन्तव्यं चेत् गम्यता वयं च युष्मत्सालोक्यकामा इत्यनिष्ट-विध्याभासरूपाश्रेपालकारो व्यज्यते । "अनिष्टविध्याभासश्च" इति सूत्रेणेष्टनिषेधाभासवदस्यापि लक्षणात् ॥ ८३ ॥

विपुलाचलस्थलघनेन जिगमिषुभिरङ्गनाः प्रियैः ।

पीनकुचतटनिपीडदलद्वारबाणसुरसालिलिङ्गिरे ॥ ८४ ॥

विपुलेति । जिगमिषुभिर्द्युद्वाय गन्तुमिच्छुभिः प्रियैः कर्तृभिः । अङ्गनाः विपुल गच्छ-
लस्य स्थल तद्वद्वनेन दृढेन उरमा निजवक्षसा करणेन । पीने कुचतटे निपीडो नितरा पीडन
तेन दलन्तो विदीर्घ्यमाणा वरा श्रेष्ठा वारवाणाः कञ्चुका यस्मिन् कर्मणि तद्यथा तथा ।
'कञ्चुको वारवाणोऽस्त्री' इत्यमरः । आलिलिङ्गिरे आलिङ्गिता । अत्र वारवाणानां दलनास-
म्बन्धेऽपि तत्सम्बन्धोक्तेरतिशयोक्तिः ॥ ८४ ॥

न मुमोच लोचनजलानि दयितजयमङ्गलैपिणी ।

यातमवनिमवसन्नधुजात्र गलद्विवेद वलयं विलासिनी ॥ ८५ ॥

नेति । दयितस्य जयमगल तदर्थमगलमित्यर्थः । अश्ववासादिवदत्तर्थे पठ्यमासाः । तदि-
च्छतीति तदेपिणी विलासिनी काचिदङ्गना लोचनजलान्यश्रूणि न मुमोच अश्रुपातस्यामगलत्वा-
दिति भावः । अमंगल तदन्ततः प्रवृत्तमेवेत्याह । यातमिति । अवसन्नधुजाच्छोकशिथिला-
कारान् गलदश्यदेवावनिं भुव यात प्राप्त वलय कङ्कणं न विवेद अवश्यभाविना को निवारक
इति भावः । एषा च दैन्यचिन्तेति अत्रात्रमादस्य विशेषणगत्या वलयपातहेतुत्वात्काव्य-
लिङ्गम् ॥ ८५ ॥

प्रविवत्सतः प्रियतमस्य निगडमिव चक्षुरक्षिपत् ।

नीलनलिनदलदामरुचि प्रतिपादयुग्ममचिरोदसुन्दरी ॥ ८६ ॥

प्रेति । अचिरोदसुन्दरी काचिन्नबोढा स्त्री प्रविवत्सत प्रियाम कर्तुमिच्छत । वसे सन्न-
न्ताल्लुट शत्रादेशः । प्रियतमस्य प्रतिपादयुग्म पादयुग्मे । विभक्त्यर्थेऽव्ययीभावः । नीलन-
लिनदलदामरुचि नीलोत्पलमालासच्छायमित्युपमा । निगडमिव शृङ्खलमिव चक्षुर्नेत्रमक्षिपत्
प्रेरयदित्यर्थः । चक्षुषो दूरे पदमपि गन्तुं न शशाकेर्यथ । तच्च दुर्निमित्तमिति भावः । प्रयाणे
ख्यबलोकननिषेधात् । उक्तोपमासापेक्षा चक्षुषो निगडत्वात्प्रेक्षेति सङ्गरः ॥ ८६ ॥

व्रजतः क्व तात वजसीति परिचयगतार्थमस्फुटम् ।

धैर्यमभिनदुदितं शिशुना जननीनिभर्त्सनविवृद्धमन्युना ॥ ८७ ॥

व्रजत इति । जनन्या अपगकुनभीताया मातुर्निभर्त्सनाद्विवृद्धमन्युना । प्रवृद्धकोपेन
शिशुना बालकेन हे तात जनक ! 'तातस्तु जनक पिता' इत्यमरः । क वजसि कुत्र व्रजसि
इत्यस्फुटम् उदितमुक्तम् । वदेः कर्मणि क्तः "वाचिस्त्रपि" इत्यादिना सम्प्रसारणम् । व्रजसीति
सरेफपदमपाटवादरेफमुच्चारितमित्यर्थः । तथापि परिचयादभ्यासपाटवाद्गतार्थम् । पितृभ्या केव-
लावगताभिधेयम् । वचनमिति शेषः । व्रजत प्रस्थातु धैर्यं प्रयाणोत्साहमभिनत् गमनका-
रिणो दुर्निमित्तत्वादिति भावः । उक्तं च योगयात्रायाम् । 'यानात्पुरा निपतन वृहतीव काचित्
गर्भेण भारवृहती स्वपुरः स्थिता स्त्री । आगच्छ तिष्ठ कुत इत्यलमर्थवाचिशब्दाश्च राजगमने प्रति-
शेधकाः । स्युः' इति । अत्र दम्पत्योर्दैन्यविषादचिन्ताशङ्कादयः सञ्चारिणोऽनुसन्धेयाः ॥ ८७ ॥

शठ नाकलोकललनाभिरविरतरतं रिरंससे ।

तेन वहसि मुदमित्यवदद्गणराणि रमणमीर्ष्याऽपरा ॥ ८८ ॥

सहेति । अपरा स्त्री रणराणि युद्धोत्साहिन रमणं हे शठ वञ्चक । नाकलोकललनाभिर-
रमरोभिः सहेत्यर्थः । 'महयुक्तेऽप्रधाने' इति सहार्थे तृतीया "वृद्धो यूना" इतिवत् ।
अविरतमविच्छिन्नसुरत यथा भवति तथा रिरंससे रन्तुमिच्छति । रमेः सन्नन्ताल्लब्ध "पूर्व-
वन्मनः" इत्यात्मनेपदम् । तेनासरोरिसाकरणेन मुद वहसीति ईर्ष्या सापत्न्याक्षमया
अवदत् । अर्थाद्विरहासहनया प्रस्थानप्रतिषेधपरया व्याहृतमिदमेवास्य मरणाशसिनी दुरपश्रुति-
गिति भावः । ईर्ष्यात्र कण्ठोक्त एव संचारी ॥ ८८ ॥

ध्रियमाणमप्यगलदश्रु चलति दयिते नतभ्रुवः ।

स्नेहमकृतकरसन्दधतामिदमेव युक्तमिति मुग्धचेतसाम् ॥ ८९ ॥

ध्रियमाणमिति । दयिते चलति प्रतिप्रमाने सति नतभ्रुवः वध्वाः अश्रुध्रियमाणम-
ङ्गलमिया वाश्यमाणमपि । धरतेः कर्मणि लटः शानजादेशः । अगलदस्तवत् शोकातिरेकाद्वार-
यितुमशक्यमासीदित्यर्थः । तथाहि अकृतकरसमकृत्रिमराग स्नेहं प्रेम दधताम् अत एव अति-
मुग्धचेतसाम् अत्यन्ताकपटबुद्धीनाम् इदमेवासवरण युक्तम् । अन्यथा स्नेहव्याघातेन तत्कालवि-
रुद्धमश्रुमोचन नानुचितमिति भावः । रसस्नेहयो रागप्रेमापरनाम्नोरवस्थाभेदात् भेदः । 'राग-
स्तत्सम्बन्धी प्रेम तद्वियोगासहिष्णुता' इति रससागरे । सामान्येन विशेषसमर्थनरूपोऽ-
र्थान्तरन्यासः ॥ ८९ ॥

सह कज्जलेन विरराज नयनकमलाम्बुसन्ततिः ।

गण्डफलकमभितः सुतनोः पदवीव शोकमयकृष्णवर्त्मनः ॥ ९० ॥

सहेति । सुतनोः शुभाङ्गयाः गण्डफलकमभितो गण्डस्थलयोरित्यर्थः । "अभितः परितः"
इत्यादिना द्वितीया । नयनकमलाम्बुसन्ततिरश्रुधारा । कज्जलेनाञ्जनेन सह शोक एव शोकम-
यस्तस्य कृष्णवर्त्मनः शोकाग्नेः पदवी निःसरणमार्ग इव विरराज शुशुभे । येन वर्त्मना अग्नि-
र्गच्छति तत् कृष्णं भवतीति कृष्णवर्त्मा । अत्राप्यश्रुपात एव दुर्निमित्तमिति भावः ॥ ९० ॥

क्षणमात्ररोधि चलितेन कतिपयपदन्नतभ्रुवः ।

स्रस्तभुजयुगगलद्वलयस्वनितम्प्रति क्षुतमिवोपशुश्रुवे ॥ ९१ ॥

क्षणेति । कतिपयं च तत्पदं च तत् । जातावेकवचनम् । कतिचित्पदानीत्यर्थः । पद-
शब्दस्य तदवाच्छिन्नदेशवाचित्वादत्यन्तसयोगे द्वितीया । चलितेन प्रस्थितेन केनचिदिति शेषः ।
क्षणमात्ररोधि क्षणमात्रप्रतिबन्धकम् । प्राणदानैकजीविनामवसरे सत्यधिकं स्थातुमनौचित्या-
दिति भावः । नतभ्रुवः स्रस्तानामङ्गसादेन झटिति प्रकोष्ठाग्रे पतितानां भुजयुगगलद्वलयमर्णा-

हस्तद्वयचलत्कङ्कणानां स्निग्ध रणत्कारं प्रति प्रतिमुखं क्षुतमिव उपशुश्रुवे उपश्रुतम् । 'ह्रीं क्षुत्क्षुतं क्षवः पुसि' इत्यमरः । रणत्कारे क्षुतभ्रान्त्या निवृत्तं क्षणमात्रं स्थितमित्यर्थः । अक्षुते क्षुतभ्रान्त्या भ्रान्तिमदलङ्कारः । दैन्यविषादाख्याः सञ्चारिणः ॥ ९१ ॥

अभिवर्त्मं बल्लभतमस्य विगलदमलायतांशुका ।

भूमिर्नभसि रभसेन यती विरराज काचन समं महोरक्या ॥ ९२ ॥

अभीति । बल्लभतमस्य प्रियतमस्याभिवर्त्ताभिमार्गं विगलदगमादान् असमानममलमायतं चाशुकं बल्लं यस्याः अन्यत्र विगलन्तो प्रीतिर्यमाणा अमला उज्ज्वला आयता दीर्घा-भूता अशो रश्मयो यस्याः सा । शैविकं कम्पय । भूमिर्नभ एव तस्मिन् भूमिर्नभसि रभ-सेन वेगेन यती यान्ती । इणः शतरि "उगितश्च" इति ङीर् । काचनागना महोरक्या समं सदृशं विरराज । अत्र प्रस्थातुरग्रे स्वकान्ताया महोरकासादृश्यभवनमेव दुर्निमित्तमिति भावः । उपमालङ्कारः ॥ ९२ ॥

समरोन्मुखे नृपगणेऽपि तदनुमरणोद्यतैकधीः ।

दीनपरिजनकृताश्रुजलो न भटीजनः स्थिरमना विचकलमे ॥ ९३ ॥

समरोति । नृपगणे समरोन्मुखेऽपि तस्य नृपगणस्यानुमरणे सहमरणे उद्यताद्युक्ता अत एवैका मुख्या धीर्यस्य स दीनेनाप्यशोच्येन परिजनेन कृताश्रुजलो मुक्तावापः दासी मुक्ताश्रुविन्दुरित्यर्थः । तथापि स्वयं स्थिरमना अचलितचित्तो भटीजनो भटव्रीलोकः । जातवेकवचनम् 'पुयोगादाख्यायाम्' इति ङीर् । न विचकलमे न तत्राम । सहपृथु-प्रियाणा कुतः मत्रास इति भावः । अत्र नरणोद्योगस्य विशेषणगत्या अङ्गैर्यहेतुत्वात् काव्यलिङ्गभेदः ॥ ९३ ॥

विदुषीव दशनममुष्य युवतिरतिदुर्लभं पुनः ।

यान्तमनिमिषमवितृप्तमनाः पतिमीक्षते स्म भृशमादृशः पथः ९४

विदुषीति । युवतिः काचिदगना अमुष्य पत्युर्दर्शनं पुनः पश्चादतिदुर्लभम् । तस्या पुन-रावृत्तेरिति भावः । विदुषी जानतीवेत्युत्प्रेक्षा । "विदेः शतुर्वसुः" इति वस्त्रादेशः, "उगि-तश्च" इति ङीर् । अवितृप्तमना अवितृप्तचित्ता सती यान्तं योद्धुं गच्छन्तं पतिं भर्तारम् आदृशः पथः आदृष्टिपथात् । दृष्टिपथातिक्रमपर्यन्तमित्यर्थः । आङ्मर्त्यादाभिविध्यो " इति विक-लगादाडो न समासः । भृशमनिमिषं निमेषपरहितं यथा तथा ईक्षते स्म ॥ ९४ ॥

सन्नुपेयाः कुशली पुनर्युधः सस्नेहमाशीरिति भर्तुरीरिता ।

सद्यः प्रसन्नं द्वितयेन नेत्रयोः प्रत्याचक्षे गलता भटस्त्रियाः ९५

सम्प्रतीति । सम्प्रतीदानीमेव कुशली अक्षतः सन् युधो युद्धात्पुनः उपेयाः प्रत्यावर्त्त-त्वेति सन्नेहं भर्तुरीरिता भर्तुः पतिरा आशीरानीर्वादः सद्यः प्रसन्नं बलात् गलदम्भसा स्रवद-

श्रुणा तस्या मटाद्वियास्तस्य वध्वा एव । अस्त्रीति प्रतिपेवान्नदीत्वादाडागमः । नेत्रयोर्द्वितयेन
प्रत्याचक्षे प्रत्याख्याता निराकृत्यर्थः । अमगलेनाश्रुपातेन निष्फलीकृत्यवश्य भवितव्यं
भवत्येवेति भावः । “वा लिटि” इति विकल्पान्न चक्षिडः ख्याग्देश । अत्राश्रुपातस्य
नेत्रविशेषणद्वारा आशीःप्रत्याख्याने हेतुत्वात्काव्यलिङ्गभेदः ॥ ९५ ॥

काचित्कीर्णा रजोभिर्दिवमनुविदधे भिन्नवक्त्रेन्दुलक्ष्मीरश्रीकाः
काश्चिदन्तर्दिश इव दधिरे दाहमुद्भ्रान्तसत्त्वाः । अमुर्वात्या
इवान्नाः प्रतिपदमपरा भूमिवत्कम्पमापुः प्रस्थाने
पार्थिवानागशिवमिति पुरोभाव नार्थः शशंसुः ॥ ९६ ॥

इति श्रीमाधकविकृते शिशुपालवधे महाकाव्ये

पञ्चदशः सर्गः ॥ १५ ॥

काचिदिति । काचित् स्त्री रजोभिरर्त्तवैरङ्गसत्कारत्यागात्पाशुभिर्वा कीर्णा । ‘स्याद्रजः
पुष्पामर्त्तयम्’ इति । पांशुर्ना न द्वयो रजः’ इति चामरः । दिवस्त्वौत्पातिकपाशुवर्षणाद्रजः
कीर्णता । वक्त्रमिन्दुग्निरन्यत्र वक्त्रमिवेन्दुभिन्नास्तरय लक्ष्म्यो यस्याः सा भिन्नवक्त्रेन्दुलक्ष्मीः ।
बहुवचनान्तो बहुव्रीहिः, एवमपि एकवचनान्तस्यैव लक्ष्मीशब्दस्योरःप्रभृतिषु पाठान्न तन्निमित्तः
कप्रत्ययः, शैथिल्यमु वैभाषिक इत्यविरोधः । काचिन्नारी दिवमनुविदधे अनुचकार । काश्चि-
न्नार्थं दिश इवाश्रीका वीतशोभा उद्भ्रान्तसत्त्वा उद्भ्रान्तचित्ता उद्भ्रान्तजन्तुकाश्च सत्यः ।
अन्तरात्मनि मन्ये च दाह मन्नापम् । अन्यत्रौत्पातिकं प्रञ्जलन दधिरे दधुः । अन्या नार्थो-
वात्या एव वातसमूहा इव । “शाखादिभ्यो यत्” इति यत्प्रत्ययः । प्रतिदिश दिशिदिशि ।
“अवययीभावे शरत्प्रभृतिभ्यः” इति समासान्त टच् प्रत्ययः । अमुर्बध्नसुः । “वा जभ्रमुन्नसाम्”
इति विकल्पादेत्वाभ्यासलोपौ अपरा नार्थो भूम्या तुल्य भूमिवत् कम्पमापुः इतीत्य पार्थि-
वाना प्रस्थाने प्रयाणे नार्थो भाव्यशुभ पुरः पूर्व शशंसुः स्वयामासुर्गित्यर्थः । अत्र नारीणां
भाव्यशुभमन्त्रनम्य रजोदाहादिवाक्यार्थहेतुक काव्यलिङ्गम् । तत्र नारीणां दृढिगाद्युपमाभि-
स्तद्रजोदाहादिवनारीरजोदाहादीनाम् अशुभमन्त्ररुत्त्वमित्युपमाकाव्यलिङ्गयोद्भाङ्गिभावेन सङ्करः ।
सञ्चारिणश्च पूर्ववद्विषादादयः सुगमा । अत्र ‘काश्चित्कीर्णा रजोभिर्दिवमनु विदधुर्भिन्नवक्त्रेन्दु-
लक्ष्म्यो निश्चीका काश्चित्’ इति पाठे काचित्कीर्णेत्येकवचनप्रक्रमभगे दोषो नास्ति । न चैव-
मुपमानोपमेययोर्भिन्नवचनत्वदोषः लोकेषु चन्द्रादिष्वेकत्रनियतेषु दोषबुद्धयनुदयात् । यथाह दण्डि-
‘न लिङ्गवचने भिन्न न हीनाधिकतापि वा । उपमादूषणायाल यत्रोद्देशो न धीमताम्’ इति ।
अगधरा वृत्तम् । ‘अग्नैर्याना त्रयेण त्रिमुनियतियुता स्रग्धरा कीर्तितेयम्’ इति लक्षणान् ॥ ९६ ॥

इति श्रीमहामहोपाध्यायकोलाचलमल्लिनाथसूरिविरचिते माधकाव्यव्याख्याने

सर्वङ्गपाठ्ये पञ्चदशः सर्गः ॥ १५ ॥

षोडशः सर्गः ।



अथानन्तरसर्गे हरेश्चैवदूतसंवादं वर्णयति—

दमघोषसुतेन कश्चन प्रतिशिष्टः प्रतिभानवानथ ।

उपगम्य हरिं सदस्यदः स्फुटभिन्नार्थमुदाहरद्वचः ॥ १ ॥

दमघोषेत्यादि । अथ ननाहानन्तरं दमघोषसुतेन शिशुपालेन प्रतिशिष्टः प्रहितः प्रतिभानमस्यास्तीति प्रतिभानवान् अवमरोचिनोत्तरस्फुरणशक्तिमानित्यर्थः । कश्चन कश्चिद् दूतः हरिं कृष्णमुपगम्य प्राप्य सदसि सभायां स्फुटैः भिन्नाऽर्थो पृथगर्थौ प्रियाप्रियम्भौ यस्मिंस्तत् स्फुटभिन्नार्थं युगपदुभयार्थाभिप्रायकमित्यर्थः । नयैव वक्ष्यति 'उभय युगपन्मयोदित त्वरया सान्त्वमथेतस्व ते' इति । अदः इदं वक्ष्यमाणं वचः उदाहरत् व्याहरत् । अस्मिन्सर्गे वैतालियाख्यमात्रावृत्तम् । 'पङ्क्तिमेऽष्टौ समे कलास्ताश्च समे स्युर्नो निरन्तराः । न समात्रपराश्रिता कला वैतालीयेऽन्ते रलौ गुरुः' इति लक्षणात् ॥ १ ॥

स्फुटभिन्नार्थमुदाहरद्वच इत्युक्तं तदेव चतुर्दशभिः श्लोकैरभिधत्ते—

अभिधाय तदा तदप्रियं शिशुपालोऽनुशयम्परङ्गतः ।

भवतोऽभिमनाः समीहते सरुपः कर्तुमुपेत्य माननाम् ॥ २ ॥

अभिधायेत्यादि । शिशुपालस्तदा अर्थस्वीकारकाले तत्तादृशमप्रियमभिधाय परमनुशयम् अनुतापं गतः अभिमनाः उत्काण्ठितचित्तः सन् उपेत्यागत्य सरुपः समन्त्रोर्भवन्तस्तत्र माननां पूजः कर्तुं समीहते अनुनेतुमिच्छतीत्यर्थः । अयं मधुरोऽर्थः । परुषस्तु तदा तदप्रियमभिधाय परम् अनुशयं केवलं न शक्त्यः किन्तु हन्तव्यश्चेति दीर्घद्वेषगतः प्राप्तः । 'रन्ध्रे शब्देऽथानुशयो दीर्घद्वेषानुतापयो' इत्युभयत्राप्यमरः । अत एव नास्ति भीर्यस्येत्यभि निर्भीकं मनो यस्य सोऽभिमनाः निःशङ्कचित्तः सन् उपेत्य स्वयमागत्य सरुपः सकोपस्य भवतो माननां हननं कर्तुं समीहते । 'माननां हनने माने' इत्युभयत्रापि केशवः । भवन्तं हन्तुमिच्छतीत्यर्थः 'मनस्तम्भे' इति धानोश्चौरादिकात् ल्युट् णिचो लुक् । अत्र चतुर्दशश्लोक्यां परहृदयपरीक्षापरणां दूतानां प्रियाप्रिये द्वे अपि वक्तव्ये चमत्काराय तु श्लेषभङ्ग्यामिधीयेते इति प्रियाप्रिययोर्द्वयोरापि प्रकृतत्वादभिधेयत्वाच्छब्दमात्रसाधर्म्याच्च केवलप्रकृतगोचरः श्लेषः । 'गतप्रकृताप्रकृतोभयमुक्तं चेच्छब्दमात्रसाधर्म्यम् श्लेषोऽयम्' इति लक्षणात् । न चोभयगतः निन्दास्तुत्योरन्यतरगम्यतयः तदुत्थापनात् इह 'उभय युगपन्मयोदित त्वरया सान्त्वमथेतस्व ते' इति वक्ष्यमाणलिङ्गादुभयोर्वाच्यत्वावगमादित्यलं प्रपञ्चेन ॥ २ ॥

विपुलेन निपीड्य निर्दयं मुदमायातु नितान्तमुन्मनाः ।

प्रचुराधिगताङ्गनिर्वृतिस्परितस्त्वां खलु विग्रहेण सः ॥ ३ ॥

विपुलनेति । उन्मनाः उत्सुकचेताः स चैवः परितः प्रचुर प्रभूत यथा तथा अधिगता प्राप्ता अङ्गनिर्वृतिः सुहृत्स्पर्शवृत्तपङ्गमुख येन तत्त्वां विपुलेन विशिष्टपुलकेन । 'पुलः स्यात्पुल्लके नापि पुलं तु विपुलेऽन्यवत्' इति विश्व । विग्रहेण वपुषा निर्दय गाढ निपीड्यालिङ्ग्य नितान्त मुदमायातु खलु । परुपस्तु । उन्मना मनस्वी स चैवः प्रचुरेणाधिना मनोव्यथया गताङ्गनिर्वृतिं विगतगरीरसौख्यं त्वा विपुलेन महता विग्रहेण समरेण 'विग्रहः समरे काये' इति विश्वः । निर्दय निष्कृप निपीड्य हत्वा मुदमायातु ॥ ३ ॥

प्रणतः शिरसा करिष्यते सकलैरेत्य समं धराधिपैः ।

तव शासनमाशु भूपतिः परवानद्य यतस्त्वयैव सः ॥ ४ ॥

प्रणत इति । भूपतिः चैवः सकलैर्धराधिपैः सम सह एत्यागत्य शिरसा प्रणतः प्रणाम कृतवान् । कर्त्तारि क्तः । आशु तत्र शासनमाज्ञा करिष्यते त्वदाज्ञाकरो भविष्यति । कुतः यतः स चैवोऽस्मिन् अवसरे त्वयैव परवान् त्वदेकपरतन्त्रः । परुपस्तु । शिरसा प्रणतो नमस्कृतो नराधिपारिति भावः कर्मणि क्तः । भूपतिस्तत्र शासनं शास्ति शिक्षा करिष्यते यतस्त्वयैव परवान् शत्रुवान् त्वमेक एवास्य शत्रुरवशिष्ट इति भावः । अन्यत्समम् । 'शासनं राजदत्तोर्व्यां लेखाज्ञां शास्त्रशास्तिपु' इति विश्वः ॥ ४ ॥

प्रणामे हेतुमाह—

अधिवह्निपतङ्गतेजसो नियतस्वान्तसमर्थकर्मणः ।

तव सर्वविधेयवर्तिनः प्रणतिं विभ्रति केन भूभृतः ॥ ५ ॥

अधीति । अधिगत बाहेपतङ्गयोरग्निमान्धोरिव तेजो येन तस्य तत्तुल्यतेजसः इत्यर्थः । नियतस्वान्तो नियतचित्तः स चासौ समर्थकर्मा च । खड्गकुब्जवद्विशेषणसमासः । तस्य तथोक्तस्य सर्वे विधेयवर्त्तिनो वशवर्त्तिनः कर्मकरा यस्य तस्य तव के भूभृतः प्रणतिं नतिं न विभ्रति । सर्वेऽपि विभ्रतीत्यर्थः । परुपस्तु । प्रणामे हेतुमाह । अधिवह्नि अग्नौ पतङ्गस्य शलमस्येव तेजः पौरुष यस्य तस्य । 'पतङ्गः शलमे मानौ' इति विश्वः । नियते अव्यभिचारे स्वान्ते स्वविनाशे समर्थ हेतुभूत कर्म यस्य तस्य सर्वेषां विधेये वर्त्तते विधेयं वर्त्तयति वा सर्व विधेयवर्त्तिनः सर्वकिङ्करस्य निष्पौरुषस्य तव केन गुणेन भूभृतः प्रणतिं विभ्रति न केनापीत्यर्थः ॥ ५ ॥

जनताम्भयशून्यधीः परैरभिभूतामवलम्बसे यतः ।

तव कृष्ण गुणास्ततो नरैरसमानस्य दधत्यगण्यताम् ॥ ६ ॥

जनतामिति । हे कृष्ण हे हरे ! भयगूण्यवीर्निर्भीकचित्तः सन् परैः शत्रुभिरभिभूता जनतां जनसमूहम् । “ग्रामजन” इत्यादिना समूहे तल् प्रत्ययः । यतोऽवलम्बसे परिगृहासि रक्षसीत्यर्थः । ततो हेतोर्नरैरसमानस्य सर्वोत्कृष्टस्य तव गुणाः आर्त्तभूभरणादयः अगण्यतामसं-
ख्येयता दधति । परुषस्तु । हे कृष्ण मलिनात्मक ! भयगूण्यवीर्मृदुबुद्धिः परस्त्वदन्यै । ‘पर-
दूरान्यमुख्येषु परोऽरिपरमात्मनोः’ इत्युभयत्रापि वैजयन्ती । अभिभूताम् अववीरिता जनता पशु-
पालनपारतन्त्र्यादिना पृथग्जनत्वम् । भावेऽर्थे तल्प्रत्ययः । यतोऽवलम्बसे आश्रयसि । ततो
नरैरसमानस्य ततोऽपि हीनस्येत्यर्थः । तव गुणाः लेशतः स्वभावतोऽपीति भावः । अगण्य-
तामनादरणीयता दधति ॥ ६ ॥

अहितादनपत्रपस्त्रसन्नतिमात्रोज्झितभीरनास्तिकः ।

विनयोपहितस्त्वया कुतः सदृशोऽन्यो गुणवानविस्मयः ॥७॥

अहितादिति । त्वया सदृशोऽन्यो गुणवान् गुणाढ्यः कुतः । न कुत्रापीत्यर्थः । कुतस्त्वम्
अहितादनर्थात्रसन् अधर्मभीरुरित्यर्थः । अपत्रपो निस्त्रपो न भवतीति अनपत्रपत्त्रपावान् ।
अकार्थञ्जुगुप्सुरित्यर्थः । अतिमात्रमत्यन्तमुज्झितभीस्त्यक्तारिभय इत्यर्थः । न अस्ति
मतिरस्येति नास्तिकः नास्तिपरलोकः । “अस्तिनास्तिदिष्ट मतिः” इति ठक् । स न भवती-
त्यनास्तिकः आस्तिक इत्यर्थः । विनयेनानौद्वयेनोपहितो विशिष्टः विनयवानित्यर्थः । विस्मयो
विशिष्टगर्वो न भवतीति अविस्मयोऽगर्वः । परुषस्तु । त्वया सदृशोऽन्यो गुणवान् भवतीत्य-
गुणवान् निर्गुणः कुतः कुत्र । न कुत्रापीत्यर्थः । कुतः त्वमहिताच्छत्रोस्त्रसन् भीरुः । नास्ति
अपत्रपा लज्जाविशेषो यस्येत्यनपत्रपः निर्लज्जः । ‘लज्जा मापन्नपान्यतः’ इत्यमरः । नतिमात्रेण
प्रणामेनैवोज्झितभीरुपाकृतारिभयः । न तु पराक्रमेणेति भावः । अस्ति मतिरस्येत्यास्तिकोऽ-
स्तिपरलोकः । पूर्ववत् ठक् । स न भवतीत्यनास्तिकः नास्तिक इत्यर्थः । विनयो नयातीतः ।
अपहितो हितादपेतः विस्मयो विगर्वो न भवतीति अविस्मयो गर्वी गर्वयुक्त इत्यर्थः । अत्राहि-
तादित्यर्थश्लेषः । अन्यत्र शब्दश्लेष इत्यनयोः सङ्करः ॥ ७ ॥

कृतगोपवधूरतेर्घ्नतो वृषमुग्रे नरकेऽपि सम्प्रति ।

प्रतिपत्तिरधः कृतैनसो जनताभिस्तव साधु वर्ण्यते ॥ ८ ॥

कृतेति । गोप्य एव वध्वो गोपवध्वः । “द्वियाः पुत्र” इत्यादिना पुत्रद्वयः । तासु रतिः
कृता येन तस्य गोपीजनवल्गुमस्येत्यर्थः । वृष वृषमरूपिणम् अरिष्टाख्यम् असुर व्रतो मारुतः ।
हन्तेर्लटः शब्दादेशः । अधःकृतैनसो निरस्तकल्मसस्य तत्रोग्रे भयङ्करे नरके नरकासुरे प्रतिपत्तिः
प्रवृत्तिः पुरुषकार इति यावत् । सम्प्रति जनताभिर्जनसमूहैः साधु वर्ण्यते । अहो महद्दुष्कर कृतमि-
त्युपश्लोक्यते परुषस्तु । गोपाना वधूषु रतिः कृता येन तस्य पारदारिकस्य वृष धर्मं वृषभ वा
घ्नतः ‘सुकृते वृषभे वृषः’ इति विश्वः । अत एव कृतैनसः पापकृतः तेन उग्रे दारुणे नरके निरस्ये
अधः प्रतिपत्तिरधः प्राप्तिः । ‘प्रतिपत्तिः पदप्राप्तौ पौरुषे गौरवेऽपि च’ इति विश्वः । जनताभिः

साधु वर्धते दुस्तरोऽस्य पापिष्ठस्य नरकपात इत्युद्बोध्यते इत्यर्थः । अत्र गोपपारदारिकोऽयमधः कृतैना इति विरोधाभासः श्लेषेण सङ्कीर्ष्यते ॥ ८ ॥

विहितापचितिर्महीभृता द्विषतामाहितसाध्वसो बलैः ।

भव सानुचरस्त्वमुच्चकैर्महतामप्युपरि क्षमाभृताम् ॥ ९ ॥

विहितोति । सहानुचरः सानुचरः सभृत्यो महीभृता चैधेन विहितापचितिः कृतपूजः । लोकवेदयोः सानुचरस्यैव राज्ञः पूज्यत्वप्रसिद्धेरिति भावः । अतएव बलैः सैन्यैर्द्विषता शत्रूणा-
माहितसाध्वसो जनितभयः सन् महतामपि क्षमाभृता राज्ञामुपरि उच्चकैरुन्नतस्त्व भव सर्वो-
त्कर्षणं वर्त्तस्य । परस्त्व । महीभृता चैधेन विहितापचितिः कृतहानिः । 'भवेदपचितिः
पूजाव्ययहानिषु निष्कृतौ' इति विश्वः । अतएव द्विषतां बलैराहितसाध्वसो भीषितः सम्म-
हता क्षमाभृता भूयराणामुपरि सानुषु चरतीति सानुचरः स भव । "चरेष्टः" । अत्रापि शब्दार्थ-
श्लेषसंकरः ॥ ९ ॥

घनजालनिर्भेदुरासदाः परितो नागकदम्बकैस्तव ।

नगरेषु भवन्तु वीथयः परिकीर्णा वनजैर्मृगादिभिः ॥ १० ॥

घनेति । तत्र नगरेषु वीथयो रथ्याः घनजालनिर्भेदसमूहकरैः वनजैर्वनभैर्मृगादिभिः
मृगप्रभृतिभिर्मन्द्रो मन्द्रो मृगश्रेत्येव विविधैरपीत्यर्थः । नागकदम्बकैर्गजवृन्दैः परितः परिकीर्णाः
व्याप्ता अत एव दुरासदा दुष्प्रवेशा भवन्तु । राज्ञा सन्वाने महैश्वर्यं च ते भविष्यतीत्यर्थः । परस्त्व
घनजालनिर्भेः सान्द्रानायतुरैः । 'आनायः पुति जाल स्यात्' इत्यमरः । नागकदम्बकैः सर्पसङ्घै-
र्वनजैर्मृगादिभिर्मृगव्यालपुलिन्दप्रभृतिभिः । अथवा मृगादिभिः मृगभक्षकैः शार्ङ्गलादिभिः दुरासदा
भवन्तु । राजविग्रहादरण्यप्रायगता भवन्त्वित्यर्थः ॥ १० ॥

सकलापिहितस्वपौरुषो नियतव्यापदवर्द्धितोदयः ।

रिपुरुन्नतधीरचेतसः सततव्याधिरनीतिरस्तुते ॥ ११ ॥

सकलेति । उन्नतमुदार धीरमविकारं चेतो यस्य तस्य ते तत्र रिपुः सकलैरपिहित तिर-
स्कृतं स्वपौरुषं यस्य सः नियता नित्या व्यापदो विशिष्टापदो यस्य सः अवर्द्धितोदयः अस-
म्भूरिताभ्युदयः सततव्याधिः सततरोगः अनीतिर्नीतिरहितः एवविधोऽस्तु । परस्त्व । अचे-
तसोऽमनस्विनः ते रिपुश्चैवः सकलैरपिहितस्वपौरुषः अतिरस्कृतान्मविक्रमः । "वष्टि भागु-
रिख्लोपमवाप्योरुपसर्गयोः" इत्यलोपे नञ्समासः । नियतं नित्यं व्यापत् विगतापत् अव-
र्द्धितोदयः अच्छिन्नोदयः । 'वृवु च्छेदने वृद्धौ' इति धातोः कर्मणि क्तः । उन्नतधीरुदारबुद्धिः
सततव्याधिर्भिगताधिर्मनोव्यथारहितः अनीतिरीतित्राचारहितोऽस्तु । 'अतिवृष्टिरनावृष्टिः शलभा
मूषिकाः खगाः । प्रत्यासन्नाश्च राजानः पडेता इतयः स्तृताः' । अत्र सर्वत्र पदभगोनार्थद्वयप्र-
तिपादनाज्जुक्ताष्टत्रदेकशब्दप्रतीतेः शब्दश्लेषः ॥ ११ ॥

विकचोत्पलचारुलोचनस्तव चैद्येन घटामुपेयुषः ।

यदुपुङ्गव बन्धुसौहृदात्वयि पाता ससुरो न वासवः ॥ १२ ॥

विकचेति । पुमान् गौरिव पुङ्गवः पुरुषर्षभः । उपमितसमासः । “गोरुतद्धितलुकि” इति समासान्तष्टच्प्रत्ययः । यदुपु पुगव यदुप्रेष्ठ ! ‘श्रेष्ठोक्षाणौ तु पुगवौ’ इति वैजयन्ती । चैद्येन । कर्त्रा । घटा घनसन्निवम् उपेयुपस्तव सम्बन्धीनि विकचोत्पलानि वासनार्थविहितानि तान्येव चारुलोचनानि यस्य सः । सह सुरया माञ्ज्या गौड्या वा ससुरः । ‘गौडी पैट्री च माञ्ची च विज्ञेया सा सुरा त्रिधा’ इति वचनात् । अत्र राजन्यवैश्ययोः पैट्रयामेव निषेधः नवासत्रो नवमद्य नालिकेरादिकमिति सुरासवयोर्न पौनस्त्यम् । बन्धुसौहृदात् बन्धौ त्वयि स्नेहात् पाता पास्यते । त्वद्गृहे सह पान करिष्यते सम्प्रति ते सत्प्रतिपक्षत्वादिति भावः । पिबतेः कर्मणि लुट् । परुस्तु । हे यदुपुगव यादववलीवर्द्ध ! चैद्येन सह घटाम् उपेयुषः समराभियोग गतस्य तव विकचोत्पलचारुलोचनः ससुरः सदेवो वासत्रोऽपि बन्धुसौहृदात् उपेन्द्रे त्वयि सौभ्रात्रादित्यर्थः । पाता त्राता न । किं पुनर्मशका भीष्मादय इति भावः । पातेस्तृच् । सुहृदयस्य भावः सौहृदमिति विग्रहः यवादित्वादर्णप्रत्ययः । “हृदयस्य हृल्लेख” इत्यादिना हृद्भावविधानसामर्थ्यान् “हृद्भग” इत्यादिनोभयपदवृद्धिः अत एव ‘सौहृददौर्हृदशब्दाभ्यामणि हृद्भावौ’ इति वामनः । सुहृदस्तु सौहार्दमेव । शब्दार्थश्लेषसङ्करः ॥ १२ ॥

चलितानकदुन्दुभिः पुरः सबलस्त्वं सह सारणेन तम् ।

समितौ रमसादुपागतस्सगदस्सम्प्रतिपत्तुमर्हसि ॥ १३ ॥

चलितेति । रमसादुपागतः प्राप्तस्त चैद्य त्वं पुरश्चलितानकदुन्दुभिः पुरोगतवसुदेवः ‘वसुदेवोऽस्य जनकः स एवानकदुन्दुभिः’ इत्यमरः । सबलो बलभद्रसहितः । सारणेन सारणाख्येन पुत्रेण सह सगदः गदाख्येन अनुजेन सहितः समितौ सभाया सम्प्रतिपत्तुं सम्भावयितुम् अर्हसि सर्वबन्धुसमेतः प्रत्येतुमर्हसीत्यर्थः । परुस्तु । समितौ समरे रमसादुपागतः ‘रमसो वेगहर्षयोः’ ‘समिति, समरे साम्ये सभायामपि सगता’ इत्युभयत्रापि विश्वः । त चैद्य पुरतः चलिता आनका पटहाः दुन्दुभयो भेर्यश्च यस्य सः । ‘आनकः पटहोऽस्त्री श्वाङ्गेरी स्त्री दुन्दुभिः पुमान्’ इत्यमरः । सबलः ससैन्यः सगदः गदया कौमोदक्या सहितः सन्सहसा झटिति रणेन युद्धेन सम्प्रतिपत्तुमभियोक्तुमर्हसि । अत्रापि शब्दार्थश्लेषसङ्करः ॥ १३ ॥

समरेषु रिपून्विनिघ्नता शिशुपालेन समेत्य सम्प्रति ।

सुचिरं सह सर्वसात्वतैर्भव विश्वस्तविलासिनीजनः ॥ १४ ॥

समरेष्विति । किञ्च समरेषु रिपून् विनिघ्नता अतिशूरेणेत्यर्थः । शिशुपालेन समेत्यैक्यं प्राप्य सम्प्रति सुचिरं बहुकालं सत्त्वतः अपत्यानि पुमांसः सात्वताः यादवाः । “उत्सादिभ्योऽञ्” इत्यञ् । तैः सर्वैः सर्वसात्वतैः सह विश्वस्तविलासिनीजनः शिशुपालभयनिवृत्तिवि-

श्रग्धविलासिनीजनो भव । 'समौ विश्रम्भविश्वासौ' इत्यमरः । परुषस्तु । रिपुघातिना शिशु-
पालेन सह समरेषु समेत्य सगत्य सम्प्रत्येव सर्वसात्वतैः सह विश्वस्तविलासिनीजनो भव
'विश्वस्ता विववा समे' इत्यमरः । "आदितश्च" इति चकरादनुक्तसमुच्चार्यार्थाच्छसेर्निष्ठायाभि-
ट्प्रतिषेधः । शिशूनामनुद्धतानामेवाय पालयिता नोद्धतानामिति सर्वथा यादवानद्यैव हनिष्य-
तीति भावः ॥ १४ ॥

विजितक्रुधमीक्षतामसौ महतां त्वा महितं महीभृताम् ।

असकृजितसंयतं पुरो मुदितः सप्रमदं महीपतिः ॥ १५ ॥

विजितेति । असौ महीपतिश्चैवः मुदितः सन् विजितक्रुध मैत्रीबन्धानिरस्तक्रोधं
महता महीभृता राजा महितं पूजितम् । "मतिबुद्धि" इत्यादिना वर्तमाने क्तः, तद्योगे षष्ठी ।
असकृद्बहुशो जिता. सयतः आजयो येन स तम् 'समुदायः क्रिया सयस्समित्याजिसमिबुधः'
इत्यमरः । सप्रमदं सहर्षं त्वा त्वाम् । "त्वामौ द्वितीयायाः" इति त्वादेशः । पुरोऽग्रे ईक्षतां
पश्यतु । परुषस्तु । विजितक्रुध सत्यक्तक्रोधं महता महीभृतां चैद्यादीनामहितमरिमसकृजित-
श्चामौ सयतश्च । ज्ञातानुलिसवत्पूर्वकालेति समासः । 'बद्धो नद्धश्च संयतः' इति वैजयन्ती ।
सप्रमदं सत्त्विक त्वामिति पदच्छेदः असकृदीक्षताम् ॥ १५ ॥

इति जोषमवस्थितं द्विषः प्रणिधिं गामभिधाय सात्यकिः ।

वदति स्म वचोऽथ चोदितश्चलितैकभ्रु रथाङ्गपाणिना ॥ १६ ॥

इतीति । इतीत्यभूता गा वाचम् 'भर्जुनीनेत्रदिग्बाणभूवाग्वारिष्ठ गौर्मता' इति विश्वः ।
अभिधाय जोषमवस्थितम् । 'तूष्णीं जोष भवेन्मौने' इति वैजयन्ती । द्विषः प्रणिधिं दूत सात्यकिः
शैनेयः । अथ दूतवाक्यानन्तर रथाङ्गं चक्र पाणौ यस्य तेन रथाङ्गपाणिना हरिणा । "प्रहरणा-
र्थेभ्यः परे निष्ठासप्तम्यौ भवतः" इति पाणे. परनिपातः । चलिता प्ररिता एका भूर्धस्मिन्
कर्मणि तत् । "गोत्रियोरुपसर्जनस्य" इति ह्रस्वः । चोदित अस्योत्तर देहीति भूसङ्गया प्रेरितः
सन्नित्यर्थः । वचो वदति स्मावादीत् ॥ १६ ॥

किं तद्वचस्तदेकविंशतिश्लोकैराह—

मधुरं बहिरन्तरप्रियं कृतिनाऽवाचि वचस्तथा त्वया ।

सकलार्थतया विभाव्यते प्रियमन्तर्बहिरप्रियं यथा ॥ १७ ॥

मधुरमित्यादि । कृतिना कुशलेन त्वया वहिः प्रकाशे मधुरं प्रियम् अन्तर्गर्भे अप्रियं
वचस्तथा तेन प्रकारेणावाचि उक्तम् । वचेः कर्मणि लुङि चिणि वृद्धिः । यथा येन प्रकारेण
सकलार्थतया सम्पूर्णोभयार्थतया हेतुना अन्तःप्रियं बहिरप्रियं विभाव्यते अवधार्यतेऽप्रियगर्भं प्रियं
यदुक्तं तदस्माकं तु प्रियगर्भमप्रियमेव प्रतीयते । इदमुक्तिचातुर्यं तवैवेत्याभिप्रेत्योक्तं कृतिनेति ।
अतो न श्रद्धेयमिदं वच इति भावः ॥ १७ ॥

अथ वा बहिरेव प्रिय अन्तरेवाप्रियम् तथापि न ग्राह्यमित्युपमया व्यनक्ति-

अतिकोमलमेकतोऽन्यतः सरसाम्भोरुहवृन्तकर्कशम् ।

वहति स्फुटमेकमेव ते वचनं शाकपलाशदेश्यताम् ॥ १८ ॥

अतीति । एकतो बहिरतिकोमलम् अन्यतः अन्तः सरसाम्भो यदम्भोरुहस्य वृन्त प्रस-
वबन्धन तदिव कर्कश परुषम् एकमेव ते तव वचनम् ईषदसमाप्त शाकपलाश महापत्राख्यत-
रुपत्र तत्तुल्यम् । 'शाकः पलाशसारः स्याद्वरदारः कश्छदः । महापत्रो महाशाकः
स्थिरदारुर्हनीटकः' इत्यभिधानस्तन्मालायाम् । "ईषदसमाप्तौ कल्पदेश्यदेशीयरः" इति
देश्यप्रत्ययः । कल्पदेश्यदेशीयानि सादृश्यवाचकानीति दण्डी । तस्य भावस्तत्ता ता स्फुट
वहति । अन्तःपरुषस्य बहिर्माधुर्यं शाकपलाशवदिति भावः । अत्र शाकपलाशोऽमायाः पद्म-
वृन्तोपमासापेक्षत्वात् सङ्करः ॥ १८ ॥

नन्वाप्रियगर्भेऽपि वाक्ये गुणग्राहिणि प्रियमेव गृह्यतां हसै क्षीरमिवाम्भसीत्या-
शङ्क्याह-

प्रकटं मृदु नाम जल्पतः परुषं सूचयतोऽर्थमन्तरा ।

शकुनादिव मार्गवर्तिभिः पुरुषादुद्विजितव्यमीदृशात् ॥ १९ ॥

प्रकटमिति । प्रकट प्रकाश मृदु नाम मृदुकल्प जल्पतः कथयतः । अन्तरान्तः परु-
षमनिष्टमर्थं सूचयतः ईदृशादन्तःशुद्धिशून्यात्पुरुषादीदृशः शकुनादिव बहिः शुभङ्कर कुर्वतोऽ-
न्तरा परुषं सूचयतः पिङ्गलादिपक्षिण इव मार्गवर्तिभिः सन्मार्गवर्तिभिरध्वगैश्च उद्विजितव्यं
नचांऽशतोऽपि ग्राह्यम् । विषसपृक्तानवदखिलस्यानर्थहेतुत्वादिति भावः । "विज इट्" इतीडादि
क्वित्वात् गुणः ॥ १९ ॥

एवं दूत निर्मत्स्य, अथ चैद्य तद्दोषोद्घाटनपूर्वकं भर्त्सयते-

हरिमर्चितवान्स भूपतिर्यदि राज्ञस्तव कोऽत्र मत्सरः ।

न्यसनाय ससौरभस्य कस्तूरसूनस्य शिरस्यसूयति ॥ २० ॥

हरिमित्यादि । स भूपतिर्युधिष्ठिरो हरिमर्चितवान् यदि प्रजितवांश्चेत् । अत्र हर्ष-
चनेन तत्र राज्ञश्चैद्यस्य मत्सरः कः । निरर्थक इत्यर्थः । ससौरभस्य परिमलयुक्तस्य तरु-
सूनस्य । तरुप्रहणं सूतस्य साधारणताद्योतनार्थम् । शिरसि न्यासनायार्पणाय कोऽसूयति न
कोऽपीत्यर्थः । "क्रुधद्रुह-" इत्यादिना सम्प्रदानसज्ञा । सर्वत्र गुणवद्वस्तु गुणज्ञैर्बहु मन्यते
तद्वस्थानां किमत्र वृथा सन्तापेनेति भावः । अत्र हरितरसूनयोर्वाक्यद्वये विम्बप्रतिविम्बभावेना-
र्चाशिरोधारणरूपसमानधर्मनिर्देशात् दृष्टान्तालङ्कारः ॥ २० ॥

अथ कथं महान् महतः पूजा सहत इत्याशङ्क्य हरिचैवयोर्महदन्तर मनसि निधाय सामान्यतः सुजनदुर्जनयोस्तर चतुर्भिराह—

सुकुमारमहो लघीयसां हृदयं तद्गतमप्रियं यतः ।

सहसैव समुद्गिरन्त्यमी क्षपयन्त्येव हि तन्मनीषिणः ॥ २१ ॥

लुक्कुनारमित्यादि । लघीयसामलघीयसां हृदयं सुकुमारं तनु । कुतः । यतोऽमी लघीया-
सस्तद्गतं हृदयगतम् अप्रिय सहसैव झटित्येव समुद्गिरन्ति समुच्चारयन्ति मनीषिणस्तु तदप्रियं
कथञ्चित् सम्भाव्यमानमपीति शेषः । अन्तरेव क्षपयन्ति जरयन्ति न तूद्गिरन्तीत्यर्थः । अहो
इत्याश्चर्यम् । चैवश्चोद्गिरति नैव हरिरिति अहो महदन्तरमनयोरिति भावः । अत एवाप्रस्तुतात्
सामान्यात् प्रस्तुताविशेषप्रतिपत्तिरूपोऽयमप्रस्तुतप्रशंसाभेदः । 'अप्रस्तुतस्य कथनात्प्रस्तुतं यत्र
गम्यते । अप्रस्तुतप्रशंसेय सारूप्यादिनियन्त्रिता' इति लक्षणात् । आदिशब्दात्सामान्यविशे-
पसंप्रहः एवमुत्तरश्लोकरत्रयेऽपि द्रष्टव्य विशेष तु वक्ष्यामः ॥ २१ ॥

उपकारपरः स्वभावतः सततं सर्वजनस्य सज्जनः ।

असतामनिशान्तथाप्यहो गुरुहृद्रोगकरी तदुन्नतिः ॥ २२ ॥

उपकारेति । किञ्च सज्जनः स्वभावतः सततं सर्वजनस्योपकारपरो भवति न तूपाधि-
वशान् कदाचित्कल्प्यचिदेवेति भावः । तथापि सर्वोपकारित्वेऽपि तदुन्नतिस्तस्य सज्जनस्यो-
त्कर्षः । असतानसाधूनामनिशं गुरुहृद्रोगकरी अत्यन्तहृदयसन्तापकारिणी अहो आश्चर्यम् ।
“कृञो हेतु” इत्यादिना ताच्छील्ये टप्रत्यये “टिड्ढाणञ्” इत्यादिना ङीप् । हरिचैवावेव-
रभूताविति सैवाप्रस्तुतप्रशंसा ॥ २२ ॥

परितप्यत एव नोत्तमः परितप्तोऽप्यपरः सुसंवृतिः ।

परवृद्धिभिराहितव्यथः स्फुटनिमग्नदुराशयोऽधमः ॥ २३ ॥

परितप्यत इति । किञ्च उत्तमः परवृद्धिभिर्न परितप्यते न व्यथत एव उत्तमस्यापर-
शुभद्वेष एव नास्तीत्यर्थः । अपरो मध्यम एवेत्यर्थः । परितप्तोऽपि शोभना संवृतिः परिता-
पगोपन यस्य सः सुसंवृतिः सन्तमपि परशुमद्वेषे न प्रकाशयतीत्यर्थः । अधमस्तु परवृद्धि-
भिराहितव्यथः उत्पादितसन्तापः, तथा स्फुटं निर्भिन्नः प्रकाशितो दुराशयः परशुमद्वेषलक्षणो
दुरभिप्रायो यस्य सः परशुमद्वेष प्रकाशयत्येवेत्यर्थः । चैवश्चाधमो हरिस्तूत्तम इति प्रतीतिः
पूर्वोक्त एवालङ्कारः ॥ २३ ॥

ननु मानिना परोत्कर्षे परद्वेषो भूषणमेवेत्याशङ्क्य नेत्याह—

अनिराकृततापसम्पदं फलहीनां सुमनोभिरुज्झिताम् ।

खलतां खलतामिवासतीं प्रतिपद्यत कथं बुधो जनः ॥ २४ ॥

अनिराकृतेति । अनिराकृता अनिवारिता तापसम्पत्तापातिशयो यया ताम् एकत्र सन्ता-
पजनैकस्वभावादपरत्रासतश्छायाविरहाच्चेति भावः । तथा फलहीनाम् एकत्र इहामुत्र चोपकार-
शून्या प्रत्युतोभयत्रायनर्णकरी चेति भावः । अन्यत्र सर्गार्थरहिता सुमनोर्भिवुधैरुज्जिताम् अन्यत्र
पुष्पैर्गर्जिताम् । 'सुमना पुष्पमालत्योः स्त्रीदेवबुधयोः पुमान्' इति वैजयन्ती । असतीं दुष्टाम्
अन्यत्र निष्पाख्या खलस्य भावः खलता ता खलता दुर्जनत्वम् । खल्य लता ता खलता
गगनलतिकामिव बुधो जनः सदसद्विवेककुशलो जनः कथं प्रतिपद्येतावलम्बेत । न कथमपी-
त्यर्थः । वृथा मत्सरो न कस्यापि गुग इति भावः । तथापि स खलता प्रतिपद्यते न चैव
हरिरिति प्रतीतेः सैवाप्रस्तुतप्रशसा खलतामिवेत्युपमया सङ्कीर्यते । 'अत्यन्तासत्यपि ह्यर्थे
ज्ञान शब्द कोति हि' इति न्यायादसत्याया अपि खलतिकायाः प्रतीतिसत्यतया खलतोपम-
त्वप्रसिद्धिः ॥ २४ ॥

नन्वेव महानुभावो हरिः किमर्थं तथा सदसि राज्ञा निर्भर्त्समानो मौनमास्थित इत्या-
शङ्क्य सत्यमनादरात् तु कातर्यादित्याह-

प्रतिवाचमदतकेशवःशपमानाय न चेदिभूभुजे ।

अनुहुङ्कुरुते घनध्वनिं नहि गोमायुरुतानि केसरी ॥ २५ ॥

प्रतीति । केशवः शपमानाय क्रोशते । स्वरितेच्चादात्मनेपदम् । चेदिभूभुजे । क्रियाप्र-
हणात् सम्प्रदानत्वम् । प्रतिवाचं प्रत्युत्तरं नादत्त । केसरी सिंहो घनध्वनिमनुहुङ्कुरुते । गर्जति
गोमायुरुतानि शिवारुतानि नानुहुङ्कुरुते । 'त्रिधा शिवा भूरिमायगोमायुमृगधूर्तकाः' इत्यमरः ।
महतामवरोधवशैव नीतिरिति भावः । दृष्टान्तालङ्कार ॥ २५ ॥

किञ्च राज्ञो हरिणा विरोधोऽपि न योग्य इत्याह-

जितरोषया महाधियः सपदि क्रोधजितो लघुर्जनः ।

विजितेन जितस्य दुर्मतेर्मतिमद्भिः सह का विरोधिता ॥ २६ ॥

जितेति । महाधियः सुधियो जितो रोरयो यैस्ते तथोक्ताः । लघुरूपो जनस्तु सपदि
क्रोधजित' एव विजितेन जितस्य । जितेन क्रोधेन जितस्येत्यर्थः । दुर्मतेर्मूर्खस्य मतिमद्भिः
पण्डितैः सह विरोधिता स्पर्धा का । मूर्खपण्डितयोर्मैत्रीव स्पर्धापि न सङ्गतेत्यर्थः । मूर्खश्चाय
चैव इति अप्रस्तुतात् सामान्यात् विशेषप्रतीतेरप्रस्तुतप्रशसाभेदः ॥ २६ ॥

नापि चैवप्रलापैः कृष्णस्य किञ्चिल्लाघवमित्याशयेनाह-

वचनैरसतां महीयसौ न खलु व्येति गुरुत्वमुद्धतैः ।

किमपैति रजोभिरौर्वैरैवकीर्णस्य मणेर्महार्घता ॥ २७ ॥

वचनैरिति । उद्धतौर्निष्ठुरैरसतां दुर्जनानां वचनैर्महीयसो महत्तमस्य गुरुत्वं गौरव न
व्येति नापैति खलु । और्वैरैर्मै । 'उर्वरा सर्वशस्याढ्यभूमौ स्याद्भूमिमात्रके' इति विश्वः ।

रजोभिरगङ्गीरस्य छन्नस्य मर्गेमहाव्रता महा हृत्यत्वम् । ' मूल्ये पूजाविधावर्चः ' इत्यमरः । अपैति
किं नात्येवेत्यर्थः । अत्र मागेमहीरसोर्गङ्गयभेदेन प्रतिबिम्बकरणादृष्टान्तालङ्कारः । महीयस
इति सामान्याद्धरेरिति विशेषप्रतीतेरप्रस्तुतप्रशंसा चेति सङ्करः, हरिमण्योरुपमाध्वनिश्च ॥ २७ ॥

युक्तचेतत्पारुष्यं दुरात्मनामित्याह—

परितोषयिता न कश्चन स्वगतो यस्य गुणोऽस्ति देहिनः ।

परदोषकथाभिरकल्पकः स्वजनन्तोषयितुं किलैच्छति ॥ २८ ॥

परीति । यस्य देहिनो जन्तोः परितोषयिता परेषामानन्दयिता स्वगतो गुणः कश्चन
कश्चिदपि नास्ति अल्पकः तुच्छस्त इति शेषः । यत्तदोर्नित्यसम्बन्धात् । परदोषकथाभिरन्य-
जनदोषोक्तिमि स्वजनम् न तु मध्यस्थमिति भावः । तोषयितुमिच्छति किल ईहते खलु ।
चैवस्यापि निर्गुणत्वात्परदूषणं युक्तमिति अत एवाप्रस्तुतप्रशंसाभेदः ॥ २८ ॥

नन्वात्मनो निर्दोषत्वाभिमानादित्थं विजृम्भणमित्याशङ्क्याह—

सहजान्धदृशः स्वदुर्नये परदोषेक्षणदिव्यचक्षुषः ।

स्वगुणोच्चगिरो मुनिव्रताः परवर्णग्रहणेष्वाधवः ॥ २९ ॥

सहजेति । अमाधवः खलाः स्वदुर्नये स्वदोषे । महत्प्रीति भावः । सहजा स्वामा-
विकी अन्वा अपश्यन्ती दृश्येण ते जात्यन्वा इत्यर्थः । परदोषाणां सूक्ष्माणामपीति भावः ।
ईक्षणे दर्शने दिव्यचक्षुषोऽप्रतिहतदृष्टयः । किञ्च स्वगुणेषूच्चगिरः आत्मप्रशंसायामतिप्रगल्भ-
वाच इत्यर्थः । परवर्णग्रहणेषु परस्तुतिवचनेषु । ' स्तुतौ वर्णं तु वाक्षरे ' इत्यमरः । मुनिव्रता
मौनव्रतिनः । " अर्शआदिभ्योऽच् " । चैवश्चैत्रविध इति प्रतीतेरप्रस्तुतप्रशंसा ॥ २९ ॥

साधवस्तु नैयमित्याह—

प्रकटान्यपि नैपुणं महत्परवाच्यानि चिगय गोपितुम् ।

विवरीतुमयात्मनो गुणान्भृशमाकौशलमार्यचेतसाम् ॥ ३० ॥

प्रकटानीति । आर्यचेतसा सुमनसा प्रकटान्यपि परवाच्यानि परदूषणानि चिराय
गोपितुं गोपायितुं सवरितुमित्यर्थः । " आयादय आर्द्धधातुके वा " इति विकल्पादायप्रत्यया-
भावः । महनैपुणं कौशलम् । अथेति वाक्यारम्भे । अथात्मनो गुणान् विवरीतुं प्रकटयितुं
आत्मप्रशंसा कर्तुमित्यर्थः । भृशमाकौशलमत्यन्तमकौशल साधवो न परान्निन्दन्ति नवात्मानं
प्रशंसन्ति । ' आत्मप्रशंसां परमर्हामिव वर्जयेत् ' इत्यापस्तम्बीये निषेधस्मरणादिति भावः ।
" नजः शुचीश्वरक्षेत्रज्ञकुशलनिपुणानाम् " इति विकल्पाच्चतुर्वर्णपदस्यापि वृद्धिः । कृष्णश्चैवम्भूत
इति विशेषप्रतीतेरप्रस्तुतप्रशंसैव ॥ ३० ॥

किमिवाखिललोककीर्तितं कथयत्यात्मगुणं महामनाः ।

वदिता न लघीयसोऽपरः स्वगुणं तेन वदत्यसौ स्वयम् ॥ ३१ ॥

किमिति । किञ्च महामना महात्मा अखिललोककीर्तितं स्वत एव सर्वैर्लोकैः प्रख्या-
तमात्मगुण किमिव किमर्थं कथयत्येव स्वत एव सर्वैः लोकैः कीर्त्यमानत्वादित्यर्थः । लघी-
यसस्तुच्छस्य तु स्वगुण वदिता वक्ता । वदेस्तुच्चाप्रत्ययः । अत एव “ न लोका ” इत्यादिना
वृष्ठीप्रतिषेधः । अपरोऽन्यो नास्ति तेन कारणेनासौ लघीयान् स्वगुण स्वयमेव वदति न केवल
निषेधात् । किञ्च प्रयोजनाभावादपि महान् आत्मप्रशंसा न करोति तुच्छस्तु वक्रान्तरासम्भवात्
स्वयमेव ता प्रलपतीत्यर्थः । पूर्वार्द्धे पदार्थहेतुकं काव्यालङ्कारम्, उत्तरार्द्धे वाक्यार्थहेतुकं चोने-
यम् । कृष्णचैद्यौ चैवविधायिते विशेषप्रतीतेरप्रस्तुतप्रशंसा चेति सङ्करः ॥ ३१ ॥

किञ्च महात्मानः क्रुद्धा काले पराक्रमन्ति दुरात्मानस्तु केवल प्रलपन्तीत्याह-

विसृजन्त्यविकत्थिनः परे विषपाशीविषवन्नराः क्रुधम् ।

दधतोऽन्तरसाररूपतां ध्वनिसाराः पटहा इवेतरे ॥ ३२ ॥

विसृजन्तीति । परे नरा सत्पुरुषाः विषमाशीविषवत् क्रूरसर्पवदित्युपमा । अवि-
कत्थिनोऽनात्मल्लाघिन एव क्रुध क्रोध विसृजन्ति वमन्ति पराक्रमन्तीत्यर्थः । अन्तरम्भन्तरे
असाररूपता निःसाररूपता दधतो दधानाः । “ नाभ्यस्ताच्छतुः ” इति नुमभावः । इतरे
जना दुर्जनाः पटहा इव ध्वनिरेव सारो बलं येषां ते ध्वनिसारा वाक्छूरा एव न तु
बाहुबलशालिन इति भावः । अत्रापीदृशौ कृष्णचैद्याभित्यप्रस्तुतसामान्यात् प्रस्तुतविशेषप्रतीतेर-
प्रस्तुतप्रशंसाभेदः ॥ ३२ ॥

‘अभिधाय तदा तदप्रियम्’ इत्यादिना यद्दूतेन युगपत्प्रियाप्रिये अभिहिते तत्रोत्तरमाह-

नरकाच्छिदमिच्छतीक्षितुं विधिना येन स चदिभूपतिः ।

द्रुतमेतु न हापयिष्यते सदृशं तस्य विधातुमुत्तरम् ॥ ३३ ॥

नरकेति । स महीपतिश्चेदिभूपतिर्येन विधिना येन प्रकारेण सन्धिना विग्रहेण वा नरक-
च्छिदं नरकस्याप्यन्तकं किमन्येषामशक्तानामिति भावः । ईक्षितुम् इच्छति तस्य विधेः सदृ-
शमुत्तरं प्रतिक्रिया स्नेहो विरोधो वा विधातुं न हापयिष्यते । अविलम्बेन विधास्यत
इत्यर्थः । जहातेर्ष्यन्तात्कर्मणि लृट् । विधानक्रियया अनभिवानेऽपि प्रधानभूतक्रियया अभिहित-
त्वादुत्तरमिति न कर्मणि द्वितीया । द्रुतं शीघ्रमेतु आगच्छतु । आगमने स्वयमेव हीयत
इति भावः ॥ ३३ ॥

नन्वाभिधायेत्यादौ मया सान्त्वमेव विवक्षितं न विग्रहस्त्वं किमुभयाम्यनुज्ञये-
त्याशङ्क्याह-

समनद्ध किमङ्ग भूपतिर्यदि सन्धित्सुरसौ सहासुना ।

हरिराक्रमणेन सन्नतिं किल बिभ्रीत भियेत्यसम्भवः ॥ ३४ ॥

समनद्धेति । अङ्गत्यामन्त्रणे । असौ भूपतिश्चैवोऽमुना हरिणा सह सन्धित्सुर्यदि, सन्वा-
तुभिच्छेत् । दधाते सन्नन्तादुप्रत्ययः । किं समनद्ध किमर्थं सन्नद्धवान्, ततो नाय सन्धि-
त्सुरिति भावः । नद्यतेः स्वरितेत्वात्कर्त्तरि लुङि तद्ध, 'ब्रलो ब्रलि' इति सकारलोपः ।
कृष्णभीषणार्थं सन्नाह इत्यत आह । हरिः सिंहः कृष्णश्च किलाक्रमणेनाभिभवेन या भीस्तया
सन्नति नम्रता त्रिग्रीत विभृयादित्यसम्भवः । सम्भवो नास्ति खलु इत्यर्थः ॥ ३४ ॥

अथाक्राणंऽनिष्टमाचष्टे—

महतस्तरसा विलङ्घयन्निजदोषेण कुधीर्विनश्यति ।

कुरुते न खलु स्वयेच्छया शलभानिन्धनमिद्धदीधितिः ॥ ३५ ॥

महत इति । कुधीरसन्नविनाशत्वाद्विपरीतबुद्धिमान् महतो महानुभावान् तरसा बलेन ।
'तरसी बलरहसी' इति विश्वः । विलङ्घयन्नाक्रामन् निजदोषेण स्वापराधेनैवोलङ्घनरूपेण विन-
श्यति । तथाहि इद्धदीधितिर्दीप्ताचिरग्निः स्वया निजयेच्छया शलमान् पतङ्गान् । 'समौ
प्रतङ्गशलभौ' इत्यमरः । इन्धन दाह्य न कुरुते खलु । किन्तु त एव निजोद्भयाग्निपरा-
दहन्त इत्यर्थः । इत पर न क्षम्यत इति भावः । दृष्टान्तालङ्कारः ॥ ३५ ॥

नन्वसहने शार्ङ्गिण शतापराधसहनप्रतिज्ञाभङ्गः स्यादित्यत्राह—

यदपूर्वै पुरामहीपतिर्न मुखेन स्वयमागसां शतम् ।

अथ सम्प्रति पर्य्यपूपुरत्तदसौ दूतमुखेन शार्ङ्गिणः ॥ ३६ ॥

यदिति । पुरा पूर्वं महीपतिश्चैव मुखेन रवाचा यत् आगसाम् अपराधानां शतम् ।
'आगोऽपराधो मन्तुश्च' इत्यमरः । शार्ङ्गिणः कृष्णस्य स्वय नापूर्वै नापूर्वदित्यर्थः ।
पूरयतेः कर्त्तरि लुङ्, "दीपजन" इत्यादिना विकल्पाच्चिप्रत्यये लृक् । अथ स्वप्रलापानन्तरं
सम्प्रतीदानीमसौ चैवः दूतमुखेन दूतवाचा तत् आगसां शतं पर्य्यपूपुरत् परिपूरयामास ।
दूतमुखत्वात् राजा तेन कृष्णक्रोधावसरदानेन महदुपकृतमायुष्मनेति भावः । पूरयतेर्लुङि "णौ
चङ्युपधाया ह्रस्व" इति ह्रस्वः, अभ्यासदीर्घः ॥ ३६ ॥

निगमयन् फलितमाह—

यदनर्गलगोपुराननस्त्वमितो वक्ष्यसि किञ्चिदप्रियम् ।

विवरिष्यति तच्चिरस्य नः समयोद्दीक्षणरक्षितां क्रुधम् ॥ ३७ ॥

यदिति । अनर्गरुमविष्कम्भं विकृतमिति यावत् । 'तद्विष्कम्भोऽर्गल न ना' इत्यमरः ।
यद्गोपुरं पुरद्वारं तदिवाननं यस्य सः वाच्यावाच्यविवेकशून्य इत्यर्थः । त्वमितः इतः पर यदप्रियं
वक्ष्यसि तदप्रियं चिरस्य चिरात्प्रभृति । 'चिरायचिरात्रायाचिरस्याद्याश्चिरार्थकाः' इत्यन्ययेष्वामरः ।
समयोद्दीक्षणेन सविप्रतीक्षणेन रक्षितां रुद्धमित्यर्थः । 'समयाः शपयाचारकालसिद्धान्तसविदः',

इत्यमरः । क्रुधं क्रोध विवरिष्यति । “वृत्तो व” इति दीर्घविकल्पः । इतः पर तन्मणि
दण्डय एवेति भावः ॥ ३७ ॥

निशमय्य तदूर्जितं शिनेर्वचनं नप्तुरनाप्तुमेनसाम् ।

पुनरुज्झितसाध्वसो द्विषामभिधत्त स्म वचो वचोहरः ॥ ३८ ॥

निशमय्येति । एनसामनाप्तुः असम्प्लुः । सत्यवादिन इति भावः । आप्रोतेस्तृच् । शिने-
नान्नः कस्यचिद्यादवस्य नप्तुः पौत्रस्य सात्यकेरिति भावः । तदूर्जितम् अर्थयुक्त वचन निशमय्य
श्रुत्वा । “ह्यपि लघुपूर्वात्” इति णेरपादेशः । पुनर्भूयोऽयुज्झितसाध्वस त्यक्तमय यथा तथा
द्विषा वचो हरतीति वचोहरो दूतः “हरतेनुद्यमनेऽच्” वचोऽभिधत्ते स्म अभिहितवान् ॥ ३८ ॥

विविनक्ति न बुद्धिदुर्विधः स्वयमेव स्वहितं पृथग्जनः ।

यदुद्दीरितमप्यदः परैर्न विजानाति तदद्भुतं महत् ॥ ३९ ॥

विविनक्तीति । बुद्ध्या दुर्विधो दरिद्रः बुद्धिगूण्य इत्यर्थः । ‘नि स्वस्तु दुर्विधो दीनो
दरिद्रो दुर्गतश्च सः’ इत्यमरः । पृथग्जनः पामरजनः स्वयमेव परोपदेश विनैवात्महितं न विवि-
नक्ति तद्युक्तमेवेति भावः । किन्तु पौरुषीरितम् उददिष्टमप्यदो हितं न विजानातीति यत् तन्मह-
दद्भुतम् । अतः सूक्तं न गृह्णातीति भावः ॥ ३९ ॥

अथ किमद्भुतं मूर्खेष्वित्याशयेनाह-

विदुरेण्यदपायमात्मना परतः श्रद्धयतेऽथ वा बुधाः ।

न परोपहितं न च स्वतः प्रमिमीतेऽनुभवाद्दतेऽल्पधीः ॥ ४० ॥

विदुरिति । बुधाः बुद्धिमन्तः एष्यन्तमागामिनम् अगमनार्थमात्मना स्वयमेव प्रकृत्यादि-
भ्य उपसर्गानात्तृतीया । विदुर्विदन्ति । “विदो लटो वा” इति विकल्पाज्जेजुसादेशः । अथ वा
परतोऽन्यस्मादासात् श्रद्धयते विश्वसन्ति । आत्तोक्तं गृह्णन्तीत्यर्थः । “श्रदन्तरोरुपसर्गानम्”
इति उपसर्गसंख्यानाद्धातोः प्राक् प्रयोगः । अल्पधीर्मूढस्तु अनुभावाद्दते स्वानुभव विना ।
“अन्यारादितरर्त्ते” इत्यादिना पञ्चमी । न प्रमिमीते न जानाति अवमस्तु स्वानुभवैकप्रमाण इत्यर्थः ।
अधमस्त्वमिति भावः । अत एवाप्रस्तुतसामान्यात्प्रस्तुतविशेषप्रतीतेरप्रस्तुतप्रशंसाभेदः ॥ ४० ॥

अतः प्रस्तुते किमायात तत्राह-

कुशलं खलु तुभ्यमेव तद्वचनं कृष्ण यदभ्यधामहम् ।

उपदेशपराः परेष्वपि स्वविनाशाभिमुखेषु साधवः ॥ ४१ ॥

कुशलमिति । हे कृष्ण ! अहं यद्वचनमभ्यधाम् अभिधायेत्यादिना राज्ञा सन्धिर्गुणाय विग्रह-
स्त्वनर्थायेत्येवमवोचमित्यर्थः । तद्वचनं तुभ्यमेव कुशलं हितम् । “चतुर्थी चाशिष्यायुष्यमद्रभद्रकु-
शलसुखार्थहितैः” इति चतुर्थी । नन्वहितेषु हितोपदेशात्प्रत्ययः कथमित्याशङ्कामर्था न्तरन्यासेन

पङ्क्तिरिति । साधवः सुजना स्वविनाशमिमुखेषु प्रबलविरोधादात्मविनाशहेतुभूतकर्मप्रवृत्तेर्वि-
त्यर्थः । पक्षे शत्रुष्वपि उपदेशपराः उपदिशन्त्येव कृपालुतयेति भावः ॥ ४१ ॥

तथापि अर्थद्वये त्वद्वाक्ये किं ग्राह्यं तत्राह—

उभयं युगपन्मयोदिनं त्वरया सान्त्वमथेतरच्च ते ।

प्रविभज्य पृथङ् मनीषया स्वगुणं यत्किल तत्करिष्यसि ४२॥

उभयमिति । मया सान्त्व सामादि अथेति पक्षान्तरे इतरदसान्त्वं विग्रहश्चेत्यर्थः । युगप-
दुदितं च तु मनीषया बुद्ध्या पृथक् भेदेन प्रविभज्य विविच्य यत्स्वगुणं तत्र द्वयेऽपि त्वरया
यच्छुभोदकं तत्करिष्यमि किल खलु 'हसः क्षीरमिवाम्मसि' इति भावः ॥ ४२ ॥

अथ वा सुजनस्वभावात् कृतोऽपि हितोपदेशो मूर्खेषु निष्फल इत्याह—

अथ वाभिनिविष्टबुद्धिषु व्रजति व्यर्थकतां सुभाषितम् ।

रविरागिषु शीतरोचिषः करजालं कमलाकरेष्विव ॥४३॥

अथ वेति । अथ वा अभिनिविष्टबुद्धिषु दुराग्रहप्रस्तचित्तषु विषये सुभाषितं हितोपदेशवचनं
रविरागिषु कमलाकरेषु शीतरोचिषु शीतमानोः करजालमिव व्यर्थकतां निरर्थकतां व्रजति ।
तस्मादल्मेव त्वयि हितोपदेशचिन्तयेति भावः ॥ ४३ ॥

नन्वाभिनिविष्टोऽपि सुजनैर्वलादपि हिते प्रवर्त्तयितव्य इत्याशङ्क्य न शक्यत इत्याह—

अनपेक्ष्य गुणागुणौ जनः स्वरुचिं निश्चयतोऽनुधावति ।

अपहाय महीशमार्चिचत्सदसि त्वां ननु भीमपूर्वजः ॥४४॥

अनपेक्ष्येति । जनस्त्वादृशः पृथग्जनः । गुणागुणौ गुणदोषौ । “विप्रतिषिद्धज्ञानधि-
करणवाचि” इति विभाषया न द्वन्द्वैकवद्भावः । अनपेक्ष्याविमृश्य निश्चयतः स्वनिश्चयादेव
स्वरुचिं स्वेच्छामनुधावति, न तु स्वहितमनुसरतीत्यर्थः । तत्र पार्थ एव प्रमाणमित्याह । भीम-
पूर्वजः भीमाग्रजो युधिष्ठिरः । मूर्खाग्रणीरिति भावः । महीशं चेदिपमपहाय सदसि त्वामार्चि-
चत् आर्चितवान् । खलु । अर्चयतेर्गौ चडि “अजादोर्द्वितीयस्य” “न न्द्राः सयोगादयः” इति
रेफवार्जितस्यैकाचो द्विर्भावः । सामान्येन विशेषसमर्थनरूपोऽर्थान्तरन्यासः ॥ ४४ ॥

पार्थानादरादेव राज्ञो लाघव ज्ञेयमित्याशङ्क्य परिहरति—

त्वयि भक्तिमता न सत्कृतः कुरुराजा गुरुरेव चेदिषः ।

प्रियमांसमृगाधिपोज्झितः किमवद्यः करिकुम्भजो मणिः॥४५॥

त्वय्यिति । हे कृष्ण ! त्वयि भक्तिमता प्रेमवता कुरूणा राट् “सत्सूद्विप” इत्यादिना
किप् । तेन कुरुराजा कुरुराजेन पार्थेन न सत्कृतो नार्चितश्चेदिपो गुरुरेव पूज्य एव ।
तथा हि प्रिय मांस यस्य तेन मासगृध्नुना मृगाविषेन सिहेनोज्झितस्त्यक्तः । करिकुम्भजो

मणिमुक्तामणिस्वद्यो गर्ह्यः किम्, अनवद्य एवेत्यर्थः । मूर्खानादराच्च महता किञ्चिच्छावत्रामे-
त्यर्थः । 'कुप्यकृत्सिताऽवद्यखेटगर्हाणकाः समाः' इत्यमरः । 'अवश्यपण्य' इत्यादिना
निपातः । दृष्टान्तालङ्कारः ॥ ४९ ॥

विदुषा तु पूज्य एव चैव इत्याशयेनाह-

क्रियते धवलः खलूच्चकैर्धवलैरेव सिततरैरधः ।

शिरसौघमधत्त शङ्करः सुरसिन्धोर्मधुजित्तमंघ्रिणा ॥ ४६ ॥

क्रियत इति । धवलो निर्मलो धवलैर्निर्मलैरेव उच्चकैरुन्नतः क्रियते खलु । सिततरैर्म-
लिनैरधः क्रियते । तथा हि शङ्करः शिवः सुरसिन्धोरेव मन्दाकिनीपूर शिरसा अवत्त उमयो-
र्निर्मल्यदिति भावः । मधुजित् । मधुशत्रुर्विष्णुस्तु तमोत्रम् । अघ्रिणा अधत्त स्वयं मलिन-
त्वादिति भावः । अतो विशेषविदुषा राजा पूज्य एवेति भावः । विशेषेण सामान्यसमर्थन-
रूपोऽर्थान्तन्यासः ॥ ४६ ॥

किञ्च-यथा पार्थानादराद्राज्ञो न किञ्चिच्छावत्र तथा तदादराच्च न किञ्चिद्वैख-
मित्याह-

अबुधैः कृतमानसंविदस्तव पार्थैः कुत एव योग्यता ।

सहसि प्लवगैरुपासितं न हि गुञ्जाफलमेति सोष्मताम् ॥ ४७ ॥

अबुधैरिति । अबुधैश्चैः पार्थैः कृते मानसविदौ पूजातोषणे यस्य तस्य । 'सवित्
द्विया प्रतिज्ञाया सकेताचारनामधु । सम्भारगे तोरणे च' इति विश्व । तत्र योग्यता कुत
एव । न कुतोऽपीत्यर्थः । तथा हि सहसि मार्गशीर्षे । 'मार्गशीर्षे सहा मार्गः' इत्यमरः ।
प्लवगैरुपासितं सेवितं गुञ्जाफलं कारुण्यलानि । जातवेकवचनम् । 'कारुचिञ्चीगुञ्जे तु
'कृष्णला' इत्यमरः । सोष्मतामूष्मता नैति हि । न हि पुसा मूढपरिग्रहापरिग्रहौ गौरवागौर-
वयोः प्रयोजकावित्यर्थः । अत्र कृष्णगुञ्जाफलयोर्विशेषयोरेव वाक्यभेदेन प्रतिबिम्बकरणात्
दृष्टान्तालङ्कारः ॥ ४७ ॥

यदपूरीत्यादिना यत्सात्यकिना शतापराधक्षमत्वमुक्तं तत्रोत्तरमाह-

अपराधशतक्षमं नृपः क्षमयात्येति भवन्तमेकया ।

हृतवत्यपि भीष्मकात्मजां त्वयि चक्षामसमर्थ एव यत् ॥ ४८ ॥

अपराधेति । नृपश्चैव अपराधस्य शतक्षम राज्ञः शतापराधसहिष्णु भवन्तम् एकया
क्षमया एकापराधसहनेनेत्यर्थः । अत्येति अतिक्रामति । अपराधकोटोनामपि तद्देशेनापि साम्या-
सम्भवादिति भावः । तामेव क्षमां दर्शयति । त्वयि भीष्मकात्मजा रुक्मिणीं हृतवत्यपि समर्थः
प्रतीकारक्षम एव सन्नपि चक्षाम क्षाम्यति स्मेति यत् तया क्षमयेत्यर्थः ॥ ४८ ॥

‘राक्षसः क्षत्रियस्यैवम्’ इति स्मरणात् राक्षसोद्वाहस्य क्षात्रधर्मत्वाद्विष्मणीहरणे कोऽ-
स्माकमपराधः राज्ञो वा कात्र क्षमेत्याकाङ्क्षायामाह—

गुरुभिः प्रतिपादितां वधूमपहत्य स्वजनस्य भूपतेः ।

जनकोऽसि जनार्दन स्फुटं हतधर्मार्थतया मनोभुवः ॥ ४९ ॥

गुरुभिरिति । हे जनार्दन ! गुरुभिः पित्रादिभिः प्रतिपादिता राज्ञे दत्ताम् अत एव
स्वजनस्य बन्धोभूयते महाराजस्य वधू जायामपहत्य हतौ धर्मार्थो येन तत्तया हतधर्मार्थतया
हेतुना स्फुटं मनोभुवः कामस्य जनकोऽसि धर्मार्थवावेन काममात्रनिष्ठोऽसीत्यर्थः । नाय राक्षसो
विवाहः । ‘हन्ता छित्वा च भित्वा च क्रोशन्तीं रुदन्तीं तथा । प्रसह्य कन्याहरणं राक्षसो
विधिरुच्यते’ इति कन्याहरणस्य राक्षसत्वलक्षणं त् । अयं तु परदारापहरणे बन्धुद्रोहो राजद्रो-
हश्चेत्यहो पापिष्ठस्य कामान्धस्य ते परमसाहसिकत्वमिति भावः ॥ ४९ ॥

सत्यमीदृगेवाह ततः किमित्याशङ्क्य किमन्यद्वादित्याह—

अनिरूपितरूपसम्पदस्तमसो वान्यभृतच्छदच्छवेः ।

तत्र सर्वगतस्य सम्प्रति क्षितिपः क्षिप्नुरभीशुमानिव ॥ ५० ॥

अनिरूपितेति । अनिरूपितरूपसम्पदः शैल्यवद्वद्रूपधारित्वादज्ञातरूपविशेषस्यावाङ्-
मनसगोचररूपवैभवस्येति च गम्यते । अन्यत्र आरोपितकृष्णरूप तमः । तेजो विशेषाभावस्तम
इति च मतद्वयेऽपि प्रमाणानवधृतरूपसम्पद इत्यर्थः । अन्यभृतच्छदच्छवेः कोकिलपक्षकान्ते-
स्तव तमसो वा तिमिरस्येव । ‘वा स्याद्विकल्पोपमयो.’ इति विश्व । सर्वगतस्य क्षिति-
पश्चेदिपोऽभीशुमानश्चुमानिव सम्प्रतीदानीमेव क्षिप्नुः क्षेप्ता आहन्तेत्यर्थः । शास्तासौ दुरात्मनामि-
ति भावः । “त्रसिगृविवृषिक्षिपेः क्नु” इति क्नुप्रत्ययः । “न लोका” इत्यादिना कृद्योगे पष्ठ्या
निपेवे तवेति शेषे पठ्ठी । पठ्यवसानात्तु कर्मत्वलाभः । ‘अभीषु’ प्रग्रहे रश्मौ’ इत्यमरविश्वप्रका-
शादयः सर्वेऽत्राभिधानिका मूर्द्धन्यान्तेषु पेटुः । लोकवेदयोस्तालव्यान्तो दृश्यते । अभीशूनां
महिमानमित्यादि ॥ ५० ॥

तर्ह्यस्मदर्थं त्वया राजा सान्त्वयितव्य इत्याशङ्क्य नेत्याह—

क्षुभितस्य महीभृतस्त्वयि प्रशमोपन्यसनं वृथा मम ।

प्रलयोल्लसितस्य वारिधेः परिवाहो जगतः करोति किम् ॥ ५१ ॥

क्षुभितस्येति । त्वयि त्रिस्ये क्षुभितस्यातिक्रुद्धस्य महीभृतो राज्ञो मम प्रशमोपन्यसन
शान्तोपदेशो वृथा निष्फळः । तथा हि प्रलयोल्लसितस्य कल्पान्तक्षुभितस्य वारिधेः जगतः परि-
वाहो जगत्कृतो जलनिर्गममार्गः किङ्करोति न किञ्चिदित्यर्थः । दृष्टान्तालङ्कारः ॥ ५१ ॥

तर्हसन्धित्सुना राज्ञा किमर्थं भवानिह प्रहितस्तत्राह-

प्रहितः प्रधनाय माधवानहमाकारयितुं महीभृता ।

न परेषु महौजसश्छलादपकुर्वन्ति मलिम्लुचा इव ॥५२॥

प्रहित इति । प्रधनाय युद्धाय माधवान् यादवानाकारयितुमाहातुम् । 'युद्धमायोधनं जन्मं प्रधनं प्रविदारणम् । हूतिराकारणाहानम्' इति चामरः । महीभृता राज्ञाह प्रहितः प्रेरितः ननु रन्ध्रे हन्तव्याः शत्रवो नाहातव्या इत्यत्राह । नेति । महौजसो महावीराः परेष्वरिषु मलिम्लुचाः पाटञ्चरा इव । 'पाटञ्चरमलिम्लुचाः' इत्यमरः । छलात् कण्टात् नापकुर्वन्ति । तस्मादाहानं कर्तव्यमिति वाक्यार्थहेतुकं काव्यलिङ्गमुपमालङ्कारसकीर्णम् ॥ ५२ ॥

तदेवागमप्रयोजनमुक्त्वा हितमुपदिशति-

तदयं समुपैति भूपतिः पयसां पूर इवानिवारितः ।

अविलम्बितमेधि वेतसस्तुरुवन्माधव मा स्म भज्यथाः ॥५३॥

तदयमिति । तत्तस्माद्युद्धार्थत्वादयं भूपतिश्चैद्यः पयसा पूरः प्रवाह इवानिवारितः समुपैति । हे माधव ! अविलम्बितं शीघ्रं वेतसः एधि भव तद्वन्नम्रम् आत्मानं रक्षेत्यर्थः । अस्तेलेंट् सिपि हेर्द्धिः, "ध्वसोरेद्धावम्यासलोपश्च" इति एत्वम् "धि च" इति सकारलोपः । माधव ! त्वं तत्त्ववत् महावृक्षवत् मा स्म भज्यथाः मा भज्यस्व । अतः आत्मन न विनाशयेत्यर्थः । भजेः कर्मण्याशिधि लिङः (अर्थः) "स्मोत्तरे लङ् च" इति लङ् "न माङ्योगे" इत्यडभावः । उपमालङ्कारः ॥ ५३ ॥

ननु राज्ञि शिशुपाले यूनामफलमित्याशङ्क्याह-

परिपाति स केवलं शिशूनि तन्नामनि मा स्म विश्वसीः ।

तरुणानपि रक्षति क्षमी स शरण्यः शरणागतान्द्विषः ॥ ५४ ॥

परिपातीति । स शिशुपालः केवलमित्यवधारणे क्रियाविशेषणम् । शिशून् परि पातीति शिशूनेव पालयतीति तन्नामनि तस्य शिशुपालसन्नायां मा स्म विश्वसीः मा विश्वासं कुर्वित्यर्थः । श्वसेः "स्मोत्तरे लङ् च" इति लङि "रुदश्च पञ्चम्यः" इति ईडागमः, चकाराल्लुङि वा तत्र "अस्ति सिचोऽपृक्ते" इति ईडागमः, "ह्यनन्तक्षणश्चसजागृणिरुभेदिताम्" इति वृद्धिप्रतिषेधः, "न माङ्योगे" इत्यडभावस्तूभयत्र । किन्तु क्षमी क्षमावान् । वीह्यादित्वादिनि । शरणे रक्षणे साधुः शरण्यः रक्षणक्षमः । "तत्र साधुः" इति यत्प्रययः । स शिशुपालः शरणं रक्षितास्मागतान् प्राप्तान् । 'शरणं गृहरक्षित्रोः, शरणं रक्षणे गृहे' इत्युभयत्रापि विश्वः । द्विषः शत्रून् तरुणान् यूतोऽपि रक्षति अतो निःशङ्कं शरणमागच्छेत्यर्थः ॥ ५४ ॥

ननु वयं द्रोणधारः सोऽप्यतिक्षुमितः किल कथं नः पालयेदित्याशङ्क्याह-

न विदध्युरशङ्कमप्रियं महतः स्वाथपराः परे कथम् ।

भजते कुपितोऽप्युदारधीरनुनीतिं नतिमात्रकेण सः ॥ ५५ ॥

नेति । स्वार्थपराः स्वार्थनिष्ठाः परे शत्रवो महतोऽधिकस्य कथम् अप्रियम् अपकारम् अशङ्कं यथा तथा न विदधुः कुर्युरेव कार्य्यवशादित्यर्थः । किन्तु उदारधीर्महामतिः । ‘ उदारो दातृमहतोः ’ इत्यमरः । स राजा कुपितोऽपि नतिमात्रकेण प्रणतिमात्रेण अनुनीतिम् अनुनयं भजते अनुग्रहीष्यतीत्यर्थः । ‘प्रणिपातप्रतीकारः सरस्मो हि महात्मनाम्’ इति भावः ॥ ५५ ॥

किं बहुना तवाय हितोपदेशसंग्रह इत्याशङ्क्याह—

हितप्रियमिच्छसि श्रुतं यदि सन्धत्स्व पुरा न नश्यसि ।

अनृतैरयं तुष्यसि प्रियैर्जयताञ्जीव भवावनीश्वरः ॥ ५६ ॥

हितमिति । श्रुतम् अप्रियं हितमिच्छसि यदि अप्रियं हितं श्रुतमाप्तादाकर्णितं ग्रहीतुमिच्छसि चेदित्यर्थः । सन्धत्स्व राज्ञा सन्धेहि पुरा न नश्यसि अन्यथा विनश्यसीत्यर्थः । “यावत्पुराणिपातयोर्लट्” इति भविष्यदर्थे लट् । अथेति पक्षान्तरे । अनृतैरसत्यैः प्रियैस्तुष्यसि यदि जयतात् जयतु । “तुह्योस्तातङ्गाशिष्यन्यतरस्याम्” इति तोस्तातङ्गादेशः । जीव अवनीश्वरः सार्वभौमो मय । ततः किमेभिः प्रियालापैः अप्रियमपि प्रियमेव गृहाणेति भावः ॥ ५६ ॥

ननु कसाद्यनेकविजयी कृष्णः कथं विजेष्यते राज्ञेत्याशङ्क्याह—

प्रतिपक्षजिदप्यसंशयं युधि चैद्येन विजेष्यते भवान् ।

असते हि तमोऽपह मुहुर्ननु राह्वाह्वमहर्षति तमः ॥ ५७ ॥

प्रतिपक्षोति । प्रतिपक्षजिदनेकारिहन्तापि भवान् असंशयं संशयो नास्ति । अर्थाभावेऽव्ययीभायः । युधि संग्रामे चैद्येन शिशुपालेन विजेष्यते जयतेः कर्मणि लृट् । देशे प्रथमः । तमास्पृहन्तीति तमोऽपह सर्वतमोऽपहारिणम् । “अपे क्लेशतमसोः” इति हन्तेर्दप्रत्ययः । अह्ना पतिम् अहर्नात सूर्यम् । “अहरादीना पत्यादिपूसख्यानम्” इति वैकल्पिकोरेफादेशः राह्वाह्व राह्वाख्य तमः । ‘आख्याहे अभिधानं च’ इत्यमरः । मुहुर्नसते ननु गिलति हि । अत्र हरिसूर्ययोः राहुचैद्ययोश्च वाक्यभेदेन प्रतिविम्बकरणात् दृष्टान्तालङ्कारः ॥ ५७ ॥

किं च न भवानेक एव विजेष्यते किन्तु सर्वैर्यादवै. सहेत्याह—

अचिराजितमीनकेतनो विलसन्वृष्णिगणैर्नमस्कृतः ।

क्षितिपः क्षयितोद्धतान्वको हरलीलां स विडम्बयिष्यति ॥ ५८ ॥

अचिरादिति । स क्षितिपः राजा । अचिरादविलम्बितमेव जितो मीनकेतनः कार्णिगः प्रद्युम्नः स्मरश्च येन सः । वृष्णयो यादवभेदास्तेषां गणैरोवैर्नमस्कृतो भीत्या प्रणतः सन् । अत एव विलसन् दीप्यमानः । अन्यत्र वृष्णीति पदच्छेदः वृष्णि उक्षाणि विलसन् वृषारूढ इत्यर्थः । गणैः प्रमथैर्नमस्कृतः । ‘गणाः प्रमथसरूपौघाः’ इति ‘वृषा महेन्द्रे वृषभे’ इति च व्रैजयन्ती ।

क्षयिता नाशिता उद्धता दृष्टा धेनुका यादवभेदाः । अन्यत्रान्वक्तोऽसुगो येन सः । हरलीलां
शम्भुविभ्रम विडम्बयिष्यत्यनुकारिष्यति अत्र हरलीलामिति सादृश्याक्षेपानिदर्शनाश्लेषसङ्कीर्णा ५८ ॥

देवासुरैरप्यजय्या यादवः । अथ राज्ञा जेष्यन्ते तत्राह-

निहतोन्मददुष्टकुञ्जरादधतो भूरियशः क्रमार्जितम् ।

न विभेति रणे हरेरपि क्षितिपः का गणनास्य वृष्णिषु ॥ ५९ ॥

निहतेति । क्षितिपश्चटिपो निहत उन्मदो दुष्टः कुञ्जरः कुवलयपीडाह्वयो येन तस्मात् ।
अन्यत्र हतानेकमत्तमातङ्गात् । अत एव क्रमार्जित भूरि यशः दधतः हरेः कृष्णात् मिहात्
चेति ध्वनिः । रणे न विभेति । अस्यैतादृशश्चैवस्य वृष्णिषु यादवेषु मेपेषु च । 'वृष्णिस्तु
यादवे मेपे' इति विश्वः । का गणना कृष्णमगणयन्तो यादवाः के इत्यर्थः । अत्र कुञ्जरा-
घातिनः सिंहस्य का कथा मेपेणित्यर्थान्तरप्रतीतिध्वनिरेव । न श्रेयः । हरेर्वृष्णिविशेषस्यापि
प्रश्लिष्टत्वात्प्रकृताप्रकृतश्लेषे तदनङ्गीकारादित्युक्तं प्राक् ॥ ५९ ॥

हरेरपि न विभेति इत्युक्तं तदेव समावयितुं तस्य पराक्रमानासर्गनमाप्तेर्वर्णयति-

न तदद्भुतमस्य यन्मुखं युधि पश्यन्ति भिया न शत्रवः ।

द्रवतां ननु पृष्ठमीक्षते वदनं सोऽपि न जातु विद्विषाम् ॥ ६० ॥

नेति । युधि शत्रवो भियाऽस्य मुखं न पश्यन्तीति यत्तन्नाद्भुतम् । कुतः । सोऽपि न ईक्षते ननु
खलु द्रवता भयात्पलायमानानां विद्विषा पृष्ठं कायपार्श्वार्द्धम् ईक्षते । जातु कदाचित् वदनं न ईक्षते
ननु खलु । द्वयोरन्यतरमुखेऽन्योन्यस्य मुखविलोकनासम्भवात्स्वयं विमुखानां विद्विषाम् अभि-
मुखस्याप्यस्य मुखादर्शनादद्भुतमित्यर्थः । अत एव वाक्यार्थहेतुकं काव्यलिङ्गम् ॥ ६० ॥

प्रतनूल्लसिताचिरद्युतः शरदं प्राप्य विखण्डितायुधाः ।

दधतेऽरिभिरस्य तुल्यतां यदि नासारभृतः पयोभृतः ॥ ६१ ॥

प्रतन्विति । शरदम् ऋतुं प्राप्य विखण्डितायुधाः खण्डितेन्द्रचापाः अन्यत्र शरान् ददा-
तीति शरदस्तं शरदं शरवापणं प्राप्य खण्डितशस्त्राः प्रतनूल्लसिताचिरद्युतोऽल्पस्फुरितविद्युतः ।
अन्यत्र प्रतनूल्लसिताः सल्योल्लसितास्ता एवाचिरद्युतोऽस्थिरद्युतः । पयोभृतो मेवा आसारभृतः
वृष्टिमन्तः न यदि । शरदि वृष्टिशून्यत्वादिति भावः । सुहृद्रलग्न्या इत्यर्थः । 'आसारः-
स्यात्प्रसारे वेगवृष्टौ सुहृद्वले' इति वैजयन्ती । अस्यारिभिस्तुल्यतां दधते । अत्र पयोभृतामुप-
मानानामुपमेयभावोक्तः प्रतीपालङ्कारः, तेषामासारसम्बन्धेऽपि नभावनायां तदसम्बन्धोक्तेरति-
शयोक्तिभेदश्चेति सङ्करः ॥ ६१ ॥

विशेषकमाह-

मलिनं रणरेणुभिर्मुहुर्दृष्टतां क्षालितमङ्गनाश्रुभिः ।

नृपमौलिमरीचिवर्णकैः खलु यस्यांघ्रियुगं विलिप्यते ॥ ६२ ॥

मलिनमित्यादि । मुहुस्सकृत् । रणरेणुभिर्मलिनम् अत एव द्विषतामङ्गनाश्रुभिः क्षा-
लितम् । नाहस्त्रारीन् रणान्निर्वर्तिन इति भावः । यस्याङ्घ्रियुग चरणयुगलम् । अथ रेणुक्षालितानां
नृपाणां प्रगतानां राज्ञा मौलिमरीचयो मकुटमणिरश्मयस्तैरेव वर्णकौर्विलेपनैश्चन्दनैः 'चन्दने
चापि वर्णकम्' इति विश्वः । विलिङ्ग्यते विशेष्यते अत्राङ्घ्रियुगस्य विशेषणमहिम्ना स्नातानुलि-
प्तपुरुषसाम्प्रतीनेः समासोक्तिः ॥ ६२ ॥

समगय निकासकर्कशं क्षणमाकृष्टमुपैति यस्य च ।

धनुषा समसाशु विद्विषां कुलमाशङ्कितभङ्गमानतिम् ॥ ६३ ॥

समराग्नेति । क्रियेति चार्थः । निकासकर्कशमतिकठिनं दुर्द्धर्मित्यर्थः । समराय सम्प्र-
हारायाकृतमाहृतमावर्जितं च क्षणम् आशङ्कितभङ्गं मनसोत्प्रेक्षितस्वपराजयम् । अन्यत्रातिकर्ष-
णात्सम्भावितदलनं यस्य विद्विषां कुलम् आशु धनुषा सममानति नम्रतामुपैति । अत्र धनुर्न-
मनकार्यस्य द्विपक्षमनस्य तत्सहभावोक्तेः कार्यकारणयोः पौर्वापर्यविपर्ययनिमित्तरूपाति-
शयोक्तिमूलानहोक्तिरलङ्कारः ॥ ६३ ॥

तुहिनांशुमष्टं सुहज्जनाः कलयन्त्युष्णकरं विरोधिनः ।

कृतिभिः कृतदृष्टिविभ्रमाः स्रजमेके भुजगं यथापरे ॥ ६४ ॥

तुहिनेति । अमुमविविधं चैवं सुहज्जनाः तुहिनांशु कलयन्ति आह्लादकत्वाच्चन्द्रं मन्यन्ते ।
विरोधिनः उष्णकरं तपनं कलयन्ति । एकस्यानेकप्रतीतिमुपमिमीते । कृतिमिरिति । कृतिभिः
कुशलैरेन्द्रजालिकादिभिः कृतदृष्टिविभ्रमाः जनितदृष्टिविपर्यया एकेनरा यथा स्रजं मालां
कलयन्ति अपरे तु भुजगं कलयन्ति एवमेव रज्ज्वादिकमिति शेषः । उपमालङ्कारः । स चैकस्य
निमित्तवशाद्गृहीतेनेदन्तादस्तानेकधोल्लिखनात्मकेनोल्लेखेन सकीर्यते ॥ ६४ ॥

दधतोऽसुलभक्षयागमास्तनुमेकान्तरताममानुषीम् ।

भुवि सम्प्रति न प्रतिष्ठिताः सदृशा यस्य सुरैररातयः ॥ ६५ ॥

दधत इति । असुलभक्षयागमाः दुर्लभगृहपातयः । अन्यत्रामरत्वात् दुर्लभनाशयोनाः ।
'निलयापचयौ क्षयौ' इत्यमरः । एकान्तरता भयाद्विजनस्थाने निरताम् अमानुषीं कार्यमालि-
न्यादिना पिशाचादिवत्प्रतीयमानाम् । अन्यत्रैकान्तरतां नियतपुरतां नित्यभोगाममानुषीं दिव्या
तनुं दधतो दधानाः भुवि सम्प्रति कचन न प्रतिष्ठिताः राज्यभ्रशात् कापि स्थितिमप्राप्ताः ।
अन्यत्र च भुव न स्पृशन्तीत्यर्थः । देवत्वात् । यस्यारातयः सुरैः सदृशाः । अत्राप्यमुमेति
पूर्वेण संबन्धः । छिष्टविशेषणमुपमा । श्लेष एवेत्यन्ये ॥ ६५ ॥

अतिविस्मयनीयकर्मणो नृपतेर्यस्य विरोधि किञ्चन ।

यदमुक्तनयो नयत्यसावहितानां कुलमक्षयं क्षयम् ॥ ६६ ॥

अतीति । अतिविस्मयनीयकर्मणः अत्यन्तविस्मितपौरुषस्य । सम्यतेरनीयर्प्रत्ययः । यस्य नृपतेश्चैद्यस्य विरोधि चेष्टित द्वेपरूप न किञ्चिदस्तीत्यर्थः । यस्मादमुक्तनयोऽत्यक्तनीति-
मार्गोऽसौ अक्षयमयविनाशि पूर्व केनापि क्षय न नीतमित्यर्थः । अहितानां कुलं शत्रुजातं क्षय-
नाशं नयति नीतिपौरुषाभ्यां द्विप निर्मूलयितुरस्य का विरोधिवर्त्तति भावः । अक्षयमपि क्षय-
नयतीति विरोधस्य नेतृभेदेन परिहाराद्विरोधाभासोऽलङ्कारः ॥ ६६ ॥

चलितोर्ध्वकवन्धसम्पदो मकरव्यूहनिरुद्धवर्त्मनः ।

अतरत्स्वभुजौजसा मुहुर्महतः सङ्गरसागरानसौ ॥ ६७ ॥

चलितेति । असौ चैद्यश्चलिताः प्रवृत्ता ऊर्ध्वा उत्थिताः कवन्धसपदं शिरोहीनकलेवर-
सम्पद एव कवन्धसम्पद उदकसमृद्धयो येषु तान् । छिष्टरूपकम् । 'कवन्धं सलिले प्रोक्त-
मपमूर्द्धकलेवरे' इति वैजयन्ती । मकरव्यूहाः मकराकासैन्यविन्यसाः । त एव मकरव्यूहा इति
छिष्टरूपकम् । 'व्यूहौ समूहविन्यासौ' इति वैजयन्ती । निरुद्धवर्त्मनो निरुद्धप्रवेशमार्गान् । अत-
एव महतो दुस्तरान् सङ्गरसागरान् समरसमुद्रान् स्वभुजौजसा निजभुजबलेनैव मुहुरसकृत् अतरत् ।
भुजेनाविधत्तरणमदृष्टचरमत्यद्भुतमिति भावः । अत्र कवन्धा एव कवन्धाः मकरव्यूहा एव कच्छ-
पादिव्यूहा इति छिष्टरूपकस्य सङ्गेषु सागररूपणहेतुत्वात्केवलं छिष्टपरम्परितरूपकम् ॥ ६७ ॥

न चिकीर्षति यः स्मयोद्धतो नृपतिस्तच्चरणोपगं शिरः ।

चरणं कुरुते गतस्मयः स्वमसावेव तदीयमूर्द्धनि ॥ ६८ ॥

नेति । स्मयोद्धतो गर्वेण दुर्विनीतो नृपतिः शिरो निजोत्तमाङ्गं तस्य शिशुपालस्य च-
रणमुपगच्छतीति तच्चरणोपगं तत्पादगतं यो न चिकीर्षति कर्तुं नेच्छति तदीये तस्य नृपतेः
सम्बन्धनि मूर्द्धनि गतस्मयो विगर्वोऽसौ शिशुपाल एव स्व चरणं कुरुते निधत्त इत्यर्थः । अन-
घ्नान् सद्यो नयमति नम्रानवतीति तात्पर्यम् ॥ ६८ ॥

स्वभुजद्वयकेवलायुधश्चतुरङ्गामपहाय वाहिनीम् ।

बहुशः सह शक्रदन्तिना स चतुर्दन्तमगच्छदाहवम् ॥ ६९ ॥

स्वेति । स चैद्यश्चत्वार्यङ्गानि हस्त्यादीनि यस्यास्ता चतुरङ्गा वाहिनीं सेनामपहाय
स्वभुजद्वयं केवलमेकमायुधं यस्य स' सन् शक्रदन्तिना ऐरावतेन सह चत्वारो दन्ता यस्मिन्
तं चतुर्दन्तम् आहव रणं बहुशोऽगच्छत् । चतुर्दन्तेन शक्रदन्तिना दोर्द्वयेन योद्धुं चैद्यं विना
कोऽन्यः शक्त इति भावः । दन्तिनोराहवश्चतुर्दन्त इत्युक्तं न तु मनुष्यदन्तिनोरिति विरोधः । स च
शक्रदन्तिनेति परिहृतः तस्य चतुर्दन्तत्वादिति विरोधाभासः ॥ ६९ ॥

अविचालितचारुचक्रयोरनुरागादुपगूढयोः श्रिया ।

युवयोरिदमेव भिद्यते यदुपेन्द्रस्त्वमतीन्द्र एव सः ॥ ७० ॥

अविचालितेति । अविचालितं परैरपर्यासितम् अतएव चारु शोभनं चक्र सुदर्शनं राष्ट्रं च ययोस्तयो । 'चक्र राष्ट्रथाङ्गयोः' इति विश्वः । श्रिया कमलया सम्पदा चानुरागा-
दुपगूढयोराङ्गिप्रयोर्युवयोस्तत्र तस्य च । "यदादीनि सर्वानित्यम्" इत्येकशेषः । इदमेव
भिद्यते विशेष्पते । कर्मकर्त्तरि लट् । किं तदित्यत्राह । त्वमिन्द्रमुपगतः उपेन्द्र इन्द्रानुजः ।
तदनुचर इति यावत् । स तु इन्द्रमतिक्रान्तः अतीन्द्रः इन्द्रविजयीति यावत् इदमेव भिद्यते इति
सम्बन्धः । इन्द्रकिङ्करेन्द्रजयिनोः का साम्यकथेति भावः । अत्रोपमानात् कृष्णादुपमेयस्य चैव-
स्याधिक्याद्रेदमाधान्यमाधर्म्योक्तिर्यतिरेकालङ्कारः ॥ ७० ॥

किञ्च त्वत्तोऽयधिको राजेयवाच्योऽयमर्थः यदीश्वरादप्यधिक इत्याह-

भृतभूतिरहीनभोगभाग्विजितानेकपुरोऽपि विद्विषाम् ।

रुचिमिन्दुदले करोत्यजः परिपूर्णेन्दुरुचिर्महीपतिः ॥ ७१ ॥

भृतेति । भृता भूतिर्भरम सम्पन्न येन स भृतभूतिः । 'भूतिर्भस्मनि सम्पदि' इत्यमरः ।
अहीना भोगिनामिनोऽहीनः शेषः तस्य भोगं काय भजतीत्यहीनभोगमाक् शेषभूषण इत्यर्थः ।
अन्यत्र अहीनमन्यून भोग सुखानुभव भजतीति अहीनभोगमाक् 'भोगः सुखे स्त्रयादिभृतावहेश्च
फणकाययो' इत्यमरः । विद्विषा विजितानेकपुरः विजितानेकविद्विष्टपुर इत्यर्थः । एकत्र त्रिपु-
रविजयादन्यत्र शत्रुनगरविजयाच्चेति भावः । सापेक्षत्वेऽपि गमकत्वात्समासः । एवम्भूतोऽप्यजो
हरः । 'अजा विष्णुहरच्छागाः' इत्यमरः । इन्दुदले चन्द्रखण्डे विषये रुचिमभिलाप करोति ।
इन्दुदले या रुचिः शोभा ता करोति दवातीति चार्थः । सामान्यशब्दे विशेषलक्षणा । महीपतिस्तु
परिपूर्णेन्दो रुचिरिव रुचिः शोभा यस्य सः तस्मिन् रुचिरभिलाषो यस्येति च परिपूर्णेन्दुरुचिः ।
'रुचिर्मयूखं शोभायाममभिपङ्गाभिलाषयोः' इति विश्वः । अत्र हरः खण्डेन्दुरुचिः राजा पूर्णे-
न्दुरुचिरिति व्यतिरेकः । न च रुच्योरभेदाश्रयादिति श्लेषमूलाभेदातिशयोक्त्या सङ्कीर्णः ॥७१॥

अथ कलापकमाह -

नयति द्रुतमुद्धतिश्रितः प्रसभं भङ्गमभंगुरोदयः ।

गमयत्यवनीतलस्फुरद्भुजशाखं भृशमन्यमुन्नतिम् ॥ ७२ ॥

नयतीत्यादि । यः तटद्रुमैः सरितामुदकस्य पूर इव भूभृता गणैः क्रीडतीति चतुर्थे
वक्ष्यति । तत् कीडाप्रकारं त्रिभिर्वर्णयति । अमङ्गुरोदयः स्थिरवृद्धिः य उद्धतिश्रित औद्धस्य-
भाजः । अनम्रानिति यावत् । श्रयते किप् । नृपान् द्रुमाश्चेत्यर्थः । द्रुत शीघ्र प्रसभ प्रनह्य
भङ्ग नयति । अवनीतले स्फुरन्त्यो भुजौ शाखे इव भुजशाखे यस्य त भुजौ प्रसार्य भुवि प्रणि-
पतितमित्यर्थः । अन्य नृप द्रुम च वेतसादिक भृशमुन्नतिं गमयति ॥ ७२ ॥

अधिगम्य च रन्ध्रमन्तरा जनयन्मण्डलभेदमन्यतः ।

खनति क्षतसंहति क्षणादपि मूलानि महान्ति कस्यचित् ॥ ७३ ॥

आधिगम्येति । किञ्चेति चार्थः । अन्तरा मण्डलमध्ये आलवालमध्ये च रन्ध्रमरन्तान् सुधिर चाधिगम्य अन्यतः मण्डलस्यामात्पादिचक्रस्य भेदमुपजाप जनयन् । अन्यत्र मण्डल-
स्याधारदेशस्य भेद विदारणं कुर्यान्नित्यर्थः । क्षता सहतिरैकमत्य मूलानामाग्लेश्च यस्मिन्
कर्मणि तद्यथा तथा क्षणात्कर्म्यचिद्रात्र. द्रुमस्य च महान्ति मूलानि मुह्यन् जनानपि खनन्ति
तापयति अन्यत्राद्रीनपि खनत्यवदारयति ॥ ७३ ॥

घनपत्रभृतोऽनुगामिनस्तरसाकृष्य करोति कांश्चन ।

दृढमप्यपरं प्रतिष्ठितं प्रतिकूलं नितरां निरस्यति ॥ ७४ ॥

घनेति । वनानि मान्द्राणि पत्राणि वाहनानि पर्णानि च विभ्रतीति घनपत्रभृत काश्चन
नृपान् द्रुमाश्च । तरसा वलेन वेगेन च । तरसी वलङ्गुली' इति विश्व । आह्वानानुगामिनो-
ऽनुचरान् करोति दृढ यथा तथा प्रतिष्ठित प्रतिष्ठा गतमपि । प्रतिकूल प्रातिगम्यमाजम् अत्र नृप
द्रुम च नितरां निरस्यति उत्पायान्नतः क्षिपति द्रुमपक्षे प्रतिकूलं कृते क्षिपतीति चार्थः ॥ ७४ ॥

इति पूर इवोदकस्य यः सरितां प्रावृषिजस्तटद्रुमैः ।

क्वचनापि महानखण्डितप्रसरः क्रीडति भूभृतां गणः ॥ ७५ ॥

इतीति । इतीत्य क्वचनाप्यखण्डितप्रसरः सर्वत्राखण्डितप्रवृत्तिरित्यर्थः । महान् यः शिशु
पालः प्रावृषि जातः प्रावृषिजः । "सप्तम्या जनेडः" इति उपत्ययः । "प्रावृष्टारः कालदिवा जे"
इत्यलुक् । प्रावृषिक इति पाठे तत्र जातः" इत्यर्थे "प्रावृष्टकू" इति ठक् प्रत्ययः, "ठस्येकः"
इतीकादेशः । सरितामुदकानां पूरस्तटद्रुमैरिव भूभृता राजा गणैः साधनैः क्रीडति । 'महतः
कुकुर' इत्यानामिश्लोके स महीपतिरित्यनेनास्य नम्रन्ध ॥ ७५ ॥ कलायकम् ।

अथ विशेषकमाह-

अलघूपलपङ्क्तिशालिनीः परितो रुद्धनिरन्तराम्बराः ।

अधिरूढनितम्बभूमयो न विमुञ्चन्ति चिराय मेखलाः ॥ ७६ ॥

अलाघ्वित्यादि । यस्यारिस्त्रियः सम्पद्यनुभूतमापद्यन्नुभवन्तीति वक्ष्यति तत्प्रकारमेवाह ।
अधिरूढनितम्बभूमयः उन्नतश्रोणिभागा अलघुभिः उपलाना मणीना पापाणाना च पङ्क्तिभिः
शालन्त इति तच्छालिनीः । ' उपलौ मणिपापाणौ ' इति विश्व । परितो रुद्धमावृत निरन्तर
सान्द्र सन्निहित च अम्बर वस्त्रमाकाश च याभिस्ता अधिरूढनितम्बभूमीराक्रान्तश्रोणिभागा
प्राप्तकटकाश्चेति विभक्तिविपरिणामः । मेखला रजनाः पर्वतमव्यभूमीश्च चिराय न विमुञ्चन्ति ।
अत्र सम्पदादिविषयत्वेनोभयेषामपि मेखलादीना वर्ण्यत्वेन प्रकृतत्वात् केवलप्रकृतगोचरः
श्लेषः ॥ ७६ ॥

कटकानि भजन्ति चारुभिर्नवमुक्ताफलभूषणैर्भुजैः ।

नियतं दधते च चित्रकैरवियोगं पृथुगण्डशैलतः ॥ ७७ ॥

कटकानीति । किञ्च नवमुक्ताफलानि नूतनमौक्तिकानि भूषणानि येषां तैश्चारुभिः भुजैः कटकानि बलयानि भजन्ति । अन्यत्र नवमुक्तान्यचिरत्यक्तानि अतः अफलानि वैधव्यान्निष्फलानि आभरणानि यैस्तैर्भुजैरुपलक्षिताः कटकानि तटानि भजन्ति । किञ्चेति चार्थः । पृथुगण्ड-शैलतः पृथुगण्डस्थलेषु चित्रकैः पद्मरचनाभिर्नियतमवियोगं सम्पर्कं दधते । अन्यत्र च्युतस्थूलोपलेषु चित्रकैर्मृगाविशेषैः संहवासं दधते । अत्रापि प्रकृतगोचरः श्लेषः ॥ ७७ ॥

इति यस्य ससम्पदः पुरा यदवापुर्भवनेष्वारिस्त्रियः ।

स्फुटमेव समस्तमापदा तदिदानीमवनीध्रमूर्द्धसु ॥ ७८ ॥

इतीति । यस्यारिस्त्रियः पुरा पूर्वं ससम्पदः सश्रीका भवनेषु सदानेषु यदवापुर्मेखला-दिकमनुबभूवुः । समस्तमशेषं तदिदानीमापदा अवनीध्रमूर्द्धसु शैलशृङ्गेषु इतीति स्फुटमेवावापुः । नह्यस्य वैरिणा जीविताशेति भावः । अत्रापि यदर्थस्योत्तरश्लोकेनान्वयः ॥ ७८ ॥ विशेषकम् ।

महतः कुकुरान्धकद्रुमानतिमात्रं दववदहन्नपि ।

अतिचित्रमिदं महीपतिर्यदकृष्णां पृथिवीं करिष्यति ॥ ७९ ॥

महत् इति । यत्तदोर्नित्यसम्बन्धात् । स महीपतिर्महतोऽधिकान् कुकुरान्ध-काश्च यादवभदास्तानेव द्रुमानतिमात्रं दववत् दवाग्निवत् । 'दवदावौ वनारण्यवह्नी' इत्यमरः । दहन्नापि अवनीमकृष्णामश्यामां करिष्यति इति यत् इदमतिचित्रं विरुद्धमित्यर्थः । कृष्णरहितामित्यविरोधः । अत एव विरोधाभासोऽलङ्कारः । कुकुरान्धकैः सह कृष्णं हनिष्यतीति श्लेषार्थः ॥ ७९ ॥

अथ युग्मेनाह-

परितः प्रमिताक्षरापि सर्वं विषयं प्राप्तवती गता प्रतिष्ठाम् ।

न खलु प्रतिहन्यते कुतश्चित्परिभाषेव गरीयसी यदाज्ञा ॥ ८० ॥

परित इति । प्रकर्षेण मिताक्षरापि एकत्र मितमापितत्वादित्यत्र तु सूत्रत्वाच्चाख्याक्षरापि सर्वं विषयं राष्ट्रकार्यं देशं च परितो व्याप्तवती सर्वत्र प्रवृत्तेत्यर्थः । प्रतिष्ठा प्रामाण्यं स्थितिः गता गरीयसी भूयिष्ठार्था यदाज्ञा यस्य राज्ञः शासनं परिभाषा अनियमनिवारको न्यायविशेषः सैव कुतश्चित् कुत्रापि न प्रतिहन्यते खलु न वाच्यते हि । 'परिभाषा ह्येकदेशे स्थिता सर्वशास्त्रमभिज्वल्यति' इति भाष्यकारः । "इको गुणवृद्धी" इत्यादिका परिभाषा सिचि वृद्धिरित्यादिविषयः । उपमालङ्कारः । औपच्छन्दासीकं वृत्तम् ॥ ८० ॥

यामूढवानूढवराहमूर्तिर्मुहूर्त्तमादौ पुरुषः पुराणः ।

तेनोद्यते साम्प्रतमक्षतैव क्षतारिणा सम्यगसौ पुनर्भूः ॥ ८१ ॥

यामिति । या भुधमादौ पूर्णं पुराणपुरो विष्णुः ऊढवराहमूर्तिः धृतवराहशरीरः स च न तु स्वरूपेणेति भावः । मुहूर्तं क्षणमात्रम् ऊढवान् धृतवान् । क्षतारिणा सहस्रमकलविपक्षेण अत एवैना पुनस्तेन राज्ञा अधिकृतेनेति भावः । अक्षतैव विपक्षैस्तु पुनैव असौ भूः साम्प्रतमद्यापि न तु मुहूर्तमिति भावः । सम्यक् यथाशास्त्रमुद्यते धार्यते । वहे कर्मणि लट्, “वचिस्वपि” इत्यादिना सम्प्रसारणम् । अत्र राज्ञो विष्णोराधिक्यकथनाद्व्यतिरेकः । अत्र ध्वनिः । कश्चिद्दृष्ट्वा स चोढवराहमूर्तिर्यामिकृतामादौ प्रथमं मुहूर्तमूढवान् परिणीतवानिति अत एव अक्षता पूर्वेण अक्षतयोनिका । अत एवासौ भूर्बोद्धुः क्षतारिणा । शौर्यादिगुणाढ्ये-
नेत्यर्थः । तेन केनचिद्विना साम्प्रत पुनरुद्यते पुनः पुनः परिणीयते । ‘सा चेदक्षतयोनिः स्यात्पुनः सस्कारमर्हति’ इति स्मरणादिति भावः । सा पुनर्भूरुच्यते इति योज्यम् । ‘पुनर्भूर्दिधिपूरुद्धा द्विस्तस्या दिधिपुः पतिः’ इत्यमरः । अत्राभिधायाः प्रकृतार्थ एव नियन्त्रणादप्रकृतार्थप्रतीतेर्ध्वनिरेव ॥ ८१ ॥

भूयांसः क्वचिदपि काममस्खलन्तस्तुङ्गत्वं दधति च यद्यपि
द्वयेऽपि । कल्लोलाः सलिलनिधेरवाप्य पारं शीर्यन्ते न
गुणमहोर्मयस्तदीयाः ॥ ८२ ॥

भूयांस इति । द्वयेऽपि समुद्रोर्मयो गुणोर्मयश्चेति द्वितया अप्यूर्मय इति । द्वेस्तयप् तस्य “द्वित्रिभ्याम्” इत्यादिना अयजादेशः “प्रथमचरम्” इत्यादिना जसि विभाषया सर्वनामसज्ञा । भूयासो बहुतराः क्वचिदस्खलन्तोऽप्रतिहतप्रसरा इत्यर्थः । काम तुङ्गत्वं दधति यद्यपि दधत्येव । ‘यद्यरीत्यववाणे’ इति केशवः । तथापीति शेषः । सलिलनिधेः समुद्रस्य कल्लोला महोर्मयः । ‘अथोर्मिषु । महत्सूत्रोलकल्लोलौ’ इत्यमरः । पार तीरमवाप्य शीर्यन्ते । विहीयन्ते । शीर्यतेर्देवादिकात्कर्त्तरि लट् । तदीया गुणमहोर्मयस्तु पारमवाप्य न शीर्यन्ते । अत्र गुणमहोर्मिणां भूयस्त्वादिति साधर्म्येण गुरुत्वेन समुद्रस्याधिक्याद्व्यतिरेकः । अनेन राज्ञोऽपि समुद्राधिक्यं व्यज्यते । प्रहर्षिणी वृत्तम् ॥ ८२ ॥

अथ युग्मेनाह-

लोकालोकव्याहतं घर्म्मरश्मेः शालीनं वा धाम नालं
प्रसृतम् । लोकस्याग्रे पश्यतो धृष्टमाशु कामत्युच्चैर्भूतो
यस्य तेजः ॥ ८३ ॥

लोकालोकेत्यादि । लोच्यते आलोच्यते च पार्श्वान्तरेणेति लोकालोकः ‘लोकालो-
कश्चक्रवालः’ इत्यमरः । विशेषणसमासः । तेन व्याहतं निरुद्धप्रसार लोकस्यालोकेन चक्षुः
प्रकाशेन व्याहतमित्यपि स्फुरति । अत एव शालीनमधृष्ट लज्जया भग्न धार्ष्ट्यमित्यर्थः । “शाली-
नकौपीने अधृष्टाकार्ययोः” इति निपातः । इवार्थे वा शब्दः तदुत्प्रेक्षा । घर्म्मरश्मेर्धाम तेजः पश्यतो

लोका उच्चैर्भूतः पर्वतान् राज्ञश्च प्रसक्तुं व्याप्तुं नात्र न समर्थम् । लोकालोकव्याप्तस्य लोकाग्रे सञ्चरन्नादित्यर्थः । यस्य राज्ञस्तु तेजः पश्यतो लोकस्याग्रत एव धृष्ट केनाप्यग्न्याहतत्वात्प्रगल्भः सत् उच्चैर्भूतः राज्ञः पर्वतांश्च क्रामति व्याप्नोति । अत्रापतिहतप्रतापत्वेन राज्ञः सूर्यादाविक्रियाव्यतिरेकः स च द्वयोर्लोकालोकयोर्द्वयानां भूभृताम् अभेदाव्यवसायात् श्लेषमूलातिशयोक्त्युत्थापितया शालीनत्वोत्प्रेक्षया संकीर्यते शालिनी वृत्तमेतत् ॥ ८३ ॥

विच्छित्तिर्नवचन्दनेन वपुषो भिन्नोऽधरोऽलक्तकैरच्छाच्छ
पतिताञ्जने च नयने श्रोण्यो लसन्मेखलाः । प्राप्तो मौक्तिकहारमुन्नतकुचाभोगस्तदीयद्विषामित्थं नित्यविभूषणा युवतयः सम्पत्सु चापत्स्वपि ॥ ८४ ॥

विच्छित्तिरिति । वपुषो नवचन्दनेन विच्छित्तिर्वियोग आपदि अन्यत्र चन्दनालेपनमिति यावत् । अधरोष्ठः अलक्तकैः लाक्षारगौर्भोजो विमुक्तः अन्यत्र युक्तः । नयने च पतिताञ्जने गलितरुजले अत एवाच्छाच्छे अच्छप्रकारे । “ प्रकारे गुणवचनस्य ” इति द्विर्भावः । “ कर्मधास्यवत् ” इति सुपो लुक् । अन्यत्र अच्छाच्छे नयने पतिताञ्जने प्राप्ताञ्जने । श्रोण्यो नितम्बाः लसन्मेखला न भवन्तीत्यलसन्मेखला निर्मलखला इत्यर्थः । अन्यत्र लसन्मेखला इति पठच्छेदः । उन्नतः कुचाभोगः कुचविस्तारो मौक्तिकानां हारहरणं प्राप्तः । अन्यत्र मुक्तादामप्राप्त इत्थमुत्तरीत्या तदीयद्विषा युवतयः सम्पत्सु चापत्स्वपि नित्यविभूषणाः । अत्रापत्सम्पदोः प्रकृताप्रकृतयोः युवतिविशेषणद्वारा वर्णनात् श्लेषः । शार्दूलविक्रीडितं वृत्तम् । लक्षणमुक्तम् ॥ ८४ ॥

सत्यमीदृशस्ते राजा, ततः किमित्याशङ्क्य तर्हि तत्त्वमाकर्णयेत्याह—

विनिहत्य भवन्तमूजितश्रीयुधि सद्यः शिशुपालतां यथार्थम् ।
रुदतां भवदङ्गनागणानां करुणान्तःकरणः करिष्यतेऽसौ ॥ ८५ ॥
इति श्रीसाधकृतं शिशुपालवधे महाकाव्ये षोडशः सर्गः ॥ १६ ॥

विनिहत्येति । ऊर्जितश्रीरधिकैश्वर्योऽसौ राजा युधि भवन्त सद्यो विनिहत्य हत्वा रुदता क्रन्दता भवदङ्गनागणानां करुणान्तःकरणः कृपाविष्टचित्तः सन् शिशुपालतां यथार्थं करिष्यते । अङ्गनागणान् प्रति तच्छिशुपालनेन निजा शिशुपालसन्नामन्वर्था करिष्यतीत्यर्थः । अत्र रोदनकरुणापदार्थयोर्विशेषणगत्याक्रमात् करुणाशिशुपालनहेतुकत्वात्काव्यलिङ्गणोः सङ्करः । औपच्छन्दसिक वृत्तम् ॥ ८५ ॥

इति श्रीमहामहोपाध्यायकोलाचलमहिनाथसूरिविरचिते माधवाव्यव्याख्याने
सर्वङ्गपाठ्ये षोडशः सर्गः ॥ १६ ॥

सप्तदशः सर्गः ।



इतीरत वचसि वचस्विनाऽमुना युगक्षयक्षुभितमरुद्वरीयसि ।
प्रचुक्षुभे सपदि तदम्बुराशिना समं महाप्रलयसमुद्यतं सदः ॥१॥

इतीति । इतीत्यम् अमुना वचस्विना वाग्मिना । मनस्विनेति पाठे मनस्विना धीरेण दूतेन युगक्षये कल्पान्ते क्षुभित उद्धतो मरुतद्वरीयसि वचसि ईरिते सति । सदम्बुराशिना युगक्षयवर्द्धिना समं तुल्य यथा तथा सदो हरेरास्थान महाप्रलये सर्वसहारे समुद्यतमुद्युक्त सत् सपदि प्रचुक्षुभे प्रचुकोप । कल्पोद्धतमहामारुतेन महार्वण इव तद्रचनेन तत्सदः क्षुभितमासीदित्यर्थः । उपमा । रुचिरा वृत्तम् । 'चतुर्ग्रहंरिह रुचिरा जमस्जगाः' इति लक्षणात् ॥ १ ॥

अथाष्टादशभिः समाक्षोभ वर्णयति—

सरागया सुतघनघर्मतोयया कराहतिध्वनितपृथूरूपीठया ।
मुहुर्मुहुर्दशनविखण्डितोष्ठया रुषा नृपाः प्रियतमयेव भेजिरे ॥२॥

सरागयेत्यादि । नृपाः राजानः सह रागेण पाटलिन्ना अनुरागेण च सरागया । "तेन सहेति तुल्ययोगे" इति बहुव्रीहि । सुत घन सान्द्र घर्मतोय स्वेदोदक यस्य सा तथा कराहत्या पाणितलास्फालनेन ध्वनित पृथु महदूर पीठमिव ऊरूपीठ यस्या तथा मुहुर्मुहुर्दशनविखण्डितोष्ठया दन्तदृष्टाधर्या । रुषा प्रियतमयेव भेजिरे । आविष्टोऽनाविष्टश्च रौद्रस्थायी क्रोधः प्रादुर्भूत इत्यर्थः । उपमालकारः ॥ २ ॥

अथ सप्तदशमी राजा क्रोधानुभावानाह—

अलक्ष्यत क्षणदलिताङ्गदे गदे करोदरप्रहितनिजांसधामनि ।
समुल्लसच्छकलितपाटलोपलस्फुल्लिङ्गवान्स्फुटमिव कोपपावकः ॥३॥

अलक्ष्यतेत्यादि । करोदरप्रहित पाणितलास्फालित निजमसधाम स्वासप्रदेशो येन तस्मिन् । अत एव क्षणात् दलिताङ्गदे भग्नकेयूरे । गदे गदाख्ये कृष्णानुजे समुल्लसाद्भिः उत्पतद्भिः शकलितैः शकलीकृतैर्दलदङ्गदगलितैः पाटलोपलैः पद्मरागैः कोपपावकः स्फुल्लिङ्गवानिव स्फुट व्यक्तमलक्ष्यतेत्युत्प्रेक्षा । 'त्रिषु स्फुल्लिङ्गोऽग्निकणः' इत्यमरः ॥ ३ ॥

अवज्ञया यदहसदुच्चकैर्बलः समुल्लसदशनमयूखमण्डलः ।
रुषारुणीकृतमपि तेन तत्क्षणं निजं वपुः पुनरनयन्निजां रुचिम् ॥४॥

अवज्ञयेति । बलो बलमद्रः समुल्लसत् समन्ततः प्रसरदशनमयूखमण्डलं दन्तरश्मिपट-
लं यस्य स सन् अवज्ञया अनादरेण उच्चैः असहदिति यत् तेन हासेन रुषारुणीकृतमपि
निज वपुः तत्क्षण तस्मिन् क्षणे । 'अत्यन्तसंयोगे द्वितीया' पुनर्निजां रुचिं धावत्यमेवानयत् ।
अत्र वपुषः स्थवावन्त्यागेन दन्तधावलम्बीकणत्तद्गुणाऽलङ्कारः । 'तद्गुणः स्वगुणत्यागादन्यो-
त्कृष्टगुणाश्रयात्' इति लक्षणात् ॥ ४ ॥

यदुत्पतत्पृथुतरहारमण्डलं व्यवर्त्तत द्रुतमभिदूतमुल्मुकः ।

बृहच्छिलातलकठिनांसघटितं ततोऽभवद्भ्रमितमिवाखिलं सदः ५

यदिति । उल्मुको नाम राजा उत्पतद्बलुठत् पृथुतरहारमण्डलं मुक्ताकलापो यस्मिन्
कर्मणि तद्यथा तथा अभिदूत दूताभिमुख व्यवर्त्तत विवृत इति द्रुतं यत् ततो निवर्त्तनादखिलं
सदः बृहता शिलातलकठिनेनासेन स्कन्धेन घटितं भ्रमितमिवाभवत् । विवर्त्तवेगवशोत्थादसघट्ट-
नाद्भ्रमितमिवाभूदित्युत्प्रेक्षा ॥ ५ ॥

प्रकुप्यतः श्वसनसमीरणाहतिस्फुटोष्मभिस्तनुवसनान्तमारुतैः ।

युधाजितः कृतपरितूर्णवीजनं पुनस्तर्षां वदनसरोजमस्विदत् ६

प्रकुप्यत इति । प्रकुप्यतोऽतिक्रुध्यतो युधाजितो नाम राज्ञो वदनसरोजं श्वसनसमीर-
णस्य निःश्वासमान्नराहतिभिः स्फुटः प्रकट ऊष्मा उष्णत्वं येषां तैः तनुवसनान्तमारुतैः
सूक्ष्मवस्त्राञ्जल्यतैः कृतं परितूर्णवीजनं शीघ्रविधूननं यस्य तत् । अतिशीघ्रं वीज्यमानमपी-
त्यर्थः । पुनस्तर्षां पुनर्यन्तम् । अव्ययादामुप्रत्ययः । अस्विदत् स्विद्यति स्म । स्विदेर्लुङि पुषा-
दित्वादङ्प्रत्ययः । अत्रोष्मविशेषणमत्या स्वेदहेतुत्वात्काव्यलिङ्गं वीजनेऽपि स्वेद इति विरोधः ।
वीजिरयं चुरादिषु अन्वेषणीयः ॥ ६ ॥

प्रजापतिक्रतुनिधनार्थमुत्थितं व्यतर्क्यज्ज्वरमिव रौद्रमुद्धतम् ।

समुद्यतं सपदि वधाय विद्विषामतिक्रुधं निषधमनौषधं जनः ॥७॥

प्रजेति । जनः सपदि विद्विषा वधाय समुद्यतमुद्युक्तम् उद्धतं तीव्रम् अत एवातिक्रुद्धमधि-
कक्रोधमनौषधमप्रतीकारमित्यर्थः । निषधं निषधाख्यं नृप प्रजापतिक्रतुनिधनार्थं दक्षाध्वर्यवस-
नार्थमुत्थितं रुद्रस्येव रौद्रं रुद्रसम्बन्धितं ज्वरमिव वीरभद्ररूपिणमित्यर्थः । व्यतर्क्यत् । अत्र
राज्ञोऽपि प्रजापतित्वात् पुनः प्रजापतिक्रतुनिधनार्थमुत्थितः साक्षादक्षाध्वरविध्वर्त्ता वीरभद्र इवा-
यमिति उत्प्रेक्षितवानित्यर्थः । उपमा ॥ ७ ॥

परस्परं परिकुपितस्य पिषतः क्षतोर्मिकाकनकपरागपङ्क्तिः ।

करद्वयं सपदि सुधन्वनो निजैरनारतस्रुतिभिरधाव्यताम्बुभिः ८॥

परस्परमिति । परिकुपितस्यातिक्रुद्धस्य अन एव परस्परं पिषतः पीडयतः करद्वय-
मित्यर्थः । सपदि सुधन्वनो राज्ञः क्षतानां पिष्टानामूर्म्मिकाणामगुलीयकानां कनकपरागेण सुवर्ण-

चूर्णं पङ्क्तिं पङ्कवत् । पिच्छादित्वान्मत्वर्थीय इलन्प्रत्ययः । 'अगुलीयकमूर्म्मिका' इत्यमरः । करद्वय पाणियुग्म निजैः करद्वयजन्यैरेवानारतश्रुतिभिरविरतस्रवैरभ्युभिः स्वेदोदकैरध्याव्यताक्षाल्यन् । "धातु गतिशुद्धयोः" इति धातोः कर्मणि लङ् । अत्रोर्मिकाणां करद्वयस्य च परागत्थपङ्क्तिरत्वासम्बन्धेऽपि सम्बन्धोक्तेरतिशयोक्ती । तयोः सङ्करः ॥ ८ ॥

निरायतामनलशिखोज्ज्वलां ज्वलन्नखप्रभाकृतपरिवेपसम्पदम् ।
अविभ्रमद्भ्रमदनलोल्मुकाकृतिं प्रदेशिनीं जगदिव दग्धुमाहुकिः ९॥

निरिति । आहुकिर्नाम राजा निरायता प्रसारिताम् अनलशिखाग्निज्वाला तद्वत् उज्ज्वलां ज्वलन्तीभिर्नखप्रभाभिः कृता परिवेपसम्पत् परिधिशोभा यस्यास्ताम् अत एव भ्रमतोऽनलोल्मुकस्यालातस्यैवाकृतिः सस्थान यस्यास्ताम् । 'अगारोऽशतमुल्मुकम्' इत्यमरः । प्रदेशिनीं जगदभ्युभिर्वेत्युत्प्रेक्षा । अविभ्रमन् भ्रमयति स्म । भ्रमेणौ चङ् । नूनमन्तर्जनाय भ्राम्यमाणनखप्रभापटला तर्जनी जगदाहाय भ्राम्यमाणालातचक्ररदरुचयेत्यर्थः ॥ ९ ॥

दुरीक्षतामभजत मन्मथस्तथा यथा पुरापरिचितदाहधाष्ट्यया ।

ध्रुवं पुनः सशरममुं तृतीयया हरोऽपि न व्यसहत वीक्षितुं दृशा १०

दुरीक्षतामिति । मन्मथः प्रयुक्तावतारः कामस्तथा दुरीक्षता दुर्दर्शनत्वम् । ईक्षतेः खलन्तात्तत्प्रत्ययः । अभजत यथा हरोऽपि पुरा पूर्वजन्मनि परिचितमभ्यस्त दाहधाष्ट्यं दहनसाहस यस्यास्तया तृतीयया दृशा । सशरममु मन्मथ ध्रुवं पुनर्वीक्षितुं न व्यसहत न शक्तः । "परिनिविभ्यः सेवसितसयसिबुसमुट्स्तुखञाम्" " सिवादीना वाङ् व्यवायेपि " इति विकल्पान्नत्वम् । अनयोत्प्रेक्षया रुद्रस्यापि भीषणः किमुतान्येषामिति वस्तु व्यज्यते ॥ १० ॥

विचिन्तयन्नुपनतमाहवं रसादुरः स्फुरत्तनुरुहमग्रपाणिना ।

परामृशत्कठिनकठोरकामिनीकुचस्थलप्रमुषितचन्दनं पृथुः ॥ ११ ॥

विचिन्तयन्निति । पृथुर्नाम राजा उपनत प्राप्तम् आहव युद्धं रसाद्रणरागात् विचिन्तयन् कदेति ध्यायन् कठिनेन ककशेन कठोरेण प्रवृद्धेन कामिन्याः कुचस्थलेन प्रमुषितमपहृतं चन्दनं यस्य तत् । एतेनास्य स्रुतसमरयोः समरसत्वं व्यज्यते । अत एव स्फुरत्तनुरुहमुदञ्जत्पुलकमुरः । अग्रश्चासौ पाणिश्चेति समानाधिकरणसमासः । अत एव "हस्ताग्राग्रहस्तादयो गुणगुणिनोर्भेदाभेदयोः" इति वामनः । तेनाग्रपाणिना पाणितलेन परामृशत् परामृष्टवान् । रणकण्डूरुपाणित्वादिति भावः । अत एव यदन्येषा रोपजनक दूतवाक्यं तदागामिरणकारणतयास्य हर्षे हेतुरिति हेणार्थः ॥ ११ ॥

विलङ्घितस्थितिमभिवीक्ष्य रूक्षया रिपोर्गिरा गुरुमपि गान्दिनीसुतम् । जनैस्तदा युगपरिवर्त्तवायुभिर्विवर्त्तिता गिरिपतयः प्रतीयिरे ॥ १२ ॥

विलंघितेति । गुरु म्भावतो धीरमपि सन्त रूक्षया परूषया रिपोर्गिरा दूतवाचा-
विलङ्घितस्थितिमुल्लङ्घितमर्थ्याद् क्रोवा दुन्मर्थ्याद् विकुर्वा गमित्यर्थः । गान्दिनीसुतमक्रममिवीक्ष्य
जनैस्तदा अक्रविक्रियालोकनसमये युगपरिवर्त्तवायुभिः कल्पान्तवातैर्विवर्त्तिताः स्थानादुच्चा-
लिताः गिरिपतयोऽद्वयं प्रतीथिरे विशश्वसिरे । अक्रविक्रियादर्शनाद्विरिचलनमपि युगान्ते
संभावितमेवेति जनैर्विश्वस्तमित्यर्थः । 'प्रत्ययोऽधीनशपथज्ञानविश्वासहेतुषु' इत्यमरः ।
प्रतिपूर्वादिणः कर्मणि लिट् । अत्र कल्पान्ते गिरिचलनविक्रियाकल्पेयमक्रविक्रियेति वा-
क्यभेदेन साट्प्राप्तेपान्निदर्शनालङ्कारः । तेनाक्रूरस्य लोकोत्तर धैर्यं नैसर्गिकमिति वस्तु
व्यज्यते ॥ १२ ॥

विवर्त्तयन्मदकलुषीकृते दृशौ कराहतक्षितिकृतभैरवारवः ।

कुधा दधत्तनुमतिलोहिनीमभूत्प्रसेनजिह्वज इव गैरिकारुणः ॥ १३

विवर्त्तयन्निति । मदो मद्यविकारो दान च । 'मदो मद्यभेदानयोः' इति विश्वः । तेन
कलुषीकृते आकुलीकृते दृशौ निवर्त्तयन् घूर्णयन् करेण पाणिना शुण्डादण्डेन चाहताया क्षितौ
भूमौ कृतो भैरवारवो भयङ्करध्वनिर्धनं स । क्रोवात्सध्वान करेण क्षितिमाघ्नन्नित्यर्थः । कुधा
क्रोधेन अतिलोहिनीमगिलोहिताम् । "वर्णादनुदात्तात्तोपधात्तो नः" इति विकल्पात् ङीष्
तकारस्य च नकारः । तनु वपुर्दधत् प्रसेनजिह्वाम राजा गैरिकारुणो धातुस्तो गज इवाभूत् ।
तद्वदलक्ष्यतेत्यर्थः ॥ १३ ॥

सकुङ्कुमैरविरलमम्बुबिन्दुभिर्गवेषणः परिणतदाडिमारुणः ।

स मत्सरस्फुटितवपुर्विनिस्तृतैर्बभौ चिरं निचित इवासृजालवैः

सकुङ्कुमैरिति । प्रसिद्धो गवेषणो नाम राजा सकुङ्कुमैः । सर्वाङ्गीणकरमीरजलेपैरि-
त्यर्थः । अत एव परिणतदाडिमारुणैः परिपकदाडिमवीजरक्तैरम्बुबिन्दुभिः । क्रोधसात्विकैः
स्वेदबिन्दुभिरित्यर्थः । मत्सरेणान्तःसवृत्तेनात्युक्तवैरेण स्फुटितानिर्भिन्नात् वपुषो विनिस्तृतैः
सृजा लवैरसृग्विन्दुभिरविरल निरन्तर निचितो व्याप्त एव चिरं बभौ । उत्प्रेक्षा ॥ १४ ॥

ससम्भ्रमं चरणतलाभिताडनस्फुटन्महीविवरवितीर्णवर्त्मभिः ।

खेः करैरनुचिततापितोरगं प्रकाशतां शिनिरनयद्रसातलम् ॥ १५

ससम्भ्रममिति । शिनिः सात्यकेः पितामहः ससम्भ्रम ससत्वर चरणतलाभिताडनेन
पादतलाभिवातेन स्फुटन्त्या दलन्त्या महा विवरैः छिद्रैः वितीर्णवर्त्मभिर्दत्तमार्गैस्तत्प्रसरणै-
रित्यर्थः । खेः करैः अनुचित पूर्वमपरिचितमिदं यथा तथा तापिताः सन्ताप गमिता उरगा
यस्मिन् तत् रसातलं प्रकाशतां प्रगटत्वमनयत् । अत्र महीरविकरोरगरसातलानां क्रमेण
स्फुटनान्तःप्रवेशतापप्रकाशनैरसम्भ्रन्वेऽपि सम्भ्रन्वोक्तेरतिशयोक्तिः । पादाहननैरसानुषी तीव्रता
व्रजति स्मेति ध्वनिः ॥ १५ ॥

प्रतिक्षणं विधुवति शारणे शिरः शिखिद्युतः कनककिरीट-
रश्मयः । अशङ्कितं युधमधुना विशन्त्वमी क्षमापतीनिति
निरराजयन्निव ॥ १६ ॥

प्रतीति । शारणे नाम राज्ञि प्रतिक्षणं शिरो विधुवति क्रोधात्कम्पयति सति । युवस्तौ-
दादिकालुषः शत्रादेशः, “अचि स्नुधातु” इत्यादिना उवडादेशः । शिखिवत् द्योतन्त इति
शिखिद्युतोऽग्निप्रभाः । किप् । कनककिरीटरश्मयो नीराजनकर्त्तार अमी भूपा. अधुना अशङ्कितं
निःशङ्क युधमाजिम् । ‘समित्याजिसमिद्युधः’ इत्यमरः । विशन्तिवति क्षमापतीनिराजयन्निव
नीराजयन्ति स्मेवेत्युत्प्रेक्षा । ‘नीराजना स्याद्विजये’ इत्यामरः ॥ १६ ॥

दधौ चलत्पृथुरसनं विवक्षया विदारतं विततबृहद्बुजालतः ।

विदूरथः प्रतिभयमास्यकन्दरं चलत्फणाधरमिव कोटरं तरुः १७

दधाविति । वितते विस्तृते बृहत्यौ भुजे लने इव यस्य सः विदूरथो नाम राजा । विव-
क्षया किमपि वक्तुमिच्छया विदारित व्यातम् अत एव चरन्ती पृथुर्महती रसना जिह्वा यस्मिन्
तम् । ‘रसज्ञा रसना जिह्वा’ इत्यमरः । प्रतिभय भयङ्करमास्य कन्दर इवास्यकन्दरस्तम् ।
‘दरी तु कन्दरो वा स्त्री’ इत्यमरः । चलन् फणाधरः फणी यस्मिन् तत् कोटरमिव । ‘निष्कुहः
कोटर वा ना’ इत्यमरः । दधौ । श्रौती पूर्णोपमा ॥ १७ ॥

समाकुले सदसि तथापि विक्रियां मनोऽगमन्न मुरभिदः परोदितैः

घनाम्बुभिर्बहुलितनिम्नगाजलैर्जलं न हि व्रजति विकारमम्बुधेः ॥

समानकुल इति । परोदितैः शत्रुवाक्यैः सदसि आस्थाने तथा समाकुले क्षुभितेऽपि
मुरभिदो हरेर्मनो विक्रिया क्षोभ नागमत् । तथा हि बहुलितानि बहुलीकृतानि क्षोभितानि निम्न-
गाजलानि यैस्तैर्घनाम्बुभिर्मधोदकैरुधैर्जलं विकारं न व्रजति । यथा वर्षोदकैर्नद्य क्षुभ्यन्ति न
समुद्रस्तद्वदिति भावः । दृष्टान्तालङ्कारः ॥ १८ ॥

परानमी यदपवदन्त आत्मनः स्तुवन्ति च स्थितिरसताम-

साविति । निनाय नो विकृतिमविस्मितः स्मितं मुखं शर-

च्छशधरमुग्धमुद्धवः ॥ १९ ॥

परानिति । अमी खला. परानन्यानपवदन्ते निन्दन्ति । “अपाद्धवः” इत्यात्मनेपदम् ।
आत्मनः स्वानि स्तुवन्ति चति यत् असावसता खलाना स्थितिः प्रकृतिरिति । इति मत्वेत्यर्थः ।
गम्यमानार्थत्वादप्रयोगः । अन्यथा पौनस्त्यमित्यालङ्कारिका । विस्मितो न भवतीति अवि-
स्मितो दूतप्रलापैर्विस्मय न गतः उद्धवः स्मित स्मेरम् । उभयत्र कर्त्तरि क्तः । अत एव
शरच्छशधरमुग्ध शरदिन्दुसुन्दरमित्युपमा मुखं विकृतिं न निनाय न प्रापयामास । नहि महतां
निन्दा स्तुतिर्व्या विकारकारणमिति भावः ॥ १९ ॥

निराकृते यदुभिरिति प्रकोपिभिः स्पश शनैर्गतवति तत्र
विद्विषाम् । सुरद्विषः स्वनितभयानकानकं बलं क्षणादथ स-
मनह्यताजये ॥ २० ॥

निराकृत इति । तत्र सदसि इतीत्य प्रकोपिभिरतिक्रुद्धैर्यदुभिः विद्विषा स्पशे चरे ।
'अपसर्पचर स्पशः' इत्यमरः । निराकृते धिक्कृते शनैर्गतवति गच्छति सति । सामसोऽपि
दूतस्यावध्यत्वादिति भावः । अथ दूतगमनानन्तरं स्वनितेन ध्वनिता भयानकाः भयङ्कराः
आनकाः पठन्ता यस्मिंस्तत् सुगद्विषो बलं क्षणादाजये युद्धाय समनह्यत सन्नद्धम् ॥ २० ॥

मुहुः प्रतिस्खलितपरायुधा युधि स्थवीयसीरचलनितम्बनिर्भरः ।
अदंशयन्नरहितशौयदंशनास्तनूरयं नय इति वृष्णिभूभृतः ॥ २१ ॥

मुहुरिति । वृष्णिभृतो यादवनेन्द्राः मुहुरसङ्गयुधि प्रतिस्खलितपरायुधाः भग्नप्रतिपक्षा-
युधाः स्थवीयसीः स्थूलतराः पराक्रमानुरूपप्रकर्षवतीरिति । 'स्थूलदूर' इत्यादिना पूर्वस्य
गुणलोपो । अचलनितम्बनिर्भरा अट्टिकटकनिविडा । अन्तः सारवतीरित्यर्थः । अरहितम-
न्यक्त शौर्यमेव दशनं वर्म यासां तास्तनूदेहान् अगं नय इति वर्मधारण नीतिरिति हेतोर्न तु
मयादिति भावः । अदंशयन् अत्रमयन् । दशेरनुदात्तेच्चात्परस्मैपद चिन्त्यमित्याहुः । अत एव
भट्टमल्लः " सवन्मयनि मन्त्रव्यात्मने सज्जतीत्यमी । सन्दशते दशयते सनाहे ण् पदपञ्चकम् "
इति । कचित्तु चुरादिभूमयपठिषु पठन्ति । अत्र साभिप्रायविशेषणत्वात् परिकरालङ्कारः ॥ २१ ॥

दुरुद्धहाः क्षणमपरैस्तदन्तरे रणश्रवादुपचयमाशु बिभ्रति ।
महीभुजां महिमभृतां न सम्ममुर्मुदोऽन्तरा वपुषि बहिश्च
कञ्चुकाः ॥ २२ ॥

दुरुद्धहा इति । महिमभृतामैश्वर्यवता महीभुजा राज्ञा सम्बन्धिनि रणश्रवात् युद्धश्रव-
णात् आशु शीघ्रम् उपचयं वृद्धिं बिभ्रति बिभ्राणे वपुषि अपरैरन्यैः क्षण क्षणपि दुरुद्धहा दुर्भरा
मुदः सन्तोषाः अन्तरा अन्तराले न सममुः बहिः कञ्चुकाश्च न सममुः न भवन्ति स्म ।
नावत्तन्तेत्यर्थः । पूर्वत्र आधेयाधिकायादुत्तरत्राधाराधिकायादिति विवेकः । अत्र मुदा कञ्चुकानां
च प्रकृतानामेव विशेषणसाम्यादौपम्यगम्यतायां केवलप्रकृतास्पदा तुल्ययोगिता ॥ २२ ॥

सकल्पनं द्विरदगणं वरूथिनस्तुरङ्गिणो जयनयुजश्च वाजिनः ।

त्वरायुजः स्वयमपि कुर्वतो नृपः पुनःपुनस्तदधिकृतानतत्त्वरन् ॥

सकल्पनमिति । द्विरदगणं सह कल्पनया सकल्पनं यथोचितसन्नाहसहितम् । 'कल्पना
सज्जना समे' इत्यमरः । वरूथो रथगुप्तिरेषामस्तीति वरूथिनो रथान् 'रथगुप्तिवरूथो ना' इत्यमरः ।
तुरङ्गिणोऽश्वयुक्तान् वाजिनोऽश्वान् जयनयुजः पल्ययनार्दिसन्नाहसयुक्तान् । सम्पदादिभ्यः क्तिप् ।

‘जयनः स्यात्तुङ्गादिसनाहे विजयेऽपि च’ इति विश्वः । स्वयम् । त्वरायुजः त्वरायुक्तान् गतः कुर्वतोऽपि स्वत एव त्वरया कुर्वाणानपीत्यर्थः । तदधिकृतान् हस्त्यादिषु नियुक्तपुरुषान् नृपाः पुनः पुनरतत्त्वरन् त्वरयन्ति स्म । तेषां तथा रणौत्सुक्यादिति भावः । त्वरेणीं चङि “अत्स्पृष्ट-त्वरप्रथमदस्तत्पशाम्” इत्यभ्यासस्याकारः ॥ २३ ॥

युध परैः सह दृढबद्धकक्षया कलक्वणन्मधुपकुलोपगीतया ।

अदीयत द्विपघटया सवारिभिः करोदरैः स्वयमथ दानमक्षयम् २४

युध इति । अथ परैः सह युद्ध युद्धाय दृढबद्धा कक्षा मय्यवन्वयन यस्यास्तया । ‘कक्षा बृहतिकाया स्यात् काच्या मध्येभवन्वने’ इति विश्वः । अन्यत्र दृढोद्योगयेत्यर्थः । कल क्वणता मधुपकुलेनालिगणेनोपगीतया । वन्दिमागधस्तुतया चति गम्यते । द्विपघटया । कर्त्र्या । स्वयं सवारिभिः सोदकैः करोदरैः पुष्कराग्रैः पाणितलाग्रैश्चाक्षयमपरिमित दान मदः अदीयत दान द्रव्यं चादीयत दत्तम् । अत्र प्रस्तुतगजघटाविशेषणसाम्येनाप्रस्तुतदानकर्तृप्रतीतिः समासोक्तिरलङ्कारः ॥ २४ ॥

सुमेखलाः सिततरदन्तचारवः समुल्लसत्तनुपरिधानसम्पदः ।

रणैषिणां पुलकभृतोऽधिकन्धरं ललम्बिरे सदसिलताः प्रिया इव

सुमेखला इति । शोभना मेखला वन्वनसूत्राणि काच्यश्च यासा ता सुमेखला । ‘मेखला खड्गवन्वे स्यात् काञ्चीशैलनितम्बयोः’ इति विश्वः । सिततरैर्दन्तैर्दन्तमयत्सनभिर्दशनैश्च चारवः उल्लसन्त्यः तनवः सूक्ष्मा परिवानसम्पदः । कोशसम्पदो वल्लसम्पदश्च यासां ताः पुलकभृतः छायाभृतः रोमाञ्चवारिण्यश्च सदसिलता चारुखड्गवल्लयः प्रिया इव रणैषिणां रणाकाङ्क्षिणा कन्धरस्वधिकन्धरं अधिकण्ठम् । विभक्त्यर्थेऽव्ययीभावः । ललम्बिरे लम्बा इत्यर्थः । छेपः श्लिष्टोपमा वा मतमेदात् ॥ २५ ॥

मनोहरैः प्रकृतिमनोरमाकृतिर्भयप्रदैः समितिषु भीमदर्शनः ।

सदैवतैः सततमथानपायिभिर्निजाङ्गवन्मुरजिदसेव्यतायुधैः २६

मनोहरैरिति । अथ प्रकृतिमनोरमाकृतिः स्वभावसुन्दरमूर्तिः समितिषु युद्धेषु भीमदर्शन यस्य स भीमदर्शनो मुद्गरजिर्मनोहरैः प्रकृतिमनोहरैः समितिषु भयप्रदैः सदैवतैः अधिदेवतायुक्तः सततम् अनपायिभिः आयुधैः शार्ङ्गादिभिर्निजाङ्गवत् पृथगवस्थितैः शरीरैर्विस्तृत्यपेक्षा । असेव्यत सेवितः ॥ २६ ॥

अवारितं गतमुभयेषु भूरिशः क्षमाभृतामथकटकान्तरेष्वपि ।

सुहृद्युधि क्षतसुरशत्रुशोगितछुतग्रधि रथमधिरोहति स्म सः २७ ॥

अवारितमिति । अथायुधसन्निधानानन्तरं स हरिरुभयेषु द्वयेषु द्विविधेष्वित्यर्थः । क्षमाभृता राज्ञा गिरीणां च कटकान्तरेष्वपि त्रिविराम्यन्तरेषु नितम्बावकाशेषु च भूरिशो बहुशः

जवारितमप्रतिहत गत प्रस्थितं मुहुरसकृत् युधि क्षतानां सुरशत्रूणामसुराणां शोणितैः प्लुताः
सित्ता प्रचयो नेमयो यस्य तम् । 'चक्रवारा प्रधिर्नेमिः' इति हलायुधः । रथमधिरोहति
स्म आहरोह ॥ २७ ॥

उपेत्य च स्वनगुरुपक्षमारुतं दिवस्त्विषा कपिशितदूरदिङ्-
मुखः । प्रकम्पितस्थिरतरयष्टि तत्क्षणं पतत्पतिः पदमधि-
केतनं दधौ ॥ २८ ॥

उपेत्येति । किञ्चेति चार्थः । पतत्पतिः अण्डजमण्डलेश्वरः गरुडः । 'पतत्पन्नरथा-
ण्डजाः' इत्यमरः । रिय्या कान्त्या कपिशितानि कपिलीकृतानि दूराणि दिङ्मुखानि येन
सः । स्वनेन गुरुर्महान् पक्षमारुतो यस्मिन् कर्मणि तत्तथा । दिवः स्वर्गादुपेत्यागत्य तत्क्षणं
तस्मिन् क्षणे प्रकम्पिता स्थिरतरा विश्रला यष्टिरावासस्तम्भो यस्मिस्तत्तथा अधिकेतन केतने ।
विमक्तयर्थेऽव्ययीमात्रः । पद दधौ निहितवान् ॥ २८ ॥

गभीरताविजितमृदङ्गनादया स्वनश्रिया हतरिपुहंसहर्षया ।

प्रमोदयन्नथ मुखरान्कलापिनः प्रतिष्ठते नवघनवद्वयः स्म सः २९

गभीरतेति । अथ गरुडगमनानन्तरं स रथो नवघनवत् नवघनेन नवाम्बुदेन तुल्यं 'तेन
तुल्यम्' इत्यादिना वतिप्रत्ययः । गभीरतया गाम्भीर्येण विजितो मृदङ्गनादो यया तया हतो
रिपुहंसानां हंसानामिव रिपूणां हर्षो यया तया स्वनश्रिया ध्वनिसम्पदा मुखरान् कूजतः कलापिनो
मयूरान् प्रमोदयन् प्रतिष्ठते स्म प्रेनस्थे । "समवप्रविग्नः स्थः" इत्यात्मनेपदम् । 'लट् स्मे' इति
भूते लट् । तद्धितगता श्रीती पूर्णोपमा ॥ २९ ॥

निरन्तरस्थगितदिगन्तरं ततः समुच्चलद्बलमवलोकयञ्जनः ।

विकौतुकः प्रकृतमहाप्लवऽभवद्विशृङ्खलं प्रचलितसिन्धु-
वारिणि ॥ ३० ॥

निरन्तरेति । ततो रथप्रस्थानानन्तरं निरन्तरं नीरन्त्रं स्थगितानि आच्छादितानि दिगन्त-
राणि येन तत् । समुच्चलत् प्रतिष्ठमानं तद्बलं सैन्यम् अवलोकयन् जनो लोकः प्रकृतः प्रक्रान्तो
महाप्लवो महाप्लवो जगत्सप्लवरूपो येन तस्मिन् विशृङ्खलमप्रतिपात प्रचलित क्षुभित यत् सिन्धो-
र्व्येर्वारि तस्मिन् विकौतुको निवृत्तकौतुहलोऽभवत् । कल्पान्तक्षुभितवारिवच्च तद्बलं सकलजगत्सदृश
रशङ्कया अलक्ष्यतेत्यर्थः । अत्रान्यदर्शनादप्यदिदृक्षानिवृत्तेर्बलवारिविवारिणोरेकत्वाक्षेपे बाधान्
सादृश्याक्षेपात् वाक्यभेदेन प्रतिविम्बकरणान् निदर्शनालङ्कारः ॥ ३० ॥

ववृंहिरे गजपतयो मद्भानकाः प्रदध्वनुर्जयतुरगा जिहषिरे ॥

असम्भवद्विरिवरगह्वरैरभतदारवैर्दलित इव स्व आश्रयः ॥ ३१ ॥

ववृंहिर इति । गजपतयः ववृहिरे ववृहुः वृहण चक्रुरित्यर्थः । 'वृहि वृद्धौ गच्छे च' आत्मनेपद चिन्त्यम् । अत एव भट्टमल्लः । 'हेपते हेपतेऽश्वानां हरितना वृहतीति च' इति । नहानकाः प्रदध्वनुर्जयशीलास्तुरगा जयतुरगा जिहेपिरे हेपा चक्रुरित्यर्थः । 'हेपृ हेपृ अव्यक्ते शब्दे' । तदा तस्मिन्काले असम्भवन्त्यन्तर्द्रातुमपर्यानुवन्ति गिरिवरगहाणि येषां तैः गिरिवरगहरेषु अमाद्विः अवर्त्तमानैरित्यर्थः । स्वैर्वृहणादिघोषैः स्व आश्रयः स्वसमवा-
यिकारणमाकाशो दलित इव विदारित इवाभूदित्युत्प्रेक्षा । तथा तेषामतितीव्रत्व-
व्यज्यते ॥ ३१ ॥

अनारतं रसति जयाय दुन्दुभौ मधुद्विषः फलदलधुप्रतिस्वनेः ।

विनिष्पतन्मृगपतिभिर्गुहामुखैर्गताः परास्मुदमहसन्निवाद्रयः ३२

अनारतमिति । मधुद्विषो हरेः दुन्दुभौ गणमेध्या जयायानारतमग्रान्त रसति ध्वनति
सति फलन्तः सक्तामन्तोऽलम्बो महान्तः प्रतिस्वनाः प्रतिध्वनयो येषु तैः । विनिष्पतन्तः
क्षोभान्निगच्छन्तः मृगपतयः सिंहा येभ्यस्तैर्गुहाभिरेव मुखैरुच्यन्ते । परा मुदं गता सन्त अहस-
न्निव । सिंहाना धावत्याद्वनियोगाच्च हसनोत्प्रेक्षा ॥ ३२ ॥

जडीकृतश्रवणपथे दिवौकसां चमूरवे विशति सुराद्रिक-

न्दगाः । अनर्थकैरजनि विदग्धकामिनीरतान्तरकणितविला-

सकौशलैः ॥ ३३ ॥

जडीकृतइति । दिवमोको येषां तेषां दिवौकसा देवाना कन्दरान्तर्गतानामित्यर्थः ।
जडीकृतश्रवणपथे वधिरीकृतश्रोत्रमार्गः । सापेक्षत्वेऽपि गमकत्वात्समासः । चमूरवे सेनाघोषे
सुराद्रिकन्दरा मेरुगहराणि विशति सति । विदग्धकामिनीना प्रौढाङ्गाना रतान्तरे गुरतमन्त्रे
कणितविलासा कूजितसम्पदस्तासु यानि कौशलानि तैरनर्थकैरजनि जातम् । प्रेयसां त्रवि-
र्यादिति भावः । अत्र श्रोत्रजात्यस्य विशेषणमत्या कणितानर्थक्यहेतुत्वात् काव्यलिङ्गम् ।
तदुपजीवितेन कणेतानामानर्थक्यामम्बन्धेऽपि तत्सम्बन्धोक्तेरतिशयोक्तिरित्यनयो रङ्गाङ्गिभावेन
सङ्करः ॥ ३३ ॥

अरातिभिर्गुधि सहयुध्वनो हताञ्जिघृक्षवः श्रुतरणतूर्यनि-

स्वनाः । अकुर्वन्त प्रथमसमागमोचितं चिरोज्झितं सुरग-

णिकाः प्रसाधनम् ॥ ३४ ॥

अरातिभिरिति । सह युध्यन्त इति तान् सहयुध्वनः । 'सहे च' इति कानिप् । अतः
एवारातिभिर्गुधि हतान् जिघृक्षवो ग्रहीनुमिच्छन्तः स्वयं वरणक्राभाः । ग्रहेः सञ्चन्तादुप्रत्ययः ।
सुरगणिकाः अप्सरसः श्रुतरणतूर्यनिस्वनाः सत्यश्विनोज्झित प्रायेण प्रवीरसबादाभावादिति
भावः । प्रथमसमागमोचितम् अतिमोहनमित्यर्थः । प्राथम्यं च पुसामिदं प्रथमत्वादिति भावः ।

प्रसावनम् अकुर्वत परिष्कृतवत्य इत्यर्थः । ' प्रतिकर्मप्रसावनम् ' इत्यमरः । अत्र स्वयवरणतूर्य-
श्रवणयोर्विशेषणगत्या प्रसाधनहेतुत्वात्काव्यलिङ्गम् ॥ ३४ ॥

**प्रचोदिताः परिचितयन्तृकर्मभिर्निषादिभिर्विदितयताङ्कुशक्रियैः
गजाःसकृत्करतललोलनालिका हतामुहुः प्रणदितघण्टमाययुः३५**

प्रचोदिता इति । परिचित यन्तृकर्म सादिकृत्य यैस्तैः स्वभ्यस्तगजशस्त्रैरित्यर्थः ।
अत एव विदिते यताङ्कुशक्रिय यतयाताख्ये पदाङ्कुशकर्मणी यैस्तैः । ' पादकर्म यत प्रोक्तं या-
तमङ्कुशवारणम् ' इति हलायुधः । निषादिभिर्यन्तृभिः प्रचोदिताः प्रेरिता गजाः सकृदेकवारमेव
करतललोलाभिः पाणितलचलिताभिर्नालिकाभिरन्तरर्नाडिकाभिर्हतास्ताडितास्तथापि मुहुः प्रणदिता
असकृत् ध्वनन्ती घण्टा यस्मिन् कर्मणि तत्तथा आययुः प्रस्थातुमागताः । स्वभावोक्तिः ॥ ३५ ॥

सविक्रमक्रमणचलैरितस्ततः प्रकीर्णकैः क्षिपत इव क्षिते रजः ।

व्यरंसिषुर्न खलु जनस्य दृष्टयस्तुरङ्गमादभिनवभाण्डभारिणः३६

सविक्रमेति । सविक्रमेण साधिविन्यासविशेषेण क्रमणेन गमनेन चलैः प्रकीर्णकैश्चा-
मरैः । ' चामर तु प्रकीर्णकम् ' इत्यमरः । क्षितेः रजः स्वखुरोद्धतमितस्ततः क्षिपतो निरस्यत
इव स्थितादित्युपेक्षा । अभिनवभाण्डभारिणः प्रत्यग्राभरणधारिणः । ' स्याद्भाण्डगन्धामरणम् ' इत्यमरः ।
तुरगमातुरगमेभ्यः जातवेकवचनम् । " जुगुप्सा विरामप्रमादार्थानामुपसख्यानम् " इत्यपा-
दानत्वम् । जनस्य दृष्टयो न व्यरंसिषुर्न विरताः खलु । स्मेरुडि " व्याङ्परिभ्यो रम. " इति
परस्मैपदम् । " यमरमनमाता सकच " इति सगिडागमौ इटि " नेटि " इति वृद्धिप्रतिषेधः ॥ ३६ ॥

अथ विशेषकेणाह—

चलाङ्गुलीकिसलयमुद्धतैः करैरनृत्यत स्फुटकृतकर्णतालया ।

मदोदकद्रवकटभित्तिसङ्गिभिः कलस्वरं मधुपगणैरगीयत ॥ ३७ ॥

चलेत्यादि । स्फुट कृतः कर्णतालः कर्णताडन यया तथा द्विपघटया कर्त्र्या । चला-
ङ्गुल्य एव किसलयया यस्मिन् कर्मणि ततथोद्धतैः करैर्हस्तैरनृत्यत अनर्त्ति । भावे लङ् ।
तथा मदोदकेन द्रवात्स्वार्द्रासु कटभित्तिषु गण्डस्थलेषु सङ्गिभिरसक्तैः मधुपगणैर्भ्रमरगणैः कल-
स्वरं मधुरस्वरमगीयत गीतम् । भावे लङ् ॥ ३७ ॥

असिच्यत प्रशमितपांसुभिर्मही मदाम्बुभिर्धृतनवपूर्णकुम्भया ।

अवाद्यत श्रवणसुखं समुन्नमत्पयोधरध्वनिगुरु तूर्यमाननैः ॥ ३८

असिच्यतेति । धृतौ नवौ पूर्णकुम्भौ शिरःपिण्डकलशौ यया तथा द्विपघटया कर्त्र्या ।
' कुम्भौ घटेममूर्द्धाशौ ' इत्यमरः । प्रशमितपासुभिर्मदाम्बुभिर्मही असिच्यत सिक्ता । आननैर्मुखैः
करणैः । श्रवणयोः सुखयतीति सुखं सुखकरम् । ' सुखहैतौ सुखे सुखम् ' इति शब्दार्णवे ।

समुन्नमत्पयोधरध्वनिगुरु उद्यन्मेघगर्जितगम्भीर तूर्यम् अवाधत वादितम् । स्वमुखवृहणैरेव तूर्यं सम्पादितमित्यर्थः ॥ ३८ ॥

उदासिरे पवनविधूतवाससस्ततस्ततो गगनलिहश्च केतवः ।

यतः पुरः प्रतिरिपु शार्ङ्गिणः स्वयं व्यधीयत द्विपघटयेति मंगलम्
उदासिरे इति । पवनेन विधूतवाससः कम्पितपटाः गगनलिहोऽभ्रङ्कया केतवो भ्रजाश्च ततस्तत उदासिरे उत्क्षिप्ता इतीत्यर्थः द्विपघटया प्रतिरिपु रिपुन्प्रति । आभिमुख्येऽव्ययीभावः । यतो गच्छतः । इणो लट्, शत्रादेशः । शार्ङ्गिणः पुरोऽग्रे स्वयं मंगलं व्यधीयत विहितम् । अत्र लोकात्रये प्रस्तुतद्विषयविशेषणसाम्यादप्रस्तुतमङ्गजाचरणपरपुरन्द्रीप्रतीतिः समासोक्तिरलङ्कारः ॥ ३९ ॥ विशेषकम् ।

न शून्यतामगमदसौ निवेशभूः प्रभूततां दधति बले चलत्यपि ।

पयस्यभिद्रवति भुवं युगावधौ सरित्पतिर्न हि संसृपैति रिक्तताम् ॥

नोति । प्रभूतता भूमान दधति दधाने बले सैन्ये चलति प्रतिष्ठमानेऽपि अमौ निवेशभू-
सैनानिवेशभूमि शून्यता रिक्तता नागमत् । तथा हि । युगावधौ युगान्ते पयसि भुवमभिद्रव-
त्यभिलषमाने सति सरित्पति समुद्रो रिक्तता न संसृपैति हि । दृष्टान्तालङ्कारः ॥ ४० ॥

यियासितामथ मधुभिद्विवस्वता जनोजरन्महिषविषाणधूसराम्

पुरः पतत्परबलरेणुमालिनीमलशयदिशमभिधूमितामिव ॥ ४१ ॥

यियासितामिति । अथ मधुभिद्विरिव विस्वान् तेन यियासिता यातृमिष्टा जिग-
मिपिताम् । यातेः सन्नन्तात्कर्मणि क्तः । पतनोऽतिधावन परबलम् शत्रुसैन्यस्य रेणुमलते
धारयतीति तन्मालिनी । मलतेर्णिनिप्रत्ययः । अत एव जरतो वृद्धस्य महिषस्य विषाणधू-
सरा धूम्रा पुरोऽग्रे दिशमभितो धूमोऽस्या सज्जातारतामभिधूमितामिव जनो लोकोऽलक्षयत् ।
मधुभिद्विवस्वतेति रूपकोत्थापिता अत्रादिशि धूमितत्योत्प्रेक्षेति सकरः अत्राहुः । 'अगारिणि
द्विप्रविप्रिप्रयुक्ता यस्या रविस्तिष्ठति सा प्रदीप्ता । प्रधूमिता याम्यति या दिनेनः गवा प्रगस्ता
शुभदाश्च ताः स्युः' । इति ॥ ४१ ॥

मनस्विनामुदितगुरुप्रतिश्रुतिः श्रुतस्तथा न निजमृदङ्गनिस्स्वनः

यथा पुरः समरसमुद्यतद्विषद्वलानकध्वनिरुदकर्षयन्मनः ॥ ४२ ॥

मनस्विनामिति । उदिता उत्पन्ना गुरुरगम्भीरा प्रतिश्रुतिः प्रतिध्वनिर्यस्य सः निजमृद-
ननिस्स्वनः स्वसेनातूर्यध्वजः श्रुतः सन् तथा मनस्विनां मनो नोदकर्षयत् नाचकर्ष । कृपि-
वं स्वार्थेऽप्यन्तः । यथा पुरोऽग्रे समरसमुद्यते समरोद्युक्ते द्विषद्वले शत्रुसैन्ये ये आनकाः तेषां
ध्वनिरुदकर्षयत् । एतेनैषां वीरस्थायी महोत्साह उक्तः । अत्र भयकरस्यापि परसैन्यध्वजस्योत्सा-

हृत्तनक्तं महावीरेषु न विरुध्यत इति विरोधामोऽलङ्कारः । भीहतौ सत्यपि भयानुत्पत्तेर्विश-
गेक्तिर्विन्दव्या योत्पत्तेर्विषममेदञ्चेति सङ्गरः ॥ ४२ ॥

यथा यथा पटहरवः समीपतामुपागमत्स हरिवराग्रतस्सरः ।

तथा तथा हृपितवपुर्मुद्राकुला द्विषाश्चमूरजनि जनीव चेतसा ४३

यथा यथा पटहरवः जामातेव हरिवरः । 'वरो जामातृपर्ययोः' इति विश्वः । तस्या-
ग्रतः 'जनीव' अतस्सरोऽग्रेसर 'पुरोऽग्रतोऽग्रेषु सन्तः' इति टच्प्रत्ययः स पूर्वोक्तः पटहरवो
यथा यथा यथावत्समीपतामासन्तामुपागमत् । तथा तथा तावत्तावद्विषता चमूर्जनीव वधूरि-
ष । 'जनी भीमन्तिनीवधू' इति विश्वः । चेतसा मुद्राकुला आनन्दाविला हृपितवपू रोमाञ्चि-
ताग्नी 'दं' 'चोममु' 'रतीडागम' । अजने जाता । जने कर्त्तारं लुङ् 'दीपजन' इत्यादि-
ना चिष्प्रत्ययः । वधूवरसमागमवन् प्रतिद्वन्द्विमनागमो महोत्साहवर्द्धनो वीरसेनाया इत्यु-
पमार्थः । नेन मैत्र्योऽन्योऽन्यजन्दश्रवणकारिणी प्रत्यासत्तिरामीदिति व्यज्यते ॥ ४३ ॥

प्रसारिणी सपदि नमस्तले ततःसमीरणभ्रमितपरागरूषिता ।

व्यभट्टयत प्रलयजकालिकाकृतिर्विदूरतःप्रतिबलकेतनावलिः ४४

प्रसारिणीति । ततः श्रयणानन्तरं सपद्यविलम्बेन नमस्तले प्रसारिणी व्याप्ता समीरणेन
पायुना भ्रमितेन परागेन रूपिता रूद्धीकृता अत एव प्रलयजायाः कल्पान्तप्रादुर्भूतायाः कालि-
काया महाकाल्या आकृतिनिगूढतिर्यम्याः सा । प्रतिबले प्रतिपक्षसैन्ये केतनावलिर्ध्वजपत्ति-
र्विदूरतो दूरादलभ्यत । एतावता प्रत्यासत्तिरासीदित्यर्थः । उपमालङ्कारः ॥ ४४ ॥

क्षणेन च प्रतिमुखतिग्मदीधितिप्रतिगभारपुरर्दसदुःखदर्शना ।

अयङ्करादृशमपिदशनीयताययावसावसुरचमूश्च भूधृताम् ४५॥

क्षणेनिति । प्रतिमुखस्याभिमुखस्य तिग्मरश्मेः उष्णाशोः प्रतिप्रभाभिः प्रतिफलितदी-
प्तिभिः स्फुटितैर्दीपमानैरसिभि खड्गैर्दुःख दुष्कर दर्शन यस्याः सा दुर्दर्शेत्यर्थः असाव-
सुरचमूश्चमेना क्षणेन च भूधृता हरिसैनिकाना भृशं मग करोतीति नयङ्करापि । 'मेवार्तिभ-
येषु कृत्वा' इति खण्डल्ययः । दर्शनीयता मनोऽस्तामिति विरोधः । दृष्टिविषयता ययावित्य-
विरोधः । अत एव विरोधामोऽलङ्कारः ॥ ४५ ॥

पयोमुचामभिपततां दिवि द्रुतं विपर्ययः पतित इवातपस्य

सः । समक्रमः सपनिषमेष्वथ क्षणात् क्षमातलं बलजल-

राशिरानशे ॥ ४६ ॥

पयोमुचानिति । अयासुरसेनादशनानन्तरं समविषमेषु निम्नोन्नतेषु समक्रमस्तुल्यस-
ञ्चारः बलजलराशिः सैन्यसागरः दिवि अग्रे द्रुतमभिपततामभिधावता पयोमुचा सम्बन्धी

आतपस्य विपर्ययः छायेव परितः क्षणात् क्षमातलं भूतल आनशे । 'अशू व्याप्तौ' "अत आदे." इत्यभ्यासदीर्घः । "अ-भोतेश्वर" इति नुमागमः । उपमालङ्कारः ॥ ४६ ॥

ममौ पुरः क्षणमिव पश्यतो महत्तनूदरस्थितभुवनत्रयस्य
तत् । विशालतां दधति नितान्तमायते बलं द्विषाम्मधुमथ-
नस्य चक्षुषि ॥ ४७ ॥

ममाविति । पुरोऽग्रे क्षणमिव पश्यत क्षणमात्र विलोकयत । इवगण्डो गान्धाल-
ङ्कारे । तनौ क्षोदीयस्युदरे कुक्षौ स्थित भुवनत्रयं यस्य तस्य मधुमथनस्य हरेः सम्बन्धवि-
विशालता वैपुल्य दधति दधाने नितान्तमायते दीर्घे द्रावीयमि चक्षुषि महत् द्विषा बलं ममौ
ववृते । क्षणमीक्षणादेव परबले इयत्ता परिचिच्छेदेत्यर्थः । क्षोदीयस्यपि कुक्षौ भुवनत्रय परि-
च्छिन्दत. हरेरतिमहति चक्षुषि अल्पबलपरिच्छेदः कियानिति भावः । अत्र भुवनत्रयापेक्षया-
धारस्य कुक्षेरत्पत्वाच्चक्षुरपेक्षयाधेयस्य बलस्याल्पत्वाच्चाविकालङ्कारौ सङ्कीर्ण्येते ॥ ४७ ॥

भृशस्त्रिदः पुलकविकाशिमूर्तयो रसाधिके मनसि निविष्ट-
साहसाः । सुखे युधः सपदि रतेरिवाभवन् ससम्भ्रमाः क्षि-
तिपचसूवधूगणाः ॥ ४८ ॥

भृशोति । क्षितिपचम्बो बन्ध इवेत्युपमितसमासः । रतेरिवेति लिङ्गात् । तासां गणाः
सुभो सुखे यद्भारम्भे रतेरुते रत्यागम्भ इव सपदि भृग स्त्रियन्तीति भृशस्त्रिदः किप् । पुलक-
विकाशिमूर्तयो रोमाञ्चोदोच्चतगात्राः गम वीर शृङ्गारश्च तेनाविके निर्भरे मनसि निविष्ट-
साहसाः प्रविष्टयाष्ट्याः ससम्भ्रमाः ससत्त्वपश्चादभवन् । गच्छति वधना मुरतरसकर्मण्युत्कण्ठा
दाहशी चमृता समरकर्मणीत्युपमार्थः । तेनैतासां समरसुरतयो समरसत्त्व व्यज्यते ॥ ४८ ॥

ध्वजांशुकैर्ध्रुवमनुकूलमारुतप्रसारितैः प्रसभकृतोपहृतयः ।

यदूनभिद्रुततरमुद्यतायुधाः क्रुधा परं रयमरयः प्रपेदिरे ॥ ४९ ॥

ध्वजांशुकैरिति । अरयः चैवयक्षा अनुकूलमारुतेन प्रसारितैः ध्वजाशुकैर्ध्रुवः प्रसभेन
बलात्कारेण कृतोपहृतयः कृताहाना इवेत्यर्थः । यदून् अभि यादवान् प्रति द्रुततरमुद्यतायुधाः
उत्क्षिप्तायुधाः सन्तः क्रुधा क्रोधेन परम् अविक त्वरा प्रपेदिरे । ध्वजाशुकदर्शनोन्मत्तक्रोध-
हेतुकस्य शीघ्राभिपातस्य ध्वजाहानहेतुकत्वमुत्प्रेक्ष्यते ध्रुवमिति ॥ ४९ ॥

हरेरपि प्रति परकीयवाहिनीरधिस्यदस्पृववृतिरे चमूचराः ।

विलम्बितुं न खलु स हामनस्विनो विधित्सतः कलहमवेक्ष्य विद्विषः

हरेरिति । हरेरपि चमूपु चरन्तीति चमूचराः सैनिकाः । चरेष्टः । परेपामिमाः पर-
कायाः वाहिनीः सेनाः प्रति अधिस्यदम् अधिकरयं यथा तथा । 'रहस्तरसी तु रयः स्यदः'

इत्यमरः । प्रवृत्तिरे प्रवृत्ताः । तथा हि मनस्विनो धीराः कलह युद्धं विधित्सतः विधातुमिच्छतः दधातेः सन्नन्ताल्लुटः शतरि रूपम् । तान् विद्विषः शत्रून् अवेक्ष्य विलम्बितुम् । “शक्-धृप” इत्यादिना तुमुन्प्रत्ययः । सहन्ते इति सहाः क्षमाः । पचाद्यच् । न खलु । सामान्येन विशेषसमर्थनरूपोऽर्थान्तरन्यासः ॥ ५० ॥

उपाहितैर्वपुषि निवातवर्मभिः स्फुरन्मणिप्रसृतमरीचिसूचिभिः ।
निरन्तरं नरपतयो रणाजिरे रराजिरे शरनिकराचिता इव ॥५१॥

उपाहितैरिति । रणाजिरे रणाङ्गणे नरपतयो राजानो वपुषि उपाहितैरामुकैः स्फुरन्तो मणिप्रसृता रत्ननिर्गता मरीचय एव सूचयो येषां तैः निवातवर्मभिः अच्छिद्रकञ्चुकैः । ‘निवातो दृढसन्नाहे निर्व्यति चाश्रयेऽपि च ’ इति विश्वः । ‘तनुत्रं वर्म्म कञ्चुकम्’ इत्यमरः । निरन्तरं नीरन्त्र शरनिकरैराचिताः प्रोता इव रराजिरे । “कणा च सप्तानाम्” इति विकल्पादेत्वाभ्यासलोपाभावः । मणिरोचिषः सादृश्याच्छरनिकरत्वोत्प्रेक्षा ॥ ५१ ॥

अथोच्चकैर्जरठकपोतकन्धरातनूरुहप्रकरविपाण्डुरद्युति ।

बलैश्चलच्चरणविधूतमुच्चरद्धनावलीरुदचरत क्षमारजः ॥ ५२ ॥

अथेति । अथानन्तरम् उच्चकैरुन्नत जरठकपोतकन्धरातनूरुहप्रकरविपाण्डुरद्युति जीर्णपारावतकन्धरा रोमनिकरधूसरच्छायमित्युपमा । ‘पारावत कलखः कपोतः’ इत्यमरः । बलैः सैन्यैश्चलद्विश्चरणैर्विधूतमुद्धूत प्ररित सदुच्चरदुत्पदत् क्षमारजो भूरेणुर्धनावलीर्धनपक्तीरुदचरत प्रचक्रामेत्यर्थः । “उदधरः सऋर्मकात्” इत्यात्मने पदम् । अस्य प्रत्युदाहरणमुच्चरदिति । अत्र भूरेणोर्मैवमण्डलाक्रमणासंबन्धेऽपि सवन्धोक्तेरतिशयोक्तिरुपमासङ्कीर्णा ॥ ५२ ॥

विषङ्गिभिर्भृशमितरेतरं क्वचित्तरङ्गमैरुपरिनिरुद्ध निर्गमाः ।

चलाचलैरनुपदमाहताः खुरैर्विवभ्रमुश्चिरमध एव धूलयः ॥५३॥

विषङ्गिभिरिति । चलाचलैश्चटुलैः खुरैरनुपद प्रतिपदम् आहताः उद्धताः भृशमितरेतर परस्परम् । निरन्तरमिति पाठे अभितो निरन्तर नीरन्ध्र विषङ्गिभिर्मिथः श्लिष्टैस्तुरङ्गमैरुपरि निरुद्धो निर्गमो यासां ताः धूयः क्वचित् चिरमध एव विवभ्रमुर्नोत्पेतुरिति भावः । अत्रोद्धतानाम् अधोभ्रमणविरोधस्योपारे निर्गमरोधेन विशेषणगत्या परिहारात्काव्यालिङ्गसङ्कीर्णो विशेषाभासोऽलङ्कारः ॥ ५३ ॥

गरीयसः प्रचुरमुखस्य रागिणो रजोऽभवद्व्यवहितसत्त्वमुत्कटम् ।

सिमृक्षतः सरसिजजन्मनो जगद्वलस्य तु क्षयमपनेतुमिच्छतः ॥५४॥

गरीयस इति । गरीयसः सर्वलोकपितामहत्वात्पूज्यतरस्य अन्यत्र महत्तरस्य । प्रचुरमुखः चतुर्मुखस्येत्यर्थः । अन्यत्र बहुप्रवाहस्य रागिणो रक्तवर्णस्य अन्यत्र रणे रागिणोऽ-

नुरागवतः एवम्भूतस्य सरसिजजन्मनो ब्रह्मणो जगत्सिद्धतः जगत् स्रष्टुमिच्छतः सतः । सृजे सन्नन्ताल्लटः शत्रादेशः । व्यवहितसत्त्व तिरस्कृतसत्त्वगुणकम् अन्यत्र तिरोहितजन्तुक रजो रजो-
गुणो रेणुश्चोत्कटमुद्रितमभवत् । बलस्य सैन्यस्य तु जगत्क्षयमपनेतुमिच्छतः सतोऽभवत् । अत्र
नल्लवर्गोर्गरीयस्त्वादिसावर्मेऽपि रजशब्देन एकस्य सिसृक्षोरन्यस्य सजिहीवोरिति व्यतिरेकः
श्लेषोत्थापित इति सङ्करः ॥ ५४ ॥

पुरा शरश्रुतिजनितानि संयुगे नयन्ति नः प्रसभमसृजि पङ्कताम् ।
इति ध्रुवं व्यलगिपुरातभीतयः खमुञ्चकैरनलसखस्य केतवः ॥ ५५ ॥

पुरेति । संयुगे युद्धे सति शरश्रुतिजनितानि क्षतजानि असृजि रुविराणि नोऽरमान् प्रसभ
प्रसभ पङ्कतां पुरा नयन्ति नेष्यन्ति । “यानत्पुराणिपातयोर्लट्” इति भविष्यदर्शं लट् । इतीत्यमा-
लोक्य ध्रुवमात्तभीतयः प्राप्तभयाः सन्तोऽनरसखस्याग्निमित्रस्य वायोः केतवो रेणवः तल्लि-
ङ्गत्वाच्चेति भावः । उच्चैरुन्नत खमाकाश व्यलगिपुः वियदारूढा इत्यर्थः । ध्रुवमित्युत्प्रे-
क्षायाम् ॥ ५५ ॥

क्वचिह्रसद्धननिकुरम्बकर्वुरः क्वचिद्विरण्मयकणपुञ्जगिञ्जरः ।

क्वचिच्छरच्छराधरखण्डपाण्डुरः खुरक्षतक्षितितलरेणुव्ययौ ५६

क्वचिदिति । क्वचिह्रसन् घननिकुरम्बन्त्राभ्रगटलवत्कर्तुरः शत्रवः । क्वचिद्विरण्मयकणपु-
ञ्जगिञ्जरः कनकचूर्णरागिकपिशः । क्वचिच्छरच्छराधरखण्डपाण्डुरः खुरैः क्षतस्य क्षितितलस्य
रेणुव्ययौ उज्जगाम । अत्रोपमात्रयस्य ससृष्टिः ॥ ५६ ॥

महीयसां महति दिगन्तदन्तिनागनी रुज रजसि मुखानुपङ्गिणी ।

विसारितामजिहन कोकिलावली मलीमसा जलमदागुराजयः ॥

महीयसामिति । महति अनीरुजे सेनासमुत्थे रजसि महीयसा दिगन्ता एव दन्ति-
न तेषां मुखानि पुरोभागा एव मुखान्याननानि इति दिष्टरूपकम् । तेष्वनुपङ्गिणि लम्बे सति ।
कोकिलावलीमलीमसा मलिना जरुदा दिङ्मुखसङ्गिन एव ये मेवास्त एव मदाम्बु राजयो
मदरेखाः विसारिता प्रसृतत्वमजिहत अगच्छन् । प्राप्ता इत्यर्थः । पांशुपातस्य दन्तिनां
मदहेतुत्वादिति भावः । तदुक्तं महाभारते । ‘त्रियो जारेण तुष्यन्ति गावः स्वच्छन्दचारतः’ ।
कुञ्जराः पाशुवर्षेण ब्राह्मणाः परनिन्दया’ इति । दिगन्तलम्बिनो मेवाः सेनारजोमेलनाद्बहुलीनभू-
तुरित्यर्थः । अत्र दिग्गतेषु तन्मेवेषु च दन्तित्वतन्मदत्वरूपणात् समस्तवस्तुवर्त्ति सावयवरूपक
मुखमेव मुखमिति दिष्टपरम्परितमिति सङ्करः । अजिहतेति ओहाडो लङि तद् “श्राम्यस्तयोरातः”
इत्याकारलोपः “अदम्यस्तात्” इत्यदादेशः ॥ ५७ ॥

शिरोरुहैरलिकुलकोमलैरमी मुधा मृधे मृषत युवान एव मा ॥

बलोद्धतं धवलितमूर्द्धजानिति ध्रुवज्जनाञ्जरेतद्वाकरोद्गजः ॥ ५८ ॥

शिरोरुहैरिति । अलिकुरुकोमलैः अमरवृन्दमनोरमैः । शिरोरुहैः केशैरुपलक्षिता
अमी राजानो युवान एव मुधा वृथा मृगे युद्धे 'मृधमास्कन्दनम्' इति युद्ध पर्यायेषु
अमरः । मा मृषत न म्रियन्ताम् म्रियतेर्माडि लुडि "न माङ्गयोगे" इत्यङ्मावः, "उश्च"
इति सिचः कित्वान्न गुणः । इतीत्यमालोच्येत्यर्थः । बलोद्धत रजः कर्तु । धवल-
तमूर्द्धजान् धवलीकृतकेशान् जनान् जरत इवाकरोत् । वृद्धानिवाकरोदित्यर्थः । ध्रुवमित्यु-
त्प्रेक्षायाम् । अत्रेवशब्दस्यावधारणार्थत्वात् तेन पौनस्त्यम् । 'इवौपम्येऽवधारणे' इति
विश्वः । 'प्रवयाः स्थविरो वृद्धो जीनो जीर्णो जरन्नपि' इत्यमरः । जीर्णतेरुत्तु" इति
अतृन् प्रत्ययः ॥ ५८ ॥

सुसंहतैर्दधपि धाम नीयते तिरस्कृतिं बहुभिरसंशयम्परैः ।

यतः क्षितेरवयवसम्पदोऽणवस्त्विषान्निधेरपि वपुरावरीषत ॥ ५९ ॥

सुसंहतरिति । धाम तेजो दधपि दधानोऽपि तेजस्प्रीत्यर्थः परैरन्यैः सुसह्यैः
सुसङ्गतैः परैरन्यङ्गतैश्च बहुभिः तिरस्कृतिं नीयते । असंशयं निश्चितम् अर्थाभावेऽव्ययीभावः ।
कृतः । यतः अणवः सूक्ष्माः क्षितेरवयवसम्पदो रेणुसमृद्धयः त्विषां निधेः सूर्यस्यापि वपुरा-
वरीषित आच्छादितवत्यः । वृद्धो लुडि "वतो वा" इति इटो दीर्घः । विशेषेण सामान्यसमर्थनं
रूपोऽर्थान्तरन्यासः ॥ ५९ ॥

द्रुतद्रवद्रथचरणक्षतक्षमातलोल्लसद्बहुलरजोऽवगुण्ठितम् ।

युगक्षयक्षणनिरवग्रहेजगत्पयोनिधेर्जल इव मग्नमाबभौ ॥ ६० ॥

द्रुतेति । द्रुत शीघ्र द्रवता धावता रथानां चरणैश्चक्रैः क्षतात् क्षुण्णात् क्षमातलादुल्लसता
पतता बहुलेन सान्द्रेण रजसावगुण्ठितमाच्छादित जगद्युगक्षयक्षणे कल्पान्तकाले निरवग्रहे निष्प्र-
तिबन्धे पयोनिधेर्जले मग्नमिवावभाषित्युत्प्रेक्षा ॥ ६० ॥

समुल्लसद्दिनकरवक्रकान्तयो रजस्वलाः परिमलिताम्बरश्रियः ।

दिग्गङ्गनाः क्षगमविलोकनक्षमाः शरीरिणां परिहरणीयतां ययुः ६१ ॥

समुल्लसद्दिना । समुल्लसन्ती दिनकरस्येव वक्रस्य कान्तिर्यासां ताः रजो रेणुरेव रज
आर्तवमासामस्तीति रजस्वलाः । "रजःकृष्णामुतिपरिषदः" इत्यादिना मत्वर्थो यो बलच्प्रत्ययः ।
धूलिधूसराः उदक्याश्च परिमलिताः परितः सजातमला अम्बरस्याकाशस्येवाम्बरस्य वस्त्रस्य च
श्रीर्यासां ताः । अत एवाविलोकनक्षमा विलोकनानर्हाः दिशः एवाङ्गना दिग्गङ्गनाः शरीरिणां
प्राणिना क्षणमीकालं परिहरणीयतामगम्यतां ययुः । तस्मान्मरुद्वासस न सविशेदेवेत्यादि-
निषेधादिति भावः । श्लिष्टपरम्परितरूपकम् ॥ ६१ ॥

निरीक्षितुं वियति समेत्य कौतुकात्पराक्रमं समरमुख महीभृताम् ।

रजस्ततावनिमिषलोचनोत्पलव्यथाकृतिं त्रिदशगणैः पलाययत ६२

निरीक्षितुमिति । त्रिदशगणैर्देवगणैः समरमुखे रणारम्भे महीभृता राज्ञां प्रशक्रम निरीक्षितुं विपत्तिं कौतुकात्समेत्य रजस्ततौ रजस्तोमे न निमिषन्त्यनिमिषाणि पद्मपातरहितानि । मिषे. पचाद्यच् कुटादित्वान्न गुणः । तेषां लोचनोत्पलानां व्यथाकृतिः दुःखकारिण्या सत्याम् । कृञः क्तिप् । पलाय्यत अवाव्यत । भावे परापूर्वाद्दयतेर्लङि तद्, “उप-सर्गस्यायतौ” इति रेफस्य लत्वम् । अत्र लोचनोत्पलानां व्यथाऽसम्बन्धेऽपि सम्बन्धोक्तेरतिशयोक्तिभेदः ॥ ६२ ॥

विषंगिणि प्रतिपदमापिवत्यपो हताचिरद्युतिनि-समीरलक्ष्मणि ।
शनैःशनैरुपचितपङ्कमारिकाः पयोमुचः प्रयथुरपेतवृष्टयः ॥ ६३ ॥

विषंगिणीति । विषंगिणि विपक्ते अत एव हताचिरद्युतिनि विरमिताचिरद्युतिनि समीरलक्ष्मणि वातकतौ रजमि प्रतिपद प्रतिक्षणम् आपोऽम्भांसि आपिवत्याकर्षति सति अतएव अपेतवृष्टयो निवृत्तवर्ग्यं पयोमुचः । उपचिताः प्रवर्द्धिताः पङ्कमारिकाः पङ्कमरणानि येषां ते उपचितपङ्कमारिकाः सन्तः । “पथ्यायाहणोत्पत्तिषु ण्वुच्” इत्यर्हणार्थे ण्वुच् प्रत्ययः । अर्हणं च करणसामर्थ्यम् । अतएव मारचडनैःशनैः प्रययुः प्राप्ताः । अत्र पयोमुचा पङ्कमरणासम्बन्धेऽपि तत्सम्बन्धोक्तेरतिशयोक्तिः ॥ ६३ ॥

नभोनदीव्यतिकरधौतमूर्तिभिर्वियद्वतैरनधिगतानि लेभिरे ।

चलच्चसूतुरगखुराहतोत्पतन्महीरजः स्नपनसुखानि दिग्गजैः ॥ ६४ ॥

नभोनदीति । नभोनदीव्यति तरेणाकाशगङ्गाया अवगाहेन धौतमूर्तिभिः क्षालिताङ्गैः वियद्वतैः खेचरैः अतएव दिग्गजैरनधिगतानि अननुभूतचराणि चलद्विश्वमूतुरगखुरैराहतम् अत एवोत्पतद्गच्छत् महीरजस्तेन स्नपनमभिपचनं तेन यानि सुखानि तानि लेभिरे । कुञ्जराः पाशु-व्रणेण्युदाहृतम् । अत्रापि दिग्गजानां रजःस्नपनासम्बन्धेऽपि सम्बन्धोक्तेरतिशयोक्तिः ॥ ६४ ॥

गजव्रजाक्रमणभरावनम्रया रसातलं यदखिलमानशं भुवा ।

नभस्तलं बहुलतरेण रेणुना ततोऽगमत्रिजगदिवैकतां स्फुटम् ६५

गजेति । यद्यस्माद्गजव्रजानाम् आक्रमणभरेण । पादक्षेपगौरवेणावनम्रया भुवाखिल रसा-तलं पातालमानशे व्याप्तम् यद्यस्माच्च नभस्तलं बहुलतरेण रेणुनानशे ततः कारणात् त्रिजगन् जगत्त्रयम् । “तद्वितार्थे” इत्यादिना समाहारे द्विगुः “द्विगुरेकवचनम्” । एकता भूलोकतामि-वागमत् स्फुटमित्युत्प्रेक्षायाम् ॥ ६५ ॥

समस्थलीकृतविवरेण पूरिता महीभृता बलरजसा महागुहाः ।

रहस्यपाविधुरवधूरतार्थिनां नभःसदामुपकरणीयतां ययुः ॥ ६६ ॥

समेति । समस्थलीकृतानि विवरणि निम्नस्थानानि येन तेन बलरजसा पूरिता महीभृता भूवराणां महागुहाः । रहो रहसि । अत्यन्तसयोगे द्वितीया । त्रयया विवराणां विलक्षणानां

बधूना रत सुगन्मर्थयन्त इति तदार्थेना नम सदा सुराणाम् उपकरणीयतामुपकारकत्वं ययुः ।
तासां रजःपृग्गातुंसामन्वकरणत्वादिति भावः । “कृत्यल्युटो बहुलम्” इत्यनीयरः कर्त्रर्थता ।
अत्र रजःपृग्गम्य विशेषणगलोपकारकहेतुत्वात् काव्यलिङ्गमेदस्तथोपकारकत्वासम्बन्धेऽपि
सम्बन्धोक्तेरिति जगोक्तिरिति सङ्करः ॥ ६६ ॥

गते सुखच्छदपटसादृशीन्दृशः पथस्तिरोदधति घने रजस्यपि ।
मदानिलैरभिगच्छतगन्धिभिर्द्विपाद्विपानभिययुरेवरंहसा ॥ ६७ ॥

गतइति । छाननेऽनेनेति छदः सुखस्य छदो मुखच्छद । “पुसि सज्ञाया च प्रायेण”
इति घप्रत्ययः, “छादनेऽद्व्युपसर्गस्य” इति ह्रस्वः । स चासौ पटश्च तत्सादृशीं तत्सादृश्यम् ।
ब्राह्मणादिभ्योऽप्यञ्प्रत्यये “पिद्वौगदिभ्यश्च” इति ङीप् स च ‘प्यञः पित्करणादीकारो बहुलम्’
इति वामनवचनाद्वैकान्तिकः गते प्राप्ते । गजानां युद्धपूर्वकाले मुखावरणकारणात् तत्सदृशे
घने सान्द्रं रजमि दृशो दृष्टेः पथो मार्गान्तिरोदधति छादयति सत्यपि अधिमधो अधिकमक-
रन्दस्य चूतस्यैव गन्धो घेपा तैः । “उपमानाच्च” इति गन्धस्येत्वे तदेकान्तग्रहणं तु व्यभि-
चारि । मदानिलैरभिगच्छतैः द्विपाद्विपान् गजान् प्रति रहसा वेगेनाभिययुरेव । अत्र तिरो-
हितदृष्टेर्गमिद्वानविरोधस्य मदानिलैः परिहाराद्विरोधाभासोऽलङ्कारः ॥ ६७ ॥

सदाम्भसा परिगलितेन सप्तधा गजाञ्जनः शमितरजश्चयानधः ।
उपर्यवस्थितघनपांसुमण्डलानलोकयत्ततपटमण्डपानिव ॥ ६८ ॥

मदाम्भसेति । सप्तधा । “करात्कटाभ्यां मेदाच्च नेत्राभ्यां च मदश्नुतिः” इति पाल-
काप्ये । सप्तभिः चोन्नोभिः परिगलितेन श्रुतेन मदाम्भसा अवःशमितोरजश्चयो यैस्तान् उपर्य-
वस्थितानि तथैव स्थितानि घनानि सान्द्राणि पासुमण्डलानि पूर्वोत्थरजःपुञ्जा येपा तान्
गजान् जनो लोकस्तता उपरि वित्तां पटमण्डपाः येपा तानिवेत्युत्प्रेक्षा अलोकयत् ॥ ६८ ॥

अन्यूनोन्नतयोऽतिमात्रपृथवः पृथ्वीधरश्रीभृतस्तन्वन्तः कन-
कावलीभिरुपमां सौदामिनीदामभिः ॥ वर्षन्तः शसमानय-
न्नुपलसच्छृङ्गारलेखायुधाः काले कालियकायकालवपुषः
पांसून्गजाम्भोमुचः ॥ ६९ ॥

इति श्रीमाघकविकृते शिशुपालवधे महाकाव्ये यदुवंशक्षो-
भणं नाम सप्तदशः सर्गः ॥ १७ ॥

अन्यूनेति । अनूनीकृतयो महोत्थायाः अतिमात्रपृथगोऽत्यन्तविपुला अत एव पृथगी-
धरश्रीभृतः शैलशोभाधारिण इति निदर्शनालङ्कारः । कनकावलीभिरावरणहेतुहेमपजिभिः
करणैः सुदाम्ना पर्वतेनैकदिशः नौदामिन्यो विद्युतः । “ तेनैकदिक् ” इत्यण्प्रत्ययेङीप् । तामि-
र्दामभिरिव सौदामिनीदामभिर्विद्युत्ताभिः उपमा सादृश्य तन्त्रन्तः । ‘तडित्सौदामिनी विद्युत्’
इत्यमरः । ‘अतुलोपमान्याम्’ इति सदृशवचनस्यैव निषेधादिह सादृश्यवाचित्वात्तृतीया ।
उपलसन्तः शृङ्गाराः सिन्दूरादिमण्डलान्येव लेखायुधानि सुरधनूणि येय’ ने तथोक्ताः । ‘शृङ्गारः
सुरते नाट्ये रसे च गजमण्डने । लंखो लेख्ये सुरे’ इति च विश्वः । कालियस्य कालि-
यनागस्य कायवत्कालवपुषः कृष्णदेहाः । गजा एव अम्भोमुचो मेघाः काले योग्यकाले वर्षन्तो
शदाद्यु मुञ्चन्तः पासून् शम शान्तिम् आनयन् प्रापयन् । रूपकालङ्कारः । शादूलविक्रीडितं
वृत्तमुक्तम् ॥ ६९ ॥

इति श्रीगङ्गाधरोपाध्यायशिलाचलमल्लिनाथसूरेविरचिते माधकाव्यव्याख्यानं

सर्वल्लभाख्ये सप्तदशः सर्गः ॥ १७ ॥

अष्टादशः सर्गः ।

अथाग्रिमसर्गे तुमुलयुद्धवर्णनाय सेनयोर्मेलनं तावदाह-

संजग्माते तावपायानपेक्षौ सेनाम्भोधी धीरनादौ रयण ।

पक्षच्छेदात्पूर्वमेकत्र देशे वाञ्छन्तौ वा विन्ध्यसह्यौ निलेतुम् १

संजग्माते इति । अपायोऽपगमो युद्धादपसरणं तस्यानपेक्षौ तमनिच्छन्तौ युद्धानिघ-
र्तनान्नित्यर्थः । ईक्षतेः पचाद्यचि नञ्समासः । धीरनादौ गम्भीरयोः तौ सेनाम्भोधी सेनासागरो ।
पक्षच्छेदात्पूर्वं पश्चादसमवादिति भावः । एकत्र देशे एकस्थाने निलेतुं वस्तुम् । लीङ् गता-
गिति यातोस्तुमुन्प्रत्यये गुणः । वाञ्छन्ताविच्छन्तौ सह्यविन्ध्यौ वा सह्यविन्ध्याख्यौ पर्वताविधौ ।
‘ना स्याद्विकल्पोपमयोः’ इति विश्वः । संजग्माते मिलितवन्तौ । सपूर्वाद्गच्छतेरकर्मकाङ्क्षिणि
‘समो गमृच्छि’ इत्यादिना आत्मनेपदम् । अत्र सह्यविन्ध्ययोः सपक्षयोरप्येकत्रमेलनस्याप्रसिद्धस्य
नभावनामात्रणोक्तत्वाद्गुपमानाप्रसिद्धेर्नोपमा किं तूत्प्रेक्षति सक्षेपः । अस्मिन्सर्गे शालिनी-
वृत्तम् । “शालिन्युक्तास्तौ तगौ गोऽब्धिलोकैः” इति लक्षणात् ॥ १ ॥

सेनाम्भोधी संजग्माते इत्युक्तं तत्सङ्गतिप्रकारं तावद्वर्णयति-

पतिः पतिं वाहमेयाय वाजी नागं नागः स्यन्दनस्थो रथस्थम् ।

इत्थं सेना वल्लभस्यैव रागादङ्गेनाङ्गप्रत्यनीकस्य भेजे ॥ २ ॥

पत्तिरिति । पत्तिः पदाति. पत्ति पदातिम् । 'पदातिपत्तिपदमपादातिकपदाजयः' इत्यमरः ।
 एयाय प्राप आङ्पूर्वादिणो लिट् । वाज्यश्चो वाहमश्वमेयाय । 'वाजिवाहवर्गमन्धर्वा' इत्यमरः ।
 नागो गजो नागम् एयाय । स्यन्दनस्थो रथस्थमेयाय । न तु व्युत्क्रमेण धर्मयुद्धत्वा-
 दिति भावः । इतीन्धमुत्तरीत्या मेना रामाद्रणरागात् रतिरामाच्च अङ्गेन स्वाङ्गेन पत्त्यादिना ।
 करचरणादिना च बलमस्य प्रियतमस्येव प्रत्यनीकस्य प्रतिबलस्य । 'वरूथिनी बलं
 सैन्यं चक्रं चानीकमस्त्रियाम्' इत्यमरः । अङ्गं पत्त्यादिकं करचरणादिकं च भजे । यथा
 कान्ता कान्तस्योद्भूता कर करेण मुखं मुखेन भजति तथा सैना प्रतिसैन्यस्य पत्ति पत्तिना
 अश्वमश्वेनेत्यादि क्रमेण न तु व्युत्क्रमेणेत्यर्थः । बलमस्येवेत्युपमया समरसुरतयो. समर-
 सत्त्व व्यज्यते ॥ २ ॥

रथ्याघोषैर्वृहणैर्वारणानामैक्यं गच्छन्वाजिनां हेषया च ।

व्योमव्यापी सन्ततं दुन्दुभीनामव्यक्तो भूदीशितेव प्रणादः ॥३॥

रथ्येति । सन्ततं व्योमव्यापी मगनस्पृक् । अन्यत्र सर्वगत इत्यर्थः । दुन्दुभीनां रणमे-
 रीणा प्रणादो महाघोषः । "उपसर्गादसमासेऽपि णोपदेशस्य" इति णत्वम् । रथानां समूहो-
 रथ्या । 'त्रिषु द्वैपादयो रथ्या रथकटया रथव्रजे' इत्यमरः । 'खलगोरथात्' इति यत्प्रत्ययः ।
 समूहार्थे । तासां घोषैः वारणानां वृहणैः कण्ठघोषैः । 'वृहण मजगज्जितम्' इति वैजयन्ती ।
 वाजिनामश्वानां हेषया हेषणेन च । 'हेषा हेषा च निस्त्रने' इत्यमरः । "गुरोश्च हलः" इत्य-
 प्रत्यये टाप् । ऐक्यं मेलनं गच्छन् । अन्यत्र नत्वम्पदार्थशोधनाद्वितीयता गच्छन् । ईशिता
 ईशयिता ईश्वरत्वोपाधिमान् परमात्मेव । ईशस्तु च । अव्यक्तोऽभूत् अयं दुन्दुभिघोष इति दुर्भेदो
 बभूव अन्यत्र जीवेश्वरोपाधिविलयादयमीश्वरोऽयं जीव इति भेदरहितोऽभूदित्यर्थः । अत्रै-
 क्यमगनस्य विशेषणगत्या अव्यक्तहेतुत्वात्काव्यलिङ्गमुपमाङ्गमिति सङ्करः ॥ ३ ॥

रोषावेशाद्गच्छतां प्रत्यमित्रं दूरोत्क्षिप्तस्थूलबाहुध्वजानाम् ।

दीर्घास्तिर्यग्वैजयन्तीसदृश्यः पादातानां भ्रैजिरे खड्गलेखाः ४

रोषावेशादिति । रोषावेशात् प्रत्यमित्रममित्रम् । आभिमुख्येऽव्ययीभावः गच्छतां
 धावतां द्रवतां दूरादुत्क्षिप्ताः उद्यताः स्थूलाः पीपराः बाहुध्वजा ध्वजस्तम्भा इव बाह्वो
 येषां तेषां पादातानां पादातिसमूहानाम् । 'पादातं पत्तिसहतिः', इत्यमरः । "पिद्भिदादिभ्योऽङ्" इति
 तिर्थ्यदीर्घाः तिर्थ्यगायता इत्यर्थः । लेखा इव खड्गाः खड्गलेखाः वैजयन्तीसदृश्यः पताकासदृश्य-
 सत्य इत्यर्थः । 'वैजयन्ती पताका स्यात्' इत्यमरः । "सामानान्ययोश्च" "ऋञ् च वक्तव्यः" ।
 इति समानशब्दोपपदादृशोः कञ्प्रत्ययः । दृग्दशवतुषु इति समानस्य सभावः । भ्रैजिरे रेजिरे ।
 'आजृ दीतौ' इति घातोः कर्त्तरि लिट् "फणा च सप्तानाम्" इति विकल्पादेवाभ्यासलोपो ।
 अर्थीयमुपमा ॥ ४ ॥

वर्द्धावद्धा धौरितेन प्रयातामश्वीयानामुच्चकैरुच्चलन्तः ।

रौक्मा रेजुः स्थासका मूर्तिभाजो दर्पस्येव व्याप्तदेहस्य शेषाः ६

वद्धेति । धौरितेन धौरिताख्येन गतिविशेषेण प्रयाता धावताम् । यातेर्लटः शत्रादेशः । अश्वीयानामश्वसमूहानाम् । “केशाश्वाभ्या यञ्छावन्यतरस्याम्” इति छप्रत्ययः । उच्चकैरुच्चलन्तो गतिवशाद् धूर्ध्वमुत्पतन्तः । वर्द्धन्ते इति वर्द्धाणि पर्याणवन्वनवत्रा । ‘वर्द्धे त्रपुवरत्रयो.’ इति विश्वः । ‘वृधुयविवपिभ्यो रन्’ इति रन्प्रत्ययः । लघूपधगुणो रपरः । तेष्वानवद्धा स्थापिता रौक्माः सौवर्णाः स्थासका बुद्बुदाकारमण्डलानि व्याप्तदेहस्य सर्वाङ्गीणस्य मूर्तिभाजो मूर्तिभूतः दर्पस्यान्तरस्य तेजसः जेय अन्तरमानाद्वहिर्निर्गता अतिरेका इव रेजुः रित्युपेक्षा ॥ ५ ॥

सान्द्रत्वक्कास्तल्पलाष्ट्रिकक्षा आज्ञीं शोभामाप्नुवन्तश्चतुर्थीम् ।

कल्पस्यान्ते मारुतेनोपनुन्नाश्चेलुश्चण्डं गण्डशैला इवेभाः ॥ ६ ॥

सान्द्रेति । सान्द्रत्वक्का सान्द्रवर्माणः । शपिकः कप्रत्ययः । तल्पलाः पृष्ठत्राणाः तेषु दिल्लिष्ठा कक्षाः मध्यवद्धवत्रा येन ते । ‘दूष्या क’ या वत्रा स्यात् इत्यमरः । गजानां त्रिंशत्पुत्तरशतायुषा द्वादश दशा भवन्ति । तत्र चतुर्दशारुढा प्रादग्गोभा तदेवाह । अथ चतुर्थीनाङ्गीं शारीरीं शोभामाप्नुवन्त चत्वारिंशदर्पदेश्या इत्यर्थः । इभाः गजाः कल्पस्यान्ते मारुतेनोपनुन्ना प्रलयमारुतप्रारता गण्डशैला स्थूलोपला इव चण्ड तीव्र चेलुः प्रतस्थि इत्युपमा ॥ ६ ॥

संक्रीडन्ती तेजिताश्वस्य रागादुद्यम्यारामग्रकायोत्थितस्य ।

रहोभाजामक्षधूः स्यन्दनानां हाहाकारं प्राजितुः प्रत्यनन्दत् ७॥

संक्रीडन्तीति । संक्रीडन्ती संवर्गात् कूजन्ती । “सप्तोऽकूजने च यक्तयम्” इति वचनात् कूजने “क्रीडोऽनुसपरिभ्यश्च” इति वचनादात्मनेपदम् । रहोभाजा वेगभाजा स्यन्दनानां स्थानामक्षस्य चक्राधारकाष्टस्य धूरग्रमक्षधूः । ‘अक्ष रथाङ्ग आवारे’ इति वैजयन्ती । अनक्षे इति निषेधात् “ऋक्भूः” इत्यादिना न समासान्ता । रागात् अयं प्रतोदमुद्यम्य तेजिता उत्साहिता अश्वा येन तस्य अग्र चासौ कायश्च स उत्थितो यस्य तस्योत्थिततूर्वकायस्येत्यर्थः । आहिताग्र्याद्वित्वात्साधुः । प्राजितुः सारथेः । ‘नियन्ता प्राजिता यन्ता स्रतः क्षता च सारथिः’ इत्यमरः । हाहाकारमुत्साहवर्द्धनार्थं हाहाशब्दम् । एवकार इत्यत्रैवग्रहणस्योपलक्षणत्वात् । अन्यत्रापि यथा दर्शन शब्दनिर्देशात्कारप्रत्ययः अथवा हाहाकार हाहाकरणम् । भावे चञ्प्रत्ययः प्रत्यनन्दत् साधुसान्वित्यन्वमोदत । किमित्युपेक्षा ॥ ७ ॥

कुर्वाणानां साम्परायान्तरायं भूरेणूनां मृत्युनामार्जनाय ।

सम्पार्जन्यो न्यूनमुद्धूयमाना भान्ति स्मोच्चैः केतनानां पताकाः ८

कुर्वणाणामिति । उच्चैरुन्नताः केतनानां ध्वजस्तम्भानां पताका वैजयन्त्यः साम्प्रतं यान्तगं युद्धविघ्नं कुर्वणाणाम् । 'अनीक साम्प्रतधिकम्' इत्यमरः । भूरुणूनां मार्जनाय प्रमार्जनाय सन्धुता अन्तर्केनोध्यमानाः प्रकम्प्यमाना समार्जन्यः शोधिन्य इव भान्ति स्म । 'नमार्जनी शोधिनी स्यात्' इत्यमरः । नूनमित्युत्प्रेक्षा ॥ ८ ॥

उद्यन्नाः धन्विभिर्निष्ठुराणि स्थूलान्युच्चैर्मण्डलत्व दधन्ति ।

आस्फाल्यन्ते कार्मुकाणि स्म कामं हस्त्यारोहैः कुञ्जराणां शिरांसि

उद्यन्नादिति । धन्विभिर्धनुष्मद्भिः । ग्रीह्यादित्वादिनिप्रत्ययः । निष्ठुराणि कर्कशानि स्थूलानि पीश्याणि उच्चैरुन्नतानि मण्डलत्व दधन्ति वर्तुलत्व दधानानि । एकत्राकर्षणादन्यत्र स्वभावाच्चेति भावः । कर्मणि प्रभवन्तीति कार्मुकाणि वनूयि । उक्त्वा । उद्यन्नादमुज्जृम्भमाण-घोष यथा तथा क्षाममास्फाल्यन्ते स्म पाटवपरीक्षार्थं पाणिभिरास्फालितानि । हस्तिनमारोहन्ति इति हस्त्यारोहैर्निष्ठादिभिः कर्मण्यण् । कुञ्जराणां शिरांसि आस्फाल्यन्ते स्म । उत्साहार्थमिति भावः । अत्र कार्मुकाणां कुञ्जरशिरसाञ्च प्रकृतानामेव निष्ठुरस्त्वादिविशेषणसाम्येनौपम्यावग-मान् केवलप्रकृतास्त्रदा तुल्ययोगिता ॥ ९ ॥

घण्टानादौ निस्स्वनो डिण्डिमाना ग्रैव्याणामारवो बृंहितानि ।

आमेतीवप्रत्यवोचन् गजानामुत्साहार्थं वाचमाधोरणस्य १० ॥

घण्टानाद इति । घण्टानादः किङ्किण्यादिवोप. डिण्डिमाना वाद्यविशेषाणां निस्स्वनः । ग्रीवामु मवाना ग्रैव्याणां कण्ठशृङ्खलानाम् "ग्रीवाम्योऽण् च" इति ढञ् प्रत्ययः । आरवः । बृंहितानि बृहणानि गजानाम् उत्साहार्थमाधोरणस्य हस्तिपकस्य । 'आधोरणा हस्तिपकाः' इत्यमरः । वाच बृहणादिशब्दम् आमेति प्रत्यवोचन्निवैवमेवेत्यनुक्लमूचिर इवेत्युत्प्रेक्षा । 'आमा-नुगुण्ये स्मरणे' इत्यमरः ॥ १० ॥

यातैश्चातुर्विध्यमस्त्रादिभेदादव्यासङ्गैस्सौष्ठवाच्छाववाच्च ।

शिक्षाशक्तिं प्राहरन्दशयन्तो मुक्तामुक्तरायुधैरायुधीयाः ॥ ११ ॥

यातैरिति । आयुधेन जीवन्तीत्यायुधीयाः आयुधजीविनः 'शस्त्राजीवे काण्डपृष्ठायुधीया-युधिकाः समाः' इत्यमरः । "आयुधाच्छ च" इति छप्रत्ययः । शिक्षाशक्तिमस्यासपाटवं दर्शयन्तः अस्त्रादिभेदादस्त्रमहास्त्रादिकभेदाच्चातुर्विध्य यातैः प्रातैः । सुष्ठुभावः सौष्ठवं नैशित्यादि-गुणवच्च तस्मात् । उद्गात्रादित्वादञ् प्रत्ययः । लाववाद्देगवत्त्वाच्च "इगन्ताच्च लघुपूर्वात्" इत्यण् प्रत्ययः । अव्यासङ्गैः प्रतिषिद्धैः मुच्यन्त इति मुक्तानि शरादीनि न मुच्यन्त इत्यमुक्तानि खड्गादीनि च तैस्तैर्मुक्तामुक्तैरिति द्वन्द्वः । आयुधैः प्राहरन् । स्वभावानुप्रासयौः मसृष्टिः ॥ ११ ॥

रोषावेशादाभिमुख्येन कौचित्पाणिग्राहं रंहसैवोपयातौ ।

हित्वा हेतीर्मल्लवन्मुष्टिघातं घ्नन्तौ बाहूबाह्वि व्यासृजेताम् १२ ॥

रोषावेशादिति । कौचिद्योषौ रोषावेशादोषपाखस्याभिमुख्येन रहसा वेगेनैवोपय । मिथः प्रत्यासन्नौ अत एव पाणिग्राहमन्योन्य पाणिं गृहीत्वा । “द्वितीयाया च” इति णमुलप्रत्ययः । हेतीः शस्त्राणि हित्वा त्यक्त्वा वैकल्यादिति भावः । हेतिस्तु शस्त्रे द्वयोः इति केशरः । मल्लान्मल्लान्मा तुल्यम् । तेन तुल्यम् इति वतिप्रत्ययः । मुष्टिभिर्हत्वा । “करणे हनः” इति णमुलप्रत्ययः । मन्तौ प्रहन्तौ । हन्तेर्लट् । शत्रादेशः, कपादित्वादनुप्रयोगः । मुष्टिभिर्मन्तावित्यर्थः । बाहुभ्या बाहुभ्या प्रहत्य प्रवृत्तमिदं युद्धं बाहुवाहनि बाहुयुद्धम् । “तत्र तेनेदमिति सरूपे” इति बहुव्रीहौ “इच्छ कर्मव्यतीहारे” इतीन्द्रप्रत्ययः समासान्त “अन्येषामपि दृश्यते” इति दीर्घः, तिष्ठदुप्रभृतिषु पाठादव्ययीभावत्वादव्ययत्वम् । तत्र व्यासृजता व्यासक्तवन्तौ । “कर्त्तरि कर्मव्यतीहारे” इत्यात्मनेपदम् । मल्लवदिति तद्धितगता श्रौती पूर्णोपमा ॥ १२ ॥

शुद्धाः सङ्गं न क्वचित्प्राप्तवन्तो दूरान्मुक्ताः शीघ्रतां दर्शयन्तः ।
अन्तस्सेनं विद्विषामाविशन्तो युक्तश्चक्रुः सायका वाजितायाः ॥ १३ ॥

शुद्धा इति । शुद्धा निर्विषाः । ‘न कर्णिभिर्नापि दग्धैर्नाग्निज्वलिततेजनैः’ इति ‘नपेवा’ इति भावः । अन्यत्र जायेत्यर्थः । क्वचित्कुत्रापि सङ्गं प्रतिबन्धं न प्राप्तवन्तः न प्राप्ता दुर्वाया इत्यर्थः । दूरान्मुक्ता दूरं एव विसृष्टाः । ‘स्तोक्तान्तिकदूरार्थकृच्छ्राणि केन’ इति समासः । ‘पञ्चम्याः स्तोकादिभ्यः’ इत्यलुक् । शीघ्रतां जवनम् दर्शयन्तः । विद्विषा मेनासु अन्तस्सेनम् । विभक्त्यर्थेऽव्ययीभावः । आविशन्त सेनामध्यं प्रविशन्तः इत्यर्थः । सायका वाजा वाजिताया पक्षवत्ताया अश्वत्वस्य च । वाजो निस्स्वनपक्षयोः इति विश्वः । युक्तमनुरूपं कर्म चक्रुः । एवविषसेनाप्रवेशस्य वाजिनामेव नभगादिति भावः । अत्राभिधायाः प्रकृतपक्षतामात्रोपक्षीणत्वाद्वाजिताशब्देन प्रकृतस्यैव प्रतीतेः ध्वनिरेवति न इत्येवकाशः । किन्तु सिद्धादिपदार्थपुत्रविशेषणगत्या सायकानां युक्तकारितहेतुत्वात् पदार्थहेतुक काव्यलिङ्गम् ॥ १३ ॥

आक्रम्याजेरग्रिमस्कन्धमुच्चैरास्थायाथो वीतशङ्कं शिरश्च ।

हेलालोलावर्त्मं गत्वातिमर्त्यं द्यामारोहन्मानभाजः सुखेन ॥ १४ ॥

आक्रम्येति । मानभाजोऽभिमानन्त उच्चैरुन्नतम् आजैर्युद्धस्याग्रिमस्कन्धमग्रभागमस-
प्रदेशं चाक्रम्यारुह्य वीतशङ्कं शिरः सम्मुखं उत्तमकायम् चास्थायाख्यं हेलालं युद्धतीडासु-
ल्लालासु च लोला उत्सुका सन्तः अतिमर्त्यं वर्त्म गत्वा अमानुष्यं युद्धं कृत्वेत्यर्थः । अन्य-
त्रामानुषमभ्यमारोहणमार्गं गत्वा सुखेनानायासेन द्यां स्वर्गमभ्रक्षरं गिरिशिखरपदि क्रीडा-
स्थानम् । ‘द्यौः स्वर्गमुखवर्त्मनोः’ इति विश्वः । आरोहन्नारूढाः । “युध्यमाना परं
शलभं स्वर्गं यान्धराङ्मुखाः” इति मनुस्मरणादिति भावः । यथा कथञ्चित्कश्चित्
स्कन्धमूर्ध्वारोहणकणेन किञ्चिदुपररोहमद्रितटादिकमारोहति तद्वदिति प्रतीतेर्विशेषणमहिम्नागता-
समासोक्तिः ॥ १४ ॥

रोदोन्मथं व्यश्नुवानानि लोलैरङ्गस्यान्तर्मापितैः स्थावराणि ।

केचिद्वर्षास्य संयन्निषद्यां क्रीणन्ति स्म प्राणमूल्यैर्यशासि ॥ १५ ॥

रोदोन्मथमिति । केचिद्वर्षा गुर्वी महती सयतो युव एव निपीदन्त्ययामिति निषद्याम् आपगम् । 'आगगन्तु निषद्याम' इत्यमरः । 'सज्ञाया समजनिपद' इत्यादिना क्यप् । एत्य प्राय । २ इपूर्वादिण क्त्वो ल्यप् । देहस्यान्तरम्यन्तरे मापितैः परिच्छिन्नैः । मातेर्माडो वा ण्यन्तत्कर्मणि क्त । 'अतिह्री' इत्यादिना पुगागमः । लोलैरस्थैः प्राणैरेव मूल्यैः प्राणमूल्यै रोदसोर्द्यावद् श्रेष्ठ्यो रन्ध्रमन्तरालं व्यश्नुवानानि व्यानुवन्ति । अश्रोतेर्लटः शानजदेशः । स्थावराणि निधगणि जशासि क्रीणन्ति स्म स्वीचक्रुर्ल्यर्थः । अत्र न्यूनैः प्राणैः ततोऽधिकयशः पारवर्त्तनान् न्यूनपरिवृत्तिरलङ्कारः । 'समन्यूनाधिकानां च यदा विनिमयो भवेत् । साक समाधि-कन्यूनः परिवृत्तिरसौ मता' इति लक्षणात् ॥ १५ ॥

वीर्योत्साहश्चाधि कृत्वावदानं संग्रामाग्रे मानिनां लज्जितानाम् ।

अज्ञातानां शत्रुभिर्युक्तमुद्यैः श्रीमन्नाम श्रावयन्ति स्म नम्राः ॥ १६ ॥

वीर्योत्साहेति । संग्रामाग्रे रणाग्रे वीर्योत्साहाभ्यां श्लाघ्यते इति श्लाघि विक्रमाहङ्कार-शोभि । अवदानं महत्कर्म कृत्वा । 'अवदानं कर्मवृत्तम्' इत्यमरः । लज्जितानां मानित्वात् स्वना-माख्याने सक्तोच्चतामित्यर्थः । शत्रुभिर्ज्ञातानाम् अज्ञातनामकानां मानिनां मानशालिनां शूराणां सम्यन्धि श्रीमत् शौर्यश्रीयुक्तं नाम नम्राः वन्दिनः । 'वन्दिनि क्षपणे नम्रः । इति विश्वः । उच्चैः श्रावयन्ति स्म अयमसाविति कथयामासुरित्यर्थः । युक्तं सर्वमेतदुचितमित्यर्थः । अत्र लज्जमानाज्ञा-तयोर्विशेषणगत्या वन्दिश्रवणहेतुत्वात्काव्यलिङ्गभेदः ॥ १६ ॥

आधावन्तः सम्मुखं धारितानामन्यैरन्ये तीक्ष्णकौक्षेयकाणाम् ।

वक्षःपीठैरात्सरो गत्मनैव क्रोधेनान्धाः प्राविशन्पुष्कराणि ॥ १७ ॥

आधावन्त इति । क्रोधेनान्धाः अपश्यन्तोऽन्ये भटाः आधावन्तोऽभिमुखमापतन्तः सन्त-अन्यैः सैन्यैः प्रतिद्वन्द्वामिसम्मुख धारितानां धृतानां तीक्ष्णकौक्षेयकाणां निशितासिनाम् 'कुलकुक्षिप्रीवाभ्यः श्वास्यलङ्कारेण' इति ढकञ्प्रत्ययः । पुष्कराणि फलानि खड्गमुखानीत्यर्थः । 'पुष्करं तूर्यवक्त्रे च काण्डे खड्गफलेऽपि च' इति विश्वः । वक्षसि पीठानीव वक्षःपीठैः वक्ष-स्थलैः आत्सरोरमुष्टैः । 'सरुः खड्गादिमुष्टौ स्यात्' इत्यमरः । 'आङ्मर्गादामिविद्यो' इति विकल्पादसमासः । आत्मना स्वयमेव परपयत्न विनेत्यर्थः । प्राविशन् प्राविष्टाः । अत्र क्रोधा-न्वविशेषणगत्या पुष्करप्रवेशहेतुत्वात् काव्यलिङ्गभेदः ॥ १७ ॥

मिश्रीभूते तत्र सैन्यद्वयेऽपि प्रायेणायं व्यक्तमासीद्विशेषः ।

आत्मीयास्ते ये पराश्वः पुरस्तादभ्यावर्त्ती सम्मुखो यः परोऽसौ १८

मिश्रीभूत इति । तत्र युद्धे सैन्यद्वयेऽपि मिश्रीभूते मिलिते मति प्रायेणाय भिन्नो-
ऽसाधारणधर्म्मो व्यक्तमासीत् । क इत्याह । पुरस्तादग्रे ये पराञ्चः पराङ्मुखाः परेऽपीति भावः ।
ते आत्मीया अवध्या इत्यर्थः । 'न भीत न परावृत्तम्' इति वचनिषेधश्रवणात् । यः पुरस्ताद-
भ्यावर्त्ती परावर्त्ती सम्मुखोऽभिमुख स्वकीयोऽपीति भावः । 'अमौ परः शत्रुर्वध्य इत्यर्थः । प्राण-
लुब्धस्य स्वामिद्रोहिवादित्यर्थः ॥ १८ ॥

सद्वंशत्वादंगसंसङ्गिनीत्वं नीत्वा कामङ्गौरवेणावबद्धा ।

नीता हस्तं वञ्चयित्वा परेण द्रोहञ्चक्रे कस्यचित्स्वा कृपाणी १९॥

सदिति । सद्वंशत्वाङ्गुद्धाकरत्वात्कुलीनत्वाच्चाङ्गमंसङ्गिनीत्वमङ्गसम्बन्धित्व नीत्वा । अङ्ग-
णत्वविवक्षाया "त्वतलोर्गुणवचनस्य" इति न पुनर्भावः । काम गौरवेणादरेणावबद्धा संयता
च कस्यचित्स्वा स्वकीया कृपाणी अमिलिता परेणान्येन वञ्चयित्वा प्रतार्प हस्त नीता स्वाय-
त्तीकृता सती द्रोह हिसा व्यभिचार च चक्रे कृतवती । अत्र प्रकृतकृपार्गाविशेषणसाम्यादप्रकृतस्वै-
रिणीप्रतीते समासोक्तिः ॥ १९ ॥

नीते भेदं धौतधाराभिघातादम्भोदामे शात्रवेणापरस्य ।

सासृग्राजिस्तीक्ष्णमार्गस्य मार्गो विद्युदीप्तः कङ्कटे लक्ष्यते स्म २०

नीत इति । शात्रवेण शत्रुणा । प्रजादित्वात् स्वार्थेऽणप्रत्यय । धौताया उक्ते जितायाः
धराया खड्गवाराया अभिघातात् भेद नीते विदारिते अम्भोदामे मेघव्यामे अतरस्य ।
भटस्य कङ्कटे कवचे । 'सङ्कटं कङ्कटो जगर कवचोऽस्त्रियाम्' इत्यमरः । महामृग्राज्या-
नानुग्राजि सक्तरेखः तीक्ष्णमार्गस्य खड्गस्य मार्गः प्रहारो विद्युदीप्तस्तद्विदुज्ज्वलो लक्ष्यते स्म
उममालङ्कारः ॥ २० ॥

आमूलान्तात्सायकेनायतेन स्यूते वाहौ मण्डुकलिष्टुष्टुः ।

प्राप्यासह्यां वेदनामस्तधैर्यादप्यभश्यचर्म नान्यस्य पाणेः ॥ २१ ॥

आमूलान्तादिति । अन्यस्य भटस्य वाहौ आयतेन दीर्घेण सायकेन आमूलान्तात्
मूलप्रदेशपर्यन्तम् आकक्षमित्यर्थः । विकल्पादसमासः । स्यूते प्रोक्ते सति अनद्या वेदना
व्यथा प्राप्य अत एवास्तवैर्याच्यक्तवैरादपि धारयितुमक्षमादपि मण्डुकं सङ्ग्राहे शिष्टं रादष्टं
नुष्टिर्गस्य तस्मात्पाणेश्चर्म फलकम् । 'फलकोऽस्त्री फल चर्म सप्राप्तो मुष्टिरस्य यः' इत्यम-
रः । नाश्रयनापत्तत् । अत्र सायकप्रोतमुष्टिच्छेपयोर्विशेषणगत्या वैर्यत्यागचर्मभ्रशौ मतिः
हेतुत्वात्कान्यलिङ्गभेद ॥ २१ ॥

भित्वा धौणामायसेनाधिवक्षः स्थूरीपृष्ठो गार्द्रपक्षेण विद्धः ।

शिक्षाहेतोर्गाढरज्ज्वेव बद्धो हर्तुं वक्त्रं नाशकदुर्मुखोऽपि ॥ २२ ॥

भित्त्वेति । आयसेनायोमयेन गार्धो गृद्धसम्बन्धी पक्षः पत्रं यस्य तेन गार्द्धपक्षेण वाग-
विशेषेण घोणा नासा भित्त्वा । ' घोणा नासा च नासिका ' इत्यमरः । अग्निवक्षो वक्षसि ।
विभक्त्यर्थेऽव्ययीभावः । विद्धः प्रहतः । व्यथेः कर्मणि क्तः " ग्रहिज्या " इत्यादिना सप्रसार-
णम् । स्थूरीपृष्ठो नवारूढोऽथ शिक्षैव हेतुः तस्य शिक्षाहेतोः शिक्षया निमित्तेन शिक्षार्थमिति
यावत् । " षष्ठी हेतुप्रयोगे " इति षष्ठी । गाढरज्ज्या गाढपाशेन बद्ध इवेत्युत्प्रेक्षा । दुर्मुखोऽपशि-
क्षितमुखोऽपि वक्र हर्तुमपाक्रष्टु नाशकत् न शक्तः । शर्केलुङि पुषादित्वान् च्छेरङादेशः ।
शिक्षितो हि शिक्षावशादवद्वोऽपि बद्धवदास्ते अशिक्षितस्तु निवद्वोऽपि अटिति मुखमपहरतीति
भावः । अपिर्विरोधे । अत एव विरोधाभासोऽलकारः ॥ २२ ॥

**कुन्तेनोच्चैः सादिना हन्तुमिष्टान्नाजानेयो दन्तिनस्त्रस्यति स्म ।
कर्मोदारं कीर्तये कर्तुकामान्किं वा जात्याः स्वामिनो ह्येपयन्ति २३**

कुन्तेनेति । आजानेयः कुलीनाथः । ' आजानेयाः कुलीनाः स्युः ' इत्यमरः । " शुभ्रा-
दिभ्यश्च " इति ढक्प्रत्ययः । सादिना अश्वारोहेण कर्त्ता । उच्चैरुन्नतेन कुन्तेन प्राप्तेन करणेन ।
हन्तुं प्रहर्तुमिष्टादभिप्रतात् दन्तिनो न त्रस्तति स्म न त्रस्तः । " वा आश " इत्यादिना
इभ्यप्रत्ययः । तथा हि जात्याः कुलीनाः भगवर्थे यत्प्रत्ययः । ' कीर्तये उदार कर्म महापौरुषं
कर्तुं कामो येषां तान् कर्तुकामान् । ' तु काममनसोरपि " इति मकारलोपः । समेषामस्तीति
स्वामिनो भर्तृन् । " स्वामिनैश्चर्ये " इति निपातः । ह्येपयन्ति लज्जयन्ति । क न ह्येपयन्तीत्यर्थः ।
' आर्त्तद्वा " इत्यादिना पुगाणमः । सामान्येन विज्ञानमप्यनरूपोऽर्थान्तरन्यासः ॥ २३ ॥

**जेतुञ्जैत्राः शक्तिरे नारिसैन्यैः पश्यन्तोऽधोलोकमस्तेषुजालाः ।
नागाखडाः पार्वतानि श्रयन्तो दुर्गाणीव त्रासहीनास्त्रसानि २४**

जेतुमिति । जेतार एव जैत्राः जयशीला जेतृप्रकृतेः प्रजादित्वात्कार्त्तार्थेऽण्यप्रत्ययः । लोकं
जनमवः पश्यन्तः स्वयमुपर्यवस्थानान् लोकावबोधे पश्यन्तः अवकृतं मन्यमानाश्च ।
अस्तेषुजालाः क्षिप्तशरनिकराः त्रासहीना दुर्गस्थत्वान्निर्भीकाः । नागाखडाः गजारोहाः त्रस्यन्ति
गच्छन्तीति त्रसानि जङ्गमानि । ' चारेणुजङ्गमचर त्रनमिद्धं चराचरम् ' इत्यमरः । पार्वतानि
पर्वतसम्बन्धीनि दुर्गाणि । गिरिदुर्गाणीत्यर्थः । श्रयन्तोऽधितिष्ठन्त इत्युत्प्रेक्षा । तेऽप्येवंभू-
ता एवेति भावः । अरिसैन्यैः कर्तृभिः । जेतु न शक्तिरे अशक्ता बभूवुरित्यर्थः । शक्तेः कर्मणि
लिट् । अत्र मनुः । ' धनुर्दुर्गं महीदुर्गमब्दुर्गं वनमेव च । नृदुर्गं गिरिदुर्गं च समाश्रित्य वसेन्मृगः ।
सर्वेणैव प्रकारेण गिरिदुर्गं समाश्रयेत् । तेषां हि बहुगुण्येन गिरिदुर्गं विशिष्यते ' इति ॥ २४ ॥

**विष्वद्वीचीर्विक्षिपन् सैन्यवीचीराजावन्तः कापि दूरं प्रयातम् ।
वध्रामै हो बन्धुमिष्टं दिदृक्षुः सिन्धौ वाद्यो मण्डलङ्गोर्वराहः ॥ २५ ॥**

विष्वगिति । एकः कोऽपि वीरः विष्वगञ्चन्तीति विष्वग्रीचीः सर्वव्यापिनीः । “ विष्वगं-
वयोश्च टेरद्व्यञ्चतावप्रत्यये ” इति टेरद्व्यादेशः । धातोरेयञ्चतेरुपसख्यानात् “ उगितश्च ” इति
ङीप् “ अञ्चः ” इत्यकारलोपे “चौ” इति दीर्घः । सैन्यानि वीचीरिव सैन्यवीचीरित्युपनि-
तसमासः । सिन्धौ वेति लिङ्गात् विश्विपन्नपाकुर्वन् । अन्तः आजिमध्ये कापि दूर प्रयातम् इष्ट
वन्धुं दिदृक्षुर्दृष्टुमिच्छुः सन् । दृशे. सन्नन्तादुप्रत्ययः । कापि प्रयात मग्न गोभूमेर्मण्डल भूगोल
दिदृक्षुराद्यो वराहः सिन्धौ वा समुद्रे इव । ‘ उरमाया विकल्पे वा ’ इत्यमरः । आजौ वगाम्
एकवीरस्य कुतो भयमित्यर्थः ॥ २५ ॥

यावच्चक्रे नांजनं बोधनाय व्युत्थानज्ञो हस्तिचारी मदस्य ।

सेनास्वानादन्तिनामात्मनैव स्थूलास्तावत्प्रावहन्दानकुल्याः २६

यावदिति । व्युत्थान गजोत्थापनम् जानातीति व्युत्थानज्ञः हस्तिनि चरतीति हस्तिचा-
री यन्ता । मदस्य बोधनायोत्थापनायाञ्जनमुद्दीपन कर्म यावन्न चक्रे तान्त् प्रागेव । अस-
माते विधावित्यर्थः । सेनास्वानासेनाकलकलश्रवणादित्यर्थः । दन्तिनामात्मना स्वयमेव स्थूलः
महत्सो दानकुल्या मदसरित् । प्रावहन् इति दन्तिनामुत्साहातिरेकोक्तिः अञ्जनात् । पागदानस-
म्बन्धोक्तेरतिशयोक्तिः ॥ २६ ॥

क्रुध्यन् गन्धादन्यनागाय दूरादारोढारं धूतमूर्द्धावमत्य ।

घोरारावध्वानिताशेषदिङ्के विष्के नागः पर्यणंसीत्स्व एव ॥ २७ ॥

क्रुध्यन्निति । दूरात् दूरत एव गन्वात् मदगन्धाघ्राणात् अन्यनागाय प्रतिगजाय क्रुध्यन्
तं जिघासुरित्यर्थः । “ क्रुधद्गृह ” इत्यादिना सम्प्रदानत्वम् । नागो धूतमूर्द्धा विधूतमस्तक-
सन् । आरोढारम् यन्तारम् अवमत्य अवधूय । घोरारावैर्दारुणक्रन्दनैर्ध्वानिता अशेषदिशो येन
तस्मिन् तथा उच्चैराक्रोशतीत्यर्थः । शैविकः कप्रत्ययः । स्वे स्वकीय एव स्वपुत्र एवेत्यर्थः ।
“ पूर्वादिभ्यो नवभ्योवा ” इति विकल्पान्न स्मिन्नादेशः । अत एव स्वे स्वपुत्रे विष्क इति छिष्ट-
श्रुत्या व्याख्याय पुत्रस्यापि ज्ञातित्वान्न सर्वनामसङ्गेति बहुमोक्तिः प्रामादिकी । विष्क विशतिः
वर्षके डिम्भे । ‘ विष्को विशतिवर्षकः ’ इति वैजयन्ती । पर्यणंसीत् तिर्यक् प्रजहारेत्यर्थः ।
“ तिर्यग्दन्तप्रहास्तु गजः परिणतो मतः ” इति हल्युध । “ यमस्मनमातां सक् च ” इति
जमेर्लुङि सगिडागमौ नेटि, इति वृद्धिप्रतिषेधः ॥ २७ ॥

प्रत्यासन्ने दन्तिनि प्रातिपक्षे यन्त्रा नागः प्रास्तवक्रच्छदोऽपि ।

क्रोधाक्रान्तः क्रूरनिर्दारिताक्षः प्रेक्षाञ्चके नैव किञ्चिन्मदान्धः २८

प्रत्यासन्ने इति । प्रातिपक्षे प्रतिपक्षसम्बन्धिनि । “ तस्येदम् ” इत्यण् । दन्तिनि गजे
प्रत्यासन्ने सति यन्त्रा सादिना प्रास्तवक्रच्छदोऽपि निरस्तमुखपटोऽपि क्रोधाक्रान्तः अत एव
क्रूरं घोरं निर्दारिताक्षः तथापि मदान्धो नागो गजो न किञ्चिदेव प्रेक्षाञ्चके । किमपि पुरोगत

प्रतिपक्षमन्यद्वा न ददर्शेत्यर्थः । आवरणान्तराभावेऽपि मदावरणस्यानपायादिति भावः । ' इजा-
दश्च गुरुमतोऽनृच्छः ' इत्याम्प्रत्ययः । अत्रानावृतोन्मीलिताक्षस्याप्यदर्शनविरोधस्य मदान्धेना-
विरोधादिगेवाभामोऽलङ्कारः ॥ २८ ॥

तूर्णं यावन्नापनिन्दे निषादी वासश्चक्षुर्वारणं वारणस्य ।

तावत्पूर्वैरन्यनागाधिरूढः कादम्बानामेकपातैरसीव्यत् ॥ २९ ॥

तूर्णमिति । निषादी यन्ता वारणस्य गजस्य चक्षुर्वारणं नेत्रावरणं वासो मुखपटं याव-
त्तूर्णं नापनिन्दे नापचकार तावदन्यनागाधिरूढः प्रतिगजाधिरोहः एकः एककालीनः पातो येषां
त्रैरेकपातैर्युगपत्पत्तिमिरिति शीघ्रतोक्तिः । कादम्बानां शराणाम् । 'कादम्बमार्गणशराः' इत्यमरः ।
पूर्वैर्वातैरपीव्यत् । चक्षुषा सह तद्वासः स्यूतवानित्यर्थः । सीव्यतेर्लङ् । अत्र चक्षुषः सीवना-
मन्वन्वेऽपि सदन्योक्तेरतिशयोक्तिः ॥ २९ ॥

आसृष्टेराच्छदश्च प्रमत्तो यन्ता यातुः प्रत्यरीभं द्विपस्य ।

मग्नस्योच्चैर्वर्द्धभारेण शङ्कोरावव्राते वीक्षणे च क्षणेन ॥ ३० ॥

आसृष्टइति । यन्ता प्रमत्तः सन् प्रत्यरीभमरिगजं प्रति । आभिमुख्येऽव्ययीभावः ।
यातुर्गन्तुः । यातेर्गुच् । द्विपस्य दृष्टेराच्छदमावरणम् । "पुंसि संज्ञाया वः " । आस्थत् निर-
स्तवान् । " अम्पतिव्रजिग्यातिग्योऽट् " इति च्छेरडादेशः, " अस्यतेस्थुक् " इति थुमा-
गमः । मग्नस्य मुग्वनिमग्नस्य शङ्कोः शल्यायुधस्य । ' वा पुरि शल्य शकुर्ना ' इत्यमरः ।
उच्चैर्वर्द्धभारेण पिच्छपटलेन वीक्षणे चक्षुषी क्षणेनावव्राते आवृते । वृणोतेः कर्मणि लिट् । अन्यो-
न्यसमुच्चयचकाराम्याम् आवरणनिराशे पुनरावरणयोरेककाले सम्बन्धोक्तेरतिशयोक्तिः ॥ ३० ॥

यत्नाद्रक्षन्सुस्थितत्वादनाशं निश्चित्यान्यश्चेतसा भावितेन ।

अन्त्यावस्थाकालयोग्योपयोगं दध्रेऽभीष्टं नागमापद्धनं वा ३१

यत्नादिति । अन्यः गजारोहः भावितेनालोचितेन चेतसा सुस्थितत्वादनपायि देशत्वाद्-
नाशमनपायं निश्चित्य यत्नाद्रक्षन् वज्रकेभ्यस्त्रायमाणः सन् अन्त्यावस्थाकाले साधनान्तरकाले
नाशकाले योग्योपयोगम् अत एवाभीष्टं नागं गजमापद्धनं वापद्धनमिव दध्रे अन्यतोपसार्य
धारयामास । धरतेः स्वरितेच्चात्कर्त्तरि लिट् तङ् ॥ ३१ ॥

अन्योन्येषां पुष्करैरामृशन्तो दानोद्भेदानुच्चकैर्बुधैर्बालाः ।

उन्मूर्च्छानः सन्निपत्यापरान्तैः प्रायुध्यन्त स्पष्टदन्तध्वनीभाः ३२

अन्योन्येषामिति । इमा गजाः अन्योन्येषां परस्परेषाम् । " कर्मव्यतीहारे सर्वनाम्नो द्वे
मघतः " इति वक्तव्यात् द्वित्वम् । " समासवच्च बहुलम् " इति विकल्पादसमासवच्चपक्षे पूर्वपदस्य
अथमैकवचनं वक्तव्यम् । उद्भिद्यन्ते एष्विति उद्भेदाः । " अकर्त्तरि कारकेच संज्ञायाम् " ॥

इत्याविकरणार्थं घञ्प्रत्ययः । दानोद्वेदान्कटादिमदस्थानानि पुष्करैर्हस्ताग्रैः । 'पुष्कर कारि-
हस्ताग्रम्' इत्यमरः । आमृशन्तो जिघ्रन्त उच्चकैरुनता भुग्नवालाः प्रहीकृतपुच्छाः ।
'बाल. केशे शिशौ मूर्खे बालो वाजीभपुच्छयोः' इति विश्वः । उन्मूर्द्धानः उन्नतमस्तकाः
सन्तः स्पष्टदन्तध्वनि यथा तथा सन्निपत्यापरान्तैः सह प्रायुध्यन्त । दिवादिदुर्गन्तः ॥
लङ् । स्वभावोक्ति ॥ ३२ ॥

द्राघीयांसः संहताः स्थेमभाजश्चारूदग्रास्तीक्ष्णतामत्यजन्तः ।
दन्ता दन्तैराहताः सामजानाम्भङ्गं जग्मुर्न स्वयं सामजाताः ३३
द्राघीयांस इति । द्राघीयासो दीर्घतराः । 'प्रियस्थिर' इत्यादिना दीर्घस्य ईयसुनि
द्राघादेशः । संहता सुघटिता अत एव स्थेमभाजः स्थैर्यभाजः । "प्रियस्थिर" इत्यादिना
स्थिरशब्दस्येमानिचि स्थादेशः । चार्वो रम्या उदग्रा उन्नताश्च ते चारूदग्राः । विशेष-
पणसमासः । तीक्ष्णतां नैशिल्यम् अत्यजन्तः सामजाना गजाना दन्तादन्तैः प्रतिगजविपाणै-
राहता सन्तो भङ्ग भेदं जग्मु बभञ्जुः । सामजाताः दन्तिनस्तु स्वयं भङ्गं पराजयं न
जग्मुः, दन्तभङ्गेऽपि स्वयं न परावर्तन्त इत्यर्थः । अत्रापरावर्त्तत्वेन वर्ण्यतया प्रकृतत्वादुपमे-
याना दन्तिनामुपमानदन्तपेक्षया अभग्नत्वेनाधिक्योक्तेर्व्यतिरेकस्तुल्ययोगिताया बाधक इति
गमयितव्यम् ॥ ३३ ॥

मातंगानां दन्तसंघट्टजन्मा हेमच्छेदच्छायचञ्चच्छिखाग्रः ।
लग्नोऽप्यग्निश्चामरेषु प्रकामं माञ्जिष्ठेषु व्यज्यते न स्म सैन्यैः ३४
मातङ्गानामिति । मातंगाना दन्तिना दन्तसंघट्टजन्मा दन्तसमर्पणस्थः हेमच्छेदच्छा-
यानि कनकपरानवर्णानि चञ्चन्ति चलन्ति च शिखाग्राणि ज्वालाग्राणि यस्य सोऽग्निः मञ्जिष्ठया
ओषधिविशेषेण रक्तेषु माञ्जिष्ठेषु । "तेन रक्तं रागात्" इत्यण्प्रत्ययः । 'मञ्जिष्ठया विकसा जिगी' इत्यमरः ।
चामरेषु लग्नोऽपि सैन्यैः प्रकामं न व्यज्यते न विविच्यते स्म । सावर्ण्यादिति भावः ।
अतः सामान्यालंकारः । 'सामान्यं गुणसाम्येन यत्र वस्तुन्तरैकता' इति लक्षणात् । स च विशेष-
पणोत्थकाव्यलिङ्गसकीर्णः ॥ ३४ ॥

ओषामासे मत्सरोत्पातवाताश्लिष्यदन्तक्ष्मारुहां घर्षणोत्थैः ।
यौगान्तैर्वा वह्निभिर्वारणानामुच्चैर्मूर्द्धव्योम्नि नक्षत्रमाला ॥ ३५ ॥
ओषामासे इति । मत्सरो वैरमेवोत्पातवातः आकस्मिकवायुस्तेनाश्लिष्यतो सयुज्य-
मानाना दन्तानामेव ध्मारुहा वृक्षाणा घर्षणेनोत्था जन्म येषां तैर्वह्निभिर्यौगान्तैर्वा युगान्तभवै-
र्वह्निभिरिव वारणानामुच्चैश्चैत्रतैः मूर्द्धा व्योमेव तस्मिन्मूर्द्धव्योम्नि नक्षत्रमाला हारविशेषः । 'सैव
नक्षत्रमाला स्यात् सप्तविंशतिमौक्तिकः' इत्यमरः । उग्रोतिर्मण्डलं च ओषामासे उग्रोष दग्धे-
त्यर्थः । 'उप दाहे' इति घातोः कर्मणि लिट् । "उपविदजागृम्योऽन्यतरस्याम्" इत्याम्प्रत्ययः ।

रुद्रपद्मगुणः “कृच्चानुप्रयुज्यते लिटि” इत्यस्तेश्चानुप्रयोगः । अत्र नक्षत्रमालयोरमेदाध्यवसायेन निर्देशात् नृपकक्षेपसङ्कीर्ण्यमुपमा ॥ ३५ ॥

सान्द्राम्भोदश्यामले सामजानां वृन्दे नीताः शोणितैः शो-
णिमानम् । दन्ताः शोभामापुरम्भोनिधीनां कन्दोद्भेदा
वैद्रुमा वारिणीव ॥ ३६ ॥

सान्द्राम्भोदोति । सान्द्र च तदम्भोदश्यामल च तस्मिन् सामजाना गजानां वृन्द-
शोणितैः शोणिमानमाह्वयं नीता दन्ता अम्भोनिधीना वारिनिधीना वारिणीव विद्रुमाणां प्रवा-
लाना इमे वैद्रुमा ‘विद्रुमः पुंसि प्रवाल पुनपुसकम्’ इत्यमरः । कन्दो मूलपिण्डः तस्योद्भेदा-
प्रगेहा इव शोभामापुरित्युपमा ॥ ३६ ॥

आकम्प्राग्रैः केतुभिः सन्निपातं तारोदीर्णग्रैवनादं व्रजन्तः ।

मग्नानङ्गे गाढमन्यद्विपानां दन्तान्दुःखादुत्खनन्ति स्म नागाः ३७

आकम्प्राग्रैरिति । आकम्प्राणि दन्तोत्खननसक्षोभान्द्रश कम्प्राण्यग्राणि येषां तैः केतु-
भिर्विजैः सन्निपात मन्त्रं व्रजन्त इति दुःखहेतूक्ति । नागाः गजास्तारमुच्चैरुदीर्णः उत्पन्नः
ग्रैवाणां ग्रीवासूत्पन्नानां दृखलभूषणादीनां नादो यस्मिन् कर्मणि तत्तथा अन्यद्विपानां प्रति-
गजानाम् अङ्गे गाढ मग्नान् अन्तः प्रविष्टान् दन्तान् दुःखादुत्खनन्ति स्म तेषां गाढमग्नत्वात्स्वयं
केतुभागक्रान्तत्वाच्च कृच्छ्रादुज्जहुरित्यर्थः । अत्रोक्तभारमजनयोर्विशेषणगत्या दुःखोत्खननहेतु-
त्वात्काव्यलिङ्गम् ॥ ३७ ॥

उत्क्षिप्योच्चैः प्रस्फुरन्तं रदाभ्यामीषादन्तः कुजरं शात्रवीयम् ।

शृङ्गप्रोतप्रावृषेण्याम्बुदस्य स्पष्टम्प्रापत्साम्यमुर्वीधरस्य ॥ ३८ ॥

उत्क्षिप्येति । ईषे लाङ्गलदण्डाविव दन्तौ यस्य स ईषादन्तो महादन्तो दन्ती । ‘ईषा
लाङ्गलदण्डः स्यात्’ इत्यमरः । प्रस्फुरन्तं प्राणोत्क्रमणदुःखादुल्लसन्तं शात्रवस्येदं शात्रवीयं
कुजरं रदाभ्यां दन्ताभ्याम् उच्चैरुत्क्षिप्योर्ध्वमुद्यम्य शृङ्गे शिखरे प्रोतः स्यूतः प्रावृषेण्यः प्रवृष्टि-
भवोऽम्बुदो यस्य तस्य । ‘प्रावृष्टा एण्यः’ इत्येण्यप्रत्ययः । उर्वीधरस्य गिरेः साम्यं सादृश्यं
स्पष्टं प्रापत् । आनोतेर्लुङि पुषादिन्वात् च्लेरडादेशः । उपमा ॥ ३८ ॥

भग्नेऽपीभे स्वे परावत्य देहं योद्धा सार्द्धं व्रीडया मुञ्चतेषून् ।

साकं यन्तुः सम्मदेनानुबन्धी दूनोऽभीक्ष्णं वारणः प्रत्यरोधि ३९

भग्नेऽपीभे । स्वे स्वकीये इमे गजे भग्नेऽपि देहं स्वाङ्गं परावत्यं प्रतिपक्षाभिमुखमावर्त्य ।
वृत्तेर्णन्ताल्ल्यप् । अप्यन्तस्त्वपपाठः अकर्मकस्य कर्मानन्वयात् । व्रीडया सार्द्धमिषून् मुञ्चता

इपुमोक्षणेन स्वगजभगव्रीडा निरस्यतेत्यर्थः । योद्धा भग्नेभस्थेन भटेन । कर्त्रा । अभीष्टेन दूनः इपुमिस्तसः । “एवादिभ्यः” इति निष्ठानत्वम् । अनुब्रूतातीत्यनुवन्धी वारणो यन्तु. प्रतिगजारो हस्य सम्मदेन साक स्वेभजयजन्येन हर्षेण सह । “प्रमदसम्मदौ हर्षे” इति निपातः । प्रत्यरोधि प्रतिरुद्धः तत्प्रतिरोधेन तत्सम्मदस्यापि प्रतिरोधव्याप्तेरिति भावः । ‘साकं सार्द्धं सम सह’ इत्यमरः । अत्र त्रीडितेपुमोक्षयोः सम्मदयन्तुप्रतिरोधयोश्च कार्यकारणयोस्तत्पौर्वापर्य्य-विषययः रूपातिशयोक्त्या सहभावाक्तेः सहोक्तिः सङ्कीर्ष्यते ॥ ३९ ॥

व्याप्तं लोकदुःखलभ्यापसारं संरम्भित्वादेत्य धीरो महीयः ।

सेनामध्यङ्गाहते वारणः स्म ब्रह्मैव प्रागादिदेवोदरांतः ॥ ४० ॥

व्याप्तमिति । वारणः कथिदन्ती संरम्भित्वात् क्रोवित्वात् । ‘संरम्भः सभ्रमे कोपे’ इति विश्वः । धी १ निर्भीकः सन् एत्यागत्य महीयो विपुल लोकै जनैः अन्यत्र भुवनैश्च व्याप्तम् । ‘लोकस्तु भुवने जने’ इत्यमरः । अतो दुःखलभ्योऽपसारोऽपसरणं यत्र तत्सेनामध्यं प्राक् पुरा आदिदेवस्य विष्णोः उदरान्तरदराभ्यन्तरं ब्रह्मा स्रष्टेव गाहते स्म प्रविशेश । यथा पुरा किल बाह्य सिंस्रुः ब्रह्मा पूर्वसृष्टिदिदृक्षया विष्णोः कुक्षिं प्रविशदिति पौराणिकी कथा । केचित् ब्रह्मा ब्राह्मणो मार्कण्डेय इति व्याचक्षते सोऽपि भगवन्महिमात्रलोकनकौतुकात्तदनुज्ञया महाप्रलये तद्गुदं प्रविश्य ब्रह्ममेत्यागमः । ‘ब्रह्मा विप्रः प्रजापतिः’ इत्यमरः । उपमालङ्कारः ॥ ४० ॥

भृङ्गश्रेणीश्यामभासां समूहैर्नाराचानां विद्धनीरन्ध्रदेहः ।

निर्भीकत्वादाहवेनाहतेच्छो हृष्यन्हस्ती हृष्टरोमेव रेजे ॥ ४१ ॥

भृङ्गाति । भृङ्गश्रेणीव श्यामभासा कृष्णवर्णानां नाराचानामयोमयेषुविशेषाणां समूहैः विद्धो नीरन्ध्रो निर्विवरो देहो यस्य सः तथापि निर्भीकत्वादाहवेनाहतेच्छः अव्याहतोत्साहः अत एव हृष्यन् मोदमानो हस्ती हृष्टरोमेव हर्षात्पुलकित इवेत्युत्प्रेक्षा । “हृषेल्लोमसु” इति विकल्पादिडभावः । रेजे शुशुभे । “फणां च सप्तानां” इति विकल्पादेत्वाभ्यासलोपौ ॥ ४१ ॥

आताम्राभा रोषभाजः कटान्तादाशूत्वाते मार्गणे धूर्गतेन ।

निश्च्योतती नागराजस्य जज्ञे दानस्याहो लोहितस्येव धारा ॥

आताम्रेति । रोषभाजः क्रुद्धस्य नागराजस्य महेभस्य कटान्तात् गण्डस्थलान्निश्च्यो-तन्ती प्रागेव स्रवन्ती दानस्य मदस्य धारा आताम्राभा क्रोधादरुणवर्णा जज्ञे जाता । अहो धूर्गतेन पुरोगतेन यन्त्रा मार्गणे शरे आशूत्वाते लोहितस्य क्षतजस्येव धारा जज्ञे । जने कर्त्तार लिट् । किमिय क्रोधारुणा मदधारा शरोद्धरणजन्या रक्तधारा वेत्युभयकारणसम्भवात् सादृश्याच्च संशयः, स च विकल्पितसादृश्यमूल इत्यलङ्कारः ॥ ४२ ॥

क्रामन्दन्तौ दन्तिनः साहसिक्यादीषादण्डौ मृत्युशय्यातलस्य ।

सैन्यैरन्यस्तत्क्षणादाशशङ्के स्वर्गस्योच्चैर्द्धमार्गाधिरूढः ४३

क्रामन्निति । मृद्युशय्यातलस्यान्तकपर्यंकरूपस्य । 'अधः स्वरूपयोरस्त्री तलम्' इत्य-
मरः । ईषादण्डौ दारुविशेषौ तत्सदृशावायतावित्यर्थः । दन्तिनो दन्तौ सहसा वर्त्तत इति साह-
सिकः " ओजःसहोम्भसा वर्त्तते " इति ठक्प्रत्ययः तस्य भावात्साहसिक्यात् क्रामन् साहस-
वानित्यर्थः । अन्यस्तत्क्षणादुच्चरुर्ध्वस्य स्वर्गस्य अर्धश्चासौ मार्गश्चेति तदर्द्धमार्गं तदधिरुद्ध
इति सैन्यैराशशके उत्प्रेक्षित इत्युत्प्रेक्षा ॥ ४३ ॥

**कुर्वञ्ज्योत्स्नाविपुषां तुल्यरूपस्तारस्ताराजालसारामिव द्याम् ।
खङ्गाघातैर्दारितादन्तिकुम्भादाभाति स्म प्रोच्छलन्मौक्तिकौघः ॥**

कुर्वन्निति । ज्योत्स्नाविपुषा तुल्यरूपः चन्द्रिकाबिन्दुस्वरूपः तारः शुद्धः । 'तारो मुक्ता-
दिसशुद्धौ' इति विश्वः । खङ्गाघातैर्दारितादन्तिकुम्भात् प्रोच्छलन्नुत्पतन् मौक्तिकौघो मुक्ता-
पुञ्जो द्यामाकाश ताराजालसाय नक्षत्रशबलिता तारकिता कुर्वन्नित्युत्प्रेक्षा 'सारः शबलपीतयोः'
इति विश्वः । आभाति स्म बभौ ॥ ४४ ॥

दूरोत्क्षिप्तक्षिप्रचक्रेण कृत्तम्मत्तो हस्त हस्तिराजः स्वमेव ।

भीमम्भूमौ लोलमानं सरोषः पादेनासृक्पङ्कपेषम्पिपेष ॥ ४५ ॥

दूरोत्क्षिप्तेति । मत्तो हस्तिराजः करीन्द्रः दूरादुत्क्षिप्तन प्राप्तेन अत एव क्षिप्रेण सत्त्वेण
चक्रेण कृत्तम् अत एव भूमौ लोलमानम् लुण्ठमानम् । लोलतेरनात्मनेपदिद्वात् "ताच्छील्यवयोव-
चनशक्तिषु चानश्" इति ताच्छील्ये चानश्प्रत्ययः । अतएव 'लोलमानादयश्चानाशि' इति वामनः ।
भीम भयङ्कर स्व स्वकीयमेव हस्त सरोषः सन् पादेनाङ्गिणा असृक्पङ्केन पङ्कीभूतेनासृजा
पिनष्टीति असृक्पङ्कपेषम् । "स्नेहने पिषः" इति णमुल् । पिपेष । कषादित्वादनुप्रयोगः ।
रक्तपङ्केन स्नेहद्रव्येण ममर्देत्यर्थः । क्रुद्धमत्तयोः कुतो विवेक इति भावः । अत्र पेषणासम्बन्धेऽपि
सम्बन्धोक्तेरतिशयोक्तिः ॥ ४५ ॥

आपस्कारालूनगात्रस्य भूमिन्निःसाधारं गच्छतोऽवाङ्मुखस्य ।

लब्धायामं दन्तयोर्युग्ममेव स्वं नागस्य प्रापदुत्तम्भनत्वम् ॥ ४६ ॥

आपस्कारादिति । गात्रमूलमापस्कारम् आपस्कारादामूलात् । आढो विकल्पादसमासः ।
लूनगात्रस्य छिन्नजङ्घस्य । 'द्वौ पूर्वपश्चाजङ्घादिदेशौ गात्राऽवरे क्रमात्' इत्यमरः । अतएवा-
वाङ्मुखस्य सतः साधारं सावलम्बन न भवतीति निःसाधारं यथा तथा भूमिं गच्छतः पतत
इत्यर्थः । नागस्य लब्धायामं प्राप्तदैर्घ्यं आयतमित्यर्थः । स्वं स्वकीयं दन्तयोर्युग्ममेवोत्तम्भ-
नत्वमवलम्बनत्वं प्रापत् । जङ्घाच्छेदेऽपि दन्तावष्टम्भादपतित इत्यर्थः । अत्र स्वभावातिशयो-
क्तयोः संसृष्टिः ॥ ४६ ॥

लब्धस्पर्शम्भूव्यधादव्यथेन स्थित्वा किञ्चिदन्तयोरन्तराल ।

लुध्वार्द्धासिच्छिन्नदन्तप्रवेष्टं जित्वोत्तस्थे नागमन्येन सद्यः ॥ ४७ ॥

लब्धस्पर्शमिति । भूयधादन्ताभ्या भुवो विद्वत्वादित्यर्थः । “व्यवजपोरनुपसर्गं” इत्यप्रत्ययः । अव्यथेन स्वयमविद्वत्त्वादव्यथेन सताऽन्येन केनचिद्भटेन दन्तयोरन्तराले किञ्चित् लब्धः स्पर्शो यस्मिन् कर्मणि तदन्ताभ्या भटस्पर्श यथा तथा स्थित्वा ऊर्ध्वं प्रसारितेनार्द्धासिना खल्वैकदेशेन छिन्नः चूर्णितो दन्तप्रवेष्टो दन्तवेष्टन यस्य त नाग जित्वा सद्य एव उत्तस्थे उत्थितम् । भावे लिट् । अत्रापि तथोत्थानाद्यसम्बन्धेऽपि सन्नवोक्तेरतिशयोक्तिः ॥ ४७ ॥

हस्तेनाग्रे वीतभीति गृहीत्वा कञ्चिद्बालः क्षितवानूर्ध्वमुच्चैः ।

आसीनानां व्योम्नि तस्यैव हेतोर्दिव्यस्त्रीणामर्पयामास नूनम् ॥

हस्तेनेति । व्यालो दुष्टदन्ती । व्यालो दुष्टगजे सर्पे' इति विश्वः । अग्रे वीतभीति निर्भीक भीरो. स्वर्गाभावादिति भावः । कञ्चिद्भारं हस्तेन गृहीत्वा ऊर्ध्वमुपपृथुच्चैः क्षितवान् । उत्प्रेक्ष्यते तस्यैव हेतोस्तेनैव हेतुना । तद्वरणार्थमेवेत्यर्थः । “सर्वनाम्नस्तृतीया च ” इति चकारात् पठ्यते । व्योम्नि आनीनानामवस्थितानाम् । “ईदास.” इति शानच ईकारः । स्वर्गान्त्रीणाममरनारीणामर्पयामास नूनम् ॥ ४८ ॥

कञ्चिद्दूरादायतेन द्रढीयः प्रासप्रोतस्रोतसान्तःक्षतेन ।

हस्ताग्रेण प्राप्तमेवाग्रतोऽभूदानैश्वर्यं वारणस्य ग्रहीतुम् ॥ ४९ ॥

कञ्चिदिति । दूरादायतेनान्तःक्षतेन विक्षनेन अत एव द्रढीयसा प्रासेन प्रोतं स्रोतो यत्र तेन हस्ताग्रेण करणेन । अग्रत प्राप्तमपि कञ्चिद्भटं ग्रहीतुम् आदातु वारणस्य अनीश्वरस्य भावः । अनैश्वर्यम् असामर्थ्यमभूत् । “नच शुचीश्वर” इत्यादिना नञ् पूर्वपदोभयपदवृद्धिः । अत्रापि अनैश्वर्यसम्बन्धोक्तेरतिशयोक्तिः ॥ ४९ ॥

तन्वाः पुंसो नन्दगोपात्मजायाः कंसेनेव स्फोटिताया गजेन ।

दिव्या मूर्तिर्व्योमगैरुत्पतन्ती वीक्षामासे विस्मितैश्चण्डिकेव ॥ ५० ॥

तन्वा इति । गजेन स्फोटितायाः विदारितायाः पुंसः कश्यपिद्वीरस्य तन्वाः शरीरान् कसेन स्फोटिताया नन्दगोपात्मजाया नन्दकन्याया इवोत्पतन्ती दिव्या मूर्तिः चण्डिकेव नन्दकन्याशरीरादाविर्भवन्ती कालिकेव विस्मितैर्व्योमगैः खेचरैः वीक्षामासे वीक्षिता । ईक्षन्ः कर्मणि लिट्, “इजादेश्च गुह्यतोऽनृच्छः” इत्याम्प्रत्ययः । मनुष्यमावमुत्सृज्य देवभावं गतेत्यर्थः । उपमा व्यक्ता । पुरा किल दुरात्मनः कसस्य प्रतारणाय भगवदाज्ञया तन्माया शक्तिर्नन्दगोपाज्जाता कसेन हिसितेति पौराणिकाः ॥ ५० ॥

आक्रम्यैकामग्रपादेन जंघामन्यामुच्चैराददानः करेण ।

सास्थिस्वानं दारुवदारुणात्मा कञ्चिन्मध्यं तपाटयामास दन्ती ॥ ५१ ॥

आक्रम्येति । दारुणात्मा क्रुद्धचित्तो दन्ती एका जंघामग्रपादेनाक्रम्यान्वा जघामुच्चैस्तेन करेणाददानः आक्रम्यन् । सास्थिस्वानं भज्यमानास्थिचटचटाशब्दयुक्तं यथा तथा-

कञ्चिद्वार दारुवत्काष्ठवत् मध्यात्पाठयामास मध्य विभज्य पाठयामासेत्यर्थः । ल्यब्लोपे पञ्चमी । उरमा ॥ ५१ ॥

शोचित्वाग्रे मृत्युयोर्मृत्युभाजोरय्यः प्रेम्णा नो तथा वल्लभस्य ।

पूर्व कृत्वा नेतरस्य प्रसादं पश्चात्तापादाप दाहं यथान्तः ॥५२॥

शोचित्वेति । ऋच्छतीत्यर्थः । “अर्थः स्वामिवैश्ययोः” इति यत्प्रत्ययान्तो निपातः । अग्रे तमभ्यं- मृत्युभाजोर्मरण गतयोर्मृत्ययोः शोचित्वा वल्लभस्यैतयोर्मध्ये प्रियमृत्यस्य सम्बन्धिना प्रेम्णा । तद्वत्प्रेम्णेत्यर्थः । तथा तेन प्रकारेणान्तर्दाहं सतापं नो आप । यथा येन प्रकारेण इतग्यावल्लभस्य पूर्व जीवनकाले प्रसादं प्रीतिदानाद्यनुग्रहं न कृत्वा पश्चात्तापाद्वत्तोऽयमस्माभिरर्पणित एव प्राणान् प्रादादित्यनुशयात् दाहमाप । प्रियमृत्यमरणादप्यसम्मानितमरणमेव स्वामिनो तु सहदुःखहेतुरासीदित्यर्थः । स्वभावोक्तिः ॥ ५२ ॥

उत्प्लुत्यारादर्द्धचन्द्रेण लूने वक्त्रेऽन्यस्य क्रोधदष्टोष्ठदन्ते ।

सैन्यैः कण्ठच्छेदुलीने कबन्धाद्भूयो बिभ्ये वलगतः सासिपाणेः ५३

उत्प्लुत्येति । अर्द्धचन्द्रेण वाणेन लूने छिन्ने तथापि क्रोधेन दष्टौ ओष्ठौ यैस्ते दन्ता यस्य तस्मिन् अन्यस्य योष्य वक्त्रे आर्यदनतिदूरमुत्प्लुत्य । ‘आराद्दूरसमीपयोः’ इत्यमरः । भूयः पुनरपि कण्ठस्य छेदं छिन्नदेशः तत्र लीने स्थिते सति वलग्नो नृत्यतः सासिः पाणिर्यस्य- तस्मात्कबन्धादपमूर्द्धकलेद्रागं- “भीत्रार्थानां भयहेतुः” इति पञ्चमी । सैन्यैर्विभ्ये भीतम् । भावे लिट् । न्नस्यापि वक्त्रस्य पुनः स्वस्थानपातित्वाद्बलग्नानामिधारणाभ्यां कबन्धादप्यकबन्ध- आन्त्या नर्द्धं बिभ्युरित्यर्थः । अत एव भ्रान्तिमदलङ्कारः ॥ ५३ ॥

तूर्य्यारावैराहितोत्तालतालैर्गायन्तीभिः काहलं काहलाभिः ।

नृत्ते चक्षुःशून्यहस्तप्रयोगं काय कूजन्कम्बुरुच्चैर्जहास ॥५४॥

तूर्य्यारावैरिति । आहिताः सम्पादिता उत्तालाः प्रस्फुटाः तालाः करपुटादिक्रिया मानानि येषु तैः । ‘तालं कालक्रियामानम्’ इत्यमरः । तूर्य्यारावैर्मृदङ्गादिवाद्यघोषैस्तथा काहलं भृशं गायन्तीभिः ध्वनन्तीभिः काहलाभिः शुष्कैर्वाद्यविशेषैश्च करणैः । ‘काहलं भृशं शुष्कयोः । वाद्यमाण्डविशेषे तु काहलं काहला खलं’ इति विश्वः । काये अप- मूर्ध्नि कलेवरे । अतएव चक्षुःशून्यो दृष्टिरहितः हस्तप्रयोगो यस्मिन् कर्मणि तत्तथा नृत्ते नृत्यति सति । कर्त्तरि क्तः । कूजन् ध्वनन् कम्बुः शङ्खस्तटस्थ इवेत्यर्थः । उच्चैस्तणं जहास । दृष्टिशून्याभिनयस्य नाट्यशास्त्रविरोधात् अट्टहासमकरोदित्यर्थः । व्यञ्जकाप्रयोगात् गम्योत्प्रेक्षा । ‘अङ्गैरालापयेद्गीतं हस्तेनार्थं प्रदर्शयेत् । दृष्टिभ्यां भावयेद्भाव पादाभ्यां तालनि- णयः’ इति नाट्यविदः ॥ ५४ ॥

प्रत्यावृत्तं भङ्गभाजिस्वसैन्ये तुल्यं भुक्तराकिरन्ति स्म कञ्चित् ।

एकौघेन स्वर्णपुंखैर्द्विषन्तः सिद्धा माल्यैः साधुवादैर्द्वयेऽपि ५५ ॥

प्रत्यावृत्तमिति । स्वसैन्ये भङ्गभाजि सति प्रत्यावृत्तमभ्यमित्र काञ्चिद्वीर तुल्यमेककाल
भुक्तैः स्वर्णपुङ्खैः शरविशेषैः एकौघेन एकप्रहारेण द्विषन्त आकिरन्ति स्म । सिद्धाः खेचराः
माल्यैर्दिव्यमालामि । चातुर्वर्ण्यादित्वात् ष्यञ् प्रत्ययः । आकिरन्ति स्म । द्वयेऽपि द्विषन्तः
सिद्धाश्च साधुवादैः साधुसाञ्चिति वाक्यैराकिरन्ति स्म । एतच्चित्तयमपि युगपत् प्रवृत्तमित्यर्थः ।
अत्र स्वर्णपुङ्खसुरमाल्यसाधुवादानां प्रकृतानामेव तुल्यकालैकौघप्रवृत्तिसाम्यादौपम्यावगमात्केवल-
प्रकृतास्पदा तुल्ययोगिता ॥ ५५ ॥

वाणाक्षिप्तारोहशून्यासनानां प्रक्रान्तानामन्यसैन्यग्रहीतुम् ।

संरब्धानां भ्रास्यतामाजिभूमौ वारी-वारैः सस्मरे वारणानाम् ५६

वाणेति । वाणैराक्षिप्ताः पातिताश्च रोहाः सादिनो येभ्यस्तानि अत एव शून्यानि रिक्ता-
न्यासनानि आस्तरणानि येयम् । अत एवान्यैः सैन्यैः परसैनिकैर्ग्रहीतुं प्राक्रान्तानामारब्धानां
समन्ताद्वरुध्यमानानामित्यर्थः । अत एव संरब्धानां क्षुभितानाम् अत एव आजिभूमौ भ्रास्य-
ताम् अनवतिष्ठमानानां वारणानां वारैर्वृन्दैः वारी बन्धनस्थानम् । 'वारः सूर्यादिदिवसे वारो
वरणवृन्दयोः । वारी कटीभबन्धन्योः' इति विश्वः । सस्मरे स्मृता । तद्धर्मयोगादिति भावः ।
कर्मणि लिट् । अत्र शून्यासनत्वादीनां विशेषणगत्या वारीस्मरणहेतुत्वात्काव्यलिङ्गम् ॥ ५६ ॥

पौनःपुन्यादल्लगन्धेन मत्तो मृद्वन्कोपालोऽक्रमायोधनोर्व्याम् ।

पादे लग्नमत्र मालामिभेन्द्रः पाशीकल्मामायतामाचकर्ष ॥ ५७ ॥

पौनःपुन्यादिति । अत्र आयोधनोर्व्यां युद्धभूमौ पौनःपुन्यात्पुनः पुनरावृत्तेरित्यर्थः ।
ब्राह्मणादित्वात् ष्यञ्प्रत्ययः । "अव्ययानां भमात्रे टिलोपस्य साय प्रातिपदिकावर्थ उपसंख्यानम्"
इति टिलोपः । अल्लगन्धेन । रक्तगन्वाग्राणादित्यर्थः । मत्त इमेन्द्रो महागजः कोपालोऽक्र-
ममृद्वन् क्षुभन् पादे लग्नम् ईषदसमाप्ता पाशी पाशीकल्पा पाशबन्धनसदृशीम् । 'पाशस्त्वश्वा-
दिनन्वनम्' इति विश्वः । "ब्रह्मादिभ्यश्च" इति विकल्पादीकारः, अभाषितपुस्कत्वात् "घरू-
प" इत्यादिना ह्रस्वो न भवति । आयता दीर्घा मालामाचकर्ष । पाशीकलेत्यत्र तद्धितगता
पूर्वोपमा ॥ ५७ ॥

कश्चिन्मूर्च्छमेत्य गाढप्रहारः सिक्तः शीतैः शीकरैर्वारणस्य ।

उच्छश्वास प्रस्थिता तजिष्ठक्षुर्व्यथाकूता नाकनारी मुमूर्च्छ ५८

कश्चिदिति । नाढः प्रहारो यस्य सः कश्चिद्वीरो मूर्च्छमेत्य वारणस्य शीतैः शीकरैः
पुष्करतुपारैः सिक्तः सन् उच्छश्वास उज्जीवति स्म किन्तु त मूर्च्छमागतं जिष्ठक्षुर्ग्रहीतुमिच्छुः ।
अहेः सन्नन्तादुपेत्ययः । प्रस्थिता त वरीतुमागतेत्यर्थः । नाकनारी व्यर्थाकूता तदुज्जीवना-

द्विकलमनोरथा नती मुमूर्च्छ । अत्राकूतवैयर्थ्यस्य विशेषणगत्या नाकनारीमूर्च्छाहेतुत्वात्काव्य-
लिङ्ग मूर्च्छासम्बन्धातिशयोक्त्या सकीर्यते ॥ ५८ ॥

तूनग्रीवात्सायकेनापरस्य धामत्युच्चैराननादुत्पतिष्णोः ।

त्रेसे नुग्धैः सैहिकेयानुंकाराद्रौद्राकारादप्सरोवक्त्रचन्द्रैः ॥ ५९ ॥

तूनग्रीवादिदिति । अपरस्य सायकेन तूनग्रीवाच्छिन्नकण्ठात् अत एव धामाकाशं प्रति
आशु उच्चैरुत्पतिगोस्तपतनशीलात् । “अलकृन्” इत्यादिना इष्णुच् प्रत्ययः । अत एव सैहि-
काया अपत्य पुमान् सैहिकेयो राहुः । ‘तमस्तु राहुः स्वर्मानु. सैहिकेयो विधुन्तुदः’ इत्य-
मरः । “स्त्रीभ्यो ढक्” । तमनुकरोतीति तदनुकारात्तत्सदृशादित्यर्थः । कर्मण्यप्रत्ययः ।
रौद्राकारान् भीषणाकृतेस्त्व वीरस्य आननात् मुग्धैः सुन्दरैः अप्सरसां वक्त्रैरेवचन्द्रैरिति रूपकं
सिद्धम् । तस्य सैहिकेयानुंकारादिति स्पष्टोपमापेक्षत्वात् सङ्करः ॥ ५९ ॥

वृत्तं युद्धे शूरमाश्लिष्य काचिद्रन्तुं तूर्णं मेरुकुंजं जगाम ।

त्यक्त्वा नागौ देहमेति स्म यावत्पत्नी सद्यस्तद्वियोगासमर्था ६०

वृत्तमिति । काचिदमरनारी युद्धे वृत्तं मृतम् । ‘वृत्तोऽतीते दृढे ख्याते वर्तुलेऽपि वृत्ते
मृते’ इति विश्वः । शूरमाश्लिष्य रन्तु तूर्णं मेरोः कुञ्जं गहरं जगाम । यावत्तद्वियोगासमर्था-
तद्विरहासहा पत्नी सद्योऽग्नौ देहं त्यक्त्वा नैति स्म नाजगाम । अत्र मेरुकुञ्जासम्बन्धेऽपि
सम्बन्धोक्तेरतिशयोक्तिः ॥ ६० ॥

त्यक्तप्राणं संयुगे हस्तिनीस्था वीक्ष्य प्रेम्णा तत्क्षणादुद्रतासुः ।

प्राप्याखण्डं देवभूयं सतीत्वादाशिश्लेष स्वैव कञ्चित्पुरन्ध्री ॥ ६१ ॥

त्यक्तेति । संयुगे युद्धे त्यक्तप्राणं कञ्चिद्वीर हस्तिन्यां तिष्ठतीति हस्तिनीस्था करिणीमारूढा-
सती वीक्ष्य प्रेम्णा तत्क्षणादुद्रतासुर्गतप्राणा । स्वैव पुरन्ध्री स्वभार्य्यैव सतीत्वात्पतिव्रतात्पा-
दखण्डमक्षयं देवभूयं देवत्वम् । “भुवो भावे” इति क्यप् । प्राप्याशिश्लेष स्त्रीणां पातिव्र-
त्यमेव पतिसालोक्यमिदान नाग्निप्रवेशादिकमिति भावः । अत्र सतीत्वस्य विशेषणगत्या देवभूय-
हेतुत्वानुक्तेर्न काव्यलिङ्गम् । अतिशयोक्त्यादिकं तु यथासम्भवमूह्यम् ॥ ६१ ॥

स्वर्गोवासं कारयन्त्या चिराय प्रत्यग्रत्वं प्रत्यहं धारयन्त्या ।

कञ्चिद्भजे दिव्यनार्या परस्मिन्लोके लोकं प्रिणयन्त्येह कीर्त्या ॥

स्वर्गं इति । कञ्चिद्वीरश्चिराय चिरकालं स्वर्गोवासम् “शयवासवासिष्यकालात्” इति
विकल्पादलुक् । कारयन्त्या अनुभावयन्त्या अहङ्गहनि प्रत्यहम् । “नपुसकादन्यतरस्याम्”
इत्यव्ययीभावे समासान्तष्टच्प्रत्ययः “अययाना ममात्रे टिलोपः” इत्युक्तम् । प्रत्यग्रत्वं नूत-
नत्वं धारयन्त्या । परप्रेमास्पदत्वादिति भावः । लोकं प्रीणयन्त्या अद्भुतत्वं प्रापयन्त्या ।

प्रीतो ष्यतालुटः शतरि ङीप् 'भूष्प्रीतोनुग्वक्तव्यः' इति तुगागमः । दिव्यनार्या परस्मिन्लोके
इह लोके कीर्त्या च भेजे प्राप्तः । भजे. कर्मणि लिट् । रणमरणान्त्रोकद्वयमपि जिगायेत्यर्थः ।
अत्र दिव्याङ्गनाकीर्त्योः प्रकृतयोरेव तुल्यधर्ममवन्वात् केवलप्रकृतास्पदा तुल्ययोगिता ॥ ६२ ॥

गत्वा नूनं वैबुधं सञ्जरम्य मूर्च्छाभाजामाजगामान्तरात्मा ।

भूयो दृष्टप्रत्ययाः प्राप्तसंज्ञाः साधीयस्ते यद्वणायाद्रियन्ते ॥ ६३ ॥

गत्वेति । मूर्च्छाभाजामन्तरात्मा जीवः रम्य वैबुधं सञ्जर दिव्यभवन गत्वा आज-
गाम । मूर्च्छासमये सुरलोकरामणीयक दृष्टा आजगाम । नूनमुत्प्रेक्षायाम् । कुत । यद्यम्मा-
त्प्राप्तसंज्ञा लब्धबोधाः सन्तः दृष्टप्रत्ययाः दृढविश्वासाः भूयः पुनरपि साधीयो वाढतरम् ।
वाढाढीयमुनि 'अन्तिकवाढयोर्नेदसाचौ' इति नाभादेशः । रणाय रणं कर्तुमाद्रियन्ते
उत्सेहिरे इत्यर्थः । कर्त्तरि लट् इयन् प्रत्ययः । कथञ्चिदुज्जीविताना पुनर्भृत्युप्राप्तिः श्रेयोदर्शन-
हेतुकेति भावः ॥ ६३ ॥

कश्चिच्छस्त्रापातमूढोऽपवोदुर्लब्ध्वा भूयश्चेतानामाहवाय ।

व्यावर्तिष्ट क्रोशतः सख्युरुच्चैस्त्यक्तश्चात्मा का च लोकानुवृत्तिः ॥

कश्चिदिति । शस्त्रापातमूढः प्रहारमूर्च्छितः कश्चिदीरश्चेतना सज्ञां लब्ध्वा अपवोर्दुर्मूर्च्छा-
समये सुदुर्भूमेरपनेतुः सख्युर्मित्रस्यौघैः क्रोशतः आगच्छागच्छेत्याक्रोशति । 'पृष्ठी चानादरे'
इति षष्ठी । क्रोशन्तमनादयेत्यर्थः । भूय पुनरपि आहवाय रणाय व्यावर्तिष्ट । आत्मा
देहस्त्यक्तश्च तथाहि लोकानुवृत्तिश्च का नैवेत्यर्थः । मुहज्जनानुरोधस्तु हितानर्थिनः परिच्छेत्तुं
वृथेत्यर्थः । सामान्येन विशेषसमर्थनरूपोऽर्थान्तरन्यासः ॥ ६४ ॥

भिन्नोरस्कौ शत्रुणाकृष्य दूरादासन्नन्वात्कौचिदेकेषुणैव ।

अन्योऽन्यावष्टम्भसामर्थ्ययोगादूर्ध्वविवस्वर्गतावप्यभूताम् ६५ ॥

भिन्नोरस्कौ शत्रुणा दूरादाकृष्यामन्नन्वात्तयोरित्यर्थः । सन्निकृष्टत्वादेकपृष्ठेण
भिन्नोरस्कौ विदारितवक्षसौ कौचिदीरावन्योऽन्यावष्टम्भ एव सामर्थ्यं तस्य योगात्स्वभावदूर्ध्वा-
नेत्र ऊर्ध्वं तिष्ठन्तावेव स्वर्गतावपि मृतावभूताम् । अपिश्वार्थः । तत्र मृतयोर्दूर्ध्वावस्थानामन्त्र-
न्येऽपि सम्बन्धोक्तेरतिशयोक्तिः ॥ ६५ ॥

गिन्नानत्रैर्मोहभाजोऽभिजातान्हन्तुं लोलं वारयन्तः स्ववर्गेषु ।

जीवग्राहं ग्राहयामासुरन्ये योग्येनार्थाः कस्य न स्याज्जनेन ६६ ॥

भिन्नानिति । अन्ये वीरा अस्त्रैर्मोहान् विदारितान् अत एव मोहभाजो मूर्च्छाभाजो
मूर्च्छागतानभिजातान्कुलीनान् । 'अभिजातः स्थितौ न्याये कुलीनप्राप्तगोरपि' इति विश्वः ।
हन्तुं लोलम् उत्सुकं स्ववर्गं वारयन्तः जीव गृहीत्वा जीवग्राहं ग्राहयामासुः जीवमेव ग्राहयामा-
सुरित्यर्थः । 'समूलाकृतजीवेषु हन्तव्यम्' इति णमुत्पत्ययः । कपादित्वादनुप्रयोगः । जीव-

ग्रहणप्रयोजनार्थान्तरन्यासेनाह । तथा हि योग्येन जनेन हेतुना कस्य पुंसोऽर्थः कीर्त्यादिप्रयोजनं न स्यात् । स्यादेव सर्वस्यापीत्यर्थः । अतो वीराणां रणेऽपि अतिपरिक्षतरक्षणमेव श्रेयः । 'नार्त्तं नातिपरिक्षतम्' इति हनननिषेधादिति भावः ॥ ६६ ॥

भग्नैर्दण्डैरातपत्राणिभूमौ पर्यस्तानि प्रौढचन्द्रद्युतीनि ।

आहाराय प्रेतराजस्य रौप्यस्थालानीवस्थापितानि स्म भान्ति॥

भग्नैरिति । भग्नैर्दण्डैः हेतुना । भग्नदण्डत्वादिति भावः । भूमौ पर्यस्तानि उत्तानयितानि प्रौढचन्द्रद्युतीनि पूर्णेन्दुप्रभाणि आतपत्राणि । इवेतच्छत्राणीत्यर्थः । प्रेतराजस्यान्तःकस्य आहाराय भोजनाय स्थापितानि विहितानि रौप्यस्थालीनि राजतभाजनानीव भान्ति स्मेत्युत्प्रेक्षा ॥ ६७ ॥

रेजुर्भ्रष्टा वक्षसः कुङ्कुमाङ्गा मुक्ताहाराः पार्थिवानां व्यसूनाम् ।

हासाल्लक्ष्याः पूर्णकामस्य मन्ये मृत्योर्दन्ताः पीतरक्तासवस्य ६८

रेजुरिति । व्यसूना मृतानां पार्थिवानां वक्षसो भ्रष्टाः पतिताः कुङ्कुमाङ्गाः कुङ्कुमालणिता इत्यर्थः । मुक्ताहाराः पूर्णकामस्य सकलराजकमहारात्सफलमनोरथस्य अत एव पीत रक्तमेवासव येन तस्य मृत्योः हासादङ्गहासाल्लक्ष्या दृश्या दन्ता रेजुरिति मन्ये इत्युत्प्रेक्षा ॥ ६८ ॥

निम्नेष्वोर्वाभूतमस्त्रक्षतानामसं भूमौ यच्चकासाञ्चकार ।

रागार्थं तर्त्तिकं नु कौसुम्भमम्भःसंव्यानानामन्तकान्तः पुरस्य ६९

निम्नेष्विति । भूमौ निम्नेषु निम्नस्थलेषु ओर्वाभूत राशीभूतम् अस्त्रक्षतानां सम्बन्धितं यदस्त्र रक्त चकासाञ्चकार दिदीपे । 'चकासु दीप्तौ' इति धातोर्लिट् "कास्यनेकाच्च आम् वक्तव्यः" इत्याम्प्रत्यये कृजोऽनुप्रयोगः । तदस्त्रमन्तकान्तपुरस्य कृतान्तावरोधस्य गव्यानानामुत्तरीयाणां रागार्थं रजनार्थं कुसुम्भस्येदं कौसुम्भम् अम्भः किं नु कुसुम्भद्रवो नु वेत्युत्प्रेक्षा ॥ ६९ ॥

रामेण त्रिःसप्तकृत्वो हृदानां चित्रं चक्रे पञ्चकं क्षत्रियास्तैः ।

रक्ताम्भोभिस्तत्क्षणादेव तस्मिन्संख्येऽसंख्याः प्रावहन्द्दीपवत्यः॥

रामेणेति । रामेण भार्गवेण सामर्थ्याङ्गीन्वारान् त्रिः । "द्वित्रिचतुर्थ्यः सुच्" इति सुच्प्रत्ययः । त्रिरावृत्ताः मम त्रिःसप्तकृत्वः एकविंशतिवारानित्यर्थः । "सख्यायाः क्रियाभ्यावृत्तिगणने कृत्वमुच्" इति कृत्वमुच्प्रत्ययः । क्षत्रियास्तैः राजन्यरक्तैः चित्रमद्भुतं हृदानां पञ्चपरिमाणस्य पञ्चकम् । "सख्यायाः । सज्ञासप्तसूत्राध्ययनेषु" इति सङ्घर्षे कन् प्रत्ययः । चक्रे कृतं तस्मिन् सङ्ख्ये युद्धे । 'मृवमास्तन्दनं सङ्ख्यम्' इत्यमरः । क्षणादेव रक्तैरे-

वाम्भोभिः असह्या द्वीपवत्यो नद्यः प्रावहन् प्रासरन् रामेण बहुकालं च स्यमन्तपञ्च-
क्राव्य हृदपञ्चकमेव कथञ्चित् कृतम् । अत्र तु क्षणमात्रेणासह्या नद्यः प्रवृत्ता इत्युपमानादृ-
पमेयस्याधिक्योक्तव्यतिरेकालङ्कारः ॥ ७० ॥

सन्दानान्तादस्त्रिभिः शिक्षितास्त्रैराविश्याधः शातशस्त्रावलूनाः ।

कूर्ममौपम्यं व्यक्तमन्तर्नदीनामैभाः प्रापन्नङ्घ्रयोऽसृङ्मयीणाम् ७१

सन्दानान्तादिति । शिक्षितास्त्रैरभ्यस्तास्त्रविचरद्भिभिरायुधीयैः अवः रथानामधस्ता-
दाविश्य प्रविश्य सन्दानान्तात् वन्वनप्रदेशात् गुल्फदेशमधिकृत्येत्यर्थः । शात शतम् । “शा-
च्छोरन्यतरस्याम्” इति विकल्पादीत्नाभावः । तेन शस्त्रेणात्र नाः छिन्नाः । इमानामिमे ऐमाः
अङ्घ्रयश्चरणाः, असृङ्मयीणा नदीनामान्तरभ्यन्तरे व्यक्त कूर्ममौपम्यं कमठोपमाम् । स्वार्थे ष्यञ्
प्रत्ययः । अत एवौपम्यादयः चातुर्वर्ण्यवदिति गमनः । प्रापन् प्राप्ता । आपो लुङि । पुषा-
दित्वात् च्लेरडादेशः । उपमा । ॥ ७१ ॥

पद्माकारैर्योधवक्त्रैरिभानां कर्णभ्रष्टैश्चामरैरेव हंसैः ।

सोपस्काराः प्रावहन्नसतोयाः स्रोतस्विन्यो वीचिपूच्चैस्तरङ्गिः ७२॥

पद्माकारैरिति । उच्चैर्वीचिषु तरङ्गिः । लवमानैः पद्माकारैः कमलकल्पैर्योधवक्त्रैर्मटमुखै-
रिभानां कर्णभ्यो भ्रष्टैश्चामरैर्हंसैः सोपस्काराः सपरिकराः । “उपात्प्रतियत्नवैकृत” इत्या-
दिना मुडागमः । असतोयाः रक्तजला स्रोतस्विन्यो नद्यः प्रावहन् । अत्र रूपकोपमयोः
सङ्करः सुगमः ॥ ७२ ॥

उत्क्रान्तानामामिषायोपरिष्ठादध्याकाशम्वभ्रमुः पत्रवाहाः ।

मूर्त्ताः प्राणा नूनमद्याप्यवेशामासुः कायन्त्याजिता दारुणास्त्रैः ॥

उत्क्रान्तानामिति । पत्राणि वहन्तीति पत्रवाहाः पत्रिणः आमिषाय आमिषमत्तुम् ।
“क्रियार्थोपपदस्य च कर्मणि स्थानिनः” इति चतुर्थी । उत्क्रान्तानां मृतानाम् उपरिष्ठादध्याका-
शमाकाशे । विभक्त्यर्थेऽव्ययीभावः । वभ्रमुः भ्रमुः । “वाः जृभ्रमुत्रसाम्” इति विकल्पादेत्या-
भ्यासलोपाभावः । अत्रोत्प्रेक्ष्यते । दारुणास्त्रैः घोरास्त्रैः काय त्याजिता विसर्जिता । त्यजेप्य-
न्तात् द्विकर्मकात्कर्मणि क्तः । “प्यन्ते कतुर्श्च कर्मणः” इति वचनात् । मूर्त्ता मूर्त्ति-
मन्तः । प्राणा अद्येदानीमपि कायमवेशामासुः पूर्वाभिमानात् पुनः कायप्रवेशापेक्षिणो मूर्त्ताः
प्राणा एव नूनमाराद्भ्रमन्तीत्युत्प्रेक्षार्थः । “इजादेश्च गुरुमतोऽनृच्छः” इत्याम्प्रत्ययः
“कृच्चानुप्रयुज्यते लिटि” इत्यस्तेरनुप्रयोगः “आम्प्रत्ययवत्” इत्यत्र कृञ् एवेति नियमा-
दस्तेर्नात्मनेपदम् ॥ ७३ ॥

आतन्वद्भिर्दिक्षु पत्राग्रनादम्प्राप्तैर्दूरादाशु तीक्ष्णैर्मुखाग्रैः ।

आदौ रक्तं सैनिकानामजीवजीवैः पश्चात्पत्रिपूगैरपायि ॥ ७४ ॥

आतन्वद्भिरिति । दिक्षु पद्माग्रनाद पक्षान्तघोषम् आतन्वद्विर्विस्तृणद्विर्दूरादाशु प्राप्तिरा-
न्तैर्जीवन्तर्जीवैश्चेतनैः पचाद्यजन्तेन नञ्समासः । पञ्चिग्नैर्वागवातैरित्यर्थः । तीक्ष्णैर्मुखाग्रैः
करणैः । तेनिकाना रक्तमयाधि पीतम् । पिवते. कर्मणि लुङ् “आतो युक्चिण्कृतोः ” इति
युगागमः । पञ्चाज्जीवैश्चेतनैः पञ्चिग्नैः पक्षिसङ्घैः कर्तृभिः । तीक्ष्णैर्मुखाग्रैश्चञ्चुपुटैः । करणैः ।
अग्राणि अत्रोऽन्य पञ्चिगा प्रकृतत्वात्केवलप्रकृतविषयः श्लेषः ॥ ७४ ॥

ओजोभाजां यद्गणे संस्थितानामादत्तीव्रं सार्द्धमङ्गेन नूनम् ।

ज्वालाव्याजादुद्रमन्ती तदन्तस्तेजस्तारं दीप्तजिह्वा ववाशे ७५॥

उत्तेजोभाजाभिति । दीप्ता ज्वलन्ती जिह्वा यस्याः सा दीप्तजिह्वा शिवा रणे सस्थि-
तानां मृतानामोजोभाजामोजस्विनाम् अङ्गेन गात्रेण सार्द्धं यत्तीव्रं तिग्मं तेज आददमक्षयत् ।
अदेर्लुङ् “अद् सर्वेणाम् ” इत्यङानमोऽपुक्तस्य । “आडजादीनाम् ” इत्याङानमोऽङ्गस्य ।
“आटक्ष ” इति वृद्धिः । तदन्तस्तरन्तरित तेजोज्वालाव्याजान्मुखोल्काच्छलादुद्रमन्ती
क्षारानुव्वैववाशे गतिरिति । ‘तिरथा वाशित रतम्’ इत्यमरः । नूनमित्युपेक्षायाम् । अत्र व्याजश-
ब्देन ज्वालाव्याजस्य तेजस्ततोत्प्रेक्षणे सापह्नवोत्प्रेक्षेति सर्वस्वकारः ॥ ७५ ॥

नैरन्तर्यच्छिन्नदेहान्नरालं दुर्भक्षस्य ज्वालिनावाशितेन ।

योद्धुर्यागप्रोतमादीप्य मांसम्पाकापूर्वस्वादमादे शिवाभिः ७६॥

नैरन्तर्येति । नैरन्तर्येणाविच्छेदेन छिन्नं देहस्यान्तरालं यस्मिन् कर्मणि तद्यथा तथा
वाणैः प्रोतं स्यूतम् अत एव दुर्भक्षस्य भक्षितुमशक्यस्य । कुच्छूर्ये खल्वित्ययः । योद्धुर्योषस्य
सम्बन्धि मांसं ज्वालिना ज्वालावता वाशितेन स्तेन । शिवानां वाशने जिह्वा ज्वलतीति प्रसिद्धिः ।
आदीप्य प्रज्वाल्य । नाणदाहाय मांसपाकाय चेति भावः । अत एव पाकेनापूर्वोऽग्निवः
स्वादो रुचिरस्य नत्तथा शिवाभिर्गोमायुभिः । ‘त्रियां शिवा भूरिमायगोमायुमृगधूर्तकाः’
इत्यमरः । आदे जवते भक्षितमित्यर्थः । “लिङ्गन्यतरस्याम् ” इति विकल्पाददेर्न घस्लादेशः ।
वाशितोत्थया जिह्वाज्वालाया दग्धे इष्यप्रतिबन्धेन पाकश्चिरं जघस इत्यर्थः । अत्र पाकापूर्वा-
स्वादाद्यसम्बन्धेऽपि सम्बन्धोक्तेरतिशयोक्तिः ॥ ७६ ॥

ग्लानिच्छेदी क्षुत्प्रबोधाय पीत्वा रक्तारिष्टं शोपिताजीर्णशेषम् ।

स्वादुंकारं कालखण्डोपदेशं क्रोष्टा डिम्बं व्यष्वणद्वयत्वनञ्च ७७॥

ग्लानीति । क्रोष्टा बन्धुक्. क्षुत्प्रबोधाय ग्लानिच्छेदी खेदहारी शोपितो जारितः अजी-
र्णशेषो येन तद्रक्तमेवारिष्टं पानविशति इति रूपकम् । तत्पीत्वा स्वादुंकारं स्वादुं कृत्य
“स्वादुमि णमुल्” इति णमुल् । कालखण्डेन यकृता उपदेशे कालखण्डमुपदेशं कृत्येत्यर्थः ।
“कालखण्डयकृती तु समे” इत्यमरः । “उपदेशस्तृतीयायाम् ” इति णमुल् । कालखण्डस्य

दशनक्रियाकर्मत्वेऽपि भुजिक्रियाकरणत्वात् तृतीयोपपदतया “ तृतीयाप्रभृतीन्यन्यतरस्याम् ” इति विकल्पेनोपपदसमासः । डिन्व कलेवरं व्यष्णत् भुक्तवानित्यर्थः । “ वेश्च स्वनो भोजने ” इति षत्वम् । व्यस्वनदवादयच्चति समुच्चयः । अभोजनार्थत्वात् पत्य न ॥ ७७ ॥

ऋव्यात्पूगैः पुष्कराण्यानकानाम्प्रत्याशाभिर्मेदसो दारितानि ।

आभीलानि प्राणिनः प्रत्यवस्यन्कालो नून व्याददावाननानि ॥

ऋव्यादिति । ऋव्यमदन्तीति ऋव्यादो मांसमक्षका कङ्कगृध्रादयः । “ ऋव्ये च ” इति चिट्प्रत्ययः । तेषां पूगैः कर्तृभिः । मेदसो वपाया । ‘ मेदस्तु वपा वसा ’ इत्यमरः । प्रत्याशाभिस्तृष्णाभिर्दारितानि मेदरित्वभ्रान्त्या पाटितान्यानकानां तृर्थाणां पुष्कराणि मुखानि । ‘ पुष्करं करिहस्ताग्रे वाचभाण्डमुखे जले ’ इत्यमरः । प्राणिनः करितुरगादीन् प्रत्यवस्यन् अभ्यवहरन् । ‘ अभ्यवहारः प्रत्यवसानं भोजनं जग्धिः ’ इति हलानुबन्धः । कालोऽन्तकः आभीलानि भयङ्कराणि । ‘ आभीलं भीमकृच्छ्रयोः ’ इति विश्वः । आननानि व्याददौ विददार । “ आढो दोनास्यविहरणे ” इत्यस्य प्रत्युदाहरणमेतत् । यानि विदारितानि पुष्कराण्येतान्येवाननानि । नूनमित्युत्प्रेक्षायाम् ॥ ७८ ॥

कीर्णा रेजे साजिभूमिः समन्तादप्राणद्विः प्राणभाजां प्रतीकैः ।

बह्वारम्भैरर्द्धसंयोजितैर्वा रूपैः स्रष्टुः सृष्टिकर्मन्तशाला ॥ ७९ ॥

कीर्णैति । अप्राणद्विःजीवद्विः छिन्नत्वानिष्प्राणैरित्यर्थः । ‘ अनं प्राणने ’ इति धातोर्लटः शत्रादेशः । प्राणभाजा प्राणिनां प्रतीकैरवयवैः । ‘ अङ्गं प्रतीकोऽवयवः ’ इत्यमरः । समन्तात्कीर्णा सा साजिभूमिः ईषदसमाप्तारम्भैरिति बह्वारम्भैः किञ्चिद्भूतसृष्टैरित्यर्थः । “ विभाषा सुपो बहुच् पुस्तात् ” इति बहुच्प्रत्ययः । तथार्द्धसंयोजितैरर्द्धसृष्टैश्च रूपैः आकारैः । ‘ रूपं स्वरूपे सौन्दर्ये आकारश्चपयोरपि ’ इति विश्वः । कीर्णां स्रष्टुः धातुः सृष्टिकर्मन्तशाला वा सृष्टिकर्मणो नियतागारमिव रेजे इत्युत्प्रेक्षा ॥ ७९ ॥

आयन्तीनामविरतरयं राजकानीकिनीनामित्थं सैन्यैः समस-

ल्लुभिः श्रीपतेरुर्मिममद्विः । आसीदोर्ध्वैर्मुहुरिव महद्धारिधेरा-

पगागां दोलायुद्धं कृतगुरुतरध्वानमौद्धत्यभाजाम् ॥ ८० ॥

इति श्रीमाधकविकृतौ शिशुपालवधे महाकाव्ये संकुलयुद्ध-

वर्णनं नामाष्टादशः सर्गः ॥ १८ ॥

‘ आयन्तीनामिति । इत्थमुक्तरीत्या अविरतरयमविच्छिन्नवेगं यथा तथा आयन्तीनाममि-
चावन्तीनामौद्धत्यभाजा-प्रागल्भ्यभाजा राज्ञा समूहा राजकानि । “ गोत्रोक्ष ” इत्यादिना हुञ्

प्रत्ययः । तेषामनीकिन्यः सेनास्तासा राजकानीकिनीनाम् अलुबुभिर्महद्विर्लूमिमद्विस्तरङ्गवद्विः
श्रीपतेः कृष्णस्य सैन्यैः सम सेनाभिः सह अपा समूह आपम् । “मिक्षादिभ्योऽण्” । आपेन गच्छ-
न्तीति आपगानामुक्तविशेषणविशिष्टाना वारिधेरोवै । प्रवाहैरिव कृतो गुरुतरध्वानो महाध्वनिर्यस्मिन्
तन्महद्वोलायुद्धम् अनियतजयपराजययुद्धम् मुहुरासीत् । उपमा । मन्दाक्रान्ता वृत्तमेतत् ॥ ८० ॥

इति श्रीमहामहोपाध्यायकोलाचलमणिनाथसूरिविरचिते माघकाव्यव्याख्याने
सर्वद्विपाख्येऽष्टादशः सर्गः ॥ १८ ॥

एकोनविंशः सर्गः ।

तदेवमष्टादशसर्गे तुमुल युद्धमभिधायेदानीमेकोनविंशे सर्गे द्वन्द्वयुद्धमनुष्टुभेन छन्दसा चित्र-
बन्धेन वर्णयितुमारभते—

अथोत्तस्थे रणाटव्यामसुहृद्रेणुदारिणा ।

नृपाङ्घ्रिपौवसङ्घर्षादग्निवद्रेणुदारिणा ॥ १ ॥

अथेत्यादि । अथैव तुमुलयुद्धानन्तर रणोऽटवीवेत्युपमितसमासः । अग्निवदिति तद्वितौ-
पम्यलिङ्गात् । एवमुत्तत्रापि द्रष्टव्यम् । तस्या रणाटव्याम् असुहृदः शत्रवो वेणवो वशा इव ।
‘वेणुमस्करतेजना’ इति वशपर्यायेष्वमरः । तान्दारयति यस्तेनासुहृद्रेणुदारिणा वेणुदारिणा बाणा-
त्मजेन नृपाः अग्निपाः पादपा इव तेषामोघाः । मवास्तेषा सघर्षात् मत्सरात् श्लेषाच्च अग्निवदग्नि-
तुल्यम् । “तेन तुल्यम्” इत्यादिना तुल्यार्थे वतिप्रत्ययः । उत्तस्थे उत्थितम् । भावे लिट् । अत्राग्निव-
दिति तुल्यार्थेन वतिना धर्मव्यवधाने सादृश्यप्रतिपादिना उपमानोपमेयसमानधर्मसादृश्यप्रति-
पादकाना चतुर्णां चोपादानाच्चेयमार्थी तद्वितगता पूर्णोपमा । सा च रणाटव्यादिसमासगतोऽस्मासा-
पेक्षेति सङ्करः । सर्गेऽस्मिन् अनुष्टुप् वृत्तम् । ‘पञ्चमं लघु सर्वेषु सप्तमं द्विचतुर्थयोः । गुरु-
पष्ठ च सर्वेषामेतच्छ्लोकस्य लक्षणम्’ इति लक्षणात् । अत्रैकान्तरक्रमेण यमकाद्यन्यतमशब्दा-
लङ्कारनियमः, सर्वत्र यथासम्भवमर्थालङ्कारश्च, तत्र यमकलक्षणमुक्तं दण्डिना—“अव्यपे-
तव्यपेतात्मा व्यावृत्तिर्वर्णसहतेः । यमकं तच्च पादानामादिमध्यान्तगोचरम् । एकद्वित्रिचतुष्पा-
दैर्यमकाना विकल्पना । आदिमध्यान्तमध्यान्तमध्याद्याद्यान्तसर्वतः” इति । अत्रेदं समपादान्तं
यमकं द्विपादयमकमेदं ॥ १ ॥

आपतन्तमसु दूरादूरीकृतपराक्रमः ।

बलोऽवलोकयामास मातङ्गमिव केसरी ॥ २ ॥

आपतन्तमिति । आपतन्तमाधावन्तम् अमु वेणुदारिण दूरात् ऊरीकृतपराक्रमोऽङ्गी-
कृतपौरुषस्तेन सहानुगतसप्रहार इत्यर्थः । बलो बलमद्रः केसरी सिंहो मातङ्गः गजमिवावलोकयः
मास । अनयोरिव तदन्तरमिति भावः । अतोऽलङ्कारेण वस्तुध्वनिः ॥ २ ॥

एकाक्षरपादश्लोकः ।

जजौजोजाजिजिजाजी तंततोऽतिततातितुत् ।
भाभोऽभीभाभिभूभाभूरारारिररिरीरः ॥ ३ ॥

जजाविति । ततोऽत्रलोकनानन्तरं जजन्तीति जजा योधाः । 'जज युद्धे' पचायच् ।
जजानामोजसा जाता जजौजोजा तामाजि जयतीति जजौजोजाजिजित् । जयते क्तिप् । जज-
तीति जाजी योधी । ताच्छीत्ये णिनिः । अतिततानत्युद्धतान् अतितुदति अतिव्यथयतीति
अतितुत् । तुदते क्तिप् । मस्यामेवामा यस्य स भाभो नक्षत्रकान्तिः । 'नक्षत्रमृक्ष म तारा'
इत्यमरः । नास्ति भीर्येषां तेऽभियो निर्भीकाः तानिमान् गजान् अभिमव्रतीति अभीभाभिभूः ।
क्तिप् । तस्याः मासस्तोजसो भूः स्थानं अभीभाभिभूमाभूः । अरा सन्त्येयामित्यरीणि चक्राणि
तैः रीणन्ति गच्छन्तीति आरेख्यो रथाः । 'री मतिश्लेषणयोः' इति घातोः क्तिप् । तेषाम् ईर
प्रेरण राति अरिरीरो रथिकः । आतोऽनुपसर्गेकः । अरिः शत्रुर्बलमद्रः त वेणुदारिणम् आर यो-
द्धुमाससारेत्यर्थः । 'ऋ मतौ' इति घातोर्लिट् द्विर्मावेक्यते णलि वृद्धिः, अभ्यासस्योरदत्वे 'अत
आदेः' इति दीर्घे पुनः सर्वणदीर्घः । भिन्नैकाक्षरपादाङ्गोऽनुप्रासमेदः । माम इत्युपमानुप्रास-
योरेकवाचकानुप्रवेशलक्षणस्सङ्करः ॥ ३ ॥

भवन्भयाय लोकानामाकम्पितमहीतलः ।

निर्घात इव निर्घोषभीमस्तस्यापतद्रथः ॥ ४ ॥

भवन्निति । लोकाना जनाना जगता च । 'लोकस्तु भुवने जने' इत्यमरः । भयाय भवन्
सम्पद्यमानः भय जनयन्नित्यर्थः । 'क्लृपेः सम्पद्यमाने चतुर्थी च वक्तव्या' इति क्लृपेरर्थनिर्देशा-
च्चतुर्थी । आकम्पितमहीतलो भूकम्पं कुर्वन्नित्यर्थः । निर्घोषेण भीमो मयङ्करः तस्य बलमद्रस्य
रथो निर्घात इवापतत अवावत् । श्रौती पूर्णोपमा ॥ ४ ॥

रामे रिपुः शरानाजिमहेष्वास विचक्षणे ।

कोपादथैनं शितयामहेष्वा स विचक्षणे ॥ ५ ॥

राम इति । रिपुर्वेणुदारी आजिमहेषु रणोत्सवेष्विति रूपकम् । 'मह उद्धव उत्सवः'
इत्यमरः । विचक्षणे प्रगल्भे । विचष्ट इति कर्तरि ल्युङिति न्यासकारः । 'असनयोश्च प्रतिपेधो
वक्तव्यः' इति चाक्षिडः ख्यागादेशामावः । रामे बलमद्रे शरान् आस चिक्षेप अस्यतेर्लिट् 'अत
आदेः' इत्यभ्यासदीर्घे सर्वणदीर्घः । कोपात्स राम एन वेणुदारिण शितया शातया । 'शा-

‘छोरन्यतरस्याम्’ इतीत्वम् । महेष्वा महेषुणा । ‘पत्रा रोप इषुर्द्वयो’ इत्यमरः । विचक्षणे जघान । ‘क्षणु हिंसायाद्’ इति धातोः कर्त्तरि लिट् । अभिन्नसमपादोनाम पादाम्यासयमकमेद । एवमुत्तरत्रापि द्रष्टव्यम् ॥ ५ ॥

दिशमर्कमिवावाचीं मूर्च्छागतमपाहरत् ।

मन्दप्रतापं तं सूतः शीघ्रमाजिविहायसः ६ ॥

दिशमिति । मूर्च्छागतं रामेषुपातान्मोहमुपगतम् । अत एव मन्दप्रतापमल्पप्रकाश वेणु-
दारिणम् अवाचीं दक्षिणा दिशं प्राप्तम् । अत एव मन्दप्रतापमर्कमिव सूतः सारथिरनूरुश्च आजि-
विहायस आकाशादिवाजिविहायम् इत्युपमितसमास । शीघ्रमपाहत् अपसारितवान् ।
उपमा ॥ ६ ॥

कृत्वा शिनेः साल्वचमूं सप्रभावा चमूर्जिताम् ।

ससर्ज वक्रैः फुल्लाब्जसप्रभा वाचमूर्जिताम् ॥ ७ ॥

कृत्वेति । प्रभावेन सह वर्त्तत इति सप्रभावा महानुभावशिने’ साल्वकिपितामहस्य चमूः
सेना साल्वो नाम चैद्यमक्षो राजा तस्य चमू सेना जिता कृत्वा जित्वेत्यर्थः । अत एव वक्रैः
मुखैः । “येनाहविकारः” इति तृतीया । विकासस्यापि विकारत्वात् । फुल्लाब्जस्य प्रफुल्लार-
विन्दस्य सप्रभा समानप्रभा । हर्षेण विकसितवक्रासतीत्यर्थः । ऊर्जितामुदारां वाच समर्ज ।
के यूयमम्मदग्र ज्यायुर्जैर्जगज्जगादेत्यर्थः । उपमायमकयोः ससृष्टिः ॥ ७ ॥

उल्मुकेन द्रुमं प्राप्य संकुचत्पत्रसञ्चयम् ।

तेजः प्रकिरता दिक्षु सप्रतापमदीप्यत ॥ ८ ॥

उल्मुकेनेति । दिक्षु तेजः प्रकाश च प्रकिरता विक्षिपता उल्मुकेन भागवतेन
राज्ञा अलातेन च । सङ्कुचन्ती पत्रसम्पदाहनसम्पत्पणसमृद्धिश्च यस्य तम् । सप्रताप सपरा-
क्रम प्रकटतापसहित च द्रुमं द्रुमाख्य राजान वृक्ष च प्राप्यादीप्यत प्रजज्जले । भावे लङ् ।
अत्रामिधायाः प्रकृतार्थे नियन्त्रणादप्रकृतार्थप्रतीतिव्यतिरेक न श्लेषः ॥ ८ ॥

पृथोरध्यक्षिपद्भुक्मी यया चापमुदायुधः ।

तयैव वाचापऽगमं ययाचापमुदायुधः ॥ ९ ॥

पृथोरिति । रुक्मी भीष्मकात्मजो रुक्मिणीभ्राता । उदायुध उद्यतायुधः सन् यया
वाचा पृथो राज्ञश्चापमव्यक्षिपत् विगिद वृथा कष्टमिति निनिन्द अपगता मुन् यस्यास्तथा अमुदा-
निरुत्साहया तयैव वाचा युधो युद्धादपगममपसरण यया च । मां त्राहि पलायमान शरणागतोऽ-
स्मीति प्रार्थयामासेत्यर्थः । याचिरुमयपदी ॥ ९ ॥

समं समन्ततो राज्ञामापतन्तीरनीकिनीः ।

कार्ष्णिः प्रत्यग्रहीदेकः सरस्वानिव निम्नगाः ॥ १० ॥

सममिति । सम युगपत्समन्ततः आपतन्तीरागच्छन्ती राज्ञा चैवपक्षाणामनीकिनीः सेनाः । कृष्णस्यपत्य पुमान् कार्ष्णिः प्रद्युम्नः । अत इत् । निम्नगाः नदी सरस्वान् समुद्र इवैकोऽ-
सहायः प्रत्यग्रहीत् प्रत्यवसरोध ॥ १० ॥

दधानैर्घनसादृश्यं लसदायसदंशनैः ।

तत्र काञ्चनसच्छायाससृजे तैः शराशनिः ॥ ११ ॥

निरोष्ठयः ।

दधानैरिति । लसन्ति आयसानि अयोमयानि दशनानि वर्माणि येषां तैः । 'तनुत्र वर्म दशनम्' इत्यमरः । अत एव घनसादृश्यं काष्ण्यान्मेघसान्य दधानैस्तैः सैनिकैः तत्र कार्ष्णौ काञ्चनसच्छाया सुवर्णवर्णा शर एवाशनिः विद्युत्ससृजे उत्सृष्टा । उपमारूपकरो मसृष्टि । ओष्ठयवर्णविरहान्निरौष्ठय चित्रभेदः । शब्दालङ्कारः ॥ ११ ॥

नखांशुमञ्जरीकीर्णांससौ तरुरिवोच्चकैः ।

बभौ बिभ्रद्धनुःशाखामधिरूढशिलीमुखाम् ॥ १२ ॥

नखेति । नखाशवो मञ्जर्य इव ताभिः कीर्णा व्याप्ता अधिरूढा शिलीमुखा वाणा अल्यश्च यस्या ताम् । 'अलिवाणौ शिलीमुखौ' इत्यमरः । धनुः शाखेव ता बिभ्रदसौ कार्ष्णि-
रुच्चकैरुन्नतस्तरुविव बभौ । तरुरिवेति लिङ्गात्सर्वत्रोपमितसमासः । शिलीमुखेति स्निग्धवि-
शेषणेयमुपमा ॥ १२ ॥

प्राप्य भीममसौजन्यं सौजन्यन्दधदानते ।

विध्यन्मुषोच न रिपून्रिपूगान्तकः शरैः ॥ १३ ॥

प्राप्येति । अरिपूगान् शत्रुसङ्घानामन्तकः अरिपूगान्तकोऽसौ कार्ष्णिः भीम भयङ्कर जन्य युद्धं प्राप्य । 'युद्धमायोधन जन्यम्' इत्यमरः । आनते नम्रे सौजन्यं सौहार्दं दधत् न तु विध्यन् । 'न क्लीव न कृताञ्जलिम्' इति निषेधादिति भावः । रिपून् प्रतिपक्षान् शरैर्विध्यन् प्रहरन् न मुषोच न रक्षेत्यर्थः । सदशयमकमेदः ॥ १३ ॥

कृतस्य सर्वक्षितिपैर्विजयाशंसया पुरः ।

अनेकस्य चकारासौ बाणैर्बाणस्य खण्डनम् ॥ १४ ॥

कृतस्येति । असौ कार्ष्णिः सर्वक्षितिपैर्विजयाशंसया विजयाशङ्कया पुरोऽग्रे कृतस्य नियु-
क्तस्य प्रयुक्तस्य वा अनेकस्यानेकाकिनः ससहायस्येत्यर्थः । अन्यत्रानेकस्य बहुसङ्ख्यस्य

वाणस्य वाणामुस्य शरजातस्य च बाणैः खण्डनं छद चकार । अत्र बाणयोर्द्वयोरपि प्रकृत-
त्वात्केवलप्रकृतयो श्लेषः ॥ १४ ॥

या बभार कृतानेकमाया सेना ससारताम् ।

धनुः स कर्षन्नहितमायासेनाससारताम् ॥ १५ ॥

येति । या सेना कृतानेकमाया कृतबहुकण्टा सती ससारता सारवत्ता वामर ता सेनां स
आणि धनुः कर्षन् धनुषा दिव्यन्नित्यर्थः । आयासेन रहितमनायास यथा तथा आससार
अभियुक्तवानित्यर्थः । वाण भङ्क्त्वा तत्सेना वमञ्चेत्यर्थः ॥ १५ ॥

ओजो महौजाः कृत्वाधस्तत्क्षणादुत्तमौजसः ।

कुर्वन्नाजावमुख्यत्वमनयन्नाम मुख्यताम् ॥ १६ ॥

ओज इति । महौजा महाबलः प्रद्युम्नः उत्तमौजसो नाम राज्ञः ओजस्तत्क्षणादेवाधः-
कृत्वाभिभूय आजौ युद्धे अमुख्यत्वमप्रधानत्व कुर्वन् अथवा अमुख्यत्वम् अमुख्यार्थत्व तन्नामः
कुर्वन् नाम निजं प्रद्युम्ननामधेय मुख्यता प्रधानता प्रसिद्धार्थतां चानयत् । प्रकृष्ट युम्न बल
यस्येति प्रद्युम्न इति स्वामी ॥ १६ ॥

दूरादेव चमूर्धलैः कुमारो हन्ति स स्म याः ।

न पुनः सांयुगीं तारुस्म कुमारोहन्ति सस्मयाः ॥ १७ ॥

दूरादिति । स कुमार प्रद्युम्नः सस्मयाः सगर्वाः याश्चमूर्दूरादेव भलैर्बाणविशेषैर्हन्ति
स्म जघान ताश्चम्वः पुनभूयः सयुगस्येमां सांयुगीं कुं पृथ्वीं रणमुवमित्यर्थः 'गोत्रा कुः पृथिवी
पृथ्वी' इत्यमरः । न आगेहन्ति स्म नारूढाः ॥ १७ ॥

निपीड्य तरसा तेन मुक्ताः काममनास्थया ।

उपाययुर्विलक्षत्वं विद्विषो न शिलीमुखाः ॥ १८ ॥

निपीड्येति । तेन प्रद्युम्नेन तरसा बलेन काम निपीड्य अनास्थया अनादरेण मुक्ता-
'आर्त्ता न परिहन्तव्या' इति निषधनावध्या इति जीवन्तो मुक्ता इत्यर्थः । अन्यत्र क्षिप्ताः वि-
द्विषो विलक्षत्वं सत्रपत्वमाययुः । 'विलक्षस्तुत्रपान्विते' इत्यमरः । शिलीमुखा वाणास्तु विल-
क्षत्वं लक्षप्रष्टत्वं नाययुः । अत्र द्वयोरपि विलक्षत्वयोर्भेदाध्यवसायादय व्यतिरेको विद्विषा
शिलीमुखानां च प्रकृतत्वात्तुल्ययोगितौपम्याश्रित इति सङ्करः ॥ १८ ॥

तस्यावदानैः समरे सहसा रोमहर्षिभिः ।

सुरैरशंसि व्योमस्थैः सह सारो महर्षिभिः ॥ १९ ॥

तस्येति । समरे तस्य प्रद्युम्नस्यावदानैरन्युग्रकर्मभिः करणैः । सहसा सद्यः रोमहर्षिभिः
रोमाश्चवद्भिः व्योमस्थैः सुरैः महर्षिभिः सह सार्द्धं सारो बलमशंसि शसितः ॥ १९ ॥

सुगन्धयदिशः शुभ्रमम्लानि कुसुमं दिवः ।

भूरि तत्रापतत्तस्मादुत्पपात दिवं यशः ॥ २० ॥

सुगन्धयदिति । दिशः सुगन्धयन् सुगन्वा कुर्वन् सुगन्वा. 'तत्करोति' इति प्य-
न्ताल्लुटः शत्रादेशः । शुभ्र धवलम् अम्लानि म्लानिरहित भूरि प्रभूत कुसुम दिवोऽन्तरिक्षात्तत्र
प्रद्युम्ने अपतत् तस्मात्प्रद्युम्नाद्यशः पूर्वोक्तगुणयुक्त दिवमन्तरिक्षं प्रति उत्पात् । अत्र द्युप्रद्यु-
म्नयो कुसुमयशोभ्यामन्योऽन्योऽस्फारजननादन्योन्यालङ्कारः । "परस्पर क्रियाजननेऽन्योऽन्यम्"
इति लक्षणात् ॥ २० ॥

सोढुं तस्य द्विषो नालमपयोधरवा रणम् ।

ऊर्णुनाव यशश्च द्यामपयोधरवारणम् ॥ २१ ॥

सोढुमिति । अपगता भयानिहृता योधाना र्वा. सिंहनादा येषां ते अपयोधरवाः
द्विष. शत्रवः तस्य काष्णे रणं सोढुं नालमशक्ताः । अत एव यशश्च अविद्यमान पयोधराणां
वारणं मेघप्रतिघातो यस्य तत् अपयोधरवारणं सत् द्यामूर्णुनाव मेघमण्डलं विलङ्घ्य स्वर्गमा-
च्छादयामासेत्यर्थः । ऊर्णोतिर्लिट् । "अजादेर्द्वितीयस्य" इति द्वितीयस्यैकाचो द्विर्भावः । नुव-
द्वावादान्प्रतिषेधः । यमकवाक्यार्थहेतुकान्यलिङ्गयोः सप्तष्टिः ॥ २१ ॥

केशप्रचुरलोकस्य पर्यस्कारि विक्रासिना ।

शेखरेणेव युद्धस्य शिरः कुसुमलक्ष्मणा ॥ २२ ॥

केद्योति । विक्रासिना विविधमार्गचारिणा विकल्पादेन च कुसुमलक्ष्मणा पुष्पकेतुना प्रद्युम्नेन
अन्यत्र कुसुमचिह्नं तन्मयेनेत्यर्थः । केशप्रचुरा. प्रभूता लोका जना यस्मिन् तस्य युद्धस्य
शिरोऽप्रभूमिः अन्यत्र केशैः प्रचुरस्य केशाढ्यस्य लोकस्य जनस्य शिरः मूर्द्धा शेखरेणापीडेनेन
शिखामाल्येनेवेत्यर्थः । 'शिखास्त्रापीडजेखरौ' इत्यमरः । पर्यस्कारि परिष्कृत भूषितमित्यर्थः ।
परिपूर्वात्करोतेः कर्मणि लिट् "संपरिभ्या करोतौ भूपणे" इत्यादिना सुटागमः, "अडम्या-
सव्यवायेऽपि" इति नियमात् "परिनिविभ्य." इत्यादिना पत्वे "सिगादीना वाड्व्यवायेपि"
इति विकल्पः । उपमा ॥ २२ ॥

सादरं युध्यमानापि तेनान्यनरसादरम् ।

सादरपृतना निन्य हीयमाना रसादरम् ॥ २३ ॥

सादरमिति । सादरं साभिनिवेशं युध्यमानापि सम्प्रहरन्त्यपि अरं द्रुतम् । हठादिति
यावत् । रसात् रणे रागात् हीयमाना अपकृष्यमाणा । प्रद्युम्नमहिमति भावः । अत एवात्र
विरोधामासोऽलङ्कारः । जहातेः कर्मणि लटः शानजादेशः । सा पृतना चैद्यसेना तेन प्रद्युम्नेन
अभ्येक्ष्य तटस्थानामपि नराणां सादरं निश्चेष्टतां राति ददातीति अन्यनरसादरम् । "आतोऽनुप-

सर्गो कः” इति कप्रत्ययः । दर मयम् । ‘दरोऽस्त्रियां मये श्वभ्रे’ इत्यमरः । निन्ये नीता ह नयते. प्रधाने कर्मणि लिट् “प्रधानकर्मण्याख्येये लादीनाहुर्द्विकर्मणाम्” इति वचनात् । विरोधामासयमक्रोः समृष्टिः ॥ २३ ॥

इत्यालिङ्गितमालोक्य जयलक्ष्म्या झषध्वजम् ।

क्रुद्धयेव क्रुधा सद्यः प्रपेदे चेदिभूपतिः ॥ २४ ॥

इतीति । इतीत्य जयलक्ष्म्या आलिङ्गित झषध्वज मत्स्यकेतु प्रबुधम् । ‘पृथुरोमा झषो मत्स्यः’ इत्यमरः । आलोक्य सद्यः क्रुद्धया सपत्न्याममात्कोपितयेवेत्युत्प्रेक्षा । क्रुधा प्रबुध्ना-श्रितया रुपा कर्त्र्या । चेदिभूपतिः प्रपेदे प्राप्तः । तं विहायेति शेषः । कामिन्यः प्रायेण साह-त्तिक्यः सपत्नीगन्धमसहमानाः सद्यः पुरुषान्तरमाश्रयन्ते इति भावः । विजयिन प्रबुधं दृष्ट्वा सद्यश्चैवश्चुकोपेत्यर्थः ॥ २४ ॥

अहितानभि वाहिन्या स मानी चतुरङ्गया ।

चंचाल वल्गत्कलभसमानीचतुरङ्गया ॥ २५ ॥

अहितानिति । मानी अभिमानवान् स क्रुद्धश्चैव. वल्गन्तः प्लवमानाः कलभसमाः-कलभप्रमाणाः अत एवानीचा उचास्तुरङ्गा यस्या तथा वल्गत्कलभसमानीचतुरङ्गया । चत्वार्य-द्धानि हस्तदादीनि यस्यास्तथा चतुरङ्गया वाहिन्या करणेन अहितानभि शत्रून् प्रति चंचाल । कलभसमेत्युपमा यमकेन समृज्यते ॥ २५ ॥

अथ कलापकेन मेना वर्णयति—

ततस्ततधनुर्मौर्वीविष्फारस्फारनिस्स्रवैः ।

तूर्यैर्युगक्षये क्षुभ्यदकूपारानुकारिणी ॥ २६ ॥

ततस्नतेत्यादि । ततश्चैवचलनान्तर ततानामाकृष्टाना धनुर्मौर्वीणां विष्फारैः स्फाराः प्रभूताः निस्स्रवः येषां तैस्तूर्यैः युगक्षये कल्पान्ते क्षुभ्यन्तमुद्वेलन्तमकूपार समुद्रमनुकरोतीति तदनुकारिणी सा सेनेत्युत्तरेणान्वयः । उपमा ॥ २६ ॥

सर्वतोमद्रः ।

स का र ना ना र का स

का य सा द द सा य का ॥

र सा ह वा वा ह सा र

ना द वा द द वा द ना ॥ २७ ॥

सकारेति । पुनः कीदृशी । ‘कारो वधे निश्चये च बले यत्ने रतावपि’ इति विश्वः । सकाराः सयत्नाः सोत्साहाः नाना नानाविधाश्च ये आरा अरीणा समृद्धाः । “मिक्षादिभ्योऽ-

गु' । तेषां कासा गतिभदः काया विग्रहाश्च तेषां साद ददतीति साददा' नाशकारका' सायक-
यस्या सा तथोक्ता रसेन रागेणाहवो यस्याः सा रसाहवा रणरागिणीत्यर्थः । बाहसाराणां बाहश्रेष्ठानां
ये नादा हेपादिघोषास्तेषां वाद कलह ददतीति वादनानि तैः सह कलहायमानानि वादनानि बाद्यानि
इत्यां सा बाहसारनादवादद्वादना । तूर्यतुल्यबाहवोपेत्यर्थः । अत एव तेषां तुल्यतोक्तरति-
शयोक्तिः । सर्वतोभ्रमणात्सर्वतोभद्राख्यश्चित्रवन्व । अत एव दण्डी । ' तदिष्ट सर्वतोभद्र
भ्रमणं यदि सर्वत ' इति । उद्धारस्तु । चतुःषष्टिकोष्ठे चतुरङ्गवन्धे क्रमेणाद्यपक्तिचतुष्टये
पादचतुष्कं विलिख्यानन्तरं पक्तिचतुष्टयोऽप्यधः क्रमेण पादचतुष्टयलेखने प्रथमासु चतसृषु प्रथ-
मपादः सर्वतो वाच्यते एव द्वितीयादिषु द्वितीय इत्यादि ॥ २७ ॥

लोलालिकालिङ्कुला यमस्यैव स्वसा स्वयम् ।

चिकीर्षुरुहसल्लोहवमश्यामा सहायताम् ॥ २८ ॥

लोलोति । लोलान्यसीनामेव कालियानां कृष्णसर्पविशेषाणां कुलानि यस्या सा उल्लः
सद्विलोहवर्मभिरयः कञ्चुकैः श्यामा अतएव यमस्यान्तकस्य सहायता आतृत्वेहादस्मिन्
सेनासंहारे साहाय्य चिकीर्षुः स्वय साक्षात्स्वसा तस्यैव भगिनी यमुनेव स्थितेत्युत्प्रेक्षा ॥ २८ ॥

मुरजवन्धः ।

सा से ना ग म ना र म्भ

र से ना सी द नार ता ।

ता र ना द ज ना म त्त

धी र ना ग म ना म था ॥ २९ ॥

सा सेनेति । तारोऽत्युच्चैर्नादः सिंहनादो येषां ते जना यस्या सा तारनादजना अना-
मजा अव्यथा सा पूर्वोक्ता सेना मत्ता धीरा अदुष्टाश्च नागा गजा यस्मिन् कर्मणि तत्तथा
गमनारम्भे रसेन रागेण अनारता अविरता आसीत् अविच्छिन्नरणरागाभूदित्यर्थः । मुरजवन्धः ।
तस्योद्धारस्तु । ' तिर्य्यग्रेखा लिखेत्पञ्च नवोर्द्धास्तत्र पक्तयः । अष्टकोष्टाश्चतस्रः स्युस्तासु श्लोक
लिखेत् क्रमात् । तत्राद्यद्वित्रितुर्यासु तुर्यत्रिद्याद्यपक्तिषु । आद्यद्वित्रिचतुःपञ्चपट्सप्तमकोष्ठगः ।
दृश्यते प्रथमं पादश्चतुर्थश्चैवमेव हि । चतुर्थपक्तिप्राथम्यात्प्रथमावधिवीक्षणात् । द्वितीयादाद्य-
द्वित्रयोर्द्वितुर्ये त्रितुरीयके । तुर्यद्वित्रोस्तृतीयाद्ये द्रष्टव्योर्द्वितीयकः । तृतीयोर्द्वितीयान्त्ये आद्य-
सप्तमपष्ठयोः । द्वित्रिपञ्चमयोस्तुर्यषष्ठसप्तमयोः क्रमात् । तृतीयान्त्य च लक्ष्योऽयमथान्यः क्रम
उच्यते । आद्यन्त्ययुग्मयोः पक्तयोश्चिन्त्यो गोमूत्रिकाक्रमः । कृत्वैकं द्वितय द्वे च द्वयमेकमिति
क्रमात् । यद्वा द्वितयमेकं च द्वयमेकं द्वय पुनः । स्वपक्तिप्रक्रमादेव विन्यासद्वितयं भवेत् ।
द्वा प्रथमतुय्याघ्री स्वमङ्क्तयोस्तदनुक्रमात् । द्वितीयोऽघ्रीर्द्वितीयस्यां क्रमादाद्यचतुष्टये । व्यु-
क्तमात्रं तृतीयास्य माद्यमेव चतुष्टये । व्युत्क्रमेण द्वितीयस्यां तृतीयस्यां क्रमेण च । द्रष्टव्यो हि

तृतीयोऽद्विर्न्यकोष्ठचतुष्टये । विन्यासभेदास्त्वन्येऽपि सन्त्येव बहवोऽत्र हि । विस्तरात् न लिख्यन्ते । स्वयम्भ्या विचक्षणै ' इति । कलापकम् ॥ २९ ॥

धूतधौतासयः प्रष्टाः प्रातिष्ठन्त क्षमाभृताम् ।

शौर्यानुरागनिकपः सा हि वेलानुजीविनाम् ॥ ३० ॥

धूतेति । क्षमाभृता राज्ञा प्रतिष्ठन्त इति प्रष्टाः अग्रेसराः । " सुपि. स्थः " इति कप्रत्ययः । ' प्रष्टोऽग्रगामिनि ' इति पत्वे ष्टुत्वम् । धूताः कम्पिताः धौता उत्तेजिताः असयो यैस्ते धूतधौतान् सन्तः प्रातिष्ठन्त प्रस्थिताः । " समवप्रविभ्य. स्थः " इति तड् । सा वेलानुजीविना शस्त्रजीविना शौर्यानुरागयोः पुरुषकारस्वामिमक्त्योर्निकपः परीक्षास्थान हि । अतोऽग्रे स्थातव्यन् अन्यथा भीरुत्व स्वामिद्रोहश्च स्यातामिति भावः । वाक्यार्थहेतुक काव्य-लिङ्गम् ॥ ३० ॥

दिवमिच्छन् युधा गन्तुं कोमलामलसम्पदम् ।

दधौ दधानोऽसिलतां कोऽमलामलसं पदम् ॥ ३१ ॥

दिवमिति । युधा युद्धेन कोमलाश्चाख. अमलाः शीतोष्णादिदोषरहिताः सम्पदो यस्यान्तां कोमलामलसम्पदम् । दिव स्वर्गं गन्तुमिच्छन् कः पुमान् अमला धौताम् असिलतां दधानः अलन पदं दधौ सर्वोऽपि निःशङ्कमात्रमत इत्यर्थः । अत्र स्वर्गेच्छया विशेषणगल्परं निःशङ्कप्रस्थानहेतुत्वात्काव्यलिङ्गं तद्यमकेन ससृज्यते ॥ ३१ ॥

कृतोरुवेगं युगपद्व्यजिगीषन्त सैनिकाः ।

विपक्षं बाहुपरिघैर्जङ्घाभिरितरेतरम् ॥ ३२ ॥

कृतेति । सेनाया समवेताः सैनिकाः सैन्या । सेनाया पाक्षिकष्टक् । बाहुभिः परिघै-रिव बाहुपरिघैः बाहुदण्डै विपक्षं शत्रु जङ्घाभिः प्रसृताभिः । ' जङ्घा तु प्रसृता ' इत्यमरः । इतरेतरमन्योऽन्य सयूथीयमेव कृत उरुर्महान् ऊर्वोश्च वेगो यस्मिन् कर्मणि तद्यथा तथा युगपद्व्यजिगीषन्त विजेतुमैच्छत् । अहमहमिकया योद्धुमघावनित्यर्थः । विपूर्वाज्यते सन्नता-च्छदि " पूर्ववत्सन " इत्यात्मनेपदम् । अत्र विपक्षसयूथयोर्बाहुजङ्घयोश्च प्रकृतत्वात् केवलप्रकृत-स्पदा तुल्ययोगिता ॥ ३२ ॥

बाहनांजनि मानासे साराजावनमा ततः ।

मत्तसारगराजेभे भारीहावज्जनध्वनि ॥ ३३ ॥

बाहनेति । ततोऽनन्तर मानमभिमानम् अस्यति क्षिपेतीति तस्मिन् मानासे पराहङ्कारहा-रिणि । कर्मण्यण् । मत्ताः सारगाः बलमाजश्च राजेमा नृपगजा यस्मिन् मत्तसारगराजेभे साराजौ श्रेष्ठयुद्धे । आजैः पुलङ्गता ज्ञेया । भारी माखान् पूर्ण ईहावतामुत्ताहवता

जाना व्यनिर्यस्मिन् तत् भारीहावजनघ्वनि यथा तथा न नमतीत्यनमा अमङ्गुरा । पचाद्वज-
त्तेन नञ्समासः । वाहना निर्वाहयितृत्वम् । “ प्यास श्रन्थो युच् ” अजनि जाता । सैनिकाना-
मित्यर्थात् सिद्धम् । जने कर्त्तरि लुङि “ टीपजन ” इत्यादिना चिन् ॥ ३३ ॥

एतत्प्रातिलोम्येन श्लोकान्तरमाह-

श्लोकप्रतियमकम् ।

निध्वनज्वहारीभा भेजे रागसरात्मः ।

ततमानवजारासा सना मानिजनाहवा ॥ ३४ ॥

निध्वनदिति । निध्वनन्तो वहन्तो जवा जवनाः हारिणो मनोहराश्चेमा यस्या सा
निध्वनज्वहारीभा ततो विस्तृतो मानवजो मनुष्यजातः आरासः कलकलो यस्या सा ततमान-
वजारासा मानिना मानवता जानानामाहवो यस्या सा मानिजनाहवा सेना रज्यतेऽनेनेति रागः
क्रोधः स एव रसस्तस्मात् रागरसात् तमो मोह भेजे । क्रोधान्वाजनीत्यर्थः । अत्र प्रातिलो-
म्येन पूर्वश्लोकावृत्तेः श्लोकप्रतिलोमयमकम् । तदुक्त दण्डिना । ‘ आवृत्तिः प्रातिलोम्येन पादार्द्ध-
श्लोकगोचरा । यमक प्रतिलोमत्वात्प्रतिलोममिति स्मृतम् ’ इति ॥ ३४ ॥

अभग्नवृत्ताः प्रसभादाकृष्टा यौवनोद्धतः ।

चक्रन्दुरुच्चकर्षुष्टिप्राह्यमध्या धनुर्लताः ॥ ३५ ॥

अभग्नोति । अभग्ना अमङ्गुरा वृत्ता वर्तुलाग्राश्च यास्ता अभग्नवृत्ताः । विशेषणसमासः ।
अन्यत्राचलितचरित्राः । बहुव्रीहिः । मुष्टिप्राह्य मुष्टिधार्यं मन्थ यासा ताः धनुर्लताः अन्यत्र
मुष्टिमेयमध्याः यौवनेनोद्धतैर्धृष्टैर्दत्तैश्च प्रसभाद्वलादाकृष्टाः सत्यः एकत्र गुणेष्वन्यत्र कचेष्टु चेति
भावः । उच्चैस्तथा चक्रन्दुष्टकारध्वनिं चक्रुर्धनुलता अन्यत्र चुक्रुशुश्च । अत्र प्रस्तुतधनुर्लताविशे-
षणादप्रस्तुतधूर्त्तास्कान्दितपतिव्रताप्रतीते समासोक्तिः । तथा च आकर्षणस्य विशेषणगत्या-
क्रन्दनहेतुत्वात्काव्यलिङ्गमङ्गाङ्गिभावेन सङ्कीर्ष्यते ॥ ३५ ॥

करेणुः प्रस्थितोनऽको रेणुर्घण्टाः सहस्रशः ।

करेऽणुः शीकरो जज्ञे रेणुस्तेन शमं ययौ ॥ ३६ ॥

करेणुरिति । अनेको बहुः करेणुः करेणवः प्रस्थित जातावेकवचनम् । असख्याताः
करिणो योद्धु ययुरित्यर्थः । ‘ करेणुरिम्या स्त्री नेमे ’ इत्यमरः । सहस्रशो घण्टाः करिकण्ठस्था
रेणुर्दध्नुः । “ अत एकहस्त्वध्वेऽनादेशादौलिटि ” इत्येत्याम्यासलोपौ । करे पुष्करे अणुरख्यः
शीकरोऽम्बुकणो जज्ञे । जातावेकवचनम् । करेणवः शीकरा जाता इत्यर्थः । जनेः कर्त्तरि
लिट् । तेनाणुना शीकरेण रेणुः रजः शमं ययौ । एतेन करिणां बाहुल्यं व्यज्यते ॥ ३६ ॥

धृतप्रत्यग्रशृङ्गाररसरागैरपि द्विपैः ।

सरोषसम्भ्रमैर्विभ्रे रौद्र एव रणे रसः ॥ ३७ ॥

नृतेति । धृतः प्रत्यग्र शृङ्गाररस एव रागो यैस्तैरपीति विरोधः । रौद्रशृङ्गारयोर्विरोधि-
न वात् । धृतमिन्दुरङ्गनैरित्यविरोधः । अत एव विरोधाभासोऽलङ्कारः । 'शृङ्गारःसुरते नाट्ये रसं
च मजमण्डने । शृङ्गार चूर्णसिन्दूरे लवङ्गकुसुमेऽपि च' इति विश्वः । सरोषसम्भ्रमैः द्विपैः
रणे रौद्ररस एव क्रोधरस एव विभ्रे धृतः । कर्मणि लिट् ॥ ३७ ॥

न तस्थौ भर्तुतः प्राप्तमानसम्प्रतिपत्तिषु ।

रणैकसर्गेषु भयं मानसं प्रति पत्तिषु ॥ ३८ ॥

नृतेति । भर्तुतः स्वामिनः प्राप्ते मानसम्प्रतिपत्ती पूजासौमनस्ये यैस्तेषु प्राप्तमानसम्प्रतिपत्तिषु
रणे एकसर्गेषु नियतोत्साहेषु नियतनिश्चयेषु वा 'सर्गास्तु सज्जनाध्यायस्वभावोत्साहनिश्चयाः'
इति वैजयन्ती । पत्तिषु पदातिषु मानसम्प्रतिपत्तीनां मानसेष्वित्यर्थः । "कर्मप्रवचनीययुक्तं
द्वितीया" भयं न तस्थौ पूर्वोपकारस्मारणो रणाय निर्भीकाः प्रातिष्ठन्त्यर्थः । अन्यथा 'यस्तु
भीतिपरावृत्तः सग्राहं हन्यते परैः । भर्तुर्यद्दुष्टकृतं किञ्चित्त्सर्वं प्रतिपद्यते । यदस्य सुकृतं
किञ्चिदमुत्रार्थमुपाजितम् । भर्ता तत्सर्वमादत्ते परावृत्तहतस्य तु' इति निषेधस्मरणादिति
भावः । अत्र मानसम्प्रतिपत्त्योर्विशेषणगत्या मयानवस्थानहेतुत्वात्पदार्थहेतुक काव्यलिङ्गं यमकेन
संसृज्यते ॥ ३८ ॥

बाणाहिपूर्णतूणीरकोटरैर्धन्विशास्त्रिभिः ।

गोधाश्लिष्टभुजाशाखैरभूद्भीमा रणाटवी ॥ ३९ ॥

बाणेति । रणमेवाटवी रणाटवी बाणैरिवाहिभिः पूर्णां तूणीरा नियन्ता एव कोटरा कुहरा
येषां तैः गोधास्तलानि निहाकाश्च । 'गोधा तले निहाकायाम्' इति विश्वः । तल ज्याघातवारणम् ।
ततो गोधा एव गोधा इति श्लिष्टरूपकम् । तामिराश्लिष्टाः भुजाः एव शाखा येषां तैर्धन्विभिर्घातु-
ष्वैरेव शास्त्रिभिर्वृक्षैर्भीमा भयङ्करा अभूत् । समस्तवस्तुगणनान्सावयवरूपकम् ॥ ३९ ॥

प्रतिशेयानुलोमपादः ।

नानाजाववजानाना सा जनौघघनौजसा ।

परानिहाहानिराप तान्वियाततयाऽन्विता ॥ ४० ॥

नानेति । इहास्यां नानाविधायाम् आजौ चित्रयुद्धे ओजसा तेजसाम् अवजानाना अवज्ञां
कुर्वती । "अकर्मकाच्च" इत्यात्मनेपदम् । जनौघघना सान्द्रा जनौघघना बहुजनेत्यर्थः । अहा-
निरमया 'वियाततया ज्यात्येन धाष्ट्येनान्विता वृष्टेत्यर्थः । 'वृष्टे धृष्टुर्वियातश्च' इत्यमरः ।
सा चैवरेणा तान्परान् अरीन् आप प्राप । अत्र प्रतिपादं पादार्द्धस्यैवावृत्तेरर्द्धपादप्रतिलोम-
यमकम् ॥ ४० ॥

विषमं सर्वतोभद्रचक्रगोमूत्रिकादिभिः ।

श्लोकैरिव महाकाव्यं व्यूहैस्तदभवद्बलम् ॥ ४१ ॥

विषममिति । तद्वलं चैवसेना सर्वतोभद्रचक्रगोमूत्रिकादिभिः आदिग्रहणान्मुखज-
न्मादिसग्रहः । श्लोकैर्महाकाव्यं शिशुपालवधादिकमिव व्यूहे सर्वतोभद्रादिभिरेव बलविन्यासैः
'व्यूहस्तु बलविन्यासे' इत्यमरः । विषमं दुरवग्रहमभवत् । नगनगरादिवर्णनयुक्तलक्षणं महा-
काव्यम् ॥ ४१ ॥

संहत्या सात्वतां चञ्च प्रति भास्वरसेनया ।

ववले योद्धुमुत्पन्नप्रतिभा स्वरसेनया ॥ ४२ ॥

संहत्येति । भास्वरा तजिष्ठा मेना यस्यास्तया भास्वरसेनया सात्वता यदूना नहत्या सङ्घेन
चैव प्रति ववले प्रचेले । 'वलं चलने इति धातोर्भावे लिट्' 'न शसददमादि' इत्यादिना वका-
रादित्वादेत्याम्नासलोपयोः प्रतिषेधः । या यदूना सहतिः स्वरसेन स्वभावेन योद्धुमुत्पन्नप्रतिभा
सज्जातप्रतिभा या स्वयं रणरुण्डूला सा पराहूता कथं निवर्त्तत इति भावः ॥ ४२ ॥

अथ यदुसेनायाः प्रतिबलमियोग युग्मेनाह-

विस्तीर्णमायामवती लोललोकनिरन्तरा ।

नरेन्द्रमार्गं रथ्यं पपात द्विषताम्बलम् ॥ ४३ ॥

विस्तीर्णमित्यादि । आयामवती द्रावीयसी लोललोकनिरन्तरा चलजनसङ्कुला सा
सेनेत्युत्तरश्लोकेनान्वयः सा यदुसेना विस्तीर्ण द्विषता वरु नरेन्द्रमार्गं राजपथं रथ्या विगिखेव
नपात सज्जगाम । उपमानेऽपि विशेषणं योज्यम् ॥ ४३ ॥

वारणागगभीरा सा साराऽभीगगणारवा ।

कारितारिवधासेना नासेधा वरितारिका ॥ ४४ ॥

वारणेति । कीदृशी सेना वारणैवागैरचलैर्गभीरा दुस्वगाहा वारणागगभीरा साराणां
श्रेष्ठानां न भिय गच्छन्तीत्यभीगाना निर्भीकाणां गणानां जन्तुसङ्घानामाख्यो यस्या सा सारा-
भीगगणारवा कारितारिवधा कृतशत्रुवधा । 'रामो राज्यमकारयत्' इतिवदत्र स्वार्थे णिच् ।
नास्त्यासेव' प्रतिषेधो यस्या सा नासेवा नत्रर्थेन नशब्देन वदन्नीहिः । अनासेवा वा वरितारिका
ईप्सितशत्रुका अनेनाह योत्स्ये इति स्वयंवृतप्रतिमटेत्यर्थः । शैषिकः क'प्रत्ययः । सा सेना पपा-
तेति पूर्वैर्णान्वयः । अत्र प्रातिलोम्येन अर्द्धवृत्तेरर्द्धप्रातिलोम्यमक्रमेण । लक्षणं तूक्तं निघ्ननदित्या-
दिश्लोकप्रतिलोम्यमके ॥ ४४ ॥

युग्मम् ।

अधिनागं प्रजविनो विकसत्पिच्छचारवः ।

पेतुर्बर्हिणदेशीयाः शङ्खवः प्राणहारिणः ॥ ४५ ॥

अधीति । प्रजयन्तीति प्रजविनोऽतिजवनाः । “प्रजोरिनि.” इति इनिप्रत्ययः । विकसद्भिः
पिच्छै कञ्च पैश्चरव अतएव ईपदसमाप्तबर्हिणा बर्हिणदेशीया मयूरकल्पा । “ ईपदसमाप्तौ ”
इनादिना देजोयर् प्रत्ययः । प्राणहारिण शङ्खवः शल्यायुवानि । ‘वा पुसि शल्य शकुङ्ना’
इत्यमरः । नागेत्रविनागम् । विभक्त्यर्थेऽव्ययीभावः । गजेषु सर्पेषु च निपेतु. सर्पेषु बर्हिणा
पेयर्थः । अत एवोपमालङ्कारः । ‘ग्रहो ग्राहिगजा नागा.’ इति वैजयन्ती ॥ ४५ ॥

प्रवृत्ते वि क स ह्ना नं सा ध ने प्य वि षा दि भिः ।

वृत्ते वि क स ह्ना नं यु ध मा प्य वि षा णि भिः ॥ ४६ ॥

प्रवृत्ते इति । विकसन् जृम्भमाणो ध्वानो ध्वनियस्मिन् तद्यथा तथा साधने सम्प्रहारे
प्रवृत्तेऽप्यत्रिपादिभिर्विगढरहितैर्विपाणमिदन्तिभियुक्तम् आप्य प्राप्य, विकसत्प्रभूत दानं मदो वृत्ते
शुद्धारम्भे धनदानं च ध्वन्यते । सत्त्वसम्पन्नत्वात् । साधनेऽपि अविपादस्याविरोधाद्विरोधामासः
गोमूत्रिकाचित्रवृन्दोऽयम् । ‘वर्णानामेकरूपस्य ग्येकान्तरमर्दयो । गोमूत्रिकेति तम्प्राहुर्दुष्कारं
तद्विदो विदुः.’ इति लक्षणात् । षोडशकोष्ठद्वये षड्क्तिद्वयेऽर्द्धद्वय क्रमेण विलिख्यैकान्तरवि-
विनिमयेन वाचने लोकनिष्पत्तिरित्युद्धार ॥ ४६ ॥

पुरः प्रमुक्तैर्युद्धं तच्चलितैर्लब्धशुद्धिभिः ।

आलापैरिव गान्धर्वमदीप्यत पदातिभिः ॥ ४७ ॥

पुर इति । नद्युद्ध पुर प्रयुक्तः गजादम्यः प्राक् प्रवर्तितैः । अन्यत्र गानात्पूर्वमुच्चारितैः
चलितैः मण्डलचारिभिः अन्यत्र मुहुषवर्तितोरत्यर्थः । लब्धशुद्धिभिः । कातर्यकपटादिदोषरहि-
तैरित्यर्थः । अन्यत्रावृत्तै रागानुगुणैरित्यर्थः । पदातिभि पत्तिभि करणैः । गान्धर्व गानमा-
लापैरालापिभिरिवाक्षयविशेषैरिवादीप्यताशोमत ॥ ४७ ॥

केनचित्स्वासिनान्येषां मण्डलाग्रानवद्यता ।

प्रापे कीर्तिप्लुतमहीमण्डलाग्राऽनवद्यता ॥ ४८ ॥

केनचिदिति । स्वासिना स्वखन्नेन अन्येषां मण्डलाग्रान् अवद्यता खण्डयता । द्यतेल्लुटः
शत्रादेशः । केनाचद्वीरेण कीर्तिप्लुत यशोव्याप्त महीमण्डलाग्रं भूपृष्ठं यस्याः सा कीर्तिप्लुतमही-
मण्डलाग्रा अनवद्यता अनिच्यता प्रापे प्राप्ता ॥ ४८ ॥

विहन्तुं विद्विषस्तीक्ष्णः सममेव सुसंहतेः ।

परिवारात्पृथक्चक्रे खड्गश्चात्मा च केनचित् ॥ ४९ ॥

विहन्तुमिति । केनचिद्वीरेण विद्विषो विहन्तु तीक्ष्णो निशितः परिच्छेत्ता च खड्गः सुस-
हते. सुवटितात् सुष्ठु सत्रीभूताच्च परिवारात्कोशात् परिजनाच्च ‘परिवार. परिजने खड्गकोशे परि-

च्छदे' इति विश्वः । सममेव पृथक् चक्रे उद्धृतः । आत्मा च पृथक् चक्रे विभक्तः । खड्गमु-
त्कृष्य स्वसैन्यान्निर्गत्यारिमध्ये पपातेत्यर्थः । अत्र खड्गात्मनोः प्रकृतयोः समानाक्रियायोगात्,
केवलप्रकृतास्पदा तुल्ययोगिता ॥ ४९ ॥

अन्येन विदधेऽरीणामतिमात्राविलासिना ।

उद्गूणन चमूस्तूर्णमतिमात्राविलासिना ॥ ५० ॥

अन्येनेति । अन्येन वीरेण विलासिना विलसनशीलेन उद्गूणेन उद्यतेन असिना खड्गेन
मात्र मानमतिक्रान्तातिमात्रा अपरिमिता अरीणा चमू' सेना तूर्ण शीघ्रम् अतिमात्रमत्यन्तमाविला-
कलुषा अतिमात्राविला अत्याविरा विदधे कृता ॥ ५० ॥

सहस्रपूरणः कश्चिल्लूनमूर्द्धासिना द्विषः ।

तथोर्द्ध्व एव कावन्धीमभजवर्तनक्रियाम् ॥ ५१ ॥

सहस्रेति । पूणातीति पूरणः । 'पृ पालनपूरणयोः' कर्तरि ल्युट् । सहस्राणां पूरणः पाल-
यिता पूरयिता वा सहस्रपूरणः सहस्रक्षी सहस्रहन्ता वा कश्चिद्धट् । कवन्वस्तु सहस्रपूरणः
सहस्रसंख्यापूरकः सहस्रादेकः कवन्वो नृत्यतीति प्रसिद्धिः । असिना स्वासिना द्विषो लूनमूर्द्धा
लूनशत्रुमूर्द्धा सापेक्षत्वेऽपि गमकत्वात्समासः । कवन्वस्तु द्विषोऽग्निना लूनमूर्द्धा तथा कवन्व-
वदेवोर्द्ध्व एव तिष्ठते । कवन्वस्येमा कावन्धीं नर्तनक्रियामभजत् । भिज्यहर्षात्स्वयमपि कवन्व-
ववनर्तयर्थः । अत एव सादस्याक्षेपादसम्भवस्तुसम्बन्धाख्यो निदर्शनाभेदः । 'कवन्वोऽर्द्धा
क्रियायुक्तमपमूर्द्धकलेवरम्' इत्यमरः ॥ ५१ ॥

शस्त्रत्रणमयश्रीमदलङ्करणभूषितः ।

ददृशेऽन्यो रावणवदलङ्करणभूषितः ॥ ५२ ॥

शस्त्रेति । शस्त्रत्रणमयानि तद्रूपाणि । स्वार्थे मयट् । तैरेव श्रीमाद्विः शोभावद्विरलङ्क-
रणैरलङ्कारैर्भूषितोऽलङ्कृतः । शस्त्रत्रणालङ्कृत इत्यर्थः । अन्यः कश्चित् अत्रिद्यमाना लङ्क-
यस्याः सा अलङ्केति बहुव्रीहिः अत एव "ल्लियाः पुनत्" इत्यादिना पुनर्द्वावः । सा रणभूश्च
तस्यामुषितः स्थितोऽलङ्करणभूषितः । वसोर्निवासार्थात्कर्तरि क्तः, "वचिस्वप्ति" इत्यादिना
सम्प्रसारणम् । रावणवत् ददृशे दृष्ट सर्वाङ्गीणत्रणभूषणत्वेन रावण एवाय लङ्कासम्बन्धवि-
न्हातु व्यतिरेक इत्यर्थः । उपमाव्यतिरेक्यमकाना सङ्करः ॥ ५२ ॥

द्विषद्विशसनच्छेदनिरस्तोरुद्युगोऽपरः ।

सित्तश्चासौरुभयथा बभूवारुणविग्रहः ॥ ५३ ॥

द्विषदिति । द्विषद्विशसनम् । 'निर्वापण विशसनं माण प्रतियातनम्' इत्यमरः । तस्मि-
न्छेदेनारिशस्त्रप्रहारेण निरस्तमूरुद्युग यस्य सः अत एवास्त्रैरसृग्भिश्च सित्तोऽपरो वीरः उभयथा
उभयभ्यां प्रहाराभ्याम् । "प्रहारे गुणवचनस्य" इति शब्दः । अरुणस्यानूरोरिव अरुणोऽरुणः

र्णश्च विप्रहो यस्य सोऽरुणविप्रहो बभूव । 'अरुणोऽर्कसारथ्योररुणो लोहितेऽन्यवत्' इति विश्वः । अत्रोरुच्छेदास्तत्तयोर्विशेषणगत्योभयथारुणविप्रहभावहेतुत्वात्काव्यलिङ्गमुपमाश्लेषाभ्यां सङ्कीर्ष्यते ॥ ५३ ॥

भीमतामपरोऽम्भोधिसमेऽधित महाहवे ।

दाक्षे कोपः शिवस्येव समेधितमहा हवे ॥ ५४ ॥

भीमेति । अम्भोधिसमे सागरसदृशे महान् आहवस्तस्मिन् महाहवे सम्यगेधितमहाः सत्राद्वैततेजाः अपरो वीरः दक्षप्रजापतेरस्य दाक्षस्तस्मिन्दाक्षे हवे यज्ञे । 'हवो यज्ञे तथाह्वाने' इति विश्वः । समेधितमहाः सन्दीपिततेजाः शिवस्य कोप इव वीरभद्र इवेत्यर्थः । भीमता भयङ्करताम् अधित धृतवान् । विभेयस्मादिति भीमः । "भियः पुत्रा" इत्यौणादिके मप्रत्यये भीमो भीष्मश्च । "भीमादयोऽपाक्षाने" इति निपातनादपादानार्थता । उपमायमकयोः ससृष्टिः ५४

दन्तैश्चिच्छिदिरे कोपात्प्रतिपक्षङ्गजा इव ।

परनिस्त्रिशानिर्लूनकरवालाः पदातयः ॥ ५५ ॥

दन्तैरिति । परेण निस्त्रिशैः खड्गानिर्लूनकरवालाः छिन्नखड्गाः पादाभ्यामतन्तीति पदातयः पत्तयः 'अज्यतिभ्यां पादे च' इत्यौणादिके इण्, "पादस्य पदाऽज्यातिगोपहतेषु" इति पठादेशः । कोपात् गजा इव प्रतिपक्षं शत्रु दन्तैर्दशनैर्विपाणैश्च चिच्छिदिरे चिच्छिदुः ॥ ५५ ॥

रणे रभसनिर्भिन्नद्विपपाटविकासिनि ।

न तत्र गतभीः कश्चिद्विपपाट विकासिनि ॥ ५६ ॥

रणे इति । 'रभसो वेगहर्षयोः' इति विश्वः । रभसेन वेगेन निर्भिन्नद्विपाः पाटितगजाः पाटविकानां पाटववताम् असयो यस्मिन् । पाटवशब्दान्मत्वर्थायष्टकप्रययः । विकासिनि प्रवृद्धे तत्र तस्मिन् रणे गतभीर्नभीकः अत एव कश्चित्कोऽपि न विपपाट न पाटयामास न पलायत । अत्र गतभीकत्वस्य विशेषणगत्या अपलायनहेतुत्वात्काव्यलिङ्गम् । द्विपदलनेऽपि रणे निर्भीक इति विरोधश्च यमकेन ससृज्यते ॥ ५६ ॥

यावन्न सत्कृतैर्भर्तुः स्नेहस्यानृण्यमिच्छुभिः ।

अमर्षादितरैस्तावत्तत्यजे युधि जीवितम् ॥ ५७ ॥

यावादिति । सत्कृतैः स्वस्वामिना पूर्वसंमानितैः अत एव भर्तुः स्नेहस्य स्यामिप्रेम्णः आनृण्यमनृणत्वमिच्छुभिराधारति शेषः । युधि जीवितं यावन्न तत्यजे त्यक्तं तावदितरैरसत्कृतैः अमर्षादितरैस्तावत्तत्यजे । अथ वास्मान्पश्येति स्वामिन्मुपालभ्य स्वयमेव प्राक् श्रणान् प्रजहुरित्यर्थः । सत्कारादिविशेषणोत्थकाव्यलिङ्गं सुगमम् ॥ ५७ ॥

अथैवंविधानां मरणस्यैव कर्त्तव्यतामुपपादयति-

समुद्रयमकम् ।

अयशोभिदुरालोके कोपधामरणादृते ।

अयशोभिदुरा लोके कोपधा मरणादृते ॥ ५८ ॥

अयश्च इति । अयः शुभावहो विधिरिति अयशोभी भाग्यवान् सचासौ दुरालोकेऽस्तेज-
स्वित्वाद्दुर्दर्शश्चेति विशेषणसमाप्तः तस्मिन् अयशोभिदुरालोके । कोपधाम कोपाश्रयः कुपित-
इत्यर्थः । अथाप्यकोपे भीरुत्वापातात् । अत एव रणमादृत. रणदृतः रणार्थीत्यर्थः । कर्त्तरि-
क्तः । कोपधाम चासौ रणादृतश्च तस्मिन् कोपधामरणादृते लोके एवविधे वीरलोके अयशो-
भिदुरा स्वाग्यनादरनिमित्तापकर्त्तानिर्वर्तिका । “ विदिमिदिच्छिदेः कुरुच् ” उपधा उपायो
मरणादृते प्राणत्यागं विनेत्यर्थः । का न कापीत्यर्थः । “अन्यारादितरत्ते” इति पञ्चमी ।
अत्रायशोमित्वादीना लोभविशेषणद्वारा तद्वर्त्तितामुज्जीविनामवसरे जीयत्यागहेतुत्वात् काव्य-
लिङ्ग यमकेन सङ्कीर्ण्यते । समुद्रयमकमेदोऽयम् ‘अर्द्धाम्यासः समुद्रः स्यादस्य भेदात्त्रयो मताः’
इति लक्षणात् ॥ ५८ ॥

स्खलन्ती न क्वचित्तैक्ष्ण्यादभ्यग्रफलशालिनी ।

अमोचि शक्तिः शाक्तीकैर्लोहजा न शरीरजा ॥ ५९ ॥

स्खलन्तीति । शक्तिः प्रहरण येन तै शाक्तीकैः । ‘शाक्तीकः शक्तिहेतिकः’ इत्यमरः ।
“शक्तियष्टयोरीककृ” इति प्रहरणार्थे ईककृ प्रत्ययः । तैक्ष्ण्यात् नैशित्यात् क्वचिदपि न स्खलन्ती
प्रतिहति न प्राप्नुवती । अभ्यग्र समग्र यत् फल शक्य तेन शालते । अन्यत्र अभ्यग्रेणासन्नेन
फलेन श्रेयसा शालत इति अभ्यग्रफलशालिनी । लोहजा अयोमयी शक्तिरायुधविशेषः । अमोचि
शत्रुषु मुक्ता । शरीरजा शक्तिः सामर्थ्याख्या तु नामोचि । अतिव्यायामेऽप्यक्षीणशक्तिका
एवायुध्यन्तेत्यर्थः । अत्र द्वयोरपि प्रकृतत्वात्केवलप्रकृतश्लेषः ॥ ५९ ॥

आपदि व्यापृतनयास्तथा युयुधिरे नृपाः ।

आप दिव्या पृतनया विस्मयजनता यथा ॥ ६० ॥

आपदीति । नृपाः राजानः आपदि व्यसनेऽपि व्यापृतनयाः प्रवृत्तनीतिर्या एव सन्तः
न तु श्वापदवृत्त्येति भावः । पृतनया सेनया साधनेन । वाक्यान्तरस्थस्यापि पृतनाशब्दस्यात्रा-
न्वयः चित्रे सोढव्यः । तथा तेन प्रकारेण युयुधिरे सम्प्रजहुः । यथा दिव्या जनता अन्त-
रिक्षवर्त्तिसिद्धविद्यावरसघो विस्मयमाप । अमानुष युद्ध चक्रुरित्यर्थः । अयं च पादाम्यास-
यमकमेदः ॥ ६० ॥

स्वगुणैराफलप्राप्तेराकृष्य गणिका इव ।

कामुकानिव नालीकांस्त्रिणताः सहसापुचन ॥ ६१ ॥

स्वगुणैरिति । त्रिषु स्थानेषु मध्येषु नताः त्रिणताः शाङ्गाणि । “पूर्वपदासंज्ञायाम्” इति णत्वम् । गणिका घेया इव ता अपि त्रिणता मध्य भ्रवोश्च नतत्वात् । नालीकान् इष्टुत्रि-
शेषान् । ‘नालीकः शरशल्पोः’ इति विश्वः । कामुकानिव स्वगुणैर्ज्याभिः रूपलावण्यादिभिश्च ।
‘गुगुत्स्वावृत्तिगद्गादिज्येन्द्रियामुख्यतन्तुषु’ । इति वैजयन्ती । आफलप्राप्तैराशयस्पर्शादाधनल-
भाच्च आकृष्य कर्णान्तिक नीत्वा वशीकृत्य च सहसा अमुचन् अत्याक्षुः । मुचेर्लुङि “पुषादि”
एति प्लेरङादेशः । अनेकैवोपमा ॥ ६१ ॥

वाजिनः शत्रुसैन्यस्य समारब्धनवाजिनः ।

वाजिनश्च शरा मध्यमविशन्द्भुतवाजिनः ॥ ६२ ॥

वाजिन इति । द्रुत वजन्तीति द्रुतवाजिनः शीघ्र गामिनः । ‘वज गतौ’ इति धातोर्णि-
निः । वाजिनोऽश्वाः । वाजिनः पक्षवन्तः शराश्च । ‘पक्षो वाजद्विषूत्तरे’ इत्यमरः । समारब्धा
नवा अपूर्वा आर्जियुद्ध येन तस्य समारब्धनवाजिनः शत्रुसैन्यस्य मध्यमविशन् । अत्र वाजि-
ना शराणां च प्रवेशाख्यतुल्ययोगिताभेदो यमकेन ससृज्यते ॥ ६२ ॥

पुरस्कृत्य फलं प्राप्तेः सत्पक्षाशयशालिभिः ।

कृतपुंखतया लेभे लक्षमप्याशु मार्गणैः ॥ ६३ ॥

पुरस्कृत्येति । फलं शल्य पुरस्कृत्य पुरोधाय । अन्यत्र फल लाभ पुरस्कृत्य सम्भाव्येत्यर्थः ।
प्राप्तेरागतैः सत्पक्षाश्रयेण सायककादिपत्रप्रन्थनेन । अन्यत्र साधुमहायावलम्बेन शालन्ते इति
तथोक्तैः मार्गणैः सायकैरर्थिभिश्च । ‘मार्गणौसायकार्थिनौ’ इत्यमरः । कृतपुंखतया सुबुद्ध-
कर्त्तरीकतया । ‘मुख्यकर्त्तरी पुखः’ इति यादवः । अन्यत्र कुशलतपेत्यर्थः । लक्षं शल्यम्
अन्यत्र लक्षसंख्यमपि धनं लेभे शतादिकं किमु वक्तव्यमिति भावः । ‘लक्षं शल्ये संख्याया-
म्’ इति विश्वः । अत्रामिधायाः प्रकृतार्थनियन्त्रणादर्थान्तरप्रतीतेर्ध्वनिरेव ॥ ६३ ॥

रक्तस्रुतिं जपासूनसमरागामिषुव्यधात् ।

कश्चित्पुरः सपत्नेषु समरागामिषु व्यधात् ॥ ६४ ॥

रक्तेति । कश्चिद्द्वीरः पुरोऽग्रे समरागामिषु संग्रमागतेषु सपत्नेषु इष्टुव्यधात् बाणप्रहा-
रात् । “व्यधजपोरनुपसर्गे” इत्यप्रत्ययः । जपासूनसमरागां रक्तस्रुतिं रक्तज्ञाव व्यधात् त्रिष्टि-
तवान् । दधतेर्लुङि “गातिस्था-” इत्यादिना सिचो लृक् । उपमायमकयो ससृष्टिः ॥ ६४ ॥

रथेण रणकाम्यन्तौ दूरादुपगताविभौ ।

गतासुरन्तरा दन्ती वरण्डक इवाभवत् ॥ ६५ ॥

रथेणेति । रणमात्मनः इच्छन्तौ रणकाम्यन्तौ । “काम्यच्च” इति रणशब्दात्काम्यप्रत्यये
सनाद्यन्तधातुत्वाल्लुङि शत्रुदेशः । रथेण दूरादुपगतौ । इमावन्तरा इभयोर्मध्ये । “अन्तरा
न्तरेण युक्ते” इति द्वितीया । गतासुर्धृतो दन्ती दैवान्मव्यवर्ती हास्तकुगा इत्यर्थः । वरण्ड-

कोऽन्तरवेदिरेवामवत् । 'वरण्डकोऽन्तरवेदौ सन्तोहमुखरामयोः' इति विश्वः । अभ्यासकाले काञ्चन वेदिमन्तर्द्वाय दन्तिनौ योधयत इति प्रसिद्धम् । उपमा ॥ ६९ ॥

द्वयक्षरः ।

भूरिभिर्भारिभिर्भैरैर्भूभारैरभिरेभिरे ।

भेरीरेभिभिरभैरभीरुभिरिभैरिभाः ॥ ६६ ॥

भूरिभिरिति । भूरिभिः भूयोभिः भारिभिः पताकास्तरणादिभारवद्भिः । मत्वर्थेऽपि इतिप्रत्ययः । भिय रान्तीति भीरास्तैर्भैरैः मयदै । 'य दाने' " आतोऽनुपसर्गे कः " इति क । भूभारै महाकायत्वाद्भूवो भारायमाणै भैर्य इव रेभन्ते च्वनन्तीति भेरीरेभिभिः 'रेभृ शब्दे' ताच्छील्ये णिनि । अत्राभैर्मंघमेचकैरिति चोपमाद्वयम् । अभीरुभिर्निर्भीकैः इभैर्गजैः इभाः प्रतिगजाः तादृशा इव अभिरेभिरे अभियुक्ता । उपमानुप्रासयोः सङ्करः । द्वयक्षरानुमासः ॥ ६६ ॥

निशितासिलतालूनैस्तथा हस्तैर्न हस्तिनः ।

युध्यमाना यथा दन्तैर्भैराणुर्विहस्तताम् ॥ ६७ ॥

निशितोति । युध्यमाना, सन्प्रहरन्तः हस्ता येषा सन्तीति हस्तिनः " हस्ताब्जातौ " इतीतिप्रत्ययः । यथा मग्नैर्दन्तैः विषाणैः विहस्तता हस्तहीनत्वमिति कर्तव्यतामूढत्व चापुः । 'विहस्तव्याकुलौ समौ' इत्यमरः । तथा निशिताभिरसिलताभिर्द्विनैश्छिन्नैर्हस्तैः शुण्डादण्डैर्विहस्ततां नापुः । हस्तेभ्योऽपि दन्ताना प्रहारासाधनत्वादिति भावः । अत्र हस्तस्याच्छेदे वैहस्त्यं न हस्तच्छेदे इति विरोधः । प्रतिपत्तिमूढतया समाहित इति विरोधाभासोऽलङ्कारः ॥ ६७ ॥

असयोगः ।

निपीडनादिव मिथो दानतोयमनारतम् ।

वपुषामदयापातादिभानामभितोऽगलत् ॥ ६८ ॥

निपीडनादिति । इमाना वपुषाम् अदयापातान्निर्दयामिथोगाद्वेतोः मिथो निपीडनादिव वल्गादिनिपीडनादिवेत्युत्प्रेक्षा । अनारतमश्रान्त दानतोयमभितोऽगलत् वल्लवत् निर्दयापातेऽपि स । तिके इति गजानामुत्साहातिशयोक्तिः । अत्र सयोगाभावादसयोगश्चित्रभेदः । " हलोऽनङ्गः संयोगः " ॥ ६८ ॥

रणाङ्गणं सर इव प्लावितं मदवारिभिः ।

गजः पृथुकराकृष्टशतपत्रमलोडयत् ॥ ६९ ॥

रणोति । गजो मदवारिणा प्लावितमुक्षित रणाङ्गणं सर इव पृथुना करेणाकृष्टानि शतपत्राणि अमितवाहनानि अन्यत्र कुशेशयानि च यास्मिन् कर्मणि तत्तथा रणाङ्गणमलोडयत् जगक्षोमयत् । लेषविशेषणमुपमा ॥ ६९ ॥

शरक्षतेगजे भृङ्गैः सविषादिविषादिनि ।

रुतव्याजेन रुदितं तत्रासीदतिसीदति ॥ ७० ॥

शरक्षते इति । गजे शरेण क्षते ग्रहणे अत एव विषादिना विषादवता विषादिना यन्त्रा सह वर्तते इति तस्मिन् सविषादिविषादिनि तत्र ग्णे अतिसीदति अतिसन्ने सति मृते सतीत्यर्थः । सदेलेट् शत्रादेशः । भृङ्गैः कर्तृभिः । “ न लोका ” इत्यादिना षष्ठीप्रतिषेधः । रुतव्याजेन रुतः च्छन्नेन रुदितं रोदनमासीत् । स्याश्रयनाशदुःखादोदनं कृतमिवेत्युत्प्रेक्षा व्यञ्जकाप्रयोगाद्गम्या । सा च रुतव्याजेनेत्यपह्नवपूर्वकत्वात्सापह्नवेति सर्वस्वकारः ॥ ७० ॥

अन्तकस्य पृथौ तत्र शयनीय इवाहवे ।

दशनव्यसनादीयुर्मत्कुणत्वं मतङ्गजाः ॥ ७१ ॥

अन्तकस्येति । अन्तकस्य मृत्योः सम्बन्धिनि शेतेऽस्मिन्निति शयनीये तत्प इव स्थित इत्यर्थः । “ कृत्यत्युटो बहुलम् ” इत्यधिकरणेऽनीयर् । पृथौ विशाले तत्राहवे मतङ्गजाः दन्त-व्यसनाद्विषाणभङ्गाद्धेतोः मत्कुणत्वमीयुः मत्कुणा इव दृष्टा इत्यर्थः । सुप्तस्तपायिनः खट्वाश्रयाः कीटविशेषा मत्कुणाः । ‘ कालेऽप्यजातइन्ते च शय्याजन्तौ च मत्कुणः ’ तत्सादृश्याददन्तेषु दन्तिषु तथात्वरूपकम् अन्तकस्य शयनीय इवेत्युत्प्रेक्षासापेक्षमिति सङ्करः ॥ ७१ ॥

अथ युग्मेनाह—

अधश्मकः ।

अ भी क स ति के ने छे

भी ता न न्द स्य ना श ने ।

क न त्स का म से ना के

म न्द का म क म स्य ति ॥ ७२ ॥

अभीकेत्यादि । अभीका निर्भीका मतिर्यस्य तेनाभीकमतिकेन निर्भयचित्तेन शैषिकः कम्प्रत्यय । इद्वे दीप्ते । भीतानामानन्दस्य नाशने । नशेर्ण्यन्तात्कर्तरि ल्युट् । कनन्ती दीप्यमाना सकामा विजयित्वात्पूर्णकामा सेना यत्र तस्मिन् कनत्सकामसेनाके । पूर्ववत्कप् । मन्दकामक मन्दोत्साहम् । पूर्ववदेव कप् । अस्यति निराकुर्वाणे रण इत्युत्तरेण सम्बन्धः । अत्र सर्वतोभद्रवत्सर्वगाढ भ्रमणाभावात्पादार्दानमेव भ्रमगादद्भ्रमकम् । उच्चारस्तु सर्वतोभद्रवत्स्यादेव ॥ ७२ ॥

दधतोऽपि रणे भीममभीक्ष्णं भावमासुरम् ।

हताः परैरभिमुखाः सुरभूयमुपाययुः ॥ ७३ ॥

दधत् इति । रणे पूर्वोक्तप्रकारे अभीक्ष्णमत्यन्त भीम भयङ्करम् आसुरमसुरसम्बन्धिन भाव-
पुरुषकारलक्षणम् । 'भावो लीलाक्रियाचेष्टाभूत्यभिप्रायजन्तुषु ' इति वैजयन्ती । असुरत्वं च
दधत् । दधाना अपि परैः शत्रुभिः अभिमुखा एव स्थिताः हताः । वीरा इति शेषः । अत एव
सुराणां भाव सुरभूय सुरत्वं देवत्वमुपाययुः । ' स्वर्गं मान्त्यपराङ्मुखाः ' इति स्मरणादिति
भावः । ' भुवो भावे ' इति क्यप् । अत्रासुरभावेऽपि सुरभूयमुपाययुरिति विरोधस्य भावशब्द-
स्यार्थान्तरत्वेन परिहाराद्विरोधाभासः ॥ ७३ ॥

येनाङ्गमूहे व्रणवत्सरुचा परतोमरैः ।

समत्वं स ययौ खड्गत्सरुचापरतोऽमरैः ॥ ७४ ॥

येनाङ्गमिति । रुचा सह वर्तते यस्तेन सरुचा तेजस्विना येन वीरेण परतोमरैः शत्रु-
शत्रैः व्रणवत्सव्रणमङ्गमूहे ऊढम् । वहेः कर्मणि लिट् सम्प्रसारणम् । खड्गत्सरौ खड्गमुष्टौ चापे
च रतः । खड्गत्सरुचापरतः खड्गेषुप्रहारेण युद्धं कुर्वन्नित्यर्थः । ' त्सरः खड्गादिमुष्टौ स्यात् ' इत्य-
मर । स वीरोऽमरैः समत्वं ययौ पौरुषेणेति भावः । उपमायमकयोः संसृष्टिः ॥ ७४ ॥

निपातितसुहृत्स्वामिपितृव्यभ्रातृमातुलम् ।

पाणिनीयमिवालोकि धीरैस्तत्समराजिरम् ॥ ७५ ॥

निपातितेति । निपातिता वीरशय्या गमिताः सुहृदादयो यत्र तत्तथोक्तम् अभिमुख-
बन्धोरपि रणे बध्यत्वादिति भावः । अन्यत्र निपातिताः लक्षणाभावे शब्दसाधुत्वाय सूत्रकृताः
सूत्रस्वरूपेणोच्चारिताः सुहृदादिशब्दाः यत्र तदित्यर्थः । अत एव तत्समराजिर रणाङ्गण पाणि-
निना प्रोक्त पाणिनीयम् अष्टाध्यायीव्याकरणमिव " तेन प्रोक्तम् " इति छप्रत्ययः । धीरैर्धृष्टैरेवा-
लोकि दृष्टम् । उभयत्राप्यधीरैर्दुःखगाहत्वादिति भावः । शोभन हृदय यस्य स सुहृत् । " सुहृ-
दुद्धृदौ मित्रमित्रयोः " इति हृदयशब्दस्य हृद्भावो निपातितः । स्वमस्यास्तीति स्वामी ईश्वरः ।
" स्वामिन्नेश्वर्य्ये " इति मत्वर्थीयनिपातः । ' पितुर्भ्राता पितृव्यः स्यान्मातुर्भ्राता तु मातुलः ' इत्यमरः ।
" पितृव्यमातुलमातामहपितामहाः " इति व्यङ्ग्यलज्जन्तनिपाताः । विभर्त्तीति भ्राता
नप्तृनेष्ट्रादिसन्नादौणादिको निपातः ॥ ७५ ॥

अभावि सिन्ध्वा सन्ध्याभ्रसदृशुधिरतोयया ।

हते योद्धुं जनः पांसौ स दृगुधि रतो यया ॥ ७६ ॥

अभावीति । सन्ध्याभ्रसदृक् सन्ध्यामेवसदृश उधिरमेव तोय यस्यास्तया सिन्ध्वा रक्त-
नद्या अभावि भूतम् । भावे लुङि चिण् । यया सिन्ध्वा दृशो रुणद्धीति दृगुधि दृष्टिरोधके ।
रुधेः क्तिप् । पांसौ रजसि हते सति स जनो वीरलोको योद्धुं रतः उत्सुकः अभूदिति शेषः ।
उपमायमकयोः संसृष्टिः ॥ ७६ ॥

विदलत्पुष्कराकीर्णाः पतच्छङ्खकुलाकुलाः ।

तरत्पत्ररथा नद्यः प्रासर्पन्नक्तवारिजाः ॥ ७७ ॥

विदलदिति । विदलद्विर्विदीर्यमाणैः पुष्करैः कारिहस्ताग्रैः अन्यत्र विकसद्भिः पद्मैरा-
कीर्णाः व्याप्ताः पतद्भिः शङ्खकुलैः ललाटास्थिसङ्घैः कम्बुसङ्घैश्चाकुलाः तरन्ति प्लवमानानि
पत्राणि वाहनानि रथाश्च अन्यत्र पत्ररथा अण्डजा यासु ताः रक्तवारिजा रुधिरतोयजन्याः
अन्यत्र रक्तानि वारिजानि यासु ताः नद्यः प्रासर्पन् प्रावहन् । अत्र नदीनां रक्तनदीनां च
श्लेषः ॥ ७७ ॥

असृग्जनोऽस्त्रक्षतिमानवमज्जवसादनम् ।

रक्षःपिशाचं मुमुदे नवमज्जवसादनम् ॥ ७८ ॥

असृगिति । अस्त्रक्षतिमान् अस्त्रप्रहारवान् जनो वीरजनोऽसृग्प्रक्त जवसादन जवस्य
चेष्टावेगस्य सादन सादक यथा स्यात्तथा अभवत् । नवयोर्मज्जवसयोर्मोदोरसयोरदनं भक्षकम् ।
कर्त्तारं व्युद् । रक्षासि च पिशाचाश्च रक्षःपिशाचम् । समाहारे द्वन्द्वैकवद्भावः । मुमुदे जहर्ष ।
अत्र मोदस्य वमनवाक्यार्थहेतुत्वाद्वाक्यार्थहेतुक काव्यलिङ्गं तच्च यमकेन ससृज्यते ॥ ७८ ॥

चित्रं चापैरपेतज्यः स्फुरद्भक्तशतहृदम् ।

पयोदजालमिव तद्वीराशंसनमाबभौ ॥ ७९ ॥

चित्रमिति । अपेतज्यैरपगतमौर्विकैः । “मौर्वी ज्या शिखिनी गुणः ” इत्यमरः । चापै-
श्चित्रं विचित्रं स्फुरन्ति रक्तान्येव शतहृदाः शम्पा यस्मिन् तत् । ‘शम्पा शतहृदा ह्यादिनी’
इत्यमरः । तत्प्रकृत वीरः आशंस्यते अत्रेति वीराशसनं भयङ्करं युद्धभूमिः । ‘सा वीराशसनं
युद्धभूमिर्याति भयप्रदा’ इत्यमरः । पयोदजालमिवाबभौ ॥ ७९ ॥

बन्धौ विपन्नेऽनेकेन नरेणह तदन्तिके ।

अशोचि सैन्ये घण्टाभिर्न रेणे हतदन्तिके ॥ ८० ॥

बन्धाविति । इह सैन्ये बन्धौ विपन्ने मृते सति अनेकेन नरेण अनेकैर्नरैरित्यर्थः । जाता-
वेकवचनम् । तदन्तिके तस्य मृतस्य बन्धोरन्तिके अशोचि किञ्च हता दन्तिनो यत्र तस्मिन्
हतदन्तिके सैन्ये घण्टाभिर्न रेणे न दध्ने रणतेर्भावे लिट् । अत्र हतदन्तिके इति विशेषणगत्या
घण्टानामरणनहेतुत्वात्पदार्थहेतुक काव्यलिङ्गं यमकेन ससृज्यते ॥ ८० ॥

कृतः कीर्णा मही रेजे दन्तैर्गात्रैश्च दन्तिनाम् ।

क्षुण्णलोकासुभिर्मृत्योर्मुसलोलूखलरिव ॥ ८१ ॥

कृतैरिति । कृतैः छिन्नैः दन्तिना दन्तैर्गात्रैश्च कीर्णा मही रणभूमिः क्षुण्णाः पिष्टाः लोकासवो
जनप्राणा यैस्तैः मृत्योर्मुसलोलूखलैः कीर्णैव रेजे । ‘अथोग्र मुसलोऽस्त्री त्यादुलूखलमुलूखलम्’

इत्यमरः । अत्र मुसलोल्लखलैरिति राजदन्तादिपाठेऽपि “ सर्वकूलात्र ” इत्यादिसूत्रादेव व्यभि-
चारज्ञापकात्परनिपातव्यत्ययः ॥ ८१ ॥

युद्धमित्थं विधूतान्यसानवानभियो गतः ।

चैद्यः परान्पराजिग्ये मानवानभियोगतः ॥ ८२ ॥

युद्धमिति । मानवानभिमानवान् चैद्यो युद्धं गतः प्राप्तः सन् इत्थं विधूता अभिभूता
अन्ये चैद्यातिरिक्ता मानवा यैस्तान् विधूतान्यमानवान् अभियः निर्भीकान् परानरीन्
अभियोगतोऽभियोगादभ्यवरोधात् पराजिग्ये जिगायेत्यर्थः । “ विपराम्या जेः ” इत्यात्मनेपदम् ।
‘ सन्लि टोर्जेः ’ इति कुत्वम् ॥ ८२ ॥

अथ भगवदभियोग पञ्चभिः कुलकेनाह-

अथ वक्षोमणिच्छायाच्छुरिता पीतवाससा ।

स्फुरदिन्द्रधनुर्भिन्नतडितेव तडिच्चता ॥ ८३ ॥

अथेत्यादि । अथ चैद्यजयानन्तर वपुषा राजन् परः पुमान् अदृश्यतेति पञ्चमेन सम्बन्धः ।
तद्वपुस्तावन्निभिर्विशिनष्टि । वक्षोमणेः कौस्तुभस्य छायायां छुरितानि व्याप्तान्यापीतवासासि
पीताम्बराणि यस्य तेन अत एव स्फुरता इन्द्रधनुषा भिन्नाः सङ्गतास्तडितो यस्य तेन तडिच्चता
मेघेनेव स्थितेनेत्यर्थः ॥ ८३ ॥

द्वयक्षरः ।

नीलेनानालनलिननिलीनोल्ललनालिना ।

ललनालालनेनालं लीलालोलेन लालिना ॥ ८४ ॥

नीलेनेति । पुनः कीदृशेन वपुषा नीलेन श्यामलेन तथा अनाल नालरहितं यन्नलिनं
तत्र निलीना आसन्नाः उल्ललन्तीत्युल्ललनाश्चलालयो यस्य तेन अनालनलिननिलीनोल्ललना-
लिना मुखसौरभलोमपरिभ्रमद्भ्रमरेणेत्यर्थः । ललनानां विलासिनीनां स्त्रीणां लालनेन उपलाल-
नेन वशीकरणेनेत्यर्थः । अलमत्यन्तं लीलालोलेन क्रीडालोलुपेन ‘ लीलालानेन ’ इति पाठे लीलानां
विलासानामालानेनालयेनेत्यर्थः । लालयति भक्तानिति लालिना । भक्तानुकम्पिनेत्यर्थः । द्वयक्ष-
रानुप्रासोऽलङ्कारः ॥ ८४ ॥

अपूर्वयेव तत्कालसमागमसकामया ।

दृष्टेन राजन्वपुषा कटाक्षैर्विजयश्रिया ॥ ८५ ॥

अपूर्वयेति । किञ्च अपूर्वयेव अपूर्वसमागममेव तत्कालसमागमे सकामया सामिलाषया
विजयश्रिया चैद्यविरक्तयेति भावः । कटाक्षैरपाङ्गैर्दृष्टेनालोकितेन वपुषा राजन् दीप्यमानः ।
अत्र प्रस्तुतजयश्रीविशेषणसाम्यादप्रस्तुतानुरक्तमानिनीप्रतीतेः समासोक्तिः । प्रतीयमानाभेदाच्च-
वसायादपाङ्गदर्शनोत्प्रेक्षा च ॥ ८५ ॥

द्वयक्षरः ।

विभावी विभवी भामो विभाभावी विवो विभीः ।

भवाभिभावी भावावो भवाभावो भुवो विभुः ॥ ८६ ॥

विभाद्गीति । विभावोऽस्यास्तीति विभावी प्रभावसम्पन्नः विभवोऽस्यास्तीति विभवी
ऐश्वर्यवान् भग्याभेवामा यस्य सभामो नक्षत्रवदुज्ज्वल इत्यर्थः । विभा विशिष्टाभा भावयति
सम्पादयति विश्वस्येति विभाभावी । 'तस्य भासा सर्वमिदं विभाति' इति श्रुतेः । भुवो प्यन्ता-
णिनि । विना पक्षिणा वाति गच्छतीति विवः । पक्षिवाहन इत्यर्थः । 'आतोऽनुपसर्गे कः' ।
त्रिभीर्निर्भीकः । भव ससारम् अभिमवतीति भवाभिभावी । भक्तानां ससारनिवर्तक इत्यर्थः । भुवो
णिनिः भावान् जन्तून् अवतीति भावावः विश्वत्राता । 'भावो लीलाक्रियाचेष्टाभृत्यभिप्रायजन्तुष्टु'
इति वैजयन्ती । अवतेः कर्मण्यण् । भवाभावोऽस्यास्तीति ससारदुःखैरस्पृष्ट इत्यर्थः । अर्श-
आदित्वादच् प्रत्ययः भुवो भूमेर्विभुमर्त्तो ॥ ८६ ॥

उपैतुकामैस्तत्पारन्निश्चितैर्योगिभिः परैः ।

देहत्यागकृतोद्योगैरदृश्यत परः पुमान् ॥ ८७ ॥

उपैत्विति । एयम्भूतः परः पुमान् परमपुरुषो हरिः । तत्पार तस्य हरेः पारम् अन्तमुपै-
तुकामैस्त जिगीषुभिः अन्यत्र दिदृक्षुभिरित्यर्थः । "तुङ्काममनसोरपि" इति मकारलोपः ।
निश्चितैर्योद्धु कृतनिश्चयैरित्यर्थः । अन्यत्र निश्चिततत्त्वैः । सकर्मकादप्यविवक्षिते कर्मणि क्तः ।
यद्वा पीता गावः विभक्ता भ्रातर इत्यादिवदूहयितव्यम् । स्फुटीकृत चैतत् घण्टापथे 'स वाणि-
लिङ्गी विदित' इत्यत्र । देहत्यागकृतोद्योगैर्मरणोद्यतैः अन्यत्र मुमुक्षुभिरित्यर्थः । योगिभिः सन्न-
हवद्विरूपायवद्विर्वा । अन्यत्र ध्यानवद्विः । 'योगः सन्नहनोपायध्यानसङ्गतियुक्तिष्ठु' इत्यमरः । परैः
शत्रुभिः अन्यत्र परमयोगिभिः अदृश्यत परेषामग्रेऽतिष्ठतेत्यर्थः । अन्यत्र साक्षात्कृतः 'तमेव
विदित्वातिमृत्युमेति' इति श्रुतेः । अर्थान्तर्प्रतीतिर्ध्वनिरेव न श्लेषः अभिधायाः प्रकृतार्थे
नियन्त्रणात् ॥ ८७ ॥

युग्मेनाह-

गतप्रत्यागतः ।

तं श्रिया घनयाऽनस्तरुचा सारतया तया ।

यातया तरसा चारुस्तनयाऽनघया श्रितम् ॥ ८८ ॥

तमिति । घनया आनन्दसान्द्रया । अनस्तरुचा अक्षीणकान्त्या सारतया सारत्वेन सर्वो-
त्कर्षणगुणेन यातया व्याप्तया । चारुस्तनया रम्यकुचया । "स्वाङ्गाच्चोपसर्जनादसयोगोपधात्" इति
विकल्पादनीकारः । अनघया निर्दोषया तया प्रसिद्धया श्रिया रमया तरसा त्वरया श्रितमालि-
ङ्गित त-हरिमुद्रीक्ष्येत्युत्तरेण सम्बन्धः । अत्रापि प्रातिलोभ्येनार्द्धावृत्तेरर्द्धप्रतिलोभ्यमकम् । एत-
ल्लक्षणं तु प्रागेवोक्तम् ॥ ८८ ॥

युगम् ।

विद्विषोऽद्विषुरुद्वीक्ष्य तथाप्यासन्निरेनसः ।

अरुच्यमपि रोगघ्नं निसर्गादेव भेषजम् ॥ ८९ ॥

विद्विष इति । त पूर्वोक्त हरिम् उद्वीक्ष्य विद्वषः शत्रवः । अद्विषुः द्विषन्ति स्म लङि । “द्विषश्च” इति विकल्पेन श्लेषादेशः । तथापि द्विषन्तोऽपि निरेनसो निष्पापा आसन् द्वेषवीक्षण-
स्याप्येनोनिवर्तकत्वं दृष्टान्तेनाह । अरुच्यमिति रोचत इति रुच्यम् “राजसूय” इत्यादिना क्यवन्तो
निपातितः । अरुच्यमरोचमानमपि भेषजमौषधम् । ‘भेषजौषधभैषज्यानि’ इत्यमरः । निसर्गात्
स्वभावशक्तेरेव रोग हन्तीति रोगघ्नम् आरोग्यकारी । ‘हरिर्हरति पापानि’ इति वचनादिति भावः ।
“अमनुष्यकर्तृके च” इति टप्रत्ययः ॥ ८९ ॥

प्रतिलोमेनायमेवार्थः ।

विदितं दिवि केऽनीके तं यातं निजिताजिनि ।

विगदं गवि रोद्धारो योद्धा यो नतिमेति न ॥ ९० ॥

विदितमिति । किञ्च योद्धा वीरो यो हरिः नर्ति परेषा नम्रतां नैति नापैति । नितरां
जिता आजयो येन तस्मिन् निजिताजिनि अनेकाजिविजयिन्यपि अनीके सैन्ये ‘वरूथिनी बल
सैन्य चक्र चानीकमस्त्रियाम्’ इत्यमरः । यात योद्धुमागतम् । दिवि स्वर्गेऽपि विदितं प्रख्यात
विगदं निरामय त हरिं गवि भुवि रोद्धारो जेतारः के । न केऽपीत्यर्थः । प्रतिलोम्येऽप्येत एव
पदार्थवाक्यार्थाः । एतदपि श्लोकप्रतिलोमयमकमेव पदपदार्थादिसंवादस्तु । वैचित्र्यविशेषः ।
लक्षणं तु निध्वनदित्यत्रैवोक्तमनुसन्धेयम् ॥ ९० ॥

नियुज्यमानेन पुरः कर्मण्यतिगरीयसि ।

आरोप्यमाणोरुगुणं भर्त्रा कर्मुकमानमत् ॥ ९१ ॥

नियुज्यमानेनेति । पुरोऽग्र अतिगरीयसि कर्मणि रणकर्मणि अन्यत्र दुष्करे कचिच्छ्रुत्यव-
स्तुनि नियुज्यमानेन व्यापारयिष्यता आज्ञापयिष्यता च भर्त्रा स्वामिना आरोप्यमाणोऽधिक्रियमाणः
उत्सर्गहान् गुणो ज्या यस्मिन् तत् । अन्यत्र वर्ण्यमानसौन्दर्यादिकः । कर्मणे प्रभवतीति
कार्मुक धनुः । “कर्मण उकञ्” इत्युक्प्रत्ययः । आनमत् गुणाकर्षणादाकुञ्चितकोटिकमभूत्
अन्यत्र प्रणत इत्यर्थः । अत्र प्रकृतकार्मुकविशेषणसाम्यादप्रस्तुतनियोज्यपुरुषप्रतीतेः समा-
सोक्तिः ॥ ९१ ॥

तत्र बाणाः सुपुरुषः समधीयन्त चारवः ।

द्विषामभूत्सुपुरुषस्तस्याकृष्टस्य चाऽरवः ॥ ९२ ॥

तत्रेति । तत्र कार्मुके शोभनानि परूषि येषां ते सुपरूषः सुपर्वाणः । अतएव चार्वोऽ-
तिरम्या वाणाः समधीयन्त निहिताः आकृष्टस्य तस्य कार्मुकस्याखश्च द्विषा सुष्ठु परूषः सुप-
रूषोऽतिकर्कशोऽभूत् । यमकविशेषालङ्कारः ॥९२॥

पश्चात्कृतानामप्यस्य नराणामिव पत्रिणाम् ।

यो यो गुणेन संयुक्तः स स कर्णान्तमाययौ ॥ ९३ ॥

पश्चादिति । नराणां पुंसामिव पश्चात्कृतानां निषङ्गसङ्गितया पृष्ठस्थापितानामपि अन्य-
त्रायधीरितानामपि । पत्रिणामिषूणां मध्ये इत्यर्थः । यो यः पत्नीं नरश्च गुणेन ज्यया दाक्षिण्या-
दिना च संयुक्तः स बह्वः स च पत्नीं नरश्चास्य हरेः कर्णान्तं कर्णसमीपमाययौ आगतः गुणयो-
गादाकर्णमाकृष्टः अन्यत्रान्तिकमागत इत्यर्थः । श्लेषसङ्कीर्णोपमा ॥ ९३ ॥

द्वयक्षरः ।

प्रापे रूपी पुराऽरेपाः परिपूरी परः परैः ।

रोपैरपारैरुपरि पुपूरेऽपि परोऽपरैः ॥ ९४ ॥

प्राप इति । पुरा पूर्वं रूपी मत्स्यकूर्माद्यनेकरूपवान् अरेपाः निष्पापः परिपूरयति
कामैर्भक्तानिति परिपूरी भक्तवरदः । पूरयतेर्णिनिः । परः परमपुरुषो हरिः परैः शत्रुभिः
प्रापे प्राप्तः अवरुद्ध इत्यर्थः । अपरैरन्यैः शत्रुभिः कर्तृभिः । अपारैरनन्तैरोपैरिषुभिः ।
'पत्नीं रोप इषुर्द्वयोः' इत्यमरः । पुरोऽग्रे उपरि च पुपूरे पूरितः । पृणातेः कर्मणि लिट् ।
द्वयक्षरानुभासोऽलङ्कारः ॥ ९४ ॥

दिङ्मुखव्यापिनस्तीक्ष्णान्हादिनो मर्मभेदिनः ।

चिक्षेपैकक्षणेनैव सायकानहितांश्च सः ॥ ९५ ॥

दिगिति । स हरिर्दिङ्मुखव्यापिनो दिगन्तव्यापकान् । अतितीक्ष्णान् निशितान् क्रूरान्श्च ।
ह्लादन्ते इति ह्लादिनः पक्षनादवतः सिंहनादवतश्च मर्मभेदिनो मर्मस्थानविदारकान् सायका-
निष्ठान् अहितानरींश्च एकक्षणेनैव चिक्षेप निरास । अत्र सायकानामहितानां च प्रकृतानामेक
तुल्यधर्मयोगादौपम्योपममात्तुल्ययोगिताभेदः ॥ ९५ ॥

गूढचतुर्थः ।

शरवर्षी महानादः स्फुरत्कार्मुककेतनः ।

नीलच्छविरसौ रजे केशवच्छलनीरदः ॥ ९६ ॥

शरेति । शरवर्षी बाणवर्षी नीरवर्षी च । 'शर नीरे शरो बाणे' इति विश्वः । महान्
नादः सिंहनादो गर्जित च यस्य स महानादः स्फुरन्ती कार्मुककेतने धनुर्वज्रौ यस्य सः ।
अन्यत्रेन्द्रचापचिह्न इत्यर्थः । नीलच्छविः श्यामकान्तिः । केशवस्य छलं कपट यस्य स नीरदः

केशवच्छलनीरदो हरिमंघोऽसौ रेजे रणरङ्गे सगौत्कर्षेण दिदीपे इत्यर्थः । अत्र छलशब्देन हरि-
त्वापहवेन मेघत्वारोपणाच्छलादिशब्दैरसत्यत्वप्रतिपादनरूपोऽपह्वालाकारः । त्रिपाद्यन्तर्गतच-
तुर्थपादाक्षरत्वाद्गूढचतुर्थार्थश्चित्रविशेषः । शब्दालकारश्चति सकरः ॥ ९६ ॥

न केवलं जनैस्तस्य लघुसन्धायिनो धनुः ।

मण्डलीकृतसेकान्ताद्भ्रूलमैक्षि द्विषामपि ॥ ९७ ॥

नेति । लघु शीघ्र सन्वत्ते यस्तस्य लघुसन्धायिनस्तस्य हरेः वनुरेव केवलम् एकान्तात्
मण्डलीकृत शीघ्राकर्षोन्नियमेन चल्यीकृत जनैर्नैक्षि । कर्मणि लुङ् । किन्तु द्विषा वलमपि
मण्डलीकृत त्रासादेकत्र पुञ्जीकृतमैक्षि । अत्र धनुर्वलयोः प्रकृतयोरेव तुल्यधर्मयोगात् केवलप्र-
कृतास्पदा तुल्ययोगिता ॥ ९७ ॥

युग्मेनाह-

द्वयक्षरः ।

लोकालोकी कलोऽकलककलिलोऽलिकुलालकः ।

कालोऽकलोऽकलिः काल कोलकेलिकिलः किल ॥ ९८ ॥

लोकालोकीति । लोकानालोक्त इति लोकालोकी त्रैलोक्यदर्शी कलो मधुरमापी कलकेन
पापेन दम्भेन वा कलिगो न भवतीति अकलककलिः । 'क-क. पापाशये पापे दम्भे' इति
विश्वः । अलिकुलालक अलिकुलनीलमूद्भज इत्यर्थः । कालो नीलो नीलवर्णः कालात्मको
वा नास्ति कला यस्य सोऽकलः निगश इत्यर्थः । अकलिरकलह सयमकलहशील इत्यर्थः ।
काले प्रलयकाले कोलकेल्या वराहलील्या किरति क्रीडति कोलकेलिकिलः । किलशब्दस्तु
स्वत्वर्थः । विव्याधेत्युत्तरेण सम्बन्धः । द्वयक्षरानुपास ॥ ९८ ॥ युग्मम् ॥

अक्षितारासु विव्याध द्विषतः स तनुत्रिणः ।

दानेषु स्थूललक्ष्यत्वं नहि तस्य शरासने ॥ ९९ ॥

अक्षीति । स पूर्वोक्तगुणविशिष्टो हरिः तनुत्राणि एषा सन्तीति तनुत्रिणो वर्म्मिणः ।
'तनुत्र वर्म्म दशनम्' इत्यमरः । तान् द्विषतः शत्रून् अक्षितारासु नेत्रकनीनिकासु विव्याध
प्रजहार । तथा हि तस्य हरेः दानेषु वितरणेषु एव स्थूललक्ष्यत्वं विपुलविषयत्वम् । 'स्युर्वदा-
न्यस्थूललक्ष्यदानशौण्डा बहुप्रदे' इत्यमरः । शरासने शरक्षेत्रे तु न । किन्तु सूक्ष्मलक्ष्यत्वमेव ।
अतोऽक्षितारावेधित्वमस्य युक्तमित्यर्थः । अतो वाक्यार्थहेतुकं काव्यलिङ्गम् ॥ ९९ ॥

१२

द्वयक्षरः ।

वररोऽविवरो वरिविवारी वारिरारवः ।

विववार वरो वैर वीरो रविरिवौर्वरः ॥ १०० ॥

वरर इति । वरान् रातीति वररो वरप्रदः 'रा दाने' "आतोऽनुपसर्गे कः" इति कः ।
अविरो निर्विरो नीरुध्रः वैरिणः शत्रून् विवारयति वैरिविवारी । वारीणि रातीति वारिरः ।
पूर्ववत्क. । तस्येवारवो यस्य स वारिरारवः वरः श्रेष्ठो वीरः शूरः स कृष्णः उर्वरा भूमिः
'उर्वरासर्वशम्याढ्यभूमौ स्याद्धूमिमात्रके' इत्यमरः । तस्या भवः और्वरः पृथ्वीभवः रविरिव
वैर वैरिणा वृन्द विववार विवारयामास जघानेत्यर्थः । द्व्यक्षरानुप्रासः ॥ १०० ॥

मुक्तानेकशरं प्राणानहरद्भूयसां द्विषाम् ।

तदीयं धनुरन्यस्य न हि सेहे सजीवताम् ॥ १०१ ॥

मुक्तेति । मुक्तानेकशर क्षिप्तबहुवाण तस्य हरोरिदं तदीय धनुः भूयसा द्विषा प्राणा-
नहरत् तथा हि अन्यस्य परस्य सजीवता न सेहे । अथ वा अन्यस्य धनुषः सजीवतां
सज्याकत्वं न सेहे । 'त्रिषु जीवति जीवः स्यान्मौन्यां स्त्री' इति वैजयन्ती । वाक्यार्थहेतुक
काव्यलिङ्गम् ॥ १०१ ॥

द्व्यक्षरः ।

राजराजी रुरोजाजेरजिरेऽजोऽजरोऽरजाः ।

रेजारिजूरजोर्जार्जीं रराजर्जुरजर्जरः ॥ १०२ ॥

राजेति । न जायते इत्यजोऽनादिः । "अन्येष्वपि दृश्यते" इति जनेर्दप्रत्ययः । न
जीर्यते इत्यजरः अनन्तः पचाद्यच् । नास्ति रजो यस्येत्यरजा रजोगुणरहितः । रेजन्तीति रेजा-
स्तेजिष्ठाः । 'रेजू दीर्घा' पचाद्यच् । ते च ते अस्यश्च तेषां जूरो हिंसन तेन जात रेजारिजूरज
तदूर्जं बल अर्जयतीति रेजारिजूरजोर्जार्जीं । अर्जोर्णिनिः । ऋजुरार्जवान् । जर्जरो न भवतीत्य-
जर्जरो दृढः स हरिः आजेरजिरे रणाङ्गणे राजराजीः राजश्रेणी रुरोज बभञ्ज । 'रुजो भङ्गे' लिट्
अत एव रराज दिदीपे । द्व्यक्षरानुप्रासः ॥ १०२ ॥

उद्धतान्द्विषतस्तस्य निघ्नतो द्वितय ययुः ।

पानाथ रुधिरं धातौ रक्षार्थे भुवनं शराः ॥ १०३ ॥

उद्धतानात् । उद्धतान् दृप्तान् द्विषतः क्षत्रून् निघ्नतो हिंसतः "जासिनिग्रहणम्"
इत्यादि सूत्रे निघ्नतिसघातविपर्यस्तव्यस्तग्रहणोपदेशानिहन्तेरशेषकर्मणि द्वितीयैव । तस्य हं-
शराः पानार्थे धातौ 'पा पाने' इति धातौ सति रुधिर रक्षार्थे धातौ 'पा रक्षणे' इति धातौ सति
भुवन जगच्चेति द्वितय ययुः । रुधिरमपिबन् भुवनमरक्षश्चेति श्रुषार्थः । अत्र पानयोरभेदाव्यव-
सायेन रुधिरभुवनयोस्तुल्ययोगितालङ्कारः तत्र पानार्थइत्यादिवाक्यस्य शत्रुवधेन भुवनमरक्ष-
न्निति सूक्ष्मार्थगर्भवात् सौक्ष्म्यं नाम गुणः । 'अतः सङ्कल्परूपत्वं शब्दानां सौक्ष्म्यमुच्यते'
इति लक्षणात् ॥ १०३ ॥

अथ युग्मेनाह-

द्वयक्षरः ।

क्रूरारिकारी कोरेककारकः कारिकाकरः ।

कोरकाकारकरकः करीरः कर्करोऽर्करुक् ॥ १०४ ॥

क्रूरोति । क्रूरान् अरीन् किरति विक्षपति इति क्रूरारिकारी किरतेर्णिनिप्रत्ययः । कोभू-
मेरेककारकः एकरुक्ता करोतेर्णुल् । कारका यातनाः करोति दुष्टानामिति कारिकाकरः ।
'कारिका यातनावृत्योः' इत्यमरः । "कृजो हेतु" इत्यादिना ताच्छील्ये टप्रत्ययः । कारिका
क्रियाः । धात्वर्थनिर्देशे ण्वुक् । तत्कर इति केचित् । कोरकाकारौ करौ यस्य स कोरकाकार-
करकः । कमलमुकुरमणीयपाणिरित्यर्थः । शैषिक, कभ्रप्रत्ययः । करिणो गजान् ईरयति क्षिप-
तीति करीरः । 'कर्मण्यण्' कर्करो रणकर्कश इत्यर्थः । 'कर्करो दर्पणे दृढे' इति शाश्वतः । अर्क-
स्येव रुक् यस्य सोऽर्करुगित्युपमा । द्वयक्षरानुप्रासः ॥ १०४ ॥

विधातुमवतीर्णोऽपि लघिमानमसौ भुवः ।

अनेकमरिसंघातमकरोद्भूमिवर्द्धनम् ॥ १०५ ॥

विधातुमिति । भुवो भूमेर्लघिमानं लघुत्वं भाष्यस्तरणं विधातुमवतीर्णोऽपि भुवि जातोऽ-
प्यसौ पूर्वीक्तगुणो भगवान् हरिः अनेकं बहुमरिसंघातं भूमिवर्द्धनं भूमारमकरोत् । इति विरोधः ।
मृतमृत्तरोदित्यविरोधः । अत एव विरोधाभासोऽलङ्कारः ॥ १०५ ॥

द्वयक्षरः ।

दारी दरदरिद्रोऽरिदारुदारोऽद्रिदूरदः ।

दूरादरौद्रोददरद्रोदोरुदारुरादरी ॥ १०६ ॥

दारीति । दारी बहुदायवान् । भूमार्थे मत्वर्थीयः । दरेण मयेन दरिद्रो निर्भीकः 'दरोऽ-
त्रिया मये श्वभ्रे' इत्यमरः । उदारो महान् दाता वा । 'उदारो दातृमहतोः' इत्यमरः ।
अद्रिवत् दुःखेन रघने दूरदो दुर्मेदोऽद्रिदूरदः 'रद विलेखने' खल् प्रत्ययः । अरौद्रः साधूनां
सौम्यः रोदसी रुगद्गीति रोदोल् विषयापी । रुधेः क्त् । ददातीति दारुदाता । ददाते-
रौणादिको रुप्रत्ययः । आदरोऽस्यास्तीति आदरी सन्मार्गादरवान् स हरिः अरिरेव दारु
काष्ठमरिदारु दूरादेव अददत् दारयति स्म । दारयतेर्णौ चङि "अतस्मृष्टत्वरप्रथममद्रस्तृत्पशाम्"
इत्यभ्यासस्यात्मम् । अरिद्राविति रूपकमर्थालङ्कारो द्वयक्षरानुप्रासश्च ॥ १०६ ॥

एकेषुणा संघतिथान्द्रिषोऽभिन्दन्दुमानिव ।

सजन्मान्तररामस्य चक्रे सदृशमात्मनः ॥ १०७ ॥

एकेषुणेति । स हरिकेषुणा एकेनैव शरेण सघानां पूरणान् संघतिथान् संवशः स्थिता-
नित्यर्थः । 'बहुगणसवस्य तियुक्' इति तिथुनाममादेव ज्ञापकादसख्यात्वेऽपि सघातुर् प्रत्ययः ।
द्विषः शत्रून् दुमानिवेत्युपमा भिन्दन् विदारयन् । जन्मान्तरे रामस्य दाशरथेरात्मनः सदृशं
चक्रे । एकशरेणानेकारिद्रुमभेदस्तु जन्मान्तरमावतया जात इति भावः । 'बिभेद च
पुनस्तालान् समैकेन महेष्णुणा' इति रामायणे ॥ १०७ ॥

द्वयक्षरः ।

शूरः शौरिरिशिशिरैराशाशैराशु राशिशः ।

शाररुः श्रीशरीरेशः शुशूरेऽरिशिरः शरैः ॥ १०८ ॥

शूर इति । शृणातीति शाररुः दुष्टघातुकः 'शाररुर्घातुको हिंस्रः' इत्यमरः । 'शूयन्धोरारुः'
इत्यारुप्रत्ययः । श्रीशरीरस्थेशः श्रीशरीरेशः लक्ष्मीप्राणनथः । शूरो वीरः शौरिः कृष्ण अशिशिरै-
स्तीक्ष्णैः आशा दिशोऽशुवत इत्याशाशैर्दिगन्तव्यापकैः । अश्रोतेः कर्मण्यण् । शरैर्बाणैः अरिशिरः
शत्रुशिरासि । जातायेकवचनम् । राशिशः सघशः आशु शीघ्रं शुशूरे जघान । 'शूर हिंसास्त-
म्भनयोः' इति घातोर्लिट् । द्वयक्षरानुमासः ॥ १०८ ॥

व्यक्तासीदरितारीणां यत्तदीयास्तदा मुहुः ।

मनोहृतोऽपि हृदये लेगुरेषान्न पत्रिणः ॥ १०९ ॥

व्यक्तेति । तदा तस्मिन्समये एवाम् अरीणामरिता शत्रुता मुहुर्व्यक्ता आसीत् । यद्यस्मा-
त्तस्य हरेरिमे तदीया पत्रिणो वाणाः मनो हरन्ति कायादुद्धरन्ति इति मनोहृतो मारुका
इत्यर्थः । हृतेः क्तिप् । मनोज्ञाः प्रतीयन्ते । अत एव मनोहृतोऽपि हृदये मनसि न
लेगुर्न लग्नाः इति विरोधः । वक्षो निर्भिद्य निर्जगमुरित्यर्थः । 'हृदय वक्षसि स्वान्ते' इति विश्वः ।
विरोधाभासोऽलङ्कारः ॥ १०९ ॥

अतालव्यः ।

नामाक्षराणां मलिता मा भूज्जर्तुरतः स्फुटम् ।

अगृह्यत पराङ्गानामसूनसं न मार्गणाः ॥ ११० ॥

नामेति । मर्तुः स्वामिनो नामाक्षराणां फलेषु लिखितानां मलिता मालिन्यं तिरोधानं
मा भूदिति बुद्ध्येत्यर्थः । अतः मार्गणाः हरिशराः पराङ्गानाम् अरिशरीराणाम् ।
असून् प्राणान् अगृह्यत । ग्रहेर्लङ् । न अस्त्र रक्तं रक्तविलेपस्य आशुभावनिमित्तस्य स्वामिनामा-
क्षरमालिन्यपरिहारार्थत्वमुप्रेक्ष्यते । स्फुटमिति । अत्र तालव्यवर्णाभावादतालव्यं इति
चित्रभेदः । 'इचुप्रशानां तालु' इति इवर्णस्यापि तालुत्वेऽपि व्यञ्जनापेक्ष एवायं नियम इति
न दोषः ॥ ११० ॥

आच्छिद्य योधसार्थस्य प्राणसर्वस्वमाशुगाः ।

ऐकागारिकवद्धमौ दूराज्जगुरदर्शनम् ॥ १११ ॥

आच्छिद्येति । आशुगा. वाणाः योधसार्थस्य वीरवर्गस्य प्राणसर्वस्वम् आच्छिद्य ऐका-
गारिकाश्चौराः । 'चौकैगारिकस्तेनाः' इत्यमरः । "ऐकागारिकट् चौरै" इत्यर्थे निपात्यते
इत्येके । 'इकट्प्रत्यये वृद्धिश्च निपात्यते' इत्यपरे । तैस्तुल्यमैकारिकवत् । तुल्यार्थे वतिः ।
दूराद्रमात्रदर्शनमदृश्यता जग्मुः ॥ १११ ॥

भीमास्त्रराजिनस्तस्य बलस्य ध्वजराजिनः ।

कृतघोराजिनश्चक्रे स्रुधिरा जिनः ॥ ११२ ॥

भीमेति । जिनो हरि अवतारान्तरानाम्ना व्यपदेशः भीमा अस्त्रराजयो यस्य तस्य
भीमास्त्रराजिनः । "इकोऽचि धिमक्तौ" इति नुमागमः । ध्वजैराजने यत्तस्य ध्वजराजिनः ।
ताच्छील्ये गिनिः । कृता घोरा आजिर्युद्धे येन तस्य कृतघोराजिनः । पूर्ववन्नुमागमः । तस्य
बलस्य सैन्यस्य सम्बन्धिनीमुवस्तद्रणभूमी. स्रुधिराः सास्त्राश्चक्रे । चतुष्पादयमकम् ॥ ११२ ॥

मांसव्यधोचितमुखैः शून्यतां दधदक्रियम् ।

शकुन्तिभिः शत्रुबलं व्यापि तस्येषुभिर्नभः ॥ ११३ ॥

मासेति । मांसव्यधो मानखण्डनम् । "व्यवजयोरनुपसर्गे" इत्यप्प्रत्ययः । तत्रोचि-
तानि परिचिनानि मुखानि चञ्चव शल्यानि च येन तै शकुन्तिभिः । कर्तृभिः । शून्यताम-
चेतनत्वम् अन्यत्र तुच्छत्वममूर्तत्वं वा दधत् अत एव अक्रियमस्पद शत्रुबलं व्यापि व्याप्तम् ।
आप्नोते. कर्मणि लुङ् । तस्य हरेरिषुभिः नभो व्यापि । अत्रेषुपक्षिणा नभोबलयोर्व्याप्तिस्तुल्य-
धर्मयोगित्वात्तुल्ययोगिताभेदः ॥ ११३ ॥

एकाक्षरः ।

दाददो दुद्दुदादी दादादो दूददीददोः ।

दुदादं दददे दुद्दे ददाददददोददः ॥ ११४ ॥

दादद इति । दधते इति दादः दानम् । 'दद दाने' इति धातोः कर्मणि घञ् ।
दादन्ददातीति दाददो दानप्रदः । "आतोऽनुपसर्गे कः" । दुद्दुदादी दुत् उपतापः । 'दुद्
उपतापे' किप् । तद्दुत्तमुपताप ददति साधूनामिति दुदा. खलाः । पूर्ववत्कः । तेषां दुत्त-
मुपताप ददत् इति दुद्दुदादी । 'दद दाने' इति धातोर्णिनिः । दादादः । दाः शुद्धिः ।
'दैप् शोधने' किप् । ता ददत इति दादादः । 'दद दाने' कर्मण्यण् । दूददीददो. । दू. परितापः
'दूङ् परितापे' किप् । ता ददातीति दूदाः दुष्टाः दीः क्षयः । 'दीङ् क्षये' किप् । ता दत्त
इति दीदौ नाशदौ । उभयत्र "आतोऽनुपसर्गे कः" दूदाना दीदौ दुष्टमर्दकौ दोषौ भुजौ यस्य

सः दददीददोः दुष्टमञ्जकभुज इत्यर्थः । ददाददददः । ददन्ते इति ददा. दातारः न ददन्ते इति अददाः अदातारः तेषां द्वयानामपि ददो दाता ददादददः । सर्वत्र 'दद दाने' पचाद्यच् । अदन्तीत्यदा वकासुरपूतनाप्रभृतयः । अदः पचाद्यच् । तान् चति खण्डयति इति अददः 'दोऽ-
खण्डने' "आतोऽनुपसर्गे क" । एवम्भूतो हरिः दुतं ददातीति दुदः दुःखदः तस्मिन् दुदे शत्रौ दुत ददत इति दुदाद शत्र्वम् । 'दद दाने' "कर्मण्यण्" । दददे ददौ प्रयुक्तवानित्यर्थः ।
'दद दाने' कर्तारि लिट् । एकाक्षरानुप्रासोऽलङ्कारः ॥ ११४ ॥

हुतभकुम्भोरसिजैर्हृदयशतिजन्मभिः ।

प्रावर्तयन्नदीरक्षैर्द्विषां तद्योषितां च सः ॥ ११५ ॥

प्लुतेति । स हरिः प्लुताः उक्षिताः इमकुम्भाः उरसि जाता उरसिजा इव इमकुम्भा इवोर-
सिजाश्च यैस्तेः । हृदयक्षतिभिर्वक्षः प्रहारैः मनोमङ्गैश्च विषादापादकैः जन्म येषां तैः । 'हृदयं
वक्षति स्वान्ते' इति विश्वः । द्विषां तद्योषितां चालैः शोणितैरश्रुमिश्र । 'अश्रुमश्रुणि शोणिते'
इति विश्वः । नदीः प्रावर्तयत् प्रावाहयत् । अस्विधेन तन्नारीररोदयदित्यर्थः । अत्र द्वयाना-
मन्यस्त्राणां प्रकृतत्वात्प्रकृतश्लेषः । तैरसैर्द्विषां तद्योषितां यथासंख्यसम्बन्धाद्यथासंख्यालङ्कारः ।
तदुपजीवनेन द्विषां तद्योषितां चालैः शोणितैः श्लेषमूलाभेदातिशयोक्तिमहिम्ना अस्ररूपतुल्यध-
र्मयोगित्यात्तुल्ययोगितेत्यङ्गाद्विभावेनैषां सङ्करः ॥ ११५ ॥

अर्थत्रयवाची ।

सदामदबलप्रायः समुद्धतरसो वभौ ।

प्रतीतविक्रमः श्रीमान्हरिर्हरिरिवापरः ॥ ११६ ॥

सदेति । सदा मदो यस्य स सदामदः नित्यमत्तस्त बल बलमत्र प्रीणातीति सदामद-
बलप्रायः । परत्वात्कर्मण्यण्प्रत्ययः । समुद्धृता रसा भूर्येन स समुद्धतरसः प्रतीताः प्रसिद्धाः
विक्रमाः पादन्यासा यस्य सः । त्रिविक्रम इत्यर्थः । श्रीमान् रमापतिः हरिः कृष्णोऽपरोऽ-
न्यो हरिरिन्द्र इव वभौ सोऽपि सतामामदो दुःखदो यो बलासुरस्तस्य प्रायो नाशस्तं करोतीति
सदामदबलप्रायः । "तत्करोति" इति ण्यन्तात्पचाद्यच् । समुद्धतरसः अमृतपानेन सम्यगपह-
तविषः । 'शृङ्गायदौ विषे वीर्ये द्रवे रागे गुणे रस' इत्यमरः । प्रतीतविक्रमः प्रसिद्धपरा-
क्रमः श्रीमान् स्वाराज्यलक्ष्मीयुक्तः । तथाऽपरोन्यो हरिः सूर्य इव वभौ । सोऽपि आम
रोगं चति खण्डयतीति आमदः । वरु पृणातीति बलप्रः । मूलविभुजादित्वात्कः । सना
भक्तानामामदो बलप्रश्च अय उदयो यस्य स सदामदबलप्रायः । स्वोदयेन सतामारोग्यबल-
कारीत्यर्थः । 'उद्यन्नद्य' इत्यादिश्रुतेरिति भावः । समुद्धतरसः धर्मकालसशोषितसलिलः ।
प्रतीतविक्रमः प्रसिद्धखगतिः । 'यमानिलेन्द्रचन्द्रार्कविष्णुसिंहाशुवाजिपु । शुकाहिकपिमेकेषु
हरिर्ना कपिले त्रिपु' इत्यमरः । तदेवमुपमानयोरुपमेये चार्थत्रयवचनादर्थत्रयवाच्येष चित्रमेदः ।
एतादेव कवेर्विबधितमतोऽन्यत्पुवाच्यञ्चोपेक्ष्यमेव । अत्रापरो हरिरित्यपरशब्दप्रयोगादुत्प्रेक्ष्य

नोपमा । अगस्त्येन्द्रस्यार्कस्य वाऽप्रसिद्धे । प्रसिद्धसादृश्यवर्णनमुपमा । प्रसिद्धताद्रूप्यारोपे रूपकम् । प्रसिद्धताद्रूप्यभावनमुत्प्रेक्षा । अत एव लक्षयन्ति । 'अप्रकृतगुणक्रियाभिसन्धानाद-
प्रकृतत्वेन प्रकृतसमावनमुत्प्रेक्षा' इति तस्मादपरशब्देन प्रकृतस्याप्रकृतत्वाध्ययनायप्रतीतेरिवश-
ब्देन तस्य साध्यत्वप्रतीतेरुत्प्रेक्षैवेति सर्वस्वकारः । तस्मादिवशब्दमात्रप्रयोग एवोपमा । अप-
'रशब्दमात्रप्रयोगेऽतिशयोक्तिः । उभयो प्रयोगे तूत्प्रेक्षैवेति विवेकः । अत एवात्रानेकार्थवर्णनव्य-
वसायिभिरपरशब्दस्यान्यार्थवाच्यतिरेकेणार्थान्तरकल्पनापि नालङ्कारिकाणां पन्था । 'लेशश्चात्रो-
त्प्रेक्षा गीजभूतनामर्षनिर्वाहमात्रोपक्षीगनया तदङ्गमिति सङ्कर इत्यलमतिप्रसक्त्या ॥ ११६ ॥

द्विधा त्रिधा चतुर्धा च तमेकमपि शत्रवः ।

पश्यन्तः स्पर्द्धया सद्यः स्वयं पञ्चत्वमाययुः ॥ ११७ ॥

द्विधाति । शत्रवः एकमपि त हरिं द्विधा द्वित्वेन त्रिधा त्रित्वेन चतुर्धा चतुष्टयेन पश्य-
न्तः भयात्तथा भ्राम्यन्त इत्यर्थः । स्पर्द्धया मत्सरेण सद्यः स्वयं पञ्चत्वं पञ्चवामात्र मरण
चाययुः । मत्सरिणस्तद्विक्रमाचरन्तीति भावः । 'स्यात्पञ्चता कालवर्म्मो दिष्टान्तः प्रलयोऽ-
त्ययः । अन्तो नागो द्वयोर्मृत्युर्मरण निवनोऽन्नियाम्' इत्यमरः । पाञ्चभौतिकस्य शरीरस्य
पञ्चवामात्रः पञ्चता । अत्र स्पर्द्धेति हेतोस्तुत्प्रेक्षणाद्वैतुत्प्रेक्षा सा च वज्रकाप्रयोगाद्गम्या
स्पर्द्धयेवेत्यर्थः ॥ ११७ ॥

समुद्र ।

सदैव सम्पन्नवपूरणेषु स दैवसम्पन्नवपूरणेषु ।

महोदधेस्तारिमहानितान्तं महोदधेऽस्तारिमहानितान्तम् ११८

सदैवेति । सदैव सर्वदैव सम्पन्नं सर्वलक्षणसमग्र वपुर्धस्य स सम्पन्नवपुर्नित्यपरिपूर्ण-
मूर्त्तिः । संहितायाम् "द्वलोरे पूर्णस्य दीर्घोऽगः" अस्त निस्तमरीणा महस्तेजो येनासौ
अस्तारिमहा महानधिकः स हरिः दैवसम्पद् नाग्यसम्पत्तिः सैव नम पूरण प्रत्ययसाधनं येषां
तेषु दैवसम्पन्नवपूरणेषु रणेषु दैवसहायेषु महोदधेर्महार्गवस्य इतान्तं प्राप्तपारं समुद्रपारगामि-
नितान्तं स्तारं विस्तीर्णं महस्तेजो दधे धारयामास । अर्द्धाम्यासलक्षणसमुद्रयमकभेदः । 'अर्द्धा-
म्याससमुद्रः स्यादस्य भेदास्त्रयो मताः' इत्युक्तं दण्डिना । उपेन्द्रवज्रा वृत्तम् ॥ ११८ ॥

इष्टं कृत्वार्थं पत्रिणः शार्ङ्गपाणेरेत्याधोमुख्यं प्राविशन् भूमिमाशु ।

शुद्धया युक्तानां वैरिवर्गस्य मध्ये भर्त्रा क्षितानामेतदेवानुरूपम् ११९

इष्टमिति । शार्ङ्ग पाणौ यस्य तस्य शार्ङ्गपाणेः कृष्णस्य । "प्रहरणार्थेभ्यः परेनिष्ठास-
प्तम्यौ भवतः" इति पाणेः परनिर्गतः । पत्रिणो वाणा इष्टमर्थं शत्रुवधात्मकं कृत्वा आधोमुख्यम्
अधोमुखत्वत्रमेव प्राप्य आशु भूमिमाविशन् शुद्धया लोहशुद्धया पवित्रतया च युक्तानां तथापि

भर्ता स्वामिना वैरिवर्गस्य मध्ये क्षिप्ताना पातितानाम् एतदेव आधोमुख्येन कचिन्निलयनमेवा-
नुत्पन्नमुदितम् । सामान्येन विशेषसमर्थनरूपार्थान्तरन्यासः । जागत वैश्वदेवीवृत्तम् । 'पञ्चाशै-
दिच्छन्ना वै वन्द्यो समौ यौ' इति लक्षणात् ॥ ११९ ॥

चक्रबन्धः ।

सत्त्वं मानविशिष्टमाजिरभसादालम्ब्य भव्यः पुरो लब्धाघ-
क्षयशुद्धिरुद्धरतरश्रीवत्सभूमिषुदा । भुक्त्वा काममपास्त-
भीः परवृगव्याधः स नादं हरेरेकौघैः समकालमभ्रमुदयी रोपै-
स्तदातस्तरे ॥ १२० ॥

इति श्रीमाधकविकृतौ शिशुपालवधे महाकाव्य
एकोनविंशतितमः सर्गः ॥ १९ ॥

सत्त्वमिति । भव्यः कल्याणमूर्तिः लब्धोऽवक्षयः शुद्धिश्च येन स लब्धाघक्षयशुद्धिः
श्रीवत्सस्य लाञ्छनविशेषस्थ भूमिर्गक्षः सा उद्धरतरा उन्नततरा यस्य स उद्धरतरश्रीवत्सभूमिः
काममपास्तभी निर्भीक परे शत्रवस्त एव मृगास्तेषा व्याधः मृगयुरित्यल्लिष्टरूपकम् । 'व्याधो
मृगवधाजीवो मृगयुर्लुब्धकोऽपि च' इत्यमरः । उदयी नित्याम्बुदयवान् । नित्ययोगे मत्व-
र्थीयः । स हरिः पुर पूर्वम् आजिरभसात् रणरागात् मानविशिष्टमहङ्कारोद्धर सत्त्व बलम् आल-
म्ब्यास्थाय मुदा उत्साहेन हरेः सिंहस्य नादं भुक्त्वा सिंहनादं कृत्वेत्यर्थः । समकालमेकका-
लम् । अत्यन्तसंयोगे द्वितीया । एक ओघो येषां तैः एकौघैः एकप्रहारैः रोषैरिषुभिरभ्रमाकाशं
तदा तस्मिन् काले आतस्तरे आच्छादयामास "ऋच्छत्युताम्" इति गुणः । चक्रबन्धाख्य-
स्त्रित्रविशेषोऽलङ्कारः पूर्वोक्तरूपरेण ससृज्यते । चक्रबन्धोद्धारस्तु । दशमण्डलरेखात्मके नव-
मण्डलान्तरालवति चक्रे नाभिस्थानेन सहैकोनविंशतिकोष्ठ प्रत्येके द्वयक्षगत पक्तित्रय समरेख्य
लिखित्वा तत्रैकस्यां पक्तौ वामपार्श्वप्रक्रमेण आद्यपादमालिख्य तथा प्रादक्षिण्येन द्वितीयतृतीय-
योर्द्वितीयतृतीयौ लिखित्वा नेमिस्थाने बाह्यवर्त्ये साक्षरकोष्ठेन सहाष्टादशकोष्ठवति तृतीयपा-
दान्तकोष्ठवर्तिवर्णमारभ्य प्रादक्षिण्येन चतुर्थपादं लिखित्वा तत्रैव समापयेत् । तत्र तत्रान्त-
वर्णैः सह चतुर्थपादोद्धारः । तत्र नाभिस्थाने अद्यागदत्रयदशमाक्षरसंवादः । तृतीयान्तकोष्ठे
चतुर्थान्तवर्णयोः संवादः । तृतीयवर्त्ये माधकाव्यमिदं षष्ठे शिशुपालवधे इति कविकाव्यनामोद्धारः ।
शार्दूलविक्रीडित वृत्तम् ॥ १२० ॥

इति श्रीमहामहोपाध्यायकोलाचलमल्लिनाथपुरिचरिते माधकाव्यव्याख्याने
सर्वङ्गभाष्ये एकोनविंशतितमः सर्गः ॥ १९ ॥

विंशः सर्गः ।



अथ हरिशिशुपालवोर्युद्ध वर्णयितुमुपोद्घात करोति—

मुखमुल्लसितत्रिरेखमुच्चैर्भिदुरभ्रयुगभीषणं दधानः ।

समिताविति विक्रमानमृष्यन्गतभीराह्वत चेदिराण्शुरारिम् ॥ १ ॥

मुखमिति । इतीत्य समितावाजौ । ‘समित्याजिसमिद्युधः’ इत्यमरः । विक्रमान् मुगरेः पराक्रमान् अमृष्यन् असहमान अतएव तिस्रो रेखास्त्रिरेखाः । “दिक्सख्ये सज्ञायाम्” इति समास । ता उल्लसिता क्रोधादुद्धता यस्मिन् तदुल्लसितत्रिरेखम् । कचिद्विलोकमित्यपि पाठः । तथा भिदुरेण ग्रन्थिरेण भ्रूयुगेन भीषण मयङ्करम् उच्चैरुन्नत मुखं दधानं चेदिषु राजते चेदिराट् । “सम्पदादिभ्यः क्तिप्” । यद्वा चेदीना राट् चेदिराट् । ‘अन्येभ्योऽपि दृश्यते’ इति क्तिप् । ‘राजा राट् पार्थिवः श्माश्रुत्’ इत्यमरः । गतभीः निर्भीकः सन् मुरारि हरिम् आह्वत । अयमहं कासि मामभ्युपैहि इति स्पर्द्धया आमर्षादान्नास्यामासेत्यर्थः । विनाशकाले विपरीतबुद्धेर्दुर्वारत्वादिति भावः । “स्पर्द्धायामाड” इति ह्यतेर्लुङि तड् ‘आत्मनेपदेष्वन्यतरस्याम्’ इति च्छेरडादेशः । अत्रामरस्य विशेषणगत्या आह्वानहेतुत्वात् कायलिङ्गम् । सर्गोऽस्मिन्नौपच्छन्दसिक वृत्तम् । वैतालीये गुर्वाविक्रयात् । तदुक्तम् ‘वैतालीय द्वि स्वरा अयुक्पाठे युग्वसत्रोऽन्ते र्ग औपच्छन्दसिकम्’ इति ॥ १ ॥

शितचक्रनिपातसम्प्रतीक्षं वहतः स्कन्धगतं च तस्य मृत्युम् ।

अभिशौरि रथोऽथ नोदिताश्वः प्रययौ सारथिरूपया नियत्या ॥ २ ॥

शितेति । अथ आह्वानानन्तर शितचक्रनिपात सितमुदर्शनप्रहार सम्प्रतीक्षत इति शितचक्रनिपातसम्प्रतीक्षम् । ईक्षतेः कर्मण्यण् । स्कन्धगतं मृत्युं वहत तस्य चैद्यस्य रथः सारथिरूपया नियत्या विधिनेति रूपकम् । ‘भाग्यं स्त्री नियतिर्विधिः’ इत्यमरः । नोदिताश्वः प्रेरिताश्वः मन् अभिशौरि शौरिमभि । अभिमुख्येऽव्ययीमात्र । “अव्ययादाप्सुपः” इति सुपो लुङ् । प्रययौ प्रतस्थे ॥ २ ॥

अभिचैद्यमगाद्रथोऽपि शौरेवनिं जागुडबुङ्कुमाभिताम्रैः ।

गुरुनेमिनिपीडनावदीर्णव्यसुदेहस्तुनशोणितेर्विलिम्पन् ॥ ३ ॥

अभीति । अथ शौरेः कृष्णस्य रथोऽपि जागुडो देशविशेषः तत्र यत्कुक्कुम् तद्वदभिताम्रैरुगैरित्युपमा । यावकेति पाठे यावकश्च कुक्कुम् च ताम्यामभिताम्रैरित्यर्थः । गुरुणा नेमीनश्चक्रधारणां निपीडनेन नोदनेनावदीर्णेभ्यो व्यसूना विगतप्राणानां देहेभ्यः स्तुतैः शोणि-

तैरसृग्भिस्त्वर्नि विलिम्बन् उपदिहानः सन् । अभिवैद्य चैद्यमभि । समासो व्यासो वा विक-
त्पात् । अगात् । “इणो गा लुङि” इति गादेशः ॥ ३ ॥

स निरायतकेतनांशुकान्तः कलनिकाणकरालकिङ्किणीकः ।

विरराज रिपुक्षयप्रतिज्ञामुखरो मुक्तशिखः स्वयं नु मृत्युः ॥ ४ ॥

स इति । निरायतोऽतिदीर्घः । केतनांशुकान्तः ध्वजपटाञ्चलो यस्य सः । कलनिकाणैः
मधुरस्वरैः कराला कुशला प्रगल्भाः किङ्किण्यः क्षुद्रघण्टिका यस्य सः तथोक्तः । “नद्यतश्च”
इति कप् । ‘किङ्किणी क्षुद्रघण्टिका’ इत्यमरः । स कृष्णस्य रथः रिपुक्षयस्य शिशुपालवधस्य
प्रतिज्ञया मुखरो वाचात् । अत एव मुक्तशिखो मुक्तकेशः । विरराज नाहमेनमहत्वा शिखावन्धं
करिष्यामीत्युद्घोषयन्नित्यर्थः । स्वयं साक्षान्तु मृत्युरन्तकः किमित्युत्प्रेक्षा ॥ ४ ॥

सजलाम्बुधराखानुकारी ध्वनिराप्रूरितदिङ्मुखो रथस्य ।

प्रगुणीकृतकेकमूर्द्धकण्ठैः शितिकण्ठैरुपकर्णयाम्बभूवे ॥ ५ ॥

सजलेति । सजलो योऽम्बुधरः तस्याखं गर्जितमनुकरोतीति तथोक्तं तद्वद्गम्भीर इत्यर्थः ।
उपमालङ्कारः । आप्रूरितदिङ्मुखो व्यासदिगन्तो रथस्य कृष्णरथस्य ध्वनि ऊर्ध्वाः कण्ठाः येषां
तैरुर्ध्वकण्ठैः । आकस्मिकान्नखलोभाद्विस्मयहर्षेणमितकन्वैरित्यर्थः । शितिकण्ठैर्नीलकण्ठैः
प्रगुणीकृता अतितारीकृताः केका यस्मिन् कर्मणि तद्यथा तथा । ‘केका वाणी मयूरस्य’ इत्य-
मरः । उपकर्णयाम्बभूवे । मेघारवभ्रान्त्या दत्तकर्णैरित्यर्थः । एतेन आन्तिमदलङ्कारो व्यज्यत
इति वस्तुनालङ्कारध्वनिः ॥ ५ ॥

अभिवीक्ष्य विदर्भराजपुत्रीकुचकाश्मीरजचिह्नमच्युतोरः ।

चिरसेवितयापि चेदिराजः सहसावाप रुषा तदैव योगम् ॥ ६ ॥

अभीति । चेदिराजः शिशुपालः । “राजाह सखिभ्यष्टच्” इति टच् । विदर्भराज-
पुत्र्या रुक्मिण्या कुचयोर्यत्काश्मीरज कुङ्कुम तच्चिह्नं यस्य तदच्युतोरः कृष्णवक्षः अभिवीक्ष्य
चिरसेवितया चिरोपयुजापि रुक्मिणीहरणात्प्रभृति सभृतयापीत्यर्थः । रुगं रोषेण तदैव
तदानीमिवेत्युत्प्रेक्षा । सहसा योगः सम्बन्धमवाप । यथा कामी काम्यन्तरमोगचिह्नदर्श-
नोदीप्तः कान्तया सयुज्यते तद्वदित्यर्थः । परमार्थस्वरूप एव कोपो वैदर्भीश्चकुमुददर्शना-
दुदीपित इत्यर्थः । अत्र प्रकृतरुद्धिशेषणसाम्यादप्रकृतकान्ताप्रतीतेः समासोक्तिः । उक्तोत्प्रेक्षा
त्वङ्गमत्याः ॥ ६ ॥

जनिताशनिशब्दशङ्कुमुच्चैर्धनुरास्फालितमध्वनन्मृपेण ।

चपलानिलचोद्यमानकल्पक्षयकालाग्निशिखानिभस्फुरज्ज्यम् ७ ॥

जनितेति । मृपेण चेदिपेन आस्फालितं सघटितम् अत एव चपलानिलेन तीव्रानिलेन
चोद्यमानस्य सवर्द्धमानस्य कल्पक्षयकालाग्नेर्या शिखा ज्वाला तया समाना तन्निभा ७

इति नित्यसमासः । सा स्फुरन्ती दोष्यमाना ज्या मौर्वी यस्य तत्तथोक्त धनुः जानिता उत्पादिता अशनिशब्दशङ्का यस्मिन् कर्मणि तत्तथोक्तम् । उच्चैस्तरामध्वनत् । अत्राग्निशिखानिमेत्यु-
पमाया अशनिशब्दशङ्केति भ्रान्तिमतः आस्फालितमध्वनदिनि पदार्थहेतुककाव्यालिङ्गस्य च
सापेक्षत्वात्सङ्करः ॥ ७ ॥

समकालमिवाभिलक्षणीयग्रहसन्धानविकर्षणापवर्गैः ।

अथ साभिसरं शरैस्तरस्वी स तिरस्कर्तुमुपेन्द्रमभ्यवर्षत् ॥ ८ ॥

समेति । अथ धनुरास्फालनानन्तर तरस्वी बलवान् स चैयः समकालमिवेत्यु-
त्प्रेक्षा । अत्यन्तसयोगे द्वितीया । अभिलक्षणीया दृश्या ग्रहो ग्रहण सन्धान मौर्व्या योजन
विकर्षणमाकर्षणमपवर्गो मोक्षश्च ज्ञेया तैः शरैः साभिसर सानुचरम् उपेन्द्र हरिं तिरस्कर्तुमाच्छा-
दयितुमभ्यवर्षत् ॥ ८ ॥

ऋजुताफलशुद्धियोगभाजां गुरुपक्षाश्रयिणां शिलीमुखानाम् ।

गुणिना नतिमागतेन सन्धिः सह चापेन समञ्जसो बभूव ॥ ९ ॥

ऋजुतेति । ऋजुता अवक्रत्वम् अकुटिलबुद्धित्वं च फलं शल्य श्रेयश्च तेन योगः शुद्धि-
र्लोहशुद्धिर्निर्विषयत्वं च अन्यत्र बाह्याभ्यन्तरशुद्धिस्ता भजन्तीति तद्भाजा गुरोर्महतः पक्षस्य
कङ्कादिपत्रस्य सहायस्य चाश्रयः आश्रयणमेवामस्तीति गुरुपक्षाश्रयिणा शिलीमुखानां शराणां
गुणिना व्यावृता नतिमागतेन आकर्षणाकुञ्चितकोटित्वं विवेक्यत्वं च प्राप्तेन चापेन सह सन्धिः
सम्बन्धः समञ्जसः साधीयान् बभूव । अवलम्बता बलिना नन्वेण सन्धिरेवोचितेति भावः । अत्र
प्रस्तुतचापशिलीमुखयोर्विशेषणसाम्यादप्रस्तुतारिविजिगीषुवस्तुप्रतीतेः समासोक्तिः । तच्च साम्यं
वाच्यप्रतीयमानयोरेवमेदाध्यवसायात्सिद्धम् । न चात्र समानालङ्कारशङ्का कार्थ्या 'सामानालङ्क-
तियोगे वस्तुनोरुपयोः' इत्यनुरूपयोरेव वस्तुनोर्योगेन तस्योपस्थापनादित्यनुसन्धेयम् । जिगी-
षुगुणयोगिनोरिह भेदात् ॥ ९ ॥

अविषह्यतमे कृताधिकारं वशिना कर्मणि चेदिपार्थिवेन ।

असरद्धनुश्चकैर्दृढार्त्तिप्रसभाकर्षणवेपमानजीवम् ॥ १० ॥

अविषह्येति । वशिना स्वतन्त्रेण चेदिपार्थिवेन अविषह्यतमे दुष्करे कर्मण्यरिजय-
व्यापारे कृताधिकारं कृतनियोगम् । नियुज्यमानमित्यर्थः । अत एव दृढयोरर्त्थोः कोटयोः प्रस-
भाकर्षणेन वेपमाना दोष्यमाना जीवा ज्या यस्य तत् । अन्यत्र दृढयार्त्त्या ताडनेन प्रसभाकर्ष-
णेन च वेपमानः कम्पमानो जीवः प्राणो यस्येत्यर्थः । ' अर्त्ति पीडाधनुष्कोटयोः ' इत्यमरः ।
'जीवः प्राणे स्त्रिया ना तु जन्तावात्मनि गीष्पतौ । त्रिषु जीवति मौर्व्या स्त्री' इति वैजयन्ती । धनु-
स्त्वकैरसरत् अघ्वनदाक्रन्दत् । यथा राज्ञा नियुक्तः पराधीनः बलादाकृष्यमाणः क्रोशति तद्व-
दित्यर्थः । अत्रापि प्रकृतविशेषणसाम्यादप्रकृततापराध्याधिकृतपुरुषप्रतीतेः समासोक्तिः ॥ १० ॥

अनुसन्ततिपातिनः पटुत्वं दधतः शुद्धिभृतो गृहीतपक्षाः ।

वदनादिव वादिनोऽथ शब्दाः क्षितिभर्तुर्धनुषः शराः प्रसङ्गः ११

अन्विताति । अथाकर्षणानन्तर क्षितिभर्तुश्चैव घनुषः सकाशात् अनुसन्तत्या पतन्तीति अनुसन्ततिपातिनोऽविच्छेदवर्तिनः पटुत्वं लक्ष्यमेदपाटव वाचकत्वशक्तिं च दधतः शुद्धिभृतः लोहशुद्धिभृतः निर्विषा वा अन्यत्र साधव इत्यर्थः । गृहीतपक्षाः स्वीकृतकङ्कादिपत्राः । अन्यत्र गृहीतनित्यत्वादिसाध्याः । 'पक्षः पार्श्वगतसम्यसहायवलमितिषु' इति वैजयन्ती । शराः वादिन कथकस्य वदनाच्छब्दाः प्रतिज्ञाहेत्यादय इव प्रसङ्गनिर्जग्मुः । श्लिष्टविशेषणयमुपमेति केचिन् । श्लेष एव प्रकृताप्रकृतविषय इत्यन्ये ॥ ११ ॥

गवलासितकान्ति तस्य मध्यस्थितघोरायतबाहुदण्डनासम् ।

ददृशे कुपितान्तकोन्नमद्भूयुगभीमाकृति कार्मुकं जनेन ॥ १२ ॥

गवलोति । 'गवल माहिप शृङ्गम्' इत्यमरः । तद्वदसितकान्ति कृष्णवर्ण मध्ये स्थिता घोराभीमा आयता च बाहुदण्डो वासा नासिकेव यस्मिन् तत्तथोक्तम् । कुपितस्यान्तकस्य मृत्योरुन्नतं यद्भूयुग तद्वद्भीमा आकृतिर्यस्य तत्तस्य चैवाय कार्मुकम् । जनेन ददृशे दृष्ट समयविस्मयमिति भाव । उपमालङ्कारः ॥ १२ ॥

तडिदुज्ज्वलजातरूपपुंखैः स्वमयःश्याममुखैरभिध्वनद्भिः ।

जलदैरिव रंहसा पतद्भिः पिदधे संहतिशालिभिः शरौघैः ॥ १३ ॥

तडिदिति । तडिदुज्ज्वला दीप्ता जातरूपस्य हेमः पुखा कर्त्तव्यो येषां तैः । अयो-वत् श्याममुखैः श्यामाग्रैरभिध्वनद्भिर्ध्वनिभिः स्वनत्पक्षैर्गजद्विध्व रंहसा वेगेन पतद्भिर्वावद्भिः संहतिशालिभिः सङ्घवाहिभिः शरौघैर्जलदैरिव खमाकाश पिदधे पिहितम् । कर्मणि लिट् । "वष्टि मागुरिहोपमवाप्योरुपसर्गयोः" इत्यपेरकारलोपः । उपमालङ्कारः ॥ १३ ॥

शितशल्यमुखावदीर्णमेघक्षरदम्भःस्फुटतीव्रवेदनानाम् ।

स्रवदश्रुततीव चक्रवालं ककुभामौर्णविषुः सुवर्णपुंखाः ॥ १४ ॥

शितोति । सुवर्णपुखाः सुवर्णकर्त्तरिकाः शरा शितैर्निशितैः शल्यमुखैः फलाग्रैः अवदीर्णा अवभिन्ना ये मेवास्तेभ्यः क्षरता स्रवता अम्भसा स्फुटा व्यक्ता तीव्रा वेदना यासां तासां ककुभां सम्बन्धि स्रवन्ती असुततिरसुसन्ततिर्यस्य तदिव शरप्रहारवेदनया रुददिव स्थितमित्युत्प्रेक्षा । चक्रवाल मण्डलमौर्णविषुः आच्छादयामासुः । ऊर्णोर्तेर्लङ्घीढागमे तस्य "विमार्णोर्णोः" इति ङित्वाभावपक्षे "ऊर्णोर्तेर्विभाषा" इति वृद्धिविकल्पात्पक्षे गुणः । अजादित्वात् । "आटश्च" इति वृद्धिः ॥ १४ ॥

अमनोरमतां यती जनस्य क्षणमालोकपथान्नभःसदां वा ।

रुरुधे पिहिताहिमद्युतिद्यौर्विशिखैरन्तरिता च्युता धरित्री ॥ १५ ॥

अमन इति । विशिखैश्चैवबाणैः कर्तुमि । पिहिता हिमद्युतिस्तिरोहितार्का । अत एवामनो-
रम्यतां वर्तते प्राप्नुवती । इणः शतरि “उगितश्च” इति ङीप् । द्यौराकाश जनस्य भौमलोकस्य आ-
लोकपथात् दृष्टिमागतात् क्षणं रुधे रुद्धा । रुधे कर्मणि लिट् । अत्र पथो रोधापायत्वात् ‘ध्रुव-
मपायेऽपादानम्’ इति अपादानत्वेन पञ्चमी । तथान्तरिता च्युता तिरोहिता नष्टा अत एवामनोर-
मता यती धरित्री नमःसदा वा आलोकपथात् रुधे वाकारो जनसमुच्चयार्थः । अत्र शुधरिः श्रु-
प्रकृतयोरेव रोधाख्यतुल्यधर्मयोगात्तुल्ययोगिताभेदौ ताम्यामेव जनस्य नमःसदा यथासंख्यानव्याघ-
थासख्यालङ्कारः सापेक्षतया सङ्कीर्त्यते ॥ १५ ॥

विनिवारितभानुतापमेकं सकलस्यापि मुरद्विषो बलस्य ।

शरजालमयं समं समन्तादुरु सन्नेव नराधिपेन तेने ॥ १६ ॥

विनिवारितेति । नराधिपेन सकलस्यापि मुरद्विषो हरेर्वलस्य सैन्यस्य विनिवारितो-
भानुतापो येन तदेकमद्वितीय शरजालमय वाणवृन्दात्मकम् उरु महत्सन्नेव सदनमिवेत्युत्प्रेक्षा ।
सम युगपत्समन्तात्तेने कृतमित्यर्थः । तनोते कर्मणि लिट् ॥ १६ ॥

इति चेदिमहीभृता तदानीं तदनीकं दनुसूनुसूदनस्य ।

वयसामिव चक्रमक्रियाकं परितोऽरोधि विपाटपञ्जरेण ॥ १७ ॥

इतीति । इतीत्थं चेदिमहीभृता’ चैवेन तदानीं तत्काले दनुसूनुसूदनस्य दानवान्तकस्य
हरेस्तदनीक बलम् । ‘वरूथिनी वल सैन्यं चक्र चानीकमस्त्रियाम्’ इत्यमरः । वयसा चक्र पक्षि-
सघ इव अक्रियाक निश्चेष्ट यथा तथा विपाटयन्तीति विपाटाः शराः । पचाद्यञ् । तैरेव पञ्जरेण
परितः सर्वतः अरोधि रुद्धम् । रुधेः कर्मणि लुङ् । उपमा ॥ १७ ॥

इषुवर्षमनेकमेकवीरस्तदरिप्रच्युतमच्युतः पृषत्कैः ।

अथ वादिकृतं प्रमाणमन्यैः प्रतिवादीव निराकरोत्प्रमाणैः १८॥

इष्विति । अथानीकरोधनानन्तरम् एकवीरो महाशूरोऽच्युतो हरिररिप्रच्युत शत्रुगलित
तदनेकमपरिमितमिषुवर्ष पृषत्कैर्बाणैः वादिकृत वादिना प्रयुक्त प्रमाणमनुमानम् अन्यैः प्रमाणैः
प्रत्यनुमानैः प्रतिवादीव निराकरोत् । “ इवेन समासो विभक्त्यलोपश्च ” इति समासात् समास-
गता श्रौती पूर्णोपमा ॥ १८ ॥

प्रतिकुञ्चितकूर्परणे तेन श्रवणोपान्तकनीयमानगव्यम् ।

ध्वनति स्म धनुर्धनान्तमतप्रचुरक्रौञ्चरवानुकारमुच्चैः ॥ १९ ॥

प्रतीति । प्रतिकुञ्चितकूर्परणे कुञ्चितकफोणिना । ‘स्यात्कफोणिस्तु कूर्परः’ इत्यमरः ।
तेन हरिणा श्रवणोपान्तिके नीयमाना आकृष्यमाणा गव्या ज्या यस्य तत् । ‘गव्यं गवां हिते
गव्या ज्याया क्षारोदके त्रिषु’ इति विश्वः । धनुः शार्ङ्ग धनान्ते शरदि ये मत्ताः प्रचुरा भूरयः

त्रैत्र्याप्तोऽयं स्वमनुकरोतीति तदनुकारं क्रौञ्चकूजितसदृशं यथा तथेत्यर्थः । “कर्मण्यण्” । उच्चै-
रतारं घ्नन्ति स्म दध्न्वन् । “लट् स्मे” इति भूते लट् । स्वभावोक्त्युपमयोः सङ्करः ॥ १९ ॥

उरसा विततेन पातितांसः स मयूराञ्चितमस्तकस्तदानीम् ।

क्षणमालिखितो नु सौष्ठवेन स्थिरपूर्वापरमुष्टिराबभौ वा ॥ २० ॥

उरसेति । तदानीं वनुष्कर्षणसमये विततेन विस्तारितेनोरसा उपलक्षितः पातितासो
नमितम्कधं मयूस्वदक्षित मनोहर मस्तक यस्य सः उन्नमितमूर्धेत्यर्थः । स्थिरौ दृढौ पूर्वापरौ
अग्रिमचरमौ सुष्टी गृहीतलस्तकमौर्वीकौ पाणी यस्य स हरिः सुष्ठु भावः सौष्ठवं तेन सौष्ठवेन
स्थानकपाटवेन हेतुना क्षणमालिखितो नु लिखित इव आवभौ वा वभासे किम् । नुशब्दो वित-
कीर्त्तये ‘नु पृच्छाया वितर्के च’ इत्यमरः । वा शब्दोऽपि तादृश इत्युत्प्रेक्षालङ्कारोऽयम् ॥ २० ॥

ध्वनतो नितरां रथेण गुर्व्यस्तडिदाकारचलद्गुणादसंख्याः ।

इषवो धनुषः सशब्दमाशु न्यपतन्नम्बुधरादिवाम्बुधाराः ॥ २१ ॥

ध्वनत इति । ध्वनतो गर्जत-तडित इवाकारो यस्य सः तडिदाकारः चलनात्तेजोमय-
त्वाच्चाचिरप्रमाकारश्चलन् गुणो मौर्वी यस्य तस्मात् । ‘मौर्वी ज्या शिञ्जिनी गुण’ इत्यमरः । धनुषः
शार्ङ्गात् गुर्व्यो महत् असंख्या अपरिमिता इषवोऽम्बुधरान्मेघात् अम्बुधारा इवाशु सशब्दं
न्यपतन् । अत्रोपमानोपमेययोरेकलिङ्गितान्वयादिषुशब्दो द्विलिङ्गोऽपि स्त्रीलिङ्ग एव प्रयुक्त इति
ज्ञापनाय गुर्व्य इति त्रिशेषणम् ॥ २१ ॥

शिखरोन्नतनिष्ठुरांसपीठः स्थगयन्नैकदिगन्तमायतान्तः ।

निरवर्णिं सकृत्प्रसारितोऽस्य क्षितिभर्तृव चमूभिरेकबाहुः ॥ २२ ॥

शिखरेति । शिखरं शृङ्गमिवोन्नतं निष्ठुरं चासपीठ यस्य स एकदिगन्तम् एकदिग्भागं
स्थगयन् आयतान्तो द्राघिष्ठस्वरूपः । ‘अन्तोऽध्यवसिते मृत्यौ स्वरूपे निश्चयेऽन्तिके’ इति वैज-
यन्ती । सकृत्प्रसारितः, न तु पुनः पुनरिति स्थैर्योक्तिः । अस्य हरेरेकबाहुश्चापरोपितो वामबाहु-
रित्यर्थः । चमूभिः क्षितिभर्तृव भूधर इव निरवर्णिं साधु निरीक्षित इत्यर्थः । ‘निर्वर्णनन्तु निध्यानं
दर्शनालोकेक्षणम्’ इत्यमरः ॥ २२ ॥

तमकुण्ठमुखाः सुपर्णकेतोरिषवः क्षिप्तमिषुब्रजं परेण ।

विभिदाग्रनयन्त कृत्यपक्षं नृपतेर्नेतुरिवायथार्थवर्णाः ॥ २३ ॥

तमिति । अकुण्ठमुखा निशिताग्राः प्रमत्तमगिरश्च सुपर्णकेतोर्गण्डघ्वजस्य हरेरिषवः
परेणारिणा क्षिप्तं मुक्तम् इषुब्रजम् अयथार्थवर्णाः असत्याक्षरा कपटवचना उभयवेत्तार इत्यर्थः ।
‘कृत्यज्ञेयो यथा वर्णश्चारः प्रणिधिरेव च’ इत्युत्पलमाला । नेतुर्नायकस्य जिगीषोः नृपतेः
कृत्यपक्षम् अमात्यादिभेद्यवर्गमिव । ‘कृत्या क्रियादेवतयोस्त्रिषु भेदे घनादिभि’ इत्यमरः ।
विभिदा भेदम् । ‘विद्विदादिभ्योऽङ्’ इत्यङ् । अनयन्त । ‘स्वारित’ इत्यादिनात्मनेपदम् ॥ २३ ॥

दयितैरिव खण्डितामुरारेर्विशिखैः सम्मुखमुज्ज्वलाङ्गलेखैः ।

लघिमानमुपेयुषी पृथिव्यां विफला शत्रुशरावलिः पपात ॥ २४ ॥

दयितैरिति । उज्ज्वला स्फुटा अङ्गेषु लेखाश्चित्रलेखा नखरेखाश्च येषां तैः मुपरेर्विशिखैर्दयितैः प्रियैरिव सम्मुख समक्षमेव खण्डिता जुना अन्यत्रावमानिता अत एव विफला विशल्या अलब्धकामा च । अत एव लघिमानमगुरुत्वम् अल्पतां चोपेयुषी शत्रुशरावलिः पृथिव्या पपात । अत्र प्रकृतशरावलिविशेषणसाम्यादप्रकृतखण्डितानायािकाप्रतीतेः समासोक्तिः । दयितैरिवेत्युपमा खण्डिताविशेषणान्तःपातित्वादङ्गमेव । अत एव तच्च विशेषणसाम्यं छिष्टतया साधारण्येनौपम्यमर्थत्वेन च भवतीत्युक्तं सर्वस्वकारैः । 'ज्ञातेऽन्यासङ्गविकृते खण्डितेर्भ्याकपायिता' इति । साप्येव पृथिव्या पततीति भावः ॥ २४ ॥

प्रमुखेऽभिहताश्च पत्रवाहाः प्रसभं माधवमुक्तवत्सदन्तैः ।

परिपूर्णतरं भुवो गतायाः परितः कातरवत्प्रतीपमीयुः ॥ २५ ॥

प्रमुख इति । पत्राणि वहन्तीति पत्रवाहाः पत्रिणश्चैवशराः । "कर्मण्यण्" । माधवमुक्तवत्सदन्तैः शौरिक्षिसशरैः प्रसभं बलात् प्रमुखे शल्याग्रे वदने चाभिहताः खण्डिताः सन्तः अत एव कातरैः त्रस्तैस्तुल्य कातरवत् तुल्यार्थे वतिप्रत्ययः । परिपूर्णतरं गताया गन्तव्यं गताया इत्यर्थः । भुवोऽन्तरालभूमेः परितः प्रतीपं प्रतिकूलमीयुः प्रापुः प्रत्यागताश्च । माधवान्तिकात्प्रावृत्य जमुर्तिर्यः । चकारः पूर्वश्लोकोक्तपतनसमुच्चयार्थः । केचित् खण्डितास्तत्रैव पेतुः । केचिन्मुखेषु प्रतिहताः प्रतिनिवृत्ताः इत्यर्थः । कातरवदिति तद्धितगता श्रौतैः पूर्णोमा ॥ २५ ॥

इतरेतरसन्निर्घर्षजन्मा फलसंघट्टविकीर्णविस्फुलिङ्गः ।

पटलानि लिहन्बलाहकानामपरेषु क्षणमज्ज्वलत्कृशानुः ॥ २६ ॥

इतरेतरेति । इतरेतरसन्निर्घर्षजन्मा शराणां मिथः संश्लेषोत्थः । 'जन्मोत्तरपदत्वाद्धय-धिराणोऽपि बहुव्रीहिरिष्यते । फलसंघट्टेन शल्यसंघट्टेन विकीर्णा विस्फुलिङ्गा यस्य सः कृशानुरग्निर्बलाहकानां वारि वहन्तीति बलाहकाः । पृषोदरादित्वात्साधुः । पटलानि लिहन् आह्वादयन् अपरेषु शत्रुषु । समरेष्विति पाठे समरेषु युद्धेषु क्षणमज्ज्वलत् अदीप्यत । अत्र शत्रुबलाहकानाम् अग्निदाहत्वादासम्बन्धेऽपि तत्सम्बन्धोक्तेरतिशयोक्तिः ॥ २६ ॥

शरदीव शरश्रिया विभिन्ने विभुना शत्रुशिलीमुखाभ्रजाले ।

विकसन्मुखवारिजाः प्रकामं बभुराशा इव यादवध्वजिन्यः ॥ २७ ॥

शरदीवेति । विभुना देवेन कर्त्रा । शरश्रिया शरसम्पदा करणेन । शरदीव शत्रुशिली-मुखाः अभ्राणीव तेषां जाले विभिन्ने सति विकसन्ति मुखानि वारिजानि इव यासां ताः यादवध्वजिन्यः यदुसेना आशा दिश इव प्रकामं बभुः । अनेकैवेयमुपमा ॥ २७ ॥

स दिवं समचिच्छदच्छरौवेः कृततिग्मद्युतिमण्डलापलापैः ।

ददृशेऽथ च तस्य चापयष्ट्या इषुरेकैव जनैः सकृद्रिसृष्टा ॥२८॥

स इति । कृतस्तिग्मद्युतिमण्डलस्यापलापो निहवोयैस्तैराच्छादितार्कमण्डलैरित्यर्थः । शरौ-
वेर्दिवमाकाशं न हरिः समचिच्छदत् छादयति स्म । छादेः “णौ चङुपधाया ह्रस्वः” “सन्त्यतः”
इत्यभ्यासस्येत्वम् । युक्तं चैतत् । लघुहस्तत्वादस्येयाशयेनोत्प्रेक्ष्यते । अथास्मिन्नवसरे तस्य
हरेश्चापयष्ट्या इषुः सकृदेकदा विसृष्टा मुक्ता एकैव जनैर्ददृशे दृष्टा च । इषूणा पुद्गानुपुद्गगमना-
द्द्रावीयानेक एवपुरेकदैव गच्छतीत्युत्प्रेक्षा । ईदृशलघुहस्तस्याकाशसच्छादनं युक्तमिति भावः ॥ २८ ॥

भवति स्फुटमागतो विपक्षान्न सपक्षोऽपि हि निर्वृतेर्विधाता ।

शिशुपालबलानि कृष्णमुक्तः सुतरां तेन तताप तोमरौघः ॥२९॥

भवतीति । विपक्षाच्छत्रुकुलादागतः सपक्षः कङ्कादिपत्रवान् सुहृच्च निर्वृतेर्विधाता सुख-
करो न भवति । हि यतः स्फुटम् । तेन कारणेन कृष्णमुक्तस्तोमरौघः शिशुपालबलानि सुतरां
तताप ददाह । अतः शत्रुकुलादागतः स्वजनोऽपि न विश्वसनीय इत्यर्थः । सपक्षोऽप्यनिवर्तक
इति विरोधेऽपिशब्दः । विपक्षादागत इत्यविरोधाद्विरोधाभासः ॥ २९ ॥

गुरुवेगविराविभिः पतत्रैरिषवः काञ्चनपिङ्गलाङ्गभासः ।

विनतासुतवत्तलं भुवः स्म व्यथितभ्रान्तभुजङ्गमं विशन्ति ३० ॥

गुर्विति । गुरुवेगविराविभिः गुरुणा वेगेन विरुवन्ति ध्वनन्तीति तथोक्तै रैतेर्णिनि-
शीघ्रवेगविरावद्विः पतत्रैः पक्षैरुपलक्षिताः काञ्चनेन पुङ्गलितेन पिङ्गलाङ्गभासः । अन्यत्र काञ्चन-
वदिति विग्रहः । इषवः शौरिशयः विनतासुतवद्वैन्तेयैस्तुल्य व्यथिता भीषिताः अत एव भ्रान्त-
मूढा भुजङ्गमा यस्मिन् तत्तथा भुवस्तलं पातालं विशन्ति स्म । तद्धितमता श्रौती पूर्णोपमा पाता-
लप्रवेशासम्बन्धातिशयोक्त्या सङ्कीर्यते ॥ ३० ॥

शतशः परुषाः पुरो विशङ्कं शिशुपालेन शिलीमुखाः प्रयुक्ताः ।

परमर्मभिदोऽपि दानवारेरपराधा इव न व्यथां वितेनुः ॥३१॥

शतश इति । शिशुपालेन पुरोऽग्रे विशङ्कं निःशङ्कं शतशः प्रयुक्ताः क्षिप्ताः उच्चारिताश्च
परुषाः निष्ठुराः परमर्मभिदोऽपि शिलीमुखाः शराः । शतशः अपराधाः पञ्चदशसर्गोक्ताः
अभिशापा इव दानवारेर्हरेर्व्यथा दुःखं न वितेनुः । खलापकाय महतामकिञ्चित्करा इति भावः ।
समासगतोपमा ॥ ३१ ॥

विहिताद्भुतलोकसृष्टिमाय जयमिच्छन्किलमायया मुरारौ ।

भुवनक्षयकालयोगनिद्रे नृपतिः स्वापनमसमाजहार ॥ ३२ ॥

विहितेति । नृपतिश्चैवो विहिता अद्भुता लोकसृष्टिरेव माया यस्मिन् तस्मिन् भुवनक्षयकाले प्रलयकाले । न त्विदानीमिति भावः । उचिता योगनिद्रा यस्य तस्मिन् मुरारौ मायया जयमिच्छन् किल । न तु जेष्यतीति भावः । स्वापयतीति स्वापनम् अस्त्रमाजहार प्रयुक्तवानित्यर्थः । अनादि-मायाधारे सकलभुवनसृष्टिसंहारमहानाटकसूत्रधारे सर्वादभुतनिधाने सकलकलुषकणपटुतरामिधाने पुराणैन्द्रजालिके भगवति हरावपि मायया जिगीपेत्यहो महानस्य व्यामोह इति भावः । अत्र हरिवि-विशेषणैस्तस्य दुर्जयत्वसिद्धेः काव्यलिङ्गम् ॥ ३२ ॥

सलिलार्द्रवराहदेहनीलो विदधद्भास्करमर्थशून्यसंज्ञम् ।

प्रचलायतलोचनारविन्दं विदधे तद्वलमन्धमन्धकारः ॥ ३३ ॥

सलिलेति । सलिलेनार्द्रो यो वराहदेहस्तद्वनीलः भास प्रकाश करोतीति भास्करः । “दिवा-विभा” इत्यादिना टप्रत्ययः । तमर्थशून्या भास्करत्वरूपप्रवृत्तिनिमित्तशून्या संज्ञा भास्कराख्या यस्य त विदधत् सौलोक्यमभिवन्नित्यर्थः । अन्ध करोतीति अन्धकारः स्वापनास्त्रप्रभवतमः । “कर्मण्यण्” । प्रचलानि निद्राघूर्णितानि आयतलोचनान्येवारविन्दानि यस्मिन् कर्मणि तत्तथा । सूर्यतिरोधानेऽरविन्दमुकुलीभावस्यावश्यम्भावादिति भावः । तद्वलं हरिसैन्यम् अन्धमपश्य विदधे निद्रां प्राविशदित्यर्थः । अत्रान्धमन्धेति सकृद्वज्रनयुग्मपौनरुक्त्यावृत्यनुप्रासभेदः । तस्य वराहदेहनील-लोचनारविन्देत्युपमारूपकयोः ससृष्टिः ॥ ३३ ॥

गुरवोऽपि निषद्य यन्निदुर्द्धनुषि क्षमापतयो न वाच्यमेतत् ।

क्षयितापदि जाग्रतोऽपि नित्यं ननु तत्रैव हि तेऽभवन्निषण्णाः ३४

गुरव इति । गुरवो धीराः क्षमापतयोऽपि धनुषि निषद्य शयित्वा निदुर्द्धः सुषुपुरिति यत् एतद् धनुषि निद्राया वाच्यं निन्द्यं न भवति । कुतः । हि यस्मात्ते क्षमापतयो जाग्रतोऽपि प्रबुद्धा अपि जागर्ते. शतरि अस्य “जक्षित्यादयःषट्” इत्यभ्यस्तसंज्ञा “नाभ्यस्ताच्छतु” इति नुम्प्रति-पेधः । क्षयितापदि सर्वापन्निवारक इत्यर्थः । तत्रैव धनुषि नित्यं निषण्णा सश्रिता अभवन् । ननु । जागरेऽपि धनुरेकशरणानां स्वापे तदाश्रये न दोष इत्यर्थः । अत्र सदाधनुराश्रयवाक्यार्थस्यावा-न्वताहेतुत्वाद्वाक्यार्थहेतुकं काव्यलिङ्गम् ॥ ३४ ॥

श्लथतां व्रजतस्तथा परेशामगलद्वारणशक्तिमुज्झतः स्वाम् ।

सुगृहीतमपि प्रमादभाजां मनसः शास्त्रमिवास्त्रमग्रपाणेः ॥ ३५ ॥

श्लथतामिति । तथेति पूर्वोक्तधनुराश्रयणसमुच्चये यथा तेषां धनुराश्रयणं तथाऽन्येषां धनु-र्गलनं चाभूदित्यर्थः । श्लथता प्रयत्नशैथिल्यं व्रजतः मजतः स्वां निजा धारणशक्तिं बाहन-सामर्थ्यमुज्झतः त्यजतः परेषां राज्ञाम् । अग्रश्चासौ पाणिश्चेति समानाधिकरणसमासः । ‘हस्ताग्राग्रहस्तादयो गुणगुणानोर्भेदाभेदात्’ इति वामनवचनात् । तस्मादग्रपाणेः सुगृहीतं सुष्ठु धृतमपि अन्यत्र स्वम्यस्तमपि प्रमादभाजां गुणनिकायवधानरहितानां मनसाश्चित्तात्

शास्त्रं विद्येय अस्मिन्मगलदम्रश्यत् । निद्रापाखस्यादित्यर्थः । इवेन सह नित्यसमासात्समासगतः
श्रौतौ पूर्णोपमा ॥ ३९ ॥

उचितस्वपनोऽपि नीराशौ स्वबलाम्भोनिधिमध्यगस्तदानीम् ।

भुवनत्रयकार्यजागरूकः स परं तत्र परः पुमानजागः ॥ ३६ ॥

उचितोति । नीराशौ समुद्रे उचितस्वपनोऽपि परिचितनिद्रोऽपि तदानीं सर्वनिद्राव-
सरे स्वबलाम्भोनिधिमध्यगः स्वसेनासामरमध्यगतः । बलपाथोनिधीत्यपि पाठः । भुवनत्रयकार्यं
त्रैलोक्यरक्षाविधौ जागरूकः प्रबुद्धः । “जागरूकः” इत्युक्तप्रत्ययः । परः पुमान्,
परमपुरुषः पर केवल हरिरेवेत्यर्थः । ‘परमव्ययमिच्छन्ति केवले’ इति विश्वः । तत्र निद्रा-
णलोके अजागः जागर्ति स्म । सर्वान्धकारहारिणो नित्यप्रकाशचिदात्मनः तत्रापि कार्यग्र-
स्तस्य कुतो निद्रेति मावः । जागर्तेर्लुङि तिप् अदादित्वाच्छपो लुकि सार्वधातुकगुणे रपरे
‘हल्ङयाप्’ इत्यादिना तिलोपे च रेफस्य विसर्जनीयः । अत्र समुद्रनिद्रालोस्तत्रैव जागरे विरोधप-
रिहारमुखेन कार्यजागरूकत्वस्मरमपुरुषत्वयोर्विशेषणगत्या तात्त्विकजागरणहेतुक्त्वाद्विरोधामास-
सङ्कीर्ण काव्यलिङ्गम् ॥ ३६ ॥

अथ सूर्यरुचीव तस्य दृष्टाबुद्भूतकौस्तुभदर्पणं प्रतायाम् ।

पटुधाम ततो न चाद्भुतं तद्विभुरिन्द्रर्कविलोचनः किलासौ ३७॥

अथेति । अथान्धकारव्याप्यनन्तरं तस्य हरेर्दृष्टौ चक्षुषि तेजसीत्यर्थः । सूर्यरुचीव सूर्य-
तेजसीव । कौस्तुभो दर्पणं इवेत्युपमितसमासः । सूर्यरुचीवेतिलिङ्गात् । त कौस्तुभदर्पणं
गतायां प्रविष्टाया सत्या ततः कौस्तुभात् पटु सर्वान्धकारद्रावणे समर्थं धाम तेज उदभूत् उद-
गात् । तद्वामोद्भवनं न चाद्भुतम् । कुतः । असौ विभुर्मगवान् अर्केन्दू विलोचने यस्य स किल
खलु अतस्तच्चक्षुषोः सूर्यात्मकत्वात्तदमिहतात् कौस्तुभादर्पणादेरिव धाम प्रादुर्भावो व्यज्यते ।
इत्यर्थः । अतो वाक्यार्थहेतुक काव्यलिङ्गम् ॥ ३७ ॥

महतः प्रणतेष्विव प्रसादः स मणेरंशुचयः ककुम्मुखेषु ।

व्यकसद्विकद्विलोचनेभ्यो दददालोकमनाविलं बलेभ्यः ॥ ३८ ॥

महत इति । स पूर्वोक्तो मणेः कौस्तुभस्यांशुचयः विकसन्ति उन्मीलन्ति विलोचनानि येन
तेभ्यो बलेभ्योऽनाविलं प्रसन्नमालोकं दर्शनं तत्त्वज्ञानं च ददत्प्रतियच्छन् महतो महात्मनः प्रसादो-
ऽनुग्रहः प्रणतेषु मक्तेषु इव ककुम्मुखेषु ककुमामग्रेषु व्यकसदमूर्च्छत् । पूर्णोपमा ॥ ३८ ॥

प्रकृतिं प्रतिपादुकैश्च पादैश्चकूपे भानुमतः पुनः प्रसर्तुम् ।

तमसोऽभिभवादपास्य मूर्च्छामुदजीवत्सहसैव जीवलोकः ॥ ३९ ॥

प्रकृतिमिति । प्रकृतिं स्वमात्रं प्रतिपादुकैः प्रतिपद्यमानैः । “लषपत्तपद” इत्यादिना उक्तञ्च
व्ययः, “न लोका” इत्यादिना पष्ठीप्रतिषेधः । भानुमतोऽंशुमतः पादै रश्मिभिश्च पुनर्भूयः प्रसर्तुं चकृद्वे-

श्लोके । ‘ कृष्ण सामर्थ्ये ’ भावे लिट्, “ कृपो रो लः ” इति ऋकारस्थस्यापि रेफस्य लकारः । जीवलोक प्राणिवर्गश्च तमसोऽन्वकास्यामिमवादभिभूतत्वादित्यर्थः । “ कर्तृकर्मणो कृति ” इति कर्मणि पठ्यते । सहसैव मूर्च्छामपास्य उदजीवत् उदध्वसीत् । अत्रोज्जीवनस्यार्ककरप्रसार-हेतुकत्वाद्वाक्यार्थहेतुक काव्यलिङ्गम् ॥ ३९ ॥

घनसन्तमसैर्जवेन भूयो यदुयोधैर्युधि रेधिरे द्विपन्तः ।

ननु वारिधरोपरोधमुक्तः सुतरामुत्तपते पतिः प्रभाणाम् ॥४०॥

घनेति । घन सान्द्र सन्तमसमन्वकारो येषु । “ अवसमन्वेभ्यस्तमस ” इति समासा-त्तोऽच्प्रत्ययः । गतेति पाठे गत सन्तमसं येषां तैः यदुयोधैर्यादवमटैर्भूयः पुनरपि जवेन युधि द्विपन्तौ रेधिरे जिहिसिरे हता इत्यर्थः । राध्यतेः कर्मणि लिट् । “ राधो हिंसायाम् ” इत्ये-त्वाभ्यासलोपौ । तथाहि । वारिधोपरोधात् मेवापवरणात् मुक्तः प्रभाणा शुनीनां पतिरर्कः सुतपामुत्तगत एव ननु प्रकाशत एव खलु । “ उद्विम्या तपः ” इत्यात्मनेपदम् । अत्र यदुयो-धाना द्युतिपतेश्च वाक्यभेदेन प्रतिविम्बकरणादृष्टान्तालङ्कारः । न चोपमानोऽमेययोर्मिन्नवचन-त्वदोषः लोके चन्द्रार्कादीनामुपमानानामवबुद्धत्वेऽपि चन्द्रानना इतिवत् प्रत्येकमौपम्यात् ॥ ४० ॥

व्यवहार इवानृताभियोगं तिमिरं निर्जितवत्यथ प्रकाशे ।

रिपुरुल्लवणभीमभोगभाजां भुजगानां जननीं जजाप विद्याम् ४१

व्यवहार इति । व्यवहारे न्यायवादे अनृताभियोग मिथ्याभिज्ञानमिव प्रकाशे कौस्तु-भतेजसि तिमिर प्रस्वापनान्वकार निर्जितवति निरस्तवति सति अथैतन्निरसनानन्तर रिपुश्चैव उल्लवणान् महतो भीमांश्च भोगान् फणान् कायाश्च मज्जन्तीति तद्भाजः ‘ भोगः सुखे ख्यादि-भृतावहेश्च फणकाययोः ’ इत्यमरः । भुजगानां जननीमुत्पादिका विद्या मन्त्र जजाप जपति स्म । भुजागास्त्रमाजहारेत्यर्थः । उल्लवणेत्यत्र कचिदुत्फणेति पाठः । उपमालङ्कारः ॥ ४१ ॥

पृथुदर्विभृतस्ततः फणीन्द्रा विषमाशीभिरनारतं वमन्तः ।

अभवन्युगपद्विलोलजिह्वायुगलीढोभयसृक्कभागमाविः ॥४२॥

पृथ्विति । ततो भुजगास्त्रप्रयोगानन्तर पृथुदर्विभृतः महाफणावारण इत्यर्थः । अत एव ‘ दर्वीकरो दर्विपृष्ठः ’ इत्यत्र दर्वीरूपः फण एव करो हस्तो यस्य प्रहारदाविति व्या-ख्यातम् । आशीभिर्दंष्ट्राभिः । ‘ आशी उरगदंष्ट्रायाम् ’ इति वैजयन्ती । अनारतमप्रान्त विष वमन्तः उद्विरन्तः फणीन्द्राः महासर्पाः विलोलैश्चञ्चलैर्जिह्वायुगैर्जिह्वावासादितावुभौ सृक्कभागा-वोष्ठप्रान्तदेशौ यस्मिन् कर्मणि तत्तथा । ‘ प्रान्तावोष्ठस्य सृक्किगी ’ इत्यमरः । आवि-रमवत् । अत्र “ उमादुदात्तो नित्यम् ” इति नित्यग्रहणसामर्थ्यात् वृत्तेविषये उभयशब्दस्य स्थानेऽप्युभयशब्दस्यैव प्रयोगः । उभयपुत्र इत्यादिप्रयोगसिद्धेरेति कव्युक्तमस्माभिः प्रकटितं बहुधा सङ्गीविन्यां घण्टापथे सर्वङ्कष्या च तत्र तत्र । स्वभावोक्तिरलङ्कारः ॥ ४२ ॥

कृतकेशविडम्बनैर्विहायो विजयं तत्क्षणमिच्छुमिश्रलेन ।

अमृताग्रमुवः पुरेव पुच्छं वडवाभर्तुरवारि काद्रवेयैः ॥ ४३ ॥

कृतोति । कृतकेशविडम्बनैः काष्ण्याद्विहितकेशानुकारैः छलेन कपटेन विजयमिच्छुमि-
रमिलापुत्रैः । “विन्दुरिच्छु” इति उपत्ययान्तो निपातितः “न लोका” इत्यादिना षष्ठीप्रतिषेधः ।
विहाय आकाशं तत्क्षणं काद्रवेयैः कद्रूपुत्रैः फणीन्द्रैः । “स्त्रीभ्यो ढक्” इति ढक् । पुरा
पूर्वमिव अमृताग्रमुवोऽमृताग्रजस्य वडवाभर्तुः उच्चैःश्रवसः पुच्छम् अवारि आवृतम् । वृत्तेः
‘कर्मणि छृ’ । पुरा किल कद्रूविनतयोः कश्यपमर्यादोरुच्चैःश्रवसः पुच्छस्य काष्ण्यश्चैत्यविवादे
दास्यपणे काद्रवेयैः स्नानातुर्विजयाय गृहीतवालाकारैरुच्चैःश्रवसः पुच्छाच्छादनं चक्रे इति कथा
पुराणादनुसन्धेया । उपमा ॥ ४३ ॥

दधतस्तनिमानमानुपूर्व्या बभुरक्षिश्रवसो मुखे विशालाः ।

भरतज्ञकविप्रणीतकाव्यग्रथिताङ्गा इव नाटकप्रपञ्चाः ॥ ४४ ॥

दधत इति । मुखे मुखभागे मुखसन्धौ च विशालाः विस्तृता आनुपूर्व्या अनुक्रमेण तनि-
मानं तनुत्वं मुखादन्त्रं शरीरे उत्तरोत्तरं तनुत्वं दधतः अन्यत्र प्रतिमुखादिसन्धिषु गोपुच्छवत्
संक्षिप्तं च दधानाः अक्षिश्रवसः सर्गाः भरतज्ञो नाट्यशास्त्रज्ञः । ‘भरतो नाट्यशास्त्रेऽपि’ इति विश्वः ।
तेन कविना प्रणीतं प्ररूपितं यत्काव्यं कविकर्मलक्षणया काव्यार्थः कथा वस्तु । ब्राह्मणादि-
न्वात् ष्यञ् प्रत्ययः । तेन ग्रथिता गुम्फिताः अङ्गाः परिच्छेदरूपाः अग्रान्तरसन्दर्भविशेषा येषु ते
तथोक्ता नाटकप्रपञ्चा नाटकविस्तारा इव बभुरित्युपमा । प्रबन्धा इति कवित्पाठः । ‘प्रत्यक्ष-
नेतृचरितो विन्दुव्रीजपुरस्कृतः । अङ्को नानाप्रकारार्थसविदन्तरमाश्रितः’ इति अङ्कलक्षणम् । ‘मुखं
प्रतिमुखं गर्भोऽग्रमर्श उपसहतिः’ इति सन्धयः ॥ ४४ ॥

सविषश्वसनोद्धतोरुधूमव्यवधिम्लानमरीचिपन्नगानाम् ।

उपरागवतेव तिग्मभासा वपुर्गौदुम्बरमण्डलाभमूहे ॥ ४५ ॥

स इति । तिग्मभासा स्पर्शेण उपरागवता राहुग्रासवतेव राहुग्रस्तेनेवेत्यर्थः । ‘उपरागो ग्रहो
राहुग्रस्ते त्विन्दौ च पूष्णि च’ इत्यमरचन्द्रः । ग्रासस्याधुपलक्षणम् । पन्नगानां सविषैः श्वसनैः
फूत्कारैः उद्धतेनोरुधूमेन यो व्यवधिन्तिरोधानं तेन म्लाना निष्प्रभा मरीचयो यस्य तत् । अतः
एवौदुम्बरमण्डलाभः ताम्रपिण्डसञ्ज्ञकम् । ‘अयं ताम्रकम् । शुभ्रं म्लेच्छं मुखद्वयद्वारि-
ष्टोदुम्बराणि च’ इत्यमरः । वपुर्गौ ऊढम् । वहेः कर्मणि लिट् । यजादित्वात्सम्प्र-
सारणम् ॥ ४५ ॥

शिरसिपिच्छकृतध्वजावचूडक्षणसाशङ्कविवर्तमानभोगाः ।

अमयशिवदाशुबन्धनाय न्यपतन्वृष्णिगणेषु लेलिहानाः ॥ ४६ ॥

शिखीति । पुनः पुनर्लेहनशीला. लेलिहानाः सर्पाः । लिहैर्बद्धगन्तात्ताच्छील्ये ५
 इत्ययम् “गुणो यल्लङ्कोः” इत्यभ्यासस्य गुणः । लिहोर्लोटः कानञिति वल्लभ. । तदार्न
 भ्यासगुणानुपपत्तिः, भूतार्थासङ्गतिश्च । शिखिपिच्छैर्मयूरबर्है. कृतेभ्यो ध्वजानामवचूडेभ्यः ऋ
 णेभ्यः क्षणं साशङ्काः जीवन्मयूरग्रान्त्या समयाः अत एव धिर्वर्त्तमानकाया. व्यावृत्तदेहा
 सन्तः आशु वृष्णिगणेषु यादवसघेषु बन्धनाय यमपाशैस्तुल्य यमपाशवत् कालपाशगदित्युपमा ।
 न्यपतन् निपत्य बवन्वुरित्यर्थः ॥ ४६ ॥

पृथुवारिधिवीचिमण्डलान्तर्विलसत्फेनवितानपाण्डुराणि ॥

दधति स्म भुजङ्गमाङ्गमध्ये नवनिर्मोकलुचि ध्वजांशुकानि ४७

पृथिगात् । भुजङ्गमाङ्गमध्ये पृथोर्वारिधिवीचिमण्डलस्यान्तर्मध्ये विलसन्तः फेना एव
 वितानपाण्डुरद्युतीनि शुभ्रवर्णानीत्युपमा । ध्वजांशुकानि नवनिर्मोकलुचि नवकञ्चुकशोभा दधति
 स्म । ‘समौ कञ्चुकनिर्मोकौ’ इत्यमरः । निर्मोकलुचिमित्यत्रान्यवर्मस्यान्यत्रासम्बन्धेन नि-
 र्मोकलुचेति सादृश्याक्षेपादसम्भवद्वस्तुसम्बन्धनिर्दर्शना फेनपाण्डुरोपमयाङ्गेन सङ्कीर्ष्यते ॥ ४७ ॥

कृतमण्डलवन्धुल्लसद्भिः शिरसि प्रत्युरसं विलम्बमानैः ।

व्यरुचजनता भुजङ्गभोगैर्दलितेन्दीवरमालभारिणीव ॥ ४८ ॥

कृतेति । जनता जनसमूहः । “ग्रामजन” इत्यादिना समूहिकस्तल् प्रत्ययः । शिरसि
 कृतो मण्डलवन्धो वलयीभात्रो यस्मिन् कर्मणि तत्तथा उल्लसद्भिः प्रत्युरसम् उरस्युरसि ।
 “प्रतेरुरसः सप्तमीस्थात्” इति समासान्तोऽच्प्रत्ययः । विलम्बमानैर्विशेषेण लम्बमानैः भुजङ्ग-
 भोगैरहिकायैः दलितेन्दीवरमालभारिणी विकसितनीलोत्पलमालभारिणीवेत्युत्प्रेक्षा । व्यरुचत्
 व्यरोचिष्ट । “बुद्ध्यो लुटि” इति विकटनात्परस्मैपदम् ॥ ४८ ॥

परिवेष्टितमूर्तयश्च मूलादुरगैराशिरसः सरत्नपुष्पैः ।

दधुरायतवल्लिवेष्टितानामुपमानं मनुजा महीरुहाणाम् ॥ ४९ ॥

परिवेष्टितेति । किञ्चेति चार्थः । मूलात्पादमारभ्येत्यर्थः । ल्यबलोपे पञ्चमी । आशिरसः
 शिरोऽन्तन् । “आङ्मर्यादा” इत्यादिना विकल्पादसमासः । रत्नैरेव पुष्पैः सह वर्त्तन्ते इति
 नरत्नपुष्पैः । “तेन सहेति तुल्ययोगे” इति बहुव्रीहिः । उरगैः परिवेष्टितमूर्तयो वेष्टिताङ्गाः
 मनुजा आयताभिर्वह्नीभिर्लताभिर्वेष्टिताना महीरुहाणाम् उपमान सादृश्य दधुरित्युपमा ॥ ४९ ॥

बहुलाञ्जनपङ्कपट्टनीलद्युतयो देहमितस्ततः श्रयन्तः ।

दधिरे फणिनस्तुरङ्गमेषु स्फुटपल्याणनिबद्धवर्धलीलाम् ॥ ५० ॥

बहुलेति । बहुलाञ्जनस्य सान्द्रकजलस्य पङ्कपट्ट. पङ्कवनस्तद्वन्नीलद्युतयः श्याममासः
 देह शरीरमितस्ततः पुच्छपार्श्वदिस्थानेषु श्रयन्तो मजन्तः फणिनस्तुरङ्गमेषु स्फुटानि उज्ज्व-

लानि यानि पल्याणेषु पल्याणेषु निबद्धानि वर्णाणि वस्त्राः । 'वर्णं त्रपुवस्त्रयोः' इति विश्वः ।
तेन लीला शोभा दधिरे दधु । वर्णलीलमित्यत्रासम्भवद्वस्तुसम्बन्धानिदर्शनोक्तलक्षणा ५० ॥

प्रहृतं रभसादयोऽभिनीला प्रतिपादं परितोऽभिवेष्टयन्ती ।

तनुरायतिशालिनी महाहर्गजमन्दूरिव निश्चलं चकार ॥ ५१ ॥

प्रसृतमिति । अयसा अयोवत् अभिनीला पादेषु प्रतिपादम् । विभक्त्यर्थेऽव्ययीमात्रः ।
अभिवेष्टयन्ती आयत्या आयतेन दीर्घेण शालते या सा आयतिशालिनी महाहर्गजमन्दूरिव तनुर्वपुसन्दूः
शृङ्खलेवा'अन्दूस्तु गृह्णलाया स्त्री' इति वैजयन्ती । रभसात्प्रसृत प्रचरन्त गज निश्चलं चकारा उपमा ५१

अथ सस्मितवीक्षितादवज्ञाचलितैकोन्नमितश्रु माधवेन ।

निजकेतुशिरश्चितस्सुपर्णाद्दुदपसन्नयुतानि पक्षिराजाम् ॥ ५२ ॥

अथेति । अथ नागपाशबन्धनानन्तर माधवेन कृष्णेन अवज्ञया अकिञ्चित्करत्वाद्नादरेण
चलिता प्रेरिता एका उन्नमिता उत्क्षिप्ता च भूर्यरिमन् कर्मणि तत्तथा । "गोस्त्रियोरुपसर्जनस्य"
इति ह्रस्वत्वम् । सस्मितं चैद्यचापत्यदर्शनात्समन्दहास वीक्षितात् निजकेतुशिरश्चितः निज-
श्चजाप्रस्थितात् । श्रयतेः क्तिप् । सुपर्णात् पक्षिणा राजः राजानः तेषां पक्षिराजा पक्षिराजानां
गुरुमताम् । "राजा राट् पार्थिवः" इत्यमरः । "अन्येभ्योऽपि दृश्यते" इति क्तिप् । अयुतानि
अयुतसख्या उदपसन्नयुतैः । पुषादित्वात्लुङि च्छेरडादेशः । "पतः पुम्" इति पुमागमः ।
उदभूवन्निति पाठे "भुवो वुक्" इति वुगागमः । माधवस्य सुपर्णवीक्षणाद्यस्थोचितभ्रूविक्षेपादिचेष्टा-
विवरणात् स्वभावोक्तिः तदुक्तं दण्डिना । 'नानावस्थ पदार्थानां रूपं साक्षाद्विवृण्वती । स्वभावो-
क्तिश्च जातिश्च' इति । 'जातिक्रियागुणद्रव्यस्वभाववाक्यानमीदृशम्' इति च ॥ ५२ ॥

द्रुतहेमरुचः खगाः खगेन्द्रादलघूदीरितनादमुत्पतन्तः ।

क्षणमैक्षिपतोच्चैश्चमूभिर्ज्वलतः सप्तरु चेरिव स्फुलिङ्गाः ॥ ५३ ॥

द्रुतेति । द्रुतहेमरुचः प्रतप्तकाञ्चनमासः इत्युपमा । अलघूच्चैरुदीरितनादम् उच्चरितघोष
यथा तथा खगेन्द्रात् गुरुमतः उत्पतन्तः उद्भवन्तः खगाः सुपर्णाः ज्वलतः प्रज्वलतः सप्तरुचैः
सप्ताचिरोऽग्रेरुच्चैरुर्व्वं प्रसृता स्फुलिङ्गा इव चमूमेः क्षणमैक्षिपत ईक्षिताः । ईक्षते. कर्मणि
लुङ्, अत्रोपमयोः संकरः ॥ ५३ ॥

उपमानमलाभि लोलपक्षक्षगविक्षितमहाम्बुवाहमत्स्यैः ।

गगनार्णवमन्तरा सुमेरोः कुलजानां गरुडैरिलाघराणाम् ॥ ५४ ॥

उपमानमिति । गगनमर्णव इव गगनार्णवस्तमन्तरा तस्य मध्ये इत्यर्थः । "अन्तरा-
न्तरेण युक्ते" इति द्वितीया । अत्रार्णवस्यैकत्वेऽपि तदेकदेशापेक्षया भेदवत्त्वेन मध्यगतियोगि-
त्वसमवाज द्वितीयानुपपत्तिः । लोलैः पक्षैः क्षणाद्विक्षिता महाम्बुवाहा मत्स्या इव यैस्तैर्गरुडैर्ग-
रुत्मद्भिः सुमेरो. कुलजानां हेमाद्रिवश्यानाम् अन्येषामहिरण्यतया गरुडसाम्यासमवादित्यर्थः ।
इलाघराणां भूधराणाम् अर्णवांतश्चराणामित्यर्थः । 'गौरिला कुंभिनी क्षमा' इति कोषः । उपमान
३२

सादृश्यमलामि भलंभि । लभेः कर्मणि लुडि “विभाषा चिण्णमुलोः” इति विकल्पान्नुमभावः ।
अत्रेलाघराणामुपमानमिति व्यस्तोपमाया अन्याभ्या समासगताभ्यामङ्गाङ्गिभावेन सकरः ॥ ५४ ॥

पततां परितः परिस्फुरद्भिः परिपिङ्गीकृतदिङ्मुखैर्मयूखैः ।

सुतरामभवदुरीक्ष्यबिम्बस्तपनस्तत्किरणैरिवात्मदर्शः ॥ ५५ ॥

पततामिति । परिस्फुरद्भिः स्वविषयसक्रमात्समन्तादुल्लसद्भिः अतएव परिपिङ्गीकृतानिसौवर्णर-
त्वापिशगीकृतानि दिङ्मुखानि यैस्तैः पतता पक्षिणः मयूखैः तपनः सूर्यस्तत्किरणैस्तपनकिरणैः । सक्रा-
स्तैरिति भावः । आत्मा स्वरूपदृश्यतेऽत्र इत्यात्मदर्शो दर्पण इव सुतरा दुरीक्ष्यबिम्बः अभवत् । स्वत एव
दुर्दर्श इदानीमिति दुर्दर्शोऽभूदित्यर्थः । अत्र तपनस्य दुरीक्ष्यत्वासम्बन्धेऽपि सम्बन्धोक्तेरतिशयोक्तिः ॥ ५५ ॥

दधुरम्बुधिमन्थनाद्भिर्मन्थभ्रमणायस्तफणीन्द्रपित्तजानाम् ।

रुचमुल्लसमानवैनतेयद्युतिभिन्नाः फणभारिणो मणीनाम् ॥ ५६ ॥

दधुरिति । उल्लसमानाभिर्दीप्यमानाभिर्वैनतेयानां युतिभिर्भिन्नाः सवलिताः फणभारिणः फ-
णाभृतः अम्बुधिमन्थने समुद्रमन्थने अद्रेर्मन्दराद्रेरेव मन्थस्य मन्थनदण्डस्य भ्रमणनायस्तस्य निष्पी-
डितस्य फणीन्द्रस्य वासुकेः पित्तात् पित्तवातोर्जातास्तज्जास्तेषाम् वैशाखमन्थमन्थानमन्थानो मन्थर-
दण्डके’ इत्यमरः । मथेर्भावादिक्तयोदिच्चात्सर्वत्र नुमागमः । तेषां मणीनां मरकतानां रुचं दधु-
वैनतेयपीतियसभेदात् कृष्णोरगा मरकतच्छायामार्च्छन्तित्यर्थः । अत्रान्यस्यान्यधर्मायोगेन रुच-
मिवेति सादृश्याक्षेपादसंभवद्वस्तुसम्बन्धानिदर्शनालंकारः ॥ ५६ ॥

अभितः क्षुभिताम्बुराशिधीरध्वनिराकृष्टसमूलपादपौघः ।

जनयन्नभवद्युगान्तशङ्कामनिलो नागविपक्षपक्षजन्मा ॥ ५७ ॥

अभित इति । अभितः उभयतः क्षुभितो योऽम्बुराशिः उद्वेष्टाम्बुराशिस्तद्वीरध्वनिर्गभीर-
ध्वनिरित्युपमा । आकृष्टाः पाटिताः समूहाः पादपौघास्तरुसमूहाः येन सः । अत्र पादपोन्मू-
लनासम्बन्धेऽपि सम्बन्धोक्तेरतिशयोक्तिः । युगान्तशङ्कां जनयन् कल्पक्षयोत्प्रेक्षा जनयन्नित्यपि
सैवातिशयोक्तिः । नागविपक्षपक्षजन्मा गरुडपक्षोद्भवोऽनिलोऽभवदुदभवदित्यर्थः ॥ ५७ ॥

प्रचलत्पतगेन्द्रपत्रवातप्रसभोन्मूलितशैलदत्तमार्गैः ।

भयविह्वलमाशु दन्दशूकैर्विवशैराविविशे स्वमेव धाम ॥ ५८ ॥

प्रचलादिति । प्रचलता पतगेन्द्राणां ये पत्रवातास्तैः प्रसभ उन्मूलितैराकृष्टैरुत्पाटितैश्शै-
लैर्दत्तो मार्गो रन्ध्र येभ्यस्तैः विवशैः परवशैर्निश्चेष्टैरित्यर्थः । गर्हितं दशन्ति भृशमिति दन्दशूकैः
सर्पैः । ‘दन्दशूको विलेशयः’ इत्यमरः । “लुपसदचर” इत्यादिना दंशेर्भावगर्हाया यद् ।
“जपजमदहदशमञ्जपशा च” इति अभ्यासस्य नुगागमः । “यजजपदशा यडः” इति दर्शये-
कन्तद्राकञ्प्रत्ययः । मयेन विह्वलं विक्षिप्तं विचित्रं यथा तथा आशु स्वमेव धाम पतालमेव
विविशे । तार्क्ष्यपत्रपवनोन्मूलितशैलरन्ध्रवर्त्मनैव पातालं प्रविष्टमित्यर्थः । विशेः कर्मणि लिट् ।
दन्दशूकानां रन्ध्रप्रवेशासम्बन्धेऽपि सम्बन्धोक्तेरतिशयोक्तिः ॥ ५८ ॥

खचरैः क्षयमक्षयेऽहिसैन्ये सुकृतैर्दुष्कृतवत्तदोपनीते ।

अयुगाच्चैरिव ज्वलन्नुषाथो रिपुरौदच्चैषमाजुहाव मन्त्रम् ॥ ५९ ॥

खचरैरिति । खचरन्तीति खचरैर्विनतेयैः । “चोष्टः” “तत्पुरुषे कृति बहुलम्” इति लुग्विकल्पः । अक्षये अनन्ते अहिसैन्ये सर्पसत्वे सुकृतैः हरिस्मरणादिपुण्यैर्दुष्कृतवद्ब्रह्महत्याद्ये-
नोवत् । “तत्र तस्येव” इति तत्रार्थे वतिप्रत्ययः । क्षयमुपनीते नाश गमिन्ते सति तदा तत्काले
स्या पौरुषवैफल्यरोपेण अयुगाच्चैः ससाच्चैरिव ज्वलन् दीप्यमानः असौ रिपुश्चैषः उदाच्चैषः
इममौदच्चैषमाग्रेय मन्त्रम् आजुहाव आहूतवान् जजापेयर्थः । ह्यतोर्लटि “अभ्यस्तस्य च” इति
द्विर्वचनात्प्रागेव सम्प्रसारणम् । दुष्कृतवदिति तद्धितगता श्रौती पूर्णोपमा ॥ ५९ ॥

सहसा दधदुद्धतादृहासश्रियमुत्रासितजन्तुना स्वनेन ।

विततायतहेतिबाहुरुच्चैरथ वेताल इवोत्पपात वह्निः ॥ ६० ॥

सहसेति । अथाग्रेयास्त्राह्वानानन्तरम् उत्रासितजन्तुना भीषितप्राणिकेन स्वनेन ध्वनिना उद्ध-
तादृहासश्रिय महादृहाससम्पदं दधत् तेनेवादृहासवान् तत्तुल्यनादवानित्यर्थः । वितताः प्रसारिताः
आयता दीर्घा हेतयो ज्वाला बाहव इव हेतिबाहवो यस्य स बाह्वैवेतालो भूतविशेषः स इव
सहसा झटिति उच्चैरूर्ध्वमुत्पपात उत्स्थौ । उपमा ॥ ६० ॥

चलितोद्धतधूमकेतनोऽसौ रभसादम्बररोहिरोहिताश्वः ।

द्रुतमारुतसारथिः शिखावान्कनकस्यन्दनसुन्दरश्चचाल ॥ ६१ ॥

चलितेति । चलितश्चलश्च उद्धत उन्नतश्च धूम एव केतन केतुर्यस्य सः रभसाद्वेगादम्ब-
रोहिणो रोहिता बाहनमृगा अश्वा इव यस्य सः द्रुतमारुताः शीघ्रवाता एव सारथिर्यस्य सः
कनकस्यन्दनसुन्दरः कनकप्रथवद्रम्य इयुपमा । असौ शिखा ज्वाला अस्य सन्तीति शिखावान्
आशुशुक्षणिश्चचाल ॥ ६१ ॥

ज्वलदम्बरकोटरान्तरालं बहुलार्द्राम्बुदपत्रबद्धधूमम् ।

परिदीपितदीर्घकाष्ठमुच्चैस्तरुवद्विश्वमुवोष जातवेदाः ॥ ६२ ॥

ज्वलादिति । जातं वेदो घनं यस्माज्जातवेदास्तनूनपात् । अम्बर कोटरमिव तस्यान्तरा-
लमभ्यन्तरं ज्वलद्यस्य तत् । बहुला सान्द्राः आर्द्राम्बुदाः पत्राणीव तेषु बद्धधूमम् । परिदीपिताः
प्रज्वलिताः काष्ठा दिशः काष्ठानीव यस्य तदुच्चैरुन्नत विश्वं जगत् तरुणा तुल्य तरुवत् तरु-
मिवेत्यर्थः । तुल्यार्थे वतिप्रत्ययः । उवोष ददाह । ‘उष दाहे’ लिट् लघूपधगुणे पश्चाद्विर्भावः
“अभ्यासस्यासवर्णे” इत्युवडादेशः “अनादिष्टादचः” इति गुणस्य स्थानिवच्चाभावात् । तरुव-
दिति स्पष्टोपमालिङ्गात् सर्वत्रोपमितसमासः ॥ ६२ ॥

गुरुतापविशुष्यदम्बुशुभ्राः शणमालमृकशानुताम्रभासः ।

स्वमसारतया मसीभवन्तः पुनराकारमवापुरम्बुवाहाः ॥ ६३ ॥

शुर्विति । गुरुतापेनातिदाहेन विशुष्यदम्बवः क्षीयमाणोदकाः अत एव शुभ्राश्चेति

विशेषणसमासः । ततः क्षणमालग्रेण कृशानुना तान्त्रभासो रोहितवर्णा. अश्रुसारतया जलशोष-
निःसारतया मसीभवन्तः अम्बुवाहाः पुनः स्यान्नाकार नीलरूपमवापुः । अत्र मेवाना मसीभावा-
द्यसम्बन्धेऽपि सम्बन्धोक्तेरतिशयोक्तिः ॥ ६३ ॥

ज्वलितानललोलपल्लवान्ताः स्फुरद्दृष्टापदपत्रपीतभासः ।

क्षणमात्रभवामभावकाले सुतरामापुरिवायति पताकाः ॥ ६४ ॥

ज्वलितेति । ज्वलितेन प्रज्वलता अनलेन अनलपातेन लोलाः पल्लवान्ता. अचलाग्राणि
यासा ता स्फुरद्भिर्दीपमानैरष्टापदपत्रैः कनकरचनाभि. पीतभाम पिङ्गलवर्णाः पताका वैजयन्त्याः
अभावकाले विनाशकाले क्षणमात्रमवा क्षणमात्रमाविनीम् । क्षणमात्रस्थायिनीमित्यर्थः । आयति
दैर्घ्यं सुतरामापुरित्यर्थः । प्रदीपवदिति भावः । अष्टसु लोहेषु पदमस्येत्यष्टापदम् । “अष्टनः
सज्ञायाम्” इति दीर्घः । ‘रुक्म कार्तस्वर जाम्बूनदमष्टापदोऽन्नियाम्’ इत्यमरः ॥ ६४ ॥

निखिलामिति कुर्वतश्चिराय द्रुतचामीकरचारुतामिवद्याम् ।

प्रतिघातसमर्थमस्त्रमग्रेरथमेघङ्कुरमस्मरन्मुरारिः ॥ ६५ ॥

निखिलामिति । अथानन्तर मुरारि इतीत्थं निखिला द्यामाकाश द्रुतचामीकरचारुता
प्रतसहेमकर्तुरामिवेत्युत्प्रेक्षा । चारुतामित्यत्र । चिराय कुर्वतोऽग्रे. प्रतिघातसमर्थं प्रशमनक्षममेवान्
करोतीति मेघङ्कुर मेघजननम् । “मेघर्त्तमयेषु कृञ्” इति खलप्रत्ययः । “अरुर्द्विपदजन्तन्म मुम्”
इति मुमागमः । अत्र वारुणास्त्रमस्मरन् दध्यौ आजहार ॥ ६५ ॥

चतुरम्बुधिगर्भधीरकुक्षर्वपुषः सन्धिषु लीनसर्व्वसिन्धोः ।

उदगुः सलिलात्मनस्त्रिधाम्नो जलवाहावलयः शिरोरुहेभ्यः ६६ ॥

चतुरिति । चत्वारोऽम्बुधय एव गर्भास्तेन धीरो गर्भीर. कुक्षिर्वस्य तस्य वपुषः सन्धिषु
लीना. सर्वाः सिन्धवो नद्यो यस्य तस्य सलिलात्मनस्तोयात्मकस्य । त्रीणि धामानि स्थानानि भूर-
दीनि सत्त्वादीनि वा यस्य तस्य त्रिधाम्नो हरे शिरोरुहेभ्यो जलवाहावलयः मेघपरम्परा उदगुः
उद्वभूवु । ‘इणो गा लुङि’ इति गादेशः । “गातिस्था” इत्यादिना सिन्धो लुक् । यस्य केशेषु जीमूता
नद्यः सर्वाङ्गसन्धिषु । कुक्षौ समुद्राश्चत्वारस्तस्मै तोयात्मने नमः’ इत्यागमोक्त प्रमाणमिति भावः ६६

ककुभःकृतनादमास्तृणन्तस्तिरयन्तःपटलानि भानुभासाः ।

उदनंसिषुरभ्रमभ्रसंधाः सपदि श्यामलिमानमानयन्तः ॥ ६७ ॥

ककुभ इति । कृतनादं कृतगर्जनं यथा तथा ककुभः आस्तृणन्त. आच्छादयन्त. । स्तृणन्तेर्लट् ।
शत्रादेशे “श्राम्यस्तयो रत” इत्याकारलोपः । भानुभासामकाशूनां पटलानि तिरयन्तस्तिररकुर्वन्तः
तिर शब्दात् “तत्करोति” इति ण्यन्ताल्लटः शत्रादेशः । णाविष्टवद्भावाद्दिलोपः । अभ्रमाकश
श्यामलिमानमानयन्तः श्यामलत्वं प्रापयन्तः अभ्रसंधाः मेघवैवाः सपदि सद्य उदनसिषुरूपेण ।
उत्प्लवङ्गमतेर्लुङि “यमरमनमाता सक्च” इति सगिडागमौ “नेटि” इति वृद्धिप्रतिषेधः सभावोक्तिः ६७ ॥

तपनी ननिकर्षराजिगौरस्फुरदुत्तालतडिच्छटाट्टहासम् ।

अनुवद्धसमुद्धताम्बुवाहध्वनिताडम्बरमम्बरं बभूव ॥ ६८ ॥

तपनीयेति । तपनीयस्य हेमो निकर्षराजयः कणलेखा इव गौर्य पीताः । 'गौरोऽरुणे सिते पीते' इत्यमर । स्फुरन्त्य उत्ताला उद्धतास्तडिच्छटा विद्युलता एवाट्टहासा यस्य तत्तथोक्तम् अनुवद्धो-
ऽनुस्यूत समुद्धतस्तारोऽम्बुवाहाना ध्वनिताडम्बरो गार्जिताडम्बरो यस्य तदम्बरं बभूवा तदाम्बुवाहै-
र्विद्युत्प्रभाभिर्गार्जिताडम्बरैश्चाट्टहास कुर्वन्निरिवाम्बरं वमावित्यर्थः । व्यञ्जकाप्रयोगाद्गम्योत्प्रेक्षा ६८ ॥

सवितुः परिभावुकैर्मरीचीनचिराम्यक्तमतङ्गजाङ्गमाभिः ।

जलदैरभितः स्फुरद्भिरुच्चैर्विदधे केतनतेव धूमकेतोः ॥ ६९ ॥

सवितुरिति । सवितुर्मरीचीन् मयूखान् परिभावुकैस्तिरस्कुर्वद्भिः । " लपपत " इत्या-
दिना उक्त्वप्रत्यये " न लोका " इत्यादिना पष्ठीप्रतिषेधः । अचिराम्यक्तस्य सद्यः कृताभ्यङ्गस्य
मतङ्गजाङ्गस्य नागदेहस्येव भासो येषां तैस्तथोक्तैः । " भोमगो " इत्यादिना रोयकास्य " हलि
सर्वेषाम् " इति लोपः । अभितः स्फुरद्भिर्जृम्भमाणैरुच्चैरुन्नतैर्जलदैर्धूमकेतोरग्रेः केतनता केतुत्व
विदधे इव विहितेव । धूमकेतोः केतुस्य प्राप्तमित्यर्थः । उत्प्रेक्षालङ्कारः ॥ ६९ ॥

ज्वलतः शमनाय चित्रभानोः प्रलयाप्लावमिवाभिदर्शयन्तः ।

ववृषुर्वृषनादिनो नदीनां प्रतटारोपितवारि वारिवाहाः ॥ ७० ॥

ज्वलत इति । ज्वलतश्चित्रभानोरग्रेः प्रशमनाय प्रलये कल्पान्ते य आप्लावो महापूरः तमभि-
दर्शयन्त इत्युत्प्रेक्षा । वृषवद्वृषमवत् नदन्ति गर्जन्तीति वृषनादिनः । "कर्त्तव्युपमाने" इति णिनिः ।
अत एवोपमा । वारि वहन्तीति वारिवाहा मेघाः । "कर्मण्यण्" । नदीनां प्रतटेषु प्रतीरेषु आरोपितानि
मावितानि वारीणि यस्मिन् कर्मणि तद्यथा तथा ववृषु । प्रलयकालमेघवदवर्षनित्यर्थः ॥ ७० ॥

मधुरैरपि भूयसा स मेध्यैः प्रथमं प्रत्युत वारिभिर्दिदीपे ।

पवमानसखस्ततः क्रमेण प्रणयक्रोध इवाशमद्विवादैः ॥ ७१ ॥

मधुरैरिति । इतीत्य पवत इति पवमानो वायुः । " पूङ्ग्यजोः शानन् " तस्य सखा
पवमानखः अग्निः । " राजाह सखिम्यष्टच् " मैत्रीमात्रविवक्षायामय निर्देशः स्वसहकारिणि
मैत्रीति नियमात् । सहकारित्वाविवक्षाया वैपरीत्यात् । बहुव्रीहौ तु न समासान्तः । स्वामी
तु ' रोहिताश्वो वायुसखः ' इति असमासान्तपाठेन बहुव्रीहिर्माह । अत्रापि तथा पाठे न कश्चि-
दुपद्रवः । सोऽग्निः मधुरैः प्रियैरपि विवादैर्विविधवाक्यैः प्रणयक्रोधः प्रणयप्रयुक्तकोप इव मधुरैः
स्वादुभिः अनुदीपकैरित्यर्थः । मेध्यैर्मेघमवैः । " दिगादिभ्यो यत् " । वारिभिः प्रथमं वैपरीत्ये-
नापि प्रत्युतेति 'वैपरीत्ये' इति गणव्याख्याने । भूयसात्यन्तं शृशमित्यर्थः । दिदीपे प्रजज्वाल ।
ततः क्रमेणाशमत् शान्तोऽभूत् । शाम्यतेर्लङि पुषादित्वात् च्लेरडादेशः । जलाहतोऽग्निज्व-
लितो नश्यति प्रणयकोपोऽपि प्रियैः शृशायित्वा शाम्यतीति प्रसिद्धम् । उपमा ॥ ७१ ॥

परितः प्रसभेन नीयमानः शरवर्षैरवसायमाश्रयाशः ।

प्रबलेषु कृती चकार विद्युद्वयपदेशेन घनेष्वनुप्रवेशम् ॥ ७२ ॥

परित इति । परितः प्रसभेन बलात्कारेण शरवर्षैर्नीरसेकैः । 'शर नीरे शरो वाणे' इति विश्वः । अवसायमवसाद नीयमानः । कृती कुशलः आश्रयमश्नातीति आश्रयाशोऽग्निः । "कर्म-
ण्यण्" । प्रबलेषु घनेषु मेघेषु विद्युद्वयपदेशेन तडिच्छलेन अनुप्रवेश चकार । अस्ताग्निर्विद्युद्रूपेण-
मेघेष्वेव प्रविष्टः बलवताभिभूतस्य विदेशगमनं तदनुप्रवेशो वेति नीतोरिति भावः । अत्र विशेष-
णसाम्यादज्ञापकतदुर्वलत्वप्रतीतिः समासोक्तिः ॥ ७२ ॥

प्रयतः प्रशमं हुताशनस्य क्वचिदालक्ष्यत मुक्तमूलमग्निः ।

बलमित्प्रहितायुधाभिघाताद्भुटितं पत्रिपतेरिवैकपत्रम् ॥ ७३ ॥

प्रयत इति । प्रशमं नाशं प्रयतं गच्छत । प्रैतीति प्रयन् तस्य प्रयतः । इणः शतरि यणा-
देशः । हुताशनस्याग्नेः सम्बन्धिं मुक्तमूलं त्यक्तमूलं त्यक्ताश्रयमग्निचर्जाला । 'ज्वालाभातोर्न पुस्यच्चिः'
इत्यमरः । बलमिदा शक्रेण प्रहितस्य प्रयुक्तस्यायुधस्य वज्रस्याभिघातान् प्रहारात् भुटितं छिन्न-
पत्रिपतेः पक्षिराजस्य गरुत्मत एक पत्रं पक्षमिव क्वचिदालक्ष्यत अदृश्यत इत्युपमा । पुरा मातृ-
दास्यविमोकायामृतमाहरता गरुडेनेन्द्रप्रयुक्तवज्रगौरवादेक पत्रं त्यक्तमित्यागमः ॥ ७३ ॥

व्यगमन्सहसा दिशां मुखेभ्यः शमयित्वा शिखिनं घनावनौघाः

उपकृत्य निसर्गतः परेषामुपरोधं न हि कुर्वते महान्तः ॥ ७४ ॥

व्यगमन्निति । घनावनौघाः वर्षाकाण्डसमूहाः 'शक्रवानुकमत्तभवर्षुकाब्दा घनावना' इत्यमरः ।
शिखिनमग्निं शमयित्वा सहसा दिशां मुखेभ्यो व्यगमन्नपसन्नुः । गमेर्लुङि पुषादित्वात् च्लेरडादेशः । तथा
हि महान्तो निसर्गतः स्वभावादेव परेषाम् उपकृत्य उपकारं कृत्वा उपरोधं न हि कुर्वते ।
महता निष्फलावस्थानं परोपरोधायेति भावः । सामान्येन विशेषसमर्थनारूपोऽर्थान्तरन्यासः ॥ ७४ ॥

कृतदाहमुदच्चिषः शिखाभिः परिषिक्तं सुहुरम्भसा नवेन ।

विगताम्बुधरव्रणं प्रपेदे गगनं तापितपायितासिलक्ष्मीम् ॥ ७५ ॥

कृतेति । उदच्चिषोऽग्नेः शिखाभिः ज्वालाभिः कृतदाहं विहिततपनं ततो नवेनाम्भसा
मुहुः परिषिक्तं विगता अम्बुधरा एव व्रणा दोषा यस्य तद्गगनं सन्तापितस्तापं प्रापितः स चासौ
पायितः पानं कारितः पिबतेर्ष्यन्तात्कर्मणि क्तः । "शाच्छासाह्वावेपा युक्" इति युगागमः ।
तस्य तापितपायितस्य तप्तसिक्तस्यासेः खङ्गस्य लक्ष्मीं प्रपेदे प्रापे इति निदर्शनलङ्कारः ।
अम्बुधरव्रणेति रूपकसङ्कीर्णः ॥ ७५ ॥

इति नरपतिरस्त्रं यद्यदाविश्वकारं प्रकुपित इव रोगः क्षिप्रकारी
विकारम् । भिषगिव गुरुदोषच्छेदिनोपक्रमेण क्रमविदथ
मुरारिः प्रत्यहंस्तत्तदाशु ॥ ७६ ॥

इतीति । इतीत्य क्षिप्र करोतीति क्षिप्रकारी शीघ्रप्रयोक्ता अन्यत्र विकारकारी नरपति-
श्चैव । प्रकुपितः प्रक्षुभितः सन् यद्यदस्त्रमविश्वकार रोगो विकारमिव । अथ क्रमवित्परिपाटीवेदी
मुरारिभिर्पवैद्य इव गुरुदोषच्छेदिना गुरुदोषप्रतिघातकेन दोषनिवर्त्तकेन चोपक्रमेणोपायेन प्रत्यस्त्रप्रयो-
गेत्यर्थः । अन्यत्र महौषधप्रयोगेण तत्तदस्त्रम् आशु शीघ्र तद्विकारमिवेति भावः । प्रत्यहन् प्रति-
जघान । हन्तेर्लङ्, अदादित्वाच्छपो लुक् “ हल्ङ्या ” इत्यदिना लोपे रूपम् । उपमा ॥ ७६ ॥

शुद्धिं गतैरपि परामृजुभिर्विदित्वा बाणैरजय्यमविघटितमर्मभिस्तम्
मर्मातिगैरनृजुभिर्नितरामशुद्धैर्वाक्सायकैरथतुतोद तदा विपक्षः ७७

शुद्धिमिति । तदा तस्मिन् समये विपक्षोऽरेश्चैव परामुत्कृष्टां शुद्धिं लोहशुद्धिं गतैर्नृजु-
भिरप्याविघटितमर्मभिरस्पृष्टमर्मस्थानैः त हारमजय्य जेतुमशक्यम् “ क्षय्यजय्यौ शक्यार्थे ” इति-
निपातः । विदित्वाऽथास्मिन्नवसरे मर्माणि अतिगच्छन्तीति मर्मातिगैर्मर्ममेदिभिरनृजुभिर्वक्त्रैः
नितरामशुद्धैरपवित्रैः वाच एव सायकास्तैः वाक्सायकैरिति रूपकम् । तुतोद व्यथयामास
चक्रप्रयोगस्यायमुपोद्घात इति भावः । अत्र वाक्सायकानां प्रसिद्धसाधनव्यतिरेकोक्तेर्व्यतिरेक
रूपकयोः सङ्करः । वसन्ततिलकावृत्तम् ॥ ७७ ॥

राहुस्त्रीस्तनयोरकारि सहसा येनाश्रुथालिङ्गन-

व्यापारैकविनोददुर्ललितयोः कार्कश्यलक्ष्मीवृथा ।

तेनाक्रोशत एव तस्य मुरजित्तत्काललोलानल-

ज्वालापल्लवितेन मूर्ध्वविकलं चक्रेण चक्रे वपुः ॥ ७८ ॥

राह्विति । येन चक्रेण सहसा इदिति अश्रुथो दृढो य आलिङ्गनव्यापारः स एव एको
मुख्यः । ‘ एके मुख्यान्यकेवलाः ’ इत्यमरः । विनोदस्तत्र दुर्ललितयोर्लोलपयो राहुस्त्रीस्तनयो
ह्रस्वमणीकुचयोः कार्कश्यलक्ष्मीः काठिन्यशोभा वृथा व्यर्था अकारि कृता । शिरोमात्रावशेषितस्य
होरालिङ्गनसुखासमवादिति भावः । मुरजिद् हरिः तत्काले तस्मिन्समये लोलाभिश्चञ्चलामिरनल-
वालाभिरग्निदीप्तिभिः । पल्लवितेन संजातपल्लवेन । तारकादित्वादितच् । तेन चक्रेण आक्रोशत एव
शपमानस्यैव तस्य शिशुपालस्य वपुर्मूर्ध्वविकल शिरोहीन चक्रे चकार । शिरश्चिच्छेदेत्यर्थः । कर्तरि
लिट् । राहोः शिरो वपुर्विकलमकारि, अस्य तु वपुः शिरोविकल कृतमिति तात्पर्यम् । अत्र
चक्रवर्णनेऽप्रस्तुताद्राहुस्त्रीकुचकार्कश्यवर्णनात्प्रस्तुतत्वेन सवन्धस्तत्पर्यायोक्तमुच्यते इति ॥ ७८ ॥

श्रिया जुष्टं दिव्यैः सपटहरवैरन्वितं पुष्पवर्ष-

वपुष्टश्चैवस्य क्षणमृषिगणैः स्तूयमानं निरीय ।

प्रकाशेनाकाशे दिनकरकरान्विक्षिपद्विस्मिताक्ष-

नैरेन्दैरौपेन्द्रं वपुरथ विशद्वाम वीक्षाम्बभूवे ॥ ७९ ॥

इति श्रीशिशुपालवध महाकाव्ये श्रीदत्तकसूनुश्रीमाधकविविरचिते शिशुपालवधो
नाम विंशतितमः सर्गः ॥ २० ॥

श्रियेति । अयं शिरश्छेदानन्तरं श्रिया शोभया जुष्टं सेवितं दिव्यैर्दिवि भवैः सपटह-
रवैः सन्दुन्दुभिर्वोषैः पुष्पवर्षैरन्वितं क्षणम् ऋषिमणैः स्तूयमानं तथा चैद्यस्य वपुष्टः शरीरतः ।
यच्चम्यास्तसिल् । निरीय निर्गत्य । 'इण् गतौ' इति धातोः समासेऽनञ्पूर्वे क्त्वो ल्यप् । प्रका-
शेन आकाशे दिनकरकरानर्करश्मीन् विक्षिपत् उपेन्द्रस्येदमौनेन्द्र वपुर्हरेर्विग्रहं विशत् प्रविशत्
धाम शिशुपालतेजो विस्मिताक्षैर्विकसितनयनैरेन्द्रे राजन्यैः ईक्षावभूवे ईक्षितम् । ईक्षतेः कर्मणि
लिट् । "इजादेश्च गुरुमतोऽनृच्छः" इत्याम् । "कृञ्चानुप्रयुज्यते लिटि" इति भुवोऽनुप्रयोगः
"भावकर्मणोः" इत्यात्मनेपदम् । अत्र भगवान् व्यासः—'ततश्चेदिपतेर्देहात्तेजोऽग्रं ददृशे नृपैः ।
उत्पपात यदा राजन् तदा तेजो विवेश च॥ दिवि सूर्यसहस्रस्य भवेद्युगपदुत्थिता । यदि मा सद्यशी
सा स्याद्दाम्नस्तस्य महात्मन ॥' इति । एतेन भगवद्वपुषोऽपि तदासक्तवचनसा (१) तारक
इत्यनुसंधेयम् । यदाह नारद—'कामाद्गोप्यो मयात्कसो द्वेषाच्चैद्यादयो नृपाः । सबन्धाद्वृष्णयः
स्नेहाद्युय भक्त्या वयं प्रभो' ॥ इति सूर्यसहस्राभिमाविनः शिशुपालतेजसो हरिशरीरप्रवेशाद्वृत्तान्त-
यालौकिकस्याद्भुतस्य प्रत्यक्षलक्ष्यमाणत्वाद्भाविकालकारः । तदुक्तम्—'विनापराधेन कृतार्थक (?)
पिना भाविक तदुदाहृतम्' इति । मेवविस्फूर्जिता वृत्तम् । 'रसत्त्वैर्भूमौ नसररगुरुयुता मेवविस्फू-
र्जिता स्यात्' इति लक्षणात् ॥ ७९ ॥

इति श्रीमहामहोपाध्यायकोलाचलमल्लिनाथसूरिविरचिते माधकाव्यव्याख्याने
सर्वङ्गभाष्ये विंशतितमः सर्गः समाप्तः ॥ २० ॥

अथ पञ्चभिः कविवंशवर्णनम् ।

सर्वाधिकारी सुकृताधिकारः श्रीधर्मनाभस्य बभूव राज्ञः ।
असक्तदृष्टिर्विरजाः सदैव देवोऽपरः सुप्रभदेवनामा ॥ १ ॥
काले मितं तथ्यमुदर्कपथं तथागतस्येव जनः सुचेताः ।
विनानुरोधात्स्वहितेच्छयैव महीपतिर्यस्य वचश्चकार ॥ २ ॥
तस्याभवदुत्तकं इत्युदात्तं क्षमी मृदुर्धर्मपरस्तनूजः ।
य वीक्ष्य वैयासमजातशत्रोर्वचो गुणग्राहि जनैः प्रतीये ॥ ३ ॥
सर्वेण सर्वाश्रय इत्यनिन्द्यमानन्दभाजा जनितं जनेन ।
यश्च द्वितीयं स्वयमद्वितीयमुख्यं सतां गौणमवाप नाम ॥ ४ ॥
श्रीशब्दरम्यकृतसर्गसमाप्तिरक्ष्मलक्ष्मीपतेश्चरितकीर्त्तनचारु भावः ।
तस्यात्मजं सुकविकीर्त्तिदुराशयादः काव्यं व्यघत्तशिशुपालवधामिधानम् ॥ ५ ॥
इति शिशुपालवधमहाकाव्यं समाप्तम् ।

पुस्तक मिलनेका टिकाना—

खेमराज श्रीकृष्णदास, "श्रीवेङ्कटेश्वर" स्टीम् प्रेस-बंबई.	गङ्गाविष्णु श्रीकृष्णदास, "लक्ष्मीवेंकटेश्वर" प्रेस-कल्याण, बम्बई.
--	---

